

نَطَالْعَةُ فِي لَكِنْ حِكْمَةُكَ

# مُنْتَبَكُ لِصَابُ

جلد دوم

مدرس

ڈاکٹر سر راحمد علی

مرتب

حافظ عاکف سعید منفذ

مَرْكَزِيُّ اَنْجُمٌ خُدَّلُمُ الْقُرْآنِ لَاَهُور

فِنْطَالْعَبْدَلْكَ حِكْمَةُ  
مُهَمَّةُ كِبِيرَ الصَّابُ

جلد دوم

مدرس

ڈاکٹر احمد

مرتب

حافظ عاکف سعید

حافظ خالد محمود خضر

مَكَزِّي انْجَمَنْ خَدَامُ الْقُرْآنِ لِأَهْلِهِ

مطالعہ قرآن حکیم کا منتخب نصاب (جلد دوم)	:	نام کتاب
ڈاکٹر اسحاق احمد علی اللہ	:	درس
حافظ عاکف سعید علی اللہ	:	مرتب
حافظ خالد مصہود حضرت علی اللہ	:	
ناڈیم نشر و اشاعت، مرکزی انجمن خدام القرآن لاہور (شعبہ مطبوعات) K-36، ماؤنٹ ٹاؤن، لاہور۔	:	ناشر
فون: 042-35834000 ۰۴۲-۳۵۸۳۴۰۰۰ فکس: 042-35869501		
ایمیل: <a href="mailto:publications@tanzeem.org">publications@tanzeem.org</a>		
ویب سائٹ: <a href="http://www.tanzeem.org">www.tanzeem.org</a>		
شعبہ مطبوعات، انجمن خدام القرآن سندھ کراچی قرآن اکیڈمی ہائی ایڈ، شارع قرآن اکیڈمی، بلاک ۹، فیڈرل بی ایسیا، کراچی۔	:	مقام اشاعت
فون: 021-36337346 ۰۲۱-۳۶۳۳۷۳۴۶ فکس: 021-36806561		
ایمیل: <a href="mailto:publications@quranacademy.com">publications@quranacademy.com</a>		
ویب سائٹ: <a href="http://www.quranacademy.com">www.quranacademy.com</a>		
جون ۲۰۱۰ء ب طابق رجب المرجب ۱۴۳۱ھ	:	طبع اول
	:	تعارف
	:	ہدیہ

## و نکر مذکوبہ جان

### KARACHI:

Phones : (+92-21) 3534 00 22, 3534 00 23

### ISLAMABAD :

Phones : (+92-51) 443 44 38, 443 54 30

### PESHAWAR :

Phones : (+92-91) 221 44 95, 226 29 02

### QUETTA :

Phone : (+92-81) 284 29 69

### HYDERABAD :

Phone : (+92-22) 265 29 57

### GUJRANWALA :

Phones : (+92-55) 301 55 19, 389 16 95

### LAHORE:

Phones : (+92-42) 3584 50 90, 3636 66 38

### FAISALABAD :

Phone : (+92-41) 262 42 90

### MULTAN :

Phones : (+92-61) 52 10 70, 814 92 12

### JHANG :

Phone : (+92-47) 762 83 61

### SUKKUR :

Phone : (+92-71) 563 10 74

### HAROONABAD :

Phone : (+92-63) 225 11 04

بِسْمِ اللّٰهِ الرَّحْمٰنِ الرَّحِيْمِ

## سُر تَبِيب

عرض ناشر ..... 7

### حصہ چہارم ..... مباحث توافقی بالحق

یعنی مباحث جہاد و قتال فی سبیل اللہ

درس 15 ..... درس 9

توافقی بالحق کا ذرۂ سام: ”جہاد و قتال فی سبیل اللہ“  
سورۃ التوبہ اور سورۃ الحجرات کی روشنی میں!

درس 16 ..... درس 30

جہاد فی سبیل اللہ کی غایت اولیٰ: ”شہادت علی الناس“  
سورۃ الحجؑ کے آخری رکوع کی روشنی میں!

درس 17 ..... درس 74

جہاد و قتال فی سبیل اللہ کی غایت قسمی: ”اطہارِ دین الحق“  
جہاد و قتال کے موضوع پر قرآن حکیم کی جامع ترین سورت یعنی سورۃ الصاف کی روشنی میں!

درس 18 ..... درس 139

انقلاب نبوی علی چھاتِ قوم کا اساسی منہاج: ”افراد کی تیاری کا نبوی طریقہ کار“  
سورۃ الجمعہ کی روشنی میں!

درس 19 ..... درس 187

اعراض عن الجہاد کی پاداش: ”نفاق یا منافقت“  
سورۃ المنافقون کی روشنی میں!

## حصہ پنجم ..... مباحثِ تواصی بالصبر

### یعنی مباحثِ صبر و مصابرت

درس 20 ..... 227

شرائط نجات میں سے آخری شرط: ”صبر و مصابرت“  
سورہ آل عمران کی آخری آیت — اور سورۃ العنكبوت کے پہلے رکوع کی روشنی میں!

درس 21 ..... 270

سیرت طیبہ علیہ السلام: ”صبر و مصابرت کے مختلف أدوار“  
سورۃ الکہف کی آیات ۲۷ تا ۲۹ کی روشنی میں!

درس 22 ..... 291

مدنی دور کا آغاز: ”اہل ایمان کو پیشگیٰ تنبیہ“  
سورۃ البقرۃ کی آیات ۱۵۳ تا ۱۵۷ کی روشنی میں!

درس 23 ..... 315

نبی اکرم ﷺ کی حیاتِ طیبہ: ”سلسلہ غزوات کا آغاز اور اس کا ہدف آخرین“  
سورۃ الانفال کی آیت نمبر ۳۹ اور سورۃ التوبہ کی آیت نمبر ۱۱۱ کی روشنی میں!

درس 24 ..... 340

فتح و نصرت کا نقطہ آغاز: ”صلح حدیثہ اور بیعت رسولان“  
سورۃ الفتح کے آخری رکوع کی روشنی میں!

## حصہ ششم ..... جامع سبق

مشتمل بر سورہ حمدید کامل<sup>(۱)</sup>

- چند تمهیدی امور: ”خصوصاً نظم قرآن کے حوالے سے“ 363 ..... درس 25 ..... ذات و صفاتِ باری تعالیٰ کا بیان: ”جامع ترین انداز اور بلند ترین علمی اور فاسفیانہ سطح پر“ سورہ الحمدید کی آیت ۲۶ کی روشنی میں !
- درس 26 ..... خالق و مالکِ ارض و سماوات اور ذاتِ اول و آخر و ظاہر و باطن کے انسانوں سے دو تقاضے: ”ایمان و انفاق“ سورہ الحمدید کی آیت ۷ تا ۱۱ کی روشنی میں !
- درس 27 ..... میدانِ حشر کی تاریکیوں میں اہل ایمان کے نور کی کیفیت لذر ”ایمان کے دعوے داروں“ کی ”اہل ایمان“ اور ”منافقین“ کے مابین تفریق سورہ الحمدید کی آیت ۱۵ تا ۲۱ کی روشنی میں !
- درس 28 ..... مسلمانوں کو آمادہ عمل کرنے کے لیے ترغیب و تربیب لذر سلوک قرآنی ..... منزل بہ منزل سورہ الحمدید کی آیت ۱۶ تا ۱۹ کی روشنی میں !

(۱) جس طرح کو مطالعہ قرآن حکیم کے اس منتخب نصاب کا آغاز قرآن حکیم کی جامع ترین سورت، سورہ الحصر سے ہوا تھا اسی طرح اس کا اختتام بھی مدنی قرآن کی جامع ترین سورت اور قرآن کے ذرۂ سنا متعنی سورہ الحمدید پر ہوتا ہے۔ (مرتب)

درس 29 ..... 561

حیاتِ دُنیوی کے ناگزیر مراحل  
لور

حیاتِ دُنیوی اور حیاتِ اُخروی کا مقابل  
سورہ الحدید کی آیت ۲۰ تا ۲۳ کی روشنی میں!

درس 30 ..... 588

قرآن حکیم کی عظیم ترین ”انقلابی“ آیت  
ارسالِ رسول اور انزالی کتاب و میزان کی غرض و غایت: ”قیامِ عدل و قسط“  
سورہ الحدید کی آیت ۲۵ کی روشنی میں!

درس 31 ..... 620

ترکِ دنیا اور ہبانتیت کی نفی  
لور

نجات اور فوز و فلاح کی واحد راہ: ”اتباعِ محمد ﷺ“  
سورہ الحدید کی آیت ۲۶ تا ۲۹ کی روشنی میں!

مُتَّعِّثٌ

بِسْمِ اللّٰهِ الرَّحْمٰنِ الرَّحِيْمِ

## عرضِ ناشر

قارئین محترم ————— السلام علیکم و رحمۃ اللہ و برکاتہ !  
روال صدی کے معروف ترین داعی و مدرس قرآن حضرت ڈاکٹر احمد عزیزیہ کی روح پر در  
محفل درس قرآن میں ایک بار پھر خوش آمدید !!

مطالعہ قرآن حکیم کا منتخب نصاب جلد اول کے بعد اب جلد دوئم فی الحقیقت استاذ محترم (مرحوم  
و مغفور) کی اُن ہی شہرہ آفاق حافل دروس قرآنی کا تسلسل ہیں جو ان کی حیات میں خوب جما کرتی  
تھیں۔ دور و نزدیک سے طالبان علوم قرآنی اور تشگان فیض ربانی ہزاروں کی تعداد میں اکٹھے ہو کر  
گھٹشوں ڈاکٹر صاحب عزیزیہ کا درس قرآن سنا کرتے تھے۔ معلوم تو یوں ہوتا ہے کہ اللہ تعالیٰ نے  
حضرت شیخ الہند مولا ناصحہ الحسن عزیزیہ کی ”عوامی درس قرآن“ کے عناد کی ”آرزو“ کو جب صورت  
وجود بخشنا تو وہ ایک صدی کے فصل سے محترم ڈاکٹر صاحب عزیزیہ کے عوامی دروس قرآن کی صورت میں  
جلوہ گر ہوئی۔ اور کیوں نہ ہوتی؟ اصحاب معرفت جانتے ہیں کہ اہل اللہ کی ”آرزو“ حکمت ایزدی کا  
ظہور ہوتی ہے۔ ”یہ رتبہ بلند ملا جس کوں گیا“۔

جلد دوئم کی اشاعت پر —— الحمد للہ —— منتخب نصاب کے ان مختصر دروس کی اشاعت کا کام مکمل  
ہو گیا ہے۔ جلد دوئم میں شامل پہلے و حصول یعنی مباحث تواصی بالحق اور مباحث تواصی بالصریر کی ترتیب  
تو محترم حافظ عاکف سعید صاحب (امیر تنظیم اسلامی) ہی نے فرمائی تھی البتہ آخری حصہ یعنی ”حصہ  
ششم جامع سبق“، جو کل کا کل سورہ حدید کی تفسیر پر مشتمل ہے، اس حصہ کی ترتیب کی سعادت جناب  
حافظ خالد محمود خضر صاحب (مدیر شعبۃ مطبوعات، لاہور) کے حصہ میں آئی۔

منتخب نصاب کے ان مختصر دروس کی اشاعت کے بعد آئندہ منتخب نصاب کے مفصل دروس کی ترتیب  
واشاعت کا منصوبہ پیش نظر ہے۔ دعا فرمائیں کہ حق تعالیٰ شانہ توفیق و تیسیر ارزانی فرمائے۔ (آمین)

ناظم مکتبہ

انجمن خدام القرآن

۱۳ ربیع المجب ا۱۴۳۱ھ

حصة چهارم

# مباحث فرা�صي بالحق

درس 15 ٰ درس 19

درس 15

تولیہ بالحق کا  
کڑوکہ سلام  
جھٹکو فتال فی سبیل اللہ

سُورَةُ التَّوْبَةِ اور سُورَةُ الْجَنَاحَتَى کی روشنی میں

## تواصی بالحق کا ذرودہ سنام

## جہاد و قتال فی سبیل اللہ

سورۃ التوبہ اور سورۃ الحجرات کی روشنی میں

نَحْمَدُهُ وَنُصَلِّی عَلٰی رَسُولِهِ الْکَرِیمِ۔ آمَّا بَعْدُ:

أَعُوْذُ بِاللّٰهِ مِنَ الشَّيْطَنِ الرَّجِيمِ - بِسْمِ اللّٰهِ الرَّحْمٰنِ الرَّحِيمِ

﴿إِنَّمَا الْمُؤْمِنُونَ الَّذِينَ آمَنُوا بِاللّٰهِ وَرَسُولِهِ ثُمَّ لَمْ يَرْتَابُوا وَجَهَدُوا بِأَمْوَالِهِمْ

وَأَنفُسِهِمْ فِي سَبِيلِ اللّٰهِ أُولَئِكَ هُمُ الصَّادِقُونَ﴾ (الحجرات)

﴿فُلْ انْ كَانَ أَبَاوْكُمْ وَأَبْنَاؤْكُمْ وَأَخْوَانُكُمْ وَأَزْوَاجُكُمْ وَعَشِيرُكُمْ وَأَمْوَالِنِ

اَفْتَرَفُتُمُوهَا وَتَجَارَةً تَخْشُونَ كَسَادَهَا وَمَسْكِنٌ تَرْضُونَهَا أَحَبَّ إِلَيْكُمْ مِنَ اللّٰهِ

وَرَسُولِهِ وَجَهَادٍ فِي سَبِيلِهِ فَتَرَبَصُوا حَتَّى يَأْتِيَ اللّٰهُ بِأَمْرِهِ طَوَالَهُ لَا يَهْدِي الْقَوْمَ

الْفَسِيقِينَ﴾ (التوبہ)

الحمد للہ کہ ہم اس وقت مطالعہ قرآن حکیم کے اس منتخب نصاب کے حصہ چہارم کا آغاز کر رہے ہیں۔ یہ حصہ ”سورۃ العصر“ میں وارد شدہ لوازم فوز و فلاح یا آسان الفاظ میں شراکٹرنجات میں سے تیسری شرط یعنی تواصی بالحق کی مزید تشریح اور تفصیل پر مشتمل ہے۔ اس ضمن میں ہمارے اس منتخب نصاب میں مختلف موقع پر جو مباحث آپنے ہیں، آگے بڑھنے سے قبل ان پر ذرا ایک نگاہ بازگشت ڈال لینا مفید ہو گا۔ سب سے پہلے تو ”تواصی بالحق“ کی اصطلاح ہی پر دوبارہ غور کر لیجیے۔ لفظ ”تواصی“، وصیت سے بنتا ہے اور وصیت میں تاکید کا مفہوم بھی شامل ہے۔ کوئی بات ناصحانہ انداز میں، خیرخواہی کے جذبے کے تحت، انتہائی شدود مکے ساتھ کہی جائے تو عربی زبان میں اسے وصیت سے تعبیر کیا جائے گا۔ پھر جب یہ لفظ باب تفاقع سے آیا، یعنی ”تواصی“، تو اس میں مبالغہ کا مفہوم بھی پیدا ہو گیا۔ یعنی یہ عمل بڑے اہتمام اور پوری شدت و تاکید کے ساتھ مطلوب ہے۔ دوسری طرف مزید توجہ دلادی

گئی کہ کسی بھی صحت مندا جماعت کے لیے ناگزیر ہے کہ اس کے شرکاء ایک دوسرے کو حق کی وصیت کرتے رہیں اور ایک دوسرے کو خیر و بھلائی کی بات کہتے رہیں۔ اسی طرح لفظ ”حق“ بھی بہت جامع ہے۔

جیسے کہ اس سے قبل عرض کیا جا چکا ہے، کہ ہر وہ چیز جو عقل اسلام ہو، اخلاقاً واجب ہو، با مقصد اور نتیجہ خیز ہو، جو صرف وہی و خیالی نہ ہو بلکہ واقعی ہو ”حق“ ہے۔ اس اعتبار سے ”تو اصلی بالحق“ کا مفہوم انتہائی وسعت اختیار کر جاتا ہے۔ چھوٹی سے چھوٹی حقیقوں اور چھوٹی سے چھوٹی حقوق سے لے کر اس سلسلہ کون و مکان کی عظیم ترین حقیقت یعنی ”لَا إِلَهَ إِلَّا اللَّهُ“ اور ”إِنَّ الْحُكْمُ إِلَّا لِلَّهِ“ ان سب کی تبلیغ، نشر و اشاعت اور اعلان و اعتراف تو اصلی بالحق کے مفہوم میں شامل ہے۔

اس کے بعد ہمارے اس منتخب نصاب کے حصہ اول میں دوسرے جامع سبق آیہ پر مشتمل تھا۔ اس کے آخر میں واضح کر دیا گیا کہ یہ تو اصلی بالحق اس شان کے ساتھ مطلوب ہے کہ خواہ اس کے ضمن میں انسان کو فقر و فاقہ سے دوچار ہونا پڑے، خواہ جسمانی تکلیفیں برداشت کرنی پڑیں، خواہ اس کا تقاضا ہو کہ انسان نقد جان ہتھیلی پر رکھ کر میدانِ جنگ میں حاضر ہو جائے اور اپنی جان کا ہدیہ اس راہ حق میں پیش کر دے، اس کے پائے ثبات میں لغزش نہ آنے پائے۔ یہ انسان کے فی الواقع متყیٰ نیک اور صالح ہونے کے لیے ناگزیر ہے۔

تیسرا سبق میں تو اصلی بالحق کے ضمن میں ایک نئی اصطلاح ”امر بالمعروف اور نهى عن المنكر“ سامنے آئی تھی۔ وہاں یہ بات بیان کی جا چکی ہے کہ معروف اور منکر کے الفاظ میں جس قدر وسعت اور ہمہ گیریت پائی جاتی ہے اس کے اعتبار سے گویا مفہوم یہ ہو گا کہ ہر خیر، ہر نیکی، ہر بھلائی، ہر حقیقت اور ہر صداقت کی تبلیغ و تلقین، دعوت و نصیحت، تشییر و اشاعت اور اعلان و اعتراف حتیٰ کہ ترویج و تفییض ہو اور اس راہ کی ہر تکلیف کو صبر و استقامت کے ساتھ برداشت کیا جائے۔ اس لیے کہ وہاں فرمادیا گیا تھا:

﴿يَسْأَلُونَ أَقِيمِ الصَّلَاةَ وَأَمْرُ بِالْمَعْرُوفِ وَأَنْهُ عَنِ الْمُنْكَرِ وَاصْبِرْ عَلَىٰ مَا أَصَابَكَ ۖ إِنَّ ذَلِكَ مِنْ عَزْمِ الْأُمُورِ﴾ (لقمان)

اسی طرح ہر بدی اور برائی کی رذ و قدح، تنقید و احتساب، انکار و ملامت، حتیٰ کہ انسداد و استیصال کی ہر ممکن سعی و کوشش لازم اور ضروری ہے۔

پھر چوتھے سبق میں ”دعوت الی اللہ“ کی اصطلاح وارد ہوئی اور اس طرح تو اصلی بالحق کی بلند

ترین منزل کی نشاندہی کر دی گئی۔ اس لیے کہ بخواۓ الفاظ قرآنی: ﴿ذلِک بِأَنَّ اللَّهَ هُوَ الْحَقُّ﴾ مجسم اور کامل حق صرف ذاتِ حق سبحانہ و تعالیٰ ہے اور ۔  
وہی ذاتِ واحد عبادت کے لائق  
زبان اور دل کی شہادت کے لائق  
کے مصدق اسی کی اطاعت و عبادت کا التزام، اسی کی شہادت علی روس الاشہاد اور اسی کی اساس پر  
انفرادی و اجتماعی زندگی کو استوار کرنے کی سعی و جهد تو اسی بالحق کا ذروہہ سام (climax) یا نقطہ  
عروج ہے۔

اور آخر میں سورۃ الحجرات زیر درس آئی، جس میں حد درجہ جامع آیت حقيقة ایمان کی تعریف کے  
 ضمن میں وارد ہوئی:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَهَدُوا بِأَمْوَالِهِمْ  
وَأَنْفُسِهِمْ فِي سَبِيلِ اللَّهِ طُ اُولَئِكَ هُمُ الصَّادِقُونَ﴾  
”یقیناً مومن تو وہ ہیں جو ایمان لائے اللہ پر اور اس کے رسول پر پھر وہ شک میں نہیں پڑے اور  
انہوں نے اللہ کی راہ میں جہاد کیا اپنے مالوں اور اپنی جانوں کے ساتھ یہی لوگ درحقیقت سے  
ہیں۔“

گویا ایمان حقيقة کے دوار کا نکاح کا بیان اس آیت مبارکہ میں ہو گیا۔۔۔ اولاً وہ ایمان جو ایک یقین کی  
صورت اختیار کر کے قلب میں جا گزیں ہو جائے اور ثانیاً اس کا وہ مظہر جو انسان کے عمل میں، اس کی عملی  
روش میں، اس کے رویے میں نظر آنا چاہیے۔ اسے تعبیر کیا گیا ”جہاد فی سبیل اللہ“ کے عنوان سے!  
یہ ”جہاد فی سبیل اللہ“ ہمارے منتخب نصاب کے چوتھے حصے کے لیے اب ایک عنوان کی حیثیت  
رکھتا ہے۔ اس لیے کہ اس اصطلاح نے تو اسی بالحق اور تو اسی بالصبر دونوں کو اپنے اندر سمولیا ہے۔  
سورۃ التوبہ کی آیت ۲۲ میں ہر مومن کے لیے ایک ترازو فراہم کر دی گئی ہے کہ وہ اسے اپنے باطن میں  
نصب کر کے اپنے آپ کو تو لے، اپنے آپ کو جانچے اور پر کھے کہ وہ ایمان کے اعتبار سے حقیقتاً کس  
مقام پر کھڑا ہے۔ فرمایا گیا:

﴿فُلِّ إِنْ كَانَ أَبَاوْ كُمْ وَأَبْنَاوْ كُمْ وَأَخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالُنَّ  
إِقْتَرَفْتُمُوهَا وَتِجَارَةً تَخْشُونَ كَسَادَهَا وَمَسِكِنْ تَرْضُونَهَا أَحَبَ إِلَيْكُمْ مِنَ اللَّهِ

وَرَسُولِهِ وَجَهَادٍ فِي سَبِيلِهِ فَتَرَبَصُوا ..... ﴿التوبۃ: ۲۴﴾

”اے نبی! ان سے) کہہ دیجیئے کہ اگر تمہیں تمہارے باپ، اور تمہارے بیٹے، اور تمہارے بھائی، اور تمہاری بیویاں، اور تمہارے کنے اور وہ مال جو تم نے مجھ کیے ہیں اور وہ کاروبار (جو تم نے بڑی محنت سے جمائے ہیں اور) جن کی کساد بازاری کا تمہیں اندیش رہتا ہے، اور وہ مکان (اور جائیدادیں جو بڑے اہتمام سے بنائی گئی ہیں اور جن کی تریکین و آرائش پر بہت کچھ صرف کیا گیا ہے) جنہیں تم بہت پسند کرتے ہو (اگر یہ سب چیزیں) تمہیں محبوب تر ہیں اللہ، اور اس کے رسول اور اس کی راہ میں جہاد سے تو جاؤ انتظار کرو.....“

یعنی پانچ علاقوں میں دُنیوی اور تین مال و اسباب دُنیوی کی صورتیں اس ترازو کے ایک پلٹرے میں ڈال دو اور دوسرا پلٹرے میں ڈال اللہ کی محبت، اس کے رسول کی محبت اور اللہ کی راہ میں جہاد کی محبت، اور پھر دیکھو کہ کہیں علاقوں دُنیوی اور مال و اسباب دُنیوی والا پلٹر اجھک تو تمہیں رہا۔ اگر ایسا ہے تو جاؤ انتظار کرو..... بلکہ بامحاورہ ترجیح میں اس کا صحیح مفہوم اس طرح ادا ہو گا کہ ”جاود فتح ہو جاؤ“ ﴿حتّیٰ یَأْتِیَ اللَّهُ بِأَمْرِهِ﴾ ”یہاں تک کہ اللہ تعالیٰ اپنا فیصلہ سنادے“ - ﴿وَاللَّهُ لَا يَهُدِی الْقَوْمَ الْفَسِقِينَ﴾ ”اور اللہ ایسے فاسقوں کو ہدایت نہیں دیتا“ -

### ”جہاد فی سبیل اللہ“ کی اصل حقیقت

قرآنی آیات کے حوالے سے آج ہم اس بات پر غور کریں گے کہ جہاد فی سبیل اللہ ہے کیا، اس لفظ کے لغوی معنی کیا ہیں، اس کا حقیقی مفہوم کیا ہے، ہمارے دین میں اس کا مقام و مرتبہ کیا ہے، اس جہاد کی کیا شکلیں ہیں، اس کے مقاصد کیا ہیں، اس کا نقطہ آغاز کیا ہے، اس کی پہلی منزل کیا ہے اور اس کی آخری منزل مقصود کون سی ہے!! یہ بنیادی باتیں حقیقت جہاد کے بارے میں آج کی گفتگو کا موضوع ہیں۔

اس ضمن میں یہ بات عرض کر دینا شاید نامناسب نہ ہو کہ جس طرح ہمارے تمام دینی تصورات ایک طویل انحطاط کی بدولت نہ صرف یہ کہ محدود (limited) بلکہ مُسْخ (perverted) ہو چکے ہیں، اسی طرح واقعہ یہ ہے کہ جہاد کا لفظ بھی ہمارے ہاں بہت ہی محدود و معنی میں استعمال ہو رہا ہے، بلکہ اکثر و پیشتر بہت غلط معنی میں استعمال ہوتا ہے۔ چنانچہ اس ضمن میں ایک مغالطہ تو یہ ہوا کہ جہاد کو جنگ کے ہم معنی بنا دیا گیا، حالانکہ جہاد کے معنی ہرگز جنگ کے نہیں ہیں۔ جنگ کے لیے قرآن مجید کی اپنی اصطلاح ”قال“ ہے جو قرآن میں بکثرت استعمال ہوئی ہے۔ یہ اصل میں جہاد کی ایک آخری صورت اور آخری منزل ہے، لیکن جہاد اور قال کو بالکل متراوٹ بنادینے کا نتیجہ یہ نکلا ہے کہ اب جہاد کی وسعت

اور ہمہ گیری پیش نظر نہیں رہی۔ اس ایک مغالطے کے بعد ستم بالائے ستم اور ظلم بالائے ظلم یہ ہوا کہ مسلمان کی ہر جنگ کو جہاد قرار دے دیا گیا، خواہ وہ خیر کے لیے ہو یا شر کے لیے۔ کوئی ظالم و جابر مسلم حکمران اپنی نفسانیت کے لیے، اپنی ہوس ملک گیری کے لیے کہیں خون ریزی کر رہا ہو تو اس کا یہ عمل بھی جہاد قرار پایا اور اس طرح اس مقدس اصطلاح کی حرمت کو بٹھ لگایا گیا ہے۔ ذرا تفصیل کے ساتھ اور بنظر غائر یہ جائزہ لینا ہو گا کہ قرآن مجید کے نزدیک جہاد کی اصل حقیقت کیا ہے!!

اس منتخب نصاب کے دروس کے دوران اس سے پہلے بھی عرض کیا جا چکا ہے کہ عربی زبان بڑی سائنسی فلک زبان ہے۔ اس کے ننانوے فیصد سے زیادہ الفاظ وہ ہیں جن کا ایک سہ حرفي مادہ (root) ہوتا ہے اور اس کے تمام مشتقات کا دار و مدار اسی مادے یا ”جز“ پر ہوتا ہے اور اس کا مفہوم اس سے نکلنے والے تمام الفاظ میں موجود ہتا ہے۔ گویا یہ ”جز“ تو ﴿اَصْلُهَا ثَابِتٌ وَفَرْعُهَا فِي السَّمَاءِ﴾ (ابراهیم) کے انداز میں اپنی جگہ مضبوطی کے ساتھ قائم رہتی ہے، لیکن مختلف سانچوں میں ڈھل کر وہ مادہ کچھ اضافی مفہوم اپنے اندر رجع کرتا چلا جاتا ہے۔

لفظ جہاد کا سہ حرفي مادہ ”ج۔ ہ۔ ذ۔“ ہے اور یہ لفظ اردو بولنے اور اردو لکھنے والوں کے لیے کسی درجہ میں بھی ناماؤس نہیں ہے۔ جہاد مسلسل، جدو جہد یہ الفاظ اردو زبان میں مستعمل ہیں۔ جہد کے معنی ہیں کوشش کرنا۔۔۔ اگر ریزی میں اس کا مفہوم ان الفاظ میں ادا ہو گا: ”to exert ones utmost，“ یعنی کسی بھی مقصد کے لیے کسی بھی معین ہدف کے لیے محنت کرنا، کوشش کرنا، مشقت کرنا، جدو جہد کرنا اصلاحاً ”جہد“ ہے۔ لیکن عربی زبان میں یہی مادہ جب مختلف سانچوں میں ڈھلے گا، مختلف ابواب سے اس کے مصادر بینیں گے تو ان میں اضافی مفہوم شامل ہو جائے گا۔ ”مفاعلہ“، ”ثلاثی مزید فیہ کا ایک باب ہے۔ اس باب میں جو الفاظ آتے ہیں اور جو مصادر اس وزن پر ڈھلتے ہیں۔ ان میں دو مفہوم اضافی طور پر شامل ہو جاتے ہیں۔ ایک یہ کہ اس باب میں دو فریقوں یا ایک سے زائد فریقوں کی شرکت و مشارکت کا مفہوم شامل ہو جاتا ہے۔ (اب یہ ”مشارکت“ خود بھی ”مفاعلہ“ کے وزن پر ہے) اور دوسرے یہ کہ ہر ایک فریق کا دوسرے کو نیچا دکھانے کی کوشش اور بازی لے جانے کی سعی کا مفہوم بھی اس میں خود شامل ہو جائے گا۔ جیسے ”مباحثہ“، ”دوسرا دو فریقوں یا دو گروہوں کے مابین بحث کا نام ہے، جن میں سے ہر فریق کی کوشش یہ ہوتی ہے کہ وہ اپنے نقطہ نظر کی حقانیت کو دلائل دے کر ثابت کرے اور فریق مخالف کے نقطہ نظر کا ابطال کرے اور اس کی غلطی کو ثابت کرنے کی کوشش

کرے۔ ”مناظرہ“ اسی سے بنتا ہے۔ اسی طرح دو فریق آمنے سامنے آئیں اور ان میں سے ہر فریق کی کوشش یہ ہو کہ وہ دوسرے کو زیر کرے اور خود بالادستی حاصل کرے تو یہ ”مقابلہ“ ہے۔ اسی طرح بے شمار الفاظ بنتے چلے جائیں گے۔ آپ جانتے ہیں کہ ”مشاعرہ“ میں بہت سے شعراء کی ایک دیے ہوئے مصروفے پر طبع آزمائی کرتے ہیں اور ان میں سے ہر ایک کی کوشش ہوتی ہے کہ وہ مشاعرہ لوٹ لے جائے۔ تو اس وزن پر آنے والے ان تمام الفاظ میں یہ دو مفہوم لازماً پیدا ہو جائیں گے کہ کسی عمل میں مشارکت اور اس مشارکت میں اس بات کی کوشش کہ ہر فریق دوسرے فریق کو زیر کرنے اور نیچا دکھانے کی کوشش کرے۔

اب اسی وزن پر لفظ ”مجاہدہ“ بنتا ہے اور اسی طرح سے ”مقاتلہ“ بنتا ہے۔ ”قتل“ اور ”مقاتلہ“ میں فرق یہ ہو گا کہ قتل ایک یک طرف فعل ہے۔ ایک شخص نے دوسرے کو قتل کر دیا۔ جبکہ مقاتلہ یہ ہے کہ دو افراد ایک دوسرے کو قتل کرنے کے لیے آمنے سامنے آ کھڑے ہوں، وہ اسے قتل کرنے کے درپے ہو اور یہ اسے قتل کرنے کے درپے ہو۔ اسی طرح لفظ ”جهد“ میں یک طرف کو شکش کا تصور سامنے آتا ہے، یعنی کسی ہدف اور مقصد کے لیے محنت کی جا رہی ہے، مشقت ہو رہی ہے، جبکہ مجاہدہ میں ایک اضافی تصور سامنے آئے گا کہ کوشش میں مختلف فریق شریک ہیں۔ ہر ایک کا اپنا کوئی مقصد اور اپنا کوئی نقطہ نظر ہے اور ہر ایک اس کوشش میں ہے کہ اپنے مقصد کو حاصل کرے اور اپنے خیال یا اپنے نظریے کو دنیا میں سر بلند کرنے کی کوشش کرے۔ ”جهاد فی سبیل اللہ“، درحقیقت قرآن مجید کی ایک اہم اصطلاح ہے۔ جہاد اور مجاہدہ دونوں باب مفہوم سے مصدر ہیں۔ انگریزی میں اب اس کو یوں ادا کیا جائے گا：“to struggle hard”， اس لیے کہ struggle hard میں کشمکش اور کشاکش کا مفہوم شامل ہے۔ جہد صرف کوشش ہے جبکہ جہاد یا مجاہدہ کشمکش اور کشاکش ہے اور انگریزی کے اس لفظ struggle میں بھی وہ تصور موجود ہے کہ مخالفتوں اور موافع کے علی الرغم اپنے مقصد معین کی طرف پیش قدی کرتے چلے جانا۔ اب ظاہر بات ہے کہ مجاہدہ خواہ کسی مقصد کے لیے ہو اس میں انسان کی صلاحیتیں، قوتیں اور تو انسانیاں بھی صرف ہوں گی اور مالی وسائل و ذرائع بھی صرف ہوں گے۔ ان دو کے بغیر دنیا میں کوئی کوشش ممکن نہیں ہوگی۔ واقعہ یہ ہے کہ ابتدائی سطح پر کسی بھی مقصد کے لیے، کسی بھی نصب اعین کے لیے کسی بھی خیال کی ترویج و اشتاعت کے لیے انسان کو کچھ مالی وسائل و ذرائع کی ضرورت ہوتی ہے، جن سے وہ اپنے نصب اعین اور آئینڈیا کو project کر سکے، اس کی تشریف و اشتاعت ہو اور اسے وسیع حلقة

میں پھیلا یا جائے۔ لہذا قرآن مجید میں بھی آپ دیکھیں گے کہ اس مجاہدے کے ساتھ دو الفاظ آپ کو ہر جگہ ملیں گے: ﴿بِأَمْوَالِكُمْ وَأَنفُسِكُمْ﴾ یعنی اس مجاہدے، اس جدو جہدا اور اس کی کوشش میں اپنے مال بھی کھپاؤ اور اپنی جانیں بھی کھپاؤ، جیسے کہ سورۃ الحجرات کی آیت میں ارشاد ہوا: ﴿وَجَهِدُوا بِأَمْوَالِهِمْ وَأَنفُسِهِمْ فِي سَبِيلِ اللّٰهِ﴾ ”اور انہوں نے جہاد کیا اللہ کی راہ میں اپنے مالوں اور اپنی جانوں کے ساتھ“۔

اس جہاد کے لیے ایک تیری چیز جو ضروری ہے وہ کسی ہدف کا معین ہونا ہے۔ کوئی مقصود معین ہو، کوئی نصب العین ہو، کوئی آ درش ہو، جس کے لیے وہ محنت و مشقت کی جائے۔ اسی کی نظر یا تی سطح پر نشر و اشاعت ہوگی، اسی کے لیے پھر مختین ہوں گی، اسی کی سر بلندی کے لیے کوششیں ہوں گی۔ تو گویا کہ اس جہاد کے لیے اس ہدف کا تعین ضروری ہے۔ اب فرض کیجیے کہ ایک شخص اپنی برتری کے لیے، اپنی بالادستی کے لیے، اپنے اقتدار کے لیے اور اپنے مفادات کے لیے مختین کر رہا ہے، اس کا یہ ہدف معین ہے، تو یہ بھی مجاہد ہے۔ اس لیے کہ ظاہر بات ہے کہ یہاں مختلف مقابل قوتیں موجود ہیں، ہر شے کے لیے مسابقت (competition) ہے، لہذا اس کے لیے اسے struggle کرنا ہوگی، محنت کرنا ہو گی، اسے دوسروں سے آگے بڑھنا ہوگا، اسے محنت و مشقت میں اپنے حریف یا مخالف سے بازی لے جانا ہوگی۔ اس کے بغیر اس کے لیے ممکن نہیں ہے کہ وہ اپنے ذاتی مقاصد کے حصول کے لیے، اپنی ذاتی سر بلندی کے لیے یا اپنی ذات کے لیے دُنیوی آسائشوں کو زیادہ سے زیادہ جمع کر لینے کے مقصد میں بھی کامیابی حاصل کر سکے۔ اس کو آپ یوں کہیں کہ یہ ”مجاہدہ فی سبیل النفس“ ہے۔ اپنی ذات کے لیے، اپنے نفس کے تقاضوں کے لیے مجاہدہ ہو رہا ہے۔ اور یہ بات کہنے کی کوئی ضرورت نہیں ہے کہ یہ مجاہدہ ہر آن ہماری نگاہوں کے سامنے ہے۔ یہ Struggle for existance ہے۔ ہر ایک بھاگ دوڑ اور محنت و مشقت کر رہا ہے اور اس کو شش میں ہے کہ وہ دوسرے سے آگے نکل جائے۔ جیسے کہا گیا: ﴿وَلَكُلٌ وَّجْهَهٌ هُوَ مُولَيهَا﴾ (ابقرۃ: ۱۲۸) ”ہر ایک کے لیے ایک رخ ہے جس کی طرف وہ مرتا ہے۔“ ہر ایک نے اپنا ایک ہدف معین کیا ہوا ہے اور ایک دوڑگی ہوئی ہے، ایک مسابقت جاری ہے۔

اسی طرح فرض کیجیے کہ کوئی شخص اپنا ہدف معین کرتا ہے اپنی قوم کی سر بلندی، اپنے وطن کی عزت، اس کے وقار اور دنیا میں اپنی قوم کے نام کو روشن کرنے کے لیے۔ اس قوم پرستانہ اور وطن پرستانہ جدو جہدا اور محنت و کوشش کا بھی قوموں اور ملکوں کے مابین مقابلہ ہو رہا ہے۔ لہذا اس سلسلے میں جو شخص

# جہاد

بھی اپنی قوتوں، تو انائیوں اور اپنی صلاحیتوں کو صرف کرتا ہے وہ مجاہد ہے فی سبیلِ اللہ، یا مجاہد ہے فی سبیلِ الوطن۔ اسی طرح کوئی شخص کسی نظریے (Ideology) کو اختیار کرتا ہے، وہ کسی نظریہ حیات، کسی نظامِ زندگی کا قائل ہو گیا ہے اور سمجھتا ہے کہ انسان کے لیے وہ ایک بہتر طرزِ زندگی ہے، اس میں انسانی مسائل کا ایک بہتر، متوازن، زیادہ معتدل اور زیادہ منصفانہ حل ہے۔ اگر کسی طرح بھی اسے اس بات کا یقین حاصل ہو گیا ہے اور اب وہ اپنی قوتیں صرف کر رہا ہے، مختین کھپار رہا ہے، اوقات لگار رہا ہے، جسم و جان کی تو انائیاں اس میں صرف کر رہا ہے کہ وہ نظریہ دنیا میں پھیلے، اس نظریے کو بالادستی حاصل ہو، اس کا نظام دنیا میں عملًا قائم ہو تو اس کے لیے جو محنت ہو رہی ہے یہ اس نظریے کے لیے جہاد اور مجاہد ہے۔ اس لیے کہ اس سطح پر بھی کوئی خلاموجو نہیں ہے۔ مختلف نظریات ہیں جو باہم متصادم ہیں۔ ہر ایک اپنی بالادستی اور supremacy کے لیے کوشش ہے اور ان کے ماننے والے اس کے لیے تن من درجن لگا رہے ہیں۔ اب جو شخص کسی نظریے کو اختیار کر کے اس کے لیے محنت و مشقت کرتا ہے وہ اس نظریے کا مجاہد ہے۔ گویا اس اعتبار سے ہم اس جدوجہد کو مجاہد فی سبیلِ الاشتراکیہ، مجاہد فی سبیلِ الوطن یا مجاہد فی سبیلِ الدین کو کراتیہ کہ سکتے ہیں۔ تو یہ ”فی سبیل.....“ جو ہے جس کو انگریزی میں آپ ”in the cause of“ سے تعبیر کریں گے، اس کا تعین بھی اس مجاہدے کے لیے لازم ہے۔

اب آپ دیکھئے کہ متذکرہ بالادنوں آیات میں ”مجاہدہ فی سبیلِ اللہ“ کا ذکر کیا گیا ہے۔ سورۃ الحجرات میں فرمایا گیا: ﴿وَجَهَدُوا بِأَمْوَالِهِمْ وَأَنفُسِهِمْ فِي سَبِيلِ اللہِ﴾ اور انہوں نے جہاد کیا اللہ کی راہ میں اور کھپائی اس میں اپنی جان بھی اور اپنے اموال بھی۔ اسی طرح سورۃ البراءۃ (التوبۃ) میں فرمایا گیا: ﴿وَجَهَادٍ فِي سَبِيلِهِ﴾ ”اور اللہ کی راہ میں جہاد“۔ اس سے پہلے بھی ہمارے اس منتخب نصاب میں یہی لفظ ”جہاد“ استعمال ہو چکا ہے۔ تیسرے سبق میں سورۃ الحمن کے دوسرے روکوں میں بیان ہوا کہ مشرک والدین اپنی اولاد کو اگر شرک پر مجبور کریں تو یہ ان کا مجاہد ہے۔ ایک مومن مجاہد فی سبیلِ التوحید ہے، مجاہد فی سبیلِ اللہ ہے اور اس کے مشرک والدین بھی مجاہد کر رہے ہیں، وہ بھی کوشش کر رہے ہیں، وہ اپنی اولاد پر باؤڈاں رہے ہیں بالفاظ قرآنی: ﴿وَإِنْ جَاهَدَاكَ عَلَى أَنْ تُشْرِكَ بِيْ مَا لَيْسَ لَكَ بِهِ عِلْمٌ فَلَا تُطْعِمُهُمَا﴾ (آیت ۱۵) اور اگر وہ تجھ پر باؤڈاں کیمیرے ساتھ تو کسی ایسے کو شریک کرے جسے تو نہیں جانتا تو ان کی بات ہرگز نہ مان، یعنی اگر وہ دونوں تجھ سے جہاد کریں اس بات پر کہ تو میرے ساتھ شریک ٹھہرائے جس کے لیے تیرے پاس کوئی

## مختصر

علمی دلیل نہیں، نہ عقل میں اس کے لیے کوئی بنیاد ہے، نہ انسان کی نظرت اس کی تائید کرتی ہے، نہ کوئی اور علمی استدلال اس کے حق میں موجود ہے، نہ خدا کی اتاری ہوئی کسی کتاب میں اس کے لیے کوئی سند پائی جاتی ہے، تو اگر وہ تم سے مجاہدہ کریں تو تم ان کا کہنا نہ مانو!

معلوم ہوا کہ یوں نہیں سمجھنا چاہیے کہ جہاد صرف ایک بندہ مومن ہی کرتا ہے، بلکہ جہاد تو اس دنیا کا اصول ہے۔ یہ دنیا قائم ہی جہاد پر ہے۔ وہ لوگ جو مرد ہوں، جن میں سیرت و کردار نام کی کوئی شے موجود نہ ہو، جن میں درحقیقت کوئی خیال یا نظریہ کی بلندی اور پختگی پیدا ہی نہ ہوئی ہو، جو حیوانی سطح پر صرف حیوانی جبلتوں کے تحت زندگی بسر کر رہے ہوں، بلکہ یوں کہنا چاہیے کہ وہ زندگی بسرنہ کر رہے ہوں بلکہ زندگی انہیں بسر کر رہی ہو، اُن کا معاملہ مختلف ہے۔ لیکن اگر فی الواقع کسی شخص کا اپنا کوئی خیال اور نظریہ ہے، کسی بات کی حقانیت تک اسے رسائی حاصل ہوتی ہے، کسی چیز کی صحت پر اس کے دل نے (صحیح یا غلط) گواہی دی ہے، اس کی عقل نے اسے قبول کیا ہے، اس شخص میں اگر سیرت و کردار نام کی کوئی شے ہے، character کی کوئی قوت ہے، اگر وہ بامروٹ انسان ہے تو اس کے لیے لازم ہو گا کہ وہ اپنے اس نظریے اور خیال کے لیے جس کی حقانیت پر اس کے دل نے گواہی دی ہے اور جس کی صداقت کو اس کے ذہن اور دماغ نے قبول کیا ہے، اس میں مجاہدے کی کیفیت پیدا ہو وہ اس کی نشوہ اشاعت کے لیے اپنی امکانی سمعی بروئے کار لائے، اس کے اعلان و اعتراض میں کسی بھی چیز سے خائف نہ ہوئیاں تک کہ اگر جان دینے کا مرحلہ آئے تو اس کی خاطر جان قربان کر دے۔ یہ درحقیقت کسی بھی انسان کے صاحب کردار ہونے کے لیے شرط لازم ہے۔

اس سے پہلے یہ بات عرض کی گئی تھی کہ سورۃ العصر میں جو چار چیزیں بیان ہوئی ہیں وہ منطقی اعتبار سے انتہائی مربوط ہیں۔ عقل و منطق کے اعتبار سے ہر انسان کا طریقہ عمل کسی چھوٹے سے چھوٹے معااملے میں بھی لازماً یہ ہونا چاہیے کہ پہلے وہ یہ دیکھے کہ حق کیا ہے، صحیح بات کیا ہے، انصاف کا نقطہ نظر کون سا ہے! یہ تلاش اور تحقیق و تفہیش اس کے لیے لازم ہے۔ اور جب اسے حق و صداقت معلوم ہو جائے تو اب وہ اگر صاحب کردار انسان ہے تو اسے قبول کرنا اس کے لیے لازم ہے۔ پھر اس حق اور صداقت کی تعلیم و تبلیغ، اس کا اعلان اور اس کے لیے اگر کوئی تکلیف اور مصیبت آتی ہے تو اسے برداشت کرنا، لوگوں کی ناراضگی مول لینی پڑے تو اس کے لیے آمادہ رہنا، یہاں تک کہ اگر جان پر کھیل جانا پڑے تو اس سے گریزنا کرنا اس کے صاحب کردار ہونے کا تقاضا ہے۔ آخر سفر اسے زہر کا

## مختصر

پیالہ کیوں پی لیا تھا؟ اس لیے کہ اس پر کچھ حقیقتیں اور صداقتیں منکشف ہوئی تھیں۔ اور جب اس کے سامنے دو تبادل (alternatives) آئے کہ یا تو ان صداقتوں سے اعلان براءت کرو یا زہر کا پیالہ پی جاؤ تو اس نے زہر کا پیالہ پی جانے کو ترجیح دی اور حقائق سے مُنہ موڑ لینے کو گوارانہ کیا۔ یہ بالکل دو اور دو چار کی طرح کی بات ہے کہ جس شے کی حقانیت پر انسان کے دل و دماغ نے گواہی دے دی اور جس صداقت پر اسے یقین ہو گیا، اب اس کی غیرت و حیثیت اور شرافت کا تقاضا ہے کہ وہ اس کی نشر و اشاعت، اس کے اعلان و اعتراف اور اس کو دنیا میں غالب اور بالفعل رائج اور نافذ کرنے کے لیے ایڑی چوٹی کا زور لگادے اور اس کے لیے جو کچھ اس کے بس میں ہو کر گزرے۔ اگر وہ یہ کرتا ہے تو وہ واقعتاً ایک صاحب کردار انسان ہے۔

دین کے اعتبار سے یہ تمام کیفیات جمع کر لی جائیں تو ان کے لیے جامع عنوان ہو گا ””جہاد فی سبیل اللہ“، یا ””مجاہدہ فی سبیل اللہ“۔ جس نے اس کائنات کی اصل حقیقت کو پہچان لیا، اللہ کو جان لیا، اس کو مان لیا، اب اللہ کے لیے اپنی جان اور مال کا کھپانا اس پر لازم ہے۔ ایک انسان اگر کسی چھوٹی سی حقیقت کا سراغ لگانے کے بعد اس حقیقت کے بیان میں اور اس کے اعلان و اعتراف میں اپنی جان دینا گوارا کر سکتا ہے تو کیسے ممکن ہے کہ ایک بندہ مُؤمن اللہ کو ماننے کے بعد اپنے گھر میں پاؤں پھیلا کر سوتا رہے اور اسے اس بات کی فکر نہ ہو کہ اللہ کا دین غالب ہے یا مغلوب!

لفظ جہاد کے لغوی معنی مفہوم کے معین ہو جانے اور اس بات کو اصولی طور پر سمجھ لینے کے بعد کہ کسی بھی صاحب کردار اور صاحب سیرت انسان کے لیے کسی نظریے کو قبول کرنے کے بعد اس نظریے کے لیے اپنی جان و مال کا کھپانا ناگزیر ہو جاتا ہے، اب آئیے ہم یہ دیکھیں کہ جہاد فی سبیل اللہ کا نقطہ آغاز کیا ہے، اس کی اوّلین منزل کیا ہے اور اس کی آخری منزل مقصود کون سی ہے۔ یہ تین باتیں جہاد فی سبیل اللہ کے ضمن میں بہت اہم ہیں۔

### جہاد فی سبیل اللہ کا نقطہ آغاز: مجاہدہ مع النفس

ایک بندہ مُؤمن کے لیے جہاد فی سبیل اللہ کا نقطہ آغاز خود اپنے نفس کے ساتھ مجاہدہ ہے۔ اس لیے کہ ایمان کا حاصل تو یہی ہے کہ انسان نے اللہ کو مانا، اللہ کے رسول کو مانا، اللہ کی کتاب کو مانا، آخرت کو مانا، بعثت بعد الموت، حساب کتاب اور جزا و سزا کو مانا۔ اگر یہ مانا صرف اِفْرَارٌ بِاللِّسَانِ کے درجے میں نہیں ہے، مُحض ایک Dogma یا ایک متوارث عقیدہ (Recial Creed) نہیں

ہے، بلکہ فی الواقع ان حقائق پر انسان کا ذہن مطمئن ہو چکا ہے، دل میں یقین جاگزیں ہو گیا ہے اور اس سے اس کا باطن منور ہو گیا ہے تو اس کا لازمی نتیجہ یہ ہو گا کہ اس کے اپنے اندر ایک کشاکش پیدا ہو گی، ایک تصادم اس کی شخصیت کے داخلی میدان کا رزار میں برپا ہو جائے گا۔ ایک طرف نفس کے تقاضے اور انسان کا وہ نفس اتنا رہ (Baser Self) ہے جسے قرآن کہتا ہے: ﴿إِنَّ النَّفْسَ لَامَّارَةٌ بِالسُّوءِ﴾ (یوسف: ۵۳) ”بِقِيَّا نَفْسٌ تُوْرَأَنِي پَرَا كَسَا تَاهِي هے“۔ یا جسے جدید محققین مثلاً فرانڈنے ”ID“، یا ”LIBIDO“ سے تعبیر کیا ہے۔

انسان کے یہ حیوانی داعیات اور جبلی تقاضے (animal instincts) بڑے مذہب زور میں۔ واقعہ یہ ہے کہ اس میں کوئی شک نہیں کہ فرانڈ کا مشاہدہ اگر اسے اس طرف لے گیا کہ جنس کا جذبہ انسان میں ایک بڑا قوی محرک ہے تو یہ بات کلینٹاً غلط نہیں ہے۔ فی الواقع یہ سارا تمدن کا ہنگامہ اور یہاں کی چہل پہل اسی کی بنیاد پر قائم ہے۔ اسی طرح اگر کسی اور مفکر نے اس حقیقت کی طرف لوگوں کو متوجہ کیا کہ پیٹ انسان کے اندر ایک بہت بڑا عامل اور محرک ہے اور انسان کی معاشی ضروریات اس کے لیے بہت بڑے محرک کی حیثیت رکھتی ہیں، تو واقعہ اس میں ہرگز کوئی شک نہیں، یہ بڑے مذہب زور داعیات ہیں۔ انسان کے اندر سے ابھرنے والے یہ داعیات اپنے طور پر کسی صحیح اور غلط حلال اور حرام یا جائز ناجائز کی تمیز کرنے سے قاصر ہیں۔ یہ جذبات اندھے اور بہرے ہیں۔ نہیں صرف اپنے تقاضے کی تسلیکیں سے غرض ہے۔ اگر بھوک لگی ہے تو پیٹ صرف یہ چاہتا ہے کہ اس کے جہنم کو بھر دیا جائے۔ اگر شہوت کا جذبہ ابھرا ہے تو اسے صرف اپنی تسلیکیں سے غرض ہے۔ اسے اس سے کوئی غرض نہیں کہ حلال کیا ہے اور حرام کیا ہے، جائز کیا ہے اور ناجائز کیا ہے۔ لیکن اگر اللہ کو مانا ہے، اللہ کے رسول ﷺ کو مانا ہے تو ان کی طرف سے عائد کردہ حلال اور حرام کی قیود کی پابندی کرنی ہو گی۔ جیسے سورۃ التغابن میں ہم پڑھ چکے ہیں کہ ایمان کا لازمی نتیجہ اطاعت ہے: ﴿وَأَطِيعُوا اللَّهَ وَأَطِيعُوا الرَّسُولَ﴾ (آیت ۱۲) ”اطاعت کرو اللہ کی اور اطاعت کرو رسول کی“۔ یعنی اب تمہارے وجود اور تمہارے اعضاء و جوارح سے الیکی کوئی حرکت صادر نہیں ہونی چاہیے جو اللہ اور اس کے رسول کے احکام کو توڑنے والی ہو۔ تمہارے تمام اعضاء و جوارح سے جو اعمال صادر ہوں وہ اللہ اور اس کے رسول کی اطاعت کے ساتھ میں ڈھلنے ہوئے ہوں۔ یا جیسے کہ سورۃ الحجرات میں وارد ہے: ﴿لَا تُقَدِّمُوا بَيْنَ يَدَيِ اللَّهِ وَرَسُولِهِ﴾ (آیت ۱) ”اللہ اور اس کے رسول سے آگے مت بڑھو“۔ مومن

کی آزادی کے بارے میں رسول اللہ ﷺ نے تشبیہاً بیان فرمایا کہ مومن کی مثال اس گھوڑے کی سی ہے جو ایک کھونٹے سے بندھا ہوا ہے۔ جس قدر رشیٰ دراز ہے اسی قدر وہ کھونٹے کے گرد گھوم پھر سکتا ہے، اس سے زائد نہیں۔ یہ حدود اللہ ہیں۔ ان کے بارے میں قرآن کہتا ہے: ﴿تُلَكَ حُدُودُ اللَّهِ فَلَا تَقْرُبُوهَا﴾ (البقرة: ۱۸۷) ”یہ اللہ کی مقرر کردہ حدود ہیں، ان کے قریب مت جاؤ“، اور کہیں فرمایا گیا: ﴿وَمَنْ يَتَعَدَّ حُدُودَ اللَّهِ فَأُولَئِكَ هُمُ الظَّالِمُونَ﴾ (البقرة: ۱۸۸) اور جو کوئی اللہ کی حدود سے تجاوز کرے گا تو وہی ظالم ہے۔

تو معلوم ہوا کہ یہ ایک کشمکش اور کشاکش ہے جو ایمان کے نتیجے میں انسان کی شخصیت کے داخلی میدان کا رزار میں شروع ہو جاتی ہے۔ اس کشاکش کا آغاز اُسی لمحے ہو جاتا ہے جیسے ہی ایمان دل میں داخل ہوتا ہے۔ البتہ جب تک یہ ایمان نوک زبان پر رہتا ہے کوئی کشاکش نہیں ہوتی۔ خیال کیا جاتا ہے کہ صرف قول ہی تو ہے، کوئی پرواہ نہیں ہے۔ اس لیے کہ جیسے کہ آئندہ سورۃ الصف کے درس میں یہ مضمون آنے والا ہے: ﴿لَمْ تَقُلُوا مَا لَا تَفْعَلُونَ﴾ ”کیوں کہتے ہو جو کرتے نہیں؟“ قول اور فعل کا تقاضا تو دنیا کی ایک عام مشاہدے کی چیز ہے کہ زبانی اور ارکسی اور بات کا ہے اور عمل کسی اور چیز پر ہو رہا ہے۔ لیکن واقعہ یہ ہے کہ جب کوئی خیال یا کوئی نظریہ انسان کے باطن میں اتنا گہرا اتر جائے کہ وہ یقین بن کر دل میں بیٹھ جائے تو اب اس کا نتیجہ تصاصم اور کشاکش کی صورت میں برآمد ہو کر رہے گا۔ اب ایمان کا تقاضا یہ ہے کہ خواہ تمہاری بھوک ہو یا شہوت ہو یا کوئی اور فطری جذبہ اور تقاضا تمہارے باطن میں سے ابھر رہا ہو، اس کی تسلیم اب حلال اور حرام کی قیود اور حدود کے اندر اندر کرنی ہو گی، مادر پر آزاد ہو کر اب کوئی کام نہیں ہو گا۔ یہیں سے اس کشاکش کا آغاز ہو جاتا ہے۔ چنانچہ نبی اکرم ﷺ سے پوچھا گیا: أَيُّ الْجِهَادِ أَفْضَلُ يَارَسُولَ اللَّهِ ”اے اللہ کے رسول! سب سے اعلیٰ اور افضل جہاد کون سا ہے؟“ جواب آپ ﷺ نے ارشاد فرمایا: (أَنْ تُجَاهِدَ نَفْسَكَ فِي طَاعَةِ اللَّهِ) ”کہ تو اپنے نفس کے ساتھ کشمکش کرے اور اسے اللہ کی اطاعت کا عادی اور خونگر بنائے“۔ یہ نقطہ آغاز ہے جہاد کا۔ جیسے کہ ایک اور مقام پر آنحضرت ﷺ نے ارشاد فرمایا:

((لَا يُؤْمِنُ أَحَدُكُمْ حَتَّى يَكُونَ هَوَاهُ تَبَعًا لِمَا جَنَثَ بِهِ))<sup>(۱)</sup>

”تم میں سے کوئی شخص حقیقی معنی میں مومن نہیں ہو سکتا جب تک کہ اس کی ہوائے نفس (اس کی

(۱) صحيح البخاري، كتاب الإيمان ، باب من الإيمان ان يحب لأنبياء ما يحب لنفسه

خواہش نفس) تالع نہ ہو جائے اس کے جو میں لے کر آیا ہوں۔“ -

یہ بات حقیقت شرک کے ضمن میں عرض کی جا چکی ہے کہ شرک کی ایک ابتدائی اور بڑی بنیادی کیفیت یہ ہے کہ انسان اپنے نفس کو اپنا معبد بنالے۔ سورۃ الفرقان کی آیت ۳۳ میں فرمایا گیا: ﴿أَرَأَيْتَ مَنْ أَتَّخَذَ إِلَهَهَهُ هَوَاهُهُ﴾ ”کیا تم نے دیکھا اُس شخص کو جس نے اپنی خواہش نفس کو اپنا معبد بنالیا؟“ - مولانا روم نے بھی فرمایا تھا:-

نفس ما ہم کمتر از فرعون نیست

لیک اور را عون ایں را عون نیست

یعنی میرا یہ نفس بھی فرعون سے کم نہیں ہے، یہ خدا کے حکم سے سرتاہی کرتا ہے، اس کے حکم کے مقابلے میں اپنی چاہت اور اپنی پسند کا تقاضا کرتا ہے کہ اُسے مقدم رکھا جائے، اسے بالاتری اور بالادستی حاصل ہونی چاہیے۔ یہ کشاکش درحقیقت جہاد فی سبیل اللہ کا نقطہ آغاز ہے۔

اچھی طرح جان لینا چاہیے کہ جو لوگ مجاهدہ فی سبیل اللہ کے اس باطنی میدان کا رزار میں کوئی فتح اور بالادستی حاصل کیے بغیر باہر کے دشمنوں سے لڑائی لڑنا شروع کر دیتے ہیں وہ دراصل خود فریبی کا شکار ہیں۔۔۔۔۔ باہر کے دشمنوں سے نبرد آزمائی اور مجاهدہ و مقاتله سے پہلے اپنے نفس سے کشاکش اور اسے احکامِ الہی کا پابند بنانے کی جدوجہد لازم اور ناگزیر ہے۔ اس لیے کہ جہاد و مجاهدہ کا صحیح اور فطری طریقہ یہی ہے کہ مجاهدے کا آغاز خود اپنی ذات سے ہو۔ جس طرح ایک پودا زمین میں سے نکلے پھوٹے اور پھر پروان چڑھے تو وہ ایک مضبوط و تناور درخت بن سکتا ہے۔ جیسا کہ ارشاد خداوندی ہے: ﴿.....أَصْلُهَا ثَابِتٌ وَفَرْعُهَا فِي السَّمَاءِ﴾ (ابراهیم) ”اس (شجر طیبہ) کی جڑ زمین میں گہری جمی ہوئی ہے اور اس کی شاخیں آسمان تک پہنچی ہوئی ہیں۔“ اسی طرح مجاهدہ مع النفس وہ جڑ ہے جو انسانی شخصیت کے باطن میں اگر گہری نہ اتر گئی ہو اور صرف اوپر ہی اوپر زمین میں اکنہ ہوئی ہو تو پھر یہ کسی بھی سیلا ب اور کسی بھی نوع کے دباو کا مقابلہ کرنے کی صلاحیت نہیں رکھتی۔

### جہاد فی سبیل اللہ کا دوسرا مرحلہ

یہ مجاهدہ مع النفس جب انسان کے باطن سے پھوٹتا ہے تو یہ اللہ کے دشمنوں سے اور اللہ کے دین کے دشمنوں سے مجاهدہ، کشاکش اور جدوجہد کی صورت اختیار کرتا ہے۔ اس کی اوّلین منزل دعوت اور تبلیغ و تلقین ہے۔ یہ درحقیقت اس مجاهدہ فی سبیل اللہ کا خارج میں پہلا ہدف ہے کہ جو بات آپ نے

حق مانی ہے اس کی حقانیت کا اعلان کیجیے اس کی حقانیت کو دنیا کے سامنے پیش کیجیے۔ یا آپ کی شرافتِ نفس کا تقاضا بھی ہے۔ نبی اکرم ﷺ کی بڑی پیاری حدیث ہے کہ:

(لَا يُؤْمِنُ أَحَدُكُمْ حَتَّىٰ يُحِبَّ لِأَخِيهِ مَا يُحِبُّ لِنَفْسِهِ) <sup>(۱)</sup>

”تم میں سے کوئی شخص اس وقت تک مومن نہیں ہو سکتا جب تک کہ وہ اپنے بھائی کے لیے بھی وہی پسند نہ کرے جو اپنے لیے پسند کرتا ہے۔“

اگر آپ نے ایک حق کو حق جان کر اور اسے اپنے لیے ایک دولت اور نعمت غیر مترقبہ سمجھ کر قبول کیا ہے، تو اب آپ کی شرافت و مرادت کا تقاضا یہ ہے کہ اپنے بھائیوں تک بھی اس دولت کو پہنچائیے۔ اگر فی الواقع آپ ان کے خیر خواہ ہیں تو ان کو اس دولت سے محروم دیکھنے پر آپ کا دل کڑھنا چاہیے۔ اسی طرح غیرت و محیت کا تقاضا بھی ہے کہ اس حق کو دنیا میں پھیلا دیا جائے اور عام کیا جائے۔

### پہلا ہدف: دعوت و تبلیغ

دعوت و تبلیغ کو آپ یوں کہہ لیجیے کہ یہ امر بالمعروف اور نبی عن امکن ہی کا ابتدائی مرحلہ ہے۔ اس میں تلقین اور نصیحت بھی شامل ہے اور حق کی نشر و اشاعت اور اس کا ابلاغ بھی۔ اس ابلاغ کے لیے ظاہر بات ہے کہ ہر دور میں جو بھی ذرا رائج میسر ہوں گے وہ بھرپور طریقے پر استعمال کیے جائیں گے۔ نبی اکرم ﷺ نے اپنے زمانے میں جو ذرا رائج بھی ممکن تھے، ان سب کو استعمال کیا ہے۔ آپ کوہ صفا پر کھڑے ہوتے ہیں اور نعرہ لگاتے ہیں: ”وَاصْبَاحَا!“ یعنی ہائے وہ صحیح جو آنے والی ہے! یہ اس زمانے کا رواج تھا کہ اگر کسی کو یہ معلوم ہو جاتا تھا کہ کوئی دشمن حملہ کرنے والا ہے تو وہ اپنے قبیلے کے لوگوں کو خبردار کرنے کے لیے اپنے کپڑے اتار کر اور بالکل عریاں ہو کر کسی بلند مقام پر کھڑا ہو جاتا تھا تاکہ سب لوگ اسے دیکھ سکیں، اور پھر نعرہ لگاتا تھا: ”وَاصْبَاحَا!“ یعنی ہائے وہ صحیح جو آنے والی ہے۔ لوگ سمجھ جاتے تھے کہ کوئی بڑی اہم بات ہے۔ چنانچہ سب اس کی طرف لپکتے تھے۔ اور پھر وہ اپنی خبر یا اطلاع لوگوں تک پہنچاتا تھا۔ رسول اللہ ﷺ کے بارے میں اس کا ہرگز کوئی سوال یا امکان نہیں تھا کہ آپ ﷺ عریاں ہو جاتے، لیکن باقی آپ نے وہ پورا طریقہ عمل اختیار کیا۔ کوہ صفا پر بلند مقام پر کھڑے ہو کر نعرہ لگایا، لوگ جم ہوئے، آپ ﷺ نے دعوت پیش کی۔ یہ دوسری بات ہے کہ پورے مجمع میں سے کسی کے کان پر جوں تک نہ ریتگی اور آپ ﷺ کے سب سے قریبی رشتہ دار ابوالہب

(۱) صحیح البخاری کتاب الایمان ، باب من الایمان ان یحب لأخيه ما یحب لنفسه

نے یہ زہر آلو دالفاظ کہے: ”تَبَّا لَكَ، الْهَدَا جَمِعَتَنَا؟“ (آپ کے ہاتھ ٹوٹ جائیں، کیا آپ نے اس کام کے لیے ہمیں جمع کیا تھا؟) نَعُوذُ بِاللَّهِ مِنْ ذَلِكَ! - بہر حال اس وقت یہ بتانا مقصود تھا کہ اس ابلاغ، تبلیغ اور نشر و اشاعت کے لیے جو بھی وسائل ممکن ہوں اختیار کیے جانے چاہئیں۔ سیرت میں ہمیں نظر آتا ہے کہ انفرادی ملاقاتیں بھی تھیں، آپ گلیوں میں بھی تبلیغ فرماتے تھے، جہاں کہیں معلوم ہوا کہ کوئی قافلہ ٹھہرنا ہوا ہے وہاں پہنچ کر اپنی دعوت پیش فرماتے تھے۔ حج کے ایام میں آپ کی یہ دعوتی سرگرمی پورے عروج کو پہنچ جاتی تھی۔ ملک کے کونے کونے سے لوگ آئے ہوتے تھے، آپ مختلف وادیوں میں گھومتے اور جہاں کہیں کسی قبلے کا پڑا و دیکھتے وہاں جا کر اپنی دعوت پیش کرتے۔ گویا وہ نقشہ ہوتا جو حضرت نوح ﷺ کی اس دعا میں نظر آتا ہے:

﴿قَالَ رَبِّيْ دَعَوْتُ قَوْمِيْ لَيْلًا وَنَهَارًا ۚ فَلَمْ يَزْدُهُمْ دُعَاءِيْ إِلَّا فَوَارًا ۚ وَإِنِّي كُلَّمَا دَعَوْتُهُمْ لِتَغْرِيْلَهُمْ جَعْلُوْا أَصَابِعَهُمْ فِي اذَانِهِمْ وَاسْتَغْشَوْا ثِيَابَهُمْ وَأَصْرُوْا وَاسْتَكْبَرُوْا اسْتِكْبَارًا ۚ ثُمَّ إِنِّي دَعَوْتُهُمْ جَهَارًا ۚ ثُمَّ إِنِّي أَعْلَمُ لَهُمْ وَأَسْرَرُهُمْ لَهُمْ إِسْرَارًا ۚ﴾ (نوح)

”کہا اے میرے پروردگار! میں نے اپنی قسم کے لوگوں کوشب و روز پکارا، مگر میری پکار نے ان کے فرار میں ہی اضافہ کیا۔ اور جب بھی میں نے ان کو بلا یا تاکہ تو انہیں معاف کردے، انہوں نے اپنے کانوں میں انگلیاں ٹھوں لیں اور اپنے کپڑوں سے منہ ڈھانک لیے اور اپنی روشن پر اڑ گئے اور بڑا تکبر کیا۔ پھر میں نے ان کو ہائے پکارے دعوت دی۔ پھر میں نے علاوہ بھی ان کو تبلیغ کی اور چکے چکے بھی سمجھایا۔“

یعنی اے میرے رب! اے میرے پروردگار! میں نے اپنی اس قوم کو فرداً فرداً بھی پکارا، عام مجموعوں میں بھی انہیں دعوت دی، میں تہائی میں بھی ان سے ملا، میں نے علی الاعلان بھی یہ بات کہی ہے، میں نے رات کی تاریکیوں میں بھی پیغام پہنچایا ہے اور دن کی روشنی میں بھی اس پیغام کی نشر و اشاعت کی ہے۔ یہ ہے درحقیقت جہاد فی سبیل اللہ کا اوّلین مرحلہ۔ اسے تبلیغ کہیے، دعوت کہیے یا نشر و اشاعت کہیے۔ اس میں محنت و مشقت ہو گی، اوقات صرف ہوں گے، صلاحیتوں کو اس راہ میں صرف کریں، ذہین اور فطیین نوجوان آئیں اور وہ اس کام میں اپنے آپ کو جھونک دیں۔ نبی اکرم ﷺ پر ایمان لانے کے بعد حضرت ابو بکر صدیق رضی اللہ عنہ پھر اپنے کار و بار میں منہمک نہیں ہوئے، بلکہ آپ اسی کشاکش، اسی کوشش اور اسی

جدوجہد میں ہمہ تن مصروف ہو گئے، اور چند سال کی محنت کا نتیجہ یہ نکلا کہ عشرہ مبشرہ (صلی اللہ علیہ وسلم) میں سے چھ اصحاب کو لا کر انہوں نے محمد رسول اللہ ﷺ کی جھولی میں ڈال دیا۔ یہ ہے اس مجاہدہ فی سبیل اللہ کی پہلی منزل!

یہ بات واضح رہنی چاہیے کہ جنگ اور قتال کا مرحلہ تو نبی اکرم ﷺ کی حیاتِ طیبہ میں کہیں پندرہ برس کے بعد آیا۔ مکہ مکرمہ کے تیرہ برسوں میں اور پھر قیامِ مدینہ کے ابتدائی دو برسوں میں مجاہدہ جاری رہا۔ یہ جدو جہد اور کشاکش نظریاتی سطح پر تھی۔ یہ عقائد کا تصادم تھا جو جاری تھا اور اس میں لوگ تکالیف اور مصیتیں بھی جھیل رہے تھے۔ جن لوگوں نے نبی اکرم ﷺ کی دعوت پر بلیک کہا اور نیا عقیدہ اختیار کیا ان کی اپنے گھروں اور اپنی برادریوں میں کشمکش شروع ہو گئی۔ اپنے ماحدوں کے ساتھ ان کا تصادم پوری شدت کے ساتھ شروع ہو گیا۔ وہ ستائے گئے، ان کو ایذا نہیں دی گئیں، جس کا نقشہ ہم سورہ آل عمران کے آخری رکوع کی اس آیت میں دیکھ چکے ہیں کہ: ﴿فَالَّذِينَ هَاجَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلٍ وَقُتِلُوا وَقُتُلُوا.....﴾ (آیت: ۱۹۵) ”پس جن لوگوں نے ہجرت کی اور اپنے گھروں سے نکالے گئے اور میرے راستے میں ستائے گئے اور انہوں نے قتال کیا اور مارے گئے.....“ یہ قتال کا مرحلہ یعنی غزوہ بدر کا واقعہ تو کہیں ۲۰۰ھ کا ہے، لیکن پہلے پندرہ برس یہ کشاکش اور تصادم جاری تھا۔ پھر جن لوگوں نے اس دعوت کو قبول کیا ان کی تربیت کرنا اور ان کو ایک منظم جماعت کی شکل دینا بھی تو مجاہدے ہی کی ایک شکل تھی۔

### دعوت و تبلیغ کی غرض و غایت: اتمامِ جحث

مجاہدہ فی سبیل اللہ کا اؤلین ہدف یہ ہے کہ خلق خدا پر خدا کی طرف سے دعوت و تبلیغ کے ذریعے جحث قائم کر دی جائے، تاکہ دروزِ قیامت انسان یہ عذر نہ پیش کر سکے کہ اے رب! ہمیں معلوم نہ تھا کہ تیرا دین کیا ہے۔ یہ بات ہمارے آئندہ درس (سورۃ الحجؑ کی آخری آیات) میں وضاحت کے ساتھ آئے گی کہ انبیاء کرام ﷺ کی بعثت کی ایک بہت بڑی غرض ”شہادت علی الناس“، قرار دی گئی ہے۔ یہ گواہی اور شہادت قولًا بھی دی جاتی ہے اور عملًا بھی، تاکہ خلق خدا پر جحث قائم ہو جائے اور اس کے پاس کوئی عذر باقی نہ رہے۔ ظاہر بات ہے کہ اس کام میں مختین بھی لگیں گی اور صلاحیتوں کا صرف بھی ہو گا، تب ہی تو کوئی داعی حق خلق خدا پر جحث قائم کر سکے گا کہ جو حق میرے پاس تھا میں نے تمہارے سامنے رکھ دیا ہے، تم یہ نہ کہہ سکو گے کہ میں نے اس کے بیان میں کتمان سے یا اخفا سے کام لیا ہے۔ اب آپ اسے قطع

عذر کہہ لیں یا اتمامِ ججت، بہر کیف یہ جان بیجیے کہ مجاہدہ فی سبیل اللہ کی اولین منزل یہی ہے۔

### مجاہدہ فی سبیل اللہ کا آخری ہدف

اس مجاہدہ فی سبیل اللہ کا آخری ہدف اور اس کی غایت قصوی کیا ہے؟ یہ بات اچھی طرح سمجھ لیجیے کہ اس کائنات کا سب سے بڑا حق یہ ہے کہ اللہ کی زمین پر اُسی کا حکم نافذ ہونا چاہیے۔ الْأَرْضُ لِلَّهِ وَالْحُكْمُ لِلَّهِ - زمین بھی اللہ کی ہے اور حکم بھی اللہ کا ہے۔ بالفاظ قرآنی: ﴿إِنَّ الْحُكْمَ إِلَّا لِلَّهِ﴾ (یوسف: ۶۷) حکم (اور فیصلے) کا اختیار سوائے اللہ کے کسی کو حاصل نہیں، گویا تمام حقائق میں سب سے فائق حق یہی ہے کہ اللہ کی زمین پر اُسی کے اختیار کو عملًا نافذ غالب ہونا چاہیے جبکہ بالفعل معاملہ اس کے عکس ہے۔ چنانچہ اس حق کو بالفعل دنیا میں نافذ کرنے کے لیے اب ایک مزید محنت درکار ہو گی، مزید جدوجہد کی ضرورت ہو گی۔ دعوت و تبلیغ کے لیے مختین اور کوششیں اپنی جگہ اہم ہیں، لیکن یہ بات ذہن میں رکھئے کہ اگر کسی بے ضرر قسم کی بات کی تبلیغ کی جا رہی ہو، جس میں کسی پر کوئی تقيید نہ ہو اور جس میں کسی کے مفادات پر کوئی آنچ نہ آتی ہو تو کوئی تصادم نہیں ہو گا، کوئی نکراو نہیں ہو گا، بلکہ بالعموم ایسے واعظین کو ہار پہنائے جاتے ہیں اور ان کی خدمت کی جاتی ہے۔ لیکن اگر تبلیغ ہو صحیح معنی میں کہ جس میں حقیقت ہی کو سامنے لایا جائے اور حق بات کے کہنے سے درفع نہ کیا جائے، خواہ اس سے لوگوں کے مفادات پر آنچ آ رہی ہو یا ان کے غلط نظریات اس سے محروم ہو رہے ہوں، تو ظاہر بات ہے کہ تصادم اور کشمکش کا مرحلہ آ کر رہے گا۔ یہی وجہ ہے کہ یہ تصادم اور کشمکش کی دو ریں بھی ہمیں نظر آتی ہے۔ لیکن اس سے آگے مرحلہ آتا ہے جب داعی حق یہ کہتا ہے کہ ہم صرف مبلغ نہیں ہیں، ہم صرف داعی نہیں ہیں، بلکہ ہم تحقیق کو قائم اور غالب کرنے کے لیے اٹھے ہیں، ہم عدل و انصاف کا صرف وعظ کہنے کے لیے نہیں آئے، بلکہ ہم عدل و انصاف کو بالفعل نافذ کرنا چاہتے ہیں۔ یہ بات ہے جو سورۃ الشوریٰ میں نبی کریم ﷺ سے کہلوائی گئی کہ اے نبی! ان سے کہہ دیجیے: ﴿وَأَمْرُتُ لَا عِدْلَ بِيَنْكُمْ﴾ (آیت: ۱۵) ”اور کہ مجھے تو یہ حکم ہوا ہے کہ میں تمہارے مابین عدل کروں“۔ ظاہر بات ہے کہ جب دعوت یہ ہو گی کہ اللہ کا عطا کردہ نظامِ عدل قائم کیا جائے، اسے نافذ اور راجح کیا جائے تو یہ صرف تبلیغ و تلقین اور وعظ و نصیحت کا مرحلہ نہیں ہے، بلکہ اقا م است دین کا مرحلہ ہے۔ یہ صرف کسی نظام کی برکات کو علمی سطح پر پیش کر دینے کا مرحلہ نہیں بلکہ اس نظام کو فی الواقع قائم اور نافذ کر دینے کا مرحلہ ہے۔ تو سیدھی سی بات ہے کہ یہاں تصادم اب مزید شدت اختیار کرے گا۔ جن کے مفادات پر آنچ

آئے گی وہ اسے کبھی ٹھنڈے پیٹوں برداشت نہیں کریں گے۔ وہ اپنی پوری قوتوں کو اور اپنے تمام وسائل و ذرائع کو مجمع کر کریں گے اور اس دعوت کی راہ روکنے اور اسے کچلنے کے لیے ایڑی چوٹی کا زور لگا دیں گے۔ اس مرحلے پر یہ کشاکش اور تصادم انہیٰ شدید اور ہولناک صورت اختیار کرے گا۔

### جہاد فی سبیل اللہ کی آخری منزل: قتال فی سبیل اللہ

تو اقامتِ دین اور غلبہ دین حق کی اس جدو جہد میں، جس کے لیے قرآن مجید کی ایک اصطلاح ”اُظہارُ دِینِ الْحَقِّ عَلَى الدِّینِ كُلِّهِ“ کی بھی ہے، واقعہ یہ ہے کہ کوئی خواہ کتنا ہی ناپسند کرے تصادم کی یہ آخری منزل آ کر رہے گی، آگ اور خون کی ندیوں کو بہر حال عبور کرنا ہوگا، اپنے خون کا نذرانہ بہر کیف پیش کرنا ہوگا۔ اس لیے کہ یہ نظام کو بد لئے کا معاملہ ہے، وعظ اور نصیحت سے آگے بڑھ کر عدل اور انصاف کو بالفعل راجح کرنے کا معاملہ ہے۔ یہاں وہ تصادم انہیٰ شدت کپڑا لیتا ہے، اور جہاد بالفعل ”قتال“ کی شکل اختیار کرتا ہے۔

یہ ہے گویا اُس مجاہدہ فی سبیل اللہ کا نقطہ عروج، جس کا نقطہ آغاز ہے ”مجاہدہ مع نفس“، ”نفس انسانی سے یہ مجاہدہ جب خارج کی طرف آتا ہے تو یہ تبلیغ دین، دعوت دین، احراق حق، ابطال باطل اور امر بالمعروف و نہی عن المکر کی صورتوں میں ظہور پذیر ہوتا ہے۔ دنیا میں حق کی نشوشاً نیعت اور بدی کے سد باب کے لیے وعظ و نصیحت، تلقین و تبلیغ اور افہام و تفہیم کی تمام قوتوں کو بروئے کار لانا اور ابلاغ کے ممکنہ ذرائع کو استعمال کرنا اس جدو جہد کا اوّلین مرحلہ ہے اور اس سے اصل مقصد یہ ہے کہ خلقت خدا پر خدا کی جانب سے جنت قائم کر دی جائے۔ اور اس کی بلندترین منزل ہے ”اُظہارُ دِینِ الْحَقِّ عَلَى الدِّینِ كُلِّهِ“ کہ پورے کے پورے دین اور پورے نظام زندگی پر اللہ کے دین کو غالباً کر دیا جائے۔

قرآن مجید اس حقیقت کو کہیں یوں بیان کرتا ہے: ﴿وَقَاتَلُوْهُمْ حَتَّىٰ لَا تَكُونُ فِتْنَةٌ وَيَكُونَ الدِّينُ كُلُّهُ لِلَّهِ﴾ (الانفال: ۳۹) اور (اے مسلمانو!) ان کے ساتھ جنگ کرو (اور تمہاری یہ جنگ جاری رہنی چاہیے) یہاں تک کہ فتنہ بالکل فرو ہو جائے اور دین کل کا کل اللہ ہی کے لیے ہو جائے۔ اس زمین پر اللہ کا حق ہے کہ اسی کی حکومت قائم ہو۔ لیکن اگر یہاں کسی اور نے اپنی حکمرانی کا تخت بچھایا ہوا ہے اور کسی فرعون یا نمرود کی مرضی یہاں راجح ہے تو یہی درحقیقت قرآن حکیم کی اصطلاح میں فتنہ ہے۔ یہ فساد فی الارض کی بدترین شکل ہے۔ اس فتنے کو ختم کرنا اور اس بغاوت کو فرو کرنا ایک بندہ مؤمن کا مقصد حیات بن جانا چاہیے۔ اگر وہ واقعیۃ اللہ کو مانے والا ہے اور اگر اس نے واقعیۃ دین کو

قلب اور ذہن کی متفقہ شہادت کے ساتھ قبول کیا ہے تو اس کا منطقی نتیجہ یہ نکلے گا کہ پھر وہ ایسے ہر نظام کو جس میں خدا کی مرضی اور خدا کے حکم کو فائل اتحارٹی کی حیثیت سے قبول نہ کیا جائے، فتنہ اور بغاوت سمجھے گا، چاہے وہاں بظاہر بڑا امن و امان ہو اور وہاں ہر طرح سے زندگی کا کاروبار سکون سے جاری ہو۔ قرآن کی رو سے غیر اللہ کی حکومت اور غیر اللہ کا نظام مجسم فتنہ، مجسم فساد اور مجسم بغاوت ہے، لہذا اس کے خلاف سینہ پر ہو جانا اور اپنے جان و مال کو دین کی حمایت میں کھپا دینا ایمان کا لازمی نتیجہ ہے۔ یہ ایمانِ حقیقی کا رکن لازم ہے۔

ہمارے اس دور انحطاط میں، جیسا کہ آغاز میں عرض کیا گیا، جہاد فی سبیل اللہ پر دظم روار کئے گئے۔ ایک یہ کہ اس کو جنگ کے متراوے قرار دے دیا گیا۔ چنانچہ اس کی وسعت، اس کی یہ گیری، اس کا نقطہ آغاز، اس کے وہ سارے مراحل جن میں دعوت و تبلیغ بھی ہے، نشر و اشاعت بھی ہے، پھر جو لوگ اس حق کو قبول کر لیں ان کو ایک منظم قوت کی شکل دینا اور انہیں آئندہ کے مراحل کے لیے مناسب ترتیب دینا بھی شامل ہے، یہ سب ذہن سے بالکل خارج ہو گئے۔ دوسرا ظلم یہ ہوا کہ مسلمانوں کی ہر جنگ کو بہر حال اور بہر نوع جہاد قرار دے دیا گیا۔ اس طرح ”جہاد“ کے لفظ کو ہم نے انتہائی بدنام کر دیا اور اس کے مقدس تصور کو بہت بڑی طرح محروم کیا گیا۔ اور تیسرا ظلم اس پر یہ ڈھایا گیا کہ جہاد کو فرائض دینی کی فہرست سے خارج کر دیا گیا کہ یہ فرضِ عین نہیں ہے، بلکہ فرضِ کفایہ ہے۔ یہ درحقیقت مسلمانوں کے اندر سے جذبہ جہاد کو ختم کرنے کی سازش کا حصہ ہے۔ کہیں یہ سازش بڑے ہی گھناؤ نے انداز میں ہوتی، جیسے کہ غلام احمد قادریانی (علیہ ما علیہ) نے جہاد اور قتال کو اس دور میں بالکل منسوخ قرار دے دیا کہ ”دیں کے لیے حرام ہے اب دوستو قتال!“ یہ تو خیر انتہائی گمراہی کا معاملہ تھا، لیکن واقعہ یہ ہے کہ خود ہمارے تصوراتِ دینی میں اب یہ جہاد فی سبیل اللہ کسی فرض کی حیثیت سے موجود نہیں ہے۔ ہم یہ تو جانتے ہیں کہ نماز فرض ہے، ہمیں یہ معلوم ہے کہ روزہ فرض ہے، ہم یہ بھی جانتے ہیں کہ زکوٰۃ ہر صاحبِ نصاب پر فرض ہے اور ہمیں یہ بھی خوب معلوم ہے کہ حج ہر صاحب استطاعت پر فرض ہے، لیکن یہ بات بالکل ذہن سے نکل چکی ہے کہ جہاد بھی فرضِ عین ہے، یہ بھی دین کی طرف سے عائد شدہ کوئی ضروری فریضہ ہے۔ ضرورت ہے کہ اس تصور کو عام کیا جائے۔

یہ بات اپنی جگہ درست ہے کہ جہاد کا شمار ”ارکانِ اسلام“، میں نہیں ہوتا۔ اسلامی ریاست کے شہری ہونے کے لیے اور ایک مسلمان معاشرے میں ایک فرد کی حیثیت سے کسی کے قبول کیے جانے

کے لیے جو کم سے کم لوازم ہیں، ان میں واقعیٰ جہاد کا نام نہیں ہے۔ بخاری و مسلم سے مردی حدیث نبویؐ کے الفاظ واضح ہیں:

((بُنَى الْإِسْلَامُ عَلَى خَمْسٍ: شَهَادَةُ أَنْ لَا إِلَهَ إِلَّا اللَّهُ وَأَنَّ مُحَمَّدًا رَسُولُ اللَّهِ، وَأَقَامَ

الصَّلَاةَ وَإِيتَاءَ الزَّكَاةِ وَالْحَجَّ وَصَوْمُ رَمَضَانَ))<sup>(۱)</sup>

”اسلام کی بنیاد ان پانچ چیزوں پر رکھی گئی ہے: اس بات کی گواہی کہ کوئی معبود نہیں سوائے اللہ کے اور یہ کہ محمدؐ اللہ کے رسول ہیں، اور نماز قائم کرنا، اور زکوٰۃ دینا اور (بیت اللہ کا) حج کرنا اور رمضان المبارک کے روزے رکھنا۔“

ارکان اسلام میں یہی پانچ چیزیں ہیں، لیکن وہ ایمان حقیقی، جس کی بنیاد پر آخرت میں معاملات طے ہوں گے، جس کی بنیاد پر اللہ تعالیٰ کسی کو آخرت میں مؤمن قرار دے گا، اس ایمان حقیقی کے ارکان دو ہیں: ایک یقین، جو قلب میں جا گزیں ہو گیا ہو اور دوسرا جہاد، جو انسان کے عمل میں یقین قائم کا اولین اور نمایاں ترین مظہر ہے۔ اور یہ وہ کشاش اور تصادم ہے، اس راہ میں جان اور مال کا کھپانا ہے۔ اس کے کا نقطہ آغاز ہے خود اپنے نفس کو اللہ اور اس کے رسول ﷺ کے احکام کا پابند بنانے کے لیے اس کے ساتھ مجاہدہ۔ اور اس کے لیے پھر ابتدائی مرحلہ یہ ہے کہ دعوت و تبلیغ، نشر و اشتاعت اور تمام ممکنہ ذرائع ابلاغ کو کام میں لا کر حق کی دعوت کو پھیلایا جائے۔ اور اس کی آخری منزل یہ ہے کہ جس طریق سے اس شخص نے اپنے وجود پر اللہ کے دین کو قائم اور اللہ کی مرضی کو نافذ کیا ہے اور اللہ اور اس کے رسول ﷺ کی اطاعت کو اس پر بالفعل قائم کر دیا ہے، اسی طرح پورے کرہ ارضی پر اللہ کے دین کو عملاً نافذ اور غالب کرنے کے لیے جان اور مال لگائے۔ اس کے لیے تن من درجن سے کوشش کرے اور اگر ضرورت داعی ہو تو اپنی جان ہٹھیلی پر رکھ کر میراں جنگ میں حاضر ہو جائے۔ اور اللہ تعالیٰ توفیق دے تو مرتبہ شہادت حاصل کرے۔

شہادت ہے مطلوب و مقصودِ مؤمن

نہ مال غنیمت، نہ کشور کشائی!

یہ ہے اسلام میں جہاد کا وہ تصور جواب ہمارے آئندہ دروس میں مزید وضاحت کے ساتھ سامنے آئے گا۔

وَآخِرُ دُعَائِنَا أَنَّ الْحَمْدَ لِلَّهِ رَبِّ الْعَالَمِينَ ۝۰۰

(۱) صحیح البخاری کتاب الایمان باب قول النبیؐ نبی الاسلام علی خمس

---



## درس 16

جِهَادٌ فِي سَبِيلِ اللّٰہِ  
کُوں ٹھاپتے اولیٰ  
شُھادتٰ نَعْلَمُ النَّاسُ

سُورَةُ الْحَجَّ کے آخری رکوع کی روشنی میں!



## جہاد فی سبیل اللہ کی غایتِ اولیٰ

### شہادت علی الناس

سورۃ الحج کے آخری رکوع کی روشنی میں

”طالب و مطلوب“ کی نسبت کے حوالے سے

### فلسفہ دین کی اہم بحث

نحمدہ و نصلی علی رسولہ الکریم

حقیقت، جہاد سے متعلق بعض بنیادی باتوں کی وضاحت پچھلے سبق میں ہو چکی ہے۔ اب ہمیں مطالعہ قرآن حکیم کے منتخب نصاب کے چوتھے حصے کے پہلے باقاعدہ درس کا آغاز کرنا ہے جو سورۃ الحج کے آخری رکوع پر مشتمل ہے۔ اگرچہ ہمارے اس منتخب نصاب کے اس مرحلے پر جو مضمون زیر بحث ہے اس سے اصلاً اس رکوع کی صرف آخری آیت ہی متعلق ہے، لیکن یہ پورا رکوع، جو چھ آیات پر مشتمل ہے، قرآن مجید کے انتہائی جامع مقامات میں سے ہے۔ اور اس مرحلے پر کوشش یہ ہو گی کہ اختصار کے ساتھ اس پورے رکوع کے مفہوم کو کسی درجے میں بیان کر دیا جائے۔ اس کا ایک فائدہ یہ بھی ہو گا کہ ہمارے اس منتخب نصاب میں اب تک جتنے مضامین آئے ہیں ان کا ایک مختلف انداز اور اسلوب میں اجمالی اعادہ ہو جائے گا۔

### دو تمہیدی باتیں

اس سے پہلے کہ اس رکوع کی آیات کا مطالعہ کیا جائے، دو باتوں کی طرف توجہ دلانا ضروری

## سچھڑا

ہے۔ ان کا متحضر رکھنا قرآن حکیم سے ایک ذہنی مناسبت پیدا کرنے کے لیے بہت مفید ہو گا۔ ایک بات تو اجمالاً پہلے بھی عرض کی جا چکی ہے کہ قرآن مجید کی اکثر سورتوں کی ابتدائی اور اختتامی آیات نہایت جامع ہوتی ہیں۔ یہ ویسے بھی ایک عام قاعدہ ہے اور ہم دیکھتے ہیں کہ کسی غزل کا مطلع اور مقطع خصوصی اہمیت کے حامل ہوتے ہیں۔ یہی معاملہ قصیدے کا ہوتا ہے۔ اسی طرح کسی خطبے کا اگر آغاز ایسا ہو کہ خطیب اپنے سامعین کی توجہ کو جذب کرے اور اختتام ایسا ہو کہ وہ اپنے سامعین پر کوئی دائیٰ تاثر چھوڑ جائے تو وہ خطبہ کامیاب ہو گا۔ قرآن مجید اصلاً خطبے کے اسلوب پر نازل ہوا ہے اور اس کی اکثر سورتوں کی حیثیت خطبوں کی سی ہے۔ چنانچہ ان کے آغاز میں آنے والی آیات اور جن آیات پر ان سورتوں کا اختتام ہوتا ہے، بالعموم بہت جامع، بہت موثر اور توجہ کو جذب کر لینے والی ہوتی ہیں۔ اس سے پہلے ہم سورۃ آل عمران کے آخری رکوع کی چند آیات پڑھ چکے ہیں۔ ان آیات کے حوالے سے بھی یہ حقیقت سامنے آئی تھی، لیکن سورۃ الحج کے اس آخری رکوع کے حوالے سے یہ حقیقت مزید مبرہن ہو جائے گی۔

اس رکوع کی چھ آیات میں جامعیت کا جو عالم ہے اس کا اندازہ آپ اس سے کیجیے کہ پہلی چار آیات میں خطاب ”یَا إِيَّاهَا النَّاسُ“ (اے لوگو!) سے ہے۔ اور ان میں گویا کہ قرآن مجید کی وہ دعوتِ عام ہے جو وہ ہر فرد نو عبشر کے سامنے پیش کرتا ہے۔ ان آیات میں ان اصولوں کا خلاصہ آگیا ہے جن کو ماننے کی وہ دعوت دیتا ہے۔ ظاہر بات ہے کہ یہ وہی اصولی ثلاٹھہ ہیں: (۱) توحید (۲) معاد (۳) رسالت۔ اسلام کا پورا قصر انہی تین بنیادوں پر استوار ہوا ہے۔ لہذا پہلی چار آیات میں ”یَا إِيَّاهَا النَّاسُ“ سے خطاب کا آغاز کر کے ان تینوں باتوں کا ایک ایسا جامع ملخص پیش کر دیا گیا ہے کہ واقعتاً قرآن مجید کے اعجاز کے سامنے گرد نیں جھک جاتی ہیں۔

اس کے بعد کی دو آیات میں خطاب ہے: ”يَا إِيَّاهَا الَّذِينَ آمَنُوا“ کے الفاظ سے۔ یعنی اے وہ لوگو جو ایمان لے آئے، جنہوں نے باتوں کو مان لیا۔ اب اگلی دعوت جو ہے وہ دعوتِ عمل ہے۔ گویا کہ پہلی چار آیات میں دعوتِ ایمان دی گئی اور اب ماننے والوں پر جو فرائض اور ذمہ داریاں عائد ہوتی ہیں اور ان کے جو تقاضے ہیں انہیں بیان کر دیا گیا۔ اور بڑی منطقی بات ہے کہ جنہوں نے مانا، ہی نہیں ان سے کسی عمل کا مطالبہ نہیں ہے۔ ان کے سامنے کسی عملی تقاضے کا پیش کیا جانا بے معنی ہے۔ جنہوں نے خدا کو یا رسول کو یا آخرت کو نہیں مانا، اب ان سے کیا کہا جائے کہ نماز پڑھو یا دین کے لیے

## سچھڑا

محنت اور جدوجہد کرو۔ یہ سارے تقاضے دعوتِ عمل کے ہیں۔ یہاں ان کو دو آیات میں سمولیا گیا۔ اس پہلو سے جب آپ اس پر مزید غور فرمائیں گے تو یہ حقیقت مزید واضح ہو کر سامنے آئے گی کہ یہ مقام اس اعتبار سے قرآن مجید کا جامع ترین مقام ہے۔

دوسرے یہ کہ اگرچہ یہ بات عام طور پر معلوم ہے کہ نبی اکرم ﷺ کا اصل مجازہ قرآن مجید ہے، اور ”وجوهِ اعجاز القرآن“ پر بھی بہت بڑی بڑی مختیں ہوئی ہیں، ان موضوع پر بڑی شخیم اصنیف موجود ہیں، اور میرے نزدیک اعجازِ قرآن کا ایک پہلو یہ بھی ہے کہ وجوہِ اعجازِ قرآن کا احاطہ بھی ناممکن ہے۔ یعنی یہ ممکن نہیں ہے کہ اس کا احاطہ کیا جائے کہ قرآن کن کن اعتبارات سے مجرہ ہے۔ لیکن یہاں ایک خاص پہلو کی طرف توجہ دلانی مقصود ہے۔ قرآن مجید ایک ایسی کتاب ہے جو آج سے چودہ سو برس قبل نازل ہوئی۔ اس کے اوپریں مخاطب ایک خاص قوم کے افراد اور ایک خاص معاشرہ میں متنے والے لوگ تھے۔ ان کے کچھ نظریات و عقائد تھے، کچھ مذہبی رسوم تھی، اپنے خاص حالات اور معاملات تھے۔ قرآن حکیم کی گفتگو کے پس منظر میں حالات کے اس تانے بانے کو خاص اہمیت حاصل ہے۔ اگر قرآن ان سے صرف اصولی باتیں کہتا اور بڑے متعلقیاں اور فلسفیاں اندماز میں اونچی اونچی عقلی باتیں ان کے سامنے رکھتا تو شاید وہ انہیں اپنے سے اتنی زیادہ متعلق معلوم نہ ہوتیں۔ قرآن جس پس منظیر میں اور جن ظروف و احوال میں نازل ہوا ہے اس کا عکس قرآن کے اسلوب میں نمایاں طور پر نظر آتا ہے۔ بالکل ایسے محسوس ہوتا ہے کہ قرآن انہی سے مخاطب ہے، ساری بات انہی سے ہو رہی ہے۔ اسی ماحول اور environment سے اپنی گفتگو اور تمام دلائل کے لیے بنیاد فراہم کی جا رہی ہے، لیکن دوسری طرف یہی کتاب ایک ابدی ہدایت نامہ ہے۔ چنانچہ بڑے سے بڑے فلسفی، بڑے سے بڑے سامنے دان اور بڑے سے بڑے حکیم و دانا انسان کی علمی تشفی، اس کی علمی پیاس کی سیری اور اس کی عقل اور ذہن و فکر کی رہنمائی تا قیام قیامت اسی کتاب کو کرنی ہے۔

اب آپ غور کیجیے کہ یہ کس قدر کٹھن مسئلہ ہے۔ چودہ سو برس پہلے کے زمانے میں نازل ہونے والی ایک کتاب جو ایک طرف ایک ان پڑھ قوم کو اپنے مخاطبین اول کی حیثیت سے اس طرح خطاب کرتی ہے کہ وہ قوم بھی یہ محسوس نہ کرے کہ اس کی کوئی بات ہمارے سروں کے اوپر ہی سے گزرتی چلی جا رہی ہے اور ہم سے متعلق نہیں ہے، دوسری طرف چودہ ہویں صدی ہجری اور میسیویں صدی عیسوی کے کسی نابغ فرد کو، کسی علامہ اقبال کو اس درجہ possess کرتی ہے کہ وہ پکارا تھتا ہے کہ مجھے اگر کہیں

## سچھڑا

## سچھڑا

کوئی تشفی میسر آئی ہے، میری علمی پیاس کے لیے اگر کوئی تسلیم کا سامان میسر آیا ہے تو صرف قرآن مجید میں! یہ قرآن کا عظیم اعجاز ہے کہ وہ بات کرتا ہے تو اس انداز میں کہ جو قوم اس کی اوپر لین مخاطب تھی گویا اسی سے بات ہو رہی ہے، لیکن اسی کے میں السطور میں اس طرح کی چیزیں موجود ہیں جو بڑے سے بڑے فلسفی اور بڑے سے بڑے فہیم دنانا انسان کی عقلی اور فکری رہنمائی کے لیے اپنے اندر پورا سامان لیتے ہوئے ہیں۔ اس اعتبار سے اس رکوع کے بعض پہلوؤں کی طرف بعد میں توجہ دلائی جائے گی۔

### نوع انسانی کے لیے ایمان کی دعوت

اس تمہید کے بعد اب آئیے پہلے اس کی ابتدائی چار آیات، جن کے بارے میں عرض کیا جا چکا ہے کہ وہ دعوت ایمان پر مشتمل ہیں، غور کریں۔ فرمایا:

اعوذ بالله من الشیطان الرجيم۔ بسم الله الرحمن الرحيم

﴿يَا أَيُّهَا النَّاسُ صُرِبَ مَثْلَ فَأَسْتَمْعُوا لَهُ إِنَّ الَّذِينَ تَدْعُونَ مِنْ دُونِ اللَّهِ لَنْ يَخْلُقُوا ذَبَابًا وَلَوْ اجْتَمَعُوا عَلَيْهِ وَإِنْ يَسْلُبُوهُ الذَّبَابُ شَيْئًا لَا يَسْتَقْدِدُوهُ مِنْهُ طَضَّعُ الطَّالِبُ وَالْمَطْلُوبُ ﴾ مَا قَدَرُوا اللَّهُ حَقَّ قَدْرِهِ إِنَّ اللَّهَ لَقَوْيٌ عَزِيزٌ ﴿اللَّهُ يَصْطَفِي مِنَ الْمَلَائِكَةِ رُسُلًا وَمِنَ النَّاسِ إِنَّ اللَّهَ سَمِيعٌ بَصِيرٌ ﴾ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَإِلَى اللَّهِ تُرْجَعُ الْأُمُورُ ﴾

”اے لوگو! ایک مثال بیان کی جاتی ہے اسے توجہ سے سنو! یقیناً وہ ہستیاں کہ جنہیں تم پکارتے ہو اللہ کے سوا اس پر قادر نہیں ہیں کہ کسی کمکھی تک تو تخلیق کر سکیں، خواہ وہ اس کے لیے مل کر کوشش کریں۔ اور اگر کوئی کمکھی ان سے کچھ چھین لے جائے تو وہ تو اس سے اس کو واپس لینے پر بھی قادر نہیں۔ کتنا ضعیف، کتنا لاچار ہے، وہ جو طالب ہے، جو چاہ رہا ہے، اور کتنا کمزور اور بے لس ہے وہ جسے چاہا جا رہا ہے، جو مطلوب ہے۔ انہوں نے اللہ کی قدر نہ کی جیسے کہ اس کی قدر کا حق تھا۔ یقیناً اللہ قوی ہے، زبردست ہے۔ اللہ چن لیتا ہے فرشتوں میں سے بھی اپنے پیغام بر اور انسانوں میں سے بھی۔ اللہ تعالیٰ سننے والا دیکھنے والا ہے۔ جانتا ہے جو کچھ کہ ان کے سامنے ہے اور جو کچھ کہ ان کے پیچھے ہے، اور اللہ ہی کی طرف تمام معاملات لوٹادیے جائیں گے۔“

یہ ہیں وہ چار آیات جن میں سے پہلی دو آیات میں توحید اور اس کے مقابل کی گمراہی یعنی شرک کا بیان ہے۔ اتحاقِ توحید اور ابطالی شرک کے بعد ایک آیت میں نبوت و رسالت سے متعلق ایک

نہایت اہم بحث وارد ہوئی ہے۔ اور آخری آیات معاد سے متعلق ہے، یعنی جزا اوس زمانے آئی تھی۔  
 اب یہاں دیکھئے کہ مخاطب وہ لوگ ہیں جو بُت پرست ہیں، انصام پرستی ان کا دین و مذہب ہے،  
 پھر کی مورتیوں کے سامنے چڑھاوے چڑھا رہے ہیں، سجدے کر رہے ہیں، گڑ گڑا گڑ گڑا کران سے  
 دعائیں مانگ رہے ہیں۔ ان کو مخاطب کر کے کہا گیا: ﴿يَأَيُّهَا النَّاسُ ضُرِبَ مَثَلٌ﴾ ”اے لوگو!  
 ایک مثال بیان کی جاتی ہے،“۔ یہ وہی لفظ ہے جو ذرا سی تبدیلی کے ساتھ ہمارے ہاں ”ضرب المثل“  
 کے نام سے مستعمل ہے۔ ﴿فَاسْتَمْعُوا لَهُ﴾ تو اسے توجہ سے سنو۔ ”سمعَ يَسْمَعُ“ کے معنی ہوتے  
 ہیں سننا اور ”اسْتَمَعَ يَسْتَمِعُ“ کے معنی ہوں گے توجہ سے سننا، کان لگا کر سننا، دھیان سے سننا۔ چنانچہ  
 یہی لفظ آیا ہے سورۃ الاعراف کی اس آیت میں: ﴿وَإِذَا قُرِئَ الْقُرْآنُ فَاسْتَمْعُوا لَهُ وَأَنْصِتُوا﴾ یعنی  
 جب قرآن پڑھا جا رہا ہو تو پوری توجہ سے سننا اور دھیان کے ساتھ اسے سننا اور خاموش رہو۔ تو یہاں  
 فرمایا: ذرا توجہ سے سننا ایک مثال بیان کی جاتی ہے اُس عمل کی جو تم کر رہے ہو۔ ﴿إِنَّ الَّذِينَ تَدْعُونَ  
 مِنْ دُونِ اللَّهِ﴾ ”بے شک یہ جنہیں تم پکار رہے ہو واللہ کو چھوڑ کر“۔ جن سے دعائیں کر رہے ہو، جن  
 کے سامنے نذریں پیش کر رہے ہو، جن کے لیے چڑھاوے چڑھا رہے ہو۔ ﴿لَنْ يَحْلُقُوا ذَبَابًا وَلَوِ  
 اجْتَمَعُوا لَهُ﴾ ”یہ اس پر بھی قادر نہیں ہیں کہ ایک کمکھی تک کی تخلیق کر سکیں، اگرچہ یہ سب جمع ہو  
 جائیں“۔ ﴿وَإِنْ يَسْلُبُهُمُ الذَّبَابُ شَيْئًا لَا يَسْتَقْدُو هُمْ نَهَ﴾ ”اور اگر کمکھی ان سے کوئی چیز چھین  
 کر لے جائے تو یہ وہ چیز اس سے چھڑا نہیں سکتے“۔ یعنی تخلیق تو کیا کریں گے، اگر کمکھی ان سے کوئی چیز  
 چھین کر لے جائے تو یہ اس سے چھڑا نے پر قادر نہیں ہیں۔ ان حلووں مانڈوں پر اور ان چڑھاووں پر  
 کہ جو تم نے ان کے سامنے رکھے ہیں، اگر کمکھیاں بھجنہ نے لگیں تو یہ ان کو اڑانے پر بھی قادر نہیں  
 ہیں۔ ﴿ضَعُفَ الطَّالِبُ وَالْمَطْلُوبُ﴾ ”کمزور ہے چاہنے والا اور جسے چاہا جاتا ہے“۔ یعنی کیا  
 ہی ضعیف والا چارا اور بے بُس ہے وہ جسے چاہا جا رہا ہے، جو مطلوب ہے۔ اور اسی سے اندازہ کرو کہ کتنا  
 لاچا را اور بے بُس ہے وہ جو اسے چاہ رہا ہے، جو ایسے مطلوب کا طالب بنتا ہے۔

### معبدوں ای باطل کی بے بُسی

اب پہلے ذرا اس پر توجہ کیجیے کہ اس مثال سے اگرچہ ظاہراً ایک خیال پیدا ہوتا ہے کہ جتنے اہتمام  
 کے ساتھ بات شروع کی گئی تھی کوئی ویسی بڑی بات تو سامنے نہیں آئی، یہ تو آنکھوں کے سامنے کی بات

تھی، وہ بھی جانتے تھے کہ یہ بُت جو ہیں یہ ہاتھ نہیں ہلا سکتے، یہ بُت مکھیوں کو اڑانے پر بھی قادر نہیں ہیں، پھر ادھر توجہ دلانا چہ معنی دارد؟ واقعہ یہ ہے کہ جن لوگوں نے اضام پرستی یا بُت پرستی کو ایک فلسفہ بنایا کہ پیش کیا ہے، ان کے نظریات کا معاملہ کچھ اور ہے، لیکن عوام الناس میں جوبات ذہن میں بیٹھ جاتی ہے وہ یہی ہے کہ یہی ہیں ہمارے معبدوں یہی ہیں ہماری دعاوں کے سننے والے اور یہی ہیں ہماری مشکل کشانی اور حاجت روائی پر قادر۔ یہ مثال عوام کے اس خیال کو توڑنے کے لیے دی گئی ہے۔ اسی غرض کے لیے حضرت ابراہیم علیہ السلام نے ایک عملی تدبیر اختیار کی تھی کہ بُت کدے میں گھس کر تمام بتوں کو توڑ پھوڑ ڈالا اور ایک بڑے بُت کے کاندھے پر وہ تیشہ لٹکا دیا کہ جس سے ان تمام چھوٹے بتوں کو توڑا تھا۔ جب لوگوں کو خبر ہوئی تو ایک زلزلہ آ گیا، ایک طوفان برپا ہو گیا کہ کس نے ہمارے معبدوں کے ساتھ یہ معاملہ کیا؟ اور جب یہ کہا گیا کہ ہاں، ایک سر پھرا نوجوان ہے، ابراہیم، وہ ان کی توہین کیا کرتا ہے، ان کے بارے میں کچھ ایسی ولیسی بتیں کرتا رہتا ہے تو انہیں پکڑ کر لا یا گیا۔ جب ان سے پوچھا گیا کہ کیا یہ تم نے کیا ہے؟ تو حضرت ابراہیم علیہ السلام نے فرمایا کہ اس سے پوچھو جس کے کاندھے پر تیشہ موجود ہے، اس نے کیا ہوگا۔ واقعاتی شہادت (circumstantial evidence) تو اسی کے خلاف جاتی تھی۔ جب انہوں نے کہا کہ تم جانتے ہو وہ نہ بول سکتے ہیں، نہ حرکت کر سکتے ہیں۔ تب حضرت ابراہیم علیہ السلام نے وہ چوت لگائی: ﴿أَفَتِلْكُمْ وَلِمَا تَعْبُدُونَ﴾ ”تف ہے تم پر اور ان پر کہ جنہیں تم پوچھتے ہو،“ جن کے بارے میں تمہیں معلوم ہے کہ ہاتھ نہیں ہلا سکتے، کچھ سنتے نہیں، کچھ بولتے نہیں، انہیں پوچھ رہے ہو! اس پر ان لوگوں کی نگاہوں کے سامنے سے ایک دم پر دہ سا ہٹ گیا۔ قرآن مجید ان کا نقشہ ان الفاظ میں کھنچ رہا ہے: ﴿فَرَجَعُوا إِلَى أَنفُسِهِمْ﴾ انہوں نے اپنے گریباں نوں میں جھانا کا۔ یہ حقیقت ایک لختہ کے لیے ان کے سامنے مکشف ہوئی کہ تج بات وہی ہے جو ابراہیم علیہ السلام نے کہی، ہم ہی مخالفت میں ہیں، ہم کسی گمراہی میں پڑے ہوئے ہیں، لیکن پھر انہوں نے اپنی اُس قومی محیت، اُس عصبیت جاہلیہ کو مجتمع کیا اور اپنی پوری قوتوں کو حضرت ابراہیم علیہ السلام کے خلاف بروئے کار لے آئے۔ یہاں بھی اسی طرح کا انداز اختیار کیا گیا ہے کہ ذرا سوچ، غور کرو، یہ ہاتھ ہلانے پر قادر نہیں، یہ سب مل جل کر بھی چاہیں تو ایک مکھی تک تخلیق نہیں کر سکتے۔ ان کو پوچھ رہے ہو، ان سے مراد یہ مانگ رہے ہو، ان کے سامنے گڑگڑا رہے ہو؟

**فکر ہر کس بقدر ہمت اوست**

یہ تو ہوا اس شرک کا ابطال جو اس وقت معاشرے میں با فعل موجود تھا۔ اب جو گلکڑا آیا ہے:

**﴿ضَعْفَ الطَّالِبُ وَالْمَطْلُوبُ﴾** واقعہ یہ ہے کہ یہ حکمت قرآنی کا ایک بہت بڑا خزانہ ہے۔ حقیقت یہ ہے کہ ان تین الفاظ کی ترکیب سے قرآن مجید نے نوع انسانی کے لیے ایک بہت بڑی بنیادی رہنمائی فراہم کر دی ہے۔ غور کیجیے کہ وہ ہدایت و رہنمائی کیا ہے۔ اس سلسلے میں چند باتیں نمبروار اپنے ذہن میں رکھنا مفید رہے گا۔

سب سے پہلی بات یہ کہ درحقیقت انسان کہلانے کا مستحق وہی انسان ہے جس کا کوئی نہ کوئی ہدف، کوئی نہ کوئی نصب العین، کوئی نہ کوئی آ درش، کوئی نہ کوئی آئندیل ہے۔ اگر انسان بغیر کسی مقصد اور نصب العین کے زندگی بس رکر رہا ہے تو واقعہ یہ ہے کہ وہ انسان نما حیوان ہے اور حیوانی سطح پر زندگی بسر کر رہا ہے۔ حیوان کا کوئی مقصد زندگی نہیں۔ زندگی برائے زندگی کا نظریہ انسان کے لیے نہیں ہے، یہ صورت با فعل حیوانات کے لیے ہے۔ وہ اپنے حیوانی داعیات کے تحت زندہ ہے۔ انسان ان سے مقصد برآ ری کرتا ہے، انہیں اپنے کام میں لاتا ہے، لیکن ان کا اپنا کوئی مقصد حیات نہیں۔ انسانوں میں سے بھی جو اس سطح پر زندگی بس رکر ہے ہوں وہ قرآن مجید کے الفاظ میں: ﴿أُولَئِكَ كَالْأَنْعَامُ بَلْ هُمْ أَضَلُّ﴾ ”وہ چوپا یوں کی مانند ہیں، بلکہ ان سے بھی گئے گزرے“۔ انسان وہی قرار پائے گا جس کا کوئی مقصد اور نصب العین معین ہو، جس کے لیے وہ محنت اور جدوجہد کر رہا ہو۔

دوسری بات یہ کہ یہ ایک قاعدہ کالیہ ہے کہ اگر مقصد اور نصب العین اعلیٰ ہے تو اس کے لیے جدوجہد کر کے انسان خود بھی ایک بلند تر اور اعلیٰ شخصیت کی تعمیر کر سکے گا۔ کسی رفع الشان اور بلند نصب العین کے لیے جدوجہد کر کے اسے خود بھی ترفع حاصل ہو گا۔ لیکن اگر مقصد پست ہے، آئندیل پست ہے تو انسان خود بھی پستی کا ملکیں رہے گا۔ اس کی اپنی شخصیت بھی پستی ہی کی جانب مائل رہے گی۔ اس کی اپنی سیرت و کردار کی کسی اعلیٰ سطح پر تعمیر ممکن نہ ہو گی۔ یہ بالکل اس طرح ہے کہ جیسے کسی اونچی فصیل پر چڑھنے کے لیے آپ کو ایک کمنڈے دی جائے تو آپ کو پہلے وہ کمنڈ پھینکنا ہو گی۔ اس کمنڈ کے پھینکنے کا دار و مدار آپ کی قوت بازو پر ہے۔ آپ اسے جتنا او نچا پھینک سکیں گے اتنا ہی او نچا پھر آپ پر چڑھ بھی سکیں گے۔ اگرچہ پھر بھی چڑھنا آپ کو اپنی محنت سے ہو گا، لیکن اس کمنڈ کو او نچا پھینک کر آپ نے اپنے او نچا چڑھنے کا امکان پیدا کر لیا۔ اور اگر کمنڈ ہی کہیں نیچا اٹک کر رہ گئی تو ظاہر ہے کہ آپ اگر اس پر چڑھیں گے بھی

تو صرف اتنی ہی بلندی تک پہنچ سکیں گے جہاں تک کہ وہ کمند جاسکی۔ چنانچہ اگر آپ کا آ درش، آپ کا نصب العین ارفع و بلند ہے تو آپ خود بھی رفت اور بلندی تک رسائی حاصل کر سکیں گے اور اگر آ درش اور نصب العین ہی پست ہے تو اس سے ایک پست شخصیت اور پست سیرت و کردار ہی وجود میں آئے گا۔ فرض کیجیے کہ ایک شخص نے صرف اپنی ذات ہی کو اپنا مقصود بنالیا ہے، بقول جگر مراد آبادی ع ”اپنے ہی حسن کا دیوانہ بننا پھرتا ہوں!“ وہ اپنے ہی حرمیم ذات کے گرد چکر لگا رہا ہے تو یہ شخص انتہائی خودغرض اور کٹھور دل ہو گا۔ اس شخص کے اندر سے تمام محسن اخلاق نکلتے چلے جائیں گے۔ اس سے بلندتر نصب العین ہو گا اس شخص کا جو اپنی قوم کو یا اپنے وطن کو اپنا آئیڈیل بنائے، اس کے لیے محنتیں کرے، اس کے لیے جدو جہد کرے۔ ظاہر بات ہے کہ اس نسبتاً بلندتر نصب العین کے لیے جدو جہد کرنے والا شخص خود بھی نسبتاً ایک بہتر شخصیت کا مالک ہو گا۔ اس میں اپنی قوم کے لیے ایثار اور قربانی کا مادہ ہو گا۔ وہ اپنی قوم کو اپنی ذات سے مقدم رکھے گا۔ اس کے سینے میں ایک وسعت ہو گی اور اس کی سوچ کے اندر بھی ایک وسعت پیدا ہو جائے گی۔ یہ ایک بلندتر شخصیت ہے جو اس پہلے نصب العین یعنی صرف اپنی ذات یا شخص پرستی یا خود پرستی کے مقابلے میں قوم پرستی یا وطن پرستی کے نصب العین سے وجود میں آئے گی۔ اس سے بلندتر نصب العین انسان دوستی کا نصب العین ہے۔ یعنی قوم وطن کے امتیاز کے بغیر انسان کی خدمت، انسان سے محبت۔ یہ یقیناً پہلے دو سے اعلیٰ تر اور بلندتر نصب العین ہے۔ اس کی بنا پر ایک اعلیٰ تر اور عمدہ تر شخصیت وجود میں آئے گی۔

یزداں بکمند آ ور.....

لیکن تمام آ درشوں، تمام نصب العینوں اور تمام آئیڈیلز میں بلندترین نصب العین اللہ تعالیٰ کی رضا جوئی ہے۔ اس کو علامہ اقبال کہتے ہیں ع ”منزل ما کبر یاست“، میری منزل مقصود اللہ کی ذات سے کم کہیں نہیں ہے۔ اسی کو علامہ نے تشبیہ کے انداز میں وہی لفظ کمند استعمال کر کے یوں کہا ہے ع ”یزداں بکمند آ ورے ہمت مردانہ!“، انسان کے نصب العین اور ہدف ہونے کا مقام و مرتبہ سوائے خدا کے اور کسی کو حاصل نہیں ہے۔ وہی انسان کا مقصود ہو، وہی مطلوب ہو، وہی محبوب ہو۔ اب یہ بلند ترین نصب العین، بلندترین آئیڈیل، بلندترین آ درش اختیار کرنے کے نتیجے میں ایک اعلیٰ ترین شخصیت وجود میں آئے گی۔ جس کا آ درش خدا پرستی ہو، جس کا نصب العین رضاۓ الہی ہو، جس کا مطلوب و محبوب خود اللہ ہو اس کی اپنی شخصیت بتا م و کمال کیا ہو گی۔ اس کے لیے آپ محمد رسول اللہ ﷺ کی

## شُرک

سیرت مطہرہ کا نقشہ ذہن میں لایئے۔ اس نصب العین سے سینہ اتنا کشاوہ ہو جاتا ہے کہ اللہ کی کل مخلوق کے لیے جس کے اندر وسعت اور گنجائش ہوئے صرف انسان بلکہ حیوانات تک کے لیے شفقت و محبت ہو۔ رحمۃ للعالمین ہونے کی کیفیت درحقیقت اس شخص ہی کو حاصل ہو سکتی ہے جو صحیح معنی میں خدا کا پرستار ہو، جس نے خدا کی بندگی کا حق ادا کر دیا ہو، خدا ہی اس کا مطلوب و محبوب ہو گیا ہو۔ وہ الفاظ یاد کیجیے کہ جو آنحضرت ﷺ کی زبان مبارک پر اس دنیا سے رحلت کے وقت بار بار آئے: "اللَّهُمَّ فِي الرَّفِيقِ الْأَعْلَى" (۱)، یعنی بس ایک اللہ ہی مطلوب و مقصود ہے اور اب اُسی کی طرف مراجعت کے لیے طبیعت بے چین ہے۔ مطلوب کمزور اور ضعیف ہے تو طالب بھی کمزور اور ضعیف ہو گا۔ مطلوب کا مقام و مرتبہ اعلیٰ اور بلند ہو تو اس کے طالب کو بھی ترقی حاصل ہوتا چلا جائے گا۔

### شُرک: اللہ کی قدر کے فقدان کا نتیجہ

فرمایا: ﴿مَا قَدَرُوا اللَّهُ حَقَّ قَدْرِهِ﴾ "انہوں نے اللہ کی قدر نہ کی جیسے کہ اس کی قدر کا حق تھا"۔ ایک عجیب نقشہ کھینچا گیا ہے کہ انسان کی یہ کمدان چھوٹی چھوٹی چیزوں میں الجھ کر کیوں رہ جاتی ہے۔ اس لیے کہ انسان خدا کے جمال و جلال کا کوئی اندازہ نہ کر پایا جیسا کہ اُسے کرنا چاہیے تھا۔ اگر وہ اللہ کے حسن و جمال کی کوئی جھلک دیکھ پاتا، اس کے مرتبہ کمال کا کہیں کسی انداز میں عُشر عشیر ہی کوئی تصور کر پاتا تو یہ دنیا و ما فیہا اس کی نگاہوں میں ہیچ ہو گئی ہوتی۔ وہ نہ صرف یہ کہ ان میں سے کسی کو اپنا مقصود اور آئینڈیل نہ بناتا بلکہ واقعًا اس کا مطلوبِ حقیقی، اس کا مقصودِ اصلی صرف ذاتِ باری تعالیٰ بن جاتی۔ یہ اگر ہوا ہے تو اس لیے ہوا ہے کہ انسان کی نگاہیں دنیا میں الجھی ہوئی ہیں۔ علامہ اقبال نے جو مکالمہ لکھا ہے عقاب اور چیزوں کے درمیان اور اس میں عقاب سے یہ کہلوایا ہے کہ

تو رزق اپنا ڈھونڈتی ہے خاکِ راہ میں!

میں نہ سپہر کو نہیں لاتا نگاہ میں!

اس کے مصدق انسان کی توجہات پستی کی طرف ہیں۔ انسان جو پستی کا مکین ہے اس نے ان پست اشیاء ہی کو اپنا مطلوب و مقصود بنالیا ہے۔ اس لیے کہ وہ خدا کے جلال و جمال، اس کے کمال، اس کے حسن کا کوئی تصور نہ کر سکا۔ اس نے اللہ کی قدر نہ پہچانی جیسا کہ اس کا حق تھا۔ ﴿إِنَّ اللَّهَ لَقَوْيٌ عَزِيزٌ﴾ اللہ بذاتِ قوی ہے، اللہ بذاتِ عزیز ہے۔ وہ القوی ہے اور العزیز ہے۔ اصل میں اشارہ کیا جا رہا ہے کہ شرک

(۱) صحيح البخاري، كتاب الدعوات، باب دعا النبي أو كتاب المغازى ، باب مرض النبي

جب بھی ہوگا وہ اللہ تعالیٰ کی معرفت کے فقدان یا اس کی کمی کے باعث ہوگا۔ اگر اللہ کو پہچان لیا جائے جیسا کہ پہچاننے کا حق ہے تو شرک کا کوئی سوال ہی پیدا نہیں ہوتا۔ کون ہے جو گھیا کو اعلیٰ کے مقابلے میں قبول کرے گا۔ چونکہ وہ اعلیٰ اس کے سامنے آئنہیں، اس کا وہ کوئی تصور کرنہیں پایا، اُس کی کوئی جھلک اس نے دیکھنی نہیں ہے، اس لیے وہ عاشق بننا پھرتا ہے اس ادنیٰ کا۔ اگر کہیں اُس اعلیٰ کی جھلک اُس نے دیکھ لی ہوتی تو یہ دنیا و ما فیہا اس کے لیے ہیچ ہو جاتی۔

اب آپ ذرا اس کا تجزیہ کیجیے۔ جاہلیت قدیمہ کا شرک یہ تھا کہ خدا کے تصور اور خدا کی معرفت کی کمی کی وجہ سے انسان نے خدا کو اپنے ذہن کے پیانوں سے ناپا۔ اس نے سمجھا کہ خدا ایک بڑا بادشاہ ہے، تو بادشاہ کے لیے بھی تو شہزادے شہزادے یا ہونی چاہئیں۔ بادشاہ کو بھی تو اولاد کی طلب ہوتی ہے کہ کوئی اس کا وارث ہو۔ لہذا اس کے لیے بیٹے یا بیٹیاں تجویز کر دیے گئے۔ پھر یہ کہ بڑے سے بڑے بادشاہ کے بھی آخر کچھ اعیانِ مملکت اور نائبین سلطنت ہوتے ہیں، اس کی حکومت کا تخت انہی کے بل پر قائم ہوتا ہے۔ لہذا اللہ کے لیے بھی انہوں نے کچھ نائبین سلطنت تجویز کر لیے اور ان کو بھی کچھ اختیارات دے دیے گئے کہ یہ فلاں کا دیوتا ہے اور یہ فلاں کی دیوی ہے۔ یہ آگ کا دیوتا ہے یہ پانی کا دیوتا ہے اور یہ دولت کی دیوی ہے۔ اس طور سے خدائی اختیارات کی تقسیم کر دی گئی۔ یا یہ کہ بڑے سے بڑے انسان اور بڑے سے بڑے بادشاہ کے بھی کچھ ایسے مقریبین بارگاہ اور مصاحبین خاص ہوتے ہیں جن کی بات وہ ثالث نہیں کرتا۔ لہذا اللہ کے بھی کچھ ایسے دوست ہیں کہ ان کی بات وہ نہیں ٹال سکتا۔ اگر وہ سفارش کر دیں تو بس یہ اپار ہو جائے گا۔ یہ تصورات ہیں جو انسان نے خود کو اپنے پیانوں پر ناپ کر قائم کر لیے۔

می تراشد فکرِ ما ہر دم خدا ویدِ دگر

رست از یک بند تا افتاد در بیدِ دگر

وہ جو ایک مکالمہ علامہ اقبال نے ایک بُت تراش اور اس کے تراشے ہوئے بُت کے مابین پیش کیا ہے، اس میں بُت یہ کہتا ہے کہ تو تو مجھے خدا بنانے چلا تھا اور بنایا کیا ہے؟ اپنے دو ہاتھ دیکھ تو میرے بھی دو ہاتھ بنا دیئے۔ تو نے مجھے اپنی ہی صورت پر اپنی ہی شکل پر ڈھال دیا ہے۔

مرا بر صورتِ خویش آفریدی!

برونِ خویش تن آخر چ دیدی؟

تو نے اپنے سے باہر بھی کچھ دیکھا؟ تیرے سامنے تو اپنا ہی وجود ہے۔ تو خدا کو جب انسان اپنے پیانوں اور اپنے وجود کے مطابق ڈھال کر دیکھتا ہے تو اس کے نتیجے میں شرک کا ایک انبار اور طومار وجود میں آتا ہے۔

اس وقت کا شرک بھی درحقیقت خدا کی معرفت کے فقدان کا نتیجہ ہے۔ خدا پرستی کی بجائے وطن پرستی، قوم پرستی، خود پرستی، مفاد پرستی — یہ ساری چیزیں کیوں ہیں؟ اس لیے کہ انسان اپنے خول سے باہر نکل کر اللہ کے حسن و جمال کا کوئی مشاہدہ نہ کر پایا۔ اگر کہیں انسان اس کی کوئی جھلک دیکھ پاتا تو یہ تمام چیزیں ہیچ ہو جاتیں اور ان میں سے کسی کو اس کے مطلوب و مقصود ہونے کی حیثیت حاصل نہ رہتی اور ”منزل ما کبریاست“ کے مصدق ذاتِ باری تعالیٰ ہی اس کا مطلوب و محظوظ اور منتهاۓ مقصود ہوتی۔ اب اس کا علاج اگر کوئی ہے تو وہ یہی کہ اللہ کی معرفت کی روشنی کو عام کیا جائے، خدا کی پہچان لوگوں میں عام کی جائے۔ اگر انسان خدا کو پہچان لے اور اللہ کی قدر کسی درجے میں کر سکے جیسا کہ اس کی قدر کا حق ہے، اور اگر اس کی قوتیں اس کی توانائیوں اس کے اختیارات، اس کے صفات، کمال اور اس کے حسن و جمال کا کوئی ہلاکا ساندرازہ بھی کر پائے تو ممکن نہیں ہے کہ پھر وہ اس کے مقابلے میں کسی اور کسی طرف متوجہ ہو اور کسی اور کو اپنے قلب کے سُگھمان پرمحب و مطلوب کا درجہ دے کر بٹھائے۔ تو یہ ہے شرک کا اصل سبب اور یہ ہے اس کے سد باب کی واحد کوشش۔ یہ ہے وہ تو حیدر اور شرک کا فلسفہ کہ جوان دوآیات میں انہائی جامعیت کے ساتھ سمو دیا گیا ہے۔

### نبوت و رسالت سے متعلق ایک اہم حقیقت کا بیان

سورۃ الحج کے آخری رکوع کے جزو اول کی تیسرا آیت میں نبوت و رسالت سے متعلق ایک نہایت اہم حقیقت کی جانب توجہ دلائی گئی ہے۔ فرمایا: ﴿اللَّهُ يَصْطَفِي مِنَ الْمُلَّاَكَةِ رُسُلًا وَ مِنَ النَّاسِ﴾ لفظ ”اصطفی“، صفتی سے بنا ہے۔ اس کے معنی ہیں جن لینا، پسند کر لینا، to choose۔ اللہ یصطفی کا مطلب یہ ہوا کہ اللہ چن لیتا ہے، پسند فرمائیتا ہے۔ آگے چلیے! رسول جمع ہے رسول کی۔ اور آرسَلَ . يُرسَلُ . ارسَلَ کے معنی ہیں بھیجننا۔ تو رسول کے معنی ہوئے بھیجا ہوا، فرستادہ پیغامبر، سفیر اپنی پوری آیت کا ترجمہ یوں ہو گا ”اللہ چن لیتا ہے فرشتوں میں سے بھی اپنے پیغامبر اور انسانوں میں سے بھی!“ یہ درحقیقت سلسلہ رسالت یا سلسلہ وحی کی دو کڑیاں ہیں کہ جن کو یہاں بہت واضح الفاظ میں بیان کیا گیا ہے۔

## نبوت و رسالت کی اصل غرض و غایت

ذہن میں تازہ کر لیجیے کہ نبوت و رسالت یا وحی کی اصل غرض و غایت کیا ہے! یہی کنوں انسانی تک اللہ کا پیغام ہدایت پہنچ جائے۔ انسان روزِ قیامت یہ نہ کہہ سکے کہ اے اللہ! ہمیں معلوم نہیں تھا کہ تو چاہتا کیا ہے؟ تجھے کیا پسند ہے اور کیا ناپسند ہے؟ ان کی اس دلیل کو ختم کرنے اور اللہ کی طرف سے جلت قائم کرنے کے لیے رسول بھیجے گئے اور وحی و رسالت کا سلسلہ جاری فرمایا گیا۔ اس ضمن میں یہ دو الفاظ اپنے ذہن میں ٹاک لیجیے: قطع عذر اور اتمامِ جلت۔ یہ ہے مقصد نبوت کا، رسالت کا، وحی کا اور انزال کتب کا۔ اس مضمون کے بیان میں سورۃ النساء کی یہ آیت بہت اہم ہے: ﴿رُسُلاً مُبَشِّرِينَ وَمُنذِرِينَ لِنَلَأْ يَكُونُ لِلنَّاسِ عَلَى اللَّهِ حُجَّةٌ بَعْدَ الرُّسُلِ﴾ ”رسولوں کو ہم نے بھیجا بمبشر اور نذیر بنا کر تاکہ رسولوں کی آمد کے بعد لوگوں کے پاس اللہ کے مقابلے میں کوئی دلیل باقی نہ رہے“۔ ان کے پاس اپنی غلط روی کے لیے کوئی عذر نہ رہے۔ آپ غور کیجیے ایک طرف اللہ کی ذات و راء الوراء عم و راء الوراء عم و راء الوراء ہے اور اتنی لطیف ہے کہ لفظ ”لطیف“ بھی کسی درجے میں کثافت کا حامل معلوم ہوتا ہے۔ ادھر انسان ہے پستیوں کا مکین، اسفل سافلین، ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۚ ثُمَّرَدَنْهُ أَسْفَلَ سَافِلِينَ ۚ﴾ چنانچہ اللہ کا پیغام انسانوں تک پہنچانے کے لیے حکمت خداوندی نے یہ طریقہ تجویز فرمایا کہ درمیان میں دو کڑیاں (links) اختیار کی گئیں۔ پہلا لیک، پہلی کڑی ہے رسول ملک، یعنی فرشتوں میں سے ایک ایچی اور پیغام بر کا انتخاب عمل میں آیا۔ آپ جانتے ہیں کہ فرشتہ نورانی مخلوق ہے۔ اپنی اس نورانیت کی وجہ سے یہ مخلوق خدا سے متحملہ ایک قرب رکھتی ہے۔ فرشتہ کلام اللہ کی تلقی کرتا ہے اللہ سے۔ وہ پیغام حاصل کرتا ہے اللہ سے اور اسے جا پہنچاتا ہے انسانوں میں سے ایک منتخب مرد کو ایک پنے ہوئے فرد کو جو اخلاق اور سیرت و کردار کے اعتبار سے انسانیت کی معراج پر فائز ہوتا ہے۔ مخلوق ہونے کے اعتبار سے فرشتہ اور انسان دونوں ایک دوسرے سے قرب رکھتے ہیں اور اس بناء پر ان کے مابین ایک اتصال ممکن ہے۔ چنانچہ رسول ملک نے وہ پیغام اللہ سے حاصل کر کے رسول بشر تک پہنچایا اور اب رسول بشر کی یہ ذمہ داری ہوئی کہ وہ پہنچائے اس پیغام کو اپنے ابناء نوں تک۔ اس کا پہنچانا قولًا بھی ہوگا اور عملًا بھی ہوگا۔ وہ زبان سے بھی اس پیغام کو لوگوں تک پہنچائے گا، انہیں اس کے قبول کرنے کی دعوت دے گا اور عمل سے اس کا نمونہ بھی پیش کر کے جلت قائم کر دے گا کہ یہ دعوت اور یہ پیغام محض کوئی نظری یا خیالی (theoretical) نہیں ہے، یہ کوئی ناقابل عمل

پیغام نہیں ہے، بلکہ اس کا ایک عملی نمونہ بھی موجود ہے۔ اسی لیے قرآن مجید اس نکتے پر خصوصی زور دیتا ہے کہ: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾۔ انبیاء و رسول کی پوری شخصیت نوع انسانی کے لیے ایک اُسوہ اور نمونہ ہوتی ہے کہ اپنے تمام بشری تقاضوں کے باوصاف وہ وحی الٰہی کی اس تعلیم پر عمل کر کے دکھادیں اور اس کا ایک عملی نمونہ پیش کر دیں، تاکہ لوگوں کے پاس اپنی بے عملی اور غلط روی کے لیے کوئی دلیل اور کوئی عذر باقی نہ رہے۔ یہ ہے نبوت و رسالت کی اصل غرض و غایت!

### ایمان بالملائکہ کی خصوصی اہمیت

اس آیت کے حوالے سے یہ بات بھی سمجھ لیجیے کہ ایمان بالملائکہ کی اہمیت کیا ہے! ورنہ بظاہر تو اس بات پر ایک تجھب سا ہوتا ہے کہ قرآن مجید میں ایمان بالملائکہ پر اس قدر روزگاریوں دیا گیا ہے۔ آئیہ بر میں، جو ہمارے اس منتخب نصاب کا دوسرا سبق تھا، ملائکہ پر ایمان کا ذکر موجود تھا: ﴿وَلِكُنَ الْبَرَّ مَنْ أَمَنَ بِاللَّهِ وَالْيَوْمِ الْآخِرِ وَالْمَلَكَةَ وَالْكِتَبِ وَالَّبَيْنِ﴾ اسی طرح حدیث جبریل کو ذہن میں لا یئے۔ جب حضرت جبریل علیہ السلام نے حضور ﷺ سے سوال کیا کہ ”اخْرُنِيْ عنِ الْإِيمَان“، تو نبی اکرم ﷺ کی جانب سے جواب سے بھی جواب دیا گیا کہ ((أَنْ<sup>(۱)</sup> تُؤْمِنَ بِاللَّهِ وَمَلَائِكَتِهِ وَكُتُبِهِ وَرُسُلِهِ..... إِلَى الْآخِرِ)) معلوم ہوا کہ ایمان بالملائکہ کی بڑی اہمیت ہے۔ اس کا اصل سبب یہ ہے کہ اس کے بغیر وحی کی توجیہہ ممکن نہیں ہے۔ اور حقیقت یہ ہے کہ اس معاملے میں بہت بڑی ٹھوکر کھائی ہے کہ کچھ فلاسفہ قدیم نے اور انہی کے اتباع میں بہت سے دانشواری جدید نے بھی۔ اس دور میں سر سید احمد خاں کو اس طبقہ فکر کا سب سے بڑا نمائندہ قرار دیا جا سکتا ہے جنہوں نے ملائکہ کے وجود کا صریح انکار کیا کہ ملائکہ کا کوئی صاحب شخص وجود نہیں ہے۔ سوال یہ پیدا ہوتا ہے کہ پھر وحی کی توجیہہ کیا ہے! بالآخر انہیں کہنا پڑا کہ وحی کا چشمہ تو قلب نبی ﷺ سے ہی پھوٹا ہے۔ وحی کو نبی تک لانے والی خارج میں کوئی ہستی موجود نہیں ہے۔ وحی کو لانے والے خارجی عناصر کے اس انکارِ مطلق کا نتیجہ یہ ہوا کہ وحی کا مسئلہ ایک چیستاں بن گیا۔ وحی کی اصل حقیقت پھر کیا ہے؟ سر سید احمد خاں نے ایک شعر میں اپنے اس گمراہ کن خیال کو بڑے شدّ و مدّ کے ساتھ پیش کیا ہے۔

ز جبریل امیں قرآن بہ پیغا مے نمی خواہم

ہمہ گفتارِ معشوق است قرآنے کہ من دارم

(۱) صحیح مسلم، کتاب الایمان، باب الایمان والاسلام والاحسان

اگرچہ مصروف نانی میں معشووق کا لفظ دو معنی دے رہا ہے، یوں بھی کہا جا سکتا ہے کہ معشووق سے مراد نبی اکرم ﷺ ایں اور یہ بھی کہا جا سکتا ہے کہ معشووق سے ان کی مراذات باری تعالیٰ ہے۔ بہر حال یوں کہا جا سکتا ہے کہ حضرت جبریل ﷺ کو انہوں نے بیک بنی ودوگوش اس معاملے سے نکال باہر کیا۔ قرآن مجید کا یہ مقام اس معاملے کی اہمیت کو واضح کر رہا ہے اور جیسا کہ پہلے بھی عرض کیا جا چکا ہے کہ اہم ماضی میں قرآن مجید میں دو مرتبہ ضرور آتے ہیں۔

ذہن میں رکھیے کہ یہضمون سورۃ التویر میں بھی آیا ہے اور اس کا اعادہ سورۃ النجم میں بھی ہوا ہے کہ نبی اکرم ﷺ نے حضرت جبریل ﷺ کو اپنی اصل ملکی حالت میں دوبار دیکھا ہے۔ اس ملاقات کی بڑی اہمیت ہے۔ اس لیے کہ کسی روایت میں اگر راویوں کی کڑیاں متصل نہ ہوں، ان کی ملاقات ثابت نہ ہو تو وہ روایت ناقابل اعتماد ہو جائے گی۔ قرآن بھی ایک روایت ہے، یہ اللہ کی حدیث ہے جو برداشت جبریل ﷺ پہنچی محمد ﷺ تک اور پھر نبی اکرم ﷺ نے اسے پہنچایا انسانوں تک۔ اس اہم اور نازک معاملے میں روایت کی ان کڑیوں کا اتصال بہت اہمیت رکھتا ہے۔ سورۃ التویر میں حضور ﷺ کے اور حضرت جبریل ﷺ کی ملاقات کا ذکر بڑے اہتمام سے ہوا ہے: ﴿وَلَقَدْ رَأَهُ بِالْأَفْقِ الْمُبِينِ﴾ کہ ”حضور ﷺ نے حضرت جبریل ﷺ کو دیکھا افتن میں پر! اسی طور سے سورۃ النجم میں دوسری ملاقات کا ذکر ہے: ﴿وَلَقَدْ رَأَهُ نَزْلَةً أُخْرَىٰ ۝ عِنْدَ سِدْرَةِ الْمُنْتَهَىٰ ۝﴾ کہ حضرت جبریل کو اصل ملکی صورت میں آنحضرت ﷺ نے دوسری بار شب معراج میں سدرۃ المنتہی پر دیکھا تھا۔ قرآن مجید نے ان دونوں کی اس ملاقات کو دو مقامات پر اس قدر صراحت کے ساتھ اسی لیے بیان کیا ہے کہ یہ وجہ کی دو کڑیاں ہیں۔ رسول ملک نے اللہ تعالیٰ سے اس پیغام کو حاصل کر کے پہنچایا رسول بشر تک اور رسول بشر نے اس کو پہنچادیا خلق خدا تک۔ یہ گویا کہ ایمان بالرسالت کی ایک اہم بحث تھی جو اس مقام پر ایک آیت میں آئی!

اب چوتھی آیت میں عقیدہ معاد اور عقیدہ آخرت کا بیان ہے: ﴿يَعْلَمُ مَا بَيْنَ أَيْدِيهِمْ وَمَا خَلْفَهُمْ﴾ ”وہ (اللہ تعالیٰ) جانتا ہے جو کچھ کہ لوگوں کے سامنے ہے اور جو ان کے پیچے ہے۔“ لیکن یہ جانتا کس لیے ہے؟ جواب بھی ساتھ ہی موجود ہے۔ ﴿وَإِلَى اللَّهِ تُرْجَعُ الْأُمُورُ ۝﴾ ”بالآخر سارے معاملات اللہ کی طرف لوٹا دیے جائیں گے۔ تمام معاملات آخری فیصلے کے لیے اس کی عدالت میں پیش ہوں گے۔“ شخص کو جواب دہی کے لیے وہاں حاضر ہونا ہوگا۔

یہاں ایک آیت میں بڑے اختصار کے ساتھ عقیدہ آخرت کا گویا لبّت لباب اور خلاصہ سامنے لے آیا گیا ہے۔ اس اختصار کا سبب یہ معلوم ہوتا ہے کہ اس سورہ مبارکہ (سورۃ الحج) کے پہلے رکوع میں پونکہ انتہائیوضاحت کے ساتھ آخرت کا بیان ہوا ہے، لہذا یہاں آخری رکوع میں اس کی طرف ایک اجمالی اشارے پر اکتفا کیا گیا ہے۔ بہر حال یہ چار آیات ہیں جن کا آغاز ”یَا إِيَّاهَا النَّاسُ“ کے خطاب سے ہوا ہے۔ ان میں جو اہم مضامین آئے ہیں ان میں شرک کا ابطال، توحید کا اثبات، شرک کا اصل سبب ﴿مَا فَلَرُوا اللَّهُ حَقَّ قَدْرِهِ﴾، شرک کا انسان کی سیرت و کردار پر یا شرکہ پھروہ ایک پست شخصیت کا مالک ہو کر رہ جاتا ہے اور توحید کا اصل حاصل کر اللہ کے پیاری اور اللہ کے پرستار خود اپنی ذات میں بھی ترفع حاصل کرتے ہیں، پھر نبوت و رسالت کی اہم بحث میں سلسلہ وحی کی دو کڑیوں رسولِ ملک اور رسولِ بشر کا ذکر اور اس کے بعد عقیدہ آخرت کا بیان سب شامل ہیں۔

## اہل ایمان سے دین کے تقاضے

اب اگلی آیت میں خطاب ان لوگوں سے ہے جو ان حقائق کو مان چکے ہوں، ان پر ایمان لا چکے ہوں۔ چنانچہ آخر ہورہا ہے ﴿يَا إِيَّاهَا الَّذِينَ آمَنُوا﴾ کے الفاظ سے۔ ”اے اہل ایمان!“ یعنی اے وہ لوگوں جنہوں نے مان لیا تو حید کو، جنہوں نے تسلیم کر لیا آخرت کو جو ایمان لے آئے رسالت پر، آؤ کہ تمہیں بتایا جائے کہ اب تمہیں کیا کرنا ہے! دین تم سے کن باتوں کا مطالبہ کرتا ہے، تمہاری دینی ذمہ داریاں کیا ہیں؟۔۔۔ آپ دیکھیں گے کہ اس مقام پر دو آیتوں میں دین کے عملی تقاضوں کو نہایت جامعیت اور اختصار کے ساتھ جمع کر دیا گیا۔ اور پے بہ پے فعل امر کا استعمال ہے کہ یہ کرو اور یہ کرو اور یہ کرو! یہ ہیں دین کے عملی تقاضے! فرمایا:

**﴿يَا إِيَّاهَا الَّذِينَ آمَنُوا ارْكُوْا وَاسْجُدُوْا وَاعْبُدُوْا رَبَّكُمْ وَافْعُلُوْا الْخَيْرَ لَعَلَّكُمْ**

**تُفْلِحُونَ ﴿وَجَاهِدُوْا فِي اللَّهِ حَقَّ جِهَادِهِ هُوَ اجْتَبِيْكُمْ وَمَا جَعَلَ عَلَيْكُمْ فِي الدِّينِ**

**مِنْ حَرَجٍ طِّلْلَةً أَبِيْكُمْ أَبْرَهِيمَ طُ هُوَ سَمْكُمُ الْمُسْلِمِيْنَ هِ مِنْ قَبْلٍ وَفِي هَذَا لَيْكُونَ**

**الرَّسُولُ شَهِيْدًا عَلَيْكُمْ وَتَكُونُوا شَهِيْدَاءَ عَلَى النَّاسِ هِ فَاقِيْمُوا الصَّلَاةَ وَأَتُوا الزَّكُوْةَ**

**وَاعْتَصِمُوا بِاللَّهِ طِّ هُوَ مَوْلَيُّكُمْ هِ فِيْعَمَ الْمُؤْلَى وَنَعْمَ الْنَّصِيرُ ﴿﴾**

”اے اہل ایمان! رکوع کرو اور سجدہ کرو اور اپنے رب کی پرستش کرو، اور نیک کام کرو، تا کہ تم

## سچھڑا

فلاح پاؤ۔ اور جہاد کرواللہ کی راہ میں جیسا کہ اس کی راہ میں جہاد کا حق ہے۔ اس نے تمہیں چن لیا ہے، اور تمہارے لیے دین میں کوئی نیکی نہیں رکھی۔ یہ تمہارے باپ ابراہیم کا طریقہ ہے۔ اُس نے تمہارا نام رکھا مسلمان، اس سے پہلے بھی اور اس میں بھی، تاکہ ہو جائیں رسول گواہ تم پر اور ہو جاؤ تم گواہ پوری نوع انسانی پر۔ پس قائم کرو نماز اور ادا کرو زکوٰۃ اور اللہ سے چٹ جاؤ! (اللہ کے دامن سے مضبوطی کے ساتھ وابستہ ہو جاؤ) وہ تمہارا حامی ہے، (مدگار ہے، پشت پناہ ہے۔) تو کیا ہی اچھا ہے وہ ساتھی اور مددگار اور کیا ہی اچھا ہے وہ پشت پناہ اور حمایتی!“۔

### پہلا تقاضا: اركانِ اسلام کی پابندی

ان دو آیات پر غور کیجیے۔ پہلی آیت میں چار اوامر وارد ہوئے اور ان میں ایک بڑی خوبصورت معنوی ترتیب نظر آتی ہے۔ اس حقیقت کو اختصار کے ساتھ سمجھنے کے لیے ایک ایسی سیر ہی کا نقشہ اپنے ذہن میں لایے جس کے چار قدم چھے (steps) ہوں۔ دیکھئے، کسی بھی معنی ایمان سے دین کا پہلا تقاضا یہ ہو گا کہ وہ اركانِ اسلام کی، شعائرِ دین کی اور فرائض کی پابندی کرے۔ ان میں اولین فریضہ، کہ جس کو اسلام اور کفر میں امتیاز قرار دیا گیا ہے۔ **الْفَرْقُ بَيْنَ الْكُفُرِ وَالْإِسْلَامِ الصَّلَاةُ يَعْمَلُ الدِّينُ**، یعنی دین کا ستون ہے۔ اركانِ اسلام میں سے رکنِ نماز یہی نماز ہے۔ اس آیت میں نماز کے دو اركان یعنی رکوع اور سجود کے حوالے سے مراد درحقیقت نماز ہے اور یہ نماز گویا نما اندگی ہو گی تمام اركانِ اسلام کی۔ اس لیے کہ یہ ان میں سرفہرست ہے۔ لہذا مطالباتِ دینی کی پہلی سیر ہی مشتمل ہے اركانِ اسلام کی پابندی پر۔

### دوسرا تقاضا: عبادتِ رب

اب دوسری سیر ہی کی طرف قدم بڑھاؤ ﴿وَاعْبُدُوا رَبَّكُمْ﴾ صرف نماز روزہ ہی مطلوب نہیں ہے، رب کی پرستش، اس کی بندگی اور اس کی اطاعتِ کلی پوری زندگی میں درکار ہے۔ یہ اطاعت بلا چون و چرا ہونی چاہیے اور بلا استثناء بھی! زندگی کو حصوں اور اجزاء میں تقسیم نہ کر دیا گیا ہو کہ ایک حصے میں اس کی اطاعت کی جاتی ہو اور زندگی کے بعض گوشے اس اطاعت سے یکسر خالی ہوں۔ احکامِ خداوندی کی تفہیق نہ ہو جائے کہ کوئی سر آنکھوں پر اور کوئی پاؤں تلنے! وہ بندگی اور اطاعتِ کلی مطلوب ہے جو محبت خداوندی کے جذبے سے سرشار ہو کر کی جائے۔ یہ دوسری سیر ہی مطالباتِ دین کی۔ اور درحقیقت اركانِ اسلام سے بھی مطلوب یہ ہے کہ ایک مسلمان کے اندر یہ صلاحیت و استعداد پیدا ہو

جائے کہ وہ اپنی پوری زندگی کو اپنے رب کی اطاعت کے ساتھ میں ڈھال سکے۔ نمازو روزہ اور زکوٰۃ و حج سب اسی لیے ہیں کہ انسان پوری زندگی بندگی رب کے تقاضوں کو پورا کرنے کا اہل بن سکے! یہ دوسرا تقاضا ہوا۔

### تیسرا تقاضا: بھلائی کے کام اور خدمتِ خلق

اس سلسلے کی تیسرا یہی کا بیان اس آیہ مبارکہ میں ﴿وَافْعُلُوا الْخَيْر﴾ کے الفاظ میں ہوا ہے کہ نیک کام کرو، بھلے کام کرو۔ یہاں ظاہر بات ہے کہ خدمتِ خلق کے کام مراد ہیں کہ انسان کا وجود اپنے ہم نوع افراد کے لیے پوری نوع انسانی کے لیے سراپا خیر کا موجب اور سبب بن جائے۔ اس کے بھی دور بے ذہن میں رکھئے ایک درجہ وہ ہے جسے آپ خدمتِ خلق کا بنیادی تصور کہہ سکتے ہیں اور جس سے سب لوگ واقف ہیں، یعنی یہ کہ بھوکوں کو کھانا کھلایا جائے، اگر کوئی لباس سے محروم ہے تو اسے کپڑے پہنانے جائیں، کوئی بیمار ہے تو اس کی دوا داروں کا اہتمام کر دیا جائے، کسی راہ چلتے کوراستہ بتا دیا جائے۔ اسی طرح تیمبوں، بیواؤں، مسکینوں اور محتاجوں کی خبر گیری اور سرپرستی کا شمار بھی خدمتِ خلق کے کاموں میں ہوگا۔ آیہ بر میں یہ بحث ہم پڑھ آئے ہیں: ﴿وَاتَّى الْمَالَ عَلَى حُجَّهٖ ذُوِّي الْقُرْبَى وَالْيَتَّمَ وَالْمَسِكِينُ وَابْنِ السَّبِيلِ وَالسَّائِلِينَ وَفِي الرِّقَابِ﴾

### خدمتِ خلق کی بلندترین سطح

لیکن غور کیجیے گا۔ خدمتِ خلق ہی کی ایک بلندتر سطح اور بھی ہے، وہ بلندتر سطح ہے بھکے ہوؤں کو راہ راست پر لانا، وہ کہ جن کی زندگی کا رخ غلط ہو گیا ہے، جو ہلاکت اور بر بادی کی طرف بگشٹ دوڑے جا رہے ہیں، جو اپنی بے بصیرتی کے باعث آگ کے الاوے میں کو د جانا چاہتے ہیں، ان کو سیدھی راہ پر لانا، خلقِ خدا کو راہِ ہدایت کی طرف دعوت دینا، اس سے بڑا خدمتِ خلق کا معاملہ اور کوئی نہیں! اس لیے کہ موئی سی بات ہے کہ اگر کسی کو غذا فراہم کر کے اس کے پیٹ میں لگی ہوئی بھوک کی آگ کو آپ نے بچا بھی دیا تو کیا ہوا، اگر وہ ہم تن آگ کے حوالے ہونے والا ہو اور آپ کو اس کی فکر نہ ہو! یہ کوئی ایسا بڑا خدمتِ خلق کا کام تو نہ ہوا۔ اگر کسی کی کوئی وقتی سی دنیاوی ضرورت آپ نے پوری کر بھی دی درآں خالیکہ آپ کو یقین ہے، اگر واقعتاً آپ کی آنکھیں کھل چکی ہیں کہ وہ جس ڈگر پر چل رہا ہے اس کا انجام ہلاکت کے سوا اور کچھ نہیں تو آپ نے اس کے ساتھ کیا بھلائی کی! جیسے حضور علیؑ نے فرمایا کہ میری اور تمہاری مثال ایسے ہے کہ جیسے آگ کا ایک بڑا الاوہ ہے جس میں تم گر پڑنا چاہتے ہو اور میں

تمہاری کمر پکڑ کر اور تمہارے کپڑے گھیٹ گھیٹ کر تمہیں اس سے روکنے کی کوشش کر رہا ہو۔

یہی مضمون سورۃ التحریم میں بھی وارد ہوا ہے:

**﴿يَا أَيُّهَا الَّذِينَ آمَنُوا قُوْا أَنفُسَكُمْ وَأَهْلِيْكُمْ نَارًا﴾**

”اے اہل ایمان! بچاؤ اپنے آپ کو اور اپنے اہل و عیال کو آگ سے!“ اور حضور ﷺ کا وہ طرز عمل کہ ((يَا فَاطِمَةٌ بُنْتُ مُحَمَّدٍ أَنْقُذِي نَفْسَكِ مِنَ النَّارِ))<sup>(۱)</sup> اے محمد (صلی اللہ علیہ وسلم) کی بیٹی فاطمہ! اپنے آپ کو آگ سے بچائے۔ اور ((يَا صَفِيَّةُ عَمَّةُ رَسُولِ اللَّهِ لَا أَغْنِيْ عَنْكِ مِنَ اللَّهِ شَيْئًا))<sup>(۲)</sup> ”اے اللہ کے رسول (صلی اللہ علیہ وسلم) کی پھوپھی صفیہ! اپنے آپ کو آگ سے بچائے“ کہ آپ اپنے گھر کے ایک ایک فرد کو گویا جہنم کی آگ سے خبر دار فرماتے تھے اور اس سے خود کو بچانے کی تلقین فرمایا کرتے تھے۔ یہ خدمتِ خلق کی بلندترین منزل ہے۔

نبی اکرم ﷺ پر جب تک وحی کا آغاز نہیں ہوا تھا آپ کی حیاتِ طیبہ میں خدمتِ خلق کی وہ ابتدائی منزل تمام و کمال موجود تھی۔ تینیوں کی خبر گیری ہے، مسکینوں کی خدمت ہے، مسافروں کی مہماں نوازی ہے۔ یہ تمام چیزیں اپنی اعلیٰ ترین شکل میں حضور ﷺ کی سیرت میں موجود تھیں۔ لیکن جب آپ کے پاس وہ ”الحق“، آگ لیا، ہدایتِ خداوندی نازل ہو گئی، جب آپ پر حقائقِ منکشف کر دیے گئے، جب عالمِ آخرت کے اسرار آپ کی نگاہوں پر روشن کر دیے گئے، آپ کی ساری مسامی، ساری تگ دؤسرا دھوپ اور خدمتِ خلق کا وہ پورا جذبہ مرتنز ہو گیا اسی پر کہ خلقِ خدا کو خدا کی بندگی کی دعوت دیں، راو ہدایت کی طرف بلا کمیں، نیند کے ماں توں کو جگائیں، جو لوگ مد ہوش ہیں اور ہلاکت و بر بادی کی طرف دوڑے چلے جا رہے ہیں ان کی آنکھیں کھولنے کی کوشش کریں۔ یہ چار باتیں جو درحقیقت منبر کی تین سیریوں کے مشابہ ہیں، بیان کرنے کے بعد فرمایا:

**﴿لَعَلَّكُمْ تُفْلِحُونَ﴾** تاکہ تم فلاح پاؤ۔ ”لعل“ کے اصل معنی ہوتے ہیں ”شاید“ ترجمہ یوں ہو گا ”شاید کہ تم فلاح پاؤ“ اور یہ ”شاید“ کا لفظ جب شاہانہ انداز میں کلامِ الہی میں آتا ہے تو اس میں تحمیت کا مفہوم پیدا ہو جاتا ہے، جیسے کوئی بادشاہ اگر کسی سے کہہ کہ اگر تم یہ کرو تو شاید تم تمہارے ساتھ یہ معاملہ کریں، تو درحقیقت یہاں یہ ”شاید“ ایک مکمل وعدے کی صورت اختیار کر جاتا ہے۔ تو فرمایا: ”لَعَلَّكُمْ تُفْلِحُونَ“ یہ سب کچھ کرو گے تو فلاح سے ہمکنار ہو گے۔ یہ کرو گے تو

(۱) صحیح مسلم، کتاب الایمان، باب فی قوله تعالیٰ و انذر عشیرتك الاقربین (۲) ايضاً

کامیابی حاصل کر سکو گے۔

### ”اک پھول کا مضمون ہو تو سورنگ سے باندھوں!“

معلوم ہوا کہ اب ہم پھر اسی مقام پر پہنچ گئے جہاں سے ہم نے سفر کا آغاز کیا تھا۔ اس آئیہ مبارک میں گویا سورۃ الحصرا پنے جملہ مضامین کے ساتھ پھر ہمارے سامنے آگئی۔ اس لیے کہ وہاں نجات کی شرط اذل تھی ایمان، یہاں خطاب ہوا ہے: ﴿يَأَيُّهَا الَّذِينَ آمَنُوا﴾ ”اے اہل ایمان!“ کے الفاظ سے۔ وہاں ایمان کے فوراً بعد ﴿وَعَمِلُوا الصِّلْحَتِ﴾ کی شرط مذکور تھی۔ یہاں اسی عمل صالح نے ﴿إِذْ كَعُوا وَاسْجَدُوا وَاعْبُدُوا رَبَّكُمْ وَافْعُلُوا الْخَيْرُ﴾ کے الفاظ میں چار اوامر کی شکل اختیار کر لی۔ ”رکوع کرو، سجدہ کرو، بندگی کرو اپنے رب کی اور تمہارا عمل خیر پر منی ہو جائے“۔ البتہ ”وَافْعُلُوا الْخَيْرُ“ کو اس کے وسیع تر مفہوم میں لیجیے جیسے کہ حضور ﷺ نے فرمایا: ((خَيْرُ النَّاسِ مَنْ يَنْفَعُ النَّاسِ)) کہ لوگوں میں بہتر وہی ہے جو لوگوں کو فائدہ پہنچا رہا ہو، جس سے لوگوں کو نفع پہنچ رہا ہو۔ اب ظاہر بات ہے کہ نفع صرف دنیا کا نفع ہی تو نہیں ہے۔ نفع کا نہایت محدود تصور ہے اور اگر فی الواقع آنکھیں کھل گئی ہوں، حقیقت مکشف ہو گئی ہو، آخرت کا علم انسان کو حاصل ہو گیا ہو، تو اب ”نفع“ کا مفہوم بدل جائے گا۔ اب انسان کو نظر آئے گا کہ اصل نفع تو آخرت کا نفع ہے۔ اصل جیت وہاں کی جیت اور اصل ہار وہاں کی ہار ہے۔ سورۃ التغابن میں ہم پڑھ چکے: ﴿ذَلِكَ يَوْمُ الْتَّغَابُنِ﴾ ”وہ ہے ہار اور جیت کے فیصلے کا دن“۔ جو اس روز نفع میں رہا وہ حقیقت نفع میں رہا اور جو اس روز گھاٹے میں قرار دیا گیا وہی ہے اصل میں گھاٹا پانے والا!

### فلاح کا دار و مدار دینی فرائض کی ادائیگی پر ہے!

اس آئیہ مبارکہ پر پھر اپنی توجہ مرکوز کیجیے!

﴿يَأَيُّهَا الَّذِينَ آمَنُوا إِذْ كَعُوا وَاسْجَدُوا وَاعْبُدُوا رَبَّكُمْ وَافْعُلُوا الْخَيْرُ لَعَلَّكُمْ تُفْلِحُونَ﴾

”اے اہل ایمان! رکوع کرو، سجدہ کرو، اپنے رب کی بندگی کرو (اُس کی اطاعت کلی پر کار بند ہو جاؤ، اس کی محبت کے جذبے سے سرشار ہو کر) اور بھلے کام کرو (نیکیاں کرو، خلق خدا کی خدمت کرو) یہ سب کام کرو گے تو فلاح پاؤ گے!“

آپ غور کیجیے کہ اگر صرف دعائے ایمان سے فلاح اور کامیابی کا حصول یقینی ہو جائے تو کیا یہ سارا کلام

نحوہ باللہ من ذکر مہمل نہیں قرار پائے گا؟ یہ بے معنی بات ہو گی۔ یہ منطق کی اصطلاح میں تخلیل حاصل قرار پائے گا۔ جو چیز مخصوص دعوائے ایمان سے یا مسلمانوں کے گھر میں پیدا ہو جانے سے خود بخود حاصل ہو جائے اس کے لیے اتنا کہہ کھیڑ مول لینا، اتنی محنت اور مشقت کرنا سمجھی لا حاصل قرار پائے گا۔ پھر یہ رکوع و تجوہ بندگی رب، پوری زندگی میں اللہ اور اس کے رسول ﷺ کی اطاعتِ کلی اور خدمتِ خلق پر کمر بستہ ہو جانا گویا یہ سب چیزیں اضافی قرار پائیں گے! لیکن قرآن حکیم اس غلط فہمی کو دور کر دینا چاہتا ہے۔ جیسے کہ سورۃ العصر میں یہ بات وضاحت سے سامنے آئی تھی کہ نجات کی شراکٹ چار ہیں!

﴿وَالْعَصْرِ ۝ إِنَّ الْأَنْسَانَ لِفِيٍ خُسْرٌ ۝ إِلَّا الَّذِينَ آمَنُوا وَعَمِلُوا الصَّلِحَاتِ وَتَوَاصَوْا  
بِالْحَقِّ ۝ وَتَوَاصَوْا بِالصَّابِرِ ۝﴾

### چوتھا تقاضا: جہاد فی سبیل اللہ

ایمان اور عمل صالح کی حد تک بحث تو سورۃ الحج کی اس ایک آیت میں کامل ہو گئی جس کا مطالعہ ہم نے ابھی کیا ہے۔ اور تو اصلی باحق اور تو اصلی بالصبر کے قائم مقام کے طور پر جیسا کہ عرض کیا جا پکا ہے، سورۃ الحجرات کی آیت ۱۵ کے حوالے سے اب اصطلاح آ رہی ہے یہاں جہاد کی۔ چنانچہ دوسری جو اس رکوع کی آخری آیت ہے، پوری کی پوری جہاد ہی کے موضوع پر ہے۔ فرمایا: ﴿وَجَاهَدُوا فِي  
اللَّهِ حَقَّ جِهَادِهِ ۝﴾

”اور جہاد کرو اللہ کی راہ میں جیسا کہ جہاد کا حق ہے“۔ آپ دیکھیں گے کہ اس رکوع کے پہلے اور دوسرے حصے کے مابین مضامین کے اعتبار سے بڑا گہر اربط ہے۔ یہی وجہ ہے کہ اگرچہ ترتیبِ مضامین کے اعتبار سے ہمارے اس منتخبِ نصاب میں اب جہاد ہی کا موضوع چل رہا تھا لیکن اس آخری آیت کے مفہوم کو پورے طور پر سمجھنے کے لیے یہ ضروری تھا کہ اس پورے رکوع کا مضمون سامنے آ جائے۔ رکوع کے دونوں حصوں کا تقابل کیجیے! اوپر لفظ آیا تھا: ﴿مَا قَدَرُوا اللَّهُ حَقَّ قَدْرِهِ ۝﴾ کہ انہوں نے خدا کو نہ پہچانا جیسے کہ پہچانا چاہیے تھا۔ وہ اللہ کے مقام و مرتبہ اور اس کی صفاتِ جمال و کمال کا کوئی اندازہ نہ کر پائے جیسا کہ اس کے اندازے کا حق تھا۔ وہی اسلوب یہاں آ رہا ہے: ﴿وَجَاهَدُوا فِي اللَّهِ حَقَّ جِهَادِهِ ۝﴾۔ یہ دو چیزیں بنیادی اہمیت کی حامل ہیں: (۱) خدا کی معرفت

# جہاد

جیسا کہ اس کا حق ہے، اور (۲) خدا کے لیے جہاد کوشش، جد و جہد اور محنت جیسا کہ اس کا حق ہے۔ پہلی چیز ایمان کا لب اور ایمان کا اصل حاصل ہے۔ انسان کی نظری و فکری و عملی قوتوں کی معراج ہے اللہ کی معرفت! اور انسان کا قوائے عملیہ کا جو بہترین بدف اور ان کا بہترین مصرف ہے وہ ہے جہاد فی اللہ، یعنی اللہ کے لیے جہاد۔ درحقیقت ”فِي اللہ“ سے مراد بھی کم و بیش وہی ہے جو ”فِي سبیل اللہ“ سے ہے، جس پر مفصل گفتگو پچھلے سبق میں ہو چکی ہے۔ آیت کے الفاظ پر توجہ کو جمایے! ﴿وَجَاهَدُوا فِي اللّٰهِ حَقَّ جِهَادِهِ﴾ اور محنتیں کرو، کوششیں کرو، جد و جہد کرو، لگاؤ اس راہ میں اپنی جانیں اور اپنے مال اور کھپاؤ اپنی جسمانی قوتیں اور صلاحیتیں اور صرف کرواپنے اوقات اس طور سے اور اس شان سے کہ جس شان سے اللہ کے لیے محنت کرنے کا حق ہے۔

یہاں ذہن میں رکھیے کہ انسان محنتیں کرتا ہے، مشقتیں بھی کرتا ہے، لیکن یہ مسئلہ کہ اس کی محنت اور مشقت پر کس کا کتنا حق ہے، اس کی صحیح تعیین ہی پردار و مدار ہے اس کے صحیح یا غلط ہونے کا۔ ہم میں سے اکثر لوگ وہ ہیں جو اپنے آپ کو گویا کہ ہمہ تن کھپا دیتے (invest کردیتے) ہیں اپنی اولاد پر۔ بلکہ ہم میں سے اکثر و بیشتر کے معاملے میں یہ بات شاید غلط نہ ہوگی جو ایک صاحب نے بڑے عجیب پیرائے میں ایک زمانے میں مجھ سے کہی تھی کہ میں تو اپنی بیوی بچوں کا ملازم ہوں کپڑے اور روٹی پر! میری ساری محنت صرف ہوتی ہو کمانے پر۔ اور اس کمالی کا مصرف کیا ہے؟ میرے یہ گھروالے، ان کی ضروریات، ان کا پیٹ پالنا، ان کا تن ڈھانپنا اور بس! یہ انتہائی تخلیقیت ہے کہ اگر تجزیہ کیا جائے تو ننانوے فیصلوگوں کی سعی و جہد، ان کی بھاگ دوڑ، ان کی محنت کا اصل حاصل اس کے سوا کچھ نہیں! سوال یہ ہے کہ انسان اگر اپنے اہل و عیال کے لیے محنتیں اور مشقتیں کر رہا ہے تو وہ اہل و عیال آخراں کو کیا repay کر سکیں گے؟ اس کی اس محنت اور جد و جہد کی کیا قیمت ادا کر سکیں گے؟ اسے اس کا کیا بدلہ دے سکیں گے؟ اکثر و بیشتر تو وہی اولاد انسان کے بڑھاپے کے وقت اس کے سامنے سینہ تان کر کھڑی ہوتی ہے۔ یہ الفاظ بھی زبان سے نکلتے ہیں کہ ابا جان! آپ پرانے زمانے کے لوگ ہیں، آپ کو کیا معلوم کہ جدید زمانے کے تقاضے کیا ہیں! اس وقت جس طرح کلیج اندر سے کٹا ہے کہ یہ ہیں وہ کہ جن پر ہم نے اپنے آپ کو نچھا و کر دیا تھا، لگا دیا تھا اور کھپا دیا تھا! چنانچہ فرمایا: ﴿وَجَاهَدُوا فِي اللّٰهِ حَقَّ جِهَادِهِ﴾ تم سوچو کہ تمہاری محنت و مشقت اور تمہاری سعی و جہد کا اصل حق دار کون ہے؟ کیا وہی نہیں جو تمہارا خالق ہے، تمہارا مالک ہے، تمہارا پروردگار ہے، تمہارا پالن ہار ہے اور تمہارا رازق

ہے! اگر واقعیت تم نے اسے پہچان لیا ہے، اگر یہ تمہارا اقرار اسلامی محض ایک عقیدہ نہیں ہے جو زبان پر ہو، بلکہ اس کی حقیقت بھی کسی درجے میں تمہیں حاصل ہو چکی ہے اور تمہارے دل و دماغ اس حقیقت سے منور ہو چکے ہیں تو اس کا تو پھر ایک ہی نتیجہ نکلنا چاہیے وہ یہ کہ تمہاری سمعی و جہد کا اولین ہدف اور تمہاری قوتوں اور تو انائیوں کا اولین مصرف اللہ اور اس کے دین کی سر بلندی قرار پانا چاہیے۔ اور تمہاری قوتوں اور صلاحیتوں کا بہتر اور پیشتر حصہ لگانا چاہیے اور کھینا چاہیے اللہ کے لیے! اسی کا نام جہاد فی اللہ یا جہاد فی سبیل اللہ! اس طور سے جیسا کہ اس کی راہ میں جہاد کا حق ہے۔ یہ نہ ہو کہ معمولی سی کوشش یا تھوڑی سی محنت کر کے اور ذرا سا ایثار یا تھوڑا سا وقت لگا کر یا کچھ تھوڑا سا کہیں چندہ دے کر انسان اپنے دل کو مطمئن کر بیٹھے کہ میں نے حق ادا کر دیا، میں نے اپنی ذمہ داری ادا کر دی، اللہ کے لیے جتنا کچھ مجھے کرنا چاہیے تھا وہ میں نے کر دیا! یہاں ”حق جہاد“ کے الفاظ بہت اہم ہیں اور ان کے ذریعے اس عمل کو جس شدّ و مد کے ساتھ اور جس وسعت کے ساتھ ہونا چاہیے اور زندگی میں اس کو جس درجے اہمیت، جو مقام اور مرتبہ ملتا چاہیے، اس کی طرف اشارہ کر دیا گیا۔ ابھی یہ مضمون جاری رہے گا جہاد فی سبیل اللہ کا ہدف اولین یعنی شہادت علی الناس درحقیقت اس آخری آیت کا اصل مضمون ہے، جس کے پیش نظر اس مقام کو منتخب نصاب کے اس حصے میں شامل کیا گیا ہے۔

### مطالباتِ دین کا خلاصہ

سورۃ الحج کے آخری رکوع کا جزو و ثانی جو دعوتِ عمل پر مشتمل ہے، یا جس میں یوں کہنا چاہیے کہ ایمان کے عملی مقتضیات کا بیان ہوا ہے کہ ایک بندہ مومن سے اس کا دین کیا تقاضا کرتا ہے، دو آیات پر مشتمل ہے:

﴿يَا أَيُّهَا الَّذِينَ آمَنُوا ارْكُوْدُوا وَاسْجُدُوْدُوا وَاعْبُدُوْدُوا رَبَّكُمْ وَافْعُلُوا الْخَيْرَ لَعَلَّكُمْ تُفْلِحُونَ ﴾ وَجَاهُدُوْدُوا فِي اللَّهِ حَقَّ جَهَادِهِ طُهُوْرًا جَنَابُكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ طِّلَّةَ أَبِيَّكُمْ أَبْرَهِيمَ طُهُوْرًا سَمْكُمُ الْمُسْلِمِينَ مِنْ قَبْلِ وَفِي هَذَا لِيَكُونُ الرَّسُولُ شَهِيدًا عَلَيْكُمْ وَتَكُونُو شُهَدَاءَ عَلَى النَّاسِ فَاقْرِبُوْمَا الصَّلَاةَ وَأَنْوِهُ الزَّكُوْرَةَ وَاعْتَصِمُوْبِاللَّهِ طُهُوْرًا مَوْلَكُمْ هُوَ مَوْلَوْنَا فَيَعْمَلُ الْمَوْلَى وَنَنْمَ النَّصِيرُ ﴾

”اے ایمان والو! رکوع کرو اور سجدہ کرو اور بندگی کرو اپنے رب کی اور بھلے کام کرو تاکہ تم فلاح پاؤ۔ اور جہاد کرو اللہ کے لیے جیسا کہ اس کے لیے جہاد کا حق ہے۔ اس نے تمہیں چن لیا ہے اور

## سچھڑا

تمہارے لیے دین میں کوئی بھگی نہیں رکھی۔ قائم ہو جاؤ اپنے باپ ابراہیم کے طریقے پر۔ اس نے تمہارا نام رکھا مسلمان، پہلی بھی اور اس میں بھی تاکہ ہو جائیں رسول (صلی اللہ علیہ وسلم) گواہ تم پر اور ہو جاؤ تم گواہ پوری نوع انسانی پر۔ پس قائم کرو نماز اور ادا کرو زکوٰۃ اور اللہ سے چھٹ جاؤ۔ وہی ہے تمہارا پشت پناہ۔ تو کیا ہی اچھا ہے پشت پناہ اور کیا ہی عمدہ ہے مددگار!

یہ دو آیات ہیں جن میں ایمان کے مقتضیات کو نہایت جامعیت کے ساتھ سمو دیا گیا ہے۔ پہلی آیت نسبتاً چھوٹی ہے، دوسری طویل، بلکہ اگر یوں کہا جائے کہ قرآن مجید کی طویل ترین آیات میں سے ہے تو غالباً غلط نہ ہو گا۔ ان آیات میں، جیسا کہ آپ نے نوٹ کیا ہو گا، پے بے پے فعل امر وارد ہوئے ہیں کہ یہ کرو اور یہ کرو۔ حکمت قرآنی کا یہ اصول پہلے بیان ہو چکا ہے کہ اسلام کی دعوت کو دو حصوں میں تقسیم کیا جاسکتا ہے، ایک ہے دعوت ایمان جو عام ہے پوری نوع انسانی کے لیے، ہر فرد نویں بشر کے لیے اور دوسری ہے دعوتِ عمل۔ ظاہر بات ہے کہ اس کے مخاطب صرف وہی ہو سکتے ہیں کہ جو ایمان کا اقرار کر چکے ہوں، جو دعویٰ کرتے ہوں اللہ کو مانے کا، آخرت کو مانے کا اور نبوت و رسالت کو مانے کا۔ ایسے ہی لوگوں سے یہ مطالبہ کیا جائے گا کہ اب ایمان کے ان عملی تقاضوں کو پورا کرو! اس ضمن میں یہاں جو چند الفاظ وارد ہوئے ہیں اگر نگاہ کو صرف ان کے ظاہر تک محدود نہ رکھا جائے، بلکہ کسی قدر گہرائی میں اتر کر غور کیا جائے، تو مطالباتِ دین اور دین کے عملی تقاضوں کے ضمن میں ایک بڑا عمدہ نقشہ سامنے آتا ہے جسے اگر ایک سیڑھی سے مشابہ قرار دیا جائے تو غلط نہ ہو گا۔ جیسے ایک منبر کے قد پچے (steps) ہوتے ہیں جن پر قدم رکھ کر انسان درجہ درجہ اوپر پڑھتا ہے، اسی طرح مقتضیاتِ دین یا عملی کے عملی مطالبات کا تدریجیاً اور سلسلہ دریافت ان دو آیتوں میں آیا ہے۔

### پہلی سیڑھی: اركانِ اسلام

فرمایا: ﴿إِذْ كُعُوا وَسُجُدوا﴾ ”رکوع کرو اور سجدہ کرو!“ قرآن مجید میں اکثر و پیشتر آپ دیکھیں گے کہ نماز کے مختلف اركان کا ذکر ہوتا ہے، لیکن ان سے نماز مراد لی جاتی ہے۔ جیسے سورۃ المزمل میں فرمایا گیا: ﴿فِمِ الْيَلَّةِ قَلِيلًا﴾ ”کھڑے رہا کرو رات کو سوائے اس کے کچھ حصے کے،“ اب ظاہر بات ہے کہ کھڑے ہونے سے یہاں نماز میں کھڑے ہونا مراد ہے۔ اسی طرح سورۃ الدھر کی آیت ہے: ﴿وَمِنَ الْيَلِ فَاسْجُدْ لَهُ وَسَبِّحْ لَهُ لَيْلًا طَوِيلًا﴾ ”اور رات کے ایک حصے میں اللہ کے سامنے سر بخجو درہا کرو اور تسبیح کیا کرو!“ یہاں تسبیح اور سجدہ سے مراد درحقیقت نماز ہی ہے۔

چنانچہ سورۃ الحج کی اس زیرِ نظر آئی مبارکہ میں بھی رکوع اور تجوید سے مراد نماز ہے۔ اور نماز درحقیقت ارکانِ اسلام میں رکن رکین ہے۔ یہ صحیح ہے کہ ارکانِ اسلام میں سے پہلا رکن کلمہ شہادت ہے، لیکن وہ آپ سے آپ یہاں گویا understood ہے، اس لیے کہ جب گفتگو کا آغاز ہو رہا ہے ﴿يَأَيُّهَا الَّذِينَ آمَنُوا﴾ کے الفاظ سے تو سیدھی کسی بات ہے کہ وہی لوگ یہاں مخاطب ہیں جو کلمہ شہادت ادا کر چکے ہیں۔ اس کے بعد ارکانِ اسلام میں سے اہم ترین رکن بلاشبہ نماز ہے۔ جیسا کہ حضور اکرم علیہ السلام نے فرمایا:

((بَيْنَ الرَّجُلِ وَبَيْنَ الْكُفُرِ وَالشَّرِكِ تَرْكُ الصَّلَاةِ))<sup>(۱)</sup>

”کفر و شرک اور بندے کے درمیان نماز کا معاملہ حائل ہے۔“

الہذا اولاً اسی کا حوالہ دیا گیا کہ نماز قائم کرو۔ گویا نماز کی حیثیت تمام ارکانِ اسلام میں نمائندہ رکن کی ہے اور اس کے ذیل میں زکوٰۃ، روزہ اور حج آپ سے آپ مندرج ہیں، خواہ لفظاً و مذکور نہ ہوں۔ یہ حقیقت اگلی آیت کے آخر میں جا کر کھل جائے گی کہ یہاں رکوع و تجوید سے مراد صرف نمازوں بدلہ تمام ارکانِ اسلام مراد ہیں۔ بہرحال یہ بات بالکل منطقی ہے اور سمجھ میں آنے والی ہے کہ جو شخص ایمان کا اقرار کرتا ہے اُس پر سب سے پہلی ذمہ داری یہی ہے کہ وہ ارکانِ اسلام کی پابندی کرے۔ یہ پہلی سیڑھی ہے۔ اس پر قدم بجاوے تب دوسری سیڑھی کی طرف بڑھو!

### دوسری سیڑھی: بندگی رب

وہ دوسری سیڑھی کیا ہے: ﴿وَاعْبُدُوا رَبَّكُمْ﴾ ”اپنے رب کی بندگی کرو!“ یعنی اس کے عبد اور غلام بن کرزنڈگی بسر کرو! اس (تعالیٰ) کو اپنا آقا سمجھو اور اپنے آپ کو اس کا مملوک جانو! اپنے کل وجود کا مالک اسی کو سمجھو اور اپنی پسند و ناپسند، اپنی چاہت، اپنی مرضی، ان سب سے اس کی اطاعت کے حق میں دستبردار ہو جاؤ! یہ اطاعت تمہاری پوری زندگی پر حاوی ہونی چاہیے، بغیر اس کے کہ اُس کے کسی جزو کو اُس سے مستثنی کیا گیا ہو! اسی کی مرضی کے ساتھ میں اپنے آپ کو ڈھالو! اور یہ پورا طرزِ عمل اختیار کرو اللہ کی محبت کے جذبے سے سرشار ہو کر! اس منتخب نصاب میں اس سے پہلے ایک سے زائد مقامات پر عبادت کی حقیقت کی طرف توجہ دلائی جا پچلی ہے۔ نماز، روزہ، زکوٰۃ، حج و جنہیں ہم عبادات کہتے ہیں، سب اصلاً اسی ہمہ گیر عبادات کے لیے مطلوب ہیں۔ یہ اس عبادت عظیم کی رکاوٹوں کو

(۱) صحیح مسلم، کتاب الایمان، باب بیان الطلاق اسم الكفر على من ترك الصلاة

دور کرنے کے لیے فرض کیے گے ہیں۔ نسیان اور غفلت کا علاج نماز سے کیا گیا۔ اپنے نفس کے تقاضوں کو کنٹرول میں رکھنے کے لیے روزہ عطا کیا گیا۔ مال کی محبت کی گرفت دل سے کم کرنے کے لیے زکوٰۃ فرض کی گئی۔ اور ان تمام مقاصد کو پورا کرنے والی ایک جامع اور عظیم عبادت حج کی شکل میں تجویز کی گئی۔ لیکن غور کیجیے کہ ان سب کا مقصد یہی تو ہے کہ بندگی رب کا تقاضا پورا کرنے میں جو رکاوٹیں اور موافع ہیں انسان کے اندر ان سے عہدہ برآ ہونے کی صلاحیت پیدا ہو جائے۔ لہذا رکانِ اسلام کی پہلی سیرہ میں کے بعد ”عبادتِ رب“ کی یہ دوسری سیرہ منطقی طور پر بہر مربوط ہے:

﴿يَا أَيُّهَا الَّذِينَ آتَيْنَا إِنَّكُمْ وَأَسْجُدُوا وَأَعْبُدُوا رَبَّكُمْ﴾

### تیسرا سیرہ: افعالِ خیر، خدمتِ خلق

لیکن اسی پر بس نہیں، ابھی اس سے آگے ایک تقاضا اور بھی ہے: ﴿وَافْعُلُوا الْخَيْر﴾ نیک کام کرو، بھلے کام کرو، خلقِ خدا کی خدمت پر کمر بستہ ہو جاؤ۔ (خَيْرُ النَّاسِ مَنْ يَنْفَعُ النَّاسِ) — اسے یوں سمجھئے کہ اللہ کی عبادت کا تقاضا تو اس کے احکام پر عمل پیرا ہونے سے پورا ہو جائے گا، لیکن اس سے آگے بھی انسان کے لیے نیکی کا، خیر کا، بھلائی کا ایک وسیع و عریض میدان ہے جس کی طرف اشارہ کیا گیا سورۃ البقرۃ میں: ﴿وَلِكُلٍّ وِجْهٌ هُوَ مُولَّيْهَا فَاسْتَبِقُوا الْخَيْرِات﴾ کہ ہر کسی نے اپنا کوئی نہ کوئی ہدف بنایا ہوا جس کی طرف اُس کا رُخ ہے، پس اے اہل ایمان! تم نیکیوں میں، بھلائیوں میں، حنات میں، خیرات میں، صدقات میں ایک دوسرے سے آگے نکلنے کی کوشش کرو۔ تو جہاں تک عبادت کا تقاضا ہے وہ تو احکامِ خداوندی پر عمل کرنے سے پورا ہو گیا، لیکن اب آگے بڑھو، یہ خدمتِ خلق کا میدان کھلا ہوا ہے۔ یہ ہے مفہوم ”وَافْعُلُوا الْخَيْر“ کا۔

البتہ یہاں ایک وضاحت ضروری ہے۔ خدمتِ خلق کا ابتدائی درجہ یقیناً وہی ہے جس سے سب واقف ہیں، یعنی بھوکے کو کھانا کھلانا، کسی کے پاس تن ڈھانپنے کو اگر کچھ نہیں ہے تو اس کا تن ڈھانپ دینا، کسی بیمار کے علاج معا لے اور دادارو کا اہتمام کر دینا، کسی کی عیادت یا مزارج پر سی کر دینا وغیرہ۔ حضور اکرم ﷺ نے تو اس کو یہاں تک وسعت دی ہے کہ فرمایا: ((تَبَسُّمُكَ فِي وَجْهِ أَخِيكَ صَدَقَةٌ))<sup>(۱)</sup> اپنے کسی ملاقاتی سے کشادہ روئی اور متبرس چہرے کے ساتھ ملاقات کر لینا بھی صدقہ ہے۔ یہ بھی خیر اور نیکی کا کام ہے کہ وہ آئے تو آ کر پشیمان نہ ہو کہ میں خواہ مخواہ کیوں آیا، بلکہ وہ

(۱) رواہ الترمذی، مشکاة المصابیح، کتاب الزکاۃ، باب فضل الصدقہ

## مختصر

محسوس کرے کہ تمہیں اس سے مل کر ایک فرحت ہوئی ہے، تاکہ اس کی طبیعت میں بھی ایک انسباط پیدا ہو۔ تو یقیناً خیر، بھلائی، نیکی اور خدمتِ خلق کا بنیادی تصور یہی ہے، لیکن اسے ایک بلندتر سطح بھی ہے۔

### خدمتِ خلق کی بلندترین سطح

وہ بلندتر سطح یہ ہے کہ وہ لوگ جن کی زندگی غلط رُخ پر پڑ گئی ہے اور وہ لوگ کہ جو اپنی غفلت اور نادانی کے باعث ہلاکت اور بر بادی کی طرف بگشٹ دوڑے جا رہے ہیں، ان کی عاقبت سنوارنے کی فکر کرنا۔ جیسے کہ حضور ﷺ نے فرمایا کہ میری اور تمہاری مثال ایسے ہے جیسے کہ آگ کا ایک بہت بڑا الاؤ ہے، تم اس میں گر پڑنا چاہتے ہو اور میں تمہارے کپڑے کپڑے کر تمہیں گھیٹ کر اس ہلاکت خیز انعام سے بچانا چاہ رہا ہوں۔ چنانچہ خلق خدا کو خدا کی بندگی کی دعوت دینا اور بھولے اور بھٹکے ہوؤں کو صراطِ مستقیم اور سوا اس سبیل پر لے آنے کی کوشش کرنا درحقیقت خدمتِ خلق کی بلندترین سطح ہے۔ موئی سی بات ہے، ہم خود سوچ سکتے ہیں، ایک انسان کے پیٹ میں لگی ہوئی بھوک کی آگ کو اگرا پ نے بجھا بھی دیا تو کیا حاصل اگر وہ سموچا آگ کا نوالہ بنے والا ہے! آپ کو اس کی کوئی فکر نہیں ہے۔ اس کا دار و مدار دراصل اس بات پر ہے کہ آیا آخرت پر یقین ہے یا نہیں؟ اگر یقین ہے تو جیسا کہ ہم سورۃ التحریم میں پڑھ آئے ہیں کہ کسی شخص کو اگر آخرت کا یقین ہے تو وہ اپنی اولاد اور اپنے اہل و عیال کے بارے میں سب سے بڑھ کر جس چیز کے لیے کوشش ہو گا وہ ان کی آخرت کی بھلائی ہوگی۔ اگر آخرت نگاہوں کے سامنے ہے ہی نہیں تو ظاہر بات ہے کہ اپنے اہل و عیال کی صرف دنیوی منفعت ہی پیش نظر رہے گی۔ یہی معاملہ یہاں بھی ہے۔ ایک ایسے شخص کے نزدیک جس کی بالطفی آنکھ کھل پکھی ہے اور جسے آخرت کی حقیقت نظر آگئی ہے اصل خدمتِ خلق کا کام خلق خدا کو راہ ہدایت پر لانا ہو گا کہ جس سے ان کی ابدی زندگی، ہمیشہ کی زندگی سنور جائے۔ اگرچہ ظاہر بات ہے کہ ایسا شخص اس دنیا میں بھی کسی کوتکلیف میں دیکھ کر ترپ اٹھے گا۔ آئیہ بر میں ہم فضیل کے ساتھ پڑھ چکے ہیں: ﴿وَاتَّى الْمَالَ عَلَى حُجَّهٖ ذَوِي الْقُرْبَى وَالْيَتَّمِي وَالْمَسْكِينِ وَابْنَ السَّبِيلِ وَالسَّائِلِينَ وَفِي الرِّقَابِ﴾ اسی حقیقت کو حضور ﷺ نے یوں تعبیر فرمایا تھا: ((مَنْ يُحْرِمِ الرِّفْقَ فَقَدْ حُرِمَ الْخَيْرُ كُلُّهُ))<sup>(۱)</sup> کہ جو شخص دل کی نرمی سے دردمندی سے محروم ہے وہ گویا کل کے کل خیر سے محروم ہو گیا۔ تو خدمتِ خلق کے اس درجے کی اپنی جگہ اہمیت ہے۔

(۱) المعجم الكبير للطبراني، جز اول

ہمیں رسول اللہ ﷺ کی سیرتِ مطہرہ میں خدمتِ خلق کے یہ دونوں پہلو بتمام و کمال نظر آتے ہیں۔ وحی کے آغاز سے قبل بھی آپ ﷺ انسانیت کاملہ کی معراج پر فائز تھے۔ انسانی ہمدردی کا مادہ آپؐ میں کوت کوت کر بھرا ہوا تھا۔ آپ ﷺ تیمور کی خبر گیری کرنے، یہاؤں کی سرپرستی فرمائے، مسکین اور محتاجوں کی امداد کرنے اور مسافروں کی مہمان نوازی فرمانے میں پیش پیش تھے جس کی سب سے بڑی شہادت آپؐ کی اہلیہ محترمہ حضرت خدمتیہ الکبریٰؑ نے اس موقع پر دی تھی جب پہلی وحی کے بعد آپؐ پر بر بنائے طبع بشری کچھ گھبراہٹ کی کیفیت طاری تھی۔ جب آپؐ اپر یہ بات واضح ہو گئی کہ اصل زندگی تو آخرت کی زندگی ہے: ﴿وَإِنَّ الدَّارَ الْآخِرَةَ لِهُمْ الْحَيَاةُ لَوْ كَانُوا يَعْلَمُونَ﴾ تواب آپؐ کی پوری زندگی، آپؐ کی تمام توانیاں، آپؐ کا ایک ایک لمحہ بسر ہو رہا ہے خلق غدا کو آخرت کے برے انجام سے بچانے کی کوشش میں۔ یہی خدمتِ خلق کی معراج ہے۔ یہ اس کی بلندترین منزل ہے۔

### چڑھائی تو بہر طور چڑھنی ہے!

بہر حال پہلی آیت میں یہ تین سیڑھیاں سامنے رکھ دی گئیں کہ اب تمہیں چڑھنا ہو گا۔ ایک عجیب آیت قرآن مجید میں سورۃ المدثر میں وارد ہوئی ہے: ﴿سَأَرِهِقُهُ صَعُودًا﴾ ”ہم چڑھاوائیں گے اُسے بلندی،“ ولید بن مغیرہ کے ذکر میں یہ الفاظ وارد ہوئے ہیں۔ آخرت کے عذاب کا نقشہ کھینچا گیا کہ وہاں چڑھایا جائے گا اسے بلندی پر، اسے بلندی چڑھوائی جائے گی۔ یہ بلندی انسان کو بہر حال چڑھنی پڑے گی، اس دنیا میں چڑھ لے یا پھر آخرت میں وہ یہ چڑھنے پر مجبور ہو گا۔ اس دنیا میں اہل ایمان کو عمل صالح کی چڑھائی چڑھنی ہو گی۔ اسی طرح دین کے عملی تقاضوں کو پورا کرنے کے لیے محنت اور جدوجہد در کار رہو گی، سیڑھی بیٹھی چڑھنا ہو گا۔ ہم پر تو ارکانِ اسلام کی پابندی ہی، بہت شاق ہے۔ اس سے اوپر پوری زندگی میں اللہ کی اطاعت کاملہ ہمارے اعتبار سے بہت بھاری، بہت ثقیل، بہت مشکل معلوم ہوتی ہے۔

چو می گویم مسلمانم بلزم

کہ دانم مشکلات لا اللہ الا را!

پھر اس سے اوپر بھی ایک تقاضا ہے دین کا۔ اپنے آپ کو ہمہ تن خلق خدا کی خدمت میں صرف کر دینا،

اس کے لیے وقف کر دینا، اور لگا دینا۔ یہ ہے مطالبات دینی کی تیسری منزل۔

### فلاح کی امید!

ان تین تقاضوں کے بیان کے بعد فرمایا: ﴿لَعَلَّكُمْ تُفْلِحُونَ﴾ ”تاکہ تم فلاح پاؤ!“ لَعَلَّ کا اس انداز میں ترجمہ ہم اس لیے کرتے ہیں کہ یہ کلامِ الٰہی ہے، ورنہ ”لَعَلَّ“ کا اصل لفظی مفہوم عربی زبان میں ”شاید“ کا ہے۔ گویا لغوی ترجمہ یوں ہو گا ”شاید کہ تم فلاح پاؤ“، لیکن چونکہ شاہانہ کلام میں لفظ ”شاید“، اگر آئے تو وہ ایک حقیقی وعدے کی صورت ہوتا ہے، جیسے کوئی بادشاہ وقت اگر اپنے کسی درباری سے پہنچے کہ تم یہ کام کرو شاید کہ ہم تمہیں فلاں چیز دیں تو دراصل یہ ایک پختہ وعدہ ہے۔ اس لیے سورۃ الحج کی اس آیت میں ہم ترجمہ یوں کرتے ہیں: ”تاکہ تم فلاح پاؤ“۔ لیکن اس آیت کے حوالے سے بھی کم سے کم اس حقیقت کی طرف رہنمائی ہو جاتی ہے کہ یہ فلاح ایسے ہی حاصل ہو جانے والی چیزوں نہیں ہے، یہ اتنی بے وقت شے نہیں ہے کہ بس زبان سے چند کلمات ادا کرنے سے حاصل ہو جائے۔ اگر اسلام اور ایمان کا صرف زبانی اقرار کافی ہوتا تو ان الفاظ مبارکہ کا یہاں لانا کہ ﴿إِذْ كُعُوا وَ اسْجُدُوا وَ ابْدُوا رَبُّكُمْ وَ افْعُلُوا الْخَيْر﴾ یہ سب تحصیل حاصل قرار پائے گا۔ پھر یہ سارا کلام، نعوذ باللہ من ذلک ایک مہمل اور عبیث کلام قرار پائے گا، اگر کوئی یہ سمجھے کہ فلاح اس کے بغیر بھی حاصل ہوتی ہے۔

یہاں گویا کہ اس آئیہ مبارکہ کی شکل میں وہ پورا سبق ایک مرتبہ پھر ہمارے سامنے آ گیا جو سورۃ العصر کا حاصل اور ہمارے اس پورے علمی و ذہنی سفر کا نقطہ آغاز ہے: ﴿وَالْعَصْرِ إِنَّ الْأَنْسَانَ لَفِي خُسْرٍ﴾ ”وہاں وہ بات منفی اسلوب میں تھی۔“ زمانہ گواہ ہے کہ یقیناً تمام انسان خسارے اور گھائی میں رہیں گے، ﴿لَا الَّذِينَ آمَنُوا وَعَمِلُوا الصِّلَاةَ وَتَوَاصَوْا بِالْحَقِّ وَتَوَاصَوْا بِالصَّبَرِ﴾ ”سوائے اس کے جو ایمان لاکیں، نیک عمل کریں، ایک دوسرے کو حق کی تلقین اور وصیت کریں اور ایک دوسرے کو صبر کی تلقین کریں“۔ یہاں دیکھئے وہی بات ایک ثابت اسلوب میں آئی ہے کہ اگر فلاح کے طالب ہو، کامیابی چاہتے ہو، رشد سے ہم کنار ہونا چاہتے ہو، تو تمہیں محنت و مشقت لازماً کرنی ہوگی۔

فرشتے سے بہتر ہے انسان بنا

مگر اس میں پڑتی ہے محنت زیادہ!

وہ محنت کیا ہے؟ اس کی وضاحت ہے سورۃ الحج کی اس آیت میں کہ: ﴿أَرْكَعُوا وَاسْجُدُوا﴾ پہلی چیز ہے نماز، اور اس کے ساتھ ہی گویا بقیہ ارکانِ اسلام زکوٰۃ، روزہ اور حج بھی اس کے تابع ہیں اور ان کا التزام بھی ضروری ہے۔ پھر دوسرا تقاضا بندگی رتب کا ہے ﴿وَاعْبُدُوا رَبَّكُم﴾ کہ ہر معاملے میں اپنے رب کی اطاعت پر کمر بستہ ہو جاؤ، پوری زندگی اس کے حوالے کر دو اور اس سے بھی آگے بڑھ کر ﴿وَافْعُلُوا الْخَيْر﴾ بھلائی پر خدمتِ خلق پر کمر بستہ ہو جاؤ۔ لوگوں کی خیرخواہی، لوگوں کی فلاح، خلقِ خدا کی ابدی بہبود کے لیے اپنی قوتیں، اپنی توانائیاں اور اپنی صلاحیتیں صرف کر دو، اپنے اوقات لگاً اور کھپاً! یہ ساری محنت کرو تو اُمید کی جاسکتی ہے کہ ﴿لَعَلَّكُمْ تُفْلِحُونَ﴾ شاید کتم کامیاب ہو جاؤ۔ اس کے بعد دوسرا آیت میں جیسا کہ عرض کیا جا چکا ہے، سورۃ العصر میں بیان کردہ نجات کی چار شرائط میں سے آخری دو یعنی ﴿وَتَوَاصُوا بِالْحَقِّ وَتَوَاصُوا بِالصَّابِرِ﴾ کے لیے ایک جامع اصطلاح آگئی ”جہاد“۔

### جہاد کی اہمیت

اب ذرا جہاد کی اہمیت کے حوالے سے دونوں آیات کا موازنہ کیجیے! پہلی آیت میں چار فعل آئے تھے: ارکعُوا، وَاسْجُدُوا، وَاعْبُدُوا اور وَافْعُلُوا، اور اس دوسری آیت میں جو حجم کے اعتبار سے بہت طویل ہے صرف ایک فعل امر آرہا ہے ﴿وَجَاهُدُوا فِي اللَّهِ حَقَّ جِهَادِه﴾ معلوم ہوا کہ جہاد کا معاملہ خصوصی اہمیت کا حامل ہے۔ پوری آیت جہاد اور اس کی غرض و غایت ہی کے بیان پر مشتمل ہے۔ فرمایا ”جہاد کرو اللہ کے لیے“، ”فِي اللَّهِ“ دراصل فی سبیلِ اللہ کا مخفف ہے۔ مراد ہے اللہ کی راہ میں ”Allah“ in the cause of Allah“ یا یوں کہیں: ”اس کے لیے محنتیں کرو، جدو جہد کرو، کوششیں کرو۔ سکمش، تصادم اور مجاہدہ اس میدان میں ہونا چاہیے۔ یہ تہارے ایمان کا چوتھا بنیادی تقاضا ہے۔

### ”حق جہاد“ کا حقیقی مفہوم

یہاں نوٹ کیجیے کہ اس روکوں کے پہلے جزو میں شرک کی نہ مدت اور اس کے سبب کے بیان کے ضمن میں الفاظ وارد ہوئے تھے: ﴿مَا قَدَرُوا اللَّهُ حَقَّ قَدْرِهِ﴾ وہی اسلوب یہاں ہے: ﴿جَاهُدُوا فِي اللَّهِ حَقَّ جِهَادِه﴾ یہ محنت، کوشش، جدو جہد اور تصادم ہوگا اللہ کے لیے جس پر تم ایمان لائے ہو، جسے تم نے اپنا مطلوب و مقصود اور محبوب حقیقی قرار دیا ہے، اور یہ جہاد اور مجاہدہ، کوشش اور یہ سمجھی اتنی

ہونی چاہیے جتنا اور حسیسا کہ اس کا حق ہے۔ غور کرو کہ تم پر کس کا کتنا حق ہے! کیا تم خودا پنے خالق ہو کر اپنے نفس کے تقاضوں اور اس کے حقوق ہی کے پورا کرنے میں اپنی تمام تو انائیاں، اپنی قوتیں اور اپنی صلاحیتیں صرف کر رہے ہو؟ سوچو، کس کے تم پر کتنے حقوق ہیں! والدین کے حقوق ہیں، ادا کرو! لیکن غور کرو کہ والدین کے دل میں محبت و شفقت کے جذبات پیدا کرنے والا کون ہے؟ تم پر کس کا حق کتنا ہے، معین تو کرو۔ اگر کوئی اپنی تمام قوتیں اور صلاحیتوں کو اپنے وطن کے لیے وقف کر چکا ہے تو کیا صرف وطن کے حقوق کی ادائیگی ہی اس کے ذمے تھی؟ یہ درست ہے کہ وطن کا زیر بار احسان ہر شخص ہوتا ہے۔ وہ زمین کہ جس سے اس کے لیے ندا کے خزانے البتہ رہے ہیں یقیناً اس کا ایک احسان اس کی گردان پر ہے۔ لیکن احسانات کو ناپولو سہی، کس کا کتنا حق ہے! معلوم ہو گا کہ تمام حقائق پر فائق حق اللہ کا ہے۔ انصاف کا تقاضا تو یہ ہے کہ تمام حقوق اللہ کے حقوق کے تابع ہو جائیں۔ وہ بات جو شرک کی حقیقت کے ضمن میں ”شُرُكٌ فِي الْحُقُوقِ“ کی بحث میں کافی تفصیل سے بیان ہو چکی ہے اسے یہاں اپنے ذہن میں تازہ کیجیے کہ انسان پر اولین حق اللہ کا ہے۔ سورہ لقمان کے دوسرے روئے میں یہ مضمون آیاتھا: ﴿إِنَّ اشْكُرْ لِيٰ وَلِوَالدَّيْكَ﴾ ”کہ شکر کر میرا اور اپنے والدین کا“۔ اگر یہ فہرست مرتب کی جائے کہ انسان پر کس کس کے حقوق ہیں تو سرفہرست آئے گا اس کا خالق و مالک، اس کا پور دگار، اس کا پالن ہار۔ جس نے اسے عدم سے وجود بخشنا، جو اس کی کل ضروریات فراہم کر رہا ہے، جو اسے درج بدرجہ تدریجی مراحل سے گزارتا ہوا ترقی کے مراحل طے کر رہا ہے، وہ ہے کہ جس کے حقوق سب سے فائق ہیں۔

نبی اکرم ﷺ کا یہ فرمان یقیناً صدقی صد درست ہے کہ ((وَإِنِّي لِنَفْسِكَ عَلَيْكَ حَقًا وَإِنِّي لِزَوْجِكَ عَلَيْكَ حَقًا وَإِنِّي لِزَوْرِكَ عَلَيْكَ حَقًا))<sup>(۱)</sup> ”تمہارے نفس کا تم پر حق ہے، تمہاری بیوی کا تم پر حق ہے اور تمہارے ملاقوتی کا بھی تم پر حق ہے“۔ یہ سب حقوق تسلیم، لیکن یہ طے ہے کہ اللہ کا حق سب سے فائق ہے۔ تو اب ذرا سوچو کہ تمہاری تو انائیوں کا کتنے فیصد اپنے نفس کے لیے صرف ہو رہا ہے! کتنے فیصد تم اپنی اولاد کے لیے صرف کر رہے ہو، کتنا جزا اپنی تو انائیوں کا تم نے اپنی قوم یا وطن کے لیے وقف کیا ہے اور اس کا کتنا حصہ ہے جو تم نے خدا کے لیے وقف کیا ہے؟ ﴿وَجَاهِدُوا فِي اللَّهِ حَقَّ جِهَادِهِ﴾ کہیں کسی محفل میں ذرا سا کلمہ خیر کہہ دینے یا دین کے کسی کام پر کوئی چندہ دے دینے

(۱) صحيح البخاري، كتاب الصوم، باب حق الجسم في الصوم

سے یہ سمجھ لینا کہ اللہ کا حق ادا ہو گیا، انگلی کٹا کر شہیدوں میں شریک ہونے کی کوشش نہیں تو اور کیا ہے!  
یہاں اس کا سدہ باب کیا جا رہا ہے: ﴿وَجَاهُدُوا فِي اللّٰهِ حَقَّ جِهَادٍ﴾۔

ایک اور پہلو سے بھی غور کیجیے کہ واقعتاً انسان کی شخصیت کے دو ہی پہلو ہیں، ایک اس کا علم اور فکر ہے، اس کی نظری اور فکری قوتیں ہیں، اور دوسرا اس کا عمل ہے، بھاگ دوڑ ہے، سعی و جہد ہے، اس کی صلاحیتوں اور توانائیوں کو برائے کار آنا ہے۔ ان دونوں کا جو نقطہ عروج ہے اس کو اس رکوع کے دو حصوں میں اس طرح بیان کیا گیا ہے کہ ایک ہے اللہ کی معرفت، اللہ کا اندازہ جیسا کہ اس کا حق ہے: ﴿مَا قَدَرُوا اللّٰهُ حَقًّا قَدْرُهٗ﴾ اور دوسرا ہے اللہ کے لیے محنت، بھاگ دوڑ اور سعی و جہد۔ ﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلّٰهِ رَبِّ الْعَالَمِينَ﴾ کہ انسان کا جینا اور مرننا، جاننا اور مسنونا، بیٹھنا اور اٹھنا، یہ سب درحقیقت اللہ ہی کے لیے ہو جائے۔ اسی کے لیے جد و جہد، اسی کے لیے کوشش، اسی کے لیے بھاگ دوڑ، گویا اسی میں انسان ہم تک اپنے آپ کو جھوٹ دئے یہ ہے ﴿جَاهِدُوا فِي اللّٰهِ حَقَّ جِهَادٍ﴾۔

### فریضہ رسالت کی ادائیگی اب امت کے ذمے ہے!

اگلا لفظ بہت ہی معنی خیز اور قبل توجہ ہے: ﴿هُوَ اُجْتَبٌ لَّكُمْ﴾ کہ اے مسلمانو! اے ایمان کے دعوے دارو اور اے ہمارے رسول محمد ﷺ کے امتی ہونے کے دعوے دارو! تم اپنا مقام اور مرتبہ پچانو، تم اسی طرح جن لیے گئے ہو جس طرح رسول پختے ہوئے ہیں۔ لفظ ”اصطافی“ اور ”اجتبی“، عربی زبان کے دو بڑے قریب المفہوم الفاظ ہیں۔ اگرچہ ان میں ایک باریک سافرق بھی ہے جو انگریزی کے دو الفاظ ”choice“ اور ”selection“ میں ہے۔ ”choice“ میں ہے کہ ایک person کے دل کی پسند کو زیادہ دخل ہوتا ہے، جبکہ ”selection“ فی الاصل کسی مقصد کے لیے ہوتی ہے۔ کسی معینہ ہدف کے لیے کسی موزوں ترین شخصیت یا جماعت کا انتخاب ”selection“ کہلاتے گا۔ ”اصطفاء“ میں choice کا معاملہ ہوتا ہے اور اجتباء میں selection کا۔ لیکن اپنے مفہوم کے اعتبار سے یہ دونوں الفاظ بہر حال بہت قریب المعنی ہیں۔ چنانچہ رسول اللہ ﷺ کے لیے یہ دونوں ہی الفاظ مستعمل ہیں۔ محمد مصطفیٰ اور احمد مجتبی ﷺ۔ چنانچہ وہی لفظ جو رسولوں کے لیے مستعمل ہے یہاں امت کے لیے آیا ہے ”هُوَ اُجْتَبٌ لَّكُمْ“، تمہیں چون لیا گیا ہے، تمہیں پسند کر لیا گیا ہے، ایک مقصد عظیم کے لیے تمہارا انتخاب ہو گیا ہے۔ یہ مقصد عظیم کیا ہے؟ ذہن میں رکھیے کہ اس رکوع

کے نصف اول میں نبوت و رسالت کے جس سلسلہ الذهب کا بیان آیا تھا، اس سنہری زنجیر میں گویا ایک کڑی کا اضافہ ہوا ہے ختم نبوت کے باعث۔ اب نہ کوئی نبی آنے والا ہے اور نہ ہی کوئی اور رسول مبعوث ہوگا۔ چنانچہ خلق خدا پر اللہ کی طرف سے انتام جدت کا فریضہ اب اس امت کے سپرد کیا گیا ہے جو اپنے آپ کو منسوب کرتی ہے اللہ کے رسول ﷺ کی طرف۔ گویا کہ وہ ہدایت جس کی تلقی اولاً جبریل نے کی تھی اللہ سے اور پہنچادیا ہے محدث رسول اللہ ﷺ تک، اور پھر ہے پہنچا یا محمد رسول اللہ ﷺ نے امت تک، اب اس امت محمدؐ کا فریضہ منصی ہے کہ وہ اسے پہنچائے پوری نوع انسانی تک۔ گویا یہ امت اس سلسلہ الذهب کی ایک کڑی (Link) کی حیثیت سے مستقلًا اس کے ساتھ جوڑ دی گئی، تا انک دی گئی۔ اس حقیقت کی طرف اشارہ کرنے کے لیے یہاں الفاظ بالکل ہم وزن لائے گئے ہیں۔ وہاں فرمایا تھا: ﴿اللَّهُ يَصْطَفِي مِنَ الْمَلَكَةِ رُسُلًا وَمِنَ النَّاسِ﴾ اللہ جن لیتا ہے، پسند کر لیتا ہے فرشتوں میں سے بھی اپنے اپنی اور پیغام بر اور انسانوں میں سے بھی۔ اور یہاں فرمایا: ”هُوَ اجْتَبَّكُمْ“، اے مسلمانوں اے ایمان کے دعوے دارو! اب تم چن لیے گئے ہو، تمہارا انتخاب ہو گیا ہے ایک عظیم مقصد کے لیے۔

امت مسلمہ کا یہ ”اجتباء“ یا چنا و کس مقصد کے لیے ہوا، اس کا جواب آگے آ رہا ہے: ﴿لَيَكُونَ الرَّسُولُ شَهِيدًا عَلَيْكُمْ وَتَكُونُوا شَهِيدَاءَ عَلَى النَّاسِ﴾ کہ تمہارے اس ”انتخاب“ (selection) کی اصل غرض و غایت یہ ہے کہ رسولؐ گواہ ہو جائیں تم پر اور تم گواہ ہو جاؤ پوری نوع انسانی پر۔ یہ مقصد عظیم ہے جس کے لیے تمہارا انتخاب ہوا ہے۔

### اسلام دین فطرت ہے

لیکن آیت کے اس کٹکٹے سے پہلے ایک ضمیمنی بات درمیان میں آئی ہے۔ یوں سمجھئے کہ ایک ”subordinate clause“ جملے کے بقیہ میں شامل کر دی گئی ہے۔ چنانچہ جس امت پر یہ بھاری ذمہ داری ڈالی جا رہی ہے اس کی بہت بندھانے کے لیے کچھ ترغیب و تشویق کے انداز میں فرمایا گیا: ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ کہ اس دین کے معاملے میں اللہ نے تم پر کوئی ننگی نہیں رکھی۔ ان الفاظ مبارکہ کا ایک عمومی مفہوم تو یہ ہے کہ یہ دین، دین فطرت ہے۔ خلاف فطرت کوئی حدود اور قیود یہاں عائد نہیں کی گئی۔ فطری تقاضوں کے اوپر کوئی غیر فطری بندش اور پابندی یہاں نہیں

لگائی گئی۔ اس کی تعلیمات فطرتِ انسانی کے لیے معروف اور جانی پہچانی ہیں۔ ان سے انسان طبعاً مانوس ہے۔ اس پہلو سے یہ دین آسان دین ہے۔ اس میں کوئی تنگی نہیں، کوئی سختی نہیں، اس میں رہبانیت کی پابندیاں نہیں، اس میں نفس کو کچل دینے والی ریاضتیں نہیں، اس میں رسومات کا کوئی لمبا چورڑا طور مارنی نہیں۔ بہت سادہ دین فطرت ہے۔

### بنو اسماعیل کے لیے اضافی سہولت

آیت کا یہ مفہوم امت مسلمہ کے تمام افراد سے متعلق ہے، خواہ دنیا کے کسی بھی خطے سے تعلق رکھتے ہوں، لیکن بالخصوص وہ لوگ جو قرآن کے اوّلین مخاطب تھے، جن سے اس امت محمدؐ کا نیوکلیس تیار ہوا، جو حضرت اسماعیل ﷺ کی اولاد میں سے تھے اور اس ناطے سے ان کا رشتہ جڑتا تھا حضرت ابراہیم ﷺ کے ساتھ، ان کے لیے اس پہلو سے بھی اس دین میں کوئی تنگی نہیں ہے کہ یہ تو ان کے جدا مجدد ابراہیم ﷺ کا طریقہ ہے۔ یہ بیت اللہ جس سے محبت و عقیدت انہیں و راشتناً بھی ملی تھی انہی کا بنایا ہوا گھر ہے جس کے گرد طواف کا سلسلہ ان کے ہاں دوڑ جاہلیت میں بھی جاری رہا، قربانی کا سلسلہ جاری رہا، منی اور عرفات کا قیام جاری رہا، یہ سب چیزیں تو تمہاری نسلی اور قومی روایات کا جزو بن چکی ہیں۔ اس پہلو سے تمہارے لئے تو کوئی تنگی نہیں، اس دین کے اور تمہارے درمیان اجنبیت کا کوئی پرودہ حائل نہیں۔ ہاں، جو غلط باتیں تم نے اس میں شامل کر دی تھیں ان کو ہشادیا گیا ہے۔ اسی طرح تمہارے جواب پر رواج اور معاشرتی طور طریقے تھے بنیادی طور پر انہی کی اساس پر شریعت محمدؐ کا تانا بانا تیار ہوا ہے۔ ان میں جو چیزیں غلط تھیں انہیں کاٹ پھینکا گیا اور جو صحیح تھیں انہیں برقرار رکھا گیا۔ لہذا یہاں خطاب کے اعتبار سے جو لوگ نبی اکرم ﷺ اور قرآن حکیم کے اوّلین مخاطب تھے ان کے حوالے سے کہا گیا: ﴿مَلَةُ أَبِيِّكُمْ أَبْرَاهِيمَ﴾ ”یہ تمہارے باپ ابراہیم کا طریقہ ہے“، تمہارے لیے اس کے قبول کرنے میں یا اس کے علمبردار اور پرچارک بننے میں کہیں کوئی رکاوٹ نہیں ہے، کوئی اجنبیت کا پرودہ حائل نہیں۔

آگے ارشاد ہوتا ہے: ﴿هُوَ سَمُّكُمُ الْمُسْلِمِينَ هُمْ قَبْلُ وَفِي هَذَا﴾ ”اس نے تمہارا نام رکھا مسلمان، پہلے بھی اور اس میں بھی“، اس میں اشارہ ہے اس بات کی طرف کہ حضرت ابراہیم ﷺ نے بھی اس امت کے لیے لفظ مسلمان تجویز کیا تھا۔ خانہ کعبہ کی دیواریں اٹھاتے ہوئے حضرت ابراہیم اور حضرت اسماعیل ﷺ کی زبان پر یہ دعا جاری رہی: ﴿رَبَّنَا وَاجْعَلْنَا مُسْلِمَيْنِ لَكَ وَمِنْ ذُرِّيَّتَنَا أُمَّةً مُسْلِمَةً لَكَ﴾ ”اے ہمارے رب! ہم دونوں کو اپنا فرمابردار (مسلمان) بنائے رکھا اور

ہماری اولاد میں سے بھی ایک امت مسلمہ برپا کیجیو! ”تو تمہارا یہ نام تمہارے جدا مجد نے رکھا ہے۔ اللہ نے بھی اس کتاب میں، اس کلام پاک میں تمہیں اسی نام سے موسوم کیا ہے: ﴿إِنَّ الدِّينَ عِنْدَ اللَّهِ الْأَكْبَرُ﴾ اس پہلو سے گویا ایک مرتبہ پھر اعادہ ہو گیا اسی حقیقت کا جو اس سے پہلے سورۃ حَمْرَ السجدة کے درس میں آچکی ہے کہ ایک داعی حق اور ایک داعی الی اللہ کے لیے ضروری ہے کہ وہ اپنا تعارف صرف بطور مسلمان کرائے: ﴿إِنِّي مِنَ الْمُسْلِمِينَ﴾ کسی اور گروہی نسبت یا کسی تعلق کو نمایاں کرنا درحقیقت دعوتِ اسلامی یا دعوتِ الی اللہ کے مزاج کے منافی ہو جائے گا۔

## شہادت علی الناس: امت کا فرض منصبی

یہ مضمون تھا۔ اس کے بعد اگلے الفاظ مبارکہ کو جوڑ لیجیے: ﴿هُوَ اجْتَبَّكُمْ﴾ سے کہ اے مسلمانو! تمہارا انتخاب ہو گیا ہے، تم جن لیے گئے ہو ایک مقصد عظیم کے لیے۔ اور وہ مقصد عظیم ہے کہ سلسلہ نبوت کے ختم ہو جانے کے بعد اپنے کاربندوت کی ذمہ داری مجموعی طور پر تمہارے کاندھوں پر ہے۔ شہادت علی الناس کا فریضہ جوانبیاء ادا کرتے رہے وہ اب تمہارے ذمے ہو گا۔ اللہ کی طرف سے غلق خدا پر اتمامِ حجت، اللہ کا پیغامِ غلق خدا تک پہنچا دینا، جیسے کہ پہنچا دینے کا حق ہے، اور اپنے قول و عمل سے اس دین اور اس توحید کی شہادت دینا، جیسے کہ علامہ اقبال نے کہا ہے ”دے تو بھی محمدؐ کی صداقت کی گواہی!“۔ یہ سب کام اب تمہیں بحیثیت امت کرنے ہوں گے۔ ﴿لَيْكُونُ الرَّسُولُ شَهِيدًا عَلَيْكُمْ﴾ ”تاکہ ہو جائیں رسول گواہ تم پر“۔ انہوں نے تو ابلاغ و تبلیغ کا حق ادا کر دیا، انہوں نے اللہ کا کلام تمہیں پہنچا دیا خواہ اس راہ میں انہیں ماریں کھانی پڑیں، گالیاں سنی پڑیں، استہزاء اور تمثیر کا ہدف بننا پڑا، ان پر پھردوں کی بارش ہوئی، ان کے دندان مبارک شہید ہوئے اور خواہ انہیں اپنے قریب ترین اعزہ کی جانوں کا نذر انہوں کے حضور میں پیش کرنا پڑا۔ ذرا تصور میں لا یے حضرت حمزہ بن عبدالمطلب کے اعضاء بریدہ لاشے کو۔ ناک کٹی ہوئی، کان کٹا ہوا، اسی پر بس نہیں، سینہ چاک کر کے کلیجہ تک چباڑا لا گیا تھا۔ محمد ﷺ نے یہ سارے شدائد جھیلے، تمام مصیبیں برداشت کیں، مسلسل تنبیس برس تک سخت ترین مشقت سے آپ کو سابقہ رہا۔ اس میں تین برس کی وہ قید بھی ہے، شعب بنی ہاشم کی قید، جس میں سخت ترین فاقہ اور شدید ترین بھوک کی آزمائش بھی آئی۔ اسی میں وہ یوم طائف بھی ہے جس کا نقشہ یہ ہے کہ ہر طرف سے پھراؤ ہو رہا ہے، اور محمد رسول اللہ ﷺ کا جسم مبارک لہو لہاں

## سچھڑا

ہو گیا ہے! پھر اس میں غارِ ثور کا وہ صبر آزماء مرحلہ بھی ہے، اس میں وہ دامن أحد کا جاں گسل معزکہ بھی ہے، اس میں بدر و حنین کے تمام مراحل آئے، لیکن ان تمام مراحل کا نتیجہ کیا ہے؟ محمد ﷺ نے اللہ کی توحید کی گواہی اس شان سے دی کہ اس کا حق ادا کر دیا۔ اللہ کے کلام کا ابلاغ اس طور سے فرمایا کہ اس کا حق ادا کر دیا۔ اللہ کے دین کی گواہی اپنے قول سے بھی دی اور عمل سے بھی دی۔ اور اس دین کے نظام کو عملًا برپا کر کے دکھادیا، تاکہ کسی کے پاس کوئی عذر نہ رہے، کوئی یہ بہانہ پیش نہ کر سکے کہ اے اللہ مجھے معلوم نہ تھا کہ تو کیا چاہتا ہے!

### صحابہ کرام ﷺ کی گواہی

چنانچہ ذرا چشمِ تصور سے دیکھئے! جب جهاد الوداع کا موقع ہے، عرفات کا میدان ہے، حضور ﷺ نے اپنے اس آخری حج میں متعدد خطبے ارشاد فرمائے، عرفات کے میدان میں بھی اور منی کی وادی میں بھی۔ تیس برس کی محنت شاقد کا حاصل، ایک لاکھ سے زائد افراد کا ٹھاٹھیں مارتا ہوا ایک سمندر ہے۔ عرب کے کونے کونے سے کھنچ کر آئے ہوئے لوگ جمع ہیں۔ حضور ﷺ خطبہ ارشاد فرمار ہے ہیں جس کے آغاز ہی میں آپؐ یہ فرمادیتے ہیں کہ لوگو شاید دوبارہ اس مقام پر ملاقات نہ ہو! گویا اشارہ دے دیا گیا کہ یہ اولادی خطبہ ہے، آخری باتیں ہیں جو حضور ﷺ ارشاد فرمار ہے ہیں۔

اسی خطبے میں وہ الفاظ بھی آئے جن کا حوالہ سورۃ الحجرات کے درس کے ضمن میں دیا جا چکا ہے۔ آپ ﷺ نے اپنی تعلیمات کا شخص، لب اور اہم نکات کو بتکر ار اعادہ بیان فرمایا کہ کسی انسان کو کسی دوسرے انسان پر کوئی فضیلت نہیں۔ عورتوں اور غلاموں کے حقوق کی طرف آپؐ نے انتہائی تاکیدی انداز میں توجہ دلائی۔ بڑا مفصل خطبہ ہے جسے پورا نقل کرنا یہاں پیش نظر نہیں ہے۔ خطبے کے اخیر میں آپؐ پورے مجمع سے ایک سوال کرتے ہیں: **آلَّا هُلْ بَلَّغْتُ؟** لوگو کیا میں نے پہنچا دیا ہے؟ صحابہ کرام کا عام معمول یہ تھا کہ حضور ﷺ جب بھی بغرض تعلیم ان سے کوئی سوال کرتے تھے تو صحابہ بالعموم اولاً اس کے جواب میں کہتے تھے **اللَّهُ وَرَسُولُهُ أَعْلَمُ** (یعنی اللہ اور اس کے رسول بہتر جانتے ہیں) پھر جب آپؐ دوبارہ یاسہ بارہ سوال کرتے تو تب وہ اپنی سمجھ کے مطابق مختصر سا جواب دیتے تھے۔ لیکن اس موقع پر ہم دیکھتے ہیں کہ خلافِ معمول اس ایک سوال کا مفصل جواب صحابہ کرام ﷺ نے بیک زبان دیا کہ ”**إِنَّا نَشَهَدُ أَنَّكَ قَدْ بَلَّغْتَ وَأَدَيْتَ وَنَصَحْتَ**“ (۱)، بلکہ ایک

(۱) صحیح مسلم، کتاب الحجس، باب حجۃ النبی

روایت میں مزید تفصیل وارد ہوئی: ”إِنَّا نَشَهُدُ إِنَّكَ قَدْ بَلَغْتَ الرِّسَالَةَ وَأَدَىَتِ الْأُمَانَةَ وَنَصَحَّتِ الْأُمَّةَ وَكَشَفْتِ الْغُمَّةَ“، کہ اے نبی ہم گواہ ہیں کہ آپ نے حق امانت ادا کر دیا، آپ نے حق تبلیغ ادا کر دیا، آپ نے حق نصع و خیر خواہی ادا کر دیا، آپ نے گمراہی کے پردوں کو چاک کر دیا اور ہدایت کا سراج منیر اور خورشید تاباں آپ کی کوششوں کے نتیجے میں اس وقت نصف النہار پر چمک رہا ہے۔ حضور ﷺ نے صحابہ کرام ﷺ سے یہ گواہی تین مرتبہ لی۔ پھر آپ نے آسمان کی طرف نگاہ اٹھائی اور تین مرتبہ زبان سے یہ الفاظ ادا فرمائے: ”اللَّهُمَّ اشْهُدُ، اللَّهُمَّ اشْهُدُ، اللَّهُمَّ اشْهُدُ“، تفصیل یہاں تک آتی ہے کہ آپ نے اپنی انگشت شہادت سے پہلے اشارہ فرمایا آسمان کی طرف، پھر لوگوں کی طرف، زبان پر یہ الفاظ جاری تھے: ”اللَّهُمَّ اشْهُدُ“، کہ اے اللہ! تو بھی گواہ رہ۔ اے اللہ! تو بھی گواہ رہ۔ اے اللہ تو بھی گواہ رہ کہ میں آج سبکدوش ہو گیا۔ میری ذمہ داری ختم ہو گئی۔ تیری ایک امانت مجھ تک پہنچی تھی بواسطہ جبریل۔ پیغام تھا نوع انسانی کے لیے۔ میری حیثیت امین کی تھی، میں نے وہ ذمہ داری ادا کر دی۔ میں نے وہ پیغام لوگوں تک پہنچا دیا اور ان سے گواہی لے لی ہے کہ میں نے احتقارِ حق اور ابطالِ باطل کا حق ادا کر دیا ہے۔

### حضرور ﷺ نے صحابہ ﷺ سے گواہی کیوں لی؟

غور کرنا چاہیے کہ حضور ﷺ نے اس اہتمام کے ساتھ یہ گواہی کیوں لی۔ درحقیقت منصب نبوت و رسالت سے سرفراز ہونا جہاں ایک طرف باعثِ عز و شرف ہے وہاں دوسری طرف یہ ایک انتہائی کٹھن اور نازک ذمہ داری بھی ہے۔ ایک سادہ سی مثال سے یوں سمجھ سکتے ہیں کہ اگر آپ اپنے کسی عزیز کو کوئی پیغام بھیجیں کہ فلاں کام فلاں وقت تک ضرور ہو جائے، ورنہ بہت بڑا نقسان ہو جائے گا۔ آپ نے کسی کی معرفت وہ پیغام بھیجا۔ گویا درمیان میں ایک اپنی ہے جو آپ کے پیغام کو آپ کے عزیز تک پہنچانے کا ذمہ دار ہے۔ فرض کیجیے وہ کام نہیں ہوا۔ اب آپ تحقیق و تفییش کریں گے کہ اس کام کے نہ ہونے کی وجہ سے جو نقسان ہوا ہے اس کا ذمہ دار کون ہے! اگر تو پیغام پہنچ گیا تھا اور پھر اس عزیز نے وہ کام نہیں کیا تو آپ کا سارا گلہ شکوہ اس سے ہو گا، وہ اپنی بری قرار پائے گا، اور اگر کہیں اس اپنی نے کوتا ہی کی ہے، اس نے پیغام پہنچایا ہی نہیں، تو ظاہر بات ہے کہ آپ اپنے اس عزیز سے کوئی باز پرس نہیں کر سکتے، سارا بوجھ آئے گا تو اس اپنی پر کہ جس نے وہ ذمہ داری ادا نہ کی۔ یہ ہے وہ نازک اور کٹھن ذمہ داری جوانہ بیاء و رسیل کے کندھوں پر آتی ہے۔ اُن کی جانب سے اگر ابلاغ میں اور

پہنچانے میں بالفرض کوئی کمی رہ جائے تو بقیہ انسانوں سے باز پرس کی نوبت تو بعد میں آئے گی، پہلے ان کی جواب طلبی ہو جائے گی۔ یہ بات سورۃ الاعراف کے آغاز میں نہایت واضح الفاظ میں موجود ہے: ﴿فَلَنِسْتَلَنَّ الَّذِينَ أُرْسَلَ إِلَيْهِمْ وَلَنِسْتَلَنَّ الْمُرْسَلِينَ﴾ ”ہم لازماً پوچھ کر رہیں گے ان لوگوں سے جن کی طرف رسول بھیجے گئے تھے اور ہم لازماً پوچھ کر رہیں گے رسولوں سے بھی“، اور یہ ہے اس آیت کا حاصل کہ: ﴿بَلْغُ مَا أُنْزِلَ إِلَيْكَ مِنْ رَبِّكَ طَوَّانْ لَمْ تَفْعَلْ فَمَا بَلَّغَتِ رِسَالَتَهُ﴾ (المائدۃ: ۶۷) ”کہ اے نبی پہنچا دبیجے جو کچھ نازل ہوا ہے آپ پر آپ کے رب کی جانب سے۔ اگر اس میں کوئی کمی ہوئی تو یہ فریضہ رسالت کی ادائیگی میں کوتاہی شمار ہو گی۔ اگرچہ ظاہراً حال اس کا ہرگز کوئی امکان نہیں کہ اس معاملے میں نبی اکرم ﷺ سے کسی کوتاہی کا صدور ہوتا، لیکن یہاں دراصل مقام نبوت و رسالت کی نزاکت کا اظہار مقصود ہے۔

یہ بات ایک اور انداز میں بالکل آغاز ہی میں ان الفاظ میں واضح کردی گئی تھی کہ ﴿إِنَّا سَنُلْقِنُ عَلَيْكَ قَوْلًا ثَقِيلًا﴾ (المرمل) ”ہم آپ پر ایک بھاری بات ڈالنے والے ہیں“۔ ایک بہت بڑی ذمہ داری آپ کے کاندھے پر آنے والی ہے۔ یہ ہے وہ بارہ امانت جو نبی اور رسول کے کندھے پر ہوتا ہے۔ رسول اس کو پہنچا کر بری ہو جاتا ہے۔ اس کی ذمہ داری ختم ہو جاتی ہے۔ اس نے گواہی دے دی حق کی، صداقت کی، توحید کی اور جو بھی اللہ کا پیغام آیا تھا اس کی۔ یہ گواہی اس نے قولًا بھی دے دی اور عملًا بھی۔ اور پھر لوگوں سے بھی یہ گواہی لے لی کہ ”میں نے پہنچانے کا حق ادا کر دیا!“ اب وہ بری ہو گیا۔ یہ ہے شہادت علی النہاس۔ اسی کا ظہور ہو گا روز قیامت میدانِ حشر میں جب انفرادی محابے سے پہلے اُمتوں کے محابے کا مرحلہ آئے گا اور اُمتوں کو اجتماعی جواب دہی کے لیے کٹھرے میں آنا پڑے گا۔

### رسولوں کی گواہی اپنی اُمتوں کے خلاف!

قرآن مجید میں ایک سے زائد مقامات پر یقشہ کھینچا گیا ہے کہ اُس وقت ہر امت کی طرف بھیجا جانے والا رسول پہلے سرکاری گواہ (Prosecution Witness) کی حیثیت سے کھڑا ہو گا اور یہ شہادت دے گا، کہ اے رب! تیرا جو پیغام مجھ تک پہنچا تھا میں نے بلا کم و کاست پہنچا دیا تھا۔ اب یہ لوگ اپنے طرزِ عمل کے خود ذمہ دار ہیں، یہ خود مسئول ہیں، یہ خود جواب دہ ہیں۔ یہ وہ بات ہے جو سورۃ النساء میں بڑی صراحة سے آئی ہے۔ اور ایک عجیب

واقعہ سیرت النبیؐ کا اس کے ساتھ متعلق ہے کہ حضور ﷺ نے ایک مرتبہ حضرت عبداللہ بن مسعود رضی اللہ عنہ سے فرمائش کی کہ مجھے قرآن سناؤ۔ انہوں نے عرض کیا حضور! آپ کو قرآن سناؤں، آپ پر تو وہ نازل ہوا ہے۔ آپ نے فرمایا ہاں، لیکن مجھے دوسروں سے سن کر کچھ اور کیف اور حظ حاصل ہوتا ہے۔ حضرت عبداللہ بن مسعود رضی اللہ عنہ نے امثال امر میں سورۃ النساء کی آغاز سے تلاوت شروع کی اور جب آیت نمبر ۲۴ پر پہنچ جس کے الفاظ یہ ہیں:

﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هُوَ لَاءُ شَهِيدًا﴾

”کیا حال ہوگا اس دن جبکہ ہم ہر امت پر ایک گواہ کھڑا کریں گے اور اے نبی آپ کو گواہ بنا کر لاائیں گے ان لوگوں کے خلاف!“

تو حضرت عبداللہ بن مسعود رضی اللہ عنہ فرماتے ہیں کہ حضور ﷺ نے فرمایا: حسپک! حسپک! بس کرو! بس کرو! اب جو میں نے نگاہ اٹھا کر دیکھا تو نبی اکرم ﷺ کی آنکھوں سے آنسو روایت تھے۔<sup>(۱)</sup>

یہ ہے وہ نازک ذمہ داری کہ نبی کو میدان حشر میں استغاثہ کے گواہ کی حیثیت سے امت کے خلاف دینی ہو گی کہ اے رب! میں بری ہوں، میں نے پہنچا دیا تھا اور اب یہ اپنے اعمال کے خود ذمہ دار ہیں۔ جیسے کہ سورۃ المائدۃ کے اختتام پر نقشہ کھینچا گیا ہے کہ روز محشر حضرت مسیح علیہ السلام سے سوال ہو گا: ﴿إِنَّكُمْ أَنْتُمُ الْمُتَّخِذُونَ نَحْنُ نَعْلَمُ أَمْمَيَ الْهَمَّيْنِ مِنْ دُونِ اللَّهِ﴾ (آیت ۱۱۶) ”مسیح! کیا تم نے کہا تھا لوگوں سے کہ مجھے اور میری ماں کو بھی معبدوں بنا لینا اللہ کے ساتھ؟“ جواب میں وہ عرض کریں گے کہ پروردگار! اگر میں نے یہ کہا ہوتا تو تیرے علم میں ہوتا۔ میں نے تو وہی کچھ کہا تھا جس کا تو نے مجھے حکم دیا تھا۔ میں نے تو انہیں تیری بندگی کی دعوت دی تھی۔ یہ اپنے عمل کے خود ذمہ دار ہیں۔ یہ ہے وہ شہادت اور گواہی جس کے لیے قرآنی اصطلاح ”شہادت علی الناس“، دنیا میں تبلیغ، تلقین اور ابلاغ کے ذریعے سے انسانوں پر اللہ کی طرف سے اتمام جنت قائم کرنا، قول اور عمل بھی۔ اور اسی کی بنیاد پر میدان حشر میں وہ گواہی ہو گی جس کی تفصیل سورۃ النساء کی آیت نمبر ۲۴ کے حوالے سے ہمارے سامنے آچکی ہے۔

### تبلیغ دین کا کام اب امت مسلمہ کے ذمے ہے!

ہمارے لیے اصل قابل توجہ بات یہ ہے کہ نطبہ جتنہ الوداع میں حضور ﷺ نے صحابہ کرام سے گواہی لینے کے بعد آخری بات جو ارشاد فرمائی وہ یہ تھی: ”فَلَيُبَلِّغِ الشَّاهِدُ الغَائِبَ“<sup>(۲)</sup>، کہ اب

(۱) صحیح البخاری، کتاب فضائل القرآن باب قول المقرئ للقارئ حسپک (۲) صحیح البخاری

پہنچائیں وہ جو یہاں ہیں ان کو جو یہاں موجود نہیں ہیں۔ اللہ کے پیغام کو نوع انسانی تک پہنچانے کا جو فریضہ انبیاء سر انجام دیتے تھے وہ اب اس امت کے ذمے ہے۔ قرآن جوابی ہدایت نامہ ہے، اس کی حفاظت کا ذمہ تو اللہ نے لے لیا۔ اب کسی نئی وحی کی ضرورت نہیں ہے کیونکہ پیغام ربانی اپنے اتمامی اور تکمیلی درجے کو پہنچ چکا: ﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِيْنًا﴾ (المائدۃ: ۳) چنانچہ تکمیل دین اور اتمام نعمت کے ساتھ ہی بعثت انبیاء و رسول کا سلسلہ منقطع کر دیا گیا۔ نبی اکرم ﷺ خاتم النبیین اور آخر المسلمین قرار پائے اور اب اللہ کے پیغام کو خلق خدا تک پہنچانے کی ذمہ داری امت کے کاندھوں پر ڈال دی گئی۔ گویا اب کاربنوتو، کارتیلخ، کار دعوت، فرائض رسالت اور نوع انسانی پر اتمامِ جدت یہ تمام کام اب تا قیامِ قیامت امت کے ذمے ہیں۔ یہ فرض منصبی، اے مسلمانو! اب تمہارے کاندھوں پر اجتماعی حیثیت سے عائد کر دیا گیا۔ یہ ہے وہ عظیم فریضہ اور یہ ہے نبوت و رسالت کے اس ”سلسلہ الذهب“ (سنہری زنجیر) میں ایک مستقل کڑی کی حیثیت سے شامل کیے جانے کا مقام اور مرتبہ جو اے امت محمد (علیہ السلام) اب تمہیں حاصل ہوا ہے:

﴿هُوَ اجْتَبَأَكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ طَمْلَةً أَيْمَنُكُمْ إِبْرَاهِيمَ طُهُرٌ

سَمْكُمُ الْمُسْلِمِينَ هِنْ قَبْلُ وَفِي هَذَا لَيْكُونُ الرَّسُولُ شَهِيدًا عَلَيْكُمْ وَتَكُونُوْا

شَهَدَآءَ عَلَى النَّاسِ﴾

### ”امت وسط“ کا مفہوم

قرآن حکیم کے اسلوب سے متعلق اس اہم حقیقت کا بیان اس سے پہلے بھی متعدد بار ہوا ہے کہ اہم مضامین قرآن میں دو مرتبہ ضرور ملیں گے، تلاش کرنا آپ کا کام ہے۔ اس ضمن میں دلچسپ بات یہ ہے کہ دوسرے مقام پر وہی مضمون بالعوم عکسی ترتیب کے ساتھ آتا ہے۔ اس کی ایک بڑی نمایاں مثال ہمیں یہاں نظر آتی ہے۔ چنانچہ یہی مضمون سورۃ البقرۃ میں بھی آیا ہے۔ نوٹ کیجیے کہ سورۃ الحج کی اس آیت میں جو ہمارے زیر درس ہے، لفظ امت وارث نہیں ہوا ہے، گو اس کی تشریع میں میں نے بار بار لفظ امت استعمال کیا ہے، جبکہ سورۃ البقرۃ میں یہ مضمون لفظ امت کے حوالے سے وارد ہوا ہے: ﴿وَكَذَلِكَ جَعَلْنَاكُمْ أُمَّةً وَسَطًا﴾ (آیت ۱۲۳) اے مسلمانو، غور کرو، تمہیں امت کیوں بنایا گیا! لغت میں ”ام“ یا ”امت“ کے معنی قصد کرنے اور ارادہ کرنے کے ہیں۔ اس اعتبار سے امت کے معنی

ہوئے ہم مقصد لوگوں کا گروہ! ایک ایسی اجتماعیت اُمت کھلائے گی جو کسی ایک مقصد یا کسی ایک نصب العین کے گرد جمع ہو۔ اس اُمت مسلمہ کو جسے سورہ آل عمران میں ”خیر اُمت“، بھی کہا گیا ہے ﴿كُنْتُمْ خَيْرٌ أُمَّةً أُخْرِجْتُ لِلنَّاسِ﴾ (آیت ۱۱۰) یہاں سورۃ البقرۃ میں اُمت و سلط قرار دیا گیا ہے۔

اُمت و سلط کے دو معنی کیے گئے ہیں، ایک تو اس اعتبار سے کہ جو شے در میانی ہوتی ہے، جو وسط کی ہوتی ہے، وہ بہترین ہوتی ہے۔ اس معنی میں اس کا ترجمہ ہوگا بہترین اُمت۔ سورہ آل عمران کی آیت ۱۱۰ اس مفہوم کی مزید تائید کر رہی ہے: ﴿كُنْتُمْ خَيْرٌ أُمَّةً أُخْرِجْتُ لِلنَّاسِ﴾ ایک دوسرا مفہوم یہ بھی ہے کہ ”وسط“ در حقیقت دو چیزوں کے مابین کڑی (Link) کو کہتے ہیں۔ گویا اب تم ایک کڑی (Link) کی حیثیت رکھتے ہو محمد ﷺ کے اور پوری نوع انسانی کے مابین۔ جس طرح جبراہی کڑی تھے اور محمد ﷺ کے درمیان! محمد ﷺ نے اللہ کا پیغام تم تک پہنچا کر اتمامِ جہت کر دیا، اس پر تم سے شہادت اور گواہی بھی لے لی۔ اب تم واسطہ اور ذریعہ (Link) ہو اس پیغام کے آگے پہنچنے کا۔ اب تمہارے ذریعے اس پیغام کو آگے پہنچنا اور پھیلانا ہے۔ نوع انسانی پر اتمامِ جہت تمہارے ذریعے ہونی ہے۔ تو یہ ہے وہ مقصد جس کے لیے اے مسلمانو! تمہیں ”اُمت و سلط“ بنایا گیا ہے۔

سورۃ الحجہ میں پہلے رسول کا ذکر تھا: ﴿لَيَكُونُ الرَّسُولُ شَهِيدًا عَلَيْنُكُمْ﴾ اور اس کے بعد اُمت کا ذکر آیا: ﴿وَتَكُونُوا شُهَدًا عَلَى النَّاسِ﴾ جبکہ سورۃ البقرۃ میں ترتیب الٹ دی گئی ہے۔ یہاں اُمت کے ذکر سے بات شروع کی گئی: ﴿وَكَذَلِكَ جَعَلْنَاكُمْ أُمَّةً وَسَطًا لِتَكُونُوا شُهَدًا عَلَى النَّاسِ وَيَكُونُ الرَّسُولُ عَلَيْكُمْ شَهِيدًا﴾ (آیت ۱۲۳) تمہیں بھی قیامت کے روز بطورِ گواہ پیش ہونا ہوگا اور اللہ کے دربار میں یہ گواہی دینی ہوگی کہ اے اللہ کے نوع انسانی کے نام تیرا جو پیغام قرآن حکیم کی شکل میں محمد رسول اللہ ﷺ کے واسطے سے ہم تک پہنچا تھا، ہم نے خلق خدا تک پہنچا دیا تھا، ہم نے حق تبلیغ ادا کر دیا تھا۔ اگر ہم نے اپنے اس فرضِ متصی میں کوتاہی کی اور رو زیمحش ہم یہ گواہی نہ دے پائے تو سوچیے کہ دوسروں کے جرم سے بڑھ کر جرم ہمارا ہوگا۔ ہماری کچھ پہلے ہم مسٹوں اور ذمہ دار قرار دیے جائیں گے کہ تم اس ہدایت کے خزانے کے اوپر سانپ بن بیٹھے رہے، تم نے اس کو دوسروں تک پہنچانے کا حق ادا نہیں کیا۔

### اُمت کی غفلت شعاراتی

خلق خدا ہم پر الزام دھرے گی کہ اے اللہ! یہ تھے تیرے دین کے علمبردار یہ تھے تیرے کلام کے

اپنے اور حامل، انہوں نے نہ صرف یہ کہ ہم تک اسے نہیں پہنچایا بلکہ خود بھی اس پر عمل نہیں کیا، یہ اپنے وجود سے خود دین کے لیے ایک حجاب اور رکاوٹ بن گئے تھے۔ جارج برناڈ شا کام مشہور قول ہے کہ میں جب قرآن پڑھتا ہوں تو مجھے محسوس ہوتا ہے کہ اس سے بہتر کتاب اور کوئی ممکن نہیں، لیکن جب میں مسلمانوں کو دیکھتا ہوں تو مجھے محسوس ہوتا ہے کہ ان سے زیادہ ذلیل قوم کا تصور نہیں کیا جا سکتا۔ یہ ہے وہ عملی شہادت جو مسلمان اپنے وجود سے، اپنے حال سے دنیا کے سامنے پیش کر رہے ہیں۔

### جہاد کا مقصد اولین: فریضہ شہادت علی الناس

بہر حال یہ شہادت علی الناس یہ ابلاغ و تبلیغ دین یہ دعوت الی اللہ کا فریضہ ادا کرنا یہ ہے جہاد فی سبیل اللہ کی غایت اولیٰ اور مقصد اولین! یہ ہے وہ فرض منصبی جس کی ادائیگی کے لیے بڑی محنت اور کوشش کرنی ہوگی، اس کے لیے جان و مال اور اوقات کا ایشارہ کرنا ہوگا۔ خلق خدا پر خدا کی طرف سے اتمامِ جنت کا حق تبھی ادا کیا جاسکے گا کہ وہ یہ نہ کہہ سکے کہ اے اللہ تیرا پیغام ہم تک پہنچایا ہی نہیں گیا! یہ ہے وہ مقصد عظیم جس کے لیے اس شد و مدد کے ساتھ اس آیت میں جہاد کی تاکید کی گئی: ﴿وَجَاهِدُوا فِي اللّهِ حَقّ جِهَادِهِ﴾

بسم اللہ کرو، عمل کے میدان میں قدم رکھ دو!

اب ہم اس آئیہ مبارکہ کے آخری حصے پر پہنچ گئے ہیں جس میں بڑے ہی عملی انداز میں یہ بات سامنے لائی گئی ہے کہ اگر بات سمجھ میں آ گئی، اپنے فرائض دینی کا شعور حاصل ہو گیا: ﴿إِذْ كُعْوَا وَ اسْجُدُوا وَ اعْبُدُوا رَبَّكُمْ وَ افْعُلُوا الْخَيْر﴾ اور ﴿وَجَاهِدُوا فِي اللّهِ حَقّ جِهَادِهِ﴾ کے حوالے سے مطالباتِ دین کی چاروں سیڑھیاں اگر نگاہوں کے سامنے آ گئیں، تمہیں اگر معلوم ہو گیا کہ ایمان کا تقاضا کیا ہے تو بسم اللہ کرو! قدم بڑھاؤ اور عمل کا آغاز کر دو! نوٹ کشیجے یہاں نگتلو کا آغاز ہو رہا ہے ”ف“ کے حرف سے، جیسے دو مرتبہ یہ کلمہ ”ف“ بڑے با معنی انداز میں آیا ہے سورۃ القاف بن میں۔ اسی طرح کا معاملہ یہاں ہے: ﴿فَاقِيمُوا الصَّلَاةَ وَ اتُو الْزَكُوَةَ﴾ بسم اللہ کرو، پہلی سیڑھی پر قدم رکھو، یعنی نماز قائم کرو اور زکوٰۃ ادا کرو، سفر کا آغاز کر دو! فرائض دینی میں سے جو پہلا فرض ہے اُس کو تو پوری مضبوطی کے ساتھ پکڑو، اس پر تو کار بند ہو جاؤ!

یہاں دیکھئے وہ بات جو میں نے آغاز میں عرض کی تھی کہ ”إِذْ كَعُوا وَاسْجُدُوا“، میں محض نماز کی طرف اشارہ نہیں ہے بلکہ تمام ارکانِ اسلام مراد ہیں۔ چنانچہ یہاں اُسی نماز کی کوکھ سے زکوٰۃ برآمد ہو گئی۔ آگے فرمایا: ﴿وَاعْتَصِمُوا بِاللَّهِ﴾ اس پہلی سیر ہی پر قدم جما کر آئندہ کے مراحل کے لیے اللہ سے چھٹ جاؤ۔ عصمت کہتے ہیں حفاظت کو۔ اعتظام سے مراد ہے حفاظت کے لیے کسی سے چھٹ جانا۔ اصل میں یہاں تصویرِ لفظی ہے کہ کسی بچ کو اگر کہیں کسی طرف سے اندر بیشہ ہو، خوف لاحق ہو تو وہ اپنی ماں سے چھٹ جاتا ہے۔ وہ سمجھتا ہے کہ میں قلعے میں آ گیا ہوں اور ہر خطرے سے محفوظ ہو گیا ہوں۔ یہ ہے اعتظام۔ ﴿وَاعْتَصِمُوا بِاللَّهِ﴾ آئندہ کے مراحل کے لیے اللہ سے چھٹ جاؤ، اللہ کی حفاظت میں آ جاؤ، اللہ ہی کو اپنا مددگار سمجھو، اللہ کی تائید و توفیق پر بھروسہ رکھو! منزلیں بڑی کھٹکن ہیں، ان فرائض کی ادائیگی آسان نہیں، ان میں سے ایک ایک سیر ہی بڑی ہی بھاری اور ایک پر ایک منزل بڑی کھٹکن ہے، لیکن یہ کہ اللہ کا نام لے کر آغازِ سفر تو کرو۔ ﴿وَأَقِيمُوا الصَّلَاةَ وَاتُّوا الزَّكُوٰةَ﴾ نماز اور زکوٰۃ کے ذریعے بسم اللہ کرو، اور آئندہ کے لیے اللہ پر تو کل کرو، اسی پر بھروسہ رکھو! ﴿هُوَ مَوْلَُكُمْ هَـ فَبِنِعْمِ الْمَوْلَى وَنِعْمَ النَّصِيرُ﴾ ”وَتَهَمَّرَ أَمْوَالِي ہے، تمہارا مددگار ہے پس کیا ہی اچھا ہے وہ مددگار اور کیا ہی اچھا ہے وہ پشت پناہ!“ جسے اُس کی حمایت میسر آجائے اب اس سے بڑھ کر کسی کو کسی کی حمایت حاصل ہوگی! جس کو اس کی نصرت و تائید مل جائے اس سے بڑھ کر مطمئن اور بے فکر اور کون ہوگا!

### ”حبل اللہ“ کی تعین

یہاں ایک بات ذہن میں رہے کہ ”وَاعْتَصِمُوا بِاللَّهِ“ کے الفاظ میں ایک اجمال ہے۔ قرآن مجید کا ایک حصہ دوسرا حصے کی تفسیر کرتا ہے: (الْقُرْآنُ يُقْسِرُ بَعْضَهُ بَعْضًا) تو وَاعْتَصِمُوا بِاللَّهِ کی مزید شرح ہمیں سورہ آل عمران میں ملے گی: ﴿يَأَيُّهَا الَّذِينَ آمَنُوا اتَّقُوا اللَّهَ حَقًّا تُقْتَبِهِ﴾ (آیت ۱۰۲) اب یہاں دیکھئے کہ ”حَقًّا تُقْتَبِهِ“، میں لفظی مناسبت موجود ہیں۔ اگلی آیت میں فرمایا: ﴿وَاعْتَصِمُوا بِحَبْلِ اللَّهِ جَمِيعًا وَلَا تَفَرَّقُوْا﴾ (آیت ۱) ”اللہ کی رسی کو مضبوط سے تھام لو۔ گویا وہاں اللہ سے چھٹنے اور اس کے دامن سے وابستہ رہنے کے لیے اس کی رسی کو مضبوطی سے تھامنے کا حکم ہے۔ لیکن یہ سوال پھر باقی رہ گیا کہ اللہ کی وہ مضبوط رسی کون سی ہے؟ اس سوال کا قرآن مجید میں جواب نظر نہیں آتا۔ قرآن مجید کے اس اجمال کی مزید تفصیل ہمیں ملتی ہے محمد رسول اللہ ﷺ کے

## سچھڑا

حصہ چہارم.....مباحثہ تو اسی باحق

فرمودات میں۔ اس لیے کہ قرآن حکیم کے کسی اجمال کی تفصیل اور تبیین کرنا نبی اکرم ﷺ کا صرف حق نہیں آپ کا فرض منصبی ہے۔ ﴿وَأَنْزَلْنَا إِلَيْكَ الْدُّكْرَ لِتُبَيِّنَ لِلنَّاسِ مَا نُزِّلَ إِلَيْهِمْ﴾ ”اور نازل کیا ہم نے یہ ذکر آپ کی طرف تاکہ اے نبی آپ تو پیغام کر دیا کریں (مزید وضاحت کر دیا کریں) اُس کی کہ جو لوگوں کے لیے نازل کیا گیا“۔ چنانچہ مذکورہ بالاسوال کا جواب ہمیں نبی اکرم ﷺ کے ایک فرمان میں ملتا ہے جس کو حضرت علیؓ نے روایت کیا ہے۔ وہ ایک طویل روایت ہے جس میں قرآن مجید کی عظمت کا بیان ہے۔ اسی میں یہ الفاظ بھی آپؐ نے ارشاد فرمائے: هُوَ حَبْلُ اللَّهِ الْمَتَّيْنُ<sup>(۱)</sup>! یہ قرآن ہے اللہ کی مضبوط رسم!

سلسلہ مضمون کو ذہن میں جوڑ لیجیے: ”وَاعْتَصِمُوا بِاللَّهِ“ کی شرح مزید ہوئی ”وَاعْتَصِمُوا بِحَبْلِ اللَّهِ“ کے الفاظ سے۔ اور وہ جبل اللہ کون ہی ہے؟ اس کا جواب ملاحدہ بیث نبویؐ کے ذریعے کہ ”هُوَ حَبْلُ اللَّهِ الْمَتَّيْنُ“، اس سے اشارہ ہو گیا کہ اس سارے عمل یعنی مجاہدہ فی سبیل اللہ اور شہادت علی الناس کی ادائیگی کے لیے مرکز و محور در اصل قرآن مجید ہوگا۔ یہ مضمون ہمارے منتخب نصاب کے اسی حصہ چہارم میں سورۃ الجمعۃ کے ضمن میں تفصیل سے زیر بحث آئے گا۔

واخر دعوا ان الحمد لله رب العالمين




---

(۱) سنن الترمذی، کتاب فضائل القرآن عن الرسول اللہ، باب ماجاء فی فضل القرآن

---

---

## درس 17

جہاد و قتال فی سبیل اللہ  
کو غایت فحشو  
اظہار حیث الحق

جہاد و قتال کے موضوع پر قرآن حکیم  
کی جامع ترین سورت یعنی

سورة الحجہ کی روشنی میں!

جہاد و قتال فی سبیل اللہ کی غایت قصوی

”اَنْهَا رِدْنَاهُقْ“

قرآن حکیم کی جامع ترین سورۃ

## سُورۃ الصَّف

نحمدہ و نصلی علی رسولہ الکریم

مطالعہ قرآن حکیم کے جس منتخب نصاب کا ہم سلسلہ وار مطالعہ کر رہے ہیں اس کے پوچھے حصے میں سورۃ الحج کے آخری رکوع کے بعد اب ہمیں بالترتیب سورۃ الصَّف اور سورۃ الجمعد کا مطالعہ کرنا ہے۔ یہ دونوں سورتیں ایک حسین و جمیل جوڑے کی صورت میں ”سلسلۃ مُسَبِّحَات“ کے بالکل وسط میں وارد ہوئی ہیں۔ اس سے قبل سورۃ الحجریم کے درس کے ضمن میں بھی یہ بات عرض کی جا چکی ہے کہ قرآن مجید کی اکثر سورتیں جوڑوں کی شکل میں ہیں۔ کسی ایک مضمون پر، جس کے دو رُخ یادو پہلو ہوں، بالعموم دو علیحدہ سورتوں میں بحث ہوتی ہے اور دونوں سورتیں مل کر اس ایک مضمون کی تکمیل کرتی ہیں۔

### قرآن حکیم کی سورتیں اور آیات

اس مرحلے پر چونکہ ہم قرآن حکیم کی ایسی دو سورتوں کا مطالعہ کرنے والے ہیں جن کا باہم جوڑا ہونا بہت نمایاں ہے، لہذا مناسب معلوم ہوتا ہے کہ اس موقع پر مصحف کی ترتیب سے متعلق اور سورتوں کی گروپ بندی (grouping) کے بارے میں کچھ بنیادی باتیں عرض کر دی جائیں، تاکہ قرآن مجید کے ساتھ ایک جمیل اور عمومی تعارف اور اس کے ساتھ ایک ذہنی منابع سمت پیدا ہونے میں مدد مل سکے۔

اس سے پہلے عرض کیا جا چکا ہے کہ قرآن مجید کی اکائی ”آیت“ ہے اور قرآن حکیم چھ ہزار سے زائد آیات پر مشتمل ہے۔ آیت کے معنی ہیں نہیں۔ اس لفظ سے دراصل اس حقیقت کی جانب

## جعفر

رہنمائی ملتی ہے کہ قرآن حکیم کی ہر آیت علم و حکمت کا ایک موتی اور اللہ کے علم کامل اور اس کی حکمت بالغہ کی نشانی ہے۔ بعض آیات صرف حروف مقطعات پر مشتمل ہیں، بعض مرکبات ناقصہ پر مشتمل ہیں۔ اسی طرح بہت سی آیات ایسی ہیں جو مکمل جملوں پر مشتمل ہیں، جبکہ ایسی بھی بہت سی آیات ہیں جن میں متعدد جملے آ جاتے ہیں۔ یہ معاملہ کسی لغوی، نحوی یا اجتہادی اصول پر مبنی نہیں ہے، بلکہ درحقیقت یہ تمام امور تو قیفی ہیں، یعنی نبی اکرم ﷺ کے بتانے ہی سے امت کو معلوم ہوئے ہیں۔

آیات جمع ہو کر سورتوں کی شکل اختیار کرتی ہیں۔ سورتوں کی گل تعداد ایک سو چودہ ہے جو متفق علیہ ہے۔ ”سورۃ“ کے لغوی معنی ”فصل“ کے ہیں۔ اس لفظ کے استعمال سے گویا یہ نقشہ سامنے لے آیا گیا کہ قرآن حکیم کی ہر سورۃ علم و حکمت کا ایک شہر ہے، جس کے گرد ایک فصل موجود ہے۔ آیات ہی کی طرح سورتیں چھوٹی بھی ہیں اور بڑی بھی ہیں۔ سب سے چھوٹی سورتیں تین ہیں جو تین تین آیات پر مشتمل ہیں۔ انہی میں سے ایک سورۃ العصر ہے جو ہمارے اس منتخب نصاب کا نقطہ آغاز ہے۔ بقیہ دو سورتیں سورۃ الکوثر اور سورۃ النصر ہیں۔ قرآن حکیم کی طویل ترین سورتیں وہ ہیں جو سورۃ الفاتحہ کے بعد مصحف کے بالکل آغاز میں آئی ہیں۔ یعنی سورۃ البقرۃ، سورۃ آل عمران، سورۃ النساء، سورۃ المائدۃ، سورۃ الانعام اور سورۃ الاعراف۔ سورتوں کی ترتیب بھی تو قیفی ہے۔ بعض سورتیں وہ ہیں جو بیک وقت ایک مربوط اور مسلسل خطبے کی شکل میں نازل ہوئیں، لیکن بہت سی سورتوں میں تدوین و ترتیب کا معاملہ بھی ہوا ہے جو نبی اکرم ﷺ کے حکم کے تحت ہوا ہے کہ بعض آیات نازل ہوئیں اور نبی اکرم ﷺ نے فرمایا ان آیات کو فلاں سورۃ میں فلاں آیتوں کے بعد رکھ دو! بہر حال یہ ترتیب اللہ کے حکم سے حضرت جبریل ﷺ کی رہنمائی میں نبی اکرم ﷺ نے خود معین فرمائی۔

### سات احزاب

سورتوں کی ایک تقسیم جو بہت معروف ہے وہ ان کے زمانہ نزول کے حوالے سے ہے۔ کچھ سورتیں کی ہیں، کچھ مدنی ہیں۔ یعنی کچھ سورتیں وہ ہیں جو ہجرت سے قبل نازل ہوئیں اور کچھ سورتیں وہ ہیں جو ہجرت کے بعد نازل ہوئیں۔

اب ترتیب مصحف کی طرف آئیے اور سورتوں کی گروپنگ کو سمجھنے کی کوشش کیجیے! یہ تو ظاہر ہے کہ قرآن مجید کی ترتیب، جس سے ہم واقف ہیں اور جو دو رِ نبُویؐ سے چلی آ رہی ہے، ترتیب نزولی کے اعتبار سے نہیں ہے اور یہ بات اظہر من الشّمس ہے، اس پر کچھ مزید عرض کرنے کی حاجت نہیں

## سچھڑا

ہے۔ اس ترتیبِ مصحف میں سورتیں جس طرح ایک دوسرے کے بعد رکھی گئی ہیں اور ان میں جو گروپ بندی کی گئی ہے ان میں سے ایک گروپ بندی (grouping) تو وہ ہے جس کا ذکر ہمیں دورِ نبویٰ اور دورِ صحابہؓ سے ملتا ہے، جس کی رو سے قرآن حکیم کی سورتیں سات احزاب یا سات منزلوں میں منقسم ہیں۔ یہ درحقیقت بغرضِ تلاوت قرآن حکیم کو سات قریباً مساوی حصوں میں تقسیم کیا گیا تھا۔ اس لیے کہ آغاز میں تقریباً ہر مسلمان ہر ہفتے قرآن مجید کی تلاوتِ مکمل کیا کرتا تھا، لہذا ضرورت محسوس ہوئی کہ قرآن حکیم کو سات قریباً مساوی حصوں میں تقسیم کر دیا جائے، تاکہ ایک شخص روزانہ ایک حصہ، ایک حزب یا ایک منزل پڑھ کر ایک ہفتے میں قرآن مجید ختم کر لیا کرے۔ یہ تقسیم، جیسا کہ عرض کیا گیا، دورِ صحابہؓ میں موجود تھی۔ اس تقسیم میں ایک ظاہری حسن بھی پیدا ہو گیا ہے۔ سورۃ الفاتحہ کو چھوڑ کر، کہ یہ پورے قرآن مجید کے لیے ایک دیباچے اور مقدمے کی حیثیت رکھتی ہے، پہلی منزل یا پہلا حزب تین سورتوں پر مشتمل ہے، دوسرا پانچ سورتوں پر، تیسرا سات سورتوں پر، چوتھا نو سورتوں پر پانچواں گیارہ سورتوں پر اور چھٹا تیرہ سورتوں پر مشتمل ہے، جبکہ ساتویں حزب میں، جو کہ ”حزبِ مفصل“ کہلاتا ہے، سورتوں کی تعداد بہت زیادہ ہے، اس لیے کہ قرآن مجید کے آخر میں جم کے اعتبار سے بہت چھوٹی چھوٹی سورتیں جمع ہیں۔

### پارے اور رکوع

سات منزلیں یا سات احزاب تو دورِ نبویٰ اور دورِ صحابہؓ میں موجود تھے، البتہ دو تیسیں بعد میں کی گئی ہیں جن کا دورِ نبویٰ اور دورِ صحابہؓ میں ذکر نہیں ملتا۔ ایک قرآن حکیم کی تیس پاروں میں تقسیم ہے، جو درحقیقت اُس دور کی تجویز کردہ ہے جب مسلمانوں کا جذبہ ایمان کچھ مدد حشم پڑ گیا تھا اور تلاوتِ قرآن کے ضمن میں وہ سابقہ معمول، کہ ہر ہفتے میں قرآن مجید ختم کر لیا جائے، اب کچھ لوگوں پر گراں گزر رہا تھا۔ چنانچہ اس بات کی ضرورت محسوس کی گئی کہ قرآن مجید کو تیس حصوں میں تقسیم کر دیا جائے، تاکہ ہر مسلمان روزانہ ایک حصہ پڑھ کر ایک مہینے میں تلاوتِ قرآن مکمل کر لیا کرے۔ لیکن یہ تقسیم فی الواقع بڑی ہی مصنوعی اور بے قاعدہ (arbitrary) ہے اور قطعی طور پر کسی بھی اصول پر مبنی نہیں ہے۔ یہاں تک کہ اس میں یہ ظلم بھی کیا گیا ہے کہ سورتوں کی فضیلیں توڑ دی گئی ہیں اور نہایت بھوٹنے طریقے سے توڑی گئی ہیں۔ مثلاً سورۃ الحجر کی ایک آیت تیر ہویں پارے میں جبکہ بقیہ پوری سورت چود ہویں پارے میں چلی گئی ہے۔ ایسے محسوس ہوتا ہے کہ کسی کے پاس قرآن حکیم کا کوئی ایک نسخہ تھا اور اس نے

اس کے صفاتِ گن کراؤ سے برابر برتر تیں حصوں میں تقسیم کر دیا۔ یہی وجہ ہے کہ عرب ممالک میں جو قرآن مجید طبع ہوتے ہیں ان میں بالعموم ان پاروں کا سرے سے کوئی ذکر ہی نہیں ہوتا۔ ایک دوسری تقسیم جو کی گئی، اور وہ بھی بغرضِ سہولتِ تلاوت کی گئی، وہ ہے سورتوں کی تقسیمِ رکوعوں میں۔ اس میں پیشِ نظر یہ تھا کہ طویل سورتوں کو جن کا نماز کی ایک رکعت میں پڑھنا مشکل ہے، اس طرح کے حصوں میں تقسیم کر دیا جائے کہ ایک حصہ ایک رکعت میں آسانی پڑھا جاسکے۔ اس طرح طویل سورتیں رکوعوں میں منقسم ہو گئیں۔ آخری پارے کی اکثر سورتیں صرف ایک ایک رکوع پر مشتمل ہیں، اس لیے کہ ان کو ایک رکعت میں آسانی پڑھا جاسکتا ہے۔ اس کے بعد پیچھے کی طرف آئیے تو ذرا طویل سورتیں ہیں جو دو دو رکوعوں کی سورتیں ہیں۔ پھر مزید طویل سورتیں ہیں جو تین تین اور چار چار رکوعوں پر مشتمل ہیں۔ یہاں تک کہ قرآن حکیم کی طویل ترین سورۃ، سورۃ البقرۃ ہے جو چالیس رکوعوں پر مشتمل ہے۔ تقسیم جس نے بھی کی ہے یہ ماننا پڑتا ہے کہ اس نے مضامین کا لاحاظہ کھا ہے۔ عام طور پر رکوع کا اختتام ایسے ہی موقع پر کیا گیا ہے کہ جہاں ایک مضمون کامل ہو جائے اور سلسلہ کلام ٹوٹنے نہ پائے۔ بہر حال پاروں اور رکوعوں کی یہ تقسیم دو صحابہؓ میں موجود نہیں تھی، یہ بعد کے زمانے سے متعلق ہے۔

### سورتوں کی ایک نئی گروپ بندی

ابتدۂ قرآن حکیم کی سورتوں کی ایک گروپ بندی اور بھی ہے جس کی جانب ماضی قریب ہی میں بعض محققین کی نگاہ گئی ہے۔ انہوں نے قرآن حکیم میں اس حقیقت کا مشاہدہ کیا کہ کمی اور مدنی سورتوں کو کچھ اس طرح آپس میں جوڑا گیا ہے، اکٹھا کیا گیا ہے کہ اس سے سات گروپ وجود میں آگئے ہیں۔ اس اجمال کی تفصیل یہ ہے کہ قرآن حکیم کی سورتوں کے ہر گروپ کا آغاز ایک یا ایک سے زائد کمی سورتوں سے ہوتا ہے اور اس کا اختتام ایک یا ایک سے زائد مدنی سورتوں پر ہوتا ہے، اور اس طرح کی اور مدنی سورتیں مل کر ایک گروپ کو مکمل کرتی ہیں۔ ایک گروپ کے مکمل ہونے پر آپ دیکھیں گے کہ دوسرا گروپ شروع ہو گا، پھر تیرے گروپ کا آغاز بھی ایک یا ایک سے زائد کمی سورتوں سے ہو گا، جن کے بعد پھر مدنی سورتیں آئیں گی اور گروپ مکمل ہو جائے گا۔ اس طرح کمی اور مدنی سورتوں کے بھی سات ہی گروپ سامنے آتے ہیں۔ ان میں سے ہر گروپ کا ایک مرکزی مضمون ہے جو اس گروپ میں شامل کمی اور مدنی سورتوں میں قدر مشترک کی حیثیت رکھتا ہے۔ یا یوں کہیے کہ ہر گروپ کا

ایک مرکزی خیال یا ایک عمود (central axis) ہوتا ہے جس کے ساتھ اس گروپ کی تمام کمی اور مدنی سورتیں مربوط ہوتی ہیں۔

اس طرح سے قرآن مجید کی سورتوں کے جو سات گروپ وجود میں آئے ہیں ان میں سے پہلے گروپ میں کمی سورۃ صرف ایک ہے، یعنی سورۃ الفاتحہ، جبکہ اس گروپ میں چار انتہائی طویل مدنی سورتیں شامل ہیں، یعنی البقرۃ، آل عمران، النساء اور المائدۃ۔ دوسرا گروپ اس اعتبار سے متوازن ہے کہ اس میں دو کمی سورتیں اور دو ہی مدنی سورتیں شامل ہیں۔ سورۃ الانعام اور سورۃ الاعراف کمی ہیں اور سورۃ الانفال اور سورۃ التوبۃ مدنی ہیں۔ تیسرا گروپ کی مکملیات کا سلسلہ بہت طویل ہے جو گیارہویں پارے میں سورۃ یونس سے شروع ہو کر اٹھاڑہویں پارے تک چلا گیا ہے۔ اس کے بعد ایک مدنی سورۃ آتی ہے، یعنی سورۃ النور، اور اس پر گروپ مکمل ہو جاتا ہے۔ پھر مکملیات کا سلسلہ اٹھاڑہویں پارے میں سورۃ الفرقان سے شروع ہو کر بائیسویں پارے تک چلا گیا ہے، جس کے بعد سورۃ الاحزاب مدنی سورۃ ہے جس پر چوتھا گروپ مکمل ہوتا ہے۔ اس طرح سے مکملیات اور مدینیات پر مشتمل قرآن حکیم کی سورتوں کے سات گروپ وجود میں آتے ہیں اور ان میں ایک معنوی تقسیم بھی نظر آتی ہے کہ ہر گروپ کا اپنا ایک مرکزی مضمون ہے جس کی تجھیل اس گروپ میں شامل کی اور مدنی سورتیں مل کر کرتی ہیں۔

### مدنی سورتوں کا سب سے بڑا لگدستہ

اب آئیے اس اصل موضوع کی طرف جس کے ضمن میں یہ ساری بات زیر بحث آئی ہے، اور وہ یہ کہ اس پہلو سے قرآن حکیم کی سورتوں کا جو چھٹا گروپ بنتا ہے اس میں سورۃ الصف اور سورۃ الجمجمہ شامل ہیں۔ یہ گروپ بعض اعتبارات سے ایک خصوصی شان کا حامل ہے۔ اس کے آغاز میں سورۃ ق ق سے سورۃ الواقع تک سات کمی سورتیں ہیں۔ قرآن مجید کی تلاوت کرنے والے جانتے ہیں کہ آہنگ (rhythm) اور روانی کے اعتبار سے قرآن حکیم میں ان سورتوں کو ایک امتیازی مقام حاصل ہے۔ ان سب کا مرکزی مضمون آخرت ہے اور اسی پر مختلف پہلوؤں سے ان سورتوں میں روشنی ڈالی گئی ہے۔ انہی میں سورۃ الرحمن بھی شامل ہے جسے ”غُر وَ السَّرْقَان“ کہا گیا ہے۔ الفاظ کا حسن اور تراکیب اور بندشوں کی بے مثل خوبصورتی اور اچھوتا ہیں ان سورتوں کا امتیازی اور مشترک وصف ہے۔

ان سات کمی سورتوں کے بعد اس گروپ میں دس مدنی سورتیں شامل ہیں۔ بلحاظ تعداد مدنی سورتوں کا یہ سب سے بڑا اور خوبصورت مجموعہ (constellation) ہے جس کی کوئی اور نظیر قرآن

## مختصر

حکیم میں موجود نہیں۔ ویسے حجم کے اعتبار سے پہلے گروپ میں جو چار مدنی سورتیں یعنی البقرۃ، آل عمران، النساء اور المائدۃ شامل ہیں وہ بہت طویل ہیں۔ لیکن بہر حال سورتوں کی تعداد وہاں چار ہی ہے، جبکہ بیہاں دس مدنی سورتیں مسلسل وارد ہوتی ہیں۔ ستائیں سوریں پارے کی سورۃ الحدید سے ان کا سلسلہ شروع ہوتا ہے اور اٹھائیں سوریں پارے کی آخری سورۃ، سورۃ الاتحریم پر ختم ہوتا ہے۔

### زیر نظر مدنی سورتوں کے مشترک اوصاف

ان سورتوں میں کچھ چیزیں قدر مشترک کی حیثیت رکھتی ہیں۔ اور چونکہ مطالعہ قرآن حکیم کے اس منتخب نصاب میں مکمل سورتوں کی سب سے بڑی تعداد اسی گروپ سے متعلق ہے، لہذا اس نصاب کے مضامین کی تفہیم کے لیے اس گروپ میں شامل سورتوں کے مشترک امور کو سمجھ لینا مفید ہو گا۔ اس سے پہلے اس گروپ کی دو سورتیں ہم پڑھ چکے ہیں۔ منتخب نصاب کے حصہ دوم میں، جو مباحثہ ایمان پر مشتمل ہے، ہم نے سورۃ النغابن کا مطالعہ کیا تھا جو اس گروپ میں شامل ہے۔ اسی طرح حصہ سوم میں اعمال صالح کی تفصیل کے ضمن میں عائی زندگی اور اس سے متعلق اہم ہدایات پر مشتمل سورۃ الاتحریم کا ہم مطالعہ کر چکے ہیں جو اس گروپ کی آخری سورۃ ہے۔ اب اس مرحلہ پر اسی گروپ کی دو مزید سورتوں یعنی سورۃ الجمعہ اور سورۃ القف کا مطالعہ ہم کرنے والے ہیں۔ مزید براہم اس منتخب نصاب کے آخری حصے میں ہمیں سورۃ الحدید کا مطالعہ کرنا ہے جس سے اس گروپ کی مدنی سورتوں کا آغاز ہوتا ہے۔ لہذا مناسب معلوم ہوتا ہے کہ اس مرحلے پر ان سورتوں کے بارے میں بعض بنیادی باتیں ذہن نشین کر لی جائیں، تاکہ ہر مرحلے پر ان کے تکرار و اعادہ کی ضرورت نہ رہے۔

### تمام خطاب اُمّتِ مسلمہ سے ہے!

پہلی چیز جو ان دس سورتوں میں قدر مشترک کی حیثیت رکھتی ہے، یہ ہے کہ تقریباً ان سب کا زمانہ نزول مدنی دو رکا نصف آخر ہے۔ یہ وہ دور ہے جب مسلمانوں کا معاشرہ باقاعدہ وجود میں آچکا تھا اور مسلمانوں کو غلبہ اور اقتدار بھی اللہ تعالیٰ کی طرف سے عطا ہو چکا تھا۔ گویا مسلمانوں کی حکومت قائم ہو چکی تھی۔ چنانچہ ان سورتوں میں دوسری قدر مشترک آپ یہ دیکھیں گے کہ ان سورتوں میں خطاب کل کا کل مسلمانوں سے ہے، بحیثیت اُمّتِ مسلمہ۔ ان میں یہود و نصاریٰ سے یا مشرکین مکہ سے خطاب نہیں ملے گا، نہ بطریز دعوت و تلنخ نہ بطور ملامت و زجر و توبخ! خطاب کل کا کل اُمّتِ مسلمہ سے ہے، اہل کتاب یعنی یہود اور نصاریٰ کا اگر کہیں حوالہ آیا بھی ہے تو محض نشانِ عبرت کے طور پر۔ ان

میں بھی نصاریٰ کی طرف reference ان سورتوں میں محض دو مقامات پر ہے، جبکہ اکثر سورتوں میں یہود کو بطورِ نشان عترت پیش کیا گیا ہے کہ اے مسلمانو! جس مقام پر آج تم فائز کیے جا رہے ہو اس مقام پر اس سے پہلے بنی اسرائیل فائز تھے۔ تم سے پہلے کتابِ الہی کے حامل وہ تھے، انہیں توراة عطا کی گئی تھی جس میں ہدایت بھی تھی اور قانون و شریعت بھی، تم سے پہلے وہ قوم اللہ کی نمائندہ اُمّت تھی جسے اڑھائی ہزار برس تک یہ مقام بلند حاصل رہا، لیکن جب انہوں نے اللہ کی کتاب اور اس کے دین کے ساتھ غداری کی تو وہ اللہ کے غضب کا نشانہ بنے اور انہیں اس مقام سے معزول کر دیا گیا۔ اس سابقہ اُمّت میں کن کن راستوں سے گمراہیاں آئیں، کس کس پہلو سے ان میں اخلاقی، اعتقادی یا عملی اضھال پیدا ہوا، اس کو اپنے سامنے بطورِ نشان عترت رکھو! اس لیے کہ اُمتوں کی تاریخ ایک دوسرے سے بہت مشابہ ہوتی ہے۔ نبی اکرم ﷺ نے اس حقیقت کو بڑی وضاحت سے بیان فرمایا ہے۔ آپ پڑا فرماتے ہیں:

((لَيَأْتِيَنَّ عَلَىٰ أُمَّتِي مَا أَتَىٰ عَلَىٰ بَنِي إِسْرَائِيلَ حَذْوَ النَّعْلِ بِالنَّعْلِ))<sup>(۱)</sup>

”میری اُمّت پر بھی وہ تمام حالات لازماً وارد ہوں گے جو اس سے پہلے بنی اسرائیل پر آئے ہیں، بالکل ایسے جیسے کہ ایک جوتا دوسرے جوتے سے مشابہ ہوتا ہے۔“

دونوں اُمتوں کے حالات میں مشابہت کے بیان میں اس سے زیادہ بلیغ تمثیل ممکن نہیں۔ رسول اللہ ﷺ نے اس معاملے کو اس کی انہاتک پہنچانے کے لیے یہ مثال بھی دی کہ اگر وہ (یعنی بنی اسرائیل) گوہ کے بل میں گھسے تھے تو تم بھی ضرور گھسو گے، اور اگر ان میں سے کوئی بدجنت اور شقی ایسا پیدا ہوا تھا کہ اس نے اپنی ماں سے بدکاری کی تھی تو تم میں سے بھی کوئی کوئی بدجنت پیدا ہو کر رہے گا۔ تو ان سورتوں میں درحقیقت اُمّت مسلمہ کے سامنے بطورِ نشان عترت یہود اور نصاریٰ کے حالات بار بار لائے گئے۔ اور اس طرح مسلمانوں کو پیشگی متنبہ کیا جا رہا ہے کہ دیکھنا کہیں تم ان گمراہیوں کا شکار نہ ہو جانا!

### اہم مضامین کے جامع خلاصے

ان سورتوں میں تیری قدرِ مشترک یہ ہے کہ ایسے محسوس ہوتا ہے کہ قرآن مجید کے وہ اہم مضامین اور مباحث جو طویل مکی اور مدنی سورتوں میں بہت تفصیل سے آئے ہیں، ان کے گویا چھوٹے چھوٹے خلاصے نکال کر اس مقام پر جمع کر دیے گئے ہیں۔ ایمان کے مباحث کی سورتوں میں بڑی لمبی

(۱) سنن الترمذی، ابواب الایمان عن رسول اللہ ﷺ، باب ما جاء فی افتراق هذه الامة۔

بحثوں کی صورت میں پھیلے ہوئے ہیں۔ تو حید، معاد اور آخوت کے مباحثہ اور ان کے لیے دلائل، پھر ان پر وارد شدہ اعتراضات کے جوابات طویل سورتوں میں بڑی تفصیل سے زیر بحث آئے ہیں۔ لیکن جیسا کہ ہم دیکھ چکے ہیں، ایمان اور اس کے ثمرات و لوازم کے بیان میں اٹھارہ آیات پر مشتمل سورۃ التغابن انتہائی جامع سورۃ ہے۔ کوئی جاننا چاہے کہ ایمان کیا ہے، اس کے لوازم کیا ہیں، اس کے نتائج اور مضرات کیا ہیں اور اس کے فقری و عملی تقاضے کیا ہیں، تو سورۃ التغابن اس کے لیے کفایت کرے گی۔ اسی طرح نفاق کا مضمون طویل مدنی سورتوں (سورۃ النساء، سورۃ آل عمران اور سورۃ التوبۃ)

میں بڑے طویل مباحثہ پر پھیلا ہوا ملے گا کہ نفاق کے کہتے ہیں، اس کی حقیقت کیا ہے، اس کا نقطہ آغاز کون سا ہے، اس مرض کی علامات کیا ہیں، اس کی پلاکت خیزی کا عالم کیا ہے، اس سے بچاؤ کی مدد اپر کیا ہیں، اگر اس کی چھوٹ لگ جائے تو اس کا علاج کیا ہے، یہ تمام امور ان سورتوں میں بڑی تفصیل سے زیر بحث آئے ہیں۔ لیکن ان تمام مضامین کا ایک جامع خلاصہ اور لب پر لب اہمیں سورۃ المنافقون کی شکل میں عطا کر دیا گیا جو گلی گلی آیات پر مشتمل ہے اور اسی مجموعے میں شامل ہے۔

اسی طرح عالی زندگی سے متعلق یہ عرض کیا جا چکا ہے کہ قرآن حکیم میں سب سے زیادہ مفصل ہدایات اسی شعبۂ زندگی کے بارے میں دی گئی ہیں۔ گھر کا ادارہ انسان کی اجتماعی زندگی کی پہلی منزل ہے۔ اس ادارے کو کن خطوط پر استوار کیا جائے، یو یو اور اولاد کے معاملے میں معتدل اور متوازن طرزِ عمل کون سا ہے، اگر طلاق کی نوبت آ جائے تو کن باتوں کو پیش نظر رکھنا ضروری ہو گا، ان موضوعات پر دودو روکوں پر مشتمل دو انتہائی جامع سورتیں (سورۃ الطلاق اور سورۃ الحجریم) بھی اسی گلڈستے میں شامل ہیں۔

اس طرح یہ دس سورتیں گویا مختلف اعتبارات سے قرآن حکیم میں طویل بحثوں میں پھیلے ہوئے اہم مباحث کے خلاصوں کی حیثیت رکھتی ہیں جن کو ایک مقام پر یکجا کر دیا گیا ہے۔ اور یہی درحقیقت سبب ہے اس کا کہ ان دس سورتوں میں سے چھ ہمارے اس منتخب نصاب میں شامل ہیں، یعنی سورۃ الحجریم، سورۃ الصاف، سورۃ الجمعہ، سورۃ المنافقون، سورۃ التغابن اور سورۃ الحجریم۔

### سر زنش اور ملامت کا اسلوب

ان سورتوں میں ایک اور قدِ مشترک یا وصفِ مشترک یہ نظر آتا ہے کہ اُمتِ مسلمہ سے خطاب میں بالعموم کچھ ملامت کا سا اور جھنجور نے کاسا انداز جھلکتا نظر آتا ہے۔ یوں محسوس ہوتا ہے کہ جیسے اُمت کے

بعض طبقات کے جذباتِ ایمانی اور جوشِ جہاد میں کچھ کمی واقع ہو گئی تھی، ان کا جذبہ اتفاق کچھ سرد پر رہا تھا اور اب انہیں جھنجوراً جا رہا ہے، کچھ سرزش کے انداز میں بھی اور کہیں کہیں ملامت اور زجر کے انداز میں بھی۔ یہ انداز ان تمام سورتوں میں مشترک ہے۔ اس کی بہت سی مثالیں دورانِ مطالعہ ہمارے سامنے آئیں گی۔ سورۃ القف میں فرمایا گیا: ﴿يَأَيُّهَا الَّذِينَ أَمْنُوا إِلَمْ تَقُولُونَ مَا لَا تَفْعَلُونَ﴾ ”اے اہلِ ایمان! کیوں کہتے ہو جو کرتے نہیں ہو؟“ ﴿كُبَرَ مَقْتاً عِنْدَ اللَّهِ أَنْ تَقُولُوا مَا لَا تَفْعَلُونَ﴾ ”یہ چیزِ اللہ کے غصب کو بھڑکانے والی ہے کہ تم کہو جو کرتے نہیں ہو۔“ اسی طرح سورۃ الجمعہ میں ڈانٹ کے سے انداز میں تنبیہ کی گئی ہے کہ اے نبی! یہ کیا معاملہ ہے کہ آپ کھڑے خطبہ دے رہے تھے اور مسلمان آپ کو چھوڑ کر چلے گئے؟ کیا خطبے اور نمازِ جمعہ کے مقابلے میں کاروبارِ دنیوی انہیں زیادہ عزیز ہو گیا ہے؟ سورۃ الحیدر میں یہی انداز ہے: ﴿الْمُرْيَانُ لِلَّذِينَ أَمْنُوا أَنْ تَخُشَّعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ﴾ (آیت ۱۶) ”کیا اہلِ ایمان کے لیے ابھی وقت نہیں آیا کہ ان کے دل جھک جائیں اللہ کی یاد میں اور جو کچھ نازل ہوا ہے اللہ کی طرف سے اس کے سامنے.....؟“ سورۃ التحریم میں ہم دیکھ چکے ہیں کہ ایک معاملے میں ازوادِ مطہرات ﷺ کو سرزش کی گئی ہے اور کم از کم ظاہر الفاظ کے اعتبار سے اس میں بڑی سختی موجود ہے۔ تو ان سورتوں میں یہ انداز بترا رہتا ہے۔

### اس پیرا یہ بیان کا اصل سبب

اس ٹھمن میں یہ بات سمجھ لیجیے کہ واقعہ یہ ہے کہ ایک ڈور تو وہ تھا جب کوئی شخص جان اور مال کی بازی کھیل کر ہی کلمہ شہادت زبان پر لاتا تھا۔ کلی ڈور میں یہی کیفیت تھی۔ ہر شخص جانتا تھا کہ کلمہ شہادت کے زبان پر جاری ہوتے ہی ہر چہار طرف سے مخالفت کا طوفانِ اللہ پڑے گا، مصائب اور تکالیف کا سامنا ہو گا۔ ہو سکتا ہے اس کشمکش میں گھر بار سے تعلق توڑنا پڑے اور تمام پرانے تعلقات اور دوستیوں کو خیر باد کھانا پڑے۔ لہذا کلمہ شہادت زبان پر لانے کا فیصلہ کوئی شخص اُسی وقت کرتا تھا جبکہ ایمان اس کے دل میں پورے طور پر جا گزیں اور راست ہو چکا ہوتا۔ لیکن یہ صورت حال تدریجیاً بدلتی ہے۔ بالخصوص مدنی ڈور کے آخری زمانے کا خیال لیجیے۔ نبی اکرم ﷺ کو فیصلہ کن اقتدار حاصل ہے، مسلمانوں کو غلبہ حاصل ہو گیا ہے اور اب وہ ایک حکمران طاقت کی حیثیت رکھتے ہیں، چنانچہ اب زبان سے کلمہ شہادت ادا کرنا نہ صرف آسان ہو گیا ہے بلکہ یہ کلمہ اب انسان کے جان و مال کے تحفظ کا

## سچھڑا

ضامن بھی ہے۔ لہذا اب صورتِ حال وہ ہو گئی جس کا نقشہ سورۃ النصر میں باس الفاظ کھینچا گیا ہے:

﴿إِذَا جَاءَهُ نَصْرُ اللَّهِ وَالْفُتْحُ وَرَأَيْتَ النَّاسَ يَدْخُلُونَ فِي دِينِ اللَّهِ أَفْوَاجًا﴾ تو یہ لوگ جو فوج درفعہ اور جو ق در جو ق دین اسلام میں داخل ہو رہے تھے، ظاہر بات ہے کہ ان کے ایمان کی کیفیت وہ نہیں تھی جو سابقون الاؤ لون کے ایمان کی تھی۔ یہ بات اس سے پہلے سورۃ الحجرات کی آیت ۱۳ میں آچکی ہے۔ وہاں لوگوں سے مخاطب ہو کر کہا گیا تھا کہ تم یہ نہ کہو کہم ایمان لے آئے، بس یہ کہہ سکتے ہو کہ ہم نے اسلام قبول کر لیا۔ ﴿قَالَتِ الْأَعْرَابُ أَمَّنَا قُلْ لَمْ تُؤْمِنُوا وَلَكِنْ قُولُوا أَسْلَمْنَا وَلَمَّا يَدْخُلِ الْإِيمَانُ فِي قُلُوبِكُمْ﴾ یہ بد و کہتے ہیں ہم ایمان لے آئے۔ (اے نبی! ان سے) کہہ دیجیے کہ تم ایمان ہرگز نہیں لائے ہو بلکہ یوں کہو کہ ہم نے اسلام قبول کر لیا ہے، اور ابھی تک ایمان تمہارے دلوں میں داخل نہیں ہوا۔“

اب ظاہر بات ہے جب ایک کثیر تعداد میں ایسے لوگ امت میں شامل ہو گئے تو امت میں بحیثیتِ مجموعی جذباتِ ایمانی، جوشِ جہاد اور جذبہِ اتفاق کا اوسط کم ہو گیا۔ یہ اضھال ہے جس پر اسی وقت گرفت کی گئی۔ اس میں درحقیقت بعد کے ادوار کے لیے جبکہ امت میں بحیثیتِ مجموعی اضھال اور زوال پوری شدت کے ساتھ ظاہر ہونے والا تھا، پیشگی رہنمائی کا سامان موجود ہے۔ اور اس طرح آئندہ کے ادوار میں یہ سورتیں مسلمانوں کی غیرتِ ایمانی کو لکارنے اور ان کے جوشِ جہاد اور جذبہِ اتفاق کو ازسرِ نوتازہ کرنے میں مہیز کا کام دیں گی۔ ان کی تلاوت سے مسلمانوں میں یہ شعور پیدا ہو گا کہ وہ اپنا جائزہ لیں، اپنے گریبانوں میں جھاٹکیں اور اگر ایمان کے اضھال کی متذکرہ بالا کیفیات انہیں اپنے باطن میں محسوس ہوں تو اس ضعف و اضھال کو دو کرنے پر کمربستہ ہو جائیں۔

### ہمارے لیے ان سورتوں کی خصوصی اہمیت

اس اعتبار سے دیکھا جائے تو اس دو مریں کہ جس میں ہم سانس لے رہے ہیں، امتِ مسلمہ زوال و انحطاط کی انتہاؤں کو چھوڑ رہی ہے۔ مولانا حافظ نے درج ذیل دو اشعار میں جوانہوں نے اپنی مدد س کی پیشانی پر درج کیے ہیں، اس کا بڑا دردناک نقشہ کھینچا تھا:-

لپتی کا کوئی حد سے گزرنا دیکھے  
اسلام کا گر کر نہ ابھرنا دیکھے  
مانے نہ کبھی کہ مدد ہے ہر جزو کے بعد

دریا کا ہمارے جو اترنا دیکھے!

اس دور میں واقعہ یہ ہے کہ اگر ان سورتوں پر امت کی توجہات کو مرکز کر دیا جائے، ان کا فہم عام کر دیا جائے تو یہ مسلمانوں کے جذبہ ایمان کی از سر نوباریابی اور ان کے اندر جوشِ جہاد اور جذبہ اتفاق پیدا کرنے میں ان شاء اللہ العزیز انتہائی مفید اور مدد ثابت ہوں گی۔

### المُسَبِّحَاتِ

آخری بات ان سورتوں کے بارے میں یہ نوٹ کر لیجئے کہ ان دس سورتوں میں سے پانچ وہ ہیں کہ جن کا آغاز ”سَبَحَ لِلَّهِ“ یا ”يُسَبِّحُ لِلَّهِ“ کے الفاظ سے ہوتا ہے۔ اور حقیقت یہ ہے کہ اس دس کے گذستے میں یہ پانچ سورتیں ایک اضافی اور نرم ای شان کی حامل ہیں۔ ان سورتوں کو مجموعی طور پر ”الْمُسَبِّحَاتِ“ کا نام دیا گیا ہے۔ یعنی وہ سورتیں جن کا آغاز تسبیح باری تعالیٰ سے ہوتا ہے۔ ان میں سے تین وہ ہیں کہ جن میں آغاز میں ”سَبَحَ لِلَّهِ“ کے الفاظ وارد ہوئے۔ یعنی تسبیح کا ذکر فعل ماضی کی شکل میں کیا گیا ہے، جبکہ دو سورتوں کا آغاز ہوتا ہے ”يُسَبِّحُ لِلَّهِ“ کے الفاظ سے۔ یہاں فعل مضارع لایا گیا ہے جو حال اور مستقبل دونوں کو محیط ہے۔ اس معاملے میں بھی ایک عجیب توازن نظر آتا ہے کہ سورۃ الحشر کی آخری آیت میں بھی یہ لفظ ”يُسَبِّحُ“ شامل ہے۔ اس طرح گویا تین مرتبہ ”سَبَحَ“ اور تین ہی مرتبہ ”يُسَبِّحُ“ کے الفاظ ان سورتوں میں وارد ہوئے ہیں۔ دورانِ مطالعہ آپ محسوس کریں گے کہ امت مسلمہ کو جھنجور نے، مسلمانوں کو ان کے فرائض دینی سے آگاہ کرنے اور بالخصوص انہیں آمادہ عمل کرنے میں ان ”مُسَبِّحَاتِ“ کی تائید و سری سورتوں سے بڑھ کر ہے۔ چنانچہ ان پانچ ”مُسَبِّحَاتِ“ میں سے چار اس منتخب نصاب میں شامل ہیں۔ اس سلسلے کی پہلی سورۃ الحدید ہے۔ وہ یوں سمجھئے کہ ہمارے اس منتخب نصاب کا نقطہ عروج ہوگی۔ گویا اس کا نقطہ آغاز اگر سورۃ العصر ہے تو اس کی چوٹی (climax) سورۃ الحدید ہے۔ یا یوں کہہ سمجھئے کہ شجر ہدایت کا نیچ اگر سورۃ العصر ہے تو اس کا پھل ہے سورۃ الحدید، جس پر ہمارا یہ منتخب نصاب ان شاء اللہ تکمیل پذیر ہوگا۔ یہ چند باتیں اگر ذہن نشین کر لی جائیں تو امید ہے کہ قرآن مجید سے ایک عمومی تعارف میں بھی محمد و معاون ہوں گی اور خاص طور پر ان سورتوں کی اہمیت کو سمجھنے میں ان سے مدد ملے گی۔ ان شاء اللہ!

### چند تمہیدی مباحث

## سچھڑا

سورۃ الصف اور سورۃ الجمعہ کا براہ راست مطالعہ کرنے سے قبل قرآن حکیم کی سورتوں کے بارے میں تعارفی و تمہیدی نوعیت کی دو مزید باتوں کی جانب توجہ کرنا مفید رہے گا۔ اجمالاً ان امور کی جانب اشارات پچھلے اسپاق میں بھی کیے جا چکے ہیں۔ ایک یہ کہ جس طرح ہر گروپ کا ایک مرکزی مضمون ہوتا ہے اسی طرح قرآن حکیم کی ہر سورۃ کا ایک عمود یا axis ہوتا ہے جسے ایک ایسے دھاگے سے مشابہ قرار دیا جاسکتا ہے جس میں موتی پر وئے گئے ہوں اور ان موتیوں کو ہماری کشکل دی گئی ہو۔ قرآن حکیم کی ہر آیت اپنی جگہ علم و حکمت کا ایک حسین موتی ہے۔ لیکن جب اسے ایک سلسلہ کلام کی لڑی میں پروردیا جاتا ہے ایک مرکزی مضمون کے ساتھ اس کا ربط قائم ہوتا ہے تو اس کے حسن میں ایک نئی شان پیدا ہوتی ہے اور اس ربط باہم سے علم و حکمت کے نئے نئے پہلوآشکارا ہوتے ہیں۔ اس اعتبار سے قرآن حکیم کی ہر سورۃ پر غور کرنے کے لیے اس سورۃ کے مرکزی مضمون اور عمود کا تعین ضروری ہے۔ پھر ہر آیت پر اپنی جگہ غور کرنے کے بعد اس مرکزی مضمون کے ساتھ ان آیات کے ربط کو تلاش کرنا نہ ہر قرآن کے نقطہ نگاہ سے نہایت اہم ہے۔

دوسری بات یہ ہے کہ قرآن حکیم کی اکثر سورتیں جوڑوں کی کشکل میں ہیں۔ قرآن حکیم میں یہ اسلوب نظر آتا ہے کہ کسی ایک مضمون کو جس کے دو رُخ یا دو پہلو ہوں، کسی ایک ہی سورۃ میں بیان کرنے کی بجائے بالعموم دوسرتوں میں منقسم کر دیا جاتا ہے اور وہ دوسرتیں گویا ایک جوڑے (pair) کی صورت اختیار کر لیتی ہیں۔ اس مضمون کے ایک پہلو پر فتنگو اس جوڑے میں شامل ایک سورۃ میں اور دوسرے پر بحث دوسری سورۃ میں ہوتی ہے۔ اور جیسے کہ محاورتاً کہا جاتا ہے کہ ہر تصویر کے دو رُخ ہوتے ہیں اور ان کے اجتماع سے تصور مکمل ہوتی ہے، اسی طرح دونوں سورتیں مل کر ایک مضمون کی تکمیل کرتی ہیں۔

اس کی ایک نمایاں مثال ”مُعَوَّذَيْن“ کی ہے جو قرآن حکیم کی آخری دوسرتیں ہیں۔ ان کا مضمون ایک ہی ہے، یعنی ”تعوذ“۔ ان چیزوں کو کہ جن سے اللہ کی پناہ طلب کرنے کی تلقین کی گئی ہے، دو حصوں میں تقسیم کر دیا گیا ہے۔ ایک وہ آفات ہیں جو انسان پر خارج سے حملہ آور ہوتی ہیں اور بعض وہ ہیں جو انسان کے اپنے باطن سے ابھرتی ہیں۔ پہلی قسم کی آفات سے سورۃ الغلق میں اللہ کی پناہ حاصل کرنے کا ذکر ہے اور دوسری نوع کی آفات سے سورۃ الناس میں۔ اس طرح سے ”مُعَوَّذَيْن“ کی کشکل میں قرآن حکیم کی سورتوں کا ایک حسین و جمیل جوڑا وجود میں آ گیا۔

اسی طرح کا معاملہ سورۃ المزمل اور سورۃ المدثر کا ہے۔ ان دونوں سورتوں کے ناموں میں بھی لفظی مشابہت موجود ہے اور مضامین کے اعتبار سے بھی گہری مثالثت نظر آتی ہے۔ ایک میں نبی اکرم ﷺ کو قیام اللیل کی شکل میں ذاتی ریاضت کا حکم دیا جا رہا ہے: ﴿يَأَيُّهَا الْمُزَمِّلُ فُمْ أَلَّيْلَ إِلَّا قَلِيلًا﴾ ”اے کپڑے میں لپٹنے والے! رات کو (نمایز میں) کھڑے رہا کرو مگر تھوڑا سا“۔ یہ آپؐ کی ذاتی تربیت کے لیے ضروری ہے۔ اس لیے کہ: ﴿إِنَّا سَنُلْقِي عَلَيْكَ قَوْلًا ثَقِيلًا﴾ ”یقیناً ہم آپؐ پر عنقریب بڑی بھاری بات ڈالنے والے ہیں“۔ اس کے لیے آپؐ کو ذاتی تربیت کے اس مرحلے سے گزرنا ہوگا۔ اور دوسری سورۃ میں اس مشن کے لیے کھڑے ہونے کا ذکر ہے کہ جس کے لیے آپؐ ﷺ کو بھیجا گیا تھا اور جس کے لیے یہ ساری تیاری درکار تھی۔ فرمایا گیا: ﴿يَأَيُّهَا الْمُدَثَّرُ فُمْ فَانْذِرْ وَرَبَّكَ فَكَبِيرٌ﴾ ”اے لحاف میں لپٹنے والے! اٹھیے اور خبردار کیجیے! اور اپنے رب کی بڑائی (کاعلان) کیجیے!“ یعنی اب اپنے مشن اور مقصد کی تکمیل کے لیے کھڑے ہو جائیے، اپنی جدوجہد کا آغاز کیجیے اور اللہ کی کبریائی کا اعلان کیجیے! چنانچہ یہ دونوں سورتیں مل کر ایک حسین و جمیل جوڑے کی صورت اختیار کرتی ہیں۔

یہ دو مثالیں ان سورتوں سے متعلق تھیں جن کا باہم جوڑا ہونا بہت نمایاں ہے۔ ان کے علاوہ بھی بہت سی سورتیں ایسی ہیں جن کا باہم جوڑا ہونا بڑی آسانی سے سمجھ میں آتا ہے۔ مثلاً اٹھائیسویں پارے کے آخر میں دو سورتیں سورۃ اتحریم اور سورۃ الطلاق ایک انہائی خوبصورت جوڑے کی شکل میں ہیں۔ یہ دونوں سورتیں عالمی زندگی کے دو مختلف پہلوؤں اور ان سے متعلقہ مسائل سے بحث کرتی ہیں۔ ایک پہلو شوہر اور بیوی کے مابین عدم موافقت سے متعلق ہے جس کی انہما طلاق ہے۔ اور دوسرے کا تعلق شوہر اور بیوی کے مابین محبت والفت سے ہے، جو اگرچہ مطلوب اور پسندیدہ ہے، لیکن اگر یہ معاملہ حدِ اعتدال سے تجاوز کر جائے اور ایک دوسرے کے جذبات کا لحاظ اس حد تک کیا جانے لگے کہ حدود اللہ ٹوٹنے لگیں تو یہ دوسری انہما ہے۔ سورۃ الطلاق میں ایک انہما سے بحث ہوئی اور سورۃ اتحریم میں دوسری انہما زیر بحث آئی۔

اسی طرح کا معاملہ سورۃ المنافقون اور سورۃ التغابن کا ہے۔ یہ دونوں سورتیں ہمارے اس منتخب نصاب میں شامل ہیں۔ ایمان حقیقی اور اس کے شراث و مضرمات کے موضوع پر سورۃ التغابن قرآن حکیم کی جامع ترین سورۃ ہے۔ اگرچہ قانونی سطح پر ایمان کے مقابل کا لفظ ”کفر“ ہے، لیکن حقیقی اعتبار

سے ایمان کے مقابل کا لفظ ”نفاق“ ہے۔ نفاق دراصل فتدانِ ایمان کی باطنی کیفیت کا نام ہے۔ چنانچہ مصحف میں سورۃ التغابن سے متصلًا قبل جڑی ہوئی سورۃ المنافقون موجود ہے جو نفاق کے موضوع پر قرآن حکیم کی جامع ترین سورۃ ہے۔ نفاق کے اسباب اور اس کے نظمہ آغاز سے لے کر اس کے انجام اور اس کے علاج تک تمام اہم مباحثت اس ایک چھوٹی سی سورۃ میں جمع ہیں۔ سورۃ التغابن اور سورۃ المنافقون دونوں کو مصحف میں یکجا کر دیا گیا اور اس طرح ایک مضمون کی تکمیل ہو گئی۔

### بعثت نبوي صلی اللہ علیہ وسلم کے دوا، ہم پہلو

باہم جوڑا ہونے کی یہ نسبت سورۃ الصف اور سورۃ الجمعہ میں بھی بہت نمایاں ہے۔ چونکہ ان دونوں سورتوں میں بعثتِ محمدی ﷺ کے دورخ زیر بحث آئے ہیں، لہذا میرا احساس یہ ہے کہ ان پر غور و فکر کرنے والا ہر شخص اپنے باطن میں ان سورتوں کے ساتھ قلبی اور ذہنی مناسبت کی ایک عجیب اور نرالی کیفیت محسوس کرتا ہے۔ ایک سورت یعنی سورۃ الصف کا مرکزی مضمون یہ ہے کہ محمد رسول اللہ ﷺ کا مقصد بعثت کیا ہے! یہ موضوع اپنی جگہ نہایت اہم ہے، اس لیے کہ کسی بھی شخص کے کارنامہ حیات کو assess کرنے (جانچنے) کے لیے ضروری ہے کہ پہلے یہ متعین کیا جائے کہ اس کا ہدف کیا تھا، وہ کیا کرنے چلا تھا اور اس کی منزل مقصود کون سی تھی۔ اس پہلو سے سیرتِ محمدی کے مطالعے کے لیے واقعیّاً یہ سورۃ مبارکہ اور بالخصوص اس کی مرکزی آیت انتہائی اہمیت کی حامل ہے، کہ یہ سمجھا جائے کہ نبی اکرم ﷺ کا مقصد بعثت کیا تھا اور آپؐ کا فرضِ منصبی کیا تھا! یہ ہے مرکزی مضمون سورۃ الصف کا۔ چنانچہ ہم دیکھیں گے کہ اس سورۃ مبارکہ میں تفصیل سے یہ مباحثت آئے ہیں کہ نبی اکرم ﷺ کے اس فرضِ منصبی کا تقاضا ہے کہ جو بھی اللہ اور اس کے رسول پر ایمان لانے والے ہیں ان کا فرض ہے کہ وہ اس جدوجہد میں رسولؐ کا ہاتھ بٹائیں، رسولؐ کے دست و بازو بنی، آپؐ کے مشن کی تکمیل میں اپنی جان اور مال، اپنی قوتوں اور صلاحیتوں کو صرف کر دیں، اور اگر ضرورت پڑے اور وقت آئے تو اس راہ میں اپنی جان بھی نچھا کر دیں۔ یہ گویا ان کے ایمان کی صداقت کی دلیل ہو گی۔ اس پہلو سے واقعہ یہ ہے کہ اس سورۃ الصف میں جہاد و قتال فی سبیل اللہ کا مضمون اپنی منطقی انتہا اور اپنے مرتبہ کمال کو پہنچ گیا ہے۔ یہی وجہ ہے کہ اس سورۃ مبارکہ کو مطالعہ قرآن حکیم کے منتخب نصاب کے اس چوتھے حصے میں رکھا گیا ہے جو ”تواصی باحق“، کی تشریحات پر مشتمل ہے اور جس کا جامع عنوان ہے ”جہاد فی سبیل اللہ“۔

ذہن میں رہے کہ اس منتخب نصاب میں جہاد کی بحث کا آغاز سورۃ الحجرات کی آیت ۱۲ سے ہوا

## جہاد

قَالَتِ الْأَعْرَابُ امَّنَا ۖ قُلْ لَمْ تُؤْمِنُوا وَلِكُنْ فُولُوَا أَسْلَمْنَا وَلَمَّا يَدْخُلُ الْإِيمَانُ فِي ۖ  
 قُلُوبُكُمْ ۝۔ پھر آیت ۱۵ میں ایمان حقیقی کی تعریف (definition) ان الفاظ میں آئی: ﴿اَنَّمَا  
 الْمُؤْمِنُونَ الَّذِينَ امْنَوْا بِاللَّهِ وَرَسُولِهِ ثُمَّ لَمْ يَرْتَأُوا وَجْهَدُوا بِأَمْوَالِهِمْ وَانْفَسِهِمْ فِي سَبِيلِ  
 اللَّهِ ۝﴾ ”حقیقت میں تو مؤمن وہ ہیں جو اللہ اور اس کے رسول (صلی اللہ علیہ وسلم) پر ایمان لائے پھر وہ شک  
 میں نہیں پڑے اور انہوں نے اپنے مالوں اور اپنی جانوں سے اللہ کی راہ میں جہاد کیا،“ - جہاد فی سبیل  
 اللہ کا ہدف اولین یا اس کی ابتدائی منزل کا ذکر سورۃ الحج کی آخری آیت کے حوالے سے ہمارے  
 سامنے آ چکا ہے۔ یعنی دعوت و تبلیغ کا فریضہ ادا کرنا لوگوں پر اتمام جنت کرنا یا بالفاظ دیگر  
 ”شہادت علی الناس“ کا فریضہ ادا کرنا جہاد فی سبیل اللہ کا اولین ہدف ہے۔ اسی جہاد فی سبیل اللہ کی  
 آخری منزل، اس کی غایبی قسمی یا اس کا بدف آخریں ہے اللہ کے دین کا غلبہ۔ اور یہ ہے وہ اہم  
 مضمون جو اس سورۃ الصاف میں ہمارے سامنے آئے گا۔

بعثت نبویؐ کا دوسرا رُخ یہ ہے کہ وہ اساسی منہج عمل اور وہ بنیادی طریق کا رکون ساتھا جس پر عمل  
 پیرا ہو کر محمدؐ رسول اللہ ﷺ نے اپنے اس فرض منصبی کو ادا کیا اور اپنے اس مشن کی تکمیل کی جس کا تعین  
 سورۃ الصاف میں کیا گیا ہے۔ یہ ہے سورۃ الجمعہ کا مرکزی مضمون۔ اس پہلو سے سیرت نبوی ﷺ کا مقصود  
 کے مطابعے میں ان دونوں سورتوں کو بڑی اہمیت حاصل ہے۔ ان دونوں سورتوں نے مل کر گویا ایک  
 مضمون کی تکمیل کر دی کہ نبی اکرم ﷺ کا مقصد بعثت کیا تھا، اور اس کے لیے آپؐ کا اساسی طریق کا ر  
 اور بنیادی منہج عمل کون ساتھا!

### مقصد کا تعین اور صحیح منہج عمل کی تعین

یہاں ایک بات کی جانب توجہ دلانا غیر مفید نہ ہوگا جو بڑی بنیادی اہمیت کی حامل ہے۔ ہر اس  
 شخص کو جو دین کے ضمن میں اپنی ذمہ داریوں کا کچھ بھی احساس و شعور رکھتا ہو اور اپنے ان فرائض کی  
 ادا نیکی پر کمرستہ ہو، اس حقیقت کو ذہن نشین کر لینا چاہیے کہ دین کی سر بلندی کی جدوجہد میں یہ دونوں  
 باتیں بہت اہم ہیں: (i) مقصد کا تعین اور (ii) اس مقصد کے حصول کے لیے صحیح راہ کا تعین۔ دونوں  
 انتہائی ضروری ہیں۔ اگر مقصد کا تعین صحیح نہیں ہے، بدف غلط معین ہو گیا ہے، یا بلا مقصد کسی ایک دائرے  
 (circle) میں حرکت جاری ہے تو لا کھ مخت اور کوشش کے باوجود کوئی نتیجہ نہیں نکلے گا، خواہ ہزاروں  
 اور لاکھوں کی تعداد میں لوگ گھروں سے نکلیں اور چالیں چالیں دن بلکہ اس سے بھی زیادہ وقت دین

## مختصر

کی محنت میں صرف کریں۔ اگر یہ ساری محنت بغیر ہدف کے ہو رہی ہے تو غلبہ دین کی راہ میں کوئی موثر پیش رفت اس ذریعے سے نہیں ہو سکتی۔ منزل اور ہدف کا تعین بہت ضروری ہے۔ لیکن ہدف کے تعین کے ساتھ ہی اس طے شدہ منزل مقصود تک پہنچنے کے صحیح منہج عمل اور طریق کا تعین بھی از حد ضروری ہے۔ اس لیے کہ بسا اوقات ایسا ہوتا ہے کہ منزل کے صحیح تعین کے باوجود انسان کسی غلط راستے پر پڑ جاتا ہے۔ صحیح منہج عمل اگر سامنے نہ ہو تو منزل تک پہنچنے کی جلدی میں بعض اوقات انسان کسی راہ قصیر (short cut) کو آزمائے کی غلطی کر بیٹھتا ہے، لیکن پھر وہ شارت کٹ کبھی ختم ہونے میں نہیں آتا۔ پھر تمام مختتوں، کوششوں اور قربانیوں کے باوجود منزل دُور سے دور تر ہوتی چلی جاتی ہے۔ صحیح منہج عمل کو ترک کرنے کا پہنچنے نکل کر رہتا ہے۔

یہ موٹی سی بات تو ہر شخص کے سمجھ لینے کی ہے کہ ہر مقصد اور ہر ہدف کے حصول کے لیے ہر طریق کا رمفید نہیں ہوتا۔ ہر مقصد کے حصول کا اپنا ایک معین طریق کا رہوتا ہے۔ اگر کوئی شخص کہیں اشتراکی انقلاب برپا کرنے کا خواہش مند ہے تو اسے ایک خاص منہج عمل اختیار کرنا ہو گا۔ اسے اپنے معاشرے میں طبقاتی شعور پیدا کرنا ہو گا اور اس طبقاتی شعور کو اجاگر کر کے طبقاتی تصادم کو جنم دینا ہو گا۔ لیکن اگر کوئی نیک دل انسان تصادم کو ناپسند کرتا ہو اور اس سے گریز چاہتا ہو تو ظاہر بات ہے کہ وہ اشتراکی انقلاب کی راہ میں آگے نہیں بڑھ سکے گا۔ اس لیے کہ اس انقلاب کا راستہ اسی وادی میں سے ہو کر گزرتا ہے۔

اسی طرح یہ بات جان لیجیے کہ دین کی اقامت اور اس کا غلبہ نبی اکرم ﷺ کی بعثت کے بنیادی مقاصد میں سے ہیں۔ یہ بات پوری وضاحت کے ساتھ سورۃ الصاف کی مرکزی آیت کے حوالے سے ہمارے سامنے آئے گی: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَ عَلَى الَّدِينِ كُلِّهِٰ.....﴾۔ اس ضمن میں اگر کسی کو اشتباہ ہے، اور نیک نیتی کے ساتھ اشتباہ ہے تو وہ اللہ کے ہاں تو عذر پیش کر سکے گا، لیکن واقعہ یہ ہے کہ پھر قرآن مجید اور اس کے فہم سے اسے کوئی حصہ حاصل نہیں!

دین کو دنیا میں ایک عملی اور ایک زندہ نظام کی حیثیت سے قائم اور برپا کرنا بعثت محمدی کا بنیادی مقصد ہے۔ اسی کے لیے محنت، اسی کے لیے جد و جہد، اسی کے لیے کوشش، اسی کے لیے جینا، اسی کے لیے مرننا، اسی میں مال اور جان کا کھپانا بندہ مومن کے ایمان کا لازمی تقاضا ہے۔ لیکن اس کے ساتھ ہی یہ بات بھی پیش نظر ہنی چاہیے کہ اس مقصد کی طرف پیش قدی کا اپنا ایک طریق اور نیجے معین ہے۔ اگر

## مختصر

ہم یہ دیکھیں کہ دنیا میں بعض دوسری تحریکیں کسی اور طریقے پر عمل پیرا ہو کر کامیاب ہو گئیں، کوئی وقت سا نعروہ کسی تحریک کے لیے مفید ثابت ہو گیا ایسی نے کوئی شارت کٹ اختیار کیا اور لیلائے اقتدار سے ہمکنار ہو گیا، اور اس قسم کی چیزوں سے منتاثر ہو کر ہم بھی ایسا ہی کوئی طریق کار غلبہ دین کی جدوجہد میں اختیار کریں تو یہ بات ذہن میں رکھیے کہ تمام تر خلوص اور اخلاص کے باوجود کوئی ثبت نتیجہ نہیں نکل سکے گا۔ اچھی طرح سمجھ بیجے کہ محمد رسول اللہ ﷺ کا اساسی منہج عمل وہ ہے جو سورۃ الجمہ کی مرکزی آیت میں نہایت دلوك الفاظ میں بیان ہوا ہے: ﴿هُوَ الَّذِي بَعَثَ فِي الْأَمِّينَ رَسُولًا مِّنْهُمْ يَتَّلَوُ عَلَيْهِمْ أَيْتَهُ وَيُزَكِّيهِمْ وَيَعِمِّلُهُمُ الْكِتَابَ وَالْحِكْمَةَ﴾ (آیت ۲)

### مقصد بعثت کا مضمون تین مرتبہ دہرا یا گیا

یہاں یہ عجیب بات بھی نوٹ کرنے کے قابل ہے کہ قرآن مجید میں وہ آیت جس میں نبی اکرم ﷺ کے مقصد بعثت کا بیان ہے، تین مرتبہ وارد ہوئی ہے۔ دو مرتبہ اس شان کے ساتھ آئی ہے کہ اس میں ایک شو شے کا بھی فرق نہیں ہے: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الِّدِيْنِ كُلِّهِ وَلَوْ كَرِهَ الْمُشْرِكُوْنَ﴾ یہی الفاظ سورۃ التوبۃ کی آیت ۳۳ میں وارد ہوئے ہیں اور بعینہ انہی الفاظ میں یہ آیت سورۃ الصاف کے وسط میں وارد ہوئی ہے۔ اسی طرح سورۃ الفتح کے آخری رکوع میں آیت ۲۸ کا مرکزی حصہ بھی انہی الفاظ پر مشتمل ہے، یعنی: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الِّدِيْنِ كُلِّهِ﴾ — یہاں تک الفاظ بالکل وہی ہیں جو سورۃ التوبۃ اور سورۃ الصاف میں وارد ہوئے ہیں، البتہ آیت کے آخری حصے میں یہاں ﴿وَلَوْ كَرِهَ الْمُشْرِكُوْنَ﴾ کی بجائے ﴿وَكَفَىٰ بِاللَّهِ شَهِيدًا﴾ کے الفاظ لائے گئے ہیں۔

### اساسی منہج عمل کا ذکر چار مقامات پر!

اب آئیے سورۃ الجمہ کی مرکزی آیت کی طرف جو نبی اکرم ﷺ کے مقصد بعثت کے بنیادی طریق کا ریاب الفاظ دیگر انقلابِ محمدی کے اساسی منہاج کو معین کر رہی ہے۔ دلچسپ بات یہ ہے کہ سورۃ الصاف کی مرکزی آیت قرآن حکیم میں تین مرتبہ وارد ہوئی تھی تو یہ آیت ترتیب کے ذریسے فرق کے ساتھ قرآن مجید میں چار مرتبہ وارد ہوئی ہے۔ اولاً یہ آیت سورۃ المقرۃ کے پندرہویں رکوع میں وارد ہوئی ہے، جہاں نقشہ کھینچا گیا ہے حضرت ابراہیم اور حضرت اسماعیل ﷺ کا جبلہ وہ خانہ کعبہ کی بنیادیں اٹھا رہے تھے: ﴿وَإِذْ يَرْفَعُ إِبْرَاهِيمُ الْقَوَاعِدَ مِنَ الْبَيْتِ وَإِسْمَاعِيلُ ط﴾ اُس وقت جو دعا میں

ان کی زبانوں پر تھیں ان میں ایک دعا تو یہ تھی کہ اے پروردگار! ہمیں اپنا فرمانبردار بنائے رکھ اور ہماری ذریت اور اولاد میں سے ایک امتِ مسلمہ برپا کیجیو! اور پھر ان کی آخری اور نہایت اہم دعائیں نقل ہوئی کہ:

﴿رَبَّنَا وَابْعَثْ فِيهِمْ رَسُولًا مِنْهُمْ يَتَّلَوُ عَلَيْهِمْ آيَاتِكَ وَيَعْلَمُهُمُ الْكِتَبَ وَالْحِكْمَةَ وَيُنَزِّلَكُمْ مِنْهُمْ طَهٌ﴾ (آیت ۱۲۹)

”اے ہمارے پروردگار! ان میں ایک رسول مبعوث کیجیو انہی میں سے جو انہیں تیری آیات پڑھ کر سناتا ہے اور انہیں کتاب اور حکمت کی تعلیم دے اور ان کا تزکیہ کرے۔“

یہ ہے درحقیقت بعثتِ محمدی علی چھڑا اعلیٰ ﷺ کے لیے حضرت ابراہیم اور حضرت اسماعیل علیہما السلام کی دعا۔ پھر تین رکوعوں کے بعد سورۃ البقرۃ، ہی میں اٹھا رہویں رکوع کے اختتام پر اعلان ہوتا ہے:

﴿كَمَا أَرْسَلْنَا فِيْكُمْ رَسُولًا مِنْكُمْ يَتَّلَوُ عَلَيْكُمْ آيَاتِنَا وَيُنَزِّلُكُمْ وَيَعْلَمُكُمُ الْكِتَبَ وَالْحِكْمَةَ.....﴾ (آیت ۱۵)

”جیسا کہ ہم نے مجھ دیا ہے تمہارے اندر ایک رسول تم ہی میں سے جو تمہیں ہماری آیات پڑھ کر سناتا ہے اور تمہارا تزکیہ کرتا ہے اور تمہیں کتاب و حکمت کی تعلیم دیتا ہے.....“ اعلان کر دیا گیا کہ محمد ﷺ کی بعثت دراصل اُسی دعا، ابراہیم و اسماعیل علیہما السلام کا ظہور ہے۔ سورۃ آل عمران میں اس مضمون کی پھر تکرار ہوئی ہے:

﴿لَقَدْ مَنَ اللَّهُ عَلَى الْمُؤْمِنِينَ إِذْ بَعَثَ فِيهِمْ رَسُولًا مِنْ أَنفُسِهِمْ يَتَّلَوُ عَلَيْهِمْ آيَاتِهِ وَيُنَزِّلُكُمْ وَيَعْلَمُهُمُ الْكِتَبَ وَالْحِكْمَةَ﴾ (آیت ۱۲۲)

”اللہ نے احسان کیا ہے اہل ایمان پر کہ اس نے ان میں ایک رسول مبعوث کیا انہی میں کا، جو انہیں اس کی آیات پڑھ کر سناتا ہے اور ان کا تزکیہ کرتا ہے اور انہیں کتاب اور حکمت کی تعلیم دیتا ہے۔“

ان تین مقامات کے بعد چوتھی بار یہی مضمون یہاں سورۃ الجمعہ کی دوسری آیت میں، جو اس سورہ مبارکہ کی مرکزی آیت ہے، وارد ہوا ہے۔ اور اس طرح ان دونوں سورتوں کے باہم جستجو نے سے وہ حسین و جمیل جوڑا وجود میں آیا جو ایک طرف بعثتِ محمدی علی صاحبہا الصلوۃ والسلام کے مقصد کو معین کر رہا ہے اور دوسری طرف اس مقصد کے حصول کے لیے صحیح منہج عمل اور بنیادی طریق کا روکو معین کر رہا ہے۔ اب ہم ان سورتوں کے مطالعے کا آغاز کرتے ہیں اور اس کے لیے ہمیں اپنے سابقہ معمول سے

قد رے مختلف طریق کار اختیار کرنا ہے، اس لیے کہ ان سورتوں کا درس اگر اس نجح پر ہو کہ پہلے ایک ایک آیت پر توجہات کو مرکز کیا جائے اور پھر ان میں شامل ایک ایک لفظ کی گہرائی میں اترنے کی کوشش کی جائے تو اندیشہ ہے کہ یہ معاملہ بہت طول اختیار کر جائے گا۔ ان دونوں سورتوں کے درس میں یہ طریق لمحہ نظر ہے گا کہ اولاً ہر سورۃ کی مرکزی آیت کو خوب اچھی طرح سمجھ لیا جائے تاکہ وہ اصل بسرا یا ڈور ہاتھ میں آجائے جس میں یہ موتی پروئے ہوئے ہیں۔ اس مرکزی آیت کو سمجھنے کے بعد پھر مختلف آیات کے ساتھ اس مرکزی مضمون کے ربط و تعلق کو سمجھنے کی کوشش کی جائے، تاکہ بحیثیتِ مجموعی سورۃ کا اصل مفہوم واضح ہو جائے۔ اسی طریق سے سورۃ الصف کا مطالعہ ہو گا اور اسی نجح پر ان شاء اللہ العزیز، سورۃ الجمعہ کا مطالعہ ہو گا۔

### نبی اکرم ﷺ کے مقصدِ بعثت کی دو شانیں

اس سے پہلے کہ ہم سورۃ الصف کی مرکزی آیت پر غور شروع کریں، ایک بنیادی حقیقت کی طرف توجہ کر لینا مفید ہو گا۔ ہماری اس گفتگو میں بار بار نبی اکرم ﷺ کے مقصدِ بعثت کا حال آیا ہے۔ تو یہ جان لینا چاہیے کہ نبی اکرم ﷺ کے مقصدِ بعثت کی دو شانیں ہیں۔ اس لیے کہ اگر چاہ پُر بھی یقیناً دوسرے انبیاء کی طرح اللہ کے ایک نبی ہیں، لیکن آپ صرف نبی نہیں بلکہ خاتم النبیین بنا کر بھیج گئے ہیں۔ اسی طرح اگر چاہ پُر ﷺ کو بھی دیگر رسولوں کی طرح رسالت سے سرفراز کیا گیا ہے، لیکن آپ صرف ایک رسول نہیں، آخر المرسلین بھی ہیں۔ گویا آپ کی بعثت کے مقاصد میں وہ تمام چیزیں بھی شامل ہیں جو تمام نبیوں اور رسولوں کے پیش نظر تھیں، اور اضافی طور پر آپ کے مقصدِ بعثت کی ایک خصوصی اور امتیازی شان ختم نبوت اور ختم رسالت کے حوالے سے ہے جس میں آپ تمام انبیاء و رسول میں ممتاز ہیں۔

ختم نبوت اور ختم رسالت کے ایک پہلو سے تو ہم سب خوب اچھی طرح واقف ہیں، یعنی کہ نبی اکرم ﷺ کے بعذاب کوئی نبی نہیں آئے گا، نہ کوئی صاحب شریعت نبی اور نہ کوئی غیر شریعت نبی نہ کوئی ظلی نبی اور نہ کوئی بروزی نبی! آپ پر ہر نوع کی نبوت و رسالت ختم ہو گئی، لیکن ختم نبوت و رسالت کا دوسرا اور اہم تر پہلو یہ ہے کہ آپ پر نبوت و رسالت کا محض اختتام ہی نہیں ہوا، اتمام بھی ہوا ہے، یعنی کہ آپ ﷺ کی بعثت کا یہ وہ امتیازی پہلو ہے جو بالعموم ہماری نگاہوں سے او جھل رہتا ہے۔ حاصل کلام یہ کہ آپ ﷺ کا بنیادی مقصدِ بعثت یقیناً وہی ہے جو تمام انبیاء اور تمام

رسولوں کا تھا، لیکن آپؐ کے مقصدِ بعثت میں ایک تکمیلی اور انتہامی شان بھی ہے جس کی حیثیت ختم نبوت اور تکمیل رسالت کے عکس اور پرتو کی ہے اور اس میں کوئی دوسرا نبی اور رسول آپؐ کے ساتھ شریک نہیں! سورۃ الصف میں درحقیقت نبی اکرم ﷺ کے مقصدِ بعثت کے اسی پہلوکی طرف اشارہ ہے اور اسی کے حوالے سے جہاد و قتال کا موضوع تفصیل سے زیر بحث آیا ہے۔

جہاں تک رسول اللہ ﷺ کے اس بنیادی مقصدِ بعثت کا تعلق ہے جو تمام انبياء اور رسول کا مشترک رہے اس کے بارے میں یہاں کسی تفصیلی بحث کی ضرورت نہیں ہے۔ اس حوالے سے جو فرائض نبوت دیگر انبياء کرام ﷺ ادا کرتے رہے وہی فرائض آپؐ ﷺ کو بھی تفویض ہوئے۔  
قرآن حکیم میں کئی مقامات پر اس حقیقت کو بیان کیا گیا کہ:

﴿وَمَا نُرْسِلُ الْمُرْسَلِينَ إِلَّا مُبَشِّرِينَ وَمُنذِرِينَ ﴾ (الکھف: ٥٦)

”اور ہم رسولوں کو نہیں بھیجتے مگر بمبشر اور نذر بنا کر۔“

بعثتِ انبياء و رسول کے ضمن میں یہ اللہ کا ایک عمومی قاعدہ ہے۔ چنانچہ یہی بات رسول اللہ ﷺ کے بارے میں بھی قرآن میں وارد ہوئی ہے:

﴿وَمَا أَرْسَلْنَاكَ إِلَّا مُبَشِّرًا وَنَذِيرًا ﴾ (بنی اسراء یل)

”اوہ (اے نبی!) ہم نے نہیں بھیجا آپؐ کو مگر بمبشر اور نذر بنا کر۔“

اسی طرح ہر نبی اپنی جگہ ہدایت و رہنمائی کا ایک روشن چراغ ہے، ہر نبی معلم ہے، ہر نبی مرتبی اور مزکی ہے، ہر نبی داعی ہے، مبلغ ہے اور مذکور ہے۔ یہ ساری حیثیتیں جملہ انبياء کرام ﷺ میں مشترک ہیں۔ چنانچہ محمد رسول اللہ ﷺ میں بھی یہ تمام حیثیتیں جمع ہیں۔ اگرچہ ان میں سے ہر ایک حیثیت کے اعتبار سے بھی نبی اکرم ﷺ ایک امتیازی شان کے حامل ہیں اور ”ہر گلے رارنگ و بوئے دیگر است!“ تاہم یہ وہ مشترک اوصاف اور حیثیتیں ہیں جو تمام انبياء و رسول کو حاصل تھیں۔ سورۃ الاحزاب کی یہ مشہور آیت تمام قارئین کو یاد ہوگی:

﴿يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا ﴾ وَدَاعِيًّا إِلَى اللَّهِ بِإِذْنِهِ وَسِرَاجًا

منیرا ﴿۳﴾

”اے نبی! ہم نے آپؐ کو بھیجا ہے شاہد (گواہ) بنا کر، بمبشر بنا کر اور نذر بنا کر (یعنی سیدھی راہ اختیار کرنے والوں کے لیے بشارت دینے والا بنا کر اور فکری و عملی کج روی اختیار کرنے والوں کے لیے خردar کرنے والا بنا کر)۔ اور اللہ کی طرف بلانے والا اس کے حکم سے اور (ہدایت

کا) ایک روشن چراغ بنائے۔“

یہ تمام حیثیتیں مشترک ہیں نبی اکرم ﷺ اور جملہ انبیاء و رسول میں۔ جہاں تک اس بنیادی مقصدِ بعثت کا تعلق ہے اس کے ضمن میں قرآن حکیم کی سب سے جامع اصطلاح ”شہادت علی الناس“ کی ہے۔ ہمارے اس منتخب نصاب میں سورۃ الحجج کی آخری آیت کے درس میں ”شہادت علی الناس“ کا موضوع تفصیل سے زیر بحث آیا ہے۔ اور وہیں یہ توجہ بھی دلائی گئی ہے کہ یہ مضمون ایک عکسی ترتیب کے ساتھ سورۃ البقرۃ میں بھی جوں کا توں موجود ہے:

﴿وَكَذِلِكَ جَعَلْنَاكُمْ أَمَةً وَسَطَّا لَتَكُونُوا شُهَدَاءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا﴾ (آیت ۱۲۳)

اس آئیہ مبارکہ کے حوالے سے یہ بات بڑی وضاحت سے ہمارے سامنے آئی تھی کہ ختم نبوت و رسالت کے بعد ”شہادت علی الناس“ کی ذمہ داری اب اُمت مسلمہ کے کاندھے پر آچکی ہے۔ اس کے لیے سمجھی و جہد، اس کے لیے اپنار و قربانی، اس کے لیے اوقات اور صلاحیتیں کھپانا اور مال و جان کا لگانا درحقیقت جہاد فی سبیل اللہ کی غایت اولی ہے۔ یہ مقصد اولین ہے جہاد فی سبیل اللہ کا! — اور جہاں تک تعلق ہے محمد رسول اللہ ﷺ کے مقصدِ بعثت کی امتیازی اور تکمیلی شان کا، اس کے اعتبار سے بھی ایک فرض منصبی اب تا قیام قیامت اُمت مسلمہ کے کاندھے پر ہے۔ محمد رسول اللہ ﷺ کے مشن کی تکمیل اب ایک ذمہ داری کے طور پر منتقل ہو چکی ہے آپؐ کے ماننے والوں پر جو اپنے آپ کو نبی اکرم ﷺ کی شفاعت کا حق دار سمجھتے اور آپؐ سے اپنی نسبت پر فخر کرتے ہیں۔ یقیناً آپ ﷺ کی اُمت میں سے ہونا مسلمانوں کے لیے موجب صداقت ہے، لیکن جہاں یہ بہت بڑی فضیلت کی بات ہے وہاں اتنی ہی بڑی ذمہ داری کا معاملہ بھی اس سے وابستہ ہے ع

”جن کے رب تھے ہیں سوا ان کی سوا مشکل ہے!“

اس پہلو سے سورۃ الصاف کی بڑی اہمیت ہے کہ یہ سمجھا جائے کہ نبی اکرم ﷺ کے مقصدِ بعثت کی امتیازی شان کیا ہے اور اس کے ضمن میں کیا عملی ذمہ داریاں ہیں جو آپؐ کے ماننے والوں پر آپؐ کی اُمت پر عائد ہوتی ہیں!

## نبی اکرم ﷺ کے مقصدِ بعثت کی تعین

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَ عَلَى الِّدِينِ كُلِّهِٰ وَلَوْ كَرِهَ  
الْمُشْرِكُونَ﴾

سورۃ الصف کی یہ آیت، جیسا کہ اس سے قبل عرض کیا جا چکا ہے، باعتبارِ مضمون اس سورۃ مبارکہ کی مرکزی آیت ہے۔ اسی سے اس سورۃ کا عمودِ معین ہوتا ہے۔ یہ بات بھی عرض کی جا چکی ہے کہ اس آیہ مبارکہ کا بڑا اور مرکزی حصہ جوں کا توں قرآن مجید میں تین مقامات پر وارد ہوا ہے۔ اس تکرار اور اعادے سے دراصل اس مضمون کی اہمیت کی جانب راہنمائی ہوتی ہے۔ یقیناً قرآن مجید میں بعض الفاظ یا مضمایں کا بار بار آنا ان کی اہمیت پر دلالت کرتا ہے۔ اس آیہ مبارکہ کو امام الہند حضرت شاہ ولی اللہ دہلوی عزیز اللہ نے اپنی شہرہ آفاق تصنیف ”ازَّالَهُ الْخُفَاءُ عَنِ الْخَلَفَاءِ“ میں قرآن کریم کی اہم ترین آیات میں سے شمار کیا ہے۔ بلاشبہ نبی اکرم ﷺ کے مقصدِ بعثت کے تعین میں اس آیہ مبارکہ کو بڑی اہمیت حاصل ہے۔ مولانا عبداللہ سنگھی نے اسے ”اسلامی انقلاب“ کے لیے عنوان قرار دیا تھا۔ بعض حضرات نے یہ بات نقل کی ہے، اگرچہ میں خود اس کی تصدیق نہیں کر پایا، کہ حضرت شاہ ولی اللہ دہلوی عزیز اللہ نے اس آیہ مبارکہ کو پورے قرآن مجید کے لیے بمنزلہ عمود قرار دیا ہے۔ اور اس میں تو ہرگز شک نہیں کہ سیرتِ محمدؐؐ کو سمجھنے اور نبی اکرم ﷺ کے کارنامہ حیات کا صحیح تجھیں اندازہ کرنے کے لیے کہ آپؐؐ کی عملی جدوجہد کن کن مراحل سے ہو کر گزری، کہاں سے سفر شروع ہوا اور کہاں پر ختم ہوا، اس آیت کا سمجھنا ناگزیر ہے۔ اس لیے کہ واقعہ یہ ہے کہ سیرتِ نبویؐؐ کو سمجھنے میں لوگوں نے بڑی ٹھوکریں کھائی ہیں۔ نبی اکرم ﷺ کو اگر صرف دوسرے انبیاء پر قیاس کیا جائے تو بہت سی چیزیں سمجھ میں نہیں آتیں۔

### مستشرقین کی کوتاہ نہی

مستشرقین نے بالخصوص اس معاہلے میں بڑا دھوکہ کھایا ہے۔ ان کے سامنے نبوت و رسالت کے آئندہ میل حضرت مسیح یا حضرت یحیٰ ﷺ ہیں اور ان کی زندگی میں کسی قاتل یا جنگ کا سراغ نہیں ملتا۔ چنانچہ مغربی مفکرین اور مستشرقین کو جنگ و قاتل کا معاملہ مصہب رسالت سے بڑا ہی متصادم نظر آتا ہے۔ وہ ان دونوں کو ایک دوسرے کی ضد سمجھتے ہیں۔ چنانچہ مشہور مورخ ثائیں بی کا یہ جملہ بہت مشہور ہے:

*"Muhammad failed as a prophet but succeeded as a statesman."*

ان کے نزدیک نبی اکرم ﷺ کی زندگی کا جو نقشہ مگری ذور میں سامنے آتا ہے صرف وہی نبوت و رسالت سے مطابقت رکھتا ہے، جبکہ وہاں سے آپؐ کو بھرت کرنا پڑی۔ گویا ان کے خیال میں بحیثیتِ نبی اور رسول آپؐ ﷺ کا کام ہو گئے۔ (معاذ اللہ)۔ اس کے برعکس مدنی ذور میں جو نقشہ ان کے سامنے آتا ہے اس میں انہیں آنحضرت ﷺ ایک حکمران، ایک مدرس، ایک سیاست دان اور ایک سپہ سالار کی بحیثیت میں نظر آتے ہیں اور اس پہلو سے وہ دیکھتے ہیں کہ آپؐ کامیابی کی انہاؤں کو چھوڑ رہے ہیں۔ اور واقعہ یہ ہے کہ کون اندر ہا ہو گا کہ جس کی نگاہیں آپؐ کی عظمت کے احساس سے جھک نہ جائیں کہ کامیابی گویا اپنے آخری اور تکمیلی درجے میں محمد ﷺ کے قدم چوتھی نظر آتی ہے۔ لیکن یہاں مغربی مورخین اور مستشرقین نے یہ گردہ لگادی کہ یہ کامیابی بحیثیتِ مدرس (statesman) تھی، بحیثیتِ نبی نہیں تھی۔ اسی مغالطے کو پیدا کرنے کے لیے سر شفیعی واث نے سیرتِ نبویؐ پر جو کتاب لکھی اسے دو حصوں میں تقسیم کیا：“Muhammad at Mecca” اور ”Muhammad at Madina“ اور اس طرح اس نے کمی اور مدنی ذور کے ظاہری تضاد کو نمایاں کرنے کی کوشش کی ہے۔ اگرچہ نبی اکرم ﷺ کی تعریف میں اس نے کہیں بخل سے کام نہیں لیا، بلکہ اس نے نبی اکرم ﷺ کو نسل آدم کے عظیم ترین افراد میں شمار کیا ہے۔ آپؐ کے تدریس، آپؐ کی فراست، آپؐ کی معاملہ فہمی، آپؐ کی پیش بینی، آپؐ کی ذور اندر لیشی، ان تمام اعتبارات سے اس نے آپؐ کی صلاحیتوں کا لواہاما نہیں ہے اور آپؐ کی تعریف میں آخری حد تک چلا گیا ہے۔ لیکن اس مٹھاں کے اندر اس نے بڑے لطیف پیرائے میں ایک زہر بھی

## سچھد

شامل کر دیا ہے۔ وہ زہر یہی ہے کہ وہ لوگ یہ تصور دینا چاہتے ہیں کہ آپ کی یہ تمام کامیابیاں ایک سیاست دان اور ایک مددگر کی حیثیت سے تحسیں، نبی کی حیثیت سے نہیں تحسیں۔ یہ سارا مغالطہ اسی بنیاد پر ہے کہ ختم نبوت اور تکمیل رسالت کے لازمی اور منطقی تقاضے کو نہیں سمجھا گیا۔ اس اعتبار سے حقیقت یہ ہے کہ سیرت محمدؐ کے صحیح فہم کے لیے یہ آئیہ کریمہ انتہائی اہمیت کی حامل ہے۔

### رسول کامل ﷺ

اس تمهید کے بعد اب ذرا اس آئیہ مبارکہ کے ایک ایک لفظ پر غور کیجیے۔ **﴿هُوَ الَّذِي﴾** ”وہی ہے وہ“۔ یہاں اشارہ ہے ذات باری تعالیٰ کی طرف۔ اس لیے کہ سورۃ الصف میں جو آیت اس آیت سے متصلًا قبل وارد ہوئی ہے وہ یہ ہے کہ: **﴿يُرِيدُونَ لِيُطْفَئُوا نُورَ اللَّهِ بِأَفْوَاهِهِمْ وَاللَّهُ مُتَمَّنُ نُورٌ وَلَوْ كَرِهَ الْكُفَّارُونَ﴾** ”یہ چاہتے ہیں کہ اللہ کے نور کو اپنے منہ (کی پھوکوں) سے بجھا دیں، اور اللہ اپنے نور کا اتمام فرم اکر رہے گا، خواہ یہ کافروں کو کتنا ہی ناگوار ہو“۔ اس پہلو سے جب ”**هُوَ**“ سے اگلی آیت شروع ہوئی تو معین ہو گیا کہ اس سے مراد ہے ذات باری تعالیٰ۔

آگے چلتے: **﴿أَرْسَلَ رَسُولَهُ﴾** ”وہی ہے اللہ“ جس نے بھیجا اپنے رسول (ﷺ) کو۔۔۔ ظاہر بات ہے کہ یہ ذکر ہے محمد ﷺ کا۔ عربی زبان میں اُرسَلَ، يُرسُلُ، اِرسَالًا کا مفہوم ہے بھیجننا۔ یعنی کسی کو اپنی بنا کر سفیر بنا کر یا پیغمبر بنا کر بھیجننا۔ یہاں آنحضرت ﷺ کے حوالے سے یہ بات سمجھ لینی چاہیے کہ مختلف انبیاء و رسول (صلی اللہ علیہ وسلم) کے اسماء کے ساتھ ان کی بعض خصوصی نسبتوں کا ذکر ملتا ہے۔ مثلاً حضرت آدم ﷺ کے ساتھ صفوی اللہ کے الفاظ معروف ہیں۔ اسی طرح حضرت نوح ﷺ کو نجی اللہ حضرت ابراہیم ﷺ کو خلیل اللہ، حضرت اسماعیل ﷺ کو ذبح اللہ، حضرت موسیٰ ﷺ کو کلیم اللہ اور حضرت عیسیٰ ﷺ کو روح اللہ کے الفاظ سے یاد کیا جاتا ہے۔ لیکن اس فہرست میں حضرت محمد ﷺ کے نام کے ساتھ ”رسول اللہ“ ہی کے الفاظ معروف مشہور ہیں۔ غور کرنے پر یہ حقیقت کھلے گی کہ اگرچہ نوح ﷺ بھی اللہ کے رسول تھے، موسیٰ ﷺ بھی اللہ کے رسول تھے، عیسیٰ ﷺ بھی اللہ کے رسول تھے، لیکن اس لفظ ”رسول“ کا مصدقی کامل اور مصدقی اتم ہیں محمد رسول اللہ ﷺ۔ رسالت کا ادارہ بیکیل کو پہنچا ہے محمد رسول اللہ ﷺ کی ذات مبارکہ میں۔ گویا آپؐ کا امتیازی لقب یا امتیازی شان ہی یہ ہے کہ آپ ”رسول اللہ“ ہیں۔ سورۃ الفتح میں آپ ﷺ کی اسی نسبت کو نمایاں کیا گیا ہے:

﴿لَمْ حَمَدَ رَسُولُ اللَّهِ طَوَالَّذِينَ مَعَهُ أَشَدَّأَعْلَى الْكُفَّارِ رُحْمَاءُ بَيْنَهُمْ...﴾ (آیت ۲۹)

”محمد ﷺ کے رسول ہیں، اور جو لوگ ان کے ساتھ ہیں وہ کفار پر سخت ہیں، آپس میں رحم دل ہیں.....“ اس میں گویا اس حقیقت کی جانب ایک اطیف اشارہ موجود ہے جس کی جانب پہلے توجہ دلائی جا پہنچی ہے کہ رسالت اپنے مرتبہ کمال کو پہنچ گئی محمد رسول اللہ ﷺ کی ذات میں۔

### **”الْهُدَى“ اور ”دِينُ الْحَقِّ“**

اب آگے بڑھیے: **بِالْهُدَى وَدِينُ الْحَقِّ** ”الْهُدَى اور دینِ حق دے کر“ - حرف ”ب“ عربی میں کسی چیز کی معیت کے لیے استعمال ہوتا ہے۔ چنانچہ مفہوم یہ ہوا کہ اللہ نے اپنے رسول محمد ﷺ کو دو چیزیں دے کر بھیجا ہے: (۱) الْهُدَى اور (۲) دینِ الحق - الْهُدَى سے مراد ہے ہدایت کاملہ وہ کتاب ہدایت کہ جس نے ہدایت کے تمام پہلوؤں کو اپنے اندر جمع کر لیا ہو سمیٹ لیا ہو، سو ملیا ہو۔ اس کی تعین کے ضمن میں اگر قرآن مجید ہی کی طرف رجوع کیا جائے تو صاف نظر آجائے گا کہ اس سے مراد خود قرآن ہے۔ اس لیے کہ اسی قرآن کے لیے سورۃ البقرۃ کے بالکل آغاز میں ”هُدَى لِلْمُتَّقِينَ“ کے الفاظ آئے ہیں۔ اسی کو ”هُدَى لِلنَّاسِ“ قرار دیا گیا ہے۔ اور یہی قرآن ہے جس کے بارے میں سورۃ بنی اسراء میں ارشاد ہوا: ﴿إِنَّ هَذَا الْقُرْآنَ يَهْدِي لِلّٰتِي هِيَ أَفْوَمُ...﴾ (آیت ۹) ”درحقیقت یہ قرآن وہ راہ دکھاتا ہے جو بالکل سیدھی ہے.....“ تو معلوم ہوا کہ ”الْهُدَى“ سے مراد ہے قرآن حکیم۔ دوسرا چیز جسے آپ ﷺ کو دے کر بھیجا گیا، وہ ”دینِ حق“ ہے۔ یہاں ”دینِ الحق“ عربی خوب کے اعتبار سے مرکب اضافی کی صورت میں ہے۔ اس اعتبار سے اس کے معنی ہوں گے ”حق کا دین“ تاہم عربی میں بعض اوقات مرکب تصویبی مرکب اضافی کی شکل میں آ جاتا ہے۔ اس صورت میں اس کا ترجمہ ہوگا: حق دین یا سچا دین۔ ویسے ان دونوں صورتوں میں مفہوم میں کوئی فرق واقع نہیں ہوتا، اس لیے کہ اسے اگر حق کا دین قرار دیں تو بھی درست ہے، کیونکہ قرآن مجید میں ایک سے زائد مقامات پر اللہ کو ”الْحَقَّ“ کہا گیا ہے۔ جیسے: ﴿ذُلِّكَ بِأَنَّ اللَّهَ هُوَ الْحَقُّ﴾ (انج: ۶) ”یہ سب کچھ اس وجہ سے ہے کہ اللہ ہی حق ہے۔“ جسم حق اور کامل حق صرف ذات باری تعالیٰ ہے۔ گویا ”حق کا دین“ کے معنی ہوں گے اللہ کا دین۔ اور اگر اسے مرکب تصویبی مان کر ”سچا دین“ ترجمہ کیا جائے تو بھی بات وہیں جا پہنچے گی، اس لیے کہ سچا ترین دین تو اللہ ہی کا ہو سکتا ہے۔

اب سوال یہ ہے کہ اللہ کے دین سے کیا مراد ہے؟ لفظ دین پر غور کیجیے! یہ لفظ اس سے پہلے سورۃ

الفاتحہ کے درس میں ”مُلِكٌ يَوْمَ الدِّين“ کے ضمن میں زیر بحث آچکا ہے۔ وہاں پر عرض کیا گیا تھا کہ اس لفظ کا بنیادی مفہوم ہے جزا اور بدله۔ مشہور مصرعہ ہے: عِدَنَاهُمْ كَمَا دَانُوا کہ جیسا انہوں نے ہمارے ساتھ معاملہ کیا تھا ویسا ہی ہم نے ان سے کر دیا۔ یعنی ہم نے ان کے عمل کا انہیں پورا پورا بدله دے دیا ہے۔ اسی طرح ایک معروف کہاوت ہے: كَمَا أَتَدِينُ ثُدَانُ ”جیسا کرو گے ویسا بھرو گے“۔ عربی زبان میں ”دین“ کہتے ہیں قرض کو کہ وہ لوٹ کر آتا ہے۔ جس طرح کسی عمل کی جزا عمل کرنے والے کی طرف لوٹ کر آتی ہے اسی طرح ”دین“ (قرض) دینے والے کو واپس ملتا ہے۔ تو لفظ دین کے اصل لغوی معنی بدلتے اور جزا کے ہیں۔ لیکن قرآن مجید نے جب اس لفظ کو اس اصل لغوی اساس سے اٹھا کر اسے اپنی ایک اصطلاح بنایا تو اس میں ایک اضافی مفہوم شامل ہو گیا۔ چنانچہ قرآنی اصطلاح میں لفظ دین بالعموم قانون، ضابطہ اور شریعت کے معنوں میں آتا ہے، اس لیے کہ جزا اور ساتھ کسی نہ کسی قانون اور ضابطے کا تصور لازم و ملزم ہے۔ پھر اس میں اضافی مفہوم پیدا ہوا اطاعت کا۔ قرآن حکیم میں متعدد بار ”مُخْلِصُونَ لِهِ الدِّين“ کے الفاظ آئے ہیں، یعنی ”اطاعت کو اس (اللہ ہی) کے لیے خالص کرتے ہوئے“۔ اس لیے کہ کسی قانون یا ضابطے کی اگر اطاعت کی جائے گی تو جزا ملے گی، اور اگر اس کی خلاف ورزی ہوئی تو سزا ملے گی۔ اس سے بھی آگے بڑھ کر قرآن مجید نے جب اسے دِينُ اللّهِ (النصر: ۱) کی مرکب شکل میں ایک گھمبیر اصطلاح کا درجہ دیا تو اس میں جو مفہوم پیدا ہوا اسے اچھی طرح سمجھ لینا چاہیے! کسی ہستی کو مطابع مطلق مان کر اس کے قانون کے تحت جوز ندگی بسر کی جائے گی وہ زندگی گویا اس کے دین کے اندر رہتے ہوئے گزاری جاری ہی ہے۔ یہ ہے دین کا گھمبیر، ہمہ گیر اور جامع تصور جسے قرآن مجید نے ایک بہت اہم اصطلاح کی حیثیت سے متعارف کرایا ہے۔

چنانچہ اس تناظر میں غور کیجیے کہ اگر کسی جگہ بادشاہت کا نظام قائم ہے، ایک فرد واحد کو ہی حاکم مطلق (sovereign) ہونے کی حیثیت حاصل ہے، اس کی زبان سے نکلا ہوا ہر لفظ قانون کا درجہ رکھتا ہے تو یہ گویا کہ ”دِينُ الْمَلِك“ ہے۔ اس لیے کہ اس نظام میں بادشاہ مطابع مطلق ہے۔ یہ لفظ یعنہ اسی مفہوم میں سورہ یوسف میں وارد ہوا ہے۔ حضرت یوسف علیہ السلام کی زندگی کے ایک خاص واقعہ کے ضمن میں ”دِينُ الْمَلِك“ کے الفاظ آئے ہیں۔ یہ واقعہ لمبا ہے، مختصر ایک حضرت یوسف علیہ السلام جب مصر میں ایک بہت بڑے عہدے پر فائز ہو چکے تھے اور ان کے بھائی قحط کے ہاتھوں مجبور ہو کر ان کے

پاس غلہ حاصل کرنے کے لیے آئے تو انہوں نے اپنے حقیقی بھائی بن یا مین کو جسے انہوں نے خاص طور پر فرمائش کر کے بلوایا تھا، اپنے پاس روکنا چاہا، لیکن چونکہ انہوں نے خود کو اپنے بھائیوں پر ظاہر نہیں کیا تھا، بلکہ بھائی اس حقیقت سے بالکل بے خبر تھے کہ ان کا واسطہ جس ”عزیز مصر“ سے ہے وہ ان کا بھائی یوسف ہے، الہذا بن یا مین کو اپنے پاس روکنے کا کوئی معقول سبب بظاہر بھائی نہیں دیتا تھا، تب اللہ تعالیٰ نے انہیں ایک خاص طریقہ بھایا اور ایک خصوصی تدیر کے ذریعے وہ اپنے بھائی کو روکنے میں کامیاب ہو گئے۔ سورہ یوسف میں اس پورے واقعہ کو بیان کرنے کے بعد فرمایا گیا: ﴿مَا كَانَ لِي أَخْذٌ أَخَاهُ فِي دِينِ الْمَلِكِ﴾ (آیت ۲۷) یعنی حضرت یوسف علیہ السلام کے لیے اُس بادشاہی نظام کے اندر رہتے ہوئے (جس میں وہ خود ایک اہم عہدہ پر فائز تھے) ممکن نہیں تھا کہ وہ اپنے بھائی بن یا مین کو روک سکتے۔ تو یہ بات واضح ہو گئی کہ کسی فرد واحد کو مختار مطلق اور مطاع مطلق مان کر اس کے تحت جو اجتماعی نظام کسی جگہ پر قائم ہو گا اسے دینِ الملک کہا جائے گا۔ اسی پر قیاس کرتے ہوئے آپ دورِ جدید کے مقبول ترین نظام یعنی جمہوریت کو ”دینِ الجمہور“ سے تعبیر کر سکتے ہیں۔ اس لیے کہ اس نظام میں اصل حاکیت جمہوری ہے۔ ان کے نمائندے کثرتِ رائے سے جس چیز کو چاہیں جائز قرار دے دیں اور جس چیز کو چاہیں ناجائز قرار دے دیں۔ یہ ایک مکمل نظام ہے، پورا دین ہے، جسے بجا طور پر دینِ جمہور قرار دیا جاسکتا ہے۔

اس پس منظر میں غور کیجیے کہ ”دینِ اللہ“ اور ”دینِ حق“، کامفہوم کیا ہوگا! وہ نظام جس میں اللہ ہی کو مطاع مطلق تسلیم کیا جائے، حاکمیت مطلق (sovereignty) صرف اسی کے لیے ہو۔

سروری زیبا فقط اُس ذاتِ بے ہمتا کو ہے

حکمران ہے اُک وہی، باقی بیان آزری!

اس اصول پر مبنی پورے نظامِ زندگی کا جو مکمل ڈھانچہ استوار ہو گا وہ کہلانے گا ”دینِ اللہ“۔ یہ ”دینِ اللہ“ یا ”دینِ حق“ ہے جو نبی اکرم ﷺ کو دے کر مبouth فرمایا گیا تھا۔ یہ وہ دوسری چیز ہے جو آپؐ کو عطا ہوئی تھی۔ ذہن نشین کر لیجیے کہ پہلی چیز جو آپؐ کو عطا ہوئی وہ ہے ”الہدیٰ“، یعنی قرآن حکیم اور دوسری شے جو دے کر آپؐ مبouth فرمائے گئے اسے قرآن نے ”دینِ الحق“ سے تعبیر فرمایا ہے۔ یعنی عدل و قسط پر مبنی ایک مکمل نظام اجتماعی، ایک مکمل ضابطہ حیات، ایک کامل نظام اطاعت جس میں زندگی کے ہر گوشے کے بارے میں ضابطہ و قانون موجود ہے۔

## سچھڑا

یہاں ذہن میں ایک سوال یہ آ سکتا ہے کہ کیا قرآن میں کامل نظام نہیں ہے؟ ”الہدی“ کے بعد حرف ”و“ واعطف ہے اور واعطف مغارت کا مقاضی ہے۔ پھر کیا ”دین الحق“، قرآن سے کوئی جداسچے ہے؟ تو واقعہ یہی ہے کہ صرف قرآن پرمی کوئی نظام نہیں ہو سکتا۔ قرآن میں صرف اصول دیے گئے ہیں اور زندگی کے ہر گوشے کے متعلق صرف حدود کو معین کر دیا گیا ہے۔ ایک مکمل نظام اگر بنتا ہے تو وہ قرآن پرسفتِ رسول کے اضافے سے بنتا ہے۔ اس خاکے کے اندر اگر رنگ بھرا جا سکتا ہے تو وہ سنت رسول کے اضافے سے بھرا جا سکتا ہے۔ ایک مکمل نظام کی تشکیل کتاب اور سنت دونوں کے مجموعے سے ہوگی۔ یہ بات اس سے پہلے بھی عرض کی گئی ہے کہ ہمارے ہاں پاکستان کی جو بھی کبھی کوئی دستوری دستاویز بنی ہے تو اس میں یہ الفاظ صحیح طور پر شامل ہوئے ہیں:

*"No legislation will be done repugnant to the Quran and the Sunnah."*

اس لیے کہ قرآن و سنت کے اجتماع ہی سے دینِ حق مکمل ہوتا ہے اور ایک پورا نظام تشکیل پاتا ہے۔

### نبی اکرم ﷺ کی بعثت کے لیے وقت کی تعین

اب آگے بڑھنے سے پہلے ایک اہم علمی حقیقت کی طرف توجہ مبذول فرمائیں۔ اللہ تعالیٰ کا کوئی فعل حکمت سے خالی نہیں۔ اب ذرا ذہن کے سامنے ایک سوال یہ نشان لایے کہ آنحضرت ﷺ کی بعثت کا وقت معین کرنے میں اللہ کی کون سی حکمت تھی؟ اس کی تفییش کیجیے تو عجیب حقائق سامنے آتے ہیں۔ واقعہ یہ ہے کہ اس کرۂ ارض پر نسل انسانی کی تاریخ اور تاریخ نبوت دونوں ساتھ ساتھ چلی ہیں۔ حضرت آدم ﷺ پہلے انسان ہی نہیں پہلے نبی بھی تھے۔ انسانیت اور نبوت کے یہ قافلے ساتھ ساتھ چلے ہیں اور دونوں قافلوں نے ارتقائی مراحل طے کیے ہیں۔ انسان نے بھی ارتقائی مراحل طے کیے ہیں اور نبوت و رسالت میں بھی ایک ارتقاء کا عمل جاری رہا ہے۔ اور یوں کہا جا سکتا ہے کہ انسان نے آج سے چودہ سو برس پہلے دو اعتبارات سے عہدِ طفویلت سے قدم نکال کر اپنی جوانی میں قدم رکھا ہے۔

قرآن مجید میں الفاظ آتے ہیں: ﴿حَتَّىٰ إِذَا بَلَغَ أَشُدَّهُ﴾ (الاحقاف: ۱۵) ”جب وہ اپنی پوری قوت (چنگی) کو پہنچ گیا.....، تو نسل انسانی بھیشتِ مجموعی دو اعتبارات سے ایک بلوغ اور چنگی کو پہنچی ہے اُس وقت جبکہ محمد رسول اللہ ﷺ کی بعثت ہوئی۔ انسانی ذہن اور اس کے فکر و شعور کے ارتقاء کا ایک عمل مسلسل جاری رہا ہے۔ اور جس طرح ایک بچے پر عہدِ طفویلت کے بعد لڑکپن، جوانی اور پھر عقل کی

## سچھڑا

چنگی کے سارے ادوار آتے ہیں اسی طرح نسل انسانی ان تمام مراحل سے گزری ہے۔ انسان کو کامل اور مکمل ہدایت روزِ اذل سے نہیں دی جاسکتی تھی۔ اور یہ اس لیے نہیں کہ ”نعوذ باللہ من ذلک“ اُس وقت اللہ کے پاس کامل ہدایت تھی نہیں۔ بلکہ اللہ کے پاس تو تھی، لیکن انسان ابھی اس قابل نہ تھا کہ اُس کو حاصل کر سکتا۔ ذہنی اور فکری اعتبار سے وہ ابھی اس سطح تک نہ پہنچا تھا کہ اس کو ابدی ہدایت نامے کا اہل سمجھا جاتا۔ لہذا عبوری دور میں ہدایات دی جاتی رہیں، کتابیں نازل ہوتی رہیں، صحیفے اُترتے رہے، ابتدائی احکام دیے جاتے رہے، تا آنکہ انسان اپنی عقل و شعور کی چنگی کو پہنچ گیا اور فکر کی سطح کے اعتبار سے اس کا اہل ہو گیا کہ ابھی ہدایت نامہ اب اسے دے دیا جائے۔ یہ وقت ہے جبکہ محمد رسول اللہ ﷺ کی بعثت ہوئی ہے۔

### نوع انسانی کی ذہنی و فکری بلوغت کا دور

میں یہاں پروفیسر یوسف سلیم چشتی صاحب مرحوم کا ذکر کرنا چاہتا ہوں، جو اگرچہ معروف تو کچھ دوسرے اعتبارات سے تھے، انہوں نے علامہ اقبال کی کتابوں کی شرحیں بھی لکھی ہیں، لیکن واقعہ یہ ہے کہ میں اپنی زندگی میں جن لوگوں سے مل سکا ہوں ان میں مجھے اپنے محدود علم کے مطابق فلسفہ، تاریخ، فلسفہ، تاریخ مذاہب اور منطق وغیرہ میں مطالعہ کی وسعت اور گہرائی کے اعتبار سے کوئی دوسرا شخص ان کی لکر کا نہیں ملا۔ انہوں نے ایک روز بر سیلیں تذکرہ یہ بات کہی کہ نسل انسانی کی تاریخ کے بارہ سو برس بڑے اہم اور بہت productive ہیں۔ ایسا معلوم ہوتا ہے کہ ان بارہ سو سال کے دوران انسان جو کچھ سوچ سکتا تھا سوچ چکا اور اس کی سوچ اپنی چنگی کو پہنچ چکی۔ یہ ہیں چھ سو قبائل مسح سے لے کر چھ سو بعد مسح تک کے بارہ سو برس، جن کے دوران تمام ملکتبہ ہائے فکر، تمام مدارس، فلسفہ اور تمام مذاہب جو بھی پیدا ہونے تھے، ہو چکے اس کے بعد کوئی نیامہ ہب اور کوئی نیا فلسفہ وجود میں نہیں آیا۔ دو ریاضت میں یہ سارے جو نام لیے جاتے ہیں اور بڑی بھاری بھر کم اصطلاحات میں مغرب کے جو نئے فلسفے سمجھے جاتے ہیں، وہ Logical Positivism ہو یا Existentialism ہو، یہ سب نئے لیبلوں سے نئی بولتوں میں پرانی شرابوں کے سوا کچھ نہیں۔ انسان جو کچھ بحیثیت انسان سوچ سکتا تھا وہ چھ سو بعد مسح تک سوچ چکا تھا اور اس کی فکر پختہ ہو چکی تھی۔

چشتی صاحب مرحوم سے یہ بات سن کر میرا ذہن فوراً منتقل ہوا کہ اگر یہ حقیقت ہے تو واقعہ یہ ہے کہ اس کا گہرا تعلق ہے بعثتِ محمدی علی صاحبہا الصلوٰۃ والسلام کے لیے زمانے اور وقت کے تعین کے

ساتھ کہ جب انسان سوچ چکا جو کچھ کہ وہ سوچ سکتا تھا، سقراط، ارسطو اور افلاطون اپنے نظریات دنیا کے سامنے رکھ چکے، فلاسفہ ہند نے عقل کی جو بھی جوانیاں ہو سکتی تھیں وہ دکھالیں، فلاسفہ یونان اور فلاسفہ چین اور ایران انسان کو جو کچھ دے سکتے تھے دے چکے، تب وہ الكتاب اور الہدی اس دعوے کے ساتھ نازل ہوئی کہ یہ ہدایت تامہ ہے، یہ آخری اور کامل ہدایت ہے جو اب انسان کو دی جا رہی ہے۔ اور آپ غور کیجیے، اس حقیقت کا اس سے بڑا گہر اتعلق ہے کہ اللہ نے اس کتاب کی حفاظت کا ذمہ لیا ہے، ازروے الفاظ قرآنی: ﴿إِنَّا نَحْنُ نَزَّلْنَا الْذِكْرَ وَإِنَّا لَهُ لَحَفِظُونَ﴾ (الحج۝) (یقیناً ہم نے ہی اس الذکر (قرآن مجید) کو نازل کیا اور ہم ہی اس کی حفاظت کرنے والے ہیں، سوچئے، تورات بھی اللہ ہی کی کتاب تھی، اگر اللہ اس کی حفاظت کا ذمہ لیتا تو کیا اس میں تحریف ممکن ہوتی؟ بلکہ میں اس کے برعکس یوں کہوں گا کہ اگر قرآن کی حفاظت کا ذمہ اللہ نے نہ لیا ہو تو کیا ہم قرآن مجید کو بخش دیتے؟ کیا امت مسلمہ اس میں تحریف نہ کر دیتی؟ کیا معنوی تحریف ہمارے ہاں نہیں ہوئی؟ یہ جو حفاظت خصوصی قرآن کو دی گئی اور تورات، زبور اور انجلیل کو نہ دی گئی، اس کا کیا سبب ہے؟ میں کہا کرتا ہوں کہ ان کتابوں کو یہ حق حاصل ہے کہ اللہ کی جناب میں یہ شکوہ کریں کہ پروردگار! یہ ہم سے سوتیلی بیٹیوں والا معاملہ کیوں ہوا؟ ہم بھی تیری کتاب میں تھیں، ہمیں تو نے تحفظ کیوں نہ دیا؟ تو اس کا جواب یہی ہے کہ یہ ابھی عبوری ڈور کی ہدایات تھیں، جب نسل انسانی ابھی عقل اور شعور کی منزلیں طے کر رہی تھیں۔ اس عبوری ڈور کی حفاظت لازمی نہ تھی۔ ان کو مستقل بنانا اور محفوظ رکھنا ضروری نہ تھا۔ یوں سمجھئے کہ ایک ہی کتاب ہے جس کے سابقہ ایڈیشن پہلے دیے گئے اور یہ اسی کا کامل اور کامل آخری ایڈیشن ہے جو محمد رسول اللہ ﷺ کو دیا گیا۔

### اجتماعی شعور کی پختگی

اب آئیے دوسرے مضمون کی طرف! ”دین الحق“ کے الفاظ میں درحقیقت نسل انسانی کے ایک اور اعتبار سے بلوغ کو پہنچنے کی طرف اشارہ بھی ہے۔ اس سے پہلے بھی بعض مقامات پر اشارے کیے گئے ہیں کہ انسان نے انفرادیت سے تدریجاً اجتماعیت کا سفر طے کیا ہے۔ کبھی صرف ایک قبیلے کی زندگی تھی، پھر شہری ریاستیں وجود میں آئیں، پھر بڑی بڑی ملکتیں اور سلطنتیں قائم ہوئیں۔ یہ عظیم سلطنتوں کا دور تھا جب محمد رسول اللہ ﷺ مبعوث ہوئے۔ اس وقت قیصر و کسری کی عظیم سلطنتیں قائم تھیں جن کے مابین تاریخ کی سو برس سے جھولا جھول رہی تھی۔ ان سلطنتوں کی لکھوکھہ ہا کی تعداد میں

مستقل اور تیار فوجیں (standing armies) تھیں۔ یہ تربیت یافتہ مسلح افواج تھیں۔ یہ دَوْر تھا جبکہ محمد عربی ﷺ کی بعثت ہوئی ہے۔ گویا کہ انسان اجتماعی اعتبار سے بھی اب اس سطح پر آگیا تھا کہ اس کی ضرورت اب ایک اجتماعی نظام کی تھی۔ صرف انفرادی اخلاقیات اب اس کی ضرورت کی کفالت نہ کر سکتے تھے۔ انفرادی اخلاقیات کے اعتبار سے حضرت مُتَّسِعٰ عَلَيْهِ کہیں پیچھے نہیں ہیں۔ لیکن اب ضرورت تھی ایک اجتماعی نظام کی، ایک ایسے نظامِ عدل و قسط کی جس میں انسانی زندگی کے جو بھی متصادم (conflicting) تقاضے ہیں ان کو اس طریقے سے سمو دیا جائے کہ ان میں اعتدال بھی ہو اور توازن بھی ہو؛ کوئی تقاضا کسی دوسرے تقاضے کے نیچے دب نہ جائے، انفرادیت بھی مجروح نہ ہو اور اجتماعیت کے حقوق بھی محفوظ رہیں۔ مرد کی قوامیت بھی مجروح نہ ہو اور عورت کے حقوق بھی اس طرح پامال نہ ہو جائیں کہ وہ بھیڑ بکری کی طرح صرف ملکیت بن کر رہ جائے۔ اسی طرح زندگی کے اندر جو مختلف پیچیدگیاں پیدا ہو چکی تھیں اور جو مختلف نژادات وجود میں آچکے تھے انسان کو ان سب کا ایک معقول اور متوازن حل درکار تھا۔ یہ ہے اس دَوْر کے انسان کی اصل ضرورت! اور محمد رسول اللہ ﷺ نے انسان کی اس ضرورت کو پورا کیا۔ وہ ایک دین لے کر آئے، ایک نظام لے کر آئے۔ یہ نظام اجتماعی زندگی کے تمام تقاضوں کو پورا کرنے والا نظام ہے اور یہ توازن اور اعتدال کی ایک عجیب کیفیت اپنے اندر لیے ہوئے ہے۔ یہی توازن اور اعتدال ہے جس کی وجہ سے سورۃ الحمد میں اس دین حق کو ”الْمِيزَان“ سے تعبیر کیا گیا ہے۔ یہ میزان ہے، یہ تول دینے والی شے ہے، افراد کے حقوق کو معین کرنے والی عورت اور مرد کے حقوق و اختیارات اور فرائض کو معین کرنے والی اور تول دینے والی میزان ہے۔ یہ فرد اور اجتماعیت کے مابین اور سرمائے اور مخت کے مابین توازن پیدا کرنے والی میزان ہے، جو محمد رسول اللہ ﷺ کو دین حق کی شکل میں دے کر بھیجا گیا۔

### ”لِيُظْهِرَهُ“ کا مفہوم

اس کا لفظی ترجمہ ہو گا ”تاکہ وہ غالب کر دے اُس کو“۔ اس میں جو ضمیریں وارد ہوئی ہیں ان کے بارے میں مفسرین کے ہاں ایک سے زائد آراء موجود ہیں۔ چنانچہ اس لفظ کا ہمیں تفصیلًا تجزیہ کرنا ہو گا۔ ایک ترجمہ اس کا یہ کیا گیا ہے: ”تاکہ اللہ غالب کر دے اس دین کو“۔ اسی طرح یہ ترجمہ بھی کیا گیا ہے: ”تاکہ اللہ غالب کر دے محمد (صلی اللہ علیہ وسلم) کو“۔ اور ایک ترجمہ یوں بھی کیا گیا ہے: ”تاکہ محمد غالب کر دیں اس دین کو“۔ ضمیر فاعلی اور ضمیر مفعولی کے مراد مختلف معین کرنے کی وجہ سے درحقیقت

ترجموں میں یہ فرق واقع ہوا ہے۔ لیکن غور کرنے سے معلوم ہوتا ہے کہ اس لفظی فرق کے باوجود اس کے اصل مفہوم اور معنی میں ہرگز کوئی فرق واقع نہیں ہوتا۔ لفظ ”اظہار“ پر غور کیجیے۔ ظہر، یَظْهَرُ کا مفہوم ہے کسی چیز کا ظاہر ہو جانا۔ اور اسی میں ایک مفہوم غالب ہو جانے کا بھی شامل ہے، اس لیے کہ کوئی چیز نمایاں اور ظاہر اُس وقت ہوتی ہے جب کہ وہ اپنے ماحول پر غالب ہوتی ہے۔ اسی سے باب افعال میں مصدر بنتا ہے ”اظہار“ یعنی غالب کر دینا۔ اس کو اس طرح بھی سمجھا جاسکتا ہے کہ عربی زبان میں ظہر کہتے ہیں پیٹھ کو۔ کسی کی پیٹھ پر سوراہ ہو جانا اُس پر غالب ہونے کے متادف ہے۔ تو اظہار کا یہ مفہوم مسلم ہے۔

لِيُظْهِرَہُ کی ضمیر فاعلی کے بارے میں جو دو رائے ہیں ان پر غور کرنے سے معلوم ہو گا کہ ان کا مدلول ایک ہی ہے۔ چنانچہ ” غالب کرنے والا“ خواہ اللہ کو قرار دیا جائے خواہ رسول اللہ ﷺ کو حقیقت کے اعتبار سے کوئی فرق واقع نہیں ہوتا۔ اس لیے کہ ہمارا یہ ایمان ہے کہ فاعلِ حقیقی تو صرف اللہ ہی ہے۔ اگرچہ اس دنیا میں بظاہر ہم محنت و مشقت سے روزی کماتے ہیں، لیکن ہمارا رازق اللہ ہی ہے۔ انسان تو محض کاسب اعمال ہے، خالق اعمال صرف اللہ ہے۔ چنانچہ اس عمل ”اظہار“ کے کرنے والے عالم اسباب میں محمد رسول اللہ ﷺ ہیں، اور عالم حقیقت میں اس کا فاعل اللہ ہے۔ لہذا امراء اور معنی کے اعتبار سے ان دونوں میں کوئی فرق نہیں ہے۔ جس طرح کہ سورۃ الانفال میں غزوہ بدر کے حالات پر تبصرہ کرتے ہوئے فرمایا گیا: ﴿فَلَمْ تَقْتُلُوهُمْ وَلِكِنَ اللَّهُ قَتَلَهُمْۚ وَمَا رَمِيتُ إِذْ رَمِيتَ وَلِكِنَ اللَّهُ رَمَىٰ﴾ (آیت ۱۷) کامے مسلمانو! یہ ستر سدار ان قریش جو تمہارے ہاتھوں واصل جہنم ہوئے ہیں، انہیں تم نے قتل نہیں کیا، بلکہ درحقیقت اللہ نے انہیں قتل کیا ہے، اور اے نبی! وہ ممٹھی بھر کنکر جو آپ نے لشکر کفار کی طرف پھینکئے تھے تو وہ آپ نے انہیں پھینکئے تھے، اللہ نے پھینکئے تھے۔ معلوم ہوا کہ عالم واقعہ میں یا بالفاظ دیگر عالم اسباب میں غلبہ دین کے لیے محنت، جدوجہد، سرفروشی اور جہاد و قتال کرتے نظر آتے ہیں محمد ﷺ اور آپ کے جان ثار صحابہ کرام ﷺ، لیکن حقیقت کی سطح پر فاعلِ حقیقی صرف اللہ ہے۔

اسی طرح کا معاملہ لِيُظْهِرَہُ میں شامل ضمیر مفعولی کا ہے۔ چنانچہ اس سے خواہ دین کو غالب کرنا مراد لیا جائے چاہے محمد رسول اللہ ﷺ کی ذاتِ گرامی کو، مفہوم میں کوئی فرق واقع نہیں ہو گا۔ اس لیے کہ آنحضرت ﷺ کی جدوجہد کا مقصود ہرگز اپنی ذات کا غلبہ نہ تھا۔ یہ بھاگِ دوڑ اور سعی و جہاد اپنی یا

اپنے خاندان کی حکومت قائم کرنے کے لیے ہرگز نہ تھی۔ رسول اللہ ﷺ کا غلبہ درحقیقت اللہ کے دین کا غلبہ تھا۔ لہذا الفاظی ترجمہ چاہے جو بھی کیا جائے اور ضمیر وہ کے مراجع کے بارے میں خواہ کوئی بھی رائے قائم کی جائے، مفہوم ایک ہی رہے گا۔

اب تک اس آیہ مبارکہ میں جو کچھ مضمون آیا ہے اسے ذہن میں تازہ کر لیجیے۔ اللہ نے بھیجا اپنے رسول ﷺ کو دو چیزیں دے کر: (۱) الہدی اور (۲) دین حق۔ کیوں بھیجا؟ اس کا جواب درحقیقت اس لفظ لیٰظہرہ میں بیان ہوا ہے۔ یعنی اس لیے بھیجا تاکہ اس دین حق کو غالب کر دے پورے نظام زندگی پر (علیٰ الدّینِ کُلِّهِ)۔

لفظ ”دین“ کے ترجمہ میں بھی ہمارے ہاں کچھ اختلاف رہا ہے۔ بعض لوگوں نے ”تمام ادیان“ ترجمہ کر دیا ہے، بعض نے ”سب دین“ ترجمہ کیا ہے، اسی طرح بعض لوگوں نے اس سے ”کل دین“ اور بعض نے ”جنس دین“ مراد کیا ہے۔ یہ مُؤخر الذکر ترجمہ درحقیقت اصل مفہوم سے سب سے زیادہ قریب ہے۔ گویا اس کا اصل مفہوم اور معنی یہ ہو گا کہ یہ دین حق غالب ہو جائے پورے جنس دین پر۔ پورے نظام زندگی پر اللہ کا نظام اس شان سے قائم ہو جائے کہ انسانی زندگی کا کوئی گوشہ اس سے مستثنی نہ رہے۔ اللہ کا عطا کردہ نظامِ عدل و قحطِ زندگی پر بحیثیت ایک وحدت اور ایک ”organic whole“ کے نافذ و غالب ہو جائے۔ یہ ہے مقصدِ محمد رسول اللہ ﷺ کی بعثت کا۔

### ”دین“ اور ”مذہب“ میں فرق

یہاں یہ بات بھی ذہن میں رکھیے کہ لفظ ”دین“ اور لفظ ”مذہب“ میں مفہوم کے اعتبار سے بڑا فرق ہے۔ اگرچہ ہمارے ہاں عام طور پر اسلام کو مذہب کہا جاتا ہے، لیکن دلچسپ بات یہ ہے کہ پورے قرآن مجید میں اور حدیث کے پورے ذخیرے میں اسلام کے لیے مذہب کا لفظ کہیں استعمال نہیں ہوا، بلکہ اس کے لیے ہمیشہ ”دین“ ہی کا لفظ مستعمل ہوا ہے۔ سورہ آل عمران میں فرمایا گیا: ﴿إِنَّ الدِّينَ عِنْدَ اللَّهِ الْأَسْلَامُ﴾ (آیت ۱۹) ”یقیناً اللہ کے ہاں (اُس کی بارگاہ میں مقبول) دین تو صرف اسلام ہے۔ دین اور مذہب میں بنیادی فرق کو سمجھ لیجیے! مذہب ایک جزوی حقیقت ہے۔ یہ صرف چند عقائد (dogma) اور کچھ مراسم عبودیت (rituals) کے مجموعے کا نام ہے۔ جبکہ دین سے مراد ہے ایک مکمل نظام جو زندگی کے تمام پہلوؤں پر حاوی ہو۔ گویا مذہب کے مقابلے میں دین ایک بڑی اور جامع حقیقت ہے۔ اس پس منظر میں اگرچہ یہ کہنا تو شاید درست نہ ہو گا کہ اسلام مذہب نہیں

## مختصر

ہے، اس لیے کہ مذہب کے جملہ عناصر (elements) بھی اسلام میں شامل ہیں، اس میں عقائد کا عصر بھی ہے، ایمانیات ہیں، پھر اس کے مراسم عبودیت ہیں، نماز، روزہ ہے، حج اور زکوٰۃ ہے۔ چنانچہ صحیح یہ ہوگا کہ یوں کہا جائے کہ اسلام صرف ایک مذہب نہیں، ایک دین ہے۔ اس میں جہاں مذہب کا پورا خاکہ موجود ہے وہاں یہ ایک مکمل نظامِ زندگی بھی ہے، بلکہ اصلاً یہ دین ہے۔

اب اس حوالے سے ایک اہم حقیقت پر غور کیجیے! کسی ایک خطہ زمین میں مذاہب تو یہ وقت بہت سے ہو سکتے ہیں، لیکن دین ایک وقت میں صرف ایک ہی ہو سکتا ہے۔ نظام تولازماً ایک ہی ہوگا۔ یہ کیسے ممکن ہے کہ سرمایہ دارانہ نظام اور اشتراکی نظام کسی خطہ میں پر یا کسی ایک ملک میں یہ وقت قائم ہوں! حاکیت (sovereignty) تو کسی ایک ہی کی ہوگی۔ یہ نہیں ہو سکتا کہ ملوکیت اور جمہوریت دونوں یہی وقت کسی ملک میں نافذ ہو جائیں۔ نظام ایک ہی رہے گا۔ اللہ کا نظام ہو گا یا غیر اللہ کا ہو گا۔ نظام دو ہرگز نہیں ہو سکتے، جبکہ ایک خطہ زمین میں مذاہب یہی وقت بہت سے ممکن ہیں۔<sup>(۱)</sup> علامہ اقبال کے اس شعر کی طرف کہ:

بندگی میں گھٹ کے رہ جاتی ہے اک جوئے کم آب  
اور آزادی میں بحر بکرار ہے زندگی!

### دین کب مذہب کی شکل اختیار کرتا ہے؟

دین جب مغلوب ہوتا ہے تو ایک مذہب کی شکل اختیار کر لیتا ہے۔ اس صورت میں وہ دین نہیں رہتا، بلکہ مذہب بن جاتا ہے۔ بالکل اسی طرح جیسے کہ اسلام کے ذریعہ وجہ میں غالب نظام تو اسلام کا تھا، لیکن اس دین کے تابع یہودیت، موسیٰ اور نصرانیت مذاہب کی حیثیت سے برقرار تھے۔ انہیں یہ رعایت دی گئی تھی اور صاف الفاظ میں سنادیا گیا تھا کہ اگر وہ اسلامی حدود کے اندر رہنا چاہتے ہیں تو انہیں اپنے ہاتھ سے جزیدیا ہو گا اور چھوٹے بن کر رہنا ہو گا۔ از روئے الفاظ قرآنی: ﴿...يُعْطُوا﴾

(۱) یہ بات اس حقیقت سے بہت مشابہ ہے جو ایک کہاوت کے طور پر بیان کی جاتی ہے کہ دوس درویش ایک گدڑی میں گزارا کر سکتے ہیں، لیکن دو بادشاہ ایک سلطنت میں اکٹھنہیں رہ سکتے!

الْجُزِيَّةَ عَنْ يَدِ وَهُمْ صَفَرُونَ ﴿٢٩﴾ (التوبۃ) ”..... وہ اپنے ہاتھ سے جزیدیں اور چھوٹے بن کر رہیں،“ ملکی قانون (law of the land) اللہ کا ہوگا، غالب نظام اللہ کا ہوگا، اس کے تحت اپنے پرسنل لاء میں اور اپنی ذاتی زندگی میں محدود سطح پر وہ اگر اپنے مذاہب اور اپنے عقائد و رسوم کے مطابق زندگی بسر کرنا چاہیں تو اس کی انہیں اجازت ہوگی۔ اسلام کے دورِ زوال و انحطاط میں یہ صورت بر عکس ہو گئی۔ یوں کہا جا سکتا ہے کہ اس بر عظیم میں دین انگریز کا تھا، law of the land دین انگریز کے تحت اسلام نے سمٹ کر ایک مذہب کی صورت اختیار کر لی تھی کہ نمازیں جیسے چاہو پڑھو، انگریز کو کوئی اعتراض نہ تھا، اذا نیں بخوشی دیتے رہو، و راشت اور شادی یا یہ کے معاملات بھی اپنے اصول کے مطابق طے کرو، لیکن ملکی قانون انگریز کی مرضی سے طے ہو گا۔ یہ معاملہ تاج برطانیہ کی sovereignty کے تحت ہو گا، اس میں تم مداخلت نہیں کر سکتے! یہ تھا وہ تصور جس کے بارے میں اقبال نے بڑی خوبصورت پھیپھی چست کی تھی :—

ملا کو جو ہے ہند میں سجدے کی اجازت

ناداں یہ سمجھتا ہے کہ اسلام ہے آزاد!

یعنی اسلام آزاد کہاں ہے؟ وہ سمٹ سکر کر اور اپنی اصل حیثیت سے بہت نیچے اتر کر ایک مذہب کی شکل میں باقی ہے! اللہ اللہ اور خیر صلا!

نفاذِ دین کے بغیر اتمامِ حجت ممکن نہیں!

دین ہے ہی وہ کہ جو غالب ہو۔ اگر مغلوب ہے تو وہ دین نہیں رہے گا، بلکہ ایک مذہب کی صورت میں سمٹ اور سکڑ جائے گا، اس کی اصل حیثیت مجرور ہو جائے گی۔ اس پہلو سے غور کیا جائے تو معلوم ہو گا کہ اعلیٰ سے اعلیٰ نظام بھی اگر صرف نظری اعتبار سے پیش کیا جا رہا ہو، صرف کتابی شکل میں نسل انسانی کو دیا گیا ہو تو وہ ایک خیالی جنت (utopia) کی شکل تو اختیار کر سکتا ہے، لیکن حجت نہیں بن سکتا۔ نوع انسانی پر حجت وہ صرف اُس وقت بن سکتا ہے جب اسے قائم کر کے نافذ کر کے اور چلا کر دکھادیا جائے۔ یہ ہے بعثت نبویؐ کی وہ امتیازی شان اور کھنڈن ذمہ داری جو محمد رسول اللہ ﷺ پر عائد ہوئی کہ آپؐ جو دین حق دے کر بھیج گئے ہیں اسے پورے نظام زندگی پر غالب و قائم اور نافذ و راجح فرمایا

(۱) صحيح البخاري، كتاب العلم، باب من سأله وهو قائم عالما جالسا۔ و صحيح مسلم، كتاب الامارة، باب من قاتل لتكون الكلمة الله هي العليا فهو في سبيل الله۔

دیں۔ ایک حدیث مبارک میں اس حقیقت کو یوں تعبیر فرمایا گیا کہ: ((إِنَّكُمْ أَنْعَمُ اللَّهِ هِيَ الْعُلِيَا)) ”تاکہ اللہ کی بات ہی سب سے بلند ہو،“ اس کی معنی سب سے بالاتر ہوا اور اس کا جھنڈا سب سے اوپر چاہو جائے۔

سورۃ المدڑ میں اس اہم مضمون کو دو الفاظ میں سہود یا گیا ہے: ﴿يَا أَيُّهَا الْمُدَدِّرُ قُمْ فَانْذِرْ وَرَبَّكَ فَكَبِيرٌ﴾ کا لے لکاف میں پڑ کر لیٹنے والے (عَلَيْهِمْ)! کھڑے ہو جاؤ، کمر بستہ ہو جاؤ، اپنے مشن کی تکمیل کے لیے جد و جہد کا آغاز کرو! اور اس کا نقطہ آغاز کیا ہے؟ انذار۔ یعنی خبردار کرو، اُن نیند کے ماتلوں کو جگاؤ، جو بھول گئے ہیں اس حقیقت کو کہ اصل زندگی موت کے بعد ہے۔ ﴿وَإِنَّ الدَّارَ الْآخِرَةَ لِهِيَ الْحَيَاةُ - لَوْ كَانُوا يَعْلَمُونَ﴾ (العنکبوت) ”اور یقیناً آخرت کا گھر ہی اصل زندگی ہے، کاش کہ انہیں معلوم ہوتا،“ یہ ہے نبی اکرم ﷺ کے مشن کا نقطہ آغاز! اور اس کا ہدف مقصود اور اس کی غایت قصوی کیا ہے؟ ﴿وَرَبَّكَ فَكَبِيرٌ﴾ ”اور اپنے رب کو بڑا کرو!“ تکبیر کے معنی صرف نہیں کہ بڑائی کا اعلان یا اعتراف کر لیا جائے، زبان سے اللہ کبر کہہ دیا جائے، بلکہ تکبیر سے مقصود یہ ہے کہ اس کی بڑائی نافذ ہو جائے، اس کی کبریائی کے اعتراف پر منی نظام بالفضل قائم ہو جائے، اسی کی بات سب سے اوپری اور اسی کا حکم سب سے بالا ہو۔ یہ ہے تکبیر رب کا حقیقی مفہوم۔ علامہ اقبال نے بڑے خوبصورت انداز میں تکبیر رب کے اس انقلابی تصور کو شعر کا لبادہ اوڑھایا ہے:

یا وسعتِ افلک میں تکبیر مسلسل  
یا خاک کے آغوش میں تشیع و مناجات  
وہ مسلکِ مردانِ خود آگاہ و خدامست  
یہ مذہبِ ملا و مجادات و نباتات

اسی مضمون کو انہوں نے کسی قدر ظریفانہ انداز میں یوں بیان کیا: ۔  
الفاظ و معانی میں تفاوت نہیں لیکن  
ملا کی آذال اور، مجاهد کی آذال اور  
پرواز ہے دونوں کی اسی ایک فضا میں  
کرگس کا جہاں اور ہے شاہیں کا جہاں اور

تکبیر رب کا کچھ بھی مفہوم حضرت مسیح علیہ السلام کے ان الفاظ میں بھی سامنے آتا ہے کہ ”اے رب! جیسے تیری مرضی آسمانوں پر پوری ہوتی ہے ویسے ہی زمین پر بھی پوری ہو۔“

### دین حق کا نفاذ انقلابی جدوجہد کا مقاضی ہے

یہ بات ذہن میں رکھیے کہ سورۃ الصف کی زیرنظر آیت کے حوالے سے نبی اکرم ﷺ کا جو مشن سامنے آتا ہے اس کا تقاضاً محض دعوت و تبلیغ، بشارت و اذکار یا تعلیم و تربیت سے ہرگز پورا نہیں ہوتا۔ اس کے تقاضے کچھ اور ہیں۔ یہ ایک انقلابی مشن ہے۔ ایک نظام کو کسی معاشرے پر برپا کرنا اس کے بغیر ممکن نہیں کہ پہلے وہاں پر موجود نظام کو جڑوں سے اکھڑا جائے۔ یہ کام خلاء میں کیا جانے والا نہیں ہے۔ جہاں بھی دین حق کے نفاذ کی جدوجہد کی جائے گی کوئی نہ کوئی نظام وہاں پہلے سے موجود ہوگا۔ اس باطل نظام کے ساتھ لوگوں کے مفادات وابستہ ہوں گے سیادتیں اور چودھرا ہٹیں ہوں گی، لوگوں کے مالی مفادات ہوں گے۔ آپ جب اُس نظام کو ذرا سا چھیڑیں گے، اس کے خلاف ذرا آواز بلند کریں گے تو نملوم کس کس کے کن کن مفادات پر آنچ آئے گی! چنانچہ وہ تمام وقتیں اپنے اس نظام کی مدافعت میں آپ کے خلاف متحد ہو جائیں گی کہ ع

”نظامِ کہنہ کے پاسا نو یہ معرضِ انقلاب میں ہے!“

اپنے نظام کو برقرار رکھنے اور اپنے مفادات کے تحفظ کی خاطر وہ سب مجتمع ہو کر آپ کے خلاف صفائی کے لئے ہو جائیں گے۔ تصادم، کشمکش اور جہاد و قتال کا مرحلہ لازماً آ کر رہے گا۔ چنانچہ اس مقصد بعثت کے اعتبار سے جو سورۃ الصف کی اس آیت میں محمد رسول اللہ ﷺ کی بعثت کے لیے یعنی ہوا ہے، انقلابی جدوجہد لازم اور ناگزیر ہے۔ یہ محض دعوت و تبلیغ سے ہونے والی بات نہیں!

اگرچہ سورۃ الجمعہ کے حوالے سے اگلے درس میں یہ بات آئے گی کہ اس انقلابی جدوجہد کا منبع اساسی یقیناً دعوت و تبلیغ ہے، اس کے ابتدائی مرحلہ میں یقیناً تعلیم بھی ہے، تربیت بھی ہے اور ترقیہ بھی ہے، لیکن ان ابتدائی اور اساسی مرحلہ سے بلند تر سطح پر ایک انقلابی جدوجہد بھی ناگزیر ہے، ایک تصادم کہ جس میں کشت و خون کی نوبت بھی آ سکتی ہے۔ نبی اکرم ﷺ کی سیرت طیبہ میں جہاں ہمیں دعوت و تبلیغ کا مرحلہ نظر آتا ہے وہاں جہاد و قتال کے مرحل بھی آئے۔ حینہن کی وادی میں آپ یہ رجز پڑھتے ہوئے اپنے شکر کی کمان کرتے اور آگے بڑھتے نظر آتے ہیں:

(۱) صحیح بخاری، کتاب الجهاد والسیر باب من قاد دابة غيره في الحرب

((أَنَا النَّبِيُّ لَا كَذِبٌ  
أَنَا ابْنُ عَبْدِ الْمُطَّلِبِ))<sup>(۱)</sup>

یہ وہ بات ہے جو ان لوگوں کی سمجھ میں نہیں آتی جنہوں نے نبی اکرم ﷺ کے مقصد بعثت کی اس منفرد اور امتیازی شان کو نہیں سمجھا کہ آپ صرف داعی اور مبلغ نہ تھے، آپ محض مبشر اور نذرینہ تھے، آپ صرف مزکی، مرتبی اور معلم نہ تھے، آپ تاریخ انسانی کے عظیم ترین انقلاب کے داعی اور نقیب بھی تھے۔ کون انکار کر سکتا ہے اس حقیقت سے کہ تاریخ انسانی کا عظیم ترین انقلاب وہ ہے جو محمد رسول اللہ ﷺ نے بر پا فرمایا، جس نے زندگی کے ہر گوشے کو بدلت کر رکھ دیا! ایسا ہمہ گیر انقلاب جس نے لوگوں کے افکار بدلتے، عقائد بدلتے، نظریات بدلتے، کردار بدلتے، حتیٰ کہ لوگوں کے شب و روز کے انداز اور نشست و برخاست کے طریقے بدلتے۔ وہ قوم کہ جس کے اندر کوئی کسی کی بات سننے والا نہ تھا، انتہائی منظم قوم بن گئی۔ اس معاشرہ نے کہ جہاں پڑھنے لکھنے والے لوگ انگلیوں پر گئے جانے کے قابل تھے، دنیا کو معلم فراہم کیے۔ نبی اکرم ﷺ نے نوع انسانی کو ایک نئی تہذیب اور ایک نیا تمدن عطا کیا۔ بلاشبہ یہ تاریخ انسانی کا عظیم ترین انقلاب تھا۔ رسول اللہ ﷺ کی بعثت کا یہ پہلو کہ آپ عظیم داعی انقلاب تھے، درحقیقت آپ کے اس فرض منصبی کا تقاضا ہے جو ان الفاظ مبارکہ میں بیان ہوا: ﴿لِيُظْهِرَهُ عَلَى الدِّينِ كُلِّهِ﴾۔

”اس راہ میں جو سب پہ گزرتی ہے سو گزری!“

مہما تما گاندھی کے بارے میں غالباً جارج برنارڈ شا نے یہ تاریخی الفاظ کہے تھے کہ:

"He is a saint among politicians and a politician among saints".

اگرچہ ع ”چہ نسبت خاک را با عالم پاک“ کے مصدق ان الفاظ کی یا ان جیسے الفاظ کی کوئی دور کی نسبت بھی آنحضرت ﷺ کی ذاتِ گرامی سے نہیں ہو سکتی، تا ہم واقعہ یہ ہے کہ سیرت نبویؐ کے فہم کے لیے اگر یوں تعبیر کیا جائے تو شاید بات غلط نہ ہوگی کہ:

"He was a revolutionary among prophets and a prophet among revolutionaries."

یعنی نبیوں اور رسولوں میں آپ ﷺ کی امتیازی شان یہ ہے کہ آپ ایک عظیم انقلابی رہنماء ہیں، اور انقلابی رہنماؤں میں آپ کی منفرد شان یہ ہے کہ آپ اللہ کے نبی اور رسول ہیں۔ آپ ﷺ نے صرف دعوت و تبلیغ کا کام نہیں کیا، بلکہ اس دعوت کی بنیاد پر ایک انقلاب کو پایہ تنصیل تک پہنچایا۔ دعوت

تبیخ کے ابتدائی مرحلے سے کام کا آغاز کیا اور کل تینیس (۲۳) برس میں اس جدوجہد کو ایک نظام کے باقاعدہ قیام اور باضابطہ نفاذ کے تکمیلی مرحلے تک پہنچا دیا۔ اگرچہ یہ امر واقعہ ہے کہ اس جدوجہد میں آپؐ کو ان تمام مراحل سے گزرنا پڑا جو کسی بھی انقلابی جدوجہد میں آتے ہیں۔ زمین پر قدم بقدم چل کر نبی اکرم ﷺ نے وہ مرحلے طے کیے۔ آپؐ کو فقر و فاقہ کی صعوبت بھی برداشت کرنا پڑی۔ شعب بنی ہاشم میں تین سال کی قید کوڈ ہن میں لایے کہ جس میں وہ وقت آیا کہ فقر و فاقہ کی شدت سے بنی ہاشم کے دودھ پیتے بچے بلک رہے تھے اور ان کے کھانے کے لیے کوئی چیز میر نہ تھی، سوائے اس کے کہ سوکھے چڑوں کو ابال کر اس کا پانی ان کے حلق میں پکا دیا جائے۔ طائف میں آپؐ کو شدید پھراؤ کا سامنا کرنا پڑا۔ ملکی گلیوں میں آپؐ کے راستے میں کائنے بچائے جاتے تھے۔ یہ منظر بھی چشم فلک نے دیکھا کہ آپؐ سر بجود ہیں اور ایک شقی انسان عقبہ بن ابی معیط ابو جہل کے کہنے سے اٹھتا ہے اور اونٹ کی نجاست بھری او جھڑی لا کر شانہ مبارک پر رکھ دیتا ہے۔ پھر غارِ ثور کا مرحلہ بھی آیا۔

میدانِ بدر کا وہ نقشہ بھی ذہن میں لایے کہ اللہ کا رسول ﷺ ان دونوں لشکروں کے درمیان گھاس پھنس کی ایک جھونپڑی میں سر بجود ہے اور اللہ سے گڑگڑا کر نصرت کی درخواست کر رہا ہے۔ پھر احمد کا سخت مرحلہ بھی آیا۔ آپؐ کے دندانِ مبارک شہید اور چہرہ انور ہولہمان ہو گیا ہے۔ آپؐ پر کچھ دیر کے لیے غشی طاری ہو جاتی ہے۔ آپؐ کے انتہائی جاں ثار ساختی حضرت مصعب بن عمیر رضی اللہ عنہ کا لاشہ بے گور و کفن پڑا ہے کہ جسم پر موجود چادر اتنی چھوٹی تھی کہ اگر سر کوڈھانپتے تو پاؤں کھل جاتے اور پاؤں کوڈھانپتے تو سر کھل جاتا تھا۔ نبی اکرم ﷺ کے سامنے یہ مسئلہ پیش کیا گیا تو آپؐ نے فرمایا کہ سر کو چادر سے ڈھانپ دو اور پاؤں پر گھاس ڈال دو۔ اسی میدانِ احمد میں آپؐ کے انتہائی قربی عزیز حضرت حمزہ بن عبدالمطلب رضی اللہ عنہ کا اعضاء بریدہ لاشہ پڑا ہوا ہے۔ آپؐ ﷺ کے قلب مبارک کی جو کیفیت ہے اس کا اندازہ اس سے ہوتا ہے کہ مدینہ پتھرے پر جب آپؐ نے دیکھا کہ گھر گھر سے رونے کی آوازیں آ رہی ہیں، شہداء پر ان کی رشتہ دار خواتین میں کر رہی ہیں، تو آپؐ ﷺ کی زبان پر بے اختیار یہ الفاظ آگئے: ((لِكِنْ حَمْزَةُ لَا بَوَّا كَيْ لَهُ))<sup>(۱)</sup> ”ہمزة کے لیے تو کوئی رونے والی بھی نہیں!“ یہ تمام صدمے نبی اکرم ﷺ نے دیکھے اور یہ سب سختیاں جھیلی ہیں، تب یہ انقلاب آیا

(۱) سنن ابن ماجہ، کتاب ما جاء في الجنائز، باب ما جاء في البكاء على الميت۔

ہے۔ گویا ”اس راہ میں جو سب پہ گزرتی ہے سو گزری“، کے مصدق اس عظیم انقلابی جدوجہد میں نبی اکرم ﷺ کو ان تمام مراحل اور مشکلات و موانع کا سامنا کرنا پڑا جو دنیا کی کسی بھی انقلابی جدوجہد میں پیش آتے ہیں۔ بہر کیف یہاں صرف اس بات کی طرف اشارہ مقصود ہے کہ بعثتِ محمدؐ کی یہی امتیازی شان ہمارے سامنے رہنی چاہیے جو اس آیت کریمہ میں بیان ہوتی کہ: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلُّهُمۤ﴾ یعنی پورے کے پورے دین (نظام اطاعت) پر اس دینِ حق کو غالب و قائم کر دینا یہ ہے بعثتِ محمدؐ کی غرض و غایت!

### دو چشم کشا واقعات

یہ بات بھی سمجھ لیجئے کہ یہ چیز بعثتِ انبیاء کے اساسی مقصد سے جدا نہیں ہے۔ دیکھئے، بعثتِ انبیاء کا اصل مقصد نوع انسانی پر اتمامِ حجت ہے۔ اور یہ اسی اتمامِ حجت کا تکمیلی مرحلہ ہے کہ انسان کو اجتماعی نظام کے ضمن میں رہنمائی کے لیے عدل و قسط پر بنی نظام کا ایک مکمل نمونہ دکھادیا جائے۔ صرف نظری سطح پر پیش کر دینے سے وہ حجت مکمل نہیں ہوگی، بلکہ اتمامِ حجت کے لیے ضروری ہو گا کہ اس نظام کو بالفعل قائم و نافذ کر کے اور عملًا چلا کر دکھادیا جائے۔ اس معاملے کی اہمیت کا حوالہ رواں صدی کے دو واقعات سے کیا جا سکتا ہے۔ جب ہندوستان میں پہلی بار مختلف صوبوں میں کانگریس کی حکومتیں بنی تھیں اُس وقت گاندھی نے اپنے کانگریسی ساتھیوں اور زماء کے سامنے ایک عجیب بات کہی تھی، اور وہ یہ کہ ”میں اس موقع پر تمہارے سامنے حضرت ابو مکر (رضی اللہ عنہ) اور حضرت عمر (رضی اللہ عنہ) کی مثال رکھتا ہوں، اس مثال کو ہمیشہ اپنے سامنے رکھو!“ غور کیجیے گاندھی نے یہ بات کیوں کہی! اس لیے کہ واقعہ یہ ہے کہ اس عہدِ جدید کے انسان کو جس نوع کے اجتماعی نظام کی ضرورت ہے اس نظام کا ایک کامل نقشہ اور ایک مکمل ماؤل اگر درکار ہے تو اس کی نظری تاریخ انسانی میں صرف ایک ہی ہے اور وہ ہے دورِ خلافتِ راشدہ، یعنی وہ نظامِ عدل اجتماعی جو قائم فرمایا تھا محدث عربی ﷺ نے۔

ایک دوسرا واقعہ جو اس کے دوسرے رُخ پر روشنی ڈال رہا ہے، مولا نا عبد اللہ سندھی کے حوالے سے ہے۔ اس واقعہ سے دینِ حق کے قیام و نفاذ کی اہمیت سامنے آتی ہے۔ مولا نا عبد اللہ سندھی جب شیخِ الہند مولا نا محمود حسن جیلی کی ریشی رو مالوں کی تحریک کے سلسلے میں ہندوستان چھوڑ کر افغانستان گئے، اور جب افغانستان سے بھی گرفتاری کے خطرے کے پیش نظر سرحد عبور کر کے انہیں روس جانا پڑا تو اُس وقت بالشویک انقلاب ابھی نیا نیا آیا تھا۔ انہوں نے محسوس کیا کہ اس موقع پر انقلاب کے مرکزی

رہنماؤں کے سامنے اگر اسلام کا انقلابی پروگرام رکھا جائے تو کیا عجب کہ وہ اس کو قبول کر لیں، ابھی ان میں انقلابی جذبہ بھی ہے اور انقلاب کے نقطہ نظر سے فضاسازگار بھی ہے۔ چنانچہ اس امید پر انہوں نے یمن سے بات کرنا چاہی، لیکن یمن بستر مرگ پر تھا۔ اس نے کہلا بھیجا کہ ٹرائسکی سے بات کیجیے، چنانچہ مولانا عبد اللہ سندھی کی ٹرائسکی سے مفصل گفتگو ہوئی۔ گفتگو کے آخر میں اس نے پوچھا کہ مولانا! یہ نظام جو آپ پیش کر رہے ہیں بظاہر بہت عمدہ معلوم ہوتا ہے، لیکن کیا آپ نے دنیا میں کہیں اسے قائم بھی کیا ہے؟ مولانا عبد اللہ سندھی کہتے ہیں کہ اس کے بعد میری نگاہیں زمین میں گڑی کی گڑی رہ گئیں، دوبارہ میں اس سے آنکھیں چار نہیں کرسکا۔ سیدھی سی بات ہے کہ کوئی نظام جنت تب بتاتے ہے جب اسے چلا کر دکھادیا جائے۔ نبی اکرم ﷺ نے اس اتمامِ جنت کو اپنے تکمیلی درجے تک پہنچا دیا۔ آپ نے جہاں نظری، فکری اور اعتقد ایتھر دی، انسان کی سوچ کو صحیح رُخ پر ڈالا، جہاں آپ نے انفرادی اخلاق کے ضمن میں انسان کی سیرت و کردار کی تغیر کے لیے ایک کمل ہدایت نامہ عطا فرمایا، خود اپنی سیرت و کردار اور اپنے صحابہ کرام ﷺ کی سیرت و کردار کو اس رُخ پر ڈال کر انفرادی اخلاق کے ضمن میں ہمیشہ ہمیشہ کے لیے نوع انسانی پر جنت تمام کی، وہاں آپ نے ایک جاں گسل جدوجہد کے ذریعے تینیں سالہ محنت شاقہ کے نتیجے میں اس نظامِ عدل و قسط کو عملاء برپا کر دیا جس میں انفرادی آزادی بھی ہے، لیکن اجتماعیت کے حقوق بھی پورے طور پر محفوظ ہیں، جس میں مساوات انسانی بھی ہے، لیکن وہ انفرادی آزادی کی قیمت (cost) پر نہیں کہ مساوات تو ہو لیکن انسان شخصی آزادی سے یکسر محروم کر دیا جائے، بلکہ یہ دونوں اعلیٰ اقدار اس نظام میں بیک وقت موجود ہیں۔ حقیقت تو یہ ہے کہ انسان جس اعلیٰ قدر کا تصور کرے گا اسے وہ اس نظام میں موجود پائے گا۔ علامہ اقبال نے اس حقیقت کو بڑے خوبصورت پیرائے میں بیان کیا ہے : ۔

ہر کجا بنی جہاں رنگ و بو  
آنکہ از خاکش بروید آرزو  
یا ز نورِ مصطفیٰ او را بہاست  
یا ہنوز اندر تلاشِ مصطفیٰ ست

یہ ہے اصل کارنامہ حیاتِ محمد رسول اللہ ﷺ کا جس کو سمجھنے کے لیے رسول اللہ ﷺ کے مقصدِ بعثت کی اس امتیازی شان کا فہم ضروری ہے جو اس آیہ مبارکہ میں وارد ہوئی: ﴿هُوَ الَّذِي أَرْسَلَ

## سورۃ الصف کے مضمایں کا جائزہ

سورۃ الصف کے عمودی تعبین اور اس کی مرکزی آیت کے اکثر حصے پر غور و فکر کر لینے کے بعد اب آئیے کہ ہم اس سورہ مبارکہ پر بحثیت مجموعی غور کریں۔ لیکن اس سے قبل اس سورہ کی مرکزی آیت یعنی آیت ۹ کے آخری مکملے کے حوالے سے ایک اور عظیم حقیقت کی طرف توجہ کرنا مفید ہوگا۔

### آیت کے آخری مکملے کا مفہوم

جیسا کہ عرض کیا جا چکا ہے، سورۃ الصف کی یہ مرکزی آیت قرآن مجید میں تین مقامات پر آئی ہے۔ ایک مقام پر اس کا اختتام ﴿وَكَفَىٰ بِاللَّهِ شَهِيدًا﴾ کے الفاظ پر ہوتا ہے۔ اس میں تو گویا اشارہ ہے اسی بات کی طرف جو اس سے پہلے سورۃ الحج کے آخری رکوع کے درس کے ضمن میں عرض کی جا چکی ہے کہ رسول اگر اپنا فرض منصبی ادا کر دیں تو گواہی کے لیے اللہ کافی ہے۔ اس حوالے سے سیرت طیبہ کا وہ اہم واقعہ ذہن میں تازہ ہو گیا کہ جب جنۃ الوداع کے موقع پر آنحضرت ﷺ نے تمام حاضرین سے یہ گواہی لینے کے بعد کہ میں نے حق تبلیغ ادا کر دیا، آسمان کی طرف انگشت شہادت انٹھا کر اور لوگوں کی طرف اشارہ کرتے ہوئے اللہ تعالیٰ سے بھی تین بار عرض کیا: ((اللَّهُمَّ اشْهَدُ، اللَّهُمَّ اشْهَدُ!))<sup>(۱)</sup> کہ اے اللہ تو بھی گواہ رہ! میرے پاس تیری دواماتیں پہنچی تھیں، ایک تیری کتاب، جسے میں نے امت تک بلا کم و کاست پہنچا دیا، حق تبلیغ ادا کر دیا، اور دوسری نعمت دین حق، جسے تیری تائید اور اپنے صحابہؓ کے تعاون سے میں نے تینیس سالہ محنت شاقد کے نتیجے میں جزیرہ نماۓ عرب پر بالفعل قائم کر دیا۔ اب یہاں تیراہی بول بالا ہے، تیراہی حکم نافذ ہے اور تیراہی جھنڈا سب سے بلند ہے۔ وَكَفَىٰ بِاللَّهِ شَهِيدًا۔ اس کی شہادت اور گواہی کے لیے اللہ کافی ہے۔

بقیہ دو مقامات پر یعنی سورۃ التوبۃ اور سورۃ الصف میں یہ آیت ﴿وَلَوْ كِرِهَ الْمُشْرِكُونَ﴾ کے

(۱) صحیح مسلم، کتاب الحج، باب حجۃ النبی ﷺ۔

الفاظ پر ختم ہوتی ہے۔ ”چاہے یہ مشرکوں کو کتنا ہی ناگوار ہو،“ اس میں اشارہ ہے اس بات کی طرف کہ تصادم ناگزیر ہے۔ مشرک کبھی گوارانہ کریں گے کہ اللہ کا دین یہاں قائم ہو وہ نظامِ عدل و قسط عملاً برپا ہو جائے جو محمدؐ رسول اللہ ﷺ کے لئے آئے ہیں۔ کفر اور شرک کی قوتیں دین حق کے لیے آسانی سے راستہ نہیں چھوڑیں گی۔ وہ لازماً retaliate کریں گی۔ تصادم ہو کر رہے گا، کشمکش ہو گی، لیکن اس سب کے علی الرغم، اس سب کے باوجود رسول اللہ ﷺ کا فرضِ منصی ہے کہ اس دین کو قائم کریں، اسے غالب و نافذ کریں جو اللہ نے ان کو دے کر بھیجا ہے۔

### مذہبی اور سیاسی شرک کا گٹھ جوڑ

یہاں ایک بات اور سمجھ لینی چاہیے اور اس کا تعلق ہمارے اس منتخب نصاب میں شرک کی بحث سے جڑ جاتا ہے۔ شرک کے بارے میں یہ خیال بڑا عامیانہ اور سطحی سا ہے کہ اس کا تعلق محض مخصوص مذہبی امور کے ساتھ ہے۔ واقعہ یہ ہے کہ دنیا میں تاریخِ نسل انسانی کے دوران ہر دور میں اور ہر خطہ زمین میں شرک کے دو نظام ہمیشہ قائم رہے ہیں، ایک مذہبی شرک اور دوسرا سیاسی شرک۔ انہی دو راستوں سے درحقیقت نوع انسانی کا استھصال ہوتا چلا آیا ہے۔ مذہبی شرک کی شکل تو یہ ہے کہ کوئی پیڑت، کوئی پروہت، کوئی پادری، کوئی پچاری یا کوئی پیر کسی آستانے کا مجاہر بن کر یا کسی بُت کدے کا پروہت یا پچاری بن کر لوگوں کی گردنوں پر سوار ہوتا ہے اور مذہب کے نام پر عوام کے گاڑھے پسینے کی کمائی میں سے نذرانے اور چڑھاوے وصول کرتا ہے۔ حقیقت یہ ہے کہ یہ معاشری استھصال (economic exploitation) کی انہائی مکروہ صورت ہے۔ بقولِ اقبال ع

ما نگنے والا گدا ہے صدقہ ما نگے یا خراج!

دوسری جانب بادشاہت کے نظام کی صورت میں سیاسی شرک کا نظام تاریخ انسانی کے ہر دور میں قائم رہا ہے۔ چنانچہ تاریخ کے اوراق پر نظر دوڑا میں تو نظر آتا ہے کہ کہیں یورپ میں بادشاہوں کے خدامی اختیارات (Divine Rights of Kings) کا راگ الایا جا رہا ہے اور کہیں ہندوستان میں سورج بنسی اور چندر بنسی خاندانوں کی حکمرانی کا سلسلہ روایا ہے۔ یہ بادشاہ اور ملوک اپنے اقتدار و اختیار کے بل پر عوام سے خراج اور نذرانے وصول کرتے تھے۔ اس طرح انسانی تاریخ میں یہ دونوں مشرکانہ نظام ہاتھ میں ہاتھ ڈالے ایک دوسرے سے تعاون کرتے نظر آتے ہیں۔ ادھر مذہبی طبقات کی طرف سے بادشاہ وقت کو ”His Holiness“ کا خطاب مل رہا ہے تو ادھر سے انہیں

”Defenders of the Faith“ کے خطاب سے نواز اجرا ہے۔ گویا ع من ترا حاجی گوئیم تو مر املاً گو! یہ مذہبی شرک اور سیاسی شرک کے دونوں نظام جو ایک دوسرے کے ساتھ تعاون کرتے ہوئے ایک دوسرے کے متوازی چلتے رہے اور جنہوں نے انسانوں کی گردنوں پر اپنی خدائی کا جواہار لے رکھا، ظاہر بات ہے وہ کبھی گوارا نہیں کر سکتے تھے کہ یہ سارا تانا بانا ٹوٹ کر رہ جائے اور یہ سارے مفادات آئیں واحد میں ختم ہو جائیں۔ علامہ اقبال نے اسی پس منظر میں کہا تھا :

میں ناخوش دیزار ہوں مرمر کی سلوں سے

میرے لیے مٹی کا حرم اور بنا دو!

کیوں خالق و مخلوق میں حائل رہیں پر دے

پیران کلیسا کو کلیسا سے اٹھا دو!

اسلام ہے وہ نظام جوان درمیانی و اسطوں کو ختم کرنے کے لیے آیا ہے، جو یہ پیغام لے کر آیا ہے کہ جہاں چاہو اور جب چاہو خدا سے ہم کلام ہو جاؤ:

**﴿وَإِذَا سَأَلَكَ عِبَادِي عَنِّي فَإِنِّي قَرِيبٌ طَاحِبُ دَعْوَةِ الدَّاعِ إِذَا دَعَانِ لَفَلِيُسْتَحِيُّوا لِي  
وَنُؤْمِنُوا بِي لَعَلَّهُمْ يَرْشُدُونَ ﴾** (القراء)

”اور (اے نبی!) جب میرے بندے آپ سے میرے بارے میں سوال کریں تو (انہیں بتا دیں کہ) میں قریب ہی ہوں، میں ہر پکارنے والے کی پکار (کوستا اور اس) کا جواب دیتا ہوں جب بھی وہ مجھے پکارتا ہے، تو چاہیے کہ وہ بھی میرا کہا مانیں اور مجھ پر یقین رکھیں، تاکہ رشد و کامیابی سے ہمکنار ہو سکیں۔“

وہ انسان پر سے انسان کی خدائی کا نام و نشان مٹانا چاہتا ہے۔ ع ”تمیز بندہ و آ قفساً آدمیت ہے“۔ یہاں کوئی کسی کا آ قانہیں اور کوئی انسان کسی دوسرے انسان کا بندہ نہیں۔ رسول اللہ ﷺ کا ارشاد ہے: ((كُوْنُوا عِبَادَ اللَّهِ إِخْوَانًا))<sup>(۱)</sup> ”سب اللہ کے بندے اور آپ میں میں بھائی بھائی بن جاؤ“۔ تمہارے مابین قوم، نسل اور رنگت کے اعتبار سے کوئی اونچ نیچ نہیں ہے، کوئی تفریق نہیں ہے۔ یہ ہے وہ انتقلابی پیغام جو محمد رسول اللہ ﷺ لے کر آئے۔ ان اصولوں پر مبنی نظام کا قیام ظاہر بات ہے کہ اس مشرکانہ اور باطل نظام کے لیے بہت بڑا چیلنج ہے، جہاں اس نظام سے لوگوں کے مفادات وابستہ ہوں۔ اس لیے فرمایا: ﴿وَلَوْ كَرِهِ الْمُشْرِكُونَ﴾ کہ مشرکین کی طرف سے تو مخالفت ہو کر رہے گی۔

(۱) صحیح بخاری، کتاب الأدب، باب ما یتنهی عن التحاسد

## جہاد

وہ کبھی نہیں چاہیں گے کہ یہ نظامِ عدل و فقط دنیا میں قائم اور برپا ہو جائے، انسانوں کی گردنوں پر سے دو طرفہ غلامی کے جوئے اٹھا دیے جائیں، اور ان کی گردنوں میں سے وہ طوق اتار دیے جائیں جن کے بوجھ تلنے نوع انسانی ہمیشہ دبی اور سکتی رہی ہے۔ سورۃ الاعراف میں رسول اللہ ﷺ کی یہ شان ان الفاظ میں بیان ہوئی: ﴿وَيَضَعُ عَنْهُمْ أَصْرَهُمْ وَالْأَغْلَلُ الَّتِي كَانَتْ عَلَيْهِمْ﴾  
**آخِحْضُور صَلَّى اللَّهُ عَلَيْهِ وَاٰلِهٖ وَسَلَّمَ کے مشن کا لازمی تقاضا، جہاد فی سبیل اللہ!**

بہر حال اس آخری ٹکڑے یعنی ﴿وَلَوْ كَرِهَ الْمُشْرِكُونَ﴾ کے ضمن میں اس مختصری وضاحت کے بعد اب یہ بات جان لیجیے کہ سورۃ الصف میں نبی اکرم ﷺ کے اس مقصد بعثت کی تعین کے بعد اس کے لازمی تقاضے کی حیثیت سے اب مضمون آرہا ہے جہاد فی سبیل اللہ کا، کہ اے اہل ایمان! اب اس مشن کی تکمیل کے لیے کمرہت کس لوادین اللہ کا ہے اور اس کو غالب کرنا فرض منصبی ہے محمد رسول اللہ ﷺ کا۔ تو اب اللہ اور اس کے رسول کے مانے والوں اور ان پر ایمان کے دعوے داروں کا یہ فرض منصبی ہے کہ اس مقصد کے حصول اور اس مشن کی تکمیل کے لیے اپنے آپ کو لگادیں اور کھپادیں۔ اس مقصد کے لیے جد و جهد کریں، کوششیں کریں اور اس راہ میں اپنے مال لگائیں، اپنی جانیں کھپائیں، اپنی قوتیں صرف کریں اور اپنے اوقات لگائیں کہ یہ ان کے ایمان کا لازمی تقاضا ہے۔ یہ بات ظاہر ہے کہ اللہ کے دین کو برپا کرنا اور اسے قائم و نافذ کرنا کسی ایک فرد بشر کا کام نہیں۔ یہ ایک نہایت عظیم کام اور بہت اونچا نصب العین ہے اور اس کے لیے ایک بڑی بھرپور اجتماعی جد و جهد کی ضرورت ہے۔ اس اجتماعی جد و جهد میں نبی ﷺ کے دست و بازو بننا، ان کا ساتھ دینا، ان کی نصرت کرنا اور جہاں ان کا پسینہ گرا ہو وہاں اپنا خون بہا دینے کو اپنے لیے موجب فخر و سعادت جانتا ہر مسلمان کے ایمان کا تقاضا تھا۔ اس لیے کہ جب تک یہ کیفیت اللہ اور رسول ﷺ کے مانع کے دعوے داروں میں پیدا نہ ہو اس مشن کی تکمیل نہیں ہو سکتی۔ سیرت النبیؐ اور سیرت صحابہؓ کا مطالعہ کیا جائے تو معلوم ہو گا کہ یہ انقلاب اسی طور سے برپا ہوا ہے کہ صحابہؓ کرام ﷺ نے اپنا تن من وھن سب کچھ اس راہ میں نچحاو کر دیا۔ غزوہ خندق کا تصور کیجیے جبکہ بڑا ہی کھن وقت آن پڑا تھا۔ مدینے کی چھوٹی سی بستی کو بارہ ہزار کا لشکر چاروں طرف سے گھیرے ہوئے تھا اور اس وقت جبکہ خندق کھودی جا رہی تھی اور پھاؤڑے چل

(۱) صحيح البخاری، کتاب الجہاد والسیر، باب التحریض علی القتال۔ و صحيح مسلم، کتاب الجہاد والسیر، باب غزوة الاحزاب وہی الخندق۔

رہے تھے یہ رجز اور ترانہ صحابہ کی زبانوں پر تھا:

**نَحْنُ الَّذِينَ بَأَيَّعُوا مُحَمَّداً**

**عَلَى الْجَهَادِ مَا بَقِيَنا أَبَدًا<sup>(۱)</sup>**

کہ ہم ہیں وہ لوگ جنہوں نے بیعت کی ہے محمد ﷺ کے ہاتھ پر جہاد کی بیعت کہ جب تک ہم زندہ ہیں اور جب تک جسم و جان کا تعلق برقرار ہے ہم اس جہاد اس کوشش اور اس حجہ و جہد میں لگے رہیں گے۔

### ایک انتہائی نفع بخش تجارت!

سورۃ الصف کی اس مرکزی آیت کے بعد گلی ہی آیت میں مسلمانوں سے یہ سوال کیا گیا:  
 ﴿يَا أَيُّهَا الَّذِينَ آمَنُوا هَلْ أَدْلُكُمْ عَلَىٰ تِجَارَةٍ تُجِيِّنُكُمْ مِّنْ عَذَابِ الْيَمِّ﴾ ”اے اہل ایمان! کیا میں تمہاری رہنمائی کروں اُس تجارت (یا کاروبار) کی طرف جو تمہیں نجات دے ایک دردناک عذاب سے؟“ یہ انسانی ذہن کے بہت قریب آ کر بات کرنے کا انداز ہے کہ تم دُنیوی کاروبار اور اس سے حاصل ہونے والے نفع کو خوب جانتے ہو، لیکن ایک کاروبار وہ بھی ہے کہ جس سے حاصل ہونے والا نفع عذاب الیم سے چھٹکارے کی صورت میں ظاہر ہو گا۔ اس کاروبار کے نتیجے میں تم دردناک عذاب سے نج جاؤ گے، جہنم کی آگ سے تمہیں رستگاری حاصل ہو جائے گی۔ یہ سوال کرنے کے بعد جواب بھی اللہ تعالیٰ نے خود دیا۔ تعلیم و تفہیم کا یہ بڑا ہی حکیمانہ انداز ہے کہ سوال کیا جائے اور پھر اس کا جواب دیا جائے گا۔

فرمایا: ﴿تُؤْمِنُونَ بِاللَّهِ وَرَسُولِهِ﴾ ”تم ایمان پختہ رکھو اللہ پر اور اس کے رسول ﷺ پر،“ یہ مقام بھی ان مقامات میں سے ہے جہاں یہ بات بڑی وضاحت سے سامنے آتی ہے کہ قانونی ایمان کچھ اور شے ہے اور حقیقی ایمان کچھ اور! خطاب اُن سے ہو رہا ہے جو پہلے سے مسلمان ہیں۔ ﴿يَا أَيُّهَا الَّذِينَ آمَنُوا﴾ کے الفاظ پر غور کیجیے! فرمایا جا رہا ہے کہ اے وہ لوگو جو ایمان لائے ہو! جو ایمان کا دعویٰ اور اس کا اعلان کر رہے ہو! اور اقرار باللسان کا مرحلہ طے کر چکے ہو! تم اگر یہ چاہتے ہو کہ تمہیں فی الواقع عذاب الیم سے چھٹکارا ملے تو اس کا راستہ ایک ہی ہے اور وہ یہ کہ اللہ اور اس کے رسول ﷺ پر یقین حکم رکھو۔ مزید یہ کہ: ﴿وَتَجَاهِدُونَ فِي سَبِيلِ اللَّهِ بِاَمْوَالِكُمْ وَأَنفُسِكُمْ﴾ ”اور جہاد کرو اللہ کی راہ میں اپنے مالوں اور اپنی جانوں کے ساتھ!“ کھپاؤ اُس کی راہ میں اپنی جانیں بھی اور اپنے مال بھی۔ دیکھئے ”فِي سَبِيلِ اللَّهِ“ کا تعین بچھلی آیت میں کیا جا چکا ہے کہ اللہ کے دین کو غالب کرنے اور

اس نظامِ عدل و قسط کو قائم کرنے کے لیے جو محمد رسول اللہ ﷺ نے دے کر مبینوں کیے گئے ہیں، تمہیں اپنی جان اور اپنے ماں کو لگانا اور کھپانا ہے۔ دین کو قائم و غالب کرنا اگرچہ اصلاً فرض منصبی ہے نبی اکرم ﷺ کا، لیکن اس کے غلبے کی وجہ و جدوجہد میں تمہیں اپنی جانوں کا ہدایہ پیش کرنا ہے اور اپنے خون سے اس انقلاب کی آبیاری کرنی ہے۔ تمہیں اس کی بنیادوں میں اپنی ہڈیوں اور خون کا گارا بھرنا ہوگا! یہ کام اسی طور سے ہوگا اور اسی میں درحقیقت تھہارے ایمان کا امتحان ہے۔ یہ دلیل ہوگی اس بات کی کہ واقعتاً ایمان تھہارے دلوں میں اتر گیا ہے۔

اس آیت میں گویا اسی مضمون کا اعادہ ہو گیا جو سورۃ الحجرات میں بیان ہو چکا ہے کہ:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرِتَأُوا وَجَهَدُوا بِأَمْوَالِهِمْ وَأَنفُسِهِمْ فِي سَبِيلِ اللَّهِ طَأْوِيلَكَ هُمُ الصَّادِقُونَ﴾

کہ اپنے دعوائے ایمان میں صرف وہی لوگ سچے ہیں جو ان دو شرائط کو پورا کریں: (i) یقین قلبی کی یہ صورت کہ اللہ اور اس کے رسول ﷺ پر ان کا ایمان یقین کی شکل اختیار کر کے دل کے اندر جا گزیں ہو چکا ہو، اور (ii) اس یقین کا عملی مظہر ہوگا جہاں فی سبیل اللہ، اللہ کے دین کے غلبے اور اس کے کلمے کی سر بلندی کے لیے جان اور مال کا کھپانا۔ یہ ہے گویا کہ سورۃ الصاف کا مرکزی مضمون جو آیت ۹ اور آیت ۱۰ کے حوالے سے معین ہو گیا۔

اب ہمیں اس سورۃ مبارکہ کا ابتداء سے مطالعہ کرتے ہوئے اس کے تین حصوں اور ان میں شامل آیات کے باہمی ربط اور بالخصوص اس سورۃ کے مرکزی مضمون کے ساتھ ان کے ربط و تعلق کو سمجھنا ہے۔ مرکزی مضمون کی تعمیں کے بعد باقیہ آیات کو سمجھنا ان شاء اللہ بہت آسان ہوگا۔

### قول فعل کے اضداد پر اللہ کا غضب

اس سورۃ مبارکہ کا پہلا حصہ چار آیات پر مشتمل ہے۔ پہلی آیت ہے:

﴿سَيَّخَ اللَّهُ مَا فِي السَّمَاوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ﴾

”آسمانوں اور زمین میں جو کچھ ہے اللہ کی تسبیح میں مشغول ہے، اور وہ زبردست کمال حکمت والا ہے۔“

یہ ایک بڑا، ہی پُر شکوہ آغاز کلام ہے۔ جانتے ہو کون تم سے مخاطب ہے؟ وہ جو خالق ارض و سماء ہے، جس کی تسبیح و تحمید میں اس کا نبات کا ذرہ ذرہ لگا ہوا ہے۔ وہ العزیز ہے، زبردست ہے، اور الحکیم ہے، کمال

حکمت والا ہے۔

اگلی آیت میں زجر اور ڈانت کا انداز ہے، مسلمانوں کو جنحوڑ اجارہ ہے:

﴿يَا أَيُّهَا الَّذِينَ آمَنُوا لَمْ تَقُولُوا مَا لَا تَفْعَلُونَ﴾

”اے اہل ایمان! کیوں کہتے ہو جو کرتے نہیں؟“

تمہارے قول اور فعل کا یہ تضاد اللہ کے نزد یک انتہائی ناپسندیدہ ہے۔ اگلے الفاظ بہت سخت ہیں:

﴿كَبَرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ﴾

”اللہ کے نزد یک یہ بات انتہائی بیزارکن ہے کہ تم کہو وہ کچھ جو کرتے نہیں ہو۔“

”مَقْتٌ“ عربی زبان میں غیظ اور غصے سے بھی آگے کی کیفیت کے لیے آتا ہے۔ اگر کوئی شخص کسی وقت آپ کی توقعات پر پورا نہ اترے تو آپ کو غصہ آتا ہے، لیکن ایک مرحلہ وہ آتا ہے کہ توقع بالکل ختم ہو جاتی ہے اور ایک بیزاری کی کیفیت پیدا ہو جاتی ہے۔ ”مَقْتٌ“ کا لفظ درحقیقت اسی کیفیت کا نماز ہے۔<sup>(۱)</sup> یہ گویا انتہائی ملامت کا انداز ہے کہ تمہاری یہ لن ترا نیاں، تمہارے محبت خداوندی اور عشق رسول ﷺ کے یہ دعوے تمہارے عمل سے مطابقت نہیں رکھتے۔ دعوے اتنے بلند آہنگ ہوں اور عمل اس معیار پر پورا نہ اتر رہا ہو، اللہ کے ساتھ وفاداریاں اور رسول ﷺ کی فرمانبرداری نہ ہو رہی ہو، اللہ اور رسول ﷺ اور ان کے دین کے لیے حیث اور غیرت موجود نہ ہو، دین حق کو پامال دیکھو اور اپنے دھندوں میں لگئے رہو اسے مغلوب پاؤ اور پھر بھی دنیا کمانے میں مصروف و مشغول رہو، یہ قول فعل کا وہ تضاد ہے جو اللہ کے نزد یک انتہائی قابلِ ندمت اور بیزارکن ہے۔  
﴿كَبَرَ مَقْتًا عِنْدَ اللَّهِ أَنْ تَقُولُوا مَا لَا تَفْعَلُونَ﴾ ایمان لائے ہو تو اس کے تقاضوں کو پورا کرنا ہوگا، خدا کو مانا ہے تو اس کے دین کے لیے جان اور مال کھپانے ہوں گے، محمد رسول اللہ ﷺ سے محبت ہے تو آپ کے مشن کی تکمیل کے لیے اپنی جانیں اور اپنے مال صرف کرنے ہوں گے۔ یا چنان کن یا چنیں! یا اس دعوے سے دستبردار ہو جاؤ، یادِ عویٰ کرتے ہو تو اس کو عملًا پورا کرو! اقبال نے غالباً اسی لیے کہا تھا:-

چو می گویم مسلمانم بلزم

(۱) عرب میں ایک مکروہ رواج یہ تھا کہ باپ کے مرنے کے بعد اس کے بیٹے اپنی سوتیلی ماں سے نکاح کر لیتے تھے۔ تاہم ایسے نکاح کو اس معاشرے میں انتہائی ناپسندیدہ خیال کیا جاتا تھا اور اس کے لیے ”نکاحِ مقت“ کی اصطلاح مستعمل تھی۔

اور:-

کہ دام مسئللات لا اللہ را  
یہ شہادت گہ الفت میں قدم رکھنا ہے  
لوگ آسان سمجھتے ہیں مسلمان ہونا

### محبت مجھے ان جوانوں سے ہے.....

چوتھی آیت میں یہ نضمون اپنے نقطہ عروج کو پہنچ گیا۔ فرمایا:  
 ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَا كَانَهُمْ بُنيَانٌ مَرْصُوصٌ﴾  
 ”اللہ کو تو محبت ان سے ہے<sup>(۱)</sup> جو جنگ کرتے ہیں اس کی راہ میں غیش باندھ کر، ایسے گویا کہ  
سیسے پلائی ہوئی دیوار ہوں۔“

یہاں جہاد فی سبیل اللہ کے بلند ترین مقام یعنی قتال فی سبیل اللہ کا ذکر ہے۔ جہاد ایک وسیع  
اصطلاح ہے۔ دین کے لیے جدوجہد، محنت، کوشش اور دعوت و تبلیغ، سب جہاد ہی کی صورتیں ہیں۔  
اسی طرح دین کی نشر و اشاعت کے لیے محنت کرنا، لوگوں سے گفتگو کر کے انہیں ہم خیال بنانے کی ہر  
ممکن صورت کا اختیار کرنا، پھر جو لوگ اس دعوت کو قبول کریں انہیں منظم کرنا اور ان کی مناسب تربیت  
کا اہتمام کرنا، یہ تمام کام جہاد فی سبیل اللہ میں شامل ہیں، لیکن اس تصادم اور کشمکش کا آخری مرحلہ اور  
اس کا نقطہ عروج ہے قتال فی سبیل اللہ! یہاں اس کا ذکر کیا گیا، تاکہ معلوم ہو جائے کہ یہ راستہ جا کدھر  
رہا ہے! جہاد فی سبیل اللہ کے جس راستے پر تم نے قدم دھرے ہیں اس کی آخری منزل کون سی ہے!  
چنانچہ فرمایا: ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَا كَانَهُمْ بُنيَانٌ مَرْصُوصٌ﴾ قدم  
اس طرح سے جسے ہوئے ہوں اور صرف بندی ایسی مضبوط ہو کہ جسے کوئی سیسے پلائی ہوئی دیوار ہو کہ نہ  
اسے اپنی جگہ سے ہٹایا جاسکے نہ اس میں کہیں کوئی رخنہ پیدا کیا جاسکے۔

### اسلام میں ”خیر اعلیٰ“ کا تصور

اس آیت کا حوالہ ہمارے منتخب نصاب کے بالکل آغاز میں آیہ بد کے ٹھمن میں آیا تھا کہ ہر نظام

(۱) غالباً علامہ اقبال نے اپنے اس شعر کا اسلوب بیان اسی آیت مبارکہ سے اخذ کیا تھا کہ  
محبت مجھے ان جوانوں سے ہے  
ستاروں پر جو ڈالتے ہیں کمند!

فکر کے نظریہ اخلاق میں کسی نہ کسی خیر اعلیٰ (sumnum bonum) یا بالفاظ دیگر کسی highest virtue کا تصور موجود ہوتا ہے کہ سب سے اعلیٰ قدر کون سی ہے، نیکی کی بلندترین منزل کون سی ہے۔ نوٹ کیجیے کہ آئیہ بر (البقرۃ: ۷۷) کے اختتام پر جو مضمون آیا تھا اسی کا اعادہ سورہ الصاف کی اس آیت میں ہوا ہے۔ وہاں نیکی کی بحث کا اختتام ان الفاظ پر ہوا تھا: ﴿وَالصَّابِرِينَ فِي الْبُاسَاءِ وَالضَّرَّاءِ وَحِينَ الْمُسْطَهْلِ﴾ اور صبر کرنے والے (ڈٹ جانے والے) برداشت اور خل کا مظاہرہ کرنے والے) فقر و فاقہ میں، تکلیف و اذیت میں اور لڑائی کے وقت (میدان جنگ میں)۔ گویا اسلام کے نظام فکر اور اس کے نظریہ اخلاق میں بلندترین نیکی یا خیر اعلیٰ (sumnum bonum) کا جو تصور ہے وہ اللہ کی راہ میں اپنی جان دے دینا ہے۔

بہر حال یہ پہلی چار آیات تمہید بن رہی ہیں اس مطالبہ جہاد و قتال کی جو آگے آ رہا ہے۔ اگلی آیات میں بعثت نبوی (علیٰ صاحبہا الصلوٰۃ والسلام) کے مقصد اور مشن کی تکمیل کے لیے مسلمانوں کو عمل کی دعوت دی جاتی ہے، لہذا آغاز میں تمہید کے طور پر یہ انداز اختیار کیا گیا ہے کہ جان لو کہ صرف زبانی اقرار ایمان تمہیں اللہ کے ہاں اُن وعدوں کا مستحق نہیں بنائے گا جو اُس نے اپنے مومن بندوں سے کیے ہیں، بلکہ قولی اقرار کے ساتھ ساتھ عمل کی گواہی بھی ضروری ہے، اور اس عمل کی چوٹی ہے قتال فی سبیل اللہ، جو بندہ مومن کی عملی جدوجہد کا نقطہ عروج ہے۔

نبی اکرم ﷺ کا ارشاد ہے: (مَنْ مَاتَ وَلَمْ يَغْرُرْ وَلَمْ يُحَدِّثْ بِهِ نَفْسَهُ مَا تَعْلَمَ شُعْبَةٌ مِنْ نِفَاقٍ) <sup>(۱)</sup> ”جس شخص کی موت اس حال میں واقع ہوئی کہ اس نے نہ تو کسی غزوے میں شرکت کی اور نہ ہی اس کے دل میں شہادت کی تمنا پیدا ہوئی تو اس کی موت ایک نوع کے نفاق پر واقع ہوئی“۔ یہ درحقیقت ایمان کا منطقی اور لازمی نتیجہ ہے۔ عین ممکن ہے کہ انسان کی ساری زندگی اللہ کی راہ میں مجاہدے اور جدو جہد میں گزرے، لیکن قتال کا مرحلہ نہ آئے۔ تاہم ایک بندہ مومن کے سینے کو اس آرزو سے آبادر ہنا چاہیے کہ کاش کہ وہ وقت آئے کہ اپنی جان کا ہدیہ یا اللہ کے حضور میں پیش کر کے وہ سرخرو ہو جائے، سبکدوش ہو جائے۔ سورہ الاحزاب میں اہل ایمان کی شان میں یہ الفاظ آئے ہیں:

﴿فَمِنْهُمْ مَنْ قَضَى نَحْنَهُ وَمِنْهُمْ مَنْ يَنْتَظِرُ﴾ (آیت ۲۳) کہ ان صحابہ کرام ﷺ میں بہت سے وہ ہیں جو اپنی نذر پیش کر چکے، راہِ حق میں گرد نہیں کٹا کر سبکدوش ہو چکے اور باقی منتظر ہیں کہ کب ہماری

(۱) صحيح مسلم، کتاب الامارة، باب ذم من مات ولم يغول لم يحدث نفسه بالغزو۔

باری آئے اور ہم بھی اس امتحان میں سرخو ہو جائیں!

### یہود کا ذکر بطور نشان عبرت

اگلی چار آیات میں یہود کی تاریخ کے حوالے سے مسلمانوں کو متنبہ کیا گیا ہے — اور یہ ان ”مسیحیات“ کے مشترک امور میں سے ہے کہ ان میں جا بجا بی اسرائیل کو بطور نشان عبرت پیش کیا گیا ہے — کہ اے مسلمانو! قول عمل کا اتنا دا اور ایمان کے عملی تقاضوں کی ادائیگی سے پہلو تھی، یہی وہ اصل جرم تھا کہ جس کی پاداش میں یہود اس مقام اور منصب سے معزول کر دیے گئے جس پر آج تم فائز کیے گئے ہو۔ چار آیات میں یہود کی تاریخ کے تین ادوار کا ذکر ہے۔ فرمایا:

﴿وَإِذْ قَالَ مُوسَىٰ لِقَوْمِهِ يَقُومُ لِمَ تُؤْذُنَّيْ وَقَدْ تَعْلَمُونَ أَنِّي رَسُولُ اللَّهِ إِلَيْكُمْ طَفَلًا مَا زِدْتُ عَلَيْهِمْ وَاللَّهُ لَا يَهْدِي الْقَوْمَ الْفَاسِقِينَ ﴾

”اور (یاد کرو) جب کہا تھا موسیٰ ﷺ نے اپنی قوم سے کہاے میری قوم کے لوگو! کیوں مجھے ایذا پہنچاتے ہو در انحالیہ تم خوب جان چکے ہو کہ میں اللہ کا رسول ہوں تمہاری طرف؟ پھر جب وہ ٹیڑھے ہو گئے تو اللہ نے ان کے دلوں کو بھی کچ کر دیا، اور اللہ ایسے فاسقوں کو ہدایت نہیں دیتا۔“

### قوم کے جہاد سے انکار پر حضرت موسیٰ ﷺ کی پیزاری

اس آئیہ مبارکہ پر پہلے تو اس اعتبار سے غور کیجیے کہ حضرت موسیٰ ﷺ کو اپنی امت کے ہاتھوں کس نوعیت کے دکھ سہنے پڑے ہوں گے! یقیناً کوئی نہ کوئی ذاتی اذیت بھی آپ کو پہنچائی گئی ہو گی، جیسے کہ خود نبی اکرم ﷺ کو ان لوگوں کی زبان سے جو بظاہر کلمہ گویکین حقیقت کے اعتبار سے منافق تھے، انتہائی اذیت پہنچتی رہی، یہاں تک کہ اُمّ المُؤْمِنِین حضرت عائشہ صدیقہؓ پر تہمت لگی۔ ہم تصویر نہیں کر سکتے کہ محمدؐ رسول اللہ ﷺ کو اس واقعہ سے کتنی کوفت اور کتنی ذہنی و قلبی اذیت پہنچی ہو گی۔ تو جیسا کہ بعض روایات سے معلوم ہوتا ہے کہ اس نوع کی کچھ اذیتیں بھی یہود کے ہاتھوں حضرت موسیٰ ﷺ کو پہنچی ہوں تو یہ کوئی بعید از قیاس نہیں ہے، لیکن ”الْقُرْآنُ يُفَسِّرُ بَعْضَهُ بَعْضًا“ کے اصول کے تحت تلاش کیجیے کہ حضرت موسیٰ ﷺ کو قوم کے ہاتھوں اصل اذیت کب پہنچی تھی، تو آپ کو سورۃ المائدۃ میں اس کی تفصیل ملے گی کہ جب حضرت موسیٰ ﷺ اپنی قوم بنی اسرائیل کو مصر کی غلامی کے پھندوں سے نجات دلا کر لائے اور صحرائے سینا میں پڑا اور کیا جہاں انہیں ”تورات“ عطا کی گئی، تو بالآخر جہاد و قتال کا مرحلہ سامنے آیا۔ حضرت موسیٰ ﷺ نے قوم کو حکم دیا کہ اب اس ارض مقدس یعنی فلسطین میں داخل ہو جاؤ، قتال

فی سیل اللہ کے لیے کمر ہمت کس لوتو قوم نے صاف جواب دے دیا: ﴿فَإِذْهَبْ أَنْتَ وَرَبُّكَ فَقَاتِلَا إِنَّا هُنَّا قَعِدُونَ﴾ ”(اے موسیٰ!) پس جاؤ تم اور تمہارا رب، تم دونوں قال کرو، ہم تو یہاں بیٹھے ہیں!“ ہم اپنی گرد نیں کٹوانے کے لیے تیار نہیں ہیں۔ اس پر رخ و صدمے کی جو کیفیت حضرت موسیٰ علیہ السلام پر طاری ہوئی اس کا نقشہ قرآن مجید نے کھینچا ہے۔ حضرت موسیٰ علیہ السلام اپنی قوم سے حد درجہ ما یوسی اور بیزاری کا اظہار کرتے ہوئے بارگاہ الہی میں عرض کرتے ہیں: ﴿رَبِّ إِنِّي لَا أَمْلِكُ إِلَّا نَفْسِي وَأَخِيْ فَافْرُقْ بَيْنَنَا وَبَيْنَ الْقَوْمِ الْفَسِيْقِينَ﴾ ”اے میرے پروردگار! مجھے خود اپنی اور اپنے بھائی کی جان کے سوا کسی پر کوئی اختیار حاصل نہیں، پس تو اب ہمارے اور فاسقوں کی اس قوم کے درمیان تفریق کر دے“۔ (میں ان کے ساتھ مزید رہنے کے لیے تیار نہیں)۔ یہ گویا وہ سب سے بڑی اذیت تھی جو اپنی امت کے ہاتھوں حضرت موسیٰ علیہ السلام کو جھینپڑی۔

### اللہ تعالیٰ کے قانون ہدایت و ضلالت کی ایک اہم دفعہ

سورۃ التفہ کی آیت ۵ ﴿وَإِذْ قَالَ مُوسَى لِقَوْمِهِ .....﴾ جس سلسلہ کلام اور جس ربط کے ساتھ اس سورہ مبارکہ میں وارد ہوئی ہے، اس کے مطابق اس کا اصل مفہوم واضح ہو گیا۔ لیکن جیسا کہ بارہا عرض کیا گیا ہے، یہ بات پیش نظر ہے کہ قرآن مجید کی ہر آیت اپنی جگہ علم و حکمت کا ایک مکمل موتی ہے۔ اسے جب ایک سلسلہ مضمون کی کڑی میں پروایا جاتا ہے تو اس کا ایک مفہوم اور ایک رُخ متین ہو جاتا ہے، لیکن اس کا کوئی دوسرا رُخ بھی ہو سکتا ہے جو اس سلسلہ کلام کے اعتبار سے اگرچہ ضمنی قرار پائے گا لیکن اس کی اہمیت اپنی جگہ مسلم ہو گی۔ اور اس میں کوئی شک نہیں کہ قرآن حکیم کے علوم و معارف کے بہت سے تیقی موتی اسی طرح آیات کے ضمنی مضامین کی حیثیت سے وارد ہوئے ہیں۔

یہاں ﴿فَلَمَّا زَاغُوا أَزَأَ اللَّهُ قُلُوبَهُمْ﴾ (پھر جب وہ ٹیڑھے ہو گئے تو اللہ نے ان کے دلوں کو بھی کچ کر دیا) کے الفاظ میں اللہ تعالیٰ کے قانون ہدایت و ضلالت کی ایک بہت اہم دفعہ بیان ہو رہی ہے کہ اللہ تعالیٰ کی طرف سے انسان کو ہدایت یا ضلالت میں سے کسی ایک کو اپنانے کا اختیار (choice) دیا گیا ہے۔ جیسا کہ سورۃ الدھر میں فرمایا گیا: ﴿إِمَّا شَاكِرًا وَإِمَّا كَفُورًا﴾ ”خواہ وہ شکر بجا لانے والا بنے خواہ کفر کرنے والا“۔ چاہے ادھر آ جائے، چاہے ادھر چلا جائے۔ انسان اگر ہدایت کی راہ اختیار کرے گا تو اللہ تعالیٰ اسے اس کے لیے کھولتا چلا جائے گا، آسان کرتا چلا جائے گا، اور اگر وہ کچ روی اختیار کرے گا تو وہی راستہ اس کے لیے آسان کر دیا جائے گا اور پھر اس پر وہ بڑھتا

چلا جائے گا۔ اور جب انسان غلط راستے پر پڑ جائے اور پھر اس پر بڑھتا چلا جائے تو ایک وقت ایسا آتا ہے جسے ہم انگریزی میں ”point of no return“ سے تعبیر کر سکتے ہیں۔ گویا آدمی اس درجے آگے نکل گیا کہ اب واپسی کا امکان ہی نہیں۔ اس مرحلے کو قرآن حکیم ان الفاظ سے تعبیر کرتا ہے:

﴿خَتَّمَ اللَّهُ عَلَىٰ قُلُوبِهِمْ وَعَلَىٰ سَمْعِهِمْ ۖ وَعَلَىٰ أَبْصَارِهِمْ عَشَاوَةً﴾ (البقرة: ٧)

”اللہ نے اُن کے دلوں پر اور ان کی سماعت پر مہر لگادی ہے، اور ان کی آنکھوں پر پردے پڑ گئے ہیں۔“

اسی کیفیت کے لیے یہاں ”ازَاغَ اللَّهُ قُلُوبَهُمْ“ کے الفاظ لائے گئے ہیں۔ یعنی جب انہوں نے کچھ روی اختیار کی تو اللہ نے ان کے دلوں کو بھی ٹیڑھا کر دیا۔ اس لیے کہ اللہ کا یہ ضابط اور قانون ہے کہ وہ کسی کو بالجبر ہدایت کی راہ پر نہیں لانا چاہتا۔ چنانچہ آیت کے اعتمام پر فرمادیا گیا: ﴿وَاللَّهُ لَا يَهْدِي الْقَوْمَ الْفَسِيقِينَ﴾ یعنی اللہ ان لوگوں کو جو فتن و فجور ہی کی راہ اختیار کر لیں، جو کچھ روی کو پسند کر لیں، زبردستی ہدایت نہیں دیا کرتا۔

مذکورہ بالا آیہ مبارکہ میں تاریخ بنی اسرائیل کے ایک دور کی طرف اشارہ فرمایا گیا ہے، جب اللہ کے رسول حضرت موسیٰ علیہ السلام کے مابین موجود تھے اور اس کے باوجود ان کا طرزِ عمل یہ تھا۔ تورات میں حضرت موسیٰ علیہ السلام کا یہ قول نقل ہوا ہے کہ بنی اسرائیل سے خطاب کر کے انہوں نے فرمایا: ”اے قوم! تو تو اس چھنال کی مانند ہے کہ جو پہلی شب میں بے وفا کی کی مرتبک ہوئی ہوا!“

### حضرت مسیح علیہ السلام کی بعثت اور یہود کا معاندانہ رویہ

اگلی آیت میں بنی اسرائیل کی تاریخ کی ایک بھلک دکھائی جا رہی ہے۔ یہ قوم اپنی اس کچھ روی میں اس حد تک بڑھ گئی کہ جب سلسلہ بنی اسرائیل کے خاتم الانبیاء اور آخر الرسل حضرت عیسیٰ علیہ السلام کی بعثت ہوئی تو آپ کے ساتھ بھی ان کا طرزِ عمل انتہائی معاندانہ رہا۔ فرمایا گیا:

﴿وَإِذْ قَالَ عِيسَى ابْنُ مَرْيَمَ يَسِينُ إِسْرَأَءِيلَ إِنِّي رَسُولُ اللَّهِ إِلَيْكُمْ مُصَدِّقًا لِمَا بَيْنَ

يَدَيِّ مِنَ التُّورَةِ وَمُبَشِّرًا بِرَسُولٍ يَاتِي مِنْ بَعْدِي اسْمُهُ أَحْمَدٌ ۖ فَلَمَّا جَاءَهُمْ

بِالْبَيِّنَاتِ قَالُوا هَذَا سِحْرٌ مُبِينٌ﴾

”اور جب کہا عیسیٰ ابن مریم نے کہاے اولاد یعقوب! میں تمہاری طرف اللہ کا فرستادہ ہوں، میں تصدیق کرتے ہوئے آیا ہوں اس کی جو میرے سامنے موجود ہے تورات میں سے اور

بشارت دیتے ہوئے آیا ہوں ایک رسول کی جو میرے بعد آئیں گے جن کا نام ہے احمد (جنتیل ملک علیہ السلام)۔ پھر جب وہ ان کے پاس صرخ نشانیوں کے ساتھ آئے تو انہوں نے کہا کہ یہ تو کھلا جادو ہے۔“

حضرت عیسیٰ علیہ السلام بنی اسرائیل کے پاس ایسی کھلی کھلی نشانیاں اور مجذرات لے کر آئے تھے جو پہلے کسی کو نہ دیے گئے تھے۔ جسی مجذرات میں مردوں کو زندہ کر دینے اور مٹی سے پرندوں کی تخلیق سے بڑھ کر کسی مجرے کا تصور نہیں کیا جاسکتا، لیکن علمائے یہود اور ان کے بڑے بڑے اصحاب علم و فضل کی گرواؤٹ، ان کی پستی اور حق سے ان کے بعد کا عالم یہ ہو گیا کہ ایسے صرخ مجرے دیکھ کر بھی ان بدجھتوں نے کہا یہ تو کھلا جادو ہے، اور چونکہ جادو کفر ہے، لہذا یہ مرتد ہے، اور واجب القتل ہے۔ تو بنی اسرائیل نے اللہ کے ایک جلیل القدر پیغمبر کے ساتھ یہ طرزِ عمل اختیار کیا۔ یہ کویا تاریخ بنی اسرائیل کا دوسرا دور ہے۔

اس آئیہ مبارکہ میں بھی ایک مضمون، جو اس سورۃ کے سلسلہ کلام کی نسبت سے تو اگر چہ ضمنی کہلائے گا لیکن اپنی جگہ پر بہت اہم ہے، یہ ہے کہ حضرت عیسیٰ علیہ السلام کی بعثت ایک عجیب شان کی حامل ہے۔ وہ کوئی نئی شریعت لے کر نہیں آئے، بلکہ شریعت موسوی ہی کی تجدید کے لیے آئے تھے۔ متی کی انجیل میں ”Sermon of the Mount“ میں ان کا یہ جملہ موجود ہے:

*"Don't think I have come to destroy law."*

یعنی ”بکھی یہ نہ سمجھنا کہ میں شریعت کو ختم کرنے آیا ہوں“۔ آپ شریعت کو ختم کرنے کے لیے نہیں، بلکہ شریعت کو قائم کرنے کے لیے آئے تھے۔ ان کی ایک حیثیت ہے شریعت موسوی کے مجدد کی اور ایک حیثیت ہے محمد رسول اللہ علیہ السلام کے پیشو اور آپ کے بارے میں بشارت و خوشخبری دینے والے کی۔ چنانچہ ﴿مُصَدِّقاً لِمَا بَيْنَ يَدَيَ مِنَ التَّوْرَاةِ وَمُبَشِّرًا بِرَسُولٍ يَأْتِي مِنْ بَعْدِي أَسْمُهُ أَحْمَدُ﴾ کے الفاظ مبارکہ میں بعثت عیسوی علی صاحبہ الصلوٰۃ والسلام کے دو پہلو بھی بیان ہو گئے۔

حضرت عیسیٰ علیہ السلام کے ساتھ بنی اسرائیل کی جور و شرہی اس کو واضح کرنے کے بعد فرمایا:

﴿وَمَنْ أَظْلَمُ مِمَّنِ افْتَرَى عَلَى اللَّهِ الْكَذِبَ وَهُوَ يُذْعَنِي إِلَى الْإِسْلَامِ﴾

”اور اس شخص سے بڑھ کر ظالم اور کون ہو گا جو اللہ پر جھوٹ تراشے، جبکہ اسے اسلام کی طرف پکارا جا رہا ہو۔“

یہ آیت کچھ برزنی مزاج کی ہے۔ اس کا تعلق آئیہ ماسبق سے بھی جڑ جاتا ہے اور آئیہ ما بعد سے

بھی۔ اس میں حضرت عیسیٰ ﷺ کے دور میں یہود کے طریقہ عمل کی طرف اشارہ بھی موجود ہے اور بعثتِ محمدی علیٰ صاحبہ الصلوٰۃ والسلام کے بعد محمد رسول اللہ ﷺ کے ساتھ جو ان کا سلوک رہا، وہ بھی اس کے آئینے میں دیکھا جاسکتا ہے۔ فرمایا گیا کہ ان سے بڑھ کر ظالم اور کون ہو گا جو اللہ کی طرف جھوٹ منسوب کریں، جبکہ انہیں اسلام کی طرف پکارا جا رہا ہو، اسلام کی دعوت دی جا رہی ہو! حضرت مسیح علیہ السلام بھی دعوتِ اسلام لے کر آئے تھے اور محمد رسول اللہ ﷺ بھی دعوتِ اسلام لے کر آئے۔ آیت کے آخر میں فرمایا:

﴿وَاللَّهُ لَا يَهْدِي الْفُوْمَ الظَّلَمِيْنَ﴾

”اور اللہ ایسے ظالموں کو ہدایت نہیں دیتا۔“

ربط کلام کو ذہن میں رکھ کر غور کیجیے کہ قول اور فعل کے تضاد سے کوئی امت مسلمہ پستی کی کس حد تک پہنچ سکتی ہے! اس کے لیے ایک نشانِ عبرت کے طور پر تاریخِ نبی اسرائیل کے یہ ادوار سامنے لائے جا رہے ہیں۔

### مع نورِ خدا ہے کفر کی حرکت پہ خندہ زن

اس کے بعد آتی ہے وہ آیت جس میں یہود کے اس طریقہ عمل کا ذکر ہے جو انہوں نے محمد رسول اللہ ﷺ کے ساتھ اختیار کیا، اور جس کی طرف اشارہ اس سے پہلی آیت میں موجود ہے۔ یہود کی بدختی اور بدلتی ملاحظہ ہو کہ وہ خود منتظر تھے آخری نبی کی بعثت کے، اور ان سے یہ توقع تھی کہ وہ بڑھ کر آپ ﷺ کا استقبال کریں گے۔ ان کے کچھ قبیلے عرب میں آ کر آباد ہی اس لیے ہوئے کہ ان کی کتابوں میں یہ خبر تھی کہ کھجوروں کی سر زمین میں آخری نبی کا ظہور ہو گا۔ چنانچہ اس امید میں کہ ہم اس کا وقت پالیں اور اس کے ساتھی بن سکیں، ان کے کچھ قبیلے یہاں آ کر آباد ہوئے، اور وہ اوس و خزر ج کے لوگوں کو دھمکایا کرتے تھے کہ اس وقت تو تم ہم پر غالب ہو، ہمیں دباؤ جتنا چاہو، لیکن ایک وقت آنے والا ہے، اور وہ دُور نہیں، کہ نبی آخر الزمان کا ظہور ہونے والا ہے، اور جب ہم ان کے ساتھ ہو کر تم سے جگ کریں گے تو تم ہم پر غالب نہ آ سکو گے۔ لیکن یہود کی کہی ہوئی اسی بات کی وجہ سے اوس اور خزر ج کے لوگ ایمان میں پیش قدی کر گئے۔

بیعتِ عقبہ، اولیٰ کے موقع پر رسول اللہ ﷺ نے حج کے لیے آئے ہوئے مدینہ کے چھ افراد کے سامنے دعوت پیش کی تو انہوں نے نکھیبوں سے ایک دوسرے کو دیکھا اور آپس میں سرگوشی کی کہ معلوم

ہوتا ہے کہ یہ وہی رسول ہیں جن کا یہود حوالہ دیا کرتے ہیں اور جن کا ذکر کیا کرتے ہیں، اور آؤاس سے پہلے کہ یہود پیش قدمی کریں، ہم ان پر سبقت کریں اور ایمان لے آئیں۔ تو اللہ نے انہیں ایمان کی دولت سے سرفراز فرمادیا اور یہود اس نعمت سے محروم رہے، اور نہ صرف محروم رہے بلکہ یہ قوم نبی اکرم ﷺ کی مخالفت میں ہمیشہ پیش پیش رہی اور آپؐ کے خلاف سازشوں اور ریشه دوائیوں میں کھلے کھلے کافروں اور مشرکوں کو مات کرگئی۔ یہاں قرآن نے ان پر ایک تعریض کے انداز میں ان کی جو اصل صورت حال تھی، اس کا نقشہ ان عجیب الفاظ میں کھینچا ہے:

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ﴾

”یہ چاہتے ہیں کہ اللہ کے نور کو اپنے مُنَد (کی پھونکوں) سے بجھا دیں۔“

مولانا ظفر علی خاں نے دراصل یہیں سے اپنے اس شعر کے لیے خیال اخذ کیا ہے:

نور خدا ہے کفر کی حرکت پر خندہ زن

پھونکوں سے یہ چاغ بجھایا نہ جائے گا!

﴿يُرِيدُونَ لِيُطْفِئُوا نُورَ اللَّهِ بِأَفْوَاهِهِمْ﴾ کے الفاظ میں خاص طور پر اس بات کی طرف اشارہ ہے کہ یہود بھی بھی کھلے میدان میں رسول اللہ ﷺ کا مقابلہ نہ کر سکے۔ ابو جہل مقابلے پر آیا تو مرنے اور مارنے کے لیے آیا اور اس نے اپنی گردن کٹا لی۔ لیکن یہود میں یہ حوصلہ نہ تھا۔ قرآن مجید میں ایک دوسرے مقام پر یہ بات فرمائی گئی ہے کہ اے نبی! یہ یہودی بھی آپؐ کے ساتھ کھلے میدان میں مقابلے پر نہ آئیں گے۔ ان کا سارا معاملہ کہیں دیواروں کے پیچے سے اپنا تحفظ لے کر، کہیں چھتوں کے اوپر سے پتھر ہر سا کریا دوسروں کو ابھار کر اور اشتغال دلا کر آپؐ کے خلاف اکسانے کی طرح کا ہی ہو گا۔ یہاں اسی کی طرف تعریض کے انداز میں اشارہ کیا گیا ہے کہ یہ اللہ کے نور کو اپنے مُنَد کی پھونکوں سے بجھایا جا چاہتے ہیں۔

﴿وَاللَّهُ مُتَمَّنُ نُورٌ وَلَوْ كَرِهَ الْكُفَّارُونَ﴾

”اور اللہ تو اپنے نور کا اتمام کر کے رہے گا، اگرچہ یہ کافروں کو کیسا ہی ناگوارگز رے۔“

اللہ کا یہ اُلُل فیصلہ ہے اور تاریخِ نسل انسانی کا وہ وقت آچکا ہے کہ اس نور کا اتمام کر دیا جائے، اس ہدایت کی تکمیل ہو جائے، وہ وقت آجائے جبکہ اعلانِ عام ہو کہ ﴿الْيَوْمَ أَكْمَلْتُ لَكُمْ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيَتُ لَكُمُ الْإِسْلَامَ دِينًا﴾ (المائدۃ: ۳۳) اور اللہ کا یہ اُلُل فیصلہ پورا ہو کر رہے گا۔ بعثت محمدؐ علی صاحبہا الصلوٰۃ والسلام حکمت خداوندی کے اسی تقاضے کے تحت ہوئی

- ہے -

### نبی اکرم ﷺ کا مقصدِ بعثت

﴿هُوَ الَّذِي أَرْسَلَ رَسُولَهُ بِالْهُدَىٰ وَدُبُّنِ الْحَقِّ لِيُظْهِرَهُ عَلَى الَّذِينَ كُلَّهُوَلَوْ كَرِهُ  
الْمُشْرِكُونَ﴾

”وہی ہے (اللہ) جس نے بھیجا اپنے رسول (محمد ﷺ) کو الہدیٰ اور دینِ حق کے ساتھ تاکہ وہ غالب کر دے اس کو گل کے گل دین پر خواہ مشرکوں کو یہ کتنا ہی ناگوار گزرنے۔“

عالم واقعہ میں اللہ کے نور کے اتمام کی صورت یہ ہو گی۔ اللہ تعالیٰ نے اپنے رسول حضرت محمد ﷺ کو جو ”الہدیٰ“ یعنی قرآن مجید دے کر بھیجا ہے، اس کا نور عام ہو گا۔ اس عالم میں اس قرآن مجید کا چرچا ہو گا۔ محمد ﷺ اس قرآن کی مکمل طور پر تبلیغ فرمائیں گے اور اس کے ساتھ دینِ حق یعنی جو نظامِ عدل و قسط دے کروہ بھیجے گئے ہیں، اسے قائم و نافذ کر کے نوع انسانی پر اتمامِ جنت فرمادیں گے۔ اسی کے بارے میں فرمایا گیا: ﴿الْيَوْمَ أَكْمَلْتُ لَكُمْ دِيْنَكُمْ وَأَتَمَّتُ عَلَيْكُمْ نِعْمَتِي.....﴾ یعنی دین کی تکمیل اور نوع انسانی پر نعمتِ خداوندی کا اتمام بعثتِ محمدی علی صاحبہ الصلوٰۃ والسلام کی صورت میں ہو کر رہے گا۔

### کارِ رسالت کی تکمیل کے لیے اہل ایمان کی ذمہ داریاں

اس کے بعد اب وہ آیت آرہی ہے جس کا اس درس کے آغاز میں حوالہ دیا گیا تھا۔ جب اللہ کا اٹل فیصلہ یہ ہے تو اب اس کے لیے اہل ایمان کو جان اور مال کھپانا ہے۔ چنانچہ یہاں اہل ایمان کو اس کے لیے آمادہ کیا جا رہا ہے۔ کسی کو کسی کام پر آمادہ کرنے کے دو انداز ہوتے ہیں۔ ایک ترغیب و تشویق کا انداز ہے کہ یہ کرو گے تو یہ اجر ملے گا، یہ بدلتے ملے گا، یوں شabaش ملے گی، اس طرح تمہاری خدمات کا اعتراف کیا جائے گا، تمہیں ان خلعتوں سے نوازا جائے گا، اور دوسرا انداز یہ کہ اگر نہ کرو گے تو یہ سزا ملے گی۔ ان میں سے پہلا تشویق کا انداز ہے اور دوسرے کے اندر دھمکی اور وعدہ کا پہلو ہے۔ اس لیے پہلے کو ”ترغیب“ اور دوسرے کو ”ترہیب“ کہا جاتا ہے۔ اس سورہ مبارکہ کے عین مرکز میں بعثتِ محمدی کا مقصد معین ہوا ہے۔ اس کے لیے یہاں اہل ایمان کو جہاد کی دعوت دی جا رہی ہے اور اس کے لیے ترغیب اور ترہیب کے دونوں انداز اختیار کیے جا رہے ہیں۔ اس سورہ مبارکہ کا پہلا رکوع بھی ترہیب پر مشتمل تھا کہ اگر دین کے تقاضوں پر عمل پیرانہ ہو گے تو قول عمل کے

لقداد کے مرتب گردانے جاؤ گے، اللہ تمہارے طریقہ عمل سے بیزار ہو گا اور تم اس کے غصب کے مستحق ٹھہرو گے، اور اس طرح تم گویا یہود کے نقش قدم کی پیروی کرو گے جنہوں نے یہ طریقہ عمل اختیار کیا اور وہ اس مقام اور منصب سے معزول کر دیے گئے جہاں آج تمہارا تقریب عمل میں لا یا گیا ہے۔  
دوسرے روایت میں ترغیب کا انداز غالب ہے، اگرچہ اس کی ابتداء بھی ترہیب سے کی گئی ہے۔

ارشاد ہوتا ہے:

﴿يَا أَيُّهَا الَّذِينَ آمَنُوا هُلْ أَذْلُكُمْ عَلَى تِجَارَةٍ تُنْجِيْكُمْ مِّنْ عَذَابِ أَلِيمٍ﴾  
”اے اہل ایمان! کیا میں تمہیں ایک ایسی تجارت بتاؤں جو تمہیں (آخرت کے) دردناک عذاب سے چھکارا دے دے؟“

گویا یہاں یہ بات خود بخوبی implied ہے کہ اگر تم یہ کرو گے تو چھکارا پانے کی کوئی امید نہیں۔ اگر تم یہ سمجھے بیٹھے ہو کہ محض یہ کہنے سے کہ ”ہم ایمان لے آئے“ چھکارا ہو جائے گا، تو یہ امید موبہوم ہے، خیال خام ہے۔ جیسے سورۃ العنكبوت کے بالکل شروع میں الفاظ آئے ہیں:

﴿الَّمَّا أَحَسَّبَ النَّاسُ أَنْ يُتَرَكُوا أَنْ يَقُولُوا أَمَنَّا وَهُمْ لَا يُفْتَنُونَ﴾  
”اہل م۔ کیا لوگوں نے یہ سمجھا تھا کہ انہیں چھوڑ دیا جائے گا صرف یہ کہنے سے کہ ہم ایمان لے آئے، اور انہیں آزمائیا جائے گا؟“

انہیں پر کھانہ جائے گا، ان کی آزمائش نہ کی جائے گی، انہیں جانچانہ جائے گا، انہیں امتحانوں کی بھیبوں میں ڈالا نہ جائے گا؟ وہی بات یہاں فرمائی جا رہی ہے کہ اگر کسی نے یہ سمجھا تھا کہ محض یہ کہہ دینے سے کہ ہم ایمان لے آئے، چھکارا ہو جائے گا تو یہ خیال خام ہے۔ اگر عذاب ایم سے چھکارا پانا چاہتے ہو تو ایک کاروبار کرنا پڑے گا، ایک مشقت جھینی پڑے گی، ایک محنت کرنی ہو گی۔ اور وہ یہ کہ:

﴿تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِاِمْوَالِكُمْ وَأَنْفُسِكُمْ﴾  
”ایمان لا و اللہ اور اس کے رسول پر، اور جہاد کرو اللہ کی راہ میں اپنے مالوں اور اپنی جانوں سے۔“

﴿ذِلِّكُمْ خَيْرٌ لَّكُمْ إِنْ كُنْتُمْ تَعْلَمُونَ﴾  
”یہی تمہارے حق میں بہتر ہے اگر تم سمجھو۔“

اگر تم واقعی علم رکھتے ہو، اگر ہوش مند ہو، باشعور ہو، نفع اور نقصان کا صحیح فہم تمہیں حاصل ہے تو جان لو کہ یہی بہتر ہے۔ اپنی جان کا اللہ کی راہ میں دے دینا درحقیقت اس جان کو بیمیشہ کے لیے جاوداں بنالینا ہے۔

جیسا کہ سورۃ البقرۃ میں فرمایا گیا: ﴿وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبْلُ احْياءً وَلِكُنْ لَا تَشْعُرُونَ﴾ اور جو اللہ کی راہ میں قتل کر دیے گئے ہیں انہیں مردہ مت کہو بلکہ وہ زندہ ہیں لیکن تمہیں (ان کی زندگی کا) شعور نہیں ہے۔ اسی طرح اگرچہ ظاہر مال سے محبت ہے، اور اس کو جمع کر کے سینت کر رکھنے کی طرف طبیعت کا میلان ہے، لیکن اگر تم حقیقت شناس اور حقیقت میں ہو تو جان لو کہ اللہ کے راستے میں، اس کے دین کی سربلندی کے لیے اس کا کھپاد بینا اور لگاد بینا ہی بہتر ہے۔

### مجاہدین فی سبیل اللہ کے لیے انعاماتِ ربّانی

اگلی دو آیات گویا اسی آخری مکمل ہے ﴿ذِلِكُمْ خَيْرٌ لَكُمْ إِنْ كُنْتُمْ تَعْلَمُونَ﴾ کی شرح ہیں، جن میں ”ترغیب“ کا انداز اختیار کیا گیا ہے۔ چنانچہ ان میں ایک کے بعد دوسرے انعام اور اعلیٰ مراتب کا ذکر ہے کہ اگر یہ کرو گے تو کیا کیا کچھ ملے گا۔ تو سب سے پہلے فرمایا:

﴿يَغْفِرُ لَكُمْ ذُنُوبُكُمْ﴾ ”وہ تمہاری خطائیں معاف فرمائے گا۔“

یعنی اگر تم اس راستے پر قدم بڑھاتے چلو اور اس سے دامن بچا کر نکلنے کی کوشش نہ کرو، اس فرضِ منصبی کی ادائیگی سے پہلو تھی نہ ہو، تو پھر اگر کہیں کوئی لغزش یا خطأ ہو بھی گئی تو اللہ کا پہلا وعدہ تو یہ ہے کہ تمہاری خطاؤں سے درگزر فرمائے گا، تمہاری غلطیوں کو معاف فرمادے گا، تمہارے گناہوں کی پردہ پوشی کرے گا۔ مزید برآں یہ کہ:

﴿وَيُدْخِلُكُمْ جَنَّتٍ تَجْرِيْ مِنْ تَحْتِهَا الْأَنْهَرُ وَمَسِكَنَ طَيِّبَةً فِي جَنَّتٍ عَدْنَ﴾  
”او تمہیں داخل کرے گا اُن باغات میں جن کے دامن میں ندیاں بہتی ہوں گی، اور ان پاکیزہ گھروں میں جو جناتِ عدن میں ہیں،“

یعنی ہمیشہ باقی رہنے والے رہائشی باغات (residential gardens) میں تمہیں اعلیٰ مسکن عطا فرمائے گا۔

﴿ذَلِكَ الْفَوْزُ الْعَظِيمُ﴾ ”یہ ہے اصل کا میابی!“

یہ ہے اصل فوز و فلاح۔ یعنی اصل کا میابی و کامرانی آخرت کی کامیابی ہے۔ یہ وہی مضمون ہے جو پورے شد و مدد (emphasis) کے ساتھ سورۃ التغابن میں بیان ہو چکا ہے۔ وہاں فرمایا گیا:

﴿ذَلِكَ يَوْمُ النَّغَابَةِ﴾ (آیت ۹) ”وہ ہے ہار اور جیت کے فیصلے کا دن“۔ جو اُس روز جیتا وہ جیتا، اور جو اس روز ہارا وہ ہارا۔ جو اُس روز کا میاب قرار دیا گیا وہی کامیاب ہے اور جو اُس روز ناکام قرار

پایا وہی نا کام ہے۔ چنانچہ اصل کا میابی یہی ہے، بڑی کام میابی یہی ہے۔

### نصرتِ خداوندی اور فتح قریب کا وعدہ

﴿وَأُخْرَى تُجْبُونَهَا﴾ ”اور ایک اور چیز جو تمہیں بہت محبوب ہے۔“

یہ بڑا ہی عجیب اور قابل توجہ پیرایہ کلام ہے۔ اللہ کے نزدیک تو اصل کا میابی وہ ہے جس کا ذکر ہو چکا، لیکن ایک اور چیز کا بھی وعدہ ہے، جو تمہیں بہت محبوب ہے، اور وہ ہے:

﴿نَصْرٌ مِّنَ اللَّهِ وَفَتْحٌ قَرِيبٌ﴾  
”اللہ کی طرف سے مدد اور جلد فتح یابی۔“

یعنی اللہ کی طرف سے مدد کا وعدہ بھی ہے اور اس فتح کا بھی جو زیادہ دُور نہیں ہے، اب یہ مرحلہ آیا چاہتا ہے، اللہ کے دین کا غالبہ ہوا چاہتا ہے۔ درحقیقت اس سورہ مبارکہ کے زمانہ نزول کو اگر ذہن میں رکھا جائے تو ان آیات کا مفہوم صحیح طور پر سامنے آتا ہے۔ محسوس ہوتا ہے کہ یہ آیات غزوہ احزاب کے فوراً بعد نازل ہوئیں۔ غزوہ احزاب رسول اللہ ﷺ کی اس جدوجہد، کشمکش اور انقلابی دعوت میں ایک فیصلہ کن موڑ (turning point) کی حیثیت رکھتا ہے۔ اس کے بعد نظر آ رہا تھا کہ گویا ب صورتِ حال تبدیل ہو جانے والی ہے۔ (اس کی طرف رسول اللہ ﷺ نے غزوہ احزاب کے فوراً بعد ان الفاظ میں ارشاد فرمایا تھا کہ: ((لَنْ تَغُزوْكُمْ قُرْبَيْشَ بَعْدَ عَامِهِمْ هَذَا وَلَكِنَّكُمْ تَغُزوْنَهُمْ)) <sup>(۱)</sup> یعنی اے مسلمانو! اس سال کے بعد اب قریش تم پر قطعاً حملہ آور نہیں ہوں گے بلکہ اب تم ان پر جنگ مسلط کرو گے۔ یہ ان کی طرف سے آخری حملہ تھا، کفر کی کر ٹوٹ چکی اور کفار حوصلہ ہار گئے، اب اقدام تمہاری طرف سے ہو گا۔ اسی کا گویا نقشہ ہے جو اس آئیہ مبارکہ کے الفاظ میں سامنے آ رہا ہے۔ اللہ کی طرف سے فتح و نصرت کے وعدے کے ساتھ فرمایا جا رہا ہے:

﴿وَبَشِّرِ الْمُؤْمِنِينَ﴾  
”اور (اے نبی! ) اہل ایمان کو بشارت دے دیجیے!“

نبی اکرم ﷺ کے مذکورہ بالافرمان مبارک اور اس آئیہ مبارکہ کے ما بین ایک گہر انطقی ربط معلوم ہوتا ہے اور آپ ﷺ کا وہ قول اغلبًا — واللہ اعلم — اسی آئیہ مبارکہ کے نزول کے بعد کی

(۱) تفسیر ابن کثیر ۳۹۶/۶

بشارت محسوس ہوتا ہے۔ یہاں فرمایا جا رہا ہے کہ اے نبی! اہل ایمان کو بشارت دیجیے کہ اب وہ مرحلہ دُور نہیں ہے۔ اب اللہ کی مدد آیا چاہتی ہے اور فتح تمہارے قدم چونے کو ہے۔ لیکن اس پورے معا ملے کو ”آخری تجوہُنَّهَا“ سے تعبیر کیا گیا ہے۔ یعنی اللہ کی نگاہ میں اس کی کوئی وقعت نہیں ہے کہ تم کامیاب ہوتے ہو یا ناکام! اس کے نزدیک تواصل کامیابی آخرت کی کامیابی ہے۔ بندہ مومن کا فرض ہے کہ جو کچھ اس کے پاس ہے اسے اللہ کی راہ میں لگادے اور اپنے تمام وسائل میدان میں لا ڈالے۔ دنیا میں وہ کامیاب ہوتا ہے یا ناکام، اس سے اس کی حقیقی کامیابی اور ناکامی کا کوئی تعلق نہیں۔ حضرت حمزہ بن عبدالمطلب رض یومِ احمد، ہی کو شہید ہو گئے اور انہوں نے دین کا غلبہ اپنی نگاہوں سے نہیں دیکھا۔ انہوں نے وہ دُور نہیں دیکھا جب اللہ کے دین کا جہنڈا الہارہا تھا، جب محمد رسول اللہ ﷺ میدانِ عرفات میں یادوی منی میں سوا لاکھ کے مجمع کو خطاب فرمائے تھے۔ لیکن کون کہہ سکتا ہے کہ حضرت حمزہ رض ناکام ہوئے۔ نعمود بالله من ذلك! یہی وجہ ہے کہ یہاں ان دو وعدوں کو علیحدہ علیحدہ گروپ کیا گیا ہے۔ پہلا وعدہ خطاؤں کی بخشش اور داخلہ جنت کا ہے، جسے ”اصل کامیابی“، قرار دیا گیا ہے، اور دوسرا وعدہ اور خوشخبری ایک ایسی چیز کے بارے میں ہے جس کے لیے فرمایا گیا کہ ”جو تمہیں بہت پسند ہے“۔ انسان بربانے طبع بشری اپنی جذبہ و جہد کے نتائج کو دیکھنا چاہتا ہے، اپنی کوششوں کو کامیابی سے ہمکنار ہوتے ہوئے دیکھنے کی خواہش انسان میں فطری طور پر ہوتی ہے۔ یہاں اس کی طرف اشارہ فرمادیا گیا۔

### ”کُونُوا أَنْصَارَ اللَّهِ“ کی پکار

اب ہم اس سورہ مبارکہ کی آخری آیت کا مطالعہ کرتے ہیں جو ایک طویل آیت ہے۔ اور منطقی اعتبار سے یہ اس سلسلہ مضمون کا ایک انتہائی اہم اور بلند ترین مقام ہے جو گزشتہ آیات میں چلا آ رہا ہے۔ فرمایا:

﴿يَا أَيُّهَا الَّذِينَ آمَنُوا كُونُوا أَنْصَارَ اللَّهِ﴾

”اے اہل ایمان! اللہ کے مددگار بنو.....“

اس کا تعلق اس سورہ مبارکہ کی پہلی آیت کے ساتھ جوڑیے۔ وہاں فرمایا گیا تھا: ﴿سَبَحَ اللَّهُ مَا فِي السَّمَاوَاتِ وَمَا فِي الْأَرْضِ وَهُوَ الْعَزِيزُ الْحَكِيمُ﴾ کہ زمین و آسمان کی ہر چیز اللہ تعالیٰ کی تسبیح میں مشغول ہے اور وہ زبردست ہے، تو انہیں غالب ہے، کمال حکمت والا ہے۔ اس کی حکومت اس

## سچھڑا

پوری کائنات پر چھائی ہوئی ہے، اسے کسی کی نصرت کی کوئی احتیاج نہیں۔ وہ (معاذ اللہ) ضعیف نہیں ہے کہ اسے کسی کی مدد کی احتیاج ہو۔ بایں ہمہ اگر بندہ مومن اس کے دین کے غلبے کے لیے سعی کر رہا ہو اس کے دین کی سر بلندی کے لیے جان اور مال کھپار ہا ہو، اس کے رسول کے مشن کی تکمیل کے لیے جسم و جان کی توانائیوں کو صرف کر رہا ہو، اپنے مال و اسباب اور وسائل و ذرائع کو اس کی راہ میں خرچ کر رہا ہو تو اللہ تعالیٰ اس کی اس حد تک حوصلہ افزائی فرماتے ہیں کہ اس کی اس جد و جہد کو اپنی نصرت سے تعبیر فرماتے ہیں۔ اور بندے کے لیے اس سے اونچا مقام اور کوئی نہیں ہے کہ مخلوق ہو کر غالق کا مددگار قرار پائے، عبد ہوتے ہوئے معبود کا مددگار قرار پائے، اور معبود اپنے بندوں سے کہے:

﴿يَا أَيُّهَا الَّذِينَ آمَنُوا كُوْنُوا أَنْصَارَ اللَّهِ﴾

”اے اہل ایمان! اللہ کے مددگار بنو!“

اس کے لیے اب یہاں تاریخ سے شواہد لائے گئے ہیں۔ بنی اسرائیل کی تاریخ جہاں بہت سی پستیوں کی امین ہے، وہاں اس میں رفتیں بھی ہیں۔ حضرت مسیح علیہ السلام کے حواریوں نے نے ”ثابت است بر جریدہ عالم دوامِ ما“ کے مصدق حضرت مسیح علیہ السلام کے رفع آسمانی کے بعد ان کے پیغام کی نشورو اشاعت میں جس تند ہی کے ساتھ مختین کی ہیں، جو کوششیں کی ہیں، جس طرح کے مصائب جھیلے ہیں، جس طرح کی صعوبتیں اور شدائد برداشت کیے ہیں، وہ واقعہ یہ ہے کہ تاریخ انسانی کا اس پہلو سے ایک بڑا رخشاں باب ہے۔ چنانچہ فرمایا گیا:

﴿كَمَا قَالَ عِيسَى ابْنُ مَرْيَمَ لِلْحَوَارِينَ مَنْ أَنْصَارِي إِلَى اللَّهِ﴾

”جیسے کہا تھا عیسیٰ ابن مریم نے اپنے حواریوں سے کہ کون ہے میرا مددگار اللہ کی طرف؟“

چونکہ یہ کام اللہ کا ہے، اللہ کے دین کی تبلیغ اور اس کی نشورو اشاعت مقصود ہے، لہذا اسے ”اللہ کی طرف نصرت“ سے تعبیر فرمایا۔ بعثتِ محمدی علی صاحبہا الصلوٰۃ والسلام کے مقصد اور اس کی غرض و غایت کو سامنے رکھیے تو کہا جائے گا کہ کون ہے جو اللہ کے دین کے غلبے اور اس کی سر بلندی کی جد و جہد میں میرا مددگار ہو، میرا دست و بازو بنے، میرا مدد و معاون ہو، اس راہ میں میرا استھادے؟

آپ نے دیکھا کہ ﴿كُوْنُوا أَنْصَارَ اللَّهِ﴾ اور ﴿مَنْ أَنْصَارِي إِلَى اللَّهِ﴾ میں نصرت کی دونوں نسبتیں آگئی ہیں، ایک نسبت اللہ کی طرف اور دوسری رسول کی طرف۔ یعنی اللہ کی نصرت بایں معنی کہ دین اللہ کا ہے، اور رسول کی نصرت اس حوالے سے کہ اللہ کے دین کو غالب کرنا اصلًا رسول کا

فرض منصبی ہے۔ یہ دونوں نسبتیں ہمارے منتخب نصاب کے آخری مقام سورۃ الحدید میں ان الفاظ میں بیان ہوئی ہیں: ﴿وَلِيَعْلَمَ اللَّهُ مَنْ يَنْصُرُهُ وَرَسُولُهُ بِالْغَيْبِ﴾ (آیت ۲۵) کہ اللہ یکھنا چاہتا ہے کہ کون ہیں اس کے وہ جان ثار اور فادار بندے جو غیب میں رہتے ہوئے اس کی اور اس کے رسولوں کی مدد کرتے ہیں۔ تو یہ نصرت خداوندی اور نصرت رسول ہی گویا جہاد فی سبیل اللہ کی اصل ماہیت، اس کی اصل حقیقت، اس کا لالہ اور اس کا خلاصہ ہے۔ آگے ”مَنْ أَنْصَارِي إِلَى اللَّهِ“ کے جواب میں حواریین مسیح کا جواب نقل ہوا ہے:

﴿قَالَ الْحَوَارِيُّونَ نَحْنُ أَنْصَارُ اللَّهِ﴾

”حواریوں نے کہا کہ ہم ہیں مددگار اللہ کے!“

﴿فَأَمْنَتْ طَائِفَةٌ مِّنْ بَنِي إِسْرَائِيلَ وَكَفَرَتْ طَائِفَةٌ﴾

”پھر بنی اسرائیل میں سے ایک گروہ ایمان لایا (حضرت مسیح علیہ السلام پر) اور ایک گروہ کفر پڑا رہا۔“

**اللہ کی تائید سے اہل ایمان کا غلبہ**

﴿فَإِذَا دَنَّ الَّذِينَ آمَنُوا عَلَى عَدُوِّهِمْ فَاصْبَحُوا ظِلَّهُرِينَ﴾

”تو ہم نے تائید فرمائی ان کی جو ایمان لائے تھا ان کے دشمنوں کے مقابلے میں، اور (بالآخر) وہی غالب ہوئے!“

یہاں ﴿فَاصْبَحُوا ظِلَّهُرِينَ﴾ میں وہی لفظ ”اظہار“، اسم فعل کی شکل میں آیا ہے جو ﴿لِيُظْهِرَهُ عَلَى الَّذِينَ كُلُّهُمْ﴾ میں بطور فعل آیا تھا۔ اللہ تعالیٰ کی تائید و نصرت سے حضرت عیسیٰ علیہ السلام کے نام لیواو نیا میں غالب ہوئے اور اللہ کے رسول کا انکار کرنے والے یہودی مغلوب ہوئے۔ اور تاریخ میں پھر وہ ادوار بھی آئے کہ جن میں ان کے لیے اپنا کوئی شخص برقرار رکھنا بغیر اس کے ممکن نہیں رہا کہ وہ حضرت عیسیٰ علیہ السلام کے نام لیواو کی پناہ میں آئیں اور ان کے دامن میں اپنے آپ کو چھپائیں۔ تاریخِ انسانی کے دوران و قفو و قفو کے بعد ان پر عذاب خداوندی کے کوڑے بھی برستے رہے۔ کبھی بخت نصر کے حملے کی صورت میں ان پر عذابِ الہی آیا اور کبھی ٹائٹس رومی کی صورت میں ان پر قبر خداوندی نازل ہوا۔ میسویں صدی میں ہتلر کے ہاتھوں ان پر قیامت ٹوٹی۔ لیکن بہر حال تاریخ کی یہ ائمٹ شہادت ہے کہ وہ اُس وقت سے ہمیشہ مغلوب ہی رہے ہیں۔ اس وقت بظاہر دنیا میں ان کی کچھ چلت پھرت اور کچھ حیثیت و مقام نظر آتا ہے، لیکن وہ بھی حضرت عیسیٰ علیہ السلام کے نام لیواو کے طفیل اور ان کے سہارے پر ہے۔ اور اگر یہ آج کچھ ناج رہے ہیں تو انہی کے کھونٹے پر جو اگرچہ حضرت

عیسیٰ علیہ السلام کے صحیح معنوں میں متعین نہیں ہیں، لیکن بہر حال ان کے نام لیوا ہیں۔  
 یہاں یہ سورہ مبارکہ ختم ہوتی ہے۔ اب چند جملوں میں اس کا لیٹ لباب ذہن نشین کر لیجئے۔ سورہ  
 مبارکہ کا مرکزی مضمون ہے محمد رسول اللہ علیہ السلام کا مقصد بعثت اور اس کی تکمیلی اور امتیازی شان، یعنی وہ  
 دین حق جو آپؐ دے کر بھیج گئے اسے پورے نظامِ زندگی پر بالفعل قائم کرنا، غالب کرنا، راجح کرنا،  
 نافذ کرنا۔ اور وہ جو ایمان رکھتے ہوں اللہ پر اور ایمان رکھتے ہوں محمد رسول اللہ علیہ السلام پر، ان کا فرض  
 منصبی ہے اس مقصد کے لیے جان اور مال کے ساتھ جہاد کرنا۔ وہ اگر یہ کرتے ہیں تو ان کے لیے سب  
 کچھ ہے، مغفرت بھی ہے اور ہمیشہ ساتھ رہنے والے رہائشی باغات میں ان کو بہترین ٹھکانے بھی میر  
 آ جائیں گے۔ ان پر اللہ کی طرف سے انعام و اکرام اور اعزاز کی بارش ہوگی۔ پھر مزید یہ کہ اس دنیا  
 میں بھی نصرت اور فتح کے وعدے ہیں۔ اور مزید برآں ان کی اس طرح قدرا فرازی ہوگی اور وہ بلند  
 مقامِ انبیاء ملے گا کہ وہ اللہ اور اس کے رسول کے مددگار قرار پائیں گے۔ اور اگر نہیں کرتے تو عذاب  
 الیم سے چھکارا پانے کی امید بھی موہوم ہے، بلکہ یہ اللہ کے غضب کو بھڑکا دینے والی بات ہے کہ انسان  
 زبان سے دعوا نے ایمان کرے اللہ اور اس کے رسول کو ماننے کا اقرار کرے اور بالفعل اس کے  
 تقاضوں کو پورا کرنے سے انکار کر دے !!

واخر دعوانا ان الحمد لله رب العالمين



---



## درس 18

انقلابِ نبوی ﷺ کا  
اساسی منہاج  
اخراج کا تیاری کا  
نبوی طریقہ کار

سورة الجمعہ کی روشنی میں!



# انقلابِ نبوی علیٰ حَمْدُهُ أَطْلُوْهُ إِلَّام کا اساسی منہاج

”افراد کی تاری کانبوی طریقہ کار“

سورۃ الجمیعہ کی روشنی میں

نحمد الله ونصلّى على نبّيه الرسول والكريم

سورہ الجمہ کے مضامین پر غور و فکر کے ضمن میں بھی ہم وہی طریق کا اختیار کریں گے جو سورہ القصہ کے ذیل میں اختیار کیا تھا کہ پہلے سورت کی مرکزی آیت کو کما حقہ سمجھنے کی کوشش کی جائے اور اس کے بعد ایک آیت کو غور و فکر کا موضوع بنایا جائے۔ بالخصوص ہر آیت کا جو ربط و تعلق اس مرکزی آیت کے تھے اس سے سمجھنے کا کام شروع کیا جائے۔

سورۃ الصف اور سورۃ الجمعہ کے مضمایں کا باہمی ربط

کہیں تو یہ یقیناً آپ کی توہین کے مترادف ہو گا، لیکن دوسری طرف یہ بھی ایک ناقابل تردید حقیقت ہے کہ داعی انقلاب کا اطلاق نسل انسانی کے کسی فرد پر اگر تمام و مکال ہو سکتا ہے تو وہ صرف رسول اللہ ﷺ ہیں!! اس لیے کہ تاریخ انسانی کا ہمہ گیر ترین اور گھمبیر ترین انقلاب برپا کرنے کا سہرا بلاشبہ آپ ہی کے سر ہے۔

### تاریخ انسانی کا عظیم ترین انقلاب

غور کرنے پر معلوم ہو گا کہ تاریخ کے دو بڑے بڑے انقلاب جن کا بہت شہرہ ہے، محض جزوی انقلابات تھے۔ انقلاب فرانس ہوا انقلابِ روس، ان دونوں نے زندگی کے رخ میں کوئی ہمہ گیر تبدیلی برپا نہیں کی۔ انقلاب فرانس میں لوگوں کے افکار اور عقائد نہیں بدلتے، ان کا طرزِ معاشرت تبدیل نہیں ہوا، صرف نظام حکومت کا ڈھانچہ تبدیل ہوا۔ یعنی شخصی حکومت کا دور ختم ہوا اور جمہوریت کا آغاز ہوا۔ اسی طرح انقلابِ روس (Baolshevik Revolution) اگرچہ ایک بہت بڑا انقلاب تھا، بلکہ اگر اسے انقلابوں کی ماں کہا جائے تو غلط نہ ہو گا کہ اس کی کوکھ سے انقلابوں کی ایک پوری ٹھیک براہمی ہوئی ہے، بایں ہمہ تجزیہ کیا جائے تو معلوم ہو گا کہ اس کے ذریعے بھی ایک جزوی تبدیلی ہی آسکی، یعنی محض نظامِ معیشت کا ڈھانچہ تبدیل ہوا۔ اور ویسے تو کہا جا سکتا ہے کہ ایک بڑا انقلابی فکر یعنی جدی مادیت (Dialectical Materialism) اس انقلاب کی پشت پر تھا لیکن بنظر غائرِ دیکھا جائے تو مادیت پہلے سے موجود تھی، اس نے صرف ایک قدم آگے بڑھایا اور جدی مادیت کی شکل اختیار کر لی، اسے آپ ”مادیت“ سے ”جدی مادیت“ تک ایک ارتقائی عمل تو کہہ سکتے ہیں، انقلابی عمل نہیں کہہ سکتے۔ گویا کہ وہاں بھی اصل تبدیلی زندگی کے محض ایک گوشے یعنی نظامِ معیشت میں واقع ہوئی کہ کوشش کی گئی کہ ذرائع پیداوار کو اجتماعی ملکیت میں لے کر حصہ رسدی تمام افراد تک کسی قدر منصفانہ انداز میں پہنچا دیا جائے۔ اس سے قطع نظر کہ معاشی ڈھانچے میں اس تبدیلی کے ضمن میں انسان کو کیا قیمت ادا کرنی پڑی اور اس کا کیا روزہ عمل سامنے آ رہا ہے، فی الوقت صرف یہ عرض کرنا مقصود ہے کہ دنیا کے یہ تمام انقلابات جزوی تھے، جبکہ نبی اکرم ﷺ کا لایا ہوا انقلاب ہمہ گیر تھا۔ اس انقلاب میں لوگوں کے عقائد بدلتے، افکار بدلتے، نظریات بدلتے، زندگی کی قدریں بدلتیں، نقطہ نظر تبدیل ہو گیا، سوچ کا رُخ بدلت گیا، طرزِ بود و باش بدلت گئی، معیشت کا انداز بدلت گیا، سیاست کے طور و اطوار بدلتے گئے، یوں کہیے کہ زمین بدلت گئی، آسمان بدلت گیا۔ بلکہ یہاں یہ تلاش کرنا پڑتا ہے کہ کیا چیز نہیں

بدلی! — اس پہلو سے کسی دوسرے انقلاب کو انقلاب محمدی ﷺ سے کوئی دور کی نسبت بھی نہیں ہو سکتی! چنانچہ اس پہلو سے ہمارے اس دور کے عظیم پاک و ہند کے ایک بہت بڑے انقلابی ایم ایم ایم نے نبی اکرم ﷺ کے بارے میں اپنی مشہور کتاب "Historical Role of Islam" میں اگر یہ کہا کہ محمد ﷺ، بہت بڑے انقلابی را ہنمانتھے تو واقعہ یہ ہے کہ غلط نہیں کہا۔

دوسری طرف یہ پہلو بھی قابل توجہ ہے کہ دنیا کے تمام اہم انقلابات کا اگر مشاہدہ کیا جائے تو ایک بات قریباً ہر جگہ مشترک نظر آئے گی کہ انقلابی فکر تخلیق کرنے والے یا پیش کرنے والے کچھ اور لوگ تھے اور اس انقلاب کو عملًا برپا کرنے کا معاملہ کچھ اور لوگوں کے ہاتھوں ہوا۔ انقلاب فرانس کے بارے میں سب جانتے ہیں کہ والٹیر روس اور ان جیسے نامعلوم کتنے اہل قلم تھے جنہوں نے وہ فکر دیا کہ جس کی بنیاد پر اس انقلابی عمل کا آغاز ہوا۔ لیکن یہ ایک معلوم حقیقت ہے کہ انقلاب فرانس کے عملًا برپا ہونے اور اس کی عملی رہنمائی میں ان مفکرین کو کوئی دخل حاصل نہیں تھا۔ وہ انقلاب عملًا کچھ اور باش قسم کے لوگوں کی رہنمائی میں برپا ہوا اور واقعہ یہ ہے کہ وہ بڑا ہی خونی انقلاب تھا۔ اسی طرح کا معاملہ انقلاب روس (Bolshevik Revolution) کا بھی تھا۔ اس انقلاب کے لیے انقلابی فکر دینے والا کارل مارکس جو جمنی کا رہنے والا تھا، خود اپنی زندگی میں کسی ایک گاؤں میں بھی انقلاب برپا نہیں کر سکا۔ سوچیے، یہاں ایک بالکل ہی دور راز کے ملک میں ایک فعال شخصیت لینن کے ہاتھوں وہ انقلاب برپا ہوا جس نے کارل مارکس کے دیے ہوئے فکر و فلسفہ کو دنیا میں ایک انقلاب کی عملی شکل میں ڈھالا۔ معلوم ہوا کہ انقلابی فکر دینے والے بالعموم کچھ اور لوگ ہوتے ہیں اور انقلاب برپا کرنے والے کوئی اور!

اس پس منظر میں دیکھئے تو نبی اکرم ﷺ کا معاملہ منفرد اور ممتاز نظر آتا ہے۔ ایک فرد واحد سے دعوت کا آغاز ہوا اور کل تینیں برس میں یعنی ایک "life span" کے اندر اندر انقلاب کی تکمیل ہو گئی۔ بلکہ یہ تینیں برس بھی ستمسی نہیں تمری ہیں۔ اس پہلو سے دیکھا جائے تو ہمارے حساب سے وہ بمشکل بائیکیں برس بنتے ہیں۔ کل بائیکیں برس میں ایک شخص فرد واحد کی حیثیت سے دعوت کا آغاز کرتا ہے اور پھر وہ دعوتی و انقلابی جدوجہدان تمام مراحل کو طے کر کے جو کسی بھی انقلاب کو درپیش ہوتے ہیں، نہایت خوش اسلوبی سے پائی تکمیل کو پہنچ جاتی ہے۔ اس میں آپ ﷺ کو متخر و استہراء کے ابتدائی مرحلے سے گز ناپڑا، پھر وہ شدید تشدد (persecution) کا دور بھی آیا جس میں اہل ایمان پر وحشیانہ مظالم ڈھائے گئے، پھر وہ مرحلہ بھی آیا کہ وطن کو چھوڑنا پڑا، مکے کی سر زمین کو خیر باد کہہ کر مدینہ

منورہ کا رُخ اختیار کرنا پڑا، پھر اقدام کا مرحلہ بھی آیا اور جہاد و قتال کے مراحل سے بھی گزرنما پڑے۔ اور اس طرح ہم دیکھتے ہیں کہ اپنے تمام مراحل سے گزر کر کل تینیں برس کی مدت میں وہ انقلاب اپنی تیکمیل کو پہنچ جاتا ہے۔ اس کا ایک نتیجہ جس کی طرف توجہ دلانے کے لیے یہ ساری بات گوش گزار کی گئی، یہ نکلا کہ نبی اکرم ﷺ کی سیرت مطہرہ میں اس انقلابی عمل کے مختلف مراحل بہت نمایاں ہو گئے۔ بلکہ آپؐ کے اس انقلابی عمل کا tempo اتنا شدید ہے اور وہ انسان کی توجہ کو اس درجے اپنے اندر جذب کر لیتا ہے کہ اس انقلابی عمل کی پشت پر کار فرما اساسی طریق کار بالعموم نگاہوں سے اوچل ہو جاتا ہے۔ حالانکہ وہ اساسی طریق کار یا منجع عمل اپنی جگہ انتہائی اہمیت کا حامل ہے کہ اس انقلابی جدو جہد، اس تصادم اور اس تمام تر جہاد و قتال کے لیے وہ افراد کس طور سے حاصل ہوئے کہ جن میں ہر ایک عزم وہمتو اور استقامت کی چٹان ثابت ہوا۔ ان افراد کے فکر و نظر میں انقلاب کیونکر برپا ہوا اور پھر ان کی تربیت کا معاملہ کس نجح پر ہوا! گویا غور طلب بات یہ ہے کہ اس انقلابی عمل کی تہہ میں کار فرما وہ کون سا عمل تھا کہ جس کے ذریعے افرادی زندگیوں میں انقلاب برپا ہوا۔ جس طرح کسی پہاڑی ندی کا زور و شور اور اس کی موجودوں کا تلاطم انسان کو اس طرح اپنے اندر جذب کر لیتا ہے کہ اس کی گہرائی کی طرف توجہ نہیں ہوتی، اسی طرح نبی اکرم ﷺ کی سیرت مطہرہ کا یہ پہلو یعنی انقلابی تکمیل اور اس میں تصادم کے مختلف مراحل کسی بھی سیرت کے سنبھال یا پڑھنے والے کو اس درجے اپنے اندر جذب کر لیتے ہیں کہ اس جدو جہد کے پس پشت کار فرما اساسی منہاج اور بنیادی طریق کا رنگا ہوں سے اوچل ہو جاتا ہے اور ساری توجہ اسی ایک پہلو پر مرکوز ہو جاتی ہے۔

### انقلاب نبوی علی ﷺ کا اساسی منہاج

سورۃ الجمعہ میں درحقیقت نبی اکرم ﷺ کے اسی اساسی منہاج اور بنیادی طریق کا روکو واضح کیا گیا ہے جس کے ذریعے وہ افراد تیار کیے گئے کہ جو اس انقلابی جدو جہد میں نبی اکرم ﷺ کے دست و بازو بننے اور جن کے اندر کا انقلاب پیروی دنیا میں ایک ہمہ گیر انقلاب کا پیش خیمه بن گیا۔ اس مضمون کی اہمیت کو اکبر اللہ آبادی کے ایک شعر کے حوالے سے آسانی سمجھا جا سکتا ہے، بڑا پیارا شعر ہے۔

خدا کے کام دیکھو، بعد کیا ہے اور کیا پہلے!

نظر آتا ہے مجھ کو بدر سے غارِ حرا پہلے!

کہ اگرچہ نبی اکرم ﷺ کی سیرت طیبہ میں غزوہ بدر، غزوہ أحد، غزوہ احزاب، صلح حدیبیہ اور فتح مکہ

بڑے اہم نشاناتِ راہ (land marks) شمار ہوتے ہیں لیکن اس وقت ہماری گفتگو کا موضوع یہ ہے کہ وہ بنیادی process اور طریق کا کون سا تھا کہ جس سے انقلاب کی داغ بیل پڑی، جس سے افراد کی زندگیوں میں انقلاب برپا ہوا، وہ افراد کہ جنہوں نے اپنی سیرت و کردار سے یہ ثابت کر دیا کہ ان کا نقشہ وہ ہے جو سورۃ الاحزاب میں باس طور آیا ہے کہ:

﴿مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهُ عَلَيْهِ﴾

”اہل ایمان میں ایسے جو ان مردم موجود ہیں جنہوں نے اللہ سے جو عہد کیا تھا اسے سچا کر دکھایا۔“

﴿فَمِنْهُمْ مَنْ قَضَى نَحْجَةً وَمِنْهُمْ مَنْ يَنْتَظِرُ وَمَا بَدَلُوا تَبْدِيلًا﴾

”تو ان میں سے وہ بھی ہیں جو اپنی نذر پوری کر چکے (اور گردنیں کٹوا کر سبکدوش ہو چکے، سرخرو ہو چکے) اور باقی ابھی منتظر ہیں (کہ کب ہماری باری آئے اور ہم بھی سبکدوش ہو جائیں اور) انہوں نے اپنے رویے میں کوئی تبدیلی نہیں کی۔“

وہ مردان کا کرسی process سے اور کس طور سے تیار ہوئے تھے یہ ہے درحقیقت سورۃ الجمعد کا مرکزی مضمون۔

## سورۃ الجمعد کی مرکزی آیت

سورۃ الجمعد کی مرکزی آیت (یعنی آیت ۲) کے بارے میں پہلے یہ عرض کیا جا چکا ہے کہ اس میں جو چار اصطلاحات وارد ہوئی ہیں، ان کی اہمیت کا اندازہ اس بات سے کیا جاسکتا ہے کہ قرآن مجید میں چار مقامات پر ان کا اعادہ کیا گیا ہے اور یہ ایک نہایت غیر معمولی بات ہے۔ سب سے پہلے سورۃ البقرۃ میں حضرت ابراہیم اور حضرت اسماعیل ﷺ کی دعا میں وہ الفاظ آئے، پھر چند رکوعوں کے بعد اللہ کی طرف سے اس دعا کی قبولیت کے اعلان کے ذکر میں انہی الفاظ کا اعادہ ہوا، پھر سورۃ آل عمران میں اہل ایمان پر اللہ تعالیٰ کے اس احسان کے بیان میں کہ اللہ نے تم پر اپنا ایک رسول بھیج دیا ہے پھر انہی چار اصطلاحات کو دہرا یا گیا اور پھر آخری مرتبہ یہ چاروں اصطلاحات یہاں سورۃ الجمعد میں وارد ہوئی ہیں۔ اور یہاں تو یہ الفاظ یا یہ اصطلاحات گویا کہ اس پوری سورت کے لیے بمزملہ عمود ہیں، یا یوں کہہ لیجیے کہ انہیں اس سورت کے مرکزی مضمون کی حیثیت حاصل ہے۔ اس لیے آئیے کہ اس سورۃ مبارکہ پر اور بالخصوص اس کی آیت ۲ پر نگاہوں کو پورے طور پر مرکز کر دیا جائے۔

اعوذ بالله من الشیطون الرجيم

﴿هُوَ الَّذِي بَعَثَ فِي الْأُمَّيْنَ رَسُولًا مِّنْهُمْ يَنْلُوْا عَلَيْهِمْ أَيْتَهُ وَيُزَكِّيْهِمْ وَيُعَلِّمُهُمْ  
الْكِتَبَ وَالْحِكْمَةَ وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾

دیکھئے! جس طرح سورۃ الصف کی مرکزی آیت کا آغاز ہوا تھا: ﴿هُوَ الَّذِي أَرْسَلَ رَسُولَهُ﴾ کے الفاظ سے، اسی طرح سورۃ الجم کی مرکزی آیت کا آغاز ہو رہا ہے ﴿هُوَ الَّذِي بَعَثَ فِي الْأُمَّيْنَ رَسُولًا مِّنْهُمْ﴾ کے الفاظ مبارکہ سے۔ دونوں مقامات پر ایک ہی اسلوب ہے اور نہایت ملتے جلتے الفاظ ہیں۔ ﴿هُوَ الَّذِي بَعَثَ فِي الْأُمَّيْنَ رَسُولًا مِّنْهُمْ﴾ ”وہی اللہ ہے جس نے اٹھایا امیین میں ایک رسول انہی میں سے“۔ بعث کے معنی یہ کسی چیز کا اٹھانا یا برپا کرنا۔ چنانچہ ”بعث بعد الموت“ کی اصطلاح موت کے بعد جی اٹھنے کے مفہوم میں استعمال ہوتی ہے۔ لفظ ”امیین“ پر، تم ان شاء اللہ بعد میں گفتگو کریں گے کہ یہ اس سورۃ مبارکہ کے اہم مضامین میں سے ہے۔ ابھی ذرا وقتی طور پر اس لفظ سے توجہ کو ہٹاتے ہوئے آگے بڑھئے۔ اگلے الفاظ اس اعتبار سے نہایت اہم ہیں کہ ان میں رسول کے طریق کاریا متعین عمل کا بیان ہے کہ وہ رسول جو اللہ نے مبعوث فرمایا ہے، کیا کرتے ہوئے آیا ہے: ﴿يَنْلُوْا عَلَيْهِمْ أَيْتَهُ وَيُزَكِّيْهِمْ وَيُعَلِّمُهُمْ الْكِتَبَ وَالْحِكْمَةَ﴾ ”تلاوت کرتا ہے ان لوگوں پر اس کی آیات (یعنی اللہ کی آیات)، اور ان کا تزکیہ کرتا ہے اور تعلیم دیتا ہے انہیں کتاب اور حکمت کی“۔ آیت کا آخری مکمل احسب ذیل ہے: ﴿وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ ”اور اگرچہ وہ اس سے قبل کھلی گمراہی میں تھے۔“

#### چاراً: اصطلاحات

یہ ہے وہ آئیہ مبارکہ جس کے بارے میں عرض کیا گیا ہے کہ یہ مضمون کے اعتبار سے اس سورۃ مبارکہ کی مرکزی آیت ہے۔ اس میں چار اصطلاحات وارد ہوئی ہیں: (i) تلاوت آیات، (ii) تزکیہ، (iii) تعلیم کتاب، اور (iv) حکمت۔ ان چاروں پر آپ غور کریں گے تو پہلی بات نہایاں ہو کر آپ کے سامنے یہ آئے گی کہ ان چار میں سے کم از کم دو کے بارے میں کسی شک و شبہ کی گنجائش نہیں کہ ان سے مراد سوائے قرآن کے اور کچھ نہیں! ظاہر بات ہے کہ تلاوت آیات سے مراد قرآن

مجید کی آیات ہی کا پڑھ کر سنا نا ہے۔ اسی طرح تعلیم کتاب سے مراد بھی قرآن حکیم ہی کی تعلیم ہے۔ البتہ دو اصطلاحات سے کتاب اللہ کے سوا کوئی اور شے مراد ہے۔ چنانچہ عمل تزکیہ کے بارے میں ایک گمان یہ ہو سکتا ہے کہ اس کا قرآن سے کوئی تعلق نہیں بلکہ اس کا اپنا علیحدہ شخص ہے۔ اسی طرح لفظ ”حکمت“ کے بارے میں بھی ہمارے ہاں ایک خیال یہ ظاہر کیا گیا اور بعض بڑے بڑے ائمہ دین کی طرف سے، جن میں امام شافعی رضی اللہ عنہ بھی شامل ہیں، یہ خیال سامنے آیا ہے کہ اس سے مراد سنت رسول ﷺ ہے۔ لیکن واقعہ یہ ہے کہ ان کے تمام تراحتراجم کے باوصف یہاں ہمیں یہ غور کرنا ہو گا کہ ان چاروں اصطلاحات کا باہمی ربط و تعلق کیا ہے اور خود قرآن حکیم کے دوسرے مقامات سے ان کا کیا مفہوم متعین ہوتا ہے۔ جس طرح سورۃ العصر کے بارے میں عرض کیا گیا کہ شر اذن جنات کے بیان میں وہ چاروں چیزوں جو وہاں بیان ہوئی ہیں ان میں باہم بڑا گہرا معنوی ربط موجود ہے۔ ایمان حقیقی کا لازمی نتیجہ عمل صالح ہے۔ اور عمل صالح اگر پختگی کو پہنچ گا تو اس سے تو اسی بالحق کے برگ و بارلازاً ظاہر ہو کر رہیں گے۔ اسی طرح اگر صحیح معنی میں حق کی دعوت دی جائے تو یقیناً صبر کا مرحلہ آ کر رہے گا، تکالیف و مشکلات آئیں گی اور انہیں جھیلنا ہو گا۔ تو جس طرح سورۃ العصر کی ان چار اصطلاحات میں باہم گہرا ربط ہے، اسی طرح سورۃ الجمعد کی متذکرہ بالا چار اصطلاحات بھی باہم مربوط ہیں۔

تزکیہ کے بارے میں تفصیلی گفتگو تو بعد میں ہو گی، سر دست اتنی بات نوٹ کر لیجیے کہ قرآن مجید مدعی ہے کہ تزکیہ کا اصل ذریعہ خود ہے۔ سورۃ یونس میں صاف الفاظ میں فرمادیا گیا: ﴿إِنَّمَا يَأْتُهَا النَّاسُ قَدْ جَاءَتْ تُكْمِلُ مَوْعِظَةً مِنْ رَبِّكُمْ وَشِفَاءً لِمَا فِي الصُّدُورِ﴾ یعنی ”اے لوگ! تمہارے پاس آچکی ہے تمہارے رب کی طرف سے ایک موعوظ، ایک نصیحت جو شفا ہے تمہارے سینوں کے امراض کے لیے“۔ یہ قرآن تمہارے تمام باطنی اور روحانی امراض کا مداوبن کرنا زل ہوا ہے۔ تزکیہ نفس یا تزکیہ باطن کا اصل ذریعہ خود قرآن ہے۔ اور جہاں تک ”تعلیم حکمت“، کا معاملہ ہے تو اس شمن میں ہمارے اس منتخب نصاب میں سورۃ بنی اسرائیل میں وہ آیت وارد ہو چکی ہے جو اس حقیقت کو بے نقاب کرنے کے لیے کافی ہے کہ حکمت کا اصل سرچشمہ بھی خود قرآن ہی ہے۔ ارشاد ہوتا ہے: ﴿ذلِكَ مِمَّا أَوْحَى إِلَيْكَ رَبُّكَ مِنَ الْحِكْمَةِ﴾ ”یہ ہے وہ چیز کہ (اے محمد ﷺ) آپ پر وحی کی ہے آپ کے رب نے از قسم حکمت!“ تو معلوم ہوا کہ یہ چاروں اصطلاحات یعنی تلاوت آیات، تزکیہ، تعلیم کتاب اور تعلیم حکمت درحقیقت قرآن مجید ہی کے گرد گھوم رہے ہیں اور ان سب کا محور و مرکز قرآن

مجید ہی ہے۔ گویا بالفاظِ دیگر محمد رسول اللہ ﷺ کا آللہ انقلاب یہی قرآن مجید ہے، جس کے بارے میں مولانا حاملی نے بڑے پیارے انداز میں کہا تھا۔

اُتر کر حرا سے سوئے قوم آیا

اور اک نسخہ کیمیا ساتھ لایا

غور کیجیے، محمد رسول اللہ ﷺ نے افراد کی زندگیوں میں وہ عظیم انقلاب کیسے برپا فرمایا! ان کے فکر اور ان کے کردار میں جو ہمہ گیر تبدیلی آئی وہ کیونکر آئی؟ اس کا اگر تجزیہ کیا جائے تو معلوم ہو گا کہ اس تمام تبدیلی کی بنیاد اور اس خود قرآن حکیم ہے۔ تو آئیے کہ ہم ان چارا صطحات پر اپنی توجہات کو مرکوز کریں!

### تلاوت آیات

نبی کریم ﷺ کا پہلا کام یا آپ کے فرائض چہار گانہ میں سے پہلا فریضہ ہے تلاوت آیات، جس کے لیے یہاں الفاظ لائے گئے: ﴿يَتَلَوُا عَلَيْهِمَا آيَتِهِ﴾ — ”تَلَوْ“، ”يَتَلَوُ“، اگر کسی صلے کے بغیر آئے تو اس کے معنی خود پڑھنے کے ہوتے ہیں اور جب اس پر ”علی“ کا اضافہ ہو جائے جیسے ”تَلَأ عَلَيْهِ“، تو اس کے معنی ہوں گے کسی کو پڑھ کر سنانا۔ کارِ نبوت یا کارِ رسالت کا سر آغاز یہی تلاوت آیات ہے۔  
دعوت کا آغاز تلاوت آیات ہی سے ہوتا ہے۔

لفظ آیات پر اس سے قبل ہمارے ان اسبق میں گفتگو ہو چکی ہے۔ غور کیجیے کہ آیات یا نشانیوں کا حاصل کیا ہے! ہم پڑھ چکے ہیں کہ ان آیات سے اصل مقصود ہن کو اللہ کی جانب متوجہ کرنا ہے۔ اللہ کی یادِ دلوں میں تازہ ہو جائے، اللہ کی معرفت اور اس پر ایمان قلوب میں اُجاگر ہو جائے۔ یہی آیات ہیں کہ جو پھر انسان کو بعثت بعد الموت کی طرف اور جزا و سزا کی طرف متوجہ کرتی ہیں۔ گویا ہر اعتبار سے اولین کام تلاوت آیات ہی بتتا ہے۔ قرآن مجید کی حکمتِ نزوی سے ہمیں اس کی مزید تائید ملتی ہے کہ قرآن مجید میں کمی سورتوں میں جو آیات نازل ہوئی ہیں ان سب کا بنیادی موضوع ایک ہی ہے اور وہ ہے توحید، کہ اصل مقصود یہ ہے کہ ایمان باللہ دلوں میں جائز ہو جائے، ہستی باری تعالیٰ کا یقین راخن ہو جائے، اس کی صفاتِ کمال کا علم حاصل ہو جائے، اس کی توحید پر دل ٹھک جائے، جزا و سزا، بعثت بعد الموت، حشر نشر اور جنت و دوزخ پر ایک یقین حکم پیدا ہو جائے، نبوت و رسالت اور ازالی و حی و کتب کے ضمن میں کوئی شک و شبہ باقی نہ رہے۔ یہ ہے اصل اہمیت کی چیز، یہ ہے کارِ رسالت کا نقطہ آغاز!

قرآن حکیم کی آیات نے آ کر لوگوں کے ذہنوں سے تمام ملحدانہ خیالات، مشرکانہ عقائد اور اس

کائنات اور خود اپنے بارے میں انسان کے قائم کرده تمام غلط نظریات کو دھو دیا اور صاف کر دیا۔ اس تطہیر ڈھنی و فکری کا اصل ذریعہ ہے تلاوت آیات!

ایک فرد کے معاملے کو ذہن میں رکھ کر آپ اس بات کو اچھی طرح سمجھ سکتے ہیں۔ اگر آپ چاہتے ہیں کہ ایک فرد میں اسلامی انقلاب آجائے تو ظاہر بات ہے کہ آپ کو سب سے پہلے اس کی سوچ اور اس کے نقطہ نظر کا جائزہ لینا ہو گا اور اس کے فکر کی اصلاح سے کام کا آغاز کرنا ہو گا۔ اگر آپ چھوٹتے ہی اسے کچھ شعائر اسلامی کا احترام کرنے یا نماز روزے کی تلقین کریں گے تو یہ ایک غیر حکیمانہ ترتیب ہو گی۔ آپ کو سب سے پہلے یہ جائزہ لینا ہو گا کہ اس شخص کا فکر کیا ہے، اس کی سوچ کیا ہے، آیا وہ اس کا نات کو محض ایک حادثہ سمجھتا ہے اور اس کا یہ خیال ہے کہ یہ نظام از خود چل رہا ہے یا وہ مانتا ہے کہ اس کا کوئی خالق، مالک اور مدبر بھی ہے!! اسی طرح یہ دیکھنا ہو گا کہ آیا وہ اسی دُنیوی زندگی کا کل زندگی سمجھتا ہے یا حیات بعد موت کا کوئی تصور اس کے ذہن میں موجود ہے! — اور آیا وہ صرف عقل اور حواس ہی کو اپنے لیے حصول علم کا ذریعہ اور ہدایت و رہنمائی کا سرچشمہ سمجھتا ہے یا یہ کہ وہ کسی ماوراء عقل یا ماوراء حواس ذریعہ علم (source of knowledge) کو بھی تعلیم کرنے پر آمادہ ہے؟ اگر آپ کی اس انقلابی کوشش کا آغاز یہاں سے نہیں ہو گا تو سمجھ لیجیے کہ آپ کی کوششیں بار آ ور نہیں ہوں گی۔ اگر ذہن پر مادہ پرستی، الحاد اور مختلف مشرکانہ اوہام کا تسلط ہے تو سب سے پہلے ان کی تطہیر لازم ہے گی۔

چنانچہ ہم دیکھتے ہیں کہ نبی اکرم ﷺ نے جس ماحول میں وہ انقلاب برپا فرمایا اس میں تلاوت آیات کے ذریعے لوگوں کی ذہنی اور فکری تطہیر کے عمل کو مقدم رکھا۔ مادہ پرستی، الحاد اور مشرکانہ اوہام کے زہر سے قلوب واذہان کو پاک کر کے ثابت طور پر دلوں میں ایمان باللہ، ایمان بالآخرت اور ایمان بالوہی اور رسالت کی بنیادیں قائم کیں۔ یہ ہے درحقیقت انقلابِ محمد ﷺ کا نقطہ آغاز۔ یہاں سے بات آگے چلتی ہے۔ چنانچہ قرآن مجید میں آپ دیکھیں گے کہ دعوت و تبلیغ کے بارے میں جتنی اصطلاحات بھی وارد ہوئی ہیں ان سب کا بنی، ان سب کا مرکز اور محور قرآن مجید خود اپنے آپ کو قرار دیتا ہے۔ دعوت و تبلیغ کے ضمن میں ”انذار و تبیشر“، انبیاء کرام کا ایک بنیادی فریضہ سمجھا جاتا ہے۔ چنانچہ انذار کے بارے میں فرمایا گیا: ﴿وَأُوحِيَ إِلَيْهِ هَذَا الْقُرْآنُ لِأُنذِرَ رُكْمَ بِهِ﴾ (الانعام: ۱۹) ”مجھ پر یہ قرآن نازل کیا گیا ہے تاکہ میں تمہیں اس کے ذریعے سے خبردار کر دوں“۔ معلوم ہوا کہ

انذار کا اصل ذریعہ خود قرآن حکیم ہے۔ اسی طرح تبیشر کے بارے میں فرمایا: ﴿فَإِنَّمَا يَسْرُنَهُ بِلِسَانِكَ لِتُبَشِّرَ بِهِ الْمُتَّقِينَ وَتُنذِرَ بِهِ قَوْمًا لُّدَّا﴾ (مریم) ”(اے نبی! ) ہم نے اس قرآن کو آپ کی زبان پر آسان کر دیا ہے، تاکہ آپ اسی کے ذریعے اہل تقویٰ کو بشارت دیجیے اور اسی کے ذریعے آپ انذار فرمائیے اور خبردار کیجیے جگہرالوقم کو“۔ گویا انذار ہو یا تبیشر دونوں کا ذریعہ اور مرکزو مخور خود قرآن ہے۔

اسی طرح انیاء کا ایک فریضہ ”تذکیر“ بھی ہے یعنی یاد دہانی کرنا، نصیحت کرنا۔ سورہ ق کی آخری آیت میں اس کے بارے میں فرمایا گیا: ﴿فَذَكِّرْ بِالْقُرْآنِ مَنْ يَحَافُ وَعِيْدُ﴾ ”تذکیر فرمائیے اس قرآن کے ذریعے سے ہر اس شخص کو جو میری وعید سے ڈرتا ہو“۔ اسی طرح فرانض نبوت و رسالت کی تبیشر کے ضمن میں ایک اہم اصطلاح ”تبیغ“ کی ہے۔ سورہ المائدہ میں ارشاد ہوتا ہے: ﴿يَأَيُّهَا الرَّسُولُ بَلِّغْ مَا أُنْزِلَ إِلَيْكَ مِنْ رَبِّكَ﴾ ”(اے نبی!) پہنچا دیجیے تبلیغ فرمائیے اُس کی جو نازل کیا گیا آپ پر آپ کے رب کی طرف سے“۔ الغرض دعوت و تبلیغ کے ضمن میں قرآن حکیم کی جو بھی بنیادی اصطلاحات ہیں مثلاً انذار و تبیشر اور تذکیر و تبلیغ، ان سب کا مرکز و مخور خود قرآن ہے۔ چنانچہ سیرت مطہرہ میں بھی ہمیں نظر آتا ہے کہ آپ نے ہر جگہ قرآن ہی کو پیش کیا، اپنی بات کہنے اور اپنی تقریر کرنے سے حتی الامکان احتراز فرمایا۔ بعض لوگوں نے خطباتِ نبوی علی چھان تقیہ علیہ السلام کو جمع کرنے کی کوشش کی ہے لیکن واقعہ یہ ہے کہ بہت ہی قلیل تعداد میں خطباتِ دستیاب ہو سکے ہیں۔ آپ کی گفتگو نہایت جامع اور مختصر ہوتی تھی اور جس جگہ بھی آپ دعوت پہنچانے کے لیے تشریف لے جاتے قرآنی آیات لوگوں کو پڑھ کر سناتے اور ان کے ذریعے انذار، تبیشر اور تذکیر فرمایا کرتے تھے کہ یہ ایک کلام ہے جو مجھ پر نازل ہوا ہے۔ یہ ایک پیغام ہے جس کو لے کر میں آیا ہوں۔ اسی قرآن کے ذریعے سے آپ نے اپنی دعوت کا آغاز فرمایا۔ تو گویا انقلابِ محمدی علی چھان تقیہ علیہ السلام کا نقطہ آغاز ہے تلاوتِ آیات اور اس کے ذریعے انذار و تبیشر، تذکیر و نصیحت اور دعوت و تبلیغ!

**ترتیکیہ**

﴿يَسْتُلُوْا عَلَيْهِمْ اِيْشَه﴾ کے بعد اب آگے چلیے! ﴿وَيُرَزَّكِيهِم﴾۔ یہ وہ مرحلہ ہے جس کے بارے میں بدقتی سے ہمارے ہاں سب سے زیادہ غلط فہمیاں پائی جاتی ہیں اور یہ خیال عام ہے کہ قرآن مجید نے شاید ترکیہ نفس کا کوئی طریقہ ہمیں عطا نہیں فرمایا! بلاشبہ یہ بہت بڑا سوئے ظن ہے۔ اسی

طرح بعض لوگوں کے طرزِ عمل سے یہ محسوس ہوتا ہے کہ وہ اس سوئے ظن میں بنتا ہیں کہ نبی اکرم ﷺ نے تزکیہ نفس کا کوئی طریقہ ہمیں عطا نہیں فرمایا۔ میں پھر عرض کروں گا کہ یہ بہت بڑا سوئے ظن ہے قرآن حکیم سے بھی اور رسول اللہ ﷺ سے بھی۔

ترکیے کی اصل حقیقت کیا ہے؟ اس مرحلے پر اسے اچھی طرح سمجھنا ضروری ہے۔ پہلی بات یہ نوٹ کیجیے کہ تزکیہ کرنا انسان کا مطلوب ہے اور انسان مجموعہ ہے دو چیزوں کا۔ ایک ہے اس کی فکر اور اس کی سوچ اور دوسری چیز ہے اس کا عمل اور اس کی روشن یا اس کا وہ طرزِ عمل جو وہ زندگی میں اختیار کرتا ہے۔ کچھ انسان ایسے ہوتے ہیں جن کے فکر و عمل میں بعد یا تضاد پایا جاتا ہے۔ ایسے شخص کو آپ ایک مریض شخصیت قرار دیتے ہیں، اسے نارمل انسان نہیں قرار دیا جاتا، ورنہ ایک نارمل انسان کا ناقابل تقسیم اکائی (intergrated whoel) ہوتا ہے، اس کا عمل اور اس کا روایہ درحقیقت اس کے نظریات، اس کے افکار، اس کی سوچ اور اس کی فکر پر مشتمل ہوتا ہے۔ اگر سوچ غلط ہے، نقطہ نظر غلط ہے، قلوب واذہاں پر اگر غلط نظریات وافکار کا تسلط ہے تو ظاہر بات ہے کہ عمل از خود غلط ہو جائے گا۔ عمل کو درست کرنے کا ایک ہی طریقہ ہے اور وہ یہ ہے کہ پہلے سوچ کو درست کیجیے، نقطہ نظر کی اصلاح کیجیے، فکر کو صحیح بنیادوں پر استوار کیجیے، اسے صحیح اساس پر reconstruct کیجیے اور تب موقع رکھیے کہ اس کا عمل درست ہو گا اور صحیح خطوط پر استوار ہو گا۔ قرآن مجید کا طریق تزکیہ یہ ہے۔ چنانچہ اس آیت میں ترکیے کا ذکر دراصل ﴿يَتْلُوا عَلَيْهِمْ آيَاتِهِ﴾ کے نتیجے کے طور پر آیا ہے کہ آیاتِ الہیہ کے ذریعے سے جب انسان کے فکر کی اصلاح ہو گئی، اس کے نظریات درست ہو گئے، الحاد و مشرکانہ اور ہام کی جڑیں جب انسان کے ذہن اور اس کے قلب سے کٹ گئیں تو گویا اس طریقے سے غلط اعمال، غلط کردار اور غلط عادات کی جڑ بھی کٹ گئی۔ اس لیے کہ ان کے لیے اب غذا مہینہ نہیں ہو رہی۔ نتیجہ یہ نکلے گا کہ غلط اعمال بالکل اس طرح سے انسانی سیرت سے علیحدہ ہو جائیں گے جس طرح سے پت جھڑ کے موسم میں پتے درختوں سے گرجاتے ہیں۔

بدقشمتی سے تزکیہ نفس کے ضمن میں ہمارے صوفیاء نے جو مختلف طریقے اختیار کیے ہیں وہ طریقہ نبوی ﷺ سے کچھ زیادہ مطابقت نہیں رکھتے۔ ہماری ایک بڑی بدقشمتی یہ بھی رہی ہے کہ دو رحمابہؒ کے بعد ہمارے ہاں اس وحدت فکر و عمل میں بتدریج زوال آتا چلا گیا جو دو خلافت راشدہ کا طرہ امتیاز تھا۔ کچھ لوگ قانون اور فقہ کے ماہر بن گئے اور کچھ نے تزکیہ نفس کے میدان کو اختیار کر لیا۔ اس

طریقے سے مختلف گوشوں میں یہ تمام امور بڑھتے چلے گئے اور ہر گوشہ اپنے ہی انداز میں ترقی کرتا اور پروان چڑھتا رہا۔ اس طرح وہ وحدت فکر و عمل جو قرآن مجید نے عطا کی تھی، مجروح ہوئی۔ چنانچہ ترکیہ نفس کے معاملے میں نامعلوم کہاں سے یہ نظریات لیے گئے اور کہاں سے یہ نفسیاتی ریاضتیں اور مشقتوں اخذ کی گئیں کہ جن کے ذریعے سے تصفیہ باطن، ترکیہ نفس اور تربیت روحانی کی کوشش کی جاتی ہے۔ اس ضمن میں واقعہ یہ ہے کہ میں گھرے احساس کے ساتھ اور علی وجہ البصیرت یہ عرض کر رہا ہوں کہ اس میدان میں طریق نبوبی علی چین اسلام سے کچھ زیادہ ہی دور ہوتی چلی گئی۔ نبی اکرم ﷺ کا طریقہ تربیت اور اسلوب ترکیہ اس سے بہت مختلف تھا۔

نبی اکرم ﷺ نے ترکیہ نفس کے لیے جو طریقہ اختیار فرمایا تھا وہ یہی تھا کہ پہلے اس قرآن کے ذریعے سے فکر کی تطبیر کی جائے، نقطہ نظر اور سوچ کی اصلاح کی جائے، نیجتاً غلط اعمال پت جھٹکے پتوں کی طرح از خود جھٹر جائیں گے یا جیسے اس درخت کے پتے سوکھ کر جھٹر جاتے ہیں جس کی جڑ کاٹ دی گئی ہو۔ یہ ہے ترکیہ کا عمل اور جان بیجی کہ قرآن مجید ہی درحقیقت اس عمل ترکیہ کا بھی محور ہے۔ ”تلاوت آیات“ کی طرح ترکیے کی اساس اور بنیاد بھی یہی قرآن ہے۔ افسوس یہ ہے کہ اس معاملے میں جو طریقے اختیار کیے گئے ان میں بالعموم قرآن حکیم کو نظر انداز کر دیا گیا۔ علامہ اقبال نے اس تئن حقیقت کی جانب اپنے ان اشعار میں بڑی خوبصورتی سے اشارہ کیا ہے:

صوفی پشمینہ پوشِ حال مست  
از شراب نغہ قول مست  
آتش از شعر عراقی در دش  
در نمی سازد بقرآں مخلفش

کہ اس عمل ترکیہ کا سارا تعلق قرآن حکیم سے تو کتنا چلا گیا اور صوفیوں کا حال بالعموم یہ ہو گیا کہ عراقی یا اس قبیل کے دیگر شعراء کے اشعار سے تو ان کے دلوں میں حرارت پیدا ہوتی ہے لیکن قرآن کو سن کر ان کی آنکھیں پر نغم نہیں ہوتیں۔ اس لیے کہ تلاوت قرآن کے ذریعے سے اندر وہی کشافتوں اور کدورتوں کی صفائی کا جو طریقہ تھا محمد رسول اللہ ﷺ کا، وہ متروک ہوتا چلا گیا اور ترکیہ کا عمل جو درحقیقت براہ راست نتیجہ تھا ﴿يَسْلُوا عَلَيْهِمْ أَيْتَهُ﴾ کا اسے اس کی اصل سے کاٹ دیا گیا۔ علامہ اقبال نے بعض حقائق کی تعبیر بڑی خوبصورتی سے کی ہے اور اس اعتبار سے میری گفتگو میں اُن کا بار بار

حوالہ آرہا ہے۔ وہ کہتے ہیں: ۔

کشن ابلیس کارے مشکل است

زاں کہ اوگم اندر اعماق دل است

کے ابلیس کو قتل کر دینا اور اس کو بالکل ختم کر دینا بڑا مشکل کام ہے، اس لیے کہ وہ تو لوگوں کے وجود کے اندر سراہیت کر جاتا ہے، دل کی گھرائیوں میں اتر جاتا ہے۔ یہ درحقیقت اس حدیث نبوی ﷺ کا ترجمہ یا ترجمانی ہے کہ جس میں نبی اکرم ﷺ نے فرمایا:

((إِنَّ الشَّيْطَنَ يَجُرُّ مِنَ الْأَنْسَانِ مَجْرَى الدَّمِ))<sup>(۱)</sup>

”بے شک شیطان تو انسان کے وجود کے اندر اس طرح جاری و ساری ہو جاتا ہے جیسے (اس کی رگوں میں) خون دوڑتا ہے۔“

اس کے بعد علامہ اقبال فرماتے ہیں۔

خوشر آں باشد مسلمانش کنی

کشہ شمشیر قرآنش کنی

اس شعر کے پہلے مصروع میں بھی درحقیقت ایک حدیث کی طرف اشارہ ہے۔ ایک مرتبہ نبی اکرم ﷺ نے فرمایا کہ ہر انسان کے ساتھ ایک شیطان ہوتا ہے۔ اس پر صحابہؓ میں سے واقعًا کسی نے بڑی ہمت کر کے سوال کیا کہ حضور! کیا آپؐ کے ساتھ بھی شیطان ہے؟ آپؐ نے فرمایا: ہاں ہے، لیکن میں نے اسے مسلمان کر لیا ہے۔ علامہ اقبال نے اسی حدیث کی طرف ان الفاظ میں اشارہ کیا ہے کہ ع

خوشر آں باشد مسلمانش کنی

یعنی بہتر یہ ہے کہ تم اس شیطان کو مسلمان کرلو! لیکن اس کا طریقہ کیا ہے؟ وہ یہ کہ ع

کشہ شمشیر قرآنش کنی!

اسے قرآن کی شمشیر سے قتل کرو۔ تمہارے اندر یہ غلط خیالات، غلط رجحانات، غلط جذبات اور غلط شہوات پیدا ہو رہی ہیں تو یہ درحقیقت تمہاری غلط سوچ و فکر اور تمہارے نقطہ نظر کے کچھ ہو جانے کا نتیجہ ہے۔ یہ قرآن ایک ایسا ذریعہ ہے جو تمہاری سوچ کو صحیح کرے گا، تمہارے نقطہ نظر کو درست کرے گا، اور تمہارے نظامِ اقدار (Value System) کو صحیح بنیادوں پر استوار کرے گا۔ یہ ہے وہ طریقہ

(۱) صحيح البخاري، كتاب الاعتكاف باب زيادة المرأة روجها في اعتكافه

کہ جس سے تمہاری شخصیت میں انقلاب آئے گا اور اس کا نتیجہ یہ نکلے گا کہ غلط عادات اور غلط افکار کے دھبے تمہاری شخصیت سے خود بخود دور ہوتے چلے جائیں گے اور باطن کے اس انقلاب کے بعد ہی تم اس قابل ہو سکو گے کہ خارج میں بھی انقلاب برپا کر سکو!

میں یہاں پھر عرض کرنا چاہتا ہوں کہ نبی اکرم ﷺ کے اس انقلابی عمل میں قرآن حکیم کو جواہیت حاصل ہے اور جس کو ہڑتے ہی اجمال کے ساتھ مولانا حامی نے ان الفاظ میں بیان کیا ہے کہ

أُترَ كَرْ حِرَا سَ سَوَّنَ قَوْمَ آَيَا

اوْرَ اَكْ نَجْهَ كَيمِيَا سَاتَحَ لَايَا

واقعہ یہ ہے کہ اس دور میں اس حقیقت کو علامہ اقبال مرحوم نے کما حقہ سمجھا ہے اور اس کا ادراک کیا ہے۔ چنانچہ قرآن مجید کی عظمت کا بیان جس طرح یہ میں ان کے ہاں ملتا ہے وہ اس دور کے کسی اور شخص کے ہاں نہیں ملتا۔ اس ضمن میں ان کے چند اشعار ملاحظہ فرمائیے۔

گرْ تُو مِيْ خَواهِي مُسْلِمَان زَيْتَن

نَيْسَتْ مُمْكِن جَزْ بِهِ قَرَآن زَيْتَن

آَنْ كَتَاب زَنْدَه قَرَآن حَكِيم

حَكِيمُ أَوْ لَازِيَالِ اسْتَ وَقَديْم

فَاشْ گُويِم آنچہ در دلِ مضر است

اَيْسِ كَتابِ نَيْسَتْ چِيزِ دِيْگَرِ اسْت

مَشْ حَقْ پَهْاَن وَهَمْ بِيَادِسْتْ أَوْ

زَنْدَه وَ پَانِيدَه وَ گُويَاِسْتْ أَوْ

چَوْ بَجاَن در رفت جَان دِيْگَر شَوَد

جاَن چَوْ دِيْگَر شَدْ جَهَان دِيْگَر شَوَد

ان اشعار میں سے آخری شعر میں علامہ اقبال نے یہ حقیقت بیان کی ہے کہ جب یہ قرآن کسی کے باطن میں سرایت کر جاتا ہے تو اس کے اندر کی دنیا بدل جاتی ہے، اس کے اندر ایک عظیم انقلاب آ جاتا ہے، اس کی سوچ، اس کا فکر اور اس کے نظریات بدل جاتے ہیں، اس کی اقدار، اس کا نقطہ نظر اور زاویہ نگاہ تبدیل ہو جاتا ہے۔ اب گویا کہ وہ مکمل طور پر ایک بدلا ہوا انسان ہے اور اس کے اندر سے

جو یہ تبدیلی ابھری ہے، یہی درحقیقت صحیح طور پر خارج میں ایک تبدیلی برپا کر دے گی اور اس طرح تمام غلط رویے اور تمام غلط اعمال خود بخود ہوتے چلے جائیں گے، کیونکہ اندر سے ان کو غزادہ بننے والی جڑیں اب کاٹی جا چکی ہیں۔

## تعلیم کتاب

تلاوت آیات اور ترکیب نفوس کے بعد تیسرا مرحلہ ”تعلیم کتاب“ کا ہے۔ چنانچہ آگے فرمایا:

﴿وَيُعَلِّمُهُمُ الْكِتَابَ﴾

”اور وہ تعلیم دیتا ہے انہیں کتاب کی۔“

یہاں ایک بات نوٹ کر لینی چاہیے کہ جیسا کہ آغاز میں عرض کیا جا چکا ہے ”تلاوت آیات“ میں بھی پیش نظر قرآن ہے۔ لیکن یہاں پھر جو کتاب کا لفظ آیا ہے تو اس میں یقیناً قرآن مجید کا کوئی دوسرا پہلو پیش نظر ہے۔ اس طرح مختلف الفاظ سے قرآن مجید ہی کے مختلف گوشوں یا مختلف پہلوؤں کی طرف اشارہ کیا جا رہا ہے۔ اس اصول کی روشنی میں غور کریں تو یہ بات سامنے آتی ہے کہ قرآن مجید میں لفظ ”کتاب“ بالعموم قانون کے لیے آتا ہے، مثلاً کسی چیز کے وجوب اور فرضیت کا بیان ”کتب“ کے ساتھ کیا جاتا ہے۔ جیسا فرمایا گیا: ﴿كُتُبَ عَلَيْكُمُ الصَّيَامُ﴾ ”تم پر روزہ رکھنا فرض کر دیا گیا“، ﴿كُتُبَ عَلَيْكُمُ الْقِتَالُ﴾ ”تم پر قاتل فرض کر دیا گیا“، ایسے ہی وصیت کے وجوب کے بارے میں جواب بدائلی حکم تھا اس کے الفاظ ہیں: ﴿كُتُبَ عَلَيْكُمْ إِذَا حَضَرَ أَحَدُكُمُ الْمَوْتَ إِنْ تَرَكَ خَيْرًا الْوَصِيَّةُ لِلْوَالِدِينَ وَالْأَقْرَبِينَ.....﴾ ”تم پر واجب کر دیا گیا ہے کہ جب تم میں سے کسی کے سامنے موت آ موجو ہو اور اگر وہ کچھ مال چھوڑ کر جا رہا ہو تو والدین اور رشتہ داروں کے لیے وصیت کر جائے!“ کہیں آتا ہے: ﴿حَتَّىٰ يُلْعَنَ الْكِتَابُ أَجَلَهُ.....﴾ ”یہاں تک کہ قانون اپنی اصل مدت کو پہنچ جائے“، تو لفظ ”کتاب“ کا اطلاق اس کی پوری ہمہ گیریت کے ساتھ پورے قرآن مجید پر بھی ہو گا۔ لیکن جب قرآن کے مختلف پہلوؤں کے لیے مختلف الفاظ استعمال کیے جا رہے ہوں تو ”کتاب“ سے مراد قوانین اور احکام ہوں گے۔ چنانچہ آیت زیر مطالعہ میں انقلابِ نبوی ﷺ کے اساسی منہاج کی وضاحت کے لیے مختلف الفاظ آرہے ہیں۔ سب سے پہلے فرمایا: ﴿يَسْلُوا عَلَيْهِمْ اِلَيْهِمْ اِلَيْهِمْ﴾ اور یہاں ”تلاوت آیات“ سے مراد لازمی طور پر قرآن حکیم ہی کی آیات کی تلاوت ہے۔ اس کے بعد ﴿يَزَكِّيهِمْ﴾ کے الفاظ میں ترکیب نفوس کا ذکر کیا گیا جو اسی کا ایک منطقی نتیجہ ہے۔ پھر

﴿يُعَلِّمُهُمُ الْكِتَبَ﴾ میں جو لفظ ”کتاب“ دوبارہ آیا ہے تو واقعہ یہ ہے کہ یہاں اس سے مراد حکام شریعت (DOs & DON'Ts) ہیں، یعنی یہ کرو اور یہ نہ کرو! یہ حلال ہے اور یہ حرام!

### احکام شریعت میں حکمت تدریج

حلال و حرام کے احکام دینے میں یہ تدریج اور ترتیب برقرار رکھی گئی ہے کہ انہیں قلوب واذہان کو بد لے بغیر نافذ نہیں کیا گیا۔ جب ذہن و فکر کی تبدیلی عمل میں آپکی ذلوں کی دنیا میں ایمان جاگنے کی اور راست ہو چکا اور بنیادی طور پر برے کردار اور برے اخلاق سے انسان کا دامن صاف ہو چکا تو اب یوں سمجھئے کہ گویا زمین میں مل چل چکا ہے اور وہ نجٹ ڈالے جانے کے لیے پوری طرح تیار ہے۔ اب نجٹ ڈالیں گے تو وہ نجٹ بار آور ہو گا، نتیجہ خیز ہو گا۔ زمین کوتیار کیے بغیر نجٹ ڈال دیا جائے تو نجٹ ضائع ہو جائے گا۔ چنانچہ جب ﴿يُتُلُّوا عَلَيْهِمُ اِيَّهَا﴾ کا عمل کیا جا چکا اور ترتیب کے بنیادی تقاضے پورے ہو چکے تب کہا گیا کہ یہ کرو اور یہ نہ کرو! اور اس وقت ہر حکم کو پوری خوش دلی کے ساتھ قبول کیا گیا۔ غور کیجیے کہ قرآن میں پہلے ہی حلال اور حرام کے احکام کیوں نہیں آ گئے اور ان کا نزول اتنی دیر کے بعد کیوں ہوا؟ یا پورا قرآن یک دم کیوں نازل نہیں کر دیا گیا؟ اس کی وجہ یہی حکمت تدریج ہے۔ پہلے وہ آیات اور سورتیں اُتریں جنہوں نے قلوب واذہان کی دنیا میں مل چلا یا اور اس میں سے کشافتون کو نکال کر باہر پھینک دیا، ایمان کی بنیادوں کو استوار کیا، نتیجتاً بنیادی انسانی اخلاق پروان چڑھے اور گندگیوں سے سیرتیں پاک ہو گئیں۔ اس طرح جب یہ زمین پوری طرح تیار ہو گئی تو اس میں نجٹ ڈالا گیا اور یہ نجٹ خوب بار آور ہوا۔ یہ ہے وہ حکمت اور تدریج کہ جو قرآن مجید نے اپنے نزول میں ملحوظ رکھی، یا صحیح تر الفاظ میں یوں کہنا چاہیے کہ قرآن کے نازل کرنے والے نے اس کے نازل کرنے میں پیش نظر رکھی اور اسی حکمت اور اسی تدریج کے ساتھ محمد رسول اللہ ﷺ نے انقلاب برپا کیا۔

یہ اسی کا مظہر ہے کہ ذہنی و قلمی تربیت کے بعد صحابہ کرام ﷺ کو جو بھی حکم دیا گیا وہ انہوں نے بلا تأمل قبول کیا۔ انہیں جس چیز کے چھوڑنے کو کہا گیا وہ انہوں نے فوراً ترک کر دی۔ غور کیجیے کہ شراب جیسی چیز جسے طبی دنیا میں بھی ”habit making“ مانا جاتا ہے اور جو انسان کے پورے جسمانی نظام کے ساتھ اس طرح وابستہ ہو جاتی ہے کہ پھر اس کا دفتار چھوڑ دینا نقشان دہ ہو سکتا ہے، جب اس کی حرمت کا حکم آتا ہے تو قرآن مجید اور محمد رسول اللہ ﷺ کا اعجاز دیکھئے کہ شراب کا جام اگر کسی کے ہونٹوں تک بھی پہنچا ہوا تھا تو اس کا ایک گھونٹ اس کے اندر نہیں گیا۔ شراب کی حرمت کے

اعلان کے ساتھ ہی اس کے تمام برتن توڑا لے گئے اور مدینے کی گلیوں میں شراب کی ندیاں بہہ نکلیں۔ حالانکہ یہ وہ لوگ تھے کہ جن کی گھٹی میں شراب تھی، جن کے ہاں شراب کا بالکل وہی تصور تھا جو آج آپ کو مغربی تہذیب میں نظر آتا ہے کہ پانی تو پانی ہے، لیکن پینے کی اصل شے شراب ہے۔ شراب ان کی تمدنی زندگی کا جزو لا یونیک تھی، شراب پیتے ہوئے ان کی ساری ساری عمریں بیت گئی تھیں، شراب ان کی گھٹی میں پڑی تھی، لیکن جب شراب کی حرمت کا حکم آ گیا تو انہوں نے اس کو کسی توقف کے بغیر چھوڑ دیا، اور اس شان کے ساتھ چھوڑا کہ پھر پلٹ کر اس کی طرف نہیں دیکھا۔ یہ درحقیقت محمد رسول اللہ ﷺ کا ایک مجزہ ہے اور اس مجزہ کی بنیاد یہی تدریج اور حکمت ہے۔

احکام کی تنفیذ سے پہلے ان کے دلوں میں ایمان رائخ ہو چکا تھا۔ یہ یقین پیدا ہو چکا تھا کہ محمد ﷺ جو کچھ کہہ رہے ہیں اپنی طرف سے نہیں، اللہ کی طرف سے کہہ رہے ہیں ﴿وَمَا يَنْطَقُ عَنِ الْهُوَى﴾ انْ هُوَ إِلَّا وَحْيٌ يُوحَى ﴾ۚ﴾ انہیں اللہ کی ذات اور آخرت پر یہ پختہ یقین حاصل ہو چکا تھا کہ مرنے کے بعد اللہ کے حضور حاضر ہونا ہے، جہاں تمام اعمال کی جواب دی ہو گی اور یہ کہ اصل زندگی آخرت کی ابدی زندگی ہے۔ جب یہ یقین پیدا ہو چکا تو اب کسی لمبے چوڑے استدلال کی ضرورت نہیں۔ چنانچہ جب سود کی حرمت کا حکم آیا تو اس کے لیے کسی منطقی استدلال کی ضرورت نہیں پڑی۔ تجارت کے ساتھ اس کی ظاہری مشاہد کی بناء پر اگر یہ اعتراض بھی کیا گیا کہ ﴿إِنَّمَا الْيُبُعُ مِثْلُ الرِّبَا﴾ تو جواب صرف یہ دیا گیا: ﴿أَحَلَ اللَّهُ الْبَيْعَ وَ حَرَمَ الرِّبَا﴾ کہ اللہ نے بیع کو حلال کیا ہے اور سود کو حرام ٹھہرا یا ہے۔ تو جو کوئی اللہ کو مانتا ہوا اور یہ ایمان رکھتا ہو کہ محمد ﷺ یہ بات اپنی طرف سے نہیں کہہ رہے، اللہ کی طرف سے کہہ رہے ہیں، تو اب اس کے لیے چون وچرا کی کوئی گنجائش نہیں۔

اس کے برکس امریکہ میں بڑے ٹھوس اعداد و شمار کی بنیاد پر شراب پر پابندی عائد کرنے کا فیصلہ کیا گیا۔ چنانچہ شراب نوشی کے نقصانات گنوائے گئے، تایا گیا کہ ٹریفک کے حادثات اکثر و پیشتر شراب نوشی کی وجہ سے ہوتے ہیں، کئی بار ایسا ہو چکا ہے کہ کسی ذمہ دار افسر کو شراب کے نشے میں مست کر کے جاسوس حسیناً میں اس سے قومی اہمیت کے بڑے بڑے راز اگلوکار لے گئیں۔ لیکن اس طرح کے متعدد حقائق بیان کرنے اور پورے اعداد و شمار مہیا کرنے کے بعد بھی جب اس پر پابندی عائد کی گئی تو یہ سارے اعداد و شمار یہ سارا فلسفہ اور سارے طبی اور سائنسی حقائق دھرے کے دھرے رہ گئے اور یہ

## حکمت

”چھٹی نہیں ہے مونہ سے یہ کافرگی ہوئی“، کے مصدق پابندی کا یہ حکم قبول نہیں کیا گیا۔ نتیجہ یہ نکلا کہ یہ حکم واپس لینا پڑا اور شراب کی حلت کو پھر سے تسلیم کرنا پڑا۔ لیکن محمد رسول اللہ ﷺ نے جو انقلاب برپا کیا اس کے process میں ہمیں ایک تدریج نظر آتی ہے۔ چنانچہ پہلے کتاب الہی کی تلاوت آیات اور پھر اسی کے ذریعے سے تزکیہ نفوس کے بعد تعلیم کتاب یعنی احکام شریعت کی تعلیم اور تنفیذ کا مرحلہ آتا ہے۔ اس مرحلے پر اب اوصاہی، حلال و حرام اور جائز و ناجائز کی پوری فہرست دے دی گئی اور اس کی تنفیذ بھی ہو گئی۔

### تعلیم حکمت

انقلاب نبوی ﷺ کے اساسی منہاج کا آخری مرحلہ ”تعلیم حکمت“ کا ہے۔ جیسا کہ فرمایا گیا: ﴿وَيَعْلَمُهُمُ الْكِتَبُ وَالْحِكْمَةُ﴾ ”حکمت“ کا لفظ اس سے پہلے سورہ لقمان کے دوسرے رکوع کے ضمن میں آیا تھا: ﴿وَلَقَدْ أَتَيْنَا لُقْمَانَ الْحِكْمَةَ﴾ اُس مقام پر لفظ ”حکمت“ پر گفتگو کی گئی تھی اور عرض کیا گیا تھا کہ عربی میں ”ح کم“ کا مادی بنیادی طور پر کسی شے کی پختگی اور استحکام کے لیے آتا ہے۔ حکمت انسانی عقل اور شعور کی پختگی ہے۔ انسان کے اندر غور و فکر کی جو استعداد ہے اس کا پختہ (mature) ہو جانا اور اس میں اصابت رائے کی صلاحیت کا پیدا ہو جانا حکمت ہے اور یہ انسان کی صلاحیتوں میں بلند ترین چیز ہے۔ عام تعلیمی نظام میں بھی تربیت انسانی کے نقطہ نظر سے یہ تدریج ملاحظ رکھی جاتی ہے کہ کسی بچے کو آپ پہلے تاریخ کے واقعات کا مطالعہ کروائیں گے اور اس کو یاد کروائیں گے کہ فلاں فلاں واقعات کب اور کیسے ہوئے۔ اس کے بعد پھر ایک مرحلہ ”فلسفہ تاریخ“ کا آتا ہے کہ ایسا کیوں ہوا؟ فلاں قوم کو شکست کیوں ہوئی، فلاں تہذیب کو عروج کیوں حاصل ہوا اور فلاں تمدن زوال پذیر کیوں ہوا؟ وغیرہ۔ اسی طرح آپ جغرافیہ میں پہلے یہ پڑھائیں گے کہ فلاں ملک کی آب و ہوا کیا ہے، وہاں کی زرعی پیداوار کیا ہے اور وہاں کون کون سے معدنی ذخائر پائے جاتے ہیں۔ لیکن اس کے بعد پھر طبیعی جغرافیہ (Physical Geography) میں یہ مرحلہ بھی آتا ہے کہ یہ تغیر و تبدل کیوں ہے؟ یہ موسم اس طرح کیوں بدلتے ہیں؟ فلاں جگہ یہ چیز کیوں پیدا ہو رہی ہے؟ اور فلاں خطے میں یہ معدنیات کیوں پائی جاتی ہیں؟ تو درحقیقت یہ ”کیوں اور کیسے؟“، ہر گوشہ علم میں چٹی کی چیز ہے۔ اسی طریقے سے دین کا معاملہ ہے۔ انسانی ذہن اور شعور تربیت پا کروہ پختگی حاصل کر لیں کہ انسان دین کے ”کیوں اور کیسے“ کو سمجھ سکے تو یہ ”حکمت“ ہے۔ فاتح دو جدید امام الہند حضرت شاہ

## حکمت

ولی اللہ دہلوی رحمۃ اللہ علیہ کی شہرہ آفاق کتاب ”حجۃ اللہ البالغہ“ کا موضوع یہی حکمت دین ہے کہ احکامِ شریعت میں کیا حکمتیں ہیں، ان کے کیا مقاصد ہیں؟ دین پر عمل کا ایک درجہ تو یہ ہے کہ ہر مسلمان کو شریعت کا اوامر و نواہی کی پابندی کرنی ہے۔ ”سمع و طاعت“ اس کے ایمان کا تقاضا ہے۔

*Theirs not to reason why?*

*Theirs but to do die!*

لیکن اس سے بلند تر سطح یہ ہے کہ وہ بصیرت باطنی اور enlightenment پیدا ہو جائے کہ جس سے نظر آنے لگے کہ یہ حکم کیوں دیا جا رہا ہے، اس کی حکمتیں کیا ہیں، اس کی غرض کیا ہے، اس کی علت کیا ہے، اس کی مصلحتیں کیا ہیں! انسان کے اپنے مفادات میں اور نظام اجتماعی کے اپنے مصالح کے اعتبار سے دین کے ان احکام کی کیا اہمیت اور کیا مقام و مرتبہ ہے!! اس مرحلے پر پہنچ کر حکم بوجھ محسوس نہیں ہوتا بلکہ ایک نعمت معلوم ہونے لگتا ہے۔ تب شریعت کے اوامر و نواہی طبیعت کے لیے کسی ناگوار کیفیت کے حامل نہیں رہ جاتے، بلکہ ان کے اندر اللہ تعالیٰ کے انعام و احسان ہونے کا پہلو نمایاں ہوتا ہے۔ یہی وجہ ہے کہ قرآن حکیم میں شریعت کو نعمت سے تعبیر فرمایا گیا ہے: ﴿الْيَوْمَ أَكْمَلْتُ لَكُمْ دِينَكُمْ وَأَتَمَّتُ عَلَيْكُمْ نِعْمَتِي . . .﴾ یعنی یہ اللہ کا انعام ہے کہ اُس نے تمہیں تمام یقیدہ اور پر یقیح را ہوں میں ایک درمیانی راہ ”صراطِ مستقیم“ عطا فرمادی اور ایک متوازن اور معتدل نظام تمہیں عطا فرمایا۔ یہ سراسر انعامِ خداوندی ہے اور اس نعمت کا انتام ہوا ہے محمد رسول اللہ ﷺ پر۔ سورۃ البقرۃ میں اس ”حکمت“ کے بارے میں فرمایا گیا: ﴿وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا﴾ کہ جس کو حکمت عطا کر دی گئی اسے تو خیر کثیر سے نواز دیا گیا۔ اور واقعہ یہ ہے کہ یہ حکمت اللہ تعالیٰ کی بہت بڑی دولت ہے اور اللہ کا اُس شخص پر بہت ہی بڑا احسان ہے جسے اُس نے حکمت سے نوازا ہو۔ علامہ اقبال نے اسے ”اسرارِ دین“ سے تعبیر کیا ہے۔ فرماتے ہیں:۔

اے کہ می نازی بہ قرآن حکیم  
تا کجا در جگہ ہا باشی مقیم  
در جہاں اسرارِ دین را فاش کن!  
نکتہ شرع مبین را فاش کن!

تو حکمت دین کی تعلیم اور اس کا عام کیا جانا انقلاب نبوی ﷺ کے اساسی منہاج میں چوٹی کا

معاملہ ہے۔ گویا یہ اس کا مرتبہ کمال اور نقطہ عروج ہے۔

### فرد اور معاشرے میں انقلاب کا لائجہ عمل

اب آپ ان چاروں اصطلاحات کو ایک مرتبہ پھر اپنے ذہن کے سامنے لایئے: (۱) يَتُلَوُ عَلَيْهِمْ أَيْتَهُ (۲) وَيُنَزَّكُهُمْ (۳) وَيُعَلَّمُهُمُ الْكِتَبُ (۴) وَالْحِكْمَةُ۔ اور دیکھئے کہ انقلاب کے عمل میں ان کو بذریعہ کیسے بروئے کار لایا جا سکتا ہے۔ مثال کے طور پر آپ کا کوئی عزیز، کوئی نوجوان ہے جو آپ کو محظوظ ہے اور آپ پورے خلوص کے ساتھ چاہتے ہیں کہ وہ دین کی طرف آئے، یا یوں تعبیر دیکھئے کہ اس میں دینی انقلاب برپا ہو جائے۔ اس کی کچھ عادات اور دلچسپیاں ایسی ہیں کہ جو آپ کی نظر میں ٹھکتی ہیں، اس کے صبح و شام کا رنگ کچھ بدل گیا ہے۔ آپ اس کی اصلاح کرنا چاہتے ہیں تو سب سے پہلے اس کے فکر اور ذہن کا جائزہ لیجیے کہ کہیں اس کے ذہن میں کوئی ”برٹینڈ رسُل“، ”تونہیں ہے، وہاں کوئی“ ”ساخت“، اور اس کا فلسفہ موجود ہے تو مسلط نہیں ہے، کہیں کسی ”فرانسیڈ“ کے نظریات نے تو اس پر تسلط حاصل نہیں کر لیا، کہیں کسی اور کا نظریہ تو نہیں ہے کہ جو اس کے ذہن اور دل میں مستولی ہو گیا ہو۔ اگر آپ یہ تجزیہ نہیں کر سکتے اور اس کا مد اور نہیں کر سکتے، آیات قرآنیہ کے ذریعے سے اس کے دل میں نور ایمان، اللہ کا یقین، آخرت کا یقین، جنت و دوزخ کا یقین اور وحی اور رسالت کا یقین پیدا نہیں کر سکتے، تو جان لیجیے کہ آپ کی وہ ساری خواہش دھڑی رہ جائے گی اور اس کے اندر کوئی تبدیلی برپا نہ ہو سکے گی۔ وہ اگر سعادت مند ہے تو آپ کے سامنے چپ ہو جائے گا، گردن جھکا دے گا۔ ہو سکتا ہے آپ کے دباو کے تحت، جہاں آپ کے سامنے ہونماز بھی پڑھ لے، لیکن اس کی فکر کچھ اور ہے، اس کی سوچ کچھ اور ہے۔

گلا تو گھونٹ دیا اہل مدرسہ نے ترا

کہاں سے آئے صد لا الہ الا اللہ!

اس کی فکر اور اس کی سوچ پر تو کچھ اور چیزوں کا تسلط ہو چکا ہے، جن میں کہیں نماز یا روزے کی گنجائش ہی نہیں۔

اوامر و نواہی اور حلال و حرام کی بنیاد یہ ہے کہ کوئی صاحب ایمان ہو وہ وحی و رسالت اور کتاب کو مانتا ہو، اگر وہ بنیاد ہی موجود نہ ہو تو کیا حلال اور کیا حرام؟ اس کے ذہن میں کس چیز کے بارے میں فرض کا تصور قائم ہو گا اور کس چیز کو وہ منوع اور حرام سمجھے گا؟ یہ ساری چیزیں اس وقت تک بے بنیاد

ہیں جب تک ایمان دل کے اندر پیدا نہ ہو جائے۔ یہی ایک واحد راہ عمل ہے کسی شخص کو بد لئے کی۔ اور یہ بات عرض کی جا چکی ہے کہ اس سارے عمل کا مرکز و محور قرآن حکیم ہے۔ اگر ”تلاوت آیات“ کے ذریعے اس میں ذہن و فکر کی تبدیلی آتی ہے تو اس کی بری عادتیں خود بخوبی بدل جائیں گی اور سب بری اتوں سے وہ خود بخود آزاد ہوتا چلا جائے گا اور اب آپ کو ایک ایک چیز کے لیے علیحدہ علیحدہ دردسر مول لینے کی ضرورت نہیں پڑے گی۔ جب وہ جڑیں کٹ جائیں گی جن سے ان عاداتِ فاسدہ کے پتوں کو فاسد غذاباً ہم پہنچ رہی تھی تو وہ خود بخود خشک ہو کر گر پڑیں گے۔ اب وہ وقت آئے گا کہ آپ اسے بتائیں کہ یہ ہے دین کا حکم، اور وہ اس پر عمل پیرا ہو جائے گا۔ اور یہ عمل مصنوعی نہیں ہو گا، بلکہ فطری ہو گا۔ اس کے بعد اگر اس میں استعداد ہے تو اسے مرتبہ حکمت تک پہنچایے۔ یہاں پہنچ کر اس کی شخصیت کو دین کے بارے میں ٹھہراو، تمکن اور دوام حاصل ہو گا۔ اس کے کیا ہی کہنے ہیں! ظاہر بات ہے کہ حکمت کا یہ مقام کچھ نرالا ہی مقام ہے۔ یہاں انسان گویا کہ اپنی بصیرتِ باطنی سے دیکھ رہا ہوتا ہے کہ حق یہی ہے۔ یہاں کا ذاتی تجربہ بن جاتا ہے۔ وہ جان لیتا ہے کہ دین میں کیا مقدم ہے، کیا مؤخر ہے۔ کس چیز کی حیثیت جڑ کی ہے اور کس کی فرع کی۔ اب وہ اندھے کی طرح ناکٹو یہ نہیں مار رہا ہوتا، بلکہ وہ دین کی تمام اقدار کو ان کے صحیح مقام پر صحیح توازن و اعتدال کے ساتھ برقرار رکھتا ہے۔ یہ ہے مرتبہ حکمت، کہ جس کو عطا ہو گیا اسے خیر کیش عطا ہو گئی۔

اب یہاں ایک اور بات سمجھ لیجیے تو یہ مضمون مکمل ہو جائے گا۔ جس طرح کا معاملہ ایک فرد نو عبشرط کا ہے بالکل اسی طرح ایک قوم یا اجتماعیت کے تحت زندگی بسر کرنے والے ایک مجموعہ افراد کا ہے۔ ایک ہیئت اجتماعیہ سے مسلک ہونے والے افراد بھی مجموعی طور پر ایک فرد (individual) ہی کی طرح کا رویہ رکھتے ہیں۔ اور جس طرح ایک فرد کے وجود میں دماغ قوتِ فیصلہ کا حامل ہوتا ہے اور پورے وجود پر اثر انداز ہوتا ہے اسی طرح ایک ہیئت اجتماعیہ میں ایک ”ذہن اقلیت“ اس پورے مجموعہ افراد پر اثر انداز ہوتی ہے۔ آپ کو معلوم ہے کہ دماغ میں پکڑنے کی طاقت نہیں ہے، یہ طاقت ہاتھ میں ہے، لیکن پکڑنے کا حکم اسے دماغ سے ملتا ہے۔ ہاتھ کیا پکڑے اور کیا نہ پکڑے، اس کا فیصلہ بھی دماغ کرتا ہے۔ اسی طرح پاؤں چل سکتے ہیں، لیکن چلیں نہ چلیں، اور اگر چلیں تو کہہ جائیں کہ ہر نہ جائیں، اس کا فیصلہ دماغ کرے گا۔ نوع انسانی کے ایک فرد میں ہاتھ پاؤں اور دیگر اعضاء و جوارج ہیں، لیکن ان سب کو دماغ کنٹرول کر رہا ہوتا ہے۔ گویا کہ انسان کے دوڑھائی من کے وجود میں پاؤں

ڈیڑھ پاؤ کے دماغ کو ایک حکمران کی حیثیت حاصل ہوتی ہے۔ بالکل اسی طریقے سے جان لیجیے کہ کسی قوم، کسی معاشرے، کسی سوسائٹی، کسی کمیونٹی یا کسی ہمیت اجتماعیہ میں جو ایک ذہین اقلیت (intellectual minority) ہوتی ہے، جسے آپ brain trust سے تعبیر کر سکتے ہیں، اس پوری ہمیت اجتماعیہ کو کنٹرول کر رہا ہوتا ہے۔ اس طبقہ کے لوگ اگرچہ تعداد میں بہت کم ہوتے ہیں، لیکن یہ اپنے معاشرے، اپنی قوم اور اپنے ملک میں بالکل اسی اہمیت کے حامل ہوتے ہیں کہ جو اہمیت ایک فرد بشر میں اس کے اپنے دماغ کو حاصل ہے۔ یہ سوچتے ہیں اور معاشرے کے رخ کا تعین کرتے ہیں۔ باقی عوام الناس اعضاء و جوارح کی مانند ہیں۔ جدھر یہ رخ کر لیں گے پورا معاشرہ اُدھر رخ کر لے گا، بالکل اسی طرح جیسے دماغ کے فیصلے کے تحت پاؤں چلتے اور ہاتھ حرکت کرتے ہیں۔

آپ کسی بھی معاشرے میں تبدیلی برپا کرنا چاہتے ہیں، کسی قوم یا ہمیت اجتماعیہ کو اسلام کے حق میں بدلا چاہتے ہیں یا یوں کہیے کہ کسی جگہ پر بھی آپ اسلامی انقلاب برپا کرنا چاہتے ہیں تو اس کے لیے نبی اکرم ﷺ کے طریق انقلاب پر اساسی منہاج یہی ہو گا کہ پہلے اس ذہین اقلیت کو تبدیل کیجیے۔ اگر اس کو آپ اسلام کے حق میں convert کر لیں اور اس میں ایمان و یقین کی روشنی پیدا ہو جائے تو اس طرح اس حلقة اور طبقے میں ایک ایسا مضبوط نیوکلیس پیدا ہو جائے گا جس نے دین کی بنیادی اقدار کو علی وجہ ابصیرت قبول کیا ہو گا، نہ کہ محض اعتقادی طور پر صرف ایک "dogma" کی حیثیت سے۔ چنانچہ اس ذہین اقلیت اور brain trust کے تبدیلی قبول کرنے سے مجموعی طور پر پورا معاشرہ تبدیلی قبول کر لے گا۔ ورنہ آپ عوام میں وعظ و نصیحت کرتے رہیے تو اگرچہ اس سے عوام الناس کے اندر ایک رجوع عام بھی ہو جائے، تبدیلی برپا نہیں ہو گی۔

اس بات کو سمجھنے کے لیے اس چھوٹی سی مثال پر غور کر لیجیے کہ ہمارے ہاں کسی زمانے میں ترقی پسندادیوں نے بعض اصطلاحات کا استعمال شروع کیا اور آج وہ اصطلاحات ہمارے معاشرے کے نچلے طبقات تک پہنچ گئی ہیں۔ "استھمال"، جیسا بھاری بھر کم لفظ آج کسی تانگے بان اور کسی ریڑھی چلانے والے کی زبان پر آپ کے سننے میں آئے گا، اس لیے کہ یہ عمل ان لوگوں سے چلا تھا جو اس ملک کے اندر غور و فکر کرنے والے اور سوچ بچار کرنے والے لوگ تھے۔ اس "ذہین اقلیت" نے ایک فلسفے کو قبول کیا تھا اور پھر وہ فلسفہ اس معاشرے کے اندر سرایت کرتا چلا گیا۔ آپ کسی پارٹی کو تو ban کر

سکتے ہیں، لیکن فکر پر کوئی قد غنیمیں عائد نہیں کی جاسکتیں، فکر کے لیے کسی پاسپورٹ اور ویزا کی ضرورت نہیں ہوتی۔ وہ خود بخود پھیلتا ہے اور کسی ملک یا کسی معاشرے میں اس کو قید و بند میں ڈالنا ممکن نہیں ہے۔ اس وقت کی دنیا میں جبکہ فاصلے معدوم ہو گئے ہیں آپ کسی ملک یا ناطہ زمین کو محفوظ اخطبہ بنانے کرنے میں رکھ سکتے کہ یہ فکر وہاں نہ آنے پائے۔ اصل معاملہ فکر ہی کا ہے۔ اگر فکر بد لے گا، سوچ بد لے گی، تو انسان بد لے گا۔ انسان کی انفرادی تبدیلی کے لیے بھی فکر کی تبدیلی لازمی ہے اور کسی معاشرے میں انقلاب برپا کرنے کے لیے بھی فکر کی تبدیلی ناگزیر ہے۔ اسلامی انقلاب کے لیے فکری بنیاد بھی قرآن حکیم ہی پرمنی ہے: ﴿يَسْلُوا عَلَيْهِمْ أَيْهَا وَيُؤْزِيْكِيهِمْ وَيُعِلَّمُهُمُ الْكِتَبَ وَالْحِكْمَةَ﴾

چوں بجا در رفت جاں دیگر شود  
جاں چو دیگر شد جہاں دیگر شود

اس ضمن میں بعض لوگوں کو مغالطہ اور اشتباہ لاحق ہو سکتا ہے کہ کیا اتنا عظیم انقلاب اور اتنی بڑی تبدیلی صرف ایک کتاب کے بل پر پیدا ہو جائے گی؟ میں انہیں دعوت دوں گا کہ ذرا نگاہ دوڑائیئے، اس وقت اشتر اکی نظام روئے ارضی کے کتنے بڑے حصے پر قائم ہے۔ پورے مشرقی یورپ، پورے شہابی ایشیا، بلکہ چین سمیت ایشیا کے اکثر و پیشتر حصے کے علاوہ دنیا کے کئی دور دراز ممالک میں یہ جو نظام قائم ہے اس کا سراغ لگائیئے کہ یہ کس کا نتیجہ ہے؟ یہ سب کارل مارکس کی کتاب داس کپیٹل (Das Kapital) اور اس کے فلاں کا اثر ہے کہ ذہنوں نے جس کو قبول کیا اور ان پر اس کی چھاپ قائم ہوئی۔ اور یہ انقلابات درحقیقت اسی کی بنیاد پر آئے ہیں۔ یہی وجہ ہے کہ علامہ اقبال نے مارکس کے بارے میں کہا تھا ع

”نیست پیغمبر ولیکن در بغل دارد کتاب“

اس کی بغل میں ”کتاب“ تھی، اور یہ بات کسی کو پسند ہو یا ناپسند ہو، کوئی اسے غلط سمجھے یا صحیح، لیکن اس سے انکار ممکن نہیں کہ یہ سارے انقلابات درحقیقت اسی کتاب کا ایک ظہور اور اسی کتاب کا ایک بروز ہیں۔ تو ذرا سوچیے کہ ایک انسان کی کاؤش، اس کی تصنیف کردہ ایک کتاب اگر دنیا میں اتنے وسیع و عریض پیانے پر اتنے وسیع و عریض خطے میں انقلاب برپا کر سکتی ہے تو کیا کتاب اللہ دنیا میں انقلاب برپا نہیں کر سکتی؟ اس کے لیے شرط یہ ہے کہ اس کتاب کی طرف approach درست ہو، اس کتاب

کو اس کا صحیح مقام دیا گیا ہو، اس کتاب سے واقعتاً وہ کام لیا جائے کہ جس کے لیے وہ نازل کی گئی ہے، جس کے لیے محمد رسول اللہ ﷺ کی شان میں یہ الفاظ وارد ہوئے ہیں: ﴿يُتْلَوْا عَلَيْهِمُ اِيْشَهُ وَيُبَرِّكِيهِمْ وَيُعَلِّمُهُمُ الْكِتَبَ وَالْحِكْمَةَ﴾ جس کے ذریعے سے افراد بدلتے ان کے اندر انقلاب آیا اور پھر انہوں نے ساری انقلابی جدوجہد سے گزر کر انقلابِ محمد ﷺ کی عملی تکمیل فرمادی۔

سورہ الجمعہ کا عمود متعین ہو جانے کے بعد اور اس کی مرکزی آیت کے مفہوم و معنی کو کسی حد تک سمجھ لینے کے بعد اب آئیے کہ اس کا آغاز سے تسلسل کے ساتھ مطالعہ شروع کریں۔ ہمیں اس کی ایک ایک آیت پر بھی اجمالاً غور کرنا ہے اور خاص طور پر ہر آیت کا اس سورہ کے عمود اور مرکزی مضمون کے ساتھ جو ربط بتا ہے اس کو سمجھنے کی کوشش بھی ناکام ہوتی ہے۔

### پر جلال آغازِ کلام

فرمایا:

﴿يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ الْمَلِكُ الْقُدُّوسُ الْعَزِيزُ الْحَكِيمُ﴾



”تبیح کرتی ہے اللہ کی ہر وہ شے جو آسمانوں میں ہے اور ہر وہ شے جو زمین میں ہے، (اس اللہ کی) جو الملک (یعنی بادشاہ) ہے، القدوس (یعنی پاک) ہے، العزیز (یعنی زبردست) ہے، الکیم (یعنی کمال حکمت والا) ہے۔“

یہ پہلی آیت گویا اس سورہ مبارکہ کے لیے ایک نہایت پر شکوہ اور پر جلال تمہید اور آغازِ کلام ہے۔ تسبیح باری تعالیٰ کا مفہوم اس سے پہلے سورۃ التغابن کے درس کے ضمن عرض کیا جا چکا ہے۔ یہاں یہ نوٹ فرمالیں کہ سورۃ القصہ میں اس کا ذکر صیغہ ماضی میں تھا: ﴿سَبَّحَ لِلَّهِ مَا فِي السَّمَوَاتِ وَمَا فِي الْأَرْضِ﴾ جبکہ یہاں فعل مضارع آیا ہے: ﴿يُسَبِّحُ لِلَّهِ مَا فِي السَّمَوَاتِ وَمَا فِي الْأَرْضِ﴾ غور کریں تو معلوم ہو گا کہ اس طرز بیان کو اختیار کر کے تسبیح باری تعالیٰ کے ضمن میں قرآن حکیم نے گویا زمان و مکان کا احاطہ کر لیا ہے۔ اللہ کی تسبیح اس کائنات میں ہر آن اور ہر لحظہ ہو رہی ہے اور کائنات کے ہر گوشے میں یہ عمل جاری ہے۔ ﴿مَا فِي السَّمَوَاتِ وَمَا فِي الْأَرْضِ﴾ کے الفاظ پر غور کیجیے۔ یہ دراصل کل سلسلہ کون و مکان، کل کائنات کے احاطے کے لیے قرآن حکیم میں مستعمل ہیں۔ اسی طرح فعل ماضی اور فعل مضارع کو جمع کر لیجیے تو کل زمان کا احاطہ ہو جاتا ہے۔ اس لیے کہ فعل مضارع عربی

زبان میں حال اور مستقبل دونوں کو محیط ہے۔ چنانچہ تسبیح کے لفظ کو ماضی اور مضارع میں لاکر قرآن حکیم نے گویا زمان کا احاطہ بھی کر لیا ہے۔

### اللہ کے چار اسماء حسنی اور نبی اکرم ﷺ کے فرائض چہار گانہ

اس آئیہ مبارکہ کے آخری حصے میں اللہ تعالیٰ کے اسماء حسنی میں سے چار اسماء وارد ہوئے ہیں اور یہ ایک غیر معمولی بات ہے۔ قرآن مجید میں اللہ کے اسماء و صفات عام طور پر آیات کے آخر میں وارد ہوتے ہیں، لیکن اکثر و بیشتر جوڑوں کی شکل میں ہوتے ہیں۔ مثلاً وَهُوَ الْعَزِيزُ الْحَكِيمُ، وَهُوَ السَّمِيعُ الْعَلِيمُ، وَهُوَ الْعَلِيمُ الْحَبِيرُ، وَهُوَ الْغَفُورُ الرَّحِيمُ — وَقُسْ عَلَى ذلِكَ۔ لیکن یہاں ہم دیکھتے ہیں کہ اکٹھے چار اسماء وارد ہوئے ہیں۔ نوٹ کیجیے کہ اس کا اصل سبب اس سورہ مبارکہ کا عمود ہے۔ ذہن میں تازہ کیجیے کہ اس مرکزی آیت میں جس پر ہم غور کر رکھے ہیں، نبی اکرم ﷺ کے طریق کا رکن میں چار اصطلاحات آئی ہیں، یا یوں کہہ لیجیے کہ آپ کی چار شانوں کا ذکر ہے: تلاوت آیات، ترکیہ، تعلیم کتاب اور تعلیم حکمت۔ درحقیقت ان چاروں کا بڑا گہرا ربط ہے ان چار اسماء حسنی کے ساتھ! — وہ ”الملک“ ہے۔ یعنی بادشاہ ارض و سماوات ہے۔ چنانچہ اس کی آیات پڑھ کر سنائی جا رہی ہیں، جیسے کوئی منادی کرنے والا شہنشاہ کے فرایں (proclamations) لوگوں کو سنارہا ہو۔ گویا ﴿يَتَّلَوُا عَلَيْهِمْ أَيْتَهُ﴾ عکس ہے اللہ تعالیٰ کے اسم گرامی ”الْمَلِكُ“ کا۔ دوسری شان اللہ کی یہ بیان ہوئی ہے کہ وہ الْقُدُوسُ ہے، یعنی انتہائی پاک۔ غور کیجیے کہ اللہ تعالیٰ کی شانِ قدوسیت کا بڑا گہرا تعلق ہے نبی اکرم ﷺ کے بارے میں بیان کردہ دوسری اصطلاح ﴿وَيُزَكِّيْهِمْ﴾ یعنی عمل ترزیکیہ کے ساتھ — اسی طرح ﴿وَيُعَلِّمُهُمُ الْكِتَابَ﴾ (وہ تعلیم دیتا ہے انہیں کتاب یعنی احکام شریعت کی) میں اللہ تعالیٰ کی شان ”العزیز“، کا عکس جھلکتا دکھائی دیتا ہے۔ وہ زبردست ہے، مختارِ مطلق ہے، وہ جو چاہے حکم دے، بندوں کا کام ہے اس کے احکام کی بے چون و چرا اطاعت! سورۃ التغابن میں یہ مضمون آچکا ہے: ﴿وَاسْمَاعُوا وَأَطِيعُوا﴾ ”سنوا اور اطاعت کرو“۔ سورۃ البقرۃ میں سود کے بارے میں فرمایا: ﴿وَأَحَلَّ اللَّهُ الْبَيْعَ وَحَرَمَ الرِّبُوَا﴾ کان کھول کر سن لو! اللہ نے سود حرام کیا ہے اور بیع کو حلال ٹھہرایا ہے، تم کون ہوتے ہو اس پر اعتراض کرنے والے؟ یہ ہے ”العزیز“، کامفہوم۔ یعنی ایک ایسی ہستی جس کے اختیارات پر کوئی تحدید نہ ہو، کوئی limitations نہ ہو، کوئی & balances نہ ہوں، مختارِ مطلق! اور آخری اور چوتھا لفظ جو اللہ کی شان میں آیا ہے ”الْحَكِيمُ“، اس

کا ربط و تعلق گویا از خود ظاہر ہے نبی اکرم ﷺ کے فرائض چہار گانہ میں سے چوتھے کے ساتھ ہے جو درحقیقت نبی اکرم کے اساسی منہاج کا نقطہ عروج ہے، یعنی تعلیم حکمت! تو پہلی آیت کے بارے میں یہ کہنا غلط نہ ہو گا کہ یہ ایک پُر شکوہ اور پُر جلال تمہید ہے۔ اور اس کے بعد آئی وہ آیت جس پر ہم غور کر چکے:

﴿هُوَ الَّذِي بَعَثَ فِي الْأُمَّيْنَ رَسُولًا مِّنْهُمْ يَتَلَوَّ أَعْلَمُهُمْ أَبْيَهُ وَيُزَكِّيْهُمْ وَيُعَلِّمُهُمْ الْكِتَبَ وَالْحِكْمَةَ﴾

اس ”ہو“، کو جوڑ لجیے پہلی آیت کے ساتھ کہ محمد ﷺ کا ہیجنے والا ہے کون؟ وہ کہ جس کی تسبیح میں آسمان وزمین کی ہرشے ہمیشہ سے اور ہر آن لگی ہوئی ہے اور وہ ہمیشہ ہمیشہ تسبیح میں لگی رہے گی، جو الملک ہے، القدوس ہے، العزیز ہے، الحکیم ہے۔ وہ ہے کہ جس نے اٹھایا اُمیین میں سے ایک رسول جو انہی میں سے ہے۔ جہاں تک ان اصطلاحات کا تعلق ہے ان پر تو ہم کسی درجے میں غور و فکر کر چکے ہیں، اب ہمیں اس آیہ مبارکہ کے بعض دوسرے پہلوؤں پر توجہ مرکز کرنا ہے۔

### اُمی کا مفہوم

اُمیں جمع ہے اُمی کی یہ لفظ ”اُم“ سے بنتا ہے۔ ”اُم“ عربی زبان میں ماں کے لیے مستعمل ہے۔ ”اُمی“ سے گویا ایک ایسی کیفیت کی طرف اشارہ مقصود ہے کہ جیسے کوئی شخص بطن مادر سے برآمد ہوا ہو اور وہ اسی طرح کی کیفیت میں برقرار رہے۔ تو اگرچہ اس اعتبار سے ایک سے زائد مفہوم لیے جاسکتے ہیں، لیکن اس لفظ کا استعمال خاص طور پر ان لوگوں کے لیے ہے کہ جن کے ہاں رواجی تعلیم یعنی لکھنے پڑھنے کا رواج نہ ہو۔ قرآن مجید نے اصطلاحاً یہ لفظ استعمال کیا ہے بنی اسماعیل کے لیے اس لیے کہ اولاً ان میں پڑھنے لکھنے کا رواج ہی بہت کم تھا اور ثانیاً یہ کہ بنی اسماعیل کے لیے یہ لفظ لا یا جاتا ہے بنی اسرائیل کے مقابلے میں، اس لیے کہ وہ اہل کتاب تھے، ان کے ہاں لکھنے پڑھنے کا باقاعدہ رواج تھا۔ ان کے ہاں شریعت تھی، قانون تھا، عدالتیں تھیں، فقهاء تھے، مفتی تھے، لہذا بنی اسرائیل کے پس منظر میں یہ بنی اسماعیل اُمی اور آن پڑھتے، ان کے پاس کوئی قانون، کوئی ضابط، کوئی کتاب نہیں تھی، یہاں تک کہ لکھنے پڑھنے کا رواج نہیں تھا۔

یہاں نوٹ کر لجیئے کہ نبی اکرم ﷺ کی بعثت اولین ”اُمیین“ میں تھی۔ آپ کے مخاطب اولین یہی اُمی تھے، اصلًا آپ کی بعثت انہی میں ہوئی۔ ”منہم“ کا لفظ اس حقیقت کی جانب رہنمائی دے رہا

ہے۔ بلکہ اس کے حوالے سے مزید اشارہ کر دیا گیا اس بات کی طرف کہ کسی نبی اور رسول کے لیے اس قوم میں سے ہونا جس کی جانب وہ نبی یا رسول بننا کر بھیجے گئے، درحقیقت اس کے فرانض رسالت اور منصب نبوت کی ذمہ داریوں کے ادا کرنے میں مدد و معاون ہوتا ہے۔ نبی اس قوم کا جانا پچانا فرد ہوتا ہے جس کی سیرت و کردار سے وہ واقف ہیں، جو انہی کی زبان بولتا ہوا آتا ہے، اجنبیت کا کوئی پرداہ اس کے اور قوم کے درمیان حائل نہیں ہوتا۔ یہی دلیل قرآن استعمال کرتا ہے اس اعتراض کے جواب میں کہ انسانوں کی ہدایت کے لیے کسی فرشتے کو نبی بنا کر کیوں نہیں بھیجا جاتا: ﴿لَوْ كَانَ فِي الْأَرْضِ مَلَكِيَّةً يَمْنُشُونَ مُطْمَثِيَّنَ لَنَزَّلْنَا عَلَيْهِمْ مِنَ السَّمَاءِ مَلَكًا رَسُولًا﴾ کہ اگر زمین میں فرشتے آباد ہوتے تو ہم لازماً کسی فرشتے ہی کو پیغام برنا کر بھیجتے، جب یہاں انسان آباد ہیں تو ہم نے انسانوں ہی میں سے انبیاء کو معموق فرمایا جن کے احساسات وہی ہوں جو دوسرا نے انسانوں کے ہیں، جن کے مسائل وہی ہوں جن سے دوسرا نے انسان دوچار ہوتے ہیں، پیٹ انہیں بھی لگا ہو جسم و جان کے تقاضے ان کے ساتھ بھی ہوں، تاکہ وہ اپنے جیسے انسانوں پر تبلیغ کریں تو اتمام جھٹ کر سکیں، کوئی یہ نہ کہہ سکے کہ جس بات کی تم تبلیغ کر رہے ہو یا جو عملی نمونہ تم ہمارے سامنے پیش کر رہے ہو انسانوں کے لیے قابل عمل نہیں ہے!

اب آئیے اس آئیہ مبارکہ کے آخری ٹکڑے کی جانب: ﴿وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ اور اگرچہ پہلے ٹکڑے کی گمراہی میں تھے، - بنو اسما عیل کی گمراہی کی تفصیل یہاں بیان کرنے کی حاجت نہیں ہے۔ ان کے اوہام، ان کے مشرکانہ عقائد، ان کی اخلاقی زندگی کا نقشہ معلوم و معروف ہے۔ ”ظُلْمَتْ بَعْضُهَا فَوْقَ بَعْضٍ“ کے مصادق وہ تہہ گمراہیوں میں دھنے ہوئے تھے۔ فکر کی، عقیدے کی، عمل کی، اخلاق کی، غرضیکہ ہر اعتبار سے وہ بھی اور گمراہی کا شکار تھے۔ پھر یہ کہ ان کے معاشرے میں کوئی نظام تھا نہ تیطم، ہر ایک اپنی جگہ فرعون بے سامان ہے، کوئی کسی کی بات سننے والا نہیں۔ ﴿وَإِنْ كَانُوا مِنْ قَبْلُ لَفِي ضَلَالٍ مُّبِينٍ﴾ میں گویا اس پوری صورت حال کا ایک نقشہ کھینچ دیا گیا۔  
نبی اکرم ﷺ کی بعثت کے دورخ

آگے فرمایا: ﴿وَأَخَرَيْنَ مِنْهُمْ﴾ آیت کا یہ ٹکڑا عطف ہو رہا ہے اُمیین پر کہ دوسرا کچھ اور بھی ہیں جن کی طرف آپ کو معموق فرمایا گیا۔ یعنی بعثت فی الْأُمِينَ وَالْأَخَرِيْنَ مِنْهُمْ۔ حضور نبی اکرم ﷺ کی بعثت اولاً ہوئی ہے اُمیین میں، لیکن آپ صرف اُمیین کے رسول بننا کرنہیں بھیج گئے تھے

بلکہ ”آخرین“، یعنی دیگر اقوام کے لیے بھی آپ ﷺ رسول بن کر تشریف لائے تھے۔

اس بات کو سمجھ لینا چاہیے کہ نبی اکرم ﷺ و بعثتوں کے ساتھ مبعوث ہوئے۔ آپ کی ایک بعثت خصوصی تھی اہل عرب کی طرف، بنا اس عیل کی طرف، اُمیمین کی طرف، جبکہ ایک بعثت عمومی تھی الی کافہ لِلنَّاسِ یعنی پوری نوع انسانی کی جانب۔ جیسے کہ فرمایا گیا: ﴿وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا﴾ ”اور اے نبی! ہم نے نہیں بھجا آپ کو مگر پوری نوع انسانی کے لیے بشیر اور نذیر بنا کر“۔ نبی اکرم ﷺ کے زمانہ تہوت کے ابتدائی دور کے ایک خطے میں آپؐ کے یہ الفاظ منقول ہیں: ((وَاللَّهُ الَّذِي لَا إِلَهَ إِلَّا هُوَ، إِنَّى لِرَسُولَ اللَّهِ إِلَيْكُمْ خَاصَّةً وَإِلَيْ النَّاسِ كَافَةً)) (۱) ”اللَّهُ الَّذِي کوئی معبود نہیں! میں اللَّہ کا رسول ہوں تمہاری جانب بالخصوص اور پوری نوع انسانی کی طرف بالعموم“، تو یہ ہے مفہوم اُمیمین اور آخرین کا۔ حضور نبی اکرم ﷺ سے پوچھا گیا کہ یہ آخرین سے کیا مراد ہے؟ آپؐ نے حضرت سلمان فارسیؓ کی طرف اشارہ کرتے ہوئے فرمایا کہ اس کی قوم۔ آپؐ نے مزید فرمایا کہ حکمت اور دانائی کی کوئی بات اگر ثریا پر بھی ہوگی تو اس کی قوم کا کوئی نہ کوئی فرد وہاں سے بھی لے آئے گا۔

یہ بات بھی سمجھ لینے کی ہے کہ اُمت محمدؓ ﷺ کی تشكیل کچھ اس طرز پر ہے کہ اس کا ایک مرکز (Nucleus) ہے جو نبی اس عیل پر مشتمل ہے جو نبی اکرم ﷺ کے اوّلین مخاطب تھے۔ خود نبی اکرم ﷺ ان ہی میں سے تھے ان ہی کی زبان بولنے ہوئے آئے۔ آپؐ نے اوّل ان ہی کو تبلیغ فرمائی، انہی کے اندر سے ایک اُمت تشكیل فرمادی۔ اس کے بعد پھر دوسری اقوام سے، دوسری نسلوں اور دوسرے ملکوں سے لوگ گویا تھے درتہہ داروں کی شکل میں اس اُمت میں شامل ہوتے چلے گئے۔ ایرانی آئے، تورانی آئے، ہندی آئے، ببر آئے، ایشیائی آئے، افریقی آئے۔ یہ سب ”آخرین“ میں شامل ہیں۔ تو نبی اکرم ﷺ کی بعثتیں دو ہوئیں: اوّلین بعثت اُمیمین میں اور ثانوی بعثت آخرین میں۔

﴿وَآخَرِينَ مِنْهُمْ﴾ کے الفاظ پر توجہ فرمائیے، یہاں ”منْهُمْ“، معنوی مفہوم میں آیا ہے یعنی جو بھی دائرہ اسلام میں آجائے گا، چاہے وہ ہندی ہو وہ مشرق بعید کا زر دروا انسان ہو، افریقہ کا سیاہ فام ہو، یورپ کا سرخ و سفید رنگ کا حامل ہو یہ سب ملت کی وحدت میں گم ہوتے چلے جائیں گے، ایک ملت بنتی چلی جائے گی۔ اسی جانب اشارہ ہے ”منْهُمْ“، میں کہ یہ ایک ہی اُمت ہے، بعد میں آنے والے اسی

(۱) الانساب للبلاد ذری، نهج البلاغہ۔

امت کا جزو بننے چلے جائیں گے۔ ﴿وَآخَرِينَ مِنْهُمْ لَمَّا يُلْحَقُوا بِهِمْ﴾ کہ نبی اکرم کی بعثت ہوئی آخرين میں بھی اور جو بھی ان کے ساتھ شامل نہیں ہوئے، ہو جائیں گے۔ ﴿وَهُوَ الْعَزِيزُ الْحَكِيمُ﴾ اور وہ (اللہ) العزیز ہے، الحکیم ہے۔ اس آخری اور کامل نبوت و رسالت کے پارے میں اس کی حکمت تامہ کا یہ تقاضا ہوا کہ وہ آپ کو دو بعثتوں کے ساتھ مبعوث فرمائے۔ وہ العزیز ہے، زبردست ہے، جو چاہے کرے، اور الحکیم ہے، اس کا کوئی فعل حکمت سے خالی نہیں۔ ﴿ذَلِكَ فَضْلُ اللَّهِ يُوتَيْهُ مَنْ يَشَاءُ﴾ یہ اللہ کا فضل ہے، دیتا ہے جس کو چاہتا ہے۔ ﴿وَاللَّهُ ذُو الْفَضْلِ الْعَظِيمِ﴾ ”اور اللہ تعالیٰ بڑے فضل والا ہے۔“

### یہ رتبہ بلند ملا جس کو مل گیا

یہاں یہ اشارہ کر دیا گیا کہ یہ درجہ بدرجہ فضل کا معاملہ ہے۔ اللہ کا سب سے بڑھ کر فضل ہوا محمد رسول اللہ ﷺ پر۔ سورہ بنی اسرائیل میں فرمایا گیا: ﴿إِنَّ فَضْلَهُ كَانَ عَلَيْكَ كَيْرِيرًا﴾ کہ اے نبی ﷺ آپ پر اس کا بہت بڑا فضل ہوا۔ آپ کو وہ مقام و مرتبہ حاصل ہو گا جسے مقام محمود سے تعبیر فرمایا گیا ہے: ﴿عَسَى أَنْ يَبْعَثَنَا رَبُّكَ مَقَامًا مَّحْمُودًا﴾ تو اولین اور بلند ترین فضیلت حاصل ہوئی محمد رسول اللہ ﷺ کو جو سید الاولین والآخرین ہیں، سید الانبیاء ہیں، امام الرسل ہیں۔ پھر بقیہ نوع انسانی کے مقابلے میں ایک درجہ فضیلت کا حاصل ہوا امین کو یعنی بنا اسماعیل کو ع

یہ رتبہ بلند ملا جس کو مل گیا

اب یہ اللہ تعالیٰ کی عطا اور دین ہے کہ اس نے عربوں کو چون لیا اور ان میں اپنا آخری نبی مبعوث فرمایا، ان کی زبان میں اللہ کا آخری کلام نازل ہوا، جو طور طریقے ان کے ہاں راجح تھے انہی میں قطع و برید کر کے آخری اور کامل شریعت کا تانا بانا تیار کیا گیا۔ یہ بات اس سے پہلے سورۃ الحجۃ کے آخری رکوع میں ہم پڑھائے ہیں: ﴿هُوَ اجْتَبَسْكُمْ وَمَا جَعَلَ عَلَيْكُمْ فِي الدِّينِ مِنْ حَرَجٍ مِّلَةٌ إِيمَكُمْ إِبْرِهِمَ﴾ کسی غیر ابراہیمی نسل کے انسان کے لیے مغائرت کا کوئی معاملہ ہو سکتا ہے۔ زبان کا حجاب ایک بڑی رکاوٹ ہے، پھر سلی اور موروثی عادات و خصائص کا معاملہ ہے جو منافرت کا سبب بن سکتا ہے۔ لیکن اے بنا اسماعیل! تمہارے لیے تو کوئی غیریت نہیں، کوئی اجنیت نہیں، تمہارے جو موروثی مراسم تھے ان ہی میں سے اکثر و بیشتر کو معمولی سی قطع و برید کے بعد اس آخری شریعت کا جزء بنالیا گیا۔ یہ طواف تمہارے ہاں ہوتا چلا آ رہا تھا، قربانی کی رسم تمہارے ہاں چل آ رہی تھی، منی اور عرفات کا

قیام کسی نہ کسی درجے میں تمہارے ہاں جاری تھا، تلبیہ تمہارے ہاں مروج تھا، اگرچہ اس میں تم نے اپنی طرف سے بعض شرکیہ کلمات شامل کر لیے تھے۔ گویا مجموعی طور پر وہ پورا ڈھانچہ (structure) موجود تھا جس میں ترمیم و اضافہ کر کے آخری شریعت کا تانا بانا تیار ہوا۔ تو یہ بلاشبہ ایک فضیلت کا مقام ہے جو انہیں حاصل ہوا۔ پھر درجہ بدرجہ یہ فضیلت حاصل ہے نوع انسانی کے ہر اُس فرد کو جو دامنِ محمدی سے وابستہ ہو جائے، جو ملت اسلامیہ میں شامل ہو جائے، جو اس امتِ محمدیہ (علیٰ صاحبہا الصلوٰۃ والسلام) میں شریک ہو جائے۔ ﴿ذلِكَ فَضْلُ اللّٰهِ يُوتِيُهِ مَنْ يَشَاءُ وَاللّٰهُ ذُو الْفَضْلِ الْعَظِيمِ﴾

### یہود کا ذکر—بطورِ نشانِ عبرت

اب اگلی آیت میں یہود کا مذکور ہے۔ اور یہ بات اس سے قبل ”الْمُسَبِّحَات“ کے تعارف کے ضمن میں اصولاً بیان کی جا چکی ہے، جس کی ایک بڑی واضح اور نمایاں مثال سورۃ الصف میں ہمارے سامنے آ چکی ہے، کہ ان سورتوں میں اگرچہ اصلاً خطاب امت مسلمہ سے ہے، لیکن سابقہ امت مسلمہ یعنی بنی اسرائیل کو بطورِ نشانِ عبرت مسلمانوں کے سامنے لایا جاتا ہے۔ اب ظاہر بات ہے کہ ہر سورت میں بنی اسرائیل یعنی یہود میں اعتقادی یا عملی گمراہیوں کا وہی پہلو زیر بحث آئے گا کہ جو اس سورت کے عمود سے متعلق ہو۔ جہاد و قتال کا مضمون سورۃ الصف میں مذکور تھا تو وہاں اس خاص پہلو سے ان کا جو معاملہ رہا اور قتال فی سبیل اللہ سے انکار کر کے انہوں نے حضرت موسیٰ علیہ السلام کو جس قدر شدید ذہنی اذیت سے دوچار کیا، اسے نمایاں کیا گیا کہ مسلمانو! کبیں ایسا نہ ہو کہ تم بھی اس روشن کو اختیار کرلو! اب غور کیجیے کہ یہاں سورۃ الجمیعہ میں ساری گفتگو قرآن مجید کے گرد گھوم رہی ہے۔ واضح کر دیا گیا کہ محمد رسول اللہ علیہ السلام کا آلهٗ انتساب قرآن حکیم ہے، مزید یہ کہ بنی اکرم علیہم السلام صرف اُمّین کے لیے رسول ہو کر نہیں آئے پوری نوع انسانی کے لیے رسول بنان کر بھیجے گئے ہیں۔

### کتاب اللہ کا وارث کون؟

یہی وجہ ہے کہ سیرت طیبہ میں ہم دیکھتے ہیں کہ آپ علیہ السلام نے اسی قرآن کے ذریعے انذار و تنبیہ کا فریضہ سرانجام دیا، اسی کے ذریعے تذکیر فرمائی، اور اسی کی دعوت و تبلیغ کے نتیجے میں اُمّین میں سے ایک امت تیار فرمادی، اسے تربیت و تزکیہ کے مرافق سے گزارا، اسے نہ صرف یہ کہ کتاب و شریعت کی تعلیم دی بلکہ کتاب کا ایک بھرپور عملی نمونہ اس کے سامنے پیش کر کے دکھا دیا، اور پھر جب

الوادع کے موقع پر اُمت سے یہ گواہی لینے کے بعد کہ: ”إِنَّا نَشَهَدُ إِنَّكَ قَدْ بَلَغْتَ وَأَدَيْتَ وَنَصَحَّتْ“<sup>(۱)</sup> (اے نبی ﷺ! ہم گواہ ہیں کہ آپ نے تبلیغ کا حق ادا کر دیا، اللہ کی امانت درست طور پر پہنچا دی اور نصیح و خیر خواہی کا حق ادا کر دیا۔) خطبے کے آخر میں فرمایا: ((فَلَيُبَلِّغِ الشَّاهِدُ الْغَائِبَ))<sup>(۲)</sup> کہ جو یہاں موجود ہیں ان کی ذمہ داری ہے کہ وہ اس پیغامِ حق کو پہنچا کیں ان تک کہ جو یہاں موجود نہیں۔ غور کیجیے یہی واحد لائجہ عمل ممکن تھا، اس کے سوا کوئی صورت حال قابل عمل نہیں تھی، اس لیے کہ نبی اکرم ﷺ اگر پوری نوع انسانی کے لیے رسول ہیں، اور بلاشک و شبهہ ہیں، تو یا تو یہ صورت ہوتی کہ آپؐ کی حیات دُنیوی قیامت تک دراز کر دی جاتی تاکہ آپؐ اپنے فرائض رسالت خود بنفس نفس ادا فرماتے رہتے، پھر جو کوئی آپؐ کا ساتھی بنتا وہ دعوت و تبلیغ کے کام میں آپؐ کا دست و بازو بنتا جاتا، آپؐ کے اعوان و انصار بنے، آپؐ کے مشن کی تکمیل کے لیے اپنی جانیں دیں اور اپنی جان اور مال اس راہ میں کھپایا۔ اگر ایسا ہوتا تو یقیناً تبلیغ دین کا کام قیامت تک براہ راست نبی اکرم ﷺ کی زیر سر کردگی جاری رہتا۔ لیکن جب نبی اکرم ﷺ کا وصال ہو گیا تو اب ایک ہی راستہ ممکن تھا کہ وہ اُمت جو آپؐ نے تیار فرمادی، اللہ کا پیغام نوع انسانی تک پہنچانے کی ذمہ دار بنے، وہ اسی قرآن کو ہاتھ میں لے کر نکلے اور اس کی ہدایت تامہ سے پورے روئے ارضی کو منور کرے، قرآن کی تعلیمات کو عام کرے اور اس کی تبلیغ کا فریضہ ادا کرے، بلکہ اس کا حق ادا کر دے۔ اس کے سوا کوئی صورت نہیں!

اسی حوالے سے خطبہ جمعۃ الوداع کا ایک اور جملہ بھی ذہن میں تازہ کر لیجیے۔ نبی اکرم ﷺ نے فرمایا: ((قَدْ تَرَكْتُ فِيمُّكُمْ مَا إِنْ اعْتَصَمْتُمْ بِهِ لَنْ تَضِلُّوا أَبَدًا، كِتَابَ اللَّهِ)) ”لوگو! میں چھوڑ کر جا رہا ہوں تمہارے مابین وہ چیز کہ اگر تم نے اس کو تھامے رکھا تو کبھی گمراہ نہ ہو گے، اور وہ ہے اللہ کی کتاب!“ — غور کیجیے کہ یہاں ”اعتصام“ کا لفظ آیا ہے۔ اس کا تعلق جوڑ لیجیے سورۃ الحج کے درس کے ساتھ۔ وہاں ((وَاعْتَصِمُوا بِاللَّهِ)) کے الفاظ وارد ہوئے تھے اور میں نے عرض کیا تھا کہ اعتصام باللہ کی قدرے وضاحت کے لیے میں نے قرآن مجید کے بارے میں نبی اکرم ﷺ کا یہ قول سنایا تھا کہ: ((هُوَ حَجُّ اللَّهِ الْمُتَّبِغُونَ)) (یہ قرآن ہے اللہ کی مضبوط رسمی)۔ یہاں خطبہ جمعۃ الوداع میں یہی

(۱) صحیح مسلم، کتاب الحج، باب حجۃ النبی

(۲) صحیح البخاری، کتاب الحج، باب الخطبة ایام منی

بات آئی کہ ((قَدْ تَرَكْتُ فِيْكُمْ مَا إِنْ اعْتَصَمْتُمْ بِهِ)) کاے مسلمانوں میں تمہارے حوالے کر کے جا رہا ہوں وہ کتاب کہ اگر تم نے اسے مضبوطی سے تھامے رکھا تو تم کبھی گمراہ نہ ہو گے۔۔۔ تو جان لیجیے کہ انبیاء کے بعد ان کی امتیں کتاب کی وارث ہوا کرتی ہیں، وراثت کتاب کا مضمون سورۃ الشوریٰ میں باس الفاظ آیا ہے: ﴿وَإِنَّ الَّذِينَ أُرْثُوا الْكِتَابَ مِنْ بَعْدِهِمْ لَفِي شَكٍّ مِنْهُ مُرْبِّبٌ﴾ ایک شکوئے کے سے انداز میں اللہ تعالیٰ فرماتے ہیں کہ وہ لوگ یا وہ امتیں جو نبیوں کے بعد ان کی کتابوں کی وارث بنتی ہیں وہ اس کے بارے میں شکوک و شبہات میں بیتلہ ہو جاتی ہیں۔۔۔ کتاب کے وارث ہونے کے ناطے امت کا فرض منصبی یہ بتتا ہے کہ وہ اللہ کی کتاب کو ہاتھ میں لے کر اٹھ کھڑی ہو اور اس کے نور ہدایت سے چہار دنگ عالم کو منور کر دے۔۔۔ اے مسلمانو! اگر تم یہ فرض منصبی ادا نہیں کرو گے تو جان لو کہ پھر تمہارا طرزِ عمل وہ ہو گا جو اس سے پہلے یہودا اختیار کر چکے ہیں، اور جس کی پاداش میں انہیں مغضوب علیہم قرار دیا جا چکا ہے۔۔۔ یہاں وہ ربط اب معین ہو گیا۔۔۔ اگلی آیات کے مضامین کا اس سورت کے مرکزی مضمون کے ساتھ درحقیقت یہی ربط ہے۔۔۔

### توراة کے ساتھ یہود کا طرزِ عمل۔۔۔ ایک عبرت ناک مثال

فرمایا:

﴿مَثَلُ الَّذِينَ حُمِّلُوا التَّوْرِثَةَ ثُمَّ لَمْ يَحْمِلُوهَا كَمَثَلُ الْحِمَارِ يَحْمِلُ أَسْفَارًاۚ بِئْسَ مَثَلُ الْقَوْمِ الَّذِينَ كَذَّبُوا بِأَيْتِ اللَّهِ وَاللَّهُ لَا يَهْدِي الْقَوْمَ الظَّلَمِينَ﴾ کتم سے پہلے بھی ایک امت حامل کتاب بنائی گئی تھی، تورات جیسی نعمت اسے عطا ہوئی تھی۔ حامل کا لفظ ”حَمَلَ يَحْمِلُ“ سے اسم الفاعل ہے۔ اس کا مفہوم ہے ”بوجھ اٹھانے والا“۔۔۔ اسی طرح ”حَمَالٌ“ کہتے ہیں بوجھ اٹھا کر لے جانے والے کو۔۔۔ عربی زبان میں یہ لفظ عام طور پر مزدور کے لیے مستعمل ہے، یعنی وہ شخص جس کا کام ہی یہ ہے کہ بوجھ کو ایک جگہ سے دوسرا جگہ منتقل کرے۔۔۔ گویا حامل کتاب الہی اس قوم کو کہا جائے گا جس کے ذمے یہ فریضہ عائد ہوتا ہے کہ کتاب اللہ کو دوسروں تک پہنچائے، اسے پھیلائے، اس کی ہدایت کو عام کرے۔۔۔ یہ کتاب رسول ﷺ کے ذریعے تم تک پہنچی ہے، اب اس کو پوری نوع انسانی تک پہنچانا تمہارے ذمے ہے۔۔۔ لیکن یہود نے کیا طرزِ عمل اختیار کیا: ﴿مَثَلُ الَّذِينَ حُمِّلُوا التَّوْرِثَةَ ثُمَّ لَمْ يَحْمِلُوهَا﴾ ”مثال ان لوگوں کی جو حامل تورات بنائے گئے (جو اٹھوائے گئے تورات)، پھر انہوں نے اسے نہ اٹھایا (اس کی ذمہ داریوں کو ادا نہ کیا)﴾كَمَثَلٍ

**الْحِمَارِ يَحْمِلُ أَسْفَارًا** ﴿٤﴾ ”اس گدھے کی سی (مثال) ہے جو اٹھائے ہوئے ہو کتابوں کا بوجھ!“  
یہاں یہود کو اس گدھے کے مثل قرار دیا گیا ہے جس پر کتابوں کا بوجھ لدا ہوا ہو۔  
عربی زبان میں سفر اور سَفر دونوں کی جمع اسفار آتی ہے۔ سفر کے معنی ہیں کتاب۔ چنانچہ  
تورات میں شامل کتابوں (یا ابواب) کے لیے یہی لفظ مستعمل ہے، مثلاً **سِفَرِ پیدائش**، سِفَرِ تقسیم  
(وغیرہ۔ اس اعتبار سے یہاں آیت زیر نظر میں ”اسفار“ کا لفظ  
اپنے اندر بڑی معنویت لی ہوئے ہے۔

﴿كَمَثَلِ الْحِمَارِ يَحْمِلُ أَسْفَارًا﴾ یہ تمثیل بھی اہمیت بلغ ہے۔ گدھے کی پیچھے پر مکالمات  
فلاطوں کی سو جلد ووں کی گھڑی باندھ کر رکھ دیجیے، اس سے اس کے اندر نہ تو کوئی فسفیانہ بصیرت پیدا ہو  
گی اور نہ ہی حکمت اور دانائی کی کوئی بات اسے حاصل ہوگی۔ یہ مثال ہے اس قوم کی جو کتاب پہ الہی کی  
حامل بنائی جائے اور پھر وہ اس کا حق ادا نہ کرے، اس کی ذمہ داریوں کو ادا نہ کرے! اگرچہ یہ تمثیل  
ایک بارہ تو انسان کو چونکا دیتی ہے کہ تورات کی حامل امت کے لیے گدھے کی مثال! لیکن یہ حقیقت ہے  
کہ کسی نکمی شے کے اندر شناخت اور گراوٹ کا جو پہلو موجود ہوتا ہے اسے واضح کرنے کے لیے کوئی  
ایسی تمثیل مؤثر ہوتی ہے جس سے طبیعت میں ایک دفعہ لرزش سی پیدا ہو جائے۔ فصاحت اور بلا غت کا  
تقاضا بھی یہی ہے۔

### تکذیب حالی

آگے فرمایا: ﴿بِئْسَ مَثُلُ الْقَوْمِ الَّذِينَ كَذَّبُوا بِأَيْتِ اللَّهِ﴾ ”بری ہے مثال اُس قوم کی  
جنہوں نے آیاتِ الہی کو جھٹلایا“۔ یہاں لفظ ”تکذیب“ بڑی اہمیت کا حامل ہے۔ تکذیب قول سے  
بھی ہو سکتی ہے اور عمل سے بھی۔ یعنی تکذیب بالسان بھی ہو سکتی ہے اور بالحال بھی۔ یہ بھی تکذیب ہی  
کی ایک صورت ہوتی اگر بنی اسرائیل زبان سے صاف کہہ دیتے کہ تورات اللہ کی کتاب نہیں ہے،  
لیکن تاریخ کی گواہی یہ ہے کہ بنی اسرائیل نے اس معنی میں تورات کی تکذیب کبھی نہیں کی۔ ہاں  
تکذیب عملی کے وہ ضرور مرتبک ہوئے۔ وہ تکذیب عملی کہ جس کا نقشہ بدقتی سے آج امت مسلمہ پیش  
کر رہی ہے کہ بجائے قرآن کو اپنا پیشواؤ رہنماء اور مشعل راہ بنانے کے امت کی عظیم اکثریت نے اسے  
طاقی نسیاں پر رکھ چھوڑا ہے۔ قرآن نے اس طرزِ عمل کو تکذیب کے لفظ سے موسوم کیا ہے: ﴿بِئْسَ  
مَثُلُ الْقَوْمِ الَّذِينَ كَذَّبُوا بِأَيْتِ اللَّهِ﴾ یہ اللہ کی آیات کی تکذیب نہیں تو اور کیا ہے ازبان سے چاہے

قرآن مجید پر کتنا ہی ایمان کا دعویٰ کیا جائے، اگر قرآن مجید کو ہم نے اپنا امام نہیں بنایا، قرآن مجید کی رہنمائی کو عملًا اختیار نہیں کیا، قرآن مجید کے عطا کردہ ضابطے اور قانون کو نافذ نہیں کیا، اس کی تعلیمات کے مطابق اپنی انفرادی اور اجتماعی زندگی کو استوار نہیں کیا تو گویا کہ اپنے عمل سے ہم قرآن کی تکذیب کر رہے ہیں۔ یہ تکذیب حالی ہے۔

### امت مسلمہ کے لیے ایک پیشگی تنبیہہ

اب آئیے آیت کے آخری ٹکڑے کی طرف: ﴿وَاللَّهُ لَا يَهْدِي الْقَوْمَ الظَّلَمِينَ﴾ ”اور اللہ ایسے خالموں کو ہدایت نہیں دیتا“، نوٹ بھیجئے یہ وہی انداز ہے جو سورۃ القف میں آ چکا ہے۔ وہاں ظالم کی بجائے فاسق کا لفظ تھا: ﴿وَاللَّهُ لَا يَهْدِي الْقَوْمَ الْفَاسِقِينَ﴾ اسلوب اور اسکل بعینہ وہی ہے۔ یہ چیز اُن مشترک اوصاف میں سے ہے جو جڑواں سورتوں میں پائے جاتے ہیں۔ بہر حال اس آئیہ مبارکہ سے یہ حقیقت نکھر کر سامنے آ گئی کہ کتاب اللہ کے حامل ہونے کے ناطے ہر امت اور ہر قوم پر کچھ ذمہ داریاں عائد ہوتی ہیں، اگر ان ذمہ داریوں کو ادا نہ کیا جائے تو درحقیقت یہ طرزِ عمل تکذیب کتاب کے مترادف ہے۔ یہ ایک پیشگی تنبیہہ تھی امت مسلمہ کو کہ اے مسلمانو! کہیں یہی معاملہ تم کتاب اللہ کے ساتھ نہ کر بیٹھنا! یہی وہ بات ہے جو نبی اکرم ﷺ کے ایک نہایت جامع فرمان میں ہمارے سامنے آتی ہے۔ فرمایا: ((يَا أَهْلَ الْقُرْآنِ لَا تَنَوَّسُدُوا الْقُرْآنَ)) ”اے قرآن والو! قرآن کو تکیہ نہ بنالینا“، وسادہ کہتے ہیں تکیے کو۔ یہ جملہ دو مفہوم دے رہا ہے (۱) تکیہ پیچھے کے پیچھے ہوتا ہے، اس اعتبار سے مفہوم یہ ہوگا کہ قرآن کو پس پشت نہ ڈال دینا۔ اور (۲) تکیے پر انسان سہارا لیتا ہے۔ اور ایک سہارا ذہنی اور نفسیاتی بھی ہوتا ہے۔ اس پہلو سے مفہوم یہ ہوگا کہ قرآن کو اس طرح کا ذہنی اور نفسیاتی سہارا نہ بنا بیٹھنا کہ ہم تو حامل کتاب ہیں، قرآن کے وارث ہیں، محمد ﷺ کے امتداد ہیں۔ اس طرح کا ذہنی سہارا بسا اوقات بے عملی کو جنم دیتا ہے۔ چنانچہ روک دیا گیا کہ قرآن کو اس نوع کا ایک ذہنی سہارا نہ بنالینا، بلکہ تمہاری اصل توجہ اس جانب ہوئی چاہیے کہ قرآن کے حوالے سے ہم پر کیا ذمہ داریاں عائد ہوتی ہیں، قرآن کے ساتھ ہمارا عملی رویہ کیا ہونا چاہیے، اور یہ کہ قرآن مجید کے وہ کون کون سے حقوق ہیں جن کی ادائیگی کی فکر ہر مسلمان کو کرنی ہے اور ان کی ادائیگی کی عملی صورت کیا ہے؟

**قرآن حکیم اور ہماری ذمہ داریاں**

نبی اکرم ﷺ کی جس حدیث شریف کا بھی ذکر ہوا تھا اس میں اس پیشگی تنبیہ کے بعد کہ ((یَا أَهْلَ الْقُرْآنِ لَا تَتَوَسَّدُوا الْقُرْآنَ)) ”اے قرآن والو! قرآن کو تکریہ اور زہنی سہارانہ بنا لینا، آپ نے بڑی جامعیت کے ساتھ ان اساسات کو واضح فرمایا، کہ جن پر قرآن حکیم کے ساتھ امت مسلمہ کے صحیح تعلق کا دار و مدار ہے، اور جن کی بجا آوری کی امت کو فکر کرنی چاہیے۔ فرمایا: ((وَأَنْلُوْهُ حَقَ تِلَاقُتِهِ فِي آنَاءِ اللَّيْلِ وَالنَّهَارِ)) ”اس کی تلاوت کیا کرو جیسا کہ اس کی تلاوت کا حق ہے، رات کے اوقات میں بھی اور دن کے اوقات میں بھی،“ ((وَتَغْنُوْهُ)) ”اور اسے خوش الحانی سے پڑھا کرو!“ اس لیے کہ ہر انسان کو کسی نہ کسی درجے میں حسن سماعت سے بھی حصہ ملتا ہے۔ بندہ مومن کے لیے اپنی فطرت کے اس تقاضے کو پورا کرنے کی اعلیٰ ترین صورت یہ ہے کہ اچھی سے اچھی آواز میں اور بہتر سے بہتر انداز میں قرآن مجید کو پڑھے اور اس سے حظ حاصل کرے۔

آگے فرمایا: ((وَأَفْشُوْهُ)) ”اور اسے پھیلاؤ“، اسے عام کرو! حضرت مسیح ﷺ نے بڑی پیاری بات فرمائی تھی کہ چراغ جلا کر اسے کہیں نیچے نہیں رکھا کرتے، بلکہ بلند مقام پر رکھتے ہیں تاکہ اس کی روشنی عام ہو۔ یہ نورِ ہدایت، قرآن حکیم نوع انسانی کی رہنمائی کے لیے نازل ہوا ہے۔ جس کا نقشہ کھینچا گیا اس شعر میں ۔

اندھیری شب ہے جدا اپنے قافلے سے ہے تو  
ترے لیے ہے مرًا شعلہ نوا قندیل

بھکٹتے ہوئے قافلہ انسانیت کے لیے قدمیں ہدایت یہی قرآن ہے۔ اس کو پھیلانے اور عام کرنے کی نبی اکرم ﷺ نے تاکید فرمائی۔ اسی کی جانب اشارہ فرمایا آپ نے اپنے آخری خطبے میں: ((فَلِيُّلِغَ الشَّاهِدُ الْغَائِبُ)) ”کہ جو لوگ یہاں موجود ہیں انہیں چاہیے کہ اس پیغام کو پہنچائیں ان تک جو یہاں موجود نہیں“، اور اس بات کو منطقی انتہا تک آپ نے پہنچادیا اپنے اس قول مبارک کے ذریعے کہ: ((بَلِّغُوْا عَنِيْ وَلَوْ آیَةً)) ”پہنچاؤ میری جانب سے، خواہ ایک ہی آیت ہو“، چراغ سے چراغ اسی طور سے روشن ہوگا۔ اس ضمن میں آپ کا یہ ارشاد بھی نہایت اہم ہے: ((خَيْرُكُمْ مَنْ تَعْلَمَ الْقُرْآنَ وَعَلَمَهُ)) ”تم میں سے بہترین شخص وہ ہے جو قرآن سیکھے اور سکھائے“، جو قرآن کے پڑھنے پڑھانے کو اپنی زندگی کا مشن بنالے۔ حضرت عثمان رضی اللہ عنہ اس حدیث کے راوی ہیں اور متفق علیہ روایت

ہے۔ یعنی صحیح بخاری اور صحیح مسلم دونوں میں موجود ہے۔

حدیث کے آخری الفاظ یہ ہیں: ((وَتَدَبَّرُوا فِيهِ لَعَلَّكُمْ تُفْلِحُونَ)) ”اس پر غور و فکر کرو (اس کے مفہوم و معنی کی گہرا بیوں میں اترنے کی کوشش کرو) تاکہ تم فلاح اور کامیابی سے ہمکنار ہو سکو!“ اسی سلسلے میں ایک اور حدیث بھی جس کے راوی حضرت علیؓ ہیں، انتہائی توجہ کے لائق ہے۔ نبی اکرم ﷺ قرآن کی عظمت کا ذکر کرتے ہوئے فرماتے ہیں: ((وَلَا تَنْقُضُ مِنْهُ عَجَائِبُهُ)) ”اور یہ کتاب وہ ہے جس کے عجائب کبھی ختم نہیں ہوں گے، ((وَلَا يَشْبَعُ مِنْهُ الْعُلَمَاءُ)) ”اور اہل علم اس سے کبھی سیری محسوس نہیں کریں گے، ((وَلَا يَخْلُقُ عَنْ كَثْرَةِ الرَّوْدِ))<sup>(۱)</sup> ”بار بار کے پڑھنے کے باوجود (اس سے طبیعت اکتائے گی نہیں) اس پر پرانے پن کا کوئی احساس کبھی پیدا نہ ہونے پائے گا،“ یہ ہے اللہ کی کتاب، جس کے حقوق کی ادائیگی ہم سب کو فکر ہونی چاہیے۔

اس موضوع پر اللہ کے فضل و کرم سے میں نے کسی زمانے میں مسجد خضری لاہور میں دو تقریریں کی تھیں جو اب ایک کتابچے کی شکل میں موجود ہیں، جس کا عنوان ہے ”مسلمانوں پر قرآن مجید کے حقوق“، یہ کتابچے یوں سمجھئے کہ نبی اکرم ﷺ کی اس حدیث ہی کی وضاحت پر مشتمل ہے کہ ”اے مسلمانو! حامل قرآن ہونے کے اعتبار سے پہچانو کہ تمہاری ذمہ داریاں کیا ہیں، تمہارے فرائض کیا ہیں! اس کو مانو جیسا کہ ماننے کا حق ہے، اسے پڑھو جیسا کہ اسے پڑھنے کا حق ہے، اس کو تبلیغ جیسا کہ تبلیغ کا حق ہے، اس پر عمل کرو جیسا کہ عمل کرنے کا حق ہے، اور آخری ذمہ داری یہ کہ اس کو پھیلاو، اس کی تبلیغ و تبیین کرو جیسا کہ اس کی تبلیغ کا حق ہے“، چہار دائگ عالم کو اس کے نور سے منور کرنے کے لیے اپنی بہترین صلاحیتیں خرچ کرنا اور کھپانا ہر مسلمان پر اس کتاب عزیز کا وہ حق ہے جسے ہم فراموش کیے ہوئے ہیں۔ نبی اکرم ﷺ کی بعثت چونکہ (إِلَى كَافَةِ النَّاسِ) تھی، یعنی آپؐ تا قیامِ قیامت پوری نوع انسانی کی طرف رسول بنا کر بھیجے گئے ہیں، لہذا نبی اکرم ﷺ نے تبلیغ و تعلیم قرآن کے ذریعے ایک مخصوص خط زمین میں ایک انقلاب عظیم برپا فرمادیا اور وہاں بننے والی قوم کو وہ نسبت کیمیا قرآن مجید عطا فرمائی آپؐ اس دنیا سے تشریف لے گئے۔ اب امت کا فرضِ منصبی یہ قرار پایا کہ وہ اس چراغ کو لے کر نکلے اور اس کے نور سے روئے ارضی کو منور کر دے۔

وقت فرصت ہے کہاں کام ابھی باقی ہے  
نورِ توحید کا اتمام ابھی باقی ہے!

ذہن میں رکھیے کہ صحابہ کرام ﷺ کو اپنے اس فرض منصبی کا پورا شعور حاصل تھا۔ چنانچہ ان کے ایک ہاتھ میں قرآن تھا تو دوسرے میں توار! حقیقت یہ ہے کہ ایک مرِ مومن کی شخصیت کا جو ہیولا انسان کے تصور میں اُبھرتا ہے اس میں لازماً یہ بات شامل ہوتی ہے کہ اس کے ایک ہاتھ میں قرآن ہے اور دوسرے میں توار۔ ایک طرف قرآن کو دوسروں تک پہنچانا، اس کے نور ہدایت کو عام کرنا اور دوسری جانب اللہ کے دین کے غلبے کے لیے اللہ اور اس کے دین کے دشمنوں سے جہاد اور قتال یہ تھا صحابہ کرام ﷺ کی زندگیوں کا نقشہ!

### قرآن حکیم کے ساتھ ہمارا طرزِ عمل

یہ ہے وہ کام کہ جو نبی اکرم ﷺ اُمّت کے سپرد فرمائے گئے تھے۔ اس سلسلے میں پیشگی تنبیہہ سورۃ الجمعد میں کردی گئی کہ دیکھنا کہیں اس کے بر عکس تمہارا طرزِ عمل یہود کا سانہ ہو جائے، جنہوں نے اللہ کی کتاب کے ساتھ وفاداری نہیں کی تو اللہ نے انہیں اس گدھے کے مشابہ قرار دیا جس پر کتابوں کا بوجھ لدھا ہوا ہو۔

﴿بِئْسَ مَثَلُ الْقَوْمِ الَّذِينَ كَذَّبُوا بِأَيْتِ اللَّهِ طَوَّالَهُ لَا يَهُدِي الْقَوْمَ الظَّلَمِينَ ﴾  
”نهایت بری مثال ہے اس قوم کی جس نے اللہ کی آیات کو جھٹالا، اور اللہ ظالموں کو ہدایت نہیں دیتا۔“

یہ بات دوسری ہے کہ نبی اکرم ﷺ کا قول مبارک ہمارے بارے میں پورا ہوا ہے کہ ((کیا تینَ عَلَىٰ اُمَّتِي كَمَا أَتَىٰ عَلَىٰ بَنِي إِسْرَائِيلَ حَدُّوا النَّعْلَ بِالنَّعْلِ)) اور ہم بعینہ یہود کے نقش قدم پر چل رہے ہیں، چنانچہ قرآن کے ساتھ ہمارا تعلق بس اتنا رہ گیا ہے کہ  
بایاش ترا کارے جز ایں نیست

کہ از یاسین او آسان بہ میری

قرآن ہمارے نزدیک محض ایصالِ ثواب یا حصولِ ثواب کا ایک ذریعہ ہے یا موت کو آسان کرنے کا ایک نسخہ کہ مرتے ہوئے سورۃ یسین سنا دی جائے تاکہ اس کی جان آسانی سے نکل جائے۔ ہماری عملی زندگی کا قرآن حکیم سے کوئی تعلق نہیں۔ نہ یہ ہماری رہنمائی کتاب ہے، نہ یہ ہماری امام ہے، نہ یہ قولِ فیصل ہے کہ ہمارے تمام فیصلے اسی پرمنی ہوں، نہ اس پر ہماری زندگی کا نظام استوار ہے۔ تو گویا بعینہ وہ بات کہ جو یہود کو نشان عبرت کے طور پر پیش کر کے ہمیں بطور تنبیہہ کی گئی تھی ہماری بدختی اور

بُشْتَىٰ كَهْ هُمْ پُر صادق آرہی ہے اور ہم اس وقت اپنی موجودہ صورت حال سے اس کا ایک مکمل نمونہ پیش کر رہے ہیں۔

اگلی آیات میں یہ حقیقت کھوی گئی ہے کہ کسی مسلمان امت میں زوال اور گمراہی کا پیدا ہو جانا کن اسباب سے ہوتا ہے! بڑی جامعیت کے ساتھ اس کی طرف اشارہ کیا گیا:

**﴿فُلِّيَّا إِيَّاهَا الَّذِينَ هَادُوا إِنْ زَعَمْتُمْ أَنَّكُمْ أَوْلَاءُ لِلَّهِ مِنْ دُونِ النَّاسِ فَتَمَنَّوْا الْمَوْتَ إِنْ كُنْتُمْ صَدِيقِنَ﴾**

”(اے نبی) کہیے: اے یہودیو! اگر تمہیں یہ زعم ہے (اگر تمہیں یہ خیال خام لاحق ہو گیا ہے) کہ تم اللہ کے بڑے دوست ہو (اس کے چہیتے اور محبوب ہو) لوگوں کو چھوڑ کر، تو اگر تم سچے ہو تو موت کی تمنا کرو!“

دوست سے ملاقات کی آرزو ہر شخص کو ہوتی ہے، اس سے دُوری تو انسان پرشاقد گزرتی ہے۔

## عملی اضحاک کا اصل سبب

یہاں اشارہ ہوا اس بات کی طرف کہ کسی مسلمان امت میں عملی گمراہی اور اضحاک کا اصل سبب یہ ہوتا ہے کہ ان کے ذہنوں میں بالعموم یہ خیال خام رائخ ہو جاتا ہے کہ ہم بخشش بخشنائے ہیں، ہم اللہ کے چہیتے ہیں: **﴿نَحْنُ أَبْنَاءُ اللَّهِ وَأَحْبَاءُهُ﴾** ہم اللہ کے برگزیدہ بندوں کی اولاد اور اس کے پسندیدہ بندوں کے ساتھ نسبت اور تعلق رکھنے والے لوگ ہیں، جہنم کی آگ ہمارے لیے نہیں کسی اور کے لیے ہے۔ اس زعم اور بے بنیاد خیال کی وجہ سے اپنی ذمہ داریوں کی ادائیگی میں تباہ اور عملی زوال شروع ہو جاتا ہے۔ پھر انسان اپنی نجات کے معاملے کو عمل کرنے کی بجائے ان تعلقوں اور نسبتوں پر موقوف سمجھنا شروع کر دیتا ہے۔ چنانچہ اس معاملے میں جھنجوڑنے کے لیے ایک بڑی ہی عملی مثال سامنے لائی گئی کہ اگر تمہیں فی الواقع یہ خیال ہے کہ تمہیں خدا سے محبت ہے تو اس سے جلد سے جلد ملاقات کا جذبہ اور شوق تمہارے دل میں موجود ہونا چاہیے۔ وہ جس کا نقشہ کھینچ علامہ اقبال نے ان الفاظ میں۔

نَشَانٌ مَرِدٌ مُؤْمِنٌ بَا تُو گُويم

چوں مرگ آید تبسم بر لب اوست

اپنے گریبانو میں جھاکنو کیا واقعی یہ کیفیت ہے؟ کیا واقعی یہ زندگی تم پر اسی طرح بھاری گزر رہی ہے جیسے کہ حضور ﷺ نے نقشہ کھینچا تھا کہ: ((الْدُّنْيَا سِجْنُ الْمُؤْمِنِ وَجَنَّةُ الْكَافِرِ)) ”یہ دنیا ایک

بندہ مومن کے لیے قید خانہ ہے اور کافر کے لیے گلستان، یا معاملہ اس کے عکس ہے اور دنیا سے محبت کی کیفیت وہ ہے جو سورۃ البقرۃ میں یہود کی بیان ہوئی:

﴿وَلَتَجِدُنَّهُمْ أَحْرَاصَ النَّاسِ عَلَى حَيَاةٍ وَمِنَ الَّذِينَ أَشْرَكُوا هٗ يَوْمٌ أَحَدُهُمْ لَوْ يَعْمَرُ الْفَسَقَةُ﴾ (البقرۃ: ۹۶)

کہ ان میں سے ہر ایک کی بڑی خواہش ہے کہ زندگی طویل ہو جائے، ایک ہزار برس تک وہ اس دُنیا میں جی سکیں اور یہاں کا لطف اٹھا سکیں، ان کی اصل کیفیات باطنی تو یہ ہیں، دعویٰ کر رہے ہیں خدا کی محبت کا اور خدا کے محبوب ہونے کا۔

یہ ہے وہ پریکشیکل ٹیسٹ جو ان کے سامنے رکھ دیا گیا کہ اس پر اپنے آپ کو پرکھو۔ آیت کے اگلے کلمے میں ارشاد ہوتا ہے:

﴿وَلَا يَنْتَمِنُونَهُ أَبَدًا بِمَا قَدَّمَتْ أَيْدِيهِمْ﴾

”اور یہ ہر گز ہرگز تم نہیں کر سکتے موت کی، بسب اس کمائی کے جو ان کے ہاتھوں نے آگے بھیجی ہوئی ہے۔“

سورۃ القیامتہ میں ہم پڑھائے ہیں: ﴿بِلِ الْأَنْسَانِ عَلَى نَفْسِهِ بَصِيرٌ﴾ کہ انسان کو خوب معلوم ہوتا کہ وہ کہاں کھڑا ہے، کتنے پانی میں ہے۔ ﴿وَلَوْ أَلْقَى مَعَاذِيرَهُ﴾ خواہ وہ کتنی ہی معدرتیں اور کتنے ہی بہانے تراش لے اور خواہ وہ اپنی استدلالی قوت سے اعتراض کرنے والوں کی زبانیں بند کر دئے لیکن اس سب کے باوجود اس کا ضمیر اسے بتا رہا ہے کہ تم حقیقت میں کیا ہو۔ چنانچہ صاف فرمایا کہ یہ یہود اگرچہ خود کو اللہ تعالیٰ کا لا ڈلا اور چیختا قرار دیتے ہیں، لیکن جو کچھ یہ اپنے ہاتھوں سے آگے بھیج چکے ہیں، جو کمائی انہوں نے کی ہے آختر کے نقطہ نگاہ سے، اس کے پیش نظر یہ کبھی موت کی تمنا نہیں کر سکتے۔ ﴿وَاللّٰهُ عَلِيمٌ بِالظُّلْمِينَ﴾ ”اور اللہ ظالموں سے بخوبی باخبر ہے۔“

اگلی آیت میں یہ مضمون اپنی منطقی انتہا کو پہنچ رہا ہے۔ فرمایا: ﴿فُلَانَ الْمُوْتَ الَّذِي تَفَرُّوْنَ مِنْهُ فَإِنَّهُ مُلْقِيْكُمْ﴾ کہ (اے نبی) ان سے کہہ دیجیے کہ وہ موت جس سے تم بھاگتے ہو، جس سے فرار اختیار کرنا چاہتے ہو وہ تم سے ملاقات کر کے رہے گی۔ کتنا ہی بھاگو، کتنا ہی اس سے پہلو بچانے کی کوشش کرو، وہ سامنے آ کھڑی ہوگی۔ ﴿ثُمَّ تُرْدُونَ إِلَى عِلْمِ الْغَيْبِ وَالشَّهَادَةِ﴾ پھر تمہیں لوٹا دیا جائے گا اس ہستی کی طرف کہ جو کھلے اور چھپے سب کا جانے والا ہے ﴿فَإِنَّ بِئْكُمْ بِمَا كُنْتُمْ

تَعْمَلُونَ ﴿٨﴾ پھر وہ تمہیں جتلادے گا جو کچھ کہ تم کرتے رہے تھے۔  
اچھی طرح سمجھ لینا چاہیے کہ ان آیات میں خطاب اگرچہ یہود سے ہے، لیکن جیسا کہ عرض کیا گیا  
تھا ان سورتوں میں اصل تناطیب امت مسلمہ سے ہے، ساری بات مسلمانوں سے ہو رہی ہے۔

خوشنتر آں باشد کہ سر دلبراں

گفتہ آید در حدیث دیگرالاں

اصل میں امت مسلمہ کو گویا پیشگی طور پر متنبہ کیا جا رہا ہے کہ تمہارے اندر اگر عملی اضلال آئے گا، اپنے  
دینی مطالبات اور تقاضوں کو پورا کرنے سے تم اگر پہلو تھی کرو گے تو اس کا اصل سبب یہ ہو گا کہ تمہیں یہ  
زعم لاحق ہو جائے گا کہ ہم اللہ کے چہیتے ہیں، ہم اس کے محبوبوں کی اولاد میں سے ہیں۔ یہ زعم ہے جو  
تمہیں عمل سے دور کرتا چلا جائے گا اور اس کا ایک نتیجہ یہ نکلے گا کہ تم دنیا پرستی میں غرق ہوتے چلے جاؤ  
گے۔ دنیا ہی تمہارا مطلوب و مقصود بنتی چلی جائے گی اور دوسرے یہ کہ موت کا خوف رفتہ رفتہ تم پر مسلط  
ہو جائے گا۔

### ایک چونکا دینے والی حدیث

نبی اکرم ﷺ نے خبر دی تھی کہ اے مسلمانو! ایک وقت آئے گا کہ دنیا کی قومیں تم پر ایک  
دوسرے کو ایسے دعوت دیں گی جیسے دعوت کا اہتمام کرنے والا کوئی شخص دسترخوان کے چنے جانے کے  
بعد مہمانوں سے کہتا ہے کہ آئیے تشریف لایئے کھانا تناول فرمائیے! اس پر صحابہ کرام ﷺ نے جیران  
ہو کر پوچھا کہ مِنْ قِلَّةِ نَحْنُ يُوْمَئِذٍ؟ حضور! کیا اس زمانے میں ہماری تعداد بہت کم رہ جائے گی؟ نبی  
اکرم ﷺ نے فرمایا: نہیں! ((بَلْ اَنْتُمْ يُوْمَئِذٍ كَثِيرٌ)) تعداد تو تمہاری بہت ہو گی، نوے کروڑ، ایک  
ارب اور نعمعلوم کتنی! لیکن تمہاری حیثیت جھاگ سے زیادہ نہ ہو گی کہ جیسے کسی جگہ اگر سیلا ب آجائے تو  
سیلا ب میں پانی کے ریلے کے اوپر کچھ جھاڑ جھکار ہوتا ہے، کچھ جھاگ ہوتا ہے ((وَلَكِنْكُمْ غُثَاءٌ  
كَغُثَاءِ السَّيْلِ)) اس سے زائد تمہاری حیثیت نہیں ہو گی، دنیا میں تمہاری اہمیت اس سے بڑھ کر نہ رہے  
گی۔ صحابہ کرام ﷺ نے پھر سوال کیا کہ حضور! ایسا کیوں ہو جائے گا؟ آپ نے فرمایا: تمہارے اندر  
ایک بیماری پیدا ہو جائے گی جس کا نام ”وہن“ ہے۔ سوال کیا گیا: ”مَا الْوَهْنُ يَا رَسُولَ اللَّهِ“ کہ  
حضور اواہ وہن کیا ہے؟ آپ نے ارشاد فرمایا: ((حُبُ الدُّنْيَا وَكَرَاهِيَةُ الْمَوْتِ)) دنیا کی محبت اور  
موت سے نفرت۔ یہ بیماری جب تم میں پیدا ہو جائے گی، جب دنیا تمہاری محبت کا مرکز بن جائے

گی اور موت سے تم دور بھاگنے لگو گے تو بہت بڑی تعداد میں ہونے کے باوجود تم اقوامِ عالم کے لیے لقمہِ تربن جاؤ گے۔ لیکن ظاہر بات ہے کہ کوئی اپنی درازیِ عمر کے باعث اللہ کی پکڑ سے بہر حال نہ نہیں سکے گا، اسے بالآخر اپنے رب کی طرف لوٹنا ہی ہو گا اور وہاں اس کا حساب چکا دیا جائے گا۔

یہاں اس سورہ مبارکہ کا دوسرا حصہ مکمل ہوا جو چار آیات پر مشتمل ہے۔ ان میں ذکر اگرچہ سابقہ امت مسلمہ یہود کا ہے، لیکن اصلاً یہ ایک آئینہ ہے کہ جس میں نئی اُمت مسلمہ کو آئندہ کی تصویر دکھائی جا رہی ہے کہ جیسے وہ حاملِ کتاب بنائے گئے تھے اس طرح تم بھی حامل قرآن بنائے جارہے ہو، جیسے وہ وارثِ کتاب بنے تھے ویسے ہی تم بھی وارثِ کتاب بنائے گئے ہو، لیکن کہیں ایسا نہ ہو کہ اللہ کی کتاب کے ساتھ جو معاملہ انہوں نے کیا تھا تم بھی قرآن کے ساتھ وہی سلوک کرنے لگو! یہ ہے درحقیقت اس سورہ مبارکہ کے پہلے حصے اور دوسرے حصے کے مابین ربط و تعلق۔ چونکہ انقلابِ محمدی کا آلم قرآن حکیم ہے اور حضور ﷺ کیبعثت قیامت تک آنے والی پوری نوع انسانی کے لیے ہے، لہذا جس عمل کو حضور ﷺ نے جاری رکھا ﴿يَتْلُوَا عَلَيْهِمْ آيَتِهِ وَيَزَّهُمْ وَيَعْلَمُهُمُ الْكِتَبَ وَالْحِكْمَةَ﴾ اور جس کی بنیاد پر ایک ہمہ گیر انقلاب جزیرہ نماۓ عرب میں برپا کر دیا، اسی عمل کو جاری رکھنا اور آگے چلانا اُمت کی ذمہ داری ہے۔

اس کے لیے اساسی منہاج وہی ہو گا جو نبی اکرم ﷺ نے اختیار کیا، جس میں مرکز و محور کی حیثیت قرآن حکیم کو حاصل تھی۔ یہاں سورۃ الجمیع کا پہلا رکوع ختم ہوا۔

### حکمت و احکام جمیع

سورۃ الجمیع کا دوسرا رکوع تین آیات پر مشتمل ہے اور اس میں حکمت و احکام جمیع کا بیان ہے۔ یہاں ہمیں یہ غور کرنا چاہیے کہ اس سورہ مبارکہ کے مرکزی مضمون اور عمود کے ساتھ نظامِ جمیع کا کیا تعلق ہے۔ اس لیے کہ اظاہر تو معاملہ غیر متعلق سانظر آتا ہے! — تاہم پہلے ان آیات کا ایک روای ترجمہ کر لینا مفید ہو گا۔ فرمایا:

﴿يَا أَيُّهَا الَّذِينَ آمَنُوا إِذَا نُودِي لِلصَّلَاةِ مِنْ يَوْمِ الْجُمُعَةِ فَاسْعُوا إِلَى ذِكْرِ اللَّهِ وَذَرُوهَا أُلْبِيَعُ طَذِلْكُمْ خَيْرٌ لَّكُمْ إِنْ كُنْتُمْ تَعْلَمُونَ﴾

”اے اہل ایمان! جب تمہیں پکارا جائے نماز کے لیے جمعہ کے دن تو لپکو اللہ کی یاد کی طرف اور

کاروبار چھوڑ دو! یہی بہتر ہے تمہارے حق میں اگر تم سمجھو۔“

ذہن میں تازہ کیجیے سورۃ الصف کا دوسرا کوع بھی شروع ہوا تھا: ﴿يَأَيُّهَا الَّذِينَ آمَنُوا﴾ کے الفاظ سے اور اس میں بھی یہ الفاظ وارد ہوئے تھے کہ ﴿ذِلِكُمْ خَيْرٌ لَّكُمْ إِنْ كُنْتُمْ تَعْلَمُونَ﴾

یہ مشابہت لفظی بھی بہت قابل توجہ ہے۔ آگے ارشاد ہوتا ہے:

﴿فَإِذَا قُضِيَتِ الصَّلَاةُ فَانْتَشِرُوا فِي الْأَرْضِ وَابْتَغُوا مِنْ فَضْلِ اللَّهِ وَإِذْ كُرُوا اللَّهُ كَثِيرًا لَّعَلَّكُمْ تُفْلِحُونَ وَإِذَا رَأَوْ تِجَارَةً أُولَئِكَ انْفَضُّوا إِلَيْهَا وَتَرُكُوكُمْ فَآئِمَّا طَفْلٌ مَا عِنْدَ اللَّهِ خَيْرٌ مِّنَ اللَّهُو وَمِنَ التِّبَاعَةِ وَاللَّهُ خَيْرُ الرِّزْقِينَ﴾

”جب نماز ادا کی جا چکتو زمین میں منتشر ہو جاؤ اور اللہ کا فضل ملاش کرو اور اللہ کا ذکر جاری رکھو کثرت کے ساتھ تاکہ تم فلاخ پاؤ۔ (اب ایک متعین واقعہ کی طرف اشارہ کرتے ہوئے فرمایا جب انہوں نے دیکھا کوئی کاروبار یا کوئی اور دلچسپی کی چیز تو وہ اس کی طرف لپک گئے اور چھوڑ گئے آپ کو (اے نبی) کھڑے ہوئے۔ کہہ دیجیے جو کچھ اللہ کے پاس ہے وہ کہیں بہتر ہے تجارت سے بھی اور دلچسپیوں کی چیزوں (اہو لعب) سے بھی، اور اللہ بہترین رزق دینے والا ہے۔“

ان تین آیات میں، جیسا کہ ترجمے سے واضح ہو گیا، ساری بات نماز جمعہ اور خطبہ جمعہ کی ہو رہی ہے۔ جمعہ کی فرضیت اس درجے واضح کی گئی کہ صریحاً فرمادیا گیا کہ جب جمعہ کی اذان ہو جائے تو ہر نوع کا کاروبار دنیوی ترک کر دیا جائے، ہمہ تن متوجہ ہو جایا جائے! یہ ساری باتیں جو آرہی ہیں تو پہلے جیسا کہ عرض کیا گیا تھا یہ سمجھنے کہ اس کا ربط کیا ہے۔  
رہ گئی رسم اذال .....

درحقیقت یہ نظام جمعہ جس کو ہم نے ایک رسم بنالیا، ایک نہایت عظام اور منی بر حکمت نظام ہے۔ اس معاملے میں تو شاید مسلمانوں کو دنیا کی کوئی قوم بھی مات نہ دے سکے کہ بڑی سے بڑی چیز کو ایک رسم بنا کر کھد دینا ہمارے بائیں ہاتھ کا کھیل ہے۔ نتیجہ یہ ہے کہ اعمال کی محض صورت اور شکل باقی رہ جاتی ہے اور اس کی روح غائب! یہ بات نظروں کے سامنے رہتی ہی نہیں کہ وہ عمل کس لیے تھا، اس کا مقصد کیا تھا؟ بس عمل کی ظاہری صورت باقی رہتی ہے اور اس کی حیثیت ایک رسم (Ritual) سے زیادہ نہیں ہوتی۔

رہ گئی رسم اذان روحِ بلالی نہ رہی  
فلسفہ رہ گیا تلقینِ غزالی نہ رہی!

اسی طرح کا معاملہ اجتماعِ جمعہ کا ہے۔ آج اس گئے گزرے دور میں بھی مسلمانوں میں ابھی کثیر تعداد میں وہ لوگ موجود ہیں جو جمعہ کے لیے بڑے اہتمام سے تیار ہو کرتے ہیں، نہاد ہو کر، اپنے صاف سترے کپڑے پہن کر، خوشبو لگا کر آتے ہیں، لیکن یہ بات بالعموم پیش نظر نہیں ہوتی کہ اس نظامِ جمعہ کا اور اس سب اہتمام کا حاصل کیا ہے، اس کی غرض و غایت کیا ہے، اس کی حکمت کیا ہے!۔ ابھی طرح سمجھ لیجیے کہ اس جمعہ کی اصل اہمیت خطبہ جمعہ کی وجہ سے ہے، ورنہ جمعہ کی نماز میں فرض رکعتوں کی تعداد نمازِ ظہر سے بھی نصف رہ جاتی ہے جس کا کہ وہ قائم مقام بنتی ہے۔ نماز ظہر کی چار رکعتیں ہیں جب کہ نمازِ جمعہ میں کل دو رکعات فرض شامل ہیں۔ گویا نماز کی رکعتوں کی تعداد کم ہو گئی۔ جمعہ کو جس چیز نے ”جمعہ“ بنایا ہے وہ خطبہ جمعہ ہے، اور خطبہ جمعہ کی غرض و غایت کیا ہے، اسے مسلم شریف کی ایک روایت کے حوالے سے سمجھئے کہ حضور ﷺ خطبہ جمعہ میں کیا کیا کرتے تھے؟۔ ”کانَ صَلَّى اللَّهُ عَلَيْهِ وَسَلَّمَ يَقُرِئُ الْقُرْآنَ وَيَذَكُّرُ النَّاسَ“۔ ”آپ ﷺ قرآن کی تلاوت کیا کرتے تھے اور لوگوں کو تذکیر فرماتے تھے، یاد دہانی کیا کرتے تھے۔ یہ تذکیر بالقرآن وہی ہے جس کا ذکر سورۃ قن کی آخری آیت میں آیا ہے: ﴿فَذَكِّرْ بِالْقُرْآنِ مَنْ يَخَافُ وَعِيدٌ﴾ یعنی ”اے نبی! اس قرآن کے ذریعے سے تذکیر فرمائیے (اور یاد دہانی کراتے رہیے) ہر اس شخص کو جو میری وعدید سے ڈرتا ہو“۔

### حکمت جمعہ

خطبہ جمعہ دراصل عوامی سطح پر تذکیر بالقرآن ہی کی ایک ہمہ گیر شکل ہے۔ یہ گویا تعلیم بالغات کا ایک عظیم نظام ہے جو امت میں رانج کیا گیا کہ کوئی نائب رسول منبر رسول پر کھڑا ہو کر اور قرآن حکیم کی آیات کے ذریعے تذکیر و نصیحت کا وہی فریضہ سرانجام دے جو درحقیقت انقلابِ محمد ﷺ کی جڑ اور بنیاد ہی نہیں، مرکز و محور بھی ہے۔ یعنی ﴿يَسْلُوا عَلَيْهِمْ أَيْتَهُ وَيُزَكِّيهِمْ وَيُعَلِّمُهُمُ الْكِتَبَ وَالْحِكْمَةَ﴾ اسی نبوی عمل کو دوام بخشنا گیا اور اسے امت کے اندر ایک مستقل عمل کی حیثیت سے جاری کر دیا گیا نظام جمعہ کی صورت میں، کہ لوگ خطبہ سننے کے لیے پورے اہتمام سے نہاد ہو کر آئیں، اعصاب چاق و چوبند ہوں، ماحول معطر ہو۔ غور کیجیے یہ ساری ہدایات کیوں دی گئیں! نبی اکرم ﷺ نے اس معاطلے میں یہاں تک فرمایا کہ کیا تمہارے لیے یہ ممکن نہیں ہے کہ تم اپنے ان کپڑوں کو جو محنت

مزدوری کے وقت پہنچتے ہو، علیحدہ رکھو اور جمود کے لیے ایک صاف ستر اجوڑا علیحدہ تیار رکھو؟ تاکہ جب مسلمان جمع ہوں تو وہاں کا ماحول پسینے کی بدبو سے منغص نہ ہو بلکہ پاک صاف اور معطر ماحول ہو کہ مسلمان خطبہ جمعہ پوری دلجمی اور یکسوئی کے ساتھ سن سکیں اور کوئی نائب رسول جب عمل نبوی کے تسلسل کو قائم رکھنے کے لیے آیات قرآنی کے ذریعے سے وعظ و نصیحت کرے تو ان باتوں کو سننے اور سمجھنے کی راہ میں کوئی چیز رکاوٹ نہ بن سکے۔

### ہفتہ وار اجتماعات کی ضرورت

یہ بات بھی ذہن میں رکھیے کہ ہر انقلابی جماعت کے لیے اس طرح کے اجتماعات کا اہتمام کرنا ایک لازمی امر ہے۔ ہر انقلابی گروہ یا جماعت کا کوئی نہ کوئی لٹرپیچر ہوتا ہے جو اس کے اساسی افکار و نظریات پر مشتمل ہوتا ہے اور کسی بھی انقلابی گروہ یا جماعت کے لیے یہ لازم ہے کہ وہ اپنے اساسی لٹرپیچر کے ساتھ اپنے ذہنی ربط و تعلق کو برقرار رکھے اور اس لٹرپیچر کے ذریعے وقتاً فوقتاً اپنے افکار و نظریات کو تازہ کرتی رہے۔ مختلف جماعتیں اسی غرض سے ہفتہ وار اجتماعات کا اہتمام کیا کرتی ہیں۔ مسلمان بھی دراصل ایک نظریاتی گروہ کے افراد ہیں۔ اس گروہ یا امت کے سامنے ایک عظیم مشن ہے، فرانسیسی رسالت کی ادائیگی کی ذمہ داری اسی امت کے کاندھوں پر آئی ہے، انقلاب بنوی علی چہماں تقویٰ اللہ کی عالمی سطح پر تکمیل امت کا مشن قرار پایا ہے اور اس انقلابی جماعت کا لٹرپیچر ہے قرآن مجید۔ ان کے فکر کو تازہ کرنے اور ان کے نقطہ نظر کو صحیح رکھنے کے لیے اس ابدی لٹرپیچر کی پیغم اور مسلسل تعلیم کا نظام جاری کر دیا گیا خطبہ جمعہ کی شکل میں۔ اس خطبے کی اہمیت کا اندازہ اس سے کیجیے کہ فرمایا گیا کہ جب امام خطبہ دے رہا ہو تو ایک دوسرے سے کلام نہ کرو، یہاں تک کہ دوران خطبہ اگر تم نے اپنے ساتھی سے یہ کہا کہ خاموش رہو تو اتنا کہنا بھی ایک ناپسندیدہ حرکت ہے۔ ((إِذَا قُلْتَ لِصَاحِبَكَ أَنْصِتْ فَقَدْ لَغَوْتَ)) کہ اگر کسی نے کوئی لغور کرت کی کہ دوران خطبہ بولنا شروع کر دیا اور تم نے اس سے کہا کہ ”چپ ہو جاؤ“ تو تم نے بھی ایک لغور کرت کا ارتکاب کیا۔ پوری خاموشی کے ساتھ ہمہ تن متوجہ ہو کر سنو۔ اللہ کے پاک کلام کی جو تعلیم و تلقین ہو رہی ہے اور اس کے ذریعے سے جو تذکیر و نصیحت کا عمل خطبے کی صورت میں جاری ہے اس سے زیادہ سے زیادہ فائدہ اٹھاؤ!

خطبہ جمود کی اہمیت کا اندازہ حضور ﷺ کے اس فرمان سے بھی لگایا جاسکتا ہے کہ جب خطبے کا آغاز ہو جاتا ہے تو وہ فرشتے کہ جو مسجد کے دروازوں پر بیٹھے آنے والوں کی حاضری کا اندرانج کر

رہے ہوتے ہیں، اپنے صحیفے اور جھٹپتی کے طرف متوجہ ہو جاتے ہیں۔ معلوم ہوا کہ جمعہ میں صرف وہی لوگ حاضر شمار ہوتے ہیں جو وقت پر آئیں اور مکمل خطبے کی سماحت کر دیں۔ ہمارے ہاں صورت حال یہ ہے کہ اول تواریخ طبیعتی زبان میں ہے اور ہمارا معاملہ یہ ہے کہ عرب زبان یا رسم ترکی و من ترکی نبی دانم!— اس کی تلافی کے لیے اگر تقریروں اور وعظوں کا سلسلہ شروع کیا گیا تو بڑے دکھ کے ساتھ یہ عرض کر رہا ہوں کہ حقیقت یہ ہے کہ ان تقریروں میں اور سب کچھ ہوتا ہے سوائے قرآن کے! اس میں سیاست پر بات ہو گی، فرقہ واریت پر گرامنگتگو ہو گی، اس میں کہانیاں ہوں گی، لطیف بیان ہوں گے، نہیں ہو گا تو بس قرآن نہیں ہو گا جس کے لیے یہ سارا نظام تجویز کیا گیا! جس کے لیے یہ سارا کھیڑ مول لیا گیا ہے!

یہ ہے حکمت و احکام جمعہ کا مضمون جو اس سورہ مبارکہ میں بڑی جامعیت کے ساتھ آیا ہے۔ جمع سے متعلق احکام دوسرے روئے میں وارد ہوئے اور اس کی حکمت کا بیان گویا پہلے روئے روئے میں ہو گیا کہ وہی نبوی عمل جس کا بیان چار اصطلاحات کی صورت میں ہوا ﴿يُسْلُوْا عَلَيْهِمْ اِيْشَهُ وَيُزَكِّيْهِمْ وَيُعَلِّمُهُمُ الِّكِتَبَ وَالْحِكْمَةَ﴾ اس کو دوام اور تسلسل عطا کر دیا گیا خطبہ جمعہ کی شکل میں۔ بلاشبہ یہ تعلیم بالغات کا ایک عظیم نظام ہے۔ چشمِ تصور سے دیکھئے آج اس گئے گزرے ذور میں بھی لاکھوں انسان جمعہ کے لیے بڑے اہتمام سے تیار ہو کر آتے ہیں اور ”کھنڈر بتا رہے ہیں عمارت عظیم تھی“، افسوس کہ یہ عظیم عمارت فی الواقع اب کھنڈر بن پکھی ہے۔ اس کی حکمت اور اس کی غرض و غایت ہمارے پیش نظر ہی نہیں رہی، جمعہ اب ہمارے ہاں بس ایک رسم بن کر رہ گیا ہے اور اس کو رسم کی حیثیت سے ادا کرنے والے آج بھی کثیر تعداد میں موجود ہیں۔ لیکن ہماری کوتا ہی کے باعث اس سے وہ مقصد حاصل نہیں رہا جو کہ اس مبارک عبادت سے حاصل ہونا چاہیے۔

### احکام جمعہ — بعض دیگر ہدایات

بہر کیف یہ ہے وہ ربط و تعلق جو دوسرے روئے ساتھ کی تین آیات کا اس سورہ مبارکہ کے عمود کے ساتھ بنتا ہے۔ اس دوسرے روئے میں بعض مضامین اور بھی ہیں جو اگرچہ سورہ کے عمود اور ربط کلام کے اعتبار سے ضمنی قرار پائیں گے لیکن بہر حال ان میں سے ہر ایک اپنی جگہ علم و حکمت کا ایک قیمتی موتی ہے۔ ایک تو خطبہ جمعہ کی خصوصی اہمیت کا ذکر کرتے ہوئے فرمایا: ﴿فَاسْعُوْا إِلَى ذِكْرِ اللَّهِ﴾ کہ لپکوال اللہ کے ذکر کی طرف!— خیال رہے کہ نماز کے لیے دوڑ کر جانے سے حضور ﷺ نے منع فرمایا ہے یہ وقار

## حجت

کے منافی ہے۔ ورنہ یہاں لفظی ترجمہ تو یہی ہو گا کہ دوڑ واللہ کی یاد کی طرف۔ لیکن ہم اس سے مراد لیں گے کہ پوری مستعدی کے ساتھ ہمہ تن متوجہ ہو جاؤ۔

اگلے الفاظ بھی نہایت قابل توجہ ہیں ”وَذَرُوا الْيَمِعَ“ کارو بارتک کردو! ”وَذَرُوا“ امر کا صیغہ ہے اور یہ قاعدہ سب کے علم میں ہے کہ ”الْأَمْرُ لِلُّهِ جُوْبٌ“۔ چنانچہ اذان جمعہ کے بعد کارو بار دنیوی مطلقاً حرام ہو جاتا ہے۔ تا ہم یہ ذہن میں رہے کہ یہ حکم اصلاً اذان ثانی سے متعلق ہے، اس لیے کہ حضور ﷺ کے زمانے میں ایک ہی اذان ہوتی تھی۔ دوسری اذان کا اضافہ حضرت عثمان رضی اللہ عنہ کے عہد خلافت میں کیا گیا جب مدینہ منورہ نے وسعت اختیار کر لی۔ لہذا اس حکم کا پوری شدت کے ساتھ اطلاق تو ہو گا اذان ثانی کے بعد، لیکن تبعاً یہ سمجھ لینا چاہیے کہ اذان اولیٰ کے بعد جمعہ کی تیاری کی جانب ہمہ تن متوجہ ہو جانا اور مسجد کی طرف پکنا اس آیت کے مشارک میں شامل ہے۔

اس آیت میں لفظ ”ذکر“ بھی خصوصی طور پر لائق توجہ ہے۔ یہاں ذکر سے مراد ہے خطبه جمعہ۔ جیسا کہ عرض کیا جا چکا ہے، خطبہ دراصل قرآن کی تعلیم ہی کا ایک ذریعہ ہے۔ خطبیں کام یہ ہے کہ وہ قرآن کی آیات کے حوالے سے تذکیر کرے وعظ و نصیحت کرے۔ اور قرآن مجید خود اپنے آپ کو ”الدِّكْر“ قرار دیتا ہے۔ سورۃ الحجر کی اس آیت میں بھی جو کثرت سے بیان کی جاتی ہے، قرآن کے لیے ”الدِّكْر“ کا لفظ آیا ہے:

﴿إِنَّا نَحْنُ نَزَّلْنَا الدِّكْرَ وَإِنَّا لَهُ لَحَفَظُونَ﴾ (الحجر)

”یقیناً ہم نے ہی اس ذکر کو نازل کیا ہے اور ہم ہی اس کی حفاظت فرمانے والے ہیں۔“

### اُمت مسلمہ کے لیے خصوصی سہولت

اس کے بعد فرمایا جب نماز جمعہ سے فارغ ہو جاؤ تو زمین میں پھیل جاؤ۔ ﴿فَإِذَا قَضَيْتِ  
الصَّلَاةَ فَانْتَشِرُوا فِي الْأَرْضِ﴾ اس حکم کا پس منظر یہ ہے کہ سابقہ اُمت میں یوم السبت (ہفتے کا دن) کل کا گل عبادات کے لیے مخصوص تھا اور اس میں کارو بار دنیوی مطلقاً حرام تھا۔ لیکن اُمت محمد ﷺ کے لیے اس معاٹے میں آسانی پیدا کی گئی ہے اور وہ یہ کہ صرف اذان جمعہ سے لے کر احتمام نماز تک دنیوی کارو بار اور تجارتی لین دین کو حرام قرار دیا گیا ہے۔ چنانچہ اجازت دے دی گئی کہ جب نماز ادا ہو چکے تو اب تمہیں اختیار ہے کہ جاؤ اور تلاش معاش میں مصروف ہو جاؤ۔ اس ضمن میں جو الفاظ یہاں لائے گئے ہیں وہ نوٹ کرنے کے قابل ہیں۔ فرمایا: ﴿وَابْتَغُوا مِنْ فَضْلِ اللَّهِ﴾ کہ جو کچھ

تم کماو گے اسے اللہ کا فضل سمجھو، اسے اپنی محنت کا نتیجہ سمجھنا درست نہ ہو گا۔ محنت یقیناً تمہیں کرنی ہے، لیکن جو رزق اور روزی تمہیں عطا ہوئی ہے یہ اللہ کا فضل ہے۔ ایک بندہ مومن کا نقطہ نظر یہی ہونا چاہیے۔ ساتھ ہی تاکید فرمادی: ﴿وَأُذْكُرُوا اللَّهَ كَثِيرًا لَعَلَّكُمْ تُفْلِحُونَ﴾ کہ نماز سے فارغ ہونے کے بعد بھی اللہ کا ذکر جاری رہنا چاہیے۔ اپنے تمام اوقات کو ذکرِ الٰہی سے آبادر کھنے کی کوشش کرو۔ ”اللہ کو کثرت کے ساتھ یاد رکھو تو کہ تم فلاح پاؤ“، دوامِ ذکر کی بڑی فضیلت ہے۔ ”اسْتُحْضارُ اللَّهِ فِي الْقَلْبِ“، یعنی اللہ کی یاد کو دل میں تازہ رکھنا پسندیدہ ہی نہیں مطلوب بھی ہے۔ اور یہاں تو اسے فلاح کے لیے بنیاد قرار دیا گیا ہے۔ سورہ آل عمران کی آخری آیات کے حوالے سے ذکر کے مفہوم پر کچھ باتیں قدرے تفصیل سے عرض کی جا چکی ہیں، ان کو ذہن میں تازہ کیجیے!

اس سورہ مبارکہ کی آخری آیت میں ایک متعین واقعہ کے حوالے سے تقدیم کر کے خطبہ جمعہ کی اہمیت کو مزید واضح کر دیا گیا کہ خطیب جب خطبہ دے رہا ہو تو اس حال میں اسے چھوڑ کر کسی تجارتی لین دین یا کسی دیگر مصروفیت کی جانب متوجہ ہو جانا نہایت نامناسب طرزِ عمل ہے، خواہ کسی اشندضورت کے تحت یہ معاملہ کیا گیا ہو۔ مختصر ایہ کہ سورہ مبارکہ کو یا گھوم رہی ہے اس مرکزی آیہ مبارکہ کے گرد: ﴿يَتَلَوُ عَلَيْهِمْ آيَتِهِ وَيُزَكِّيْهِمْ وَيُعَلِّمُهُمُ الْكِتَابَ وَالْحِكْمَةَ﴾ اور یہی ہے محمد رسول اللہ ﷺ کا بنیادی طریق کا اور انقلابِ محمدی کا اساسی منہاج!

بارك الله لى ولکم فى القرآن العظيم ونفعنى واياكم بالآيات والذكر الحكيم



---



## درس 19

لہر لکھن عوں الجھاٹ کو پا کا ش  
نفاٹ پا مٹا فقٹ

سُورَةُ الْمَنَافِعُ کی روشنی میں!



## اعراض عن الجہاد کی پاداش

## ”نفاق یا منافقون“

سورۃ المناافقون کی روشنی میں

نحمدہ و نصلی علی رسولہ الکریم

### نفاق کی حقیقت، اس کا سبب اور درجات

سورۃ القصہ اور سورۃ الجمہعہ کے بعد مطالعہ قرآن حکیم کے ہمارے اس منتخب نصاب کے حصہ چہارم کا آخری درس سورۃ المناافقون پر مشتمل ہے۔ حسنِ نفاق سے زیرِ نظر منتخب نصاب میں بھی یہ سورتیں اسی ترتیب سے شامل کی گئی ہیں جس ترتیب سے یہ مصحف میں وارد ہوئی ہیں، یعنی پہلے سورۃ القصہ، پھر سورۃ الجمہعہ اور پھر سورۃ المناافقون۔ اس ترتیب میں بڑی معنویت پہنچا ہے، اس لیے کہ نفاق درحقیقت نتیجہ ہے جہاد فی سبیل اللہ سے کرنی کرتا نے اور اس سے دامن بچانے کا۔ یہی وجہ ہے کہ نفاق کی حقیقت، اس کا اصل سبب، اس کا نقطہ آغاز، اس کی علامات، اس کے مدارج و مراتب، اس کی ہلاکت خیزی اور اس کے ساتھ ساتھ اس سے بچنے کی تدابیر، بلکہ کہیں اگر اس کی چھوٹ لگ گئی ہو تو اس کے علاج اور معالجے کی تدابیر، ان بہت سے موضوعات پر مشتمل یہ سورۃ مصحف میں بھی سورۃ القصہ اور سورۃ الجمہعہ کے بعد وارد ہوئی ہے اور ہمارے اس منتخب نصاب میں بھی یہ تینوں سورتیں اسی ترتیب سے شامل ہیں۔

#### منافقین کی دو فرمیں

اس سے پہلے کہ سورۃ المناافقون کی آیات کا سلسلہ وار مطالعہ شروع کیا جائے، مناسب ہو گا کہ پہلے اصولاً یہ سمجھ لیا جائے کہ نفاق اصل میں ہے کیا! گویا کہ اب چند باتیں حقیقت نفاق سے متعلق عرض کی جائیں گی۔

نفاق کے بارے میں یہ بات تو معلوم اور معروف ہے کہ منافق اسے کہتے ہیں جس کے دل میں ایمان نہ ہو لیکن وہ ایمان کا مدعی اور ایمان کا دعوے دار ہو، گویا وہ اپنے آپ کو مسلمانوں میں شامل کرتا ہو، حالانکہ اس کا دل نور ایمان سے خالی ہو۔ یہ بات یقیناً صحیح ہے، لیکن اس کے بارے میں یہ عام تصور جو لوگوں میں پایا جاتا ہے کہ منافق صرف وہی ہوتا ہے کہ جوابتداء ہی سے دھوکہ اور فریب کی نیت کے ساتھ اسلام میں داخل ہو، گویا کہ اسے کبھی ایمان کی کوئی رمق سرے سے نصیب ہی نہ ہوئی ہو، یہ بات پورے طور پر درست نہیں ہے۔ اس نوع کے منافق بھی یقیناً پائے جاتے تھے لیکن ایسا معاملہ بہت کم تھا۔ قرآن مجید میں یہود کی ایک سازش کا ذکر ہے کہ جب ان کی ساری مخالفتوں کے علی الرغم اور تمام تر ریشہ دو انبیوں اور سازشوں کے باوجود مدینے میں اسلام کی جڑیں گہری ہوتی چلی گئیں اور نبی اکرم ﷺ نے مدینہ منورہ میں تمکن عطا فرمادیا تو انہوں نے اسلام کی قوت کو نزد رکرنے کے لیے ایک تدبیر سوچی۔ انہوں نے دیکھا کہ اسلام کی یہ ساکھ عرب معاشرے میں قائم ہو چکی ہے کہ جو شخص ایک بار ایمان لے آتا ہے وہ واپس نہیں پھرتا، چاہے ایمان قبول کرنے کے نتیجے میں اسے کتنی ہی تکلیفیں برداشت کرنی پڑیں اور کیسی ہی مصیبتوں جھیلیں پڑیں۔ اس ساکھ کو ختم کرنے کے لیے انہوں نے یہ سازش تیار کی کہ صحیح کے وقت ایمان لانے کا اعلان کرو اور شام کو انکار کر دو اور مرتد ہو جاؤ، اپنے سابق دین میں واپسی کا اعلان کر دو۔ اس طرح امید کی جاسکتی ہے کہ کچھ اور لوگ بھی لوٹ آئیں، اپنے آبائی دین کی طرف پلٹ آئیں۔ عام لوگ یہ سوچنے پر مجبور ہوں گے کہ آخر یہ لوگ دائرہ اسلام میں داخل ہوئے تھے، اندر جا کر انہوں نے ضرور کوئی ایسی غیر متوقع بات دیکھی ہوگی جس سے بدک کر یہ لوگ واپس لوٹ آئے، ممکن ہے جس امید میں یہ اسلام میں گئے تھے اس کے بر عکس کوئی صورت وہاں نظر نہ آئی ہو کہ انہیں لوٹنا پڑا!..... ایمان کی ساکھ کو ختم کرنے کے لیے یہود نے یہ تدبیر اختیار کی۔ اب ظاہر بات ہے کہ اس کیفیت کے ساتھ جو شخص بھی اسلام کے دائرے میں داخل ہوا اس نے اگرچہ کلمہ شہادت زبان سے ادا کیا ہو گا لیکن اس کا یہ داخلہ ابتداء ہی سے دھوکے کے تحت ہے، ایمان کی کوئی رمق اسے کسی ایک لمحے کے لیے بھی حاصل نہیں ہوئی۔ ایسے کسی شخص نے ایک آدھا دن یا چند دن اگر اس قانونی اسلام کی کیفیت میں بسر کیے تو یقیناً ایک خالص منافق کی حیثیت سے بسر کئے ہیں۔

اس نوع کا معاملہ بعد میں بھی ہو سکتا ہے کہ کوئی شخص مسلمانوں میں جاسوس کی حیثیت سے شامل ہونے کے لیے اسی قسم کے کسی انداز میں اسلام میں داخل ہو اور کلمہ شہادت زبان سے ادا کرے تو

ایمان سے یکسر محروم ہونے کے باوجود بھی قانونی طور پر وہ مسلمان سمجھا جائے گا۔ اور ایسا شخص تو ظاہر بات ہے کہ شعائرِ دینی کا احترام بھی عام مسلمان سے زیادہ کرے گا، اپنے آپ کو مسلمان منوانے کے لیے وہ نمازیں بھی پڑھے گا، روزے بھی رکھے گا، لیکن اس شخص کے قلب کی کیفیت کے بارے میں ہر شخص جانتا ہے کہ ایک لحظہ کے لیے بھی اسے کبھی ایمان کی روشنی نصیب نہیں ہوئی۔ تو اگرچہ اس نوع کا نفاق بھی دور نبویٰ میں موجود تھا لیکن اکثر و پیشتر جس قسم کے نفاق کا ذکر ہمیں قرآن مجید میں ملتا ہے اس کی نوعیت اس سے مختلف تھی۔

### نفاق کا اصل سبب

اس نفاق کی اصل حقیقت کو سمجھنے کے لیے جو دور نبویٰ میں بالعموم پایا جاتا تھا اور جس کا قرآن حکیم میں کثرت سے ذکر ملتا ہے، یہ بات پیش نظر کیے کہ انسان اپنی قوتِ ارادی کے اعتبار سے مختلف کیفیات اور مختلف درجوں کے ہوتے ہیں۔ ایسے لوگ بھی ہوتے ہیں جو کسی نظریے یا مسلک کو ہرچہ بادا باد کی سی شان کے ساتھ قبول کرتے ہیں

ع ہرچہ بادا باد کاشتی درآب اند اختیم

کہ ہم نے کشتی دریا میں ڈال دی ہے اب جو ہو سو ہو۔ طارق بن زیاد نے جس کی انتہائی مثال قائم کی کہ ع طارق چوب رکنارہ اندلس سفینہ سوخت

ساحل اندلس پر پہنچ کر کشتیاں جلاڑالیں کہ واپسی کا دھیان بھی بھی نہ آئے۔ اس مزاج کے حامل لوگ ہر دوسری میں دنیا میں موجود رہے ہیں، کبھی کم اور کبھی زیادہ، لیکن ایک دوسرے مزاج کے لوگ بھی دنیا میں رہے ہیں اور ہمیشہ رہیں گے جنہیں ہم کمزور طبائع کے حامل لوگ یا ضعیف قوتِ ارادی کے مالک لوگ قرار دیتے ہیں کہ ایک خاص راستے پر چلانا چاہتے ہیں، لیکن اپنی کم ہمتی کے باعث چل نہیں پاتے۔ اس راہ میں درپیش مشکلات و موانع اور خیتوں اور آزمائشوں کے مقابلے میں قدم قدم پران کی ہمتیں جواب دیتی نظر آتی ہیں، ان کا جوش عمل سرد پڑتا ہے، وہ آگے بڑھنے کے بجائے کسی ایک مقام پر کھڑے کے کھڑے رہ جاتے ہیں یا کبھی لوٹنے کے ارادے سے چند قدم پیچھے ہٹتے ہیں تو پھر اگر کوئی آسان صورت حال سامنے آئے تو دوچار قدم آگے بڑھا لیتے ہیں، حالات کی تختی اگر برقرار رہے تو بالآخر ان میں سے بعض کے قدم پیچھے ہی ہٹتے چلے جاتے ہیں۔ یہ دونوں طبائع ہمیشہ پائی گئی ہیں اور آئندہ بھی پائی جائیں گی۔

یہ بات ذہن میں رکھیے کہ مگری دوسرے میں جو لوگ ایمان لائے ان کی غالب اکثریت ان لوگوں پر مشتمل تھی جو اسلام اور پیغمبر اسلام ﷺ کی حقانیت کو پوری طرح قلبی و ذہنی طور پر تسلیم کرنے کے بعد ایمان لائے تھے۔ کلمہ شہادت زبان سے ادا کرنے سے پہلے ہی وہ ہر مصیبت کو جھیلنے کے لیے آمادہ اور ہر قربانی دینے کے لیے تیار ہو چکے ہوتے تھے۔ اس لیے کہ انہیں معلوم تھا کہ ادھر ہم نے یہ الفاظ زبان سے نکالے اُدھر مصیبتوں کے پہاڑ ہم پر ٹوٹ پڑیں گے، گھر میں اور گھر کے باہر ہر جگہ مشکلات، تکالیف اور تشدد (persecution) کا سامنا ہو گا، لہذا جو آتا خوب سوچ سمجھ کر اسلام کی طرف آتا۔ لیکن یہ صورت حال بعد میں برقرار رہی۔ مدینی دوسرے ابتدائی دو ایک سال کے بعد حالات تیزی سے بدلتے گے۔ مدینہ منورہ میں اللہ تعالیٰ نے نبی اکرم ﷺ کو تمکن فی الارض یعنی غلبہ عطا فرمادیا، اوس اور خزر جہی مدینہ کے دو بڑے قبیلے تھے، دونوں ایمان لے آئے، گویا آپؐ مدینہ منورہ کے بے تاج بادشاہ ہو گئے۔ اب یہ بات نہیں رہی کہ جو ایمان لائے اس کو شدائد اور مصائب سے سابقہ پیش آتا ہو، لہذا کچھ کمزور طبائع نے بھی ہمت کی اور حالات کو سازگار دیکھتے ہوئے اسلام قبول کر لیا۔ واضح رہے کہ یہ لوگ بھی اسلام کی دعوت سے متاثر ہو کر اسراہ اسلام میں داخل ہوئے تھے، ان کے دل نے بھی یہ گواہی دی ہو گی کہ قرآن اللہ کا کلام ہے اور اس کی تعلیمات انسانی فطرت کی شہادتوں سے ہم آہنگ ہیں، اس لیے کہ اللہ پر ایمان لانا اور اس کی توحید کا اقرار کرنا فطرت انسانی میں شامل ہے۔ اسی طور پر فطرت انسانی اس بات کا بھی تقاضا کرتی ہے اور عقل اس حقیقت کو قبول کرتی ہے کہ اعمال انسانی کے بھرپور نتائج نکلنے چاہئیں، میزانِ عدل نصب ہونی چاہیے اور اس کے مطابق جزا اوسرا ہونی چاہیے۔ حشر و نشر اور جنت و دوزخ ان سب حقیقتوں کو ذہن قبول کرتا ہے۔ اسی طرح نبی اکرم ﷺ کی سیرت و کردار اور ایک خورشید تباہ و درختاں کی مانند آپؐ کی شخصیت بھی لوگوں کے سامنے تھی اور آپؐ کی حقانیت کی گواہی بھی لوگوں کے دل کی گہرائیوں سے پھوٹتی تھی، چنانچہ لوگ آئے، ایمان قبول کر لیا۔ لیکن جیسے جیسے ایمان کے عملی تقاضے سامنے آنے لگے، جان اور مال کھپانے کے مطابق شدت کپڑے نے لگے تو ضعیف الارادہ اور کم ہمت لوگوں کے لیے اسلام اور ایمان کے راستے پر چنان مشکل ہوتا گیا۔ سورۃ الصف کی آخری آیت ذہن میں لایے! اللہ کے دین کے غلبے کے لیے نبی اکرم ﷺ کی نصرت کا مطالبہ کس زور دار انداز میں آیا ہے:

﴿يَا أَيُّهَا الَّذِينَ آمَنُوا كُوْنُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحَوَارِينَ مَنْ

انصاریٰ الی اللہ

اللہ کی راہ میں جان و مال کھپانے کے پر زور مطالبے پر منی سورۃ الصف کی آیات ۱۱۰ اور ۱۱۱ کو بھی ذہن میں لایئے:

﴿هَلْ أَدُلُّ كُمْ عَلَى تِجَارَةٍ تُنْجِيْكُمْ مِنْ عَذَابٍ أَلِيمٍ ﴾ تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ﴾

اور پچھے چلیئے سورۃ الحجرات کی آیت ۱۵ میں ہم پڑھ آئے ہیں جس میں جہاد فی سبیل اللہ کو ایمان کا لازمی تقاضا قرار دیا گیا:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَاهُدُوا بِأَمْوَالِهِمْ وَأَنْفُسِهِمْ فِي سَبِيلِ اللَّهِ أُولَئِكَ هُمُ الصَّادِقُونَ ﴾

یہ تقاضے نہایت کھٹک ہیں جان اور مال دونوں انسان کو بہت عزیز ہیں بلکہ بسا اوقات انسان کا مزاج یہ بن جاتا ہے کہ جان چلی جائے مال نہ جائے۔ چنانچہ ایسے کمزور طبائع کے حامل لوگوں کو دنیا اور اس کی آسائشیں چھوڑ کر جہاد و قتال کے راستے پر جانا بہت دشوار معلوم ہوتا، بقول جگہ مراد آبادی:

تپنی راہیں مجھ کو پکاریں  
دامن کپڑے چھاؤں گھنیری

### دو بلغ تمثیلیں

ایسے لوگوں کے لیے سورۃ الحج میں بڑی پیاری تشبیہ وارد ہوئی ہے۔ فرمایا: ﴿وَمِنَ النَّاسِ مَنْ يَعْبُدُ اللَّهَ عَلَى حَرْفٍ﴾ کہ لوگوں میں سے کچھ ایسے بھی ہیں جو کنارے رہ کر اللہ کی بندگی کرنا چاہتے ہیں۔ ایک وہ ہے جو ہرچہ بادا باد کا نعرہ لگا کر مخدھار میں کو دنے کے لیے آمادہ ہیں اور ایک وہ ہے جو کنارے کنارے چلنا چاہتا ہے، اپنی جان اور مال کو چاکر کر کھنا چاہتا ہے، اگرچہ آسودہ ساحل تو ہے مگر شاید یہ تجھے معلوم نہیں

ساحل سے بھی موجیں اٹھتی ہیں خاموش بھی طوفان ہوتے ہیں کے مصدق کنارے پر بھی انسان پر کوئی مصیبت آسکتی ہے۔ لیکن بہر حال مخدھار کے مقابلے میں دریا کا کنارہ آرام و آسائش اور عافیت کا ایک گوشہ ہے۔ اسی مضمون کو آگے بڑھاتے ہوئے فرمایا: ﴿فَإِنْ أَصَابَهُ خَيْرٌ نَاطِمَانٌ بِهِ﴾ کہ اگر اسے خیر پہنچتا ہے، سہولتیں میسر رہتے ہیں تو مطمئن رہتا ہے ﴿وَإِنْ

اَصَابَتْهُ فِتْنَةٌ بِأَنْقَلَبَ عَلَىٰ وَجْهِهِ ﴿ اور اگر کوئی آزمائش آپڑی، کوئی کھٹن مرحلہ درپیش ہوا یا جان اور مال کے لگانے کا کوئی تقاضا سامنے آیا تو پھر وہ اوندھے منہ گر کر رہ جاتا ہے۔ فرمایا: ﴿ خَسِرَ الدُّنْيَا وَالآخِرَةَ ﴾ یہ دنیا اور آخرت دونوں کا خسارہ ہے۔ ایسے شخص کی دنیا بھی برہاد ہوئی اور آخرت بھی۔ ﴿ ذَلِكَ هُوَ الْخُسْرَانُ الْمُبِينُ ﴾ یہ ہے واضح اور صریح خسارہ۔

یہی مضمون سورۃ البقرۃ کے دوسرے روکوں میں بھی آیا ہے۔ وہاں تین قسم کے انسانوں کا ذکر ہوا ہے۔ ایک وہ متقی اور خدا ترس لوگ جو قرآن حکیم سے صحیح طور پر استفادہ کرنے کے اہل ہیں۔ دوسرے وہ لوگ جن کی سلسلہ ہٹ دھرمی اور ضد کے باعث ان کے دلوں پر مہریں لگ چکی ہیں اور قرآن کی ہدایت اب ان کے حق میں قطعاً مفید نہیں۔ تیسرا طبقہ ان دونوں کے بین بین ہے۔ آیت ۸ میں ان کا تذکرہ ہے: ﴿ وَمِنَ النَّاسِ مَنْ يَقُولُ أَمَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ ﴾ کہ کچھ لوگ ایسے بھی ہیں جو مدد گئی ہیں اس بات کے کہ ہم ایمان لے آئے اللہ پر اور یوم آخر پر درنا محالیکہ وہ فی الواقع مومن نہیں ہیں۔ ذرا آگے چل کر اسی دوسرے روکوں میں ان کے لیے ایک تمثیل بیان کی گئی:

﴿ أَوْ كَصَّيْبٌ مِّنَ السَّمَاءِ فِيهِ ظُلْمَتْ وَرَعْدٌ وَبَرْقٌ ۚ يَجْعَلُونَ أَصَابِعَهُمْ فِي أَذَانِهِمْ مِّنَ الصَّوَاعِقِ حَذَرُ الْمَوْتٍ ۖ وَاللَّهُ مُحِيطٌ بِالْكُفَّارِ ۝ يَكَادُ الْبَرْقُ يَحْكُمُ أَبْصَارَهُمْ ۝ كُلَّمَا أَضَاءَ لَهُمْ مَشَوْا فِيهِ ۝ وَإِذَا أَظْلَمَ عَلَيْهِمْ قَامُوا ۝ وَلُوْشَاءَ اللَّهُ لَذَهَبَ بِسَمْعِهِمْ وَأَبْصَارِهِمْ ۝ إِنَّ اللَّهَ عَلَىٰ كُلِّ شَيْءٍ قَدِيرٌ ۝ ﴾

یہ ایک مرکب تمثیل ہے۔ رات کا وقت ہے، موسلا دھار بارش ہو رہی ہے، بادلوں کی گھن گرج اور بجلی کی کڑک اور چمک نے ماحول کو بیہت ناک بنادیا ہے، کچھ کم ہمت اور بزدل لوگ اس طوفان میں گھرے ہوئے ہیں۔ کڑک سے ان کی جان لٹکی جا رہی ہے۔ اپنے کانوں میں انگلیاں ٹھونسے ہوئے وہ خوف و دہشت کی تصویر بنے کھڑے ہیں۔ جیسے ہی بجلی کی چمک سے ماحول تھوڑی دیر کے لیے منور ہوتا ہے تو وہ ہمت کر کے دوچار قدم آگے بڑھ جاتے ہیں۔ اور جب ماحول پھر تاریک ہو جاتا ہے تو کھڑے کے کھڑے رہ جاتے ہیں۔

### نفاق کا آغاز

اس تمثیل میں ایک خاص انسانی کردار کا مکمل نقشہ موجود ہے۔ حالات سازگار اور موافق ہوئے تو ایمان اور اسلام کے راستے پر چلتے رہے، لیکن جب آزمائش کا وقت آیا، جہاد اور قتال فی سبیل اللہ کی

کڑک اور گھن گرج سنائی دی، جان و مال کے ایثار کا کٹھن مطالبه سامنے آیا تو ٹھٹھک کر کھڑے ہو گئے، کمر ہمت ٹوٹ کر رہ گئی۔ یہ کیفیت درحقیقت مرض نفاق کا آغاز ہے۔ یہ اس مہلک مرض کا starting point ہے۔ البتہ یہ بات سمجھ لینی چاہیے کہ اس کیفیت کے ابتدائی مرحلہ کو قرآن نفاق قرار نہیں دیتا۔ نفاق سے پہلے ایک منزل ضعف ایمان کی ہے کہ ایمان ابھی اس درجے پختہ نہیں ہوا کہ انسان کا عمل پورے طور پر اس کے تابع ہو سکے۔ چنانچہ عمل میں بھی کمی اور کوتاہی کا صدور ہوتا رہتا ہے، لیکن ضعف ایمانی کی اس کیفیت کا یہ ایک لازمی امر ہے کہ انسان اپنی خطا کا اعتراض کرتا ہے، جھوٹے بہانے نہیں بناتا بلکہ اپنی غلطی اور کوتاہی کو صاف تسلیم کر لیتا ہے، اللہ تعالیٰ سے معافی کا خواستگار ہوتا ہے، نبی ﷺ سے بھی معدرت کرتا ہے اور استدعا کرتا ہے کہ میرے لیے اللہ سے استغفار کیجیے۔ جب تک یہ صورت برقرار رہے اسے نفاق نہیں کہا جائے گا بلکہ اسے ضعف ایمان سے تعبیر کیا جائے گا۔ لیکن اس سے اگلا قدم یہ ہے کہ انسان اپنی کمزوریوں پر پردے ڈالنے لگے، جھوٹے بہانوں کو اپنی بے عملی کے لیے آڑ اور ڈھال کے طور پر استعمال کرنے لگے، تو یہاں سے یوں سمجھئے کہ نفاق کی سرحد شروع ہو گئی، مرض نفاق کے پہلے مرحلے کا آغاز ہو گیا۔

### نفاق ایک روگ ہے

جس طرح یہ بات عام طور پر معروف ہے کہ بی کی تین stages ہوتی ہیں، اس طرح یہ جان لیجیے کہ مرض نفاق کے بھی تین درجے یا تین مرحلے ہوتے ہیں۔ اور یہ عجیب بات ہے کہ قرآن مجید نے نفاق کو بھی ایک روگ اور مرض قرار دیا ہے۔ سورۃ البقرۃ کے دوسرے رکوع میں فرمایا: ﴿فِيْ قُلُوبِهِمْ مَرَضٌ فَرَادُهُمُ اللَّهُ مَرَضًا﴾ ”ان کے دلوں میں ایک روگ ہے، پس اللہ نے اس روگ میں اضافہ فرمادیا“۔ اور یہ اللہ تعالیٰ کی مستقل سنت اور طشدہ ضابطہ ہے کہ اگر تم ہدایت کی طرف آؤ گے تو تمہاری ہدایت میں اضافہ ہوتا چلا جائے گا اور اگر گمراہی کا راستہ اختیار کرو گے تو گمراہی اور ضلالت کے راستے کھلتے چلے جائیں گے۔ بے حیائی کی طرف اگر تم رُخ کرو گے تو بے حیائی کے کاموں میں بڑھتے چلے جاؤ گے۔ جن گھر انوں کے بارے میں آج سے پچاس سال پہلے یہ تصور نہیں ہو سکتا تھا کہ ان کی خواتین کی کوئی جھلک بھی کوئی دیکھ پائے گا، جو حفظ کے اس شعر کے مصداق کامل تھیں کہ ع پشم فلک نے آج تک دیکھی نہ تھی ان کی جھلک

اب انہی گھرانوں کی بیٹیاں اور پوتیاں قریباً نیم عربیاں لباس میں سڑکوں پر چلتی پھرتی نظر آتی ہیں۔ یہ سب کچھ تدریجیاً ہوا ہے۔ ایک براہی اگلی دس براہیوں کی راہ ہموار کرتی ہے۔ تو اللہ کی سنت اور اس کا دستور یہی ہے کہ ہدایت کی طرف آؤ گے تو وہ اس کے راستے کھول دے گا ﴿فَسَنِّيْرُهُ لِلْلُّیْسِرِی﴾ براہی کی طرف جاؤ گے، بے حیائی کا راستہ اختیار کرو گے تو اس میں آگے بڑھتے چلے جاؤ گے، اللہ تعالیٰ اس راستے کو تمہارے لیے آسان بنادیں گے ﴿فَسَنِّيْرُهُ لِلْعُسْرِی﴾ اسی طرح اگر نفاق کا راستہ اختیار کرو گے تو اسی راہ میں بڑھتے چلے جاؤ گے۔ یہی وہ حقیقت ہے جس کا ذکر اس آیت مبارکہ میں ہے: ﴿فِي قُلُوبِهِمْ مَرْضٌ فَرَأَدُهُمُ اللَّهُ مَرْضًا﴾۔

### مرض نفاق کے تین درجے

تو آئیے کہ اب ہم دیکھیں کہ نفاق کے تین درجات کون کون سے ہیں۔ پہلا درجہ یا پہلی stage یہ ہے کہ انسان اپنی عملی کوتاہی اور غلط روی پر پرداہ ڈالنے کے لیے جھوٹ کا سہارا لینا شروع کر دے۔ حدیث نبوی میں بھی منافق کی نشانیوں میں جھوٹ کا بطور خاص ذکر ملتا ہے۔ فرمایا: ((آیة الْمُنَافِقِ ثَلَاثَ)) ”منافق کی تین نشانیاں ہیں، اور پہلی نشانی آپ نے یہ بیان فرمائی: ((إِذَا حَدَّثَ كَذَبَ)) کہ جب بولے جھوٹ بولے۔ پاس کی نمایاں ترین علامت ہے۔ تو جھوٹ بول کر اور جھوٹے بہانوں کے ذریعے اپنی کوتاہی اور اپنی قصیر پر پرداہ ڈالنے کی کوشش کرنا مرض نفاق کا اولین درجہ ہے۔

پھر اس کذب بیانی اور دروغ گوئی میں جب جھوٹی قسموں کا اضافہ ہوتا ہے تو اب گویا یہ اس مرض کے اگلے مرحلے کا آغاز ہے۔ سورۃ المناقون میں آپ دیکھیں گے کہ اسی مضمون سے سورۃ کا آغاز ہو رہا ہے: ﴿إِذَا جَاءَكَ الْمُنْفِقُونَ قَالُوا نَشَهَدُ إِنَّكَ لَرَسُولُ اللَّهِ﴾ ”اے نبی! جب یہ منافقین آپ کی خدمت میں حاضر ہوتے ہیں تو گواہی دیتے ہیں کہ آپ اللہ کے رسول ہیں،“ اس سلسلہ مضمون میں آگے یہ الفاظ آئے: ﴿إِنَّهُمْ أَنَّهُمْ جُنَاحٌ﴾ کہ ان منافقین نے اپنی قسموں کو اپنے لیے ڈھال بنا لیا ہے۔

### ایک اہم نفسیاتی حقیقت

تیسرا مرحلہ اس کے بعد ہے، لیکن اسے سمجھنے کے لیے ایک اہم نفسیاتی حقیقت کا جانا بہت ضروری ہے۔ یہ ایک عام نفسیاتی حقیقت ہے کہ اگر آپ عمل کے میدان میں پیچھے رہ گئے ہوں تو وہ

لوگ آپ کو ایک آنکھ نہیں بھاتے جو اپنی ہمت کی بدولت آپ سے آگے نکل گئے ہوں۔ آپ کی خواہش یہ ہو گئی کہ وہ بھی پیچھے رہ جائیں، اس لیے کہ ان کے آگے بڑھنے نے ہماری کمزوری کو مزید نمایاں کر دیا۔ اگر ہم سب کے سب کھڑے رہ جاتے اور کوئی بھی ہمت اور جرأت کا مظاہرہ نہ کرتا تو سب کے سب ایک ہی درجے میں آ جاتے۔ نتیجتاً اس سے ان کم ہمت لوگوں کے دلوں میں ان مومنین و صادقین کے لیے جو غلبہ واقع ملت دین کے لیے جان اور مال کی بازیاں کھیل رہے ہوتے ہیں، نفرت اور عداوت کے جذبات پیدا ہوتے ہیں۔ ان لوگوں کے خلاف دشمنی کے جذبات سینوں میں پروان چڑھنے لگتے ہیں جو ایمان کے تقاضوں کے جواب میں آگے بڑھ کر اس شان سے لبیک کہنے والوں میں ہوں کہ اگر مال کا مطالبہ ہے تو جو میرے ہے حاضر ہے، جان کا تقاضا ہے تو سر بکف حاضر ہیں۔ سچ اہل ایمان اور ان کی سرفوشیوں کے خلاف اگر یہ احساسات اور جذبات پیدا ہونے لگیں تو جان لیجئے کہ یہ مرضِ نفاق کی وہ تیسری اور آخری منزل ہے جو ناقابل علاج ہے۔ اب اس مرض سے رستگاری کی کوئی صورت موجود نہیں! تو یہ ہے درحقیقت نفاق کا نقطہ آغاز، اس کا اصل سبب اور اس مہلک مرض کے مختلف مراحل و مدارج۔ اللہ تعالیٰ ہمیں نفاق کی ہر صورت سے محفوظ رکھے۔ آمین!

### لفظ ”نفاق“ کی لغوی بحث

یہاں یہ بھی سمجھ لینا چاہیے کہ نفاق کے لفظی معنی کیا ہیں! جیسا کہ کئی مرتبہ عرض کیا جا چکا ہے، اکثر عربی الفاظ کا ایک سہ حرفي مادہ ہوتا ہے۔ لفظ نفاق کا مادہ ”ن ف ق“ ہے۔ عربی زبان میں اس کے دو بنیادی لغوی استعمالات ہیں اور دونوں کے اعتبار سے قرآن مجید کی دو بالکل مختلف اصطلاحات وجود میں آئی ہیں، اگرچہ ان دونوں میں ایک بڑا طیف ربط ہے، جس کی طرف بعد میں اشارہ ہوگا۔ ”نَفَقَ الْفَرَسُ“، اس مفہوم کو ادا کرنے کے لیے بولا جاتا ہے کہ گھوڑا مر گیا، جیسے ہم کہتے ہیں مرکھ پ گیا ”نَفَقَتِ الدَّرَاهُمُ“، کا معنی ہے پیسے ختم ہو گئے۔ اسی مادہ سے باب افعال میں لفظ ”نفاق“ بنایا ہے، یعنی خرچ کر دینا، کھپا دینا، لگا دینا۔ نفاق فی سبیل اللہ کا مفہوم ہو گا اللہ کی راہ میں لگا دینا، کھپا دینا، خرچ کر دینا، صرف کر دینا۔ ہمارے اس منتخب نصاب میں یہ لفظ سورۃ النغابن میں آ چکا ہے: ﴿وَانْفِقُوا خَيْرًا لِّأَنفُسِكُمْ﴾ اور خرچ کرو، اسی میں تمہارے لیے بہتری ہے۔ یعنی اللہ کی راہ میں خرچ کرنا اور لگا دینا ہی تمہارے حق میں خیر اور بھلائی ہے۔ اور اس ضمن میں تعلیم دی گئی کہ اپنا بہتر سے بہتر مال خرچ کرو: ﴿لَنْ تَنَالُوا الْبَرَ حَتَّىٰ تُنْفِقُوا مِمَّا تُحِبُّونَ﴾ کہ تم نیکی کو حاصل نہ کر سکو گے۔

مرتبہ بر تک نہ پہنچ پاؤ گے جب تک کہ خرچ نہ کرو وہ چیز جو تمہیں محبوب ہے۔ اور فرمایا گیا کہ جب تک کہ جی کے اس لائچ سے رستگاری حاصل نہ کرو گے فلاخ نہ پاؤ گے۔ سورۃ العgaben میں انفاق کے حکم کے فوراً بعد فرمایا: ﴿وَمَنْ يُوْقَ شُحَّ نَفْسِهِ فَأُولَئِكَ هُمُ الْمُفْلِحُونَ﴾ ”اور جو کوئی جی کے اس لائچ سے بچالیا گیا تو فلاخ تک پہنچنے والے صرف وہی لوگ ہیں،“ چنانچہ یہ اصطلاح ”انفاق“ ہے جو ”نفق“ کے مادے سے اخذ کی گئی ہے۔

اب اسی مادے سے اخذ کردہ دوسری اصطلاح کی طرف آئے! ”نَفَق“، بطور اسکے ایک اور معنی میں آتا ہے۔ اس کے معنی میں ”سرنگ“، چنانچہ سورۃ الانعام میں یہ لفظ بایس طور آیا ہے:

﴿وَإِنْ كَانَ كَبُرَ عَلَيْكَ إِعْرَاضُهُمْ فَإِنِ اسْتَطَعْتَ أَنْ تَبْتَغِي نَفَقًا فِي الْأَرْضِ أَوْ سُلَّمًا فِي السَّمَاءِ فَتَأْتِيهِمْ بِأَيْمَانِهِ﴾ (آیت ۳۵)

کہ اے نبی! یہ کفار و مشرکین آپ سے جس قسم کے حصی مجزات کا مطالبہ کر رہے ہیں، اللہ کی حکمت ان کے ظہور کی متقاضی نہیں ہے، اللہ کا فیصلہ ہے کہ اس قسم کے مجزات ان کو نہیں دکھانے جائیں گے۔ لیکن بالفرض اگر آپ پران کا یہ اعتراض و انکار بہت شاق گزر رہا ہے تو اگر آپ کے لیے ممکن ہے تو کہیں زمین میں سے کوئی سرنگ لگا کر یا آسمان پر سیر ہی لگا کر ان کی مطلوبہ نشانیوں میں سے کوئی نشانی انہیں لا کر دکھادیجیے! اسی ”ن فق“ سے ایک اور لفظ بنتا ہے۔ عربی زبان میں ”نافاقاء“، گوہ کے بل کو کہتے ہیں۔ اللہ تعالیٰ نے ہر ذی حیات کو کچھ شور بخشنا ہے۔ گوہ ایک حقیر سا جانور ہے، لیکن اس میں اپنے تحفظ کا مادہ اتنا قوی ہے کہ وہ اپنا بل سرنگ کی مانند بناتا ہے جس کے دومنہ ہوتے ہیں، تاکہ اگر کوئی شکاری کتابی کسی ایک رخ سے داخل ہو تو وہ اپنی جان بچانے کے لیے دوسرے ممہ سے نکل بھاگے اور اگر ادھر سے کوئی خطرہ ہو تو ادھر سے نکلنے کی کوئی سبیل رہ جائے۔ یہی لفظ منافقت کی لغوی اصل ہے جس پر کہ قرآن مجید کی یہ اصطلاح مبنی ہے۔

### منافقت کیا ہے؟

سرسری مفہوم میں منافق وہ ہے جس کے دو رخ ہیں۔ وہ ایمان سے بھی ایک تعلق رکھتا ہے اور کفر سے بھی۔ چنانچہ منافقین کے بارے میں فرمایا گیا:

﴿وَإِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَى شَيْطَانِهِمْ لَا قَالُوا إِنَّا مَعَكُمْ لَا إِنَّمَا نَحْنُ مُسْتَهْزِءُونَ﴾ (آل بقرہ)

## سچھڑا

”کہ جب اہل ایمان سے ملتے ہیں تو کہتے ہیں کہ ہم بھی صاحب ایمان ہیں، ہم بھی ایمان لائے ہیں۔ اور جب اپنے شیطانوں یعنی اپنے سراغنوں سے ملتے ہیں تو ان سے کہتے ہیں کہ ہم تو تمہارے ہی ساتھ ہیں، مسلمانوں سے تو ہم استہزا کر رہے ہیں، ان کا مذاق اڑا رہے ہیں، ہمارا ایمان کا دعویٰ محض تمسخر اور دلگی کے سوا کچھ نہیں۔“

منافقین کی اس نفسیاتی کیفیت کو سورۃ النساء میں اس طرح بیان فرمایا گیا:

﴿مُذَبِّدُونَ بَيْنَ ذَلِكَهُ لَا إِلَى هُوَ لَا وَلَا إِلَى هُوَ لَا ط﴾ (آیت ۱۴۳)

”کہ یہ ندب بہ کر رہ گئے ہیں، معلق ہو کر رہ گئے ہیں، نہ ادھر یکسو ہیں نہ ادھر یکسو،“

یہ دو رُخاپیں اور دو جانب تعلق رکھنے کا طرز عمل دراصل انسان اپنے تحفظ اپنی جان اور مال کے بچاؤ اور اپنی دنیا کو کسی طور سے بچائیں کے لیے اختیار کرتا ہے کہ کسی طرف بھی اپنے آپ کو مکمل طور پر identify کرے۔ ایک وابستگی کا وہ انداز ہوتا ہے کہ اگر یہ کشتم تیرتی ہے تو ہم تیریں گے، ڈوبتی ہے تو ہم بھی ساتھ ہی ڈوبیں گے۔ اور ایک وہ رویہ ہے کہ ہمیں تو ہر صورت اپنا تحفظ کرنا ہے، لہذا کشتمیاں جلانی نہیں ہیں۔ ہو سکتا ہے کہ ان کا پلاٹا بھاری ہو جائے اور یہ بھی ہو سکتا ہے کہ ان کو بالادستی حاصل ہو جائے، لہذا دونوں سے بنا کر رکھو۔

یہ تو ہوا اُس دورخے پن کا وہ ایک ظاہری سانقشہ کہ جس کی مناسبت ہے اس لفظ ”تفق“ اور ”نافقاء“ سے۔ لیکن ذرا غور کیا جائے تو معلوم ہو گا کہ اس میں جو اصل جذبہ کا فرمایا ہے وہ جان و مال کے بچاؤ کا ہے۔ حالانکہ ہونا تو یہ چاہیے، بقول علامہ اقبال کہ۔

تو بچا بچا کے نہ رکھ اسے، ترا آئینہ ہے وہ آئینہ

کہ شکستہ ہو تو عزیز تر ہے نگاہ آئندہ ساز میں!

ایمان کا تقاضا ہے تو یہ ہے کہ اپنا سب کچھ لگا دو اور کھپا دو۔ اگر اللہ پر ایمان لائے ہو، اس کے رسول ﷺ پر ایمان کے دعوے دار ہو تو اللہ کے دین کے غلبے اور اس کے رسول ﷺ کے مشن کی تکمیل کے لیے اپنی قوتوں اور تو انایوں کو صرف کر دینا ایمان کا لازمی تقاضا ہے، اس لیے کہ ایمان تو بندے اور رب کے درمیان ایک قول وقرار کا نام ہے۔ سورۃ التوبۃ میں اس کو یوں تعبیر فرمایا گیا:

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ﴾ (آیت ۱۱)

”بے شک اللہ نے اہل ایمان سے ان کی جانیں اور ان کے مال جنت کے بد لے میں خرید لیے ہیں،“

یہ بیچ و شراء ہو چکا ہے۔ جان و مال اسی دنیا میں اللہ اور اس کے دین کے لیے لگادو اور کھاپا دو اُس کے عوض آخرت میں اللہ تمہیں جنت عطا فرمائے گا۔ تو جان لو کہ اب یہ جان اور مال تمہارے پاس اللہ کی امانت ہیں، غلبہ واقامت دین کی جدوجہد میں جب جان و مال کے ایثار کی ضرورت پیش آئے انہیں اللہ کی راہ میں نچھا در کر دو۔ یہ ہے ایمان کا تقاضا۔ اسی لیے سورۃ الحجرات میں ایمانِ حقیقی کے بیان میں لفظ صدق کو نہیاں کیا گیا ہے:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُوا وَجَاهُدُوا بِأَمْوَالِهِمْ

وَأَنفُسِهِمْ فِي سَبِيلِ اللَّهِ أُولَئِكَ هُمُ الصَّدِيقُونَ ﴾

”حقیقی مومن تو بس وہی ہیں جو ایمان لا کیں اللہ اور اس کے رسول پر اور پھر شک میں نہ پڑیں، اور وہ جہاد کریں اپنے اموال کے ساتھ اور اپنی جانوں کے ساتھ اللہ کی راہ میں، یہی لوگ (اپنے دعوائے ایمان میں) سچے ہیں۔“

اور یہی وجہ ہے کہ سورۃ الاحزاب میں اس صدق پر مبنی طرزِ عمل کی طرف توجہ بایں الفاظ دلائی گئی ہے:

﴿رَجَالٌ صَدَقُوا مَا عَاهَدُوا اللَّهُ عَلَيْهِ﴾ ”وہ جو ان مرد کے جنہوں نے جو عہد اپنے رب سے کیا تھا اسے پورا کر دکھایا۔“ اس عہد میں کوتاہی، اس کے تقاضوں کو ادا کرنے سے پہلو تھی، اس سے کئی کترانا، اس میں پیچھے ہٹنا نفاق کا ایک سبب ہے۔ اس کے لیے ایک بڑی واضح اور موثر مثال سورۃ التوبۃ میں آئی ہے۔ فرمایا:

﴿وَمِنْهُمْ مَنْ عَاهَدَ اللَّهَ أَنِّيْنَ اتَّسَا مِنْ فَضْلِهِ لَصَدَقَنَ وَلَنِكُونَنَّ مِنَ الصَّالِحِينَ ﴾

”اور ان میں سے کچھ لوگ وہ بھی ہیں جنہوں نے اللہ سے ایک عہد کیا تھا کہ اگر وہ ہمیں اپنے فضل سے کچھ عطا فرمائے گا (یعنی رزق میں کشادگی فرمائے گا اور ہمیں تو نگری عطا فرمائے گا) اور ہم صالحین میں سے ہو جائیں گے۔“

﴿فَلَمَّا آتَهُمْ مِنْ فَضْلِهِ بَخِلُوا بِهِ وَنَوَلُوا وَهُمْ مُعْرِضُونَ ﴾

”لیکن جب اللہ نے اپنے فضل میں سے انہیں عطا کیا (انہیں غنی کر دیا) تو اب وہ اس کے ساتھ بخل کر رہے ہیں (مال کو بینت سینت کر رکھ رہے ہیں) اور اپنے اس عہد سے منہ موڑ رہے ہیں اور پیچھے ہٹ رہے ہیں۔“

اس سے اگلی آیت میں وہ الفاظ آ رہے ہیں جن کے لیے میں نے اس آیت کا حوالہ دیا، اور جو نفاق کے اصل سبب کو واضح کر رہے ہیں:

﴿فَاعْقِبُهُمْ نِفَاقًا فِي قُلُوبِهِمُ الَّتِي يَوْمَ يَلْقَوْنَهُ بِمَا أَخْلَفُوا اللَّهُ مَا وَعَدُوهُ وَبِمَا كَانُوا يَكْنِيُونَ﴾

”تواللہ تعالیٰ نے (ان کے اس طرز عمل کی پاداش میں سزا کے طور پر) ان کے دلوں میں نفاق پیدا کر دیا اس دن تک کہ جب وہ اس سے ملاقات کریں گے، اس وجہ سے کہ انہوں نے اللہ سے جو وعدہ کیا تھا اس کی خلاف ورزی کی اور اس وجہ سے کہ وہ جھوٹ بولتے تھے۔“

### نفاق کا اصل سبب

قرآن مجید میں سورۃ التوبۃ اور سورۃ الاحزاب میں منافقین کے بارے میں بڑے طویل مباحث آئے ہیں، لیکن اکثر ویژت سورۃ قرآن کا پڑھنے والا ان پر سے یہ سمجھ کر گزر جاتا ہے کہ یہ تو صرف وہ لوگ تھے جو محض دھوکہ دینے کے لیے اہل ایمان میں داخل ہوئے تھے۔ حالانکہ بات صرف یہی نہیں ہے۔ اس میں کوئی شک نہیں کہ وہ بھی ایک نوع کا نفاق تھا، لیکن درحقیقت دور نبوی ﷺ میں جو نفاق پیدا ہوا اس کا اصل سبب اعراض عن الجہاد تھا، یعنی جان و مال کے کھپانے سے کترانا۔ ایمان محبوب ہے لیکن کفر سے بھی مغادرات وابستہ ہیں، آخرت بھی مطلوب ہے، لیکن دنیا بھی ہاتھ سے دینے کو تیار نہیں۔ تو یہ دو کشتوں کی سواری درحقیقت نفاق کی بنیاد ہے۔ اگر بات وہ ہے کہ ع ”ہرچ بادا بادر آب انداخیم“، تو یہ ہے صدقہ یہ ہے سچا ایمان۔ ایسے ہی لوگوں کے بارے میں یہ الفاظ ہم نے پڑھے ہیں کہ: ﴿أُولَئِكَ هُمُ الصَّدَقُونَ﴾ اور ﴿رَجَالٌ صَدَقُوا مَا عَاهَدُوا اللَّهُ عَلَيْهِ﴾ اس کے برکش اپنے اس عہد میں جھوٹا ہونا، اس میں پیچھے قدم ہٹانا ہی دراصل کذب اور نفاق ہے۔ معنی کے پس منظر میں بھی دیکھا جائے تو نفاق کی اصل جڑ اور بنیاد درحقیقت جہاد فی سیل اللہ سے کرنی کترانا ہے۔

### منافق کی علامت

لفظ کذب کے حوالے سے نفاق کے ضمن میں یہ بات بھی نوٹ کر لیجیے کہ نبی اکرم ﷺ نے منافق کی جو علامتیں بیان فرمائی ہیں ان میں کذب کو سر فہرست رکھا ہے۔ آپ نے فرمایا:

﴿آیةُ الْمُنَافِقِ ثَلَاثٌ : إِذَا حَدَثَ كَذَبٌ وَإِذَا وَعَدَ أَخْلَفَ وَإِذَا اُوْتُمْ خَانَ﴾

”منافق کی تین نشانیاں ایسی ہیں: (۱) جب بات کرے جھوٹ بولے۔ (۲) جب وعدہ کرے خلاف ورزی کرے اور (۳) جب اس کے پاس کوئی چیز بطور امانت رکھوائی جائے تو

خیانت کرے۔“۔

یہاں چونکہ معاملہ اس نوع کے نفاق کا نہیں ہے جو ذہنوں میں بیٹھا ہوا ہے کہ منافق تو اسے کہتے ہیں جس نے مسلمانوں اور اسلام کو زک پہنچانے کے لیے سازش کے طور پر اسلام کا البادہ اور حاہلہدا اس حدیث کی تشریح میں بالعموم علماء کرام نفاق کی دو قسمیں بیان کرتے ہیں کہ ایک ہے نفاق اعتمادی اور دوسرا نفاق عملی۔ ان کی توجیہ ہے کہ مطابق اس حدیث میں نفاق عملی کا تذکرہ ہے، نفاق اعتمادی کا نہیں۔ بہر کیف اس بحث سے قطع نظر نبی اکرم ﷺ کا فرمان یہ ہے کہ یہ تین اوصاف وہ ہیں کہ جو اگر کسی کی طبیعت میں راخ ہو جائیں تو وہ پکا منافق ہے۔ ہاں اگر کبھی کسی وقت جھوٹ کا ارتکاب ہو جائے یا کبھی کسی وقت وعدہ خلافی ہو جائے تو یہ چیز نفاق کے ذمیل میں نہیں آئے گی۔

یہ مضمون ایک اور متفق علیہ حدیث میں اس سے بھی زیادہ موکدہ شکل میں آیا ہے۔ نبی اکرم ﷺ فرماتے ہیں: ((أَرْبَعٌ مِّنْ كُنْ فِيهِ كَانَ مُنَافِقًا خَالِصًا)) کہ چار خصلتیں ایسی ہیں کہ جس کسی میں وہ چاروں موجود ہوں تو وہ شخص منافق ہے، پکا اور کثر منافق! ایک روایت میں یہ اضافی الفاظ بھی آئے ہیں کہ آپ نے فرمایا: ((وَإِنْ صَامَ وَصَلَّى وَرَأَعَمَ أَنَّهُ مُسْلِمٌ)) ”خواہ وہ شخص روزہ رکھتا ہو خواہ نماز پڑھتا ہو اور خواہ اسے خود بھی یہ زعم ہوا اور وہ یہ خیال کرتا ہو کہ میں مسلمان ہوں۔ لیکن اگر یہ چاروں وصف اس میں موجود ہیں تو وہ پکا منافق ہے۔ اس حدیث میں ان تین باتوں کے علاوہ جن کا ذکر چھپلی حدیث میں تھا، چوتھی چیز آپ نے یہ گنوائی: ((وَإِذَا حَاصَمَ فَجَرَ)) کہ جب کہیں کوئی جھگڑا ہو تو وہ آپ سے باہر ہو جائے، نہ زبان پر لنگرول رہے نہ جذبات پر۔ یہ چوتھا وصف یا چوتھی علامت ہے منافق کی۔ حضور ﷺ نے اس حدیث میں مزید وضاحت فرمائی کہ جس میں یہ چاروں خصلتیں جمع ہیں وہ تو کثر منافق ہے اور جس میں ان میں سے کوئی ایک وصف پایا جاتا ہے اس میں اسی مناسبت سے نفاق موجود ہے۔ یہ ہے نفاق کی حقیقت از روئے قرآن و حدیث!

### ایک غلط فہمی کا ازالہ

اب ایک اور بات جان بیجیے۔ ایک خیال یہ بھی عام لوگوں کے ذہنوں میں بیٹھ گیا ہے اور بعض روایات سے غلط طریقہ پر یہ نتیجہ اخذ کر لیا گیا ہے کہ نفاق تو بس ڈور نبوی ہی میں تھا، اس کے بعد اب نفاق کہیں موجود نہیں ہے۔ حالانکہ یہ تو ایک ایسا نفیسی مرض ہے کہ کوئی انسانی معاشرہ کبھی اس سے خالی نہیں رہا۔ ہر انسانی جدوجہد میں تین طرح کے طبقات ہمیشہ موجود ہے۔ ایک وہ کہ جو کسی نئی

دعوت کو یا نظریے کو حلم کھلا قبول کرتے ہیں، ہرچہ بادا باد کی شان کے ساتھ۔ دوسرا وہ جو حلم کھلا مخالفت کرتے ہیں اور اس دعوت یا جدوجہد کا راستہ روکنے کے لیے میدان میں آ جاتے ہیں۔ ایک تیسرا طبقہ وہ ہوتا ہے کہ وہ کسی جانب یکسو نہیں ہوتا، بلکہ ادھروں والوں سے بھی بنا کر رکھنا چاہتا ہے اور ادھر بھی اپنے روابط برقرار رکھنے کی کوشش کرتا ہے۔ اسے ہر قیمت پر اپنا تحفظ مطلوب ہوتا ہے کہ اگر اونٹ اس کروٹ بیٹھ جائے تو بھی ہمارے لیے بجاو کا کوئی راستہ رہ جائے اور اگر کہیں اُس کروٹ اونٹ بیٹھے تو بھی ہمارے لیے مکمل تباہی نہ ہو! — اس کیفیت کو قرآن ”ترbus“ سے تعبیر کرتا ہے اور یہی درحقیقت نفاق کی بنیاد ہے۔ سورۃ الحمد میں جہاں نفاق کی اصل حقیقت اور اس کے اسباب کا بیان ہے، وہاں یہ لفظ آیا ہے۔ اسی طرح سورۃ التوبۃ کی آیت ۲۳ میں بھی، جس کا حوالہ اس سے قبل دیا جا چکا ہے، یہ لفظ ہمارے مطالعے میں آچکا ہے، کہاے نبی! ان مسلمانوں سے کہہ دیجیے کہ اگر تمہیں اپنے باپ اور اپنے بھائی اور اپنے بیٹے اور اپنی بیویاں اور اپنے رشتہ دار اور اپنے وہ مال جو تم نے جمع کیے ہیں اور اپنے کار و بار جو تم نے بڑی محنت سے جمایے ہیں اور جن کے منداپ چڑھانے کا تمہیں اندریشہ رہتا ہے اور اپنی جانشیداں میں جو تمہیں بہت محبوب ہیں، اگر یہ تمام چیزیں محبوب تر ہیں اللہ سے اور اس کے رسول سے اور اس کی راہ میں جہاد سے تو جاؤ حالت ترbus میں رہو انتظار کرو! — یہاں اسلوب میں غیظ و غضب نمایاں ہے اور الفاظ یہ ہیں: ﴿فَتَرَبَّصُوا حَتَّىٰ يَأْتِيَ اللَّهُ بِأَمْرِهِ ۖ وَاللَّهُ لَا يَهْدِي الْقَوْمَ الْفَسِيقِينَ﴾ ”جاو“ انتظار کرؤہیاں تک کہ اللہ اپنا فیصلہ سنا دے اور اللہ ایسے فاسقوں کو ہدایت نہیں دینا۔

### نفاق کا اندریشہ کسے لاحق ہوتا ہے؟

نفاق کے بارے میں ایک اور بات جو لائق توجہ ہے اور نبی اکرم ﷺ کی ایک بڑی ہی حکمت افروز حدیث بھی اس ضمن میں ملتی ہے کہ مرض نفاق کے حملے کا اصل خوف مومن ہی کو لاحق ہوتا ہے، منافق اس سے اندریشہ محسوس نہیں کرتا، اس لیے کہ وہ تو اس یہاری کے چنگل میں جکڑا جا چکا ہے۔

حدیث کے الفاظ یہ ہیں:

((مَا خَافَةٌ إِلَّا مُؤْمِنٌ وَلَا أَمْنَةٌ إِلَّا مُنَافِقٌ))

”کہ اس مرض نفاق سے صرف مومن ہی اندریشہ محسوس کرتا ہے اور اس سے خود کو محفوظ و مامون صرف منافق ہی سمجھتا ہے۔“

ظاہر بات ہے کہ ڈرے گا وہی جس کی گھٹڑی میں مال ہوگا۔ چنانچہ جس کے پاس ایمان کی کچھ پونچی

موجود ہوگی وہی اس کے ضائع ہو جانے کا اندیشہ محسوس کرے گا اور جس کی پونچی لٹ جگی ہو، اسے اب کا ہے کاخوف! ع ”رہا کھکناہ چوری کا دعا دیتا ہوں رہن کو“۔

احادیث مبارکہ سے یہ بات بھی معلوم ہوتی ہے کہ گناہ اور غلطی اگرچہ مومن سے بھی صادر ہو جاتی ہے لیکن مومن کے احساس کی شدت کا یہ عالم ہوتا ہے کہ اگر اس سے کوئی گناہ صادر ہو جائے تو وہ یوں محسوس کرتا ہے کہ جیسے وہ ایک پہاڑ تلے دب گیا ہو یا پہاڑ کا سابو جھا اس کے سر پر آ گیا ہو۔ اس کے برعکس منافق سے جب کوئی اس طرح کا معاملہ صادر ہوتا ہے تو ایک ہلاک سا احساسِ تقصیر تو اسے بھی ہوتا ہے لیکن بس اتنا کہ جیسے کسی کی ناک پر ایک مکھی پیٹھی تھی اور اس نے اسے اڑا دیا۔ اس شدتِ احساس کی آخری درجے میں کیفیت کا مشاہدہ اگر کرنا ہو تو حضرت عمر بن الخطابؓ کا معاملہ ذہن میں لا یے۔ ان کے بارے میں نبی اکرم ﷺ گواہی دیتے ہیں کہ جس راستے سے عمر کا گزر ہوتا ہے اس راستے سے شیطان کنی کتر اجاتا ہے۔ حق و باطل میں فرق کر دینے والے اس عمر فاروق (رض) کے شدتِ احساس کا عالم یہ ہے کہ ایک مرتبہ حضرت خدیفہ ؓ سے جنہیں حضور ﷺ نے بطورِ راز کچھ منافقین کے نام بتا دیے تھے اور جو صاحب سرالنبی مشہور تھے، حضرت عمر اللہ کی قسم دے کر پوچھتے ہیں کہ اے خدیفہ! میں اللہ کی قسم دے کر تم سے یہ سوال کرتا ہوں کہ کہیں میرا نام تو ان منافقین میں شامل نہیں تھا! یہ ہے شدتِ احساس!

اسی کا نقشہ ایک انصاری صحابی حضرت حنظله ؓ کے واقعے میں سامنے آتا ہے۔ وہ ایک بار ایک عجیب کیفیت میں گھر سے نکلے۔ زبان سے یہ الفاظ نکل رہے تھے: نافق حنظلة، نافق حنظلة، نافق حنظلة کہ حنظلة تو منافق ہو گیا۔ حضرت ابو بکر صدیق ؓ سے راستے میں ملاقات ہوئی۔ انہوں نے سوال کیا کہ معاملہ کیا ہے؟ فرماتے ہیں کہ میں تو منافق ہو گیا ہوں، اور وہ اس لیے کہ جب میں نبی اکرم ﷺ کی محفل میں ہوتا ہوں، اور آپ ﷺ کی مجلس میں ہوتا ہوں تو ایمان و یقین کے اعتبار سے میرے دل کی کیفیت کچھ اور ہوتی ہے اور جب اپنے گھر بار میں جا کر دنیاوی مشاغل میں مصروف ہو جاتا ہوں تو وہ کیفیت برقرار نہیں رہتی، یہی تو نفاق ہے! — حضرت ابو بکر ؓ اگرچا ہتے تو خود کو سمجھا سکتے تھے اور ان کی الجھن کو رفع کر سکتے تھے، لیکن آپؐ نے فرمایا کہ حنظلة یہ کیفیت تو میری بھی ہے۔ تو آؤ چلو، نبی اکرم ﷺ کی خدمت میں حاضر ہو کر دریافت کریں کہ یہ معاملہ کیا ہے! نبی اکرم ﷺ کی خدمت میں حاضر ہوئی، معاملہ پیش کیا گیا۔ آپ ﷺ نے فرمایا۔ حنظلة! اس ذات کی قسم جس کے قبضہ قدرت میں میری جان ہے، جو کیفیت میری صحبت میں اور میری مجلس میں تھیں

حاصل ہوتی ہے اگر وہ مستقل اور دائم ہو جائے اور تم ہر وقت اللہ کے ذکر میں مشغول رہو تو فرشتے تم سے تمہارے راستوں میں اور تمہارے بستروں میں مصالحت کرنے لگیں! ((وَلِكُنْ يَا حَنْظَلَةً سَاعَةً وَسَاعَةً)) لیکن اے حنظله! یہ تودہ دولت ہے جو کبھی کبھار میسر آتی ہے۔<sup>(۱)</sup> یعنی کیفیات کا یہ فرق بالکل نظری ہے، یہ نفاق نہیں ہے۔

بہر حال نفاق سے جس درجے آج مسلمان اپنے آپ کو محفوظ و مامون سمجھتے ہیں، صحابہ کرام رضوان اللہ علیہم اجمعین کا معاملہ ایسا نہیں تھا۔ ہمارا حال یہ ہے کہ قرآن کو پڑھتے ہوئے جب منافقین کا ذکر آتا ہے، جب ہم ان آیات کو پڑھتے ہیں جن میں منافقین پر سخت انداز میں گرفت کی گئی ہے تو ہم یہ سمجھتے ہیں کہ ان آیات اور ان مضامین کا ہم سے کوئی تعلق نہیں ہے، ان آیات میں ہم سے کوئی بحث نہیں، یہ کوئی اور ہی مخلوق ہے جس کے پارے میں یہ ساری باتیں ہو رہی ہیں۔ گویا کہ قرآن مجید کے ان مقامات اور ان آیات سے ہم بالکل محروم ہو جاتے ہیں۔

### نفاق کی ہلاکت خیزی

اب ذرا ایک نظر اس مرض نفاق کی ہولناکی اور اس کی ہلاکت خیزی پر بھی ڈالیے! اس کا ایک نقشہ تو ان شاء اللہ سورۃ المناقوفون میں ہمارے سامنے آئے گا، تاہم اس شمن میں سورۃ النساء کی یہ آیت بھی بہت قابل توجہ بلکہ لرزہ خیز ہے: ﴿وَإِنَّ الْمُنَافِقِينَ فِي الدَّرُكِ الْأَسْفَلِ مِنَ النَّارِ﴾ ”یقیناً منافقین آگ کے سب سے نچلے طبقے میں ہوں گے۔“ معلوم ہوا کہ اللہ تعالیٰ کو فرق کے مقابلے میں نفاق زیادہ مبغوض و ناپسند ہے۔ کافر کا معاملہ یہ ہے کہ وہ حکم کھلا سامنے آ کر مقابلہ کرتا ہے، جو کچھ اس کے باطن میں ہوتا ہے اسی کا باہر اعلان کرتا ہے۔ کافروں میں وہ بھی ہیں جو اپنے باطل دین یا اپنے مشرکانہ اوہام و عقائد کے لیے گرد نہیں کٹوا کر اپنے کردار کی پختگی کا ثبوت دے جاتے ہیں۔ ابو جہل اسی نوع کا ایک کردار تھا جس نے اپنے معبود ان باطل اور دین باطل کے لیے اپنی گردن کٹوا دی۔ اس کے مقابلے میں مناقاہ کردار بڑا گھناؤنا کردار ہے اور اللہ کی نگاہ میں انتہائی مبغوض اور ناپسندیدہ ہے۔

یہی وجہ ہے کہ سخت ترین سزا اللہ تعالیٰ نے منافقین ہی کے لیے تیار کی ہے۔

اس کا ایک مظہر یہ بھی ہے کہ منافقین کو رسول اللہ ﷺ کی شفاعت اور استغفار سے محروم کر دیا گیا۔ سورۃ المناقوفون میں یہ بات بڑے دلوں کی انداز میں آئی ہے کہ منافقین کے حق میں نبی اکرم ﷺ کا استغفار بھی اللہ کے یہاں مقبول نہیں ہے۔ یہی مضمون سورۃ التوبۃ میں اپنی انتہائی صورت میں آیا

ہے۔ فرمایا: ﴿إِنْ تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ﴾ ” (کہاے نبی! اللہ تعالیٰ ان منافقین سے اس درجے ناراضی ہے کہ) اگر آپ ستر مرتبہ بھی ان کے لیے استغفار کریں گے تو بھی اللہ تعالیٰ ان کو معاف نہیں کرے گا۔ لہذا اس راہ میں آنا ہے تو دل و دماغ کے یکسو فیصلے اور ہر چیز بادا باد کی شان کے ساتھ آنا ہو گا۔ جس کو ہودین و دل عزیز اس کی گلی میں جائے کیوں؟“ تحفظات کے ساتھ مت آؤ، جان و مال کو کسی طور سے سلامت رکھنے کا فیصلہ کر کے نہ آؤ، بلکہ طے کر کے آؤ کہ جو تقاضا ہو گا حاضر ہوں گے، جو مطالبہ کیا جائے گا پورا کریں گے۔ تبھی نفاق سے محظوظ رہ سکو گے۔

### نفاق سے بچاؤ کا ذریعہ — ذکر الہی

اب ذرا ہمیں اس پہلو سے بھی غور کرنا ہے کہ مرض نفاق سے بچاؤ کا ذریعہ اور طریقہ کون سا ہے؟ ظاہر بات ہے کہ نفاق ضد ہے ایمان کی۔ یہ بات ذہن میں رہے کہ ایمان کی ضدیں (antonyms) دو ہیں، ایک قانونی یا ظاہری اعتبار سے اور دوسرا باطنی اعتبار سے۔ قانونی اعتبار سے مومن کے مقابلے میں کافر کا لفظ آتا ہے۔ بلکہ یہاں مومن کی بجائے مسلم کا لفظ زیادہ موزوں ہے۔ چنانچہ قانونی اعتبار سے تو دو ہی درجے ممکن ہیں: کافر یا مسلم۔ تاہم باطنی اعتبار سے اور دلی کیفیات کے لحاظ سے ایمان کی ضد ہے نفاق! — اس پہلو سے مومن کے مقابلے میں منافق کا لفظ آتا ہے، گویا حقیقت کے اعتبار سے ایمان کی ضد نفاق ہے اور قانونی اعتبار سے کفر! لہذا اگر کوئی شخص اپنے آپ کو نفاق سے بچانا چاہتا ہے اور نہیں چاہتا کہ کبھی اس مرض کی چھوٹ اسے لگے تو اس کی ایک ہی صورت ہے اور وہ یہ کہ اپنے ایمان کی حفاظت کرے اور اسے مستحکم رکھنے کی فکر کرے۔ اور ایمان کی آبیاری، اس کی تقویت اور اس کو سبز و شاداب رکھنے کا حقیقی اور موثر ذریعہ ذکر الہی کے سوا اور کوئی نہیں! تلاوت قرآن حکیم اور نماز ذکر کی اعلیٰ ترین صورتیں ہیں، یا پھر دوام ذکر کی وہ صورت جس کا تذکرہ پچھلے سبق لیعنی سورۃ الجمعہ میں تھا: ﴿وَأَذْكُرُوا اللَّهَ كَثِيرًا لَعَلَّكُمْ تُفْلِحُونَ﴾ اللہ کا ذکر کثرت کے ساتھ کرتے رہا کرو، اس کی یاد کو اپنے دل میں ہر دم تازہ رکھو، اس سے لوگائے رکھو، آخرت کو متحضر رکھو اور جان لو کہ تمہاری اصل منزل یہ دنیا نہیں، آخرت ہے۔ ﴿ذلِكَ يَوْمُ التَّغَابُونَ﴾ ہمارا اور جیت کے فیصلے کا دن وہ ہے — اور اگر کہیں مرض نفاق کی کوئی چھوٹ تھیں لگ گئی ہو، نیکیشن ہو گئی ہو، اس مرض نے دل میں کچھ جڑیں جمالی ہوں تو اب اس کا علاج کرنا ہو گا اور وہ علاج ہے انفاق!

**نفاق کا علاج: انفاق**

دلچسپ بات یہ ہے کہ ”نفاق“ اور ”انفاق“ دونوں کا سہ حرفي مادہ ایک ہی ہے یعنی ”ن ف ق“۔ اس سے ”نفق“ اور ”نفقاء“ کے الفاظ آتے ہیں جس سے منافقت کا لفظ نکلا ہے اور اسی مادے سے ”نَفَقَ يَنْفَقُ“ کے الفاظ مشتق ہیں جن سے باب افعال میں ”انفاق“ بنتا ہے، یعنی خرچ کر دینا اور کھپا دینا۔ یہی انفاق دراصل منافقت کا تیر بہدف علاج ہے۔ اللہ کی راہ میں جان و مال خرچ کرو! لگاؤ اور کھپاؤ! دل کی دنیا کو اس مال کی محبت اور اس کی نجاست سے پاک و صاف کرو! — دنیا کا تمام مال و اسباب محض برتنے اور استعمال کرنے کی چیز ہے (مَنَاعُ الْحَيَاةِ الدُّنْيَا) لیکن دیکھنا اس کی محبت دل میں راسخ نہ ہونے پائے، یہ مال و دولت دنیا کسی درجے میں بھی تمہارا مطلوب و مقصود نہ بن جائے! اس کا ذریعہ یہی ہے کہ جو مال و دولت اللہ نے تمہیں عطا کیا ہے اسے زیادہ سے زیادہ اللہ کی راہ میں خرچ کرو۔ مال کی محبت کو دل سے کھرپنے اور نفس کے ترکے کے لیے یہ عمل بہت ضروری ہے۔ سورۃ المؤمنون کے درس میں یہ بات آئی تھی، وہاں اہل ایمان کا ایک اہم وصف یہ بیان ہوا تھا: ﴿وَالَّذِينَ هُمْ لِلرِّزْكَةِ فَاعْلُونَ﴾ — وہ لوگ کہ جو زکوٰۃ پر کار بند رہتے ہیں، یعنی نفس کے ترکے کے لیے اپنا مال آئیں اللہ کی راہ میں خرچ کرتے ہیں — یہ مضمون سورۃ المنافقون کے آخری حصے میں تفصیل سے آئے گا۔ اس سے قبل سورۃ التغابن کے آخر میں بھی ہم نے دیکھا کہ اس جانب اشارہ موجود تھا:

﴿وَانْفَقُوا خَيْرًا لَا نُفْسِكُمْ وَمَنْ يُوْقَ شُحَّ نَفْسِهِ فَأُولَئِكَ هُمُ الْمُفْلِحُونَ﴾ کہ خرچ کرو! اس میں تمہارا بھلا ہے اور جو کوئی جی کے لائچ سے بچالیا گیا وہی لوگ فلاخ پائیں گے — تاہم یہ مضمون اپنے نقطہ عروج کو پہنچا ہوا نظر آئے گا سورۃ الحمد میں جو ہمارے اس منتخب نصاب کا آخری مقام ہے۔ ”انفاق فی سبیل اللہ“ کا مضمون ان شاء اللہ العزیز جب ہم سورۃ المنافقون کا مطالعہ کریں گے تو ہر ہر آیت ایک بالکل صاف اور شفاف موتی کی طرح سامنے آئے گی، ہر ہر حرف خود بولتا محسوس ہو گا اور آیات کے مابین ربط و تعلق از خود نمایاں ہوتا چلا جائے گا۔

یہ بات اس سے پہلے بھی عرض کی جا چکی ہے کہ قرآن مجید کی سورتیں بالعموم جوڑوں کی شکل میں ہوتی ہیں۔ ایک ہی مضمون کا ایک رخ ایک سورۃ میں اور اس کا دوسرا رخ اس جوڑے کی دوسری سورت میں زیر بحث آتا ہے۔ یہاں نوٹ کیجیے کہ سورۃ المنافقون حقیقت نفاق سے بحث کرتی ہے۔ نفاق ضد ہے ایمان کی۔ گویا ایک ہی تصویر کے ثابت رخ کا بیان سورۃ التغابن میں ہے اور اس کے منفی

رخ کا ذکر سورۃ المناقون میں ہے اور اس طرح ایک مضمون اپنی تکمیل کو پہنچتا ہے۔

اعوذ بالله من الشیطین الرّجیم۔ بسم الله الرحمن الرحيم  
 ﴿إِذَا جَاءَكُمُ الْمُفْقُودُونَ قَالُوا نَشْهَدُ إِنَّكَ لَرَسُولُ اللَّهِ وَاللَّهُ يَعْلَمُ إِنَّكَ لَرَسُولُهُ۝  
 وَاللَّهُ يَشْهَدُ إِنَّ الْمُفْقِدِينَ لَكَلْبُوْنَ ﴿إِنَّهُمْ فَصَدُّوا عَنْ سَبِيلِ  
 اللَّهِۚ إِنَّهُمْ سَآءَ مَا كَانُوا يَعْمَلُونَ﴾ ذَلِكَ بِأَنَّهُمْ أَمْنَوْا ثُمَّ كَفَرُوا فَطَبَعَ عَلَىٰ  
 قُلُوبِهِمْ فَهُمْ لَا يَفْقَهُونَ ﴿وَإِذَا رَأَيْتُهُمْ تُعْجِبُكَ أَجْسَامُهُمْۖ وَإِنْ يَقُولُوا تَسْمَعُ  
 لِقَوْلِهِمْۖ كَانُوهُمْ خُثْبٌ مُسَنَّدٌ۝ يَحْسَبُونَ كُلَّ صَيْحَةٍ عَلَيْهِمْۖ هُمُ الْعُدُوُّ  
 فَاحْذَرُهُمْۖ قَاتَلُهُمُ اللَّهُ أَنَّى يُوفِكُوْنَ﴾ وَإِذَا قُبِلَ لَهُمْ تَعَالَوْا يَسْتَغْفِرُ لَكُمْ  
 رَسُولُ اللَّهِ لَوْرَأُهُمْ وَسَهْمُهُمْ وَرَأْيُهُمْ يَصْدُونَ وَهُمْ مُسْتَكْبِرُوْنَ ﴿سَوَاءٌ عَلَيْهِمْ  
 أَسْتَغْفِرُ لَهُمْ أَمْ لَمْ تَسْتَغْفِرُ لَهُمْ لَنْ يَغْفِرَ اللَّهُ لَهُمْۖ إِنَّ اللَّهَ لَا يَهْدِي الْقَوْمَ  
 الْفَسِيقِينَ ﴿هُمُ الَّذِينَ يَقُولُونَ لَا تُنْفِقُوا عَلَىٰ مَنْ عِنْدَ رَسُولِ اللَّهِ حَتَّىٰ يَنْفُضُوا۝  
 وَلَلَّهِ خَزَآئِنُ السَّمَوَاتِ وَالْأَرْضِ وَلِكِنَّ الْمُفْقِدِينَ لَا يَفْقَهُونَ ﴿يَقُولُونَ لَئِنْ  
 رَجَعْنَا إِلَى الْمَدِيْنَةِ لَيُخْرِجُنَّ الْأَعْزَمِنْهَا الْأَذْلَّ وَلَلَّهِ الْعِزَّةُ وَلِرَسُولِهِ  
 وَلِلْمُؤْمِنِينَ وَلِكِنَّ الْمُفْقِدِينَ لَا يَعْلَمُونَ ﴿يَا أَيُّهَا الَّذِينَ آمَنُوا لَا تُلْهِمُكُمْ  
 أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعَلْ ذَلِكَ فَأُولَئِكَ هُمُ  
 الْخَسِيرُوْنَ﴾ وَانْفَقُوا مِنْ مَا رَزَقْنَكُمْ مِنْ قَبْلِ أَنْ يَاتِيَ أَحَدُكُمُ الْمَوْتُ فَيَقُولُ  
 رَبِّ لَوْلَا أَخْرَتْنِي إِلَى أَجَلٍ قَرِيبٍ لَا فَاصَدَقُ وَأَكُنْ مِنَ الصَّابِرِيْنَ ﴿وَلَنْ يُوْخِرَ  
 اللَّهُ نَفْسًا إِذَا جَاءَ أَجْلُهَاۚ وَاللَّهُ خَيْرٌ بِمَا تَعْمَلُوْنَ﴾

یہ سورۃ المناقون ہے، جو اٹھائیں پارے میں سورۃ الجمعہ کے بعد اور سورۃ التغابن سے قبل وارد ہوئی ہے۔ دور کو عوں پر مشتمل اس سورۃ کی کل گیارہ آیات ہیں۔ اس کا ایک روایت اور بامحاورہ

ترجمہ یوں ہوگا:

”اے نبی! جب یہ منافق آپ کے پاس آتے ہیں تو کہتے ہیں کہ ہم گواہ ہیں اس پر کہ آپ اللہ کے رسول ہیں۔ اور اللہ کو خوب معلوم ہے کہ آپ اس کے رسول ہیں، لیکن اللہ گواہی دیتا ہے کہ

یہ منافق جھوٹے ہیں۔ انہوں نے اپنی قسموں کو ڈھال بنا لیا ہے، پس وہ اللہ کے راستے سے رُک گئے ہیں، یقیناً بہت برا ہے وہ طرزِ عمل جوانہوں نے اختیار کیا۔ یہ اس لیے کہ وہ ایمان لائے پھر انہوں نے کفر کیا، تو ان کے دلوں پر مہر کر دی گئی، تو اب وہ تفہقہ سے عاری ہو چکے ہیں۔ اور جب آپ انہیں دیکھتے ہیں تو آپ ان کی بات توجہ سے سنتے ہیں۔ ان کی مثال ان سوکھی لکڑیوں کی سی ہے جنہیں سہارے سے کھڑا کر دیا گیا ہو۔ ہر دھمکی کو وہ اپنے ہی اوپر سمجھتے ہیں۔ یہی دشمن ہیں، پس ان سے پچھے۔ اللہ تعالیٰ انہیں ہلاک کرے، کہاں سے بچلائے جا رہے ہیں۔ اور جب ان سے کہا جاتا ہے کہ آؤ تاکہ اللہ کے رسول تمہارے لیے استغفار کریں تو وہ اپنے رسول کو مٹکاتے ہیں اور آپ دیکھتے ہیں ان کو کہ وہ رُک رہ جاتے ہیں گھمنڈ اور غرور کی وجہ سے۔ ان کے حق میں بالکل برابر ہے خواہ آپ ان کے لیے استغفار کریں خواہ نہ کریں، اللہ تعالیٰ ہرگز ان کو معاف فرمانے والا نہیں۔ اللہ تعالیٰ ایسے فاسقوں کو ہدایت نہیں دیتا۔ وہی ہیں جو یہ کہتے ہیں کہ مت خرچ کرو ان پر کہ جو اللہ کے رسول ﷺ کے آس پاس ہیں یہاں تک کہ یہ بھیڑ منتشر ہو جائے، حالانکہ آسانوں اور زمین کے خزانے اللہ ہی کی ملکیت ہیں لیکن منافقین کو اس کا فہم حاصل نہیں۔ کہتے ہیں اگر ہم لوٹ گئے مدینے کی طرف تو ہم میں سے باعزت لوگ کمزوروں کو لازماً نکال باہر کریں گے، حالانکہ عزت تو اللہ کے لیے، اس کے رسول ﷺ کے لیے اور اہل ایمان کے لیے ہے، لیکن منافق اس کا علم نہیں رکھتے۔

اے ایمان والو! نہ غافل کر پائیں تمہیں تمہارے اموال اور تمہاری اولاد اللہ کی یاد سے۔ اور جو کوئی اس کا ارتکاب کرے گا تو وہ ہی ہیں کہ جو خسارے میں رہنے والے ہیں۔ اور خرچ کرو اور کھپا دو اس میں سے کہ جو ہم نے تمہیں دیا ہے اس سے پہلے پہلے کہ تم میں سے کسی کی موت آن کھڑی ہو اور پھر وہ کہبے اے میرے رب کیوں نہ ٹو موخر کردے میرے اس وقتِ معین کو تھوڑے سے وقت کے لیے تو میں صدقہ کروں اور میں نیکو کاروں میں سے ہو جاؤں۔ اور ہرگز ہرگز موخر نہ کرے گا اللہ کسی ذی نفس کے لیے بھی جب کہ اس کا وقتِ معین یعنی اس کی اجل آن پہنچے اور اللہ تعالیٰ باخبر ہے اس سے کہ جو تم کر رہے ہو۔

جیسا کہ اس سے پہلے عرض کیا جا چکا ہے، یہ مختصر سورۃ نفاق کے موضوع پر انتہائی جامع ہے۔ اب ہم اللہ کے نام سے اس کی آیاتِ مبارکہ کا سلسلہ وار مطالعہ شروع کرتے ہیں۔ جو باقی نفاق کے بارے میں تمہیداً عرض کی جا چکی ہیں، ان شاء اللہ العزیز ان کے بعد اس سورۃ مبارکہ کے مطالب و

مفاہیم بڑی آسانی سے واضح ہوتے چلے جائیں گے۔

آگے بڑھنے سے پہلے یہ بات ذہن میں رکھیے کہ اگرچہ نفاق کا ذکر بعض کی سورتوں میں بھی موجود ہے، چنانچہ ہمارے اس ”منتخب نصاب“ کے اگلے درس یعنی سورۃ العنكبوت میں یہ بات سامنے آئے گی، لیکن نفاق نے ایک باقاعدہ ادارے کی شکل مدنی دور میں اختیار کی اور جیسا کہ عرض کیا جا چکا ہے کہ یہ ایک بیماری تھی جس نے بڑھ کر تدریجیاً ”نفاق“ کی معین شکل اختیار کی۔ چنانچہ اس ضمن میں ہمیں یہ حکمت نظر آتی ہے کہ مدنی سورتوں میں سے اولین سورتوں میں اس روگ کی نشان دہی تو کردی گئی ہے اور بیماری کا ذکر تو موجود ہے مگر لفظ ”نفاق“، استعمال نہیں کیا گیا۔ یعنی کسی کو قیعن کے ساتھ منافق قرار نہیں دیا گیا۔ چنانچہ سورۃ البقرۃ میں یہ الفاظ وارد ہوئے ہیں: ﴿فِي قُلُوبِهِمْ مَرَضٌ فَزَادَهُمُ اللَّهُ مَرَضًا﴾ ”ان کے دلوں میں ایک بیماری تھی تو اللہ نے ان کی بیماری کو بڑھادیا“، لیکن پوری سورۃ البقرۃ میں کہیں لفظ ”نفاق“ یا ”منافق“ یا ”منافقت“ موجود نہیں۔ تاہم جیسے جیسے معاملہ آگے بڑھا، یہ مرض پوری طرح نمایاں ہو کر سامنے آیا۔ آغاز میں حکمت تربیت کا تقاضا بھی یہ تھا کہ ان کو بالکل ننگا نہ کیا جائے، علامات بیان کردی جائیں، تاکہ جن کے دلوں میں ابھی یہ روگ ابتدائی درجے میں ہو، اگر وہ متنبہ ہو جائیں اور اصلاح پر آمادہ ہوں تو اس میں انہیں کوئی چاہ محسوس نہ ہو۔ لیکن بہر حال ایک وقت آپا کہ پھر منافق کی اصطلاح کھل کر استعمال ہوئی۔

## سورة المناافقون کا زمانہ نزول

اس سورہ کے زمانہ نزول کے بارے میں قریبیاً اتفاق ہے کہ غزوہ بنی مصطفیٰ کے دوران یا اس کے فوراً بعد اس کا نزول ہوا۔ اگرچہ اس غزوے کا قطعی زمانہ معین کرنا خاصاً مشکل ہے اور اس بارے میں کچھ اختلاف رائے بھی پایا جاتا ہے، تاہم اس میں کوئی شک نہیں کہ یہ غزوہ مدینی دور کے قریباً وسط میں پیش آیا اور اس موقع پر بعض معین واقعات ایسے سامنے آئے کہ جن کے پس منظر میں جب یہ آیات نازل ہوئیں تو انہیوں نے ”نفاق“ کے موضوع پر ایک نہایت جامع مضمون کی حیثیت اختیار کر لی۔

## منافقین کے دعوائے ایمان کی حقیقت

فرمایا: ﴿إِذَا جَاءَكُمْ مُنْفِقُوْنَ قَالُوا نَشْهُدُ إِنَّكَ لَرَسُولُ اللَّهِ﴾ کہ جب وہ منافق آپ کے پاس آتے ہیں تو کہتے ہیں کہ ہم گواہی دیتے ہیں کہ آپ اللہ کے رسول ہیں۔۔۔ یہ بہت قابل توجہ

# سچھڑا

ہے۔ یہاں نفاق کے بارے میں ایک بات یہ بھی ذہن نشین کر لیجیے کہ وہ نفاق جس کا ظہور دورِ نبوی ﷺ میں مدینہ میں ہوا، اس کا آغاز درحقیقت یہود کی جانب سے ہوا اور مسلمانوں میں سے بھی اوس اور خزر رج کے قبیلوں کے وہ لوگ سب سے پہلے اس مرض کی لپیٹ میں آئے جن کے یہودیوں کے ساتھ حلیفانہ تعلقات اور سماجی روابط تھے۔ یہیں سے نفاق کا پودا پروان چڑھا اور برگ و بارلاایا۔ یہود کے بارے میں ایک بات یہ جان لینی چاہیے کہ انہوں نے جب نبی اکرم ﷺ کی اُبھرتی ہوئی طاقت کو دیکھا تو اگرچہ ان کے علماء خوب پہچان گئے تھے کہ آپ اللہ کے رسول ہیں ﴿بَعْرِ فُونَهُ كَمَا يَعْرِفُونَ أَبْنَاءَ هُم﴾ لیکن نسلی تعصب کے باعث ایمان لانے پر آمادہ نہ ہوئے۔ نبی آخر الزمان کی پیشین گوئیاں ان کے ہاں موجود تھیں اور وہ منتظر تھے کہ اس نبی کے ظہور کا وقت اب قریب ہے۔ چنانچہ جب کبھی اوس اور خزر رج کے لوگوں سے ان کا جھگڑا ہوتا اور ان کی عددی اکثریت کی وجہ سے یہودیوں کو دینا پڑتا تو وہ یہ حکمی دیا کرتے تھے کہ اس وقت تو تم ہمیں جس طرح چاہو دبالو لیکن یاد رکھو کہ نبی موعود کی بعثت کا وقت قریب ہے، جب ہم اس کے ساتھ ہو کرتم سے لڑیں گے تو تم ہم پر غالب نہ آسکو گے۔ گویا نبی اکرم ﷺ کو انہوں نے پہچان تو لیا تھا لیکن انہیں یہ گمان تھا کہ آخری نبی انہی میں سے یعنی بنی اسرائیل سے ہو گا۔ چنانچہ یہ نسلی اور قومی تعصب ان کے پاؤں کی بیڑی بن گیا کہ ہم سے یہ فضیلت کیوں چھین لی گئی اور بنی اسرائیل میں آخری اور کامل نبوت کا ظہور کیسے ہو گیا!! یہی ان کے قبولِ اسلام کی راہ میں سب سے بڑی رکاوٹ بن گیا۔

با یہم اللہ تعالیٰ نے جس طرح مدینہ منورہ میں نبی اکرم ﷺ کو تمکن اور غلبہ عطا فرمایا اس کے آگے وہ بے لبس سے ہو کر رہ گئے۔ ان کے بعض لوگوں نے یہ موقف اختیار کیا کہ ہمیں بھی مسلمان تسلیم کیا جائے، اس لیے کہ جن باتوں کی دعوت محمد ﷺ دے رہے ہیں ان میں سے دو باتیں وہ ہیں جن کو ہم پہلے ہی سے مانتے ہیں۔ آپ تو حیدر کی دعوت دے رہے ہیں، ہم تو حیدر کے پہلے سے علمبردار ہیں، آپ آخرت کی دعوت دے رہے ہیں، ہم بھی آخرت کے ماننے والے ہیں۔ پھر یہ کہ تیسرا بنیادی شے نبوت و رسالت ہے، اس میں بھی ہمارے مابین کوئی بنیادی اختلاف نہیں ہے۔ نبوت و رسالت کے ہم بھی اسی طرح قائل ہیں جیسے محمد ﷺ۔ خود محمد ﷺ یہ فرمائے ہیں کہ موی (علیہ السلام) اللہ کے رسول تھے، عیسیٰ (علیہ السلام) اللہ کے رسول تھے اور یہی نہیں بلکہ بنی اسرائیل کے تمام انبیاء جو ان کے مابین آئے ان سب کی صداقت کے وہ (علیہ السلام) معرفت ہیں تو اب باقی سارے معاملات میں ہمارے اور ان کے

ما بین کامل اشتراک موجود ہے، سوائے اس کے کہ ہم ان کی رسالت کے قائل نہیں۔

سورۃ البقرۃ کے دوسرے رکوع کے ابتدائی الفاظ بڑے قابل توجہ ہیں۔ وہاں جونقشہ کھینچا گیا وہ یہودا اور منافقین دونوں پر راست آتا ہے: ﴿وَمِنَ النَّاسِ مَنْ يَقُولُ أَمَّا بِاللَّهِ وَبِالْيَوْمِ الْآخِرِ وَمَا هُمْ بِمُؤْمِنِينَ﴾ ”کہ لوگوں میں سے کچھ وہ بھی ہیں جو کہتے ہیں کہ ہم ایمان لائے اللہ پر اور یوم آخر پر حلال نہ وہ ایمان نہیں رکھتے“۔ اس میں درحقیقت یہود کے اس موقف کی ترجمانی بھی ہو گئی کہ وہ کہتے ہیں کہ ہم اللہ کے ماننے والے اور یوم آخر پر ایمان رکھنے والے ہیں۔ اب جھگڑا صرف رہ جاتا ہے محمد رسول اللہ ﷺ کی نبوت و رسالت کا۔ تو علیے اگر اتنی سی بات رہ بھی جائے تو اس میں حرج کیا ہے۔ مسلمانوں کو چاہیے کہ وہ ہماری یہ حیثیت تسلیم کریں کہ ہم بھی مسلمان ہیں۔ یہی معاملہ تھا کہ یہود کے زیر اثر جب اوس اور خرزج کے کچھ لوگوں تک یہ بات پہنچی تو انہوں نے بھی کچھ اسی طرز کا موقف اختیار کیا کہ اگر ہم محمد رسول اللہ ﷺ کی کامل اطاعت اور متابعت اختیار نہ بھی کریں تو توب بھی ہمارے ایمان میں کوئی خلل واقع نہیں ہوتا! لیکن پھر جب کوئی ایسا موقع آتا تھا کہ ان کی کوتاہی پر سرنش کی جاتی تھی اور انہیں کوئی وضاحت یا کوئی معدرت پیش کرنی پڑتی تو ان کی طرف سے اپنے ایمان کے ادعاء اور اظہار کے لیے جو سب سے زیادہ پر زور بات کی جاتی تھی وہ یہی تھی کہ ہم آپ کو اللہ کا رسول مانتے ہیں۔

یہی وجہ ہے کہ یہاں اس سورۃ مبارکہ کی پہلی آیت میں ایمانیات میں سے صرف ایمان بالرسالت کا ذکر ہے: ﴿إِذَا جَاءَكَ الْمُفْقُونَ قَالُوا نَشَهَدُ إِنَّكَ لَرَسُولُ اللَّهِ﴾ کہ منافق لوگ نبی اکرم ﷺ کی خدمت میں آ کر قسمیں کھا کھا کر کہتے تھے کہ ہم تسلیم کرتے ہیں کہ آپ اللہ کے رسول ہیں۔ اس کے بعد بڑے ہی لطیف پیرائے میں تعریض کے انداز میں فرمایا: ﴿وَاللَّهُ يَعْلَمُ إِنَّكَ لَرَسُولُهُ﴾ کہ اللہ سے بڑھ کر کس کو معلوم ہو گا کہ آپ اس کے رسول ہیں! — اللہ کو خوب معلوم ہے آپ اس کے رسول ہیں، لیکن فی الحقيقة یہ منافق کذب بیانی کے مرتبہ ہو رہے ہیں۔ گویا کہ جو بات ان کی زبان سے نکل رہی ہے وہ اگرچہ لفظاً غلط نہیں ہے، لیکن ان کا قول ان کی دلی کیفیات کی ترجمانی نہیں بلکہ تکذیب کر رہا ہے۔ یہ لوگ دل سے آپ کو اللہ کا رسول تسلیم نہیں کرتے۔ لہذا فرمایا: ﴿وَاللَّهُ يَشْهَدُ إِنَّ الْمُنْفِقِينَ لَكَذِبُونَ﴾ ”اللہ گواہی دیتا ہے کہ یہ منافق جھوٹے ہیں،“۔

### نفاق کے درجات اور ان کی علامات

یہاں لفظ ”کذب“ خاص طور پر لائق توجہ ہے۔ جیسا کہ پہلے عرض کیا جا چکا ہے کہ یہ کذب ہی درحقیقت نفاق کا نقطہ آغاز ہے۔ چنانچہ سورۃ المناقوفون کی پہلی ہی آیت میں اس کی نشاندہی ہو گئی۔ ابتداء میں تو یہ کذب سادہ سے جھوٹ کی صورت میں ہوتا ہے، لیکن آگے بڑھ کر جب یہ مرض دوسرے مرحلے میں داخل ہوتا ہے تو پھر یہ جھوٹی قسموں کی شکل اختیار کرتا ہے۔ چنانچہ دوسری آیت میں دیکھئے قسموں کا ذکر آ گیا۔ فرمایا: ﴿أَتَخْدُلُوا إِيمَانَهُمْ جُنَاحًا﴾ ”انہوں نے اپنی قسموں کو ڈھال بنا رکھا ہے۔“ یہیں داہنے ہاتھ کو بھی کہتے ہیں۔ اور پونکہ قسم کھاتے ہوئے اور قول وقرار کے موقع پر داہنہ ہاتھ اٹھانے کی ایک روایت قدیم زمانے سے چلی آ رہی ہے، لہذا قسم کو بھی یہیں سے تعبیر کیا جاتا ہے۔ یہاں یہ لفظ اسی معنی میں آیا ہے۔ ان مناقوفوں نے اپنی قسموں کو اپنے لیے ڈھال بنا لیا ہے۔ اگر آپ ان سے پُرسش کریں، کوئی پوچھ چکھ کریں یا ان کو کہیں بھی کسی معاملے میں اپنے موقف کیوضاحت کرنی پڑے تو فوراً قسموں کو اپنی ڈھال کی حیثیت سے استعمال کرتے ہیں کہ خدا کی قسم ہے، اللہ گواہ ہے کہ جو کچھ ہم کر رہے ہیں وہ درست ہے!— اپنی قسموں کو ڈھال بنانے کا نتیجہ یہ ہے کہ ﴿فَصَدُّوْا عَنْ سَبِيلِ اللهِ﴾ صَدَّ يَصُدُّ عربی زبان میں لازم اور متعدد دونوں معنی دیتا ہے۔ یہاں مفہوم یہ ہو گا کہ پس یہ خود بھی رک گئے ہیں اللہ کے راستے سے اور دوسروں کو بھی روکنے کا سبب بن گئے ہیں۔ ظاہر بات ہے کہ ہر فرد اپنی اپنی حیثیت کے اعتبار سے دوسروں کے لیے نمونہ بنتا ہے۔ وہ یا تو خیر کی تشویق و ترغیب کا سبب بنے گا، یا دوسروں کے لیے شر کا راستہ کھولے گا اور نمودنہ شر بنے گا۔ ﴿إِنَّهُمْ سَاءَ مَا كَانُوا يَعْمَلُونَ﴾ ”واقعہ یہ ہے کہ بہت ہی بر اطر ز عمل ہے جو انہوں نے اختیار کیا ہے۔“ یعنی ان جام کا ر کے اعتبار سے یہ بہت ہی بری روشن ہے۔ دنیا میں تو شاید وقتی طور پر انہیں یہ محسوس ہوتا ہو کہ ہم نے اپنے اس طرزِ عمل کی بدولت جان و مال کا تحفظ کر لیا، لیکن حقیقت یہ ہے کہ ان جام کا ر کے اعتبار سے بہت ہی غلط طرزِ عمل ہے جو انہوں نے اختیار کیا۔

### نفاق کا اصل سبب

یہاں اس آئیہ مبارکہ میں ”عَنْ سَبِيلِ اللهِ“ کے الفاظ نوٹ کر لیے جائیں۔ یہ گویا کہ نشاندہی کر رہے ہیں کہ نفاق کا اصل سبب اعراض عن الجہاد یعنی اعراض عن الجہاد فی سبیل اللہ ہے۔ منافقین کا معاملہ یہ تھا کہ وہ کسی نہ کسی درجے میں نمازیں پڑھنے کو تیار تھے، لیکن جان و مال کے ساتھ جہاد سے ان

کی جان جاتی تھی۔ عبداللہ بن ابی کا قول روایات میں آتا ہے کہ ہم نے نمازیں بھی پڑھی ہیں اور زکوٰتیں بھی دی ہیں، لیکن اللہ کی راہ میں جان و مال کھپانے کا جواہر ایک تقاضا اور مطالبہ ہر دم ہمارے سروں پر مسلط رہتا ہے کہ نکلوالہ اللہ کی راہ میں، اللہ کے دین پر پھر ایک کٹھن مرحلہ آ گیا ہے، اپنی جانیں اور اپنے مال پیش کرو، یہ ہم پر بہت شاق ہے۔ یہ وہ چیز تھی جو ان کو قدم قدم پر روکتی تھی۔ یہی وہ سبب اور بنیاد ہے کہ جس پر درحقیقت نفاق کا یہ پورا قصر تعمیر ہوتا ہے۔

### نفاق کی اصل حقیقت

﴿ذلِكَ بِأَنَّهُمْ أَمْنُوا ثُمَّ كَفَرُوا...﴾ اب یہاں نفاق کی اصل حقیقت کا ذکر آ رہا ہے، جس کے بارے میں اس سے پہلے عرض کیا جا چکا ہے کہ نفاق کی ایک قسم وہ بھی تھی اور یقیناً تھی کہ انسان اسلام کا لبادہ ہی دھوکے کے تحت، فریب دینے کے لیے اوڑھتا تھا اور ایمان کی کبھی کوئی رقم اسے نصیب ہوتی ہی نہ تھی۔ لیکن حقیقت کے اعتبار سے نفاق کی جو اصل نوعیت تھی وہ یہاں بائیں الفاظ واضح ہو رہی ہے: ﴿ذلِكَ بِأَنَّهُمْ أَمْنُوا ثُمَّ كَفَرُوا﴾ ”یہ اس لیے ہوا کہ وہ ایمان لائے، پھر انہوں نے کفر کی روشن اختیار کی،“ نوٹ کیجیے کہ یہ کفر قانونی کفر نہیں ہے۔ اگر تو کوئی شخص ایمان لانے کے بعد اعلانیہ کافر ہو جائے تو وہ مرتد قرار پائے گا، لیکن منافق مرتد نہیں تھے۔ وہ ہمیشہ اہل ایمان کی صفوں میں، قانونی اسلام کے دائرے میں رہے۔ تو معلوم ہوا کہ یہاں یہ لفظ کفر کفر حقیقی کے معنوں میں استعمال ہوا ہے۔ جس طرح ایک ایمان قانونی ایمان ہے اور ایک ایمان حقیقی ایمان ہے، اسی طرح ایک کفر قانونی کفر ہے یعنی علانیہ کفر اور ایک ہے کفر حقیقی۔ اس کفر حقیقی کو اپنے ذہن میں نفاق کے مساوی قرار دے لیجیے۔ یعنی کفر حقیقی ہی دراصل نفاق ہے۔

سورۃ المناقوں میں نفاق کے موضوع سے متعلق سارے مضامین بڑے ہی اختصار کے ساتھ سمو دیے گئے ہیں، لیکن اس آیہ مبارکہ کی جو شرح سورۃ النساء میں وارد ہوئی ہے اس سے انسان بخوبی سمجھ سکتا ہے کہ یہ پورا process ایک دم اور یک بارگی نہیں ہو جاتا اور انسان یہ فیصلے اچانک اور ایک ہی مرتبہ نہیں کر لیتا، بلکہ اس میں بہت سے اتار چڑھاؤ آتے ہیں، انسان کبھی آگے بڑھ رہا ہے، کبھی پیچھے ہٹ رہا ہے، پھر کبھی آگے بڑھنے کی کوشش کی ہے، پھر پیچھے ہٹ گیا ہے۔ اس طرح کی کیفیت دیر تک رہتی ہے، تا نکہ پھر مرض نفاق دل میں راسخ ہو جاتا ہے اور اپنی جڑیں مضبوطی سے جمالیتا ہے۔ چنانچہ سورۃ النساء میں جو الفاظ آئے ہیں وہ بڑے فکر انگیز ہیں:

﴿إِنَّ الَّذِينَ أَمْنُوا ثُمَّ كَفَرُوا ثُمَّ أَمْنُوا ثُمَّ كَفَرُوا ثُمَّ أَرْدَادُوا كُفُراً لَمْ يَكُنِ اللَّهُ لِيَعْفُرَ

# جعفر

لَهُمْ وَلَا لِيَهُدُهُمْ سَبِيلًا ﴿٢٣﴾ بَشِّرُ الْمُنْفَقِينَ بِأَنَّ لَهُمْ عَذَابًا أَلِيمًا ﴿٢٤﴾

”بے شک وہ لوگ جو ایمان لائے، پھر انہوں نے کفر کیا، پھر ایمان لائے، پھر کفر کیا، پھر وہ کفر میں بڑھتے چلے گئے، اللہ تعالیٰ ان کو بخششے والا نہیں ہے اور نہ ہی انہیں راہ یا ب کرنے والا ہے۔ (اے نبی! ) ایسے منافقوں کو آپ بشارت سنادیجیے کہ ان کے لیے بڑا دردناک عذاب ہے۔“

یہ ہے مرض نفاق کے شکار انسان کی باطنی کیفیت کا نقشہ کہ کچھ آگے بڑھا، پھر پچھے ہٹا، پھر حالات بہتر ہوئے اور آسانی ہوئی تو سرگرمی کے ساتھ کچھ پیش قدی کی، لیکن پھر کہیں کوئی مشکل مرحلہ آ گیا تو پسپا ا اختیار کر لی۔ اس کیفیت کی تمثیل اس سے پہلے سورۃ البقرۃ کے دوسرے رووع کے حوالے سے بیان کی جا سکتی ہے: ﴿كُلَّمَا أَضَاءَ لَهُمْ مَشْوِرًا فِيهِ وَإِذَا أَظْلَمَ عَلَيْهِمْ قَامُوا﴾ کہ ایمان کے راستے میں، ایمان کے تقاضوں کو ادا کرنے میں کچھ آگے بڑھتے ہیں، قدم اٹھاتے ہیں، پھر ہمت جواب دے دیتی ہے۔ جان و مال کھانے کے تقاضے بڑے کڑے اور بڑے کھن نظر آنے لگتے ہیں تو انسان بیٹھ جاتا ہے۔ پھر کمر ہمت کرتا ہے، پھر بیٹھ رہتا ہے۔ یہ عمل جاری رہتا ہے، تا آنکہ ایسا انسان مستقلًا بیٹھ رہتا ہے اور اس سے ہمت و کوشش کی توفیق ہی سلب ہو جاتی ہے۔ یہی وہ مرحلہ ہے جس کے بارے میں یہاں فرمایا گیا: ﴿فَطُبِعَ عَلَى قُلُوبِهِمْ فَهُمْ لَا يَفْقُهُونَ ﴾ ﴿٢﴾ ”تو ان کے دلوں پر مہر ہو چکی، پس وہ فہم سے عاری ہو چکے ہیں۔“

اس کے لیے قرآن حکیم میں ”طع قلوب“ کے علاوہ ”ختم قلوب“ کے الفاظ بھی استعمال ہوئے ہیں۔

یہ دونوں تراکیب مفہوم، معنی اور نتیجے کے اعتبار سے ایک ہی ہیں۔ سورۃ البقرۃ کے پہلے رووع میں کھلے کھلے کافروں کے ذکر کے ضمن میں الفاظ آئے ہیں: ﴿خَتَمَ اللَّهُ عَلَى قُلُوبِهِمْ وَعَلَى سَمْعِهِمْ وَعَلَى أَبْصَارِهِمْ غِشَاوَةً﴾ جبکہ یہاں منافقین کے ضمن میں فرمایا گیا: ﴿فَطُبِعَ عَلَى قُلُوبِهِمْ﴾ ”پس ان کے دلوں پر مہر کر دی گئی ہے۔“ - ﴿فَهُمْ لَا يَفْقُهُونَ ﴾ ﴿٢﴾ ”چنانچہ وہ فہم سے عاری ہو چکے ہیں۔“ اسی کو سورۃ البقرۃ میں ﴿صُمْ بُكْمَ عُمَى فَهُمْ لَا يَرْجِعُونَ﴾ کے الفاظ سے تعبیر کیا گیا ہے۔ یعنی یہ اندھے بہرے اور گونگے ہو چکے ہیں، ان کی سماعت و بصارت کی صلاحیتیں ظاہر موجود ہیں، لیکن وہ بصارت حقیقی سے تھی دست ہو چکے ہیں، سماعت حقیقی سے محروم ہو چکے ہیں اور اب ان کے لوٹنے کا کوئی امکان نہیں۔

ذہن میں رکھیے کہ نفاق کا یہ سارا معاملہ دراصل قلب کی دنیا سے یعنی انسان کے باطن سے متعلق ہے۔ ورنہ ظاہری طور پر منافقین مسلمانوں ہی میں شمار ہوتے تھے۔ چنانچہ منافقوں کے سردار عبداللہ

بن ابی کو بھی آخری وقت تک مسلمان تسلیم کیا گیا۔ یہاں اسلام اور ایمان کے مابین فرق کو یا یوں کہہ لیجیے کہ ”قانونی ایمان“ اور ”حقیقی ایمان“ کے درمیان اس فرق کو جو اس سے پہلے مختلف موقع پر اس منتخب نصاب کے دروس کے دوران زیر بحث آچکا ہے، ایک مرتبہ پھر ذہن میں تازہ کر لیجیے۔ اس لیے کہ یہ بڑی اہم بحث ہے۔ دین کے نظام کو سمجھنے کا بہت حد تک دار و مدار اس پر ہے۔

محضر یہ کہ ایک ہے ”قانونی ایمان“ جس کے لیے مترادف نظام ”اسلام“ ہے اور ایک ہے ”حقیقی ایمان“، جو یقین قلبی سے عبارت ہے۔ اس یقین قلبی والے ایمان سے اگر انسان محروم ہو جائے تو یہ ایک نوع کے نفاق کی کیفیت ہے۔ تاہم یہ واضح رہنا چاہیے کہ نفاق یا منافقت کسی قانونی درجے کا نام نہیں ہے اور نہ ہی منافق کی کوئی علیحدہ قانونی حیثیت ہوتی ہے، بلکہ قانونی اعتبار سے تو مسلم اور کافر میں دو حصیتیں ہوتی ہیں۔ ہاں ایک مسلمان کی باطنی کیفیات مختلف ہو سکتی ہیں۔ وہ ثابت طور پر مومن بھی ہو سکتا ہے اور منفی طور پر منافق بھی!

### منافقین کی اسلام دشمنی — ایک چشم کشا واقعہ

سورہ المناقون کی ابتدائی تین آیات کا مطالعہ کسی درجے ہم نے مکمل کر لیا ہے۔ اس سورہ مبارکہ کے پہلے روایت کی بقیہ آیات کو سمجھنے کے لیے اس کے تاریخی پس منظر کو پہلے ذہن میں متحضر کر لینا ضروری ہو گا۔ حقیقت نفاق پر اصولی گفتگو اگرچہ ہو چکی ہے، لیکن یہ کہ عملاً یہ نفاق کا مرض انسان کو کہاں سے کہاں پہنچاتا ہے، جس کو اس سے قبل ٹیکی تھی تھی تھی سے تعبیر کیا گیا تھا، یعنی نفاق کا وہ مرتبہ جہاں پہنچ کر اہل ایمان کے لیے بغض و عداوت اور ان سے دشمنی منافق کے دل میں گھر کر جاتی ہے، اس کی ایک نمایاں مثال اس واقعے کے حوالے سے سامنے آتی ہے جو غزوہ بنی مصطلق کے موقع پر پیش آیا۔

اس غزوے میں صحابہ کرام ﷺ کے ساتھ ساتھ کچھ منافقین بھی شکر میں شامل تھے۔ عبد اللہ بن ابی بھی اپنی جمعیت کے ساتھ موجود تھا۔ اللہ تعالیٰ نے مسلمانوں کو فتح عطا فرمائی۔ واپسی پر مریضع کے کنوں کے قریب جہاں شکر کا پڑا اور تھا، وہ مسلمانوں کا آپس میں جھگڑا ہو گیا۔ ایک حضرت جہجہ تھے جو حضرت عمرؓ کے ملازم تھے اور ان کے گھوڑے وغیرہ کو سنبھالتے تھے، اور دوسرا شخص انصار کا حلیف تھا۔ معمولی سا جھگڑا ہوا۔ حضرت جہجہ نے کہیں جذبات میں آ کر اس کو ایک لات رسید کر دی۔ اس پر ہنگامہ ہوا، ایک شورچ گیا اور پرانی عصبیوں کو آواز دی گئی۔ ہوتے ہوتے یہ معاملہ مہاجرین اور انصار کے مابین ایک جھگڑے کی شکل اختیار کر گیا۔ نبی اکرم ﷺ کو اطلاع ہوئی، آپ تشریف لائے، سمجھایا

# جھٹکا

بجھایا، معاملہ رفع دفع ہو گیا۔ لیکن جیسا کہ عموماً ہوتا ہے، اس کے بعد چڑھے گوئیوں کا سلسلہ شروع ہوا۔ پچھ لوگ رئیس المناقین عبد اللہ بن ابی کے پاس گئے کہ یہ کیا ہو رہا ہے؟ انہوں نے تشویش کا انٹھار کیا کہ مہاجرین کی جرأتیں بڑھتی جا رہی ہیں! عبد اللہ بن ابی کو تو یوں سمجھئے کہ ایک موقع ہاتھ آ گیا۔ اس کے خوبی باطن کے انٹھار کے لیے یہ ایک بڑا مناسب موقع تھا۔ اس نے لوگوں کو سخت سست کہا کہ آج مجھ سے کیا کہتے ہوئے یہ سب پچھتم لوگوں کا کیا دھرا ہے۔ یہ لٹے پٹے مہاجرین مکہ سے آئے تھے، ان کے پاس کوئی ٹھکانہ نہ تھا، تم نے ان کو جگہ دی، تم نے انہیں پناہ دی، تم نے ان پر خرچ کیا، انہیں کھلا یا پلا یا۔ اب ان کی ہمتیں اتنی بڑھ گئی ہیں کہ ہم لوگ یعنی اہل مدینہ ان کی دست درازیوں سے محفوظ نہیں ہیں۔ اس نے صحابہ کرام ﷺ کے خلاف بڑے گستاخانہ الفاظ استعمال کیے۔ عربی زبان کی ایک کہادت کا حوالہ دیا ”سَمِّنْ كَلْبُكَ يَا كُلْكُ“ (یعنی اپنے کتے کو کھلا پلا کر موٹا کرو، کسی روز وہ خود تمہیں کاٹے گا) اور کہا کہ یہی معاملہ ہمارے ساتھ ہو رہا ہے، اور خدا کی قسم! اگر تم لوگ اپنا دستِ تعادن ان سے کھینچ لو اور ان پر خرچ نہ کرو تو یہ سب چلتے بنیں گے۔ یہ ایمان اور جہاد کا غلغلهِ محض اس وجہ سے ہے کہ ان لوگوں کو کھانے پینے کو ملتا ہے، آرام اور آسائش حاصل ہے۔ یہ سہولت اگر سلب کر لی جائے تو یہ ساری بھیڑ چھٹ جائے گی۔ مزید برآں اس نے بہت زور دے کر کہا کہ جب ہم مدینہ واپس پہنچیں تو بالکل متفق الرائے ہو کر یہ طے کر لیں کہ جو صاحبِ عزت ہیں، جو مدینہ کے قدیم باشندے ہیں (یا جدید اصطلاح میں جو soil Sons of the ہیں) وہ ان کمزور لوگوں کو نکال باہر کریں۔ ان مہاجریوں کو جو بڑے کمزور ہیں، جن کی کوئی حیثیت نہیں، اب ہم مدینہ سے بے دخل کر کے چھوڑیں گے۔

یہ باتیں جہاں ہو رہی تھیں وہاں حضرت زید بن ارقم بھی موجود تھے جن کا شمار اس وقت نوجوان اور کم عمر صحابہ میں ہوتا تھا۔ انہوں نے جا کر یہ بات نبی اکرم ﷺ تک پہنچائی۔ معاملہ چونکہ اہم تھا لہذا نبی اکرم ﷺ نے ان سے اس بارے میں اچھی طرح پوچھ چکھ کی کہ کہیں ان سے سننے میں تو کوئی سہوتو نہیں ہوا۔ لیکن جب آپ ﷺ کو اطمینان ہو گیا کہ حضرت ارقم جو بیان کر رہے ہیں وہ میں برحقیقت ہے تو آپ ﷺ نے عبد اللہ بن ابی کو طلب فرمایا اور باز پرس کی۔ وہ صاف قسم کھا گیا کہ میں نے ایسی کوئی بات ہی نہیں کہی، یہ بالکل جھوٹ اور افتراء ہے جو مجھ پر باندھا جا رہا ہے۔ اب حضرت زید بن ارقم کی پوزیشن بڑی خراب (awkward) ہو گئی کہ عبد اللہ بن ابی کی بات کو درست تسلیم کیا جائے تو وہ جھوٹ پڑتے تھے۔ اتنے بڑے سردار اور اتنے معتبر شخص، رئیسِ خرزج کے مقابلوں میں اس کم سن اور نوجوان صحابیؓ کی بات کون سنے! تو اس طرح حضرت زیدؓ کی پوزیشن بڑی ہی خراب ہوئی۔ اس پر یہ

آیات نازل ہوئیں۔ ان میں گویا کہ اللہ تعالیٰ نے ایک نیک دل اور مخلص مسلمان کے قول کی توثیق و تصویب کی کہ جو جھوٹ اس پر چسپاں کر دیا گیا تھا اس سے براءت حاصل ہو جائے، اور اصل حقیقت پورے طور پر مسلمانوں کے سامنے آجائے۔

اس پس منظر میں ان آیات کا مطالعہ کیجیے اور اس پورے سلسلہ کلام کو مد نظر رکھیے تو اندازہ ہوتا ہے کہ اس مرضی نفاق کی ہلاکت خیزی کیا ہے اور یہ انسان کو کس انجام بد سے دوچار کرتا ہے۔ چنانچہ یہ مرض جس کا آغاز معمولی سی تقصیر سے ہوتا ہے، یعنی دین کے تقاضوں کے مقابلے میں اپنی جان و مال کے تحفظ کا خیال اور ایثار و قربانی سے گریز، لیکن جب یہ آگے بڑھتا ہے تو جھوٹے بہانوں اور جھوٹی قسموں سے ہوتا ہوا اس منزل تک پہنچ جاتا ہے کہ اللہ کے رسول کی عدالت و شفیعی اور صادق الایمان مسلمانوں سے بغض اور دشمنی دل میں گھر کر جاتی ہے۔ یہ گویا کہ اس مرض کی وہ آخری سطح ہے کہ جس کے بعد دلوں پر مہر ہو جاتی ہے۔ یہ point of no return ہے کہ یہاں سے واپسی کا اب کوئی امکان نہیں۔

### منافقین کا ظاہر

فرمایا: ﴿وَإِذَا رَأَيْتُهُمْ تُعْجِبُكَ أَجْسَامُهُمْ﴾ کہاے نبی! جب آپ انہیں دیکھتے ہیں تو ان کا تن و تو ش آپ کو بڑا اچھا لگتا ہے — یہ بات سورۃ التوبۃ میں بھی یعنیہ انہی الفاظ میں آئی ہے۔ ظاہر بات ہے کہ جو لوگ دنیادار اور دنیا پرست ہیں اور جن کی ساری محنت اور جدوجہد کا مقصد اور مصرف بس دنیا کی زندگی ہے، ان کے پاس مال و دولت بھی وافر ہوگی اور معاشرے میں انہیں ایک حیثیت و وجہت بھی حاصل ہوگی۔ وہ جس مجلس میں میٹھے ہوں گے معتبر نظر آئیں گے۔ تو اس کا ایک نقشہ یہاں کھینچا گیا ہے کہاے نبی! جب آپ انہیں دیکھتے ہیں تو ان کے قد و قامت اور ان کے تن و تو ش سے آپ متأثر ہوتے ہیں ﴿وَإِنْ يَقُولُوا تَسْمَعُ لِقَوْلِهِمْ﴾ اور جب وہ کوئی بات کرتے ہیں تو (ان کی ظاہری حیثیت کے موافق) آپ ان کی طرف متوجہ ہوتے اور بڑے غور سے ان کی بات سنتے ہیں — ﴿كَانُهُمْ خُسْبَ مُسَنَّدَةٌ﴾ یہ ان لکڑیوں کی مانند ہیں جنہیں سہارا دے کر کھڑا کیا گیا ہو۔ آپ ان کے اس ظاہری تن و تو ش پر نہ جائیے، یہ لوگ اندر سے کھوکھلے ہیں۔

انسان کی ایک معنوی شخصیت ہوتی ہے۔ وہ اس کی قوت ارادی، اس کے عزم اور اس کی سیرت و کردار کی قوت سے عبارت ہوتی ہے۔ کوئی شخص خواہ ظاہر دبلا پڑلا اور نحیف الجثہ ہو، ابو بکر صدیقؓ کی

مانند کہ جو نجیف و نزار ہی نہیں رقیق القلب بھی تھے، لیکن اندر اگر ایک عزیزیت اور ایک فیصلہ کن ولوں موجود ہو تو یہ شخص ان لوگوں میں سے ہو گا جو تاریخ کے دھارے کارخ موڑ دیا کرتے ہیں۔ یہ وہ ہیں کہ جن کے ذریعے سے قوموں کی تقدیر یہی بدلتی ہیں۔ تو اس معنوی شخصیت کے اعتبار سے ان منافقین کا حال یہ ہے کہ: ﴿كَانَهُمْ خُشُبٌ مُّسَنَّدَةٌ﴾ بڑی عمدہ تشییہ ہے کہ ایک تو وہ درخت ہے کہ جو خود اپنے بل پر کھڑا ہے اور ایک وہ لکڑی ہے جو اپنی جگہ چاہے کتنی ہی موٹی اور زندگی کیوں نہ ہو لیکن زمین سے چونکہ اسے غذا نہیں مل رہی لہذا وہ سوکھ پچکی ہے اور اب وہ اپنے بل پر کھڑی نہیں ہو سکتی، اسے کسی سہارے کی ضرورت ہے۔ کہیں اسے سہارا دے کر کھڑا کر دیجیے تو کھڑی رہے گی، بصورتِ دیگر ڈھیر ہو جائے گی۔ ان منافقین کی معنوی حیثیت بھی ان خشک لکڑیوں سے مختلف نہیں!

### منافقین کی باطنی کیفیت

آگے فرمایا: ﴿يَخْسِبُونَ كُلَّ صِيَحَّةٍ عَلَيْهِمْ﴾ ان کی اس باطنی کیفیت میں جو بزدلی، کمزوری اور ضعفِ مضمرا تھا اس کی تعبیر ان الفاظ میں فرمائی کی جب بھی کوئی چیز یا کوئی بلند آواز کان میں پڑتی ہے تو یہ لوگ سمجھتے ہیں کہ ہماری شامت آگئی۔ دل ہی دل میں لرزتے اور کان پتے رہتے ہیں۔ سورۃ القيامة کی اس آیت کے مصدق کے ﴿بِلِ الْإِنْسَانُ عَلَى نَفْسِهِ بَصِيرٌ﴾ انہیں خوب معلوم تھا کہ وہ کہاں کھڑے ہیں۔ ان کی اصل حقیقت کیا ہے! — قرآن میں اگر کوئی وعدہ وارد ہوتی تو بھی کم از کم وقت طور پر اکنی جان پر بن جاتی تھی، اس لیے کہ ان کا ضمیرِ متنبہ کر دیتا تھا کہ یہ ہے انجام جس سے تم دوچار ہو گے۔ اور صیحہ کے لفظ کے حوالے سے اشارہ کر دیا گیا کہ کہیں کوئی خطرے کی گھنٹی بھتی، یعنی کسی طرف سے کوئی خطرے کی آواز سنائی دیتی کہ کوئی لشکر حملہ آور ہوا چاہتا ہے تو خوف و دہشت سے ان کی جانیں لرزنے لگتیں۔ فرمایا: ﴿هُمُ الْعَدُوُ فَاحْذَرُهُمْ﴾ یہی ہیں اصل دشمن۔ اے نبی! ان کو پہچانئے اور ان کی ریشہ دوانیوں سے بچنے کی کوشش کیجیے۔ یہ جو آستین کا سانپ ہیں ان کا ڈنگ بہت خطرناک ہے۔ لہذا آپ پورے طور پر چوکس اور محاط رہیں اور ان کے طرزِ عمل پر نظر رکھیں۔ آیت کے آخری حصے میں فرمایا: ﴿فَاتَّهُمُ اللَّهُ أَنِي يُوْفِكُونَ﴾ اللہ انہیں ہلاک کرئے یہ کہاں سے لوٹائے جا رہے ہیں! اس میں ایک حسرت بھی ہے کہ کہاں تک ان کی رسائی ہوئی، یہ اپنی خوش بختی کا تصور کریں کہ محمد ﷺ کے دامن سے وابستہ ہونے کا شرف انہیں حاصل ہوا، لیکن یہ بدجنت کہاں تک پہنچ کر واپس جا رہے ہیں! — یہ کس خوش بختی، رشد اور فوز و فلاح کی منزل کے قریب پہنچ

کراب محرومی کی طرف لوٹائے جا رہے ہیں !!  
**منافقین کی ہٹ دھرمی اور تکبر**

اگلی آیت میں فرمایا: ﴿وَإِذَا قُبِّلَ لَهُمْ تَعَالَوْا يَسْتَغْفِرُ لَكُمْ رَسُولُ اللَّهِ﴾ کہ اپنے غلط طرزِ عمل پر پشیمان ہونے اور اصلاحِ احوال کی جانب متوجہ ہونے کی اب ان سے توقع بھی عبث ہے۔ یہ چیز اس مرض کے آغاز میں تو ہوتی ہے لیکن اب معاملہ آگے بڑھ چکا ہے۔ مرضِ نفاق اب تیسری سطح میں داخل ہو چکا ہے۔ لہذا ان کا حال یہ ہے کہ جب اہل ایمان ان سے یہ کہتے کہ تم سے جو غلطی ہوئی ہے اس کے ازالے کے لیے چلو بنی اکرم ﷺ کی خدمت میں حاضر ہو کر اپنی غلطی کا اعتراف کرو تو تاکہ اللہ کے رسول ﷺ تمہارے لیے استغفار کریں اور اللہ سے تمہاری خطاؤں کی معافی چاہیں تو بجائے اس کے کوہ رسول اللہ ﷺ کی خدمت میں حاضر ہو کر اپنی خطہ کا اعتراف کریں ﴿أَوْ أَرْءُ وُسْهَمٌ﴾ ”اپنے سروں کو مٹکاتے ہیں“۔ یعنی مستکبرانہ انداز میں اپنے سر کو جھٹک دیتے ہیں۔ اس لیے کہ ان کے باطن میں نفاق کا پودا پوری طرح برگ و بارلا چکا ہے اور ان کی پوری شخصیت پر آ کاس بیل کی طرح مسلط ہو چکا ہے۔ فرمایا: ﴿وَرَأَيْتُهُمْ يَضْدُونَ وَهُمْ مُسْتَكْبِرُونَ﴾ ”اور آپ دیکھتے ہیں کہ وہ رُکے رہ جاتے ہیں، انتکبار کرتے ہوئے“۔ ان کے قدم گویا کہ جکڑ دیے گئے ہیں۔ نبی اکرم ﷺ کی خدمت میں آ کر غلطی کا اعتراف اور استغفار کی درخواست کرنے سے گویا کوئی چیزان کے قدموں کو روکے ہوئے ہے اور یہ سب کچھ درحقیقت تکبیر اور گھنڈ کے باعث ہے۔

### منافقین کا حسرت ناک انجام

اگلی آیت میں اس حسرت ناک انجام اور محرومی کا نقشہ کھینچا گیا ہے جو منافقین کا مقدر ہے۔ فرمایا: ﴿سَوَآءٌ عَلَيْهِمْ أَسْتَغْفِرُ لَهُمْ أُمْ لَمْ تَسْتَغْفِرُ لَهُمْ﴾ کہ اے بنی! ان منافقین کے لیے برابر ہے کہ آپ ان کے لیے استغفار کریں یا نہ کریں، اللہ انہیں ہرگز معاف نہیں کرے گا۔ گویا کہ آپ کا استغفار بھی ان بد بختوں کے حق میں مفید نہیں ہے۔ اس سے بھی زیادہ سخت الفاظ میں یہ مضمون سورۃ التوبۃ میں دہرا یا گیا ہے۔ وہاں اضافی طور پر فرمایا: ﴿إِن تَسْتَغْفِرُ لَهُمْ سَبْعِينَ مَرَّةً فَلَنْ يَغْفِرَ اللَّهُ لَهُمْ﴾ کہ اگر آپ ستر مرتبہ بھی ان کے لیے استغفار فرمائیں گے تو بھی اللہ تعالیٰ ان کو نہیں بخشنے گا۔ یہ بات نوٹ کرنے کے قابل ہے کہ منافقین کے بیان میں یہاں وہی اسلوب اختیار کیا گیا ہے جو سورۃ البقرۃ کے پہلے رکوع میں پکے اور کٹر کافروں کے لیے ملتا ہے۔ وہ کھلے کافر جو کفر کی آخری حدود کو پہنچ

چکے تھے جن کے لیے ﴿خَتَمَ اللَّهُ عَلَى قُلُوبِهِمْ﴾ کے فیصلے کا اعلان ہوا، ان کے بارے میں سورۃ البقرۃ میں یہی الفاظ آتے ہیں: ﴿سَوَآءٌ عَلَيْهِمْ إِنْدِرُهُمْ أَمْ لَمْ تُنْذِرُهُمْ لَا يُؤْمِنُونَ﴾ کہ ان کافروں کے حق میں بالکل برابر ہو چکا ہے خواہ آپ انہیں خبردار فرمائیں خواہ نہ فرمائیں، اب یہ ایمان لانے والے نہیں۔ وہی بات یہاں منافقین کے بارے میں فرمائی گئی۔ گویا منافقین کا شماراً اگرچہ دنیا میں مسلمانوں ہی میں ہوتا ہے لیکن ان کا انجام بدترین کافروں کے ساتھ ہو گا۔

آیت کے آخری مکملے میں اسی قاعدہ کلیہ کو دہرا یا گیا جو اس سے پہلے سورۃ الصف میں بھی بیان ہوا ہے: ﴿إِنَّ اللَّهَ لَا يَهْدِي الْقَوْمَ الْفَاسِقِينَ﴾ ”یقیناً اللہ ایسے فاسقوں کو راہ یا ب نہیں کرتا“، یہ بات اس کی سنت اور اس کے ضابطے کے خلاف ہے کہ وہ کسی کو زبردستی راہ ہدایت پر لے آئے۔ زبردستی ہدایت دینی ہوتی تو پھر کون ہوتا جو ہدایت سے محروم رہ جاتا۔ پھر تو اب جملہ اور اب یہ بھی ہدایت سے محروم نہ رہتے۔ اللہ تو ہدایت انہی کو دیتا ہے جو ہدایت کے جو یا ہوں، جو ہدایت کے طالب اور مثالی ہوں، جو ہدایت اختیار کرنے کا فی الواقعہ ارادہ رکھتے ہوں۔ جو لوگ دیدہ دانستہ فتن و فنور کے راستہ پر چل رہے ہوں انہیں زبردستی ہدایت دینا اللہ کا طریقہ نہیں!

اگلی دو آیات میں عبد اللہ بن ابی کاؤہ قول نقش کیا گیا جس سے اس کا جبکہ باطن جملتا تھا۔ اس طرح گویا تصدیق ہو گئی حضرت زید بن ارقم کی کہ انہوں نے عبد اللہ بن ابی پر جو الزام لگایا تھا وہ غلط نہیں تھا۔ فرمایا: ﴿هُمُ الَّذِينَ يَقُولُونَ لَا تُنْفِقُوا عَلَى مَنْ عِنْدَ رَسُولِ اللَّهِ حَتَّى يَنْفُضُوا﴾ ”یہی وہ لوگ ہیں کہ جو کہتے ہیں مت خرچ کرو اُن پر جو اللہ کے رسول کے ساتھ ہیں، یہاں تک کہ منتشر ہو جائیں!“۔۔۔ یہ لوگ تمہارے چندوں اور تمہارے صدقات پر پل رہے ہیں۔ یہ ساری ہمہ ہمی اور ساری شورا شوری درحقیقت تمہارے اس ایثار اور اس انفاق کی بنیاد پر ہے۔ تم اگر ہاتھ روک لو تو یہ سب چلتے پھرتے نظر آئیں گے یہ بھیڑ چھٹ جائے گی۔ جواب فرمایا: ﴿وَلِلَّهِ حَزَّ آئُنَ السَّمَوَاتِ وَالْأَرْضِ﴾ ”حالانکہ حقیقت تو یہ ہے کہ آسمانوں اور زمین کے خزانے اللہ ہی کے ہیں“۔ یعنی یہ ان کی نری خام خیالی ہے کہ مہاجرین کو رزق وہ فراہم کرتے ہیں، لیکن ان منافقین کو کون سمجھائے؟ ﴿وَلِكِنَ الْمُنْفِقِينَ لَا يَفْقَهُونَ﴾ یہ بات اس سے پہلے آیت ۳ کے ذمیل میں بھی گزر چکی ہے کہ یہ لوگ فہم و شعور سے عاری ہو چکے ہیں۔ ﴿ذَلِكَ بِأَنَّهُمْ أَمْنُوا ثُمَّ كَفَرُوا فَطَبَعَ عَلَى قُلُوبِهِمْ فَهُمْ لَا يَفْقَهُونَ﴾

اگلی آیت میں بھی عبداللہ بن ابی ہی کا ایک قول نقل ہوا ہے۔ فرمایا: ﴿يَقُولُونَ لِئِنْ رَّجَعْنَا إِلَى الْمَدِينَةِ لَيُخْرِجَنَّ الْأَعْزُمِنُهَا الْأَذَلَّ﴾ ”انہوں نے کہا کہ اگر اس دفعہ ہم مدینہ لوٹ گئے (یعنی اگر ہم بخیر و عافیت والپس پہنچ گئے) تو یہ بات طے شدہ سمجھو کر عزت دار لوگ (مراد ہے اہل مدینہ یعنی اوس و نزرج) ان بے وقت لوگوں کو (یعنی مہاجرین مکہ) کو نکال باہر کریں گے،۔ یہ روز روز کا جھگڑا اسی صورت میں ختم ہو سکتا ہے کہ مدینہ کے باعزت باشندے اپنی سرزی میں سے ان لئے پڑے مہاجرین کو بے دخل کر دیں۔ اس گستاخی اور جسارت پر سرزنش کے انداز میں فرمایا: ﴿وَلِلَّهِ الْعِزَّةُ وَلِرَسُولِهِ وَلِلَّمُؤْمِنِينَ وَلِكُنَّ الْمُنْفَقِينَ لَا يَعْلَمُونَ﴾ ”حالانکہ حقیقت حال یہ ہے کہ عزت تو کل کی کل اللہ کے لیے ہے، اس کے رسول کے لیے ہے اور اہل ایمان کے لیے ہے، لیکن منافقین کو اس کا علم نہیں ہے،۔ وہ اپنی نادانی میں یہ سمجھ رہے ہیں کہ عزت دار وہ خود ہیں، جبکہ حقیقت اس کے بالکل برعکس ہے۔

یہاں اس سورہ مبارکہ کا پہلا رکوع ختم ہوتا ہے۔ اس میں گویا کہ مرض نفاق، اس کی علامات، اس کا نقطہ آغاز، اس کا سبب، اس کے مختلف مراتب و مدارج، اس کی ہلاکت خیزی، یہ تمام چیزیں زیر بحث آگئی۔ دوسرے رکوع کی تین آیات میں ایک عجیب ترتیب نظر آتی ہے۔ جس طرح کہ طب میں ایک مرض کے علاج کی شکلیں ہیں۔ ایک حفاظتی (Preventive) قسم کا علاج ہے اور دوسرا معالجاتی (Curative) طرز کا۔ یعنی ایک تدوہ مداری ہیں کہ جن سے اس مرض کی چھوٹ سے بچا جا سکے۔ اور دوسرے یہ کہ اگر وہ مرض لاحق ہو جائے، اس کی چھوٹ لگ جائے تو پھر اس کا مدارا اور اس کا چھٹکارا حاصل کرنے کی تدابیر کی جاتی ہیں۔ یہاں دیکھئے کہ مرض نفاق کے علاج کے ضمن میں یہ دونوں پہلو سامنے آ رہے ہیں۔

### نفاق سے بچاؤ کی حفاظتی تدابیر

دوسرے رکوع کی پہلی آیت میں حفاظتی تدبیر کا بیان ہے۔ فرمایا: ﴿إِنَّا إِلَيْهَا الَّذِينَ امْنَوْا لَا تُلِمُّكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ﴾ ”اے اہل ایمان! تمہیں غافل نہ کر دیں تمہارے مال اور تمہاری اولاد اللہ کی یاد سے،۔ نفاق سے بچنا چاہتے ہو تو اللہ کو کثرت سے یاد رکھو، اس کی یاد کو اپنے دل میں متحضر رکھو۔ وہی ذکرِ الہی جس کے لیے نماز کا نظام قائم کیا گیا ﴿أَقِمِ الصَّلَاةَ لِذِكْرِي﴾ دن رات میں پانچ مرتبہ اپنے معمولات میں سے نکل کر ایمان کو تازہ کرتے رہو۔ تجدید

ایمان اور تجدید عہد کا یہ سلسلہ برقرار رہنا چاہیے۔ نماز کی ہر رکعت میں سورۃ الفاتحہ کی تلاوت تجدید ایمان کا نہایت موثر ذریعہ ہے۔ غور کیجیے ﴿الْحَمْدُ لِلّٰهِ رَبِّ الْعَالَمِينَ الرَّحْمٰنُ الرَّحِيْمُ﴾ سے ایمان باللہ کی تجدید ہو گئی، ﴿مَلِكُ يَوْمِ الدِّيْنِ﴾ سے ایمان بالمعاد یعنی بایمان بالآخرت از سنو تازہ ہو گیا، ﴿إِيَّاكَ نَعْبُدُ وَإِيَّاكَ نَسْتَعِينُ﴾ سے اس عہد کی تجدید ہو گئی جو بندے اور رب کے درمیان ہے۔ تو نماز درحقیقت ذکر الہی کی انتہائی موثر اور جامع صورت ہے۔ لیکن اصل میں مقصود یہ ہے کہ استحضار اللہ فی القلب کی یہ کیفیت دامم ہو جائے، مستقل ہو جائے۔

صوفیاء نے اس معاہلے کو خصوصی طور پر اپنا موضوع بنایا اور اسے اپنی آخری منطقی انتہا تک پہنچایا ہے۔ پاس انفاس کی مسلسل ریاضت اور مشق سے یہ کیفیت بھی پیدا ہو جاتی ہے کہ ذکر کا معاملہ ہر سانس کے ساتھ وابستہ ہو جاتا ہے اور ان کی کوشش ہوتی ہے کہ کوئی سانس غفلت میں نہ نکلے۔ شیخ سعدی رض نے بڑے پیارے انداز میں اس حقیقت کو بیان کیا ہے۔ ان کا کہنا ہے ہر سانس جب انسان کے اندر جاتا ہے تو موجب تقویت بنتا ہے اور جب باہر نکلتا ہے تو باعثِ تصفیہ ہوتا ہے۔ جسم کے بہت سے خراب بخارات کو لے کر وہ باہر نکلتا ہے اور انسان کے اندر ورنی نظام کی صفائی کا ذریعہ بنتا ہے۔ شیخ سعدی فرماتے ہیں: ”پس بر ہر نفس دشکرواجب است“ کہ پس ثابت ہوا کہ ہر سانس پر دو مرتبہ اللہ کا شکر لازم ہے۔ بہر کیف ان چیزوں میں کچھ مبالغہ نظر آئے تب بھی یہ بات جان لیجیے کہ دوام ذکر کے لیے شعوری کوشش کرتے رہنا انسان کے لیے ضروری ہے۔ اس لیے کہ یہ نفاق سے نچھے کا ایک موثر ذریعہ ہے۔

اس سے پہلے سورۃ الجمعہ کے درس میں اشارہ کیا جا چکا ہے کہ دوام ذکر کی ایک نہایت مفید اور قابل عمل صورت یہ ہے کہ انسان ”ادعیہ ماثورہ“ کا التزام کرے۔ یعنی نبی اکرم ﷺ کی وہ دعائیں جو آپ زندگی کے مختلف اعمال و افعال کرتے ہوئے مانگا کرتے تھے اور اس طرح آپ کی زبان پر اللہ کا ذکر دعاؤں کی صورت میں جاری رہتا تھا۔ روز و شب کے معمولات کو ادا کرتے ہوئے قدم قدم پر نبی اکرم ﷺ سے دعا ثابت ہے۔ آئینے میں اپنی صورت دیکھی ہے تو ساتھ ہی دعا زبان پر آ جاتی ہے، جوتے پہن رہے ہیں تو دعا ہے، سواری پر داہنا پاؤں آگے بڑھا کر چڑھ رہے ہیں تو دعا ہے، اتر رہے ہیں تو دعا ہے، گھر سے نکلے ہیں تو دعا ہے۔ گویا کہ زندگی کے ہر ہر کام کو انجام دیتے ہوئے دعا کی صورت میں اللہ کا ذکر جاری رہتا ہے۔ اس سے معمولات میں قطعاً کوئی خلل واقع نہیں ہوتا، انسان اپنی زندگی کی مصروفیات میں مشغول رہتے ہوئے بھی ذہن اور قلب کا رشتہ اللہ کے ساتھ

برقرار رکھ سکتا ہے۔

نبی اکرم ﷺ نے فرمایا کہ شیطان کا معاملہ یہ ہے کہ وہ انسان کے دل پر اپنی تھوڑتی جمائے رکھتا ہے جس سے وہ وسوسہ اندازی کرتا ہے۔ جیسے ارشاد باری تعالیٰ ہے: ﴿الَّذِي يُوَسْوِسُ فِي صُدُورِ النَّاسِ مِنَ الْجِنَّةِ وَالنَّاسِ﴾ جب تک انسان اللہ کو یاد رکھتا ہے وہ پیچھے دبکار ہتا ہے اور وسوسہ اندازی نہیں کر سکتا۔ اسی لیے اس آخری سورۃ میں شیطان کے لیے ”خناس“ کا لفظ آیا ہے۔ ﴿مِنْ شَرِّ الْوَسَوَاسِ الْخَنَّاسِ﴾ خس کہتے ہیں پیچھے ہٹنے کو۔ جب انسان اللہ کو یاد کر رہا ہو، اس کا دل یادِ اللہ سے آباد ہو تو شیطان پیچھے ہٹ جاتا ہے، لیکن منتظر رہتا ہے کہ جیسے ہی دل پر غفلت طاری ہو جائے تو وہ پھر دل پر اپنا تسلط جمائے اور اپنی تھوڑتی رکھ کر پھونکیں مارنی شروع کر دے! لہذا کوشش کرو کہ تمہارا کوئی وقت، کوئی لمحہ یادِ اللہ سے اور ذکرِ اللہ سے خالی نہ ہو۔ یہ ہے مرضِ نفاق سے بچاؤ کی تدبیر۔ یہ ہے وہ حفاظتی یہکہ جو نفاق کی چھوٹ سے انسان کو محفوظ رکھے گا۔

آیت زیرِ بحث کے الفاظ کو ذہن میں لائیے: فرمایا: ﴿إِنَّمَا أَمْوَالُكُمْ وَأَوْلَادُكُمْ﴾ یہاں دو چیزوں کو معین کیا گیا ہے کہ جو انسان کو اللہ کی یاد سے غافل کرنے کا باعث بنتی ہیں، یعنی مال اور اولاد۔ یہ وہ بات ہے جو ہم سورۃ التغابن میں اس سے قبل پڑھ چکے ہیں۔ گوہمارے منتخب نصاب میں سورۃ التغابن پہلے ہے اور سورۃ المناقبون کا نمبر بہت بعد میں آتا ہے تاہم مصحف میں سورۃ التغابن میں اس سورۃ المناقبون کے معا بعد آتی ہے۔ اس اعتبار سے یوں کہنا زیادہ مناسب ہو گا کہ یہی مضمون آگے چل کر سورۃ التغابن میں نہایت واضح شکل میں بایں الفاظ آیا ہے: ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ ”جان لو! تمہارے مال اور تمہاری اولاد ہی ذریعہ آزمائش ہیں۔“ یہی تو وہ کسوٹی ہے جس پر تمہیں پرکھا جا رہا ہے۔ آیا ان کی محبت اس درجے دل پر مسلط ہو گئی ہے کہ ساری بھاگ دوڑ بس انہی کے لیے ہو رہی ہے؟ یا یہ کہ اللہ کی یاد دل میں تازہ ہے، اپنی زندگی کی اصل منزل یعنی آخرت ذہن میں مستحضر ہے، اصل توجہ اپنے خالق و مالک اور آقا کی طرف ہے؟ یہی تو وہ کسوٹی ہے جس پر تم جانچے اور پرکھے جا رہے ہو۔ چنانچہ منتبہ کر دیا گیا کہ اے اہل ایمان! دیکھنا، تمہیں یہ تمہارے اموال اور تمہاری اولاد اللہ کی یاد سے غافل نہ کر دیں۔

یہ مضمون اس سے پہلے سورۃ نور میں بھی آچکا ہے۔ وہاں اللہ کے کچھ نیک بندوں کی تعریف میں ثابت انداز میں یہ بات آئی تھی: ﴿رَجَالٌ لَا تُلْهِيْهُمْ تِجَارَةٌ وَلَا بَيْعٌ عَنْ ذِكْرِ اللَّهِ﴾ وہ جو ان مرد،

وہ باہمتوں لوگ جنہیں کوئی کاروبارِ دنیوی، کوئی تجارت اللہ کی یاد سے غافل نہیں کرتی۔ اور اگر کوئی شخص ان چیزوں کی محبت سے مغلوب ہو کر اللہ کی یاد سے غافل ہو گیا تو اس کے بارے میں فرمایا: ﴿أُولَئِكَ هُمُ الْخَسِرُونَ﴾ ”یہی ہیں جو خسارہ پانے والے ہیں۔“

### نفاق کا علاج: اتفاق

یہ تو ہوئی حفاظتی تدبیر جس کو ایک لفظ میں اگر بیان کریں تو وہ ہے ”دوسرا ذکر الہی!“ لیکن اگر کہیں اس مرض کی چھوٹ لگائی ہو تو اس بارے میں جو تجویز ہم کرچے ہیں اس کی رو سے اس کا اصل سبب ہے مال و دولت دنیا کی محبت! یہی وہ محبتیں ہیں جو انسان کو نفاق کے راستے پر ڈالتی ہیں۔ اللہ کی راہ سے انسان اگر رکتا ہے تو اصل میں انہی محبتیں کے باعث۔ لہذا اب اس کا علاج اسی طور پر ہو گا کہ مال کی محبت کو دل سے کھرپنچے کی کوشش کی جائے۔ انسان چاہتا ہے کہ اس مال کو جو اسے بہت محبوب ہے، روک رکھ کر اور سینت سینت کر کر کھے۔ سورۃ المعارج میں ہم پڑھ چکے ہیں: ﴿إِنَّ الْأَنْسَانَ خُلِقَ هُلُوًّا إِذَا مَسَّهُ الشَّرُّ جُزُوًّا وَإِذَا مَسَّهُ الْخَيْرُ مُنُوًّا﴾

کہ انسان بہت ہی تھڑا دلاپیدا کیا گیا ہے جب اسے تکلیف پہنچتی ہے تو واپس اکرتا ہے اور جب خیر پہنچتا ہے مال میسر آتا ہے تو اسے روک روک کر رکھتا ہے۔ یہ انسان کی طبیعت ہے۔ اسی سے اس کے دل کی کلی کھلتی ہے۔ لہذا فرمایا: ﴿وَأَنْفَقُوا مِنْ مَا رَزَقْنَاكُمْ مِنْ قَبْلِ أَنْ يَأْتِيَ أَحَدٌ كُمُّ الْمَوْتُ﴾ ”خرچ کرو اس میں سے جو ہم نے تمہیں عطا کیا، اس سے پہلے پہلے کہ تم میں سے کسی کی موت کا وقت آپنچے“۔ اس مال کو صرف کرو، اس کو خرچ کرو، اللہ کی راہ میں لگا دو۔ اس طرح قلب کی صفائی ہو گی، مال کی محبت کا زنگ دھلے گا، اسی سے ترکیہ ہو گا۔ سورۃ المؤمنون کی ابتدائی آیات میں بھی یہ مضمون آپکا ہے: ﴿وَالَّذِينَ هُمْ لِلرَّكُونَةِ فَاعِلُونَ﴾ ترکیہ عمل، ترکیہ نفس اور تصفیہ باطن کے لیے درحقیقت سب سے مؤثر تدبیر یہی ہے کہ اس مال کو اللہ کی راہ میں لگا دو اور خرچ کرو۔ اسی کا نام ہے اتفاق فی سبیل اللہ۔

یہاں ایک بات اور نوٹ کر لیجیے کہ اتفاق کے بارے میں عام تصور تو یہی ہے کہ اس سے مراد ہے اتفاقِ مال، اور قرآن مجید میں بھی اکثر ویشر مال کے صرف کرنے کے لیے ہی یہ لفظ استعمال ہوتا ہے۔ لیکن اتفاق کا لفظ، جیسے کہ پہلے عرض کیا جا چکا ہے، عام ہے اور اس کے مفہوم میں خاصی وسعت پائی جاتی ہے۔ چنانچہ **نَفَقَتِ الدَّرَاهِمُ** کی طرح **نَفَقَ الْفَرْسُ** بھی مستعمل ہے۔ گویا کسی کام میں اپنی جان، اپنی صلاحیتوں اور قوتوں کو کھپانا اور اوقات کا صرف کرنا، اتفاق کا لفظ ان سب کو محيط ہے۔ اس لیے کہ

رزق بھی ایک نہایت وسیع اصطلاح ہے۔ انسان کو جو کچھ دیا گیا ہے وہ اس کا رزق ہے۔ اس کا نصیب اس کی ذہانت، اس کی صلاحیتیں، یہ سب رزق میں شامل ہیں۔ کوئی بھاگ دوڑ زیادہ کر سکتا ہے، کوئی منصوبہ بندی بہتر کر سکتا ہے۔ آج کے دور میں علم معاشیات نے جو وسعت اختیار کی ہے، اس کے اعتبار سے اب یہ بات معروف ہے کہ یہ سب چیزیں capital یعنی سرمایہ شمار ہوتی ہیں۔ انہی صلاحیتوں سے سرمایہ کمایا جاتا ہے۔ یہ interconvertible ہے۔ لہذا انفاق مال میں بدل نفس یعنی انفاق نفس بھی شامل ہے۔ جو کچھ انسان کو دیا گیا ہے اس میں سے ایک قابل ذکر حصہ اللہ کی راہ میں لگائے اور کھپائے۔ یہ گویا کہ علاج بالغہ ہے کہ جس چیز سے محبت ہے اسی کو خرچ کرو اور اللہ کے راستے میں لگاؤ۔

یہی بات چوتھے پارے کے آغاز میں بیان ہوئی ہے: ﴿لَنْ تَنَالُوا الْبَرَ حَتَّىٰ تُنْفِقُوا مِمَّا تُحِبُّونَ﴾ کہ تم نیکی اور وفاداری کا مقام حاصل کرہی نہیں سکتے جب تک کہ خرچ نہ کرو وہ چیز جو تمہیں محبوب ہے، جسے تم پسند کرتے ہو۔ یہی بات آیتہ الہر میں ایک مختلف اسلوب میں بیان ہوئی ہے: ﴿وَاتَّى الْمَالَ عَلَىٰ حُبِّهِ﴾ کہ انسان مال کو خرچ کرے اس کی محبت کے علی الرغم۔

### حضرت بوقت مرگ

یہاں سورۃ المنافقون کے آخری حصہ میں نقشہ کھینچا گیا ہے کہ ایک بڑا حضرت کا وقت آئے گا جب انسان کف افسوس ملے گا کہ اے کاش! میں اس مال کو اللہ کی راہ میں صدقہ کر سکتا۔ آج یہ لوگ دونوں ہاتھوں سے مال جمع کر رہے ہیں، گھروں کی آرائش و زیارت پر بے تحاشا خرچ ہو رہا ہے، ان میں نامعلوم کہاں کہاں سے فرنیچر اور کراکری جمع کی گئی ہے، یہ سب چیزیں انسان کو بڑی محبوب ہیں ﴿وَمَسِكِنُ تَرْضَوْنَهَا﴾ (التوبۃ: ۲۳) لیکن ایک وقت ایسا آئے گا جس کے بارے میں سورۃ القیامہ میں ہم پڑھ چکے ہیں ﴿وَظَنَّ أَنَّهُ الْفَرَاق﴾ کہ وہ فراق کا وقت ہو گا۔ مال و دولت اور جانیداد سب کو چھوڑ کر جانا ہو گا، یہاں سے نکلا ہو گا، اپنے عزیزوں اور رشتہ داروں سے بھی تعلق منقطع ہو کر رہے گا، اہل و عیال سے بھی جدا ہونا پڑے گا، اُس وقت انسان حضرت سے کہے گا: ﴿رَبِّ لَوْلَا أَخْرَتْنِي إِلَى أَجْلِ قَرِيبٍ﴾ کہ اے رب! کیوں نہ تو نے مجھے ذرا اور مہلت دے دی! تو اگر ذرا اس وقت کو ٹال دے تو ﴿فَاصَدَقَ﴾ پھر میں یہ سب کچھ تیری راہ میں دے دوں، سارا مال صدقہ کر دوں ﴿وَأُكْنُ مِنَ الْصَّلِحِينَ﴾ اور میں بالکل سچائی اور صداقت کی راہ اختیار کر لوں۔ کاش مجھے تھوڑی تی مہلت اور

مل جاتی تو میں صالحین میں سے ہو جاتا!! اس وقت بس یہی ایک حسرت ہو گی، لیکن اس کا کوئی نتیجہ برآ آمد نہیں ہو گا۔ اس لیے کہ اللہ کی یہ سنت ثابت ہے کہ جب کسی کا وقتِ محیں آ جائے تو پھر اسے موخر نہیں کیا جاتا۔ ﴿وَلَنْ يُوَخِّرَ اللَّهُ نَفْسًا إِذَا جَاءَ أَجْلَهَا﴾ امتحان کا وقت ختم ہو چکا، اب تو نتیجہ کے نکلنے کا انتظار کرو! اور آخری نتیجہ کر دی گئی کہ ﴿وَاللَّهُ خَيْرٌ بِمَا تَعْمَلُونَ﴾ ”اللہ جانتا ہے جو کچھ کہ تم کرتے ہو،“ اس وقت کی یہ جزء فزع اور نالہ و شیوں بھی فی الحقیقت منافقانہ ہو گی۔ اگر کہیں بالفرض کوئی مہلت مل بھی جائے تو پھر دوبارہ مال کی محبت عود کر آئے گی اور پھر تم اللہ کی راہ میں خرچ کرنے سے کتنی کتراؤ گے۔

منافقت سے متعلق بنیادی اور تمہیدی مباحث پر گفتگو کرتے ہوئے ہم نے سورۃ التوبۃ کی وہ آیت پڑھی تھی جس میں واضح نقشہ کھینچا گیا ہے کہ کچھ لوگ ہیں کہ جو یہ دعا کرتے ہیں کہ اللہ اگر ہمیں کشادگی اور غنا عطا فرمائے اور مال و دولت سے نوازے تو ہم اس کی راہ میں صدقہ و خیرات کریں گے، لیکن جب اللہ نے انہیں وہ سب کچھ دے دیا جو انہوں نے مانگا تھا تو اب وہ اس میں بخل سے کام لے رہے ہیں اور اللہ کی راہ میں صدقہ و خیرات پر آمادہ نہیں ہیں۔ فرمایا: ﴿فَأَعْقَبَهُمْ نَفَاقًا فِي قُلُوبِهِمْ﴾ تو اس بد عہدی کی پاداش میں اللہ تعالیٰ نے ان کے دلوں میں نفاق پیدا کر دیا۔ تو اللہ ان منافقین کے ظاہر اور باطن دونوں سے واقف ہے۔ وہ جانتا ہے کہ اگر کہیں بالفرض انہیں مہلت مل جائے تو پھر بھی یہ وہی کچھ کریں گے۔ جیسے کہ سورۃ الانعام میں فرمایا: ﴿وَلَوْ رُدُّوا لَعَادُوا لِمَا نُهُوَا عَنْهُ وَإِنَّهُمْ لَكَذِبُونَ﴾ تاکہ اگر ان کو لوٹا دیا جائے، ایک موقع اور دے دیا جائے تب بھی یہ ان حرکتوں کا اعادہ کریں گے جن سے انہیں روکا جاتا ہے۔ یقیناً یہ اپنے دعوے میں جھوٹے ہیں۔

وَالْحَمْدُ لِلَّهِ رَبِّ الْعَالَمِينَ



حصہ پنجم

# مباحث فواصی بالصبر

درس 20 ۔ درس 24



## درس 20

شراحت نجات میں سے

آخری شرط

کبڑا و مکابرہ

سُورَةُ الْعِمَلَةِ کی آخری آیت — اور — سُورَةُ الْعَنْكَوْتِ

کے پہلے رکوع کی روشنی میں!



سورۃ العصر میں بیان کردہ شرائطِ نجات  
میں سے آخری شرط

## **صبر و مصابرت**

سورۃ آل عمران کی آخری آیت اور  
سورۃ العنكبوت کے پہلے رکوع کی روشنی میں

نحمدہ و نصلی علی رَسُولِہ الکریم ..... اَمَّا بَعْدُ:

اعوذ بالله من الشیطن الرجیم۔ بِسْمِ اللَّهِ الرَّحْمَنِ الرَّحِيمِ

﴿يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ

تُفْلِحُونَ﴾ (آل عمران) ..... ﴿الْعَنكَبُوتُ﴾

مطالعہ قرآن حکیم کے جس منتخب نصاب کا سلسلہ وار درس ان مجالس میں ہو رہا ہے اس کا پانچواں حصہ مباحثہ صبر و مصابرت پر مشتمل ہے۔ اس کے لئے ایک نہایت جامع اور موزوں عنوان کے طور پر سورۃ آل عمران کی آخری آیت کا انتخاب کیا گیا ہے۔ اس آیہ مبارکہ کا ترجمہ یہ ہے:  
”اے ایمان والو! صبر کی روشن انتیار کرو اور صبر کے معاملے میں (اپنے مخالفین اور اپنے دشمنوں پر) بازی لے جاؤ اور (ہر جانب سے چوکس اور چوکنے رہ کر) حفاظت کرو اور اللہ کا تقویٰ اختیار کرو تاکہ تم فلاح پاؤ۔“

اس آیہ مبارکہ کا اختتام ”فلاح“ کے لفظ پر ہوا اور یہاں فلاح کا ذکر مومن کے اصل مقصدوں کی حیثیت سے آیا ہے۔ فلاح کے معنی اور مفہوم پر اس سے پہلے اس منتخب نصاب میں سورۃ مومنوں کی پہلی آیت ﴿قَدْ أَفْلَحَ الْمُؤْمِنُونَ﴾ کے حوالے سے مفصل گفتگو ہو چکی ہے۔ یہاں سب سے پہلے تقویٰ کی حقیقت کو سمجھ لینا چاہئے۔ تقویٰ قرآن حکیم کی ایک نہایت جامع اصطلاح ہے۔ تقویٰ

کامادہ ”وقتی“ ہے۔ اس کا لغوی مفہوم ہے: پچنا۔ سوال یہ ہے کہ کس شے سے پچنا؟ مراد ہے کہ اس دنیا میں اللہ کے احکام کی خلاف ورزی سے پچنا، آخرت میں اللہ کے غصب اور اس کی سزا سے پچنا۔ گویا تقویٰ پورے دینی عمل کے لئے یا سلوک قرآنی کے لئے ایک مستقل روح کی حیثیت رکھتا ہے۔ جس طرح دنیا میں ہم ہی ” ہے جستجو کہ خوب سے ہے خوب تر کہاں“ کے مصدق بہتری کے حصول کی کوشش کرتے ہیں، دین میں بھی خوب تر کی طرف پیش قدیمی کرنا ہمارا مقصود حیات ہونا چاہئے۔ اسی لئے فرمایا: ﴿فَاسْتَبِقُوا الْخَيْرَاتِ﴾ کہ نیکیوں میں، خیر میں، بھلائی میں، ایمان میں، عمل صالح میں مسلسل ایک دوسرے سے آگے بڑھنے کی کوشش کرتے رہو۔ اس کے لئے جو قوت محکم درکار ہو سکتی ہے، قرآن اسے لفظِ تقویٰ سے تعییر کرتا ہے۔

اس ضمن میں سورۃ المائدۃ کی آیت ۹۳ بہت اہم ہے جس سے یہ واضح ہو جاتا ہے کہ انسان کے علمی و عملی ارتقاء کا دار و مدار روح تقویٰ پر منحصر ہے۔ فرمایا:

﴿لَيْسَ عَلَى الَّذِينَ آمَنُوا وَعَمِلُوا الصَّلِحَاتِ جُنَاحٌ فِيمَا طَعَمُوا إِذَا مَا أَتَقَوْا وَآمَنُوا وَعَمِلُوا الصَّلِحَاتِ ثُمَّ أَتَقَوْا وَآمَنُوا ثُمَّ أَتَقَوْا وَأَحْسَنُوا وَاللَّهُ يُحِبُّ الْمُحْسِنِينَ﴾

کہ جب کھانے پینے کی چیزوں میں حلٹ و حرمت کا پورا اضافہ بیان ہو گیا تو کچھ مسلمانوں کے دل میں ایک تشویش سی پیدا ہوئی کہ جو چیزیں ہم پہلے استعمال کر چکے ہیں، ایسا تو نہیں کہ ان ناجائز چیزوں کے اثرات ہمارے وجود میں باقی رہ جائیں اور وہ ہمارے اعمال صالحہ پر اثر انداز ہوں! ان کی اس تشویش کے ازالے کے لئے فرمایا کہ اہل ایمان نے اس سے پہلے جو کچھ کھایا پیا ہے اس کی ان سے کوئی باز پُرس نہیں، اس سے کوئی حرج واقع نہیں ہوتا، جبکہ انہوں نے تقویٰ کی روشن اختیار کی۔ اس کو اگلے جملے میں یوں بیان فرمایا: ﴿إِذَا مَا أَتَقَوْا وَآمَنُوا وَعَمِلُوا الصَّلِحَاتِ﴾ کہ جب انہوں نے تقویٰ کی روشن اختیار کی، ایمان لائے اور نیک عمل کئے۔ ﴿ثُمَّ أَتَقَوْا وَآمَنُوا﴾ پھر مزید تقویٰ ان میں پیدا ہوا، اور انہیں ایمان میں مزید ترقی حاصل ہوئی..... یہاں ایمان کے دو مراتب یا مدراج کی جانب اشارہ فرمایا۔ ایک ایمان کا اوپرینا یا ابتدائی مرحلہ ہے جس میں عمل صالح کا ذکر ایک جدا گانہ entity کی حیثیت سے کیا گیا ہے اور دوسرا ایمان کا اس سے برتر اور اعلیٰ مرتبہ ہے جہاں عمل اور ایمان ایک وحدت کی صورت اختیار کر لیتے ہیں، لہذا پھر عمل کے دوبارہ ذکر کی ضرورت باقی نہیں رہتی۔ مزید فرمایا: ﴿ثُمَّ أَتَقَوْا وَأَحْسَنُوا﴾ پھر ان میں تقویٰ اور بڑھا اور شیخہ وہ درجہ احسان پر فائز

ہو گئے۔ اور یہ تقویٰ کی معراج ہے۔ ﴿وَاللَّهُ يُحِبُّ الْمُحْسِنِينَ﴾ ”اور اللہ تعالیٰ محسینین سے محبت کرتا ہے۔“ تو سورہ آل عمران کی اس آخری آیت کے آخری حصے ﴿وَاتَّقُوا اللَّهَ لَعَلَّكُمْ تُفْلِحُونَ﴾ میں تو گویا اس حقیقت کی طرف اشارہ ہو گیا، اب اس کے پہلے نکلوڑے پر توجہ مرکز کیجئے جو منتخب نصاب میں ہمارے آج کے موضوع کے اعتبار سے اہم تر نکلوڑا ہے۔

فرمایا: ﴿يَا أَيُّهَا الَّذِينَ آمَنُوا اصْبِرُوا وَصَابِرُوا﴾ آیت کے اس حصے میں ”صبر“ ہی سے دو فعل امر وارد ہوئے ہیں، دو حکم ہیں کہ جو مسلمانوں کو دیئے گئے۔ ایک ”اصْبِرُوا“، یعنی صبر کرو اور دوسرے ”صَابِرُوا“۔ یہاں یہ ”باب مفائلہ“ سے صبغہ امر ہے۔ جس طرح اس باب میں قتل سے ”مقاتله“ اور جہد سے ”مجاہدہ“ کے مصادر آتے ہیں اسی طرح صبر سے مصدر ہو گا ”مصابرہ“۔ صبر ایک یک طرز عمل ہے۔ صبر کے معنی ہیں اپنے آپ کو روک کر رکھنا، تحام کر رکھنا اور اس کے دو پہلو ہیں۔ ایک یہ کہ اپنی منزل اور اپنے ہدف کے تعین کے بعد انسان پوری ثابت قدمی سے اس کی طرف پیش قدمی جاری رکھے۔ کوئی مخالفت، کوئی رکاوٹ، کوئی تشدد اسے اپنے مقصد اور اپنی منزل مقصود کی جانب پیش قدمی سے روک نہ سکے۔ اور دوسرا پہلو یہ کہ کوئی طمع، کوئی لائچ، یا کسی اعتبار سے مرغوبات نفس کی کوئی کشش بھی اس کی راہ میں حائل نہ ہونے پائے۔ یہ دونوں پہلو ”صبر“ میں مضمراں ہیں۔

### محض صبر نہیں، مصابرہ درکار ہے

جیسا کہ اس سے پہلے بارہا عرض کیا جا چکا ہے، ایک بندہ مومن جس ماحول میں ایمان اور عمل کی منزلیں طے کرتا ہے وہاں کوئی خلا نہیں ہوتا۔ اگر اس کا ایک مخصوص نظریہ ہے تو اسی معاشرے میں اور بھی نظریات کا فرمایا ہیں، جہاں اس کا ایک مسلک ہے وہاں دوسرے مسلک کے لوگ بھی موجود ہیں۔ یہ دنیا مختلف نظریات کی ایک آماج گاہ ہے، یہاں تو نکشم بلکہ کشاکش (struggle) ہو کر رہے گی۔ چنانچہ ”صبر“ کے بعد دوسرا الفاظ یہاں آیا ”وَصَابِرُوا“۔ مصابرہ کا لفظ مجاہدہ اور مقابلہ کے وزن پر آتا ہے۔ مراد یہ ہے کہ اہل کفر اپنے نظریات کے دفاع میں صبر کریں گے، اہل شرک اپنے معبدوں ان باطل کے لئے ایثار کا وظیرہ اپنائیں گے، اے اہل ایمان! تمہیں اللہ کے لئے اس کے دین کی سر بلندی کے لئے صبر کرنا ہے اور صبر میں ان سب معاندین پر بازی لے جانا ہے۔ جب تک تم انہیں اس مقابلہ صبر میں نیچانہ دکھاؤ گے، آگے نہ بڑھ سکو گے۔ ہونا یہ چاہئے کہ اس تصادم، نکشم اور نکراو میں تمہارا صبر

## سچھد

دوسروں کے صبر پر سبقت لے جائے، تمہارا ایثار و قربانی دوسروں سے بڑھ جائے، تم اپنے مقصد کے حصول کے لئے جان و مال نچاہو رکرنے میں دوسروں پر بازی لے جاؤ۔ اگر تم نے یہ طرز عمل اختیار کیا تو کامیابی تمہارے قدم چومنے کی اور ﴿لَعَلَّكُمْ تُفْلِحُونَ﴾ کا معاملہ صرف اسی ایک صورت میں ممکن ہے۔ حقیقت یہ ہے کہ یہ آئیہ مبارکہ ہمارے منتخب نصاب کے اس پانچویں حصے کے لئے نہایت موزوں اور بہت جامع عنوان کی حامل ہے۔ اب آئیے ذرا ایک نگاہ بازگشت ڈالیں کہ صبر کا ذکر اس سے پہلے ہمارے اس منتخب نصاب میں کہاں کہاں ہوا ہے۔

### گزشته اسپاق میں ”صبر“ کا ذکر

ذہن میں تازہ کر لیجئے کہ منتخب نصاب کا پہلا حصہ چار جامع اسپاق پر مشتمل تھا اور ان چاروں اسپاق میں چوٹی کی چیز اور آخری منزل صبر ہی کی تھی۔ سورۃ العصر کی طرف آئیے، سورۃ کا اختتام ”صبر“ ہی کے لفظ پر ہوا:

﴿وَالْعَصْرِ ۝ إِنَّ الْإِنْسَانَ لَفِي خُسْرٍ ۝ إِلَّا الَّذِينَ آمَنُوا وَعَمِلُوا الصَّلِحَاتِ وَتَوَاصَوْا  
بِالْحَقِّ وَتَوَاصَوْا بِالصَّنْوِ ۝﴾

آئیے برکود کیھنے، نیکی اور تقویٰ کا نقطہ عروج (climax) وہاں کن الفاظ میں بیان ہوا: ﴿وَالصَّابِرِينَ فِي الْبُلْسَاءِ وَالضَّرَاءِ وَجِينَ الْبَاسِ﴾۔ اگلے سبق یعنی سورۃ القمان کے دوسراے روئے پر نگاہ ڈالئے، آیت ۷۸ میں صبر کا ذکر موجود ہے: ﴿يَبْنَى أَقْمِ الصَّلْوَةَ وَأُمْرُ بِالْمَعْرُوفِ وَأَنْهُ عَنِ الْمُنْكَرِ وَأَصْبِرُ عَلَى مَا أَصَابَكَ﴾۔ سورۃ الحجۃ کی آیات ۳۲۰ تا ۳۶۰ پر توجہ کو مرکوز کیجئے، وہاں بھی صبر کا ذکر بڑے اہتمام سے ہوا: ﴿وَمَا يُلْقَهَا إِلَّا الَّذِينَ صَبَرُوا ۝ وَمَا يُلْقَهَا إِلَّا ذُو حَظٍ عَظِيمٍ ۝﴾ ان چاروں جامع اسپاق میں جس بلند ترین اور آخری منزل کی نشان دہی کی گئی وہ صبر ہی ہے۔ ان چاروں مقامات میں صبر کا وہ پہلو زیادہ پیش نظر ہے جس سے انسان اس وقت دوچار ہوتا ہے جب وہ تو اصلی بالحق، دعوت الی اللہ اور ”امر بالمعروف و نہی عن المنکر“ کا فریضہ سرانجام دے رہا ہو۔ ظاہر بات ہے کہ حق کی بات کہنی ہے تو طبیعت میں سہارا و تخل کا ہونا ضروری ہے۔ اس لئے کہ یہ ایک مسلمہ حقیقت ہے کہ ”الْحَقُّ مُرٌّ“ یعنی سچ کڑا ہوتا ہے۔ سچائی عام طور پر قبل قبول نہیں ہوتی۔ لہذا تکالیف آئیں گی، ان کو جصلنے کے لئے صبر کا بھرپور مادہ ہونا چاہئے۔ پہلے سے تیار ہو جاؤ کہ یہ راستہ پر خار ہے، اس

## سچھد

میں مخالفتوں کے کائنے بچھے ہوئے ہیں، یہ پھولوں کی سچ نہیں ہے۔ اس کے بارے میں سورہ لقمان کے دوسرے رکوع میں ہم یہ پڑھ آئے ہیں: ﴿إِنَّ ذَلِكَ مِنْ عَزْمِ الْأُمُورِ﴾ کہ یہ کام بڑی ہمت کے مقاضی ہیں۔

اس کے بعد عمل صالح کی تفاصیل پر مشتمل جو حصہ سوم ہمارے اس منتخب نصاب میں آیا ہاں سورہ الفرقان میں لفظ صبراً یک دوسری شان کے ساتھ وارد ہوا تھا۔ فرمایا: ﴿أُولَئِكَ يُجْزَوُنَ الْغُرْفَةَ بِمَا صَبَرُوا﴾ ”یہ ہیں وہ لوگ جن کو جنت کے بالاخانے عطا کئے جائیں گے اس صبر کے عوض جوانہوں نے کیا،..... یہاں لفظ صبر درحقیقت انسانی شخصیت اور اس کی سیرت و کردار کے ایک نہایت ہمہ گیر پہلو کی طرف اشارہ کر رہا ہے۔ مطلب یہ ہے کہ ایمان پر کار بند رہنا بھی ممکن نہیں جب تک کہ صبر نہ ہو، عمل صالح کے بنیادی تقاضے بھی پورے نہیں ہو سکتے جب تک انسان میں صبر کا مادہ نہ ہو۔ اپنے جذبات کو تھامنا بھی صبر ہی سے ممکن ہوتا ہے اور خواہشات کی لگائیں بھی صبر ہی کے ذریعے چیخی جا سکتی ہیں۔ سورہ النازعات کی آیت: ﴿وَآمَّا مَنْ خَافَ مَقَامَ رَبِّهِ وَنَهَى النَّفْسَ عَنِ الْهَوَىٰۚ﴾ میں صبر ہی کا توضیح ہے کہ خواہشات کو دبانا، شہوات کو لگام دینا اور مرغوباتِ نفس کے حصول کے لئے طبیعت میں جو طوفان پتا ہے اس کو روک کر رکھنا ہوگا، تبھی ایمان پر گام زدن رہنا اور عمل صالح کے ابتدائی تقاضے پورے کرنا ممکن ہوگا، تبھی اس راہ میں آگے قدم بڑھانے کا امکان ہوگا۔ پھر جب احراق حق اور ابطالِ باطل، یا بالفاظ دیگر اعلاءِ کلمۃ اللہ اور غلبۃِ دین کی جدوجہد کا مرحلہ آتا ہے تو ظاہر بات ہے یہاں نمایاں ترین وصف صبر اور مصابرت ہی کا ہے۔

اسی مفہوم کی تائید سورہ مؤمنون میں اس طرح سے ہوتی ہے کہ قیامت کے روز اللہ تعالیٰ ان کافروں سے جو دنیا میں حق کا راستہ رونکنے کی کوشش کرتے رہے یہ فرمائیں گے: ﴿إِنَّى جَزَيْتُهُمُ الْيَوْمَ بِمَا صَبَرُوا﴾ کہ یہ لوگ جن کا تم دنیا میں استہزا اور تمسخر کرتے رہے، جن کی عملی جدوجہد میں تم رکاوٹ بننے رہے، جنہیں کمزور دیکھ کر تم نے دبائے رکھا اور وہ کمال ہمت و برداشت سے صبر کا دامن تھا میں رہے، دیکھو آج اس صبر کی بدولت میں انہیں کیسا عمدہ بدله دے رہا ہوں، کیا اعلیٰ مقامات انہیں حاصل ہو رہے ہیں!! حقیقت یہ ہے کہ قرآن مجید میں صبر کا ذکر اس طور سے کیا گیا ہے کہ سلوک قرآنی میں صبر بنیادی اور لازمی جزو کی حیثیت رکھتا ہے اور صراطِ مستقیم کا ہر ہر مرحلہ صبر ہی کے ذریعے طے پاتا ہے۔ اس پورے

## سچھد

عمل کی روح روں، اس کے جذبہ محکہ، اور اس کی شرط ناگزیر کے طور پر صبر ہی کا ذکر ہوتا ہے۔ اب آئیے اس پہلو سے جائزہ لیں کہ ترتیب نزولی کے اعتبار سے قرآن مجید میں صبر کا ذکر کس طور سے آیا ہے!۔

نبی اکرم ﷺ کو صبر کی تاکید و تلقین

قرآن حکیم کی ابتداء نازل ہونے والی سورتوں میں ہر جگہ صبر کا لفظ فضل امر بصیغہ واحد وارد ہوا ہے اور اس کے مخاطب اولین خود حضرت محمد رسول اللہ صلی اللہ علیہ وسلم ہیں۔ آپ پر جب وحی کا نزول شروع ہوا تو فریضہ رسالت کی ادائیگی کے پہلے حکم کے ساتھ ہی صبر کی ہدایت بھی نازل ہوئی۔  
فرمایا گیا:

﴿يَا أَيُّهَا الْمُدَّثِّرُ ۝ قُمْ فَانْدِرُ ۝ وَرَبِّكَ فَكَبِرُ ۝ وَثِيَابَكَ فَطَهِرُ ۝ وَالرُّجُزُ فَاهْجُرُ ۝  
وَلَا تَمْنُنْ تَسْكُنْ ۝ وَلِرَبِّكَ فَاصْبِرُ ۝﴾

دیکھئے آخری آیت میں صبر کا حکم موجود ہے۔ جس راہ پر آپ نے قدم رکھا ہے یہ اس کا لازمی تقاضا ہے۔ اب جھیلنا ہوگا، برداشت کرنا ہوگا، تخلی کا مظاہرہ کرنا ہوگا، مصائب، تکالیف اور آزمائشوں کا مردانہ وار مقابلہ کرنا ہوگا۔ چنانچہ ابتدائی ہروجی میں نمایاں طور پر لفظ صبر کہیں حکم کے انداز میں اور کہیں تلقین و ہدایت کے پیڑائے میں آتا ہے۔ سورہ قلم کا اختتام ان الفاظ مبارکہ پر ہوتا ہے:  
 ﴿فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوْتِ﴾ کاے نبی! اپنے رب کے حکم کا انتظار کیجئے اور اس کے لئے صبر کی روشن پر کار بذر ہے، خود کو تھامے رکھئے، روکے رکھئے اور اس مچھلی والے یعنی حضرت یونسؐ کے مانند نہ ہو جائیے جنہوں نے کچھ جلدی کی تھی۔ کہیں فرمایا جاتا ہے: ﴿فَاصْبِرْ لِحُكْمِ رَبِّكَ وَلَا تُطِعْ مِنْهُمْ أَثِمًا أَوْ كُفُورًا ۝﴾ کا اپنے رب کے لئے صبر کیجئے، اس کے حکم کا انتظار کیجئے اور ان گناہوں میں ڈوبے ہوئے منکر لوگوں کی باتوں میں نہ آ جائیے۔ کہیں صبر کی تلقین ان الفاظ میں کی جاتی ہے: ﴿فَاصْبِرْ صَبْرًا جَحِيمِيًّا ۝﴾ پس صبر کیجئے خوبصورتی کے ساتھ!..... ایک مجبوری کا صبر ہوتا ہے۔ مثلاً کسی نے آپ کو گالی دی اور آپ نے جواباً گالی دے دی اور دعویٰ یہ ہے کہ میں صبر کر رہا ہوں! یہ صبر بھی نہیں ہے۔ جھیلئے، برداشت کیجئے اور خوبصورتی کے ساتھ صبر کیجئے۔ کہیں حکم ہوتا ہے: ﴿فَاصْبِرْ وَمَا صَبُرُكَ إِلَّا بِاللَّهِ﴾ صبر کیجئے اور صبر کے لئے آپ کا سہارا اللہ کی ذات ہے۔ اللہ سے قلبی تعلق اور اللہ پر توکل و اعتماد یہی آپ کے لئے صبر کی اصل بنیاد ہیں ہیں۔ ایک جگہ فرمایا: ﴿فَاصْبِرْ كَمَا صَبَرَ أُولُو الْعَزْمِ مِنَ الرُّسُلِ﴾ صبر کیجئے جیسے کہ ہمارے صاحبِ عزیمت رسول صبر

## سچھد

کرتے رہے ہیں۔ سورۃ العنكبوت میں حضرت نوحؑ کا ذکر ہے کہ سارِ ھے نو سو برس تک دعوت دیتے رہے۔ مخالفت ہوئی، انکار و اعراض اور مسلسل تمثیر و استہزاء ہوا، لیکن وہ اپنے فرض منصبی کی ادائیگی میں لگر ہے، ان کے پائے ثابت میں کہیں لغزش نہ آئی۔ یہ ہے قرآن مجید کی ابتدائی سورتوں میں صبر کا حکم جو بتکر اروا عادہ نبی اکرم ﷺ کے لئے وارد ہوا۔

یہ بات بھی ذہن میں رکھئے کہ آنحضرت ﷺ نے جب دعوت کا آغاز فرمایا تو سب سے پہلا رعمل جو اس معاشرے کی جانب سے ظاہر ہوا وہ تمثیر و استہزاء کی صورت میں تھا۔ اس میں کہیں کہیں ظاہری ہمدردی کا عضر بھی شامل ہوتا تھا، کہ نہ معلوم بیٹھے بٹھائے کیا ہو گیا، اچھے بھلے آدمی تھے، ہمیں تو ان سے بڑی اچھی توقعات تھیں، بڑی اچھی امیدیں ان سے وابستہ تھیں، نہ معلوم کیا ہوا ہے۔ اسی طرح ”تَعُوذُ بِاللَّهِ مِنْ ذَلِكَ“ اور ”نَقْلٌ كَفَرَ كَفَرْنَهْ باشَدْ“ کوئی کہتا کہ خلل دماغی کا کوئی عارضہ لاحق ہو گیا ہے، کوئی جنون کا عارضہ ہو گیا ہے یا کسی آسیب کا سایہ ہو گیا ہے۔ یہ با تین استہزاء بھی کہیں اور تمثیر کے انداز میں بھی، ہمدردانہ بھی کہیں اور تاسف کے ساتھ بھی۔ ان سب باتوں کے جواب میں نبی اکرم ﷺ کو صبر کرنے، جھیلنے اور برداشت کرنے کا حکم دیا گیا۔ انتیوں میں پارے کی دوسری سورۃ ”ن“ جسے سورۃ القلم بھی کہتے ہیں، کی ابتدائی آیات کے پس منظر میں یوں محسوس ہوتا ہے کہ جیسے نبی اکرم ﷺ معاون دین کے اس طرزِ عمل پر بہت ملوں اور غمگین ہیں۔ ملاحظہ کیجئے:

﴿إِنَّ الْقَلْمَ وَمَا يَسْطُرُونَ ﴾ مَا أَنْتَ بِيَعْمَةَ رَبِّكَ بِمَجْنُونٍ ﴿ وَإِنَّكَ لَا جُراً غَيْرَ

مَمْنُونٍ ﴾ وَإِنَّكَ لَعَلَىٰ حُلُقِ عَظِيمٍ ﴾ فَسَتُبْصِرُ وَيُصْرُونَ ﴾ بِأَيَّكُمُ الْمَفْتُونُ ﴾﴾

”گواہ ہے قلم اور جو کچھ کہ یہ لکھتے ہیں۔ اے نبی! آپ (ﷺ) اپنے رب کی رحمت اور نعمت سے مجنون نہیں ہیں (آپ ملوں غمگین اور نجیدہ نہ ہوں، آپ ان پاگلوں کے کہنے سے کہیں پاگل تھوڑا ہی ہو جائیں گے) اور یقیناً آپ کے لئے وہ اجر ہے جو کبھی ختم نہ ہو گا اور آپ تو اخلاق کی بلندیوں پر فائز ہیں (کیا دنیا نے ایسا پاگل اور ایسا مجنون کبھی دیکھا ہے جو خلق عظیم کا پیکر ہو، کردار اور شرافت میں کوئی اس کا ہمسرنہ ہو؟) یہ کوئی دن کی بات ہے کہ آپ بھی دیکھ لیں گے اور یہ لوگ بھی دیکھ لیں گے (ساری دنیا دیکھ لے گی) کہ کس کا دماغ اُنکا تھا (کس کو دماغ کا عارضہ لاحق ہو گیا تھا جلد ہی حقیقت سامنے آجائے گی)۔“

سورۃ نون کا اختتام اس آیت پر ہو رہا ہے جس کا حوالہ پہلے دیا جا پکا ہے کہ: ﴿فَاصْبِرْ لِحُكْمِ رَبِّكَ وَلَا تَكُنْ كَصَاحِبِ الْحُوْتِ ﴾ کارے نبی ﷺ جھیلنے برداشت کیجئے، اپنے رب کے حکم کا انتظار کیجئے

کوہ کب فیصلہ سناتا ہے اور حضرت یونسؐ کی طرح کوئی عاجلانہ اقدام نہ کیجئے۔

ابتدائیں تو یہ تمسخ و استہزاء کسی درجے میں کچھ ہمدردانہ انداز کا تھا، لیکن جیسے جیسے بات آگے بڑھی تمسخ و استہزاء کا معاملہ سختی اور شدت کا روپ دھارتا چلا گیا۔ چنانچہ اس کی جھلک سورہ مزمل کی اس آیت کے پس پر دو نظر آتی ہے: ﴿وَاصْبِرْ عَلَىٰ مَا يَقُولُونَ وَاهْجُرُهُمْ هَجْرًا جَمِيلًا﴾ کے اے نبی اُ صبر کیجئے ان کڑوی باتوں پر جو یہ کہہ رہے ہیں اور ان سے قطع تعلق کر لیجئے، لیکن یہ قطع تعلقی ہجر جمیل ہو۔ اگلی آیت میں بھی یہی مضمون بیان ہوا: ﴿وَذَرْنِي وَالْمُكَذِّبِينَ أُولَى النَّعْمَةِ وَمَهْلُكُهُمْ قَلِيلًا﴾ چھوڑ دیجئے مجھے اور ان جھٹلانے والوں کو جو بڑے دولت مند ہیں، سرمایہ دار ہیں، صاحب اقتدار اور صاحب وجاهت لوگ ہیں، ہم ان سے نپٹ لیں گے۔ آپ اپنی توجہ کو اپنی دعوت و تبلیغ پر مرکوز رکھتے۔ آپ ان کی جانب اتفاقات نفرمائیے، ان سے نپٹنے کے لئے ہم کافی ہیں۔ ﴿أَنَّ لَدَنَا أَنْكَالًا وَجَحِيمًا وَطَعَاماً ذَا غُصَّةً وَعَذَابًا أَليْمًا﴾ ہمارے پاس ان کے لئے عذاب کا پورا سامان مہیا ہے جو منہ کھولے ان کا منتظر ہے۔ یہ کہیں بچ نہ نکلیں گے لیکن آپ ان سے چشم پوشی فرمائے۔

ایک اور مقام پر بڑے خوبصورت انداز میں یہ بات بیان فرمائی: ﴿فَاصْفَحِ الصَّفْحَ الْجَمِيلَ﴾ کہ آپ ان منکروں سے اپنی توجہ کو ہٹا لیجئے، ان مخالفین کی جانب ملتفت ہی نہ ہوں، ان کے استہزاء کی طرف توجہ ہی نہ کیجئے، آپ لگے رہیے دعوت و تبلیغ اور فریضہ رسالت کی ادائیگی میں، انداز اور تبشير میں۔ ﴿فَذَكِّرْ إِنَّمَا أَنْتَ مُذَكَّرٌ طَسْتَ عَلَيْهِمْ بِمُصِيطِرٍ﴾ (سورۃ الغاشیہ) آپ یاد دہانی کرتاتے رہئے، آپ کا کام یاد دہانی کرنا ہے، آپ ان پر گران اور ان کے ذمہ دار نہیں ہیں، آپ سے یہ باز پُرس نہیں ہوگی کہ انہوں نے کیوں آپ کی دعوت پر لیکر نہ کہا! ..... سورۃ الاعلیٰ میں یہی بات ایک اور انداز سے آئی: ﴿فَذَكِّرْ إِنْ نَفَعَتِ الدِّكْرُ ۝ سَيَذَّكَرُ مَنْ يَخْشِي﴾ کہ آپ تذکیر کرتے رہئے اگر وہ تذکیر مفید ہو، اس کے مفید نتائج ظاہر ہوں۔ جس کے دل میں کچھ بھی اللہ کا خوف ہے، کسی بھی درجے میں اسے اپنے خالق اور مالک اور اس کے حضور میں لوٹنے کا خیال ہے تو وہ اس سے نصیحت اخذ کر لے گا اور اس تذکیر سے فائدہ اٹھائے گا۔

صحابہ کرام کے لئے صبر کے مرحلے کا آغاز

بہر حال صبر کے ضمن میں نبی اکرم ﷺ کو سب سے پہلے تمسخ و استہزاء اور مذاق کے مقابلے

## سچھد

میں جسے رہنے، ڈالے رہنے، جھیلئے، برداشت کرنے اور ثابت قدم رہنے کا حکم ہوا۔ تاریخی اعتبار سے یہ بات جان لینی چاہئے کہ تقریباً تین برس تک نبی اکرم ﷺ کی دعوت اندر ہی اندر باہمی گفتگوؤں اور انفرادی رابطوں (personal contacts) تک محدود رہی۔ ابھی لوگوں کو خطرے کا زیادہ احساس نہیں ہوا۔ نبوت کے چوتھے برس لوگوں نے یہ محسوس کیا کہ یہ دعوت تو ایک بہت بڑے چیلنج کی شکل اختیار کر گئی ہے۔ ع ”نظامِ کہنہ کے پاسہ انویں“ معرضِ انقلاب میں ہے، ”تب ان کے کان کھڑے ہوئے اور سوچنے لگے کہ آپؐ کا راستہ روکنا ہوگا، جسے ہم مشت غبار سمجھے تھے یہ تو ایک تیز و تند آندھی بن کر ہمارے اس پورے نظام ہمارے مفادات اور اس پورے معاشرتی ڈھانچے اور vested interests کو خس و خاشک کی طرح اڑا کر منتشر کر دے گی۔ یہیں سے وہ دُور شروع ہو جسے سیرت کی کتابوں میں ”تَعْذِيْبُ الْمُسْلِمِيْنَ“ یعنی مسلمانوں کی ایزار سانی اور بہیانہ تشدد (Persecution) کا دور کہا جاتا ہے۔ کفار کی طرف سے جب مسلمانوں پر شدید جسمانی تشدد کیا جانے لگا تو بعض مسلمانوں کو کچھ گھبراہٹ لاحق ہوئی۔ اس پر اللہ تعالیٰ کی طرف سے سورہ عنكبوت میں بھر پور خطاب وارد ہوا۔ چنانچہ صبر و مصابرت کی بحث میں قرآن کا اوّلین مقام جو ہمارے اس منتخب نصاب میں شامل ہے وہ سورہ عنكبوت کے پہلے رکوع پر مشتمل ہے۔ اب اسی پر آئندہ گفتگو ہو گی۔

ان شاء اللہ!

## اہل ایمان کے لئے

# ابتلاء و امتحان سے گزرنا لازمی ہے!

سورۃ العنكبوت کے پہلے روئے کی روشنی میں

نحمدہ و نصلی علی رَسُولِہِ الکریم ..... اماً بعد:

اعوذ بالله من الشیطون الرّجیم۔ بِسْمِ اللّٰهِ الرَّحْمٰنِ الرَّحِيْمِ

﴿الْمِنْ ﴿ أَحَسِبَ النَّاسُ أَنْ يُتْرَكُوا أَنْ يَقُولُوا آمَنَّا وَهُمْ لَا يُفْتَنُونَ ﴾ وَلَقَدْ فَتَنَّا الَّذِينَ مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ ﴾ أَمْ حَسِبَ الَّذِينَ يَعْمَلُونَ السَّيِّئَاتِ أَنْ يَسْبُقُونَا طَسَاءَ مَا يَحْكُمُونَ ﴿ مِنْ كَانَ يَرْجُوا لِقاءَ اللَّهِ فَإِنَّ أَجَلَ اللَّهِ لَا تِطْهَرُ طَوْهُرُ وَهُوَ السَّمِيعُ الْعَلِيمُ ﴾ وَمَنْ جَاهَدَ فَإِنَّمَا يُجَاهِدُ لِنَفْسِهِ طَإِنَّ اللَّهَ لَغَنِيٌّ عَنِ الْعَالَمِينَ ﴾ وَالَّذِينَ امْنَوْا وَعَمِلُوا الصَّلِحَاتِ لَنُكَفَّرَنَ عَنْهُمْ سِيَّاْتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ ﴾ وَوَصَّيْنَا إِلَى إِنْسَانَ بِوَالِدِيهِ حُسْنَاتِ وَإِنْ جَاهَدَكَ لِتُشْرِكَ بِيْ ما لَيْسَ لَكَ بِهِ عِلْمٌ فَلَا تُطْعِهِمَا طَإِلَى مَرْجِعِكُمْ فَإِنِّيْكُمْ بِمَا كُنْتُمْ تَعْمَلُونَ ﴾ وَالَّذِينَ امْنَوْا وَعَمِلُوا الصَّلِحَاتِ لَنُدْخِلَنَّهُمْ فِي الصَّلِحَاتِ ﴾ وَمِنَ النَّاسِ مِنْ يَقُولُ أَمَنَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ طَوْلَيْنِ جَاءَ نَصْرٌ مِنْ رَبِّكَ لَيَقُولُنَّ إِنَّا كُنَّا مَعَكُمْ طَأَوَلَيْسَ اللَّهُ بِأَعْلَمَ بِمَا فِي صُدُورِ الْعَالَمِينَ ﴾ وَلَيَعْلَمَنَّ اللَّهُ الَّذِينَ امْنَوْا وَلَيَعْلَمَنَّ الْمُنْفَقِيْنَ ﴾ وَقَالَ الَّذِينَ كَفَرُوا لِلَّذِينَ امْنَوْا أَتَبُوْعُ سَبِيلَنَا وَلَنُحْمِلُ خَطِيْكُمْ طَوْمَا هُمْ بِحَامِلِيْنَ مِنْ خَطِيْهِمْ مِنْ شَيْءٍ إِنَّهُمْ لَكَذِبُونَ ﴾ وَلَيَحْمِلُنَّ أَثْقَالَهُمْ وَأَثْقَالًا مَعَ أَثْقَالِهِمْ وَلَيُسْتَلِّنَ يَوْمَ الْقِيَمَةِ عَمَّا كَانُوا يَفْتَرُونَ ﴾

..... الحمد لله

ان آیات مبارکہ کا ترجمہ کچھ یوں ہے:

”اُم کیا لوگوں نے یہ خیال کیا تھا کہ وہ محض یہ کہہ کر چھوٹ جائیں گے کہ ہم ایمان لے آئے اور انہیں آزمایا نہ جائے گا۔ درآخالیکہ ہم نے آزمایا ہے اُن کو جوان سے پہلے تھے، پس اللہ ضرور ظاہر کرے گا سچے ایمان والوں کو اور انہیں بھی ظاہر کر دے گا جو (اپنے دعوائے ایمان میں) جھوٹے ہیں۔ کیا برعے عمل کرنے والوں کا یہ گمان ہے کہ وہ ہماری گرفت سے نجٹکیں گے؟ بہت ہی بڑی رائے ہے جو انہوں نے قائم کی ہے۔ جو کوئی بھی اللہ سے ملاقات کا امیدوار ہے اسے جان لینا چاہئے کہ اللہ کا مقرر کردہ وقت آ کر رہے گا اور وہ سب کچھ سننے والا سب کچھ جاننے والا ہے۔ اور جو کوئی جہاد کرتا ہے تو وہ اپنی جان (کی بحلائی) کے لئے ہی جہاد کرتا ہے۔ یقیناً اللہ تمام جہانوں سے بے نیاز ہے۔ اور وہ لوگ جو ایمان لائے اور انہوں نے نیک عمل کئے ہم لازماً دور کر دیں گے ان سے ان کی برائیاں اور ہم لازماً انہیں ان کے اعمال کی بہترین جزا دیں گے۔ اور ہم نے انسان کو وصیت کی والدین سے بھلانی اور حسن سلوک کی۔ (لیکن) اگر وہ تھھ سے بھگڑیں (اور مجبور کریں) کہ ٹو میرے ساتھ شریک ٹھہرائے جس کے لئے تیرے پاس کوئی علم نہیں ہے تو ان کا کہامت مان۔ میری ہی طرف تم سب کو لوٹا ہے، پھر میں تمہیں جتلادوں گا جو کچھ کہ تم کرتے رہے تھے۔ اور جو لوگ ایمان لائے اور انہوں نے نیک عمل کئے ہم ضرور داخل کریں گے انہیں صالحین میں۔ اور لوگوں میں سے کچھ وہ ہیں جو کہتے ہیں ہم اللہ پر ایمان لائے لیکن اللہ کی راہ میں جب انہیں تکلیف پہنچائی جاتی ہے تو وہ لوگوں کی طرف سے ڈالی ہوئی اس آزمائش سے یوں گھبرا اٹھتے ہیں جیسے اللہ کے عذاب سے گھرا نا چاہئے۔ اور اگر آجائے مدد تیرے رب کی طرف سے تو وہ لازماً کہیں گے کہ ہم بھی تمہارے ہی ساتھ تھے۔ تو کیا اللہ نہیں جانتا جو کچھ لوگوں کے سینوں میں چھپا ہے۔ اور اللہ تو لازماً ظاہر کر دے گا ان کو جو واقعۃ مؤمن ہیں اور واضح کر دے گا ان کو کہ جو حقیقتاً منافق ہیں۔ اور جنہوں نے کفر اختیار کیا وہ کہتے ہیں ایمان والوں سے کہ ہماری پیروی کرتے رہو اور ہم تمہاری خطاؤں کا بوجھ اٹھا لیں گے۔ حالانکہ وہ نہیں ہیں اٹھانے والے ان کی خطاؤں میں سے کچھ بھی۔ یقیناً وہ جھوٹے ہیں۔ اور وہ لازماً اٹھائیں گے اپنے بوجھ بھی اور اپنے ان بوجھوں کے ساتھ کچھ مزید بوجھ بھی۔ اور ان سے لازماً باز پرس ہوگی قیامت کے دن اس جھوٹ کے بارے میں جو وہ باندھ رہے تھے۔“

یہ ہے ان آیات مبارکہ کا ترجمہ۔ ابتداء سے محسوس ہو رہا ہے کہ اندازِ کلام کچھ تیکھا ہے۔ اس کے

پس منظر کو اچھی طرح سمجھ لینا چاہئے۔ ایک حدیث اس کی بڑی صحیح وضاحت کرتی ہے۔

### پس منظر

جیسا کہ اس سے قبل عرض کیا گیا، کمی دور کے ابتدائی تین چار سال ایسے تھے کہ جن میں سردار ان قریش، جنہیں قرآن حکیم نے ”امہ کفر“، قرار دیا ہے، اس خیال میں رہے کہ ع ”چھمی“ ہے یہ آندھی اتر جائے گی، اور یہ کہ ہمارے اس نظام باطل کوئی حقیقی خطرہ درپیش نہیں ہے۔ چنانچہ انہوں نے اس دعوت کو چکیوں میں اڑانے کی کوشش کی، اس کے استہزا اور تمثیر کا معاملہ کیا، لیکن جب انہوں نے دیکھا کہ بات آگے بڑھ رہی ہے، ہمارے نوجوان اس دعوت کو قبول کر رہے ہیں، ہمارے غلاموں کے طبقے میں اس دعوت کا نفوذ ہو رہا ہے، تب وہ چونکے کہ ع ”نظامِ کہنہ“ کے پاس بانو! یہ معرض انقلاب میں ہے!“ ان حالات میں جیسا کہ ہمیشہ ہوتا ہے وہ اپنی پوری قوتِ مدافعت کو مجتہج کر کے حملہ آور ہوئے۔ اس حملے نے تشدد اور تعذیب (persecution) کی شکل اختیار کی۔ دو طبقات اس تشدد کا سب سے زیادہ نشانہ بنے۔ ایک غلاموں کا طبقہ، جن کا نہ تو کوئی پرسانی حال ہی تھا اور نہ ہی ان کے کوئی حقوق تھے، وہ تو اپنے آقاوں کی ایسی ملکیت تھے جیسے بھیڑ اور بکری، کہ جب چاہا اسے ذبح کر دیا اور جو چاہا ان کے ساتھ سلوک کیا۔ لہذا اس بھیانہ تشدد کا سب سے زیادہ شکار وہی لوگ ہوئے جو غلاموں کے طبقے سے تعلق رکھتے تھے۔ مثلاً حضرت بلاں ﷺ اور حضرت خباب بن الارت ﷺ۔ اسی طرح آل یاسر جو اگرچہ غلام نہیں تھے لیکن باہر سے آ کر شہر میں آباد ہونے کی وجہ سے اجنبی تھے کوئی ان کا پشت پناہ، حامی اور مددگار نہ تھا۔ اس نے ابوجہل نے انہیں بدترین تشدد اور اپنے بھیانہ انتقامی جذبات کا ہدف بنایا۔ پشمِ تصور سے دیکھئے امیہ بن خلف حضرت بلاں ﷺ کو تپتی ہوئی پتھریلی زمین پر اوندھے منہ لٹا کر گھیٹ رہا ہے، جبکہ سورج نصف النہار پر چمک رہا ہوا اور آگ اگل رہا ہو۔ پھر ان کے سینے پر ایک بھاری سل بھی رکھ دی جاتی تھی۔ یہ تھا وہ اذیت ناک سلوک جو ان غلاموں اور بے پارو مددگار لوگوں کے ساتھ اختیار کیا گیا۔ حضرت خباب بن الارت ﷺ پر تشدد کی جو حد میں توڑی گئیں اس کی ایک مثال اس واقعہ میں دیکھئے کہ ایک مرتبہ آگ جلانی گئی، دیکھتے ہوئے انگارے زمین پر بچھا دیئے گئے اور حضرت خبابؓ کو نگی پیٹھے ان انگاروں پر لٹا دیا گیا۔ کمر کی کھال جعلی، چربی پلکھلی اور اس سے بتدرنگ وہ انگارے سرد ہوئے! تشدد کا یہ سلسلہ مسلسل تین چار سال تک اپنے پورے نقطہ عروج پر رہا۔

اس دور کا ایک واقعہ حضرت خباب بن الارت رضی اللہ عنہ سناتے ہیں کہ جب یہ مصائب ہمارے لئے ناقابل برداشت ہو گئے تو ایک روز ہم نبی اکرم ﷺ کی خدمت میں حاضر ہوئے۔ آپ اُس وقت کعبے کے سامنے میں اپنی چادر کا ایک تکمیل ساز بنائے ہوئے استراحت فرمائے تھے۔ ہم نے جا کر عرض کیا: اے اللہ کے رسول (صلی اللہ علیہ وسلم) اللہ کی مد کب آئے گی (اب ہمارا پیانا نہ صبر لبریز ہونے کو ہے اور برداشت کی انتہا ہو گئی ہے)۔ حضرت خباب فرماتے ہیں اس پر نبی اکرم ﷺ اٹھ کر بیٹھ گئے۔ آپ کے چہرہ مبارک پر قدرے ناراضگی کے آثار ظاہر ہوئے اور آپ نے فرمایا: ”خدا کی قسم! تم سے پہلے لوگ اللہ کی راہ میں مصائب اور شدائد میں یہاں تک بہلا کئے گئے کہ تو حید کا علم تھا منے کی پاداش میں ان میں سے کسی کو گڑھا کھو کر آ دھے دھڑک تک گاڑ دیا جاتا اور پھر ایک آرائس کے سر پر رکھ کر اسے چینا شروع کرتے یہاں تک کہ اس کا پورا جسم دو حصوں میں تقسیم ہو جاتا لیکن پھر بھی وہ لوگ تو حید پر کار بند رہتے اور راہِ حق سے ہٹنے کا نام تک نہ لیتے تھے۔ ایسا بھی ہوتا تھا کہ لوہے کی گلگھیوں سے لوگوں کے جسموں کو اس طرح مجروح کیا گیا کہ ان کی ہڈیوں پر سے گوشت کھرچ ڈالے گئے اور ایسا بھی ہوا کہ آگ کے لاڈ جلانے گئے اور ان میں زندہ انسانوں کو جھونک دیا گیا۔ تم پر تو ایسی کوئی مصیبت نہیں پڑی (تم لوگ جلدی چار ہے ہو)۔ وہ وقت آ کر رہے گا کہ ایک سوار صنعا سے حضرموت تک سفر کرے گا اور اسے سوائے اللہ کے اور کسی کا خوف نہ ہوگا۔“

کسی قدر خفیٰ کا یہ انداز جو اس حدیث مبارکہ سے سامنے آتا ہے، وہی اسلوب یہاں سورۃ العنكبوت کی ابتداء میں جھلکتا کھائی دیتا ہے۔ گویا ۔

یہ شہادت گہر الفت میں قدم رکھنا ہے  
لوگ آسان سمجھتے ہیں مسلمان ہونا!

تم نے اسے پھولوں کی سیچ سمجھا تھا حالانکہ یہ وہ راستہ ہے جس میں آزمائشوں کی خاردار جھاڑیاں قدم قدم پر موجود ہیں۔ اس سورۃ مبارکہ کے آغاز میں اللہ کی جانب سے اظہار خفیٰ یقیناً موجود ہے تا ہم یہ بات ذہن میں رکھئے کہ جیسے کسی استاد یا مرتبی کا اپنے زیر تربیت تلامذہ کے ساتھ ہمیشہ یہ معاملہ ہوتا ہے کہ کبھی وہ ڈانٹتا ہے تو کبھی دلجوئی بھی کرتا ہے، اور کبھی بہت بڑھانے کے لئے شاباش بھی دی جاتی ہے اور کبھی زیر تربیت شخص کی طرف سے ذرا کم ہمتی کا مظاہرہ ہو یا اس سے کسی کمزوری یا تقصیر کا صدور ہو رہا ہو تو پھر زجر و توبخ بھی ہوتی ہے، ڈانٹ ڈپٹ سے بھی کام لینا پڑتا ہے، اسی طرح اللہ جو سب کا حقیقی

مربی ہے، وہ اپنے بندوں کے حق میں یہ دونوں صورتیں استعمال کرتا ہے۔ لیکن اس ڈانٹ میں بھی ایک شفقت ہوتی ہے، وہ محبت سے خالی نہیں ہوتی۔ وہ عتاب درحقیقت محبت آمیز ہوتا ہے۔ تربیت کے عمل میں یہ دونوں چیزیں ساتھ ساتھ چلتی ہیں۔ تربیت کا یہی اسلوب سورہ عنکبوت کے اس پہلے رکوع میں بہت نمایاں ہے۔

### آیات کی تشریح

اس رکوع کی پہلی آیت جو سورہ عنکبوت کی بھی پہلی آیت ہے، حروف مقطعات پر مشتمل ہے۔ ان کا مفہوم و معنی کیا ہے؟ ہمارے اس منتخب نصاب میں پونکہ حروف مقطعات کا ذکر پہلی بار آ رہا ہے لہذا ان کی کسی قدر روضاحت ضروری ہے۔ تاہم یہاں صرف اسی قدر سمجھ لیجئے کہ ان کے حقیقی معنی کوئی نہیں جانتا۔ یہ ایک راز ہے، اللہ اور اس کے رسول کے مابین۔ کہنے والوں نے بہت کچھ کہا ہے، ان کے مفہوم کی تعین میں عقل و خرد کے گھوڑے دوڑائے گئے ہیں، ظن و تینیں سے بھی بہت سی باتیں کہی گئیں لیکن حق بات یہی ہے کہ اللہ اور اس کے رسول ہی ان کی اصل مراد سے واقف ہیں۔

اگلی آیت پر نظر کیجئے: ﴿أَحِسِّبَ النَّاسُ أَنْ يُتَرَكُواٰ أَنْ يَقُولُواٰ أَمْنَاً.....﴾ کہ کیا لوگوں نے یہ گمان کیا تھا کہ وہ چھوڑ دیئے جائیں گے، انہیں چھکا کارامل جائے گا، جہنم سے نجات حاصل ہو جائے گی اور جنت میں داخلہ ہو جائے گا، صرف یہ کہنے سے کہ ہم ایمان لے آئے۔ یہاں یہ بات نوٹ کیجئے کہ مسلمانوں سے براہ راست خطاب کی بجائے صیغہ غالب میں ان سے گفتگو ہو رہی ہے۔ یوں نہیں فرمایا کہ ”اے مسلمانو! کیا تم نے یہ سمجھا تھا.....“ بلکہ فرمایا ”کیا لوگوں نے یہ سمجھا تھا.....“ یہ جنبیت اور غیریت کا انداز ہے جو درحقیقت خفیٰ اور ناراضیٰ کو واضح کرنے کے لئے بڑا ہی لطیف پیرایہ ہے۔

ذرا اس پس منظر میں اپنا جائزہ لیجئے کہ ہم کہاں کھڑے ہیں! آج کے مسلمان کی سوچ کیا ہے؟ انہوں نے تو پھر بھی دعوت ایمان کو شعوری طور پر قبول کیا تھا۔ اگر ”امنًا“ کہا تھا تو اپنے کچھ آبائی عقائد کو چھوڑ کر کہا تھا، ایک انقلابی قدم اٹھایا تھا۔ گویا ایک طرح کا مجاہدہ اور ایثار کیا تھا اور ایک ہم ہیں کہ بس ایک متوارث مذہبی عقیدے کی بنیاد پر مسلمان ہیں، عمل کا خانہ بالکل خالی ہے، یقین قلبی کی دولت سے محروم اور عملی اعتبار سے دین و مذہب سے کوسوں دور، لیکن سمجھے یہ بیٹھے ہیں کہ ہم تو بخشے بخشائے ہیں، جنت ہمارا پیدائشی حق ہے، فوز و فلاح تو ہمیں ہی ملنی ہے۔ اس پس منظر میں ذرا اس آیہ مبارکہ کو پڑھئے اور بار بار پڑھئے!

﴿اَحَسِبَ النَّاسُ اَنْ يُتْرَكُوا اَنْ يَقُولُوا اَمَنَّا وَهُمْ لَا يُفْتَنُونَ﴾

”کیا لوگوں نے یہ گمان کیا تھا کہ وہ چھوڑ دیئے جائیں گے مغض یہ کہنے پر کہ ہم ایمان لے آئے اور انہیں آزمایانہ جائے گا!“

کیا ان کی جانچ پر کھنہیں ہو گی، انہیں ٹھوک بجا کرنہیں دیکھا جائے گا کہ کتنے پانی میں ہیں، کیا واقعی ایمان ان کے دلوں میں جا گزیں ہو چکا ہے یا یہ صرف مذہ کا پھاگ ہے جو کھلیلا جا رہا ہے؟ فتنے کا لفظ اس سے پہلے سورہ تغابن میں بھی آچکا ہے: ﴿إِنَّمَا أَمْوَالُ الْكُفَّارِ وَأَلَادُكُمْ فِتْنَةٌ﴾ فتنہ عربی میں کسوٹی کو کہتے ہیں جس پر گھس کر کھرے اور کھوٹے کی پیچان کی جاتی ہے، جس پر سونے کو رکڑ کر یہ دیکھا جاتا ہے کہ یہ زر خالص ہے یا اس میں کھوٹ شامل ہے، اور اگر کھوٹ شامل ہے تو کتنا ہے۔ اللہ کی راہ میں یہ مشکلات و مصائب یہ تکالیف و آلام یہ ایذا نہیں اور یہ قربانیاں یہ سب درحقیقت کسوٹی کے درجے میں ہیں جن پر تمہیں پر کھا جا رہا ہے۔ یہ تمہارے ایمان کا ٹیکیٹ ہے، یہ سب تمہارے ایمان کی صداقت کا ثبوت فراہم کرنے کا ذریعہ ہیں !!

### اللہ کی مستقل سنت

اگلی آیت میں فرمایا: ﴿وَلَقَدْ فَتَنَّا الَّذِينَ مِنْ قَبْلِهِمْ﴾ کہ ہماری تو یہ سنت ثابت ہے، ہمارا تو یہ مستقل طریقہ اور قاعدہ رہا ہے کہ جس نے بھی ایمان کا دعویٰ کیا ہم نے اسے جانچا اور پر کھا، اسے امتحانات اور آزمائشوں سے دوچار کیا تاکہ دودھ کا دودھ اور پانی کا پانی ہو جائے۔ اس طرح ہم نے کھرے کھوٹے سے ممیز کیا اور سچے کو جھوٹے سے ممتاز کر دکھایا۔ ﴿فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَذِيلِينَ﴾ لفظی ترجمہ تو یہ ہوگا ”اللہ ان کو جان کر رہے گا جو سچے ہیں اور ان کو بھی جان کر رہے گا جو جھوٹے ہیں۔“ لیکن چونکہ علم الہی قدیم ہے، اللہ کو کسی چیز کے جاننے کی کوئی ضرورت نہیں ہے وہ علم از خود اور وقوع سے پہلے اسے حاصل ہے لہذا یہاں اس سے مراد ہو گی کہ اللہ ظاہر کر دے گا، کھول دے گا، اصل حقیقت کو بے نقاب کر دے گا۔ یہاں نوٹ کیجئے کہ الفاظ ایسے لائے گئے ہیں کہ عربی زبان میں تاکید کے لئے اس سے اوپر کوئی اسلوب نہیں ہے۔ فعل مضارع سے قبل لام مفتون اور اس کے آخر میں نون مشدد ”لَيَعْلَمَنَّ“ یہ گویا تاکید کا آخری اور انتہائی انداز ہے جو عربی زبان میں مستعمل ہے۔ مفہوم یہ ہو گا کہ اللہ ضرور واضح کرے گا، لازماً کھول کر رکھ دے گا کہ کون لوگ سچے ہیں اور کون جھوٹ موث کا دعاۓ ایمان کر رہے ہیں۔ یہاں لفظ ”صَدَقُوا“ کو بھی خاص طور پر نوٹ کیجئے۔ آیہ بر بھی اسی پر ختم ہوئی تھی:

﴿أُولَئِكَ الَّذِينَ صَدَقُوا وَأُولَئِكَ هُمُ الْمُتَّقُونَ﴾ اسی طرح سورۃ الحجرات کی آیت ۱۵ کا اختتام بھی اسی لفظ پر ہوا: ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوْا وَجَاهُدُوا بِإِيمَانِهِمْ وَأَنْفَسُهُمْ فِي سَبِيلِ اللَّهِ أُولَئِكَ هُمُ الصَّادِقُونَ﴾ گویا صادق القول اور مخلاص مسلمانوں کو جھوٹے اور دغنا باز مدعیان ایمان سے ممیز و ممتاز کرنا درحقیقت آزمائش کا اصل مقصود ہے۔

### سورۃ البقرۃ کی آیت ۲۱۲

یہ مضمون قرآن مجید میں ایک سے زائد مقامات پر آیا ہے اور اسی شان اور اسی گھن گرج کے ساتھ آیا ہے۔ اسی طرح کان کھول کر سنایا گیا ہے کہ ابتلاء اور آزمائش توازماً آئے گی۔ چنانچہ سورۃ البقرۃ کی آیت ۲۱۲ میں فرمایا:

﴿إِنَّمَا حَسِيبُنَا إِنْ تَدْخُلُوا الْجَنَّةَ وَلَمَّا يَأْتُكُمْ مَثَلُ الدِّينِ خَلَوْا مِنْ قَبْلِكُمْ طَمَّسُهُمْ الْبَاسَاءُ وَالضَّرَاءُ وَرُزْلُوا حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَنْ تَنَصُّرَ اللَّهُ طَالَ إِنَّ نَصْرَ اللَّهِ قَرِيبٌ﴾

”اے مسلمانو! کیا تم نے یہ گمان کیا تھا کہ جنت میں (آسمانی سے) داخل ہو جاؤ گے، حالانکہ ابھی تو تم پر وہ حالات وارد ہی نہیں ہوئے جیسے کہ تم سے پہلے لوگوں پر آئے تھے۔ (حضرت خباب بن الارت کے حوالے سے جو حدیث ابھی بیان ہوئی تھی، یوں معلوم ہوتا ہے کہ وہ بالکل اسی آئیہ مبارکہ کی ترجمانی ہے کہ وہ کٹھن مراحل اور بڑے بڑے امتحانات تو ابھی اس راہ میں تمہیں درپیش ہی نہیں ہوئے۔) ان پر فقر و فاقہ کی سختیاں آئیں، اور بہت سی جسمانی تکالیف انہیں جھیلنی پڑیں اور وہ بلاڈا لے گئے (جن جھوڑ دیے گئے)، یہاں تک کہ پکارا ٹھے (چیخ اٹھے) وقت کے رسول اور ان کے ساتھی اہل ایمان کہ اللہ کی مدد کب آئے گی؟ (اس وقت انہیں بتایا گیا کہ) آگاہ رہو اللہ کی مدد قریب ہے۔“

یہ ہے امتحان و آزمائش کی وہ کسوٹی جس کو اچھی طرح سمجھ لینا ضروری ہے۔

ایمان کی اس راہ میں قدم رکھو تو ذہنی طور پر تیار ہو کر آؤ کہ آزمائشوں اور امتحانات سے گزرنا ہو گا۔ تکالیف اور مصائب تو اس راہ کے سنگ میل ہیں اور یہ سب چیزیں اہل ایمان کو جانچنے اور مزید نکھارنے کا ذریعہ ہیں۔ باہمی خلاف کی تندی سے گھبرا ٹھنے کی بجائے اسے خوش آمدید کہنا چاہئے کہ یہ تو چلتی ہے تجھے اونچاڑانے کے لئے۔

## سورہ آل عمران اور سورہ توبہ کی آیات

یہی مضمون سورہ آل عمران میں ان الفاظ میں وارد ہوا:

﴿أَمْ حَسِبْتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمُ الصَّابِرِينَ﴾

(آل عمران: ۱۴۲)

”کیا تم نے یہ سمجھا تھا کہ تم جنت میں داخل ہو جاؤ گے اور ابھی تو اللہ تعالیٰ نے یہ ظاہر ہی نہیں کیا (جانچا ہی نہیں) کہ کون ہیں تم میں سے وہ لوگ جو اللہ کی راہ میں جہاد کرتے ہیں اور کون ہیں جو صبر کا دامن تھا میرہتے ہیں۔“

سورہ الحج کے الفاظ ﴿وَجَاهَدُوا فِي اللَّهِ حَقِّ جِهَادِه﴾ ذہن میں لا یجئے۔ ”اللہ کی راہ میں جہاد کرو جیسا کہ جہاد کرنے کا حق ہے“ - اور اسی میں اہل ایمان کے ایمان کی آزمائش مضر ہے کہ کون ہیں جو اس کے نام پر اپنی جانوں کا ہدایہ پیش کرنے کو حقیق کا میابی سمجھتے ہیں جیسے کہ ایک صحابی نے شہید ہوتے وقت کہا تھا: **فُزُتْ وَرَبِّ الْكَعْبَةِ** ”ربِّ کعبہ کی قسم میں کامیاب ہو گیا“ - سورہ توبہ میں اس مضمون کو دیکھئے:

﴿أَمْ حَسِبْتُمْ أَنْ تُتَرْكُوا وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَلَمْ يَتَخَذُوا مِنْ دُونِ

اللَّهِ وَلَا رَسُولِهِ وَلَا الْمُؤْمِنِينَ وَلِيَحْمَدَ اللَّهُ خَيْرُ بِمَا تَعْمَلُونَ﴾ (التوبۃ: ۱۶)

”کیا تم نے یہ سمجھا تھا کہ چھوڑ دیئے جاؤ گے حالانکہ اللہ نے ابھی تو یہ دیکھا ہی نہیں کہ کون ہیں تم میں سے وہ لوگ کہ جو جہاد کا حق ادا کرتے ہیں اور جنہوں نے اللہ اور اس کے رسول اور پچے مومنوں کے سوا کسی اور کوپنا بھی دی نہیں بنا�ا (جو اللہ اور اس کے رسول کے لئے تمام دُنیوی تعلقات پر خط پختنگ پھیر سکتے ہیں) اور اللہ خوب جانتا ہے جو کچھ تم کرتے ہو،“

تو بالکل اسی انداز سے سورہ عنكبوت شروع ہوئی:

﴿الْمَرْءُ أَحَسِبَ النَّاسُ أَنْ يُتَرْكُوا أَنْ يَقُولُوا آمَنَّا وَهُمْ لَا يُفَتَّنُونَ وَلَقَدْ فَتَنَّا الَّذِينَ

مِنْ قَبْلِهِمْ فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكُاذِبِينَ﴾

## ابتلاء و آزمائش کی حکمت

اللہ کی راہ میں ابتلاء و آزمائش کی سب سے پہلی حکمت یہاں واضح کر دی گئی ہے کہ کسی بھی

انقلابی جدوجہد کے لئے جو اس اہم کام کے لئے کھڑی ہو رہی ہوئی یہ بات ضروری ہے کہ اس میں تطہیر ہوتی رہے، وقاً فوتاً چھانٹی ہوتی رہے۔ صرف مذہبی سطح پر انسانوں کی بھیڑ جمع ہو تو وہاں چھانٹی کی ضرورت نہیں ہوتی لیکن اگر نصب اعین انقلابی ہوا قامت دین کی جدوجہد درپیش ہو، کسی غلط نظام کو نیخ و بن سے اکھاڑ کر نظام حق کو برپا کرنا اور غالب و نافذ کرنا مقصود ہو تو اس کے لئے جس قسم کی جماعت درکار ہوگی اس میں چھانٹی کا عمل ضروری ہو گا تاکہ کچھ اور ناپختہ لوگ جھترتے چلے جائیں اور صرف پختہ کار سفر و روش، کہ جو دین کی راہ میں تن من دھن شارکرنے والے ہوں، اس جماعت کی ریڑھ کی بڑی بن سکیں۔ اسی تطہیر کے عمل سے معلوم ہو گا کہ کون کتنے پانی میں ہے، کون واقعۃ اللہ کو مانے والا اور آخرت کا یقین رکھنے والا ہے، کون واقعۃ اللہ اور اس کے رسول کو ہر معاملے میں مقدم رکھنے والا ہے، کون ہے جو اس ترازو پر پورا اٹل رہا ہے جو سورۃ التوبہ کی آیت ۲۲ کے حوالے سے آئی تھی کہ ”اے نبی! لوگوں سے کہہ دیجئے: اگر تمہیں اپنے باپ اور اپنے بھائی اور اپنے بیٹے اور اپنی بیویاں اور اپنے رشتہ دار اور اپنے وہ مال جو تم نے جمع کئے ہیں اور اپنے وہ کار و بار جو بڑی محنت سے جمائے ہیں اور جن میں اب مندے کا تمہیں اندر یشہر ہتا ہے اور اپنے وہ مکان جو تمہیں بہت محبوب ہیں، اگر یہ سب محبوب تر ہیں اللہ سے اور اللہ کے رسول سے اور اللہ کی راہ میں جہاد سے تو جاؤ، انتظار کرو یہاں تک کہ اللہ اپنا فیصلہ سنادے، اور اللہ ایسے فاسقوں کو ہدایت نہیں دیتا۔“

یہ چھانٹی، یہ تمہیز اور یہ تطہیر کہ دودھ کا دودھ اور پانی کا پانی ہو جائے، یہی اصل غرض دعا یت ہے ان ابتلاؤں اور آزمائشوں کی۔ ورنہ اللہ تعالیٰ مختار مطلق ہے، اس کے اذن کے بغیر ایک پتاک جنبش نہیں کرتا، ابو جہل کی کیا مجال کو وہ آں یا سر کو ستارے کی! امیہ بن غلف کی کیا جرأت کو وہ اللہ کے ایک سچے پرستار، ایک موحد بندے بلاں کو اس طرح کی مصیبتوں میں بیتلہ کر سکے!! ..... یہ جو کچھ ہوا اذن رب سے ہوا۔ اس کی حکمت یہ ہے کہ اللہ ان کھالیوں میں سے گزار کر تمہیں زیر خالص بنانا چاہتا ہے۔ تمہاری تربیت، تمہاری چیختگی، تمہارے ایمان کا ثبوت، تمہارے اندر عزم اور رہمت اور ولو لے کو اونچ کمال تک پہنچانا یہ وہ غرض اور مقصد ہے جس کے تحت یہ مصیبتوں، ایذا نہیں، نکالیف، ابتلائیں اور آزمائشوں اہل ایمان کو درپیش ہوتی ہیں۔ اللہ تعالیٰ راہ حق میں استقامت عطا فرمائے۔

### مسلمانوں کے لئے تسلی و شفی کے کلمات

ان دو آیات میں اس گھبراہٹ پر کہ جو بعض مسلمانوں کی طرف سے اللہ کی راہ میں ایذاؤں

# سچھد

تکلیفوں اور مصیبتوں کے ضمن میں ظاہر ہوئی تھی، اللہ کی جانب سے کسی قدر خفگی کا اظہار نمایاں تھا۔ لیکن اب اگلی آیت میں ان کی تسلی، دلジョئی اور تشغیل کے ضمن میں ان کفار و مشرکین کی طرف اشارہ کرتے ہوئے جوانہیں ستارہ ہے تھے اور جن کے ہاتھوں انہیں ایذا کیں پہنچ رہی تھیں، فرمایا جا رہا ہے کہ کیا ان بدجھتوں نے یہ سمجھ رکھا ہے کہ وہ ہماری پکڑ سے نجٹکلیں گے! ابو جہل نے جو حضرت سمیہ رضی اللہ تعالیٰ عنہا کو برچھا مار کر شہید کیا اور اس نے حضرت یاسر رضی اللہ تعالیٰ عنہ کو جواں طور سے شہید کیا کہ چار مضبوط و تو انا سانڈ اوونٹ لے کر، ان چاروں سے رسمے باندھ کر، ان میں سے ایک رسمے سے حضرت یاسرؓ کا ایک بازو، دوسرے سے دوسرا بازو، تیسرا سے آپؓ کی ایک ٹانگ اور چوتھے سے دوسری ٹانگ باندھی گئی اور پھر ان چاروں اوونٹوں کو جو دوڑایا گیا تو حضرت یاسرؓ کے جسم کے پرچے اڑ گئے، اُمیہ بن خلف جو حضرت بلالؓ کو ستارہ تھا اور حضرت خبابؓ بن ارت کو جو ایذا میں دی جا رہی تھیں، یہ آئیہ مبارکہ ان کی طرف اشارہ کر رہی ہے۔ فرمایا:

﴿أَمْ حَسِيبَ الدِّينِ يَعْمَلُونَ السَّيِّئَاتِ أَنْ يَسْبِقُونَ أَطْهَارًا مَا يَحْكُمُونَ﴾

”کیا ان لوگوں نے جوان براشیوں میں بتلا ہیں (کہ ہمارے چاہئے والوں کو ستارہ ہے ہیں) یہ گمان کیا ہے کہ ہماری پکڑ سے نجٹکلیں گے؟ بڑی بڑی رائے ہے جو وہ قائم کرتے ہیں۔“ اس میں دراصل کفار و مشرکین سے تخاطب نہیں ہے۔ بات ان سے کہنی مقصود ہی نہیں ہے بلکہ درحقیقت یہ مسلمانوں کو سنا یا جا رہا ہے اور اس طرح ان کے زخمی دلوں پر گویا ہمدردی کا پھاہار کھا جا رہا ہے کہ یہ نہ سمجھو کہ تمہیں ایذا کیں دینے والے یہ مشرکین ہماری گرفت سے نجٹکلیں گے یہ تو ہماری حکمت کے تحت ہے کہ ہم نے ان مشرکین کی رسی دراز کی ہوئی ہے۔ اس ذریعے سے دراصل تمہاری آزمائش مقصود ہے۔ تمہیں ان آزمائشوں کی بھیوں سے گزار کر کندن بنانا ہے۔ اسی لئے ابھی ہم نے انہیں ڈھیل دے رکھی ہے۔ لیکن اگر وہ یہ گمان کرتے ہیں کہ ہماری پکڑ سے نجٹکلیں گے تو وہ بڑے مغالطے میں ہیں۔ تم مطمئن رہو، ان میں سے ہر ایک کو اپنے کئے کی بھر پور سزا مل کر رہے گی۔ اگلی آیت میں مزید تسلی اور دلجوئی کے لئے فرمایا:

﴿مَنْ كَانَ يَرْجُوا لِقاءَ اللَّهِ فَإِنَّ أَجَلَ اللَّهِ لَآتٍ﴾

کہ جو کوئی اللہ سے ملاقات کا امیدوار ہے تو وہ جان لے کہ اللہ کا معین کردہ وہ وقت آ کر رہے گا۔ اشارہ اہل ایمان کی طرف ہے کہ تم یہ سب تکالیف جھیل رہے ہو، اللہ سے ملاقات کی امید میں، اس امید

# سچھد

میں کہ ایک دن آئے گا کہ اپنے پروردگار سے کہ جو تمہارا مطلوب و مقصود ہے اور جس کی خاطر تم یہ تکالیف اٹھا رہے ہو، تمہاری ملاقات ہوگی۔ ایسا نہ ہو کہ شیطان تمہارے دل میں یہ وسو سہ پیدا کر دے کہ کیا خبر وہ دن آئے گا بھی کہ نہیں!..... مطمئن رہو اللہ کا وہ مقرر کیا ہوا وقت آ کر رہے گا۔ وہ گھڑی اٹل اور شد نی ہے۔ اس میں کسی شک و شبہ کی گنجائش نہیں۔ کسی وسو سے کوڈ ہن کے قریب مت پھٹکنے دو، تمہارا اجر محفوظ ہے۔ اور جان لو ﴿وَهُوَ السَّمِيعُ الْعَلِيمُ﴾ کہ جس کے لئے تم یہ سب کچھ جھیل رہے ہو وہ کوئی بے خبر ہستی نہیں ہے، وہ معاملہ نہیں ہے کہ مر گئے ہم انہیں خبر نہ ہوئی، وہ سمیع (سب کچھ سننے والا) اور علیم (سب کچھ جاننے والا) ہے۔ جو کچھ ہورہا ہے اس کی نگاہوں میں ہے۔ بلاں کی زبان سے نکلنے والا کلمہ توحید، اس حال میں کہ پیاس کی شدت سے زبان باہر نکلی ہوئی ہے، دھوپ کی تمازت کی وجہ سے جان لبوں پر آئی ہوئی ہے، لیکن کلمہ توحید ہی نکل رہا ہے احمد، احمد، کہ میں تو ایک اللہ ہی کا ماننے والا ہوں، اسی کا پرستار ہوں، اس کے سوا کسی اور کو معبد و ماننے کے لئے تیار نہیں۔ ان کی زبان سے نکلنے والا یکلمہ اللہ سن رہا ہے۔ ﴿هُوَ السَّمِيعُ الْعَلِيمُ﴾ تمہارے دلوں سے جو صدائیں نکل رہی ہیں ان کا بھی جاننے والا ہے۔ تو پہلی دو آیات میں کسی قدر رز جر، جھڑکی اور خنکی کا اظہار تھا اور اس کے بعد دو ہی آیات میں صحابہ کرامؐ کے لئے تسلی، تشغیل اور دل جوئی کا انداز اختیار کیا گیا۔

جہاد اللہ پر احسان نہیں ہے!

اگلی آیت میں سختی کا رنگ پھر جملتا دکھائی دیتا ہے۔ کان کھول دینے کے انداز میں فرمایا:

﴿وَمَنْ جَاهَدَ فَإِنَّمَا يُجَاهِدُ لِنَفْسِهِ﴾

کہ کوئی جہاد کرتا ہے تو وہ جان لے کر وہ اپنے ہی بھلے کو جہاد کرتا ہے۔ یہ خیال ہر گز دل میں نہ آئے کہ وہ اللہ پر کوئی احسان کر رہا ہے، اس جدو جہد اور ایثار و قربانی کا تمام ترقاندہ خود اسی کو پہنچے گا۔ یہاں ”جہاد“ کا لفظ خصوصی طور پر توجہ کے لائق ہے۔ اس لئے کہ یہ سورت بالاتفاق مکنی ہے اور اس کا زمانہ نزول سن پانچ یا چھ بیوی بتا ہے۔ ہجرت جب شہ کے موقع پر یہ سورہ مبارکہ نازل ہوئی، بلکہ ہجرت کی طرف اشارہ اور رہنمائی اسی سورۃ میں موجود ہے۔ لیکن یہاں ہم دیکھتے ہیں کہ جہاد کا ذکر نہایت اہتمام کے ساتھ آیا ہے: ﴿وَمَنْ جَاهَدَ فَإِنَّمَا يُجَاهِدُ لِنَفْسِهِ﴾ حالانکہ قتال فی سبیل اللہ کا مرحلہ تو ابھی آٹھوں برس کے بعد آنے والا تھا۔ یہ کشمکش اور یہ جدو جہد اس وقت Passive Resistance (صبر محض) کے دور میں تھی۔ مسلمانوں کو حکم تھا کہ ڈٹے رہو، قائم رہو، ماریں کھاؤ

## جہاد

لیکن مدافعت میں بھی ہاتھ نہیں اٹھا سکتے۔ اس کے باوجود اس صورت حال کو جہاد کا نام دیا گیا۔ یہ جدوجہد اور یہ Struggle ہے اپنے مسلک اور اپنے ایمان کے لئے، اپنے عقائد اور اپنے نظریات کے لئے۔ ثابت کر دو کہ تم ثابت قدم ہو اور اس کے لئے ہر شے کو قربان کر سکتے ہو، ہر بازی کھیل سکتے ہو، لیکن کبھی بھولے سے بھی دل میں یہ خیال نہ آئے کہ تم اللہ پر اس کے دین پر یا اس کے نبی ﷺ پر کوئی احسان کر رہے ہو۔ اللہ تو بے نیاز ہے، اللہ کو کوئی احتیاج نہیں، وغنى ہے تمام جہانوں سے۔

اس حقیقت کو اچھی طرح ذہن نشین کر لو کہ تمہارے اس جہاد و مجاہدہ، صبر و مصابرتو اور ایثار و قربانی کا سارا فتح تہی کو پہنچنے والا ہے ﴿وَمَنْ جَاهَدَ فَإِنَّمَا يُجَاهِدُ لِنَفْسِهِ﴾۔ چنانچہ اس کے ذریعے نہ صرف یہ کہ تمہاری سیرت پختہ ہوگی، تمہارا کردار کردار کدن بنے گا بلکہ تمہارے ایمان و عمل کو جلا حاصل ہوگی، آخرت میں تمہیں اس کی بدولت اللہ تعالیٰ کی رحمت کا سایہ اور جنت کی نعمتیں نصیب ہوں گی۔ لہذا اللہ کی راہ میں جہاد و مجاہدہ اس خیال کوڑ ہن میں رکھتے ہوئے کرو کہ یہ میں اپنا کام کر رہا ہوں، اللہ پر اور اس کے نبی ﷺ پر کوئی احسان نہیں کر رہا۔ یہ مضمون یہاں بڑے تکھے انداز میں آیا ہے:

﴿وَمَنْ جَاهَدَ فَإِنَّمَا يُجَاهِدُ لِنَفْسِهِ طَإِنَّ اللَّهَ لَعَنِ الْعَلَمِيْنَ﴾ کہ جو کوئی جہاد کرتا ہے، دین کی راہ میں سفر و شق کا مظاہرہ کرتا ہے، وہ اپنے ہی فائدے کے لئے یہ سب کچھ کرتا ہے، اللہ کو کسی کی کوئی احتیاج نہیں ہے، وہ تمام جہانوں سے غنی اور بے نیاز ہے۔ اسی مضمون کا دوسرا رخ اس سے قبل سورۃ الحجرات میں ہمارے زیرِ مطالعہ آیا تھا:

﴿يَمُنُونَ عَلَيْكَ أَنْ أَسْلَمُوا طَقْلُ لَا تَمُنُوا عَلَى إِسْلَامَكُمْ جَبَلِ اللَّهِ يَمُنْ عَلَيْكُمْ أَنْ هَدُوكُمْ لِلْإِيمَانِ إِنْ كُنْتُمْ صَدِيقِي﴾

”(اے نبی) یہ آپ پر احسان دھر رہے ہیں اپنے اسلام کا۔ فرمادیجھے کہ مجھ پر اپنے اسلام کا کوئی احسان نہ دھرو بلکہ اللہ تم پر احسان رکھتا ہے کہ اس نے تمہیں ایمان کی راہ بھائی اگر تم سچ ہو!“

منت منہ کہ خدمت سلطان ہی کنی

منت شناس ازو کہ بخدمت بداشت

کہ بادشاہ کی خدمت کا تمہیں اگر کوئی موقع ملا ہے تو یہ سمجھو کہ اس پر تمہارا کوئی احسان ہے بلکہ بادشاہ کا احسان مانو کہ اس نے تمہیں اپنی خدمت کا موقع دیا ہے۔ حقیقت یہ ہے کہ جسے بھی اللہ نے اپنے دین کی خدمت کی توفیق دی ہے اسے اللہ کا احسان مند ہونا چاہئے کہ اس نے اسے اپنی خدمت کے

لئے قبول فرمایا ہے۔

### اطمینان قلب کے لئے ایک عظیم بشارت

اگلی آیت میں ایک بار پھر ہمت بندھانے کا انداز ہے۔ چنانچہ اہل ایمان کی تسلی، تشفی اور قلبی اطمینان کے لئے فرمایا:

﴿وَالَّذِينَ آمَنُوا وَعَمِلُوا الصِّلْحَةِ لَكَفَرَنَ عَنْهُمْ سَيِّاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ﴾

کہ وہ لوگ جو ایمان لائے اور جنہوں نے نیک عمل کئے ان سے ہمارا پختہ وعدہ ہے کہ ہم لازماً ان سے ان کی برا یوں کو دور کر دیں گے اور ہم لازماً ان کے اعمال کا بہترین بدلہ انہیں عطا کریں گے۔  
 نوٹ فرمائیجئے کہ یہاں ایمان کے ساتھ ”عَمِلُوا الصِّلْحَةِ“ اسی طرح جڑا ہوا آ رہا ہے جیسے کہ ہمارے پہلے سبق یعنی سورۃ العصر میں تھا: ﴿وَالْعَصْرِ إِنَّ الْإِنْسَانَ لَفِي خُسْرٍ إِلَّا الَّذِينَ آمَنُوا وَعَمِلُوا الصِّلْحَةِ﴾..... اگر ایمان ہے اور عمل صالح نہیں ہے، بلکہ ایمان کا بھی صرف اقرار باللسان والا پہلو ہو یعنی صرف قانونی ایمان موجود ہو تو اس کا فائدہ بس اتنا ہی ہو گا کہ دنیا میں مسلمان سمجھ لئے جاؤ گے لیکن اللہ کے ہاں کسی کا واقعتاً مومن قرار پانا کچھ اور شرائط کے ساتھ مشروط ہے۔  
 ہاں وہ ایمان اگر یقین بن کر دل میں جا گزیں ہو گیا ہو اور اس کے عملی تقاضے انسان پورے کر رہا ہو تب اللہ کا پختہ وعدہ ہے کہ: ﴿لَنُكَفَرَنَ عَنْهُمْ سَيِّاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ﴾ انتہائی تاکیدی انداز ہے کہ ایسے لوگوں سے ہم ان کی برا یوں کو لازماً دور کر دیں گے اور ان کی محنت و کاوش کا بھرپور صلحہ انہیں عطا فرمائیں گے۔

یہ مضمون تقریباً انہی الفاظ میں سورۃ آل عمران کے آخری رکوع کی آیات میں بھی آچکا ہے:

﴿فَالَّذِينَ هَا حَرُوا وَأُخْرُجُوا مِنْ دِيَارِهِمْ وَأُوذُوا فِي سَبِيلِهِمْ وَقُتِلُوا وَقُتِلُوا لَا كَفَرَنَ عَنْهُمْ سَيِّاتِهِمْ وَلَا دُخَلَّهُمْ جَنَّتٍ تَجْرِي مِنْ تَحْتِهَا الْأَنْهَرُ﴾

”پس وہ لوگ جنہوں نے ہجرت کی اور وہ اپنے گھروں سے نکال دیئے گئے اور انہیں میری راہ میں تکالیف پہنچائی گئیں اور انہوں نے قتال کیا اور جان قربان کر دی، میں لازماً دور کر دوں گا ان سے ان کی برا یوں کو۔ (ان کے نامہ اعمال کے درجے بھی دھو دوں گا اور ان کے دامن کردار

کے داغ بھی صاف کر دوں گا) اور میں انہیں لازماً داخل کروں گا ان باغات میں جن کے دامن میں ندیاں بہتی ہوں گی۔“

### نوجوانوں کا خصوصی معاملہ

ملکہ میں نبی اکرم ﷺ پر ایمان لانے والوں پر جو بدترین تشدد دہور ہاتھا اس کا اولین نشانہ تو وہ لوگ بنے جو غلاموں کے طبقے سے ایمان لائے تھے لیکن اس تشدد کا دوسرا بڑا شکار نوجوان تھے۔ یہ بات یہاں سمجھ لینی چاہئے کہ ہر دور میں کسی بھی انقلابی دعوت کی طرف پیش قدمی کرنے والوں میں معاشرے کے میں دو طبقے آگے بڑھتے ہیں۔ یا تو معاشرے کے مظلوم اور پسے ہوئے طبقات کسی انقلابی دعوت کو لپک کر قبول کرتے ہیں اور یا پھر نوجوان اس میں پیش قدمی کرتے ہیں۔ اسلام کی دعوت اپنی اصل کے اعتبار سے اپنی نوعیت کے اعتبار سے انقلابی دعوت ہے۔ اسلام کی دعوت عام مذہبی معنی میں تبلیغ کا عمل نہیں ہے۔ یہ بدهمت کے بھکشوؤں یا عیسائی مشنریوں کی طرح کی تبلیغ نہیں ہے۔ یہ ایک ایسی دعوت ہے جس کی پشت پر ایک مضبوط نظریہ ہے۔ اس نظریے کی بنیاد پر ایک انقلاب برپا کرنا ہے، نظام تبدیل کرنا ہے، اللہ کے دین کو سر بلند کرنا ہے، اس کی کبریائی کو نافذ و قائم کرنا ہے۔ چنانچہ جیسا کہ اس سے پہلے عرض کیا جا چکا ہے، ایک نہایت گھمبیر انقلابی جدوجہد ہمیں نبی اکرم ﷺ کی اس تیس سالہ جدوجہد میں نظر آتی ہے جس کا آغاز پہلی وحی کے نزول کے ساتھ ہوا اور جو آپؐ کے وصال تک جاری رہی۔ انقلابی دعوت کے بارے میں یہ سمجھ لججھے کہ اگرچہ اس کا رُخ سوسائٹی کے اعلیٰ ترین طبقات کی طرف ہوتا ہے اور وہ پس ماندہ طبقات کو اپنا اولین ہدف نہیں بنایا کرتی، جیسے کہ عیسائی مبشرین یا مبلغین کا عام انداز ہوتا ہے کہ پسے ہوئے اور دبے ہوئے طبقات کی دلجوئی کر کے اور کچھ ان کی خدمت کر کے، مثلاً کچھ دودھ کے ڈبے پیش کر کے یا ان کے علاج معا لجے کا بندوبست کر کے ان کے دلوں میں اپنے لئے ایک زمگوش پیدا کر لیا جائے، تاہم اس انقلابی دعوت کی طرف سب سے پہلے یہی طبقات پیش قدمی کرتے ہیں۔

انقلابی دعوت ہمیشہ ایک فکر، ایک نظریہ پیش کرتی ہے اور اسے اس کی Face Value پر قبول کرنے کی دعوت دیتی ہے۔ چنانچہ انیاء اور رسولوں کی دعوت کا انداز ہمیشہ یہ رہا کہ وہ سوسائٹی کے اعلیٰ ترین طبقات کو سب سے پہلے مخاطب کرتے تھے۔ حضرت موسیٰ علیہ السلام کو بھیجا گیا تو حکم ہوا: ﴿إِذْهَبْ إِلَى فِرْعَوْنَ إِنَّهُ طَغْيٌ﴾ ”جاو فرعون کے پاس وہ بہت سرکشی دکھاتا ہے،“ گویا پہلا تبلیغی

# سچھد

مشن جوانہیں سونپا گیا وہ فرعون کے دربار میں دعوت پیش کرنے کے حکم پر مشتمل تھا۔ نبی اکرم ﷺ کو اُم القریٰ یعنی ملکہ میں جو بستیوں کا مرکز تھا، معموت کیا گیا۔ ملکہ پورے عرب کے لئے تہذیبی، مذہبی اور ثقافتی بلکہ یہ کہنا غلط نہ ہو گا کہ سیاسی صدر مقام کی حیثیت رکھتا تھا۔ آپ جب ملکہ سے ما یوس ہو کر طائف تشریف لے گئے تو وہاں آپ نے گلیوں میں کھڑے ہو کر اسلام کی صدانہیں لگائی، دعوت و تبلیغ کے لئے پس ماندہ طبقات کو منتخب نہیں کیا بلکہ آپ نے طائف کے تین چوٹی کے سرداروں سے ملاقات کی اور اسلام کی دعوت ان کے سامنے رکھی! یہ بات اچھی طرح سمجھ لیجئے کہ دعوت اسلامی کا مزاج عام مذہبی تبلیغ سے بالکل جدا ہے، لیکن اپنی گجرم یہ بھی حقیقت ہے کہ جو سوسائٹی کے اعلیٰ طبقات ہوتے ہیں ان کے Vested Interests وابستہ ہوتے ہیں، مصلحتوں کی بڑی بھاری بیڑیاں ان کے پاؤں میں پڑی ہوتی ہیں۔ ان کے لئے کسی انقلابی دعوت کو قبول کرنا اتنا آسان نہیں ہوتا۔ تاہم ان میں بعض اوقات کچھ ایسے انہائی سلیم الفطرت لوگ بھی ہوتے ہیں جو فوراً اس دعوت کو قبول کر لیتے ہیں۔ حضرت ابو بکر صدیقؓ اسی طبقے سے تعلق رکھتے تھے۔ لیکن عام طور پر جو لوگ اس دعوت کی طرف پیش قدمی کرتے ہیں ان میں ایک تو وہ لوگ شامل ہوتے ہیں جو اس معاشرے میں ویسے ہی دبے ہوئے اور پسے ہوئے ہوتے ہیں، جن کے کوئی مفادات اس نظام کے ساتھ وابستہ نہیں ہوتے کہ جو ان کے پاؤں کی بیڑیاں بن سکیں یا ان کی آنکھوں کے آگے پر دہ بن کر حائل ہو سکیں، وہ اس دعوت کو Face Value پر آگے بڑھ کر قبول کرتے ہیں۔ (اس طبقے میں سے حضرت بلاںؓ اور حضرت خبابؓ بن الارت کا ذکر ہو چکا ہے)۔

دوسرے طبقہ جو کسی بھی انقلابی دعوت کی طرف پیش قدمی کرتا ہے وہ نوجوانوں کا طبقہ ہوتا ہے، اس لئے کہ یہ عمر والوں اور امنگوں کی عمر ہوتی ہے۔ ابھی کوئی مصلحت کو شی اور مصلحت بینی ان پر مسلط نہیں ہوئی ہوتی۔ ان کے جسم و جان میں کردار کی حرارت موجود ہوتی ہے۔ ابھی ان کا خمیر مفادات کے مقابلے میں اتنا شکست خورہ نہیں ہوتا کہ کسی بات کو حق سمجھنے کے باوجود اسے رد کر دے۔ چنانچہ نوجوان ہی کسی انقلابی دعوت کا ہر اول دستہ بنتے ہیں۔ یہ امر واقع ہے کہ نبی اکرم ﷺ پر بھی ایمان لانے میں قریش کے سر برآ وردہ اور شرفاء کے خاندانوں میں سے نوجوانوں ہی نے پیش قدمی کی۔ حضرت سعد بن ابی و قاص ۃ النبیؓ جب ایمان لائے تو ابھی نوعمر یعنی teen ager تھے۔ حضرت مصعب بن عمیر ۃ النبیؓ نے جب ایمان قبول کیا تو وہ بھی عمر کے اسی دور سے گزر رہے تھے۔ حضرت علی ۃ النبیؓ کو

## سچھد

نوعمری میں اللہ نے جو امتیاز بخشنا اس سے کون واقف نہیں! بلکہ ان کے بارے میں یوں کہئے کہ وہ تو پہلے ہی اپنے تھے، گھر کے فرد تھے۔ اسی طرح نوجوانوں میں سے کئی ایسے تھے جو ایمان لائے۔ ان نوجوانوں پر بھی تشدید ہوا۔ حضرت عثمان رضی اللہ عنہ جو بنو امیہ کے بڑے اعلیٰ گھرانے کے چشم و چراغ تھے، اگرچہ اتنے کم عمر نہیں تھے کہ انہیں teenager قرار دیا جاسکے، لیکن ایمان لانے پر پچانے یہ معاملہ کیا کہ ایک چٹائی میں لپیٹ کر انہیں دھواں دے دیا کہ دم گھٹ جائے۔ ان نوجوانوں کو اس جسمانی ایزاد اور تشدید پر مستلزم جو مسئلہ درپیش ہوا وہ یہ کہ ان کے والدین اپنے حقوق کا واسطہ دے کر ان پر دباؤ ڈالتے تھے کہ اس نئے دین کو چھوڑ داوار آبائی دین پر واپس آ جاؤ۔

ظاہر بات ہے کہ نوجوانوں کے طبقے (teen agers) میں سے جن لوگوں نے محمد رسول اللہ علیہ السلام کی دعوت پر بلیک کہا ان کے بارے میں بلا خوفِ تردید کہا جاسکتا ہے کہ وہ انتہائی سلیم الطبع اور سلیم الفطرت نوجوان ہوں گے۔ ان کی سلامتی طبع اور سلامتی فطرت ہی کا یہ بھی تقاضا تھا کہ وہ اپنے والدین کا ادب و احترام ملحوظ رکھیں اور ان کے حقوق ادا کریں۔ لہذا ان کے لئے یہ ایک نہایت پریشان کن مرحلہ تھا کہ وہ والدین کی اطاعت کریں اور ان کا کہا مانیں یا تو حید کو اختیار کریں اور والدین کا دباؤ قبول کرنے سے انکار کر دیں۔ ادھران کے والدین اپنے حقوق کا واسطہ دے کر انہیں راہ حق سے برگشتہ کرنے پر تئے ہوئے تھے۔

### حضرت سعد بن ابی وقار کا واقعہ

اس سلسلے میں ایک بڑا عجیب معاملہ حضرت سعد بن ابی وقار رضی اللہ تعالیٰ عنہ کے ساتھ پیش آیا۔ حضرت سعد عشرہ مبشرہ میں سے ہیں اور انہی کے ہاتھوں بعد میں ایران فتح ہوا۔ یہ جب ایمان لائے تو ابھی نو عمر نوجوان تھے۔ والد فوت ہو چکے تھے مان نے بڑی محبت سے پالا اور بڑی محنت سے ان کی تربیت کی تھی۔ مان اگر انتہائی محبت کرنے والی تھی تو بیٹا بھی سعادت مندی میں کم نہ تھا۔ ان کے سعادت مند اور سلیم الطبع ہونے کا ایک مظہر یہ بھی سامنے آیا کہ محمد رسول اللہ علیہ السلام پر ایمان لے آئے۔ مشرک مان نے اب اپنا پروازن ایک پلڑے میں ڈالا اور بیٹے پر دباؤ ڈالنے کے لئے یہ اعلان کر دیا کہ اگر سعد اپنے آبائی دین میں واپس نہ آیا تو نہ کچھ کھاؤں گی اور نہ پیوں گی، اپنے آپ کو ہلاک کر لوں گی۔ گویا آج کی اصطلاح میں ہم یوں کہیں گے کہ اس نے بھوک ہڑتال کر دی۔ آپ غور کیجئے کہ کیسی شدید ذہنی اذیت اور سخت آزمائش سے حضرت سعد اس وقت دوچار ہوئے ہوں گے۔ یہ ہے

پس منظر جس میں یہ موضوع یہاں زیر بحث آرہا ہے۔

### مسئلے کا حل

فرمایا: ﴿وَصَيْنَا الْأُنْسَانَ بِوَالدِّيْهِ حُسْنًا .....﴾ کا نوجوانو تمہاری فطرت کا یہ اقتضاء غلط نہیں ہے کہ والدین کا ادب و لحاظ ہونا چاہئے، یہ چیز ہم نے خود فطرت انسانی میں ودیعت کی ہے۔ ہم ہی نے تاکید کی ہے انسان کو کہ وہ اپنے والدین کے ساتھ نیک سلوک کرے، ان کا ادب و احترام کرے اور ان کی اطاعت و فرمانبرداری کرے۔ یہ مضمون اس منتخب نصاب میں اس سے قبل سورہ لقمان کے دوسرے رکوع میں آچکا ہے۔ لیکن آپ دیکھیں گے کہ قرآن مجید میں مضامین کا تنکار و اعادہ کے ساتھ آنا بغیر کسی حکمت کے نہیں ہوتا۔ وہاں سورہ لقمان میں حقوق کے حوالے سے گفتگو ہو رہی تھی کہ انسان پر سب سے پہلا اور سب سے مقدم حق اللہ کا ہے ﴿يَبْنَى لَا تُشْرِكُ بِاللَّهِ﴾ اس کے بعد والدین کا نمبر آتا ہے۔ گویا اللہ کے بعد سب سے بڑا حق انسان پر اپنے والدین کا ہے۔ تو وہاں یہ بحث اس حوالے سے آئی تھی کہ اگر کسی معاملے میں اللہ کا حق اور والدین کے حقوق ٹکرانے لگیں تو صحیح قابل عمل صورت کیا ہو گی! ..... یہاں سورۃ العنكبوت میں معاملہ زیر بحث ہے کہ ایمان لانے والوں کو کن کن مسائل اور کون کون سے مخصوصوں سے سابقہ پیش آتا ہے۔ نوجوانوں کے لئے چونکہ بالخصوص یہ مسئلہ خصوصی اہمیت کا حامل تھا کہ ان کے والدین انہیں شرک کرنے پر مجبور کرتے تھے لہذا اس مضمون کا یہاں پھر اعادہ کر دیا گیا۔ فرمایا:

﴿وَإِنْ جَاهَدُكُمْ لِتُشْرِكُوا بِيْ مَا لَيْسَ لَكُمْ بِهِ عِلْمٌ فَلَا تُطِعُهُمَا﴾

یہ ٹھیک ہے کہ ہم نے انسان کو اپنے والدین کے ساتھ حسن سلوک کی تاکید کی ہے لیکن ہر شے کی ایک حد ہوتی ہے۔ ہر صاحب حق پر کوئی اور صاحب حق موجود ہے، اور تمام حقوق میں فائق ترین حق اللہ کا ہے۔ والدین کا حق مسلم، لیکن ”اگر وہ تم سے جھگڑیں (اور مجبور کریں) اس بات پر کتم میرے ساتھ کسی ایسی ہستی کو شریک ٹھہراؤ جس کے بارے میں تمہیں کوئی علم حاصل نہیں، تو ان دونوں کا کہا ملتا ہے“! یہاں نوٹ کیجئے کہ لفظ جہاد مشرک والدین کے لئے استعمال ہو رہا ہے۔ ان کی یہ کوشش یعنی شرک کے حق میں اپنادبا و استعمال کرنا، یہ سب ان کا مجاہدہ ہے اور اسے یوں کہا جا سکتا ہے کہ یہ مجاہدہ فی سبیل الشرک ہے، یا یوں کہئے کہ فی سبیل الطاغوت یا فی سبیل الشیطان ہے! ..... تو اگر تمہارے والدین تمہیں شرک پر مجبور کر رہے ہیں تو درحقیقت وہ اپنے حقوق سے تجاوز کر رہے ہیں، لہذا ان کا کہنا مست

مانو!..... مزید فرمایا:

﴿إِلَيْ مَرْجِعُكُمْ فَأُنْبِئُكُمْ بِمَا كُنْتُمْ تَعْمَلُونَ﴾

”میری ہی طرف تم سب کو لوٹنا ہے اور پھر میں تمہیں جتلادوں گا (کھول کھول کر سامنے رکھ دوں گا) جو کچھ کہ تم کرتے رہے تھے۔“

معلوم ہوا کہ ایک تو اس طرح اس نہایت اہم مسئلے کا حل اللہ تعالیٰ نے پیش فرمادیا جو اہل ایمان میں سے نوجوان طبقہ کو دور پیش تھا اور اس طرح ان کی ذہنی الحسن دور ہوئی۔

### اہل ایمان کے لئے ایک نوید

اگلی آیت میں اہل ایمان کے لئے پھر reassurance ہے۔ یعنی تسلی و شفی کا انداز اور اچھے انجام کی نوید ہے۔ یہاں ہمیں اس معاملے پر بھی خاص طور پر غور کرنا ہو گا کہ یہ اعادہ کیوں ہو رہا ہے، حالانکہ دو آیات قبل اس سے ملتا جلتا مضمون گزر چکا ہے۔ فرمایا:

﴿وَالَّذِينَ آمَنُوا وَعَمِلُوا الصِّلَاةَ لَنُدْخِلَنَّهُمْ فِي الصَّلِحِينَ﴾

”اور وہ لوگ جو ایمان لائے اور جنہوں نے نیک عمل کئے ہم انہیں لازماً نیکاروں میں داخل کریں گے۔“

دیکھئے، ایمان کے ساتھ اس کے عملی تقاضے یعنی عمل صالح کا ذکر ایک بار پھر اہتمام کے ساتھ کیا گیا ہے۔ یہاں ایک اہم سوال یہ پیدا ہوتا ہے کہ جس سیاق کلام اور جس context (پس منظر) میں گفتگو ہو رہی ہے، اس میں ”عمل صالح“ سے کون سے اعمال مراد ہیں؟ ابھی نمازو تو فرض نہیں ہوئی، روزے کا کوئی حکم ابھی آیا ہی نہیں، زکوٰۃ کا ابھی کوئی نظام سرے سے قائم نہیں ہوا، تو یہاں ”عمل صالح“ سے آخر کون سا عمل مراد ہے؟ اس بات کو اچھی طرح سمجھ لیجئے کہ ایمان کا جو بھی عملی تقاضا سامنے آئے اسے پورا کرنا، ایمان پر ثابت قدیم دکھانا، رسول اللہ ﷺ کے حکم کی اطاعت کرنا کہ رسولؐ اگر یہ کہیں کہ خواہ تمہیں اذیت دے کر ہلاک کر دیا جائے تم مدافعت میں بھی ہاتھ نہیں اٹھا سکتے، جماعتی ڈسپلن کی پابندی کرنا اور دین کی دعوت و تبلیغ میں نبی ﷺ کے دست و بازو بننا، یہ سب چیزیں عمل صالح میں شامل ہیں۔ گویا ایک لفظ میں اگر ہم یوں کہیں کہ یہاں ”عمل صالح“ سے مراد ایمان کے عملی تقاضوں کی ادائیگی ہے تو یہ درست ہو گا۔ اس لئے کہ ہمارے ذہنوں میں عمل صالح کا جو نقشہ بنانا ہوا ہے اس کا ابتدائی مکی دور میں وجود نہیں تھا! اس آیت میں ﴿لَنُدْخِلَنَّهُمْ فِي الصَّلِحِينَ﴾ کے الفاظ بھی

## سچھد

خصوصی طور پر لائق توجہ ہیں: ”ہم لازماً انہیں صالحین میں داخل کر دیں گے“۔ وہی تاکیدی انداز جو آیتے میں اختیار فرمایا گیا، یہاں بھی موجود ہے۔ اس آیت کا ابھی ہم نے مطالعہ کیا ہے:

﴿وَالَّذِينَ امْسَنُوا وَعَمِلُوا الصِّلَاةَ لِنَكَفَرُنَّ عَنْهُمْ سَيِّئَاتِهِمْ وَلَنَجْزِيَنَّهُمْ أَحْسَنَ الَّذِي كَانُوا يَعْمَلُونَ﴾

غور طلب بات یہ ہے کہ دوبارہ اس مضمون کا اعادہ کیوں ہوا! ذرا غور کریں گے تو بات واضح ہو جائے گی اور اس تکرار میں جو معنوی حسن ہے وہ سامنے آجائے گا۔ دیکھئے، یہاں ان نوجوانوں کا معاملہ زیر بحث تھا جو اسلام لانے کی پاداش میں اپنے والدین سے کٹ رہے تھے؛ جنہیں اپنے رشتہداروں سے تعلق کا نتا پڑ رہا تھا۔ یہاں ان کے زخمی دلوں پر مرہم رکھا جا رہا ہے کہ تم صرف کٹھے ہی نہیں ہو، کسی سے جڑے بھی ہو!..... تمہیں اس بات پر خوش ہونا چاہئے کہ اب تمہارا تعلق قائم ہوا ہے محمد رسول اللہ ﷺ اور ان کے صحابہ کے ساتھ! تم ان صالحین اور نیکوکاروں کے ساتھ ایمانی رشتے میں مسلک ہو گئے ہو۔ چنانچہ وہ صدمہ جو ایک سلیم الطبع انسان محسوس کرتا ہے کہ میں اپنے عزیزوں اور رشتہداروں سے کٹ گیا ہوں، اس کا ازالہ اس آیت سے ہو جاتا ہے۔

یہ ایک دلچسپ تاریخی حقیقت ہے کہ ابو جمل نے عین میدان بدر میں جو دعا مانگی تھی تو اس میں تعلقات کے انقطاع ہی کی دہائی دی تھی۔ وہ دعا اس اعتبار سے بھی بڑی عجیب ہے کہ اس نے وہاں کسی لات، عزی، ہمل یا کسی منات کو نہیں پکارا بلکہ صرف اللہ کو پکارا: ”اللَّهُمَّ أَقْطَعْنَا لِلرَّحْمَمْ فَاهْنِهِ الْيَوْمَ“، اے اللہ جس شخص نے ہمارے رحمی رشتے کاٹ دیئے اسے آج رسوا کر دے!“ وہ دہائی دے رہا تھا محمد رسول اللہ ﷺ کے خلاف اور اس کے نزدیک آنحضرت ﷺ کا سب سے بڑا جرم یہ تھا کہ آپ نے باپ کو بیٹی سے جدا کر دیا، بھائی کو بھائی سے علیحدہ کر دیا، بیویوں اور شوہروں میں جدائی ڈال دی۔ اور اس طرح قریش کی قبائلی جمیعت منتشر ہو کر رہ گئی، ان کا شیرازہ پر اگنڈہ ہو کر رہ گیا۔ یہ ہے وہ معاملہ جس کے لئے ان نوجوانوں کے دلوں پر مرہم رکھا جا رہا ہے۔ تم اگر اپنے عزیز رشتہداروں سے کٹے ہو تو سوچو کہ نبی اکرم ﷺ اور ان کے صحابہ سے جڑے بھی ہو! تمہیں ان لوگوں کی رفاقت نصیب ہوئی ہے جنہیں سورۃ الفاتحہ میں ”مُنْعَمٌ عَلَيْهِمْ“، ”قرار دیا گیا۔“ اور ”مُنْعَمٌ عَلَيْهِمْ“ کوں ہیں، اس کا جواب سورۃ النساء کی آیت ۶۹ میں ہے:

﴿وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِّنَ النَّبِيِّنَ وَالصِّدِّيقِينَ﴾

وَالشَّهَدَاءِ وَالصُّلْحِينَ وَحَسْنَ أُولَئِكَ رَفِيقًا ﴿٤﴾

کہ اپنے آباء و اجداد سے اگر تم کٹ گئے، اپنے بھائی بندوں سے تمہارا تعلق منقطع ہو گیا تو ملوں غمگین نہ ہو، تمہیں ان لوگوں کی رفاقت نصیب ہو گئی ہے جن پر اللہ نے انعام فرمایا ہے، روز قیامت تم انہیاء کرام، صدیقین، شہداء اور نیکوکاروں کے ساتھ اٹھائے جاؤ گے اور ان کے ساتھ جنت الفردوس میں تمہارا دخلہ ہو گا۔ اللہ سے دعا ہے کہ وہ ہمیں ایسے لوگوں میں شامل فرمائے! وَأَدْخُلْنَا الْجَنَّةَ مَعَ الْأَبْرَارِ، يَا عَزِيزُ يَا غَفَّارُ!

### نفاق کا نقطہ آغاز

اس کے بعد اب وہ مضمون آرہا ہے جو اس سے قبل کسی قد تفصیل کے ساتھ منافقت کی وضاحت کے ضمن میں سورۃ المنافقون کے درس میں بیان ہو چکا ہے۔ یہاں یہ بات نوٹ کرنے کی ہے کہ سورۃ العنكبوت جس کا ہم مطالعہ کر رہے ہیں، ممکنی سورۃ ہے اور ممکنی دوسرے کے بھی زیادہ درمیانی عرصے میں اس کا نزول ہوا۔ اس اعتبار سے نفاق کی اس معروف صورت کا ابھی مسلمانوں کی صفوں میں کہیں دُور دُور تک نشان نہیں تھا جس کا بالعموم تصور ہمارے ذہنوں میں بیٹھا ہوا ہے کہ منافق وہ ہے جو مسلمانوں کو دھوکہ دینے کی نیت سے اسلام قبول کرے، اس نے مجھن طاہر اسلام کا البادہ اوڑھ رکھا ہو، اندر وہی طور پر وہ پلا کافر ہو وغیرہ۔ ممکنی دوسریں اس کا کوئی امکان نہیں تھا۔ وہاں تو کلمہ شہادت کا زبان پر لانا معاشرے کو چیخ کرنے اور اس کے خلاف اعلان بغاوت کرنے کے متراffد تھا۔ یہ گویا ایسے ہی تھا کہ کوئی انسان خود ہر طرح کی مصیبت کو دعوت دے اور آگے بڑھ کر لکارے۔ لہذا اس معروف نفاق کا ابھی کہیں دُور دُور تک کوئی امکان نہیں تھا۔

یہاں یہ سوال پیدا ہوتا ہے کہ پھر وہ کون سا نفاق ہے جس کا ذکر اس سورۃ مبارکہ میں ہو رہا ہے۔ یہ ہے درحقیقت وہ اصل نفاق جو کم ہمتی، بزدلی اور قوتِ ارادی کی کمزوری سے عبارت ہے کہ اگرچہ ایمان جب قبول کیا تھا تو اس کی value face پر قبول کیا تھا، نبی ﷺ کی بات دل کو گئی تھی جسی اسے تسلیم کیا تھا، لیکن پھر ایمان کے کٹھن تقاضے جب سامنے آنے لگے، مصائب، تکالیف اور ایذاوں کا سامنا کرنا پڑا تو ان سے طبیعت گھبرانے لگی اور گریز کی طرف مائل ہونے لگی۔ اگر تو ان مشکلات کی وجہ سے کوئی انسان اپنی دینی ذمہ داریوں کی ادائیگی میں پس و پیش کرنے لگے، دین کے راستے میں اس کے قدم رکنے لگیں اور گوگلوکی سی کیفیت اس پر طاری ہو جائے تو یہی درحقیقت مرضِ نفاق کا نقطہ آغاز ہے!

نفاق اور منافقت کا یہ نقطہ آغاز اس آئیہ مبارکہ میں بڑی وضاحت سے سامنے آتا ہے:

﴿وَمِنَ النَّاسِ مَنْ يَقُولُ أَمَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَدَابِ اللَّهِ ط﴾

”لوگوں میں سے کچھ وہ بھی ہیں جو کہتے ہیں کہ ہم ایمان لے آئے اللہ پر پھر جب انہیں ایذا پہنچائی جاتی ہے اللہ کی راہ میں (کچھ اتفاقی مال اور بذلی نفس یعنی جان و مال کے ایثار کا مرحلہ آتا ہے یا کوئی تکلیفیں اور مصیبتیں جھیلنی پڑتی ہیں) تو وہ لوگوں کی (طرف سے ڈالی ہوئی) اس آزمائش سے ایسے گھبرا لٹھتے ہیں جیسے اللہ کے عذاب سے گھبرانا چاہئے۔“

یہ بات نوٹ کرنے کی ہے کہ اس روکع میں فتنے کی دو نسبتیں بیان ہوئی ہیں۔ ایک تو یہ کہ اللہ تعالیٰ اسے اپنی طرف منسوب کرتے ہیں کہ ہم نے فتنے میں ڈالا ہے، ہم تم سے پہلے لوگوں کو بھی آزماتے رہے ہیں ﴿وَلَقَدْ فَتَنَّا الَّذِينَ مِنْ قَبْلِهِمْ﴾ اور دوسرا یہ کہ یہ فتنہ اور آزمائش لوگوں کی طرف سے ہے۔ یہ دونوں باتیں یہک وقت درست ہیں۔ اگرچہ یہ ابو جہل ہے جو مسلمانوں کو ستارہ ہے، اور امیہ بن خلف ہے کہ جو تکالیف پہنچا رہا ہے، لیکن یہ بغیر اذنِ رب نہیں ہے۔ فاعلِ حقیقی اور موثر حقیقی تو اللہ ہے جس کے اذن کے بغیر پتا تک جنبش نہیں کر سکتا۔ یہ دونوں چیزیں یہک وقت موجود ہیں۔ بلاں پر جو کچھ بیت رہا ہے عالم اسباب میں اس کا سبب امیہ بن خلف ہے۔ آل یاسر پر جو قیامت ڈھائی جا رہی ہے اس کا ذمہ دار اس ظالمانہ عمل کا کمانے والا ابو جہل ہے لیکن فاعلِ حقیقی اللہ تعالیٰ ہے، آزمائش اس کی جانب سے ہے، گواں کی یہ آزمائش ابو جہل کے ہاتھوں اور امیہ بن خلف ہی کے ذریعے سے اہل ایمان کو پہنچ رہی ہے۔ اس اعتبار سے فتنے کی یہ دونوں نسبتیں یہک وقت درست ہیں۔

اس آیت میں ان کم ہمت لوگوں کا ذکر ہے کہ جو لوگوں کی طرف سے ڈالی ہوئی آزمائش اور تکلیف سے ایسے گھبرا لٹھتے ہیں جیسے کہ اللہ کے عذاب سے گھبرانا چاہئے۔ ان تھردے لوگوں کی سیرت کا ایک دوسرا رُخ الگے الفاظ میں واضح کیا گیا:

﴿وَلَئِنْ جَاءَ نَصْرٌ مِّنْ رَّبِّكَ لَيَقُولُنَّ إِنَّا كُنَّا مَعَكُمْ ط﴾

”اور اگر تمہارے رب کی طرف سے کوئی مدد آجائے تو یہ ضرور کہیں گے کہ ہم یقیناً تمہارے ساتھ تھے۔“

کہ آزمائش کا وقت آتا ہے تو پیچھے ہٹتے ہیں، لیکن اگر کہیں کوئی فتح نصیب ہو جائے، اللہ کی مدد آجائے، کوئی مال غنیمت ہاتھ لگ جائے تو وہ پیش پیش ہوں گے اور کہیں گے کہ آخر ہم بھی تمہارے ساتھ تھے

ہم بھی ان ثمرات سے ممتنع ہونے کا حق رکھتے ہیں، ہمیں بھی اس مال غنیمت سے میں سے پورا پورا حصہ ملنا چاہئے۔ یہ ایک کردار ہے جو کسی ایک معین دوار سے متعلق نہیں ہے بلکہ ہر انقلابی تحریک کے ساتھ وابستہ ہونے والوں میں یہ کردار بھی ہوتا ہے۔

### تین قسم کے کردار

ہر انقلابی دعوت اور انقلابی جدوجہد میں تین کردار بالکل نمایاں طور پر ہوتے ہیں۔ ایک وہ جو اس دعوت کو ہرچہ بادا باد کشی درآب اندھتیم،

مع ”ہرچہ بادا باد کشی درآب اندھتیم“

کہ اب جو ہو سو ہو، ہم نے کشتی پانی میں ڈال دی ہے، اب یہ تیرے گی تو ہم تیریں گے اور یہ ڈوبے گی تو ہم بھی ساتھ ہی ڈوبیں گے۔ یہ لوگ ہوتے ہیں جو اس انقلابی جدوجہد اور اس کے مقصد (cause) کے ساتھ ذہنًا اور عملًا پورے طور پر وابستہ ہوتے ہیں۔ دوسری قسم کے لوگ وہ ہوتے ہیں جو اس نظام کہنہ اور نظام باطل کو بچانے کے لئے میدان میں آتے ہیں اور کھلمنکھلا مقابلہ کرتے ہیں۔ وہ اپنے آپ کو پورے طور پر اس باطل نظام کے ساتھ وابستہ کرتے ہیں اور اس کے حمایتی بن کر کھڑے ہوتے ہیں کہ جو پہلے سے قائم ہے۔ یہ دونوں قسم کے لوگ ایک دوسرے کے مقابلہ میں آتے ہیں اور اس طرح کشمکش و کشاکش کا آغاز ہو جاتا ہے۔ اسی کا نام مجاہد ہے اور اس کشاکش میں بالعموم جنگ و قتال کی نوبت بھی آتی ہے۔ ایک تیسرا عنصر درمیان درمیان میں رہتا ہے۔ وہ اس فیصلہ کن انداز میں بازی کھینے کا قائل ہی نہیں، اس لئے کہ اسے ہر حال میں اپنے مفادات عزیز ہیں۔ قرآن حکیم میں ایسے شخص کا نقشہ ان الفاظ میں کھینچا گیا: ﴿لَا إِلَى هُوَ لَا وَلَا إِلَى هُوَ لَا﴾ کہ نہ وہ ادھر اپنے آپ کو وابستہ اور identify کرنے پر آمادہ ہے نہ ادھر یکسو ہو کر ان کا ساتھ دینے کے لئے تیار ہے بلکہ وہ ان کے بین بین رہنے کی کوشش کرتا ہے۔ وہ اس بات کا انتظار کرتا ہے کہ دیکھیں اونٹ کس کروٹ بیٹھتا ہے۔ اس کی حکمت عملی یہ ہوتی ہے کہ دونوں پاریوں کے ساتھ روایطرکھے تاکہ جس کسی کو بھی فتح نصیب ہو وہ ان کے پاس جا کر اپنی وفاداری یا اپنی سابقہ خدمات کا حوالہ دے کر اپنے لئے تحفظات اور مراعات حاصل کر سکے۔ یہ ہے وہ منافقانہ کردار جس کو خوب اچھی طرح پیچانے کی ضرورت ہے! اسی کردار سے پیشگی متنبہ کیا جا رہا ہے کہ:

﴿وَمِنَ النَّاسِ مَنْ يَقُولُ أَمَّا بِاللَّهِ فَإِذَا أُوذِيَ فِي اللَّهِ جَعَلَ فِتْنَةَ النَّاسِ كَعَذَابِ اللَّهِ طَ﴾

وَلَئِنْ جَاءَ نَصْرٌ مِّنْ رَّبِّكَ لَيَقُولُنَّ إِنَّا كُنَّا مَعَكُمْ ط

کہ یہ دراصل اس مرض اور قلبی روگ کا نقطہ آغاز ہے جو آگے بڑھ کر منافقت کی صورت میں ڈھل جاتا ہے۔ آگے فرمایا:

﴿أَوَلَيْسَ اللَّهُ بِأَعْلَمُ بِمَا فِي صُدُورِ الْعَلَمِينَ﴾

”تو کیا اللہ تعالیٰ زیادہ باخبر نہیں ہے اس سے کہ جو کچھ جہان والوں کے سینوں میں پہاں ہے؟“  
جہان والوں کے سینوں کے پوشیدہ اسرار سے اللہ سے بڑھ کر کون واقف ہوگا؟ یہ لوگ اپنی غلط بیانی سے کسے دھوکہ دینا چاہتے ہیں، کس کو فریب دینا چاہ رہے ہیں!! سورہ البقرۃ کی آیت نمبر ۹ میں اس فریب کاری کا پردہ چاک کر دیا گیا:

﴿يُخَدِّعُونَ اللَّهَ وَالَّذِينَ آمَنُوا وَمَا يَخُدُّعُونَ إِلَّا أَنفُسُهُمْ .....﴾

”کہ یہ دھوکہ دینا چاہتے ہیں اللہ کو اور اہل ایمان کو درآ نحالیکہ یہ دھوکہ نہیں دے رہے مگر خود اپنے آپ کو.....“

سیدھی سی بات ہے کہ اگر تو معاملہ اللہ کے ہاتھ ہے تو وہ کھلے اور حچپے کا جانے والا ہے، وہ تو لوگوں کے سینوں میں پوشیدہ با توں سے بھی بخوبی آگاہ اور ان کی نیتوں اور ارادوں سے بھی خوب اچھی طرح واقف ہے۔

### جھوٹا مدعیٰ ایمان کون؟

اور اب اگلی آیت کے مطابع سے پہلے ذرا ذہن میں لا یے آیت ۳ کا آخری حصہ، جس کا ہم مطالعہ کرچکے ہیں: ﴿فَلَيَعْلَمَنَّ اللَّهُ الَّذِينَ صَدَقُوا وَلَيَعْلَمَنَّ الْكَاذِبِينَ﴾ کہ اللہ بالکل کھول کر کھ دے گا، ظاہر کر دے گا کہ کون سچے ہیں اور کون جھوٹے۔ وہاں سچے اور جھوٹے سے حقیقتاً جو مراد تھی یہاں اس پر سے پردہ اٹھا دیا گیا اور بات بالکل کھول دی گئی۔ چنانچہ فرمایا:

﴿وَلَيَعْلَمَنَّ اللَّهُ الَّذِينَ آمَنُوا وَلَيَعْلَمَنَّ الْمُنْفَقِيْنَ﴾

کہ اللہ کھول کر رہے گا، الم شرح کر دے گا، بالکل واضح کر دے گا کہ کون ہیں وہ جو واقعاً صاحب ایمان ہیں، حقیقتاً مؤمن ہیں، جو قلب و ذہن کی یکسوئی کے ساتھ ایمان لائے ہیں، جو اس عزم مصمم کے ساتھ آئے ہیں کہ ہر چہ بادا بادا اور وہ کون ہیں جنہوں نے اس وادی میں قدم رکھا تو ہے لیکن تحفظات کے ساتھ! جنہیں اس راہ کے مصائب و مشکلات کے مقابلے میں جان و مال کا تحفظ زیادہ عزیز ہے، جنہوں نے گوہ

## سچھڑا

کے بل کی طرح اپنے لئے دونوں راستے کھلے رکھے ہیں کہ حالات کا اونٹ خواہ کسی کروٹ بیٹھے انہوں نے اپنے تحفظ کا سامان کیا ہوا ہے، جن کی کم ہمتی اور بودے پن کا یہ عالم ہے کہ اللہ کی راہ میں جیسے ہی کوئی آزمائش آتی ہے وہ اس طرح گھبرا لختے ہیں جیسے کوئی آسمانی آفت اٹوٹ پڑی ہو!

پھر نوٹ کر لیجئے کہ اگرچہ یہ ملکی سوت ہے، اور ملکی دوار کے بھی وسطیٰ ہے سے اس کا تعلق ہے جبکہ ابھی اس نفاق کا دُور دُور تک امکان نہیں تھا جو بعد میں مدینی دوار میں پورے طور سے ظاہر ہوا، لیکن یہاں صاف الفاظ میں 'نفاق' اور 'منافق' کا ذکر موجود ہے۔ گویا پیشگوئی متنبہ کر دیا گیا کہ اس راہ میں اگر کم ہمتی کا مظاہرہ کیا جائے تو یہ طرزِ عمل انسان کو منافقت کی آخری سرحدوں تک لے جاسکتا ہے۔

### نوجوانوں کو مگراہ کرنے کا ایک پُرفریب انداز

اس کے بعد انہی نوجوانوں کا ایک اور مسئلہ زیر بحث آ رہا ہے جن پر ان کے والدین کا دباؤ تو تھا ہی، ان کے بڑے اور بزرگ بڑے ہی ناصحانہ اور مشفقاتہ انداز میں ایک بات ان سے کہتے تھے جس کا قرآن نے یہاں حوالہ دیا ہے۔ یہ وہ معاملہ ہے جس کا تجربہ ہر اُس نوجوان کو ہو گا جو کسی بھی انقلابی دعوت سے نسلک ہو۔ یہ بتیں وہ ہیں کہ جن سے ہر انقلابی جدوجہد میں فی الواقع سابقہ پیش آتا ہے۔ فرمایا:

﴿وَقَالَ الَّذِينَ كَفَرُوا لِلَّذِينَ آمَنُوا أَتَبْيُعُوا سَبِيلَنَا وَلَنُحِمِّلْ خَطِيمَكُمْ ط﴾

”او کہا ان لوگوں نے جنہوں نے کفر کیا (جو کفر کی روشن پر قائم تھے) ان لوگوں سے کہ جو ایمان لائے تھے کہ اتباع کے جاؤ ہمارے ہی راستے کا اور ہم اٹھائیں گے تمہاری خطاؤں کا بوجھ۔“

یہ نوجوانوں کو بہکانے اور غلامانے کا ایک انداز تھا جو قوم کے ان بڑے بوڑھوں نے اختیار کیا جو خود شرک پر قائم تھے۔ وہ بڑے مشفقت اور خیر خواہ بن کر ان نوجوانوں سے کہ جو نبی اکرم ﷺ پر ایمان لے آئے تھے یہ کہتے تھے کہ بالکل بے فکر ہو کر چلے آؤ اپنے آباء و اجداد کے راستے پر، آئکھیں بند کر کے ہمارے پیچھے چلتے رہو، ہماری پیروی کرتے رہو، ہم ہی حق پر ہیں، آخرا پنے آباء و اجداد کے راستے کو کیوں ترک کرتے ہو! پھر مزید تر غیب کے طور پر اتمام جست کے انداز میں وہ کہتے تھے کہ اگر واقعی تم یہ سمجھتے ہو کہ تمہارے آباء و اجداد کا یہ راستہ غلط ہے اور تمہاری سمجھ میں ہماری بات نہیں آ رہی تو بھی ذرا سوچو کہ اگر تمہاری ساری ذمہ داری ہم اٹھائیں تو پھر تمہارے لئے تشویش کا کون سا معاملہ باقی رہ جاتا ہے؟ مطمئن رہو، ہم خدا کے ہاں تمہاری طرف سے جواب دی کریں گے، تمہاری

## سچھڑا

ذمہ داری ہم قبول کریں گے۔ اگر فی الواقع ہم غلطی پر ہوئے تو بھی گھبراو نہیں، تمہاری خطاؤں کا بوجھ ہماری گردنوں پر ہوگا۔ فرمایا:

﴿وَمَا هُمْ بِخَمِيلٍ مِّنْ خَطِيئَهُمْ مِّنْ شَيْءٍ إِنَّهُمْ لَكَذِيلُونَ﴾

”اور نہیں ہیں وہ اٹھانے والے ان کی خطاؤں میں سے کچھ بھی۔ بلاشبہ یہ لوگ جھوٹے ہیں۔“

وہاں تو ہر ایک کو اپنی جواب دی کرنی ہے، کوئی کسی کا بوجھ اٹھانے والا نہیں۔ یہ سراسر جھوٹ بول رہے ہیں، دوسروں کو فریب دینے کی کوشش کر رہے ہیں۔ یہاں جس شدت کے ساتھ ان کے دعوے کی نفعی کی گئی ہے اور اگلی آیت میں جس طرح اللہ تعالیٰ کا غضب ان پر ظاہر ہو رہا ہے، اس کے پس منظر میں ایسے محسوس ہوتا ہے کہ ان کے اس طرزِ خطاب میں اور فریب آمیز طرزِ تکلم میں واقعًا کچھ لوگوں کے لئے کچھ وزن تھا۔ آخر جب قوم کے بڑے بوڑھے کوئی بات اپنے تحریب کے حوالے سے کہتے ہیں تو ان کی بات بالعموم توجہ سے سنی جاتی ہے۔ دعوتِ حق پر کان دھرنے والے نوجوانوں پر اثر انداز ہونے کے لئے بزرگان قوم کی گفتوگو کا انداز ہمیشہ یہ ہوتا ہے کہ میاں ہم نے اپنے بال دھوپ میں سفید نہیں کئے، ہم نے دنیا دیکھی ہے، تم ابھی نو عمری کے دوار میں ہو، تمہیں اپنے نفع و نقصان کی ابھی سمجھنہیں ہے، کوئی سرپھرا شخص ہے جو تمہیں غلط راستے پر ڈال رہا ہے، وہ تمہاری دنیا بر باد کر کے رکھ دے گا، ہمارے راستے پر آؤ! ہم تمہاری رہنمائی کریں گے۔ یہ وہ باتیں ہیں جو ان کی طرف سے سننے میں آتی ہیں اور اس بات کا امکان ہر دم رہتا ہے کہ کسی وقت انسان اگر کسی خاص کیفیت میں ہو اور ان بزرگوں کے ساتھ اس کے حسنِ ظن کا رشتہ برقرار ہو تو وہ ان سے کوئی اثر قبول کر لے۔ لہذا پوری شدت کے ساتھ ان کے دعوے کی نفعی کی گئی اور ان کے فریب کا پر دھاک کر دیا گیا کہ ﴿إِنَّهُمْ لَكَذِيلُونَ﴾ بلاشبہ یہ لوگ جھوٹ بول رہے ہیں!، دروغ گوئی سے کام لے رہے ہیں!!

اپنا بوجھ خود اٹھانا ہوگا

اس دور زوال میں جبکہ بہت سے دینی تصورات مسخ ہو گئے ہیں، ہمارے ذہنوں میں بالعموم یہ بات بیٹھ گئی ہے کہ روزِ محشر کوئی وہاں ہمیں چھڑا لے گا اور ہمارا بوجھ اٹھا لے گا، کسی کے دامن سے وابستہ ہو کر نکل جائیں گے اور اس طرح ہمارا بیڑا پار ہو جائے گا۔ یہ تمام تصورات ایک طرف رکھئے اور قرآن مجید کا انداز دیکھئے! ﴿وَمَا هُمْ بِخَمِيلٍ مِّنْ خَطِيئَهُمْ مِّنْ شَيْءٍ إِنَّهُمْ لَكَذِيلُونَ﴾ اور وہ ان کی خطاؤں میں سے کچھ بھی اٹھانے والے نہیں ہوں گے۔ جیسے ایک جگہ فرمایا: ﴿لَا تَنْزِرُ وَازْرَةً وَزِرَةً﴾

## سچھد

آخری ﴿ ”کوئی کسی دوسرے کا بوجھا اٹھانے والا نہ ہوگا، ”۔ وہاں تو اپنی اپنی گھڑی ہو گئی اور اپنا اپنا کا ندھا۔ ہر ایک کو اپنے بوجھ خود اٹھانے پڑیں گے۔ ہر شخص کو اپنی جواب دہی خود کرنی ہو گئی: ﴿ وَكُلُّهُمْ أَتَيْهِ يَوْمَ الْقِيَمَةِ فَرُدًا ﴾ قیامت میں ہر شخص کو اپنی انفرادی حیثیت میں پیش ہونا ہو گا اور اسی اعتبار سے اس کا محاسبہ ہو گا کہ تم کیا تھے؟ کہاں تھے؟ تمہاری صلاحیتوں کا مصرف کیا ہوا؟ تمہیں ہم نے جو سوچنے سمجھنے کی صلاحیت عطا فرمائی تھی اس سے کتنا کچھ فائدہ اٹھایا؟ یہ دلیل وہاں ہرگز قبول نہیں ہو گی کہ ہم نے تو اپنے بزرگوں کے نقش قدم کی پیروی کی تھی، اگر ہم غلطی پر تھے تو اس کے ذمہ دار ہمارے بڑے بزرگ ہیں، ہم نہیں ہیں!!

### اضافی بوجھا اٹھانے والے!

اب اگلی آیت پر اپنی توجہ مرکوز کیجئے! مشرکین کے اس گھناؤ نے کردار پر اللہ کا غضب بہت نمایاں ہے:

﴿ وَلَيَحْمِلُنَّ أَثْقَالَهُمْ وَأَنْقَالًا مَعَ أَثْقَالِهِمْ ز﴾

”یہ لوگ لازماً اٹھائیں گے اپنے بوجھ اور اپنے بوجھوں کے ساتھ اور کچھ بوجھ بھی (انہیں اٹھانے ہوں گے)،“

نوجوانوں کو فکری طور پر داغ دار کرنے اور گمراہ کرنے کی یہ کوشش، ان کو غلط راستے پر ڈالنے کی یہ سی یقیناً ان کے اپنے گناہوں کے بوجھ میں اضافے کا باعث بننے کی۔ اس سے ان کی ذمہ داری بلاشبہ بڑھ رہی ہے۔ لیکن اس کا یہ مطلب بھی نہیں کہ وہ نوجوان جوان کے فریب میں آ کر اپنی منزل کھوئی کر رہے ہیں اپنی ذمہ داری سے دستکش ہو سکیں گے اور باز پُرس سے نجی جائیں گے۔ نہیں، ان کی ذمہ داری میں ہرگز کمی نہیں آئے گی۔ انہیں اپنے فیصلے کی پوری ذمہ داری قبول کرنی پڑے گی۔ یہ دلیل کہ کسی نے مجھے اس گمراہی کے راستے پر ڈالا، اللہ کے ہاں کوئی وزن نہیں رکھتی۔ ہر شخص کو جو کچھ دیا گیا ہے، جو جسمانی صلاحیتیں اور ذہن و فکر کی قوتیں عطا کی گئی ہیں، ان کی بنیاد پر وہ خود انفرادی حیثیت میں مسئول ہے۔ ہاں وہ لوگ جو دوسروں کو گمراہ کرنے اور انہیں غلط راستے پر ڈالنے کی سعی کر رہے ہیں، اپنے اس طرزِ عمل سے اپنے بوجھ میں مسلسل اضافہ کر رہے ہیں، انہیں اپنی خطاؤں کے ساتھ ان لوگوں کے گناہوں کا بوجھ بھی اٹھانا ہو گا جوان کی باتوں میں آ کر گمراہی کا شکار ہو گئے تھے، یہ اضافی بوجھ بھی ان کے سروں پر ہو گا! یہ آیت مبارکہ ان الفاظ پر ختم ہو رہی ہے:

﴿وَلَيُسْتَأْنَ يَوْمَ الْقِيمَةِ عَمَّا كَانُوا يَفْتَرُونَ﴾

”اور لازماً ان سے باز پُرس ہو کر رہے گی قیامت کے دن اس افتراء کے بارے میں جو وہ کرتے ہیں۔“

جو جھوٹ یہ گھٹر ہے تھے جو افتراء پر دازیاں کر رہے تھے اور جو غلط دعوے کر رہے تھے کہ ہم تمہارا بوجھ اٹھائیں گے، اس سب کے بارے میں انہیں جواب دہی کرنی پڑے گی۔ ان سے اس معاملے میں باز پُرس ہو کر رہے گی!

### پہلے رکوع کے مضامین کا اجمالی تجزیہ

آپ نے دیکھا کہ اگر سلسلہ کلام معین ہو جائے، سیاق و سبق واضح ہو جائے کہ کتنے حالات میں گفتگو ہو رہی ہے، اس وقت کیا مسائل درپیش تھے اور کون لوگ ہیں جن کی طرف روئے سخن ہے تو قرآن مجید کی ایک ایک آیت کس طرح خود بولتی ہے اور کس طرح اس کی آیات کے مابین ایک ربط اور تعلق قائم ہوتا چلا جاتا ہے۔ اس لئے کہ یہ ایک مربوط اور مسلسل کلام ہے۔ یہ بات ذہن میں رہنی چاہئے کہ قرآن مجید کا نزول ایک خاص قوم کے مابین ایک خاص ماحول میں ہوا ہے۔ اس کے نزول کے ساتھ ساتھ ایک خاص جماعت تیار ہو رہی تھی جسے جہاد فی سبیل اللہ کے لئے ایک منظم قوت کے طور پر تیار کیا جا رہا تھا۔ چنانچہ قرآن حکیم ان کے احسانات اور ان کے مسائل و معاملات کو وقتاً فوقتاً، وقفو قفے سے زیر بحث لاتا ہے۔

سورۃ العنكبوت کے پہلے رکوع میں ان مسائل و مشکلات، ان امتحانات، ان آزمائشوں، ان تکالیف اور مصیبتوں کے ضمن میں ایک مکمل ہدایت نامہ موجود ہے کہ ان کے بارے میں اہل ایمان کا نقطہ نظر کیا ہونا چاہئے۔ چنانچہ ان پر واضح کیا جا رہا ہے کہ یہ تمہارے ایمان کی آزمائش ہے۔ تمہارے ایمان کی صداقت کا ثبوت اسی سے مہیا ہو گا۔ یہ امتحان تمہارے جذبہ ایمانی کی تربیت کے لئے بھی مطلوب ہے۔ اور یہ آزمائش اصلاح اللہ کی طرف سے ہے، اگرچہ بظاہر یہ اللہ کے دشمنوں کے ہاتھوں تم تک پہنچ رہی ہے۔ اور پھر یہ بھی نہ سمجھو کہ تمہیں ایذا کیں دے کر وہ بری ہو جائیں گے، ان کو لازماً پکڑا جائے گا۔ ابھی اللہ کی حکمت میں ان کی رسی دراز کرنا ہے۔ وہ تمہیں اُس وقت تک ستاسکیں گے جب تک اللہ چاہے گا۔ اور ایک وقت لازماً آئے گا کہ وہ اللہ کی گرفت میں آئیں گے ﴿اَنَّ بَطْشَ رَبِّكَ

## سچھد

لَشَدِيدٌ ﴿١﴾ ”تمہارے رب کی کپڑہ بہت سخت ہے۔“ اگر انہوں نے یہ سمجھا ہے کہ اس سے بچنے کیلئے گے تو بڑا غلط فیصلہ کیا ہے۔ پھر ایمان کی حقیقت بھی بیان فرمادی گئی اور ایمان اور عمل صالح کے تقاضے پورے کرنے والوں کے لئے بہترین اجر کی بشارت بھی دی گئی۔ یہ سب کچھ درحقیقت اللہ تعالیٰ کی طرف سے اہل ایمان کو صبر کی تلقین ہی تو ہے۔

ہمارے اس منتخب نصاب کا نقطہ آغاز سورۃ العصر ہے، جس میں ایمان اور عمل صالح کے ساتھ ساتھ تو اصلی بالحق اور تو اصلی بالصر کو بھی لوازم نجات میں سے شمار کیا گیا ہے:

﴿وَالْعَصْرِ ﴿٢﴾ إِنَّ الْإِنْسَانَ لَفِي حُسْرٍ ﴿٣﴾ إِلَّا الَّذِينَ آمَنُوا وَعَمِلُوا الصَّلِحَاتِ وَتَوَاصَوْا بِالْحَقِّ وَتَوَاصَوْا بِالصَّبَرِ ﴿٤﴾﴾

سورۃ العنكبوت کا یہ مقام دراصل ”تو اصلی بالصر“ کے لئے انتہائی خوبصورت افتتاحی سبق ہے۔ یہاں تو اصلی بالصر کا فریضہ گویا اللہ تعالیٰ خود سرانجام دے رہے ہیں۔ اہل ایمان کو صبر و ثبات کی تلقین کی جا رہی ہے کہ اپنے قول پر ڈٹے رہو جسے رہو اپنے دعوائے ایمان میں اس طور سے ثابت قدم رہو کے تمہارے پائے ثبات میں کہیں کوئی لرزش نہ آنے پائے۔

### رکوع ۲ تا ۳ کے مضامین کا مختصر جائزہ

یہ سورۃ مبارکہ ایک خاص پہلو سے انہی مضامین پر مشتمل ہے۔ اس منتخب نصاب میں اس کا تو امکان نہیں ہے کہ سات رکوعوں پر مشتمل اس پوری سورۃ مبارکہ کا درس شامل کیا جاسکے، تاہم پہلے رکوع کے علاوہ ہم اس کی مزید چند آیات کا مطالعہ بھی کریں گے۔ دوسرے، تیسرا اور چوتھے رکوع میں اللہ تعالیٰ نے انبیاء و رسول کے حالات سے استشہاد فرمایا ہے۔ گویا کہ مسلمانوں کو بتایا جا رہا ہے کہ تم پہلی امت نہیں ہوئے محمد ﷺ کے پہلے رسول ہیں۔ جیسا کہ سورۃ الاحقاف میں رسول اللہ ﷺ سے فرمایا گیا: ﴿فُلُّ مَا كُنْتُ بِدُعًا مِنَ الرُّسُلِ﴾ یعنی اے نبی! کہہ دیجئے کہ میں کوئی نیانو یلا رسول نہیں ہوں۔ بہت سے رسول آپ سے پہلے آئے ہیں۔ یا جیسے سورۃ آل عمران میں فرمایا گیا: ﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ﴾ یعنی ”محمد (ﷺ) ایک رسول ہی تو ہیں اور آپ سے پہلے بہت سے رسول گزر چکے ہیں۔“ ان رسولوں کے ساتھ بھی یہ تمام حالات پیش آئے۔ ان پر ایمان لانے والوں کو بھی ان تمام گھاٹیوں سے گزرننا پڑا اور وہ ان تمام آزمائشوں کے مراحل سے دوچار ہوئے۔ چنانچہ ایک ایک کا نام لے کر بہت سے انبیاء و رسول کا تذکرہ کیا گیا۔ سب سے پہلے حضرت

## سچھد

نوح ﷺ کا ذکر آیا اور اس ضمن میں خاص طور پر یہ بات نمایاں کی گئی کہ ان کی استقامت بے مثل تھی کہ انہوں نے سارے نوسوب رس اپنی قوم میں گزارے۔ مسلسل اعراض، مسلسل انکار، استہزا اور تمثیر سے ان کا سابقہ رہا، لیکن ہمارا وہ بندہ ثابت قدم رہا۔

پھر حضرت ابراہیم ﷺ کی داستان آتی ہے۔ کون سی آزمائش ہے جس سے آپ نہیں گزرے۔ گھر سے انہیں نکلا گیا۔ مشرک باپ نے زجر و ملامت کے انداز میں ان سے کہا: ﴿لَئِنْ لَمْ تَنْتَهِ لَأَرْجُمَنْكَ وَاهْجُرْنِيْ مَلِيًّا﴾ یعنی ”اے ابراہیم! اگر تم (میرے ان خداوں کی مخالفت سے) باز نہ آئے تو میں تمہیں سنسکار کر دوں گا اور یہ کتم فی الغور میری نگاہوں سے ڈور ہو جاؤ!“ پھر کون سا ایسا کھٹک مرحلہ ہے جو ان پر نہیں گزرا۔ بادشاہ وقت کے دربار میں پیشی ان کی ہو رہی ہے، آگ کے الاڈ میں وہ جھوٹکے جارہے ہیں، اپنا وطن خیر باد کہہ کر پوری زندگی ایک سافرت کے عالم میں وہ بسر کر رہے ہیں۔ آج یہاں ہیں، کل وہاں ہیں، کبھی شام کے بالائی علاقے میں ہیں، کبھی فلسطین میں آ کر ڈیرے لگائے ہیں تو کبھی مصر میں ہیں۔ جاز میں دعوت تو حید کا ایک مرکز تعمیر کیا ہے۔ دوسرے بیٹے کو فلسطین میں بھاگ دیا ہے۔ اللہ کا یہ بندہ اپنے اس یقین پر قائم ہے کہ اس کا تعلق اپنے گھروالوں سے نہیں، آباء و اجداد سے نہیں، کسی زمین سے نہیں، کسی وطن سے نہیں، اس کا تعلق صرف اور صرف خدائے واحد کے ساتھ ہے۔ اللہ کا وہ بندہ (علیہ الصلوٰۃ والسلام) اس آخری امتحان سے بھی گزر رکھے گئے۔

بڑھاپے کے عالم میں دعا میں مانگ کر جو اکلوتا بیٹا لیا تھا اللہ نے اس کے خمن میں بھی آزمائیا کہ کہیں اس کی محبت ابراہیم کے دل میں میری محبت سے زیادہ تو نہیں ہو گئی۔ تو یہ آزمائش اور امتحان تو اس راہ کا ایک مستقل ضابطہ اور قانون ہے، اس میں کوئی استثناء نہیں ہے، جو ادھر آئے گا آزمایا جائے گا۔ یہاں انبیاء و رسول کے حالات کا ذکر گویا ﴿وَلَقَدْ فَتَنَّا الَّذِينَ مِنْ قَبْلِهِمْ﴾ کی تفسیر ہے۔

### اہل ایمان کے لئے خصوصی ہدایات

انبیاء اور رسول کے احوال بیان کرنے کے بعد پانچویں روکوئ میں آیت نمبر ۲۵ سے کہ جہاں سے اکیسویں پارے کا آغاز ہوا ہے، ایک نہایت اہم مضمون شروع ہوتا ہے کہ اس قسم کے حالات میں اہل ایمان کو کرنا کیا چاہئے۔ اس ضمن میں بعض معین ہدایات مسلمانوں کو دی جا رہی ہیں۔ ابھا لایہاں اس میں سے صرف چند آیات کا حوالہ دینا مفید رہے گا۔ ظاہر بات ہے کہ اس پوری عبارت کو جو تین روکوئوں پر مشتمل ہے، ہم اس مختصر نصاب میں شامل نہیں کر سکتے۔ اس سلسلے کی پہلی ہدایت اکیسویں

پارے کے بالکل آغاز میں وارد ہوئی ہے:

﴿أُتْلُ مَا أُوحِيَ إِلَيْكَ مِنَ الْكِتَبِ وَأَقِمِ الصَّلَاةَ طَإِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرُ طَوَّلْدِكُرُ اللَّهُ أَكْبَرُ طَوَّلْدِكُرُ اللَّهُ يَعْلَمُ مَا تَصْنَعُونَ﴾

”(اے نبی! ) تلاوت کیا کرو اس کی جو وحی کیا گیا ہے تمہاری جانب کتابِ الہی میں سے اور نماز قائم رکھو، یقیناً نماز برائی سے اور بے حیائی سے روکنے والی ہے۔ اور اللہ کا ذکر سب سے بڑی چیز ہے۔ اور اللہ جانتا ہے جو کچھ کہ تم کر رہے ہو۔“

یہ وہی مضمون ہے جو سورۃ المنافقون میں ہم پڑھ چکے ہیں، یعنی ذکرِ الہی کا التزام۔ اس کٹھن راستے میں ہم، غم خوار، پشت پناہ اور ہمت بندھانے والا اگر کوئی ہے تو وہ اللہ کا ذکر ہے۔ وہاں فرمایا گیا تھا کہ:

﴿يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ طَوَّلْدِكُرُ اللَّهُ وَمَنْ يَفْعَلْ ذَلِكَ فَأُولَئِكَ هُمُ الْخَسِرُونَ﴾

”اے مسلمانو! دیکھنا تمہارا مال اور تمہاری اولاد کہیں تمہیں اللہ کی یاد سے غافل نہ کر دیں۔ اس لئے کہ جو اس فتنے میں گرفتار ہو گیا تو وہی ہے خسارہ پانے والا۔“

یہاں فرمایا کہ مشکل اور کٹھن حالات میں تمہارے لئے اصل سہارا تلاوت قرآن اور ادائے صلوٰۃ ہے، اور یہ دونوں ذکر کی اعلیٰ ترین صورتیں ہیں۔ قرآن حکیم جسم ذکر ہے۔ یہ ”الذکر“ بھی ہے اور ”ذکری“ بھی! اس کی تلاوت پر کار بند رہنا، اس کو پڑھتے رہنا ذکر کی نہایت عمدہ صورت ہے۔ پھر یہ کہ جامع ترین ذکر ہے نماز۔ اس میں ذکر قوی بھی ہے اور ذکر عملی بھی۔ اس میں اپنی زبان سے اللہ کو یاد کرنا بھی ہے اور اس کے سامنے اٹھا بندگی کے طور پر جھک جانا یعنی رکوع اور سجود بھی ہے۔ فرمایا: ﴿وَلَذِكْرُ اللَّهِ أَكْبَرُ﴾ کہ اس راہ میں ہمت بندھانے والی اور ثابت قدم رکھنے والی سب سے بڑی چیز بلاشبہ ”اللہ کی یاد“ ہے۔

اس سلسلے کی دوسری اہم ہدایت اس سلسلہ کلام میں ذرا آگے چل کر وارد ہوئی ہے۔ یہ آیت نمبر ۵۶ ہے جس میں ہجرت کی طرف اشارہ بھی موجود ہے۔ فرمایا:

﴿يَعَادِي الَّذِينَ آمَنُوا إِنَّ أَرْضَى وَاسْعَةً فَيَأْيَى فَاعْدُدُونَ﴾

”اے میرے وہ بندو جو ایمان لائے ہو! میری زمین بہت کشادہ ہے، پس تم صرف میری بندگی کرو۔“

# جہاد

کہ اگر کسی ایک مقام پر تمہارے لئے توحید پر کار بند رہنا ناممکن بنا دیا گیا ہو تو تم اس زمین کے ساتھ بند ہے نہ رہو وہ شہر وہ ملک یا وہ خطہ ارضی تمہارے قدموں کو روک نہ لے، باندھنے لے بلکہ تم بھرت کر جاؤ۔ اس لئے کہ بہر صورت تمہیں بندگی میری ہی کرنی ہے۔ اس آئیہ مبارکہ میں گویا کہ مسلمانوں کو ہدایت دے دی گئی اور صاف الفاظ میں اشارہ کر دیا گیا کہ اگر ملکہ کی سرز میں تم پر تنگ ہو گئی ہے اور یہاں رہ کر توحید پر کار بند رہنا تمہارے لئے مشکل بنا دیا گیا ہے تو اس سرز میں کو خیر باد کہو اور بھرت کر جاؤ۔ درحقیقت اسی ہدایت اور رہنمائی کے تحت بھرت جب شہزادی قائم ہوئی۔ نبی اکرم ﷺ نے اہل ایمان کو یہ اجازت دی کہ وہ ملکہ سے چلے جائیں اور جب شہزادی میں جا کر پناہ گزین ہو جائیں۔ چنانچہ مسلمانوں کے دوقافلے جب شہزادی کی طرف روانہ ہوئے۔ حضرت عثمان غنی رضی اللہ تعالیٰ عنہ بھی ان بھرت کرنے والوں میں شامل تھے۔ اس سورہ مبارکہ میں حضرت ابراہیم الله علیہ السلام کا خاص طور پر پروذ کر آیا ہے، جس طریقے سے ان کی زندگی مسلسل مہاجرت میں گزری ہے، یہ حکم گویا اسی کا ایک عکس ہے۔ آگے فرمایا:

﴿كُلُّ نَفْسٍ ذَايِقَةُ الْمُوْتِ قَفْ ثُمَّ إِلَيْنَا تُرْجَعُونَ﴾

”ہر ایک کو موت کا ذائقہ چکھنا ہے، پھر تم سب ہماری طرف لوٹائے جاؤ گے۔“

کہ یہ زندگی عارضی ہے، تکلیفوں اور مشکتوں میں بھی بیت جائے گی اور آرام و آسائش کے ساتھ بھی بہر حال ختم ہو کر رہے گی۔ پھر تم سب ہماری طرف لوٹا دیئے جاؤ گے۔ موت کا خوف اگر بھرت کے راستے میں رکاوٹ بنتا ہے تو اسے ذہن سے جھٹک دو، موت تو بھر صورت آ کر رہے گی۔

﴿وَالَّذِينَ امْنَوْا وَعَمِلُوا الصِّلْحَتِ لِنُبُوَّنَهُمْ مِنَ الْجَنَّةِ غُرَفًا تَجْرِي مِنْ تَحْتِهَا﴾

﴿الْأَنْهَرُ خَلِدِينَ فِيهَا طَبِيعَةٌ نَعْمَلُ أَجْرُ الْعَالَمِينَ﴾

پھر دیکھئے وہی موکد و عده جو پہلے رکوع میں دو مرتبہ آیا تھا، یہاں سورہ کے آخری حصے میں بھی موجود ہے: ”اور وہ لوگ جو ایمان لائے اور جنہوں نے نیک عمل کئے (یعنی ایمان کے عملی تقاضوں کو پورا کیا) ہم لازماً ان کو ٹھکانہ دیں گے جنت کے بالاخانوں میں“۔ نوٹ کیجئے، بھرت کے ساتھ اس لفظ ”لِنُبُوَّنَهُمْ“ کی بڑی مnasبت ہے۔ ”بُوَّءَ يُبُوَّءُ“ کے معنی ہیں کہیں ٹھکانہ فراہم کرنا۔ ”ہم ان کے لئے ٹھکانہ بنائیں گے جنت کے ان بالاخانوں میں (بہشت کے ان جھروکوں میں) جن کے دامن میں ندیاں بہتی ہوں گی، اور کیا ہی عمدہ ہے یہ بدلمہ عمل کرنے والوں کا“۔ اور یہ عمل کرنے والے کون ہیں؟ ساتھ ہی واضح فرمایا: ﴿الَّذِينَ صَبَرُوا وَعَلَى رَبِّهِمْ يَتَوَكَّلُونَ﴾ وہ لوگ جنہوں نے صبر کی

## سچھد

روش اختیار کی، جو ثابت قدم رہے، نہ کسی تشدد اور مخالفت سے بدل ہوئے نہ کسی لائق اور سے انہوں نے اپنی منزل کھوٹی کی۔ ان کا توکل صرف اپنے رب پر تھا، ان کی تمام temptation امید میں صرف اسی کی ذات سے وابستہ رہیں اور وہ اسی کی کپڑتے ڈرتے رہے!

### اللہ تعالیٰ کی طرف سے نوید جانفرزا

یہ سورہ مبارکہ ختم ہوتی ہے ایک ایسی نوید جانفرزا پر جو ہر اس بندہ مومن کے لئے ہے کہ جو اس قسم کی کسی کشمکش میں عملًا بیتلنا ہو اور صبر و مصابرت کے ان امتحانات سے اور آزمائشوں اور تنکالیف کے اس دور میں سے گزر رہا ہو۔ ایسے شخص کے لئے اس سے بڑی نوید جانفرزا اور اس سے زیادہ قطعی یقین دہانی کی بات اور کوئی نہیں ہو سکتی۔ فرمایا:

﴿وَالَّذِينَ جَاهَدُوا فِينَا لَنَهَدِنَّهُمْ سُبْلَنَا طَوَّانَ اللَّهَ لَمَعَ الْمُحْسِنِينَ﴾

”اور وہ لوگ جو ہماری راہ میں جہاد کریں گے ہم ان کے لئے اپنے راستے کھولتے جائیں گے۔ اور بے شک اللہ خوب کاروں کے ساتھ ہے۔“

پھر نوٹ کیجئے لفظ ”جہاد“، مگری سورت میں وارد ہوا ہے جب کہ ابھی قاتل کا دُور دُور تک کہیں کوئی سوال نہیں تھا۔ یہ مجاہدہ یہ کشمکش اور یہ تصادم درحقیقت نظریات کی سطح پر ہو رہا ہے۔ صبر کا صبر کے ساتھ مقابلہ ہو رہا ہے۔ وہ لوگ اپنے نظام باطل کے تحفظ میں اپنی قوّتوں کو مجتمع کر رہے ہیں، یہاں اہل ایمان ہیں جو اپنے ایمان کے لئے اپنے رب کے کلے اور اس کے دین کی سر بلندی کے لئے جان توڑ کو ششیں کر رہے ہیں۔ دوسری حق کے ان سفر و شوون سے ہمارا پختہ وعدہ ہے کہ ﴿لَنَهَدِنَّهُمْ سُبْلَنَا دِيْكَهْنَ﴾ یہاں تاکید کا وہی آخری اسلوب ہے۔ اس سورہ مبارکہ کے شروع میں بھی یہ صیغہ تاکید بتکر ار آیا ہے اور یہاں آخر میں پھر یہ اسلوب اختیار کیا گیا: ﴿لَنَهَدِنَّهُمْ سُبْلَنَا﴾ ”ایسے لوگوں کے لئے ہم لازماً اپنے راستے کھولتے چلے جائیں گے۔“ یہ ایک بہت اہم بات ہے، بہت اعلیٰ اور عمدہ وعدہ ہے جو مسلمانوں سے کیا جا رہا ہے۔ قدم بڑھاؤ تو سہی، آگے کی منزلوں کے بارے میں زیادہ فکر مند ہونے کی ضرورت نہیں، اللہ تمہاری انگلی پکڑ کر تمہیں اپنے راستے پر چلا گا، تمہارے لئے وہاں سے راستے کھولے گا جہاں سے کوئی راستہ کسی کو نظر نہ آتا ہو گا۔ نبی اکرم ﷺ کی سیرت پر نگاہ ڈالنے، ہجرت سے قبل سن دس گیارہ نبوی میں بالکل ایسے محسوس ہوتا تھا کہ جیسے کہیں کوئی راستہ دُور دُور تک نظر نہ آ رہا ہو۔ مکہ سے مایوس ہو کر آپ طائف تشریف لے گئے۔ وہاں جو کچھ ہوا اور جس طور سے ہوا وہ سب کے علم میں

ہے۔ زبانی مخالفت پر ہی اکتفا نہیں کیا گیا، آپ پر پتھراو بھی کیا گیا، یہاں تک کہ جسم اطہر لہو لہان ہو گیا۔ واپس آئے تو ملکہ میں حالات اس درجے مخدوش تھے کہ ایک مشرک کی امان لے کر ملکہ میں داخل ہوئے، اس لئے کہ آپ کے قتل کی سازش تیار ہو چکی تھی، تمام راستے گویا بند ہو چکے تھے، امید کی کوئی کرن دُور دُور نظر نہیں آتی تھی، لیکن اللہ تعالیٰ نے گھر بیٹھے راستے کھول دیا۔ مدینہ منورہ سے چھ افراد آئے اور ایمان لے آئے۔ اگلے سال بارہ آئے، بیعت ہو گئی۔ اس سے اگلے سال، بہتر (۷۲) یا پچھتر (۵۷) افراد آئے اور مشرف بالسلام ہو گئے۔ گویا مدینہ منورہ کا دارالحجرت بننا مقدر ہو رہا ہے۔ اسے اللہ تعالیٰ اہل ایمان کے لئے ٹھکانہ اور جائے پناہ بنانے کا فیصلہ صادر فرملا چکا ہے۔ وہاں محمد رسول اللہ ﷺ کے قدم ہائے مبارک ابھی پہنچے بھی نہیں لیکن آپ کے استقبال کی وہاں تیاریاں ہو رہی ہیں اور ایمان کو تمکن حاصل ہو چکا ہے۔ یہ ہے اللہ کا وہ پختہ وعدہ جس کا عملی ظہور اس صورت میں ہوا۔ بندہ مؤمن کا فرض یہ ہے کہ اپنے حالات کے مطابق جو کچھ وہ کر سکتا ہے کر گزرے نتائج کو اللہ کے حوالے کرے۔ آئندہ کہاں سے راستہ نکلے گا، اس کے بارے میں اسے خود فکر مند ہونے کی ضرورت نہیں۔ اللہ نے یہ چیز اپنے ذمے لے لی ہے: ﴿لَهُدِيَّنَّهُمْ سُبْلَنَا﴾ ”اور ہم لازماً کھولتے چلے جائیں گے ان کے لئے اپنے راستے!“

وآخر دعوانا ان الحمد لله رب العالمين ۵۰



---



## درس 21

سپرت طبیعت می خواهد کام  
حیر و مصائب کے مختلف اکوار

سورة الکهف کی آیت ۲۷ تا ۲۹ کی روشنی میں!



سیرتِ طیبہ علیہ السلام میں

## صبر و مصاہرات کے مختلف ادوار

سورۃ الکھف کی آیات ۲۷ تا ۲۹ کی روشنی میں

حمدہ و نصیٰ علی رَسُولِهِ الرَّحْمَنِ الرَّحِيمِ ..... اما بعد:

اعوذ بالله من الشیطین الرجیم۔ بِسْمِ اللَّهِ الرَّحْمَنِ الرَّحِيمِ

﴿وَاتْلُ مَا أُوحِيَ إِلَيْكَ مِنْ كِتْبِ رَبِّكَ طَلَّا مُبْدِلٌ لِكَلِمَتِهِ ۝ وَلَنْ تَجِدَ مِنْ دُونِهِ مُلْتَحَدًا ۝ وَاصْبِرْ نَفْسَكَ مَعَ الدِّينِ يَدْعُونَ رَبَّهُمْ بِالْغَدْوَةِ وَالْعَشِيِّ يُرِيدُونَ وَجْهَهُ وَلَا تَعْدُ عَيْنَكَ عَنْهُمْ ۝ تُرِيدُ زِينَةَ الْحَيَاةِ الدُّنْيَا ۝ وَلَا تُطِعْ مَنْ أَغْفَلَنَا قَلْبَهُ عَنْ ذِكْرِنَا وَاتَّبَعَ هَوَيْهُ وَكَانَ أَمْرُهُ فُرْطًا ۝ وَقُلِ الْحَقُّ مِنْ رِبِّكُمْ فَفَمَنْ شَاءَ فَلْيُؤْمِنْ وَمَنْ شَاءَ فَلْيَكُفِرْ ۝ إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرَادِقُهَا ۝ وَإِنْ يَسْتَغْيِثُوا يُغَاثُوا بِمَا إِكْلَمُهُلْ يَشْوِي الْوُجُوهَ ۝ بِئْسَ الشَّرَابُ طَوَّافٌ شَاءَ مُرْتَفَقًا ۝ ..... ﴿۱۳﴾

ہمارا آج کا درس اگرچہ صبر اور مصاہرات فی سیل اللہ کے نقطہ نگاہ سے نبی اکرم ﷺ کی حیاتِ طیبہ کے ایک خاص دور اور آپؐ کی سیرتِ مطہرہ کے ایک اہم باب کے مطالعے سے متعلق ہے تاہم اس کے لئے سورۃ الکھف کی یہ تین آیات (۲۷ تا ۲۹) عنوان کا درجہ رکھتی ہیں۔ ان آیاتِ مبارکہ کا ترجمہ کچھ یوں ہے:

”اور تلاوت کرتے رہو (اس کلام کی) جو کہ وحی کیا گیا ہے تمہاری جانب تمہارے پرو دگار کی کتاب میں سے۔ اس کی باتوں کا بدلنے والا کوئی نہیں۔ اور تم اس کے سوا اپنے لئے کوئی اور پناہ گاہ نہ پاسکو گے۔ اور رو کے رکھو اپنے آپ کو ان لوگوں کے ساتھ جو پکارتے ہیں اپنے رب کو صح و شام، جو اس کی رضا جوئی ہی کے خواہاں ہیں، اور تمہاری آنکھیں ان سے متجاوز نہ ہوں، دُنیوی زندگی کی زینت کی طلب میں۔ اور متکہنا مانو اس کا جس کے دل کو ہم نے اپنی یاد سے غافل کر

دیا ہے اور جو پیروی کر رہا ہے اپنی خواہش نفس کی اور اس کا معاملہ حدود سے تجاوز پر منی ہے۔ اور کہہ دو کہ یہ سراسر حق ہے تمہارے رب کی جانب سے تو جو چاہے ایمان لائے اور جو چاہے کفر کرے۔ ہم نے تیار کی ہے ان ظالموں کے لئے ایک بڑی آگ، اس کی قاتمیں انہیں اپنے گھیرے میں لیں گی۔ اور اگر یہ فریاد کریں گے تو ان کی فریاد رسی ایسے پانی سے کی جائے گی جو کھولتے ہوئے تابنے کی مانند ہوگا، جو جھلس کر رکھ دے گا ان کے چہروں کو۔ بہت ہی بری ہوگی وہ پینے کی چیز اور بہت ہی براہوگا وہ انعام جس سے وہ دوچار ہوں گے۔“

یہ بات سابقہ درس میں واضح کی جا چکی ہے، اور ویسے بھی اس منتخب نصاب کے تجھیشِ مجموعی مطالعے سے یہ بات بالکل مبرہن ہو چکی ہے کہ قرآن مجید کی دعوت ایک انتقلابی دعوت ہے۔ دعوتِ ایمان یعنی اللہ آخرت اور رسالت پر ایمان کی بنیاد پر ایک بھرپور انقلابی دعوت۔ بقول حالی

وہ بجلی کا کڑکا تھا یا صوتِ ہادی

عرب کی زمیں جس نے ساری ہلا دی!

پھر اس دعوت کی بنیاد پر ایک مضبوط جماعت کی تشكیل اور اس کی تربیت، پھر ماحدوں سے تصادم کا معاملہ، پھر اس تصادم کا مختلف ادوار سے گزر کر اللہ کے دین کے غلبے اور اس کے با فعل نفاذ و قیام پر منجھ ہونا، یہ ہے خلاصہ اور لب لباب اس عملی جدوجہد کا جس کا نقشہ ہمیں سیرت طیبہ میں نظر آتا ہے اور جس کے خطوط ہمیں آیاتِ قرآنی میں ملتے ہیں۔ حقیقت یہ ہے کہ محض دعوت و تبلیغ اور وعظ و نصیحت سے یہ معاملہ نوعیت کے اعتبار سے مختلف ہے۔ مجرد دعوت و تبلیغ کے کام میں یا بدھمت کے بھکشوؤں کے مانند صرف اخلاقی تعلیمات کی نشر و اشتاعت میں وہ مراحل نہیں آیا کرتے جو کسی انقلابی دعوت میں آتے ہیں۔ نبی اکرم ﷺ کی دعوت کا اٹھان آغاز ہی سے ایک انقلابی دعوت کا تھا۔ یہ بات اس سے قبل عرض کی جا چکی ہے کہ اس کے خلاف پہلا ر عمل اس وقت کے ماحول کی جانب سے استہزا اور تمسخر کی شکل میں ہوا، چنکیوں میں بات کو اڑانے کی کوشش کی گئی۔ چنانچہ اللہ تعالیٰ کی طرف سے سب سے پہلی تلقین جو آنحضرت ﷺ کو کی گئی وہ یہی تھی کہ اے نبی! جو کچھ یہ کہہ رہے ہیں اس پر آپ صبر کیجئے، اسے جھیلئے اور ثابت قدم رہئے:

﴿وَاصْبِرْ عَلَىٰ مَا يَقُولُونَ وَاهْجُرْهُمْ هَجْرًا جَمِيلًا﴾ (المزمول: ۱۰)

سابقہ درس میں یہ بات بھی بیان ہوئی تھی کہ اگرچہ حضور ﷺ کی دعوت کا رخ اس وقت کی سوسائٹی کے اعلیٰ ترین طبقات کی طرف تھا لیکن ابتداءً جن لوگوں نے اس دعوت پر بلیک کہا ان میں

ایک بڑی تعداد غلاموں اور نوجوانوں کے طبقے سے تھی۔ چنانچہ اس معاشرے میں تشدد اور ایذا (Persecution) کا اؤلين ہدف یہی دو طبقات بنے۔ تشدد اور ایذا رسانی کا یہ معاملہ سن چارتا چہ نبوی کے دوران اپنی پوری انہا کو پہنچا اور اسی کے نتیجے کے طور پر مسلمانوں کو جب شہ کی طرف ہجرت کرنے کی اجازت ملی۔ ہجرت جب شہ سے وقتی طور پر حالات میں ہتری پیدا ہوئی جیسے کہ کسی بوائکر سے اگر بھاپ خارج ہو جائے تو اس کی اندر کی پلچل میں سکون کی کیفیت پیدا ہو جاتی ہے۔ چونکہ بہت سے مسلمان ہجرت کر گئے لہذا کشمکش اور تصادم کی وہ فضاؤ قتی طور پر کچھ ٹھنڈی پڑی اور مختلف گھرانوں میں اہل ایمان پر تشدد کا جو معاملہ جاری تھا اس کی شدت میں کچھ کمی واقع ہوئی۔ لیکن اس کا ایک نتیجہ یہ تکالا کہ اب ساری مخالفت مرکز ہو گئی خود محمد رسول اللہ علیہ السلام کی ذاتِ گرامی پر!

### آنحضرت علیہ السلام کی شخصی مخالفت

یہاں یہ بات سمجھ لینی چاہئے کہ نبی اکرم علیہ السلام کے ساتھ وہ معاملہ بہر حال نہ ہو سکتا تھا جو حضرت بلاں علیہ السلام کے ساتھ ہوا یا جو حضرت خباب بن الارت علیہ السلام اور آل یاسر علیہ السلام کے ساتھ پیش آیا۔ یہ بات روایات سے ثابت ہے کہ جس وقت آل یاسر (علیہ السلام) پر ابو جہل دست درازیاں کرتا اور انہیں تشدد کا نشانہ بنا تھا، حضور علیہ السلام کا اگر ان کے سامنے سے گزر ہوتا تو آپ انہیں صبر اور استقامت کی تلقین فرماتے۔ گویا صبر کا وہ حکم جو آنحضرت علیہ السلام کو اللہ کی جانب سے پیغمبل رہا تھا آپ اسی کو ان الفاظ میں آل یاسر (رضی اللہ عنہم) کی جانب منتقل فرمادیتے تھے کہ: إصْبِرُوا يَا آلَ يَاسِرَ فَإِنَّ مَوْعِدَكُمُ الْجَنَّةَ "کہ اے یاسر کے گھروالو! صبر کرو! اور اطمینان رکھو کہ تمہارے وعدے کی جگہ جنت ہے"۔ لیکن ظاہر بات ہے کہ اس طرح کے جسمانی تشدد کا کوئی معاملہ شخصاً محمد رسول اللہ علیہ السلام کے ساتھ کرنا ممکن نہ تھا۔ اس کی وجہ بھی سمجھ لیجئے! دیکھئے اللہ تعالیٰ کی حکمت بھی کامل ہے اور قدرت بھی۔ وہ ﴿فَعَالَ لَمَا يُرِيُدُ﴾ ہے۔ وہ جو کرنا چاہتا ہے اس کے لئے مناسب حالات پیدا فرماتا ہے۔ جس طرح حضرت خدیجہؓ الکبریؓ علیہما السلام کی دولت حضور علیہ السلام کے ظاہری غنم اور خوشحالی کا سبب بن گئی ﴿وَوَجَدَكَ عَائِلاً فَاغْنَى﴾ کہ ملکے کی متمول ترین خاتون آپؐ کے حوالہ عقد میں آئیں اور انہوں نے اپنا سب کچھ آپؐ کے قدموں میں ڈال دیا، اسی طرح حکمتِ خداوندی نے ملکے کی اس قبائلی زندگی میں نبی اکرم علیہ السلام کو ایک اور اعتبار سے بھی تحفظ عطا فرمایا تھا۔

یہ بات ذہن میں رہے کہ سیرت مطہرہ کا یہ ایک اہم پہلو ہے کہ حضور علیہ السلام کے دادا عبدالمطلب کی

# سچھڑا

زندگی میں پورے قبیلہ قریش میں بنو ہاشم کو ایک فیصلہ کن اہمیت اور حیثیت حاصل تھی۔ بنو ہاشم کی سرداری کا منصب عبد المطلب کو حاصل تھا جو بے پناہ شخصی وجاہت کے حامل تھے۔ ان کے انتقال کے بعد حضور ﷺ کے تیاز بیر جانشین بنے اور بنی ہاشم کے سردار قرار پائے۔ اکثر لوگ اس بات سے لعلم ہیں کہ دادا کے انتقال کے بعد حضور ﷺ کی کفالت اصلاح آپ کے تیاز بیر نے کی۔ وہ بھی اپنی ذاتی شخصیت کے اعتبار سے اس حیثیت کے مالک تھے کہ انہوں نے بنو ہاشم کی سیادت کو برقرار رکھا۔ ان کے انتقال کے بعد بنو ہاشم میں شخصی وجاہت اور ذاتی حیثیت کے اعتبار سے کوئی ایسا شخص موجود نہ تھا کہ جو قریش میں بنو ہاشم کی سیادت کا سکم منوالیتا۔ بہرحال وہ سیادت جیسی کچھ بھی تھی، ابو طالب کے ہاتھ آئی۔ ابو طالب اگرچہ نبی اکرم ﷺ پر مررتے دم تک ایمان نہیں لائے لیکن اللہ تعالیٰ نے ان کے دل میں حضور ﷺ کی محبت انتہائی درجے میں جاگزیں کر دی تھی، جس کی وجہ سے خاندان بنی ہاشم کا تعاون یا یوں کہہ سمجھئے کہ ان کی جانب سے ایک حمایت، جو اس قبائلی معاشرے میں بڑی اہمیت کی حامل تھی، نبی اکرم ﷺ کو حاصل رہی۔ چنانچہ مشکلین ملة کے لئے نبی اکرم ﷺ کے خلاف اس طرح کا معاملہ کرنا ممکن نہ تھا جس طرح کہ حضرت بلاںؑ، یا حضرت خبابؓ یا آل یاسرؓ کے ساتھ ہوا۔ اکا دکا واقعات ضرور ملتے ہیں، مثلاً ایک مرتبہ آپؐ ہرم میں نماز پڑھ رہے تھے، ابو جہل کچھ فاصلے پر موجود تھا، اس نے اپنے ہم نشینوں سے یہ بات کہی کہ ہے کوئی شخص جوان کی خبر لے! عقبہ بن ابی معیط اٹھا اور اس نے ایک چادر کو بل دے کر اسے ایک پھندے کی شکل میں حضور ﷺ کے گلے میں ڈالا اور اس کے دونوں سروں کو اس طرح کھینچا کہ حضور ﷺ کی آنکھیں ابل آئیں۔ حضرت ابو بکر صدیق رضی اللہ عنہ کو اطلاع ہوئی تو وہ دوڑے ہوئے آئے۔ انہوں نے فرمایا: انتقتلوں رَجُلًا أَنْ يَقُولَ رَبِّيَ اللَّهُ "بدبختو! کیا تم ایک شخص کو صرف اس جرم کی پاداش میں قتل کرنا چاہتے ہو کہ وہ یہ کہتا ہے کہ میرا رب اللہ ہے!" لوگوں نے حضور ﷺ کو تو چھوڑ دیا اور حضرت ابو بکر صدیق رضی اللہ عنہ کو پیٹنا شروع کیا۔ اتنا مارا کہ یہ سمجھ کر چھوڑا کہ اب یہ ہلاک ہو چکے ہیں۔ اسی طرح کا ایک اور معاملہ بھی پیش آیا۔ حضور ﷺ نماز پڑھ رہے تھے، ابو جہل نے اسی عقبہ بن ابی معیط کو اشارہ کیا اور وہ ایک اوپنے کی نجاست بھری او جھڑی اٹھا کر لایا اور جب حضور ﷺ سجدے میں گئے تو اس نے وہ او جھڑی آپؐ کی گردن پر رکھ دی۔ اس طرح کی ایذا رسانی اور اس نوع کے معاملات اکا دکا نبی اکرم ﷺ کے ساتھ پیش آتے تھے۔ کبھی ایسا بھی ہوتا تھا کہ صبح آپؐ گھر سے نکلتے تو ابو لهب اور اس کی بیوی آپؐ کے دروازے کے سامنے کا نئے بچھادیتے

## جہاد

تھے یا یہ کہ آپؐ کسی گلی سے گزر رہے ہیں اور کسی نے اوپر سے راکھ یا خاک آپؐ کے سر پر ڈال دی۔  
**ایک نیا جال**

اس قسم کے بعض واقعات تو یقیناً ہوئے لیکن بھرت جہش کے بعد ان میں ایک نئی کیفیت کا اضافہ ہوا۔ اور وہ یہ کہ جب لوگوں نے یہ محسوس کیا کہ یہ بات کسی طریقے سے بھی رک نہیں رہی، ہمارے تشدد کے نتیجے میں کوئی ایک شخص بھی اس نئے دین سے واپس نہیں لوٹا، تو انہوں نے ایک کام تو یہ کیا کہ لاپچ کا پھندا پھینکا۔ ابوطالب کے پاس آئے کہ اگر تمہارا بھتija بادشاہی چاہتا ہے تو ہم اسے اپنا بادشاہ بنانے کو تیار ہیں، اگر اسے کچھ دولت کی خواہش ہے تو ہم اس کے قدموں میں دولت کا انبار لگا دیں گے اگر اسے کسی جگہ نکاح کرنا ہو تو اشارہ کرے، عرب کے جس گھرانے میں وہ چاہے ہم شادی کر دیں گے۔ ہم اس کا ہر مطالبہ ماننے کے لئے تیار ہیں لیکن کسی طریقے سے تم اس دعوت سے اسے روکو۔ ابو طالب نے حضور ﷺ کو بلا یا، ساری بات سامنے رکھی۔ حضور ﷺ کی عزیمت دیکھنے، آپ ﷺ نے فرمایا کہ اگر یہ لوگ میرے دامنے ہاتھ میں سورج اور باکیں ہاتھ میں چاند بھی رکھ دیں تب بھی میں اس دعوت سے باز نہیں آ سکتا۔

### ابوطالب پر قریش کا دباؤ

لاپچ (temptation) کے پھنڈے سے بھی جب آپ ﷺ صاف نکلے تو پھر ابوطالب کو دھمکی دی گئی کہ ہمارے صبر کا پیانہ لبریز ہو رہا ہے، اب یا تو تم اپنے بھتija کی حمایت سے دستکش ہو جاؤ یا اسے اس کے حال پر چھوڑو، ہم نپٹ لیں گے، لیکن اگر تمہارا فیصلہ یہ ہے کہ تم سب سابق خاندانی سطح پر محمد (ﷺ) کی پشت پناہی اور حمایت برقرار رکھو گے تو پھر ٹھیک ہے، کھلے میدان میں آؤ، اب بنی ہاشم کا اور قریش کے بقیہ گھرانوں کا کھلا تصادم ہو گا۔ ابوطالب نے گھبرا کر نبی اکرم ﷺ کے سامنے یہ بات بھی رکھی اور ساتھ ہی یہ کہا کہ بھتija! مجھ پر اتنا بوجھ نہ ڈالو جسے میں برداشت نہ کر سکوں۔ گویا ابوطالب کی ہمت بھی جواب دیتی نظر آئی، محسوس ہو رہا تھا کہ قریش کی طرف سے اس متعدد چیلنج کو قبول کرنا ان کے لئے ممکن نہیں ہے۔ یہ وہ وقت ہے کہ روایات میں آتا ہے کہ شدتِ تاثر سے حضور ﷺ کی آنکھیں نم ہو گئیں کہ یہ ایک دُنیوی سہارا جواب تک حاصل تھا، شاید یہ بھی اب ساتھ چھوڑ رہا ہے۔ لیکن نہایت پُر عزم لبھج میں آپ ﷺ نے فرمایا کہ بچا جان! خدا کی قسم، یا تو میں اس کام میں اب ہلاک ہو جاؤں گا اور یا اللہ اس کام کو پورا کرے گا، اس سے قدم پیچھے ہٹانے کا کوئی سوال نہیں! اللہ نے اس موقع پر

ابو طالب کو بھی ہمت عطا فرمائی، انہوں نے کہا کہ پھر ٹھیک ہے، سمجھتے ہیں میں بھی تمہارے ساتھ ہوں۔

### شعب بنی ہاشم

اس کا نتیجہ یہ تکلیف کی قریش کی جانب سے اب نبی اکرم ﷺ اور بنی ہاشم کے خلاف ایک متفقہ اقدام ہوا جس کے نتیجے میں یہ طے کیا گیا کہ بنی ہاشم سے کامل مقاطعہ کیا جائے۔ کوئی خرید و فروخت، کوئی لین دین اب ان کے ساتھ نہ کیا جائے اور ہر نوع کا تعلق منقطع کر لیا جائے۔ یہ ایک نوع کا Socio-economic باہیکاث تھا جس نے تین سال کی ایک قید کی شکل اختیار کی۔ سن سات نبوی سے شروع ہو کر سن دس نبوی تک یہ سلسلہ جاری رہا۔ ایک گھنٹی میں جسے شعب بنی ہاشم کے نام سے یاد کیا جاتا ہے، یہ خاندان بنو ہاشم محصور و مقید تھا۔ مکمل ناکہ بندی تھی، کوئی چیز اندر داخل نہیں ہو سکتی تھی، کوئی لین دین ممکن نہیں تھا۔ کچھ نیک دل لوگ کہیں رات کی تاریکیوں میں چھپ چھپا کر کبھی کبھار کھانے پینے کی کوئی چیز پہنچانے میں کامیاب ہو جاتے تھے ورنہ یہ کہ پورا پھر ام موجود تھا۔ یہ ہے سخت ترین قید کی وہ کیفیت کہ جس کے دوران ایسا وقت بھی آیا کہ اس ”وادیٰ غیر ذی زرع“ میں جو جھاڑیاں وغیرہ تھیں ان کے پتے چٹ کر لئے گئے۔ نوبت یہاں تک پہنچی کہ بنی ہاشم کے بلبلاتے بچوں کو اس کے سوا اور کچھ میسر نہیں تھا کہ سو کھے چڑے ابال کران کا پانی ان کے حلق میں ٹپکا دیا جائے۔ بہر حال نبی اکرم ﷺ اور آپ کے ساتھ خاندان بنی ہاشم نے اس سختی کو جھیلا اور برداشت کیا۔ یہ اسی صبر و مصابرت کا معاملہ تھا کہ مقابلے میں ہاتھ نہیں اٹھائے جا رہے، لیکن اپنے موقف پر اسی طرح ڈٹے ہوئے ہیں کہ ایک انج چیچھے ہٹنے کا کوئی سوال نہیں۔

کچھ صلح پسند اور نیک دل لوگوں کی مداخلت سے سن دس (نبوی) میں یہ مقاطعہ ختم ہو جاتا ہے۔ اخلاقی طور پر کفار کو اس معاملے میں شکست ہوئی، اس لئے کہ حضور اکرم ﷺ نے اپنے موقف میں کوئی نرمی اور کوئی چک پیدا نہیں کی، آپ ﷺ نے اور آپ کے خاندان نے ہر سختی کو جھیلا اور تکلیف کو برداشت کیا۔ بالآخر یہ مقاطعہ ختم ہوا۔

### شخصی ابتلاء کا نقطہ عروج: یوم طائف

لوگوں کی طرف سے ڈالی ہوئی آزمائش کا سلسلہ کچھ کم ہوا تو اللہ کی طرف سے ایک براہ راست آزمائش بھی آپ کی منتظر تھی۔ اس پہلو سے گویا شخصاً نبی اکرم ﷺ کے لئے آزمائش کا معاملہ نقطہ عروج کو پہنچ گیا۔ سن دس نبوی میں حضرت خدیجہ اکبری کا بھی انتقال ہو جاتا ہے اور ابو طالب کا بھی۔

# حصہ چھم

گھر میں دلجوئی کرنے والی رفیقة حیات تھی، وہ بھی نہ رہی اور خاندانی اعتبار سے سہارا دینے والا ایک پشت پناہ تھا، ابو طالب، وہ بھی رخصت ہوا۔ سردار ان قریش کے حوصلے یکدم بلند ہو گئے۔ مشورے ہونے لگے کہ اب وقت ہے کہ آخری فیصلہ کر ڈالا جائے، آخری اقدام اب کر دیا جائے۔ نبی اکرم ﷺ اس صورتِ حال کو دیکھ کر ملتے سے مایوس ہو کر طائف کا سفر کرتے ہیں۔ عام راستہ آپؐ نے اختیار نہیں کیا، اندیشہ تھا کہ آپؐ کی جان لینے کی کوشش کی جائے گی۔ چنانچہ ایک نہایت دشوار گزار راستہ اختیار کیا۔ صرف ایک غلام، حضرت زید رضی اللہ عنہ آپؐ ﷺ کے ساتھ تھے۔ طائف پہنچ کر آپؐ نے وہاں کے جو تین بڑے سردار تھے، ان تینوں سے ملاقات کی، لیکن ہر طرف سے انہیاً دل کو توڑ دینے والا جواب سننے کو ملا۔ سب نے استہزا، تمسخر اور مذاق کا نشانہ بنایا۔ ایک نے نہایت تمسخر آمیز لمحے میں کہا (معاذ اللہ، نقل کفر کربلا شد) کہ میں تم سے بات بھی نہیں کرنا چاہتا، اگر تم جھوٹے ہو تو منہ لگانے کے قابل نہیں اور اگر پچھے ہو تو ہو سکتا ہے میں کہیں توہین کر بیٹھوں اور اللہ کے نبی کی توہین میرے لئے وہاں جان بن جائے، لہذا آپؐ تشریف لے جائے! کسی نے کہا کہ کیا اللہ کو آپؐ کے سوا کوئی نہیں ملائیا اور رسالت کے لئے؟ اسی طرح کے دل توڑ دینے والے اور جگر چھلنی کر دینے والے جواب سن کر نبی اکرم ﷺ لوٹنے کا ارادہ فرمائے تھے کہ وہ لوگ کچھ او باش لوگوں کو اشارہ کرتے ہیں کہ ذرا ان کی خبر لو۔ پھر وہ نقشہ جنمتا ہے جس کو بیان کرتے ہوئے زبان لڑکھراتی ہے۔ طائف کی گلیاں ہیں، اللہ کا رسولؐ ہے اور یعنیم وہی نقشہ ہے جو ہماری آبادیوں میں بھی کبھار دیکھنے میں آتا ہے کہ جیسے کوئی دیوانہ شخص ہو اور او باش چھوکرے چاروں طرف سے اسے کنکریاں مار رہے ہوں، ہنی مذاق ہو رہا ہو، فقرے چست کئے جا رہے ہوں۔ طائف کی گلیوں میں محمد رسول اللہ ﷺ پر پتھر بر سائے جا رہے ہیں، خاص طور پر ٹخنوں کی ہڈیوں کو نشانہ بنایا جا رہا ہے جس کے تصور ہی سے لرزہ طاری ہو جاتا ہے، جسم مبارک ہو لہماں ہو گیا ہے، خون بہر رہا ہے اور نعلین میں آ کر جم گیا ہے۔ ایک وقت ایسا بھی آیا کہ نقاہت کی وجہ سے آپؐ بیٹھ جاتے ہیں تو غندے آگے بڑھتے ہیں، ایک داہنی بغل میں ہاتھ دالتا ہے دوسرا بائیں میں اٹھا کر کھڑا کر دیتے ہیں کہ چلو! طائف کی گلیوں میں کیا کچھ نہیں ہوا حضور ﷺ کے ساتھ!.... گویا۔

اس راہ میں جو سب پے گزرتی ہے سو گزری

تھا پس زندان کبھی رسوا سر بازار

کئی برس بعد مدینی دور میں ایک بار حضرت عائشہ صدیقہ (علیہ السلام) نے سوال کیا کہ کیا آپ (علیہ السلام) پر یومِ أحد سے زیادہ سخت بھی کوئی دن گزرا ہے؟ اس لئے کہ ان کی ہوش میں حیاتِ طیبہ کا سخت ترین دن یومِ أحد تھا جس میں آپ صلی اللہ علیہ وسلم کے دندان مبارک شہید ہوئے، زیادہ خون بہہ جانے کے باعث ضعف و نقاہت سے آپ صلی اللہ علیہ وسلم پر بے ہوشی بھی طاری ہوئی، آپ <sup>۲</sup> کے انتہائی قربی عزیز اور جان ثار ساتھیوں کی لاشیں آپ <sup>۳</sup> کی نگاہوں کے سامنے آئیں۔ امّ المؤمنین حضرت عائشہ صدیقہ نے اسی حوالے سے آپ <sup>۴</sup> سے سوال کیا تھا کہ اس سے بھی زیادہ کوئی سخت دن آپ <sup>۵</sup> پر گزرا ہے؟ آپ <sup>۶</sup> نے فرمایا: ہاں، طائف کا دن مجھ پر اس سے کہیں زیادہ بھاری تھا۔ أحد کے دامن میں تو وہ جان ثار بھی آپ <sup>۷</sup> کے ساتھ تھے جنہوں نے آپ <sup>۸</sup> کی حفاظت کے لئے جسموں کو ڈھان بنا یا ہوا تھا۔ طائف میں سوائے ایک غلام کے اور کوئی آپ <sup>۹</sup> کے ساتھ نہیں تھا۔ گویا آپ <sup>۱۰</sup> بالکل یکہ وہنا تھے اور طائف کی گلیوں میں نقشہ وہ جما جس کے تصور سے لرزہ طاری ہوتا ہے۔ چنانچہ طائف سے واپسی پر ایک جگہ آپ صلی اللہ علیہ وسلم آرام کے خیال سے ذرا بیٹھے تو اس وقت آپ <sup>۱۱</sup> کی زبان پر جود عآلیٰ اس نے یقیناً عرش کو ہلا کر کر دیا ہوا گا۔ ((اللَّهُمَّ إِلَيْكَ أَشْكُوْ ضُعْفَ قُوَّتِيْ وَقَلَّةَ حِيلَتِيْ وَهُوَ أَنِّي عَلَى النَّاسِ)) ”اے اللہ! تیری ہی جناب میں شکوہ لے کر آیا ہوں اپنی قوت کی کمی کا، اپنے وسائل و ذرائع کی قلت کا اور اس اہانت و رسائی کا جلوگوں کے سامنے ہوئی۔“ ((إِلَيْ مَنْ تَكُلُّنِيْ)) ”اے پروردگار! ٹو نے مجھے کس کے حوالے کر کرھا ہے؟“ - ((إِلَى بَعْدِ يَجْهَمْنُيْ أَوْ إِلَى عَذَّوْ مَلَكَتْ أَمْرِنِيْ)) ”کیا میرا معاملہ دشمن کے حوالے کر دیا ہے کہ جو چاہے میرے ساتھ کر گزرے؟“ ((إِنْ لَمْ يَكُنْ عَلَى غَضَبِكَ فَلَا أَبُاليْ)) ”اگر تو نار ارض نہیں ہے تو مجھے کوئی پرواہ نہیں“ - اگر تجھے یہی منظور ہے، یہی پسند ہے تو سر تسلیم خم ہے۔ ((أَعُوذُ بِنُورِ وَجْهِكَ الَّذِي أَشَرَّقْتُ لَهُ الظُّلْمَاتُ)) ”پروردگار! میں تیرے ہی روئے انور کی ضیا کی پناہ میں آتا ہوں جس سے تمام تاریکیاں چھپت جاتی ہیں۔“

یوم طائف کے حوالے سے مولانا مناظر احسن گیلانی رحمۃ اللہ علیہ نے بہت صحیح نکتہ بیان کیا ہے کہ شخصی اور ذاتی اعتبار سے طائف کا یہ دن محمد رسول اللہ صلی اللہ علیہ وسلم کے لئے ایک اہم موڑ کی حیثیت رکھتا ہے۔ گویا آنحضرت صلی اللہ علیہ وسلم کی ذات کی حد تک ابتلاء و آزمائش کا معاملہ اس آخری انتہا کو پہنچ گیا جس کا ذکر سورہ البقرۃ کی آیت ۲۱۲ میں آیا ہے: ﴿مَسْتَهُمُ الْبَاسَاءُ وَالضَّرَّاءُ وَزُلْزَلُواْ حَتَّىٰ يَقُولُ الرَّسُولُ وَالَّذِينَ امْنَوْا مَعَهُ مَتَىٰ نَصْرُ اللَّهِ طَالٍ إِنَّ نَصْرَ اللَّهِ قَرِيبٌ ۝﴾ یہ ابتلاء و آزمائش کا وہ نقطہ عروج

ہے جس کے بعد اللہ کی مدد آتی ہے۔ چنانچہ روایات میں آتا ہے اسی وقت ملک الجبال، یعنی وہ فرشتہ جو بپاڑوں پر مامور ہے، آپ ﷺ کی خدمت میں حاضر ہوا، اس نے عرض کیا کہ اللہ نے مجھے بھیجا ہے، اگر آپ حکم دیں تو میں طائف کے چاروں طرف کے بپاڑوں کو آپس میں نکرا دوں کہ طائف کے رہنے والے سرمد بن جائیں۔ آپ نے فرمایا نہیں، کیا عجب کہ اللہ تعالیٰ ان کی آئندہ نسلوں کو ہدایت سے نوازدے اور انہیں اسلام لانے کی توفیق عطا فرمادے۔ بہر حال یوم طائف نبی اکرم ﷺ کے لئے ذاتی اعتبار سے سخت ترین دن تھا کہ اس روز صبر و مصابرت کا مرحلہ آپ کے لئے گویا نقطہ عروج پر پہنچ گیا تھا۔ پھر اسی سال آپ کی رفیقتہ حیات اُم المؤمنین حضرت خدیجہ الکبری رضی اللہ عنہا کا بھی انتقال ہو گیا اور دنیا میں سہارا دینے والے چچا ابو طالب بھی انتقال کر گئے۔ چنانچہ سن دس نبوی کو حضور ﷺ نے ”عام الحزن“ سے تعبیر کیا، یعنی رنج و غم اور افسوس کا سال۔

طائف سے واپس جب آپ ﷺ پہنچے تو حالات اتنے مخدوش تھے کہ ملے میں داخلہ ممکن نہ تھا۔ آپ نے ملکہ کے ایک مشرک سردار مطعم بن عدی کو پیغام بھیجا کہ اگر تم مجھے اپنی پناہ میں لے لو تو میں ملے میں داخل ہو سکتا ہوں۔ اس نے کہا ٹھیک ہے، میں آپ کو حمایت کا یقین دلاتا ہوں۔ حضور ﷺ نے دوبارہ پیغام بھجوایا کہ اس طرح نہیں، تم خود آؤ اور مجھے لے کر جاؤ۔ حالات اس درجے ناموافق اور نامساعد ہو چکے ہیں کہ مطعم بن عدی اپنے چھبیٹوں کو لے کر ہتھیار لگا کر آتا ہے اور نبی اکرم ﷺ کو لے کر ملکہ میں داخل ہوتا ہے۔ اس کے بعد البتہ حالات کا رخ بدلتا ہے اور بظاہر مایوسی و نا امیدی کے گھٹاٹوپ اندر ہیروں میں امید کے دیئے روشن ہونے لگتے ہیں!

### نصرتِ الٰہی کا ظہور

طائف سے واپسی کے بعد سے لے کر ہجرت مدینہ تک اڑھائی تین سال کا عرصہ ہماری اس وقت کی گفتگو کے لحاظ سے دو اعتبارات سے قابل توجہ ہے۔ ایک یہ کہ نصرت خداوندی کا ظہور اس شان کے ساتھ ہوتا ہے کہ سن گیا رہ نبوی میں مدینہ کے چھا افراد نبی اکرم ﷺ پر ایمان لے آتے ہیں۔ اس کا ذکر اس سلسلہ درس میں پہلے بھی کسی موقع پر ہو چکا ہے۔ چشم تصور سے دیکھئے! حج کا موسم ہے، مختلف جگہوں سے آئے ہوئے قافیے مختلف وادیوں میں پڑا وڈا لے ہوئے ہیں، اللہ کا رسول ﷺ کے پیغام کو عام کرنے اور مخلوقی خدا کو راہ راست پر لانے کی شدید آرزو دل میں لئے ایک وادی میں سے گزر رہا ہے۔ ایک جگہ چھا افراد ملتے ہیں، ان کے سامنے آپ اپنی دعوت پیش کرتے ہیں، وہ چھا افراد

# سچھڑا

یثرب کی بستی سے آئے ہیں، آپؐ کی بات سن کر وہ نکھلوں سے ایک دوسرے کو دیکھتے ہیں، آنکھوں ہی آنکھوں میں یہ بات ہوتی ہے کہ یہودی جمادی کرتے تھے کہ ایک نبی کے ظہور کا وقت قریب ہے، شاید یہ وہی نبی ہیں۔ آؤ کہ ہم ان پر ایمان میں سبقت کر لیں، مبادا یہودی ہم سے آگے بڑھیں اور وہ پہلے ان کی تصدیق کر دیں۔ گویا اوس اور خزرج کو یہود کے ذریعے سے جو معلومات حاصل ہوئیں وہ ان کے ایمان کا ذریعہ بن گئیں۔ ( واضح رہے کہ یثرب میں دو قبائل اوس اور خزرج آباد تھے جنہیں ہم وہاں کے قدیم باشندے قرار دے سکتے ہیں، جبکہ یہودیوں کے بھی تین قبائل مدینے کے قرب و جوار میں آ کر آباد ہو گئے تھے) اگلے سال سن بارہ نبوی میں بارہ افراد ایمان لے آئے اور انہوں نے محمد رسول اللہ ﷺ کے ہاتھ پر بیعت کی۔ یہ بیعت عقبہ اویٰ ہے۔ ساتھ ہی انہوں نے آنحضرت ﷺ کی خدمت میں عرض کیا کہ اپنا کوئی نمائندہ ہمیں دیکھ جو ہمیں قرآن کی تعلیم دے۔ سورۃ الجمعہ کا درس ذہن میں لائیے، قرآن حکیم ہی حضور ﷺ کی دعوت کے مرکز و محور کی حیثیت رکھتا ہے۔ چنانچہ ع ”قرعہ فَالْبَامِ مِنْ دِيْوَانِ زَمْنٍ“ کے مصدق اس عظیم کام کے لئے حضرت مصعب بن عسیر رضی اللہ عنہ کا انتخاب ہوتا ہے۔

یہاں ان کا شخصی تعارف کرادیا بہت مناسب ہو گا۔ یہ ایمان اس وقت لائے جب ابھی بالکل نو عمر تھے۔ بڑے ہی ناز نغم میں پروش ہوئی۔ ان کے لئے دو دو سو درہم کا جوڑ اشام سے تیار ہو کر آتا تھا۔ نہایت قیمتی اور معطر لباس میں ملبوس جہاں سے گزرتے لوگوں کی توجہ کا مرکز بن جاتے، لوگ اشارہ کرتے کہ وہ مصعب جا رہا ہے۔ ایمان لے آئے تو گھر والوں نے سب کچھ چھین کر بالکل برہنہ حالت میں نکال باہر کیا کہ اگر تم نے آباء و اجداد کے دین کو چھوڑا ہے تو اپنے آباء و اجداد کی دولت اور ان کی وراثت سے بھی تمہیں کوئی حصہ نہیں مل سکتا۔ اب وہ نوجوان ہر شے سے کٹ کر محمد رسول اللہ ﷺ کے ساتھ وابستہ ہو جاتا ہے۔ یہ وہی مصعب ہیں کہ جن کے نام قرعہ فَالْبَامِ نکلتا ہے اور وہ معلم قرآن بنا کر یثرب بھیج دیئے جاتے ہیں۔ وہاں ان کا نام ”المُقری“ (پڑھانے والا) مشہور ہو گیا۔ ان کی محنت کا حاصل یہ تھا کہ اگلے سال سن ۱۳ نبوی کے حج کے موقع پر ۵۷ افراد جن میں ۲۷ مردا و ۳۴ عورتیں شامل تھیں، محمد رسول اللہ ﷺ کے ہاتھ پر بیعت کے لئے حاضر ہوئے۔ بیعت عقبہ ثانیہ ہو رہی ہے۔ یہی بیعت ہجرت مدینہ کی بنیاد بن گئی، اس لئے کہ انہوں نے حضور ﷺ سے یہ معاهدہ کیا کہ آپؐ ہمارے ہاں تشریف لائیے، ہم آپؐ کی اسی طرح حفاظت کریں گے کہ جیسے اپنے اہل و عیال کی کرتے

ہیں۔ یہ معاہدہ ہوا اور بھرتی مدینہ کے لئے راہ ہموار ہو گئی۔ بہر حال نصرت خداوندی کا ظہور اس طور سے ہوا کہ کہاں طائف میں یہ حالت تھی کہ آپ خود وہاں تشریف لے گئے اور ہر جانب سے انہائی مایوس کن جواب ملا اور کہاں یہ کیفیت کہ مدینہ منورہ میں آنحضرت ﷺ کے قدم ابھی پہنچے بھی نہیں، آپ کا ایک ادنیٰ جان ثار وہاں جا کر دعوت و تبلیغ کافر یعنی سرانجام دیتا ہے اور وہاں یوں کہا جاسکتا ہے کہ ایک انقلاب آ گیا، اوس اور خرز رنج کے سر برآ وردہ لوگ ایمان لے آئے۔ اللہ نے مدینہ کو حضور اکرم ﷺ اور صحابہ کرامؐ کے لئے سورۃ الانفال کی آیت نمبر ۲۶ کے مطابق ایک پناہ گاہ اور دعوت اسلامی کا مرکز بنادیا۔ بہر حال ایک طرف تو نصرت خداوندی کا یہ ظہور ہے، اسے نگاہ میں رکھئے اور دوسری طرف مکہ اور اہل مکہ کے ساتھ جو ہورہا ہے، اسے بھی ذہن میں لا لیئے!

### مصالححت کی کوشش - دام رنگ زمین

اس دور میں ایسے محسوس ہوتا ہے کہ مصالحت کی ایک بھرپور کوشش ہوئی جس میں ولید بن مغیرہ نے مرکزی کردار ادا کیا۔ بالکل ابتدائی سورتوں میں سورۃ مدثر اور سورۃ نون (جسے سورۃ القلم بھی کہتے ہیں) مشرکین میں سے جس نمائندہ کردار کا مذمت کے انداز میں ذکر ہے وہ جامدہ ولید بن مغیرہ پر ہی راست آتا ہے۔ یہ شخص بالکل آغاز ہی میں دل سے قائل ہو چکا تھا کہ محمد ﷺ حق پر ہیں۔ حقیقت اس پر منکشف ہو چکی تھی۔ ایک وقت وہ بھی آیا تھا کہ اس کے ساتھیوں کو یہ خطرہ ہو گیا تھا کہ اس پر محمدؐ کا جادو چل گیا ہے، لیکن مصلحتوں، مفادات اور چودھراہٹ کی بیٹیاں اس کے پاؤں میں پڑی رہ گئیں اور وہ محروم رہا۔ لیکن بعد میں محسوس یہ ہوتا ہے کہ مسلسل اس کی یہ کوشش رہی کہ کوئی مصالحت ہو جائے۔ چنانچہ یہ وہ وقت ہے کہ جس کے دوران وہ مصالحانہ کوششیں پوری شدت کو پہنچ گئیں۔ اس ضمن میں چند واقعات ملتے ہیں اور آج کے درس کے لئے جن آیات کو عنوان بنا یا گیا تھا ان کا مضمون بھی اسی سے متعلق ہے۔ کسی داعیؑ حق کے لئے یہ مصالحت کا دام ہم رنگ زمین انہائی خطرناک ہوتا ہے۔ یہ معاملہ وہ ہے کہ اس میں اگرچہ برادر است مقابلے یا مخالفت کی فضائیں ہوتی اور بظاہر انداز میٹھا ہوتا ہے لیکن اگر کہیں اس دام ہم رنگ زمین میں کوئی داعیؑ حق گرفتار ہو جائے تو لامحالہ اس کی منزل کھوئی ہو جائے گی اور معاملہ ختم ہو جائے گا۔ مئے میں جو حالات تھے ان کے پیش نظر بر بنائے طبع بشری آپؐ کا ان سے متاثر ہونا سمجھ میں آتا ہے۔ آپؐ جانتے تھے کہ اگر ان سرداروں میں سے کوئی ایمان لے آئے تو اس سے ایمان اور اسلام کے لئے راستے کھل جائیں گے اور یہ چیز اہل ایمان کے لئے بہت

تقویت کا باعث ہو گی، جیسا کہ حضرت عمر بن الخطاب کے قول اسلام سے اہل ایمان کو دینیوی اعتبار سے سہارا ملا۔ یہی وہ بات تھی کہ جس کے تحت جب یہ سرداران قریش آپؐ کے پاس مصالحانہ گفتگو کے لئے آتے تھے تو حضور ﷺ پر اپنی فرماتے اور ان کی جانب ملتفت ہوتے۔ اسی سلسلے میں وہ واقعہ پیش آیا کہ جس کے ضمن میں اللہ تعالیٰ کی طرف سے کچھ گرفت بھی ہوئی۔ ایک نایبنا صاحبی عبد اللہ بن امّ مکتوم ﷺ ایک بار ایسے وقت حضور ﷺ کی خدمت میں حاضر ہوئے جب آپؐ سرداران قریش سے گفتگو فرما رہے تھے، حضرت عبد اللہ بار بار حضور ﷺ کو اپنی جانب متوجہ کرنے کی کوشش کرتے، جس پر حضور ﷺ کے چہرے پر کسی قدر ناگواری کے آثار ظاہر ہوئے۔ سورۃ عبس کے آغاز میں اسی واقعہ کا حوالہ ہے:

﴿عَبَسَ وَتَوَلَّىٰ ۖ أَنْ جَاءَهُ الْأَعْمَىٰ ۗ وَمَا يُدْرِيكَ لَعَلَّهُ يَرَكُّ ۚ كَوْنَىٰ ۗ أُوْيَدَ كَرْ فَتَفَعَّهُ ۖ  
الدَّكْرُىٰ ۗ أَمَّا مَنِ اسْتَغْفَىٰ ۖ فَإِنَّ لَهُ تَصَدِّىٰ ۗ وَمَا عَلَيْكَ الَا يَرَكُّ ۚ وَأَمَّا مَنْ جَاءَكَ  
يَسْعَىٰ ۗ وَهُوَ يَخْشَىٰ ۖ فَإِنَّ عَنْهُ تَلَهُ ۖ كَلَّا إِنَّهَا تَذَكَّرَةٌ ۗ فَمَنْ شَاءَ ذَكَرَهُ ۚ﴾

”تیوری چڑھائی اور رخ پھیر لیا کہ ان کی خدمت میں ایک نایبنا حاضر ہوا۔ اور تمہیں کیا معلوم شاید کہ وہ پاکیزگی حاصل کرتا نصیحت اخذ کرتا تو وہ نصیحت اس کے لئے فائدہ بخش ہوتی۔ اور وہ کہ جو بے پرواہی اختیار کرتا ہے تو تم اس کے پیچھے پڑے ہوئے ہو (یعنی سرداران قریش کی جانب آپؐ مخصوصی التفات فرماتے اور آپؐ کی کوشش ہوتی کہ وہ ایمان لے آئیں) اور جو چل کر آتا ہے اور جس کے دل میں خشیت ہے (ترکیہ حاصل کرنے کی طلب ہے) تو تم اس سے اعراض کرتے ہو۔ ہرگز نہیں، یہ تو بس ایک یادداہی ہے، تو جو چاہے اس نصیحت کو اخذ کرئے (اس سے فائدہ اٹھائے)۔“

### آنحضرت ﷺ کے لئے مخصوصی ہدایات

آنحضرت ﷺ کو یہاں توجہ دلائی گئی کہ اگرچہ آپؐ کی یہ خواہش اپنی جگہ بجا ہے کہ سرداران قریش ایمان قبول کر لیں تاکہ مسلمانوں کے لئے آسانی ہو جائے، لیکن ان کی جانب آپؐ کا یہ غیر معمولی التفات بھی مناسب نہیں ہے۔ آپؐ انہیں ایمان کی دعوت ضرور دیجئے لیکن یہ انداز اختیار نہ کبھی! یہی بات سورۃ کہف کی ان آیات میں آئی ہے:

﴿وَاتْلُ مَا أُوحِيَ إِلَيْكَ مِنْ كِتَابٍ ۖ رَبِّكَ طَلَّا مُبَدِّلَ لِكَلِمَتِهِ ۖ وَلَنْ تَجِدَ مِنْ دُونِهِ  
مُلْتَحَدًا ۚ﴾

کارے نبی! جو کتاب آپؐ پر نازل فرمائی گئی ہے اس کی تلاوت کبھی، اسے پڑھتے رہئے۔ آپؐ کے

# سچھڑا

صبر و ثبات کی اصل اساس یہ ہے..... یہ مضمون اس سے پہلے ہمارے سابق درس سورۃ العنكبوت میں بھی آچکا ہے، جہاں اکیسوں پارے کی پہلی آیت بعینہ انہی الفاظ سے شروع ہوتی ہے: ﴿أُتْلُ مَا  
أُوْحَىٰ إِلَيْكَ مِنَ الْكِتَبِ.....﴾ اور جان لیجئے کہ اللہ کے فیصلوں کو کوئی بدل نہیں سکتا۔ آپ کی جدوجہد کا نتیجہ کب ظاہر ہوگا، راستہ کہاں سے نکلے گا، یہ اللہ ہی بہتر جانتا ہے۔ آپ اپنا فرضِ منصبی ادا کر سکجئے، آپ کے ذمے تو بس صاف صاف پہنچادیتا ہے، کسی کے پیچھے پڑ کر اپنے لئے یا اس دین کی دعوت کے لئے کسی درجے میں بھی کسی ہلکے پن کا کوئی امکان پیدا نہ ہونے دیجئے۔ ﴿وَلَنْ تَجِدَ مِنْ  
دُوْنِهِ مُلْتَحِدًا﴾ اور سمجھ لیجئے کہ آپ کو پناہ تو بس اللہ ہی کے ہاں ملے گی، وہی پناہ مہیا فرمائے گا، نصرت و تاسیود ہیں سے ملے گی۔ ان اسباب ظاہری کی جانب آپ ملتقت نہ ہوں، ان کی طرف زیادہ توجہ نہ فرمائیں، آپ کا مجاہد اور میں بس اللہ ہی کی ذات ہے۔

اگلی آیت میں فرمایا:

﴿وَاصْبِرْ نَفْسَكَ مَعَ الَّذِينَ يَدْعُونَ رَبَّهُمْ بِالْعَدْوَةِ وَالْعَشِيِّ﴾

یہاں لفظ ”صبر“ کو نوٹ کریجئے جو منتخب نصاب کے اس حصے کا اصل موضوع ہے جو ہمارے زیر مطالعہ ہے۔ صبر کا تقاضا یہ بھی ہے کہ ان فقراء اور ضعفاء کے ساتھ مصاحبۃ اختیار کریجئے جو اگرچہ کمزور اور بے حیثیت لوگ ہیں لیکن ایمان لا پچکے ہیں۔ ایسے ہی لوگوں کے بارے میں حضرت نوح ﷺ سے ان کی قوم کے سرداروں نے کہا تھا: ﴿هُمْ أَرَادُلَنَا بِإِدَيِ الرَّأْيِ﴾ کہ انے نوح! ہم تمہارے پاس کیا آ کر بیٹھیں اور تم سے کیا بات کریں؟ تمہارے ارد گرد تو ان لوگوں کا جمگھٹا ہوتا ہے جو ہمارے معاشرے کے گھٹیا اور کمین لوگ ہیں! ہم تمہاری بات سنیں تو کیسے، تمہارے پاس آئیں تو کیسے؟ یہی معاملہ سردار ان قریش کا بھی تھا، وہ بھی اس بات پر متعرض تھے کہ آپ کے آس پاس بیٹھنے والے تو اکثر وہ لوگ ہیں جو ہمارے غلاموں کے طبقے سے ہیں، ان کی موجودگی میں ہم آپ کی محفل میں کیسے آسکتے ہیں؟ لیکن حضور ﷺ کو حکم دیا جا رہا ہے کہ آپ تو بس اپنے آپ کو انہی فقراء کے ساتھ تھام کر رکھئے۔ یہ لوگ اگرچہ دنیاوی اعتبار سے بے حیثیت ہیں، دُنیوی مال و اسباب ان کے پاس نہیں ہے، لیکن یہ ایمان اور محبتِ الہی کی دولت سے مالا مال ہیں، یہ صرف اپنے پروردگار کی خوشنودی حاصل کرنا چاہتے ہیں، یہ صرف اس کی رضا کے طالب ہیں، وہ لوگ ہیں جو صبح و شام اپنے رب کو پکارتے ہیں۔ آگے فرمایا: ﴿وَلَا تَعْدُ عَيْنَكَ عَنْهُمْ تُرِيدُ زِينَةَ الْحَيَاةِ الدُّنْيَا﴾ آپ کی نگاہیں ان درویشوں سے

## سچھڑا

ہٹ کر ان سردار ان قریش کی جانب متوجہ نہ ہونے پائیں کہ کہیں دیکھنے والے کو یہ مغالطہ ہو کہ شايد آپ بھی دنیا کی چک دمک سے متاثر ہو گئے ہیں اور شاید دنیا کی ظاہری زیب وزینت اور چہل پہل سے آپ نے بھی کوئی تاثر قبول کر لیا ہے۔

آیت کے اگلے مکملے میں فرمایا: ﴿وَلَا تُطِعْ مَنْ أَغْفَلَنَا قَبْلَهُ عَنْ ذِكْرِنَا وَاتَّبَعَ هَوَاهُ﴾ کہ یہ جو مصالحت کے لئے سردار ان قریش آپ کے پاس آتے ہیں ان کے اصل باطن کو دیکھئے، یہ حق کو پہچاننے کے بعد اس سے اعراض کر رہے ہیں، ان کے کہنے میں نہ آئیے، ان کی چکنی چپڑی باتوں سے آپ متاثر نہ ہوں۔ یہ لوگ اپنی خواہشات کا اتباع کر رہے ہیں، ہماری یاد سے ان کے دل غافل ہیں۔ ہم نے انہیں محروم کر دیا ہے اپنی یاد کی لذت سے۔ ان کی پوری زندگی ثبوت ہے اس بات کا کہ یہ حد سے تجاوز کرنے والے لوگ ہیں۔ ﴿وَقُلِ الْحَقُّ مِنْ رَبِّكُمْ﴾ اور اے نبی! ان سے ڈنکے کی چوتھے کہنے: مجھے تمہاری کوئی خوشامد نہیں کرنی، مجھے چاپلوسی کرنے کی کوئی ضرورت نہیں ہے، یہ تمہارے رب کی جانب سے حق ہے جو میں پیش کر رہا ہوں۔ ﴿فَمَنْ شَاءَ فَلِيُؤْمِنْ وَمَنْ شَاءَ فَلِيُكْفُرْ﴾ تو جو چاہے ایمان لے آئے اور جو چاہے انکار کر دے۔ داعی حق کے لئے استغنا کا یہ انداز برقرار رکھنا ضروری ہے تاکہ لوگ اس مغالطے میں بیتلانہ ہوں کہ اس کی کوئی ذاتی غرض اس دعوت کے ساتھ کسی درجے میں ملخت ہو گئی ہے۔

اس کے بعد غیظ و غصب کے انداز میں کفار کے انجمام کا ذکر ہے۔ فرمایا: ﴿إِنَّا أَعْتَدْنَا لِلظَّالِمِينَ نَارًا أَحَاطَ بِهِمْ سُرًادِقْهَاطٍ﴾ ہم نے ان ظالموں کے لئے وہ آگ فراہم کی ہوئی ہے جو ان کو چاروں طرف سے ٹھیرے میں لے لے گی جیسے کہ قاتیں ہوتی ہیں۔ ﴿وَإِنَّ يَسْتَغْيِثُوا بِعَذَابٍ كَانُوا بِمَا إِعْكَلُوا يَشْوِي الْوُجُوهُ﴾ اور اگر یہ چنیں گے، پکاریں گے، فریاد کریں گے تو ان کی فریاد رسی اس پانی سے کی جائے گی جو کھولتے اور پھلے ہوئے تانبے کی مانند ہو گا کہ جس سے ان کے مہم جل کر رہ جائیں، وہ پانی ان کے چہروں کو بھون کر رکھ دے گا۔ ﴿بَئْسَ الشَّرَابُ طَوَّسَاءَ ثُمُرٌ تَّفَقَّا﴾ وہ بہت ہی بڑی شے ہو گی پیمنے کی اور بہت ہی براہو گا وہ انجام جس سے یہ دوچار ہوں گے۔

”کوئی اور قرآن پیش کرو“ - مشرکین کا ایک مطالبہ

یہاں دیکھئے کہ اس پُر فریب مصالحانہ روشن کی کس شدت کے ساتھ مذمت کی گئی ہے اور اس دام ہر نگ زمین میں کسی داعی حق کے گرفتار ہو جانے کے امکان یا اندیشے کا کس شدہ و مدد اور کتنے اہتمام

کے ساتھ سدِ باب کیا گیا ہے۔ اس ضمن میں یہ بات قابل ذکر ہے کہ سردار ان قریش کی جانب سے اس مرحلے پر ایک خاص بات یہ پیش کی گئی کہ اے محمد (صلی اللہ علیہ وسلم)! ہمیں تم سے کوئی ذاتی پر خاش نہیں ہے، تم سے ہمارا کوئی بھگڑا یا ذاتی نوعیت کی کوئی لڑائی نہیں ہے، لیکن یہ قرآن جو تم پیش کر رہے ہو، ہمارے لئے ناقابلِ قبول ہے۔ ٹھیک ہے کچھ با تیں اپنی منوالو کچھ ہماری مانو، کچھ لے دے کر معاملہ کرو یہ قرآن تو بہت rigid (بے چک) ہے، الہذا یا تو کوئی اور قرآن پیش کرو جو اس سے مختلف ہو یا اسی میں کوئی تغیر و تبدل کر کے کچھ چک پیدا کرو، تبھی ہمارے اور تمہارے مابین کوئی مفاہمت اور مصالحت ہو سکتی ہے۔

اس پوری صورتِ حال کو ذہن میں رکھئے، بظاہر اسلام کے فروع کا کہیں کوئی امکان نظر نہیں آ رہا، ہر چہار طرف سے راستے بند نظر آتے ہیں، یہ درست ہے کہ نبوت کے گیارہویں سال مدینہ کی جانب سے ایک چھوٹی سی کھڑکی کھلتی ہے، چھا فراد حضور کے ہاتھ پر بیعت کرتے ہیں، اگلے سال اس کھڑکی کا جنم کچھ بڑھ جاتا ہے، ایمان لانے والوں کی تعداد چھ سے بڑھ کر بارہ ہو جاتی ہے لیکن باقی تو ہر چہار طرف گھپ اندر ہیرا ہے، کہیں کسی جانب سے روشنی کی کوئی کرن نظر نہیں آتی، کچھ پتہ نہیں چلتا کہ راستہ کھڑ سے نکلے گا۔ ان حالات میں امکانی طور پر بربنائے طبع بشری یہ خیال دل میں آ سکتا ہے کہ چلو حکمت عملی کا تقاضا سمجھ کر ہی کچھ لے دے کر معاملہ کر لیا جائے تاکہ بات کچھ تو آگے بڑھے، اگر ہمارا موقف اسی طریقے سے بالکل دوٹوک اور بے چک (rigid) رہا پھر تو معاملہ بالکل ٹھپ ہو کر رہ جائے گا، راستہ کھلنے کے تمام امکانات مسدود ہو کر رہ جائیں گے۔ اس امکان کو سامنے رکھئے اور دیکھئے قرآن مجید اس سلسلے میں کیا ہدایات دیتا ہے۔ سورہ یونس سے سورہ مومنون تک مکنی سورتوں کا جو طویل سلسلہ ہے ان میں سے اکثر و بیشتر سورتیں اسی دور میں نازل ہوئی ہیں۔ سورہ یونس میں فرمایا گیا:

﴿وَإِذَا تُسلِّي عَلَيْهِمْ أَيْتَنَا بَيِّنَاتٍ قَالَ الَّذِينَ لَا يَرْجُونَ لِقَاءَ نَارًا إِنَّمَا يُفْرَانُ عَيْرُ هَذَا أَوْ بَدَلُهُ﴾

کہ جب ان مشرکین کو ہماری روشن آیات پڑھ کر سنائی جاتی ہیں تو وہ لوگ کہ جو ہم سے ملاقات کی امید نہیں رکھتے، جنہیں یہ گمان ہی نہیں ہے کہ ہمارے حضور میں حاضری ہو گی، کہتے ہیں کہ اے محمد (صلی اللہ علیہ وسلم)! اس قرآن کے سوا کوئی اور قرآن پیش کرو یا اس میں کچھ تبدیلی کرلو۔

## قرآن کا دوٹوک جواب

جو اب نبی اکرم ﷺ سے کہلوایا گیا: ﴿فُلْ مَا يَكُونُ لِيْ أَنْ أُبَدِّلَهُ مِنْ تِلْقَاءِ نَفْسِي﴾ اے نبی! کہہ دیجئے، میرے لئے ہر گز ممکن نہیں ہے کہ میں اسے اپنے ہی سے بدل دوں، اپنی مرضی سے اس میں کوئی ترمیم کر دوں۔ ﴿إِنَّ أَتَيْعُ إِلَّا مَا يُوْحَى إِلَيَّ﴾ میں تو خود پابند ہوں اس کا کہ جو مجھ پروجی کیا جا رہا ہے۔ ﴿إِنَّ أَخَافُ إِنْ عَصَيْتُ رَبِّيْ عَذَابَ يَوْمٍ عَظِيمٍ﴾ اگر میں اپنے رب کی نافرمانی کروں تو مجھے تو خود ان دیشہ ہے اپنے پروردگار کی طرف سے ایک بہت بڑے دن کی سزا کا۔

یہ مضمون قرآن حکیم میں ایک سے زائد مرتبہ آیا ہے، لیکن جیسا کہ قرآن مجید میں ہم یہ دیکھتے ہیں کہ ہر مضمون کے لئے کوئی ایک مقام ایسا ہوتا ہے کہ جہاں وہ مضمون اپنے نقطہ کمال کو پہنچ جاتا ہے، اسی طرح اس مضمون کا ذرۂ السام یا نقطۂ کمال (Climax) سورہ بنی اسرائیل کے وسط میں ملتا ہے۔ آیت نمبر ۳۷ سے بات شروع ہوتی ہے: ﴿وَإِنْ كَادُوا لِيَفْتُنُوكَ عَنِ الَّذِيْ أَوْحَيْنَا إِلَيْكَ لِغَفْرَانِيْ عَلَيْنَا غَيْرَةً﴾ اور اے نبی! یہ لوگ تو اس پر ادھار کھائے بیٹھے ہیں کہ کسی طرح آپؐ کو بچلا دیں اس چیز کی طرف سے جو ہم نے آپؐ کی جانب دھی کی ہے (یعنی قرآن حکیم)، تاکہ آپؐ اس کے سوا کوئی چیز اپنے پاس سے گھٹ کر ہماری طرف منسوب کر دیں۔ وہ تو آپؐ پر پورا دباوڈال رہے ہیں اور اپنی پوری وقت میں اس پر صرف کر رہے ہیں کہ کسی طرح آپؐ کو اس موقف سے ہٹا کر مصالحت پر آمادہ کر دیں کہ کچھ لے دے کر بات بن جائے اور کوئی ایسی بات اللہ کی طرف منسوب کر دی جائے کہ جس سے ان کے مشرکانہ موقف کی بھی تائید ہوتی ہو۔ فرمایا: ﴿وَإِذَا لَا تَخْدُلُكَ خَلِيلًا﴾ اور اگر آپؐ ایسا کر لیں تو پھر تو وہ آپؐ کو اپنا دوست بنالیں گے، جھگڑے اور اختلاف کا خاتمہ ہو جائے گا۔

اگلی آیت اس مضمون کے اعتبار سے بہت اہم ہے: ﴿وَلَوْلَا أَنْ ثَبَّنَكَ لَقَدْ كَدْتَ تَرْكُنْ إِلَيْهِمْ شَيْئًا قَلِيلًا﴾ اور اے نبی! اگر ہم ہی نے آپؐ کو ثبات عطا نہ کیا ہوتا تو کچھ بعد نہ تھا کہ آپؐ ان کی جانب کچھ تھوڑا سا جھک ہی جاتے۔ یہ ہے طبع بشری کا وہ تقاضا اور حالات سے متاثر ہونے کا امکان جس کا واضح ذکر یہاں موجود ہے۔ جب چاروں طرف سے راستہ بند نظر آتا ہو تو امکانی طور پر یہ بات ذہن میں آ سکتی ہے کہ وقتی طور پر اگر کچھ تھوڑی بہت مصالحت کر کے کام نکال لیا جائے تو اس میں کیا حرج ہے، پھر جب حالات ہمارے کنٹرول میں آ جائیں گے تو ہم پھر اپنے اصل موقف کی طرف رجوع کر جائیں گے۔ اسی امکان کا دروازہ بند کرنے کے لئے قرآن حکیم میں حضور ﷺ کو

## جھنڈ

مختلف اسالیب میں صبر کرنے اور ثابت قدم رہنے کی تاکید کی گئی ہے۔ سورۃ النحل کے آخر میں فرمایا: ﴿وَاصْبِرْ وَمَا صَبْرُكَ إِلَّا بِاللَّهِ﴾ کہ اے نبی! صبر کیجئے اور آپؐ کا صبر اللہ ہی کے سہارے ہے۔ آپؐ کے صبر کے لئے اصل سہارا اللہ ہی کی ذات ہے۔ اللہ پر بھروسہ، اُس پر توکل اور ”تفویض الامر الى الله“ ہی درحقیقت بندہ مومن اور بالخصوص داعیٰ حق کے صبر کی اساس اور حڑ بیاندہ ہے۔

اگلی آیت میں الفاظ کی ظاہری سختی پر ذرا نظر کیجئے، اسی سختی اور درشتی کا رخ اصل میں کفار کی طرف ہے، کان ان کے کھولے جا رہے ہیں، انہیں سنایا جا رہا ہے کہ ہمارے نبیؐ سے اس بات کی توقع نہ رکھو کہ وہ تمہاری بالتوں میں آ کر اللہ کے کلام میں تغیر و تبدل کی جہارت کریں گے، لیکن ظاہر اخطاب یہاں حضور ﷺ کی طرف ہے: ﴿إِذَا لَا ذُقْنَكَ ضِعْفَ الْحَيَاةِ وَ ضِعْفَ الْمَمَاتِ ثُمَّ لَا تَجِدُ لَكَ عَلَيْنَا نَصِيرًا﴾ اے نبی! اگر بالفرض ایسا ہو جاتا تو ہم آپؐ کو دو گناہ مرا چکھاتے دنیا کی زندگی کے عذاب کا اور دو گناہی موت کے عذاب کا اور آپؐ ہمارے مقابلے میں کسی کو اپنامدگار نہ پاتے۔

اس کے ساتھ ہی اگلی آیت میں اشارہ ہو رہا ہے بحرت مدینہ کی طرف۔ ہمارے پچھے سبق میں، جو سورۃ العنكبوت کی بعض آیات پر مشتمل تھا، بحرت جب شہ کی طرف اشارہ ان الفاظ میں تھا: ﴿يَعْبَادِي الَّذِينَ أَمْنُوا إِنَّ أَرْضِي وَاسِعَةٌ فَإِيَّاهُ فَاعْبُدُونِ﴾ اے میرے وہ بندو جو مجھ پر ایمان لائے ہو! میری زمین کشادہ ہے، پس بندگی صرف میری کرو۔

پائے مرا نگ نیست

ملکِ خدا نگ نیست!

تمہیں ہر حال میں اللہ کی بندگی کرنی ہے اور اس کی خاطر اپنے وطن اور اپنی سر زمین کو چھوڑنا پڑے تو بے دریغ بحرت کر جاؤ۔ یہاں سورۃ بنی اسرائیل میں بھی بحرت کا اشارہ دے دیا: ﴿وَإِنْ كَادُوا لَيَسْتَفِزُونَكَ مِنَ الْأَرْضِ لِيُخْرِجُوكَ مِنْهَا﴾ اور یہ لوگ توب تلتے ہوئے ہیں اس پر کہ آپؐ کے قدم اکھاڑ دیں اس سر زمین سے۔ ان مشرکین کی پوری کوشش ہے کہ سر زمین مکہ سے آپؐ کو نکال باہر کریں۔ ان کے اس مذموم ارادے پر اللہ تعالیٰ نے نفیاً یہ نہیں فرمایا کہ ایسا نہیں ہو سکے گا، بلکہ صرف یہ فرمایا: ﴿وَإِذَا لَا يَلْبُثُونَ خِلْفَكَ إِلَّا قَلِيلًا﴾ کہ پھر اس صورت میں یہ لوگ بھی یہاں زیادہ دیر رہ نہ سکیں گے، انہیں بھی یہاں پر اب زیادہ دیر تک تملک حاصل نہ رہے گا۔ گویا کہ اشارہ ہو گیا کہ بحرت کا وقت آرہا ہے۔ لیکن آپؐ کے یہاں سے تشریف لے جانے کے بعد یہ ابو جہل، یہ ابو لهب، یہ ولید بن

مغیرہ یہ عقبہ بن ابی معیط، یہ عقبہ بن ربعہ یہ سب لوگ زیادہ دیراں ملکے کی سر زمین میں آباد نہ رہیں گے، یہ بہت جلد کیفی کردار کو پہنچیں گے۔ فرمایا: ﴿سُنَّةُ مَنْ قَدْ أَرْسَلْنَا قَبْلَكَ مِنْ رُسُلِنَا وَلَا تَجِدُ لِسْتِنَّا تَحْوِيْلًا﴾ یہ ہمارا مستقل ضابطہ اور قاعدہ ہے ان تمام رسولوں کے بارے میں کہ جنہیں ہم نے تم سے پہلے بھیجا اور ہمارے اس ضابطے میں تم کبھی کوئی تبدیلی نہ پاؤ گے۔

پھر جس طرح سورۃ العنكبوت کے درس میں یہ بات ہمارے سامنے آئی تھی کہ اس طرح کی کٹھن اور مشکل صورتِ حال سے عہدہ برآ ہونے کے لئے مسلمان کا اصل سہارا نماز اور ذکرِ الہی ہے، اسی طرح یہاں بھی ہم دیکھتے ہیں کہ اگلی آیت میں نماز کی تاکید ہے: ﴿أَقِمِ الصَّلَاةَ لِذُلُوكِ الشَّمْسِ إِلَى غَسِيقِ الْأَيْلِ وَقُرْآنَ الْفَجْرِ﴾ نماز قائم رکھو سورج کے ذرا ڈھلنے کے بعد رات کے تاریک ہو جانے تک! ظہر سے عشاء تک چونکہ اوپر تلنے نمازیں آتی ہیں لہذا ان نمازوں کا ذکر اس انداز میں کیا گیا۔ ذہن میں رکھئے کہ اس سورۃ یعنی سورۃ بنی اسرائیل میں معراج کا ذکر ہے اور معراج ہی میں پانچ نمازوں کی فرضیت کا معاملہ ہوا۔ سورج کے ذرا ڈھلنے کے بعد سے لے کر ظہر، عصر، مغرب اور عشاء کی نمازیں پے بے پے آتی ہیں، گویا کہ نماز قائم رہتی ہے۔ جو انسان نماز باجماعت کا پابند ہو وہ وقہ وقہ سے مسجد جاتا اور آتا ہے۔ چار نمازوں کا ذکر یوں ہو اور پانچویں نماز یعنی نماز فجر کا تذکرہ ایک منفرد شان سے ہوا: ﴿وَقُرْآنَ الْفَجْرِ﴾ اور قرآن پڑھنا فجر کا۔ کیونکہ اس میں طویل قراءت کا خاص اہتمام ہوتا ہے دیگر نمازوں کے مقابلے میں قرآن مجید کا زیادہ حصہ پڑھا جاتا ہے۔ ساتھ ہی فرمایا: ﴿إِنَّ قُرْآنَ الْفَجْرِ كَانَ مَشْهُودًا﴾ واقعہ یہ ہے کہ فجر کے وقت قرآن کی جو تلاوت ہوتی ہے اس پر موجودگی ہوتی ہے، یعنی قلب بھی حاضر ہوتا ہے اور جیسا کہ روایات سے معلوم ہوتا ہے فرشتے بھی حاضر ہوتے ہیں، رات اور دن دونوں اوقات کے فرشتوں کا اس وقت اجتماع ہوتا ہے۔

فرض نمازوں کے ذکر کے بعد فرمایا: ﴿وَمِنَ الْأَيْلِ فَتَهَّجِدُ بِهِ نَافِلَةً لِلَّهِ﴾ اور اے بنی (صَلَّى اللَّهُ عَلَيْهِ وَسَلَّمَ)! ایک چیز آپؐ کے لئے اضافی طور پر لازم ہے۔ رات میں بھی آپؐ کھڑے رہا کریں اس قرآن کے ساتھ۔ قرآن کے ساتھ رات کو جا گئے اور قیام کرنے کا حکم بالکل ابتداء میں بھی آپؐ کھڑا تھا: ﴿فُمَ الْأَيْلَ إِلَّا قَلِيلًا﴾ (سورۃ المزمل) یہاں گویا کہ دوبارہ اس کی تاکید ہو رہی ہے کہ آپؐ کے لئے بالخصوص یہ رات کی نماز بہت ضروری ہے۔ ساتھ ہی ایک بشارت بھی دے دی: ﴿عَسَى أَنْ يَعْثَلَكَ رَبُّكَ مَقَامًا مَحْمُودًا﴾ کہ ہو سکتا ہے کہ آپؐ کا رب آپؐ کو مقامِ محمود عطا فرمائے۔

اہمی تک سورہ بنی اسرائیل کی جو آیات ہم نے پڑھی ہیں ان میں صرف ایک رواں ترجمہ پر ہی اکتفا کیا گیا ہے تاکہ مضمون یہاں تک پہنچ جائے کہ جہاں ہجرت کا حکم وارد ہوا ہے۔ اگلی آیت میں یہ حکم بشرط دعاوارد ہوا ہے:

﴿وَقُلْ رَبِّ ادْخِلْنِي مُدْخَلَ صِدْقٍ وَآخِرِ جُنْ مُخْرَجَ صِدْقٍ وَاجْعَلْ لِيْ مِنْ لَذْنُكَ سُلْطَنًا نَصِيرًا﴾

”اور اے نبی! اپنے رب سے یہ دعا کیجئے کہ اے میرے رب! مجھے داخل کر سچائی کا داخل کرنا اور مجھے نکال سچائی کا نکالنا اور میرے لئے خاص اپنے خزانۂ فضل سے وہ غلبہ و قوت عطا فرمائو جو میری پشت پناہ بنے۔“

یہ اللہ کی طرف سے اس انداز میں دعا کی تلقین دراصل اس کی پیشگی قبولیت کے اعلان کے طور پر ہوتی ہے۔ یہ درحقیقت ایک بشارت ہے محدث رسول اللہ ﷺ کو کہ اب آپؐ کی دعوت ایک دوسرے مرحلے میں داخل ہونے والی ہے۔ اب وہ دور آیا چاہتا ہے کہ جس میں وہ سرز میں کہ جو آپؐ کی دارالہجرت بننے والی ہے، وہاں آپؐ کو تمکن اور غلبہ و اقتدار حاصل ہو گا اور اس طرح غلبہ دین حق کی راہ ہموار ہو گی۔ اور کچھ عرصے بعد بالآخر وہ صورت ہو جائے گی کہ حق کا بول بالا ہو گا اور باطل نیست و نابود ہو جائے گا۔ اس کی بشارت اگلی آیت میں موجود ہے: ﴿وَقُلْ جَاءَ الْحَقُّ وَزَهَقَ الْبَاطِلُ إِنَّ الْبَاطِلَ كَانَ زَهُوقًا﴾ ”اعلان کردیجئے کہ حق آگیا اور باطل مت گیا، اور باطل تو ہے ہی مٹنے والا۔“ یہ تھوڑا سا وقتی غلبہ جو بظاہر باطل کو حاصل ہے اس سے انسان وقتی طور پر متاثر بھی ہو جاتا ہے اور یہ بھی درحقیقت اہل حق کی آزمائش کے لئے ہوتا ہے، ورنہ باطل کے لئے ثابت کہاں؟

یہ ہیں وہ مراحل کہ جن سے نبی اکرم ﷺ نزد رہے تھے۔ ملکی دور کا ایک اجمالی ساقشہ رکھ دیا گیا کہ کس کس پہلو سے اور کس کس گوشے سے حضور ﷺ اور صحابہ کرامؐ پر آزمائش آئی اور کس کس اعتبار سے صبراً اور مصابر ت کی ضرورت پیش آئی۔ بہر حال اس ملکی دور کا جونقطہ اختتام ہے اسے یوں سمجھئے کہ ان ساری مصالحتی کوششوں کو ان کے پیش کرنے والوں کے مسٹہ پر مار کر ان سے دوڑک الفاظ میں اعلان برائت کیا گیا۔ اس راہ میں اگر تشدد ہوا تو اس کو پامردی سے سہا، فقر و فاقہ آیا تو اسے جھیلا، قید و بند آئی تو اسے برداشت کیا، پھر اس کو اگنیز کیا، لامچ دیا گیا تو اس کے مقابلے میں ڈٹ کر کھڑے رہے، مصالحت کی پیشکش ہوئی تو اس کو ٹھکرایا اور آخری اعلان برائت ان الفاظ میں ہوا۔

﴿قُلْ يَا أَيُّهَا الْكُفَّارُونَ لَا أَعْبُدُ مَا تَعْبُدُونَ وَلَا أَنْتُمْ عَبْدُونَ مَا أَعْبُدُ وَلَا إِنَّا عَابِدُ  
مَا عَبَدْتُمْ وَلَا أَنْتُمْ عَبْدُونَ مَا أَعْبُدُ لَكُمْ دِينُكُمْ وَلِيَ دِينِ﴾

یہ اعلان براءت سورہ زمر میں بہت ہی شدت کو پہنچ گیا ہے۔ یوں کہئے کہ اس کا نقطہ عروج یہی مقام ہے: ﴿قُلْ أَفَغَيْرُ اللَّهِ تَعْمَلُونَ إِنَّمَا يَعْبُدُ أَيُّهَا الْجَهَلُونَ﴾ اے نادانو، اے کم علموا اور ناس بجهلو گوئے جا ہلو! کیا تم مجھے یہ حکم دے رہے ہو کہ میں اللہ کے سو اکسی اور کو پہنچنے لگوں؟ مجھ سے یہ تو قع رکھتے ہو تو درحقیقت تمہاری یہ کوشش اور تمہاری یہ تو قع سراسر باطل ہے۔ یہ جماو، یہ صبر، یہ تحمل اور یہ مصاہرات ہی دراصل اس راہ میں درکار ہے۔

وآخر دعوانا ان الحمد لله رب العالمين!





## درس 22

صلوٰتِ حجور کا آغاز

اہل ایماءؐ کو پیشہ کو تنبیہ

سُورَةُ الْبَقَرَةِ کی آیات ۱۵۳ تا ۱۵۷ کی روشنی میں!



## مدنی دوڑ کا آغاز

### اہل ایمان کو پیشگئی تنبیہہ

سورۃ البقرۃ کی آیات ۱۵۳ تا ۱۵۷ کی روشنی میں

حمدہ و نصلیٰ علیٰ رسولہ الکریم ..... اماً بعد:

أَعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ

يَا أَيُّهَا الَّذِينَ آمَنُوا إِذَا سَمِعُوكُمْ بِشَيْءٍ مِّنَ الْخَوْفِ وَالْجُوْزِ وَنَقْصٍ مِّنَ الْأَمْوَالِ وَالْأَنْفُسِ  
تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ طَبَلْ أَحْيَاءً وَلَكِنْ لَا تَشْعُرُونَ  
وَلَنَبْلُونَ كُمْ بِشَيْءٍ مِّنَ الْخَوْفِ وَالْجُوْزِ وَنَقْصٍ مِّنَ الْأَمْوَالِ وَالْأَنْفُسِ  
وَالشَّمْرَتِ طَبَلْ أَحْيَاءً وَلَكِنْ لَا تَشْعُرُونَ  
رَجِعُونَ اولئکَ عَلَيْهِمْ صَلَوَتٌ مِّنْ رَبِّهِمْ وَرَحْمَةٌ فَوَأُولَئِكَ هُمُ  
الْمُهْتَدُونَ ﴿۱۵۷﴾ ..... ﴿۱۵۸﴾

مطالعہ قرآن حکیم کے اس منتخب نصاب کے پانچویں حصے کا تیسرا درس سورۃ البقرۃ کی پانچ

آیات (۱۵۳ تا ۱۵۷) پر مشتمل ہے۔ ان آیات مبارکہ کا ترجمہ یوں ہے:

”اے ایمان والو! مدد حاصل کرو صبر اور نماز سے، یقیناً اللہ صبر کرنے والوں کے ساتھ ہے۔ اور مت کہو ان کو جو اللہ کی راہ میں قتل ہو جائیں، مردہ! بلکہ وہ زندہ ہیں لیکن تمہیں اس کا شعور نہیں۔ اور ہم لازماً آزمائیں گے تمہیں کچھ خوف سے، بھوک سے اور مال و جان کے نقصان سے اور نتائج و ثمرات کے ضیاع سے۔ اور اے نبی! خوشخبری سنادیجئے ان صبر کرنے والوں کو کہ جن پر اگر کوئی مصیبت ٹوٹی ہے تو وہ کہتے ہیں ہم اللہ ہی کے ہیں اور اللہ ہی کی طرف ہیں میں لوٹ جانا ہے۔ یہی ہیں وہ لوگ کہ جن پر ان کے رب کی جانب سے عنایتیں ہیں اور یہی ہیں وہ لوگ کہ جو راہیاب ہونے والے ہیں۔ (منزل مراد تک پہنچنے والے ہیں)۔

ان آیات سے درحقیقت سورۃ البقرۃ کے نصف ثانی کا آغاز ہو رہا ہے، تاہم اس بات کو سمجھنے کے لیے سورۃ البقرۃ کے زمانہ نزول کو ذہن میں رکھنا اور اس کے مضامین کے درمیان جو ایک نہایت

گھری حکیمانہ ترتیب ہے، اس پر ایک نگاہ ڈالنا ضروری ہے۔ زمانہ نزول کے اعتبار سے سورۃ البقرۃ پہلی مدنی سورت ہے۔ تقریباً ڈھائی پاروں پر پھیلی ہوئی اور آیات پر مشتمل قرآن حکیم کی یہ طویل ترین سورۃ اکثر و پیشتر ان آیات پر مشتمل ہے جو بھرت کے فوراً بعد سے لے کر غزوہ بدر سے متعلقاً قبل تک وقتاً فتاً نازل ہوئیں۔ صرف چند آیات متعلقی ہیں، مثلاً سود کی حرمت سے متعلق آیات اور قرض کے لیے دین سے متعلق احکام پر مشتمل طویل آیت جو کہ مدنی دور کے آخری زمانے سے متعلق ہیں، یا پھر سورۃ البقرۃ کی آخری دو آیتیں جن کے بارے میں یہ روایت ملتی ہے کہ وہ معراج کی شب نبی اکرم ﷺ کو اُمّت کے لیے تھے کے طور پر عطا ہوئیں۔ باقی تقریباً پوری سورۃ بھرت کے فوراً بعد سے لے کر غزوہ بدر سے متعلقاً قبل کے عرصے کے دوران نازل ہوئی جس کا دورانیہ کم و بیش دو سال بنتا ہے۔ یہ بھی ذہن میں رہے کہ ترتیب نزولی کے اعتبار سے اس سے متعلقاً قبل سورۃ الحج ہے اور ان دونوں سورتوں کے مضامین میں بڑی گھری مناسبت ہے، گو مصحف میں ان کے مابین لگ بھگ پورہ پاروں کا فصل ہے سورۃ البقرۃ بالکل آغاز میں ہے اور تیرے پارے کے تقریباً نصف تک چلی گئی ہے، جبکہ سورۃ الحج ستر ہوئیں پارے کے نصف آخر میں ہے، تاہم زمانہ نزول کے اعتبار سے یہ دونوں سورتیں متصل ہیں۔

### سورۃ البقرۃ۔ دو اُمّتوں کی سورت

سورۃ البقرۃ کے دو بڑے بڑے حصے ہیں۔ پہلے حصے میں رکوعوں کی تعداد دوسرے حصے کے مقابلے میں قدرے کم ہے لیکن آیات کی تعداد زیادہ ہے۔ یہ حصہ اٹھارہ رکوعوں اور ایک سو باون آیات پر مشتمل ہے جبکہ دوسرے حصے میں رکوع بائیس ہیں اور آیات ایک سو چوتیس ہیں۔ گویا ایک خوبصورت توازن یہاں موجود ہے۔ تقریباً نصفین پر یہ سورۃ مبارکہ تقسیم کی جاسکتی ہے۔ نصف اول میں خطاب کا رخ تقریباً کل کا کل بنی اسرائیل کی طرف ہے، جبکہ نصف ثانی میں خطاب اُمّت مسلمہ سے بھیتیت اُمّت مسلمہ ہے۔ ویسے بنی اسرائیل سے براہ راست خطاب کا آغاز پانچویں رکوع سے ہوتا ہے اور یہ سلسلہ پندرہ ہوئی رکوع تک چلا گیا ہے۔ گویا مسلسل دس رکوع بنی اسرائیل سے براہ راست گفتگو پر مشتمل ہیں۔ اس سورۃ مبارکہ کے ابتدائی چار رکوع تمہیدی نوعیت کے ہیں۔ ان میں سے پہلے دو رکوعوں میں تین قسم کے افراد کا ذکر آیا ہے اور پھر قرآن کریم کی بنیادی دعوت کا خلاصہ دو رکوعوں میں بیان کر دیا گیا ہے۔ وہاں بھی اگرچہ میں السطور یہود کا ذکر موجود ہے تاہم ان سے براہ راست

خطاب نہیں ہے۔

پھر پانچویں رکوع سے یہود کے ساتھ برا و راست خطاب کا آغاز ہوتا ہے اور یہ سلسلہ پندرہویں رکوع تک چلا گیا ہے۔ اس میں یہود یعنی بنی اسرائیل کو نبی اکرم ﷺ پر ایمان لانے کی موثر دعوت بھی ہے اور ان پر ایک نہایت مفصل قرارداد جرم بھی عائد کی گئی ہے، اس لیے کہ ان کی حیثیت سابق امت مسلمہ کی تھی۔ یہود اڑھائی ہزار برس تک اس منصب پر فائز رہے، نبوت و رسالت کا سلسلہ ان کے یہاں لگاتار جاری رہا، آسمانی کتاب میں انہیں عطا کی گئیں۔ اس پورے عرصے کے دوران شریعت اللہ کے وہ حامل رہے۔ یوں کہتے کہ وہ اڑھائی ہزار برس تک اللہ کی زمین پر اللہ کی نمائندہ امت تھے۔ انہوں نے اللہ کی نعمتوں کی جو نقد ری کی، شریعت اللہ کو جس طرح بازیچہ اطفال بنایا، اللہ کی کتاب میں جس طرح سے تحریف کی، وہ دنیا پرستی میں جس طرح غرق ہوئے اور دین کا جو حلیہ انہوں نے بگاڑا، اس سب کا ذکر کر کے گویا یہ اعلان فرمادیا گیا کہ انہیں ان کے منصب جلیلہ سے معزول کیا جا رہا ہے اور ان کی جگہ ایک نئی امت محمد رسول اللہ ﷺ کی نبوت و رسالت کی بنیاد پر برپا کی جا رہی ہے۔ یہ ہے وہ مضمون کہ جس کے لیے سورۃ البقرۃ کے پانچویں رکوع میں اگرچہ یہود کے لیے دعویٰ انداز بھی ملتا ہے لیکن پھر دسویں رکوع تک ملامت کا رنگ غالب ہے، ان کے جرائم کی طویل فہرست کا بیان ہے، بلکہ یوں کہتے کہ ایک مفصل قرارداد جرم ہے جس کے نتیجے میں وہ اس مقام و مرتبے سے محروم اور اس عظیم منصب سے معزول ہوئے جس پر وہ اڑھائی ہزار برس تک فائز رہے اور اب امت مسلمہ علی صاحبہ الصلوٰۃ والسلام اس مقام پر فائز کی گئی ہے۔

چنانچہ پندرہویں رکوع سے لے کر اٹھا رہویں رکوع تک، ان چار رکوعوں میں اسی اہم تبدیلی کی جانب اشارہ ہے۔ یہی وجہ ہے کہ ان رکوعوں میں حضرت ابراہیم علیہ السلام کی شخصیت کو خاص طور پر نمایاں کیا گیا ہے کہ جو بنی اسرائیل اور بنی اسماعیل دونوں کے جد امجد تھے اور اس اعتبار سے دونوں کے نزدیک یکساں طور پر محترم تھے۔ پھر ان رکوعوں میں خانہ کعبہ کی تعمیر کا باہتمام ذکر آیا ہے اور بوقت تعمیر حضرت ابراہیم اور حضرت اسماعیل کی دعا کا ذکر ہے کہ اے پروردگار! ہماری نسل میں سے ایک امت برپا کیجیو اور ان میں اپنا ایک نبی مبعوث فرمائیو! اس دعا کا ذکر پندرہویں رکوع میں ہے۔ اور پھر گویا کہ یہ اعلان کر دیا گیا کہ اب وہ امت برپا ہو گئی ہے اور اس نبی کی بعثت ہو گئی ہے جس کے لیے حضرت ابراہیم اور ان کے فرزند اسماعیل (علیہما السلام) نے دعائیں مانگی تھیں۔ اب اس نبی کی

نبوت و رسالت کی بنیاد پر ایک امت وجود میں آچکی ہے جسے ایک نہایت بلند منصب عطا کیا گیا ہے۔  
چنانچہ ستر ہویں رکوع میں وہ آئیہ مبارکہ آئی جس میں نئی امت کی تشکیل کا ذکر ہے:

﴿وَكَذِيلَكَ جَعَلْنَاكُمْ أَمَّةً وَسَطَا لِتَكُونُوا شُهَدَاءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا﴾

”اور اسی طرح بنایا ہے ہم نے تمہیں ایک درمیانی امت (ایک بہترین امت) تاکہ تم لوگوں پر گواہ بن جاؤ اور رسول تم پر گواہ بن جائیں۔“

### نئی امت کیوں تشکیل دی گئی؟

سورۃ الحج کے آخری رکوع میں یہی مضمون ایک دوسری ترتیب سے آیا تھا کہ اے مسلمانو! اپنے نصیب پر فخر کرو کہ اس نے تمہیں ایک اہم منصب کے لیے چن لیا ہے، پسند کر لیا ہے۔ ﴿هُوَ اجْتَبَأُكُمْ﴾  
تم نبوت و رسالت کے سلسلے میں ایک مستقل کڑی کی حیثیت سے شامل کر لیے گئے ہو۔ یہ سب کچھ کس لیے ہے؟ ﴿لَيَكُونُ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ﴾ تاکہ رسول تم پر گواہ بن جائیں اور تم پوری نوع انسانی پر دینِ حق کی گواہی دینے والے بن جاؤ۔ گویا دونوں مقامات پر ایک ہی مضمون مختلف ترتیب کے ساتھ بیان ہوا ہے۔ یہ شہادت علی الناس کا مضمون سورۃ الحج کے درس کے ضمن میں وضاحت کے ساتھ آچکا ہے۔ پھر انہی رکوعوں میں دو مرتبہ وہ الفاظ بھی وارد ہوئے ہیں جن میں نبی اکرم ﷺ کے اسai طریق کا رکابیان ہے۔ پہلے تو پندرہویں رکوع میں حضرت ابراہیم اور حضرت اسماعیل علیہما السلام کی دعائیں وہ الفاظ وارد ہوئے اور پھر اٹھارہویں رکوع میں جہاں اس دعا کی تبویلیت کا اعلان ہے وہاں یہ الفاظ اس شان کے ساتھ آئے:

﴿كَمَا أَرْسَلْنَا فِيهِمْ رَسُولًا مِنْكُمْ يَتْلُو عَلَيْكُمْ أَيْتَنَا وَيُزَكِّيْكُمْ وَيُعَلِّمُكُمُ الْكِتَبَ وَالْحِكْمَةَ...﴾

گویا کہ امت مسلمہ کے مقصد وجود اور اس کی غرض تاسیس کا نمایاں انداز میں ذکر سورۃ البقرۃ کی اس آیت میں آیا ہے۔ حقیقت یہ ہے کہ یہ بڑی ہی اہم اور قابل توجہ بات ہے، اس لیے کہ چھوٹی سی انجمن بھی اگر بنائی جاتی ہے تو آغاز ہی میں اس کے اغراض و مقاصد متعین کیے جاتے ہیں کہ یہ ادارہ کیوں تشکیل دیا جا رہا ہے اور کون سا اہم کام ہے جو اس کے پیش نظر ہے، اس انجمن کی غرض تاسیس کیا ہے؟ وغیرہ۔ سوچئے کہ اتنی بڑی امت اگر تشکیل دی گئی ہے تو لازماً اس کے بھی کچھ اغراض و مقاصد ہوں

گے۔ یہی درحقیقت اس آیت کا موضوع ہے۔

آگے بڑھنے سے قبل لفظ ”امّة“ کے مفہوم پر بھی غور کیجئے: امّ - یوُمُ کے معنی ہیں قصد کرنا، ارادہ کرنا۔ امت سے مراد ہے ہم مقصود لوگوں کا ایک گروہ یا ایک جماعت۔ ایک مشترک نصب العین رکھنے والے اور ایک ہی ہدف اور منزل مقصود رکھنے والے لوگ امت قرار پاتے ہیں۔ اس پس منظر میں سمجھنے کہ مسلمانوں کو امت اس لیے بنایا گیا ہے کہ وہ فریضہ نبوت اور کاری رسالت جو پہلے انیاء و رسول ادا کیا کرتے تھے اب ختم نبوت کے بعد قیامت تک یہ ذمہ داری اس امت کو ادا کرنی ہے۔ لوگوں تک اللہ کے دین کو پہنچانے کا فریضہ اب اس امت کے حوالے کیا گیا ہے۔ اسی فریضہ کا عنوان ہے ”شہادت علی الناس“ اور ”اتمام حجت“ کہ اپنے قول فعل سے دین حق کی گواہی دینا اور اللہ کی طرف سے خلق خدا پر حجت قائم کر دینا تا کہ محاسبة اخروی کے وقت وہ یہ عذر پیش نہ کر سکیں کہ اے اللہ تیری ہدایت ہم تک پہنچی نہیں، ہمیں معلوم نہ تھا کہ تو کیا چاہتا ہے، ہمیں بتایا ہی نہیں گیا کہ تیری مرضی کس چیز میں ہے!

سورۃ النساء میں یہ الفاظ وارد ہوئے ہیں:

﴿لَيَأْكُونَ لِلنَّاسِ عَلَى اللَّهِ حُجَّةٌ بَعْدَ الرُّسُلِ طَوَّانَ اللَّهُ عَزِيزًا حَكِيمًا﴾

”تاکہ رسولوں کے آنے کے بعد لوگوں کے پاس اللہ کے (محاسبة کے) مقابلے میں کوئی دلیل اور حجت باقی نہ رہے، اور اللہ تو ہے ہی سب پر غالب، کمال حکمت والا۔“

تو سورۃ البقرۃ کے پندرہویں روکوں سے لے کر اٹھا رہو ہیں روکوں تک یوں سمجھئے کہ وہی مضامین جن کا مطالعہ ہم سورۃ الحج، سورۃ القف اور سورۃ الجمعۃ میں بڑی تفصیل کے ساتھ کرچکے ہیں، یہاں ایک ذرا مختلف ترتیب کے ساتھ بیان ہوئے ہیں۔ خاص طور پر امت کے فرض منصبی کے حوالے سے ان سب مضامین کو بیان کرنے کے بعد اب خطاب شروع ہوتا ہے مسلمانوں سے بحثیث امت مسلمہ، کہ اپنے فرائض کی عظمت کو پہچانو، ایک بڑا کٹھن اور نہایت بھاری بوجھ ہے جو تمہارے کانڈھے پر آ گیا ہے۔ اس پہلو سے یہ مقام سورۃ المُزْمَل کی ابتدائی آیات کے بہت مثال ہے کہ جہاں آنحضرت علیہ السلام کو آغاز وحی کے بالکل ابتدائی دور میں شفھی طور پر خطاب کر کے کچھ خصوصی ہدایات دی گئیں اور پیشگی آگاہ کر دیا گیا: ﴿إِنَّا سَنُنَقِّلُ عَلَيْكَ قَوْلًا تَقِيًّا﴾ ”(اے نبی!) ہم آپ پر ایک بھاری بات ڈالنے والے ہیں،“۔ کاری رسالت کی بھاری ذمہ داری آپؐ کے کانڈھوں پر ڈالی جا رہی ہے۔ چنانچہ اسی موقع پر یہ تلقین بھی کی گئی کہ ﴿وَاصْبِرْ عَلَى مَا يَقُولُونَ وَاهْجُرْ هُمْ هَجْرًا جَمِيلًا﴾ کہ ان مخالفین کی

باتوں پر آپ صبر کیجئے اور استقامت کے ساتھ اپنے فرائض کی ادائیگی پر کمر بستہ رہیے اور ان مخالفین کو خوبصورتی کے ساتھ نظر انداز کر دیجئے!

### امت سے پہلا باضابطہ خطاب

اب کا رسالت کا یہ بوجھ چونکہ امت کے کاندھوں پر آ رہا ہے، یہ اجتماعی ذمہ داری ہے جو امت کو توفیض کی جا رہی ہے لہذا امت سے خطاب ان الفاظ میں ہوا:

﴿يَا أَيُّهَا الَّذِينَ آمَنُوا اسْتَعِينُو بِالصَّبْرِ وَالصَّلْوَةِ﴾

”اے اہل ایمان! مدد حاصل کرو صبر سے اور نماز سے۔“

حکم ہورہا ہے کہ دعوت و تبلیغ دین کی اہم ذمہ داری اور فریضہ شہادت علی الناس سے عہدہ برآ ہونے کے لیے قوت پکڑو صبر و ثبات سے سہارا اور تحمل سے اور نماز سے کہ جو اللہ کے ذکر کی ایک اعلیٰ شکل اور اس کے ساتھ ایک مضبوط تعلق قائم رکھنے کا موثر ذریعہ ہے۔

اگرچہ اس سے پہلے ہمارے اس منتخب نصاب میں ﴿يَا أَيُّهَا الَّذِينَ آمَنُوا﴾ کے الفاظ متعدد بار آ چکے ہیں، یہاں تک کہ صرف سورۃ الحجرات میں پانچ مرتبہ یہ الفاظ وارد ہوئے ہیں، لیکن یہاں ان الفاظ کے حوالے سے ایک اہم نکتے کی طرف توجہ دلانا ضروری ہے۔ قرآن حکیم کا یہ وہ مقام ہے جہاں مسلمانوں سے بھیثیت امت مسلمہ نتھیں آغاز ہورہا ہے۔ امت کی تشکیل کے اعلان کے بعد یہ پہلا موقع ہے کہ مسلمانوں کو باضابطہ خطاب کیا گیا اور اس کے لیے ﴿يَا أَيُّهَا الَّذِينَ آمَنُوا﴾ کے الفاظ لائے گئے۔ یہ بات بہت سے حضرات کے لیے شاید قبل تجھ ہو کہ پورے مکنی قرآن میں کہیں ﴿يَا أَيُّهَا الَّذِينَ آمَنُوا﴾ کے الفاظ نہیں آئے۔ قرآن مجید کا قریباد و تہائی حصہ مکنی سورتوں پر مشتمل ہے اور پورے مکنی قرآن میں ﴿يَا أَيُّهَا الَّذِينَ آمَنُوا﴾ کے الفاظ سے خطاب نہیں ملتا۔ اس قاعدے میں استثناء صرف ایک ہے اور وہ سورۃ الحج کا وہی مقام ہے جو ہمارے منتخب نصاب میں شامل ہے، لیکن یہ بات ذہن میں رکھئے کہ اس سورۃ کے مکنی یا مدنی ہونے کے بارے میں اختلاف چلا آ رہا ہے۔ بہت سے حضرات اسے مدنی مانتے ہیں اور اس کی بعض آیات کے بارے میں تو یقین سے کہا جا سکتا ہے کہ وہ مدنی دور میں نازل ہوئیں۔ وہ یقیناً یا تو ہجرت کے بعد نازل ہوئیں یا اثنائے سفر ہجرت میں ان کا نزول ہوا۔ اس پہلو سے یہ استثناء بھی باقی نہیں رہتا اور یہ بات وثوق کے ساتھ کہی جاسکتی ہے کہ پورے مکنی قرآن میں ﴿يَا أَيُّهَا الَّذِينَ آمَنُوا﴾ کے الفاظ نہیں آئے۔

آیت زیرِ نظر سے قبل سورۃ البقرۃ میں اگرچہ صرف ایک مرتبہ یعنی آیت ۱۰۲ میں یَاٰئِهَا الَّذِينَ امْنُوا کے الفاظ وارد ہوئے ہیں لیکن وہ بھی ایک ضمی بات کے طور پر، اصل میں مسلمانوں سے بحیثیت اُمت مسلمہ خطاب شروع ہو رہا ہے سورۃ البقرۃ کی اس آیت ۱۵۳ سے۔ اس کے بعد مدینی سورتوں میں یَاٰئِهَا الَّذِينَ امْنُوا کا اندازِ خطاب نہایت کثرت سے ملتا ہے۔ مکی قرآن میں خطاب جہاں بھی ہے وہ بر اہ راست محمد رسول اللہ ﷺ سے ہے، بصیرۃ واحد۔ ہاں تبعاً آپ ﷺ کی وساطت سے مسلمان بھی اس خطاب کے مخاطب ہوتے ہیں، لیکن قرآن حکیم میں مسلمانوں کو بحیثیت اُمت خطاب کا آغاز مدینے میں آ کر ہوا کہ جہاں مسلمان ایک اُمت کی اختیار کر چکے تھے اور تشکیل اُمت کا باضابط اعلان کر دیا گیا تھا۔ یہ بات سمجھ لینی چاہیے کہ اگرچہ ملنے میں بھی ان کی بحیثیت ایک جماعت کی اور ایک Revolutionary party کی تھی لیکن ان کی بحیثیت اُمت مسلمہ با قاعدہ تاج پوشی (Coronation) مدینے میں ہوئی اور اس کی علامت کے طور پر تحویل قبلہ کا معاملہ ہوا۔ دوسرے پارے کے بالکل آغاز میں یہ حکم وارد ہوا کہ تمہارا قبلہ بدل دیا گیا ہے، آئندہ نماز میں بیت المقدس کی طرف رُخ نہیں ہو گا بلکہ ﴿فَوَلُوْا وُجُوهُكُمْ شَطَرَ الْمَسْجِدِ الْحَرَامِ﴾ کہا ب پھیر لو اپنے چہروں کو مسجدحرام کی جانب۔ ایک نئے مرکز کے گرد ایک نئی اُمت کی تشکیل کا اعلان کر دیا گیا اور اسی اعتبار سے اب قرآن مجید میں مسلمانوں سے خطاب کے لیے مستقل اصطلاح ہے یَاٰئِهَا الَّذِينَ امْنُوا۔

### ایک نئے دور آزمائش کا آغاز

بہر حال اس مرحلے پر یہ آیات ایک پیشگی تنبیہ کا درجہ رکھتی ہیں کہ مسلمانو! یہ نہ سمجھو کہ بھرت کے بعد اب تمہاری تکالیف کا دور ختم ہو گیا، مشکلات اور مصائب کا دور اب بیت گیا۔ تم نے بھرت کی ہے فرار کی راہ اختیار نہیں کی، یہ درحقیقت اپنے مشن اور مقصد کی طرف پیش قدمی کے لیے ایک مرکز ہے جو اللہ نے تمہیں عطا کیا ہے، تمہاری جدوجہد اب ایک نئے مرحلے میں داخل ہوئی ہے عابھی عشق کے امتحان اور بھی ہیں! اب بھی تو بڑی آزمائشیں آئیں گی۔ اصل کٹھن مراحل تو ابھی آنے ہیں کہ جن سے تمہیں سابقہ ہو گا، اس لیے کہ تمہاری یہ دعوت اور تحریک اب ایک ایسے مرحلے میں آگئی ہے کہ جہاں نظر یاتی تصادم اور کٹھن سے آگے بڑھ کر عملی تصادم یعنی جہاد بالسیف اور قوال کا آغاز کرنا ہو گا۔ گویا تم Active Resistance کے مرحلے سے Passive Resistance گئے ہو۔ اب صرف جھیلنے اور برداشت کرنے کے مرحلے سے آگے بڑھ کر باطل پر حملہ آور ہونے اور

## سچھڑا

دشمن پر ضرب لگانے کا وقت آ رہا ہے، تو اچھی طرح سمجھ لو کہ آ نے والا دور ہرگز کوئی آ سائشوں اور آرام کا دور نہیں ہے، بلکہ تمہارے لیے نئی نئی آزمائشوں کے دروازے کھل رہے ہیں، لہذا ان آزمائشوں سے نبرد آزمائونے کے لیے صبر و ثبات اور نماز سے قوت واستقامت حاصل کرو۔

**﴿يَا أَيُّهَا الَّذِينَ آمَنُوا اسْتَعِينُوا بِالصَّبْرِ وَالصَّلَاةِ ﴾**

### امتلاع و آزمائش کے مرحلے کے لیے اصل ہتھیار۔ صبر اور نماز

اس مرحلے پر تمہاری قوت کی اساس اور تمہارے صبر و ثبات کی بنیاد دو چیزوں پر ہے، ایک صبر اور دوسرا نماز۔ یہی دو چیزوں ہیں کہ جن کو تم اپنی مدافعت اور اپنے ثبات کے لیے اپنا سہارا اور بنیاد بناؤ۔ **اسْتَعِينُوا** کا مفہوم ہے مدد چاہو، قوت پکڑو۔ ذہن میں رکھئے کہ اس سے پہلے ہم سورۃ العنكبوت کا مطالعہ کر چکے ہیں۔ ہم نے اس کے پہلے روکوں کو تفصیل سے پڑھا، پھر ہم نے دیکھا کہ جن حالات سے اس وقت صحابہ کرام رضی اللہ عنہم دوچار تھے اس میں انہیں جو ہدایات دی گئیں ان کا نقطہ آغاز بھی ہے۔ چنانچہ پانچویں روکوں کے آغاز میں فرمایا گیا:

**﴿أُتُلُّ مَا أُوحِيَ إِلَيَّ مِنَ الْكِتَابِ وَأَقِمِ الصَّلَاةَ إِنَّ الصَّلَاةَ تَنْهَىٰ عَنِ الْفُحْشَاءِ وَالْمُنْكَرِ ﴾**

”(اے نبی! ) تلاوت کرتے رہئے جو وحی کیا گیا آپ کی طرف کتاب میں سے اور نماز قائم کیجئے۔ یقیناً نماز بے حیائی اور برائی سے روکتی ہے۔“

یہی بات ہم سورۃ بنی اسرائیل میں دیکھ چکے ہیں۔ وہاں پر بھی فرمایا گیا کہ اے نبی! اگرچہ جو مصالحانہ پھندے آپ کے لیے لگائے گئے آپ اللہ کے فضل و کرم سے ان سے نفع لکھے، لیکن صبر و ثبات کے لیے بنیاد وہی اقامت صلوٰۃ ہے:

**﴿أَقِمِ الصَّلَاةَ لِذُلُوكِ الشَّمْسِ إِلَى عَسَقِ الْلَّيْلِ وَقُرْآنَ الْفَجْرِ ﴾** (آیت ۷۸)

”قائم رکھئے نماز کو سورج کے ڈھلنے سے رات کے اندر ہیرے تک اور قرآن پڑھنا فخر کا۔“

اور سورۃ العنكبوت میں تلاوت قرآن حکیم اور اقامت صلوٰۃ کے حکم کے ساتھ ہی فرمایا: **﴿ وَلَذِكْرُ اللَّهِ أَكْبَرُ ﴾** ”اور اللہ کا ذکر سے بڑی شے ہے۔“ اور تلاوت قرآن حکیم اور اقامت صلوٰۃ اللہ کے ذکر اور تعلق مع اللہ کی بہترین صورتیں ہیں۔

ظاہر ہے کہ کسی بھی انقلابی کا رکن کے لیے اپنی انقلابی جدوجہد میں ثابت قدم رہنے کا دار و مدار اپنے مقصد اور نصب العین کے ساتھ پوری یکسوئی کے ساتھ واپسگی اور لگاؤ پر ہے۔ اپنے نصب العین

سے اس کی واپسی جس قدر گھری ہو گئی؛ ذہن اور قلب کے اندر اس کی جڑیں جتنی گھری اتری ہوئی ہوں گی، اسی قدر وہ اس راہ میں پیش آنے والی مشکلات کو برداشت کرے گا، مصائب کو جھیلے گا، امتحانات میں کامیابی سے دریافت ہوا گزر جائے گا اور آزمائشوں کی بھیوں میں سے سرخو ہو کر نکلے گا۔ یہ جذبہ و جہد پونکہ اللہ کے لیے اور اللہ کے دین کے لیے ہے اور اس میں اصل مقصد و مطلوب اللہ کی رضا جوئی ہے لہذا یہاں تمہارے صبر و ثبات کی بنیاد تعلق مع اللہ ہے۔ اللہ کی یاد تمہارے دل میں جس قدر ہو گی اور اللہ تمہارے ذہن سے جتنا قریب تر ہے گا اتنا ہی تم اس راہ میں ثابت قدم رہ سکو گے۔ اور ذکر اللہ کے لیے جو سب سے جامع پروگرام تمہیں دیا گیا وہ ہے نماز۔ چنانچہ یہاں فرمایا گیا:

﴿يَا أَيُّهَا الَّذِينَ آمَنُوا اسْتَعِينُو بِالصَّابِرِ وَالصَّلُوةِ إِنَّ اللَّهَ مَعَ الصَّابِرِينَ﴾

”اے اہل ایمان! مدد چاہو صبر سے اور نماز سے۔ یقیناً اللہ تعالیٰ صبر کرنے والوں کے ساتھ ہے۔“

### اللہ کی معیت اور نصرت کے اصل حق دار کون؟

یہ معیت تائید و نصرت کے معنی میں ہے۔ اس لیے کہ اللہ کی ایک معیت تو وہ ہے جو ہر شے کو حاصل ہے، کیونکہ اللہ ہر جگہ ہر آن موجود ہے۔ ﴿هُوَ مَعَكُمْ أَيْنَمَا كُنْتُمْ﴾ ”جہاں کہیں بھی تم ہوتے ہو اللہ تمہارے ساتھ ہوتا ہے۔“ ان الفاظ میں اللہ کی معیت عمومی کا ذکر ہے، لیکن اہل ایمان کو اللہ کی جو معیت حاصل ہوتی ہے وہ ہے اللہ کی تائید و نصرت، اس کی طرف سے توفیق و تیسیر، اس کی طرف سے ہمت کا بندھے رہنا اور بشارتوں کا ملتے رہنا۔ یہاں اسی معنی میں فرمایا گیا:

﴿إِنَّ اللَّهَ مَعَ الصَّابِرِينَ﴾

کہ یاد کو اللہ صبر کرنے والوں کے ساتھ ہے! اس کی یہ معیت ان لوگوں کو حاصل نہیں ہے جن میں مصائب جھیلنے اور مشکلات برداشت کرنے کی صلاحیت نہیں، جو قحط دلے، بزدل اور کم ہمت لوگ ہیں، جن کا نقشہ سورۃ النساء میں بایں الفاظ کھینچا گیا ہے:

﴿مُذَبَّدِينَ بَيْنَ ذَلِكَ لَا إِلَى هُوَلَاءِ وَلَا إِلَى هُوَلَاءِ﴾ (آیت ۱۳۳)

جن کی کیفیت یہ ہے کہ دنیا کو بھی چھوڑنے کو جی نہیں چاہتا، یہاں کی لذات سے کنارہ کشی بھی کسی درجہ میں گوار نہیں ہے، مال و اولاد و تیعیشات کی محبتیں بھی دل کے اندر گھری موجود ہیں اور اس کے ساتھ ساتھ کچھ دین کی طرف بھی رغبت ہے۔ ایسے لوگ کسی طرح کا کوئی کام نہیں کر سکتے۔ تائیدِ ربیٰ اور توفیقِ الہی تو انہی لوگوں کے شامل حال ہوتی ہے جو یکسو ہو کر آئیں، جن کے بارے میں پہلے عرض کیا گیا

## سچھڑا

کہ جو ”ہرچ بادا باد ما کشتی در آب انداختیم“ کے سے جذبے کے ساتھ آئیں۔ ایسے ہی لوگوں کو اللہ کی معیت اور توفیق و تائید حاصل ہوتی ہے۔ سورہ العنكبوت کی آخری آیت بھی ہم پڑھ آئے ہیں:

﴿وَالَّذِينَ جَاهَدُوا فِينَا لَنَهَا دِينُهُمْ سُلْطَانًا وَإِنَّ اللَّهَ لَمَعَ الْمُحْسِنِينَ﴾

”اور جن لوگوں نے ہماری خاطر جدوجہد کی ہم لازماً انہیں اپنی راہیں سجادیں گے، اور یقیناً اللہ تو احسان کی روشن اختیار کرنے والوں کے ساتھ ہے۔“

اللہ کی تائید اور توفیق ہر دم ان کے شامل حال رہتی ہے۔

اسی معیتِ خداوندی کا ایک ظہور ہمارے سامنے حضرت موسیٰ علیہ السلام کی زندگی میں آتا ہے۔

حضرت موسیٰ جب بنی اسرائیل کو لے کر مصر سے نکلے اور پیچھے سے فرعون نے اپنے شکر کے ساتھ ان کا تعاقب شروع کیا تو ایک مرحلہ وہ آیا کہ بظاہر کوئی راستہ نظر نہیں آ رہا تھا، سامنے سمندر تھا اور پیچھے نظر آ رہا تھا کہ فرعون اور اس کا شکر چلا آ رہا ہے، گرد اڑاتا ہوا قریب سے قریب تر پہنچ رہا ہے۔ اس وقت موسیٰ علیہ السلام کے ساتھیوں نے عالم بے چارگی میں کہا: ﴿إِنَّا لَمُدْرَكُونَ﴾ ”(اے موسیٰ!) ہم تو پکڑے گئے (اب تو بچاؤ کی کوئی صورت نہیں ہے)۔ اس وقت حضرت موسیٰ نے کمالِ دلجمی کے ساتھ جواب دیا: ﴿كَلَّا إِنَّ مَعِيَ رَبِّيْ سَيِّهَدِيْنِ﴾ ”نہیں نہیں! میرے ساتھ میرا رب ہے، وہ یقیناً مجھے راستہ دے گا۔“ چاہے بظاہر احوال کوئی راستہ نہیں، مادی اسباب و وسائل راستہ روکے کھڑے ہیں، لیکن میرا توکل و انحصار اور میرا تکنیہ اور دار و مدار اُس ذات پر ہے جو مسبب الاسباب ہے، جو اسباب سے ماوراء ہے، وہ یقیناً راستہ نکال دے گا۔ یہی بات غارثور میں حضور ﷺ نے فرمائی تھی۔

جب بر بناۓ طبع بشری حضرت ابو بکر صدیق رضی اللہ عنہ بھی کچھ گھبرا کئے تھے کہ حضور! یہ لوگ غار کے دہانے تک پہنچ گئے ہیں اور اگر ان میں سے کسی نے غیر ارادی طور پر بھی اپنے قدموں کی طرف نگاہ ڈال لی تو ہم پکڑے جائیں گے۔ اس وقت حضور ﷺ نے فرمایا: ﴿لَا تَحْزُنْ إِنَّ اللَّهَ مَعَنَا﴾ ”نہیں نہیں، گھبراو نہیں، اللہ ہمارے ساتھ ہے۔“ تو یہ ہے مفہوم ﴿إِنَّ اللَّهَ مَعَ الصَّابِرِينَ﴾ کا۔ یعنی یقیناً اللہ تعالیٰ صبر کرنے والوں کے ساتھ ہے۔ یہ معیتِ الہی کا مقام ہے، یہ درحقیقت بندہ مومن کا آخری سہارا ہے ان حالات میں بھی کہ جہاں کوئی حالتِ امید افزان نظر نہ آ رہی ہو، جہاں کہیں کوئی راستہ نکلتا ہوا دکھائی نہ دے رہا ہو اور امید کی کوئی کرن کسی جانب سے نظر نہ آتی ہو۔ معیتِ خداوندی کا یقین اور اللہ کی تائید و نصرت پر یہ بھروسہ ایک ایسی شے ہے جو بندہ مومن کو اس طرح کے انتہائی مایوس کن

حالات میں بھی ثابت قدم رکھتی ہے اور وہ اپنی منزل مقصود کی طرف پیش قدی جاری رکھتا ہے، نتائج کو اللہ پر چھوڑتے ہوئے جو کچھ اس کے بس میں ہوتا ہے وہ کیے چلے جاتا ہے۔ لہذا اس مرحلے پر امت کو اس کے فرض منصبی سے آگاہ کرنے اور وہ کٹھن ذمہ داری جو اس کے کاندھے پر آ رہی ہے اس سے مطلع فرمانے کے بعد جو پہلی ہدایت دی گئی وہ یہی ہے:

**﴿يَا أَيُّهَا الَّذِينَ آمَنُوا اسْتَعِنُو بِالصَّبْرِ وَالصَّلْوَةِ إِنَّ اللَّهَ مَعَ الصَّابِرِينَ﴾**

اس کے بعد اب فرمایا جا رہا ہے:

**﴿وَلَا تَقُولُوا إِلَمْ يُقْتَلُ فِي سَبِيلِ اللَّهِ أَمْوَاتٌ طَبَلُ أَحْيَاءً وَلَكِنْ لَا تَشْعُرُونَ﴾**  
”اور مت کہوان کو جو قتل ہو جائیں اللہ کی راہ میں کہ وہ مردہ ہیں، بلکہ وہ تو زندہ ہیں، لیکن تمہیں اس کا شعور حاصل نہیں ہے۔“

یہضمون سورہ آل عمران میں بڑے موکدا نداز میں پھر دھرا یا گیا ہے:

**﴿وَلَا تَسْخِسِنَ الَّذِينَ قُتُلُوا فِي سَبِيلِ اللَّهِ أَمْوَاتًا طَبَلُ أَحْيَاءً عِنْدَ رَبِّهِمْ يُرَزَّقُونَ﴾  
فَرِحْيَنَ بِمَا أَتَهُمُ اللَّهُ مِنْ فَضْلِهِ وَيَسْتَبِشُرُونَ بِالَّذِينَ لَمْ يُلْحَقُوْبِهِمْ مِنْ خَلْفِهِمُ الْأَخْوَفُ عَلَيْهِمْ وَلَا هُمْ يَحْرَنُونَ يَسْتَبِشُرُونَ بِنِعْمَةِ مِنَ اللَّهِ وَفَضْلٍ وَإِنَّ اللَّهَ لَا يُضِيعُ أَجْرَ الْمُؤْمِنِينَ﴾**

”اور ہر گز کمان نہ کرنا ان کے بارے میں جو اللہ کی راہ میں قتل ہو جائیں کہ وہ مردہ ہیں، نہیں وہ زندہ ہیں، اپنے رب کے پاس رزق پار ہے ہیں، فرحاں و شاداں ہیں اس (انعام و اکرام) سے کہ جو اللہ نے اپنے فضل سے انہیں عطا فرمایا اور خوش خبر یاں حاصل کر رہے ہیں ان لوگوں کے بارے میں کہ جو انہیں ان کے ساتھ شامل نہیں ہوئے ان کے پیچھے سے، کہ ان پر کوئی ڈر رہے اور نہ وہ غمگین ہوں گے۔ خوشخبری حاصل کر رہے ہوں گے اللہ کے انعام اور اس کے فضل پر، اور اللہ تعالیٰ مومنین کا اجر ضائع نہیں کرتا۔“

### قرآن میں لفظ ”شہید“ کا استعمال

یہاں چنانی طور پر اس حقیقت کی طرف توجہ دلاد دینا یقیناً مفید ہو گا کہ قرآن حکیم میں اگرچہ لفظ شہید کا استعمال متعدد مقامات پر ہوا ہے اور ”شہادت“، قرآن حکیم کی ایک اہم اصطلاح ہے لیکن مقتول فی سبیل اللہ کے لیے قرآن لفظ ”شہید“ استعمال نہیں کرتا۔ اس میں استثناء صرف ایک ہے اور وہ ہے سورہ آل عمران کی آیت ۱۳۰۔ وہاں **﴿وَيَتَّخِذَ مِنْكُمْ شُهَدَاءَ﴾** میں لفظ ”شہداء“ کو اگر مقتولین فی سبیل اللہ کے معنی میں لیا جائے تو غلط نہ ہو گا۔ دیگر تمام مقامات پر مقتول فی سبیل اللہ کے

لیے اس لفظ کا استعمال ہمیں قرآن میں نہیں ملتا۔ یہاں تک کہ خود نبی اکرم ﷺ کے بارے میں بھی سورہ آل عمران میں جہاں یہ مضمون آیا ہے وہاں بھی شہید ہو جانے یا شہادت پا جانے کے لیے ”قُتْلَ“ کا لفظ ہی صیغہ مجہول میں آیا ہے:

﴿وَمَا مُحَمَّدٌ إِلَّا رَسُولٌ ۚ قَدْ حَلَتْ مِنْ قَبْلِهِ الرُّسُلُ طَ أَفَإِنْ مَاتَ أَوْ قُتِلَ انْقَلَبَتْمُ عَلَىٰ أَعْقَابِكُمْ ط﴾ (آیت ۱۳۲)

”محمد ﷺ“ کے ایک رسول ہیں، ان سے پہلے بہت سے رسول گزر چکے ہیں، تو اگر ان کا انتقال ہو جائے یا وہ اللہ کی راہ میں قتل ہو جائیں تو کیا تم اپنی ایڑیوں کے بل لوٹ جاؤ گے؟“ ایک حدیث میں جس میں آنحضرت ﷺ نے اپنے لیے شہادت کی تمنا کا اظہار فرمایا ہے، وہاں بھی اس ضمن میں ”قُتْلَ فِي سَبِيلِ اللہِ“ کے الفاظ ہی وارد ہوئے ہیں:

((وَالَّذِي نَفْسِي بِيَدِهِ لَوْدَدْتُ أَنِي أُفَاتِلُ فِي سَبِيلِ اللہِ، فَأُفَاقِلُ، ثُمَّ أُحْيَا، ثُمَّ أُفْقَلُ، ثُمَّ أُحْيَا، ثُمَّ أُفْقَلُ))<sup>(۱)</sup>

”اُس ذات کی قسم جس کے قبضہ میں میری جان ہے! میری دلی تمنا ہے کہ میں اللہ کی راہ میں جنگ کروں اور قتل ہو جاؤں، پھر مجھے زندہ کیا جائے، پھر مقتول ہو جاؤں (اللہ کی راہ میں) اور پھر مجھے زندہ کیا جائے اور پھر قتل کر دیا جاؤں۔“

ذہن میں رکھئے کہ قرآن مجید میں لفظ شہادت کا استعمال اصلًا دین حق کی گواہی دینے کے لیے ہے۔ اللہ کے خالق و مالک ہونے کی گواہی، اللہ کی توحید کی گواہی، محمد ﷺ کی صداقت اور رسالت کی گواہی۔ (ع دے تو بھی محمدؐ کی صداقت کی گواہی) آخرت کے حق ہونے کی گواہی، خیر کی گواہی، قرآن کی حقانیت کی گواہی۔ اور یہ گواہی صرف اپنے قول سے ہی نہیں عمل سے بھی دینی ہے۔ یہ ہے ہر مسلمان کا فرض اور اس کے لیے قرآن کی اصطلاح ہے ”شہادت علی الناس“، جو تمام مسلمانوں کا فرض منصبی ہے بھیتیت امت مسلم۔ اس لفظ شہادت کو قرآن مجید نے اس معنی کے لیے خاص کیا ہے۔ تاہم احادیث میں مقتول فی سبیل اللہ کے لیے لفظ شہید کا استعمال بھی مل جاتا ہے۔ اس لیے ان دونوں الفاظ میں اس اعتبار سے ایک گہرا معنوی ربط موجود ہے کہ جس شخص نے حق کے غلبے کی اس جدوجہد میں اپنی جان اللہ کی راہ میں قربان کر دی اس نے گویا کہ آخری درجے میں شہادت دے دی، دین کی خاطر اپنی زندگی دے کر گویا اپنی جان سے دین حق کی گواہی دے دی۔ اب وہ شہید (گواہ) کہلانے کا

(۱) صحيح البخاري، كتاب الجهاد والسير بباب تمني الشهادة۔

تہام و کمال مسحتی ہو گیا۔

### شہداء کی برزخی حیات!

آیت کے آخری گلوے میں شہداء کی زندگی کے بارے میں ﴿وَلِكُنْ لَا تَشْعُرُونَ﴾ کے الفاظ میں ہمارے لیے بڑی اہم رہنمائی مضر ہے۔ شہداء کو اللہ جس نوع کی حیات عطا فرماتا ہے اور برزخی زندگی میں بھی جس طور سے انہیں رزق مہیا فرماتا ہے اس تک ہمارے فہم و ادراک کی رسائی نہیں ہے، اس دنیا میں رہتے ہوئے ہم اس کی کیفیت کو نہیں جان سکتے۔ بدقتی سے برزخی زندگی کے حوالے سے مسلمانوں میں ایک مذہبی بحث (Controversy) نے بڑے ہی شدت اختیار کی ہوئی ہے۔ اس کے بارے میں ایک بڑی بنیادی رہنمائی ہمیں اس آیت سے ملتی ہے۔ وہ بحث یہ ہے کہ عالم برزخ میں نبی اکرم ﷺ کی حیات کی نوعیت کیا ہے، اپنی قبر شریف میں آنحضرت ﷺ کس حال میں ہیں!! یہ مسئلہ ہمارے مذہبی حلقوں میں نامعلوم کیونکہ بحث و تجھیص، قیل و قال اور رد و قدح کا موضوع بن گیا! حالانکہ ہمیں یہ بات اچھی طرح معلوم ہے اور یہ قرآن حکیم کی بنیادی حقیقوں میں سے ایک حقیقت ہے کہ موت خاتمے کا نام نہیں ہے، نہ کسی مومن کے لیے نہ کافر کے لیے۔ ادھر آنکھ بند ہوتی ہے تو دوسرے عالم میں کھل جاتی ہے۔ یہ عالم برزخ ہے جس کا تسلسل قیامت تک رہے گا۔

اس برزخی دوسرے عالم کی حیات تمام انسانوں کے لیے ہے۔ اس برزخی حیات کا مرحلہ کافروں کے لیے بھی ہے اور مومنین کے لیے بھی، تا ہم زندگی کی کیفیات مختلف ہیں۔ آنحضرت ﷺ نے فرمایا کہ ہر قبر یا تو جنت کے باغچوں میں سے ایک باغچہ ہے یا دوزخ کے گڑھوں میں سے ایک گڑھا ہے۔ یہاں قبر سے مراد مٹی کا وہ ڈھیر نہیں جس کے نیچے انسان مدفون ہوتا ہے بلکہ یہاں یا اپنے وسیع تر مفہوم میں ہے اور اس سے مراد عالم برزخ ہے۔ چنانچہ خواہ کوئی شخص سمندر میں غرق ہو کر مراہو عالم برزخ میں وہ ایک خاص کیفیت سے گزرتا ہے، اس کے آخری انجام کا ایک عکس پڑتا ہتا ہے۔ اب ظاہر ہے کہ ابو جہل یا ابو لهب کے ساتھ عالم برزخ میں جو معاملہ ہو رہا ہے وہ کچھ اور ہے اور کوئی مسلمان عالم برزخ میں جس کیفیت سے گزر رہا ہے وہ کچھ اور ہے، کوئی مومن صالح وہاں کسی اور کیفیت میں ہو گا، شہداء کا کچھ اور عالم ہو گا اور صدیقین کی شان کچھ اور ہو گی، انبیاء و رسول کا مرتبہ و مقام کچھ اور ہو گا اور سید المرسلین، سید الاولین والآخرین ﷺ اس عالم برزخ میں جس شان میں ہوں گے وہ ہمارے فہم اور تصور سے ماوراء ہے، بلکہ وراء الوراء ثم وراء الوراء ہے۔ جب ہم شہداء کی برزخی

زندگی کا کوئی تصور قائم نہیں کر سکتے اور اس کی نوعیت کا تعین نہیں کر سکتے، جیسا کہ قرآن نے صاف طور پر کہہ دیا ہے: ﴿وَلِكُنْ لَا تَشْعُرُونَ﴾ کہ تمہیں اس کا شعور حاصل نہیں ہے تو نبی اکرم ﷺ کی برزخی حیات کے بارے میں کوئی تصور کرنا ہمارے لیے قطعاً ناممکن ہے۔ یہ چیز ہمارے فہم و شعور اور تخيّل و ادراک کی گرفت میں آنے والی ہے ہی نہیں۔ اس معاملے میں بحث کرنا ہی دراصل اپنی حدود سے تجاوز کرنا ہے۔ یہ کہنا کہ حضور ﷺ بالکل اسی طرح زندہ ہیں جیسے کہ اس دنیا میں زندہ تھے، ایک اعتبار سے شاید آپؐ کی توہین قرار پائے، اس لیے کہ یہ دنیا کی زندگی توہہت سی احتیاجات کے ساتھ ہے، اس میں طرح طرح کی تحدیدیں ہیں، عالم بزرخ میں نبی اکرم ﷺ کو جو حیات حاصل ہے وہ یقیناً اس سے کہیں اعلیٰ، کہیں ارفع ہے، جو ہمارے فہم اور ہماری سوچ سے بہت بلند اور بالا ہے۔ بہر حال اس معاملے میں خواہ منواہ کسی چیز کو معین کر کے اس پر جھگڑنا اور اس کی بنیاد پر ”من دیگر مٹو دیگری“ کے انداز میں تفریق پیدا کر لینا درحقیقت بڑی ہی نادانی کی بات ہے۔

### ابتلاء و آزمائش اس راہ کی شرط لازم

اب آئیے اصل سلسلہ کلام کی طرف۔ اگلی آیت میں وہ پیشگی تنبیہہ آرہی ہے جس کا حوالہ گفتگو کے آغاز میں دیا گیا تھا:

﴿وَلَبَلُونَكُمْ بِشَيْءٍ مِّنَ الْخُوفِ وَالْجُوْعِ وَنَفْسٍ مِّنَ الْأَمْوَالِ وَالْأَنْفُسِ وَالشَّمَرْتِ ط﴾

”اور (اے مسلمانو!) ہم لازماً آزمائیں گے تمہیں گئی قدر خوف سے اور بھوک سے اور مال و جان اور ثرات کے نقصان سے۔“

اس سے قبل سورۃ العکبوت کے درس کے ضمن میں عرض کیا جا چکا ہے کہ عربی زبان میں یہ بتا کیا کا انتہائی اسلوب ہے کہ فعل مضارع سے قبل لام مفتوح اور آخر میں نون مخفیہ دکا اضافہ کر دیا جائے۔ یہی اندازہمیں اس آیت میں ملتا ہے۔ چنانچہ ”وَلَبَلُونَكُمْ“ کا ترجمہ ہوگا: ”ہم لازماً آزمائیں گے تمہیں،“۔ ہم آزمائشوں کی کٹھالیوں میں تمہیں ڈالیں گے، تمہارے صبر و مصابر کا بھرپور امتحان ہوگا، نہایت کلھن حالات سے تمہیں گزرا ہوگا جن کے ذریعے جانچ لیا جائے گا کہ تم کتنے پانی میں ہوئے بات خوب نکھر کر سامنے آ جائے گی کہ ذات باری تعالیٰ پر نی الواقع تمہیں کتنا یقین حاصل ہے، حیات بعد الہمات پر کتنا کچھ ایمان ہے، محمد رسول اللہ ﷺ کی رسالت پر تم کیا کچھ قربان کر سکتے ہو۔ اللہ کی راہ میں اگر تم آئے ہو تو تحفظات (Reservations) کے ساتھ تو نہیں آئے! آزمائشوں اور امتحانات

سے جب تمہیں سابقہ پیش آئے گا تو ان میں سے ایک ایک چیز واضح ہو جائے گی۔

”بَلَا يَيْلُو“ کے معنی ہیں جانچنا اور پرکھنا۔ یہ لفظ لغت میں بنیادی طور پر گوشت کو آگ پر سینکنے کے مفہوم میں آتا ہے۔ اس سینکنی کے عمل میں گوشت کو انگاروں پر الٹا لپٹا جاتا ہے، ابھی اس رخ پر ڈالا ہے، پھر ذرا پلٹ کر دوسرے رخ پر ڈال دیا۔ یہ ہے اس لفظ کی اصل۔ تمہیں بھی مختلف حالات سے دوچار کر کے سینکا جائے گا، تمہیں آزمایا جائے گا، جانچا اور پرکھا جائے گا۔ البتہ اس آیت مبارکہ میں ”بِشَّرِيْءَ“ کا ایک لفظ ایسا آیا ہے جس میں تسلی کا پہلو موجود ہے کہ بظاہر تو امتحانات بڑے کھن ہوتے ہیں، ایک بار تو انسان دہل کر رہا جاتا ہے، لیکن اگر وہ ثابت قدم رہے تو معلوم ہوتا ہے کہ کچھ بھی نہیں تھا۔ بظاہر ایک خوفناک صورت حال سامنے آتی ہے لیکن اگر انسان ڈنار ہے تو پتہ چلتا ہے کہ بس ایک ریلا تھا حالات کا، آیا اور گزر گیا۔ دیکھنے والے اس آزمائش کی ظاہری شدت سے متاثر اور مرعوب ہوں گے لیکن صبر و ثبات کے ساتھ اس آزمائش سے گزرنے والوں کو یوں محسوس ہو گا کہ جیسے بڑی ہی ہلکی سی کوئی بات تھی کہ جو ہو گئی۔ ﴿بِشَّرِيْءَ مِنَ الْخَوْفِ وَالْجُوعِ﴾

ذہن میں رکھئے کہ یہ آیات مدنی ڈور کے بالکل آغاز میں نازل ہو رہی ہیں۔ حضور ﷺ کی حیات طیبہ کے ان آخری دس سالوں پر جو آپ نے مدینہ میں گزارے، اگر ایک طاری نگاہ ڈالی جائے تو اس آیت کی عظمت کا مزید انکشاف ہوتا ہے کہ اس پورے مدنی ڈور میں کس طرح وہ حالات وقہ و قہ سے پیدا ہوتے رہے جن کا پورا نقشہ ایک پیشگی تنبیہ کے طور پر ان آیات میں کھیچ دیا گیا ہے۔ خوف و خدشات ہوں گے، جان و مال کے اندر یہی ہوں گے، بھوک اور پیاس سے سابقہ پیش آئے گا، فاقہ کشی کے باعث جان نکلتی ہوئی محسوس ہو گئی، جان و مال اور شرات کا نقصان اٹھانا پڑے گا۔ اس راہ میں یہ سارے مراحل آئیں گے۔

### لفظ ”ثرات“ کا وسیع تر مفہوم

”ثرات“ کا لفظ یہاں بہت ہی قابل توجہ ہے۔ ثرات کا عام مفہوم لیا گیا ہے پھل۔ اس اعتبار سے ترجمہ یہ بتا ہے کہ پھل ضائع ہو جائیں گے۔ مدینہ منورہ کے مخصوص معاشرتی پس منظر میں یہ مفہوم بجا طور پر سمجھ میں آتا ہے۔ اہل مدینہ بنیادی طور پر کاشتکار تھے، زراعت ان کا پیشہ تھا۔ زراعت کے میدان میں جو محنت بھی کی جاتی ہے، مل چلایا جاتا ہے، کھیت کی آبیاری کی جاتی ہے، اس ساری محنت کا حاصل چونکہ وہ فصل ہے جو آخر میں کاٹی یا اتاری جاتی ہے اور تمام امیدیں چونکہ اس فصل کے ساتھ

# مختصر

وابستہ ہوتی ہیں الہذا اگر فصل اجڑ جائے تو نقصان بہت شدید ہوتا ہے اور یہ آزمائش کی بڑی کٹھن صورتوں میں سے ایک ہے۔ غزوہ احزاب اور غزوہ تبوک کے موقع پر اس نوع کے امتحان سے مسلمانوں کو سابقہ پیش آیا تھا۔ فصلیں تیار ہیں، لوگ اس امید میں ہیں کہ فصلیں اتاریں گے، اپنی محنتوں کی کمائی کو گھروں میں لائیں گے، عین اُس وقت حملہ ہوتا ہے، باعثات اجڑ دیئے جاتے ہیں یا حکم ہوتا ہے کہ تیار فصلوں کو چھوڑ کر جہاد کے لیے نکلو، اور وقت پر فصلیں برداشت نہ کر سکنے کے باعث فصل ضائع ہو جاتی ہے۔ یہ تمام آزمائش کی صورتیں ہیں جن سے مسلمان مدینہ میں گزرتے رہے ہیں۔ البتہ ”شرات“ کا لفظ اس سے زیادہ وسیع ہے۔ انسانی محنت خواہ کسی بھی میدان میں ہو، اس کا حاصل دراصل اس کا شمرہ ہے۔ کسی نے بڑی محنت کر کے کاروبار جایا ہے، اب دین کی طرف سے پکاراتی ہے کہ آؤ! اور صاف نظر آ رہا ہے کہ دین کی طرف آنے میں کاروبار کا نقصان ہے، تو یہ آزمائش بڑی کڑی ہے۔

تپتی راہیں مجھ کو پکاریں

دامن پکڑے چھاؤں گھنیری

وہ محنت سے جمایا ہوا کاروبار پاؤں میں بیڑی بن کر پڑ جاتا ہے۔ کسی نوجوان نے بڑا وقت لگا کر اور بڑی محنت سے کسی کیریز میں اپنا کوئی مقام حاصل کیا ہے اور اب دین کے تقاضے سامنے آتے ہیں، دین کا تقاضا اس پر واضح ہوتا ہے کہ آؤ! اور کھپاؤ اپنے آپ کو غلبہ واقامت دین کی راہ میں! وہ کیریز اور وہ Profession اب انسان کی راہ کی سب سے بڑی رکاوٹ بن جاتا ہے۔ اسے صاف نظر آ رہا ہے کہ اس طرح اس کی اب تک کی ساری محنت ضائع ہوتی ہے۔

سورۃ الکھف کے ایک مقام سے اگر روشنی حاصل کی جائے تو اولاد بھی انسان کا شمرہ ہے، یہ بھی درحقیقت ایک اعتبار سے اس کی کمائی ہے۔ انسان کو اگر ایک درخت سے تعبیر کیا جائے تو اس کا پھل اس کی اولاد ہے۔ نگاہوں کے سامنے اگر اس کی اولاد اللہ کی راہ میں قربان ہو رہی ہو تو گویا یہ ایسے ہی ہے کہ جیسے اس کا شمرہ اس کی نگاہوں کے سامنے اجڑ رہا ہے اور یہ آزمائش کی نہایت کٹھن صورت ہے۔ یہاں متنبہ کر دیا گیا ہے کہ اے مسلمانو! یہ سارے امتحان اب آئیں گے:

﴿وَلَبِلُونَكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالشَّمَرَاتِ ط﴾

”اور ہم لازماً آزمائیں گے تمہیں کسی قدر خوف سے، بھوک سے، مال و جان کے نقصان سے، اور شرات کے ضیاع سے۔“

آیت کے آخری ٹکڑے پر اپنی توجہ مرکوز کیجئے! فرمایا:

﴿وَبَشِّرِ الصُّابِرِينَ﴾

”اور (اے نبی!) بشارت دیجئے صبر کرنے والوں کو“۔ (ان کو کہ جوان تمام آزمائشوں اور مصائب و تکالیف کو پامردی کے ساتھ جھیل جائیں، برداشت کر جائیں)۔

### صبر کا قرآنی تصور

قرآن حکیم کے مطابع سے صبر کا جو تصور سامنے آتا ہے اس کی رو سے صبر ہرگز کوئی منفی شے نہیں ہے، بلکہ یہ ایک ثابت جذبہ ہے۔ کسی مقصد کی تکمیل کی خاطر یا کسی نصب العین اور منزل مقصود تک رسائی حاصل کرنے کی جدوجہد میں جو تکالیف آئیں اور اس راہ کی رکاوٹوں سے نبرد آزماء ہونے میں جو مصائب آئیں انہیں ثابت قدی کے ساتھ جھیلنا اور برداشت کرنا صبر ہے، جو یقیناً ایک ثابت جذبہ ہے۔ صبر و استقلال کا مظاہرہ کرنے والے باہم لوگوں کے بارے میں یہ الفاظ یہاں آئے ہیں:

﴿وَبَشِّرِ الصُّابِرِينَ﴾ ”اور (اے نبی!) بشارت دیجئے صبر کرنے والوں کو!“

صبر کے حوالے سے یہ بات بھی ذہن میں رہنی چاہیے کہ اللہ کی راہ میں قتال کرنے والا کوئی شخص اگر میدانِ جنگ میں پامردی اور استقامت کا مظاہرہ کرنے کی بجائے جان بچانے کے لیے وہاں سے راہِ فرار اختیار کرے گا تو اس کا یہ عمل دراصل اللہ کے غضب کو دعوت دینے کے متراود ہے۔ اس کا سب کچھ کیا دھرا ضائع ہو جائے گا، بلکہ سورۃ الانفال میں تو ایسے شخص کو جہنم کی وعید سنائی گئی ہے۔ تو یہاں پیشگوئی متنبہ کر دیا گیا کہ اس راہ میں آزمائشیں اور مشکلات تو آئیں گی اور ان میں سرخرو وہی ہو سکیں گے جو صبر و ثبات کا مظاہرہ کریں گے۔ اگلی آیت میں ان صبر کرنے والوں کے ایک نہایت اہم وصف کا ذکر ہے:

﴿الَّذِينَ إِذَا أَصَابَتْهُمْ مُّصِيبَةٌ لَا قُلُوا إِنَّا لِلَّهِ وَإِنَّا إِلَيْهِ رَاجِعُونَ﴾

”(وہ صبر کرنے والے کون ہیں؟) وہ لوگ کہ جب بھی کوئی مصیبت اُن پر پڑتی ہے یا کوئی تکلیف انہیں پہنچتی ہے تو وہ کہتے ہیں ہم اللہ ہی کے ہیں اور اسی کی طرف ہم لوٹنے والے ہیں۔“

اسی سورۃ مبارکہ میں ذرا آگے چل کر وہ آئیہ بیرون ہے جو ہمارے اس منتخب نصاب کے حصہ اول میں شامل ہے۔ وہاں ہم دیکھے ہیں کہ نیکی کی بحث کا نقطہ عروج یہی نضمون ہے: ﴿وَالصُّابِرِينَ فِي الْبُلَاسِ وَالضَّرَّ آءٍ وَحِينَ الْبُلَاس﴾ ”اور خصوصاً صبر کرنے والے اور جھیلنے والے جسمانی اذیت کو، فقر

اور فاقے کو اور وہ کہ جو عین حالتِ جگ میں ثابت قدم رہنے والے ہیں،۔ یہاں ان صبر کرنے والوں کی یہ شان بیان ہوئی ہے کہ جب بھی انہیں کوئی تکلیف پہنچتی ہے، کوئی پتا ان پر پڑتی ہے تو ان کی زبان پر یہ کلمہ جاری ہوتا ہے کہ: ﴿إِنَّ اللَّهَ وَإِنَا إِلَيْهِ رَاجِعُونَ﴾

### بندہ مومن کا نظریہ حیات

اس آئیہ مبارکہ میں دراصل ایک مسلمان کے نظریہ زندگی اور تصویرِ حیات کی کامل عکاسی موجود ہے۔ ہمارا تصویرِ حیات کیا ہے؟ ہم اللہ کے پاس سے آ رہے ہیں اور اللہ ہی کے پاس واپس لوٹ جائیں گے۔ یہ دُنیوی زندگی ایک سفر ہے یہ ہرگز ہماری منزل نہیں ہے۔ یہ ہمارے سفرِ حیات کا ایک عارضی سا وقہ ہے۔ اس دنیا میں رہتے ہوئے ہم پر یہ بات بھی واضح رہنی چاہیے کہ ہم آئے کہدھر سے ہیں اور اپنی اس منزل کا بھی واضح شعور ہمیں ہونا چاہیے جہاں ہمیں جانا ہے۔ اسی حقیقت کا انطبھار اس آئیہ مبارکہ میں ہے کہ ہمارا وجود بھی اللہ کا عطا کردہ ہے اور ہمیں حیات بھی اسی نے عطا کی ہے۔ الہذا ع ”سرِ تسلیم خم ہے جو مزادِ یار میں آئے!“ اللہ ہمارے بارے میں جو فیصلہ بھی کرے ہمیں قبول ہے۔ اس کی مرضی کے آگے ہمارا سرِ تسلیم خم ہے۔ ہمارے پاس جو کچھ ہے وہ اس کی عطا ہے۔ ع ”ہر چہ سماقی ماریخت عین الطاف است“ میرے اس پیالے میں میرے سماق نے جو کچھ ڈال دیا یا اس کی نگاہ کرم ہی کے طفیل ہے۔ یہ اس کا عطیہ ہے، الہذا دل و جان سے قبول ہے۔ آگے فرمایا:

﴿أُولَئِكَ عَلَيْهِمْ صَلَوَاتٌ مِّنْ رَّبِّهِمْ وَرَحْمَةٌ﴾

”یہ ہیں وہ لوگ کہ جن پر ان کے رب کی طرف سے عنایتیں ہیں اور رحمت ہے۔“

### صلوٰۃ۔ بندے اور رب کے مابین دو طرفہ معاملہ

یہاں لفظ ”صلوٰات“ بھی خاص طور پر توجہ کے لائق ہے۔ یہ صلوٰۃ کی جمع ہے اور اس سے قبل یہ لفظ ہمارے اس منتخب نصاب میں سورۃ المؤمنون کی ابتدائی آیات کے درس میں آ چکا ہے: ﴿وَالَّذِينَ هُمْ عَلٰى صَلٰوٰتِهِمْ يُحَافِظُونَ﴾ ..... ”صلوٰۃ“، جیسا کہ عرض کیا گیا تھا، توجہ کا نام ہے۔ لغت میں اس کا مفہوم ان الفاظ میں بیان کیا جاتا ہے: ”اِقْدَامٌ إِلَى الشَّيْءِ“ یعنی کسی کی جانب متوجہ ہونا، کسی کی طرف رخ کر لینا۔ اسی لیے نماز جس کی اصل روح ہے اللہ کی جانب متوجہ ہو جانا، اس کا آغاز ان الفاظ کے ساتھ ہوتا ہے:

﴿إِنِّي وَجَهْتُ وَجْهِي لِلَّهِ فَطَرَ السَّمَوَاتِ وَالْأَرْضَ حَنِيفًا وَمَا أَنَا مِنْ

## المُشْرِكُونَ ﴿١﴾

صلوٰۃ در حقیقت ایک دو طرفہ عمل ہے جو اللہ اور بندے کے مابین ہے۔ بندہ جذبہ عبودیت کے ساتھ اپنے رب کی جانب متوجہ ہوتا ہے اور پروردگار شفقت و عنایت کے ساتھ بندے کی جانب متوجہ ہوتا ہے۔ ذہن میں رکھئے کہ قرآن مجید میں بہت سے مقامات پر عبد و معبد کے ربط و تعلق کو ایک دو ہرے اور دو طرفہ تعلق کی شکل میں سامنے لایا گیا ہے۔ چنانچہ سورۃ البقرۃ ہی میں اس مقام سے متصلًا قبل کہ جو ہمارے زیر درس ہے، یہ آیت موجود ہے:

﴿فَادْكُرُونِي أَذْكُرْ كُمْ وَأَشْكُرُوا لِي وَلَا تَكْفُرُونِ﴾

”پس تم مجھے یاد کھو میں تمہیں یاد کھوں گا اور میرا شکر بجالا اور میری نا شکری نہ کرو!“

اس کی بڑی عدمہ وضاحت ایک حدیث قدسی سے ہوتی ہے جس کی رو سے آپ ﷺ نے فرمایا کہ اللہ تعالیٰ فرماتا ہے: ”اگر میرا بندہ مجھے اپنے جی میں یاد کرتا ہے تو میں بھی اسے اپنے جی میں یاد کرتا ہوں، اور اگر میرا بندہ میرا ذکر کسی محفل میں کرتا ہے تو میں اس سے بہت اعلیٰ محفل میں (یعنی ملائکہ مقررین کی محفل میں) اس کا ذکر کرتا ہوں“۔ اسی طرح کا معاملہ لفظ توبہ کا بھی ہے۔ بندہ اللہ کی جانب میں پیشانی اور احسان ندامت کے ساتھ رجوع کرتا ہے، گناہ کے راستے سے واپس پھرتا ہے اور اللہ بھی بندے کی طرف متوجہ ہو جاتا ہے اپنی شفقوتوں اور عنایتوں کے ساتھ۔ گویا اس کی وہ نگاہ کرم جو بندے کی جانب سے ہٹ گئی تھی وہ اب پھر اس کی طرف منتقل ہو جاتی ہے۔ اسی طرح ”نصرت“ کا معاملہ بھی دو طرفہ ہے: ﴿إِنَّ تَنْصُرُوا اللَّهَ يُنْصُرُوكُمْ﴾ ”اگر تم اللہ کی مدد کرو گے تو اللہ تمہاری مدد کرے گا“۔ یہ صریحاً ایک دو طرفہ معاملہ ہے۔ بندے کا شکور ہونا اس معنی میں ہے کہ وہ اللہ کا حق مانے، اس کا احسان مانے، اس کی نعمتوں کا حق ادا کرے اور اس کا شکر بجالا نے، جبکہ اللہ اس اعتبار سے شکور ہے کہ وہ کوششوں اور قربانیوں کی قدر افزائی فرمانے والا ہے، وہ بڑا قدر دان ہے۔ تو ذہن میں رکھئے کہ کچھ اسی طرح کا معاملہ صلوٰۃ کا بھی ہے۔ بندہ اگر اللہ کی طرف متوجہ ہوگا تو اللہ بھی بندے کی طرف کمال شفقت کے ساتھ متوجہ ہو جائے گا۔ سورۃ الاحزاب میں نبی اکرم ﷺ کی شان میں جو الفاظ وارد ہوئے وہ چونکہ بالعموم سیرت کی ہر تقریر کا عنوان بنتے ہیں، لہذا کثر لوگوں کو یاد ہیں:

﴿إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ طَيَّلُهَا الَّذِينَ آمَنُوا صَلَوَا عَلَيْهِ وَسَلَّمُوا

تَسْلِيمًا

یہاں دیکھئے کہ ”صلوٰۃ“ کی نسبت اللہ اور فرشتوں کی طرف ہے کہ وہ نبی اکرم ﷺ پر درود بھیجتے ہیں، ان کی جانب سے آپ پر شفقتوں اور عنایتوں کا مسلسل نزول ہوتا رہتا ہے، لیکن نوٹ کیجئے کہ یہ الفاظ صرف نبی اکرم ﷺ کے لیے نہیں آئے بلکہ سورۃ الاحزاب ہی میں بعضہ یہی الفاظ اہل ایمان کے لیے بھی استعمال ہوئے ہیں:

﴿هُوَ اللَّهُ الَّذِي يُصَلِّي عَلَيْكُمْ وَمَلِئَكُهُ لِيُخْرِجُكُمْ مِّنَ الظُّلُمَاتِ إِلَى النُّورِ طَوَّانَ بِالْمُؤْمِنِينَ رَحِيمًا﴾

”وہی ہے اللہ جو (اے اہل ایمان!) تم پر عنایتیں بھیجا رہتا ہے اور اس کے فرشتے بھی تم پر عنایتیں (درود) بھیجتے ہیں، تاکہ وہ تمہیں نکالے اندھیروں میں سے روشنی کی جانب اور وہ اہل ایمان کے حق میں بہت ہی رحیم ہے۔“

یہ ہے لفظ صلوٰۃ کا قرآن حکیم میں استعمال! یہاں فرمایا: ﴿أُولَئِكَ عَلَيْهِمْ صَلَوَاتٌ مِّنْ رَّبِّهِمْ وَرَحْمَةٌ مَّمَّا كَانُوا يَعْمَلُونَ﴾ اللہ کی عنایات اور شفقتوں کا نزول ان لوگوں پر ہوتا ہے جو مشکلات اور آزمائشوں میں ثابت قدم رہنے والے ہیں، جنہوں نے دین کو محض موروثی عقائد اور چند رسومات کا مجموعہ سمجھ کر قبول نہیں کیا بلکہ شعوری طور پر حقائق کو سمجھا، فرانصِ دینی کا شعور حاصل کیا، دین کی دعوت پر بلیک کہا، جنہوں نے اس حقیقت کو جانا کہ دین کے لیے جان و مال کھپانا اور اس کے غلبہ و اقامت کے لیے قربانیوں کا دینا ہمارے ایمان کا عین تقاضا ہے، اور پھر اس راہ کے تمام امتحانوں اور آزمائشوں میں پورے اترے۔ یہ ہیں وہ لوگ جن پر اُن کے رب کی جانب سے عنایتیں ہیں، جن کے لیے شبابیں ہیں، جن پر اللہ کی رحمتوں کا مسلسل نزول ہوتا رہے گا۔ اور فرمایا: ﴿وَأُولَئِكَ هُمُ الْمُهَتَّدُونَ﴾ ”اور یہی ہیں وہ لوگ جو راہ یاب ہونے والے ہیں، جو ہدایت یافتہ ہیں۔ نوٹ کیجئے کہ یہاں پھر اسلوب حصر ہے۔ اس اعتبار سے اس کا مفہوم یہ ہو گا کہ صرف یہی لوگ فی الواقع راہ ہدایت پر گامزن ہیں۔

اس سے قبل سورۃ الفاتحہ کے درس کے ضمن میں عرض کیا جا چکا ہے کہ ہدایت کے مختلف مدارج ہیں۔ ایک انسان درجہ بدرجہ ہدایت کی منزلیں طے کرتا ہے۔ ایک منزل کے بعد اگلی منزل ہے اور ایک مرحلے کے بعد دوسرا مرحلہ ہے۔ گویا ہدایت ایک مسلسل عمل ہے۔ چنانچہ لفظ ہدایت کا اطلاق اپنے تکمیلی معنوں میں کسی کے منزل مراد تک پہنچ جانے کے معنی میں بھی ہوتا ہے۔ اس پہلو سے ﴿وَأُولَئِكَ هُمُ

**الْمُهَتَّدُونَ** کا مفہوم ہوگا: ”یہ ہیں وہ لوگ جو منزلِ مراد تک پہنچ جانے والے ہیں۔“

ان چند آیات میں اہل ایمان کو مد نی ڈور کے بالکل آغاز میں جن مراحل سے سابقہ پیش آنے والا تھا ان کے بارے میں پیشگی طور پر متنبہ کر دیا گیا اور ساتھ ہی مسلمانوں کو بحیثیت امت مسلمہ شہادت علی الناس کا جو فرض منصبی سونپا گیا تھا اس کے ضمن میں ہمیشہ ہمیشہ کے لیے یہ رہنمائی عطا کر دی گئی کہ جو مرتبہ و مقام تمہیں ملا ہے اس کے تقاضے کے طور پر یہ بات جان لو کہ اس راہ میں مصائب و مشکلات آئیں گی، آزمائشوں میں سے تمہیں گزرنا ہوگا۔ اس لیے کہ ع جن کے رب تھے میں سوا اُن کی سوامشکل ہے!

### حکمِ ققال اور اس کا ہدف

یہ بات ذہن میں رکھئے کہ سورۃ البقرۃ مد نی سورۃ ہے اور اس کے زمانہ نزول کا اگر تعین کیا جائے تو کہا جا سکتا ہے کہ یہ بھرت کے بعد سے لے کر غزوہ بدر سے متصل ا قبل تک کے عرصے میں نازل ہوئی۔ چنانچہ یہ آیات جو ہمارے زیر درس ہیں گویا کہ ققال فی سبیل اللہ کے لیے تمہید کا درجہ رکھتی ہیں۔ آپ دیکھیں گے کہ اسی سورۃ مبارکہ میں آگے چل کر چو میسوں رکوع میں ققال فی سبیل اللہ کے ضمن میں متین حکم بھی موجود ہے: ﴿وَقَاتِلُوا فِي سَبِيلِ اللَّهِ الَّذِينَ يُقَاتِلُونَكُمْ وَلَا تَعْتَدُوا طاط﴾ حکم ہو گیا کہ اے اہل ایمان اب اللہ کی راہ میں ققال کرو اور جان لو کہ تمہاری دعوت اب اگلے مرحلے میں داخل ہو گئی ہے۔ جیسا کہ اس سے قبل عرض کیا جا چکا ہے، سورۃ الحجؑ میں، جو نزولی اعتبار سے سورۃ البقرۃ سے متصل ا قبل شمار کی جاتی ہے، اذنِ ققال والی آیت آئی ہے۔ ذہن میں رکھئے کہ ققال کی اجازت اور ققال کا حکم دو مختلف چیزیں ہیں۔ اجازت ققال یہ ہے کہ اب تمہیں بھی ہاتھ اٹھانے کی اجازت ہو گئی:

﴿أَذِنْ لِلَّذِينَ يُقْتَلُونَ بِأَنَّهُمْ ظُلْمُوا وَإِنَّ اللَّهَ عَلَى نَصْرِهِ لَقَدِيرٌ﴾

یعنی آج اجازت مرحمت کی جا رہی ہے ان لوگوں کو جن پر جنگ ٹھوپنی گئی تھی، جن پر مظالم توڑے گئے تھے، جنہیں ان کے گھر بار سے نکالا گیا تھا، جن پر زندگی کا قافیہ تنگ کیا گیا تھا، لیکن جنہیں اب تک اپنی مدافعت میں بھی ہاتھ اٹھانے کی اجازت نہ تھی، گویا ان کے ہاتھ باندھ دیئے گئے تھے، جیسا کہ سورۃ النساء میں ایک جگہ فرمایا گیا کہ ان سے کہہ دیا گیا تھا: ﴿كُفُوا أَيْدِيهِمْ﴾ ”اپنے ہاتھ بندھ رکھو۔“ یعنی جھیلو اور برداشت کرو، جس کے لیے ان دروس میں بار بار Passive Resistance کا لفظ استعمال ہوا ہے۔ آج ان کے ہاتھ کھول دیئے گئے اور انہیں اجازت دے دی گئی کہ وہ اینٹ کا جواب

پھر سے دے سکتے ہیں۔ اور ساتھ ہی اللہ تعالیٰ کی طرف سے نصرت کی نوید بھی دے دی گئی کہ اللہ تعالیٰ ان کی مدد پر قادر ہے۔

اس کے بعد سورۃ البقرۃ میں حکم قتال وارد ہوا:

﴿وَقَاتِلُوا فِي سَبِيلِ اللهِ الَّذِينَ يُقَاتِلُونَكُمْ﴾ (آیت ۱۹۰)

”جو لوگ تم سے جنگ کر رہے ہیں اب تم ان سے جنگ کرو اللہ کی راہ میں۔“

سورۃ البقرۃ کے چوبیسویں رووع میں جہاں قتال کا یہ حکم آیا ہے وہاں ساتھ ہی اس کا ہدف بھی معین کر دیا گیا:

﴿وَقَاتِلُوهُمْ حَتَّى لَا تَكُونَ فِتْنَةً وَيُكُونُ الدِّينُ لِلَّهِ طَ﴾ (آیت ۱۹۳)

”اور ان سے جنگ کرتے رہو (یہ تواریخ جواب میان سے نکلی ہیں یہ اب میان میں واپس نہیں جائیں گی) جب تک کہ فتنہ بالکل فروند ہو جائے (اللہ کے باغی جب تک ہتھیار نہ ڈال دیں) اور پورا نظام اطاعت اللہ ہی کے لیے نہ ہو جائے۔“

جب تک اللہ کی زمین پر اسی کا حکم نافذ نہیں ہوتا اور اس کا کلمہ سر بلند نہیں ہوتا اُس وقت تک جنگ جاری رہے گی۔ گویا قتال فی سبیل اللہ کا ہدف یہ ہے کہ دین کل کا کل اللہ کے لیے ہو جائے، اسی کا جہنمڈ اسر بلند ہو، اسی کی مرضی نافذ ہو، اسی کے حکم کی تنفیذ ہو، مختصرًا یہ کہ اللہ کی زمین پر اللہ ہی کا دین قائم ہو جائے۔ بہر کیف یہ ہے قتال کا باضابطہ حکم جو سورۃ البقرۃ کے چوبیسویں رووع میں آیا ہے۔

اب ذرا ایک نظر سورۃ البقرۃ کی آیت ۲۱۳ پر بھی ڈال لیجیے جس کا حالہ اس سے پہلے سورۃ العنكبوت کے پہلے رووع کے درس میں دیا جا چکا ہے۔ یہ بات سمجھ لیجیے کہ کسی بھی نظریاتی گروہ یا جماعت میں ہر مزاج اور ہر افتادی طبع کے لوگ ہوتے ہیں۔ مسلمانوں کی جماعت میں جہاں کثیر تعداد میں ایسے باہم لوگ تھے کہ جنہوں نے حکم قتال کی آیت کے نزول پر خوشیاں منائیں کہ اب ہمارے ہاتھ کھول دیئے گئے، اب ہمارے لیے دین کی راہ میں سرفوشی کا وقت آ گیا اور ہمیں اب شہادت کے موقع نصیب ہوں گے، وہاں کچھ وہ بھی ہوں گے کہ جن پر کچھ گھبراہٹ طاری ہوئی ہوگی۔ جن کے لیے یہ نیا مرحلہ جس میں جنگ و قتال سے سابقہ تھا، شاید زیادہ ہی کڑی آزمائش بن گیا ہو۔ ایسے لوگوں سے صاف کہہ دیا گیا: ﴿أَمْ حَسِبْتُمْ أَنْ تَدْخُلُوا الْجَنَّةَ﴾ ”کیا تم نے یہ گمان کیا تھا کہ تم (سیدھے سیدھے) جنت میں داخل ہو جاؤ گے؟ ﴿وَلَمَّا يَاتَكُمْ مَثَلُ الَّذِينَ خَلُوا مِنْ قَبْلِكُمْ طَ﴾ ”حالانکہ ابھی تو تم پر وہ حالات آئے ہی نہیں (وہ آزمائشیں، وہ کٹھنا یاں اور وہ مشکلات ابھی آئی ہی نہیں) کہ جو تم سے

پہلی امتوں کو پیش آئے تھے، - ﴿مَسْتُهِمُ الْبَاسَاءُ وَالضَّرَاءُ وَزُلُولُوا﴾ ”فقر و فاقہ اور تکالیف ان پر مسلط ہو گئیں اور وہ ہلامارے گئے، ﴿حَتَّىٰ يَقُولَ الرَّسُولُ وَالَّذِينَ آمَنُوا مَعَهُ مَتَىٰ نَصْرُ اللَّهِ طَالَآ إِنَّ نَصْرَ اللَّهِ قَرِيبٌ﴾ ”یہاں تک کہ (وقت کے) رسول اور ان کے ساتھی اہل ایمان پکارا ٹھے کہ اللہ کی مدد کب آئے گی! (تب انہیں خوشخبری سنائی گئی) آگاہ رہو کہ اللہ کی مدد قریب ہی ہے، - اور اس کے ایک ہی آیت کے بعد مسلمانوں سے فرمادیا گیا: ﴿كُتِبَ عَلَيْكُمُ الْقِتَالُ وَهُوَ كُرُهٌ لَكُمْ﴾ ”تم پر یہ قوال فرض کر دیا گیا (یدعوت آن جانے اگلے مرحلے میں داخل ہو گئی) اور یہ تمہیں ناپسند ہے، - تم پر یہ حکم بڑا بھاری گزر رہا ہے۔ ﴿وَعَسَىٰ أَنْ تَكُرَهُوَا شَيْئًا وَهُوَ خَيْرٌ لَكُمْ﴾ ”اور ہو سکتا ہے کہ تم کسی چیز کو ناپسند کرو در آن حالیکہ اسی میں تمہارے لیے بہتری ہو، - ﴿وَعَسَىٰ أَنْ تُحِبُّوَا شَيْئًا وَهُوَ شَرٌّ لَكُمْ﴾ ”اور ہو سکتا ہے کہ کسی چیز سے تمہیں محبت ہو (وہ تمہیں پسند ہو) در آن حالیکہ فی الواقع وہ تمہارے لیے شر ہو، - ﴿وَاللَّهُ يَعْلَمُ وَأَنْتُمْ لَا تَعْلَمُونَ﴾ ”اللہ جانتا ہے اور تم نہیں جانتے“ -

ایک آخری بات یہ عرض کرنی ہے کہ یہاں اس سورہ مبارکہ کے مضامین کا چونکہ بحیثیت مجموعی بھی ایک تجزیہ عرض کیا گیا ہے لہذا اسی حوالے سے یہ بھی نوٹ کر لیجیے کہ اسی سورہ مبارکہ میں آگے چل کرتا رہنے بنی اسرائیل کی اس اہم جنگ کا تفصیلًا ذکر آیا ہے جسے ان کی تاریخ میں جنگ بدر کے قائم مقام سمجھا جا سکتا ہے جس کے بعد کہ ان کے دُنیوی اقتدار اور جاہ و جلال کے دور کا آغاز ہوا۔ یہ جنگ طالوت اور جالوت کے مابین ہوئی جس کے بعد حضرت داؤد علیہ السلام اور سلیمان علیہ السلام کا وہ عہد حکومت ہے جسے بجا طور پر تاریخ بنی اسرائیل کا زریں دور قرار دیا جاتا ہے۔ اسی سورہ مبارکہ میں اس اہم تاریخی واقعے کا ذکر دراصل مسلمانوں کو متنبہ کرنے کے لیے ہے کہ اب وہی مرحلہ تمہاری تاریخ میں بھی آیا چاہتا ہے۔ یہ گویا پیشگوئی خرچھی غزوہ بدر کی جو نقطہ آغاز ہے ایک طویل سلسلہ قوال کا جس کے پہلے مرحلے کا اختتام ہوتا ہے نبی اکرم ﷺ کی حیات طیبہ میں سفرتبوک پر۔ اب ان شاء اللہ آئندہ اس فتنہ نصاب کے حصہ پنجم میں صرف ایک تقریر میں کوشش کی جائے گی کہ اس پورے سلسلہ قوال پر ایک طائرانہ نگاہ ڈال لی جائے۔

وآخر دعوانا ان الحمد لله رب العالمين۔

## درس 23

نبی اکرم ﷺ کی حیات کیمیہ

سلسلہ غزوت کا آغاز

اور

عن کا ہدف آخرپر

سورة الانفال کی آیت نمبر ۳۹ اور

سورة التوبہ کی آیت نمبر ۱۱۱ کی روشنی میں!



نبی اکرم ﷺ کی حیاتِ طیبہ:

## سلسلہ غزوات کا آغاز اور اس کا مدارف آخریں سورۃ الانفال کی آیت نمبر ۱۳۹ اور سورۃ التوبہ کی آیت نمبر ۱۱۱ کی روشنی میں!

نحمدہ و نصلی علی رَسُولِہِ الکریم ..... اماً بعد:

أَعُوذُ بِاللَّهِ مِنَ الشَّيْطَنِ الرَّجِيمِ .بِسْمِ اللَّهِ الرَّحْمَنِ الرَّحِيمِ

﴿وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونُ الدِّينُ كُلُّهُ لِلَّهِ فَإِنِ انتَهُوا فَإِنَّ اللَّهَ بِمَا يَعْمَلُونَ بَصِيرٌ﴾ (الانفال)

وقالَ تبارک وتعالیٰ كما ورد في سورة التوبة:

﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ طُبِّقُتُلُونَ فِي سَبِيلِ اللَّهِ فَيُقْتَلُونَ وَيُقْتَلُونَ قُلْ وَعْدًا عَلَيْهِ حَقًّا فِي النُّورِيَةِ وَالْأُنجِيلِ وَالْقُرْآنِ طَوْفَانٌ أَوْ فِي بَعْهِدِهِ مِنَ اللَّهِ فَاسْتَبْشِرُوْا بِيَعِكُمُ الَّذِي بَأَيْمَنْ بِهِ طَوْفَانٌ وَذِلِكَ هُوَ الْفُوزُ

الْعَظِيمُ ﴿١٣﴾ .....

نبی اکرم ﷺ کی حیاتِ طیبہ میں قال فی سیل اللہ یا غزوات کا سلسلہ رمضان ۲۶ سے شروع ہو کر ادا خر ۹ تک جاری رہا۔ اس طرح یہ سلسلہ قتال و غزوات آٹھ سالوں پر محیط ہے۔ اس دوران میں بہت سے ”غزوات سرایا“ ہوئے۔ سیرت مطہرہ کے حوالے سے غزوہ اس جنگ کو کہتے ہیں جس میں نبی اکرم ﷺ نے بھی نفس نیس شرکت فرمائی ہو اور ”سریٰ“ (جس کی جمع سرایا ہے) اس جنگ کی مہم کو کہتے ہیں کہ جس کے لئے آپ نے کوئی دستہ بھیجا ہو، لیکن خود اس میں شمولیت نہ فرمائی ہو۔

غزوات کا ذکر قرآن حکیم میں

قرآن حکیم میں متعدد غزوات کا ذکر موجود ہے اور اس معاملہ میں ہمیں وہاں ایک عجیب حسن

ترتیب نظر آتی ہے۔ قرآن حکیم میں ملکیات اور مدنیات کے لحاظ سے سورتوں کے جو سات گروپ بنتے ہیں ان کے بارے میں بنیادی تعارفی باقی اس منتخب نصاب کے درس کے دوران ایک موقع پر عرض کی جا چکی ہیں۔ اس سلسلے کا دوسرا گروپ اس اعتبار سے نہایت متوازن ہے کہ اس میں شامل کل چار سورتوں میں سے دو سورتیں ملکی ہیں اور دو ہی سورتیں مدنی ہیں۔ سورۃ الانعام اور سورۃ الاعراف ملکیات ہیں اور سورۃ الانفال اور سورۃ التوبۃ مدنیات ہیں۔ اس ترتیب میں ایک عجیب حکمت یہ نظر آتی ہے کہ سلسلہ غزوات کی پہلی کڑی یعنی غزوہ بدر کا ذکر سورۃ الانفال میں ہے اور اس سلسلے کی آخری کڑی یعنی غزوہ توبہ کا تفصیلی ذکر ہے سورۃ التوبۃ میں۔ گویا کہ ان دونوں سورتوں کو مصحف میں متصل رکھ کر اس سلسلہ غزوات کے نقطہ آغاز اور نقطہ اختتام دونوں کو یکجا کر دیا گیا۔

قرآن حکیم میں تمام غزوات کا ذکر نہیں ہے۔ اب ظاہر ہے کہ جن کا ذکر کیا گیا ہے یقیناً ان کی اہمیت کسی نہ کسی پہلو سے دوسروں کے مقابلے میں زیادہ ہے۔ گویا کہ وہ نبی اکرم ﷺ کی انقلابی جدوجہد اور آپؐ کے مشن کی تکمیل کی اس کوشش میں اہم سنگ ہائے میل (Land Marks) کی حیثیت رکھتے ہیں۔ وہ غزوات کہ جن کا قرآن مجید میں ذکر ہے ان میں غزوہ بدر ہے جو رمضان ۲۵ میں ہوا۔ قرآن حکیم کی ایک مکمل سورۃ، یعنی سورۃ الانفال اسی غزوے کے حالات و واقعات اور اس سے متعلق مباحث پر مشتمل ہے۔ اندازہ ہوتا ہے کہ یہ پوری سورۃ ایک انتہائی مربوط خطے کی حیثیت سے بیک وقت نازل ہوئی، اس لئے کہ اس کے اول و آخر کے درمیان ایک بڑا گہرا منطقی اور معنوی ربط ہے، جس کا حوالہ بعد میں ہماری گفتگو میں آئے گا۔ غزوہ بدر کے فوراً بعد غزوہ بنی قیفیقاع ہوا، لیکن اس کا قرآن مجید میں ذکر موجود نہیں ہے۔ شوال ۳۰ میں غزوہ اُحد ہوا۔ یہ غزوہ بعض اعتبارات سے نہایت اہمیت کا حامل ہے اور اس میں بعض ایسے واقعات پیش آئے جن کے نتائج بہت دُور رس نکلے چنانچہ قرآن مجید میں اس غزوہ کے حالات و واقعات پر بھی نہایت بھرپور تبصرہ موجود ہے۔ سورۃ آل عمران کی ایک سو بیسویں آیت سے یہ مضمون شروع ہوتا ہے اور اس کے بعد تقریباً مسلسل سانچھ آیات اسی غزوہ کے بارے میں نازل ہوئیں۔ اس کے بعد غزوہ بن پیغمبر واقع ہوا۔ اس کا ذکر قرآن حکیم میں سورۃ الحشر میں ہے۔ پھر ۵۵ میں غزوہ احزاب یا غزوہ خندق پیش آیا۔ اس کا شمار بھی انتہائی اہم غزوات میں ہوتا ہے اور سلسلہ غزوات میں اسے ایک فیصلہ کن موڑ (Turning Point) کی حیثیت حاصل ہے۔ اس پر سورۃ الاحزاب میں مکمل دور کو عوں میں روشنی ڈالی گئی ہے۔ اس کے معاً بعد غزوہ

بُنُوْقَرِيْظَهُ هے جسے غزوہ احزاب ہی کا ضمیمہ یا تکملہ قرار دیا جا سکتا ہے۔ چنانچہ سورۃ الاحزاب ہی میں غزوہ احزاب کے ذکر کے ساتھ متصلًا اس کا تذکرہ بھی موجود ہے۔ اس کے بعد اگرچہ اور غزوہات بھی ہوئے، مثلاً غزوہ مریمیع اور غزوہ بنی مصطفیٰ وغیرہ، لیکن قرآن مجید میں ان کا ذکر موجود نہیں ہے۔

۶۵ میں صلح حدیبیہ کا واقعہ پیش آیا اور یہ نبی اکرم ﷺ کی اس جدوجہد میں ایک بڑے اہم سنگ میل (Land Mark) کی حیثیت رکھتا ہے۔ قرآن حکیم اسے فتح میمن سے تعبیر کرتا ہے، اس لئے کہ یہ اہم واقعہ فتح مکہ کی تمہید ثابت ہوا۔ چنانچہ صلح حدیبیہ پر ایک پوری سورۃ، سورۃ الفتح کے نام سے موجود ہے جس کا آغاز ان الفاظ مبارک سے ہوتا ہے: ﴿إِنَّا فَسْحَنَا لَكُمْ فَتَحَّا مُبِينًا﴾ اس کے بعد ۷۰ میں غزوہ خیبر ہوا لیکن قرآن مجید میں اس کے حالات و واقعات کا ذکر موجود نہیں ہے۔ ۸۰ میں ایک جانب تو جنگ موتہ ہوئی اور سلطنتِ روم کے ساتھ مسلمانوں کے ٹکراؤ کا آغاز ہوا، اس کا ذکر قرآن مجید میں نہیں ہے، اور دوسری جانب فتح مکہ جیسا اہم واقعہ ہوا، تاہم اس پر بھی قرآن مجید میں صراحتاً کہیں گفتگو نہیں ہوئی، بلکہ اس کا ضمناً ذکر سورۃ التوبۃ میں ملتا ہے۔ البتہ اسی سورۃ میں غزوہ حنین کا ذکر جسے فتح مکہ ہی کا تکملہ یا تتمہ قرار دیا جا سکتا ہے، نام لے کر کیا گیا ہے۔ اس سلسلے کی آخری کڑی یا یوں کہئے کہ سلسلہ غزوہات کا نقطہ عروج وہ ہے جسے ہم غزوہ تبوک کے نام سے جانتے ہیں۔ سورۃ توبہ میں نہایت تفصیل کے ساتھ اس غزوہ کے حالات و واقعات بھی بیان ہوئے ہیں اور ان پر بڑا مفصل تبصرہ بھی موجود ہے۔ یہ ہے اجمالی طور پر ان غزوہات کی تاریخ و ارتقیب کہ جو بحربت کے بعد آٹھ سالوں کے دوران حیاتِ نبی ﷺ میں واقع ہوئے۔ اب اس سے پہلے کہ ہم ان غزوہات کا جو ذکر قرآن حکیم میں آیا ہے اور ان کی جن اہم باتوں کی طرف قرآن مجید میں توجہ دلاتی گئی ہے، ان پر جستہ جستہ غور کرنا شروع کریں، مناسب یہ ہوگا کہ تمہیدی طور پر اپنے ذہن میں اس صورتِ حال کا ایک نقشہ قائم کر لیا جائے جس سے آنحضرت ﷺ اور آپؐ کے صحابہ مدینہ میں دوچار تھے اور یہ کہ کس طرح آپؐ نے غلبہ مدینہ حق کے اس مشن کو جسے سورۃ القف میں آپؐ ﷺ کا مقصد بعثت قرار دیا گیا، مدینی دور میں درجہ بدرجہ تکمیل تک پہنچایا۔

### مدینہ کے خاص حالات

ہم آنحضرت ﷺ کی مگری زندگی سے متعلق کچھ باتوں پر اس سے پہلے غور کر چکے ہیں۔ اب ہمیں یہ دیکھنا ہے کہ جب آپؐ مدینہ منورہ تشریف لائے تو وہاں کیا صورت حال تھی۔ مدینہ منورہ میں اوس

اور خزر ج کے نام سے دو قبیلے تو وہ تھے کہ جن کے بارے میں یوں کہا جا سکتا ہے کہ وہ وہاں کے اصل راجپوت قبیلے تھے۔ اوس نسبتاً چھوٹا قبیلہ تھا جبکہ خزر ج عدوی اعتبار سے بڑا قبیلہ تھا۔ ان کے علاوہ تین یہودی قبیلے بھی وہاں آباد تھے جن کی حیثیت کچھ مہما جنوں کی سی تھی۔ ان کا نہ صرف علمی اعتبار سے وہاں ایک رعب اور دبدبہ تھا بلکہ تہذیبی و تمدنی اور ثقافتی اعتبار سے بھی ان کی مدینہ میں ایک حیثیت تھی۔ اور سب سے بڑھ کر یہ کہ روپے پیسے کے اعتبار سے بھی انہیں برتری حاصل تھی۔ یہ قبائل مدینے کے اطراف میں آباد تھے اور نہایت مضبوط گڑھیوں اور قلعوں میں رہتے تھے۔ نبی اکرم ﷺ جب مدینے تشریف لائے تو اوس اور خزر ج کی اکثریت ایمان لے آئی۔ ان میں سے اگرچہ کثیر تعداد ان لوگوں کی تھی جو صدق دل سے ایمان لائے تھے تاہم کچھ لوگ ایسے بھی تھے جو اس بنا پر ایمان لائے کہ چونکہ سردار ان قبیلہ ایمان لے آئے ہیں تو ہم بھی اسلام قبول کئے دیتے ہیں۔ اور کچھ لوگ وہاں ایسے بھی تھے کہ جو ایمان تو لے آئے لیکن بادل ناخواستہ۔ اس طور سے ایمان لانے والوں میں دو شخصیتیں بہت نمایاں ہیں، ابو عامر اور عبد اللہ بن ابی بن سلوں۔ دونوں کا تعلق قبیلہ خزر ج سے تھا کہ جوزیادہ طاقتوں اور بڑا قبیلہ تھا۔ ابو عامر کی نیکی اور دینداری کا وہاں لوہا مانا جاتا تھا اور عبد اللہ بن ابی بن سلوں کی سیاسی سمجھ بوجھ کے سب مترف تھے اور اسے ایک بڑا سردار تسلیم کیا جاتا تھا۔ چنانچہ نبی اکرم ﷺ کے ورود مدینہ سے متصلًا قبل اوس اور خزر ج کے مابین اس بات پر اتفاق رائے ہو چکا تھا کہ عبد اللہ بن ابی بن سلوں کو بادشاہ مان کر مدنے میں با قاعدہ ایک بادشاہی نظام حکومت قائم کر دیا جائے۔ تاج تیار ہو چکا تھا، لیکن جب آنحضرت ﷺ مدینہ منورہ تشریف لائے تو ظاہر بات ہے کہ خورشید رسالت کے طلوع ہونے کے بعد اب نہ ابو عامر راہب کی نیکی اور دینداری کا چراغ جل سکنے کا کوئی امکان موجود تھا اور نہ ہی اب وہ صورت برقرار رہی کہ کسی کے سر پر یہاں تاج شاہی رکھا جاسکے۔ اب وہاں دینی و مذہبی ہی نہیں سیاسی اعتبار سے بھی سیادت و قیادت محمد رسول اللہ ﷺ کو حاصل ہو گئی تھی۔

اس مرحلے پر یہ بات نوٹ کرنے کے لائق ہے اور اس سے قبل بھی اس جانب توجہ دلائی جا چکی ہے کہ آنحضرت ﷺ اور آپ ﷺ کے ساتھی اہل ایمان جان بچا کر مکہ سے مدینہ نہیں آئے تھے، فراز نہیں تھا (نَعُوذُ بِاللّٰهِ مِنْ ذٰلِكَ) بلکہ یہ ایک اہم مقصد کے لئے ایک ایسے مرکز (Base) میں جمع ہونے کا ایک عمل تھا کہ جو اللہ تعالیٰ نے آنحضرت اور مسلمانوں کو عطا فرمایا تھا، تاکہ غلبہ دین حق کے اس اہم مقصد کی طرف پیش قدی کی جاسکے جس کے لئے نبی اکرم ﷺ کی بعثت ہوئی تھی۔ مدینے کو داراللہجۃ ت اسی

اعتبار سے کہا جاتا ہے۔

### **آنحضرت ﷺ کی دُورانِ مدیشی کا شاہکار**

نبی اکرم ﷺ نے مدینہ تشریف لاتے ہی سب سے پہلا کام جو کیا وہ آپ کی دورانِ مدیشی اور معاملہ فہمی کامنہ بولتا ثبوت ہے۔ یوں محسوس ہوتا ہے کہ آپ نے اپنے اس مشن کی تکمیل کے لئے فوری طور پر ایک نقشہ کار تیار کیا کہ جس کے مختلف تقاضے آپ کے سامنے اس وقت پوری وضاحت کے ساتھ موجود تھے، چنانچہ اس کے مطابق عملی اقدامات کا آغاز فرمادیا۔ مدینہ تشریف لاتے ہی آپ نے پہلا کام یہ کیا کہ یہودیوں سے معاهدے کر لئے۔ اور اس طرح انہیں معاهدوں میں جگڑ لیا کہ بعد کے نو دس سالوں کے دوران ایسے محسوس ہوتا ہے کہ یہودان معاهدوں کی وجہ سے ایک عجیب مشکل میں گرفتار ہو گئے تھے۔ نبی اکرم ﷺ اور مسلمانوں کے خلاف شدید جذبات رکھنے کے باوجود وہ کوئی فیصلہ کن اقدام کرنے کے قابل نہیں رہے تھے اور خود کو بے دست و پامحسوس کرتے تھے، ہاں در پردہ سازش اور ریشه دوائی کرنے کی کوششیں انہوں نے ضرور کیں اور بعض موقع پر مشرکین ملکہ کو اشتغال دلا کر حملہ آور ہونے کی ترغیب دی لیکن وہ براہ راست اور کھلم کھلانی اکرم ﷺ کے مقابلے میں نہیں آ سکے۔ یہی معاهدے کے جو ان کے پاؤں کی بیڑیاں بنے تھے بالآخر ان کے گلے کا طوق بھی بنے۔ اور انہی معاهدوں کو توڑنے کی پاداش میں وہ تینوں قبیلے باری باری اپنے انجام کو پہنچے۔ ان میں سے دو قبیلوں کو مختلف مراحل پر مدینہ بدر کیا گیا اور ایک کو ان کی بعدہدی کی سخت ترین سزا دی گئی کہ ان کے تمام اڑائی کے قابل مردوں کے سر قلم کئے گئے۔

### **مسلمانوں کی جنگِ دفاعی نہیں تھی!**

اس حوالے سے یہ بات اچھی طرح سمجھ لینی چاہئے کہ اس دور میں ہمارے بعض دانش وروں اور اہل علم نے سیرتِ طیبہ کے ان غزوات کے معاملے میں جو معدرات خواہانہ انداز اختیار کیا ہے کہ یہ صرف دفاعی جنگ تھی ورنہ اسلام اپنے غلبے کے لئے جنگ اور خون ریزی کے راستے کو اختیار نہیں کرتا، یہ درست نہیں ہے۔ مغرب سے یہ بات دراصل کچھ اس انداز میں طعنے کے طور پر ہمارے بارے میں کہی گئی اور یہ الزام کچھ اس شدت کے ساتھ لگایا گیا کہ ع ”بُوئے خوں آتی ہے اس قوم کے افسانوں سے“، کہ ردِ عمل کے طور پر ہمارے ہاں سے ایک نہایت معدرات خواہانہ انداز اختیار کیا گیا اور یہ انداز بالخصوص ان طبقات نے اختیار کیا جو مغرب کی ماڈی اور سائنسی ترقی سے ذہنی طور پر مرجুوب تھے۔

اس میں تو ہرگز کوئی شک نہیں کہ ابتداء بہر حال اہل مکّہ کی طرف سے ہوئی، لیکن وہ ابتداء ان معنوں میں تھی کہ انہوں نے مکّہ میں مسلمانوں پر مظالم کے پھاڑ توڑ ڈالے اور انہیں ان کے گھروں سے نکلنے پر مجبور کیا۔ اس اعتبار سے گویا کہ مشرکین مکّہ کی طرف سے تو جنگ کا اعلان پہلے سے تھا۔ یہ بات دوسری ہے کہ مگری ڈور میں اہل ایمان کے ہاتھوں کو باندھ دیا گیا تھا۔ انہیں حکم تھا: ﴿كُفُواْ أَيْدِيْكُمْ﴾ گویا اللہ تعالیٰ کی طرف سے مسلمانوں پر پابندی تھی اور انہیں اپنی مدافعت میں بھی ہاتھ انہانے کی اجازت نہیں تھی۔ لیکن پھر ایک وقت آیا کہ وہ اجازت آگئی۔ جیسا کہ اس سے پہلے عرض کیا جا چکا ہے، دوران سفر بھرت سورۃ الحج کی یہ آیت نازل ہوئی:

﴿أَذْنَ لِلَّدِيْنَ يُقْتَلُونَ بِأَنَّهُمْ ظَلَّمُواْ وَإِنَّ اللَّهَ عَلَى نَصْرِهِمْ لَقَدِيرٌ ﴾اللَّدِيْنَ أُخْرِجُوا مِنْ دِيَارِهِمْ بِغَيْرِ حَقٍّ إِلَّا أَنْ يَقُولُوا رَبُّنَا اللَّهُ ط﴾ (آیت ۴۰)

”آن اجازت دی جا رہی ہے ان کو کہ جن پر جنگ ٹھوںی گئی تھی، اس لئے کہ ان پر ظلم کیا گیا تھا۔ (اب وہ بھی ایسٹ کا جواب پھر سے دے سکتے ہیں) اور اللہ تعالیٰ ان کی نصرت پر قادر ہے۔ وہ لوگ جو اپنے گھروں سے نکال دیجے گے (جو گھر بار کو چھوڑ کر ترک وطن پر مجبور کر دیجے گئے) صرف اس جرم کی پاداش میں کہ انہوں نے یہ کہا کہ ہمارا رب اللہ ہے۔“

گویا کہ اس معنی میں اگر کہا جائے کہ آغاز مشرکین مکّہ کی طرف سے ہوا تو بات غلط نہیں ہے، لیکن اگر اس کے معنی یہ سمجھے جائیں کہ مدینے پر حملہ بھی یک طرفہ طور پر انہی کی جانب سے تھا اور مسلمانوں نے مدافعانہ جنگ لڑی ہے تو یہ بات صحیح نہیں ہے۔ حقیقت یہ ہے کہ مدینہ منورہ میں جیسے ہی اللہ تعالیٰ نے نبی اکرم ﷺ کو تمکن عطا فرمایا اور مسلمانوں کو ایک مرکز میسر آگیا تو آپؐ نے مکّہ کی طرف اقدام کا آغاز کر دیا۔ مکّہ کی جانب آنحضرت ﷺ کی اویں پیش قدی کس طور سے ہو سکتی تھی، اسے اس واقعہ کی روشنی میں بخوبی سمجھا جا سکتا ہے کہ قبلہ اوس کے سردار حضرت سعد بن معاذؓ عمرے کے لئے مکّہ تشریف لے جاتے ہیں۔ وہاں وہ بیت اللہ کا طواف کر رہے ہیں۔ واضح رہے کہ یہ واقعہ غزوہ بدرا سے پہلے کا ہے۔ ابو جہل پوچھتا ہے یہ کون صاحب ہیں۔ بتایا جاتا ہے کہ یہ سعد بن معاذؓ ہیں۔ تو وہ بھر کر غصے میں کہتا ہے کہ تم نے ہمارے بھگوڑوں کو پناہ دی ہے اور اگر تم لوگوں نے انہیں اپنے ہاں سے نکال باہر نہ کیا تو ہم بیت اللہ میں تمہارا داخلہ بند کر دیں گے۔ اس کا فوری جواب جو حضرت سعد بن معاذؓ نے دیا وہ یہ تھا کہ اگر تم نے ایسا کیا تو ہم تمہاری اس تجارتی شاہراہ کو بند کر دیں

گے جو تمہاری رگِ جاں کی حیثیت رکھتی ہے اور جو مذینے کے قریب سے ہو کر گزرتی ہے۔ ابو جہل کی دھمکی کے جواب میں فوری طور پر حضرت سعد بن معاذؓ کا ذہن اس جانب منتقل ہو گیا۔ آنحضرت ﷺ نے قریش ملکہ کے ساتھ یہی معاملہ کیا۔

### غزوہ بدر کا ایک اہم سبب.....کفارِ ملکہ کی معاشی ناکہ بندی

جدید اصطلاح میں یوں کہا جا سکتا ہے کہ آپ ﷺ نے ملکے والوں کا Economic Blockade کر دیا، ان کے تجارتی راستوں کو مخدوش بنانے کی معاشی ناکہ بندی کا سامان کر دیا۔ چنانچہ سیرت کی کتابوں میں یہ حقائق محفوظ ہیں کہ غزوہ بدر سے قبل آنحضرت ﷺ نے ان تجارتی راستوں کو مخدوش بنانے کے لئے آٹھ مہین روانہ کیں، جن میں سے بعض میں آپؐ نے خود بھی شرکت فرمائی۔ انہی میں سے ایک مہم کے دوران مسلمانوں کے ہاتھوں ایک قریشی کافر مارا بھی گیا، گویا اس معاملے میں پہل مسلمانوں ہی کے ہاتھوں ہوئی۔ ملکے والوں کی معاشی ناکہ بندی کرنا درحقیقت سانپ کو بل سے نکلنے پر مجبور کر دینے کے متراوف تھا۔ چنانچہ ابو جہل اور اس کے وہ ساتھی جو قریش میں سے Hawks کی قسم کے تھے اور کسی نہ کسی بہانے سے بہر صورت مدنے پر حملہ آور ہونا چاہتے تھے، انہیں اس حوالے سے ایک موقع مل گیا۔ انہوں نے جس چیز کو بنیاد بنا یا وہ یہی تھی کہ مسلمانوں نے ہمارے تجارتی قافلوں پر حملے شروع کر دیئے ہیں، ہمارا ایک آدمی قتل کر دیا ہے اور اب ہمارا ایک بہت بڑا تجارتی قافله جو مال و اسباب سے لدا پھدا شام سے واپس آ رہا ہے، اسے محمد ﷺ اور ان کے ساتھیوں کی طرف سے شدید خطرہ لاحق ہے۔ ان باتوں کو بنیاد بنا کر کیل کا نٹ سے لیں ہو کر ایک ہزار کا لشکر ملکے سے نکلا۔ ادھرنبی اکرم ﷺ کو بھی خبریں پہنچ رہی تھیں۔ آپؐ نے اپنے طور پر بھی گرد و پیش کے حالات سے باخبر رہنے کے لئے اور کفارِ ملکہ کے ردِ عمل کا جائزہ لینے کے لئے خبریں حاصل کرنے کا ایک موثر نظام تشکیل دیا ہوا تھا۔ اور سب سے بڑھ کر یہ کہ آپؐ کے لئے تو خبر کا ایک دوسرا اور معتبر ترین ذریعہ وحی الٰہی کی صورت میں بھی موجود تھا۔

### غزوہ بدر سے قبل آنحضرت ﷺ کی مشاورت

آپؐ تین سو تیرہ جاں ثار ساتھیوں کی معیت میں مدینہ سے نکلے اور ذرا بہر نکل کر اور ایک رائے کے مطابق مدینہ کے اندر رہی (یہ کچھ اہم تاریخی واقعات ہیں جن کی تفصیل کا یہ موقع نہیں ہے) ایک

مجلس شوریٰ منعقد کی اور وہاں مسئلہ یہ رکھا کہ ایک طرف تو قافلہ ہے جو قریش کے سردار ابوسفیان<sup>ؐ</sup> (جو اُس وقت تک ایمان نہیں لائے تھے) کے زیر قیادت شام سے آ رہا ہے، اس کے ساتھ کل پچاس محافظ ہیں، اور دوسری جانب ایک لشکر ہے جو ملے سے لکلا ہے، اب تم لوگ سوچ کر مشورہ دو کہ ہمیں کس طرف کارخ کرنا چاہئے، کس کی طرف بڑھنا چاہئے۔ یہ انداز درحقیقت آپ<sup>ؐ</sup> نے اپنے ساتھیوں کے عزم و ہمت (morale) کا اندازہ کرنے کے لئے اختیار فرمایا تھا کہ ان کے اندر اللہ کی راہ میں سفر و شہادت (jihad) کا جذبہ کس درجے میں ہے۔ حضرت ابو بکر صدیق<sup>ؓ</sup> نے اس موقع پر تقریر فرمائی۔ یہ تقریر جذبہ جہاد اور شوق شہادت سے لمبڑی تھی۔ آنحضرت ﷺ نے ایک خاص سبب سے اس تقریر کو کچھ زیادہ اہمیت نہیں دی۔ حضرت عمر<sup>ؓ</sup> نے تقریر فرمائی، آپ<sup>ؐ</sup> نے ادھر بھی کوئی خصوصی التفات نہیں فرمایا۔ اس کے بعد حضرت مقدار<sup>ؓ</sup> نے تقریر کی۔ ان کی تقریر اس اعتبار سے قابل ذکر ہے کہ انہوں نے بنی اسرائیل کی تاریخ کا حوالہ دیتے ہوئے کہا کہ اے اللہ کے رسول ﷺ! ہمیں آپ<sup>ؐ</sup> اصحاب موسیٰ<sup>ؑ</sup> پر قیاس نہ کیجئے کہ جنہوں نے یہ کہہ دیا تھا کہ: ﴿إِذْهَبْ أَنْتَ وَرَبُّكَ فَقَاتِلَا إِنَّا هُنَّا قَاعِدُونَ﴾ آپ<sup>ؐ</sup> جدھر کا بھی ارادہ رکھتے ہوں بسم اللہ کیجئے! کیا عجب کہ اللہ تعالیٰ آپ<sup>ؐ</sup> کو ہمارے ذریعے سے آنکھوں کی ٹھنڈک عطا فرمادے..... لیکن آنحضرت ﷺ پھر بھی ابھی کچھ منتظر ہے۔ اس پر حضرت سعد بن عبادہ<sup>ؓ</sup> کھڑے ہوئے جو رؤساء الاصار میں نمایاں مقام کے حامل تھے۔ وہ چونکہ خزرج کے سردار تھے اہنام دینے میں گویا کہ ان کی حیثیت سب سے بڑھ کر تھی۔ انہوں نے اس بات کو بھانپتے ہوئے کہ آنحضرت ﷺ کس چیز کے انتظار میں ہیں، کھڑے ہو کر عرض کیا کہ اے اللہ کے رسول! معلوم ہوتا ہے کہ آپ<sup>ؐ</sup> کاروئے سخن ہماری طرف ہے۔

اس معاملہ کا پس منظر جان لینا چاہئے کہ بیعت عقبہ ثانیہ کے موقع پر ہونے والا وہ قول و قرار جو آنحضرت<sup>ﷺ</sup> اور اہل مدینہ کے درمیان ہوا تھا اور جس کے نتیجے میں مدینہ دارالحجرت بنا، اس میں یہ شق تو موجود تھی کہ مدینے پر اگر کوئی حملہ آور ہوگا تو انصار آنحضرت ﷺ کا ساتھ دیں گے اور آپ<sup>ؐ</sup> کی طرف سے مدافعت کریں گے، لیکن ایسی کوئی صورت کہ مدینے سے باہر نکل کر کہیں اگر جنگ کا معاملہ پیش آجائے تو اس میں آنحضرت ﷺ کا ساتھ دینے یا نہ دینے کی بات اس قول و قرار میں زیر بحث نہیں آئی تھی اور کوئی معاہدہ اس بارے میں طے نہیں پایا تھا۔ یہی وہ بات تھی کہ جس کی وجہ سے نبی اکرم ﷺ کی نگاہیں بار بار انصار کی طرف اٹھ رہی تھیں اور آپ<sup>ؐ</sup> انتظار میں تھے کہ ان کی طرف سے بھی کوئی بات

اس موقع پر سامنے آئے.....اس پس منظر میں حضرت سعد بن عبادہؓ نے عرض کیا کہ اے اللہ کے رسول ﷺ! ہم آپ پر ایمان لا چکے ہیں، ہم نے آپ کو اللہ کا رسول مانا ہے۔ یہ گویا ان کی جانب سے اس حقیقت کا اظہار تھا کہ یہ چیز اب اہمیت کی حامل نہیں رہی کہ بیعت عقبہ اولیٰ میں یا ثانیہ میں کیا طے ہوا تھا اور کیا طے نہیں ہوا تھا۔ صورت حال یہ ہے کہ ہم نے آپ کی تصدیق کی ہے، آپ کو رسول مانا ہے، اب آپ ﷺ جدھر کا بھی حکم دیں گے ہم حاضر ہیں۔ اگر آپؐ ہمیں حکم دیں گے کہ ہم اپنی سوار یوں سمیت سمندر میں چھلانگ لگادیں تو ہم حاضر ہیں، اور اگر آپؐ ہمیں برک الغماۃ تک چلنے کا حکم دیں گے تو ہم اپنے اونٹوں کو مسلسل دوڑاتے اور لا غررتے ہوئے وہاں تک پہنچا دیں تو ہم ان شاء اللہ آپ کے اس حکم کی بھی تعییل میں کوئی کمی نہیں کریں گے۔ آنحضرت ﷺ نے جب حضرت سعد بن عبادہؓ کی یہ جذبات پر ورقہ رسمی تو آپ ﷺ کا چہرہ خوشی سے دمک اٹھا۔ یہ درحقیقت اصحاب رسول ﷺ کی جانب سے جانشناختی اور دین کے لئے سرفوشی اور جانشناختی دکھانے کے عزم کا اظہار تھا کہ وہ اللہ کے رسول ﷺ کے مشن کی تکمیل کی خاطر اپنی جان و مال کو قربان کر دینا باعث سعادت سمجھتے تھے۔

### اللہ اور مسلمانوں کے ما بین بیع و مبايعت

آج گفتگو کے آغاز میں سورہ براءۃ کی جس آیت کی تلاوت کی گئی تھی اس میں اس حقیقت کو یوں بیان فرمایا گیا کہ اللہ تعالیٰ نے اہل ایمان سے ان کی جانبیں اور مال جنت کے عوض خرید لئے ہیں۔ گویا ایک بیع و شراء ہو چکا ہے، ایک سودا طے پا چکا ہے۔ اس جسم و جان اور مال و منال کی حیثیت ایک امانت کی ہے کہ جیسے ہی مطالبه ہو حاضر کر دیں۔ چنانچہ اس آیت کے یہ الفاظ خاص طور پر لائق توجہ ہیں: ﴿يَقَاتِلُونَ فِي سَبِيلِ اللهِ فَيُقْتَلُونَ وَيُقْتَلُونَ﴾ کہ وہ اللہ کی راہ میں قاتل کرتے ہیں، قتل کرتے بھی ہیں اور خود قتل ہوتے بھی ہیں۔ یعنی میدان جنگ میں پامردی اور جانشناختی سے کام لیتے ہوئے جہاں اللہ اور اس کے رسول کے باغیوں کی گرد نیں اڑاتے ہیں وہاں خود اپنی جانوں کا نذر انہ بھی بارگاہ رہانی میں پیش کر کے سرخو ہونے کو باعث اعزاز جانتے ہیں۔ اس کے بعد اہل ایمان کی تسلی کے لئے فرمایا کہ: ﴿وَعْدًا عَلَيْهِ حَقًّا فِي التُّورَةِ وَالْأَنْجِيلِ وَالْقُرْآنِ﴾ جو معاهدہ ہوا ہے، جو بیع و شراء ہوا ہے، اب اس کا پورا کرنا اللہ کے ذمے ہے۔ یعنی اہل ایمان انگر اس معاهدے کو نجاہیں گے تو اللہ کا یہ پختہ وعدہ ہے کہ اس کی قیمت وہ جنت کی شکل میں اہل ایمان کو ضرور داد کرے گا۔ یہ وہ پختہ وعدہ ہے جو توراة میں بھی ہوا، انجیل میں بھی ہوا اور انہیاً موثق اور مؤکد انداز میں

قرآن میں بھی ہوا۔ مزید تسلی کے لئے فرمایا: ﴿وَمَنْ أَوْفَى بِعَهْدِهِ مِنَ اللَّهِ﴾ اور اللہ سے بڑھ کر اپنے عہد کا وفا کرنے والا اور کون ہوگا؟ ﴿فَاسْتَبْشِرُوا بِيَسِعْكُمُ الَّذِي بَأَيْعَثْتُمْ بِهِ طَلاق﴾ تو اے اہل ایمان! خوشیاں مناؤ اس نفع کی جو تم نے کی ہے۔ وہ سودا جو تم نے کیا ہے اس سے زیادہ کامیاب اور اس سے زیادہ نفع بخش سودا اور کوئی نہیں ہو سکتا۔ ﴿وَذَلِكَ هُوَ الْفَوْزُ الْعَظِيمُ﴾ ”اور یہی تو ہے اصل اور بڑی کامیابی،“!

### قال فی سبیل اللہ کا اصل ہدف

اس قیال فی سبیل اللہ کا قرآن حکیم نے جو ہدف معین کیا ہے وہ بھی واضح طور پر ہمارے سامنے رہنا چاہئے۔ اس سے پہلے سورۃ البقرۃ کی آیت ۱۹۳ کے درج ذیل الفاظ کے حوالے سے بھی یہ مضمون ہمارے مطابع میں آچکا ہے کہ ﴿وَقِتْلُوْهُمْ حَتَّىٰ لَا تَكُونَ فِتْنَةٌ وَّ يَكُونُ الدِّيْنُ لِلَّهِ﴾ اے مسلمانو! جنگ کرو ان کفار اور مشرکین سے، یہاں تک کہ فتنہ بالکل فرو ہو جائے اور دین اللہ ہی کا ہو جائے۔ بھی بات انتہائی مؤکد ہو کہ قدرے مزید تفصیل کے ساتھ سورۃ الانفال میں بھی آئی ہے کہ جس میں غزوہ بدر کے حالات و واقعات کا تفصیل ذکر موجود ہے، جو نقطہ آغاز ہے اس سلسلہ قیال کا۔ وہاں فرمایا: ﴿وَقِتْلُوْهُمْ حَتَّىٰ لَا تَكُونَ فِتْنَةٌ وَّ يَكُونُ الدِّيْنُ كُلُّهُ لِلَّهِ﴾ اور ان کفار اور مشرکین کے ساتھ جنگ جاری رکھو یہاں تک کہ فتنہ بالکل فرو ہو جائے اور دین کل کا کل اللہ کے لئے ہو جائے۔ ایسا نہ ہو کہ زندگی کے بعض گوشوں میں اللہ کی اطاعت ہو رہی ہو اور بعض گوشوں میں اپنے نفس کی یا زمانے کے چلن کی یا کسی باطل نظام کی پیروی کی جا رہی ہو۔ زندگی کا ہر گوشہ اور بالخصوص اجتماعی نظام جب تک اللہ کے تابع نہیں ہوتا تمہاری یہ جنگ جاری رہنی چاہئے۔

سورۃ الصاف کی مرکزی آیت جب ہمارے زیر مطالعہ تھی کہ جس کے الفاظ یہ ہیں: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّذِينَ كُلُّهُ طَلاق﴾ تو اس وقت عرض کیا گیا تھا کہ یہاں پر ”الدِّيْنُ كُلُّهُ“ سے کل کا کل نظام زندگی مراد ہے۔ اس کے لئے سورۃ الانفال کی یہ آیت درحقیقت ”الْقُرْآنُ يُفَسِّرُ بَعْضَهُ بَعْضًا“ (قرآن اپنے ایک حصے کی تفسیر دوسرے حصے سے کرتا ہے) کے اعتبار سے ایک یقینی دلیل کی حیثیت رکھتی ہے کہ ”الدِّيْن“ کے لئے بدل کے طور پر ”کل“ کا لفظ یا تو سورۃ الصاف کی اس آیت میں آیا ہے جو قرآن حکیم میں دو اور مقامات پر بھی وارد ہوئی ہے اور یا سورة الانفال کی اس آیت میں آیا ہے کہ: ﴿وَقِتْلُوْهُمْ حَتَّىٰ لَا تَكُونَ فِتْنَةٌ وَّ يَكُونُ الدِّيْنُ كُلُّهُ لِلَّهِ﴾

اور یہاں کل دین کا ترجمہ تمام ادیان کرنا ممکن نہیں۔ پورا نظامِ زندگی بحیثیت کل اللہ کے دین کے تحت آ جائے، یہ ہے مقصد بعثت محمد رسول اللہ ﷺ کا۔

### غزوہ بدرا.....یوم الفرقان

سورۃ الانفال، جیسا کہ عرض کیا جا چکا ہے، تقریباً پوری کی پوری غزوہ بدرا ہی سے متعلق ہے۔ بعض ایسے مسائل جو غزوہ بدرا کے بعد اٹھ کھڑے ہوئے، مثلاً مالی غیمت کی تقسیم کا مسئلہ، ان کا حل بھی اس سورۃ میں تجویز کیا گیا اور اس غزوے کے دوران جو حالات پیش آئے اور مسلمانوں سے اگر کہیں کسی کوتا ہی کا صدور ہوا، ان سب پر اللہ کی طرف سے ایک نہایت جامع تبرہ اور آئندہ کے لئے اصولی ہدایات بھی اس سورۃ مبارکہ میں شامل ہیں۔ گویا پوری سورۃ غزوہ بدرا کے گرد گھومتی ہے۔ غزوہ بدرا کی اہمیت کا اندازہ اس بات سے بھی لگایا جاسکتا ہے کہ اللہ تعالیٰ نے غزوہ بدرا کو یوم الفرقان قرار دیا، یعنی حق و باطل کے مابین تمیز والا دن۔ اس دن معلوم ہو گیا کہ اللہ کی نصرت و حمایت کس کے ساتھ ہے، ان کفارِ مکہ کے ساتھ کہ جو ایک ہزار کی تعداد میں ہر طرح کے ہتھیار سجا کر میدان بدرا میں آئے تھے یا ان تین سو تیرہ بے سرو سامان مسلمانوں کے ساتھ جن کا رسالہ کل دو گھوڑوں پر مشتمل تھا اور جن میں سے سب کے پاس ہتھیار بھی مکمل نہ تھے۔ کسی کے پاس تلوار تھی تو نیزہ نہ تھا اور اگر نیزہ کسی کے پاس تھا تو تلوار نہ تھی، اور ایسے بھی تھے جو نیزہ اور تلوار دونوں سے تھی تھے۔ پھر یہ کہ ان بے سرو سامان مسلمانوں کی عظیم اکثریت ان انصار پر مشتمل تھی کہ جن کو قریش جناب جو قوم ماننے کے لئے تیار نہ تھے۔ ان کے بارے میں قریش مکہ کا یہ خیال تھا کہ یہ کاشت کا رلوگ ہیں، اُڑنے بھڑنے سے انہیں کیا سروکار! وہ تین سو تیرہ ایک ہزار کے کیل کا نئے سے لیس ہر طرح سے مسلح لشکر سے مکرا گئے اور اسے ذلت آمیز شکست سے دوچار کیا۔ یوں سمجھئے کہ مکے نے اپنی اصل طاقت کو وہاں اگل دیا تھا، اس کی گل جمعیت میدان بدرا میں موجود تھی۔ عقبہ بن ربعہ اور ابو جہل جیسے بڑے بڑے سردار بھور کے کٹھے ہوئے تنوں کی مانند میدان بدرا میں پڑے تھے۔ وہ دن واقعی یوم الفرقان تھا، اس نے حق و باطل کے مابین تمیز کر دی، دودھ کا دودھ پانی کا پانی جدا کر دیا۔ اس شاندار فتح سے مسلمانوں کا مورال یقیناً بہت بلند ہوا۔ پورے علاقے پر مسلمانوں کا دبدبہ قائم ہو گیا۔ اس طرح بھرت کے دو ہی سال بعد صورت حال ایک دم اس طرح تبدیل ہو گئی کہ وہ کسی پری اور مظلومیت کا دو رگو یا کہ ختم ہوا اور مسلمانوں کی دھاک پورے علاقے پر بیٹھ گئی۔ صورت حال کی یہ ساری تبدیلی دراصل نتیجہ تھا غزوہ بدرا کا جسے اللہ تعالیٰ نے بجا طور

پریوم الفرقان قرار دیا تھا!

**بندہ مومن کی تصویر کے دروخ**

غزوہ بدر کے جن حالات اور واقعات پر تبصرہ سورۃ الانفال میں آیا ہے ظاہر بات ہے کہ اس مختصر گفتگو میں اس کی اہم باتوں کی طرف بھی اشارہ ممکن نہیں ہے، البتہ سورۃ الانفال کے آغاز و اختتام پر وارد شدہ چند آیات کے حوالے سے بطور یاد دہانی ایک ایسی حقیقت کی طرف توجہ مناسب رہے گی کہ جو ہمارے اس منتخب نصاب کے لئے گویا کہ عمود اور اس کے مرکزی مضمون کی حیثیت رکھتی ہے۔ اس سورۃ مبارکہ کے بالکل شروع میں اور پھر اس کے اختتام پر ایسی آیات وارد ہوئی ہیں کہ جنہوں نے سورۃ الحُجُورات کی آیت ۱۵ کی مانند حقیقی ایمان کی تعریف کو بہت مختصر اور جامع الفاظ میں اپنے اندر سولیا ہے اور ایمان کے دونوں اجزاء (یعنی یقین قلبی اور جہاد فی سبیل اللہ) کو نہایت خوبصورتی کے ساتھ الگ الگ نمایاں کیا ہے۔ ایمان حقیقی کے کچھ اثرات تو وہ ہیں جن کا تعلق باطنی کیفیات کے ساتھ ہوتا ہے۔ اللہ کی یاد اگر دل میں تازہ ہو، اس کی عظمت اور بد بہ وجہ سے اگر انسان کو کسی قدر آ گا ہی ہو اور ہر دم یہ احساس اگر اس کے دامن گیر ہو کہ اس کا ہر عمل اللہ کی نگاہ میں ہے تو اس کا طرزِ عمل ایک خاص سانچے میں ڈھل جاتا ہے، اس کے صبح و شام کے انداز میں ایک خاص تغیر و واقع ہوتا ہے جو اس بات کا پتہ دیتا ہے کہ وہ جھوٹِ موٹ کا مدعاً ایمان نہیں ہے بلکہ ایمان اس کے دل میں رائخ ہو چکا ہے۔ اور ایمان حقیقی کا دوسرا رکن رکین وہ ہے جس کے لئے سورۃ الحُجُورات میں ”جہاد فی سبیل اللہ“ کے الفاظ آئے ہیں اور جس کا ذکر اس کے بعد سورۃ القاف میں بھی ہمارے مطالعے میں آچکا ہے۔ سورۃ الانفال میں ایمان کے ان دونوں ارکان کو ایک اچھوتے انداز میں جمع کیا گیا ہے۔ آغاز میں آیات ۲۳ تا ۲۷ میں فرمایا:

﴿إِنَّمَا الْمُؤْمِنُونَ الَّذِينَ إِذَا ذُكِرَ اللَّهُ وَجَلَتْ قُلُوبُهُمْ وَإِذَا تُلَيَّتْ عَلَيْهِمْ أَيْتُهُ زَادُهُمْ إِيمَانًا وَعَلَى رَبِّهِمْ يَتَوَكَّلُونَ ﴾الذِينَ يُقْيمُونَ الصَّلَاةَ وَمَمَّا رَزَقْنَاهُمْ يُنْفَقُونَ﴾

﴿هُمُ الْمُؤْمِنُونَ حَقَّا لَهُمْ دَرَجَتٌ عِنْدَ رَبِّهِمْ وَمَغْفِرَةٌ وَرِزْقٌ كَرِيمٌ﴾

”مومن تو بس وہ ہیں کہ جب اللہ کا ذکر کیا جائے تو ان کے دل لرزائیں اور جب انہیں اس کی آیات پڑھ کر سنائی جائیں تو اس سے ان کے ایمان میں اضافہ ہو جائے، اور وہ اپنے رب پر

## سچھڑا

تو کل کرتے ہیں۔ وہ لوگ کہ جو نماز کو قائم رکھتے ہیں اور جو کچھ ہم نے انہیں دیا ہے اس میں سے لگاتے اور کھپاتے ہیں۔ یہ ہیں وہ لوگ کہ جو حقیقتاً مؤمن ہیں۔ ان کے لئے ان کے رب کے پاس اعلیٰ درجات اور بخشش اور نہایت اعلیٰ رزق ہے۔“

بندہ مؤمن کی زندگی کا ایک رُخ، یا یوں کہئے کہ بندہ مؤمن کی شخصیت کی تصویر کا ایک پہلو ان تین آیات میں آ گیا۔ اسی تصویر کا دوسرا رُخ وہ ہے جو سورۃ الانفال کے بالکل آخر میں آیت ۲۷ میں آ رہا ہے۔ یہاں ذہن میں رکھئے کہ اس سورۃ مبارکہ کی پہلی آیت کے بعد وہ تین آیات آئی ہیں جن کا مطالعہ بھی ہم نے کیا، جن میں بندہ مؤمن کی تصویر کا ایک دوسرا رُخ سامنے آتا ہے اور اس سورۃ کی آخری آیت سے پہلی (Last but one) آیت میں دوسرے پہلو کو نمایاں کیا گیا ہے جس کا اب ہمیں مطالعہ کرنا ہے۔ فرمایا:

﴿وَالَّذِينَ آمَنُوا وَهَا جَرُوا وَجَاهَدُوا فِي سَبِيلِ اللَّهِ وَالَّذِينَ أَوْلَوْا وَنَصَرُوا أُولُئِنَّكُ هُمُ الْمُؤْمِنُونَ حَفَاظَ لَهُمْ مَغْفِرَةٌ وَرُزْقٌ كَرِيمٌ﴾

”اور وہ لوگ جو ایمان لائے اور انہوں نے ہجرت کی اور انہوں نے جہاد کیا اللہ کی راہ میں اور وہ لوگ کہ جنہوں نے پناہ دی اور مدد کی، یہ ہیں وہ لوگ کہ جو حقیقی مؤمن ہیں۔ ان کے لئے مغفرت بھی ہے اور بہت اعلیٰ رزق بھی۔“

معلوم ہوا کہ بندہ مؤمن کی تصویر کے یہ دو رُخ ہیں اور ان دونوں کے مجموعے سے ہی بندہ مؤمن کی تصویر مکمل ہوتی ہے۔ ہمارے اس منتخب نصاب میں اس سے پہلے سورۃ آل عمران کے آخری رکوع میں اہل ایمان کی زندگی کا ایک نقشہ سامنے لا یا گیا تھا اور وہاں ہجرت اور جہاد و قتال فی سبیل اللہ والے پہلو کو اجاگر کیا تھا۔ یہ وہی بات ہے جس کا تذکرہ یہاں سورۃ الانفال کے آخر میں آیا ہے۔ سورۃ آل عمران کی آیت کے الفاظ ذرا ذہن میں تازہ کیجئے:

﴿فَالَّذِينَ هَا جَرُوا وَأُخْرِجُوا مِنْ دِيَارِهِمْ وَأُوذُوا فِي سَبِيلِي وَقَتَلُوا وَقُتِلُوا.....﴾

(آیت ۱۹۵)

دوسرा نقشہ یا بندہ مؤمن کی تصویر کا دوسرا رُخ وہ ہے جو اس سے قبل ہمارے زیر مطالعہ آچکا ہے۔ ارشادِ الہی ہے:

﴿رِجَالٌ لَا تُلْهِيهِمْ تِجَارَةٌ وَلَا يَيْعَزُ عَنْ ذِكْرِ اللَّهِ وَإِقَامِ الصَّلَاةِ وَإِيتَاءِ الزَّكُوْةِ صِ

يَخَافُونَ يَوْمًا تَنَقَّلُ بِفِيهِ الْقُلُوبُ وَالْأَبْصَارُ ﴿٣٧﴾ (النور: ٣٧)

اب دونوں کو جمع کرنے سے بندہ مومن کی شخصیت کی تصویر مکمل ہوتی ہے۔ قرآن مجید میں ہم دیکھتے ہیں کہ ع ”اک پھول کا مضمون ہو تو سورنگ سے باندھوں“ کے مصدق ایک ہی حقیقت کو مختلف اسالیب میں بیان کیا جاتا ہے۔ قرآن حکیم کی مذکورہ بالا آیات اس کی واضح مثال کا درج رکھتی ہیں۔

### غزوہ اُحد۔ فتح کے بعد وقتی شکست

سورۃ الانفال کی ان ابتدائی اور آخری آیات کے حوالے سے یہ بات سامنے آتی ہے کہ اس سورۃ مبارکہ کے اول و آخر کے مابین بڑا گہرا معنوی ربط موجود ہے اور اس سے اس جانب بھی رہنمائی ملتی ہے کہ یہ پوری سورۃ مبارکہ یہی وقت ایک مربوط خطبے کی حیثیت سے نازل ہوئی۔ آگے چلئے! غزوہ بدر سے جو صورتِ حال پیدا ہوئی اس کی طرف اشارہ کیا جا چکا ہے کہ آس پاس کے قبائل پر مسلمانوں کا رعب اور دبدبہ قائم ہو گیا اور مسلمانوں کی دھاک بیٹھ گئی۔ لیکن اگلے ہی سال صورتِ حال اس کے بر عکس ہو گئی۔ اہل مکہ نے بدر کی شکست کے بعد مسلمانوں سے انتقام لینے کے لئے اپنی پوری قوتوں کو جمع کیا۔ انتقام لینا عربوں کی گھٹی میں شامل ہے۔ اپنے ستر سر برآ وردہ لوگ جن کی لاشوں کو وہ میدان بدر میں چھوڑ آئے تھے، ان کے انتقام کی آگ قریش مکہ کے سینوں میں اندر رہی اندر سلگ رہی تھی۔ پورے اہتمام اور پوری تیاری کے ساتھ اگلے ہی سال ۳ ہجری کے ماہ شوال میں تین ہزار کا لشکر جرار اب براہ راست مدینے پر حملہ آور ہوتا ہے۔ لشکر کی خبر سن کر آنحضرت ﷺ میں مشاورت طلب فرماتے ہیں۔ حضور ﷺ کا اپنا رجحان یہ تھا کہ مدینہ منورہ کے اندر محصور ہو کر مقابلہ کیا جائے۔ حسن اتفاق کہے یا سوئے اتفاق کہ یہی رائے منافقین کے سردار عبداللہ بن ابی کی تھی۔ لیکن مسلمانوں میں سے کچھ نوجوان جن کے دل شوقِ شہادت اور جذبہ جہاد سے معمور تھے، ان کا جوش اور جذبہ اس درجے تھا کہ انہوں نے اس پروز ورديا اور اصار کیا کہ کھلے میدان میں جا کر جنگ کی جائے۔ نبی اکرم ﷺ نے ان کے اس جذبہ ایمانی کا لحاظ رکھا اور اپنی رائے پر ان کی رائے کو ترجیح دیتے ہوئے باہر نکل کر مقابلہ کرنے کا فیصلہ صادر فرمادیا۔ دامنِ احمد میں مقابلہ ہوا۔ اس موقع پر پہلی مرتبہ نفاق کا عملی ظہور ہوتا ہے۔ اگرچہ غزوہ بدر کے بیان میں بھی قرآن مجید نشان دہی کرتا ہے کہ اس وقت بھی ایسے کچھ لوگ موجود تھے جو یہ چاہتے تھے کہ لشکر کفار کا مقابلہ کرنے کی بجائے ابوسفیان جس قافلہ کو لے کر شام سے آرہے تھے اس کا تعاقب کیا جائے۔ چنانچہ اس پر قرآن مجید نے اسی اعتبار سے تقدیم

## سچھڑا

بھی کی کہ ان لوگوں کو شاید دنیا زیادہ عزیز تھی، یا پھر اللہ کی راہ میں جان و مال کی قربانی دینا ان کے نزدیک کچھ اتنا زیادہ خوش آئندہ تھا، لیکن یہ ابھی ابتداء تھی اور مرض نفاق ابھی پوری طرح ظاہر نہیں ہوا تھا۔

ابھی تک جو معاملہ صرف ضعف ایمان کا تھا اگلے سال غزوہ اُحد کے موقع پر وہ نفاق ایک ادارے کی حیثیت سے پوری طرح سامنے آتا ہے کہ عین اس وقت جب نبی اکرم ﷺ ایک ہزار کی نفری لے کر مدینہ منورہ سے نکلے اور ابھی میدانِ جنگ تک نہیں پہنچے کہ عبداللہ بن اُبی بن سلول اسی بات کو بہانہ بنا کر تین سوا نحاص کو لے کر مدینہ والپیں چلا جاتا ہے کہ چونکہ میری رائے پر عمل نہیں ہوا، مدینے کے اندر رہ کر چونکہ مقابلہ نہیں کیا جارہا لہذا ہم ساتھ نہیں دیں گے۔ اور اب دامنِ اُحد میں محمد رسول اللہ ﷺ کے پاس ایک ہزار کی نفری میں سے سات سوا فراد باقی رہ جاتے ہیں۔ اس جنگ کی تفصیل بیان کرنا یہاں ہمارے پیش نظر نہیں ہے، صرف بعض واقعات اور ان کے نتائج کی جانب مختصر اشارہ مقصود ہے۔ پہلے ہی ہے میں مسلمانوں کو فتح حاصل ہو گئی، کفار میدان چھوڑ کر بھاگنے لگے، لیکن پھر نبی اکرم ﷺ کے ایک حکم کی خلاف ورزی جو بعض مسلمانوں سے صادر ہوئی، اس کا ایک فوری نتیجہ یہ سامنے آیا کہ فتح عارضی طور پر شکست میں تبدیل ہو گئی۔ ستر صحابہ رضی اللہ عنہم کا شہید ہو جانا کوئی معمولی واقعہ نہیں تھا۔ ان ستر میں حضرت حمزہ بن عبدالمطلب بھی شامل تھے اور حضرت مصعب بن عمیر بھی، رضی اللہ تعالیٰ عنہما۔ وہ مصعب کہ جن کی دعوت و تبلیغ اور قرآن مجید کی تعلیم و نذر لیں کے نتیجے میں اہل شیرب کی ایک بڑی تعداد ایمان لے آئی تھی اور مدینہ منورہ کو دارالحجرت بننے کا شرف حاصل ہوا تھا۔ ستر صحابہؓ نے میدانِ اُحد میں جامِ شہادت نوش کیا۔ خود آنحضرت ﷺ کے دندانِ مبارک شہید ہوئے، آپؐ پر کچھ دیر کے لئے غشی طاری ہوئی۔ یہ بات اڑادی گئی کہ آنحضرت ﷺ شہید ہو چکے ہیں۔ مسلمانوں کی ہمتیں جواب دے گئیں یہاں تک کہ حضرت عمر ﷺ نے بھی تواریخ پھینک دی۔ ان سارے حالات و واقعات کا ظاہر بات ہے کہ تفصیلًا بیان یہاں ممکن نہیں ہے۔

قرآن مجید نے غزوہ اُحد کے حالات پر بڑا مفصل تبصرہ فرمایا ہے۔ ان میں سے بعض آیات کا مطالعہ ہم ان شاء اللہ ابھی کریں گے۔ اس جنگ کا ایک نتیجہ یہ نکلا کہ غزوہ بدر کے بعد قبل عرب پر مسلمانوں کی جودھا ک بیٹھ گئی تھی وہ جاتی رہی۔ میدانِ بدر میں تین سو تیر کو جو فتح میں حاصل ہوئی تھی اس کا وہ تاثر برقرار نہ رہا، اس لئے کہ غزوہ اُحد کے بعد صورت یہ سامنے آئی کہ وہاں (بدر میں)

اگر ستر کفار قتل ہوئے تھے تو یہاں (دامنِ أحد میں) ستر مسلمان شہید ہو گئے۔ اس طرح وہ بد بہ اور رعب جو مسلمانوں کا قائم ہوا تھا، وہ اب جاتا رہا۔ قریش مکہ آس پاس کے لوگوں کو یہ باور کرنے میں کامیاب رہے کہ یہ فتح و شکست کا معاملہ تو اتفاق ہوتا ہے، کبھی کوئی ایک فریق غالب آ جاتا ہے اور کبھی فتح دوسرے کا مقدر بنتی ہے، اس سے یہ لازم نہیں آتا ہے کہ محمد ﷺ واقعۃ اللہ کے رسول ہیں اور ان کو اللہ کی خصوصی تائید حاصل ہے۔ تو غزوہِ أحد کے بعد کے ایک دو سال مسلمانوں کے لئے بڑی ہی آزمائش کے تھے۔ ایسا محسوس ہوتا تھا کہ اطراف و جوانب میں سب لوگوں کی ہمتیں بڑھ گئی ہیں۔ چنانچہ اب مسلمانوں پر حملہ ہو رہے ہیں، تاخت و تاراج ہو رہا ہے، ان پر چھاپے مارے جا رہے ہیں۔ مسلمانوں کے لئے یہ وقت بڑی سختی کا تھا اور اس سختی کا نقطہ عروج ہے غزوہِ احزاب جو غزوہِ أحد کے دو سال بعد پیش آیا۔

### غزوہِ أحد کا ذکر قرآن حکیم میں

غزوہِ أحد پر نہایت مفصل تبصرہ سورہ آل عمران کی آیات ۱۲۱ تا ۱۸۰ میں وارد ہوا ہے۔ ان میں سے صرف چند آیات کا روایت ترجمہ اس وقت کر لینا مناسب ہو گا تاکہ غزوہِ أحد میں مسلمانوں کو جو وقتو شکست کا سامنا کرنا پڑا تھا اور اس کے جواہرات مسلمانوں پر مرتب ہو رہے تھے، ان کے حوالے سے یہ بات سامنے آجائے کہ ان حالات میں اللہ تعالیٰ کی طرف سے اہل ایمان کو کیا رہنمائی عطا فرمائی گئی۔ یہ سورہ آل عمران کی آیات ۱۳۹ تا ۱۴۲ میں کہ جن کا ترجمہ میں آپ کے سامنے رکھوں گا۔ فرمایا:

﴿وَلَا يَهُنُوا وَلَا تَحْزَنُوا وَأَتَتُمُ الْأَعْلَوْنَ إِنْ كُنْتُمْ مُّؤْمِنِينَ﴾

”اے مسلمانو! نہ بدلت ہوا ورنہ ہی غمگین، اگر تم ایمان پر ثابت قدم رہے تو بالآخر غالب تم ہی ہو گے، تم ہی سر بلند ہو گے۔“

اگلی آیت میں تسلی کے انداز میں فرمایا:

﴿إِنْ يَمْسِسُكُمْ قَرْحٌ فَقَدْ مَسَ الْقَوْمَ قَرْحٌ مِّثْلُهُ﴾

”اگر تمہیں ایک زخم لگا ہے (تمہیں اگر کوئی چرکا گا ہے) تو سوچو تمہارے دشمنوں کو بھی ایسا ہی چرکا لگ چکا ہے۔“

گویا کہ بات یہ فرمائی جا رہی ہے کہ وہ اگر اس چرکے سے بدلت نہ ہوئے اور اپنے معبدوں ان باطل کے لئے ان کی سرفوشی کا عالم یہ ہے کہ تمہارے ہاتھوں ایک نہایت کاری زخم کھانے کے باوجود اگلے ہی

سال وہ اپنی قوتوں کو مجتمع کر کے پھر تم پر حملہ آور ہو گئے تو تم کیوں اپنا دل تھوڑا کر رہے ہو۔

### اتلاع و آزمائش کی حکمت

اس کے بعد آیت کے اگلے تکڑے میں واضح فرمادیا کہ حالات کی یہ تبدیلی اور فتح و شکست کا یہ

الٹ پھیر بھی حکمت سے خالی نہیں ہے۔ چنانچہ فرمایا:

﴿وَتُلْكَ الْأَيَّامُ نُذَاوِلُهَا بَيْنَ النَّاسِ﴾

”یقودہ دن ہیں جنہیں ہم لوگوں کے مابین اللہ پلٹنے رہتے ہیں“۔

یہ اونچ نجی کام عالمہ اللہ تعالیٰ اپنی حکمت بالغہ کے تحت کرتا ہے۔

﴿وَلِيَعْلَمَ اللَّهُ الَّذِينَ أَمْنَوْا وَيَتَخَذَّلُ مِنْكُمْ شُهَدَاءَ﴾

”تاکہ اللہ تعالیٰ دیکھے کہ کون ہیں واقعاً اہل ایمان اور تاکہ وہ تم میں سے بعض کو گواہ بنالے۔

(کچھ کو مرتبہ شہادت عطا فرمادے)۔“

اتلاع و آزمائش کی یہی تو وہ کسوٹی ہے جس پر تمہیں پرکھا جائے گا۔ ان امتحانات کے ذریعے تمہارے ایمان کو جانچنا مقصود ہے۔ یہ مضمون اس سے پہلے سورۃ العنكبوت کے درس میں ہمارے زیر مطالعہ آچکا ہے، بلکہ سورۃ البقرۃ کی بعض آیات کے حوالے سے بھی سامنے آچکا ہے۔ ساتھ ہی فرمایا کہ تم میں سے بعض جانثاروں کی جان کا نذر انہیں قبول کر کے وہ تم میں سے کچھ کو گواہ بنالینا چاہتا ہے، انہیں شہادت سے سرفراز فرمانا چاہتا ہے۔ یہ ہے وہ مقام جس کے بارے میں عرض کیا گیا تھا کہ پورے قرآن حکیم میں صرف یہ وہ آیت ہے کہ جہاں ”شہید“ کے معنی مقتول فی سبیل اللہ لینے کا امکان ہے۔ گویا مسلمانوں کے لئے خوشخبری ہے کہ اللہ ان میں سے بعض سرفروشوں کو کہ جو اپنی جان دے کر اللہ کی گواہی دیں، اس بلند مرتبے اور مقام پر فائز کرنا چاہتا ہے جس کا نام مرتبہ شہادت ہے۔ اس آیت کا اختتام ان الفاظ پر ہوتا ہے:

﴿وَاللَّهُ لَا يُحِبُّ الظَّلَمِينَ﴾ ”اور اللہ ظالموں کو پسند نہیں کرتا“۔

کہیں شیطان تمہارے ذہن میں یہ خیال نہ ڈال دے کہ اللہ نے اگر کفار کو کچھ فتح دے دی ہے تو شاید وہ اب کفار سے محبت کرنے لگا ہے!

اگلی آیت میں اس حکمت اتلاع کو مزید واضح فرمایا گیا: ﴿وَلِيُمَحِصَ اللَّهُ الَّذِينَ أَمْنَوْا﴾ ”محیص“، کا لفظ کسی چیز کو چھان پھٹک لینے کے مفہوم میں آتا ہے۔ ہمارے ہاں اردو بول چال میں

بحث و تجویض کی ترکیب عام استعمال ہوتی ہے۔ بحث کے معنی ہیں کہ یہنا اور تجویض سے مراد ہے کہ جو کچھ کرید کر حاصل ہوا ہے اس کو چھان پھٹک کر اس میں سے جو چیز مطلوب ہے، اسے نکال لینا۔ تو ﴿وَلِيُّمَحْصَ اللَّهُ الَّذِينَ آمَنُوا﴾ کا ترجیح یہ ہوگا کہ ”اور تاکہ اللہ اہل ایمان کی چھانٹی کرے“، یعنی اللہ چاہتا ہے کہ اس طرح کے کٹھن امتحانات سے اہل ایمان کو گزار کر انہیں جانچ لے کہ ان میں سے کون واقعۃ اللہ، اس کے رسول ﷺ اور آخرت پر یقین رکھنے والے ہیں اور کون ہیں کہ جو نام نہاد مومان ہیں اور حضن روایتی طور پر اور دوسروں کی تلقین میں دائرۃ اسلام میں شامل ہو گئے ہیں، کہ چونکہ قبیلے کے سردار نے اسلام قبول کرنے کا فیصلہ کر لیا ہذا وہ بھی اس کی پیروی میں ایمان لے آئے۔ ﴿وَيَمْحَقُ الْكُفَّارِينَ﴾ ”اور تاکہ اللہ کافروں کو مٹا دے“۔ کہ اللہ تعالیٰ کا یہ قطعی فیصلہ ہے کہ وہ کافروں کو تو بالآخر مٹا کر چھوڑے گا، البتہ اس درمیانی عرصے میں یہ اونچ نیچ اس غرض سے ہوتی ہے کہ امتحان، ابتلاء اور آزمائش کے تقاضے پورے ہو جائیں۔ اس کے بعد آتی ہے وہ آیت جس کا اس سے پہلے بھی حوالہ دیا جا چکا ہے:

﴿أَمْ حَسِيبُتُمْ أَنْ تَدْخُلُوا الْجَنَّةَ وَلَمَّا يَعْلَمِ اللَّهُ الَّذِينَ جَاهَدُوا مِنْكُمْ وَيَعْلَمَ الصَّابِرِينَ﴾

”کیا تم نے یہ سمجھا تھا کہ تم جنت میں داخل ہو جاؤ گے حالانکہ ابھی تو اللہ نے یہ دیکھا ہی نہیں کہ کون ہیں تم میں سے واقعۃ جہاد کرنے والے (جو جہاد کا حق ادا کرنے والے ہیں) اور ابھی اس نے دیکھا ہی نہیں کہ کون ہیں تم میں سے جو واقعۃ صبر کرنے اور جھیلنے والے ہیں۔“

لفظ ”صابرین“ کو یہاں خاص طور پر نوٹ کیجئے۔ ہمارے اس منتخب نصاب میں قرآن حکیم کے جو مقامات آج کل ہمارے زیر مطالعہ ہیں وہ ”تو اسی باصرہ“ ہی کی تفاصیل پر مشتمل ہیں۔ فرمایا:

﴿وَلَقَدْ كُنْتُمْ تَمَوَّنُ الْمَوْتَ مِنْ قَبْلِ أَنْ تَلْقُوهُ صَدِيقُهُ﴾

”اور تم موت کی تہنا کیا کرتے تھے اس سے پہلے کہ تم اس سے ملاقات کرتے۔“

یہاں اس جذبہ شوق شہادت کی طرف اشارہ ہے جس کا اظہار بعض مسلمانوں کی طرف سے اس مشاورت کے دوران ہوا تھا جو آنحضرت ﷺ نے غزوہ احمد سے قبل منعقد فرمائی تھی۔ آرزو کرنا اس وقت تک بہت آسان ہوتا ہے کہ جب تک موت سامنے نہ آ کھڑی ہو۔ لیکن جب موت سے آنکھیں چار ہوتی ہیں تو معاملہ بڑا مختلف ہوتا ہے۔

﴿فَقَدْ رَأَيْتُمُوهُ وَأَنْتُمْ تَنْظُرُونَ﴾

”تواب تم نے اس موت کو دیکھ لیا ہے اور اس سے آنکھیں چار کرلی ہیں“۔

### مسلمانوں کے لئے تنیہ

اگلی آیت میں قدرے تنیہ کا انداز ہے: ﴿وَمَا مُحَمَّدٌ إِلَّا رَسُولٌ﴾ اور اے مسلمانو! یہ تمہیں کیا ہوا تھا کہ آنحضرت ﷺ کی شہادت کی خبر سن کر تمہاری ہمتیں جواب دے گئیں! تمہارا تعلق محمد ﷺ سے ہے یا اللہ سے ہے؟ ..... تمہیں سوچنا چاہئے کہ تمہارا تعلق تو اللہ کے ساتھ ہے جو سب کا خالق و مالک ہے۔ ”محمد ﷺ تو اس کے سوا کچھ نہیں کہ ایک رسول ہیں“۔ ﴿قَدْ خَلَتِ مِنْ قَبْلِهِ الرُّسُلُ طَافَائِنَ مَاتَ أَوْ قُبِيلَ اُنْقلَبُتُمْ عَلَىٰ أَعْقَابِكُمْ﴾ ان سے پہلے بھی بہت سے رسول گزرے ہیں۔ تو کیا اگر ان کا انتقال ہو جائے یا وہ اللہ کی راہ میں قتل ہو جائیں تو تم اپنی ایڑیوں کے بل لوٹ جاؤ گے۔ ﴿وَمَنْ يَنْقُلِبْ عَلَىٰ عَقِيْبَهِ فَلَنْ يَصُرَّ اللَّهُ شَيْئًا﴾ اور جو کوئی اپنی ایڑیوں کے بل لوٹ گیا تو وہ اللہ کا کچھ نہ بگاڑے گا۔ ﴿وَسَيَجُزِي اللَّهُ الشَّكِيرِينَ﴾ اور اللہ تعالیٰ اپنے شکر گزار بندوں کو (حق مانے والوں کو) عنقریب جزا عطا فرمانے والا ہے۔

یاد رہے کہ یہی وہ آیت ہے جو حضرت ابو بکر رض نے تلاوت فرمائی تھی حضور ﷺ کے انتقال کے وقت، جبکہ نبی اکرم ﷺ سے جداً کا صدمہ مسلمانوں کے لئے ناقابل برداشت تھا۔ حضرت عمر فاروق اس صورت حال سے اس درجے متاثر تھے کہ نگی توارے کر بیٹھ گئے کہ جس نے کہا کہ محمد ﷺ کا انتقال ہو گیا ہے میں اس کی گردان اڑا دوں گا۔ اب ظاہر بات ہے کہ جلال فاروق رض کے سامنے کسی کو دم مارنے کا یارا نہ تھا۔ ہاں یہ ابو بکر صدیق رض ہی تھے کہ جنہوں نے اس صورت حال کو سنبھالا۔ اس موقع پر حضرت ابو بکر رض تشریف لائے، سید ہے جگہ عائشہ رض میں گئے، بیٹی کا گھر تھا، جاتے ہی آنحضرت ﷺ کی پیشانی سے چادر ہٹائی، بوس دیا، واپس آئے اور پھر خطبہ دیا:

منْ كَانَ يَعْدُ مُحَمَّداً فَإِنْ مُحَمَّداً قَدْ مَاتَ، وَمَنْ كَانَ يَعْدُ اللَّهَ فَإِنَّ اللَّهَ حَيٌّ لَا يَمُوتُ  
”لوگو! جو کوئی بھی محمد کی پرستش کرتا تھا وہ سن لے کہ محمد کا انتقال ہو گیا (ﷺ) اور جو کوئی اللہ کا پرستار ہے، اللہ کی پرستش کرنے والا ہے، اسے مطمئن رہنا چاہئے کہ وہ ہمیشہ زندہ رہنے والا ہے جس پر بھی موت وارد ہونے والی نہیں“۔

یہ اصولی بات ارشاد فرمانے کے بعد آپ صلی اللہ علیہ وس علیہ السلام نے اس آیت کی تلاوت فرمائی:

## سچھڑا

﴿وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ طَافَائِنَ مَاتَ أَوْ قُتِلَ انْقَلَبُتُمْ عَلَىٰ أَعْقَابِكُمْ وَمَنْ يَنْقُلِبْ عَلَىٰ عَقِيبِهِ فَلَنْ يَضُرَّ اللَّهُ شَيْئًا وَسَيَجْزِي اللَّهُ الشَّكِيرِينَ﴾

اس پر حضرت عمر فاروق رضی اللہ عنہ کی گردن جھکتی چلی گئی اور آپ نے تلوار کو نیام میں ڈال لیا۔ حضرت عمر فرماتے ہیں کہ مجھے ایسے محسوس ہوا کہ جیسے یہ آیت ابھی نازل ہوئی ہے۔

اب اگلی آیت کے الفاظ پر توجہ مرکوز کیجئے: ﴿وَمَا كَانَ لِنَفْسٍ أَنْ تَمُوتَ إِلَّا بِإِذْنِ اللَّهِ﴾ کسی ذی نفس کے لئے یہ ممکن نہیں ہے کہ اللہ کے اذن کے بغیر اس کی موت واقع ہو جائے۔ ﴿كَيْشَبَا مُوْجَلَاط﴾ وہ تو ایک معین وقت ہے جو لکھ دیا گیا ہے۔ ﴿وَمَنْ يُرِدُ ثَوَابَ الدُّنْيَا نُوْتِهِ مِنْهَا﴾ تو اس مہلت عمر میں کہ جو انسان کو ملی ہے، جو کوئی دنیا کا بدلہ چاہتا ہے، جس کی سعی و جہد محض اس دنیا کے لئے ہے، اسے ہم اس میں سے کچھ دے دینے ہیں، مال و اسباب دُنیوی میں سے کچھ اسے عطا کر دیتے ہیں۔ ﴿وَمَنْ يُرِدُ ثَوَابَ الْآخِرَةِ نُوْتِهِ مِنْهَا﴾ اور جو کوئی آخرت کا طالب ہے، جس کے پیش نظر اپنی جد و جہد کا وہ نتیجہ ہے کہ جو آخرت میں نکنے والا ہے تو ہم اسے اس میں سے عطا فرمائیں گے، اس کے لئے آخرت کا اجر محفوظ ہوگا۔ ﴿وَسَنْجِزِي الشَّكِيرِينَ﴾ اور ہم بہت جلد شکر کرنے والوں کو بدلے عطا کریں گے۔

اگلی آیت میں فرمایا: ﴿وَكَانَ مِنْ نِسِيٍّ قُتَلَ مَعَهُ رِبِّيُونَ كَثِيرٌ﴾ اور کتنے ہی ایسے نبی گزرے ہیں کہ بہت سے اللہ والوں نے ان کے ساتھ ہو کر جنگ کی ﴿فَمَا وَهَنُوا لِمَا أَصَابُهُمْ فِي سَبِيلِ اللَّهِ وَمَا ضَعُفُوا وَمَا اسْتَكَانُوا﴾ تو اللہ کی راہ میں جو تکفیں بھی اُن پر آئیں اس پر وہ بدل نہیں ہوئے سست نہیں پڑے، انہوں نے تکالیف کے مقابلے میں کمزوری کا مظاہرہ نہیں کیا اور نہ ہی وہ باطل کے آگے سرنگوں ہوئے۔ ﴿وَاللَّهُ يُحِبُّ الصَّابِرِينَ﴾ اور اللہ تعالیٰ تو ایسے ہی صبر کرنے والوں اور ثابت قدم رہنے والوں سے محبت کرتا ہے۔ اس کی محبو بیت کا مقام تو انہی کو حاصل ہوتا ہے جو ہر چہ بادا باد کی کیفیت سے اللہ کی راہ میں ڈٹ جانے والے ہیں۔

آگے فرمایا: ﴿وَمَا كَانَ قَوْلَهُمْ إِلَّا أَنْ قَالُوا رَبَّنَا أَغْفِرْنَا ذُنُوبَنَا﴾ اور ان کی بات تو بس یہی تھی، ان کی عرض داشت تو بس اتنی تھی کہ وہ یہ انتباہ کرتے رہے کہ اے ہمارے رب! ہماری خطاؤں سے درگز رفرما۔ ﴿وَإِسْرَافَنَا فِي أَمْرِنَا﴾ اور ہم سے اپنے معاملات میں جو بھی زیادتی ہوئی ہے اس کو بخش دے ﴿وَثِبَتْ أَقْدَامَنَا﴾ اور ہمارے قدموں کو جمادے ﴿وَأَنْصُرْنَا عَلَى الْقَوْمِ الْكُفَّارِينَ﴾

اور ہمیں کافروں پر فتح عطا فرما۔ ﴿فَاتَّهُمُ اللَّهُ ثَوَابُ الدُّنْيَا وَحُسْنَ ثَوَابُ الْآخِرَةِ﴾ تو اللہ تعالیٰ نے انہیں دنیا کا بدلہ بھی عطا فرمایا اور آخرت کا بھی بہت ہی عمدہ اور اعلیٰ بدلہ دیا۔ ﴿وَاللَّهُ يُحِبُّ الْمُحْسِنِينَ﴾ اور اللہ ایسے ہی احسان کرنے والوں سے، حسن عمل کا مظاہرہ کرنے والوں سے محبت کرتا ہے۔

غزوہ اُحد کے حالات پر جو طویل تبصرہ قرآن حکیم میں وارد ہوا ہے ان میں سے چند آیات کا ہم نے سطور بالا میں مطالعہ کیا ہے جس سے اس بات کی طرف واضح رہنمائی ملتی ہے کہ اہل ایمان کو اہلاؤں اور آزمائشوں سے دوچار کرنے کی اصل حکمت کیا ہے۔ اور وہ حکمت یہ ہے کہ مسلمانوں کی چھانٹی ہو جائے، سچے مسلمانوں اور نہاد مسلمانوں کے درمیان تمیز ہو جائے، پھر یہ کہ یہ آزمائشیں اہل ایمان کی مزید تربیت کا ذریعہ بھی بنتی ہیں کہ آزمائش کی ان بھیوں سے گزر و تو کندن بن کر نکلو۔ اس کے لئے اللہ تعالیٰ حالات کو ادالت بدلتا رہتا ہے۔ وہ چاہتا تو تمہیں کوئی تکلیف نہ پہنچتی، کوئی تمہیں گزندنہ پہنچا سکتا، لیکن پھر تمہیں یہ کیسے معلوم ہوتا کہ تمہاری صفوں میں ابھی کہاں کہاں کمزوری موجود ہے۔ تمہاری جمعیت کے اندر کون کون سے گوشے ایسے ہیں کہ جہاں ابھی مزید استحکام کی ضرورت ہے۔ آئندہ کے کٹھن تر مراحل سے نبرد آزمائے ہوئے کے لئے تمہارا اپنی تمام کمزوریوں پر منتبہ ہونا نہایت ضروری ہے۔ تبھی تمہارے لئے یہ ممکن ہو گا کہ اپنی صفوں کو از سرفتو ترتیب دے کر انہیں تطہیر کے عمل سے گزار سکو اور اس طرح اپنی ہمت کو جمیع کر کے آئندہ آنے والے مراحل کے لئے مناسب تیاری کر سکو!

### غزوہ احزاب کا پس منظر

جیسا کہ اس سے قبل عرض کیا جا چکا ہے، غزوہ اُحد کے بعد صورت حال یکسر تبدیل ہو گئی۔ اُحد کے میدان میں مسلمانوں کو جو دھپکا لگا تھا اس سے طبعی طور پر مسلمانوں کی ہمتیں کچھ پست ہوئیں اور دشمنوں کے حوصلے بلند ہوئے۔ انہیں یہ محسوس ہونے لگا کہ اگر کچھ مزید تیاری کے ساتھ ایک جمیع کو شش کی جائے اور مل جمل کر زور لگایا جائے تو اس پودے کو اکھڑا جاسکتا ہے، مسلمانوں کو فیصلہ کن شکست دے کر یہ جھگڑا اہمیت کے لئے ختم کیا جاسکتا ہے۔ چنانچہ غزوہ اُحد کے دو سال بعد ۵ھ میں اسلام کے چراغ کو گل کرنے کی خاطر عرب کی پوری مشرکانہ قوت مجتمع ہو کر مدینہ پر حملہ آور ہوئی۔ اس واقعہ کو ہم غزوہ احزاب کے نام سے جانتے ہیں۔ اسے غزوہ احزاب اسی لئے کہا جاتا ہے کہ اس میں جو لوگ حملہ

آور ہوئے تھے وہ کسی ایک قبیلے یا کسی ایک گروپ سے متعلق نہیں تھے بلکہ بے شمار قبائل، جن میں عربوں کے علاوہ یہود کے قبائل بھی شامل تھے، متعدد ہو کر مسلمانوں پر حملہ آور ہوئے۔ وہ مشرق سے بھی آئے اور مغرب سے بھی آئے، ان علاقوں سے بھی آئے جو بلندی پر واقع ہیں اور اس جانب سے بھی آئے جو مدینہ کے مقابلے میں نشیب میں واقع ہے، کم و بیش بارہ ہزار کا لشکر جرار مسلمانوں کے خلاف مجتمع ہوا۔ ان حملہ آوروں میں بنو قیقاع بھی شامل تھے جو غزوہ بدر کے بعد اپنی عہد شکنی کے باعث جلاوطن کئے گئے تھے، اور بونضیر بھی تھے کہ جنہیں ۲۰ میں مدینہ سے نکال باہر کیا گیا تھا اور وہ خیر میں جا کر آباد ہو گئے تھے۔ مدینہ کے مشرق میں بخوبی طرف سے بونغطافان چڑھائی کرتے ہوئے آئے جبکہ نیچے کی طرف سے یعنی مکہ سے قریش کی فوجیں حملہ آور ہوئیں۔ گویا آس پاس کے تمام مشرک قبائل مجتمع ہو گئے۔ مدینے کی چھوٹی سی بستی پر جس میں چند سو گھر آباد ہوں گے، اتنا برا حملہ ایک نہایت غیر معمولی بات تھی۔ ایسے محسوس ہوتا تھا کہ جیسے کہیں چیل میدان میں کوئی چراغ جل رہا ہو اور اس کو بجانے کے لئے ہر طرف سے بھکڑ چل رہے ہوں۔ حقیقت یہ ہے کہ آنحضرت ﷺ کی حیاتِ طیبہ کے دوران مسلمانوں کی اجتماعی ابتلاء و آزمائش کے اعتبار سے یہ کھنڈن ترین مرحلہ تھا۔ اس موقع پر اہل ایمان کا ایمان پوری طرح آزمایا گیا، اور جن کے دلوں میں نفاق کا مرض تھا ان کی بھی بھرپور آزمائش ہو گئی، جس کے نتیجے میں ان کا نفاق پورے طور پر ظاہر ہو گیا، وہ نفاق جو دلوں میں پوشیدہ تھا منافقین کی زبانوں پر جاری ہو گیا۔ بعد میں یہ غزوہ رسول اللہ ﷺ کی اس انقلابی جدوجہد میں ایک فیصلہ کن مورث ثابت ہوا۔

### غزوہ احزاب کا ذکر قرآن حکیم میں

قرآن حکیم میں اس غزوے کا ذکر سورۃ الاحزاب کے دوسرے اور تیسرا رکوع میں ہے۔ وہاں اس صورت حال کی مکمل نقشہ کشی کردی گئی ہے کہ یہ موقع مسلمانوں کے لئے ابتلاء اور آزمائش کا نقطہ عروج تھا۔ جس طرح ذاتی سلطھ پر طائف کے دن محمد رسول اللہ ﷺ پر مصالحت اور تکالیف کا معاملہ اپنی انتہا کو پہنچ گیا تھا، یعنیم اسی طرح کا معاملہ بخششیت مجموعی مسلمانوں کے لئے غزوہ احزاب کے موقع پر ہوا۔ چنانچہ قرآن حکیم میں اس غزوہ کا ذکر جن آیات میں آیا ہے ان میں سے چند آیات کا بیباش ترجمہ کر لینا مفید ہو گا تاکہ اس صورت حال کی صحیح تصویر خود آیات قرآنی کے ذریعے سے ہمارے

سامنے آجائے جس سے اہل ایمان دوچار تھے۔ فرمایا:

﴿يَا أَيُّهَا الَّذِينَ آمَنُوا إِذْ كُرُوا نِعْمَةُ اللَّهِ عَلَيْكُمْ إِذْ جَاءَتْكُمْ جُنُودًا فَأَرْسَلْنَا عَلَيْهِمْ رِبْحًا وَجُنُودًا لَمْ تَرُوهُ أَطْوَاكَانَ اللَّهُ بِمَا تَعْمَلُونَ بَصِيرًا﴾

اس پہلی آیت میں قرآن مجید نے اپنے خصوصی اسلوب کے مطابق اس پورے غزوے کے دوران جو حالات و ایقاعات پیش آئے اور اس کا جو نتیجہ نکلا ان سب کی طرف نہایت جامیعت کے ساتھ اشارہ کر

دیا ہے:

”اے اہل ایمان! اللہ کی اس نعمت کو یاد کرو کہ جب تم پر شکر حملہ آور ہوئے تھے تو ہم نے ان پر آندھی بھیج دی اور ایسے شکر بھیج کہ جنہیں تم نہیں دیکھتے تھے، اور اللہ تعالیٰ جو کچھ تم کر رہے تھے اسے دیکھ رہا تھا“۔

### امثال و آزمائش کا نقطہ عروج

اگلی آیت سے صورت حال کی نقشہ کشی شروع ہوتی ہے: ﴿إِذْ جَاءَهُوكُمْ مِنْ فُوقُكُمْ وَمِنْ أَسْفَلَ مِنْكُمْ﴾ ذرا یاد تو جب وہ شکر تم پر حملہ آور ہوئے نیچے سے بھی اور اوپر سے بھی۔ مدینہ منورہ کے داہنی جانب کا علاقہ اوپر چاہے اور باائیں جانب سے نیچائی ہے۔ باائیں طرف سے یعنی مغرب کی جانب سے جو شکر آئے ان کے بارے میں فرمایا: ﴿مِنْ أَسْفَلَ مِنْكُمْ﴾ اور جو دائیں جانب سے آئے ان کے لئے یہاں ﴿مِنْ فُوقُكُمْ﴾ کے الفاظ آئے۔ آیت کے اگلے کلمے سے اندازہ ہوتا ہے کہ آزمائش کس درجے شدید تھی: ﴿وَإِذْ زَاغَتِ الْأَبْصَارُ﴾ اور جبکہ رکا ہیں کچھ ہو گئی تھیں۔ ہم اپنے محاورے میں یوں کہیں گے کہ جب آنکھیں پھر اگئی تھیں۔ ﴿وَبَلَغَتِ الْقُلُوبُ الْحَنَاجَرَ﴾ اور دل ہنسليوں میں آ کر کھنس گئے تھے۔ گویا غوف و دہشت سے کلیچ مونہ کو آتا تھا۔ ﴿وَتَظْنُونَ بِاللَّهِ الظُّنُونَ﴾ اور تم اللہ کے بارے میں طرح طرح کے گمان کر رہے تھے۔ طرح طرح کے وسوسے تمہارے دلوں میں پیدا ہو رہے تھے۔ وہ نصرت کے وعدے کیا ہوئے؟ اللہ کی مدد کا وہ تاکیدی وعدہ کہاں گیا جو بار بار قرآن میں آیا ہے؟ وہ یقین دہانیاں جو ہمیں کرانی گئی تھیں کہ تمہیں غلبہ حاصل ہو گا، عرب اور عجم کے غزانے تمہارے قدموں میں آئیں گے، کیا وہ محض ہمیں دھوکہ دینے کے لئے تھیں؟ ﴿هُنَالِكَ ابْتُلَى الْمُؤْمِنُونَ وَرَزَّلُوا زُلْزَالًا شَدِيدًا﴾ یہ وقت وہ تھا جبکہ اہل ایمان کی صحیح معنوں میں آزمائش ہو گئی اور انہیں ہلایا گیا بڑی شدت کا ہلایا جانا۔ حالات انتہائی نامساعد تھے۔ قحط کا وہ عالم کہ کھانے کو کچھ نہیں ہے۔ فصلیں تیار تھیں لیکن انہیں اجازہ دیا گیا، ساری فصل دشمنوں نے تباہ کر

دی۔ بھوک کی شدت کے باعث پیٹ پر پتھر باندھ لئے گئے کہ فاقہ کی وجہ سے کہیں کر دو ہری نہ ہو جائے۔ اس عالم میں خندق کھودی جا رہی ہے، پھاؤڑے چل رہے ہیں۔ اُس وقت محمد ﷺ کے ساتھیوں کی زبان پر یہ ترانہ روایہ ہے:

نَحْنُ الَّذِينَ بَأْيَاعُوا مُحَمَّداً

عَلَى الْجَهَادِ مَا بَقِيْنَا أَبَدًا

”کہ ہم ہیں وہ لوگ جنہوں نے محمد ﷺ کے ہاتھ پر بیعت کی ہے، اس بات کی بیعت کہ جہاد کرتے رہیں گے جب تک کہ جان میں جان ہے“۔

بہرحال، صورت حال اتنی خوفناک تھی اور ایسی بتاہی نگاہوں کے سامنے آ کھڑی ہوئی تھی کہ اظاہر احوال خاتمہ یقینی نظر آتا تھا۔ بلاشبہ یہ سخت ترین آزمائش کی گھڑی تھی جس سے اہل ایمان دوچار تھے۔

اقول قولی هذا واستغفر لله ولکم ولسائر المسلمين والمسلمات





## درس 24

فتح و نصرت کا نقلہ آغاز  
صلح جنپیلہ اور بیعت رضویان

سورة الفتح کے آخری رکوع کی روشنی میں!



## فتح و نصرت کا نقطہ آغاز

# صلح حدیبیہ اور بیعت رضوان

﴿إِنَّا فَتَحْنَا لَكَ فُتُحًا مُّبِينًا﴾

سورۃ الفتح کے آخری رکوع کی روشنی میں

نحمدہ و نصلی علی رَسُولِہِ الکریم ..... امَّا بعده:

فَاعُوذُ بِاللَّهِ مِنَ الشَّيْطَنِ الرَّجِيمِ بِسْمِ اللَّهِ الرَّحْمَنِ الرَّحِيمِ

﴿لَقَدْ صَدَقَ اللَّهُ رَسُولُهُ الرُّءُءُ يَا بِالْحَقِّ هَذِهِ دُخُلُنَ الْمُسْجِدِ الْحَرَامِ إِنْ شَاءَ اللَّهُ أَمْنِيْنُ مُحَلِّقِيْنَ رُؤُسَكُمْ وَمُقْسِرِيْنَ لَا تَخَافُوْنَ طَفَلِمَا لَمْ تَعْلَمُوْ فَجَعَلَ مِنْ دُوْنِ ذَلِكَ فُتُحًا قَرِيْبًا هُوَ الَّذِي أَرْسَلَ رَسُولَهُ بِالْهُدَى وَدِيْنَ الْحَقِّ لِيُظْهِرَهُ عَلَى الَّذِيْنِ كُلِّهِ طَ وَكَفَى بِاللَّهِ شَهِيْدًا مُحَمَّدٌ رَسُولُ اللَّهِ طَ وَالَّذِيْنَ مَعَهُ أَشَدَّأُعْنَى عَلَى الْكُفَّارِ رُحْمَاءُ بِيْهُمْ تَرَاهُمْ رُكَعًا سُجَدًا يَبْغُونَ فَضْلًا مِنَ اللَّهِ وَرَضُوا نَادِيْسِيْمَا هُمْ فِي وُجُوهِهِمْ مِنْ أَثْرِ السُّجُودِ ذَلِكَ مَثَلُهُمْ فِي التُّورَةِ وَمَثَلُهُمْ فِي الْإِنْجِيلِ هَذِهِ زَرْعَ اخْرَجَ شَطَئَهُ فَأَرْزَهُ فَاسْتَغْلَظَ فَاسْتَوْى عَلَى سُوقِهِ يُعِجَّبُ الزُّرَاعَ لِيَغِيظَ بِهِمُ الْكُفَّارَ طَ وَعَدَ اللَّهُ الَّذِيْنَ آمَنُوا وَعَمِلُوا الصِّلْحَتِ مِنْهُمْ مَغْفِرَةً وَاجْرًا عَظِيْمًا﴾ ..... ﴿الْحَمْدُ لِلَّهِ﴾

یہ سورۃ الفتح کے آخری رکوع کی آیات ہیں۔ سورۃ الفتح کے بارے میں یہ بات عرض کی جا چکی ہے کہ وہ تقریباً کل کی کل صلح حدیبیہ کے گرد گھومتی ہے۔ سیرت مطہرہ میں یہ ایک اتنا ہم واقعہ تھا کہ اس پر ایک پوری سورۃ مبارکہ نازل ہوئی جس کا آغاز ان الفاظ مبارکہ سے ہوا: ﴿إِنَّا فَتَحْنَا لَكَ فُتُحًا مُّبِينًا﴾ ”(اے بنی ایلیہ! ہم نے آپ کو ایک کھلی فتح عطا فرمائی۔“

## سچھد

عام طور پر سطح بین لوگوں کے لئے فتح ملکہ کا واقعہ زیادہ اہم ہے، لیکن قرآن مجید پر اگر غور کیا جائے، حالات کے اصل رُخ کو سمجھا جائے اور حالات کی رفتار کی نبض پر اگر ہاتھ ہو تو واقعتاً یہ بات سامنے آتی ہے کہ فتح عظیم اور فتح مبین دراصل صلح حدیثیہ ہی تھی کہ جس کے بعد حالات اس تیزی سے مسلمانوں کے حق میں تبدیل ہوئے کہ صلح درحقیقت فتح ملکہ کی تمہید ثابت ہوئی، جس کے نتیجے میں سرز میں عرب پر اسلام کا بول بالا ہو گیا۔

غزوہ احزاب ۵ ھ میں واقع ہوا۔ یہ درحقیقت مشرکین عرب کی جانب سے نبی اکرم ﷺ کا راست روکنے کی ایک متجہ کوشش تھی۔ اس کے لئے اتنی بھر پور تیاری ہوئی تھی، اتنا اہتمام ہوا تھا، اتنے مختلف گروہ اور اتنی مختلف قویں اس میں جمع ہوئی تھیں کہ اس کا دوبارہ پھر اسی اہتمام کے ساتھ اعادہ تقریباً ناممکن تھا۔ نبی اکرم ﷺ کا دست مبارک حالات کی نبض پر تھا۔ آپ نے صورتِ حال کا صحیح صحیح اندازہ کر لیا تھا۔ چنانچہ جب اللہ تعالیٰ نے تائیدِ غیبی اور مجزانہ امداد کے ذریعے اس غزوہ میں فتح عطا فرمادی اور دشمنوں کے لشکروں کو بے نیل و مرام واپس لوٹا تو حضور ﷺ نے یہ خبر دے دی کہ: (لَنْ يَغْزُو كُمْ قُرْيَشׁ بَعْدَ عَامِكُمْ هَذَا) اے مسلمانو! اب قریش دوبارہ تم پر حملہ آور نہیں ہوں گے۔ گویا آپ نے مسلمانوں کو صاف الفاظ میں فرمادیا کہ کفار کی قوت اب ٹوٹ چکی ہے، ان کی ہمت جواب دے چکی ہے، یہ آخری بار تھی کہ انہوں نے اپنی بہت کو مجتمع کر کے اتنا بھر پور حملہ کیا تھا۔ ساتھ ہی آپ نے یہ نوید بھی سنائی: ((وَلَكِنَّكُمْ تَغْرُونَهُمْ)) کہ اب صورتِ حال تبدیل ہو چکی ہے (Tables have been turned) اب تم اقدام کرو گے، آئندہ آغاز تمہاری جانب سے ہو گا۔ اس سے صاف اندازہ ہو جاتا ہے کہ حالات کی رفتار پر نبی اکرم ﷺ کی پوری نگاہ تھی، پوری صورتِ حال آپ کے سامنے عیا تھی۔ چنانچہ اگلے ہی سال نبی اکرم ﷺ نے عمرے کے ارادے سے ملکہ کا سفر اختیار فرمایا۔

### مسلمانوں کا سفرِ عمرہ۔ مشرکین ملکہ کی طرف سے مراجحت

چشمِ تصور سے دیکھئے، مسلمان احرام باندھے ہوئے ہیں، ہتھیار اگرچہ ساتھ لئے ہیں لیکن نمایاں نہیں ہیں، تلواریں نیاموں کے اندر ہیں، بھدی کے جانور ساتھ ہیں۔ نبی اکرم ﷺ کے ساتھ چودہ سو صحابہ کرام رضی اللہ عنہم مسافر ہیں، ملکہ کی طرف منزل بہ منزل سفر طے ہو رہا ہے۔ ادھر ملکہ میں خبر پہنچی تو کہرام مچ گیا۔ مسلمانوں کو عمرے کے لئے آنے کی جرأت کیسے ہوئی؟ یہ چودہ سو مسلمان کس ارادے سے آ رہے ہیں؟ یہ سب کیا ہو رہا ہے؟ اہل ملکہ کے لئے ایک عجیب اور پیچیدہ صورتِ حال پیدا ہو گئی۔

مسلمانوں کو مکہ میں داخلے کی اگر اجازت دیتے ہیں تو یہ گویا شکست تعلیم کرنے کے مترادف ہے۔ انہیں اگر روکنے کی کوشش کرتے ہیں تو اپنی حالت بھی نگاہوں کے سامنے ہے کہ اب اتنے طاقتور نہیں رہے کہ محمد ﷺ اور ان کے ساتھیوں کو روک سکیں۔ لیکن بہر حال جو بھی قوت تھی اسی پر انحصار کرتے ہوئے اپنی ہمت کو مجتمع کر کے انہوں نے یہ طے کیا کہ جس طرح بھی ہو اس وقت تو ہم محمد ﷺ کو ملکہ میں داخل نہیں ہونے دیں گے۔

حضور ﷺ حدیبیہ کے مقام پر پہنچ کر پڑا ڈال دیتے ہیں۔ سلسلہ جنبانی کا آغاز ہوتا ہے۔ سفارتیں آنی شروع ہوئیں، ادھر ملکہ سے کچھ لوگ آئے انہوں نے کوشش کی کہ مسلمانوں کو مرعوب کریں، لیکن واقعہ یہ ہے کہ خود مرعوب ہو کر واپس لوٹے۔ سہیل بن عمر، قریش ملکہ کا ایک بہت بڑا خطیب جا کر لوگوں کو خردیتا ہے کہ لوگوں میں نے بڑے بڑے شہنشاہوں کے دربار دیکھے ہیں، لیکن جس طرح محمد ﷺ پر ایمان لانے والے اُن پر پروانہ وار نچاہر ہونے کو تیار ہیں وہ عزت و احترام اور وہ محبت میں نے کبھی کسی انسان کی انسانوں کے دلوں میں نہیں دیکھی۔ لیکن بہر حال کفار ملکہ اس طرح فوری طور پر اپنی آن سے دستبردار ہونے کو تیار نہیں تھے۔ مسلمانوں کے کمپ سے حضرت عثمان رضی اللہ عنہ کو سفیر کی حیثیت سے بھیجا جاتا ہے۔ ان کی واپسی میں تاخیر ہو جاتی ہے۔ نبراڑتی ہے کہ شاید وہ شہید کر دیئے گئے ہیں۔ اس پر حضور ﷺ بیعت لیتے ہیں، جسے سیرت کی کتابوں میں بیعتِ رضوان کے نام سے یاد کیا جاتا ہے۔ چودہ سو صحابہ نبی اکرم ﷺ کے ہاتھ پر بیعت کرتے ہیں اور خونِ عثمانؑ کا قصاص لینے کا عزم کرتے ہیں۔ اس واقعے کا ذکر اسی سورہ مبارکہ میں موجود ہے:

﴿لَقَدْ رَضِيَ اللَّهُ عَنِ الْمُؤْمِنِينَ إِذْ يُبَايِعُونَكَ تَحْتَ الشَّجَرَةِ﴾ (آیت ۱۸)

”اللہ تعالیٰ راضی ہو گیا ان اہل ایمان سے جنہوں نے (اے نبی ﷺ!) آپ کے ہاتھ پر بیعت کی درخت کے نیچے۔“

اور:

﴿إِنَّ الَّذِينَ يُبَايِعُونَكَ إِنَّمَا يُبَايِعُونَ اللَّهَ ط﴾ (آیت ۱۰)

”(اے نبی ﷺ!) جن لوگوں نے آپ سے بیعت کی ہے انہوں نے درحقیقت اللہ سے بیعت کی ہے، ان کے ہاتھوں کے اوپر اللہ کا ہاتھ ہے۔“  
بعد میں معلوم ہوا کہ یہ خبر بے نیاد تھی۔

## صلح کی یک طرفہ شرائط۔ مسلمانوں کی ہیجانی کیفیت

بہر حال اس دو طرفہ گفت و شنید کا نتیجہ یہ نکلتا ہے کہ ایک مصالحت ہو جاتی ہے۔ وہ مصالحت کے جو بظاہر نبی اکرم ﷺ کی طرف سے کسی قدر دب کر ہو رہی ہے، بظاہر کفر کو اس میں ایک غالب حیثیت حاصل ہے۔ طے ہو رہا ہے کہ آپ اس سال عمرہ نہیں کریں گے اسی طرح واپس چلے جائیں گے ہاں اگلے سال عمرہ ادا کرنے کے لئے آسکتے ہیں۔ آئندہ دس سال کے لئے جنگ بندی کا معاهدہ (No War Pact) ہو رہا ہے۔ اس میں کفار کی طرف سے یہ شرط بھی رکھی جاتی ہے کہ اگر کوئی مسلمان ملک سے بھاگ کر مدنے پہنچا تو آپ کو واپس کرنا ہوگا اور اگر مدنے سے کوئی مسلمان مرد ہو کر ملک میں آ جاتا ہے تو ہم اس کو واپس کرنے کے پابند نہیں ہوں گے۔ آنحضرت ﷺ اس شرط کو بھی تسلیم فرمایتے ہیں۔ یہ ساری شرطیں مذہب سے بول رہی ہیں کہ نبی اکرم ﷺ کی طرف سے کچھ دب کر صلح کی جاری ہی ہے۔ صحابہ کرام ﷺ میں اضطراب و بے چینی ہے۔ وہ بے چینی خاص طور پر حضرت عمر رضی اللہ عنہ کی شخصیت میں نمایاں ہو جاتی ہے۔ پریشان ہیں کہ یہ کیا ہو رہا ہے، کیوں ہو رہا ہے۔ حضرت ابو بکر رضی اللہ عنہ سے کہتے ہیں کہ کیا ہم حق پر نہیں ہیں؟ اگر حق پر ہیں تو پھر ہم دب کر صلح کیوں کر رہے ہیں؟ یہی سوال وہ کسی قدر نامناسب لمحے میں خود نبی اکرم ﷺ سے بھی کرتے ہیں جس میں شدتِ جذبات کا رنگ غالب تھا، جس پر کہ پھر ساری عمر وہ کفِ تأسف ملتے رہے اور افسوس کرتے رہے۔ لیکن ظاہرات اسے کہ یہ اندازِ حقیقتِ حمیت و غیرتِ ایمانی کا مظہر تھا۔

وہی حمیت و غیرتِ ایمانی ایک اور انداز میں حضرت علی رضی اللہ عنہ کی طرف سے بھی اُس موقع پر ظاہر ہوئی جب معاهدہ لکھا جا رہا تھا۔ حضور ﷺ املاء (dictate) کروار ہے ہیں اور حضرت علیؓ کو رہے ہیں: ”بِسْمِ اللَّهِ الرَّحْمَنِ الرَّحِيمِ“، قریش کا نمائندہ اعتراض کرتا ہے کہ نہیں، جو پرانا انداز تھا اسی کو اختیار کیا جائے۔ ”بِسْمِ اللَّهِ الرَّحْمَنِ الرَّحِيمِ“ کی بجائے ”بَاسْمِكَ اللَّهُمَّ“ کے الفاظ لکھے جائیں جو ہماری پرانی روایت کے مطابق ہیں۔ حضور ﷺ نے فرمایا تھیک ہے۔ آگے لکھا جاتا ہے: ”یہ ہے وہ معاهدہ جو محمد رسول اللہ اور قریش کے مابین ہوا“۔ اس پر عکیٹہ اعتراض بلند کیا جاتا ہے کہ ہم آپ کو اللہ کا رسول نہیں مانتے، اگر رسول مان لیں تو سارا جگہ آخرت ہو جائے، لہذا یوں لکھا جائے کہ: ”یہ محمد بن عبد اللہ اور قریش کے مابین معاهدہ ہے“۔ حضور ﷺ مسکراتے ہوئے حضرت علیؓ سے فرماتے ہیں کہ رسول اللہ کے الفاظ مٹا دو۔ حضرت علیؓ عرض کرتے ہیں کہ حضور! میرے اندر اس کی تاب نہیں

## حصہ چھم

ہے۔ گویا کہ یہاں بظاہر حکم عدولی ہو رہی ہے لیکن یہ بھی درحقیقت غیرت و محیت ایمانی کا اظہار تھا۔ حضور ﷺ فرماتے ہیں کہ مجھے دکھاو وہ الفاظ کہاں ہیں! اور پھر اپنے دست مبارک سے ”رسول اللہ“ کے الفاظ مٹا دیتے ہیں۔

اس پورے پس منظر میں جوبات دراصل سمجھنے کی ہے وہ یہ ہے کہ بظاہر دب کر جو صلح کی جارہی تھی وہ کچھ ہی عرصے کے بعد ایک کتنی بڑی فتح مسلمانوں کے حق میں ثابت ہوئی۔ اس سے اندازہ ہوتا ہے کہ حالات کا رُخ کس درجے محدث رسول اللہ ﷺ پر روشن تھا۔ اس صلح کو بلاشبہ آپؐ کے تدبیر کا شاہکار قرار دیا جا سکتا ہے۔

تمام مسلمانوں کی ذہنی و جذباتی کیفیت اُس وقت کم و بیش وہی تھی جس کی کسی قدر عکاسی حضرت عمر اور حضرت علی (رضی اللہ عنہما) کے طرزِ عمل سے ظاہر ہوتی ہے۔ یہ دیکھ کر کہ کفارِ مَلَكَہ کی ہر شرط حضور ﷺ قبول کئے جا رہے ہیں، ان پر شدید اضطرابی کیفیت طاری تھی۔

اس سلسلے کا یہ واقعہ بھی بڑا عجیب ہے کہ جب صلح کی بات مکمل ہو گئی تو حضور ﷺ نے مسلمانوں سے کہا کہ اب احرام کھول دو اور قربانی یہیں دے دو، لیکن کوئی شخص اپنی جگہ سے نہیں ہلا۔ آپؐ نے دوبارہ یہی بات ارشاد فرمائی، لیکن اب بھی کوئی نہیں اٹھ رہا۔ یہاں تک کہ تیسری مرتبہ فرمانے پر بھی کسی کو جنبش نہیں ہوئی۔ اس پر حضور ﷺ کچھ ملوں ہو کر اپنے خیمے میں تشریف لے جاتے ہیں اور اپنی زوجہ محترمہ اُم المؤمنین حضرت اُم سلمہ رضی اللہ تعالیٰ عنہا سے کسی قدر شکوئے کے انداز میں کہتے ہیں کہ میں نے تین مرتبہ مسلمانوں سے احرام کھولنے کو کہا لیکن کوئی ایک شخص بھی نہیں اٹھا۔ حضرت اُم سلمہ مسلمانوں کی جذباتی حالت کے پیش نظر مشورہ دیتی ہیں کہ حضور! آپؐ کسی سے کچھ نہ کہئے، بس اتنا یکجھے کہ خود اپنا احرام کھول دیجئے اور قربانی دے دیجئے، آپؐ سے آپؐ معاملہ ٹھیک ہو جائے گا۔ اور یعنیہ یہی ہوا۔ جیسے ہی حضور ﷺ نے اپنا احرام کھولا اور قربانی دی، یوں محسوس ہوا گویا کہ بند کھل گئے اور سب صحابہؓ نے آپؐ کی پیروی کی۔

### صلح کے اثرات۔ مسلمانوں کے حق میں

یہ صلح اس اعتبار سے بڑی اہم ہے کہ اس کے بعد نبی اکرم ﷺ کو دو سال کا عرصہ ایسا ملا جس میں آپؐ نے کئی محاذوں پر اپنے کام کو وسعت دی۔ جنگ وجدال کا خاتمہ ہو گیا۔ قریش کے ہاتھ گویا کہ بندھ گئے اور محمد ﷺ کے ہاتھ کھل گئے۔ دعوت و تبلیغ کا عمل پوری شدت کے ساتھ جاری ہو گیا۔ وہ

اصحاب صفحہ جن کی تربیت مسجد نبوی میں ہو رہی تھی اب ان کے وفوڈ تشكیل دینے جا رہے ہیں، جزیرہ نماۓ عرب کے طول و عرض میں تبلیغی سرگرمی اپنے پورے نقطہ عروج کو پہنچ گئی ہے۔ یہی وہ دور ہے کہ جس میں نبی اکرم ﷺ نے یہود کی قوت پر آخری اور بھرپور وار کیا۔ اُس وقت تک یہود کے تینوں قبیلے مدینہ منورہ سے نکل چکے تھے۔ بنو قیقاع کو غزوہ بدر کے فوراً بعد ۲ھ میں اور بنو نصیر کو ۴ھ میں دلیس نکالا دیا گیا تھا، جبکہ بنو قریظہ کو ان کی عہد شکنی کی پاداش میں سخت ترین سزا دی گئی تھی۔ ان کے جنگ کے قبل تمام مرد قتل کئے گئے تھے اور ان کا مال و اسباب مسلمانوں نے اپنی ملکیت میں لے لیا تھا۔ بہر حال یہود کی ساری بچی کچھی قوت اب خیر میں مجتمع ہو چکی تھی اور یہ اب یہود کے جلاوطن قائل کا سب سے بڑا مرکز تھا۔ نبی اکرم ﷺ نے ۷ھ میں اس پر حملہ کیا اور اللہ نے مسلمانوں کو فتح عطا فرمائی۔

### دعوت کے بین الاقوامی مرحلے کا آغاز

اسی دو سال کے عرصے میں نبی اکرم ﷺ نے پہلی بار اپنی دعوت کو آس پاس کے علاقوں میں وسعت دینے کے لئے قدم اٹھایا۔ یہ معاملہ سیرت میں ایک اہم مورثی کی حیثیت رکھتا ہے۔ جیسا کہ اس سے قبل سورۃ الجمعۃ کے درس کے ضمن میں عرض کیا جا چکا ہے کہ حضور ﷺ کی بعثت صرف عرب کے لئے نہ تھی بلکہ آپؐ پوری نوع انسانی کی جانب رسول بنانا کر بھیجے گئے تھے۔ لیکن دیکھئے کہ دعوت میں جو تدریج نبی اکرم ﷺ نے ملحوظ رکھی وہ کس قدر منطقی اور معقول ہے۔ تیرہ برس تک نبی اکرم ﷺ نے اپنی دعوت تبلیغ کو صرف ملکے تک محدود رکھا۔ صرف ایک سفر کا ذکر ملتا ہے، یعنی طائف کا سفر۔ اور انہی دنوں میں ایک اور سفر بھی آپؐ نے کیا اور وہاں سے بھی آپؐ کو بظاہرنا کام ہی لوٹنا پڑا۔ تیرہ برس کے عرصے میں اہل ملّہ نے جب اپنے طرزِ عمل سے ثابت کر دیا کہ اس دعوت کے لئے اب یہاں مزید کوئی امکانات نہیں ہیں تب آپؐ مدینہ تشریف لائے۔ بھرت مدینہ کے بعد بھی مسلسل سات برس تک آپؐ نے اپنی تمام مساعی کو اندر وہن ملک عرب مکروز رکھا۔ حالانکہ آپؐ عرب اور جنم دنوں کی طرف مبوعت ہوئے تھے، آپؐ کی بعثت پوری نوع انسانی کے لئے تھی۔ چنانچہ نظری طور پر اس کا امکان تھا کہ جب آپؐ نے ملکے میں اپنی دعوت کا آغاز کیا اسی وقت آپؐ قیصر روم کو، کسری فارس کو، مقتوق شاہ مصر کو اور نجاشی شاہ جہشہ کو بھی خطوط لکھ دیتے اور ان کی طرف اپنی روائہ کر دیتے۔ لیکن نہیں، یہ بات ایک تدریج ہی کے ساتھ ہو سکتی تھی اور اس تدریج ہی میں معنویت پہنچا تھی۔ چنانچہ ۷ھ میں جب کہ اندر وہن ملک عرب نبی اکرم ﷺ کی قوت کو تسلیم کیا جا چکا تب آپؐ نے بیرونی ملک عرب اپنے خطوط اور اپنی بھیج

کراپنی دعوت کے بین الاقوامی مرحلے کا آغاز فرمایا۔ صلح حدیبیہ درحقیقت اس بات کی علامت (symbol) تھی کہ قریش نے نبی اکرم ﷺ اور مسلمانوں کی اس حیثیت کو تسلیم کر لیا کہ اب آپؐ بھی ملک عرب کی ایک اہم طاقت ہیں۔ جب اس حد تک جزیرہ نماۓ عرب کے اندر ایک فیصلہ کن حیثیت حاصل ہو گئی تب آپؐ نے اپنی دعوت و تبلیغ کا دائرہ وسیع کیا۔ یہی زمانہ ہے جب کہ آپؐ نے دعویٰ خطوط بھیجے۔ یہی وہ وقت ہے جب آپؐ کے اپنی آپؐ کے نامہ ہائے مبارک لے کر ہر قل روم کے دربار میں بھی گئے اور شاہ ایران اور موقوٰس مصر کے دربار میں بھی پہنچے۔ اسی طرح اطراف و جوانب کے جتنے بھی حکمران تھے ان کی طرف آپؐ نے دعویٰ خطوط بھیجے۔ یوں سمجھئے کہ صلح حدیبیہ کے بعد نبی اکرم ﷺ کی جدو جہد کے دورخ ہو گئے۔ ایک جانب ابھی اندر وون ملک یعنی جزیرہ نماۓ عرب کے اندر اس انقلاب کی تینمیل کے لئے جدو جہد جاری ہے تو دوسری جانب پیرون عرب بین الاقوامی سطح پر پیغمبر محمدؐ دعوت و تبلیغ اسلام کا آغاز ہو رہا ہے۔

اس سے قبل کہ ہم نبی اکرم ﷺ کی حیاتِ طیبہ کے ان آخری سالوں کے دوران آپؐ کی جدو جہد کے ان دونوں رُخنوں کو سمجھنے کی کوشش کریں، آئیے کہ پہلے ایک نگاہ ان آیاتِ مبارکہ کے ترتیب میں جن سے اس گفتگو کا آغاز ہوا تھا، یعنی سورۃ الفتح کے آخری رکوع کی آیات۔

### آیاتِ مبارکہ کے ترجمے پر ایک نظر

﴿لَقَدْ صَدَقَ اللَّهُ رَسُولُهُ الرُّؤْيَا بِالْحَقِّ﴾ ”بلاشبہ اللہ تعالیٰ نے اپنے رسول کا خواب سچا کر دکھایا۔“ حضورؐ نے عمرے کی غرض سے جس سفر کا ارادہ فرمایا تھا اس سے پہلے آپؐ نے ایک خواب دیکھا تھا کہ آپؐ عمرہ ادا فرمائے ہیں۔ نبی کا خواب ایک نوع کی وحی ہوتا ہے، چنانچہ آپؐ نے اسی کی بنیاد پر سفر اختیار فرمایا۔ جب صلح حدیبیہ کے بعد یہ طے ہو گیا کہ عمرہ اس سال نہ ہو سکے گا تو بعض حضرات نے یہ خیال کیا کہ اس کے معنی تو یہ ہوئے کہ وہ خواب جھوٹا ہو گیا! نَعُوذُ بِاللَّهِ مِنْ ذَلِكَ !! حضور ﷺ نے یہ وضاحت فرماء کر ان کے اس مغالطے کو دور کیا کہ میں نے یہ نہیں کہا تھا کہ یہ خواب اسی سال ضرور پورا ہو گا، ہم عمرہ ان شاء اللہ ضرور کریں گے یہ خواب غلط نہیں ہے۔ کم از کم اس سفر کا یہ فائدہ تو ہوا کہ مشرکین ملکہ نے مسلمانوں کی حیثیت کو تسلیم کر لیا اور آئندہ سال کے لئے طے ہو گیا کہ مسلمان عمرہ ادا کریں گے اور مشرکین ان کی راہ میں حائل نہیں ہوں گے۔ چنانچہ اگلے سال کے ذوالقعدہ ۷ھ میں وہ عمرہ ہوا جسے عمرہ قضاۓ کہتے ہیں۔ تو یہاں دراصل اسی بات کی طرف اشارہ کیا

جارہا ہے کہ اللہ نے اپنے رسول کا خواب سچا کر دکھایا۔

**﴿لَتَدْخُلُنَّ الْمَسْجِدَ الْحَرَامَ إِنْ شَاءَ اللَّهُ أَمْبَيْنَ مُحَلَّقِينَ رُءُ وَ سُكُمْ وَ مُقَصِّرِينَ لَا تَحَافُونَ طَفَعَلَمَ مَا لَمْ تَعْلَمُوا فَجَعَلَ مِنْ دُونِ ذَلِكَ فَتَحًا قَرِيبًا﴾**

”تم یقیناً داخل ہو گے مسجد حرام میں، ان شاء اللہ پورے امن کی حالت میں، اپنے رسول کو مودتے ہوئے بھی اور بالترشائے ہوئے بھی، اس حالت میں کہ تمہیں کسی کا خوف نہ ہوگا۔ تو اللہ جانتا ہے جو کچھ کہ تم نہیں جانتے، پس اللہ تعالیٰ نے اس سے پہلے ایک قربی فتح کا سامان کر دیا۔“

یعنی یہ کہ یہ صلح اب تمہارے لئے کامیابوں کے نئے نئے دروازے کھولنے کا باعث بنے گی۔ تم بہت جلد اپنی آنکھوں سے دیکھ لو گے کہ صلح کے جس معاهدے کو قریش مکہ اپنی فتح سمجھ رہے تھے وہ ان کی شکست تھی۔ چنانچہ وہ عمومی تاثر کہ محمد رسول اللہ ﷺ نے دب کر صلح کی ہے، غلط ثابت ہوا اور یہ صلح مسلمانوں کے حق میں ایک فتح عظیم ثابت ہوئی۔

اس کے بعد یہاں سورۃ الفتح کے آخری روایت میں بھی وہی آیہ مبارکہ وارد ہوئی ہے جو آنحضرت ﷺ کے مقصدِبعثت کے بیان کے ضمن میں قرآن حکیم کی اہم ترین آیت ہے۔ ( واضح رہے کہ یہ آیت اس سے قبل سورۃ القف کے درس کے ضمن میں ہمارے مطالعے سے گزر چکی ہے) اس آیت کو اگر پورے قرآن مجید کا عمود قرار دیا جائے تو غلط نہ ہوگا۔ فرمایا: **﴿هُوَ الَّذِي أَرْسَلَ رَسُولَهُ بِالْهُدَىٰ وَ دِينِ الْحَقِّ لِيُظْهِرَهُ عَلَى الَّدِينِ كُلِّهِ﴾**: ”وہی ہے (اللہ) جس نے اپنے رسول (محمد ﷺ) کو مبعوث فرمایا الہدی (قرآن حکیم) اور دین حق دے کر، تاکہ غالب کردے اسے پورے کے پورے دین (یعنی نظام زندگی) پر، **﴿وَ كَفَىٰ بِاللَّهِ شَهِيدًا﴾** ”اور کافی ہے اللہ گواہی دینے والا۔“ اللہ کا یہ فیصلہ ہے کہ یہ ہو کر رہے گا، اور یہ دعوت درحقیقت اپنی اس منزل سے قریب ہوا چاہتی ہے، کامیابی اس کے قدم چوما چاہتی ہے۔

اگلی آیت میں فرمایا: **﴿مُحَمَّدٌ رَسُولُ اللَّهِ﴾** ”محمد (ﷺ) اللہ کے رسول ہیں۔“ **﴿وَالَّذِينَ مَعَهُ﴾** ”اور وہ لوگ کہ جو ان کے ساتھ ہیں۔“ یعنی آپ پر ایمان لانے والے آپ کے صحابہ، آپ کے جانشیار آپ کے دست و بازو، آپ کے اعوان و انصار رضی اللہ عنہم اجمعین۔ یہ مقام عظمت صحابہ کے بیان کے ضمن میں بڑی اہمیت کا حامل ہے۔ فرمایا: **﴿وَالَّذِينَ مَعَهُ أَشَدَّ أَعْلَى الْكُفَّارِ رُحْمَاءَ بَيْنَهُمْ﴾** ”اور جو لوگ ان کے ساتھ ہیں وہ کفار کے مقابلے میں بڑے سخت اور آپس میں انتہائی نرم ہیں۔“ انہیں اس کی پرواہ نہیں ہوتی کہ مقابلے میں ان کا باپ ہے یا بیٹا۔ ان کا

رشتہ صرف اللہ اور اس کے رسول ﷺ سے ہے۔ ان کی تمام محبتیں اس معیار پر اور اسی ایک بنیاد پر از سر نواستوار ہو چکی ہیں۔ جیسا کہ حضور ﷺ نے فرمایا: ((مَنْ أَحَبَّ لِلَّهِ وَأَبْغَضَ لِلَّهِ وَأَعْطَى لِلَّهِ وَمَنَعَ لِلَّهِ فَقَدِ اسْتَكْمَلَ الْإِيمَانَ)) ”جس نے کسی سے محبت کی تو اللہ کے لئے کی، کسی سے بغض اور عداوت رکھی تو اللہ کے لئے رکھی، کسی کو کچھ دیا تو اللہ کے لئے دیا اور کسی سے کچھ روکا تو صرف اللہ کے لئے روکا، تو وہ ہے کہ جس نے اپنے ایمان کی تکمیل کر لی۔“ صحابہ کرام رضی اللہ عنہم اس معیار پر کاملتاً پورے اُترتے ہیں۔ چنانچہ غزوہ بدر میں چشمِ فلک نے وہ نظارہ دیکھا کہ باپِ ادھر ہے اور بیٹاً ادھر، ما مول ادھر ہے تو بھا جنا ادھر، بھتیجا ادھر ہے تو چچا ادھر۔ ادھر حضور ﷺ ہیں اور ادھر عباس بن عبدالمطلب ہیں جو اس وقت تک ایمان نہیں لائے تھے۔ ادھر حضرت ابو بکر صدیق رضی اللہ عنہ ہیں اور ادھر ان کے بیٹے عبد الرحمن۔ اور ایمان لانے کے بعد عبد الرحمن بن ابی بکر (رضی اللہ عنہما) نے جب اپنے والد محترم حضرت ابو بکر صدیق رضی اللہ عنہ سے یہ کہا کہ ابا جان! میدانِ بدر میں آپ میری تواریکی زد میں آگئے تھے لیکن میں نے آپ کا لحاظ کیا تو جواب میں حضرت ابو بکر رضی اللہ عنہ نے فرمایا: بیٹے، یہ اس لئے تھا کہ تمہاری جگہ حق کے لئے نہیں تھی، خدا کی قسم! اگر کہیں تم میری زد میں آ جاتے تو میں بالکل نہ چھوڑتا۔ اس لئے کہ یہاں معاملہ بالکل بدل چکا ہے۔ تاہم دوسری طرف وہ آپس میں انتہائی نرم اور مہربان ہیں۔ ایک دوسرے کے دکھ درد کو بانٹنے والے، ایک دوسرے کے دکھ اور درد کو اپنے باطن میں محسوس کرنے والے اس شان کے حامل جس کی تعبیر علامہ اقبال نے ایک شعر میں اس طرح کی ہے کہ۔

ہو حلقة یاراں تو بریشم کی طرح نرم

رزمِ حق و باطل ہو تو فولاد ہے مؤمن!

اور جس کا نقشہ سورۃ المائدۃ میں ان الفاظ میں کھینچا گیا ہے: ﴿يُجْهُهُمْ وَيُجْبُونَهُ أَذِلَّةٍ عَلَى الْمُؤْمِنِينَ أَعِزَّةٌ عَلَى الْكُفَّارِ﴾ ”ان سے اللہ محبت کرتا ہے اور وہ اللہ سے محبت کرتے ہیں، اہل ایمان کے حق میں بہت ہی نرم ہیں لیکن کافروں کے لئے بہت سخت ہیں۔“ کفار کے مقابلے میں ان کے موقف میں کہیں کسی کمزوری کا اظہار نہیں ہوتا۔ ﴿يَجَاهِدُونَ فِي سَبِيلِ اللَّهِ وَلَا يَخَافُونَ لَوْمَةَ لَائِمَ﴾ ”اللہ کی راہ میں جہاد کرتے ہیں (جان اور مال لگاتے کھپاتے ہیں) اور کسی ملامت کرنے والے کی ملامت کا کوئی اثر قبول نہیں کرتے۔“

اب ہم سورۃ الفتح کی آخری آیت کی طرف رجوع کرتے ہیں۔ فرمایا: ﴿تَرَهُمْ رُكَعًا سُجَّدًا﴾

## جعفر

**يَتَغْوِنُ فَضْلًا مِّنَ اللَّهِ وَرَضُوا نَادِي** ”تم انہیں دیکھتے ہو رکوع کرتے اور سجدہ کرتے ہوئے وہ اپنے رب کے فضل اور اس کی رضا کے متلاشی ہیں“ ذہن میں رکھئے کہ بندہ مومن کی شخصیت کے لیے دو رخ ہیں جن کا ذکر قرآن میں متعدد مقامات پر ملتا ہے۔ ایک رخ محبت خداوندی، جذبہ عبودیت اور اس کی کیفیات سے متعلق ہے جبکہ دوسرا جہاد و قتال اور ایثار و قربانی سے عبارت ہے۔ یہاں ان الفاظ میں پہلے رخ کا بیان ہے کہ: ﴿تَوَهُمْ رُكَعًا سُجَّدًا يَتَغْوِنُونَ فَضْلًا مِّنَ اللَّهِ وَرَضُوا نَادِي﴾ ان کی زندگی کا یہ نقشہ تمہارے سامنے ہے کہ وہ اللہ کی جناب میں رکوع اور سجدہ کرنے والے ہیں، وہ اپنے رب کے فضل کے طالب اور اس کی رضا کے جو یا ہیں۔ ان کا نصب العین بس رضائے الہی کا حصول ہے۔

**سِيمَا هُمْ فِي وُجُوهِهِمْ مِنْ آثِرِ السُّجُودِ** ”ان کی ثانی ہے ان کے چہروں میں (ان کی پیشانیوں میں) سجدوں کے اثرات سے۔“ ﴿ذَلِكَ مَشْلُومُهُمْ فِي التُّورَةِ وَمَشْلُومُهُمْ فِي الْأَنْجِيلِ﴾ ”یہ ان کی مثال ہے تورات میں اور ان کی تمثیل ہے انجیل میں بھی“ تورات اور انجیل کے بارے میں یہ بات توبہ کو معلوم ہے کہ نبی اکرم ﷺ کے بارے میں پیشین گویاں ان کتابوں میں موجود تھیں جن میں سے بہت سی کھرج دی گئیں، نام و نشان مٹانے کی ہر ممکن سعی کی گئی پھر بھی کہیں کوئی کوئی پیشین گوئی باقی رہ گئی۔ قرآن مجید کے یہ الفاظ ثابت کرتے ہیں کہ صرف حضور ﷺ کی نہیں بلکہ صحابہ کرام ﷺ کی علامات کا بیان بھی تورات اور انجیل میں تھا، ان کی شخصیتوں کے نمایاں اوصاف اور خدو خال بھی ان میں درج تھے۔ وہ مشہور واقعہ اس بات کی تائید کرتا ہے جو بیت المقدس کی فتح کے ضمن میں تاریخ کی کتابوں میں محفوظ ہے کہ جب مسلمان افواج یریشم کا محاصرہ کئے ہوئے تھیں اور محاصرہ بھی بہت طول پکڑ گیا تو وہاں محصور عیسائی رہنماؤں نے کہا کہ ایک درویش بادشاہ کی علامات ہماری کتابوں میں لکھی ہوئی ہیں جس کے ہاتھوں یہ شہر فتح ہو گا۔ بعد میں ثابت ہوا کہ وہ درویش بادشاہ حضرت عمر ﷺ تھے۔ اس لئے کہ وہ جب بیت المقدس تشریف لائے تو وہاں کے لوگوں نے اپنی کتابوں سے حضرت عمرؓ کا حلیہ ملانے کے بعد شہر کے دروازے مسلمانوں کے لئے یہ کہتے ہوئے کھول دیے کہ یہی وہ شخص ہے جس کی علامات ہماری کتابوں میں درج ہیں!

آگے فرمایا: ﴿كَزَرْعُ أَخْرَجَ شَطْنَةً فَازْرَهُ فَاسْتَغْلَظَ فَاسْتَوْى عَلَى سُوقِهِ﴾ ”اس کھیتی کے مانند جو پہلے اپنی سوئی نکالتی ہے، پھر اس کی کمر کو مضبوط کرتی ہے، پھر ذرا موٹی ہوتی ہے، پھر کھڑی ہو جاتی ہے اپنی نال پر،“ ﴿يُعِجبُ الزُّرَاعَ لِيَغِيظَ بِهِمُ الْكُفَّارُ﴾ ”کاشت کار کو وہ بڑی بھلی لگاتی ہے

(اُس کا دل اس کھیتی کو دیکھ کر باغ باغ ہو جاتا ہے) تاکہ دلوں میں جلن پیدا ہو جائے کفار کے۔۔۔  
 یہاں کھیتی سے مراد صحابہ کرام کی جماعت ہے۔ یہ پودا جو شروع میں بڑا نرم و نازک اور کمزور تھا اب  
 ایک تناور درخت کی صورت اختیار کر چکا ہے۔ سوال یہ پیدا ہوتا ہے کہ اس کا کاشت کارکون ہے؟ خود  
 اللہ تبارک و تعالیٰ جس کی کھیتی ہے یا پھر وہ ذاتِ گرامی ﷺ جس نے اپنے خونِ جگر سے اس کھیتی کو سینچا  
 ہے! آپؐ کا دل اس شاندار فصل کو دیکھ کر باغ باغ ہو جاتا ہے۔ اور وہ کفار و منافقین جن کو صحابہ کرام  
 رضوان اللہ علیہم اجمعین سے بخض تھا، ان کی کامیابیوں پر اپنے دل میں جلن اور گھٹن محسوس کرتے ہیں۔  
 ﴿وَعَدَ اللَّهُ الَّذِينَ آمَنُوا وَعَمِلُوا الصَّلِحَاتِ مِنْهُمْ مَغْفِرَةً وَأَجْرًا عَظِيمًا﴾ "ان لوگوں میں<sup>۱</sup>  
 سے جو ایمان اور عمل صالح کے معیار پر پورا اتریں، اللہ نے مغفرت اور اجر عظیم کا وعدہ فرمایا ہے،۔۔۔  
 دنیا میں بھی فتح و کامرانی ان کے قدم چوم رہی ہے اور آخرت کے اعتبار سے وہ کامیاب و کامران ہیں  
 کہ اللہ تعالیٰ نے ان صاحب ایمان اور نیکو کار لوگوں سے مغفرت اور اجر عظیم کا وعدہ کر رکھا ہے۔

### صلح کے ٹوٹنے پر قریش کی جانب سے تجدید کی سر توڑ کوشش

صلح حدیبیہ کے بعد کہ جسے قرآن مجید نے فتح میں قرار دیا، واقعتاً کامیابوں نے مسلمانوں کے  
 قدم چومنے شروع کئے اور اس فتح و نصرت کا اطہار دو پہلوؤں سے ہوا۔ ایک یہ کہ جیسا کہ اس سے قبل  
 ایک موقع پر اشارہ کیا جا پکا ہے، اندر وین عرب دو سال تک یہ صلح قائم رہی اور نبی اکرم ﷺ کو دعوت و  
 تبلیغ کا بھرپور موقع میسر آیا۔ اس دوران بہت سے قبائل نے اسلام قبول کیا اور اسلام کا دائرة اثر  
 عرب کے کونے کونے تک پہنچ گیا۔ اور دوسرے یہ کہ اسی عرصے میں آپؐ نے بیرونی ملک عرب اپنی  
 دعویٰ سرگرمیوں کا آغاز فرمایا، آس پاس کے حکمرانوں کی طرف اپنے سفیر بھیجے اور نامہ ہائے مبارک  
 کے ذریعے انہیں اسلام لانے کی دعوت دی۔

قریش کی ایک غلطی سے یہ صلح ختم ہوئی۔ انہوں نے ایک قبیلے کے خلاف کہ جو مسلمانوں کا حلیف  
 تھا، اپنے ایک حلیف کی مدد کی۔ اس طرح گویا خود انہوں نے معاہدے کی خلاف ورزی کا ارتکاب کیا  
 اور یوں صلح ٹوٹ گئی۔ لیکن اس کے فوراً بعد سردار ان قریش کو یہ احساس ہو گیا کہ ان سے بہت بڑی  
 ہماقت سرزد ہوئی ہے۔ چنانچہ فوراً ہی ان کی جانب سے تجدید مصالحت کی کوششوں کا آغاز ہو گیا کہ  
 کسی طرح صلح دوبارہ ہو جائے۔ ابوسفیان جو اس وقت تک ایمان نہیں لائے تھے اور قریش کی سرداری  
 کا منصب انہیں حاصل تھا، صلح کی تجدید کے لئے خود چل کر مدینے آئے۔ اس ضمن میں نہایت دلچسپ

اور عجیب واقعات سیرت کی کتابوں میں ملتے ہیں۔ ابوسفیان مدینے آتے ہیں اور اپنی صاحبزادی حضرت اُم جیبیہ رضی اللہ عنہا جو آنحضرت ﷺ کی زوجہ محترمہ ہیں، کے پاس جاتے ہیں کہ وہ ان کے لئے اپنے شوہر (یعنی نبی اکرم ﷺ) سے سفارش کریں۔ وہاں یہ عجیب معاملہ پیش آتا ہے کہ گھر میں داخل ہو کر جب چارپائی پر بیٹھنے لگتے ہیں تو اُم المؤمنین حضرت اُم جیبیہ رضی اللہ عنہا فرماتی ہیں کہ ذرا رکنے! باب کو روک کر پہلے وہ بستر تھہ کرتی ہیں اور پھر فرماتی ہیں کہ اب بیٹھنے! قریش کا وہ مدرسہ دار جس نے ایک دنیادی کھڑکی تھی اور جسے بڑے درباروں میں حاضر ہونے اور وہاں کے رکھ رکھاؤ اور آداب کا مشاہدہ کرنے کا موقع ملا تھا، فوراً پوچھتا ہے: ”بیٹی! یہ بستر میرے لاٽ نہ تھایا میں اس بستر کے لاٽ نہ تھا؟“ اُم المؤمنین حضرت اُم جیبیہ فرماتی ہیں کہ ابا جان! آپ مشرک ہیں، ناپاک اور بخس ہیں اور یہ بستر محمد رسول اللہ ﷺ کا ہے، لہذا آپ اس پر نہیں بیٹھ سکتے.....!

نبی اکرم ﷺ کی فراست اور معاملہ فہمی کی ایک نہایت اعلیٰ مثال یہاں بھی سامنے آتی ہے کہ آپ نے تجدید صلح کے لئے کی جانے والی ان کوششوں کا کوئی ثابت جواب نہیں دیا اور مشرکین کے ساتھ صلح کی تجدید پر آمادگی ظاہر نہیں کی۔ اس لئے کہ نہ جنگ آپ کا اصل مقصود تھی نہ صلح۔ آپ کی سی و چھد کا اصل ہدف اور مقصود تھا دین کا غلبہ.....! جب اس ہدف کے حصول اور دین کی مصلحت کے لئے صلح بہتر تھی تو آنحضرت ﷺ نے ظاہر احوال دب کر بھی صلح کر لی۔ (صلح حدیبیہ کی شرائط بالکل یک طرفہ محسوس ہوتی ہیں کہ ان سے ظاہر سارا فائدہ مشرکین کو پہنچ رہا تھا۔) لیکن اب چونکہ صلح کو مزید جاری رکھنے اور صلح کی تجدید کرنے کے معنی یہ ہوتے کہ کفر کو بلا جواز ایک مہلت (Lease of Existence) دے دی جاتی، لہذا آنحضرت ﷺ نے صلح کی تجدید نہیں فرمائی۔ آپ صحیح طور پر اندازہ فرمائے تھے اور جان چکے تھے کہ اب ان کفار قریش اور مشرکین ملکہ میں کوئی قوت مدافعت موجود نہیں ہے۔ غلبہ و اقامتِ دین کی منزل اب بہت قریب ہے، آپ کی انقلابی جدوجہد اب کامیابی سے ہمکنار ہوا چاہتی ہے، لہذا آپ نے صلح کی تجدید سے انکار کیا۔

### تمکیل انقلاب کا عنوان .....فتح مکہ

اس کے کچھ ہی عرصے بعد رمضان المبارک ۸ھ میں آپ دس ہزار صحابہؓ کی معیت میں مکّے کی جانب پیش قدی فرماتے ہیں۔ اب کسی میں دم نہیں تھا کہ مسلمانوں کی قوت کے سامنے ٹھہر سکتا۔ بعض زیادہ سر پھرے اور جذباتی لوگوں کی طرف سے کچھ تھوڑی سی مزاحمت ہوئی، صرف چند جانیں تلف

ہوئیں اور رسول اللہ ﷺ فتح کی حیثیت سے ملے میں داخل ہو جاتے ہیں۔ اس موقع پر انیاء کرام کی سیرت و کردار کا وہ مشترک پہلو سامنے آتا ہے کہ جس کی اس مقدس جماعت سے باہر کوئی دوسری مثال پیش کرنا ناممکن ہے۔ وہ خون کے پیاسے کہ جن کے ظلم و ستم کے باعث آٹھ ہی سال پہلے نبی اکرم ﷺ اور ان کے جان شناس تھی اپنی آبائی سرز میں ملکہ چھوڑنے پر مجبور ہوئے تھے اور بمشکل انپی جان سلامت لے جاسکے تھے، وہی لوگ مغلوبیت کی حالت میں آپؐ کے سامنے تھے اور پورے طور پر آپؐ کے رحم و کرم پر تھے۔ لیکن بجائے اس کے کہ انہیں کوئی لعنت ملامت اور سرزنش کی جاتی، لسان نبوت سے یہ الفاظ جاری ہوتے ہیں کہ میں آج تم سے وہی بات کہتا ہوں جو میرے بھائی یوسفؐ نے اپنے ان بھائیوں سے کہی تھی جنہوں نے حضرت یوسفؐ کے ساتھ دشمنی والا معاملہ کیا تھا، یعنی ﴿لَا تَشْرِيبٌ عَلَيْكُمُ الْيَوْمَ﴾ ”آج کے دن تم پر کوئی ملامت نہیں“، ”إذْهَبُوا فَأَتُمُ الظَّلَفَاءُ“، ”جاو! تم سب کے سب آزاد ہو۔“

## اندرونِ ملکِ عرب انقلاب کی تکمیل اور بیرونِ ملکِ دعویٰ و انقلابی جدوجہد کا آغاز

فتح ملکہ کے بارے میں یہ سمجھ لینا چاہئے کہ اندرونِ ملکِ عرب یہ گویا کہ نبی اکرم ﷺ کے فیصلہ کن غلبے اور اقتدار کی علامت ہے۔ اس لئے کہ عرب میں خواہ کوئی باقاعدہ مرکزی نظام موجود نہ تھا، کوئی باضابطہ مرکزی حکومت نہ تھی، بہر حال اس خطے میں ”أم القریٰ“ ہونے کا مقام ملکے ہی کو حاصل تھا۔ یہ بات نوٹ کرنے کی ہے کہ ملکہ معظمہ کو مذہبی اور سماجی اعتبار سے ہی نہیں، معاشری اور سیاسی اعتبار سے بھی ملکِ عرب کے صدر مقام ہونے کی حیثیت حاصل تھی، جس پر اللہ تعالیٰ نے محمد رسول اللہ ﷺ کو غلبہ اور تکن عن عطا فرمادیا اور یوں اندرونِ ملکِ عرب آپؐ کی انقلابی جدوجہد تکمیل سے ہمکنار ہوئی۔

غزوہ حنین.....مشرکین عرب کی جانب سے آخری کوشش

اس کے بعد صرف ایک مراجحت ہوئی، اور وہ ہوازن اور ثقیف کے لوگوں کی طرف سے تھی۔ یہ قبیلے بڑے زور دار تھے۔ فتح ملکہ کے بعد یہ اہل کفر اور شرک کی طرف سے گویا آخری کوشش تھی۔ جب آنحضرت ﷺ کو یہ اطلاع ملی کہ ادھر جنگ کے لئے تیاریاں ہو رہی ہیں، جمعیت فراہم کی جا رہی ہے، تو آپؐ نے جوابی اقدام کے طور پر اگلے ہی مینے شوال ۸ھ میں ان کی سرکوبی کے لئے لشکر کشی کی۔ اس

مہم کو غزوہ حنین کے نام سے یاد کیا جاتا ہے۔ بارہ ہزار کا لشکر آپؐ کے ہمراہ تھا۔ ان میں دس ہزار وہ تنھے کہ جو مدینہ سے حضور ﷺ کے ساتھ فتح ملکہ کے وقت آئے تھے اور مزید دو ہزار ملکہ سے شریک ہوئے جن میں کچھ وہ بھی تھے جو فتح ملکہ کے بعد ایمان لے آئے تھے اور کچھ وہ بھی تھے جو ایمان تو نہیں لائے تھے لیکن اب ان کی حیثیت حلیفوں کی تھی۔ بارہ ہزار کا لشکر لے کر آنحضرت ﷺ ملکہ مکرمہ سے روانہ ہوئے اور وادیٰ حنین میں وہ واقع پیش آیا جس کا ذکر سورہ توبہ میں سرزنش کے انداز میں آیا ہے:

﴿وَيَوْمَ حُنِينٍ إِذْ أَعْجَبَكُمْ كَثُرُكُمْ فَلَمْ تُغْنِ عَنْكُمْ شَيْئًا وَضَاقَتْ عَلَيْكُمُ الْأَرْضُ

بِمَا رَحْبَثْ﴾

”اور یاد کرو حنین کے دن کو جبکہ تمہیں اپنی کثرت پر کچھ ناز ہو گیا تھا تو وہ کثرت تمہارے کسی کام نہ آسکی اور زمین اپنی تمام تر وسعت کے باوجود تم پر ناگ ہو گئی“۔

اندازہ یہ ہوتا ہے کہ بعض حضرات کے ذہن میں یہ خیال آ گیا ہو گا کہ ایک وقت تھا کہ ہم تین سو تیرہ تنھی تھے ہم نے مارنے کھائی تو آج تو بارہ ہزار ہیں، آج ہمیں کون شکست دے گا.....!! اللہ تعالیٰ نے فوراً گرفت فرمائی اور مسلمانوں کو سبق سکھا دیا۔ ہوازن کے لوگ بڑے ماہر تیر انداز تھے۔ وہ گھاٹیوں میں چھپے ہوئے تھے۔ مسلمان جیسے ہی آگے بڑھے ادھر سے تیروں کی زبردست بوچھاڑ شروع ہو گئی۔ ایسی بھگڑچی کہ تقریباً پورا لشکر تتر بترا ہو گیا۔ بعض روایات کے مطابق گنتی کے چند صحابہ آنحضرت ﷺ کے ساتھ رہ گئے تھے۔ لیکن بعض روایات اور غالباً صحیح تر روایات کی رو سے چند سو صحابہ آپؐ کے ساتھ رہے۔ بارہ ہزار میں سے محض چند سو افراد کا باقی رہ جانا بھی بہر حال ایک بہت بڑی بھگڑ سے کم نہیں! اس وقت نبی اکرم ﷺ کی ذاتی شجاعت کا ایک عجیب مظاہرہ سامنے آیا۔ آپؐ سواری سے اترے علم اپنے ہاتھ میں لیا اور یہ رجز پڑھتے ہوئے آگے بڑھے:

((أَنَا الْبَيْ بِي لَا كَذِبَ      أَنَا أَبْنُ عَبْدِ الْمُطَّلِبِ))

”جان لوکہ میں نبی ہوں اور اس میں کوئی جھوٹ نہیں، اور جان لوکہ میں عبدالمطلب کی اولاد میں سے ہوں“۔ یعنی میرے ساتھ بارہ ہزار کا لشکر ہوتا بھی نبی ہوں اور خواہ کوئی میرا ساتھ دینے والا نہ ہو تب بھی نبی ہوں۔ میری نبوت کا دار و مدار میرے مانے والوں کی قلت و کثرت پر نہیں ہے اور یہ کہ میں عبدالمطلب کا بیٹا میدان میں موجود ہوں۔ پھر آپؐ نے صحابہ کو پکارا: ”یَا أَصْحَابَ الشَّجَرَةِ“ اے وہ لوگوں نے میرے ہاتھ پر ایک درخت کے نیچے بیعت کی تھی، آؤ میرے جہنم دے تلبجع

ہو جاؤ! اسی طرح مختلف لوگوں کو نام لے کر پکارا۔ حضور ﷺ کی پکار پر لوگ جمع ہوئے اور آخراً رکار اللہ تعالیٰ نے فتح عطا فرمادی۔ یہ غزوہ حنین گویا علامت بن گیا اس بات کی کہ اندر وین ملک عرب اب کوئی ایسی طاقت موجود نہیں رہی جو خم ٹھوک کر مسلمانوں کے مقابلے میں آ سکے۔ چنانچہ اس طرح جزیرہ نماۓ عرب پر دین حق کا غالبہ مکمل ہو گیا۔

### آنحضرت ﷺ کے حسن تدبیر کا ایک اہم واقعہ

غزوہ حنین کا ذکر نامکمل رہے گا اگر ایک اہم واقعہ کا ذکر نہ کیا جائے جس سے یہ اندازہ کیا جاسکتا ہے کہ یہ سارے معاملات کس طرح بالکل انسانی سطح پر ہوئے۔ وہ ساری یچیدگیاں اور وہ تمام مشکلات جو دنیا کی کسی بھی اجتماعی جدو جہد اور انقلابی عمل میں پیش آ سکتی ہیں، نبی اکرم ﷺ کو بھی ان کا سامنا کرنا پڑا۔ غزوہ حنین میں جو مالی غنیمت مسلمانوں کے ہاتھ آیا اس کی تقسیم میں نبی اکرم ﷺ نے سامنا کرنا پڑا۔ غزوہ حنین میں جو مالی غنیمت مسلمانوں کے ہاتھ آیا اس کی تقسیم میں نبی اکرم ﷺ نے تالیف قلب کو مد نظر رکھتے ہوئے ملکہ کے لوگوں کو کہ جواب بھی نئے نئے دائرہ اسلام میں داخل ہوئے تھے، دوسروں کی نسبت زیادہ حصہ دیا۔ منافقین کو آنحضرت ﷺ کے خلاف ہرزہ سرائی کا موقع مل گیا۔ باقیں کہی گئیں اور دھڑ لے سے کہی گئیں۔ صورت حال کچھ ایسی تھی کہ فی الواقع جنگل کی آگ کی طرح وہ باقیں پھیل گئیں۔ اعتراض کرنے والوں کی زبانیں بے لگام ہو گئیں اور کھلے عام یہ کہا جانے لگا کہ ”جب جان دینے اور خون پچاہو رکھنے کا وقت آتا ہے تو ہم لوگ یاد آتے ہیں اور جب مال کی تقسیم کا معاملہ ہوا تو اب اپنے بھائی بند اور اپنے ہم قبیلہ یاد آگئے، مال کی تقسیم میں انہیں ترجیح دی گئی ہے۔“ وغیرہ وغیرہ۔ اب یہ بات ایسی تھی کہ بظاہر کچھ ایسی خلاف واقعہ بھی نہیں تھی۔ اس واقعہ کو صحیح پس منظر میں بھی دیکھا جاسکتا تھا اور غلط رُخ بھی دیا جاسکتا تھا۔ بات پھیلتے پھیلتے حضور ﷺ کے کانوں تک بھی پہنچی۔ نبی اکرم ﷺ کا تدریس کیھئے۔ آپ نے صحابہ کرامؐ کو مجتمع کیا۔ تمام انصار ایک بڑے خیمے میں جمع ہوئے۔ آپ نے خطبہ ارشاد فرمایا۔ پہلے اپنے احسانات کا، یا یوں کہئے کہ اللہ کے احسانات کا، جو آپ کے طفیل انصار پر ہوئے تذکرہ فرمایا۔ اے عشر انصار! کیا یہ صحیح نہیں ہے کہ تم گمراہی پر تھے اللہ نے میرے ذریعے تمہیں ہدایت دی؟ کیا یہ صحیح نہیں ہے کہ تم ایک دوسرے کے خون کے پیاس سے تھے، اللہ نے میرے ذریعے تمہارے اندر محبت اور اتفاق پیدا کیا؟ انصار جواباً کہتے رہے: بَلْيٰ يَا رَسُولَ اللّٰهِ! بَلْيٰ يَا رَسُولَ اللّٰهِ!! حضور ﷺ! بالکل ایسا ہی ہے۔ اے اللہ کے رسول ﷺ! آپ بالکل صحیح کہتے

ہیں۔ اس کے بعد آپ نے خطاب کا رُخ بدلا۔ ہاں اے معاشرِ انصار! تم یہ کہو کہ اے محمد تمہیں تمہاری قوم نے اپنے گھر سے نکال دیا تھا، ہم نے تمہیں پناہ دی۔ تمہاری قوم تمہارے خون کی پیاسی تھی، ہم نے تمہاری حفاظت کی۔ اور میرا جواب ہو گا کہ ہاں، تم یہ صحیح کہہ رہے ہو، درست کہہ رہے ہو۔ تو اے معاشر انصار! کیا تمہیں یہ پسند نہیں ہے کہ لوگ بھیڑیں، بکریاں، اونٹ اور دُنیوی مال و اسباب لے کر اپنے گھروں کو جائیں اور تم محمد رسول اللہ (صلی اللہ علیہ وسلم) کو لے کر اپنے گھروں کو لوٹو.....!!! انصار کی چینیں نکل گئیں۔ بے اختیار ان کی زبانوں سے نکلا: رَضِيَّنَا، رَضِيَّنَا!..... ہم راضی ہیں اس پر، ہم راضی ہیں۔ اس طرح آپ کے حسن تدبیر کی بدولت ایک نہایت تشویش ناک صورت حال بالکل تبدیل ہو گئی اور مسلمانوں میں جوش و خروش اور جذبات ایمانی کی ایک نئی اہر دوڑگئی۔ بہر حال غزوہ حنین کے بعد جیسا کہ عرض کیا گیا، اندر وون ملک عرب انقلابِ محمدی کی تکمیل ہو گئی۔

### حج کے انتظامات.....آنحضرت صَلَّى اللّٰہُ عَلٰٰیْہِ وَاٰلِہٖۤہِ وَسَلَّمَ کی حکمت عملی

غلبہ دین حن کی تکمیل کے بعد بھی آپ نے حج کے معاملے میں خصوصی حکمت عملی اختیار فرمائی۔ ۸۶ میں جب حج کا موقع آیا تو آپ نے سابق انتظام کو برقرار رکھا۔ مشرکین کو نہ صرف یہ کہ حج کرنے کا پورا موقع دیا بلکہ حج کا پورا انتظام بھی انہی کے ہاتھوں میں رہنے دیا۔ اگلے سال یعنی ۹۶ھ کے حج میں ایک تبدیلی کی گئی۔ مشرکین کو بھی اگرچہ اہل ایمان کے ساتھ حج کرنے کی اجازت برقرار رکھی گئی لیکن حج کے انتظامات کی ذمہ داری اب مسلمانوں کے ہاتھوں میں تھی۔ اس موقع پر حضرت ابو بکر صدیق رضی اللہ تعالیٰ عنہ کو حضور صَلَّى اللّٰہُ عَلٰٰیْہِ وَاٰلِہٖۤہِ وَسَلَّمَ نے امیر الحج مقرر فرمایا تھا۔ چنانچہ آپ کی زیر امارت سن نو بھری کا حج ادا ہوا۔ اسی موقع پر سورہ براءۃ (سورۃ التوبۃ) کی ابتدائی آیات نازل ہوئیں جن میں مشرکین ملکہ کو آخري الٹی میثم دیا گیا تھا۔ ان آیات کے نزول سے قبل حضرت ابو بکر رض قافلہ حج لے کر روانہ ہو چکے تھے۔ حضور صَلَّى اللّٰہُ عَلٰٰیْہِ وَاٰلِہٖۤہِ وَسَلَّمَ نے حضرت علی رض کو بھیجا کہ میرے ذاتی نمائندے کی حیثیت سے اجتماع میں ان آیات کو پڑھ کر سناؤ اور اللہ کی جانب سے مشرکین سے براءت کا اعلان کر دو۔ حضرت علیؑ جب حضور صَلَّى اللّٰہُ عَلٰٰیْہِ وَاٰلِہٖۤہِ وَسَلَّمَ کے حکم کی تعمیل میں حضرت ابو بکر رض کے پاس پہنچنے تو انہوں نے حضرت علیؑ سے جو پہلا سوال کیا وہ ہمارے لئے بظاہر بڑا عجیب ہے۔ لیکن اس کا ذکر یہاں اسی لئے کیا جا رہا ہے کہ یہ معلوم ہو جائے کہ حضور صَلَّى اللّٰہُ عَلٰٰیْہِ وَاٰلِہٖۤہِ وَسَلَّمَ نے جو اجتماعی نظام تکمیل دیا تھا اس میں ڈسپلن کی اہمیت کس قدر تھی۔ حضرت علیؑ کو دیکھتے ہی حضرت ابو بکر رض نے پہلا سوال یہ کیا کہ: ”امیر؟ اور مامور؟“ (امیر بن کرائے ہو بالطورِ مامور

آئے ہو؟) یعنی کیا حضور نے آپؐ کو قافلہ حج کا امیر معین کر کے بھیجا ہے یا امارت کی ذمہ داری بدستور مجھ پر ہے؟ حضرت علیؓ نے جواب دیا کہ امیر آپؐ ہی ہیں، میں مامور کی حیثیت سے آیا ہوں، تاہم بات صرف اتنی ہے کہ حضورؐ کے ذاتی نمائندے کی حیثیت سے اس اجتماع حج میں یہ آیات براءۃ میں پڑھ کر سناؤں گا۔ اس خدمت پر مجھے نبی اکرم ﷺ نے مامور فرمایا ہے۔

**﴿بِرَأْءَةً مِّنَ اللَّهِ وَرَسُولِهِ إِلَى الَّذِينَ عَاهَدُتُمُ مِّنَ الْمُشْرِكِينَ﴾** (النوبہ: ۱)

### بشرکین عرب کے لئے آخری الٹی میٹم

سورہ براءۃ کی یہ ابتدائی آیات درحقیقت اس بات کا اعلان عام ہے کہ اب جزیرہ نماۓ عرب میں کفر اور شرک کے لئے کوئی گنجائش نہیں۔ اب تصورت یہ ہے کہ: ﴿جَاءَ الْحَقُّ وَزَهَقَ الْبَاطِلُ﴾ ”حق آگیا اور باطل نیست و نابود ہو چکا ہے“، چنانچہ اعلان کر دیا گیا کہ آشہر حرم کے ختم ہوتے ہی مشرکین کا قتل عام شروع کر دیا جائے: ﴿فَإِذَا أَنْسَلَخَ الْأَشْهُرُ الْحُرُمُ فَاقْتُلُوا الْمُشْرِكِينَ حَيْثُ وَجَدُّتُمُوهُمْ﴾ ”پس جب محترم ہمیئے ختم ہو جائیں تو قتل کرو مشرکین کو جہاں بھی انہیں پاؤ!“ اب اس جزیرہ نماۓ عرب میں کفر اور شرک کے لئے کوئی گنجائش نہیں ہے۔ صرف اہل کتاب کو یہ ایک اختیار دیا گیا کہ وہ اگر چاہیں تو چھوٹے ہو کرہ سکتے ہیں: ﴿يُعْطُوا الْجِزِيرَةَ عَنِ يَدِ وَهُمْ صَاغِرُونَ﴾ ”وہ اپنے ہاتھ سے جزیرہ ادا کریں اور چھوٹے ہو کرہ ہیں“، یعنی وہ اگر چاہیں تو اپنے مذہب پر عمل پیرا رہیں، اپنے خجی معاملات میں وہ نصرانیت یا یہودیت پر برقرار رہنا چاہیں تو رہیں، لیکن اب یہاں اللہ کا دین غالب ہو گا اور انہیں اس کی بالادستی کو قبول کرنا ہو گا۔ مشرکین عرب یعنی بنی اسماعیل کو یہ رعایت نہیں دی گئی، اس لئے کہ حضور ﷺ ان ہی میں سے تھے۔ آپؐ کی اوّلین بعثت ”آنمیں“ ہی میں تھی۔ انہی کی زبان بولتے ہوئے آپؐ تشریف لائے، آپؐ اسی قوم میں سے تھے۔ گویا کہ مشرکین عرب پر اللہ کی طرف سے اتمامِ حجت بدرجہ آخر اور تمام و کمال ہو چکا، لہذا ان کے لئے اب کوئی رعایت اور کوئی گنجائش نہیں!!

ہجرت کے دسویں سال نبی اکرم ﷺ نے بنفس نفیس فریضہ حج ادا فرمایا اور ہجرت کے بعد یہی آپؐ کا پہلا اور آخری حج ہے۔ اس میں آپؐ نے وہ خطبہ ارشاد فرمایا جو تاریخ کے اوراق میں نمایاں طور پر ثبت ہے۔ عرب کے کونے سے آئے ہوئے سوالاکھ سے زائد افراد میدانِ عرفات میں جمع تھے۔ گویا آپؐ ﷺ کی ۲۳ سالہ کمر توڑ دینے والی مساعی کا حاصل آپؐ کے سامنے گوش برآواز تھا۔

## جعفر

اس موقع پر آپ نے حاضرین سے یہ گواہی بھی لے لی کہ میں نے حق تبلیغ ادا کر دیا، تبلیغ کا جو بارگراں مجھ پر ڈالا گیا تھا میں نے اس کا حق ادا کر دیا۔ پھر اللہ تعالیٰ سے بھی یہ عرض کر کے کہ ”اللَّهُمَّ اشْهِدْ“ (اے اللہ! تو بھی گواہ رہ کہ میں نے تبلیغ کا حق ادا کر دیا) آپ نے اطمینان کا سانس لیا۔ گویا اس عظیم ذمہ داری کا بوجہ آپ کے کاندھوں سے اتر گیا۔

سورہ الفتح کی آخری آیات کے درس میں یہ مضمون ہمارے مطالعے سے گزر چکا ہے کہ:

**﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظْهِرَهُ عَلَى الَّدِينِ كُلِّهِ طَوْكَفِي بِاللَّهِ﴾**

شہیداً ﴿۱﴾

آیت کے آخری الفاظ کہ ”اور کافی ہے اللہ بطورِ گواہ“، کا رابط بڑھتا ہے حضور ﷺ کے اس فرمان سے کہ ”اللَّهُمَّ اشْهِدْ“، کہ اے اللہ! تو گواہ رہ کہ اس جزیرہ نماۓ عرب پر تیرے دین کا غلبہ مکمل ہو گیا۔

### بیرونِ عرب دعویٰ سرگرمیاں

یہ تو معاملہ تھا اندر وہ ملک عرب کا، اب آئیے اس بات کا جائزہ لیا جائے کہ بیرونِ عرب صورتِ حال کیا تھی۔ جیسا کہ پہلے بھی عرض کیا جا چکا ہے، آنحضرت ﷺ دو بعثتوں کے ساتھ مبعوث ہوئے۔ آپ کی بعثت خصوصی اہل عرب کی طرف تھی اور بعثت عمومی پوری نوع انسانی کی طرف۔ **﴿إِلَىٰ كَافِةِ النَّاسِ﴾** اس بعثت عمومی کے ضمن میں بھی نبی اکرم ﷺ نے اپنے فرائض کی ادائیگی کا آغاز اپنی حیاتِ طیبہ میں فرمادیا تھا اور پھر ان فرائض کو امت کے حوالے کر کے آپ اس دنیا سے تشریف لے گئے، جبکہ بعثت خصوصی کی ذمہ داری کل کی کل آپ نے بنفس نفس ادا فرمائی۔ چنانچہ ججۃ الوداع کے موقع پر اس کی تکمیل کا اعلان بھی اللہ کی جانب سے ہو گیا۔

**﴿الْيَوْمَ أَكَمَلْتُ لَكُمُ دِينَكُمْ وَأَتْمَمْتُ عَلَيْكُمْ نِعْمَتِي وَرَضِيْتُ لَكُمُ الْإِسْلَامَ دِينًا طَوْكَفِي بِاللَّهِ﴾**

بعثت عمومی کے ضمن میں آغاز کار کے طور پر آنحضرت ﷺ نے جو اقدامات کئے ان کا ایک خاکہ ذہن میں جما لیجئے! صلح حدیبیہ ۶ھ میں ہوئی، اور اس کے بعد آپ نے آس پاس کے حکمرانوں کی طرف دعویٰ خطوط لکھے۔ حضرت عبد اللہ بن حذافہ سہی رضی اللہ تعالیٰ عنہ حضور ﷺ کا نامہ مبارک لے کر خرس روپویز کے دربار میں پہنچ۔ اس بدخت نے آپ کے نامہ مبارک کو چاک کر دیا اور انہیاں گستاخی کی روشن اختیار کی۔ وہ تو یہ سمجھتا تھا کہ عرب کا سارا اعلاقہ اس کی سلطنت میں شامل ہے اور عرب میں رہنے والے سب اس کی رعیت ہیں۔ چنانچہ اس نے یہن کے ایرانی گورنر کو حکم بھیجا کر (معاذ اللہ،

## سچھد

نقل کفر، کفر نباشد) یہ کون گستاخ شخص ہے جس نے مجھے خط لکھنے کی جرأت کی ہے، اس کو فوراً گرفتار کر کے میرے دربار میں حاضر کرو! ..... وہاں سے دواشخاص خسر و پرویز کے حکم کی تعیل میں آپؐ کے پاس مدینہ پہنچ کر ہمارے بادشاہ نے آپؐ کو طلب فرمایا ہے۔ حضور ﷺ نے فرمایا میں تمہاری بات کا جواب کل دوں گا۔ اگلی صبح آپؐ نے ان دونوں کو بلاؤ کر فرمایا کہ جاؤ تمہارا رب (بادشاہ) قتل ہو چکا ہے۔ اور فی الواقع اسی رات وہ اپنے بیٹے کے ہاتھوں قتل ہوا تھا۔ آپؐ کے یہ الفاظ بھی تاریخ کی کتابوں میں محفوظ ہیں کہ خسر و پرویز نے میراخط چاک نہیں کیا، اپنی سلطنت کے ٹکڑے اڑا دیئے ہیں۔ اور وہ سلطنت واقعیاً نسیاً منسیاً ہو کر رہی۔

قیصر روم ہرقل کے دربار میں آپؐ کا نامہ مبارک لے کر حضرت یحیہ کلبی رضی اللہ تعالیٰ عنہ پہنچے۔ وہ شخص اہل کتاب میں سے تھا، نصرانی تھا، صاحب علم تھا۔ اس کو یہ پہچاننے میں درینہیں لگی کہ یہ وہی رسول ہیں جس کے ہم منتظر تھے۔ لیکن حکومت اور سلطنت کی بیڑیاں اس کے پاؤں میں پڑی ہوئی تھیں الہذا وہ ایمان لانے سے محروم رہا۔ تاہم اس نے بھرپور کوشش کی کہ پوری سلطنت اسی طرح اجتماعی طور پر اپنا مذہب تبدیل کر کے اسلام لے آئے جیسے اس سے قبل ایک بار اپنے شہنشاہ کی پیروی میں پوری سلطنت نے عیسائیت کو اختیار کر لیا تھا۔ چنانچہ اس نے دربار لگایا۔ ان دونوں بیت المقدس کے نزدیک غزہ شہر میں حضرت ابوسفیان جواب ہی تک ایمان نہیں لائے تھے، تجارتی قافلہ لے کر پہنچے ہوئے تھے۔ انہیں قیصر روم کے دربار میں طلب کیا گیا۔ بھرے دربار میں جو گفتگو ہوئی اس سے بخوبی اندازہ کیا جاسکتا ہے کہ قیصر چاہتا کیا تھا! ہرقل نے اپنے سوالات کے ذریعے یہ کوشش کی کہ ان کے جواب سن کر دربار یوں پر یہ بات واضح ہوتی چلی جائے کہ آپؐ نبی برحق ہیں، آپؐ ہی رسول آخر الرام ہیں۔ (یہ بات نوٹ کرنے کے قابل ہے کہ حضرت ابوسفیان نے جو اس وقت مشرکین کے قافلے کے سردار تھے، ہر سوال کے جواب میں صحیح بات بتائی اور غلط بیانی سے گریز کیا) لیکن اس کے دربار یوں اور خاص طور پر بطارقہ یعنی عیسائی پادر یوں کارڈ عمل نہایت مخالفانہ تھا۔ طیش کے عالم میں ان کے نتھنوں میں سے خرخرا ہیں نکل رہی تھیں۔ ہرقل نے محسوس کیا کہ اس طرح تو اس کا تخت اقتدار ڈول جائے گا، الہذا ایمان سے محروم رہا۔

اسی طرح مصر کا حکمران مقوس بھی عیسائی تھا۔ اس کے پاس جب آپؐ ﷺ کا نامہ مبارک پہنچا تو اسے بھی پہچاننے میں درینہیں لگی۔ اس نے جان لیا کہ آپؐ نبی برحق ہیں۔ اس نے آپؐ کے ایچھی کا

## سچھد

احترام کیا، کچھ تھے تحائف بھی حضورؐ کی خدمت میں بھیجے۔ لیکن ایک شخص شرحبیل بن عمرو نے جور و ساء شام میں سے تھا اور قیصر روم کے زیر اثر سمجھا جاتا تھا، گستاخی کی انہا کر دی۔ اس کی جانب حضرت حارث بن عمیرؓ حضور ﷺ کے اپنی کے طور پر آپؐ کا نامہ مبارک لے کر گئے۔ شرحبیل بن عمرو نے انہیں شہید کر دیا۔ یہ واقعہ مملکت روم کے ساتھ اسلامی ریاست کے تصادم کی بنیاد بن گیا۔

### سلطنت روم کے ساتھ تصادم کا آغاز

سفر کا قتل بین الاقوامی اخلاقیات میں ایک بہت بڑا جرم تصور کیا جاتا ہے۔ نبی اکرم ﷺ نے ان کے تصاص کے لئے تین ہزار کا ایک لشکر تیار کیا اور اسے حضرت زید بن حارثہ رضی اللہ تعالیٰ عنہ کے زیر کمان شام کی طرف روانہ کیا۔ یہاں سے گویا اب بیرون عرب تصادم کا آغاز ہو گیا۔ آنحضرت ﷺ نے پیشگوئی طور پر یہ ہدایت دے دی تھی کہ اگر حضرت زیدؓ شہید ہو جائیں تو پھر کمان حضرت جعفر طیارؓ کے ہاتھ میں ہو گی، وہ بھی اگر شہید ہو جائیں تو پھر عبد اللہ بن رواحہ لشکر کے امیر ہوں گے۔ ادھر سے شرحبیل بن عمرو ایک لاکھ کی فوج کے ساتھ مقابلے پر آیا۔ یہاں اب مشورہ ہوا، تین ہزار کا ایک لاکھ کے ساتھ مقابلہ ہے، جتنی نقطہ نگاہ سے کوئی نسبت اور تناسب نہیں بنتا۔ آیا لوٹ جائیں یا آگے بڑھیں اور لکڑا جائیں.....!! مسلمانوں کا ذوق شہادت اور جذبہ جہاد غالب آیا۔ فیصلہ ہوا کہ نہیں، فتح و شکست کے بارے میں سوچنا ہمارا کام نہیں، ہمیں تو اپنا فرض ادا کرنا ہے۔ مقابلہ ہوا۔ یکے بعد یگرے حضرت زید بن حارثہ، حضرت جعفر طیار اور حضرت عبد اللہ بن رواحہ تینوں شہید ہو گئے، رضی اللہ تعالیٰ عنہم وارضاہم اجمعین۔ اور پھر کمان ہاتھ میں لی حضرت خالد بن ولید رضی اللہ تعالیٰ عنہ نے اور ایک نہایت خوزیر جنگ کے بعد جیسے بھی بن پڑا، بڑی حکمت اور مہارت کے ساتھ اس لشکر کو دشمن کے نزفے سے نکال کر لے آئے۔ جب یہ لشکر مدینے والپس پہنچا تو بعض لوگوں نے اس خیال سے کہ یہ بھگوڑے ہیں اور جان چا کر میدان جنگ سے بھاگ آئے ہیں، لشکر پر باقاعدہ خاک پھینکی۔ نبی اکرم ﷺ نے اس سے منع فرمایا، بلکہ اس لشکر کے دفاع میں سورۃ الانفال ہی کے الفاظ کا حوالہ دیا کہ یہ بھاگ کر آنے والے نہیں ہیں بلکہ ان کا یہ عمل تو ﴿مُتَحَرِّفًا لِّقِتَالٍ أَوْ مُتَحِيزًا إِلَى فِتْنَةٍ﴾ (یعنی جتنی حکمت عملی کے تحت دوسری فوج سے جانے کے لئے پیچھے ہٹنا) کے زمرے میں آئے گا، اس لئے کہ یہ لوگ اپنی جماعت کی طرف لوٹ کر آئے ہیں تاکہ ایک نئی تیاری کے ساتھ اور پورے اہتمام کے ساتھ از سرنو حملہ کیا جاسکے۔

## غزوہ تبوک۔ نہایت کھن آزمائش

اس کے بعد نبی اکرم ﷺ نے نفیر عام کا اعلان فرمادیا۔ اعلانِ عام کر دیا گیا کہ اب وقت ہے کہ سب لوگ اللہ کے راستے میں نکلیں۔ اللہ کے دین پر ایک کٹھن مرحلہ آ گیا ہے، وقت کی عظیم ترین قوت سلطنتِ روما کے ساتھ تصادم درپیش ہے۔ آج کی اصطلاح میں ہم یوں کہیں گے کہ سپر پاورز میں سے ایک کے ساتھ تصادم ہو رہا ہے۔ لہذا ہر شخص اللہ کی راہ میں نکلے۔ سیرت میں یہ پہلا موقع تھا کہ اس طرح نفیر عام کی گئی۔ یہ بھرت کا نواں سال تھا۔ سخت گرمی کا موسم تھا۔ تبوک کی جانب پیش قدمی کرنی تھی جو مدینہ سے چھ سات سو میل کی مسافت پر تھا۔ اس پر مستزادیہ کے قحط کا ساماعلم تھا اور اب کھجور کی نصل پک کرتی رہتی۔ اندیشہ تھا کہ اگر سب لوگ یہاں سے چلے گئے تو ان فضلوں کو اتارنے والا کوئی نہ ہو گا اور یہ بر باد ہو جائیں گی۔ پھر یہ کہ نکلاؤ کس سے ہے؟ سلطنتِ روما سے! اب تک تو مسلمانوں کا مقابلہ اپنے ہم پلہ عربوں کے ساتھ تھا۔ مسلمان خود عرب تھے اور ان کے مقابلے میں بھی عرب قوت تھی۔ زیادہ سے زیادہ یہ کہا جاسکتا ہے کہ افواج کی تعداد اور سامان حرب کے لحاظ سے ایک اور دس کی نسبت تھی۔ لیکن یہ کہ عرب کا تصادم سلطنتِ روما کے ساتھ.....! کوئی نسبت تناسب بتاہی نہیں۔ یہ وہ وقت ہے کہ جب نبی اکرم ﷺ کی حیاتِ طیبہ کے دورانِ اہل ایمان کے ایمان کی آخری اور سب سے کڑی آزمائش ہوئی۔ یہی وجہ ہے کہ سورہ توبہ میں تفصیل کے ساتھ اس سفر تبوک میں پیش آنے والے حالات و واقعات کا ذکر بھی ہے اور ان پر ایک مفصل تبصرہ بھی وارد ہوا ہے۔ سیرتِ طیبہ میں اس غزوے کو جہاد و قتال فی سبیل اللہ کا نقطہ عروج قرار دیا جائے تو غلط نہ ہو گا۔ تمیں ہزار کا شکر لے کر محمد رسول اللہ ﷺ مدینہ سے روانہ ہوئے اور ایک طویل اور پُر صعوبت سفر طے کر کے تبوک پہنچے۔ (سیرت کی کتابوں میں اس ہم کو ”جیش العسرا“ یعنی ”نہایت سختی اور تنگی کا شکر“ کے نام سے بھی یاد کیا جاتا ہے) تبوک میں آپؐ نے میں دن قیام فرمایا۔ ہر قل قیصر روم وہاں سے کچھ دور زیادہ فاصلے پر نہیں تھا، قریب ہی موجود تھا۔ لاکھوں کی تربیت یافتہ افواج (standing armies) اس کے ساتھ تھیں۔ لیکن وہ مقابلے کی ہمت نہ کر سکا، بلکہ طرح دے گیا، مقابلے پر آنے سے گریز کیا۔ یہ ایک سوالیہ نشان ہے مورخین کے سامنے کہ اس کی وجہ کیا ہوئی؟ نبی اکرم ﷺ میں دن تک تبوک میں مقیم رہے۔ پورے علاقے پر آپؐ کی دھاک بیٹھ گئی۔ مسلمانوں کا رعب اور بد بد بہ قائم ہو گیا۔ آس پاس کے رو ساء نے آ کر اطاعت قبول کی اور اس طرح گویا کہ یہ دون ملک عرب اسلام کی دعوت اور

## حصہ چھم.....مباحثہ تو اسی باصرہ

اس کے پھیلاؤ کا نقطہ آغاز ہو گیا، لیکن ہر قل سامنے نہیں آیا۔ اس کی واحد وجہ یہ سمجھ میں آتی ہے کہ وہ جانتا تھا کہ مقابلے پر اللہ کے رسول ہیں، ان کے ساتھ گلرانے کا نتیجہ اس پر خوب عیاں تھا، لہذا وہ طرح دے گیا اور مقابلے میں نہ آپ۔

وآخر دعوانا ان الحمد لله رب العلمين



حصہ ششم

# جامع سبق

درس 25 تا درس 31

## چند تمہیدی امور<sup>☆</sup>

### خصوصاً نظم قرآن کے حوالے سے!

نحمدہ و نصلی علی رَسُولِہِ الکریم ..... اماً بعد:

اعوذ باللہ من الشیطین الرجیم۔ بِسْمِ اللّٰہِ الرَّحْمٰنِ الرَّحِیْمِ

اس سے قبل کہ ہم اس سورہ مبارکہ کا سلسلہ وار لفظ بے لفظ مطالعہ شروع کریں، حسب معمول چند تمہیدی امور کی طرف توجہ دلانی ضروری ہے۔ سب سے پہلی بات یہ کہ مصحف میں اس سورہ مبارکہ کا مقام کیا ہے۔ ایک جملے میں تو یہ کہا جاسکتا ہے کہ قرآن حکیم کی سورتوں کے کئی دماغی سورتوں پر مشتمل جو سات گروپ ہیں، ان میں سے چھٹے گروپ کی دماغی سورتوں میں اولین اور جامع ترین سورۃ، سورۃ الحمد یہ ہے۔ لیکن اس ایک جملے کی کسی قدروضاحت کی ضرورت نہ ہے۔

#### سورتوں کی گروپ بندی

یہ بات تو متفق علیہ ہے کہ قرآن حکیم کی سورتیں تعداد میں ۱۱۲ ہیں۔ یہ ۱۱۲ سورتیں دو طرح کے گروپس میں تقسیم کی گئی ہیں۔ ایک تقسیم تو وہ ہے جو قدیم ہے، دوسری نبوی اور دو رحاب سے اس تقسیم کا ذکر موجود ہے۔ یہ قرآن مجید کی سورتوں کی سات منزلوں یا سات احزاب میں تقسیم ہے، جبکہ مختلف گروپس میں قرآن حکیم کی سورتیں کی ایک تقسیم اور ہے جس کی طرف قرآن میں تدبیر کرنے والے بعض حضرات کی توجہ ماضی قریب ہی میں منعطف ہوئی ہے، اور وہ یہ ہے کہ کئی اور دماغی سورتوں کے بھی قرآن مجید میں سات گروپس ہیں۔ یہ تو سب کو معلوم ہے کہ ایسا نہیں ہے کہ قرآن حکیم میں پہلے تمام کی سورتیں اور پھر تمام دماغی سورتیں آگئی ہوں، یا اس کے برعکس پہلے تمام دماغی سورتوں کو جمع کر لیا گیا ہو اور پھر تمام کی سورتوں کو جمع کر لیا گیا ہو۔ اگرچہ بعض اعتبارات سے یہ ترتیب تو نظر آتی ہے کہ طویل سورتیں پہلے ہیں اور چھوٹی سورتیں بعد میں ہیں، لیکن اس میں بھی کوئی معین قاعدہ کالیہ نہیں ہے، بلکہ

☆ اس مقام سے اس حصے کا آغاز ہوتا ہے جس کو جناب خالد مجدد خضر صاحب نے مرتب کیا ہے۔

مختلف مقامات پر فرق و تفاوت نظر آتا ہے۔ تو اب یہ کی اور مدنی سورتوں کے جو مختلف گروپیں بنتے ہیں ان پر جب غور کیا گیا تو معلوم ہوا کہ یہ بھی تعداد میں سات ہی ہیں۔

جہاں تک سات منزلوں پر سات احزاب کا تعلق ہے وہ گویا حکم کے اعتبار سے پورے قرآن حکیم کو سات حصوں میں تقسیم کیا گیا ہے کہ جو شخص ہر ہفتے میں ختم قرآن کر لینا چاہتا ہو، جیسا کہ بہت سے صحابہ رضی اللہ عنہم کے بارے میں معلوم ہے کہ وہ اس کا انتظام کرتے تھے، تو سہولت رہے کہ ہر روز اگر ایک حزب یا ایک منزل کی تلاوت ہوتی رہے تو ایک ہفتے میں قرآن مجید ختم ہو جائے۔ اس تقسیم میں چونکہ سورتوں کو پورا پورا شامل کیا گیا ہے اس لیے یہ سات منزلیں حجم میں بالکل مساوی نہیں ہیں۔ پہلی منزل سوا پانچ پاروں کی ہے، باقی ہر منزل کم و بیش چار پاروں پر مشتمل ہے۔ اس تقسیم میں چونکہ سورتوں کی فضیلیں نہیں تو ڈری گئیں لہذا کچھ فرق و تفاوت ہے۔ البتہ دو رنبوی کی اس تقسیم میں ایک حسن نظر آتا ہے کہ سورۃ الفاتحہ کے بعد پہلی منزل میں تین سورتیں، دوسری منزل میں پانچ، تیسرا میں سات، چوتھی میں نو، پانچویں میں گیارہ اور چھٹی منزل میں تیرہ سورتیں ہیں، جبکہ ساتویں منزل ”حزبِ منفصل“ کہلاتی ہے جو ۲۵ سورتوں پر مشتمل ہے۔

اس تقسیم سے معلوم ہوتا ہے کہ دو رنبوی میں سورتوں کو ایک وحدت کی حیثیت سے برقرار رکھنے کی طرف بڑی توجہ تھی اور سورتوں کا توڑنا پسندیدہ نہیں تھا۔ اس وقت جو ہمیں قرآن مجید تمیں پاروں میں منقسم نظر آتا ہے، جنہیں ”سی پارے“، (تمیں لکھرے) کہا جاتا ہے، یہ دو رصحابہ کی شے نہیں ہے بلکہ بعد کی تقسیم ہے۔ جب مسلمانوں میں تلاوت کا ذوق و شوق کم ہو گیا اور مسلمانوں نے سمجھا کہ اگر ہر مہینے ایک قرآن مجید ختم کر لیا جائے تو غالباً کسی مصحف کے صفحات گن کر اسے تمیں حصوں میں تقسیم کر دیا گیا۔ اور چونکہ یہ بعد کا کام ہے لہذا اس تقسیم میں دو رنبوی اور دو رصحابہ والا حسن برقرار نہیں رہ سکا اور سورتوں کی فضیلیں ٹوٹ گئی ہیں، بلکہ ایسا بھی ہوا ہے کہ ایک سورت کی ایک آیت ایک پارے میں ہے اور بقیہ پوری سورت اگلے پارے میں چلی گئی ہے۔ آپ کو معلوم ہے کہ سورۃ الحجر (پارہ ۱۳+۱۴) کے ساتھ یہ حادثہ ہوا ہے۔

سات احزاب کے علاوہ قرآن حکیم کی سورتوں کی ایک گروپ بندی اور بھی ہے۔ قرآن مجید میں ہمیں کمی اور مدنی سورتیں گذشتہ نظر آتی ہیں، لیکن ان میں بڑی معنویت پہنچا ہے۔ چنانچہ ایک ترتیب میں آنے والی کمی اور مدنی سورتوں کو جمع کر کے اگر گروپ بندی کی جائے تو اس طرح بھی

## مختصر

سات گروپ وجود میں آتے ہیں۔ اس طرح سے وجود میں آنے والے ہر گروپ کا آغاز ایک یا ایک سے زائد کی سورتوں سے ہوتا ہے اور اختتام ایک یا ایک سے زائد مدینی سورتوں پر۔ یہ گروپ بندی معنوی لحاظ سے ہے، چنانچہ اس میں جنم کا لحاظ نہیں ہے۔ کوئی گروپ بہت طویل ہے اور کوئی بہت مختصر۔ لیکن اگر بظیر غائر دیکھا جائے تو یہ معلوم ہوتا ہے کہ کمی اور مدینی سورتوں کے اجتماع سے وجود میں آنے والے ہر گروپ کا کوئی ایک مرکزی مضمون ہوتا ہے جسے اس گروپ میں شامل کی اور مدینی سورتیں مل کر کامل کرتی ہیں۔ اس مضمون کا ایک رُخ اس گروپ کی کمی سورتوں میں بیان ہوتا ہے تو دوسرا رُخ اسی گروپ کی مدینی سورتوں کے ذریعے سامنے آتا ہے۔ یوں دونوں مل کر اس مضمون کی تکمیل کرتے ہیں۔ پہلے اور آخری گروپ میں ایک عجیب عکسی (reciprocal) نسبت ہے کہ پہلے گروپ میں کمی سورت صرف ایک ہے، یعنی سورۃ فاتحہ جو نہایت مختصر سورۃ ہے اور کل سات آیات پر مشتمل ہے، جبکہ مدینی سورتیں چار ہیں جو بہت طویل ہیں اور تقریباً سات پاروں پر پھیلی ہوئی ہیں، یعنی البقرۃ، آل عمران، النساء اور المائدۃ۔ اس کے بالکل برعکس ہے آخری گروپ جو آخری دو پاروں پر محیط ہے۔ اس کا آغاز سورۃ الملک سے ہوتا ہے اور تقریباً یہ پورے دونوں پارے کی سورتوں پر ہی مشتمل ہیں، صرف آخر میں چھوٹی چھوٹی چند سورتیں مدینی ہیں۔ یہ تو تھا معاملہ پہلے اور آخری گروپ کا، درمیانی گروپوں میں بھی بڑا توازن نظر آتا ہے۔

دوسرा گروپ اور آخری سے دوسرائی چھٹا گروپ اس پہلو سے نہایت متوازن ہیں کہ ان میں کمی اور مدینی سورتوں کا تناسب تعداد اور جنم کے اعتبار سے قریباً مساوی ہے۔ چنانچہ دوسرے گروپ میں الانعام اور الاعراف کمیات ہیں، جبکہ الانفال اور التوبۃ مدینیات۔ جبکہ چھٹا گروپ میں سات سورتیں کمی ہیں جو تقریباً ایک پارے یا اس سے قدرے زائد پر پھیلی ہوئی ہیں، اور دس سورتیں مدینی ہیں جو جنم کے اعتبار سے تقریباً سوا پارہ بنتی ہیں۔ گویا کہ وہی توازن جو دوسرے گروپ میں تھا یہاں چھٹے گروپ میں بھی موجود ہے۔ اس گروپ کے بارے میں یہ بات بڑی نمایاں ہے کہ اس کی کمیات فصاحت و بلاغت، ترکیب الفاظ اور صوتی آہنگ (rhythm) کے اعتبار سے قرآن مجید میں منفرد مقام اور نمایاں مرتبے کی حامل ہیں، یعنی سورۃ ق، سورۃ الذاریات، سورۃ الطور، سورۃ النجم، سورۃ القمر، سورۃ الرحمن اور سورۃ الواقفہ۔ چنانچہ ان میں ایک سورۃ وہ بھی ہے، یعنی سورۃ الرحمن، جسے نبی اکرم ﷺ نے ”عروس القرآن“، یعنی قرآن کی دلہن قرار دیا ہے۔ گویا لفظی اور ادبی اعتبار سے قرآن مجید کا

## مختصر

حسین ترین حصہ یہی ہے جو اس گروپ کی کمیات پر مشتمل ہے۔

اس گروپ کی مد نیات بھی دو اعتبارات سے نمایاں مقام و مرتبہ کی حامل ہیں۔ ایک تو اس پہلو سے کہ مدنی سورتوں کا اتنا بڑا اکٹھ قرآن حکیم میں اور کہیں نہیں ہے، اور دوسرا سے اس پہلو سے کہ ان سورتوں میں اہم مضامین کے خلاصے آگئے ہیں جن کی ہمارے نقطہ نگاہ سے بڑی اہمیت ہے۔ قرآن مجید کے بہت سے اہم موضوعات بالخصوص وہ کہ جو مسلمانوں سے بحثیتِ امت مسلمہ متعلق ہیں اور جو طویل مکی اور مدنی سورتوں میں تفصیل کے ساتھ آئے ہیں، ان سب کے خلاصے گویا ان دس چھوٹی سورتوں کی شکل میں ہمیں عطا کر دیے گئے ہیں۔ یہی وجہ ہے کہ ان دس میں سے چھ سورتیں ہمارے اس منتخب نصاب میں شامل ہیں، جن میں سے پانچ کا مطالعہ اس سے قبل ہم کر چکے ہیں، یعنی سورۃ الصف، سورۃ الجمعۃ، سورۃ المناافقون، سورۃ التغابن اور سورۃ الاتحریم، جبکہ چھٹی سورۃ الحدید) ہمارے زیر مطالعہ ہے۔

ان دس سورتوں میں سے پانچ کی اضافی امتیازی شان یہ ہے کہ ان کا آغاز تسلیخ باری تعالیٰ کے ذکر سے ہوتا ہے، ﴿سَبَّحَ لِلَّهِ﴾ یا ﴿يُسَبِّحُ لِلَّهِ﴾ کے الفاظ مبارکہ سے۔ چنانچہ ان کے لیے ایک مجموعی نام ”الْمُسَبِّحَاتِ“، تجویز کیا گیا ہے۔ یہ پانچ سورتیں سورۃ الحدید، سورۃ الحشر، سورۃ الصف، سورۃ الجمعۃ اور سورۃ التغابن ہیں، جن میں سوائے سورۃ الحشر کے باقیہ چاروں سورتیں ہمارے اس منتخب نصاب میں شامل ہیں۔

### سورۃ الحدید۔ امُّ الْمُسَبِّحَاتِ

اس گروپ کی پہلی سورۃ، سورۃ الحدید ہے، جو اس سلسلہ سور کی طویل ترین سورۃ ہے اور چار رکوعوں میں پہلی ہوئی ہے، جبکہ باقیہ سورتوں میں سے دو سورتیں تین رکوعوں کی ہیں اور باقی سات دو دو رکوعوں پر مشتمل ہیں۔ سورۃ الحدید کو اس پہلو سے اس گروپ کی جامع ترین سورۃ قرار دیا جاسکتا ہے کہ یہ ان تمام مضامین کو اپنے دامن میں سمیٹنے ہوئے ہے جو باقیہ سورتوں میں الگ الگ زیر بحث آئے ہیں۔ اس اعتبار سے اگر اسے ”امُّ الْمُسَبِّحَاتِ“ کہا جائے تو بات غلط نہ ہوگی۔ حقیقت یہ ہے کہ امت کے نام قرآن کا جو پیغام ہے، یادوسرے لفظوں میں قرآن حکیم جو کچھ امت محمد علیہ السلام سے بحثیتِ امت کہنا چاہتا ہے، اس کا خلاصہ اس ایک سورہ مبارکہ میں پورے طور پر موجود ہے۔

## سورة الحدید کے مضامین کا اجمالی تجزیہ

اس سورہ مبارکہ کے مضامین کا تجزیہ اصلاً تو سلسلہ وار درس میں آئے گا، تاہم آغاز میں اس کے مضامین کا ایک اجمالی تجزیہ آپ کے سامنے رکھ رہا ہوں۔

اس کا پہلا حصہ چھ آیات پر مشتمل ہے۔ ذات و صفاتِ باری تعالیٰ کے بیان پر یہ چھ آیاتیں میرے علم کی حد تک قرآن حکیم کا جامع ترین مقام ہے۔ اور یہی وہ اصل علم ہے جس کو ”العلم“ کہا جائے گا، اس لیے کہ دین کی جڑ بنیاد ایمان ہے اور ہم حقیقتِ ایمان پر بڑی مفصل بحثیں کر چکے ہیں۔<sup>(۱)</sup> اگرچہ ایمانیات میں تعدد ہے، اللہ پر ایمان، آخرت پر ایمان، رسالت پر ایمان، کتابوں پر ایمان، فرشتوں پر ایمان، لیکن اصل ایمان ”ایمان باللہ“ ہے۔ اسی لیے ایمان محل میں صرف ایمان باللہ ہی کا ذکر ہے:

”آمُنْتُ بِاللَّهِ كَمَا هُوَ بِإِسْمَائِهِ وَصِفَاتِهِ وَقَبْلُتُ جَمِيعَ أَحْكَامِهِ إِفْرَارًا بِاللِّسَانِ وَتَصْدِيقًا بِالْقَلْبِ“.

چنانچہ جملہ ایمان نام ہے ایمان باللہ کا۔ اور ایمان باللہ کا خلاصہ کیا ہے؟ اللہ کی معرفت! اور اس کی معرفت ذات و صفات کے حوالے سے ہوگی۔ جامعیت کے اعتبار سے اور فہم و شعور کی اعلیٰ ترین سطح (Highest level of consciousness) پر ذات و صفاتِ باری تعالیٰ کا بیان ان چھ آیات میں ہے جو سورہ الحدید کے شروع میں وارد ہوئی ہیں۔ اس کی کچھ جھلک ہمیں سورۃ النغابن میں ملتی ہے، کچھ جھلک کی سورتوں میں اور پھر سورۃ الشوریٰ میں ملتی ہے، لیکن اس ضمن میں جامع ترین اور بلند ترین بحث ان چھ آیتوں میں ہے۔

سورہ الحدید کا دوسرا حصہ پانچ آیات (۷۷ تا ۸۱) پر مشتمل ہے۔ یہاں بھی جامعیت کی انتہا ہے کہ دین کے گل تقاضے صرف دو الفاظ ”ایمان“ اور ”انفاق“ کے حوالے سے آگئے ہیں:

﴿إِمْنُوا بِاللَّهِ وَرَسُولِهِ وَأَنْفَقُوا مِمَّا جَاءَكُمْ مُّسْتَحْلِفِينَ فِيهِ طَالِبُ الْذِينَ أَمْنُوا مِنْكُمْ وَأَنْفَقُوا لَهُمْ أَجُورٌ كَبِيرٌ﴾

یعنی اگر تم یہ دونوں تقاضے پورے کرتے ہو تو تمہارے لیے اجر بکیر ہے۔ اور اگر نہیں کرتے ہو تو پھر ملامت ہے، زجر ہے اور ڈانٹ ڈپٹ کا انداز ہے کہ: ﴿وَمَا لَكُمْ لَا تُؤْمِنُونَ بِاللَّهِ﴾<sup>(۲)</sup> تمہیں کیا ہو

(۱) جواب ”حقیقتِ ایمان“ کے نام سے کتابی شکل میں شائع ہو چکی ہیں۔

گیا ہے کہ تم اللہ پر ایمان نہیں رکھتے!“ کیوں تمہارا اعتماد اور توکل اللہ کی ذات پر قائم نہیں ہے؟ ﴿وَمَا لَكُمْ إِلَّا تُنْفِقُوا فِي سَبِيلِ اللّٰهِ﴾ ”تمہیں کیا ہو گیا ہے کہ اللہ کی راہ میں خرچ نہیں کرتے!“ تم اپنا مال اللہ کے راستے میں کیوں نہیں کھپاتے، کیوں نہیں لگاتے؟

تیرا حصہ چار آیات (۱۲ تا ۱۵) پر مشتمل ہے جس میں اس تقسیم کا نقشہ کھینچا گیا ہے جو میدانِ حشر میں ہو جائے گی۔ جن لوگوں نے بھی اس معااملے (ایمان اور اتفاق) میں گریز کی راہ اختیار کی تھی وہ منافق قرار پائیں گے اور اہل ایمان سے اس طرح الگ کر دیے جائیں گے جیسے دودھ کا دودھ اور پانی کا پانی علیحدہ کر دیا جاتا ہے۔ میدانِ حشر میں ایک خاص مرحلہ ایسا ہے کہ جس میں مؤمنین صادقین اور منافقین میں تقسیم ہو جائے گی۔ ایک تقسیم تو مسلمان اور کافر کی ہے، جبکہ ایمان کا دعویٰ کرنے والوں میں پھر تفریق ہو گی کہ کون مؤمنین صادقین ہیں اور کون منافقین! مؤمنین صادقین کو ان کے قلبی ایمان کی گہرائی کی نسبت سے نور عطا کیا جائے گا، جو کسی کو کم اور کسی کو زیادہ ملے گا۔ حضور ﷺ نے خبر دی ہے کہ اس نور میں اتنا فرق و تفاوت ہو گا کہ کسی کو اتنا نور ملے گا کہ جیسے اس کی روشنی مدینہ منورہ سے صناء تک پہنچ جائے اور کسی کو اتنا نور ملے گا کہ جس سے صرف اس کے قدموں کے آگے روشنی ہو جائے۔ اس کی سادہ سی مثال ثاریق کی ہے۔ اگر اندر ہیری رات میں آپ کسی پلڈندی پر چل رہے ہوں اور آپ کے ہاتھ میں چھوٹی سی ثاریق ہوتا وہ بھی بہت بڑی نعمت ہے۔ اور اس روز جو نور انیماع کرام علیہم السلام کو ملے گا یا حضرت ابو بکر صدیق رضی اللہ عنہ کو عطا ہو گا اُس کا تو کیا ہی کہنا ہے! ظاہر ہے کہ اس نور میں اور ایک عام مسلمان کے نور میں بہت فرق و تفاوت ہو گا۔ بہر حال جن کے دلوں میں کچھ بھی ایمان ہو گا وہ ایک طرف اور جو ایمان سے بالکل خالی ہوں گے، یعنی منافق، وہ دوسری طرف ہو جائیں گے اور ان کے درمیان ایک دیوار حائل کر دی جائے گی۔ پھر اسی صمن میں نفاق کی حقیقت اور نفاق کے مختلف مراحل بھی اسی حصے میں بیان ہوئے ہیں کہ کیسے یہ مرض آگے بڑھتا ہے۔ اس صمن میں یہ جامع ترین مقام ہے۔

سورہ مبارکہ کا چوتھا حصہ بھی چار آیات (۱۶ تا ۱۹) پر مشتمل ہے۔ اس میں اصلاح کی ترغیب دی گئی ہے اور حوصلہ افزائی کی گئی ہے کہ اگر تم اپنے باطن میں جھانکو اور محسوس کرو کہ ایمانِ حقیقی موجود نہیں ہے تو بھی گھبراو نہیں، ابھی مہلت ہے، کمرہ مت کسو اور اصلاح احوال کی کوشش کرو، ایمان کے حصول کی کوشش کرو۔ اس کے لیے راستہ اور طریقہ بھی بتا دیا گیا۔ یوں سمجھئے کہ ان چند آیات میں ”سلوک“

قرآنی، جامعیت کے ساتھ بیان کر دیا گیا ہے۔

پھر پانچواں حصہ پانچ آیات (۲۰ تا ۲۴) پر مشتمل ہے۔ اس حصے میں حیاتِ دُنیوی اور حیاتِ اُخروی کا مقابل آیا ہے اور انسانی زندگی کے مختلف مراحل یعنی بچپن، اس کے بعد نوجوانی اور پھر جوانی کا دور، پھر ادھیر عمر اور پھر بڑھا پا، ان کو بڑی خوبصورت تمثیل کے ساتھ بیان کیا گیا ہے کہ ہر انسان کو بہر حال ان مراحل سے گزر کر لامحالہ قبر میں جاتا رہتا ہے۔ یہ زندگی ان مراحل سے گزر کر بہر حال ختم ہو جائے گی اور ایک ابدی زندگی آخرت کی ہے، جس میں انسان کو دوناچھے ماموں میں سے کسی ایک انجام سے دوچار ہونا ہے۔ اس اعتبار سے حیاتِ دُنیوی اور حیاتِ اُخروی کا مقابل آ گیا۔ اور پھر یہ کہ حیاتِ دُنیوی میں انسان کو جو کچھ مصائب اور ناگوار حالات سے سابقہ پیش آتا ہے، اس کی اصل حقیقت کھول کر دکھائی گئی۔

اس سورہ مبارکہ کا چھٹا حصہ صرف ایک آیت پر مشتمل ہے اور وہ ہے آیت ۲۵، جس کے بارے میں میرا یہ قول بہت سے احباب کے علم میں پہلے سے ہو گا کہ پوری دنیا کے تمام انقلابی شریک میں اتنا ”عربیان“، انقلابی جملہ آپ کو نہیں مل سکتا جو سورۃ الحمد کی اس آیت میں ہے۔ یہاں اس انقلاب عظیم اور اس کے تمام مراحل کا ذکر ہے جو قرآن برپا کرنا چاہتا ہے۔ ہم نے انیاء کو بھیجا، کتابیں نازل کیں، شریعت اتاری اور پھر یہ میزان نازل فرمائی، آخر کس لیے؟ اس لیے تاکہ عدل اور انصاف قائم ہو۔ اب عدل و انصاف کو قائم کرنے کے لیے انقلاب لانا پڑے گا۔ اس کے لیے جہاں تر غیب ہے، تشویق ہے، دعوت ہے، تعلیم ہے، وہاں لو ہے کی طاقت بھی استعمال کرنی پڑے گی۔ ﴿وَنَزَّلْنَا الْحَدِيدَ﴾ ”اور ہم نے لو ہا بھی اتارا“۔ اسی آیت کے حوالے سے اس سورت کا نام سورۃ الحمد ہے۔ طاقت کے بغیر کبھی بھی نظام نہیں بدلا کرتا۔ اس کے بغیر عدل و انصاف قائم نہیں ہو سکتا۔ طاقت استعمال کرنی پڑتی ہے، جانیں دینی پڑتی ہیں۔ اور درحقیقت اللہ تعالیٰ اپنے ان جان ثار بندوں کا امتحان لے رہا ہے جو ایمان کے دعوے دار ہیں کہ آیا وہ اس نظام عدل و قسط کو قائم کرنے کے لیے اپنی جانیں ہتھیلی پر رکھ کر اور لو ہے کی قوت ہاتھ میں لے کر میدان میں آتے ہیں یا نہیں! کوئی لگی لپٹی رکھے بغیر بات بالکل واضح کر دی گئی کہ انقلابی عمل میں لو ہے کی طاقت بھی استعمال کرنی پڑے گی؛ اس کے بغیر vested interest کبھی بھی جگہ چھوڑنے کو تیار نہیں ہوتا۔ بہت کم لوگ ایسے ہوتے ہیں جو دلیل سے قائل ہو جاتے ہیں۔ ایسے سلیم الفطرت لوگ ہر معاشرے اور ہر طبقے میں ہوتے ہیں، لیکن بحیثیت مجموعی ہر نظام

## مختصر

میں مستکبر ہیں اور مترفین پر مشتمل جو مراعات یافتہ طبقہ ہوتا ہے وہ کسی صورت اپنی جگہ چھوڑنے کو تیار نہیں ہوتا، اس کے لیے طاقت کا استعمال لازمی ہے۔

اس سورہ مبارکہ کا ساتواں اور آخری حصہ چار آیات (۲۶۲۹ تا ۲۶) پر مشتمل ہے۔ اس حصے میں جہاد و قتال اور انقلاب کے ایئٹی کامگیں یعنی رہبانیت کا ذکر ہے۔

میں ہٹلتا ہوں دل بیزار میں کانٹے کی طرح  
تو فقط اللہ ہو اللہ ہو اللہ ہو!

اس رہبانیت کی نفی بھی کردی گئی ہے کہ اگرچہ کچھ نیک دل لوگ ادھر راغب ہو جاتے ہیں لیکن درحقیقت وہ راستہ جس پر اللہ تعالیٰ چاہتا ہے کہ اس کے وفادار بندے چلیں، وہ رہبانیت کا راستہ نہیں ہے۔

### سورۃ الحدید سے میری ذہنی و قلبی مناسبت

اس سورہ مبارکہ کے بارے میں اپنا ایک تاثر تحدیدیہ نعمت کے طور پر عرض کر رہا ہوں کہ بالکل آغاز میں جبکہ ابھی میں اپنے اس مشن کے بارے میں سوچ ہی رہا تھا، اللہ تعالیٰ نے مجھے اس سورہ مبارکہ کے حوالے سے خصوصی انتراخ عطا فرمایا تھا اور اس سے مجھے ایک خصوصی ذہنی و قلبی نسبت اور مناسبت عطا فرمادی تھی۔ یہ میں ۱۹۵۶ء کی بات کر رہا ہوں۔ اُس وقت سے میں مختلف موقع پر اس کے دروس دیتا رہا ہوں۔

۱۹۵۸ء کا ذکر ہے کہ میں نے کراچی کی ایک محفوظ میں سورۃ الحدید کا درس دیا۔ اس محفوظ میں میرے اعززہ میں سے ایک صاحب موجود تھے جو مجھ سے عمر میں بڑے ہیں، ان کی جماعت اسلامی کی رکنیت قبل از تقسیم ہند سے ہے۔ اس سے پہلے وہ علماء دیوبند میں سے خاص طور پر تھانوی حلقہ سے وابستہ تھے۔ گویا کہ مذہبی اور دینی مزاج شروع سے ہے۔ انہوں نے جب میرا درس سناؤ تو اُس وقت کہا تھا کہ آپ کو اللہ نے قرآن مجید کے ساتھ جو مناسبت عطا کی ہے اس کے پیش نظر آپ میڈیکل پریکش اور دوسرے سارے دھنڈے چھوڑیں اور اب صرف دین کے پڑھنے اور پڑھانے میں لگ جائیں، آپ کے سارے اخراجات میرے ذمہ رہیں گے۔ بہر حال میں نے تو اس بات کو اُس وقت ہنس کر ٹھال دیا تھا، لیکن میں یہ بھی جانتا ہوں کہ اصل میں انسان کو قرآن مجید کی جو نعمت بھی ملتی ہے وہ محض پڑھنے پڑھانے سے نہیں ملتی، بلکہ اللہ تعالیٰ نے انسان کو قرآن حکیم کی جو تھوڑی بہت سمجھ دے دی

## سچھد

ہو اُس پر وہ عمل کر رہا ہو تو پھر اس پر مزید دروازے کھلتے ہیں اور فہم قرآن کے کچھ اور پہلو منکشf ہوتے ہیں، پھر آدمی جب اپنے عمل میں اضافہ کرتا ہے تو پھر اور چیزیں سامنے آتی ہیں۔ اس طرح یہ درجہ بدرجہ انکشاف ہوتا ہے۔

مولانا مودودی مرحوم نے تفسیر القرآن کے مقدمہ میں بڑی پیاری بات لکھی ہے کہ قرآن مجید الی کتاب نہیں ہے جسے کوئی شخص اپنی لائبریری میں آرام کر سی پر بیٹھ کر لغت کی کتابوں اور ریفارنس بکس کی مدد سے سمجھ لے۔ قرآن اپنے آپ کو اس طور سے reveal کرتا ہی نہیں۔ وہ تو آپ کو جس جدوجہد میں لگانا چاہتا ہے اس میں آپ بالفعل لگ جائیے اور اس کے ساتھ ساتھ قرآن کا مطالعہ بھی کرتے رہیے اور اس کا درس بھی دیتے رہیے، تو واقعہ یہ ہے کہ رفتہ رفتہ پھر یہ گرہیں کھلتی چلی جاتی ہیں اور نئے نئے مضامین کا انکشاف ہوتا ہے۔ گویا۔

آتے ہیں غیب سے یہ مضامین خیال میں

غالب صریح خامہ نوائے سروش ہے!

میرے بہت سے احباب نے بارہا مجھ سے کہا ہے کہ آپ قرآن مجید کی تفسیر لکھیں۔ میں نے ان سے صاف صاف کہا ہے کہ میرا یہ مقام ہی نہیں ہے۔ آج بھی میں سمجھتا ہوں کہ میرا یہ مقام نہیں ہے۔ البتہ سورۃ الحدید کے بارے میں میرے دل میں ایک آرزو پوشیدہ ہے کہ کبھی اللہ تعالیٰ موقع دے دے تو میں اس سورۃ مبارکہ کے مضامین کو اور جو بھی اس کے مختلف حقائق و دلائل مجھ پر منکشf ہوئے ہیں، قلم بند کر دوں۔ آپ بھی دعا کریں اللہ تعالیٰ مجھے اس کی توفیق عطا فرمائیں!

تمہیدی امور میں سے آخری بات یہ کہ مجھے اس سورۃ مبارکہ کے درس کے آغاز کے موقع پر ایک خوف بھی محسوس ہو رہا ہے، اور یہ خوف دو اعتبارات سے ہے، ایک تو طوالت کا خوف ہے کہ ہو سکتا ہے بات بڑھتی چلی جائے۔ میں حتی الامکان کو شک کروں گا کہ بات ایک حد تک رہے اور میری کوشش یہی ہو گی کہ بارہ نشتوں میں اس سورۃ مبارکہ کی تکمیل ہو جائے، لیکن میں اس کا یقین نہیں رکھتا، اللہ تعالیٰ جو چاہے گا وہی ہو گا۔ مزید برآں مجھ پر اس کی عظمت کا رعب بھی ہے، خاص طور پر اس کے پہلے حصے کو بیان کرنا واقعتاً آسان کام نہیں ہے۔ آپ دعا فرمائیں کہ اللہ تعالیٰ انشراح عطا فرمائیں! اب ہم اس سورۃ مبارکہ کا سلسلہ واردس شروع کر رہے ہیں۔

---



## درس 25

کتابت و محتوا باری تھالپ کا بیان  
جامع ترین النحلز  
اور باند ترین علمی  
اور شامی فیاضہ سلطھ پر

سورة الحمد کی آیت اتنا کی روشنی میں!



## ذات وصفاتِ باری تعالیٰ کا بیان

جامع ترین انداز اور بلند ترین علمی اور فلسفیانہ سطح پر  
 سورۃ الحمد کی آیت ۱۷ کی روشنی میں  
 اعوذ باللہ من الشیطون الرّجیم  
 بِسْمِ اللَّهِ الرَّحْمَنِ الرَّحِيمِ

﴿سَبَّحَ لِلَّهِ مَا فِي السَّمَاوَاتِ وَالْأَرْضِ ۚ وَهُوَ الْعَزِيزُ الْحَكِيمُ ۝ لَهُ مُلْكُ السَّمَاوَاتِ وَالْأَرْضِ ۝ يُحْيِي وَيُمِيتُ ۝ وَهُوَ عَلَىٰ كُلِّ شَيْءٍ قَدِيرٌ ۝ هُوَ الْأَوَّلُ وَالآخِرُ وَالظَّاهِرُ وَالبَاطِنُ ۝ وَهُوَ بِكُلِّ شَيْءٍ عَلِيمٌ ۝ هُوَ الَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ ثُمَّ اسْتَوَى عَلَى الْعَرْشِ طَ يَعْلَمُ مَا يَلْجُ فِي الْأَرْضِ وَمَا يَخْرُجُ مِنْهَا وَمَا يَنْزِلُ مِنَ السَّمَاءِ وَمَا يَعْرُجُ فِيهَا طَ وَهُوَ مَعْلُومُ أَيِّنَ مَا كُنْتُمْ طَ وَاللَّهُ بِمَا تَعْمَلُونَ بَصِيرٌ ۝ لَهُ مُلْكُ السَّمَاوَاتِ وَالْأَرْضِ طَ وَإِلَى اللَّهِ تُرْجَعُ الْأُمُورُ ۝ يُولَجُ الَّلَّيلَ فِي النَّهَارِ وَيُولَجُ النَّهَارَ فِي الَّلَّيلِ طَ وَهُوَ عَلِيمٌ بِذَاتِ الصُّدُورِ ۝﴾

**پہلی آیت۔ تسبیح باری تعالیٰ کا مفہوم**

سورۃ الحمد کا پہلا حصہ ابتدائی چھ آیات پر مشتمل ہے۔ اس سورہ مبارکہ کا آغاز ان پر شکوہ الفاظ مبارک سے ہوتا ہے: ﴿سَبَّحَ اللَّهُ مَا فِي السَّمَاوَاتِ وَالْأَرْضِ﴾ ”تسبیح بیان کرتی ہے اللہ کی ہروہ شے جو آسمانوں اور زمین میں ہے“، اس کا پہلا لفظ ”سَبَّحَ“ ہے۔ اس لفظ پر لفظ ”اگرچہ سورۃ الصاف، سورۃ الجمعہ اور سورۃ التغابن کے ضمن میں ہو چکی ہے، لیکن بہر حال اب جبکہ ہم اس کا مطالعہ کر رہے ہیں تو میں تیزی کے ساتھ چند باتیں دھرا دینا چاہتا ہوں۔ اس کا ترجمہ ہم کرتے ہیں ”اللہ کی تسبیح کرتی ہے، پاکی بیان کرتی ہے ہر شے جو آسمان اور زمین میں ہے“، لیکن جان لینا چاہیے کہ لغوی طور پر لفظ ”سَبَّحَ“ کا مفہوم کیا ہے! سَبَّحَ یَسْبُّحُ عربی زبان میں آتا ہے کسی شے کے تیرنے کے لیے۔ تیرنا پانی میں بھی ہو سکتا ہے، ہوا میں بھی اور خلا میں بھی۔ یعنی کوئی شے اپنی سطح پر برقرار رہنے، نیچے نہ گرے۔ اگر پانی کی سطح پر ہے تو گویا کہ وہ تیر رہی ہے، اگر نیچے جائے گی تو ڈوب جائے گی۔ اسی طرح کوئی شے اگر خلا میں یا فضا میں حرکت کر رہی ہے، لیکن اپنے مدار پر برقرار ہے، اپنی سطح پر قائم ہے تو یہ ہے سَبَّحَ یَسْبُّحُ یعنی تیرنا۔ یہ فعل لازم ہے۔ اس سے باب تفعیل میں ”سَبَّحَ یَسْبُّحُ“ آتا ہے، یعنی کسی شے کو تیرنا۔ یہاں پر اب یہ فعل متعددی بن گیا۔ کسی شے کو اس کی اصل جگہ پر اس کی سطح پر برقرار رکھنا، اسے نیچے نہ گرانا یا نیچے نہ گرنے دینا۔ یہ اس لفظ کا لغوی مفہوم ہے۔

اللہ کی تسبیح کے کیا معنی ہیں؟ اللہ کا جو مقام بلند ہے، اسے اس پر برقرار رکھا جائے۔ کوئی ایسا تصور اُس کی ذات یا صفات کے ساتھ شامل نہ ہو جائے جو اُس کے شایانِ شان نہ ہو اور اس کے مقام سے فروٹر ہو۔ اللہ کو اس کے اصل مقامِ رفع پر برقرار رکھنا اللہ کی تسبیح ہے۔ اس کو اب ہم اس طور سے بیان کرتے ہیں کہ تسبیح سے مراد یہ کہ اللہ پاک ہے، اعلیٰ ہے، ارفع ہے، ہر عیب سے مبررا ہے، منزہ ہے، نہ اس میں کسی اعتبار سے کوئی عیب ہے نہ کسی لحاظ سے کوئی نقص ہے۔ نقص اور عیب میں یہ فرق ہے کہ عیب وہ شے ہے جو کہ ناپسندیدہ ہے اور نقص صرف کی کا نام ہے۔ نہ کسی اعتبار سے اسے کوئی احتیاج لائق ہے، جس کو ہم اپنی زبان میں کہیں گے کہ اس کی کتنی کسی سے دہنی نہیں ہے، وہ مستغنى ہے، اس کو کسی کی کوئی احتیاج نہیں۔ تو اس بات کا اقرار کرنا کہ اللہ تعالیٰ ہر احتیاج سے ہر عیب سے، ہر نقص سے، ہر کوتاہی سے اعلیٰ، ارفع، منزہ اور مبررا ہے، یہ تسبیح ہے۔

تسبیح کی دو قسمیں ہیں۔ ایک تسبیح قولی ہے۔ جو ہم کہتے ہیں سُبْحَانَ اللَّهِ، سُبْحَانَ رَبِّنَا

الْعَظِيمُ، سُبْحَانَ رَبِّي الْأَعْلَى، يَسِّعُ قُوَّلِي هے۔ یعنی زبان سے اللہ کی پاکی کا اور اللہ کے ہر اعتبار سے ایک ہستی کامل ہونے کا اقرار کرنا۔ جبکہ ایک یسیح حالی ہے کہ کائنات کی ہرشے گویا اپنے وجود سے اللہ کی تسبیح کر رہی ہے کہ میرا خالق، میرا صانع، میرا ڈیزائسر، میرا Creator ایک ہستی کامل ہے کہ جس کے علم میں، قدرت میں، حکمت میں کہیں کوئی کمی نہیں۔ اس لیے کہ تصویرِ حقیقت میں اپنے مصور کے کمال فن یا نقص فن کا مذہب بولتا ثبوت ہوتی ہے۔ اگر اس کے فن میں کوئی کمی ہے تو اس کی غمازی بھی تصویر کر دے گی۔ اور اگر اس کا فن کمال پر ہے، نقشہ عروج پر ہے تو بھی اس کی تصویر زبان حال سے بول رہی ہوگی۔ تو یہی کل کائنات اس معنی میں اللہ کی تسبیح کر رہی ہے۔

یسیح حالی کا یہ مفہوم تو بالکل سمجھ میں آ جاتا ہے، لیکن قرآن مجید کے بعض مقامات سے یہ معلوم ہوتا ہے کہ اللہ تعالیٰ نے ہرشے کو کوئی زبان بھی دے رکھی ہے جس سے وہ اُس کی تسبیح کر رہی ہے۔ یہ بات اگرچہ ہماری سمجھ میں نہ آئے لیکن ایک تو قرآن مجید میں صراحت سے مذکور ہے کہ جب حضرت داؤد علیہ السلام حمد کے ترانے الاتے تھے تو اس میں پہاڑ بھی ان کے ساتھ شریک ہو جاتے تھے اور پرندے بھی شامل ہو جاتے تھے۔ یہ قرآن مجید کی نص قطعی ہے۔ مزید برآں سورہ بنی اسرائیل کی آیت ۲۳ میں ارشاد ہے: ﴿تُسَبِّحُ لَهُ السَّمَاوَاتُ السَّبْعُ وَالْأَرْضُ وَمَنْ فِيهِنَّ﴾ ”اللہ کی تسبیح تو ساتوں آسمان اور زمین اور جو کچھ ان آسمانوں اور زمین میں ہے، سب کر رہے ہیں“۔ اب یہ تو ثابت پہلو ہوا، منفی طور پر پھر فرمایا: ﴿وَإِنْ مِنْ شَيْءٍ إِلَّا يُسَبِّحُ بِحَمْدِهِ وَلَكِنْ لَا تَفْقَهُونَ تَسْبِيْحَهُمْ﴾ ”نہیں ہے کوئی شے مگر وہ تسبیح کر رہی ہے اس کی تحدید کے ساتھ، لیکن تم ان کی تسبیح کو نہیں سمجھ سکتے“۔ تو یہی حالی تو ہماری سمجھ میں آ رہی ہے، معلوم ہوا کہ کائنات کی ہرشے تسبیح قوی میں بھی مشغول ہے۔

قرآن مجید کے ایک اور مقام سے یہ بھی معلوم ہوتا ہے کہ اللہ تعالیٰ تو قیامت کے دن لوگوں کے اعضاء کو بھی زبان دے دے گا، اور ان کے ہاتھ، ان کے کان، ان کی آنکھیں، ان کے اپنے اعضاء و جوارح اور ان کی اپنی کھالیں ان کے خلاف گواہی دیں گی۔ اور جب وہ کہیں گے: ﴿لَمْ شَهِدْتُمْ عَلَيْنَا﴾ ”ہمارے اپنے اعضاء ہو کر) تم ہمارے خلاف گواہی کیوں دے رہے ہو؟“ تو یہ اعضاء و جوارح جو جواب دیں گے قرآن مجید میں وہ قول نقل ہوا ہے: ﴿قَالُوا انْطَقَنَا اللَّهُ الَّذِي انْطَقَ كُلَّ شَيْءٍ﴾ (حُمَّ السجدة: ۲۱) ”وہ کہیں گے کہ آج ہمیں بھی نطق اور گویا کی عطا فرمادی ہے اللہ نے جس نے ہرشے کو نطق اور گویا کی عطا فرمائی ہے۔“

## جَنَّةٌ

یہ مختلف مقامات ہیں جن کے حوالے سے معلوم ہوتا ہے کہ کائنات کی ہر شے کو اللہ نے کوئی زبان بھی دی ہوئی ہے۔ یہ تو ہم جانتے ہیں کہ حیوانات کی اپنی زبان ہے، آخروہ ایک دوسرے کو اپنی بات سمجھاتے ہیں اور سمجھتے ہیں۔ آخر ایسے جانور بھی ہیں جو کالونیاں بنائے کر مل جل کر رہتے ہیں، ان کا پورا نظام ہے، ان کا پورا کا پورا سُوک (civic) سُسٹم ہے، چاہے چیزوں پر ہوں یا شہد کی مکھیاں ہوں، تو کیسے ممکن ہے کہ ان کی باہم گفتگو نہ ہوتی ہو! تو اس اعتبار سے یہ تسبیح، تسبیح حالی بھی ہے اور تسبیح قولی بھی۔

یہاں ”سَبَّحَ“ صیغہ ماضی ہے۔ اس کے بعد دو اور سورتوں یعنی سورۃ الحشر اور سورۃ الصاف میں یہ لفظ اسی طرح آیا ہے، لیکن پھر سلسلہ مُسَيِّحَات کی آخری دو سورتوں (الجمعة اور الرتا بن) میں یہ لفظ مضراع کے صیغے ”يُسَبِّحُ“، ”يُسَبِّحُ“، ”يُسَبِّحُ“ کا لفظ ایک بار سورۃ الحشر کے اختتام پر بھی آیا ہے۔ اس طرح ان سورتوں میں تسبیح کا ذکر تین مرتبہ فعل ماضی میں ہوا اور تین ہی مرتبہ فعل مضراع میں۔

قرآن مجید ”مَا فِي السَّمَوَاتِ وَالْأَرْضِ“، یعنی ”آسمانوں اور زمین میں“ کے الفاظ کل کائنات کی تعبیر کے لیے استعمال کرتا ہے۔ ہم فلسفیانہ زبان میں اس کے لیے کون و مکان، کل کائنات The Universe جیسے مختلف الفاظ استعمال کریں گے، لیکن قرآن مجید نے اپنا اسلوب بہت سادہ رکھا ہے، کیونکہ اس کے مخاطب اول ایک ایسی قوم کے افراد تھے کہ جن کے ہاں پڑھنے لکھنے کا کوئی رواج نہیں تھا، فلسفہ اور منطق تو ان کے لیے بہت ہی بعید تھی۔ اس حوالے سے قرآن نے وہ انداز اختیار کیا جو فطرت کے بالکل قریب ترین اور سادہ ترین انداز ہے۔ چنانچہ آپ کو قرآن مجید میں کہیں کائنات کا لفظ نہیں ملے گا، جب بھی قرآن کل کون و مکان کہنا چاہتا ہے ”مَا فِي السَّمَوَاتِ وَمَا فِي الْأَرْضِ“ کے الفاظ استعمال کرتا ہے، تاکہ ایک عام بدوجہی اس کو سمجھ لے، لیکن اس سے مراد کل کائنات ہے، جس کے لیے ہم اگر زیادہ فلسفیانہ لفظ استعمال کریں تو ”کون و مکان“ ہے، یعنی یہ جو بھی ٹائم اینڈ سپیس (Time & Space Complex) موجود ہے اس میں ہر شے اللہ کی تسبیح میں مشغول ہے۔

### اختیارِ مطلق اور حکمتِ کاملہ

آیت کے آخری ٹکڑے پر غور کیجیے: ﴿وَهُوَ الْعَزِيزُ الْحَكِيمُ﴾ ”اور وہ زبردست ہے، حکمت والا ہے۔“ اللہ تعالیٰ کے یہ دونوں اسماء ان سورتوں میں بہت تکرار کے ساتھ آئے ہیں۔ سورۃ الصاف کے شروع میں بھی آئے سورۃ الجمعة کی پہلی آیت کا اختتام بھی ان دونوں اسماء کے ساتھ ہوا۔ سورۃ الحشر تو اس اعتبار سے بہت عجیب ہے کہ اس کے آغاز میں بھی تسبیح ہے، آخر میں بھی تسبیح ہے۔ پہلی

آیت کے الفاظ ہیں: ﴿سَبَّحَ لِلَّهِ مَا فِي السَّمَاوَاتِ وَمَا فِي الْأَرْضِ ۚ وَهُوَ الْعَزِيزُ الْحَكِيمُ﴾ اور آخری آیت کا اختتام ان الفاظ پر ہو رہا ہے: ﴿يُسَبِّحُ لَهُ مَا فِي السَّمَاوَاتِ وَالْأَرْضِ ۚ وَهُوَ الْعَزِيزُ الْحَكِيمُ﴾ یعنی پہلی اور آخری دونوں آیتوں کے آخری الفاظ ”وَهُوَ الْعَزِيزُ الْحَكِيمُ“، ہیں۔ اسی طرح سورۃ التغابن کا اختتام بھی انہی الفاظ پر ہو رہا ہے۔

اللہ تعالیٰ کے اسماء و صفات جو قرآن مجید کی اکثر آیات کے آخر میں آتے ہیں، یعنی جن پر آیات کا اختتام ہوتا ہے، بالعموم جوڑوں کی صورت میں آتے ہیں، جیسے وَهُوَ الْغَفُورُ الرَّحِيمُ، وَهُوَ الْعَزِيزُ الْحَكِيمُ، وَهُوَ الْعَلِيُّ الْعَظِيمُ تو یہ مختلف جوڑے آپ کو ملیں گے۔ یہ اگر الف لام کے ساتھ ہوں تو اسماء شمار ہوں گے اور بغیر الف لام کے، تو نوین کے ساتھ ہوں، جیسے غَفُورُ رَحِيمٌ تو صفات شمار ہوں گے۔ تو یہاں فرمایا: ﴿وَهُوَ الْعَزِيزُ الْحَكِيمُ﴾ ”وہ زبردست ہے، حکیم ہے۔“

ان دونوں اسماء کی باہم مناسبت کیا ہے؟ ظاہر ہے کہ قرآن مجید میں اللہ تعالیٰ کے اسماء کو جوڑا گیا ہے تو کسی مناسبت کی وجہ سے جوڑا گیا ہے۔ ان دونوں اسماء میں بہت گہرا ربط ہے۔ ”عزیز“، کہتے ہیں ایسی ہستی کو جس کا اختیار مطلق ہو، جس کی اخترائی کو چیخ کرنے والا کوئی نہ ہو، آخری اختیار اس کے پاس ہو۔ لفظ ”حکیم“ کے دو معنوں ہیں۔ ”حکم“، مادہ سے لفظ حکمت بھی بنتا ہے اور اسی سے حکومت اور حاکم بھی بنتا ہے، تو لفظ حکیم اپنے اندر بہت سے معنی رکھتا ہے۔ لیکن یہاں پر عام طور پر ترجمہ کیا جاتا ہے: حکمت والا، دانا۔ ہمارے عام مشاہدے اور انسان کے عمومی تصور سے یہ بات سامنے آتی ہے، خاص طور پر پولیٹیکل سائنس میں یہ بحث بڑی تفصیل کے ساتھ آتی ہے کہ جہاں بھی اختیار ہوگا اس کے ناجائز استعمال کا احتمال ہوگا۔

*“Authority tends to corrupt and absolute authority corrupts absolutely.”*

یہی وجہ ہے کہ دستور سازی میں سب سے اہم اور سب سے پیچیدہ مسئلہ یہی ہوتا ہے کہ جہاں کوئی اختیاری ہو وہاں کوئی روک تھام اور احتساب کا نظام بھی ہونا چاہیے، ورنہ یہ کہ اگر صاحب اختیار بد عنوان ہو جائے، جہاں کسی کی ذات میں زیادہ اختیارات مرکوز ہو جائیں اور اس کے دماغ کے اندر خناس پیدا ہو جائے تو وہ لامحال ان اختیارات کا ناجائز استعمال کرے گا۔ لہذا & balances ہونے چاہئیں۔ چنانچہ ملکتوں کے جو دستور بننے میں ان میں سب سے نازک مسئلہ یہی ہوتا ہے کہ اختیارات میں ایک توازن ہو، بیش ہو اور جہاں اختیار ہو وہیں پر کوئی احتساب کا نظام بھی

موجود ہو۔ لیکن اللہ تعالیٰ کی ذات ہمارے اس تصور سے وراء الوراء ثم وراء الوراء ہے اور اس کا اختیارِ مطلق حدود و قویوں سے ماوراء ہے۔ البتہ جہاں وہ اختیارِ مطلق کا مالک ہے وہیں الحکیم بھی ہے، اس کی حکمت بھی کامل ہے۔ اس کا اختیارِ مطلق الیسا پ استعمال نہیں ہوتا، حکمت کاملہ کے ساتھ استعمال ہوتا ہے۔ کسی زمانے میں تو میں اس مفہوم کو ادا کرنے میں ذرا غیر محتاط الفاظ استعمال کر جاتا تھا کہ ”اس کا اقتدار اس کی حکمت کے تابع ہے“، یا یہ کہ ”اس کا اختیارِ مطلق حکمت کاملہ کے تحت استعمال ہوتا ہے“۔ لیکن یہ الفاظ ہمیں استعمال نہیں کرنے چاہئیں، کیونکہ اللہ تعالیٰ کی تمام صفات اپنی جگہ پر مطلق ہیں، کوئی صفت کسی دوسری صفت کے تابع نہیں ہے۔ اس لیے کہ جو تابع ہوئی وہ پھر مطلق نہ رہی، بلکہ محدود ہو گئی۔ اس لیے یہاں تعبیر کا بہتر انداز یہ ہو گا کہ جہاں اس کے اندر اختیارات کا ارتکاز ہے اس کے ساتھ ہی حکمت کاملہ بھی موجود ہے۔ تو اس کا اختیار حکمت کے ساتھ استعمال ہوتا ہے۔ یہ ہے درحقیقت ان دونوں اسماء میں باہمی ربط۔

### امت مسلمہ کی سب سے بڑی ذمہ داری

ان سورتوں (مسیحیات) میں خطاب امت مسلمہ سے ہے اور امت مسلمہ کی سب سے بڑی ذمہ داری یہ ہے کہ وہ ایسا سیاسی نظام یعنی نظام حکومت قائم کریں جس میں اللہ تعالیٰ کا دین، بتام و کمال قائم ہو جائے۔ اسی حوالے سے ان سورتوں میں اللہ تعالیٰ کے ان دو اسماء (الْعَزِيزُ الْحَكِيمُ) کو بار بار لایا گیا ہے۔ اسی طرح آپ دیکھیں گے کہ ان چھ آیات میں دو مرتبہ یہ الفاظ آرہے ہیں: ﴿لَهُ مُلْكُ السَّمَاوَاتِ وَالْأَرْضِ﴾ ”آسمانوں اور زمین کی بادشاہی اسی کی ہے“۔ یہ الفاظ دوسری آیت میں بھی آئے ہیں اور پھر چھٹی آیت میں بھی۔ درحقیقت اللہ کی بادشاہت کا یہ تصور ہمارے دور زوال میں مسلمانوں کے ذہنوں سے نکل گیا۔ عقائد اور عبادات کی اہمیت تو پیش نظر ہی لیکن اللہ کی حکمیت پر منی نظام قائم کرنے کا تصور خلافت را شدہ کے بعد رفتہ رفتہ ذہنوں سے محظی ہوتا گیا۔ اس لیے کہ جب خلافت ختم ہوئی تو ملوکیت کا آغاز ہو گیا۔ اُس وقت اللہ کی حکمیت کے قیام کے لیے کچھ کوششیں ہوئیں، حضرت حسین رض نے کوشش کی، حضرت عبد اللہ بن زیر رض نے کوشش کی، اس کے بعد اس سلسلے میں کئی اور کوششیں ہوئیں، لیکن یہ سب کوششیں دُنیوی اعتبار سے ناکام ہو گئیں، اگرچہ یہ سب لوگ اپنی جگہ پر اخروی اعتبار سے کامیاب ہیں۔ جب یہ تمام کوششیں ناکام ہو گئیں تو مسلمانوں نے ذہناً تسلیم کر لیا کہ اب یہ حکومت اور ریاست کا معاملہ تو عصیت کے بل پر چلے گا۔ کوئی قابلی عصیت

مضبوط ہے تو وہ قبیلہ آ کر حکومت کر لے گا۔ کوئی شہنشاہ با بر آئے گا اور ہندوستان کے تخت پر متمکن ہو جائے گا اور اس طرح مغلیہ سلطنت کی بنیاد پڑ جائے گی۔ یہ چیزیں تو قائمی عصیت اور قوت کی بنیاد پر تسلیم کر لی گئیں، تو اس کے نیچے نیچے اب دین کیا رہ گیا؟ اب دین میں عقائد ہیں، عبادات ہیں اور کچھ نکاح و طلاق کے مسائل ہیں، اللہ اللہ خیر صلا۔

دورِ خلافتِ راشدہ کے بعد نظامِ حکومت میں جو تبدیلی آ چکی تھی اس کا اندازہ ذرا صحیح بخاری کی اس حدیث سے کیجیے کہ حضرت ابو ہریرہ رضی اللہ عنہ فرماتے ہیں: ”میں نے اللہ کے رسول ﷺ سے علم کے دو برتن حاصل کیے۔ ان میں سے ایک برتن سے تو میں نے خوب تقسیم کیا، لیکن اگر دوسرے برتن کامنہ بھی کھول دوں تو میری گردن اڑادی جائے گی“۔ اور حضرت ابو ہریرہؓ کا تو ۵۹۶ھ میں انتقال بھی ہو گیا تھا جبکہ ابھی حضرت امیر معاویہؓ کی حکومت تھی۔ گویا ابھی ننگی ملوکت کا دور تو آیا بھی نہیں تھا۔ حضرت معاویہؓ کے دورِ حکومت کو اگرچہ ہم دورِ خلافتِ راشدہ میں شامل نہیں سمجھتے، لیکن آپؐ بہر حال صحابی رسولؐ ہیں، کا تب وحی ہیں، اپنی ذات کے اعتبار سے ایک صحابی کی حیثیت سے جوان کا منصب ہے اس پر انگلی نہیں اٹھائی جاسکتی۔ اس کے باوجود ان کے دورِ حکومت میں نظام کی تبدیلی اس درجے آ چکی تھی کہ حضرت ابو ہریرہؓ کہہ رہے ہیں کہ اگر میں دوسرے برتن کامنہ بھی کھول دوں تو میری گردن اڑادی جائے گی۔

اس کے بعد تو معاملہ یہاں تک پہنچا کہ رفتہ اللہ کی حکومت کا تصور ہی مسلمانوں کے ذہن سے نکل گیا اور دین کا تصور صرف یہ رہ گیا کہ اللہ کو ایک مانو، اللہ کے لیے نماز پڑھو، اللہ کے لیے روزے رکھو اللہ کے لیے حج کرو۔ یہ ساری چیزیں تو برقرار رہیں مگر اللہ کی حکومت کو قائم کرنا ہمارے ذہنوں سے نکل گیا۔ لیکن ان سورتوں میں آپؐ دیکھ رہے ہیں کہ یہ اسماء ”الْعَزِيزُ الْحَكِيمُ“ بار بار لائے جا رہے ہیں۔ اور ”الْحَكِيمُ“ کا دوسرا مفہوم ذہن میں رکھیے تو اس کے معنی حاکم کے ہو جائیں گے۔ گویا العزیز بھی حاکم، الحکیم بھی حاکم۔ حاکم اور حکیم میں وہی نسبت ہو گی جو عالم اور علیم میں ہے۔ عالم اس فاعل ہے، علیم اسی سے صفت مشتبہ ہے۔ اس فاعل میں کوئی فعل و قتی طور پر ہوتا ہے اور اگر وہی فعل کسی کے اندر دامن ہو جائے تو پھر وہ صفت مشتبہ بن جاتا ہے۔ عالم: کسی شے کا جانے والا اور علیم: جس میں یہ صفت مستقل اور پائیدار ہو گئی ہو۔ اسی طرح حاکم وہ ہے جس کی حکومت قائم ہے اور حکیم جس کی حکومت میں دوام ہے،

(۱) صحیح بخاری کتاب العلم، باب حفظ العلم ص ۴۵۶

## جعفر

استقلال ہے، بیشکی ہے، پائیداری ہے۔ تو اس اعتبار سے یہ دونوں الفاظ مترادف ہو جائیں گے اور ”وَهُوَ الْعَزِيزُ الْحَكِيمُ“ کا مفہوم ہو گا کہ وہ زبردست ہے اور وہ حاکم حقیقی ہے۔

### اقتدار و اختیار اللہ کا

دوسری آیت میں فرمایا:

﴿لَهُ مُلْكُ السَّمَاوَاتِ وَالْأَرْضِ يُحْيِي وَيُمْتَدِّ وَهُوَ عَلَىٰ كُلِّ شَيْءٍ قَدِيرٌ﴾

”اسی کے لیے ہے بادشاہی آسانوں اور زمین کی وہ زندہ کرتا ہے اور موت دیتا ہے اور وہ ہر چیز پر قادر ہے۔“

آیت کے آغاز میں جو حرف جاری ”L“ آیا ہے یہ عربی میں بہت سے معنوں میں آتا ہے، لیکن ایسے مقامات پر یہ اکثر ویژت روشنوں کا حامل ہوتا ہے۔ یہ لام تمیک کے لیے بھی ہو سکتا ہے اور استحقاق کے لیے بھی۔ تمیک کا مفہوم ہے ”کسی شے کا مالک ہونا“ جیسے ہذا القلم لی ”یہ قلم میرا ہے“ یعنی میں اس کا مالک ہوں یہ میری ملکیت ہے۔ اور استحقاق یہ ہے کہ کسی کو اس کا حق پہنچتا ہو۔ اسی کو آپ انگریزی میں کہتے ہیں: de facto & de jure۔ چنانچہ ﴿لَهُ مُلْكُ السَّمَاوَاتِ وَالْأَرْضِ﴾ کا مفہوم ہو گا کہ آسانوں اور زمین کی حکومت اور بادشاہی de facto بھی اسی کی ہے اور

de jure بھی اسی کی ہے۔ اسی کو حاکیت کا حق پہنچتا ہے اور با فعل بھی وہی حاکم ہے۔ اسی کو حق پہنچتا ہے کہ وہ مالک ہوا اور با فعل بھی وہی مالک ہے۔

اب دیکھئے کہ یہ لفظ ”ملک“ بھی دونوں معنی دیتا ہے۔ ”ملک“ ہی سے ملکیت اور مالک ہے اور اسی سے ملک ہے، یعنی حکومت بادشاہی۔ اسی لیے سورۃ الفاتحہ کی قراءت میں بھی ”مَلِكِ يَوْمِ الدِّينِ“ اور ”مَلِكِ يَوْمِ الدِّينِ“ دونوں قراءتیں موجود ہیں۔ ”ملک“ بادشاہ ہے اور ”مالک“ کسی شے کی ملکیت کا حق رکھنے والا۔ اور دونوں میں منطقی ربط یہی ہے کہ جو کسی شے کا مالک ہے اسی کو اختیار حاصل ہے کہ اسی کی مرضی کے مطابق اس میں تصرف ہو۔ اس پہلو سے اللہ کی بادشاہی ”ملک“ یا ملکیت، اور اللہ کی ملکیت دونوں باہم لازم و ملزم ہیں۔ اور ”لہ“ میں یہ دونوں پہلو ہیں۔

### دوسرا حاضر کا سب سے بڑا اثر ک

میں اپنے ”خطبات خلافت“ اور دیگر خطبات میں یہ بات بڑی تفصیل سے واضح کر چکا ہوں کہ غیر

## سچھڑا

اللہ کی حاکیت کا تصور اس دور کا سب سے بڑا شرک ہے۔ بادشاہی صرف اللہ کے لیے ہے۔ اور اسی کی بہترین تعبیر علامہ اقبال نے اس طرح کی ہے۔

سروری زیبا فقط اُس ذات بے ہمتا کو ہے  
حکمران ہے اک وہی، باقی بتان آزری!

چاہے وہ فرد واحد ہو، جو فرعون یا نمرود بن گیا ہوا رچا ہے وہ حاکیت جمہور کا تصور ہو۔ یہ بات سمجھانے کے لیے میں نے بارہایہ تمثیل دی ہے کہ گندگی کی کوئی ٹسوں وزنی گھٹھری خواہ ایک شخص کے سر پر کھلی ہوا اور خواہ اسے تو لے تو لے، ما شہ ما شہ تمام لوگوں میں تقسیم کر دیا جائے، گندگی تو گندگی رہے گی۔ فرعونیت اور نمرودیت یہ تھی کہ ایک فرد اقتدارِ اعلیٰ کا مدعی تھا۔ فرعون نے کہا تھا: ﴿إِنَّمَا يُرِيدُ الْأَكْثَرُ تَجْرِيُّ مِنْ تَحْتِي﴾ (الزخرف: ۵۱) ”کیا مصر کی حکومت میری نہیں ہے؟ اور یہ نہریں میرے نیچے نہیں بہہ رہی ہیں؟“ یعنی یہ آب پاشی اور آب رسانی کا سارا نظام میرے اختیار میں ہے، جس کو چاہوں پانی دوں، جس کا چاہوں موگہ بند کروں۔ یہ تھا فرعون کا دعویٰ جس کو قرق آن مجید نے تعبیر کیا کہ اس نے خدائی کا دعویٰ کیا: ﴿أَنَا رَبُّكُمُ الْأَعْلَى﴾ — لیکن یہی معاملہ آج یہ صورت اختیار کر چکا ہے کہ خدائی کا دعویٰ تقسیم ہو گیا ہے، اسے تمام لوگوں میں تقسیم کر دیا گیا ہے۔ چنانچہ نظری اعتبار سے سب حاکم ہیں۔ عوام کی حاکیت (Popular Sovereignty) ہے، لیکن جان لیجیے کہ اسلام کے نزدیک حاکیت صرف اللہ کی ہے۔ ﴿لَهُ مُلْكُ السَّمَاوَاتِ وَالْأَرْضِ﴾ آسماؤ اور زمین کی حاکیت کا حق، حکومت کا حق صرف اُسی کو حاصل ہے اور بالفعل بھی وہی حاکم ہے۔

### انسانی اختیار کی اصل حقیقت

اس دنیا میں اللہ تعالیٰ نے انسان کو تھوڑا سا اختیار دیا ہے اور وہ اسی کے بل بوتے پر حاکم بن کر بیٹھ گیا ہے، حالانکہ اگر آپ حقیقت کے اعتبار سے غور کریں تو معاملہ بالکل وہی نظر آتا ہے جس کو محاورے میں کہا جاتا ہے کہ چوہے کو ہلدی کی گاٹھمل گئی تھی اور وہ پنساری بن کر بیٹھ گیا تھا۔ کیا حکومت ہے انسان کی! اپنے وجود پر تو اس کا اختیار چل نہیں رہا۔ اس کے اپنے جسم کا پورا نظام اللہ کے قانون میں جکڑا ہوا ہے۔ وہ اگر چاہے کہ میرے جسم کے فلاں حصے پر بال نہیں اگنے چاہئیں تو اسے اس کا بھی اختیار نہیں۔ وہ تو اگیں گے، آپ ان کو روک نہیں سکتے۔ آپ کی انتہیوں کے اندر حرکت آپ کے

## سچھڑا

اختیار میں نہیں ہے، وہ تو کوئی اور ہی قانون ہے، کسی اور ہی کی مرضی ہے جس کے تحت ان میں حرکت ہوگی۔ آپ کا دل آپ کے اختیار میں نہیں ہے، جب بند ہو جائے گا تو پھر آپ کی مرضی سے دھڑکنے والا نہیں ہے۔ معلوم ہوا کہ ہمارا اپنا پورا وجود اسی قانونِ خداوندی کے اندر جکڑا ہوا ہے۔ اذن رب کے بغیر پتا تک نہیں ہلتا۔ ہمارے اپنے وجود کے اندر بھی پورے کا پورا نظام اسی قانون کے شکنخ میں ہے۔ لیکن اللہ نے بس ایک اختیار دے رکھا ہے: ﴿إِمَّا شَاءَرَّاً وَ إِمَّا كَفُورَاً﴾ یعنی چاہو تو شکر گزاری کی راہ اختیار کرو اور چاہو تو ناشکری کی روشن اختیار کرو۔ یہ اسی کی دی ہوئی آزادی ہے، لیکن ہم نے ہلدی کی اس گانٹھ کے برے پر اپنی بادشاہی کا تخت جمالیا ہے۔

### ملدین کے تصویرِ موت و حیات کی تردید

آگے فرمایا: ﴿يُحْيِي وَيُمْيِتُ﴾ ”وہی زندہ رکھتا ہے اور مرتا ہے۔“ نوٹ کیجیے کہ زمین و آسمان کا فرق واقع ہو جاتا ہے، اگر میں یہ کہتا ہوں ”ہم مرتے ہیں، ہم جیتے ہیں۔“ گویا کہ موت اور زندگی کی نسبت ہم اپنی طرف کر رہے ہیں۔ یوں سمجھ لیجیے کہ یہ مجبوسیت ہے، یعنی ہم پر دے میں آگئے، اوٹ میں آگئے، اور یہی گمراہی ہے، جبکہ حقیقت یہ ہے کہ وہ (اللہ تعالیٰ) ہمیں زندہ رکھے ہوئے ہے اور وہ جب چاہے گا ہم پر موت وارد کر دے گا۔ یہ کمال معرفت ہے۔ جیسے کسی نے کہا ہے ”مردی و نامردی قد می فاصلہ دارد“ اسی طرح ہدایت میں اور ضلالت میں فرق صرف اتنا ہی ہے کہ ”اللہ جلاتا ہے، اللہ مرتا ہے“ اور ”ہم جیتے ہیں، ہم مرتے ہیں۔“ چنانچہ قرآن مجید میں کفار و مشرکین کا ایک قول نقل ہوا ہے جسے ہم کہیں گے کہ یہ آج کے مادہ پرست ملحد انسان کا موقف ہے۔ فرمایا: ﴿وَقَالُوا مَا هِيَ إِلَّا حَيَاةُ الدُّنْيَا نَمُوتُ وَنَحْيَا وَمَا يُهْلِكُنَا إِلَّا الدَّهْرُ﴾ (الجاثیة: ۲۴) ”اور انہوں نے کہا زندگی بس یہی ہماری دنیا کی زندگی ہے، ہم خود ہی جیتے اور خود ہی مرتے ہیں اور ہمیں نہیں ہلاک کرتا مگر زمانہ۔“ یہاں ”نَمُوتُ وَنَحْيَا“ میں نسبت اپنی طرف ہے کہ ہم جیتے ہیں، ہم مرتے ہیں۔ اگر نسبت بدل کر یہ کہا جائے کہ ﴿يُحْيِي وَيُمْيِتُ﴾ ”وہی زندہ کرتا ہے (یا زندہ رکھتا ہے) اور وہی موت وارد کرتا ہے، تو اس فعل کی نسبت اللہ کی طرف ہو گئی اور یہی ہدایت ہے، یہی معرفت ہے، یہی تو حید ہے۔ آیت کے آخر پر فرمایا: ﴿وَهُوَ عَلَى كُلِّ شَيْءٍ قَدِيرٌ﴾ ”اور وہ ہر شے پر قادر ہے۔“

## مُؤْمِنُ کا مطلوب و مقصود۔ معرفتِ رب

میں نے عرض کیا تھا کہ معرفتِ الٰہی ہی درحقیقت انسان کی سب سے زیادہ مطلوب و مقصود شے ہونی چاہیے، اس لیے کہ جتنا معرفت ہوگی اتنا ہی درحقیقت ہمارا عملی رویہ بھی درست ہو گا۔ جتنا اللہ کی عظمت کا انکشاف ہو جائے گا اتنی ہی ہمارے اندر اللہ کے سامنے فروتنی اور سرا فگندی کی کیفیت پیدا ہو جائے گی۔ کسی شاعر نے کہا ہے ”ان کا غرور دیکھ کر بن گئے خاکسار ہم!“ یہاں لفظ ”غور“ تو مناسب نہیں، ”ان کا عروج دیکھ کر“ کہہ لیجیے۔ جتنا اللہ کی عظمت کا انکشاف ہو گا اتنا ہی انسان کے اندر توضع، فروتنی اور گردن جھکا دینے کی کیفیت پیدا ہو گی۔ اس اعتبار سے اصل شے جو مطلوب و مقصود کے درجے میں ہے وہ معرفتِ رب ہے۔ بلکہ ہمارے ہاں بہت سے مفسرین اور صوفیاء نے ”عبداتِ رب“ اور ”معرفتِ رب“ کو متراوِف قرار دیا ہے۔ چنانچہ وہ ﴿وَمَا خَلَقْتُ الْجِنَّ وَالْأَنْسَ إِلَّا لِيَعْبُدُونِ﴾ کی جو تفسیر کرتے ہیں وہ یہی ہے کہ ”وَمَا خَلَقْتُ الْجِنَّ وَالْأَنْسَ إِلَّا لِيَعْرِفُونِ“ یعنی ”میں نے نہیں پیدا کیا ہے انسانوں کو اور جنوں کو مگر اس لیے کہ میری معرفت حاصل کریں“۔ اس لیے کہ معرفت حاصل ہو جائے گی تو اس کا منطقی نتیجہ عبادت کی صورت میں نکلے گا۔ اگر کسی شخص کو اللہ کے حسن و جمال کی کوئی جھلک کبھی نصیب ہو جائے تو کیسے ممکن ہے کہ وہ کسی اور کے حسن کا گرویدہ ہو! کسی اور کی محبت اس کے دل میں کیسے گھر کرے گی! ابن سینا کا ایک بڑا پیارا جملہ ہے ”اگر تم چاہتے ہو کہ اللہ تعالیٰ کے انوار و تجلیات میں سے تمہیں کوئی حصہ ملے تو تمہیں اپنی خلوتوں میں ریاضت کرنی پڑے گی، توجہ کرنی ہوگی، لوگانی ہوگی، مرابتے کرنے ہوں گے۔ ہو سکتا ہے کبھی کوئی کرن تمہیں بھی نصیب ہو جائے“۔ لیکن واقعہ یہ ہے کہ انسان کو کبھی حقیقی معرفتِ رب کی کوئی چمک اور اس کی کوئی جھلک اگر مل جائے تو پھر اس کے لیے کسی اور سے دل لگانے اور کسی اور کی محبت میں گرفتار ہونے کا کوئی سوال نہیں۔ تو اس معنی میں ﴿وَمَا خَلَقْتُ الْجِنَّ وَالْأَنْسَ إِلَّا لِيَعْبُدُونِ﴾ اور ”وَمَا خَلَقْتُ الْجِنَّ وَالْأَنْسَ إِلَّا لِيَعْرِفُونِ“، میں کوئی فرق نہیں ہے۔ معرفت حقیقی ہو تو اس کا لازمی نتیجہ یہ ہو گا کہ آپ اسی کی محبت میں گرفتار ہیں، اسی کی رضا جوئی میں اپنی پوری زندگی صرف کر دیں گے، اسی کی یاد سے آپ کے دل کو راحت اور سکون و اطمینان نصیب ہو گا۔ ﴿إِلَّا بِذِكْرِ اللَّهِ تَطْمَئِنُ النُّفُوْبُ﴾۔

اللہ تعالیٰ کی معرفت کے ضمن میں اب ایک بات اور نوٹ یکجیے۔ معرفتِ رب کو دو حصوں میں تقسیم

## مختصر

یکجیئے ایک معرفت ذات اور ایک معرفت صفات۔ اللہ تعالیٰ کی ذات کا کوئی تصور کسی انسان کے لیے قطعاً ممکن نہیں۔ یہ ہمارے لیے out of bounds ہے۔ اس پر سے پرده آختر میں اٹھے گا۔ چنانچہ آخری نعمت جواہل جنت کو نصیب ہو گی وہ اللہ تعالیٰ کا دیدار ہو گا۔ گویا حور و قصور اور جنت کی جتنی نعمتوں کا بھی تذکرہ ہے، ان سب سے کہیں بڑھ کر اور آخری شے اللہ تعالیٰ کا دیدار ہے۔ بہر حال معرفت ذات ہمارے لیے ناممکن ہے، ہم اُس کی ذات کی کنہہ تک رسائی حاصل نہیں کر سکتے۔ حضرت ابو بکر صدیق رض نے اس ضمن میں ایک بات کہی تھی، اور وہ چونکہ شعریت میں ڈھلا ہوا جملہ تھا، لہذا اس پر حضرت علی رض نے گردہ لگا کر شعر بنا دیا۔ حضرت ابو بکرؓ کی طرف یہ قول منسوب ہے: ”العجز عن درک الذات ادرأك“، یعنی اللہ تعالیٰ کی ذات کے ادرائک سے عاجز ہو جانے کا جب انسان کو احساس ہو جائے تو یہی ادرائک ہے۔ یعنی معلوم شد کہ یقین معلوم نہ شد! یہی درحقیقت علم ہے کہ ہمیں یہ معلوم ہو جائے کہ اللہ کی ذات کا کوئی تصور، کوئی تخيیل اور کوئی فہم ہمارے لیے ممکن نہیں۔ حضرت ابو بکرؓ کے مذکورہ بالا قول پر حضرت علی رض نے ان الفاظ کا اضافہ کیا ہے: ”والبحث عن كنه الذات اشراك“، یعنی اللہ کی ذات میں اگر کھونج کرید کرو گے تو کہیں نہ کہیں شرک میں مبتلا ہو جاؤ گے۔ اس لیے کہ جب کھونج کرید کرو گے تو جو تمہارا اپنا ذہنی تصور ہے اس کا کوئی نہ کوئی ہیولا قائم کرو گے، اور وہ اللہ تو نہیں ہے، اللہ تو تمہارے تصور سے ماوراء ہے، تم نے کوئی تصور قائم کیا تو تم نے گویا خود اپنا ایک خدا بنالیا، اور یہی تو شرک ہے۔ ایک بُت تراش نے جو بُت بنایا ہے تو اپنے خیال میں تو خدا بنایا ہے، مگر بُت کو وہ اپنے خیال کے مطابق ایک انسانی صورت دے رہا ہے۔ اس پر بُت اس سے مخاطب ہو کر کہتا ہے۔

مرا بر صورتِ خویش آفریدی      بروں خویشن آخر چہ دیدی؟  
 یعنی تو نے تو ایک خدا بنانا چاہا تھا، لیکن تو نے اپنی ہی شکل میں مجھے بھی ڈھال دیا۔ تیرے دوہاتھ تھے، میرے بھی دوہاتھ بنادیے، تیرے دو پاؤں تھے، تو نے میرے بھی دو پاؤں بنادیے، تیری دو آنکھیں تھیں، تو نے میری بھی دو آنکھیں بنادیں۔ تو نے اپنے سے باہر بھی کچھ دیکھا؟ تو واقعہ یہ ہے کہ ذات باری تعالیٰ کے بارے میں بھی یہ اعتراف کہ وہ ہماری رسائی سے ماوراء، وراء الوراء، ثم وراء الوراء، ثم وراء الوراء ہے، یہی علم اور معرفت ہے۔ خاص طور پر حضرت مجدد الف ثانی ر کے جومکا تیب یعنی خطوط ہیں ان مکتوبات شریفہ میں یہ الفاظ بار بار آتے ہیں۔ اس لیے کہ واقعتاً تصوف کے وہ گوشے جو اس کھونج کرید کی طرف لے جاتے ہیں، وہ گمراہی اور شرک کی طرف لے جاتے ہیں، جبکہ والبحث عن

کہ الذات اشراک۔

اب رہ گیا ہمارے پاس صرف ایک معاملہ کہ ہم اللہ کو صرف اس کے اسماء و صفات کے حوالے سے پہچان سکتے ہیں۔ اسماء بھی درحقیقت اللہ کے صفاتی نام ہیں۔ یہ بحث ہم سورۃ الفاتحہ کے ضمن میں کیا کرتے ہیں کہ ایک رائے یہ ہے کہ اللہ تعالیٰ کا اسم ذات ”اللہ“ ہے اور باقی تمام کے تمام اسماء صفاتی ہیں۔ رحیم صفت ہے، جبکہ الرحیم اس کا ایک نام بن گیا۔ اسی طرح علیم صفت ہے، العلیم اس کا نام ہو گیا۔ قادر صفت ہے اور القادر اس کا نام ہو گیا۔ چنانچہ تمام اسماء حسنی صفاتی نام ہیں، بلکہ میری رائے تو ان حضرات کے ساتھ ہے جو ”اللہ“ کو بھی صفاتی نام سمجھتے ہیں۔ ان کے نزدیک **اللہ سے ”اللہ“ اور اس سے ”اللہ“ بناتے ہیں۔** تو درحقیقت اللہ تعالیٰ کے تمام اسماء صفاتی ہیں۔ ہمارے پاس اللہ تعالیٰ کی معرفت کا جو بھی خزانہ ہے یا اس کا جو بھی ذریعہ ہے وہ صرف اسماء و صفات ہیں۔ چنانچہ ایمان بجمل کے الفاظ یاد کیجیے: آمُنْتُ بِاللَّهِ كَمَا هُوَ بِأَسْمَائِهِ وَ صِفَاتِهِ ”میں ایمان لایا اللہ پر (میں نے مانا اللہ کو) جیسا کہ وہ اپنے اسماء و صفات سے ظاہر ہے۔“ یہی ایمان باللہ ہے۔ باقی اُس کی ذات سے کوئی بحث نہیں۔

### صفاتِ باری تعالیٰ کی کیفیت و کمیت؟

اب تیسرے درجے میں ایک بات اور ہے۔ اللہ کی صفات کی بھی ہم نہ تو کمیت کو جانتے ہیں نہ کیفیت کو۔ یہ ہمارے علم اور فہم کی محدودیت ہے۔ ہم یہ جانتے ہیں کہ اللہ قادر ہے۔ — لیکن کتنا قادر ہے؟ ہمارے ذہن کے اندر اس کا کوئی تصور نہیں آ سکتا، اس لیے کہ سنار کی ترازو و ماشے تو لے ہی تو ل سکتی ہے، ٹنون کا وزن نہیں تو ل سکتی۔ چنانچہ اللہ کی قدرتِ مطلق کا ہمارا ذہن کیا تصور کر سکتا ہے؟ اسی طرح ہم یہ جانتے ہیں کہ اللہ تعالیٰ ”البصیر“ ہے، دیکھنے والا ہے، وہ ”السمع“ ہے، سننے والا ہے۔ لیکن وہ کیسے سنتا ہے، یہ ہم نہیں جانتے۔ کیا اس کے کوئی کان ہیں؟ معاذ اللہ! کیا وہ ہماری طرح sound waves کا محتاج ہے کہ waves آ کر کان کے پر دے سے ٹکرائیں تو کچھ سنائی دے گا؟ معاذ اللہ!

تو وہ کیسے سنتا ہے؟ دیکھنے کے لیے کیا وہ کسی روشنی کا محتاج ہے کہ اس کے ذریعے آنکھ کے پر دے (retina) کے اوپر جا کر عکس بناتا ہے؟ معاذ اللہ! تو وہ کیسے دیکھتا ہے؟ نہ ہم کہیت جان سکتے ہیں، اس لیے کہ وہ تو ہمارے تصور سے ماوراء ہے۔ وہ علیم ہے تو کتنا علیم ہے؟ کتنا علم ہے اس کا؟ ہم کیسے ناپیں گے، کیسے تو لیں گے؟ بھروسی بات کہوں گا کہ سنار والی ترازو و پر یہ ٹنون وزن کیسے تو لا جائے گا! اس

## سچھڑا

حوالے سے یہ ہماری درمانگی ہے۔ قرآن کریم ہماری اس درمانگی کا علاج لفظ ”کل“ سے کرتا ہے۔ ﴿وَهُوَ عَلَىٰ كُلِّ شَيْءٍ قَدِيرٌ﴾ ہمارے پاس اس کے سوا کوئی لفظ ہے ہی نہیں کہ ”وہ ہر شے پر قادر ہے“۔ اور آگے چل کر آئے گا: ﴿وَهُوَ بِكُلِّ شَيْءٍ عَلِيمٌ﴾ ”وہ ہر چیز کا علم رکھتا ہے“۔ بس ”ہر“ کے لفظ میں یا ”کل“ کے لفظ میں پناہ لینے کے سوا ہمارے پاس کوئی اور چارہ کا رہنمیں ہے۔ نہ ہم یہ جان سکتے ہیں کہ اس کی قدرت کتنی ہے، نہ ہم یہ جان سکتے ہیں کہ اس کی قدرت کی کیا کیفیت ہے۔ اس کا علم کتنا ہے؟ ہم نہیں جان سکتے۔ اس کے علم کی نوعیت کیا ہے؟ معاذ اللہ، ہم کیا جانیں!

زیر مطالعہ آیت کے اختتام پر الفاظ آئے ہیں: ﴿وَهُوَ عَلَىٰ كُلِّ شَيْءٍ قَدِيرٌ﴾ اور اس سے الگی آیت ان الفاظ پر ختم ہو رہی ہے: ﴿وَهُوَ بِكُلِّ شَيْءٍ عَلِيمٌ﴾ اور ان دو صفات (علم اور قدرت) کو یوں کہنا چاہیے کہ یہ ”أُمُّ الْعَفَافَات“ ہیں۔ اللہ تعالیٰ کے بہت سے اسماء صفت علم ہی سے متعلق ہیں۔ مثلاً اللہ تعالیٰ خبیر ہے، سمعی ہے، بصیر ہے۔ اور یہ سب علم ہی کے تو شعبے ہیں۔ اسی طرح القابض، البسط، الرافع، الاضف، یہ سب درحقیقت ”وَهُوَ عَلَىٰ كُلِّ شَيْءٍ قَدِيرٌ“ ہی کی توشیح ہیں۔ بس ہم یوں کہہ سکتے ہیں کہ کسی بھی شے کے بارے میں اگر ہمارے ذہن میں یہ وسوسہ پیدا ہو جائے کہ اللہ یہ کیسے کرے گا؟ تو معلوم ہوا کہ ”وَهُوَ عَلَىٰ كُلِّ شَيْءٍ قَدِيرٌ“ پر ہمارا ایمان نہیں ہے۔ اس کی قدرت تو مطلق ہے، boundless ہے۔ کوئی شے اس کے لیے مشکل نہیں۔ اسی طرح ہر شے اس کے علم میں ہے۔ اور صفت علم کو تو آپ دیکھیں گے کہ الگی آیات میں کیسے دہرا دہرا کر لایا گیا ہے: ﴿يَعْلَمُ مَا يَلْجُعُ فِي الْأَرْضِ وَمَا يَعْرُجُ مِنْهَا وَمَا يَنْزَلُ مِنَ السَّمَاءِ وَمَا يَعْرُجُ فِيهَا وَهُوَ مَعْلُومُ أَيْنَ مَا كُنْتُمْ وَاللَّهُ بِمَا تَعْمَلُونَ بَصِيرٌ﴾ یہ ہی اس کی صفت علم ہی تو چلی آ رہی ہے اور ﴿وَهُوَ عَلِيمٌ بِذَاتِ الصُّدُورِ﴾ میں بھی اسی صفت علم ہی کا تو تذکرہ ہو رہا ہے۔

انہی دو صفات (علم اور قدرت) کے حوالے سے جان لیجیے کہ ایمانیات میں تقدیر پر ایمان ((وَإِن تُؤْمِنَ بِالْقُدْرَةِ خَيْرٌ وَشَرٌ)) درحقیقت انہی دونوں صفات پر ایمان کا مطلقی نتیجہ ہے۔ اللہ تعالیٰ ہر چیز پر قادر ہے۔ اب اگر میں یہ سمجھوں کہ میں اس پیالے کو اللہ کے اذن کے بغیر اٹھا سکتا ہوں تو گویا میں نے اپنی قدرت کو اللہ کی قدرت کے مقابلے میں لاکھڑا کر دیا اور یہی شرک ہو جائے گا۔ میں نے ارادہ ضرور کیا ہے کہ اس پیالے کو اٹھا لوں، لیکن جب تک اذن رب نہ ہو اس کی توفیق اور اس کی تیسیر نہ ہو، میں اسے نہیں اٹھا سکتا۔ گویا کہ اللہ کی قدرت تمام قدرتوں کے اوپر محیط ہے، حاوی ہے، ان کے اوپر مستولی ہے،

## جعفر

چھائی ہوئی ہے۔ اسی طرح کل مجھے جو کچھ کرنا ہے وہ اللہ کے علم میں ہے۔ وہ عالمِ ماکان و ما یکون ہے۔ ہر شے اس کے علم میں ہے۔ اس کے لیے ماضی، حال، مستقبل ہے ہی نہیں۔ یہ زمانے تو ہمارے لیے ہیں، اس کا علم تو بسیط ہے۔ لیکن اس کے معنی نہیں ہیں کہ چونکہ جو کچھ میں کل کرنے والا ہوں وہ اللہ کے علم میں ہے، لہذا میں مجبور ہوں کہ وہ کروں۔ یہ جبر و قدر کی بحث ہے، اس کو علیحدہ کر لیجیے۔ یہ اُس کا Pre-determination کو ستلزم نہیں ہے۔ جو Pre-knowledge ہے اور ہمیشہ سے جانتا ہے۔ ہر شے جو ہونے والی ہے وہ اُس کے علم کامل کے اندر ازال سے موجود ہے، لیکن اس کے معنی جبر کے نہیں ہیں، لہذا Pre-Determination کو Pre-Knowledge سے علیحدہ کر لیجیے۔ عام طور پر ذہنوں کے اندر جو اشکال پیدا ہوتا ہے وہ یہی ہے کہ ان دونوں چیزوں کو لازم و ملزم سمجھ لیا جاتا ہے۔

### تیسرا آیت — مشکل ترین مقام

سورۃ الحدید کی تیسرا آیت قرآن حکیم کے مشکل ترین مقامات میں سے ہے۔ ذات و صفات باری تعالیٰ کی بحث یہاں اعلیٰ ترین علمی سطح پر آئی ہے۔ فرمایا:

﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ وَهُوَ بِكُلِّ شَيْءٍ عَلِيمٌ﴾

”وہی ہے اول (پہلا) اور وہی ہے آخر (چھلا)، وہی ہے ظاہر (انہائی نمایاں بھی) اور غالب بھی) اور وہی ہے باطن (انہائی مخفی اور چھپا ہوا)۔“

یہ آیت مبارکہ ہے جس کے بارے میں امام رازی کی پوری بحث کا تفصیل سے مطالعہ کیا جائے تو واقعاً محسوس ہوتا ہے جیسے وہ اس آیت کی عظمت کے سامنے کھڑے تھر تھر کا نپ رہے ہیں۔ اور انہوں نے الفاظ بھی ایسے پیارے لکھے ہیں: ”اعْلَمَ أَنَّ هَذَا الْمَقَامُ غَامِضٌ عَمِيقٌ مَهِيبٌ“۔ یعنی ”جان لو کہ یہ مقام بُرا غامض ہے، عمیق ہے، مہیب ہے۔“ اس کی حقیقت کا سمجھنا آسان کام نہیں ہے۔ اس آیت کے مفہوم و معنی پر تو ان شاء اللہ الگلی نشست میں بحث ہو گی۔ اس وقت میں چاہتا ہوں کہ اس سے متعلق چند بنیادی باتیں آپ ذہن نشین کر لیں۔ یہ درحقیقت فلسفہ وجود سے متعلق آیت ہے اور فلسفے کا سب سے مشکل مسئلہ ماہیت وجود ہے۔ آپ کو معلوم ہو گا کہ ماہیت زمان اور ماہیت وجود یہی فلسفے کے دو ایسے مسئلے ہیں جو لا خل ہیں اور مشکل ترین کر لیں۔ اور چونکہ بہت سے حضرات کو اس کا ذوق نہیں ہوتا لہذا وہ اس موضوع پر گفتگو کو بھی وقت کا ضیاع سمجھتے ہیں۔ لیکن چونکہ یہ الفاظ قرآن

میں آئے ہیں، الہذا ان پر غور و فکر ضروری ہے۔ قرآن مجید صرف عوام کے لیے ہدایت نہیں ہے، خواص کو بھی تو ہدایت نہیں سے ملے گی اور جن کو اللہ تعالیٰ کی طرف سے عقل و دیعت ہوئی ہے وہ جانتا چاہتے ہیں کہ کائنات کیا ہے؟ اس کی حقیقت کیا ہے؟ وجود کی حقیقت کیا ہے؟ وجود کی ماہیت کیا ہے؟ یہ سوالات ہیں جن پر انسان غور کرتا چلا آ رہا ہے اور اس بارے میں مختلف آراء بنی ہیں، مختلف فلسفے وجود میں آئے ہیں، جن میں وحدت الشہود بھی ہے، وحدت الوجود بھی ہے، پھر مشویت بھی ہے اور تثییث بھی ہے۔ اس پر بعد میں گفتگو ہوگی، اس وقت جو بات میں نوٹ کرانا چاہتا ہوں وہ صرف ظاہری الفاظ کے حوالے سے ہے۔

### تین امتیازی فرق

میں نے عرض کیا تھا کہ قرآن مجید میں اللہ تعالیٰ کے اسماء عام طور پر جوڑوں کی شکل میں آتے ہیں۔ جیسے وَهُوَ الْعَزِيزُ الْحَكِيمُ، وَهُوَ الْغَفُورُ الرَّحِيمُ، إِنَّ اللَّهَ قَوِيٌّ عَزِيزٌ۔ اس ضمن میں صرف تین استثناءات ہیں اور وہ تینوں انہی سورتوں میں ہیں۔ یہاں چار اسماء کھٹھے آ رہے ہیں: ﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾۔ اسی طرح سورۃ الجمعہ کی پہلی آیت میں بھی چار اسماء کھٹھے آئے ہیں: ﴿يُسَبِّحُ لِلَّهِ مَا فِي السَّمَاوَاتِ وَمَا فِي الْأَرْضِ الْمُلِكُ الْقُدُوسُ الْعَزِيزُ الْحَكِيمُ﴾۔ تیرا استثناء سورۃ الحشر کی آخری تین آیات ہیں، جن میں سے درمیانی آیت تو یوں سمجھئے کہ قرآن مجید میں اسماء باری تعالیٰ کا عظیم ترین اور حسین ترین گلددست ہے: ﴿الْمَلِكُ الْقُدُوسُ السَّلَامُ الْمُؤْمِنُ الْمُهَمِّنُ الْعَزِيزُ الْجَبَارُ الْمُتَكَبِّرُ﴾۔ یہاں آٹھ اسماء سلسل کے ساتھ چلے آ رہے ہیں۔

دوسرافرق یہ نوٹ کیجیے کہ عام طور پر اسماء باری تعالیٰ آیات کے آخر میں آتے ہیں، لیکن یہاں آیت کی اصل جو body main ہے وہ درحقیقت انہی اسماء پر مشتمل ہے۔ اس کی کوئی اور مثال قرآن مجید میں نہیں ہے۔

تیرا فرق جواہم ترین ہے، وہ نوٹ کر لیجیے کہ قرآن مجید میں اس ایک مقام کے سوا کہیں بھی اسماء باری تعالیٰ کے درمیان حرفاً عطف نہیں آیا۔ سورۃ الحشر کی مذکورہ بالآخر آیت میں آٹھ اسماء حصہ آئے ہیں لیکن درمیان میں کہیں حرفاً عطف نہیں ہے، کوئی فصل نہیں ہے، ﴿الْمَلِكُ وَالْقُدُوسُ﴾، نہیں ہے۔ قرآن مجید میں ہر جگہ وَهُوَ الْعَزِيزُ الْحَكِيمُ، ہی آیا ہے، کہیں وَهُوَ الْعَزِيزُ وَالْحَكِيمُ، نہیں آیا۔ مولانا حمید الدین فراہیؒ نے اس کی حکمت بیان کرتے ہوئے بڑی پیاری بات کہی ہے۔

# مطلع

جیسے کہ میں نے ایک بات عرض کی تھی کہ اللہ کے تمام اسماء و صفات مطلق ہیں، کوئی کسی کا تابع نہیں، ایسے ہی دوسری بات نوٹ کر لیجیے جو مولا نافراہی نے لکھی ہے کہ اللہ کی تمام صفات اس کی ذات میں پہک وقت موجود ہیں، جبکہ واوہا ہم فصل کر دیتا ہے، واوہ سے تو مغارت پیدا ہوتی ہے۔ یہ خواکا قاعدہ ہے کہ عطف، معطوف اور معطوف ایسے میں مغارت کا سبب بنتا ہے۔ اور دنیا میں ہم یہ جانتے ہیں کہ صفات عموماً جمع نہیں ہوتیں۔ ایک شخص ایک ہی وقت میں منتقم اور غفور تو نہیں ہو سکتا۔ یہ کیفیات تو مختلف ہوں گی۔ لیکن اللہ تبارک و تعالیٰ کی ذات میں یہ تمام شانیں یک وقت اور بتام و کمال موجود ہیں۔ اسی لیے کہیں فصل نہیں ہے، کہیں حرف عطف نہیں لایا گیا، سوائے اس مقام کے۔ اسماء باری تعالیٰ کے ضمن میں اس آیت مبارکہ میں بقیہ تمام قرآن مجید سے یہ تین امتیازی فرق ہیں، ان کو نوٹ کر لیجیے۔ باقی اس آیت مبارکہ پر مفصل گفتگو ان شاء اللہ آگے آئے گی!

### تمکملہ مباحث

**گزشتہ نشست** میں اگرچہ ہماری گفتگو تیری آیت تک پہنچ گئی تھی لیکن پہلی دونوں آیتوں کے بارے میں بھی بعض اہم باتیں رہ گئی تھیں۔ آج ہمیں پہلے ان کا قرض ادا کرنا ہے، پھر آگے بڑھنا ہے۔ پہلی آیت مبارکہ جو اس سورۃ کا ”مطلع“ ہے، اس میں یہ بحث تو مکمل ہو گئی کہ سَبَحَ يُسَبِّحُ اور سَبَحَ يُسَبِّحُ کالغولی مفہوم کیا ہے اور اللہ کی تسبیح سے کیا مراد ہے۔ پھر یہ کہ یہ تسبیح قولی بھی ہے اور حالی بھی، اور قرآن حکیم میں یہ فعل مضارع میں بھی آئی ہے اور فعل ماضی میں بھی۔ گویا اس کائنات کی ہر شے ہر آن اللہ کی تسبیح کر رہی ہے، ہمیشہ سے کرتی چلی آ رہی ہے اور ہمیشہ کرتی رہے گی۔ یہ مضمون تو سامنے آ گیا، لیکن غور کرنا ہو گا کہ اس مضمون کی اہمیت کیا ہے؟ اس قدر اہتمام اور شدّ و مد کے ساتھ پانچ سورتوں کے آغاز میں جو یہ اسلوب اختیار کیا گیا ہے، اس کا کیا سبب ہے؟

جان لیجیے کہ اصل میں یہ الفاظ حصول معرفت رب کے ذریعے اور طریقے پر بحث کر رہے ہیں۔ جیسا کہ میں عرض کر چکا ہوں، انسان کے لیے اللہ کی معرفت ہی اصل مطلوب و مقصود ہے، جب صحیح معرفت حاصل ہو جائے گی تو اس کا ظہور اعمال سے خود بخود ہونا شروع ہو جائے گا اور انسان حق عبادات بھی ادا کر سکے گا۔ لیکن سوال یہ ہے کہ معرفت کے حصول کا طریقہ کیا ہے؟

اللہ کی معرفت کے حصول کے دوراستے ہیں:

(۱) عقلی اور منطقی راستہ (Rational Approach)

(۲) قلب اور روح کے ذریعے اللہ کو پہچاننا (Mystic Approach)

اگرچہ ہمارے صوفیاء کا اصل میدان تو موخر الذکر ذریعہ ہی ہے، لیکن قرآن مجید نے اسے زیادہ نمایاں نہیں کیا، اگرچہ اس کو تسلیم کیا ہے اور اس کی طرف اشارہ کیا ہے۔ اور یہ قرآن مجید کا ایک عام اسلوب ہے کہ بعض چیزوں پر زیادہ زور دیتا ہے اور انہیں زیادہ نمایاں کرتا ہے اور بعض سے وہ سرسری طور پر گزرتا ہے۔ اس میں بھی یقیناً کوئی نہ کوئی حکمت ہوتی ہے اور کوئی سبق مضمون ہوتا ہے۔ مثلاً ارشادِ ربّانی ہے: ﴿وَفِي أَنْفُسِكُمْ طَافِلًا تُبَصِّرُونَ﴾ (الذریت) ”اور تمہارے وجود میں بھی (ہماری نشانیاں ہیں)، کیا تم دیکھتے نہیں ہو؟“ کبھی اپنے باطن میں جھانکو تو سہی! اقبال نے اس کی تعبیر اس طرح کی ہے ع ”اپنے من میں ڈوب کر پا جا سراغِ زندگی!“

حقیقت کا ادراک اور معرفتِ رب انسان اپنے باطن سے کر سکتا ہے۔ اسی کے لیے اور مراقبے ہیں۔ صوفیاء نے جوراتے اختیار کیے ان کو قرآن نے اصولاً مانا ہے۔ ایک حدیث، جو اگرچہ محمد شین کے نزدیک منتبد نہیں ہے، مگر صوفیاء اسے تسلیم کرتے ہیں، اس میں یہ مضمون اس طرح آیا ہے: ((مَنْ عَرَفَ نَفْسَهُ فَقَدْ عَرَفَ رَبَّهُ)) ”جس نے اپنے آپ کو پہچان لیا اس نے اپنے رب کو پہچان لیا“، اور قرآن مجید میں یہ مفہوم موجود ہے۔ اسی سلسلہ سور میں یعنی سورۃ الحشر کے آخری رکوع میں ہے کہ:

﴿وَلَا تَكُونُوا كَالَّذِينَ نَسُوا اللَّهَ فَإِنَّهُمْ أَنفَسَهُمْ طَّ﴾ (آیت ۱۹)

”اور تم ان لوگوں کی مانند نہ ہو جانا جنہوں نے اللہ کو بھلا دیا تب اللہ نے انہیں اپنے آپ سے غافل کر دیا۔“

گویا اللہ کی معرفت کا نتیجہ معرفتِ نفس ہے۔ اپنے آپ کو بھی انسان تبھی پہچانے گا اگر اللہ کو پہچانے گا۔ اسی کا عکس (converse) یہ ہے کہ اگر آپ اپنے آپ کو پہچانیں گے تو اللہ کو پہچانیں گے۔ گویا یہ بات دونوں طرف سے صحیح ہے۔ اس لیے کہ روح انسانی کا ذاتِ باری تعالیٰ سے ایک خاص ربط و تعلق ہے جس کے لیے قریب ترین تمثیل یا تشبیہ یہ ہے کہ سورج اور اس کی شعاعیں کروڑوں میل کا سفر کر کے زمین تک پہنچ رہی ہیں، بلکہ آگے بھی نامعلوم کہاں تک جاتی ہیں، لیکن ہر شعاع کا تعلق سورج کے ساتھ برقرار ہے۔ تو ارواہ انسانی بھی درحقیقت اللہ تعالیٰ کی ذات کے ساتھ ایک ربط و تعلق رکھے ہوئے ہیں۔ گویا اللہ کو پہچاننے کا ایک راستہ یہ بھی ہے کہ انسان اپنی روح کی گہرائیوں اور پہنائیوں

میں غور و فکر کرے۔

تاہم جیسا کہ میں نے عرض کیا، قرآن مجید میں معرفت رب کے عقلی و منطقی ذریعے کو زیادہ واضح کیا گیا ہے۔ لیکن پھر استدلال اور منطق کی بھی دو قسمیں ہیں:

- ۱) استخراجی منطق (Deductive Logic): اس میں آدمی ایک ایک قدم آگے بڑھا کر دلیل کے حوالے سے فہم و شعور حاصل کرتا ہے۔

- ۲) استقرائی منطق (Inductive Logic): اس میں انسان کائنات میں موجود تنوع کے بارے میں اپنے مشاہدات جمع کرتا ہے اور اس سے کوئی نتیجہ اخذ کرتا ہے۔ قرآن مجید نے induction ہی کو سب سے زیادہ نمایاں کیا ہے۔ چنانچہ ہر شے کو اللہ کی آیت قرار دیا گیا ہے۔ فرمایا:

﴿إِنَّ فِي خَلْقِ السَّمَاوَاتِ وَالْأَرْضِ وَآخِذَالَّفِ الْيَلِ وَالنَّهَارِ لَآيَاتٍ لَّا يُولِي  
الْأَلْبَابُ﴾ (آل عمران)

”یقیناً آسمانوں اور زمین کی پیدائش میں اور رات اور دن کے باری باری سے آنے میں ہوش مندوگوں کے لیے بہت سی نشانیاں ہیں۔“  
یہی مضمون سورۃ البقرۃ میں پوری تفصیل کے ساتھ آیا ہے:

﴿إِنَّ فِي خَلْقِ السَّمَاوَاتِ وَالْأَرْضِ وَآخِذَالَّفِ الْيَلِ وَالنَّهَارِ وَالْفُلْكَ الَّتِي تَجْرِي فِي  
الْبَحْرِ بِمَا يَنْفَعُ النَّاسَ وَمَا أَنْزَلَ اللَّهُ مِنَ السَّمَاءِ مِنْ مَاءٍ فَاحْيَا بِهِ الْأَرْضَ بَعْدَ  
مَوْتِهَا وَبَثَّ فِيهَا مِنْ كُلِّ دَابَّةٍ وَتَصْرِيفُ الرِّيحِ وَالسَّحَابِ الْمُسَحَّرِ بَيْنَ السَّمَاءِ  
وَالْأَرْضِ لَآيَاتٍ لِّقَوْمٍ يَعْقُلُونَ﴾ (البقرۃ)

”یقیناً آسمانوں اور زمین کی ساخت میں، رات اور دن کے چیزوں ایک دوسرے کے بعد آنے میں، ان کشتیوں میں جو انسان کے نفع کی چیزیں لیے ہوئے دریاؤں اور سمندروں میں چلتی پھرتی ہیں، بارش کے اُس پانی میں جسے اللہ اور پر سے بر ساتا ہے، پھر اس کے ذریعے سے مردہ زمین کو زندگی بخشتا ہے اور (اپنے اسی انتظام کی بدولت) زمین میں ہر قسم کی جاندار مخلوق کو پھیلاتا ہے، ہواوں کی گردش میں اور ان بادلوں میں جو آسمان اور زمین کے درمیان تابع فرمان بنا کر کر کے گئے ہیں، ان لوگوں کے لیے بے شمار نشانیاں ہیں جو عقل سے کام لیتے ہیں۔“  
یہ استقراء ہے۔ اقبال نے اس کی بڑی خوبصورت تعبیر کی ہے:

## سچھڑا

کھول آنکھ، زمیں دیکھ، فلک دیکھ، نضا دیکھ  
مشرق سے اُبھرتے ہوئے سورج کو ذرا دیکھ!

ہمارے متكلّمین اور فلاسفہ کا طریقہ استخراجی منطق (Deductive Logic) کا تھا اور اب اس کا دور گزر چکا۔ چونکہ سائنس کی بنیاد بھی استقراء (induction) ہے لہذا اسی کے حوالے سے اقبال نے اپنے لیکچرز میں کہا ہے کہ ”عہد حاضر کے سائنسی فکر کا پیغمبر کا Core Inner Core قرآنی ہے۔“ اس لیے کہ قرآن مشاہدے کی دعوت دیتا ہے:

﴿فَلَا يُنْظَرُونَ إِلَى الْأَبْلَى كَيْفَ خُلِقُوا وَالَّى السَّمَاءَ كَيْفَ رُفَعُوا وَالَّى الْجَهَنَّمِ﴾

﴿كَيْفَ نُصِّبُ وَالَّى الْأَرْضِ كَيْفَ سُطِّحَتِ﴾ (الغاشیة)

”بھلا یہ اونٹوں کو نہیں دیکھتے کہ کیسے بنائے گئے؟ آسمان کو نہیں دیکھتے کہ کیسے اٹھایا گیا؟ پہاڑوں کو نہیں دیکھتے کہ کیسے جمائے گئے؟ اور زمین کو نہیں دیکھتے کہ کیسے بچائی گئی؟“

یہ تمام اللہ کی نشانیاں ہیں۔ ان مشاہدات کے ذریعے معرفت رب حاصل کرو۔ قرآن مجید میں اصل زور آیاتِ آفاقی اور آیاتِ انفسی کے مشاہدے پر ہے:

﴿سَنُرِيهُمْ أَيْتَنَا فِي الْأَفَاقِ وَفِي أَنفُسِهِمْ حَتَّى يَتَبَيَّنَ لَهُمْ أَنَّهُ الْحَقُّ﴾

(ختم السجدۃ: ۵۳)

”عنقریب ہم ان کو اپنی نشانیاں آفاق میں بھی دکھائیں گے اور ان کے اپنے نفس میں بھی بیہاں تک کہ ان پر یہ بات کھل جائے گی کہ یہ قرآنِ واقعی برحق ہے۔“

اس لیے کہ حضور ﷺ کے زمانے کے بعد Scientific Era شروع ہونے والا تھا۔ (سائنس کی موجودہ ترقی کوئی بہت قدیم نہیں ہے بلکہ دو تین سو برس کے اندر ہی یہ بہت بڑا دھماکہ ہوا ہے) ہم یوں کہہ سکتے ہیں کہ قرآن مجید اس سائنسی دوڑکا فاتح ہے کہ اس نے انسانوں کو غور و فکر کی دعوت دی ہے:

﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمَعَ وَالْبَصَرَ وَالْفُؤَادُ كُلُّ أُولَئِكَ كَانَ عَنْهُ مَسْتُؤْلِأً﴾ (بني اسراء یل)

”کسی ایسی چیز کے پیچھے نہ گلو جس کا تمہیں علم نہ ہو۔ یقیناً آنکھ کا ان اور دل سب ہی کی باز پرس ہونی ہے۔“

یعنی تم اپنے موقف کی بنیاد توہماں پر نہ رکھو بلکہ عقل سے استدلال کرو، سمع و بصر سے کام لو اور نتیجہ اخذ

## سچھڑا

کرو۔ قرآن مجید میں اس پر جو زور دیا گیا ہے، وہ دو وجہ سے ہے ہے:

۱) عرب جو قرآن کے اوپر مخاطب تھے، ان کا ذوق منطقی اور فلسفیانہ نہیں تھا۔ وہ ایک اُمیٰ قوم تھی، جس میں پڑھنے لکھنے کا رواج نہیں تھا۔ وہ قوت کا را اور قوت کردار کے مالک تھے۔ خاص طور پر مکہ کے لوگوں کا معاملہ یہ تھا کہ جب تک کوئی دشمن تھا تو جانی دشمن تھا، لیکن جب کوئی ہاتھ میں ہاتھ دے دیتا تھا تو وہی ”ولیٰ حَمِيمٌ“ بن جاتا تھا۔ ان کے یہاں کسی قسم کی منافقت نہیں تھی، بلکہ کردار کی بڑی پختگی تھی کہ جو کہہ رہے ہیں وہی کر رہے ہیں۔ ظاہر ہے کہ فلسفہ اور منطق ان کے مزاج سے مطابقت نہیں رکھتا تھا۔ اس حوالے سے بھی قرآن مجید نے Inductive Logic کو نمایاں کیا، اور اس اعتبار سے بھی کہ اب Scientific Era کا آغاز ہونا تھا۔

بہرحال قرآن کا ایک اسلوب وہ ہے جو میں نے بیان کیا کہ ہر شے اللہ کی نشانی ہے، اسے دیکھو اور اس کے ذریعے اللہ کو پہچانو۔

برگ درختان سبز در نظرے ہوشیار

ہر ورقے دفتر است از معرفت کردگار

گویا درخت کا ہر پتا اللہ کی معرفت کا دفتر ہے۔ اسی مضمون کو قرآن نے اس طرح ادا کیا ہے کہ ہر شے اللہ کی تسبیح کر رہی ہے۔ اس کائنات کا ذرہ ذرہ اپنے وجود سے اپنے خالق اور صانع اور موجد کے ایک ہستی کامل ہونے کا اعتراف اور اقرار و اعلان کر رہا ہے اور اسی کے ذریعے سے تم اللہ کی معرفت حاصل کر سکو گے۔ یہ ہے اس مضمون کی اہمیت جو اس سورہ مبارکہ کی پہلی آیت میں بیان ہوا:

﴿سَبَّّ اللَّهَ مَا فِي السَّمَاوَاتِ وَالْأَرْضِ وَهُوَ الْعَزِيزُ الْحَكِيمُ﴾ ①

دوسری آیت کے مرکزی مضمون (اللہ تعالیٰ کے اختیار و اقتدار) پر ہم گفتگو کر چکے ہیں۔ یہ بات دوبارہ نوٹ کر لیجیے کہ یہ بہت اہم مضمون ہے۔ چنانچہ ان چھ آیات میں یہ مضمون بار بار آیا ہے۔ پہلی آیت کا اختتام ہوا: ﴿وَهُوَ الْعَزِيزُ الْحَكِيمُ﴾ ”وَهُوَ غالب حکمت والا ہے۔“ پھر یہ الفاظ ان آیات میں دو مرتبہ آئے ہیں: ﴿لَهُ مُلْكُ السَّمَاوَاتِ وَالْأَرْضِ﴾ ”اسی کے لیے آسمانوں اور زمین کی بادشاہت ہے۔“ اس کے علاوہ آج ہم پڑھیں گے کہ ﴿ثُمَّ اسْتَوَى عَلَى الْعَرْشِ﴾ ”پھر وہ عرش پر متمکن ہوا۔“ یعنی اس کائنات کو پیدا کرنے کے بعد وہ کہیں الگ تھلک ہو کر نہیں بیٹھ گیا کہ اسے اس سے کوئی دلچسپی نہ ہو جیسا کہ بعض فلاسفہ کا خیال ہے بلکہ وہی ہے جو تخت حکومت پر متمکن ہے۔ ان چھ

آیات کے اندر چار مرتبہ emphasise کیا گیا کہ اس کائنات کا شہنشاہِ مطلق اللہ ہے اور پوری کائنات میں اسی کی حکومت بالفعل قائم ہے۔ اس وسیع و عریض کائنات کے ایک گوشے میں موجود انسانی زندگی کی اس کائنات کے ساتھ کیا نسبت تناسب بنے گی؟ اور اس میں بھی انسان کی زندگی کا تھوڑا سا حصہ ہے جس میں اسے آزادی (Free Will) دی گئی ہے۔ اور اس ہلدی کی گانٹھ کو لے کر آدمی حاکم (sovereign) بن کر بیٹھ جاتا ہے اور اس کی بنیاد پر بغاوت کرتا ہے۔ ازروئے الفاظ قرآنی:

﴿ظَهَرَ الْفَسَادُ فِي الْبَرِّ وَالْبَحْرِ بِمَا كَسَبَتْ أَيْدِي النَّاسِ .....﴾ (الروم: ٤١)

”خشکی اور تری میں فساد برپا ہو گیا ہے لوگوں کے اپنے ہاتھوں کی کمائی سے۔“

اور درحقیقت اس سورۃ مبارکہ میں جوز وردے کر کہا جا رہا ہے کہ لگادو، خرچ کر دو اپنے آپ کو اللہ کی راہ میں، تو کس کام کے لیے؟ تاکہ اللہ کی حکومت قائم کی جائے! جسے باعل کی Lord's Prayer میں اس طرح تعبیر کیا گیا ہے کہ:

*Thy Kingdom come,  
Thy Will be done on earth  
as it is in heavens.*

یعنی اے رب! تیری مرضی جس طرح آسمانوں میں نافذ ہے اسی طرح زمین پر بھی تیری حکومت قائم ہو جائے! یہ حکومت الہیہ کا قیام ہے، اسی کا نام اقامت دین ہے، اسی کا نام غلبہ دین حق ہے، اسی کا نام تکبیر رب ہے۔ ان سورتوں میں سارا زور اسی پر ہے کہ ہم نے اپنے رسول کو بھیجا ہی اس لیے ہے کہ اللہ کے دین کو پورے کے پورے نظامِ زندگی پر غالب کر دے۔ یہی مقصدِ بعثتِ محمدی ہے۔ یہی وہ مقصد ہے (نظامِ عدل و قسط کو قائم کرنا) جس کے لیے تمام رسول بھیجے گئے۔ اب ظاہر ہے اس کے لیے جان کھپانی ہو گی، مال خرچ کرنا ہو گا، وقت پڑنے پر نقدِ جان ہتھیلی پر رکھ کر میدان میں آنا ہو گا اور گردنیں کٹوانی ہوں گی۔

اب آئیے تیسرا آیت کی طرف! جیسا کہ میں نے عرض کیا تھا یہ فلسفہ وجود سے بحث کرتی ہے جو کہ فلسفے کا مشکل ترین موضوع ہے۔ اس ضمن میں دو باتیں بنیادی طور پر صحیح یجیے۔

ایک یہ کہ قرآن دیقیق فلسفیانہ مسائلِ ضمیمی طور پر زیر بحث لاتا ہے اور ان پر زیادہ بحث نہیں کرتا، لیکن لاتا ضرور ہے۔ اس کے بھی دو اسباب ہیں۔ ایک تو یہی بات جو پہلے کہی جا چکی ہے کہ قرآن کے

اولین مخاطب امی تھے، لیکن رسول اکرم ﷺ کی بعثت تو پوری نوع انسانی کے لیے ہے: ﴿وَمَا أَرْسَلْنَاكَ إِلَّا كَافَةً لِلنَّاسِ بَشِيرًا وَنَذِيرًا﴾ (سیا: ۲۸) ”اور (اے نبی!) ہم نے آپ کو تمام ہی انسانوں کے لیے بشیر و نذیر بنا کر بھیجا ہے“۔ اور نہ صرف آپ اپنے دور کے تمام انسانوں کی طرف رسول بنا کر بھیجے گئے بلکہ تاقیم قیامت آپ ہی کا دور رسلالت ہے۔ اب ظاہر ہے کہ بنی نوع انسان میں ہر طرح کے آدمی ہیں۔ عوام بھی ہیں، خواص بھی ہیں، جاہل بھی ہیں، علماء بھی ہیں، فضلاء بھی ہیں، فلاسفہ بھی ہیں، ہر ذہنی سطح کے لوگ میں گے، ہر طرح کی تہذیب اور تمدن سے واسطہ پڑے گا۔ ان سب کی طرف رسالتِ محمدی ﷺ کی بعثت ہے۔ اس اعتبار سے اللہ تعالیٰ نے اپنی حکمت کاملہ کے تحت جو طریقہ اختیار کیا وہ یہ ہے کہ پہلے ایک قوم کا انتخاب کیا اور اس کے ذہن، فکر، عمل اور اخلاق و کردار کے اندر ایک عظیم انقلاب برپا کیا اور اسے instrument بنایا کہ اب اب قیمة نوع انسانی تک یہ پیغامِ رسالت تم پہنچاؤ۔ اس میں ظاہر ہے کہ پہلی مخاطب قوم کی ذہنی سطح کو اگر ملحوظ نہ رکھا جاتا تو یہ پیغام خود اس قوم کی ذہنی سطح سے بالاتر رہتا۔ اس حوالے سے قرآن مجید کا بڑا حصہ اس قوم کے عقل و شعور کی سطح کے مطابق گفتگو کرتا ہے۔ البتہ چونکہ قرآن حکیم ہمیشہ کے لیے ہدایت ہے اور محمد رسول اللہ ﷺ کی رسالت پوری نوع انسانی کے لیے ہے جس میں علماء و حکماء بھی ہوں گے، لہذا قرآن حکیم دقيق فلسفیانہ مسائل کو بھی touch کرتا ہے۔ ظاہر بات ہے کہ بڑے بڑے فلسفیوں کو بھی تو آخر ہدایت یہیں سے نصیب ہونی تھی، میوسیں صدی میں علامہ اقبال جیسے نابغہ عصر کی فکری پیاس بھی آخر اسی چشمہ حیوان سے بچنی تھی، جس نے کہا کہ

نہ کہیں جہاں میں امام ملی، جو اماں ملی تو کہاں ملی

مرے جرمِ خانہ خراب کوتے عفو بندہ نواز میں!

مشرق و مغرب کے سارے فلسفے کھنگانے کے بعد علامہ اقبال کو اگر آسودگی میسر آئی اور اگر سکون نصیب ہوا تو قرآن مجید کے دامن میں۔ چنانچہ اپنے فلسفہ خودی کے بارے میں خود ان کا کہنا ہے کہ انہوں نے یہ فلسفہ قرآن سے اخذ کیا ہے۔ سید نذرینیازی نے علامہ اقبال سے دریافت کیا تھا کہ آپ کے اس فلسفہ خودی کا مأخذ کیا ہے اور اس اعتبار سے آپ کس مغربی فلسفی کے خوشہ چین ہیں؟ تو علامہ نے ان سے فرمایا کہ کل فلاں وقت آ جانا، میں تمہیں لکھوادوں گا۔ سید نذرینیازی یہ واقعہ بیان کرتے ہوئے کہتے ہیں میں بہت خوش تھا کہ مجھے یہ سعادت نصیب ہو رہی ہے کہ شاعر مشرق مجھے اپنے

## سچھڑا

فلسفہ خودی کا source لکھوا میں گے۔ لیکن جب سید نذرینیازی علامہ اقبال کی خدمت میں پہنچ تو اقبال نے کہا کہ قرآن مجید نکال لو اور سورۃ الحشر کی آیت ۱۹ کھول کر کہنے لگے کہ میرے فلسفہ خودی کا مأخذ یہ آیت مبارکہ ہے:

﴿وَلَا تُكُونُوا كَالَّذِينَ نَسُوا اللَّهَ فَانْسَهُمْ أَنفُسَهُمْ ط﴾

”اور ان لوگوں کے مانند نہ ہو جانا جنہوں نے اللہ کو بھلا دیا تو اللہ نے انہیں خودا پنے آپ سے غافل کر دیا۔“

تو قرآن مجید میں یہ چیزیں بھی موجود ہیں، لیکن ضمنی طور پر آئی ہیں، اس طور سے کہ اس زمانے کا عرب اسے پڑھتے ہوئے ذرا ساتو ٹھکلنے، لیکن اس سے کوئی مفہوم اخذ کر کے آگے نکل جائے رک نہ جائے، بلکہ گزر جائے۔ البتہ کوئی ایسا شخص جس کے ذہن میں فلسفیانہ مسائل ہوں گے وہ جب آئے گا تو رک جائے گا کہ جایں جاست! یہ ہے اصل جگہ۔ وہ اس مقام پر غور کرے گا اور اس کی ہدایت اسے وہاں سے مل جائے گی۔ اور ظاہر ہے کہ جو خود فلسفی و حکیم ہے اسے زیادہ تفصیل کی ضرورت نہیں ہوتی، اس کے لیے تو اشارہ کافی ہے، اس کو راہنمائی کے لیے چند الفاظ مل گئے تو اس کی الجھن حل ہو گئی۔ یہی وجہ ہے کہ فلسفیانہ مسائل قرآن مجید میں موجود تو ہیں، لیکن اس طرح کہ جن لوگوں کا مزاج فلسفیانہ نہیں وہ وہاں سے گزر جائیں گے، لیکن جن کے ذہن میں سوالات ہیں وہ وہاں رک جائیں گے۔ اب امام رازی، جو بہت بڑے منطقی، فلسفی اور متکلم ہیں وہ اس مقام پر رک گئے اور یوں محسوس ہوتا ہے کہ جیسے یہ کہتے ہوئے تحریر کا نپ رہے ہوں:

إعْلَمُ أَنَّ هَذَا الْمَقَامُ مَقَامٌ غَامِضٌ عَمِيقٌ مَهِيبٌ

”جان لوکہ یہ مقام بڑا عمیق اور گہرا مقام ہے، بڑا پدھر بہت مقام ہے!“

اور آج کے دور میں مثلاً مولانا اصلاحی صاحب یہاں سے ایسے گزر گئے جیسے یہاں کچھ ہے ہی نہیں۔ اپنی تفسیر کے اندر وہ حدیث کا سہارا بہت کم لیتے ہیں۔ ان کا اپنا ذوق اور مزاج تفسیر القرآن بالقرآن کا ہے۔ چنانچہ بعض معاملات میں تو انہوں نے متفق علیہ احادیث کو بھی لا اُق اعتماء نہیں سمجھا اور اٹھا کر پھینک دیا۔— لیکن یہاں صرف ایک حدیث کا سہارا لے کر گزر گئے جیسے اس آیہ مبارکہ میں اور کچھ ہے ہی نہیں۔ بہر حال یہ اصولی بات ذہن میں رکھیے کہ قرآن مجید میں دقيق فلسفیانہ مسائل پر مفصل بحث نہیں ہوتی، بلکہ صرف اشارہ ہوتا ہے۔

### فلسفہ وجود اور اس کی مختلف تعبیرات

یہ بات خاص طور پر یہ نوٹ کیجیے کہ فلسفہ وجود فلسفے کا دقیق ترین مسئلہ ہے، اور اس کے بارے میں مجھے قطعاً یہ دعویٰ نہیں ہے کہ میں فلسفے کا طالب علم ہوں، نہ یہ میرا مقام ہے کہ میں اس پر authoritative انداز میں کوئی گفتگو کر سکوں، لیکن اس کے باوجود میں اس پر کیوں گفتگو کرتا ہوں، اسے سمجھ لجیے۔ اس کی وجہ یہ ہے کہ ہمارے اکابر و اسلاف میں سے بہت سے حضرات وحدت الوجود کے قائل ہیں اور عام اہل مذہب کی جو ذہنی سطح ہے وہ وحدت الوجود کو فرم سمجھتے ہیں۔ اس طرح ایک بہت بڑا عقدہ لا خیل (dilemma) پیدا ہو گیا ہے۔ شاہ ولی اللہ وحدت الوجود کے قائل ہیں۔ ان عربی کو تو خیر چھوڑ دیجیے کہ ان کی حیثیت کسی مفسر، محدث یا فقیہہ کی نہیں ہے، اگرچہ مجدد الف ثانی شیخ احمد رضا ہندی جو ان کے سب سے بڑے ناقد ہیں اور ان کے فلسفے کے جواب میں انہوں نے وحدت الشہود کے نام سے فلسفہ پیش کیا ہے، وہ ان عربی کے علمی اور روحاںی مقام کے زبردست قائل ہیں۔ وہ اپنے مکتبات کے اندر یہ بھی کہتے ہیں کہ میں انہیں (اپنے کشف کے ذریعے) خاصاً خداوند کے اندر دیکھتا ہوں۔ اور ایک جگہ یہ الفاظ آئے ہیں کہ ”منَ زَلَّهُ بِرِدَارِ خَوَانِ اِيَّثَا نَمْ لَكَنْ چَكْنَمْ مَسْلَهَ صَفَاتِ بَارِي تَعَالَى اَسْتِ!“ (میں تو ان کے دستِ خوان کے جھوٹے ٹکڑے کھانے والوں میں سے ہوں، لیکن چونکہ معاملہ صفاتِ باری تعالیٰ کا ہے اور مجھے ان سے اختلاف ہے لہذا میں اپنا اختلاف پیش کرنے پر مجبور ہوں)۔ اس کے باوجود میں کہتا ہوں کہ کسی کو این عربی سے سوء ظن ہو، کوئی انہیں مرتد سمجھے یا جو چاہے کہے اس سے کوئی بہت بڑا فرق واقع نہیں ہوتا، لیکن شاہ ولی اللہ کو اگر کوئی یہ سمجھے کہ وہ مشرک تھے یا مرتد تھے یا ضال اور مُصلٰ تھے تو یہ بات بڑی تشویش کی ہے۔ ان کے علاوہ ہماری اور بہت بڑی بڑی شخصیات وحدت الوجود کی قائل ہیں۔ اس حوالے سے میں اپنے درس میں کوشش کیا کرتا ہوں کہ کم سے کم اس درجے تک بات واضح ہو جائے کہ ان حضرات سے سوء ظن نہ رہے۔ کوئی فلسفہ ہے، اس سے آپ اختلاف کریں، آپ کو بڑے سے بڑے انسان سے اختلاف کرنے کا حق حاصل ہے، لیکن یہ سمجھنا کہ یہ حضرات گمراہی اور کفر میں بتلا ہو گئے (معاذ اللہ) بہت بڑی غلطی ہے۔ اس طرح تو پھر ہمارے لیے اپنے اسلاف میں کوئی سہارا نہیں رہے گا۔ اس حوالے سے میں اس موضوع پر گفتگو کیا کرتا ہوں۔ لیکن چونکہ موضوع بہت مشکل ہے اس لیے میں نے عرض کیا تھا کہ خود مجھ پر ایک دہشت کی کیفیت ہے کہ میں اسے بیان کر سکوں گا یا نہیں!

## سچھڑا

میں اس مسئلہ کو پہلے کچھ مقدمات کے حوالے سے واضح کرنا چاہتا ہوں کہ اصل مسئلہ کیا ہے۔ جہاں تک خالق کی ایک ہستی کا تعلق ہے کہ اس کائنات کا کوئی خالق ہے، یہ فطرتِ انسانی کے اندر نقش ہے۔ یہ مضمون قرآن مجید میں بڑے خوبصورت انداز میں بیان کیا گیا ہے کہ: ﴿إِنَّ اللَّهَ شَكْ فَاطِرَ السَّمَاوَاتِ وَالْأَرْضِ﴾ (ابراهیم: ۱۰) ”کیا اللہ کے بارے میں کوئی شک ہو سکتا ہے جو آسمانوں اور زمین کا پیدا کرنے والا ہے؟“ معلوم ہوا کہ خدا کو مانا کہ کوئی خالق ہستی موجود ہے، یہ گویا فطرتِ انسانی کے اندر پہلے سے نقش ہے، اسے ہر انسان مانتا ہے چاہے اسے کوئی نام دے دے۔

*Call the rose by any name, it will smell as sweet.*

اس ضمن میں عوامی سطح پر لوگوں کی گمراہی یہ رہی ہے کہ جب وہ خالق کی ہستی کا قیاس کرتے ہیں تو اپنے بڑے سے بڑے انسان کے تصور سے اوپر نہیں جاسکتے۔ مثلاً کوئی بہت بڑا شہنشاہ ہے تو اس کے بھی کچھ نائیں سلطنت ہوتے ہیں، اس نے انہیں کچھ نہ کچھ اختیارات دیے ہوتے ہیں۔ اسی طرح بڑی سے بڑی شخصیت کے کچھ لاڈلے اور پیارے ہوتے ہیں جن کی بات وہ روشنیں کر سکتا۔ یہ تصورات انسان نے اپنے ذہن کے حوالے سے اُس خالق کے ساتھ بھی چسپاں کر دیے ہیں کہ اللہ تو ہی ہے، لیکن آللہ بھی ہیں، چھوٹے چھوٹے معبود بھی ہیں۔ ”مَهَادِيُو“ تو ایک ہی ہے لیکن دیوتا اور دیویاں بھی ہیں جنہیں اس نے اختیارات دے رکھے ہیں، اس لیے کچھ بندگی اور ڈنڈوت ان کی بھی کروتا کہ وہ بھی راضی ہو جائیں۔ دیوی دیوتاؤں کا تصور اصل میں ایمان بالملائکہ کی بگڑی ہوئی شکل ہے۔ یہ ہم بھی مانتے ہیں کہ ملائکہ نورانی مخلوق ہیں اور وہ اللہ تعالیٰ کے احکام کی تفہیض کرتے ہیں۔ لیکن ہمیں یہ بتایا گیا ہے کہ ان کے ہاتھ میں کوئی اختیار نہیں ہے۔ ﴿يَفْعَلُونَ مَا يُؤْمِرُونَ﴾ وہ وہی کچھ کرتے ہیں جس کا انہیں حکم ملتا ہے،۔۔۔ قرآن مجید میں حضرت جبرايلؑ کے یہ الفاظ نقل ہوئے ہیں:

﴿لَهُ مَا يَبْيَنُ وَمَا حَلَفَنَا وَمَا بَيْنَ ذَلِكَ﴾ (مریم: ۶۴)

”جو کچھ ہمارے آگے ہے اور جو کچھ ہمارے پیچے ہے اور جو کچھ اس کے درمیان ہے (یعنی ہمارا اپنا وجود) ہر چیز کا مالک وہی ہے۔“

تو یہ اپنے وجود کے بھی مالک نہیں ہیں، یہ بھی اللہ کے اختیارِ مطلق میں ہے۔ یہ ہے درحقیقت وہ تصور جس نے ہمیں شرک سے بچا لیا، ورنہ اتنی برگزیدہ ہستیوں کو صاحب اختیار سمجھا جا سکتا تھا۔ قرآن حکیم میں حضرت جبرايلؑ کی شان میں تو یہ الفاظ آئے ہیں:

﴿عَلَمَهُ شَدِيدُ الْقُوَىٰ ذُو مَرَّةٍ﴾ (التحم: ٦٥)

”ان (محمد ﷺ) کو زبردست قوت والے (جبریلؑ) نے تعلیم دی ہے، جو بڑا صاحب حکمت ہے۔“ -

دوسری جگہ یہ الفاظ آئے ہیں:

﴿إِنَّهُ لَقُولُ رَسُولٍ كَرِيمٍ ذُي قُوَّةٍ عِنْدَ ذِي الْعَرْشِ مَكِينٍ مُطَاعٍ شَمَّ أَمِينٍ﴾

(التکویر)

”یہ فی الواقع ایک بزرگ پیغام بر (جبریل ﷺ) کا قول ہے جو بڑی طاقت کا مالک ہے، عرش والے کے ہاں بلند مرتبہ ہے، اس کا حکم مانا جاتا ہے، وہ باعتماد ہے۔“ -

اگر ہمارے پاس ان کے اختیار کے بارے میں واضح تعلیمات نہ ہوتیں تو ہم بھی انہیں دیوتامان سکتے تھے، اور فرشتوں کے بارے میں بھی کچھ ان تمام مذاہب میں ہوا ہے۔ لیکن ہمارا تصور یہ ہے کہ اگرچہ وہ اس آفاقی کائنات کے کارندے ہیں لیکن ان کا اختیار کوئی نہیں ہے، یہ وہی کچھ کرتے ہیں جن کا حکم اللہ کی طرف سے ہوتا ہے۔ لیکن مشرکین نے یہ تصور قائم کیا کہ فرشتے اللہ کی بیٹیاں ہیں اور عیسائیوں نے یہ عقیدہ گھر لیا کہ حضرت مسیح اللہ کے بیٹے ہیں۔ اس قسم کے تصورات سے شفاعت باطلہ کا تصور پیدا ہوا۔ چنانچہ اس عوامی سطح پر توحید اور معرفت رب کے ضمن میں کرنے کا کام یہ ہے کہ واضح کر دیا جائے کہ حاکم مطلق اللہ ہے اور اختیار اسی کے ہاتھ میں ہے، اُس کی اجازت کے بغیر کوئی کچھ نہیں کر سکتا، وہی تہما معبود حقیقی ہے۔

وہی ذاتِ واحد عبادت کے لاکن

زبان اور دل کی شہادت کے لاکن!

اس سے ذرا بلندتر سطح پر آئے تو وہی اللہ تھا را مطلوب و مقصود ہونا چاہیے۔ ساری محبتیں اس کی محبت کے تابع ہونی چاہئیں۔ مطلوب اور مقصود کے درجے میں اس کے سوا کوئی نہ ہو۔ گویا اللہ الا اللہ ہی کی تعبیر ہے: لا معبود الا اللہ، لا مقصود الا اللہ، لا مطلوب الا اللہ اور لا محبوب الا اللہ۔ یہ ہے عوامی سطح پر توحید کا تصور۔ جو انسان یہاں تک پہنچ گیا اس کی تو توحید کامل ہو گئی۔

ایک اس سے بلندتر سطح ہے جس پر آ کر یہ سوال پیدا ہوتا ہے کہ خالق کو تو ہم نے مان لیا لیکن اس خالق اور مخلوق (کائنات) میں نسبت کیا ہے؟ یعنی اسے دوھوں میں تقسیم کر لیجیے۔

۱) خالق نے اس مخلوق کو کیسے پیدا کیا؟

۲) اب خالق و مخلوق کے درمیان کیا ربط ہے؟ جسے فلسفیانہ اصطلاح میں ”رباط الحادث بالقدیم“، کہا جاتا ہے۔ اس قدیم (اللہ) اور حادث (کائنات) میں ربط کیا ہے؟

یہ ہے فلسفہ وجود کا وہ مسئلہ جس کے اعتبار سے مختلف مکاتیب فکر پیدا ہوئے۔ اس ضمن میں ہمارے ہاں دو بڑے نظریے ”وحدت الوجود“ اور ”وحدت الشہود“ مشہور ہیں۔ لیکن اس سے پہلے جو بڑی گمراہیاں پیدا ہوئی ہیں اور انسان نے بڑی ٹھوکریں کھائی ہیں ان کو سمجھ لیجیے۔ ایک تصور ہندو فلاسفی میں یہ دیا گیا کہ خالق اور مخلوق کے درمیان ایسا ہی ربط ہے جیسے ایک بڑھی میز بنادیتا ہے، لیکن بڑھی کو میز بنانے کے لیے پہلے لکڑی درکار ہے۔ یعنی پہلے مادہ تخلیق موجود ہو گا تب ہی خالق اس سے کوئی چیز بنائے گا۔ اب خالق تو ہے پر ماہما، جس نے یہ کائنات تخلیق کی، لیکن مادہ بھی پہلے سے موجود تھا۔ چنانچہ ان کے ہاں مادہ بھی قدیم ہے اور خدا بھی۔ گویا اب یہ مشویت ہو گئی کہ خدا اور مادہ (matter) دونوں قدیم ہیں۔

اس سے بھی آگے بڑھ کر ان کا ایک اور مکتب فکر ہے جو تین کو قدیم مانتا ہے، یعنی خدا بھی قدیم، مادہ بھی قدیم اور روح بھی قدیم۔ ظاہر بات ہے کہ یہ تو بدترین شرک ہے، ہم اس کے بارے میں مزید گفتگو کر کے اپنا وقت ضائع نہیں کریں گے۔ یہ ”تعد و قدرماء“ کے تصورات کہلاتے ہیں۔

خالق اور مخلوق کے مابین ربط و تعلق کی ایک دوسری شکل بعض لوگوں نے یہ تجویز کی ہے کہ درحقیقت خدا ہی نے اس کائنات کا روپ دھار لیا ہے، جیسے برف پکھل جائے تو پانی بن جاتا ہے۔ اب آپ کہیں کہ پانی کہاں سے آیا اور برف کہاں گئی؟ تو دراصل برف ہی پانی ہے اور پانی ہی برف ہے۔ چنانچہ اس نظریے کی رو سے یہ کائنات ہی خدا ہے۔ جب خدا ہی نے یہ شکل اختیار کر لی ہے تو گویا ہر شے خدا ہے اور ہر شے الوہیت کی حامل ہے۔ اس سے بڑا شرک اور کیا ہو گا؟ یہ ہمہ اوس طیار Pantheism کا نظریہ ہے۔

اب اس سے بھی آگے نکل آئیے۔ اگر یہ کہا جائے کہ خالق و مخلوق کے درمیان ساری نسبتیں جو ہماری عقل میں آ رہی ہیں یہ قابل قبول نہیں ہیں تو پھر ایک ہی وجود مانا پڑتا ہے جو خالق کا وجود ہے۔ اس نظریہ کو ”توحید وجودی“، کہا جاتا ہے۔ اس کی بہترین تعبیر مولانا منا ظرا حسن گیلانی نے اپنی کتاب ”اللہ دین القہم“، میں کی ہے، جو اس آیہ مبارکہ کی بہترین تعبیر ہے، کہ خالق اور مخلوق میں نسبت کو یوں سمجھو کر کسی شے کا تصور اپنے ذہن میں قائم کرو۔ فرض کریں آپ نے تاج محل دیکھا ہے، اب آپ

تاج محل کا تصور اپنے ذہن میں لائیے۔ آپ کے ذہن میں یہ تصور آپ کی توجہ سے قائم ہے۔ جب تک آپ کی توجہ مرکوز رہے گی یہ تصور ذہن میں رہے گا، جیسے ہی توجہ بڑے گی اس کا کوئی وجود باقی نہیں رہے گا، وہ ختم ہو جائے گا۔ اور یہ جو آپ کی ذہنی تخلیق ہے، آپ ہی اس کے نیچے بھی ہیں، اور پر بھی، اول بھی اور آخر بھی۔ اس کا اپنا تو کوئی وجود ہے ہی نہیں، وجود تو درحقیقت آپ کا ہے، یہ آپ کا ایک تصور ہے جو آپ نے اپنے ذہن کے اندر تخلیق کیا ہے۔ بالکل یہی تعلق ہے اس کائنات اور خالق کا۔ یہ کائنات کوئی علیحدہ نہیں ہے۔ گویا اس کا اپنا کوئی وجود نہیں ہے۔

اب اسی ”تو حید و جودی“ کی ایک تعبیر شیخ احمد سہندیؒ نے کی ہے۔ انہوں نے ایک بڑی پیاری مثال سے واضح کیا ہے کہ یہ کائنات ہمیں نظر تو آ رہی ہے لیکن حقیقت میں اس کا وجود نہیں ہے، وجود ایک ہی ہے اور وہ اللہ کا وجود ہے۔ انہوں نے اس کی مثال یہ دی ہے کہ آپ ایک لکڑی لے کر اگر اس کے ایک سرے پر کوئی کپڑا باندھ دیں اور مٹی کا تیل ڈال کر دیا سلامی سے آگ لگا دیں تو اب ایک مشتعل آپ کے ہاتھ میں ہے۔ اسے ایک دائرے میں تیزی سے حرکت دیجئے تو دیکھنے والے کو ایک آتشیں دائرہ نظر آئے گا، جب کہ دائیرے کا حقیقت میں کوئی وجود نہیں ہے ۶

هر چند کہیں کہ ہے، نہیں ہے!

وجود تو صرف اس ایک شعلہ جوالہ کا ہے، باقی حرکت کی وجہ سے بہت کچھ نظر آ رہا ہے جو فی الواقع موجود نہیں ہے۔ اسی کو کہا گیا ہے کہ

**كُلُّ مَا فِي الْكَوْنِ وَهُمْ أَوْ خَيَالٌ  
أَوْ عُكُوسٌ فِي الْمَرَايَا أَوْ ظِلَالٌ**

یعنی ”اس کائنات میں جو کچھ نظر آ رہا ہے یہ حقیقی نہیں ہے۔ اس کی حقیقت تو بس وہم اور خیال کی

ہے یا بس اتنی ہے جیسے سائے ہوتے ہیں یا جیسے آئینہ میں عکس ہوتا ہے۔“ ۷

وجود تو اس شے کا ہے جس کا عکس ہے، خود عکس کا کوئی وجود نہیں ہے۔ تو حقیقی وجود صرف اللہ کا ہے۔ یہ نظریہ وحدت الشہود ہے۔ اس میں یہ بات مانی پڑے گی کہ یہ کائنات جو نظر آ رہی ہے حقیقی وجود کی حامل نہیں ہے۔ بقول غالب ۸

ہستی کے مت فریب میں آ جائیو اسد

عالم تمام حلقة دام خیال ہے!

## سچھڑا

تو یہ کائنات درحقیقت اللہ کا تصور ہے، جو بڑا جھوس تصور ہے، جبکہ ہمارا تصور تو ایک ہوائی ساتصور ہوتا ہے۔ خالق اور مخلوق کے مابین نسبت کی یہ بہترین تعبیر ہوگی۔

﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾

اس کائنات کا اول بھی، آخر بھی، ظاہر بھی، باطن بھی وہی ہے۔

تو حید و جودی کی ایک دوسری تعبیر بھی ہے، جو ابن عربی کی ہے۔ اور یہ بہت زیادہ دقیق تعبیر ہے، اس لیے کہ Pantheism اور ابن عربی کے نظریہ وحدت الوجود میں بہت باریک فرق ہے، جسے عام انسان کے لیے ملوظ رکھنا آسان نہیں ہے۔ ابن عربی کا نظریہ یہ ہے کہ خالق اور کائنات کا وجود تو ایک ہی ہے، ماہیت کے اعتبار سے کائنات عین وجود باری ہے، لیکن جہاں تعین ہو جاتا ہے وہاں وہ غیر atoms ہو جاتا ہے۔ جیسے سامنے آج ہمیں بتاتی ہے کہ تمام اجسام کے بنے ہوئے ہیں۔ ایٹم کی مزید تقسیم کریں تو سے مالکیوں بنے ہیں اور ان سے مختلف چیزیں وجود میں آئی ہیں۔ ایٹم کی مزید تقسیم کریں تو protons electrons ہیں، پھر اس سے بھی چھوٹے photons ہیں۔ اور حقیقت میں تو کچھ ہے ہی نہیں، صرف electric currents ہیں۔ انہی electric currents نے جو خاص شکل اختیار کی تو وہ شے وجود میں آگئی۔ آپ کو یہ ہال خالی نظر آ رہا ہے مگر یہ خالی تو نہیں ہے، اس میں ہوا ہے، جو ہائیڈروجن اور آسیجن کا ملغوبہ ہے اور اس کے اندر وہ سارے ایٹم لطیف صورت میں موجود ہیں۔ مختلف اشیاء میں مختلف formations میں ایٹم موجود ہیں۔ چنانچہ ماہیت کے اعتبار سے اس گھری اور عینک میں کوئی فرق نہیں، یہ انہی ایٹموں کی مختلف تراکیب ہیں۔ لیکن جب ایک خاص فارمولے کے تحت conglomeration of atoms نے یہ شکل اختیار کی تو یہ ایک دوسرے کا غیر ہیں۔ لہذا جہاں کسی وجود یا کسی ہستی کا تعین آگیا وہ ذات باری تعالیٰ کا غیر ہے، اس کا جزو نہیں ہے، لیکن ماہیت وجود مشترک ہے۔ کل کائنات کے اندر وجود ایک ہی ہے اور وہ ذات باری تعالیٰ کا ہے۔ اس کو کہا گیا ہے ”وحدت الوجود“، یعنی وجود کا ایک ہونا۔

حضرت شیخ احمد سرہندیؒ گیارہویں صدی ہجری کے مجددِ عظام ہیں جبکہ حضرت شاہ ولی اللہ محدث دہلویؒ بارہویں صدی ہجری کے مجددِ عظام ہیں، ان کے مابین قریباً سو سال کا فرق ہے۔ شاہ ولی اللہ دہلویؒ نے اس ضمن میں جو فیصلہ کیا ہے وہ یہ ہے کہ ابن عربی کے نظریہ وحدت الوجود اور شیخ احمد سرہندیؒ کے نظریہ وحدت الشہود کے مابین صرف تعبیر کا فرق ہے، حقیقت کے اعتبار سے کوئی فرق

## سچھڑا

نہیں۔ اور اسے خود شاہ صاحب<sup>ؐ</sup> نے ”تو حید و جودی“ سے تعبیر کیا ہے۔ یعنی وجود حقیقی ایک ہی ہے اور وہ اللہ کا ہے، لیکن جہاں کسی شے کا علیحدہ تشخّص ہو گیا وہ اللہ کا غیر ہے، وہ خدا نہیں ہے۔ تاہم ماہیت وجود خالق اور مخلوق کے درمیان ایک مشترک قدر کی حیثیت رکھتی ہے۔ یہ ہے وحدت الوجود اور وحدت الشہود کا نظریہ جسے شاہ ولی اللہ<sup>ؒ</sup> نے ”تو حید و جودی“ سے تعبیر کیا اور اسی کی تعبیر ”لا معبود الا اللہ“، اور بلند تر سطح پر ”لامقصود الا اللہ، لا مطلوب الا اللہ اور لا محبوب الا اللہ“ ہے۔ مزید اوپر جا کر اسی کی تعبیر ”لا موجود الا اللہ“ سے کی جاتی ہے۔ یعنی اللہ کے سوا جو حقیقی اور کسی کا نہیں، وجود حقیقی صرف اللہ کا ہے۔ البتہ جیسے سمندر کے اوپر بننے والی لہریں اگرچہ الگ نظر آتی ہیں لیکن درحقیقت وہ سمندر ہی کا حصہ ہیں، اسی طرح وجود بسیط خالق اور مخلوق کے درمیان مشترک ہے، البتہ جب کوئی وجود میں ہو کر کوئی شکل اختیار کر لیتا ہے تو وہ خالق کا غیر ہوتا ہے۔ یہاں یہ شے ہمہ اوست اور pantheism سے الگ ہو جاتی ہے۔ اس فرق کو ملحوظ رکھیے، اس کے بعد جی میں آئے تو آپ اس نظریے کو اٹھا کر چھینک دیں، آپ کو وہ ناقابل قبول نظر آئے تو بالکل ٹھکرادیں۔ ہمیں بڑے سے بڑے شخص سے اختلاف کا حق حاصل ہے۔ اختلاف نہیں کر سکتے تو مدرسون اللہ<sup>علیہ السلام</sup> سے نہیں کر سکتے، باقی ہر شخص سے اختلاف ہو سکتا ہے۔ البتہ یہ بات پیش نظر رہے کہ جن لوگوں نے اس کو مانا ہے ان کی تو ہیں نہ ہو، ان کے بارے میں یہ سوئے ظن نہ ہو کہ (معاذ اللہ) وہ ہمہ اوست اور Pantheism کے قائل ہیں اور وہ مشترک ہو گئے، گمراہ ہو گئے۔

فلسفہ وجود کے یہ جو دو shades ہیں جن میں وحدت کا معاملہ ہے، ان کے ضمن میں ہندوستان کے مکاتب فلسفہ میں شنکرا چاریہ وجود کا قائل تھا اور ایک دوسرا فلسفی رامائیج وحدت الشہود کا قائل تھا۔ فلسفہ وجود کی یہی دو interpretations ہو سکتی ہیں، حقیقت میں بات ایک ہی ہے کہ وجود صرف اللہ کا ہے، باقی کوئی شے وجود حقیقی کی حامل نہیں۔ یا یہ کہتے کہ ماہیت وجود کے اعتبار سے مخلوق کو خالق کے ساتھ قدر مشترک کی حیثیت حاصل ہے، لیکن تعین کے اعتبار سے وہ خدا کا غیر ہے۔

حدیث نبوی ﷺ سے راہنمائی

﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾ کے بارے میں ہمیں حدیث نبوی سے بھی راہنمائی

# سچھڑا

لائق ہے۔ یہ حدیث حضرت ابو ہریرہ رض سے مروی ہے اور صحیح مسلم رض اور مسند احمد بن حنبل رض میں آئی ہے۔ نیز قاضی ابو یعلیٰ رض نے اسے اپنی ”مسند“ میں حضرت عائشہ صدیقہ رض سے روایت کیا ہے۔ یہ اصل میں حضور ﷺ کی ایک دعا ہے:

اللَّهُمَّ أَنْتَ الْأَوَّلُ فَلِيَسْ قَبْلَكَ شَيْءٌ  
 وَأَنْتَ الْآخِرُ فَلِيَسْ بَعْدَكَ شَيْءٌ  
 وَأَنْتَ الظَّاهِرُ فَلِيَسْ فَوْقَكَ شَيْءٌ  
 وَأَنْتَ الْبَاطِنُ فَلِيَسْ دُونَكَ شَيْءٌ

”اے اللہ! تو ہی وہ اول ہے جس سے پہلے کچھ نہیں۔ اور تو ہی وہ آخر ہے جس کے بعد کچھ نہیں ہوگا۔ تو ہی ظاہر ہے، تجھ سے بڑھ کر نمایاں یا بالاتر کوئی نہیں اور اے اللہ! تو ہی ایسا باطن ہے کہ تجھ سے زیادہ مخفی کوئی نہیں!“

آپ حدیث کے ان الفاظ پر غور کریں گے تو معلوم ہو گا کہ حضور ﷺ کی اس حدیث نے اس نہایت ثقلی، نہایت دقیق اور نہایت مشکل مضمون کو بہت سہل اور آسان بنادیا۔ چنانچہ اس حدیث کے حوالے سے انسان بآسانی یہاں سے گزر جائے گا۔ لیکن واقعہ یہ ہے کہ غور کرنے والے کے لیے اس میں اشکالات موجود ہیں۔ اس کی وجہ یہ ہے کہ جو الفاظ ہمارے پاس ہیں ان کا اپنا ایک connotation اور مفہوم ہوتا ہے اور یہ الفاظ چونکہ ہماری زبان کے ہیں، لہذا ان کا وجود ہمارے اپنے تصورات کے مطابق ہوتا ہے۔ جب ہم کسی شے کو کہتے ہیں کہ یہ پہلی چیز ہے، اس سے پہلے کچھ نہیں، تو اس کے بارے میں خواہ مخواہ ایک تصور پیدا ہو جاتا ہے کہ اس شے کا گویا اپنا کوئی نقطہ آغاز نہیں۔ ہم کہتے ہیں کہ یہ پہلا مکان ہے، اس سے پہلے کچھ نہیں ہے، مگر اس سے پہلے خلا ہے۔ لیکن اللہ تعالیٰ کی ذات کے بارے میں ہم یہ تصور قائم نہیں کر سکتے کہ اس کے وجود کا کوئی نقطہ آغاز بھی ہے یا اس سے پہلے کوئی عدم محض تھا۔ لیکن اس کی تعبیر کے لیے ہم الفاظ کہاں سے لائیں؟ کسی ایسی ہستی کی تعبیر کے لیے جو ہمیشہ سے ہو ہمارے پاس کوئی لفظ ہے ہی نہیں۔ اصطلاح میں، ہم لفظ ”قدیم“، اخیر کرتے ہیں، لیکن قدیم کے عام معنی پرانی شے کے ہیں۔ ہم کہتے ہیں کہ فلاں شہر بڑا قدیم شہر ہے، فلاں تہذیب بڑی قدیم تہذیب ہے، لیکن اس کے یہ معنی تو نہیں ہو سکتے کہ وہ ہمیشہ سے ہے۔ یہ مفہوم تو ہمیں اضافی طور پر اصطلاح میں داخل کرنا پڑتا یہ ہماری مجبوری ہے۔ حقیقت یہ ہے کہ ہماری

# سچھڑا

# سچھڑا

زبان میں وہ الفاظ ہی موجود نہیں ہیں جو اللہ تعالیٰ کی ذات مطلق کی صحیح تعبیر کر سکیں۔

آپ حدیث کے الفاظ پر غور کیجیے۔ فرمایا: ”وَأَنْتَ الْآخِرُ فَلَيْسَ بَعْدَكَ شَيْءٌ“<sup>۱</sup>  
یہاں حضور ﷺ نے لفظ ”بَعْدَكَ“ ارشاد فرمایا ہے، لیکن کیا اللہ کے بعد کا کوئی تصور ہے؟ ظاہر بات ہے کہ اللہ کے بعد کا کوئی تصور نہیں۔ اللہ تو ہمیشہ سے ہے، نہ کوئی لمحہ کبھی ایسا تھا کہ جب اللہ نہیں تھا اور پھر اس کے وجود کا کوئی آغاز ہوا ہو، اور نہ کوئی لمحہ کبھی ایسا آ سکتا ہے جب کہ اللہ کا وجود نہیں ہو گا، لیکن اس حقیقت کی تعبیر کے لیے سادہ اور عام فہم الفاظ وہی ہوں گے جو حضور ﷺ نے اختیار فرمائے:

وَأَنْتَ الْأَوَّلُ فَلَيْسَ قَبْلَكَ شَيْءٌ

وَأَنْتَ الْآخِرُ فَلَيْسَ بَعْدَكَ شَيْءٌ

پھر ان الفاظ کے اندر از خود ایک اختیار موجود ہے، اول و آخر کے الفاظ کوئی اضافی نسبت طلب کرتے ہیں کہ کس کا اول؟ کس کا آخر؟ یہ الفاظ اس خطے میں بھی آئے ہیں جو حضور ﷺ نے شعبان کے آخری دن رمضان المبارک کے استقبال کے ضمن میں اس کی عظمت کو بیان کرنے کے لیے دیا تھا۔ اس خطے میں آپ ﷺ نے ”اول و آخر“، کو رمضان المبارک کے مہینے کے ساتھ نسبت دی: ((أَوَّلُهُ رَحْمَةً وَأُوْسَطُهُ مَغْفِرَةً وَآخِرُهُ عِتْقٌ مِّنَ النَّارِ)) یعنی اس مہینے کا اول اللہ تعالیٰ کی رحمت کا مظہر ہے، درمیانی حصہ اللہ کی مغفرت کا مظہر ہے اور اس کا آخری حصہ جہنم سے گلو خلاصی ہے۔

اسی طرح آپ دیکھیں گے کہ اسی سورہ مبارکہ میں آگے آ رہا ہے: ﴿فَضْرِبَ بَيْنَهُمْ بِسُورٍ لَّهُ بَابٌ﴾ کہ جنت اور دوزخ کے مابین ایک فصلیح حائل کر دی جائے گی جس کا ایک دروازہ ہو گا۔ ﴿بَاطِنُهُ فِيهِ الرَّحْمَةُ وَظَاهِرُهُ مِنْ قِبَلِهِ الْعَذَابُ﴾ اس دروازے کے اندر رحمت ہو گی اور باہر عذاب۔ تو باطن کے لیے بھی نسبت درکار ہے کہ کس شے کا باطن، اور ظاہر کے لیے بھی نسبت درکار ہے کہ کس شے کا ظاہر! ﴿هُوَ الْأَوَّلُ وَالْآخِرُ وَالظَّاهِرُ وَالبَاطِنُ﴾ میں اس شے کا ذکر نہیں کیا گیا، لیکن اگر اس پر غور کیا جائے تو وہ ایک ہی شے ہو سکتی ہے کہ کل سلسلہ کون و مکان یہ کل تخلیق کا سلسلہ! اس سلسلہ کا اول بھی اللہ ہے، اس کا آخر بھی اللہ ہے، اس کا ظاہر بھی اللہ ہے اور اس کا باطن بھی اللہ ہے، لیکن پوچنکہ قرآن مجید فسیفیانہ انداز اختیار کرنا نہیں چاہتا، لہذا وہ الفاظ اختیار کیے گئے جن کو ایک عام آدمی، ایک بد و بھی پڑھ کر گزر جائے اور اسے کوئی اشکال نہ ہو۔ اور اگر اسے زیادہ ہی دقت ہو تو اس حدیث

نبویؐ کے حوالے سے اس کی مشکل حل ہو جائے گی اور وہ بڑی سہولت کے ساتھ یہاں سے گزر جائے گا:

اللَّهُمَّ أَنْتَ الْأَوَّلُ فَلِيُّسْ قَبْلَكَ شَيْءٌ  
وَأَنْتَ الْآخِرُ فَلِيُّسْ بَعْدَكَ شَيْءٌ  
وَأَنْتَ الظَّاهِرُ فَلِيُّسْ فَوْقَكَ شَيْءٌ  
وَأَنْتَ الْبَاطِنُ فَلِيُّسْ دُونَكَ شَيْءٌ

لیکن حقیقت میں کائنات کے اس پورے سلسلہ تخلیق کے ساتھ اللہ تعالیٰ کی ذات کا ربط یہ ہے کہ وہ اس کا غیر نہیں ہے۔

### معیتِ الہی کا مفہوم

ذاتِ باری تعالیٰ کے بارے میں ہمارے عوام کا ایک عام تصور یہ ہے کہ وہ کسی ایک خاص جگہ پر موجود ہے اور اس کا وجود کائنات میں ہر جگہ نہیں ہے۔ اسی سورہ مبارکہ کی اگلی آیت میں جو الفاظ آرہے ہیں: ﴿وَهُوَ مَعَكُمْ أَيْنَ مَا كُنْتُمْ﴾ ”اور وہ تمہارے ساتھ ہی ہوتا ہے جہاں کہیں تم ہو“، کے بارے میں بالعموم یہ تصور ہے کہ وہ صرف اپنی صفات کے اعتبار سے ہمارے ساتھ ہے، ہمیں دیکھ رہا ہے، ہماری باتیں سن رہا ہے۔ یہ تو اس کی تاویل ہو گئی، جبکہ الفاظ تو یہ ہیں: ﴿وَهُوَ مَعَكُمْ أَيْنَ مَا كُنْتُمْ﴾ ”اور وہ خود تمہارے ساتھ ہے جہاں کہیں بھی تم ہو“۔ تو یہ تاویل درحقیقت ان الفاظ کا حق ادا نہیں کر رہی۔ وہ ہمارے ساتھ کیسے ہے؟ یہ ہم نہیں جانتے، لیکن وہ ہمارے ساتھ ہر جگہ، ہر آن موجود ہے۔ اس کے لیے انگریزی میں جو God Attributes of God آئے ہیں وہ بہت جامح ہیں۔ وہ عَلَى كُلِّ شَيْءٍ قَدِيرٌ ہے، Omnipotent ہے۔ وہ بِكُلِّ شَيْءٍ عَلِيمٌ ہے، Omniscient ہے۔ جہاں کہیں بھی تم ہو وہ تمہارے ساتھ ہوتا ہے، Omnipresent ہے۔ ﴿وَهُوَ مَعَكُمْ أَيْنَ مَا كُنْتُمْ﴾ یہ الفاظ بالکل واضح ہیں، ان میں کسی تاویل کی گنجائش نہیں ہے۔ جیسے اللہ کا ہاتھ (يَدُ اللهِ) ایک حقیقت ہے۔ ہم مانتے ہیں کہ اللہ کا ہاتھ ہے وہ ایسا ہاتھ نہیں ہے جیسے ہمارا، لیکن کوئی حقیقت تو ہے جس کو ”يَدُ اللهِ“ سے تعبیر کیا گیا۔ اس کی کیفیت کو ہم نہیں جانتے، یہ ہماری وہ مجبوری ہے جو اللہ کی ہر صفت کے بارے میں ہے۔ جیسا کہ میں گز شنہ نشست میں بیان کر چکا ہوں، اللہ دیکھتا ہے، لیکن کیسے دیکھتا ہے؟ یہ ہم نہیں جانتے! ہمیں کیا پتہ کہ کیسے دیکھتا ہے! اس کی اس طرح کی آنکھیں تو نہیں ہیں جیسی ہماری۔ اس کا دیکھنا اس خارجی نور کا محتاج تو نہیں ہے جس کے ہم

## حشمت

محتاج ہیں۔ ہماری بصارت اگرچہ موجود ہو، آنکھ بھی درست ہو، لیکن اگر روشنی نہ ہو تو ہم نہیں دیکھ سکتے۔ ہمارے اور اس کے مابین لفظ ”دیکھنا“، مشترک ہے، کہ ہم بھی دیکھتے ہیں، وہ بھی دیکھتا ہے، لیکن اس کی نوعیت میں زمین و آسمان کا فرق ہے۔ گویا ع ”چہ نسبت خاک را باعالم پاک!“ ہمارے اور اس کے دیکھنے کی نوعیت میں کوئی آس پاس کا قرب ہے ہی نہیں۔ فارسی کے یہ اشعار ذرا ملاحظہ کیجیے۔

اے بر تراز خیال و قیاس و گمان و ہم  
وز ہرچہ گفتہ ایم و شنیدیم و خواندہ ایم  
دفتر تمام گشت و پیاپاں رسید عمر  
ما ہم چنان در اذل و صفت تو ماندہ ایم!

”اے وہ ذات بارک و تعالیٰ جو ہمارے خیال، قیاس، گمان اور ہم ہرشے سے ماوراء ہے! جو کچھ ہم نے کہا، جو کچھ ہم نے سنا اور جو کچھ ہم نے پڑھا، ان سب سے تیری ذات بہت بلند اور اعلیٰ وارفع ہے۔ (ہمارے پاس وہ نطق اور وہ الفاظ ہی نہیں ہیں جن سے ہم تیرے کسی وصف کو بیان کر سکیں۔) دفتر ختم ہو گئے اور اب ہماری عمر کا سفینہ بھی آخری سرحد کو پہنچا ہوا ہے، اس کے باوجود ہم ابھی تیری پہلی صفت ہی کے بارے میں متھیر اور پریشان ہیں (اور ہمیں اس کے بارے میں کوئی تصور اور ارادہ ک نہیں ہوسکا)۔“

متکلمین کے نزدیک اللہ تعالیٰ کی صفت اولین وجود ہے۔ اللہ تعالیٰ کی چھ سب سے اہم اور بنیادی صفات وجود، حیات، علم، ارادہ، قدرت اور کلام ہیں، بقیہ تمام صفات ان ہی صفات کی شرح ہیں۔ بعض لوگ ان میں سماحت اور بصارت کو بھی شامل کرتے ہیں، لیکن سماحت اور بصارت درحقیقت صفت علم ہی کی شرح ہیں۔ تو ان صفات میں سب سے پہلی صفت ”وجود“ ہے، جس کے بارے میں کہا گیا ”ما ہم چنان در اول و صفت تو ماندہ ایم!“ یعنی ہم تو تیرے پہلے وصف کے بارے میں ہی متھیر ہیں، پریشان ہیں اور اس پر غور کرتے ہوئے ہماری عقل ہمارا ستھ چھوڑ جاتی ہے۔

جبکہ تجھ بن نہیں کوئی موجود

پھر یہ ہنگامہ اے خدا کیا ہے؟

وجود باری تعالیٰ کے بارے میں جو تشبیہات پیش کی گئی ہیں وہ میں آپ کے سامنے عرض کر چکا ہوں۔ آپ چاہیں تو توحید وجودی اور وحدت الوجود کو دماغ کا خلل قرار دیں، لیکن اسے کفر اور شرک نہ کہیں، اس لیے کہ نظریہ ”وحدت الوجود“، ہمہ اnost اور Pantheism کے مترادف نہیں ہے۔

### علم الہی کی وسعت و جامعیت

آیت کے آخر میں الفاظ آئے: ﴿وَهُوَ بِكُلِّ شَيْءٍ عَلِيمٌ﴾ ”اور وہ ہر شے کا جانے والا ہے۔ جب ہر شے کا اول و آخر، ظاہر و باطن وہی ہے تو کائنات کے اندر وہ کہیں دُور نہیں ہے بلکہ تم جہاں کہیں بھی ہو وہ تمہارے ساتھ ہے۔ جیسے سورۂ قی میں فرمایا: ﴿نَحْنُ أَفْرَبُ إِلَيْهِ مِنْ حَلْمِ الْوَرِيدِ﴾ ”ہم تو انسان سے اس کی رگ جان سے بھی قریب تر ہیں“۔ یہاں جو فرمایا گیا: ﴿وَهُوَ مَعَكُمْ أَيْنَ مَا كُنْتُمْ﴾ ”جہاں کہیں بھی تم ہوتے ہو وہ تمہارے ساتھ ہے“، ہم اس کی گنہہ کو نہیں پہنچ سکتے، اس کی کیفیت کو نہیں جان سکتے، لیکن ہمارا ایمان ہے کہ اللہ ہر جگہ، ہر آن موجود ہے، ہم جہاں کہیں بھی ہوں وہ ہمارے ساتھ ہے، وہ ہماری رگ جان سے بھی زیادہ قریب ہے۔ اور جب وہ اتنا قریب ہے تو معلوم ہوا کہ ہر چیز کا گویا وہ خود ہی چشم دید گواہ ہے۔ فرشتہ نامہ اعمال کی صورت میں جو رپورٹیں تیار کر رہے ہیں اللہ ان کا محتاج نہیں ہے۔ وہ تو ہر چیز کا علم رکھنے والا ہے۔ فرشتوں کی رپورٹیں تو اس لیے تیار ہو رہی ہیں کہ

*Justice should not only be done, it should also appear to have been done.*

نامہ اعمال کی یہ فائلیں اس لیے تیار ہو رہی ہیں کہ اگر کوئی شخص اللہ تعالیٰ کے فیصلے کو چیخ کرے تو اس سے کہا جائے کہ:

﴿إِقْرَا كِتَابَكَ طَكْفَى بِنَسِكِ الْيَوْمَ عَلَيْكَ حَسِيبًا﴾ (بنی اسراء یل)

”اپنی کتاب پڑھ لے! تو آج اپنا آپ ہی محاسب کافی ہے۔“

یہ سب اتمامِ جھٹ کے لیے ہے، ورنہ اللہ تعالیٰ بذاتِ خود سمیع، بصیر ہے، جہاں کہیں بھی تم ہوتے ہو وہ تمہارے ساتھ موجود ہوتا ہے، اس حوالے سے وہ ہر چیز کا علم رکھتا ہے۔

میں نے عرض کیا تھا کہ علم اور قدرت اللہ تعالیٰ کی دو بڑی بنیادی صفات ہیں، جن کے بارے میں قرآن حکیم میں بار بار آتا ہے: وَهُوَ عَلَى كُلِّ شَيْءٍ قَدِيرٌ، وَهُوَ بِكُلِّ شَيْءٍ عَلِيمٌ۔ لفظ کل جو ہے یہ درحقیقت ہماری پناہ گاہ ہے۔ ہم اس کی قدرت اور اس کے علم کا کوئی اندازہ نہ تو کمیت کے اعتبار سے (quantitatively) کر سکتے ہیں اور نہ کیفیت کے اعتبار سے (qualitatively)۔ ہم نہ تو یہ جان سکتے ہیں کہ اسے کتنی قدرت حاصل ہے اور نہ ہی ہم اسے پچان سکتے ہیں کہ اس کی قدرت کیسے exercise ہوتی ہے۔ اس کا علم کتنا ہے اور اسے کیسے حاصل ہوتا ہے، یہ ہم نہیں جان

## جعفر

سکتے۔ ان تمام چیزوں سے ہٹ کر ہم صرف یہ جانتے ہیں کہ وہ ہرشے کا علم رکھتا ہے اور وہ ہرشے پر قادر ہے۔ چنانچہ ان آیات میں بھی آپ دیکھیں گے کہ صفت علم کو ترقی مرتبہ دہرا کر لایا گیا ہے۔

### تحقیق کائنات — چھ دن میں

آگے فرمایا: ﴿هُوَاللَّذِي خَلَقَ السَّمَاوَاتِ وَالْأَرْضَ فِي سِتَّةِ أَيَّامٍ﴾ ”وہی ہے جس نے پیدا کیا آسمانوں اور زمین کو چھ دنوں میں“۔ یہ بات میں پہلے عرض کر چکا ہوں کہ آسمان اور زمین قرآن کی مستقل تعبیر ہے کل سلسلہ کون و مکان کے لیے۔ قرآن حکیم کون و مکان جیسی فلسفیانہ اصطلاحات استعمال نہیں کرتا، آسمان اور زمین کے مفہوم کو عام آدمی بھی سمجھتا ہے، لیکن اس سے مراد ہے کل سلسلہ وجود، کل سلسلہ مخلوقات، کل سلسلہ کائنات۔ یہ سب اللہ تعالیٰ نے چھ دنوں میں تحقیق فرمایا۔

آسمان و زمین کی چھ دنوں میں تحقیق کا مضمون قرآن مجید میں سات مرتبہ آیا ہے، جس طرح قصہ آدم والبیس بھی قرآن مجید میں سات مرتبہ دہرا یا گیا ہے۔ اللہ تعالیٰ نے آسمان و زمین چھ دنوں میں پیدا کیے۔ یہاں دن سے مراد کیا ہے؟ اس میں تو کوئی شک ہی نہیں کہ اس سے ہمارا دن مراد نہیں ہے۔ ہماری زمین کی اپنے محور پر ایک گردش جو ہوتی ہے اس سے ہمارا چوبیں گھننے کا ایک رات دن وجود میں آتا ہے۔ اسی طرح ہر سیارے (planet) کا دن دوسرے سے مختلف ہے۔ اب ہماری پوری کہکشاں (Galaxy) کا دن کیا ہوگا؟ کائنات کی ہر شے گھوم رہی ہے، جیسا کہ قرآن مجید میں آیا ہے: ﴿كُلُّ فِي فَلَكٍ يَسْبُحُونَ﴾ یہ بہت بڑی astronomical حقیقت ہے جو قرآن میں بیان ہوئی ہے۔ اگر انسان واقعاً ادراک کرے تو حیرت ہوتی ہے کہ قرآن حکیم میں چودہ سو برس قبل یہ الفاظ آئے ہیں۔ اُس وقت صحابہ کرام رضوان اللہ علیہم اجمعین نے اس کا کیا مفہوم سمجھا ہوگا، ہم اس کا کچھ اندازہ نہیں کر سکتے۔ یہ حقیقت انسان پر تمام و کمال آج مکشف ہوئی ہے کہ ع ”سکون محل ہے قدرت کے کارخانے میں!“ کائنات کی کوئی شے ہٹھری ہوئی نہیں۔ ذرہ (atom) کو دیکھیں تو اس میں بھی electrons مسلسل حرکت میں ہیں اور اسی طرح آپ اپنے نظامِ شمسی کو دیکھیں تو ہر سیارہ گردش میں نظر آتا ہے، جیسے زمین کے بارے میں کہا گیا ہے

”یہ زمین، یہ فضا کی رقاصلہ!“

زمین گویا قص کر رہی ہے، خود اپنے محور کے گرد بھی چکر کھار رہی ہے اور سورج کے گرد بھی طواف کر رہی ہے۔ پھر یہ سورج جو اپنے پورے خاندان کو لے کر کسی بہت بڑے star کے گرد چکر لگا رہا ہے، یہ

# سچھڑا

تیسری حرکت ہے۔ پھر ہماری پوری Galaxy حرکت میں ہے۔ چنانچہ ہرشے حرکت میں ہے۔ اس حقیقت کو قرآن نے ان الفاظ میں بیان کر دیا: ﴿كُلٌ فِي فَلَكٍ يَسْبَحُونَ﴾۔ جیسے اللہ تعالیٰ کی صفات کے بارے میں ایک ہی لفظ ”کُل“، ہماری پناہ گاہ ہے اسی طرح یہاں بھی وہی لفظ ”کُل“ استعمال کیا گیا ہے۔ تو اب اس پوری کائنات کا دن کیا ہو گا؟ قرآن مجید میں کچھ اور دنوں کا بھی تصور ہے، لیکن لازم نہیں ہے کہ وہ مقدار یہاں مراد بھی جائے۔ البتہ ایک اللہ تعالیٰ کی تدبیر کا دن ہے۔ وہ ہماری اس دنیا کے معاملات کی تدبیر فرماتا ہے۔ جیسے ہمارے ہاں پانچ سالہ یاد 5 سالہ منصوبہ ہوتا ہے۔ اللہ تعالیٰ کے ہاں سے ایک دن کے لیے (جو ہمارے حساب سے ہزار برس ہوتے ہیں) تدبیر کا معاملہ طے ہو جاتا ہے، جیسے اللہ تعالیٰ نے فرمایا:

﴿يُدَبِّرُ الْأَمْرَ مِنَ السَّمَاءِ إِلَى الْأَرْضِ ثُمَّ يَعْرُجُ إِلَيْهِ فِي يَوْمٍ كَانَ مِقْدَارُهُ الْأَلْفَ سَنَةً مِمَّا تَعْدُونَ﴾ (السجدۃ)

”وہ اپنے امر کی تدبیر کرتا ہے آسمان سے زمین کی طرف، پھر وہ امر اس کی طرف واپس لوٹتا ہے ایک ایسے دن میں جس کی مقدار تمہارے شمار سے ایک ہزار سال ہے۔“ ایک ہزار برس کی اس مقدار کی غلط تعبیر کرتے ہوئے اکبر کے زمانے میں ابو الفضل اور فیضی جیسے بڑے بغاوری علماء نے، جو اقبال کے الفاظ میں لغت ہائے جاہزی کے قارون تھے، اکبر کے ایماء پر یہ شوشه چھوڑا کہ شریعت محمدی کو آئے ہوئے ایک ہزار برس پورے ہو گئے ہیں، الہذا ب دینِ محمدی کا دور ختم ہوا اور دینِ الہبی کا دور شروع ہو رہا ہے۔

قرآن مجید میں پچاس ہزار سال کے برابر ایک دن کا ذکر بھی موجود ہے اور اس کے بارے میں گمان غالب ہے کہ وہ قیامت کا دن ہے۔ فرمایا: ﴿تَعْرُجُ الْمَلَكَةَ وَالرُّوحُ إِلَيْهِ فِي يَوْمٍ كَانَ مِقْدَارُهُ خَمْسِينَ الْأَلْفَ سَنَةً﴾ (ال المعارج: ۴) ”ملائکہ اور روح (جہریل) اس کے حضور چڑھ کر جاتے ہیں ایک ایسے دن میں جس کی مقدار پچاس ہزار سال ہے۔“ جہاں تک زمین و آسمان کی چھ دنوں میں تخلیق کا معاملہ ہے تو یہ ضروری نہیں ہے کہ تخلیق کے ایک دن کو ہم ایک ہزار برس کا قرار دیں اور نہ یہ ضروری ہے کہ اسے پچاس ہزار برس کا قرار دیں۔ تخلیق کے ان چھ دنوں کی مقدار ہمیں معلوم نہیں ہے، یہ دراصل چھ ادوار ہیں جن کے لیے ہم millenniums یا eras کے الفاظ استعمال کرتے ہیں۔

## خالق بھی وہی، حاکم بھی وہی

آگے فرمایا: ﴿ثُمَّ اسْتَوَى عَلَى الْعَرْشِ﴾ ”پھر وہ عرش پر جلوہ افروز ہوا“۔ ایسا ہر گز نہیں کہ تخلیق فرما کر وہ کہیں علیحدہ پیٹھ گیا ہو بلکہ وہ تخت حکومت پر متمکن ہوا۔ بعض صوفیاء کا تصور بھی یہ ہے کہ اللہ تعالیٰ تو اپنی ذات میں مگن ہے، اسے اس سے کوئی دلچسپی نہیں ہے کہ کائنات میں کیا ہو رہا ہے، وہ اس سے مستغفی ہے۔ چنانچہ مشائین (جو اسطوکی منطق کے پیر و کار ہیں) یہ کہتے ہیں کہ اللہ تعالیٰ عالم کلیات ہے، عالم جزئیات نہیں ہے۔ یہی گمراہی اس وقت جدید سائنسی تصورات اور مادہ پرستی کے زیر اثر پھیل رہی ہے۔ ڈاکٹر جدید کا سب سے بڑا شرک تو انسانی حاکمیت کا تصور ہے، جبکہ اس کے ساتھ دوسرا بڑا شرک مادہ پرستی ہے۔ اس مادہ پرستی نے انسانی ذہن کو تناگرفت میں لے لیا ہے کہ جو خدا کو مانتا ہے وہ بھی اس معنی میں مانتا ہے کہ کائنات کا خالق (Creator) تو وہ ہے، لیکن اس کی تخلیق کے بعد اس نے کچھ طبعی قوانین (physical laws) بنادیے ہیں جن کے تحت یہ کائنات خود بخود چل رہی ہے۔ چنانچہ ہر لحظہ ہر آن اللہ کا فیصلہ اور اس کا اذن ان کے تصور سے مادراہے۔ فلسفہ کی اصطلاح میں اسے ”اللہ کی تعطیل“ کہتے ہیں، یعنی اللہ کو معطل کر دینا۔ گویا کائنات کی تخلیق کے بعد اب وہ معطل ہے، اسے اس کائنات کی روز بروز اور لمحہ بلحہ working سے کوئی سروکار نہیں ہے۔ اس نے جو قوانین بنادیے ان کے تحت کائنات کا نظام از خود چل رہا ہے، جیسے فٹ بال کا کوئی کھلاڑی فٹ بال کو ٹھوکر لگائے تو وہ گیند دوڑتی چلی جاتی ہے جب تک کہ کوئی مزاحمت اسے نہ رو کے۔ اس گیند کو آگے بڑھانے میں اب اس کھلاڑی کا کوئی تعلق نہیں ہوتا جس نے اسے کک لگائی تھی۔ جبکہ ایمان اور قرآن ہمیں اللہ تعالیٰ کی یہ معرفت دیتے ہیں کہ وہ تخت حکومت پر متمکن ہے اور نظام کائنات کو کنٹرول کر رہا ہے، جیسا کہ ابھی ہم نے پڑھا: ﴿يُدْبِرُ الْأَمْرَ مِنَ السَّمَاءِ إِلَى الْأَرْضِ﴾ یہاں تک کہ اس کے اذن کے بغیر پتا تک جنبش نہیں کر سکتا۔ یہ تصور جب تک نہ ہو تو انسان کو ایمان باللہ اور معرفت رب حاصل نہیں ہو سکتی۔ یہ وہ مفہوم ہے جو یہاں دیا گیا ہے: ﴿ثُمَّ اسْتَوَى عَلَى الْعَرْشِ﴾

## اللہ تعالیٰ عالم کلیات ہی نہیں عالم جزئیات بھی ہے

آیت کے اگلے الفاظ میں ان جہلاء کے نظریات کی نگی ہو رہی ہے جنہوں نے کہا کہ اللہ تعالیٰ جزئیات کا عالم نہیں۔ قرآن نے یہ جو حقیقت بیان کی ہے اس سے فلسفہ و سائنس کی بہت سی گمراہیوں کا

## سچھڑا

از الہ ہو جاتا ہے اور بہت سے عقدے حل ہو جاتے ہیں۔ فرمایا: ﴿يَعْلَمُ مَا يَلْجُ فِي الْأَرْضِ وَمَا يَخْرُجُ مِنْهَا﴾ ”وہ جانتا ہے جو کچھ زمین میں داخل ہوتا ہے اور جو کچھ اس سے نکلتا ہے“۔ زمین میں داخل ہونے والی شے بارش کا وہ قطرہ بھی ہے جو جذب ہو رہا ہے اور وہ شیج بھی ہے جو کسی درخت کا پھل سوکھنے کے بعد اس سے نکلتا ہے اور زمین میں قرار پکڑ لیتا ہے۔ ان دونوں کے نتیجے میں زمین سے جو کوئی پھوٹی ہے وہ بھی اس کے علم میں ہے۔ اسی طرح زمین میں داخل ہونے والے مردے بھی ہیں جو زمین میں مٹی کے ساتھ مٹی ہو رہے ہیں، لیکن پھر وہ بھیں سے زندہ کر کے نکالے جائیں گے۔ از روئے الفاظ قرآنی: ﴿مِنْهَا خَلَقْنَاكُمْ وَفِيهَا نُعِيدُ كُمْ وَمِنْهَا نُخْرُجُ كُمْ تَارَةً أُخْرَى﴾ ”اسی زمین سے تم کو پیدا کیا ہے، اسی میں ہم تم کو واپس لے جائیں گے اور اسی سے تم کو دوبارہ نکالیں گے۔“ چنانچہ ہر چھوٹی سے چھوٹی اور بڑی سے بڑی شے جو زمین میں داخل ہو رہی ہے اور جو اس سے نکل رہی ہے یا نکلے گی وہ اس کے علم میں ہے۔

﴿وَمَا يَنْزِلُ مِنَ السَّمَاءِ وَمَا يَعْرُجُ فِيهَا﴾ ”اور جو کچھ آسمان سے اترتا ہے اور جو کچھ اس میں چڑھتا ہے (وہ بھی اس کے علم میں ہے)۔“ آسمان سے نازل ہونے والی بارش بھی ہے اور فرشتے بھی جو آسمان سے اترتے ہیں۔ جیسے فرمایا: ﴿تَنَزَّلَ الْمَلَكَةُ وَالرُّوحُ فِيهَا بِإِذْنِ رَبِّهِمْ مَنْ كُلِّ أَمْرٍ﴾ ”اترتے ہیں اس رات میں فرشتے اور روح اپنے رب کے اذن سے ہر حکم لے کر“۔ تو فرشتے اللہ تعالیٰ کے احکام لے کر ان کی تنفیذ کے لیے اترتے ہیں اور یہاں سے رپورٹ لے کر اور نفوس و ارواح انسانیہ کو لے کر اوپر جاتے ہیں۔ پس جو کچھ یہاں ہو رہا ہے ہر شے اللہ کے علم میں ہے۔ گویا کہ احاطہ کر لیا گیا کہ کوئی شے اللہ کے علم سے باہر نہیں ہے۔ دوسرے مقام پر اس کی وضاحت ان الفاظ میں آئی ہے: ﴿وَيَعْلَمُ مَا فِي الْبَرِّ وَالْبَحْرِ وَمَا تَسْقُطُ مِنْ وَرَقَةٍ إِلَّا يَعْلَمُهَا وَلَا حَيَّةٌ فِي ظُلْمَتِ الْأَرْضِ وَلَا رَطْبٌ وَلَا يَابِسٌ إِلَّا فِي كِتَابٍ مُبِينٍ﴾ (الانعام) ”بحرب و بر میں جو کچھ ہے وہ اس سے واقف ہے۔ کسی درخت سے گرنے والا کوئی پتا ایسا نہیں جس کا اسے علم نہ ہو۔ زمین کی تاریکیوں میں کوئی دانہ ایسا نہیں جس سے وہ باخبر نہ ہو۔ خشک و تر سب کچھ ایک کھلی کتاب میں لکھا ہوا ہے“۔ چنانچہ اللہ تعالیٰ صرف کلیات کا عالم نہیں بلکہ جزویات کا بھی عالم ہے، زمین و آسمان اور بحرب کا چھوٹے سے چھوٹا واقعہ بھی اس کے علم میں ہے۔ یہ بات اگرچہ ہمارے ذہن میں نہیں آ سکتی، لیکن ایمان کا جزو لازم ہونے کی حیثیت سے اس پر ایمان رکھنا ناگزیر ہے۔

## معیتِ الٰہی کی کیفیت؟

آگے فرمایا: ﴿وَهُوَ مَعْكُمْ أَيْنَ مَا كُنْتُمْ﴾ ”وہ تمہارے ساتھ ہے جہاں کہیں بھی تم ہو۔“ سورة الحمد کی ان چھ آیتوں میں پہلی دو درمیان کی دو اور آخری دو آیتوں پر مشتمل تین جوڑے ہیں اور ان کے اول و آخر میں ایک مناسبت ہے۔ درمیانی دو آیات (۳، ۴) اہم ترین ہیں۔ تیسرا آیت میں وہ الفاظ آئے ہیں: ﴿هُوَ الْأَوَّلُ وَالْآخِرُ وَالظَّاهِرُ وَالبَاطِنُ﴾ اور چوتھی آیت میں یہ الفاظ آئے ہیں: ﴿وَهُوَ مَعْكُمْ أَيْنَ مَا كُنْتُمْ﴾ ”وہ تمہارے ساتھ ہے تم جہاں کہیں بھی ہو۔“ اس کا تعلق بھی فلسفہ وجود سے ہے۔ اللہ تعالیٰ ہمارے ساتھ ہے ہم جہاں کہیں بھی ہوں۔ لیکن کیسے ہے؟ یہ ہم نہیں جانتے۔ ہم اس کی کیفیت کو نہیں جان سکتے۔ بعض لوگوں نے اپنی ڈینی سطح کے اعتبار سے اللہ تعالیٰ کے بارے میں تجھیم کا تصویر قائم کیا ہے کہ وہ کسی جہت، کسی مکان، کسی مقام پر موجود ہے۔ اللہ تعالیٰ کی ذات کے بارے میں ایسا تصور معاذ اللہ، ثم معاذ اللہ، بالکل درست نہیں ہے۔ وہ تو ہر آن، ہر جگہ موجود ہے، البتہ کیسے ہے؟ یہ ہم نہیں جانتے۔ یہ ہمارا ایمان ہے کہ اس کی ذات مطلق ہے وہ کسی جگہ موجود نہیں ہے۔ جب کسی معاملے میں شدت آ جاتی ہے تو انسان ایک انتہا سے دوسری انتہا تک چلا جاتا ہے۔ اس کی ایک مثال ملاحظہ کیجیے! حدیث قدسی میں الفاظ آتے ہیں کہ رات کے آخری حصے میں اللہ تعالیٰ سمائے دنیا تک نزول فرماتے ہیں اور وہاں سے ندالگتی ہے کہ:

هَلْ مِنْ مُسْتَغْفِرَةٍ فَاغْفِرْ لَهُ؟

هَلْ مِنْ سَائِلٍ فَاعْطِيهِ؟

”ہے کوئی استغفار کرنے والا کہ میں اسے معاف کروں؟ ہے کوئی مانگنے والا کہ میں اسے عطا کروں؟“

ہمیں معلوم ہے کہ سات آسمان ہیں، ساتویں آسمان کے اوپر پھر عرش کی کرسی ہے، رات کے آخری حصے میں اللہ تعالیٰ عرش سے سمائے دنیا یعنی پہلے آسمان تک نزول فرماتا ہے۔ اس نزول کی کیفیت ہم نہیں جانتے۔

اب اس کے بارے میں کچھ لوگ اس انتہا پر ہیں کہ وہ اس کی مطلق نفی کر دیتے ہیں کہ اللہ کے نزول کا کیا سوال؟ اللہ کسی خاص جگہ پر موجود نہیں ہے کہ وہاں سے نیچے اترے! اور ایک انتہا وہ ہے جو ایک روایت میں وارد ہوئی ہے کہ امام ابن تیمیہؓ منبر پر کھڑے تقریر کر رہے تھے اور ان لوگوں کی نفی

## سچھڑا

کرتے ہوئے ایک ایک سیر ٹھی کر کے نیچے اترے اور کہا کہ اللہ ایسے اترتا ہے جیسے میں اترا ہوں۔ یہ دوسری انہتا ہے۔ ہم اپنے اترنے پر اللہ کے اترنے کو قیاس کریں تو یہ غلط ہے۔ ہمیں یہ مانا ہوگا کہ اللہ تعالیٰ نزول فرماتا ہے لیکن ہم اس کی کیفیتِ معین نہیں کر سکتے۔ درحقیقت اللہ تعالیٰ کی تجلیات کسی خاص مقام پر مرکوز ہو سکتی ہیں، اللہ کی ذات کسی مقام پر محدود نہیں ہے۔ اللہ کی تجلیاتِ خصوصی ہیں جو کرسی پر ہیں، جو عرش پر ہیں، جو ساتویں آسمان کے اوپر ہیں، جس کے بارے میں سورۃ النجم میں آیا ہے: ﴿عِنْدَ سِدْرَةِ الْمُنْتَهَىٰ عِنْدَهَا جَنَّةُ الْمَأْوَىٰ﴾ ”سدرة المتهی کے پاس، اس کے پاس ہی جنت الماوی ہے۔“ مکان اور مکانیت کی اپنی جگہ ایک حقیقت ہے، ہم ذات باری تعالیٰ سے ان چیزوں کو بالکل منقطع بھی نہیں کر سکتے، ورنہ تو ہم قرآن مجید کی ہر آیت کی تاویل کرتے چلے جائیں گے، پھر تو ہر چیز استعارہ بن کر رہ جائے گی، لیکن اللہ تعالیٰ اپنی ذات کے اعتبار سے کسی مقام پر محدود نہیں ہے، وہ اس کی خصوصی تجلی ہے جو کسی مقام پر مرکوز ہے۔ چنانچہ ان ہی انوار کا ذکر بایں الفاظ کیا گیا: ﴿إِذْ يَغْشَى السِّدْرَةَ مَا يَغْشَى﴾ ”جبکہ اس سدرة المتهی کوڈھانپے ہوئے تھا، جوڈھانپے ہوئے تھا۔“ ہم تو یہ بھی نہیں سمجھ سکتے کیا ڈھانپے ہوئے تھا جس کے لیے قرآن مجید نے ہم الفاظ استعمال کیے ہیں۔ تم کیا سمجھو گے کہ کیا ڈھانپے ہوئے تھا؟ تمہارے سامنے وہ بات بیان نہیں کی جاسکتی۔ اس کا مشاہدہ حضور ﷺ نے اس شان کے ساتھ کیا کہ ﴿مَا زَاغَ الْبَصَرُ وَمَا طَغَىٰ﴾ ”نگاہ نہ کج ہوئی نہ حد سے متجاوز ہوئی،“۔ ﴿لَقَدْ رَأَى مِنْ أَيْتِ رَبِّهِ الْكَبْرَىٰ﴾ ”اس نے اپنے رب کی بڑی بڑی نشانیوں کا مشاہدہ کیا،“۔ وہ بیری کوڈھانپے والی اللہ رب العزت کی تجلیاتِ خصوصی تھیں، جو اس وقت وہاں نزول فرمائی تھیں اور حضور ﷺ نے ان کا مشاہدہ کیا۔ اسی طرح اللہ تعالیٰ کی تجلیاتِ خصوصی کا کعبہ اللہ پر ارتکاز ہے۔ چنانچہ اللہ کی تجلی مختلف مقامات پر ہو سکتی ہے، لیکن جہاں تک ذات باری تعالیٰ کا تعلق ہے اس کے ساتھ اگر کسی جسمانیت، کسی جہت یا کسی مقام کا تصور کیا جائے تو میرے خیال میں یہ اللہ کے شایان شان نہیں ہے۔ ہمیں یقین رکھنا چاہیے کہ ﴿وَهُوَ مَعَكُمْ أَيَّنَ مَا كُنْتُمْ﴾ اور جہاں کہیں بھی تم ہو وہ تمہارے ساتھ ہے،۔ اگرچہ ہم یہ نہیں سمجھ سکتے کہ وہ کیسے ہمارے ساتھ ہے۔ اس کی کیفیت کو ہم نہیں جانتے، معیت کو ہم جانتے ہیں۔ اللہ ہمارے ساتھ ہے جہاں کہیں بھی ہم ہوتے ہیں

## سچھڑا

### اعمال انسانی کا چشم دید گواہ

﴿وَاللَّهُ بِمَا تَعْمَلُونَ بَصِيرٌ﴾ "اور جو کچھ بھی تم کر رہے ہو اللہ اسے دیکھ رہا ہے"۔ جب وہ ہر جگہ، ہر آن تھمارے ساتھ ہے تو جو کچھ تم کر رہے ہو وہ اسے خود دیکھ رہا ہے۔ وہ تھمارے سب اعمال کا چشم دید گواہ ہے۔ آگے چل کر دوسری آیت کے اختتام پر الفاظ آتے ہیں: ﴿وَاللَّهُ بِمَا تَعْمَلُونَ خَبِيرٌ﴾ "جو کچھ تم کرتے ہو اللہ اس سے باخبر ہے"۔ یہ دونوں جملے اسی ترتیب سے سورہ التغابن میں بھی آئے ہیں۔ بصارت اور خبر کے متعلق ہمارا عمومی تصور یہ ہے کہ بصارت یقین کا آخری درجہ ہے، جب اپنی آنکھوں سے دیکھ لیا تو گویا یقین کا آخری درجہ حاصل ہو گیا، لیکن قرآن مجید میں جو ترتیب آتی ہے اس میں "بصیر" کو "خبیر" سے مقدم کیا گیا ہے۔ یعنی پہلے صفت بصارت کا ذکر آتا ہے، بعد میں صفت خبر کا۔ اس لیے کہ خراصل شے ہے، کیونکہ آنکھ بھی دھوکہ دے سکتی ہے ع

ہر چہی بینم بہ بیداری ست یارب یا بخواب؟

آدمی بعض اوقات شش و سیخ میں پڑ جاتا ہے کہ جو کچھ میں دیکھ رہا ہوں واقعۃ صحیح دیکھ رہا ہوں؟ کچھ بھی ہوتے ہیں۔ چنانچہ اصل خبر وہ ہے جو انسان کے باطن کے اندر پہنچ جائے۔  
Birr حال خبر کی طرح بصارت بھی اللہ تعالیٰ کی صفت علم کا بہت بڑا مظہر ہے۔

### حکومتِ الہیہ کے ضمن میں اہل ایمان کی ذمہ داری

پھر فرمایا: ﴿لَهُ مُلْكُ السَّمَاوَاتِ وَالْأَرْضِ﴾ "اسی کے لیے زمین و آسمان کی بادشاہی ہے"۔

میں عرض کر چکا ہوں کہ اللہ تعالیٰ کی ذات و صفات کے ضمن میں جو بھی بڑے بڑے مسائل ہیں، جو بھی فلسفیانہ مشکلات ہیں اور جو بھی مغالطے ہیں وہ سب ان چھ آیات میں حل کیے گئے ہیں۔ ان چھ آیات میں دو مرتبہ یہ الفاظ آئے ہیں: ﴿لَهُ مُلْكُ السَّمَاوَاتِ وَالْأَرْضِ﴾ اس سے اندازہ ہونا چاہیے کہ اللہ تعالیٰ کی حاکمیت کے تصور کو قرآن مجید کتاب emphasize کرنا چاہتا ہے۔ سارا فساد تو اسی کا ہے کہ انسان خود حاکم بن کر بیٹھ گیا ہے اور اسی کا نام بغاوت ہے۔ جبکہ حقیقت یہ ہے کہ آسمانوں اور زمین کی حکومت اللہ کی ہے اور زمین پر اس حکومت کو بالفعل قائم کرنے کی جدوجہد میں اپنا تن من دھن لگا دینا اللہ اور اس کے رسول ﷺ کے ماننے والوں کا فرض منصبی ہے۔ چنانچہ ان چھ آیات کے

## مختصر

بعد جب مطالبات آئیں گے تو اہل ایمان سے انفاق مال اور بذل نفس کا مطالبہ کیا جائے گا:

﴿إِمْنُوا بِاللَّهِ وَرَسُولِهِ وَانفَقُوا مِمَّا جَعَلَكُمْ مُّسْتَحْفَلِينَ فِيهِ﴾

”ایمان لا و اللہ اور اس کے رسول پر اور خرچ کروان چیزوں میں سے جن پر اس نے تم کو خلیفہ بنایا ہے“ -

اللہ کی راہ میں لگا دو، کھپا دو اور خرچ کر دو ان تمام چیزوں میں سے جن پر ہم نے تم کو اختیار دیا ہے، تمہیں استخلاف عطا کیا ہے۔ لیکن یہ انفاق، لگانا، کھپانا، خرچ کرنا، جان کا کھپانا، مال کا خرچ کرنا، اپنی صلاحیتیں، اپنی ذہانت، اپنے اوقات لگادینا، اپنے آپ کو ہم تک کھپادینا کس لیے؟ تاکہ اللہ کا حق بحال (restore) کرایا جائے۔ اس کی حکومت کے اندر بغاوت ہو گئی ہے، انسان اپنی حاکیت کے مدعا بن کر کھڑے ہو گئے ہیں۔ یہ اس زمین کے بادشاہ حقیقی کے خلاف عالمگیر بغاوت ہے۔ اور اب انسانی حاکیت (Human Sovereignty) حاکیت جمہور (Popular Sovereignty) میں تبدیل ہو چکی ہے اور یہ نجاست اب عالمی سطح پر جڑ پکڑ چکی ہے۔ از روئے الفاظ قرآنی: ﴿ظَهَرَ الْفَسَادُ فِي الْبَرِّ وَالْبَحْرِ﴾ یہ فساد برو بحر کے اندر رونما ہو چکا ہے اور اب یہ نجاست ایک نظریہ کے طور پر تمام انسانوں کے اندر تقسیم کر دی گئی ہے۔ پہلے ایک شخص فرعون یا نمرود کی صورت میں حاکیت کا دعویٰ کرتا تھا کہ ”اَنَا رَبُّكُمُ الْاَعْلَى“، مگر آج وہ ٹنوں گندگی تو لولہ ماشہ ماشہ عام آدمی کو بھی پہنچا دی گئی ہے۔ یہ ہے اصل گمراہی، اصل بغاوت اور اصل فساد۔ اور جو اللہ کا وفادار ہے اس کا فرض قرار پاتا ہے کہ اس بغاوت کا قلع قلع کرے اور اللہ کا حق اس کو لوٹائے، تاکہ زمین پر اللہ کی حاکیت بافعل قائم ہو جائے۔

### فیصلے کا اختیار اللہ کا!

اس سورہ مبارکہ کی دوسری آیت میں ﴿لَهُ مُلْكُ السَّمَاوَاتِ وَالْأَرْضِ﴾ کے بعد ارشاد ہوا تھا:

﴿يُحِبُّ وَيُمِيِّثُ وَهُوَ عَلَى كُلِّ شَيْءٍ قَدِيرٌ﴾ ”زندگی اور موت اس کے ہاتھ میں ہے اور وہ ہر شے پر قادر ہے“، اس لیے کہ حکومت کے ساتھ ایک لازمی تصور قدرت و اختیار کا ہے۔ وہ حکومت ہی کیا جو مجرموں کو سزا نہ دے سکے اور وفاداروں کو بدلہ نہ دے سکے، انہیں کوئی انعامات نہ دے سکے! اگر کسی حکومت کو جزا اوس زمانہ کا اختیار نہیں اور وہ معاملات کا فیصلہ کرنے کے قابل نہیں تو وہ حکومت ہی نہیں ہے۔ لہذا یہاں اس پہلو کو نمایاں کیا گیا: ﴿وَالَّهِ تُرَجِّعُ الْأُمُورُ﴾ ”اور تمام معاملات (فیصلے

## حُجَّةٌ

کے لیے) بالآخر اسی کی طرف لوٹا دیے جائیں گے، اُس کے حضور میں پیش کر دیے جائیں گے۔ آخری فیصلے وہاں ہوں گے۔ اس روز یہ حقیقت منکشف ہو جائے گی کہ وہ ﴿مِلِكُ يَوْمِ الدِّين﴾ (جزا و سزا کے دن کا مالک) ہے۔ اس روز آنکھوں پر پڑے پردے ہٹ جائیں گے۔ اس روز کہا جائے گا: ﴿فَكَشَفْنَا عَنْكَ غِطَاءَكَ فَبَصَرُكَ الْيَوْمَ حَدِيدٌ﴾ (ق) ”آج ہم نے تمہاری آنکھوں سے پردہ ہٹا دیا ہے اور آج تمہاری نگاہ خوب تیز ہے“۔ دیکھ لوا آج کے دن کس کے لیے بادشاہی ہے؟ تم دنیا میں اپنی بادشاہی کے دعوے دارتھے۔ ﴿لَمَنِ الْمُلْكُ الْيَوْمَ طِلْلَهُ الْوَاحِدِ الْقَهَّارِ﴾ (المؤمن) آج کے دن بادشاہی صرف اس اللہ کے لیے ہے جو واحد اور القہار ہے۔ تو یہاں فرمایا گیا: ﴿وَالَّهِ تُرْجِعُ الْأُمُورُ﴾ ”اور تمام معاملات فیصلے کے لیے اسی کی طرف لوٹا دیے جائیں گے“۔ تُرجِع فعل مجہول ہے۔ یہاں تُرجِع نہیں ہے، یعنی خواہی نخواہی تمام معاملات اس کے حضور پیش کر دیے جائیں گے، تم چاہو یا نہ چاہو تمام معاملات اللہ کی طرف لوٹا دیے جائیں گے اور آخری فیصلے کے لیے اسی کی عدالت میں پیش ہوگی۔

### گردش لیل و نہار میں انسان کے لیے سامان معرفت

﴿يُولُجُ الْيَلَ فِي النَّهَارِ وَيُولُجُ النَّهَارَ فِي الْيَلِ﴾ ”وہ داخل کرتا ہے رات کو دن میں اور داخل کرتا ہے دن کو رات میں“۔ یہ قرآن مجید کی ایک صنعت لفظی ہے کہ ایک ہی مادے سے بننے والے الفاظ کا استعمال قریب قریب ملتا ہے۔ اسی کی ایک مثال یہاں ہے۔ چنانچہ ابھی ہم نے پڑھا: ﴿يَغْلِمُ مَا يَلْجُ فِي الْأَرْضِ﴾ ”وہ جانتا ہے جو زمین میں داخل ہوتا ہے“۔ وَلَجَ، يَلْجُ ثالثی مجرد سے ہے۔ اسی مادے سے باب افعال میں اولَجَ، يُولُجُ ایلاجًا ہے۔ یعنی کسی شے کو کسی میں داخل کرنا۔ فرمایا: ﴿يُولُجُ الْيَلَ فِي النَّهَارِ وَيُولُجُ النَّهَارَ فِي الْيَلِ﴾ ”وہ داخل کرتا ہے رات کو دن میں اور داخل کرتا ہے دن کو رات میں“۔ اس کا اصل مفہوم سمجھئے۔ یہ مضمون بھی دراصل دوسری مرتبہ آ گیا ہے۔ پہلے ہم نے پڑھا: ﴿يُحْيِ وَيُمْسِت﴾ ”وہی مارتا ہے اور زندہ کرتا ہے“۔ اگر ہم کہیں ”نُمُوت وَنَحْيَا“، کہ ہم خود زندہ رہتے ہیں، خود مرتے ہیں تو یہ کفر ہے، مجھویت ہے، غفلت ہے۔ گویا کہ اللہ سے بعد ہے۔ یقین کہ اللہ زندہ رکھتا ہے، اللہ ہی مارتا ہے، یہی معرفت، بدایت اور ایمان ہے۔ سماں کے زیر اثر ہماری سوچ یہ بن گئی ہے کہ رات اور دن ایک دوسرے کے پیچھے آ رہے ہیں۔ گویا کہ خود، خود آ رہے ہیں۔ چنانچہ ہم سمجھتے ہیں کہ کائنات کا نظام خود بخود چل رہا ہے۔ بنانے والے نے ابتدائے

## سچھڑا

آفرینش میں کچھ قوانین بنادیے تھے، جن کے زیر اثر اب یہ نظام خود بخود چل رہا ہے۔ اس تصور کی نفی کرتے ہوئے فرمایا گیا: ﴿يُولُجُ الْيَلِ فِي النَّهَارِ﴾ ”وہ داخل کرتا ہے رات کو دن میں“ ﴿وَيُولُجُ النَّهَارَ فِي الْيَلِ﴾ ”اور وہ داخل کرتا ہے دن کورات میں“۔ اس نے زمین، سورج اور چاند کی گردش کا پورا نظام قائم کیا جس کے تیجے میں دن رات ایک دوسرے کے پیچھے آتے ہیں۔

فرض کیجیے اگر سورج ایک جگہ کھڑا رہتا تو ہر چیز روشن ہوتی، لیکن شاید انسان کو یہ معلوم نہ ہو سکتا کہ روشنی سورج سے آ رہی ہے۔ اس لیے کہ ہر چہار طرف روشنی سے یہ مغالطہ ہو سکتا تھا کہ ہر شے از خود روشن ہے۔ یہ تو سورج حرکت کرتا ہے اور سایہ اس کے ساتھ گھٹتا بڑھتا ہے تو ہمیں معلوم ہو رہا ہے کہ روشنی اصل میں سورج کی ہے۔ جب سورج غروب ہو جاتا ہے اور روشنی ختم ہو جاتی ہے تو ہمیں معلوم ہوتا ہے کہ روشنی دراصل سورج کی روشنی ہے۔ یہی معاملہ ان چیزوں کا ہے جو ظاہر خود بخود ہو رہی ہیں۔ ہمارا مشاہدہ ہے کہ ہم کھانا کھاتے ہیں تو بھوک مٹ جاتی ہے۔ بھوک سے کمزوری محسوس ہو رہی تھی، کھانے سے تو انائی آگئی، ہم یہ سمجھ لیتے ہیں کہ اس کھانے میں یہ تاثیر ہے کہ اس سے جسم میں قوت آ جاتی ہے۔ اسی طرح پانی پیاس ختم کرتا ہے، ہم سمجھتے ہیں کہ یہ پانی کی تاثیر ہے کہ پیاس بجھ جاتی ہے۔ اب اللہ ہمارے ذہن سے نکل گیا اور ہم اللہ سے مجبوب ہو گئے۔ چنانچہ واقعہ یہ ہے کہ امام رازیؑ نے بڑی پیاری بات کہی ہے کہ جو عقول اعلیٰ یعنی بلند سطح کی عقول کے حامل لوگ ہیں، جن کو

حقائق متحضر ہتے ہیں، ان کا کہنا یہ ہے کہ:

ما رَأَيْتُ شَيْئًا قَطُّ وَقَدْ رَأَيْتُ اللَّهَ قَبْلَهُ

”میں جس شے کو بھی دیکھتا ہوں مجھے اس سے پہلے اللہ نظر آتا ہے۔“

اور جو عقول متوسطہ کے حامل ہیں وہ یہ کہتے ہیں:

ما رَأَيْتُ شَيْئًا قَطُّ وَقَدْ رَأَيْتُ اللَّهَ مَعَهُ

”میں نے جب بھی کسی شے کو دیکھا، مجھے اس کے ساتھ ہی اللہ نظر آیا۔“

اور ایک قسم کے لوگ وہ ہوتے ہیں جن کی عقول ادنیٰ درجے کی ہوتی ہیں، وہ کہتے ہیں کہ

ما رَأَيْتُ شَيْئًا قَطُّ وَقَدْ رَأَيْتُ اللَّهَ بَعْدَهُ

”جب بھی میں نے کسی شے کو دیکھا تو اس کے بعد مجھے اللہ نظر آیا۔“

کسی شے کو دیکھنے کے بعد اللہ یاد آ جائے تو یہ گویا معرفت کی سب سے بچھی شکل ہے، لیکن اللہ کی تخلیق کو

## سچھڑا

دیکھتے رہیں اور اللہ نظر ہی نہ آئے تو یہ محبوبیت ہے، گمراہی ہے، یہ اللہ سے اوٹ میں ہو جانا ہے۔ سورۃ المطففین میں فرمایا:

﴿كَلَّا إِنَّهُمْ عَنِ رَبِّهِمْ يُوْمَنِدُ لَمْحُجُوبُونَ﴾

”بے شک یہ لوگ اُس روز اپنے پروردگار کے دیدار سے اوٹ میں ہوں گے۔“

قیامت کے دن وہ اسی طرح اللہ تعالیٰ کے دیدار سے محبوب رہ جائیں گے، محروم کردیے جائیں گے، اللہ تعالیٰ کی تجلیات کا مشاہدہ نہ کر پائیں گے، جس طرح اس وقت دنیا میں محبوب ہیں۔ وہ اشیاء کو دیکھ رہے ہیں لیکن اللہ کو نہیں دیکھ رہے ہیں، جبکہ حقیقت میں جس کے دل میں اللہ موجود ہے، معرفت کے کسی درجے میں اسے ایمان باللہ حاصل ہے، اسے اللہ ہر جگہ، ہر آن، ہر لحظہ نظر آتا ہے۔ چنانچہ ایک بندہ مومن اللہ کا یہ تصور رکھتا ہے کہ جو کچھ ہورہا ہے از خود نہیں ہورہا، میرے اللہ کے کرنے سے ہورہا ہے۔ یہ اُس کا فیصلہ ہے ع ”ہر چہ ساقیٰ ماریخت عین الطاف است!“ میرے اللہ نے جو کچھ میری جھولی میں ڈال دیا ہے یہ اس کا لطف و کرم ہے، اس کی عطا ہے، اس کی دین ہے، اور اس میں یقیناً خیر ہی خیر ہے۔ اب دیکھئے کہ ﴿يُولُجُ الْيَلَ فِي النَّهَارِ وَيُولُجُ النَّهَارَ فِي الْيَلِ﴾ کامفہوم کیا ہے؟ وہ پرو لاتا ہے رات کو دن میں اور پرولاتا ہے دن کورات میں“، رات کو دن میں اور دن کورات میں پرونے کا مفہوم سمجھ لیجیے۔ ایک تصور تو یہ ہے کہ جیسے ایک دھاگے میں تسبیح کے دانے پر وئے ہوئے ہیں اور ایک ایک دانہ گر رہا ہے۔ سیاہ دانہ گرا تو یہ رات ہے اور سفید دانہ گرا تو یہ دن ہے۔ گویا ع ”میں اپنی تسبیح روز و شب کا شمار کرتا ہوں دانہ دانہ!“ اور ایک مفہوم یہ بھی ہے کہ کبھی دن بڑھتا ہے، رات گھٹتی ہے تو گویا دن رات میں داخل ہو رہا ہے اور کبھی دن گھٹتا ہے اور رات بڑھتی ہے تو گویا رات دن میں داخل ہو رہی ہے۔

## اللہ تعالیٰ کی صفت علم کا جامع بیان

آیت کے آخری الفاظ ہیں: ﴿وَهُوَ عَلِيمٌ بِذَاتِ الصُّدُورِ﴾ ”اور وہ سینوں کے پوشیدہ راز تک جانتا ہے“، جو کچھ تمہارے سینوں میں ہے وہ اس کا جانے والا ہے۔ سورۃ الحمد کی یہ چھ آیات اللہ تعالیٰ کے اسماء صفات اور اس کی معرفت کے بیان میں بہت اہم ہیں۔ ان آیات میں اللہ تعالیٰ کی صفت علم نہایت جامعیت کے ساتھ بیان ہوئی ہے۔ سب سے پہلے فرمایا:

﴿وَهُوَ بِكُلِّ شَيْءٍ عَلِيمٌ﴾  
”اور وہ ہر چیز کا علم رکھنے والا ہے۔“

پھر اگلی آیت میں اس وضاحت کے بعد کہ وہ صرف کلیات ہی کا عالم نہیں، جزئیات سے بھی پوری طرح واقف ہے، فرمایا:

﴿وَاللَّهُ بِمَا تَعْمَلُونَ بَصِيرٌ﴾  
”اور جو کچھ تم کرتے ہو اللہ اسے دیکھ رہا ہے۔“  
اور اب یہاں فرمایا کہ یہی نہیں، بلکہ:

﴿وَهُوَ عَلِيمٌ بِذَاتِ الصُّدُورِ﴾  
”وہ تو سے بھی جانتا ہے جو تمہارے سینوں میں مخفی ہے۔“  
اور آیت ۱۰ کے آخر میں آئے گا:

﴿وَاللَّهُ بِمَا تَعْمَلُونَ خَبِيرٌ﴾  
”اور جو کچھ تم کرتے ہو اللہ اس سے باخبر ہے۔“

اس طرح اس سورہ مبارکہ کے آغاز میں علم خداوندی کا ذکر کتنے مختلف اسالیب اور کتنے مختلف dimensions سے کیا گیا ہے۔

سورہ تغابن میں اللہ تعالیٰ کے علم کو تین اسلوبوں سے ایک ہی آیت میں بیان کیا گیا ہے: ﴿يَعْلَمُ مَا فِي السَّمَاوَاتِ وَالْأَرْضِ﴾ ”وہ جانتا ہے جو کچھ آسمانوں اور زمین میں ہے،“ ﴿وَيَعْلَمُ مَا تُسْرُونَ وَمَا تُعْلِنُونَ﴾ ”اور وہ جانتا ہے جو کچھ تم ظاہر کرتے ہو اور جو کچھ تم چھپاتے ہو،“ ﴿وَاللَّهُ عَلِيمٌ بِذَاتِ الصُّدُورِ﴾ ”اور اللہ تعالیٰ اس کو بھی جانتا ہے جو سینوں میں پوشیدہ ہے۔“ وہ دلوں کا حال تک جانتا ہے وہ علیمِ بذاتِ الصُّدُور ہے۔

آخری بات یہ نوٹ کیجیے کہ سلسلہ مُسَيِّحَات میں سے اولین سورہ الحیدر ہے، جسے ”امُّ الْمُسَيِّحَات“، کا درجہ حاصل ہے، جبکہ مُسَيِّحَات میں سے آخری سورہ تغابن ہے، جس کا مطالعہ ہم کر چکے ہیں۔ سورہ تغابن کا عنوان ہی ”ایمان اور اس کے ثمرات و مضرات“ ہے۔ سورہ الحیدر کے جو مضامین ہم پڑھ چکے ہیں ان میں سے بعض مضامین وہاں تکرار کے ساتھ آئے ہیں۔ اللہ تعالیٰ کے علم قدرت اور حکومت، تینوں کا وہاں ذکر ہے۔ البتہ فلسفیانہ مضامین صرف یہیں ہیں:

﴿هُوَ الْأَوَّلُ وَالْآخِرُ وَالظَّاهِرُ وَالبَاطِنُ﴾  
اور:

﴿وَهُوَ مَعْكُمْ أَيْنَ مَا كُنْتُمْ﴾

یہ درحقیقت فلسفہ وجود کی سطح پر معرفت خداوندی کی بلند ترین منزل ہے اور یہ بحث قرآن مجید میں صرف اسی مقام پر آئی ہے۔

### اسماءِ باری تعالیٰ کے درمیان حرفِ عطف کا مسئلہ

میں اگرچہ اپنے طور پر تو فیصلہ کر چکا تھا کہ سورۃ الحمد یہ کے حصہ اول پر، جو چھ آیات پر مشتمل ہے، ہماری گفتگو اب تک مکمل ہو گئی ہے اور اب ہمیں آگے بڑھنا ہے۔ لیکن گز شستہ درس کے بارے میں مجھ سے ایک استفسار کیا گیا ہے جس سے نشان دہی ہوئی ہے کہ میری گفتگو میں ایک خلا رہ گیا ہے جسے پڑھونا چاہیے۔ دوسرے یہ کہ وحدت الوجود کے ضمن میں اب تک ہونے والی گفتگو کے بارے میں مجھے یہ احساس ہوا ہے کہ شاید میرا ذاتی موقف پورے طور پر واضح نہیں ہو سکا اور عین ممکن ہے کہ زندگی میں آخری مرتبہ ان آیات پر گفتگو ہو رہی ہو، لہذا میں چاہتا ہوں کہ وحدت الوجود کے بارے میں اپنا ذاتی موقف بھی پوری طرح وضاحت سے بیان کر دوں، مبادا کوئی مغالطہ باقی رہے اور غلط فہمی پیدا ہو جائے۔ جن حضرات پر یہ بحث کچھ گراں گزر رہی ہو ان سے میں معذرت خواہ ہوں۔ متذکرہ بالا دو اسباب کی بنابری میں ابھی اپنے سابقہ موضوع کو جاری رکھنا ہے۔

میں نے یہ کہا تھا کہ قرآن مجید میں صرف یہ ایک مقام ہے ﴿هُوَ الْأَوَّلُ وَالآخِرُ وَالظَّاهِرُ وَالْبَاطِنُ﴾ جہاں اللہ تعالیٰ کے اسماء کے مابین حرفِ عطف آیا ہے۔ اور نحو کا قاعدہ یہ ہے کہ معطوف اور معطوف الیہ میں مغائرت ہوتی ہے۔ یہی وجہ ہے کہ قرآن حکیم میں اسی سلسلہ سورہ میں سورۃ الحشر کے آخر میں جو آیت مبارکہ وارد ہوئی ہے وہاں تسلسل کے ساتھ اللہ کے آٹھ اسماء آئے ہیں، لیکن ان کے درمیان کہیں کوئی حرفِ عطف نہیں ہے۔ ﴿الْمَلِكُ الْقُدُّوسُ السَّلَمُ الْمُؤْمِنُ الْمُهَيْمِنُ الْعَزِيزُ الْجَبَارُ الْمُتَكَبِّرُ﴾ جبکہ یہ واحد مقام ہے جہاں حرفِ عطف آیا ہے۔ اس ضمن میں مجھ سے سوال کیا گیا ہے کہ اس مقام پر اسماء باری تعالیٰ کے درمیان حرفِ عطف کیوں آیا ہے؟

چنانچہ اس ضمن میں وضاحت مناسب معلوم ہوتی ہے۔ جیسا کہ میں نے عرض کیا، اول، آخر، ظاہر اور باطن یہ چاروں اسماء ایسے ہیں جو کسی نسبت اضافی کا تقاضا کرتے ہیں۔ جیسے اولہ، آخرہ، ظاہرہ، باطنہ۔ میں نے مثال دی تھی کہ حضور ﷺ نے شعبان کے آخری دن ایک خطبه ارشاد فرمایا تھا جس میں رمضان المبارک کی عظمت کا بیان ہے۔ اس کا اختتام ان الفاظ پر ہوتا ہے: ((أَوَّلَهُ رَحْمَةً وَآوْسَطُهُ

مَغْفِرَةٌ وَآخِرُهُ عِتْقٌ مِنَ النَّارِ) ”اس (ماہ مبارک) کا پہلا حصہ (عشرہ) رحمت ہے دوسرا حصہ مغفرت ہے اور آخری (عشرہ) آگ سے نجات ہے۔ اسی طرح ظاہر و باطن کے لیے اسی سورہ کے دوسرے رکوع میں الفاظ آئے ہیں: ﴿فَضُرِبَ بَيْنَهُمْ بِسُورٍ لَهُ بَابٌ طَبَاطِنَهُ فِيهِ الرَّحْمَةُ وَظَاهِرُهُ مِنْ قَبْلِهِ الْعَذَابُ﴾ یہاں باطن کی اضافت بھی ”ہ“، کی طرف ہے اور ظاہر کی اضافت بھی ”ہ“، کی طرف ہے۔ تو درحقیقت زیرنظر آیت میں مراد یہ ہے کہ اس سلسلہ کوں و مکان، اس سلسلہ تخلیق کا اول بھی اللہ ہے، آخر بھی اللہ ہے، اس کا ظاہر بھی اللہ ہے اور باطن بھی اللہ ہے۔

یہاں یہ بات سمجھ میں آ جانی چاہیے کہ اول و آخر میں توازماً مغائرت ہو گی۔ اگر درمیان میں کوئی فصل ہے، کوئی زمانی بعد ہے تو اولہُ و آخرہُ ایک وقت میں نہیں ہو سکتے۔ خود ان الفاظ کا تقاضا ہے کہ ان میں لازماً مغائرت ہونی چاہیے۔ یوں سمجھئے کہ ایک وقت تھا کہ صرف ذاتِ باری تعالیٰ تھی، کائنات نہیں تھی۔ پھر کائنات کو وجود بخشنا گیا تو اس کا اول یعنی نقطہ آغاز اللہ ہے، جہاں سے یہ کائنات شروع ہو رہی ہے۔ اس کے بعد پھر ایک وقت آئے گا کہ صرف اللہ کی ذات ہو گی، کائنات نہیں ہو گی۔ گویا کہ یہ اس کا آخر یا نقطہ اختتام ہے۔ چنانچہ اس کائنات کا اول و آخر ذات باری تعالیٰ ہے، درمیان میں یہ کائنات ہے۔ اور اس کائنات میں ظاہر و باطن کی dimensions پیدا ہوئیں تاکہ احاطہ ہو جائے کہ وہی وہ ہے۔ ظاہر و باطن تو یقیناً بیک وقت (simultaneous) ہیں، ان میں مغائرت نہیں ہو سکتی۔ کسی شے کا ظاہر و باطن تو ساتھ ہی ہوں گے۔ پہلے دو اسماء مغائرت اور فصل کے مقاضی ہیں اس لیے ان کے درمیان حرفِ عطف آ گیا، اسی مناسبت سے پھر پوری آیت کے اندر حرفِ عطف لا یا گیا۔ اس سے یہ بات اور واضح ہو جاتی ہے کہ درحقیقت اس آیہ مبارکہ کا موضوع حقیقت وجود ہے۔

### ”وحدت الوجود“ کے بارے میں میرا موقف

اب آئیے اس بات کی طرف کہ وحدت الوجود کے بارے میں میرا کیا موقف ہے۔ اس ضمن میں پہلی بات یہ عرض کرنا چاہتا ہوں کہ سن ۱۹۵۵ء میں، جبکہ میری عمر تینتیس، چوتیس برس تھی، میں اس مسئلے پر اپنا غور و فکر کمل کر کے ایک جتنی رائے تک پہنچ چکا تھا، اور وہ جتنی رائے اُس وقت میرے ذہن میں کس انداز سے آئی تھی، اسے میں بیان کر رہا ہوں۔ جہاں تک ہمارے دین کی عملی حیثیت کا تعلق ہے اسے ہم شریعت اور طریقت سے تعبیر کرتے ہیں۔ شریعت اس دین کے عمل کا ظاہری پہلو

## مختصر

ہے اور طریقت اسی کا باطنی پہلو ہے۔ شریعت (فقہ) بحث کرے گی کہ نماز کے اركان کیا ہیں، اوقات کیا ہیں، مختلف نمازوں کی رکعتیں کتنی ہیں، ہر رکعت میں اركان کیا ہیں اور ان کی ترتیب کیا ہے، وغیرہ، جبکہ اسی نماز کا جو ایک باطنی پہلو مطلوب ہے کہ خشوع و خضوع ہو، حضور قلب ہو، انسان ہمہ تن متوجہ ہو، اپنی پوری شخصیت کے ساتھ اللہ کے سامنے جھکا ہوا کھڑا ہو، رکوع یا سجدہ میں ہے تو بھی پوری شخصیت جھک گئی ہو، یہ طریقت کا موضوع ہے۔ تو یہ جو دین کے عملی پہلو ہیں شریعت اور طریقت (یا ظاہر و باطن) ان دونوں کا تعلق یا ”ہمہ ازاوست“ سے ہے یا ”ہمہ با اوست“ سے ہے۔ یعنی ان دونوں پہلوؤں کا تعلق یا تواس سے ہے کہ سب کائنات اللہ کی ذات سے ہے یا یہ کہ یہ سب سلسلہ کوں و مکان اللہ کی ذات کے ساتھ قائم ہے۔ ”ہمہ ازاوست“ اور ”ہمہ با اوست“ کے ما بین جو فرق ہے وہ میں بعد میں بیان کروں گا۔ ان کو اس درجہ میں سمجھ لیجیے کہ شریعت کا اولین درجہ ہے لا إِلَهَ إِلَّا اللَّهُ یعنی لا مَعْبُودٌ إِلَّا اللَّهُ۔ یہاں معبدو کو اس کے جامع مفہوم میں لیجیے کہ مطابع مطلق اللہ ہے، حاکم اللہ ہے، اسی کا حکم مانتا ہے اور درحقیقت رسول کا حکم بھی اسی کا حکم ہے، اُس کے کسی حکم کی خلاف ورزی نہیں کرنی ہے، اس کے بتائے ہوئے حلال و حرام پر قائم رہنا ہے، اُسی سے ڈرنا ہے، اُسی سے سوال کرنا ہے، اُمید اُسی سے رکھنی ہے۔ پھر یہ کہ رازق وہی ہے۔ اسی طرح حاجت روشنکل کشاوہی ہے۔ یہ دین کا بالکل بنیادی تصور ہے۔ تو گویا پہلا قدم ”لا مَعْبُودٌ إِلَّا اللَّهُ“ ہے۔

اس سے اگلا قدم یہ ہے کہ لا مَفْصُودٌ إِلَّا اللَّهُ، لا مَطْلُوبٌ إِلَّا اللَّهُ، لا مَحْبُوبٌ إِلَّا اللَّهُ۔ یعنی انسان کی زندگی میں مقصود و مطلوب کی حیثیت صرف اللہ کو حاصل ہو جائے، اس کا نصب العین صرف اللہ کی ذات ہو، محبوب حقیقی صرف اللہ ہو، باقی ساری محبتیں اس کی محبت کے تابع ہو گئی ہوں۔ یہ طریقت کی آخری منزل ہے۔ یہ وہ باطنی کیفیت ہے جو مطلوب ہے۔ ﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْنًا﴾ کے مصدق انسان یکسو ہو کر اللہ کی ذات کی طرف متوجہ ہو گیا ہو، وہی اس کا مطلوب و مقصود اور وہی اس کا محبوب حقیقی بن گیا ہو۔ ان دونوں کا تعلق یا ہمہ ازاوست سے ہے یا ہمہ با اوست سے۔ لیکن جو حقیقت ہے وہ ہمہ اوست کی وہ تعبیر ہے جو شاعر عربی نے کی ہے، یعنی وحدت الوجود۔ ہمہ اوست اور وحدت الوجود کے درمیان ایک باریک فرق ہے جو اگر لمخون نہ رہے تو بڑا خطرہ ہے۔ ع ”ہشدار کہ رہ برد م تیغ است قدم را!“ ذرا سی اگر بے احتیاطی ہو جائے تو انسان کفر اور شرک میں مبتلا ہو جاتا ہے۔ چنانچہ یہ راستہ بہت خطرناک ہے۔ اور ویسے بھی اول تو اس

## مختصر

## سچھڑا

حد تک رسائی بہت کم لوگوں کی ہوتی ہے، پھر اگر کوئی پہنچ بھی جائے تو اسے یہ احساس ہضم کرنا بہت مشکل ہے۔ مجھے سلطان باہو کا وہ مرصعہ یاد آ رہا ہے کہ ع ”جان پھلن تے آئی ہو!“ واقعہ یہ ہے کہ جب انسان کو وحدت الوجود کا احساس ہوتا ہے تو وہ اپنے اندر ایک ایسی کیفیت محسوس کرتا ہے کہ اس کو ضبط میں لے آنا اور اپنی شخصیت کو اپنے مقام پر برقرار رکھنا آسان کام نہیں ہے۔ پھر یا تو وہ ہو گا جو منصور الحلاج اور سرمد کے ساتھ ہوا تھا، کہ انہوں نے ”انا الحق“، ”کان عہ لگا دیا“ یا ایک اور بڑی پیاری کیفیت ہے جس کا شیخ سعدی نے بڑے خوبصورت الفاظ میں ذکر کیا ہے کہ ع

آن را کہ خبر شد خرش بعد نیام!

کہ ”جو شخص یہاں تک پہنچ گیا پھر اس کی خبر نہیں ملتی“، یعنی پھر وہ خاموش ہو جائے گا، کیونکہ زبان کھولنے میں خطرہ ہے، اندیشہ ہے۔ اور یہی سبب ہے کہ جب یہ چیزیں کچھ شعراء کے ذریعے سے خاص طور پر حافظ کے ذریعے سے عوام الناس میں آگئیں تو اس سے بڑے خطرناک نتائج برآمد ہوئے اور دین و شریعت کی اہمیت ختم ہو کر رہ گئی۔ پھر ”مسجد مندر بہڑو نور“ کا فلسفہ پیش کیا گیا اور وحدتِ ادیان کا باطل نظریہ وجود میں آیا۔ اسی فتنہ کے سد باب کے لیے اور اس کا رُخ موڑنے کے لیے اللہ تعالیٰ نے شیخ احمد سر ہندیؒ کو کھڑا کیا، جن کے بارے میں علامہ اقبال نے کہا ہے ۔

وہ ہند میں سرمایہ ملت کا نگہبان

اللہ نے بروقت کیا جس کو خبردار!

اُس وقت برعظیم پاک و ہند میں ملت اسلامیہ اور امت محمدؐ کا تشخص ختم ہو رہا تھا۔ اور یہ سب کچھ درحقیقت ہمہ اوسست اور وحدت الوجود کے مابین باریک فرق کو ملحوظ نہ رکھنے کے باعث اور ان کا عوام کی سطح پر اشعار کے ذریعے سے آ جانے کے باعث ہوا، جس کے خلاف شیخ احمد سر ہندیؒ نے علم جہاد بلند کیا۔ یہ بھی نوٹ کر لیجیے کہ شیخ احمد سر ہندیؒ مجدد الف ثانی کے ساتھ علامہ اقبال کو بہت سے اعتبارات سے خصوصی نسبت حاصل ہے۔ علامہ اقبال نے بھی برعظیم میں مسلم قومیت کے تشخص کو واضح کیا اور واقعہ یہ ہے کہ اگر ان کا فکر و فلسفہ اور ان کی عظیم شخصیت نہ ہوتی تو بیسویں صدی کے آغاز میں وحدتِ ادیان کا جو فلسفہ گاندھی کے ذریبہ بہت شد و مدد کے ساتھ آیا تھا اس کے آگے بند باندھنا ممکن نہ رہتا۔ اور تو اور مولا نا ابوالکلام آزاد جیسی ناگہ شخصیت بھی اس رو میں بہگئی تھی۔ واقعہ یہ ہے کہ اس برعظیم پاک و ہند میں اُس وقت پھر وہی صورت حال پیدا ہو رہی تھی جو تین سو برس پہلے ہوئی تھی کہ جب

## سچھڑا

”دینِ الٰی“ کی شکل میں ایک نیا دین گھٹ لیا گیا تھا اور دینِ محمدی علی چحابؑ علیہ السلام کے خاتمہ کا خدشہ پیدا ہو گیا تھا۔ اس باراں فتنے کا مقابلہ کرنے کے لیے اللہ تعالیٰ نے علامہ اقبال کو اٹھایا۔ آپ ایک مفکر اور فلسفی تھے، ان کی بات میں وزن تھا، ان کا انداز لوگوں کے دل کو بھانے والا تھا۔ پھر وہی شخص تھا جو پنڈت نہرو سے بھی آنکھوں میں آنکھیں ڈال کر بات کر سکتا تھا۔ ختم نبوت پران کی نہرو کے ساتھ بڑی مدلل و مفصل خط و کتابت ہوئی۔ ظاہر ہے کوئی عالم دین تو پنڈت نہرو کے ساتھ بحث و تکرار نہیں کر سکتا تھا۔ علماء کرام ختم نبوت پر قرآن و حدیث سے تو لاکل دے سکتے تھے، لیکن اس کی فلسفیانہ بحث علامہ اقبال کے سوا کسی نہ نہیں کی۔ علامہ اقبال شروع میں حافظ کے شدید دشمن رہے اور اس فلسفے کی انہوں نے بڑی شدت کے ساتھ نفی کی۔

**”سورج کمکھی کے پھول بن جاؤ!“**

جبیسا کہ میں نے عرض کیا، اُس زمانے (۱۹۵۵ء-۵۶ء) میں، میں اس نتیجہ پر پہنچ گیا تھا کہ طریقت اور شریعت دونوں کا تعلق ”ہمه از اوست“ یا ”ہمه با اوست“ سے ہے، جب کہ حقیقت ”وحدث الوجود“ ہے جو ”ہمه اوست“ ہی کی ایک محتاط تعبیر ہے۔ اُس زمانے میں ایک تشبیہہ یا تمثیل بھی میرے ذہن میں آئی تھی کہ ”سورج کمکھی کے پھول بن جاؤ!“ اس کی میں وضاحت کرنا چاہتا ہوں کہ اس سے کیا مراد ہے۔ آپ کو معلوم ہے کہ سائنس کے نظریات میں کمی بیشی ہوتی رہتی ہے۔ لیکن میں جس زمانے کی بات کر رہا ہوں اُس وقت یہ خیال بہت غالب تھا کہ ہماری یہ زمین درحقیقت سورج کا ایک ٹوٹا ہوا ٹکڑا ہے اور دوسرے سیارے جو سورج کے گرد گردش کر رہے ہیں وہ بھی سورج ہی کے ٹکڑے ہیں۔ چنانچہ جس طرح سورج اپنے محور کے گرد حرکت کر رہا ہے اسی momentum کا نتیجہ ہے کہ اس سے ٹوٹنے والے ٹکڑے بھی اس کے گرد چکر لگانے لگے۔ تو گویا یوں سمجھتے کہ ابتدا میں ہماری زمین بھی آگ کا ایک بہت بڑا گر تھی، پھر یہ ٹھنڈا ہونا شروع ہوئی۔ اس کے ٹھنڈا ہونے کے دو نتیجے نکلے۔ ایک یہ کہ اس سے بخارات نکلے جو اوپر گئے تو انہوں نے فضا (گرہ ہوائی) کی صورت اختیار کی۔ دوسرے یہ کہ ٹھنڈا ہونے کی وجہ سے خود زمین سکڑ گئی، جس کے نتیجے میں اس کی سطح پر کہیں بلندیاں پیدا ہو گئیں اور کہیں گہرے غار و جوہر میں آگئے۔ فضا کا غلاف ہماری زمین کے گرد تین پینتیس میل ہے۔ فضا میں جمع ہونے والی گیسوں کے نتیجہ میں بارش ہوئی اور نہ معلوم کتنے عرصہ تک بارش ہی ہوتی رہی، جس سے نیشی علاقوں میں پانی جمع ہو گیا اور اس طرح سمندر وجود میں آئے۔ جو علاقے

## سچھڑا

## سچھڑا

اوپنج تھے وہ خشکی قرار پائے۔ پھر جہاں یہ رہا وہ حراً پس میں جڑے ہوئے تھے وہاں دلداری علاقوں میں حیاتِ ارضی کا آغاز ہوا۔ یہ حیاتِ ارضی دو طرح کی تھی: ۱۔ حیاتِ نباتی (Plant Kingdom) ۲۔ حیاتِ حیوانی (Animal Kingdom)۔

حقیقت کے اعتبار سے تو کہا جاسکتا ہے کہ اس زمین پر جو بھی ہے وہ سورج ہی سے ہے (ہمہ از اوست)، یہ سب سورج ہی کا ظہور ہے۔ زمین بھی سورج ہی کا ٹکڑا تھی جو ٹھنڈا ہوا، پھر اسی میں سے نکلی تھیں، خارج سے تو کوئی شے نہیں آئی۔ ہوا بھی وہیں سے ہے، خشکی بھی وہیں سے ہے اور سمندر بھی وہیں سے ہے۔ پھر وہیں کے امتران (interaction) سے اس دلداری علاقے میں حیاتِ نباتی اور حیاتِ حیوانی کا آغاز ہوا۔ گویا زمین پر جو کچھ ہے اس کا مأخذ (origin) سورج ہے۔ گویا یہ تو ہوئی حقیقت۔ اصل طریقت اور شریعت کیا ہے؟ وہ سورج کمکھی کے پھول کا طرزِ عمل ہے۔ جیسے ہی سورج طلوع ہوتا ہے وہ اپنا رخ سورج کی طرف کر لیتا ہے، جیسے جیسے سورج گردش کرتا ہے اس کا رخ بدلتا جاتا ہے، جب سورج غروب ہوتا ہے تو پھول بھی مر جھا جاتا ہے۔ اگلی صبح جب سورج طلوع ہوتا ہے تو وہ پھر تروتازہ ہو جاتا ہے۔ گویا کہ سورج کمکھی کے پھول نے اپنے وجود کا مقصد اور اپنا نصب الیمن یہ مقرر کیا کہ وہ اپنے اصل مبدأ کی طرف اپنی توجہ مرکوز رکھے۔ یہی طرزِ عمل ایک بندہ مومن سے مطلوب ہے: ﴿إِنَّى وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَنِيفًا وَمَا آنَا مِنَ الْمُشْرِكِينَ﴾ بجائے اس کے کہ سورج کمکھی کا پھول اس سوچ بچار میں غلطان و پیچاں رہے کہ میں کہاں سے آیا ہوں، سورج کا ٹکڑا ہوں، میری زمینی حیات کا آغاز کیسے ہوا، کرنے کا اصل کام یہ ہے کہ اپنا رخ سورج کی طرف رکھو۔ اسی طرح ہمیں اس فکر میں غلطان و پیچاں ہونے کی ضرورت نہیں ہے کہ ہم کہاں سے وجود میں آئے ہیں اور کیسے وجود میں آئے ہیں، ہمارے وجود اور ہماری زندگی کا مقصد صرف یہ ہونا چاہیے کہ: ﴿وَمَا خَلَقْتُ الْجِنَّ وَالْإِنْسَ إِلَّا لِيَعْدُونَ﴾ اور ﴿إِنَّ صَلَاتَنِي وَنُسُكِي وَمَحْيَايِ وَمَمَاتِي لِلَّهِ رَبِّ الْعَالَمِينَ﴾ سورج کمکھی کے پھول کی طرف ہمارے دل کی کلی کھلے تو اس سے کہ ہم اللہ کو یاد کر رہے ہیں، اللہ کے حضور میں حاضر ہیں۔ اور اگر کہیں بھی بندہ مومن محسوس کرے کہ غیاب ہو گیا ہے، حضوری نہیں رہی، کوئی بعد ہو گیا ہے، میری توجہ کسی اور طرف مبذول ہو گئی ہے، میں کچھ غافل ہو گیا ہوں تو فوراً اس پر پچھتاوے کی کیفیت طاری ہو اور وہ پھر اپنا رخ اسی کی طرف کر لے، جیسے سورج کمکھی کا معاملہ ہے کہ سورج طلوع ہوتے ہی وہ کھل اٹھتا ہے اور پورا دن جدھر

## محدث

سورج جاتا ہے ادھر ہی وہ ٹکنی باندھے دیکھتا رہتا ہے، اور جب سورج غروب ہوتا ہے تو وہ بھی بجھ کر رہ جاتا ہے۔ یہ ہے اصل میں حقیقت، طریقت اور شریعت۔ حقیقت تو یہی ہے کہ سورج مکھی بھی سورج سے نکلی ہوئی ایک شے ہے، لیکن ہماری توجہ اصلاً طریقت اور شریعت پر مرکوز ہونی چاہیے۔

### وحدت الوجود، مجدد الف ثانی اور علامہ اقبال

آج میں یہ بھی عرض کر دوں کہ لاہور منتقل ہونے کے بعد ۱۹۶۵ء سے ۱۹۷۱ء تک قریباً چھ سال مجھے پروفیسر یوسف سلیم چشتی مرحوم کی صحبت سے فیض یاب ہونے کا بڑا اوارف اور مسلسل موقع ملا ہے۔ میرا لکھنک کرشن نگر میں تھا جوابِ اسلام پورہ کھلاتا ہے۔ چشتی صاحب روزانہ شام کو میرے پاس آ جاتے تھے اور ان سے میرا تبادلہ خیالات ہوتا تھا۔ اس طرح میں نے دس بارہ سال قبل جو پختہ رائے قائم کر لی تھی، اس میں مجھے نہ صرف پختگی حاصل ہوئی بلکہ اس خاکے میں رنگ بھرا گیا۔ اس ضمن میں میں ان کا احسان مند ہوں۔ اُس وقت تک میں نے نہ تو شیخ احمد سر ہندی کی مکتبات کا مطالعہ کیا تھا نہ علامہ اقبال کے فارسی کلام کا بالاستیغاب مطالعہ کیا تھا، لہذا یہ حقیقت مجھے درحقیقت ان کے ذریعے ہی معلوم ہوئی کہ شیخ احمد سر ہندیؒ بھی اپنی زندگی کے آخری دو ریاضت میں وحدت الوجود کے قائل ہو گئے تھے۔ اس پر انہوں نے کلام اقبال کی شروعات میں بڑی مفصل تحریریں لکھی ہیں اور یہ بات ثابت کی ہے۔ اسی طرح علامہ اقبال نے بھی زندگی کے آخری دو ریاضت میں ”لَا مَوْجُودَ إِلَّا اللَّهُ“ کا نعرہ بڑے بلند آہنگ کے ساتھ بلند کیا تھا۔ ان کی ایک رباعی ملاحظہ کیجیے جو علامہ نے اپنی وفات سے کل تین ماہ قبل کہی تھی۔

تو اے ناداں دلِ آگاہ دریا ب  
بنوہ مثُلِ نیا گاہ راہ دریا ب  
چاں مومن کند پوشیدہ را فاش  
ز لا موجودَ إِلَّا اللَّهُ در یاب!

”اے غافل! تو ایسا دل حاصل کر جو آگاہ ہو۔ جیسے تمہارے بزرگ خود راستہ تلاش کرتے رہے ہیں (اوغرور و فکر کے ذریعے سے حقیقت تک پہنچنے رہے ہیں) اسی طرح تم بھی کوشش کرو (یعنی محض تقلید کی روشن اختیار نہ کرو بلکہ تحقیق کا راستہ اختیار کرو۔) جس طرح مومن پوشیدہ کو رفتہ رفتہ فاش کرتا ہے تم بھی ”لَا مَوْجُودَ إِلَّا اللَّهُ“ سے حقیقت تک رسائی حاصل کرو۔“  
یہ گویا فکرانسی کی آخری منزل ہے۔ تو حضرت مجدد الف ثانیؒ بھی وہیں پہنچے تھے اور علامہ

اقبال بھی بالا خرو میں پہنچے۔ بلکہ علامہ اقبال کے بعض اشعار تو ایسے ہیں کہ تصوف اور ہمہ اوست کا عامیانہ تصور بھی ان کے یہاں موجود ہے۔ لیکن میں اس وقت اس طرف نہیں جانا چاہتا کہ ان کی کیا تاویل کی جائے گی۔ میں نے اس وقت صرف یہ بتایا ہے کہ سن ۱۹۵۵ء میں میری جو رائے قائم ہو چکی تھی اس کے بعد ۱۹۶۵ء سے ۱۹۷۴ء تک کے عرصہ میں اس میں پختگی پیدا ہوئی۔ اب میں چاہتا ہوں کہ ذرا اس کی وضاحت کر دوں۔ جہاں تک ”ہمہ ازاوست“ کا تعلق ہے یہ تمام مسلمان اہل سنت، متكلّمین، ائمہ اور علماء دین کے نزدیک متفق علیہ بات ہے۔ یہ تو حید کا کم سے کم تقاضا ہے کہ جو کچھ ہے اللہ سے ہے (ہمہ ازاوست)، یعنی وہ خود سخن دو جو دل میں نہیں آیا، بلکہ اللہ کا تخلیق کردہ ہے۔ جسے سورہ الطور میں فرمایا گیا: ﴿أَمْ خُلِقُوا مِنْ غَيْرِ شَيْءٍ أَمْ هُمُ الْخَالِقُونَ﴾ ”کیا یہ خود سخن دبن گئے (کسی کے بنائے بغیر) یا یہ خود اپنے آپ کو بنانے والے ہیں؟“ ظاہر بات ہے کہ بنانے والا اللہ ہے۔ نہ از خود کوئی بنانا ہے اور نہ یہ اپنے آپ کو بنانے والے ہیں۔ قرآن مجید میں یہ مضمون دو مقامات پر آیا ہے۔ سورہ لقمان کی آیت ۱۱ میں یہ مضمون باس الفاظ آیا ہے:

﴿هَذَا خَلْقُ اللَّهِ فَارُونَى مَا ذَا خَلَقَ الَّذِينَ مِنْ دُونُهِ﴾

”یہ سب اللہ کی تخلیق ہے، ذرا بتاؤ کہ اس کے سوابھی کسی نے کچھ بنایا ہے؟“

”ہمہ ازاوست“ تو عقیدہ تو حید کی مبادیات میں سے ہے جس میں کسی کو کوئی شک نہیں ہو سکتا۔ اب ہم دیکھتے ہیں کہ ”ہمہ با اوست“ کیا ہے؟ یہ اصل میں وہ نظریہ ہے جو فلسفہ وجود کی پہلی منزل کی نشان دہی کرتا ہے۔

ہمارے اسلاف میں ایک تو علاؤ الدین صمدانیؒ ہیں جنہوں نے سب سے پہلے یہ نظریہ پیش کیا اور پھر یہ زیادہ مشہور مجدد الف ثانیؒ کے نظریہ وحدت الشہود کے نام سے ہوا۔ اس کا حاصل یہ ہے کہ کائنات اور خالق دونوں کا وجود اپنی اپنی جگہ پر ہے۔ اب ظاہر ہے کہ دونوں کا ساتھ ساتھ تو شویت ہے، پھر تو (خالق اور مخلوق) وجود ہو گئے! چنانچہ ڈاکٹر برہان احمد فاروقی نے ڈاکٹر یٹ کا جو تھیس لکھا تھا: "Mujaddid's Concept of Toaheed" وہ مجھے بہت پسند ہے۔ اکثر لوگوں کی نظر وہ حضرت مجددؒ کا آخری موقف اور جملہ ہے، لیکن عام طور پر جو چیز ان کی طرف منسوب ہوتی ہے وہ یہی شویت (Dualism) ہے، تو حید وجودی نہیں ہے۔ ڈاکٹر برہان احمد فاروقی نے اسے واضح طور پر تسلیم کیا ہے۔ ایک دیانت دارانہ تخلیق کا تقاضا یہی ہے کہ اس کا جو بھی

## مختصر حجت

نتیجہ نکل رہا ہے آدمی اسے بیان کرے۔ بہر حال یہ شویت ہے اور ایک اعتبار سے اسے شرک فی الوجود کہا گیا ہے۔

”ہمہ اوست“ اور اس کی مختلف تعبیرات

غالب کا ایک شعر ہے۔

جاروب لا بیار کہ ایں شرک فی الوجود  
با گردِ فرش و سینہ بایوال برابر است

یعنی ہمارا سینہ ایک ایوان کی مانند ہے اور یہ شرک فی الوجود (کہ وجود ہمارا بھی ہے اور اللہ کا بھی) اُس گرد کی مانند ہے جو اس ایوان پر آ گیا ہے۔ چنانچہ ”لا“ کی جھاڑ لاؤ اور اس سے اسے صاف کر دو۔ شرک فی الوجود کا خاتمہ تو حیدر جو دی سے ہوتا ہے، جس کی ایک تعبیر ”ہمہ اوست“ ہے۔ دنیا بھر میں جو چوٹی کے نظریاتی (idealist) فلسفی ہیں وہ اسی کے قائل ہیں۔ ان کا نقطہ آغاز افلاطون ہے۔ حکیم فلاطیوس کا تعلق سکندریہ (مصر) سے تھا جس کے نظریات ہمارے مسلمانوں کے تصوف میں سراہیت کر گئے۔ اسی طرح ابن عربی اندلس سے متعلق تھے۔ اس ضمن میں دو بڑی شخصیتیں برعظیم میں مشہور ہوئیں۔ ایک ہندوؤں میں شنکر اچاریہ اور دوسرے اور نکزیب عالمگیر کے عہد میں مرزا عبد القادر بیدل، جو فارسی کے عظیم شعرا میں سے ہیں۔ یہ چار چوٹی کے لوگ ہیں جنہوں نے اس نظریے کو بڑی وضاحت کے ساتھ بیان کیا ہے۔ البتہ اس کے جو تین shades ہیں اور اس اعتبار سے اس کی جو تین تعبیرات ہیں انہیں علیحدہ علیحدہ identify کر لیجیے۔ اسی حوالے سے میں نے کہا تھا کہ ۶

ہشدار کہ رہ بر دم تیق است قدم را!

اس فرق کو اگر ملحوظ نہیں رکھیں گے تو شرک و کفر ہو جائے گا۔

ہمہ اوست کی ایک تعبیر Pantheism ہے۔ یعنی جب وجود ایک ہی ہے تو یہ کائنات گویا خدا کا حصہ ہے یا ہمہ تن خدا ہے، خود خالق ہی نے مخلوق کی شکل اختیار کر لی، جیسے برف پھل کر پانی بن گئی اور پانی کو آپ نے ابالا تو وہ بھاپ بن گیا۔ اب پانی ہی برف بھی ہے اور بھاپ بھی ہے۔ اس نظریے میں کائنات کو حقیقی مانا گیا ہے کہ یہ درحقیقت واقعی ہے اور یہ خالق کا حصہ ہے یا خالق ہی ہے۔ اس میں کسی شک و شبہ کی گنجائش نہیں ہے کہ یہ عظیم ترین کفر و شرک ہے اور اس کا اسلام کے ساتھ یا حقیقت کے ساتھ کوئی رشتہ نہیں ہے۔

## سچھڑا

دوسری تعبیر وہ ہے جو حضرت مجدد الف ثانیؓ نے اپنی زندگی کے آخری دو ریاضت میں اختیار کی کہ حقیقت میں وجود ایک ہی ہے جو کچھ نظر آ رہا ہے وہ درحقیقت ہے ہی نہیں۔ اس کی مثال میں دے چکا ہوں کہ آپ ایک مشعل کو دائرے کی صورت میں حرکت دیں تو ایک آتشیں دائرہ نظر آئے گا جو حقیقت میں موجود نہیں ہے۔ یہ دراصل اس کائنات کی نفی ہے کہ اس کا کوئی وجود ہے ہی نہیں۔ چنانچہ وجود صرف ایک ذات باری تعالیٰ کا رہ گیا، جس سے شرک اور شویت کا خاتمہ ہو گیا۔ اسی کو غالب نے یوں بیان کیا ہے۔

ہستی کے مت فریب میں آ جائیو اسد

عالم تمام حلقة دامِ خیال ہے!

اور عربی شعر میں آپ کو پہلے بھی سنا چکا ہوں۔

کل ما فی الكون و همُّ او خیال

او عکوسُ فی المرایا او ظلال

یعنی کائنات میں جو کچھ موجود ہے وہ محض وہم یا خیال ہے، یہ یا تو محض آئینوں میں نظر آنے والے عکس ہیں یا سائے ہیں۔ حقیقت میں تو صرف ذات باری تعالیٰ کا وجود ہے اور کوئی شے حقیقتاً موجود نہیں ہے ع

ہر چند کہیں کہ ہے، نہیں ہے!

لیکن یہ بات کہ کائنات کا وجود ہے ہی نہیں، قابل قبول نظر نہیں آتی۔ یہ ایک شاعرانہ خیال یا فلسفیانہ توجیہ تو ہو سکتی ہے، لیکن کائنات تو بڑی ٹھوس حقیقت ہے۔ آپ نے شرک فی الوجود کی نفی کرنے کے لیے کائنات ہی کی نفی کر دی؟

میرے نزدیک اس کا اصل حل وہ ہے جو شیخ ابن عربیؓ نے دیا ہے، جو میں بیان کر چکا ہوں، کہ حقیقت و ماهیت وجود کے اعتبار سے خالق و مخلوق کا وجود ایک ہے، کائنات میں وہی وجود بسط سرایت کیے ہوئے ہے، لیکن جہاں تعین ہو گیا تو وہ پھر غیر ہے، اُس کا عین نہیں۔ چنانچہ ان کا کہنا ہے کہ یہ کائنات کا وجود ایک اعتبار سے اللہ تعالیٰ کے وجود کا عین اور دوسرے اعتبار سے اس کا غیر ہے۔ یہ ابن عربی کا فلسفہ ہے۔ اور ابن عربی ہمارے دینی حلقوں کی سب سے زیادہ ممتاز فیہ (controvercial) شخصیت ہیں۔ ان کی حمایت اور مخالفت دونوں انتہا کو پہنچی ہیں۔ ہمارے صوفیاء

(۱) یہ کتاب انجمن غلام القرآن سے شائع ہو رہی ہے۔

## مختصر

کی عظیم اکثریت انہیں شیخ اکبر کے نام سے جانتی ہے۔ ان کی کتابیں ”فصوص الحکم“، اور ”فتواتِ مکیہ“ تصوف کی بہت اہم کتابیں ہیں۔ دوسری طرف اختلاف بھی اتنا شدید ہے کہ امام ابن تیمیہؓ نے ان کو مخدود زندیق قرار دیا ہے اور جو بھی شرعی گالی ہو سکتی تھی ان کو دی ہے۔ میں یہ واضح کر دینا چاہتا ہوں کہ میں اگر شیخ اکبر کی کسی بات کی تائید کر رہا ہوں تو وہ ان کا صرف یہ نظر یہ ہے، باقی میں نے نہ فصوص الحکم کا مطالعہ کیا ہے، نہ فتوحاتِ مکیہ کا۔ یہ بڑی دقیق کتابیں ہیں اور آدمی جب تک قدیم فلسفہ و منطق میں مہارت تا مہر بھی نہ پہنچا لے اس کے لیے ان کتابوں کا پڑھنا آسان کام نہیں ہے۔ ویسے بہت سی باتیں ان کی طرف غلط بھی منسوب کر دی گئی ہیں، جیسا کہ پروفیسر یوسف سلیم چشتی مرحوم نے اپنی کتاب ”اسلامی تصوف میں غیر اسلامی نظریات کی آمیزش“<sup>(۱)</sup> میں بہت سی مثالیں دی ہیں کہ خاص طور پر ہمارے ہاں جو باطنی لوگ تھے (جو شیعیت کا ایک شیڈ تھا) انہوں نے اہل سنت کو گمراہ کرنے کے لیے صوفیاء کی طرف بہت غلط باتیں منسوب کی ہیں۔ انہوں نے ایک واقعہ نقل کیا ہے کہ ایک بہت بڑے عالم اور صوفی کسی جگہ گئے تو وہاں ایک مسجد میں ان کی اپنی کتاب کا درس ہوا تھا، جسے سن کر انہوں نے کہا کہ تو بہ تو بہ میں نے یہ بات آج تک بھی نہیں کی، بلکہ یہ بات تو میرے حاشیہ خیال میں بھی نہیں آئی۔

اس اعتبار سے دیکھیں تو یہ بہت بڑی بات ہے جو اللہ تعالیٰ نے فرمایا ہے کہ ہم اس کتاب (القرآن) کے خود محافظ ہیں ﴿إِنَّا نَحْنُ نَزَّلْنَا الِّذِكْرَ وَإِنَّا لَهُ لَحَفِظُونَ﴾ کتابِ الہی کا محفوظ رہنا بھی آسان کام نہیں ہے جب تک کہ اللہ کا خصوصی فیصلہ نہ ہو۔ اسی لیے تو ایک دوسری میں احادیث نبوی علی چلیوں میں موضوع روایات کا ایک ایسا طور مار شامل کر دیا گیا تھا کہ پھر محدثین کو پوری پوری زندگیاں کھپانی پڑیں اور انہوں نے موضوع روایات کو الگ کیا اور صحیح وضعیف احادیث کو بھی علیحدہ علیحدہ کیا۔ اسی طرح اہل تصوف کی طرف بہت سی غلط باتیں منسوب کی گئی ہیں۔ میں نہ تو ابن عربی کا وکیل ہوں اور نہ ان کی ہربات کی ذمہ داری لیتا ہوں۔ ان کے ہاں جو تضاد موجود ہے اس کی ایک مثال یہ ہے کہ ان ہی کی طرف یہ شعر بھی منسوب ہے کہ —

الرَّبُّ عَبْدُهُ وَالْعَبْدُ رَبُّ

يَا لِيٰتِ شِعْرِيِّ مِنَ الْمَكْلَفِ!

”رب ہی عبد ہے اور عبد ہی رب ہے (یعنی خالق و مخلوق ایک ہی ہیں) تو میری سمجھ میں نہیں آ رہا کہ کس کو حکم دیا جا رہا ہے (کہ عبادت کرے اور کس کی عبادت کرے!)“

لیکن دوسری طرف ان ہی کا ایک شعر ہے۔

الرَّبُّ رَبُّ وَانْ تَنْزَلَ

وَالْعَبْدُ عَبْدٌ وَانْ تَرْفَقِي

”اللَّهُ، اللَّهُ ہی ہے، چاہے وہ کتنا ہی نزول فرمائے اور بندہ، بندہ ہی رہے گا چاہے جتنا بھی بلند ہو جائے۔“

حضرت ﷺ ساتویں آسمان تک گئے ہیں لیکن وہ معبود نہیں بن گئے، بلکہ عبد ہی رہے ہیں۔

میں نے اس مسئلہ کو ایک اور طریقے سے بہت ہی سادگی کے ساتھ حل کیا ہے۔ مجھ پر یہ اللہ تعالیٰ کا بہت بڑا افضل ہے کہ میری گفتگو، میرا غور و فکر اور میرے اخذ کردہ متاخ بالکل mathematical اور الجبرا کے فارمولوں کی طرح ہوتے ہیں۔ آج سے ۳۵ سال پہلے میری جورائے تھی وہ میں بیان کر چکا۔ آج اس صحن میں میری کیارائے ہے اور اس کا صغیری کبریٰ کیا ہے، یہ میں اب بیان کر رہا ہوں۔

﴿هُوَ الْأَوَّلُ وَالآخِرُ وَالظَّاهِرُ وَالبَاطِنُ﴾ کے حوالے سے میں ایک بات کی وضاحت کرنا چاہ رہا ہوں۔ ظاہر اور باطن کے اعتبار سے اس آیت کی کچھ مزید وضاحت ہونی چاہیے تھی جو نہیں ہو سکی۔ اس حوالے سے امام رازی کا ایک قول آپ کو سنانا چاہوں گا۔ اللہ تعالیٰ ظاہر بھی اتنا ہے کہ اس سے بڑھ کر کوئی ظاہر نہیں، وہ self evident ہے، آفتاب آمد لیل آفتاب! اس لیے کہ پوری کائنات درحقیقت اسی کا ظہور ہے۔

معمور ہو رہا ہے عالم میں نور تیرا

از ماہتاب و ماہی سب ہے ظہور تیرا!

تو ظاہر ہے کہ اس سے بڑھ کر ظاہر کون ہو گا؟

روائے لالہ و گل، پردة ماہ و انجم

جهاں جہاں وہ چھپے ہیں عجیب عالم ہے!

پوری کائنات کے اندر اللہ تعالیٰ ہی کی قدرت، اس کے علم اور اس کی حکمت کا ظہور ہے۔

وفی کل شیٰ لہ آیۃ

تدل علی ائمہ واحد

ہر شے میں اس کی نشانی موجود ہے جو یہ دلالت کرتی ہے کہ وہ اکیلا ہے، تنہا ہے۔ لیکن اپنی گئے کے اعتبار

## مختصر

سے اور اپنی ذات کے اعتبار سے وہ اس قدر باطن اور خفیٰ ہے کہ اسے کوئی نہیں جانتا۔ اللہ تعالیٰ کے اس ظاہر اور باطن ہونے میں امام رازی نے بڑی خوبصورت نسبت قائم کی ہے۔ ان کا قول ہے کہ:

ان کمال کونہ ظاہرا سبب لکونہ باطن، فسبحان من اختفائی عن العقول لشدة

ظهورہ واحتجب عنها بكمال نورہ

”درحقیقت اس کے ظہور کی شدت اور کمال ہی اس کا سبب ہے کہ وہ نگاہوں سے چھپ گیا ہے (سورج جب نصف النہار پر چمک رہا ہو تو آپ آنکھ بھر کر اسے دیکھ نہیں سکتے، اس کی وجہ اس کی شدت ظہور ہے جس کے باعث آپ کی نگاہ چکا چوند ہو جاتی ہے۔) بس بڑی پاک ہے وہ ذات جو اپنے شدت ظہور کے باعث عقولِ انسانی سے چھپ گئی ہے اور اپنے نور کے کمال کے باعث عقولِ انسانی سے جا ب میں آگئی ہے۔“

چنانچہ اللہ تعالیٰ کا ظاہر اور باطن ہونا تو بیک وقت (simultaneous) ہے اور ان دونوں میں جو گہرا رشتہ ہے اس کی اس طرح تاویل کی جاسکتی ہے جیسے امام رازی نے فرمائی ہے۔

شیخ ابن عربی کے بارے میں میں عرض کر چکا ہوں کہ جہاں تک حقیقت و ماهیت وجود کے بارے میں ان کی رائے کا تعلق ہے، میں اس سے متفق ہوں اور میرا مسلک بھی وہی ہے۔ البتہ اور بہت سی باتیں، خواہ انہوں نے لکھیں یا ان کی طرف غلط منسوب کر دی گئیں، ان سے میرا کوئی تعلق نہیں۔ لہذا میں نہ تو ان کے بارے میں جواب دہ ہوں، نہ ان کی وضاحت میرے ذمہ ہے اور نہ ہی مجھے ان کے وکیل کی حیثیت حاصل ہے۔ خود اس فلسفہ وجود کے بارے میں بھی میں عرض کر چکا ہوں کہ اس کا تعلق نہ شریعت سے ہے نہ طریقت سے۔ اس فلسفہ کو جس کا جی چاہے قبول کرے اور جو اسے روکرنا چاہے روک کر دے۔ اس کے نہ مانے سے کسی اعتبار سے بھی دین میں کوئی کمی یا نقص واقع نہیں ہوتا۔ البتہ تنقید اور اختلاف کے معاملے میں دیانت کا تقاضا یہ ہے کہ جس شخص کے نظریات پر آپ تنقید کر رہے ہیں پہلے اس کے اصل مسلک کو ضرور سمجھ لیں۔ شیخ ابن عربی کے فلسفہ وجود پر اکثر و بیشتر ناقدین، بالخصوص آج کل کے سلفی المزاج لوگ، جس انداز کی تنقید میں کرتے ہیں اس سے معلوم ہوتا ہے کہ ایک تو ان لوگوں نے اس مسئلہ کو سمجھا ہی نہیں، اور دوسرا یہ کہ جو باتیں شیخ ابن عربی نے کہی ہی نہیں وہ بھی ان سے منسوب کر دیتے ہیں۔ بہر حال اس مسئلے کو میں نے اپنے طور پر جس طرح حل کیا ہے وہ میں بیان کر رہا ہوں۔

اللہ تعالیٰ کی معرفت تو ہمارے لیے مطلوب و مقصود ہے اور اسی پر ہمارے طرزِ عمل اور دینی

## مختصر

روئیے کی ساری بنیاد ہے۔ معرفت رب جس قدر گہری ہوگی اسی قدر ہمارے عمل میں گہرائی ہوگی، معرفت میں جتنی زیادہ وسعت ہوگی ہمارے دینی روئیے اور دینی روش میں بھی اتنی ہی زیادہ وسعت ہو گی۔ گویا معرفت رب اور ہمارا دینی روئیہ ایک دوسرے کے ساتھ راست متناسب (proportionate) ہوں گے—— میں عرض کر چکا ہوں کہ اللہ تعالیٰ کی معرفت کے دو حصے ہیں: (۱) ذاتِ باری تعالیٰ اور (۲) صفاتِ باری تعالیٰ— ذاتِ باری تعالیٰ کے بارے میں میں نے آپ کو حضرت ابو بکر صدیق اور حضرت علی رضی اللہ عنہما کے دعویٰوں پر مشتمل ایک شعر سنایا تھا:

الْعِجْزُ عَنْ دَرِكِ الدَّاهِرِ إِدْرَاكٌ

وَالْبَحْثُ عَنْ كُنْهِ الدَّاهِرِ إِشْرَاكٌ

یعنی جب انسان کو اللہ کی ذات کے ادراک سے عاجز ہونے کا احساس ہو جائے تو بس یہی ادراک ہے۔ اور اگر اللہ تعالیٰ کی ذات کی کہنے میں کھود کر یہ کرو گے تو تشرک میں مبتلا ہو جاؤ گے۔ گویا معلوم شد کہ یہچہ معلوم نہ شد!

شیخ سعدیؒ نے اس بات کو خوب بیان کیا ہے۔

تُوَانَ درِ بِلَاغَتِ بَهْ سُجَّابَ رَسِيدَ

نَهْ درِ كُنْهِ بَهْ چُونَ سُجَّابَ رَسِيدَ!

سُجَّابَ ایک بہت ہی حکیم شخصیت کا نام ہے جو فصاحت و بلاغت کی معراج پر فائز تھے۔ شیخ سعدیؒ کہتے ہیں کہ بلاغت و فصاحت اور خطابت میں تو انسان سُجَّابَ تک بھی پہنچ سکتا ہے، لیکن ذاتِ باری تعالیٰ سُجَّابَ کی گئے تک پہنچنے کا کوئی امکان نہیں ہے۔

اللہ تعالیٰ کی معرفت کا دوسرا حصہ صفات پر مشتمل ہے۔ معرفت رب کے بارے میں میں اپنی حدود و قیود (limitations) عرض کر چکا ہوں کہ ہماری ساری معرفت صفات کے حوالے سے ہے۔

”ایمانِ محلِ“ کا آغاز ان الفاظ سے ہوتا ہے:

آمَنْتُ بِاللَّهِ كَمَا هُوَ بِاسْمَائِهِ وَ صِفَاتِهِ

”میں ایمان لایا اللہ پر حسیا کہ وہ اپنے ناموں اور صفات سے ظاہر ہے۔“

لیکن صفات میں بھی ہم نہ ان کی کمیت کا ادراک کر سکتے ہیں اور نہ کیفیت کا۔

صفاتِ باری تعالیٰ کے بارے میں ہمارے ہاں علم کلام کا یہ مسئلہ متكلمین کے مابین ہمیشہ زیر بحث

## سچھڑا

رہا ہے کہ اللہ تعالیٰ کی صفات اس کا عین ہیں یا غیر؟ علامہ اقبال نے بھی اپنی نظم ”المیس کی مجلس شوریٰ“ میں اس مسئلہ کی نشاندہی کی ہے۔

ہیں صفات ذات حق سے جدا یا عین ذات؟

امت مرحوم کی ہے کس عقیدے میں نجات؟

سوال پیدا ہوتا ہے کہ ذات و صفات میں کیا نسبت ہے؟ ہمارے لیے تو صفت اضافی شے ہے۔ ایک وقت تھا کہ مجھے کچھ بھی علم حاصل نہیں تھا۔ آج مجھے تھوڑا یادہ کچھ نہ کچھ علم حاصل ہے، اور ہو سکتا ہے کہ میں ارذل العرتك پہنچ جاؤں اور وہ علم بالکل زائل ہو جائے (اعاذ نا اللہ من ذلک) گویا کہ صفت علم ہمارے وجود پر ایک اضافی شے ہے، وہ ہمارے وجود کا حصہ نہیں ہے۔ لیکن کیا ہم اللہ کے بارے میں یہ تصور کر سکتے ہیں؟ اس مسئلہ پر بڑی طبیل بحثیں ہوئی ہیں۔ میری یہ خوش قسمتی ہے کہ مجھے مولانا منتخب الحق صاحب سے استفادہ کا موقع ملا جو اس دور میں فلسفہ و منطق کے قدیم مکتب فکر ”خیر آبادی اسکول آف ٹھٹ“ کی آخری شخصیت تھے۔ جب میں نے کراچی یونیورسٹی سے ایم اے اسلامیات کیا تھا تو وہاں میں نے مولانا منتخب الحق صاحب سے استفادہ کیا اور یہ مسئلہ میری سمجھ میں آیا۔ میں یہاں وہ مسئلہ توبیان نہیں کر رہا، لیکن اس کا سب کے نزدیک جو متفق علیہ حل ہے وہ ہے ”لا عین ولا غیر“، یعنی اللہ تعالیٰ کی صفات نہ اس کی ذات کا عین ہیں اور نہ غیر۔ سمجھ میں آئے تب بھی یہ ماننا پڑتا ہے نہ آئے تب بھی ماننا پڑتا ہے، اس لیے کہ اگر عین مانیں گے تب بھی بہت سی ایسی چیزیں لازم آ جائیں گی جنہیں تسلیم نہیں کیا جاسکتا اور اگر غیر مانیں گے تب بھی ایسی بہت سی چیزیں لازم آ جائیں گی جن کا اللہ کے بارے میں گمان بھی نہیں کیا جاسکتا۔ ”لا عین ولا غیر“ کی ایک تعبیر یہ بھی ہو سکتی ہے کہ ”من وجہِ عین و من وجہِ آخر غیر“، یعنی ایک اعتبار سے وہ غیر ہیں اور ایک اعتبار سے عین۔ یہ گویا دوسرا مقدمہ ہوا۔

اب آئیے تیسری بات کی طرف! ہر شخص جانتا ہے کہ یہ سلسلہ کون و مکان اللہ تعالیٰ کے ایک امر ”گن“ کا ظہور ہے۔ یہی وجہ ہے کہ قرآن مجید میں دو مقامات (الکھف: ۱۰۹ اول تمام: ۲۷) پر آیا ہے کہ تم اللہ تعالیٰ کے کلمات کو گن نہیں سکتے۔ اگر کل روئے ارضی کے درخت قلم اور سارے سمندر سیاہی بن جائیں تب بھی اللہ کے کلمات ختم نہیں ہوں گے، لیکن سیاہی ختم ہو جائے گی۔ اگر سیاہی کی اتنی ہی مقدار مزید لالی جائے تو وہ بھی اس مقصد کے لیے ناکافی ہو گی۔ ﴿لَنَفِدَ الْبُحْرُ قَبْلَ أَنْ تَنْفَدَ كَلِمَتُ

## جعفر

رَبِّيْ وَلَوْ جُئْنَا بِمَثْلِهِ مَدْدَأً ﴿١﴾ اس کی وجہ یہ ہے کہ تمام مخلوقات اللہ کے کسی نہ کسی کلمہ کن کا ظہور ہیں۔ اب سمجھئے کہ ”گُن“ کیا ہے؟ کلام ہے، کلمہ ہے۔ اور کلام متكلّم کی صفت ہوتا ہے۔ گویا کہ حرف ”گُن“ اللہ کی صفت ہے اور صفت کے بارے میں متكلّمین کا متفقہ فیصلہ ہے کہ ”لا عینٰ ولا غیر“۔ اس کا منطقی نتیجہ یہ برآمد ہوتا ہے کہ یہ کائنات نہ اللہ کا عین ہے اور نہ غیر ہے، اور یہی بات ہے جو شیخ ابن عربی کہہ رہے ہیں:

من وَجِهِ عَيْنٍ وَمِنْ وَجِهِ آخِرِ غَيْرٍ

ایک اعتبار سے یہ عین ہیں اور ایک اعتبار سے غیر ہیں۔ ماہیت وجود (essential being) میں اتحاد ہے، لیکن جہاں بھی تعین ہو گا اور مختلف چیزوں کا definite وجود مان لیا جائے گا تو وہ اللہ کا غیر ہے۔ یہی مسلک ابن عربی کا ہے اور یہی اس مسئلے میں میری توجیہ ہے۔

اس سلسلہ میں آخری بات یہ عرض کر رہا ہوں کہ میں سمجھتا ہوں کہ بہت سے حضرات کا شاید یہ ذوق نہ ہو اس کے باوجود میں یہ مسئلہ اس لیے بیان کر دیا کرتا ہوں کہ ان بزرگوں اور اسلاف کے بارے میں سوئے ظن نہ ہے جو وحدت الوجود کے قائل ہیں۔ اس سے ہمیں اپنے آپ کو پچالینا چاہیے، کیونکہ یہ بہت بڑی محرومی ہے۔ کسی بھی شخص سے اختلاف کا حق ہر شخص کو حاصل ہے، یہاں تک کہ آراء کی حد تک ہم صحابہ کرام رضی اللہ عنہم سے بھی اختلاف کر سکتے ہیں۔ کوئی شخص یہ رائے رکھ سکتا ہے کہ حضرت عمر رضی اللہ عنہ فلاں معاملہ میں یوں نہ کرتے تو بہتر ہوتا۔ اس لیے کہ ہمارے نزد یک عصمت خاصہ نبوت ہے اور نبوت کے خاتمه کے ساتھ عصمت ختم ہو چکی۔ محمد رسول اللہ ﷺ کے بعد اب کوئی بھی معصوم نہیں ہے۔



---



## درس 26

خالق و مالک ارجح و سماءوت  
لود  
کتابتِ اول و آخر و ظاهر و باطن کے  
انسانیوں سے کھوئے  
ایمان و انعام

سورة الحمد کی آیت ۷۷ تا ۱۱ کی روشنی میں!



خالق و مالک ارض و سماءات اور ذاتِ اول و آخر و ظاہر و باطن  
کے انسانوں سے دو تقابلے:

## ایمان و انفاق

سورۃ الحمد کی آیات ۷۱ تا ۷۴

اعوذ باللہ من الشیطون الرّجیم

بِسْمِ اللَّهِ الرَّحْمَنِ الرَّحِيمِ

﴿إِذَا نَسِيْنَا بِاللَّهِ وَرَسُولِهِ وَانْفَقُوا مِمَّا جَعَلَكُمْ مُسْتَحْلِفِينَ فِيهِ طَ فَالَّذِينَ أَمْنَوْا مِنْكُمْ  
وَانْفَقُوا لَهُمْ أَحْرَارٌ كَبِيرٌ ﴾ وَمَالِكُمْ لَا تُؤْمِنُونَ بِاللَّهِ حَ وَالرَّسُولُ يَدْعُوكُمْ  
لِتُؤْمِنُوا بِرَبِّكُمْ وَقَدْ أَخَذَ مِثَاقَكُمْ إِنْ كُنْتُمْ مُؤْمِنِينَ ﴿٨﴾ هُوَ الَّذِي يَنْزِلُ عَلَى  
عَبْدِهِ إِيْتَ بَيْنَتِ لِيُخْرِجَكُمْ مِنَ الظُّلْمَةِ إِلَى النُّورِ طَ وَإِنَّ اللَّهَ بِكُمْ لَرَءُوفٌ  
رَحِيمٌ ﴿٩﴾ وَمَالِكُمُ الْأَلَا تُنْفِقُوا فِي سَبِيلِ اللَّهِ وَلِلَّهِ مِيراثُ السَّمَاوَاتِ وَالْأَرْضِ لَا  
يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَ طَ أُولَئِكَ أَعْظَمُ دَرَجَةً مِنَ الَّذِينَ  
أَنْفَقُوا مِنْ بَعْدِ وَقْتِهِمْ طَ وَكُلًا وَعَدَ اللَّهُ الْحُسْنَى طَ وَاللَّهُ بِمَا تَعْمَلُونَ خَبِيرٌ ﴿١٠﴾  
مَنْ ذَا الَّذِي يُقْرِضُ اللَّهَ قَرُضاً حَسَنَاً فَيُضْعِفَهُ لَهُ وَلَهُ أَجْرٌ كَرِيمٌ ﴿١١﴾

### آیات زیر درس کارواں ترجمہ و مفہوم

اس سورہ مبارکہ کا دوسرا حصہ اس کے عملی پہلو پر مشتمل ہے۔ میں چاہتا ہوں کہ پہلے ان پانچ آیات کا ایک رواں ترجمہ سامنے آجائے۔ واقعہ یہ ہے کہ ان میں سے پہلی ہی آیت بڑی عظمت کی حامل ہے اور ان پانچوں کو ایک کل کی حیثیت سے سامنے رکھیں گے تو نظر آئے گا کہ جہاں ایک طرف فصاحت و بلاغت کی معراج ہے وہیں جامعیت اور اس کے ساتھ ترتیب اور توازن کی بھی انتہا ہے جو آپ کو ان پانچ آیات میں ملے گی۔ پہلی آیت کارواں ترجمہ یوں ہوگا:

”ایمان لاَوَاللَّهِ پُر اور اس کے رسول پُر (یا ایمان رکھو اللہ پر اور اس کے رسول پُر) اور خرچ کردو (لگادو، کھپادو) ان سب چیزوں میں سے جس میں اس نے تمہیں خلافت عطا کی ہے۔ تو جو لوگ تم میں سے (دین متن کے یہ دو تقاضے پورے کر دیں۔ یعنی) ایمان لے آئیں اور انفاق کا حق ادا کر دیں تو ان کے لیے بہت بڑا جرہ ہے۔“

ایک آیت میں جامعیت کے ساتھ دین کے جملہ تقاضوں کو دو الفاظ میں بیان کر دیا گیا۔ حسن ترتیب اور حسن توازن ملاحظہ کیجیے کہ اب ان میں سے ہر ایک تقاضے پر دو دو آیات آ رہی ہیں، ایک ایک آیت میں ذرا سر زنش، ذا نٹ ڈپٹ، زجر اور ملامت کا انداز ہے اور ایک ایک آیت میں ترغیب اور تشویق ہے۔ فرمایا:

”تمہیں کیا ہو گیا ہے کہ اللہ پر ایمان نہیں رکھتے درا نجا لیکہ رسول تمہیں دعوت دے رہا ہے کہ اپنے رب پر ایمان رکھو اور وہ تم سے قول و قرار لے چکا ہے اگر تم واقعی مؤمن ہو،“

اس آیت میں گویا کہ زجر و ملامت اور ایک طرح کی تنبیہ اور سر زنش ہے۔ اس کے بعد اگلی آیت میں تشویق و ترغیب آئی ہے کہ اگر تمہیں اپنے باطن میں جھانکنا نصیب ہو جائے، اپنے دلوں کو ٹھوٹنے کی سعادت حاصل ہو جائے اور محسوس ہو کہ واقعتاً خانہ دل ایمان سے خالی ہے تو بھی گھبراؤ نہیں۔ فرمایا:

”وہی ہے (اللہ) جو نازل فرم رہا ہے اپنے بندے پر روشنی آیات تاکہ وہ تمہیں اندر ہیروں سے روشنی کی طرف نکالے، اور حقیقت یہ ہے کہ اللہ تم پر نہایت شفیق اور مہربان ہے،“

اندر ہیروں کے شرک کے ہیں، کفر والاد کے ہیں، مادیت کے ہیں، حرص و ہوا کی غلامی کے ہیں۔

کریما بہ بخشانے بر حالی ما

کہ ہستم اسیر کمند ہوا!

یہ مختلف shades of darkness ہیں۔ قرآن مجید میں ”ظُلُمَاتٌ“ ہمیشہ جمع کے صیغہ میں اور نور ہمیشہ واحد آیا ہے۔ نور کے اندر تعدد و بھی لایا گیا ہے تو بھی واحد کے صیغے میں: ﴿نُورٌ عَلَى نُورٍ﴾ جبکہ اندر ہیروں کا تذکرہ باس الفاظ فرمایا: ﴿ظُلْمَتْ بَعْضُهَا فَوْقَ بَعْضٍ﴾۔ تو اللہ نے یہ کتاب اتری ہے، اس کی یہ آیاتِ پیشات ہیں جو تمہیں ہر طرح کے اندر ہیروں سے نکال کر تمام ظلمات سے ہر طرح کے shades of darkness سے روشنی میں لے آئیں گی۔ یقیناً اللہ تعالیٰ روف و رحیم ہے۔ وہ تم پر بہت مہربان ہے، وہ تمہارا خیرخواہ ہے، تم پر حرم فرمانے والا ہے۔

تو یہ دو آیات ہو گئیں۔ اب اگلی دو آیات میں بھی یہی انداز ہے۔ ان میں سے پہلی آیت میں وہی سرزنش کا اسلوب ہے۔ فرمایا:

”اوْرَتْمَهِينَ كَيَا هُوَ كَيَا ہے كَمَ الَّهُ كَيْ رَاهِ مِنْ خَرْجِ نَبِيِّنَ كَرْتَهُ (تم پر یہ بغل کیوں طاری ہو گیا؟ تم نے یہ سینت کر رکھنے کی روشن کیوں اختیار کر لی؟) حالانکہ آسمان وزمین کی وراشت تو اللہ ہی کے لیے ہے۔ (تم سب دنیا سے چل جاؤ گے اور یہ سب کچھ اللہ ہی کے لیے رہ جائے گا۔) برا بر نہیں ہیں تم میں سے وہ لوگ جنہوں نے فتح سے پہلے انفاق اور قوال کیا تھا۔ ان کے درجات بہت بلند ہیں اُن کے مقابلے میں جنہوں نے فتح کے بعد انفاق اور قوال کیا، اگرچہ اللہ نے دونوں ہی سے اچھے وعدے فرمائے ہیں۔ اور جو کچھ تم کرتے ہو اللہ اس سے باخبر ہے۔“

فعل وہی ہے ”انفاق“، یعنی جان و مال کا کھپانا، لیکن جن حالات میں کوئی شخص کر رہا ہے اس اعتبار سے اس کی قدر و قیمت میں زمین و آسمان کا فرق و تفاوت واقع ہو جائے گا۔ جب دین غربت کی حالت میں ہے، پامال ہے، دین کا کوئی ساتھی نہیں، دین کا کوئی جانے والا نہیں، ازوئے حدیث نبویؐ: ((بَدَأَ الْإِسْلَامُ غَرِيبًا وَسَيَعُودُ غَرِيبًا كَمَا بَدَأَ، فَطُوبِي لِلْغُرَبَاءِ)) (۱) ”دین کی ابتداء حالت اجنیت میں ہوئی اور عنقریب یہ دوبارہ ویسے ہی اجنبی ہو جائے گا جیسے ابتداء میں تھا۔ پس خوش خبری ہے ان اجنیوں کے لیے۔ تو اس حالت غربت میں جنہوں نے اسلام کا ساتھ دیا ان سابقون الاولون کا اللہ کے ہاں جو مرتبہ ہے اس تک وہ لوگ ہرگز نہیں پہنچ سکتے جو اسلام کو غلبہ حاصل ہونے کے بعد آئے اور قوال و انفاق کیا۔ اگر وہ حسن نیت سے آئے ہیں تو ان کے اجر و ثواب کی بھی اللہ کی طرف سے ضمانت دی گئی ہے، لیکن درجے میں وہ اُن کے برابر بھی نہیں ہو سکتے جنہوں

(۱) صحیح مسلم، کتاب الایمان

## جنت

نے حالتِ غربت میں اور حالتِ ضعف میں دین کا ساتھ دیا۔ ان سب سے اللہ کا بہت اچھا وعدہ ہے۔ جنت سب کو ملے گی، جو پہلے آئے ان کو بھی اور جو بعد میں آئے ان کو بھی، البتہ حسن نیت شرط ہے۔ پھر جنت کے درجات میں بھی بہت فرق و تفاوت ہو گا۔ حدیث میں آیا ہے کہ نچلے درجے والا جنتی اور پر کے درجے والے جنتی کو ایسے دیکھے گا جیسے تم زمین سے آسمان پر ستاروں کو دیکھتے ہو۔

آیت کے آخر میں فرمایا کہ جو کچھ تم کر رہے ہو اللہ اس سے خوب باخبر ہے۔ اس سے پہلے آیت ۲ میں الفاظ آئے تھے: ﴿وَاللَّهُ بِمَا تَعْمَلُونَ بَصِيرٌ﴾ جبکہ یہاں فرمایا: ﴿وَاللَّهُ بِمَا تَعْمَلُونَ حَسِيرٌ﴾ ”بصیر“ اور ”خبیر“ دونوں الفاظ اردو میں مستعمل ہیں۔ قرآن مجید میں ترتیب کے لحاظ سے ”بصیر“ کو مقدم اور ”خبیر“ کو موخر کیا جاتا ہے۔ اس لیے کہ خراصل شے ہے، بصارت میں دھوکہ کھانے کا اندریشہ ہوتا ہے۔ وہ خبیر ہے، یعنی وہ تمہارے باطن سے بھی باخبر ہے، تمہاری نیتوں کو بھی جانتا ہے۔ حدیث نبویؐ کے الفاظ ہیں:

((إِنَّ اللَّهَ لَا يَنْظُرُ إِلَى أَجْسَادِكُمْ وَلَا إِلَى صُورِكُمْ، وَلِكِنْ يَنْظُرُ إِلَى فُلُوْجَكُمْ  
وَأَعْمَالِكُمْ))<sup>(۱)</sup>

”اللہ تعالیٰ نہ تمہارے تن و توش کو دیکھتا ہے اور نہ تمہاری صورتوں کو بلکہ وہ تو تمہارے دلوں کو اور تمہارے اعمال کو دیکھتا ہے۔“

آیت ۱۰ اذ راطویل آیت تھی جس میں سرزنش کا انداز تھا، اب اُگلی آیت میں جو ترغیب کا انداز ہے واقعہ یہ ہے کہ غالب کے اس شعر کے بالکل مصدق ہے کہ

کون ہوتا ہے حریفِ منے مردِ اُگلی عشق  
ہے مکر لبِ ساقی پِ صلا میرے بعد!

”کون ہے جو اللہ کو قرضِ حسنة دینے کی بہت کرے؟ پھر وہ اس کو اس کے لیے بڑھاتا رہے گا اور اس کے لیے بہترین اجر ہے۔“

دنیا میں تمہارا قرضِ حسنة کا تصور یہ ہے کہ صرف اصل زردا پس آئے گا، مزید کچھ نہیں ملے گا، لیکن تم اللہ کو قرضِ حسنة دو گے تو وہ اس کو بڑھاتا رہے گا اور انفاق کرنے والے کو اصل مال تو بڑھ کر دو گنا، پو گنا، سو گنا، بلکہ سات سو گنا تک ملے گا، ہی، بہترین اجر و ثواب اضافی طور پر اس کے علاوہ ہو گا۔

(۱) متفق علیہ

یہ پانچ آیات ہیں جن پر اس سورہ مبارکہ کا حصہ دوم مشتمل ہے، جس میں دین کے عملی تقاضوں کو نہایت فصاحت، بлагوت، خطابت اور غایت درجہ جامعیت اور حسن ترتیب اور حسن توازن کے ساتھ بیان کیا گیا ہے۔ ان آیات میں جو ترتیب اور توازن موجود ہے واقعہ یہ ہے کہ میرے علم کی حد تک اس کی کوئی دوسری نظریہ قرآن مجید میں نہیں ملتی۔

### دعوتِ ایمان کے مخاطب کون؟

اب ہم ان آیات کا ذرا تفصیل سے مطالعہ کرتے ہیں۔ پہلی آیت میں سب سے پہلا سوال یہ پیدا ہوتا ہے کہ خطاب کس سے ہو رہا ہے؟

﴿إِنْتُمْ بِاللَّهِ وَرَسُولِهِ وَأَنْفَقُوا مِمَّا جَعَلَكُمْ مُّسْتَحْلِفِينَ فِيهِ فَالَّذِينَ آمَنُوا مِنْكُمْ وَأَنْفَقُوا لَهُمْ أَجْرٌ كَبِيرٌ﴾

”ایمان لاَ اللہ پر اور اس کے رسول پر اور خرچ کرو اُس میں سے جس میں اس نے تمہیں خلافت عطا کی ہے۔ جسیں جو لوگ تم میں سے ایمان لا گئیں اور انفاق کریں ان کے لیے بہت بڑا اجر ہے۔“

اگر صرف اس آیت کے الفاظ کو سامنے رکھا جائے تو امکان موجود ہے کہ یہ خطاب غیر مسلموں، یہود و نصاریٰ وغیرہ سے ہو؛ لیکن سیاق و سباق سے اور پوری پانچ آیات کے مطالعہ سے یہ متعین ہو جاتا ہے کہ یہاں اُن سے خطاب نہیں ہے بلکہ یہ خطاب مسلمانوں سے ہے۔ ان سورتوں کا مجموعی تعارف کراتے ہوئے میں یہ عرض کر چکا ہوں کہ ان سورتوں میں کفار و مشرکین، یہود و نصاریٰ وغیرہ سے خطاب ہے، ہی نہیں، بلکہ روئے سخن کلیتہ مسلمانوں سے ہے۔

اب دوسرا سوال اٹھتا ہے کہ مسلمانوں میں سے کون لوگ اس کے مخاطب ہیں؟ وہ لوگ کہ جن کی حرارتِ ایمانی میں کچھ کمی ہے، معیارِ مطلوب پر نہیں ہے، جن کا جذبہ، انفاق جتنا ہونا چاہیے اتنا نہیں ہے، جن کا جوشِ جہاد اور ذوقِ شہادت جتنا ہونا چاہیے اتنا نہیں ہے، جن میں ضعف ہے اور ایمان اور اعمال صالح کا جو درجہ مطلوب ہے اس پر پورے نہیں اترتے۔ یہ ہیں وہ لوگ جن سے یہ خطاب کیا جا رہا ہے۔ اسی لیے ﴿إِنْتُمْ بِاللَّهِ وَرَسُولِهِ﴾ کے دو ترجیحے ہوں گے: ایک یہ کہ ”ایمان لاَ اللہ پر اور اس کے رسول پر“ اور دوسری یہ کہ ”ایمان رکھو اللہ اور اس کے رسول پر“۔ پہلے ترجیحے میں یہ امکان موجود ہے کہ گویا کفار و مشرکین سے خطاب ہو رہا ہے، جبکہ دوسرے ترجیحے میں یہ خطاب گویا مسلمانوں

## مختصر

سے ہے۔ میرے نزدیک درحقیقت یہاں خطاب ان کمزور اور ضعیف مسلمانوں سے ہے جن کے اندر حرارتِ ایمانی، جذبہ، جہاد اور جوش اتفاق چتنا ہونا چاہیے نہیں ہے۔

اب ہم دیکھتے ہیں کہ قرآن حکیم میں اس آیت کی ہم مضمون آیات کوں سی ہیں۔ سب سے پہلے سورۃ النساء کی یہ آیت ملاحظہ کیجیے:

**﴿يَا أَيُّهَا الَّذِينَ آمَنُوا إِذَا دَعَوْتُمُ اللَّهَ وَرَسُولَهُ وَالْكِتَابَ الَّذِي نَزَّلَ عَلَى رَسُولِهِ وَالْكِتَابِ الَّذِي  
أَنْزَلَ مِنْ قَبْلِ ط﴾** (آیت ۱۳۶)

”اے اہل ایمان! ایمان لاو (یا ایمان رکھو) اللہ پر اور اس کے رسول پر اور اس کتاب پر بھی جو اس نے اپنے رسول پر نازل فرمائی اور اس کتاب پر بھی جو اس نے اس سے پہلے نازل فرمائی تھی۔“

یعنی اے اہل ایمان! ایمان کا حق ادا کرو..... اے ایمان کا دعویٰ کرنے والو! ویسے مانو جیسے مانے کا حق ہے..... اے ایمان کے دعوے دارو! ایمان لاو اور ایمان پختہ رکھو اللہ اور اس کے رسول پر..... اخ

سورۃ الصاف ہمارے منتخب نصاب کے حصہ چہارم کا مرکزی درس ہے۔ اس میں فرمایا:

**﴿يَا أَيُّهَا الَّذِينَ آمَنُوا هُلْ أَدُلُّ كُمْ عَلَى تِجَارَةٍ تُنْجِيُّكُمْ مِنْ عَذَابٍ أَلِيمٍ ﴿١٥﴾ تُؤْمِنُونَ بِاللَّهِ  
وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنفُسِكُمْ ۚ ذَلِكُمْ خَيْرٌ لَكُمْ إِنْ كُنْتُمْ  
تَعْلَمُونَ ﴽ١٦﴾**

”اے اہل ایمان! کیا تمہیں وہ تجارت بتاؤں جو تمہیں دردناک عذاب سے نجات دلا دے؟ (وہ یہ ہے کہ) ایمان رکھو (یا ایمان لاو) اللہ اور اس کے رسول پر اور جہاد کرو اللہ کی راہ میں اپنے مالوں سے اور اپنی جانوں سے۔ یہی تمہارے لیے بہتر ہے اگر تم سمجھو۔“

گویا کہ مخاطب بھی وہ ہیں جن کو ”**يَا أَيُّهَا الَّذِينَ آمَنُوا**“ کہا گیا اور انہیں حکم بھی ایمان لانے کا دیا جا رہا ہے۔

اس ٹھمن میں تیسرا مقام سورۃ الحجرات (آیات ۱۵، ۱۶) کا ہے، جہاں یہ مضمون بالکل واضح ہو جاتا ہے۔ یہ ہمارے منتخب نصاب کے حصہ سوم کی آخری سورت ہے۔ فرمایا:

**﴿قَالَتِ الْأَعْرَابُ امَنَّا ۖ قُلْ لَمْ تُؤْمِنُوا وَلَكِنْ فُولُوْا أَسْلَمْنَا وَلَمَّا يَدْخُلِ الْإِيمَانَ فِي**

فُلُوبِکُمْ ﴿آیت ۱۲﴾

”یہ بد و کہہ رہے ہیں کہ ہم ایمان لے آئے۔ (اے نبی! ) ان سے کہہ دیجیے کہ تم ایمان ہرگز نہیں لائے، بلکہ یوں کہہ کہ ہم اسلام لے آئے ( ہم مسلمان ہو گئے، ہم نے اطاعت قبول کر لی) جبکہ ایمان ابھی تک تمہارے دلوں میں داخل نہیں ہوا۔“ اور وہ حقیقی ایمان جسے اللہ کے ہاں تسلیم کیا جائے گا، وہ کیا ہے؟ اس کی وضاحت اُنگلی آیت میں آگئی۔

فرمایا:

﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَابُوا وَجَهَدُوا بِمَا وَلَيْهِمْ وَأَنْفَسِهِمْ فِي سَبِيلِ اللَّهِ طُ اولِئِكَ هُمُ الصَّادِقُونَ﴾

”حقیقی مومن تو صرف وہ ہیں جو ایمان لائے اللہ اور اس کے رسول پر، پھر ہرگز شک میں نہیں پڑے (نہیں یقین کی کیفیت حاصل ہو گئی) اور انہوں نے جہاد کیا اپنے مالوں اور اپنی جانوں کے ساتھ اللہ کی راہ میں۔ بھی ہیں جو (اپنے دعوائے ایمان میں) سچے ہیں۔“

یہاں درحقیقت ایمان حقیقی کے دو اجزاء بیان کیے گئے ہیں: ایک یقین قلبی اور دوسرا عمل میں جہاد اپنے جان و مال کے ساتھ۔ اس یقین کے بارے میں علامہ اقبال نے کیا خوب کہا ہے ۔

یقین پیدا کرے ناداں، یقین سے ہاتھ آتی ہے  
وہ درویشی کہ جس کے سامنے جھکتی ہے فغوری!

تو یہاں (سورۃ الحجہ میں) درحقیقت اسی ایمان حقیقی کا ذکر ہے: ﴿أَمْنُوا بِاللَّهِ وَرَسُولِهِ﴾ یعنی ایمان لا و اللہ اور اس کے رسول پر جیسا کہ ایمان کا حق ہے۔

### ”إنفاق“ کا جامع مفہوم

اس کے بعد دین کا دوسرا تقاضا ان الفاظ میں بیان کر دیا گیا: ﴿وَأَنْفِقُوا مِمَّا جَعَلَكُمْ مُسْتَخْلِفِينَ فِيهِ ط﴾ ”اور خرچ کرو ان چیزوں میں سے جن پر اُس نے تم کو خلیفہ بنایا ہے“۔ اس آیت میں چونکہ بہت مختصر الفاظ میں بات آرہی ہے لہذا انفاق کے ساتھ ”فی سبیل اللہ“، مذکور نہیں، بلکہ مقدر (understood) ہے۔ اصل انفاق جو مقصود ہے وہ فی سبیل اللہ ہی ہے۔ اسے اُنگلی آیت میں کھول دیا گیا: ﴿وَمَا لَكُمْ أَلاَّ تُنْفِقُوا فِي سَبِيلِ اللَّهِ﴾ ”تمہیں کیا ہو گیا ہے کہ اللہ کی راہ میں خرچ نہیں کرتے؟“ انفاق سے عام طور پر مال کا خرچ کرنا مراد لیا جاتا ہے، حالانکہ یہ لفظ و سمع المفہوم ہے۔ اس

کی بحث سورۃ المناافقون میں ہو چکی ہے کہ نَفَقَ۔ یَنْفُقُ جب ثالثی مجرد سے آتا ہے تو اس کے معانی کسی چیز کے ختم ہو جانے، کہپ جانے اور صرف ہو جانے کے ہوتے ہیں۔ اور یہ جاندار اور بے جان سب کے لیے آتا ہے۔ چنانچہ عرب کہتے ہیں کہ نَفَقَتِ الدَّرَأَهُمْ (درہم ختم ہو گئے) اور نَفَقَ الْفَرَسُ (گھوڑا امر گیا)۔ حضرت معاذ بن جبل رضی اللہ عنہ سے مروی جس حدیث میں آنحضرت ﷺ نے جہاد کی فضیلت بیان کرتے ہوئے فرمایا کہ کسی شخص کے اعمال صالح کے پلڑے میں کسی شے کا وزن اس گھوڑے یا سواری سے بڑھ کر نہیں ہوگا جو اللہ کی راہ میں جہاد کرتے ہوئے کام آگئی، وہاں بھی لفظ ”نَفَقَ“ آیا ہے۔ گویا یہ لفظ بے جان اور جاندار دونوں کے لیے آتا ہے۔ چنانچہ یہاں انفاقِ مال اور انفاقِ نفس دونوں مراد ہیں۔ انفاقِ نفس یہ ہے کہ آپ اپنی صلاحیت و قوت، محنت اور وقت صرف کر رہے ہیں۔ ایک انفاقِ مال ہے، کہ اللہ کے دینے ہوئے وسائل آپ اس کی راہ میں خرچ کر رہے ہیں۔ لیکن دونوں پر اس لفظ ”انفاق“ کا اطلاق ہوگا۔ انفاقِ جان کی بلندترین منزل قتال ہے جب انسان اپنی جان ہتھیلی پر رکھ کر میدانِ جنگ میں حاضر ہو جائے۔ جو جنگ میں جاتا ہے موت کا خطرہ مولے کر جاتا ہے۔ اگر لوٹ آئے تو گویا اسے ایک نئی زندگی ملی ہے، ورنہ جنگ میں جانے والا تو دراصل اپنی جان کی بازی لگانے کا فیصلہ کر کے گیا ہے۔ چنانچہ اگلی آیت میں انفاق اور قتال دونوں لفظ آگئے: ﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفُتُحِ وَقَاتَلَ﴾ ”برا بر نہیں ہیں تم میں سے وہ لوگ جنہوں نے فتح سے قبل انفاق کیا اور قتال کیا۔“ یہاں ”انفاق“ مال خرچ کرنے کے لیے اور ”قتال“ بذل نفس کے لیے آیا ہے۔ یہی وجہ ہے کہ ہم نے تنظیمِ اسلامی میں شمولیت کے لیے جو عہد نامہ معین کیا ہے اس میں ”وَإِنْفِقْ مَالِيٍ وَابْدُلْ نَفْسِي“ کے الفاظ شامل کیے ہیں۔ اس عہد نامہ کے پہلے حصے میں تو کلمہ شہادت اور استغفار ہے۔ دوسرا حصے میں جو عہد ہے وہ بھی تنظیم سے نہیں ہے، نہ مجھ سے کوئی معاہدہ ہے، بلکہ اللہ سے ایک عہد ہے، اس لیے کہ یہ بیع و شراء تو اللہ اور بندے کے درمیان ہے، ازوئے الفاظ قرآنی: ﴿إِنَّ اللَّهَ اشْتَرَى مِنَ الْمُؤْمِنِينَ أَنفُسَهُمْ وَأَمْوَالَهُمْ بِأَنَّ لَهُمُ الْجَنَّةَ﴾ ”اللہ نے خرید لیے ہیں اہل ایمان سے ان کے مال بھی اور ان کی جانیں بھی جنت کے عوض۔“ چنانچہ تنظیم کے ”عہد نامہ رفاقت“ کا دوسرا حصہ یہ ہے:

إِنِّي أَعَاهِدُ اللَّهَ عَلَى أَنْ أَهْجُرَ كُلَّ مَا يُكْرَهُهُ وَأَجَاهِدَ فِي سَبِيلِهِ جُهْدَ اسْتِطاعَتِي،

وَأَنْفَقَ مَالِيْ وَأَبَدَلَ نَفْسِيْ لِرَاقَمَةِ دِينِهِ وَاعْلَاءِ كَلِمَتِهِ

”میں اللہ سے عہد کرتا ہوں کہ ہر اس چیز کو چھوڑ دوں گا جو اسے ناپسند ہے، اور اپنی استطاعت کی حد تک اس کی راہ میں جہاد کروں گا، اور اپنا مال بھی خرچ کروں گا اور اپنی جان بھی کھپاؤں گا اس کے دین کو قائم کرنے کے لیے اور اس کے کلمہ کی سر بلندی کے لیے۔“  
اس کے بعد یہ الفاظ آتے ہیں:

وَلَا جُلِّ ذِلِّكَ أُبَايِعُ .....

”اس مقصد کی خاطر میں بیعت کر رہا ہوں .....“

اس مقصد کے لیے تنظیم میں شمولیت ہو رہی ہے، ورنہ یہ عہد معاہدہ یہ قول و قرار یہ یثاق اور یہ بیع و شراء تو ہر بندہ مومن کا، اگر وہ حقیقتاً مومن ہے، اللہ کے ساتھ ہونا چاہیے۔ اگر نہیں ہے تو یہ ہماری محرومی ہے۔

### انفاق کتنا کیا جائے؟

اب اس آیت میں تیسری بات نوٹ کیجیے کہ ﴿وَأَنْفِقُوا مِمَّا جَعَلَكُمْ﴾ میں لفظ ”مِمَّا“ مِنْ اور مَا سے بنा ہے، اور مِنْ یہاں تبعیضیہ ہے۔ اللہ کا یہ مطالبہ نہیں ہے کہ اپنا سارا مال لگادو۔ اللہ یہ بھی نہیں چاہتا کہ اپنے جسم اور جان کی ساری قوتیں اور صلاحیتیں ہماری راہ میں لگادو، بلکہ اس کا مطالبہ یہ ہے کہ جن جن چیزوں میں ہم نے تمہیں استخلاف عطا کیا ہے اس میں سے ہماری راہ میں لگاؤ۔ یہاں سوال پیدا ہوتا ہے کہ ”کتنا؟“، اس کا جواب سورۃ البقرۃ میں باس الفاظ آیا ہے: ﴿وَيَسْأَلُونَكَ مَا ذَا يُنْفِقُونَ طُلِّ الْعَفْوَط﴾ ”(اے نبی!) یہ آپ سے پوچھتے ہیں کہ کتنا خرچ کریں؟ کہہ دیجیے جو بھی تمہاری ضرورت سے زائد ہو۔ میں چاہتا ہوں کہ یہ بات اچھی طرح سمجھ لیجئے کہ بندہ مومن اگر اس تقاضے کو واقعتاً کما حقة، ادا کرنا چاہتا ہے تو اس ضمن میں وہ کیا طرزِ عمل اختیار کرے! پہلے اپنی نیتوں کو صاف کیجیے، خالص کیجیے کہ جو بات سامنے آئے گی اس پر اگر دل گواہی دے گا کہ واقعتاً تھی ہے تو قبول کریں گے۔ میرے نزدیک یہاں مِنْ تبعیضیہ اس بات کو واضح کر رہا ہے کہ بندہ مومن اپنے جان اور مال، اپنی صلاحیت، قوت، اوقات اور اپنی ذہانت و فظانست میں سے صرف اتنا حصہ اپنے اور اپنے اہل و عیال کے لیے وقف کرے جو ان کی بنیادی ضروریات پوری کرنے کے لیے لازم ہے، جسے آپ subsistence level کہتے ہیں، اور وہ بھی اس لیے کہ زندہ رہنا ہے تاکہ ہم کام جاری رکھ سکیں۔ زندگی برائے زندگی نہیں، زندگی بجائے خود مطلوب و مقصود نہیں ہے، مطلوب و مقصود تو اللہ ہے۔ لا مقصود الا اللہ اور لا مطلوب الا اللہ۔ لیکن زندگی کو برقرار رکھنا ہے کہ یہ اللہ کی عطا کردہ

## سچھڑا

ایک نعمت ہے، اور اس لیے برقرار رکھنا ہے تا کہ اللہ کی راہ میں، اس کے دین کی اقامت اور سر بلندی کے لیے، زمین پر اللہ تعالیٰ کی بادشاہت کو با فعل قائم کرنے کے لیے مسلسل محنت اور جدوجہد کی جاسکے۔ سائیں عبدالرزاق صاحب کا یہ قول میں متعدد بار بیان کر چکا ہوں کہ ”جودم غافل سودم کافر“، یعنی جو وقت اللہ کی یاد سے غفلت میں بیت گیا وہ گویا حالتِ کفر میں گزر گیا۔ اسی طرح جو کچھ بھی ضرورت سے زائد ہے اسے جمع کرنا حقیقت کے اعتبار سے کفر اور ضلالت ہے۔ سورۃ الہزۃ ابتدائی کی ڈور کی سورت ہے۔ اس میں فرمایا گیا: ﴿وَيُؤْلِلِ لِكُلِّ هُمَزةٍ لُّمَزَةٌ إِلَذِي جَمَعَ مَالًا وَعَدَدَهُ﴾ یعنی حساب کرنے والے ہیں ہے، ہلاکت ہے، بر بادی ہے، ویل ہے ان لوگوں کے لیے جو ایک طرف اس اخلاقی پستی میں مبتلا ہیں کہ لوگوں کی عیب چینی اور عیب جوئی کرتے ہیں، طنز و طعن کا کام کرتے ہیں اور دوسرا طرف مال جمع کرتے ہیں اور اسے لگتے رہتے ہیں، اپنی مالی حیثیت کا جائزہ لیتے رہتے ہیں کہ آج کی بیلنس شیٹ کیا ہے اور اس سال ہمارے اثاثوں (assets) میں کتنا اضافہ ہوا۔ ان کے دل کی کلی اسی سے کھلتی ہے۔ وہ یوں محسوس کرتے ہیں شاید اسی مال کی بدولت انہیں خلد اور دوام حاصل ہو جائے گا۔ ان تین آیات میں ایک پوری انسانی شخصیت کا ہیولی اور ایک پوری ذہنیت کا نقشہ پیش کر دیا گیا ہے۔

مدنی قرآن میں انتہائی زمانے کی سورۃ التوبۃ کی آیات ۳۲، ۳۵ ملاحظہ کیجیے:

﴿وَالَّذِينَ يَكْنِزُونَ الْذَهَبَ وَالْفِضَّةَ وَلَا يُفْقُدُونَهَا فِي سَيِّلِ اللَّهِ لَا يَبْشِّرُهُمْ بِعَذَابٍ الْيَمِنِ بَوْمَ يُحْمَى عَلَيْهَا فِي نَارِ جَهَنَّمَ فَخُوَّبِي بِهَا جِبَاهُهُمْ وَجُنُوبُهُمْ وَظُهُورُهُمْ طَهْلَدَا مَا كَنَزْتُمْ لَا نَفْسٌ كُمْ فَدُوْقُوا مَا كُنْتُمْ تَكْنِزُونَ﴾

یعنی جو لوگ سونا اور چاندی جمع کرتے ہیں اور اس مال کو اللہ کی راہ میں خرچ نہیں کر رہے، اے نبی انہیں بشارت دے دیجیے دردناک عذاب کی۔ (طنز کیا گیا ہے کہ انہیں بشارت دے دیجیے)۔ ایک دن آئے گا کہ یہی سونا چاندی جہنم کی دہتی آگ میں تپا تپا کراس سے ان لوگوں کی پیشانیوں اور پہلوؤں اور پیٹھوں کو داغا جائے گا۔ اور ان سے کہا جائے گا کہ یہ ہے وہ خزانہ جو تم نے اپنے لیے جمع کیا تھا، الو اب اپنی سیمیٰ ہوئی دولت کا مزہ چکھو!

تو مِمَّا میں مِنْ تَبَعِیضِیہ سمجھ کر آسانی سے نہیں گزر جانا چاہیے، بلکہ یہ بڑا فکر انگیز مقام ہے۔ ہاں آدمی کی ضروریات کتنی ہیں، یہ معاملہ ہر شخص پر چھوڑ دیا گیا ہے کہ وہ اپنے لیے اس کا تعین خود کر لے۔ یہ

اس کی اپنی assessment ہے۔ مختلف ذمہ داریوں کے ادا کرنے کے حوالے سے سب کی ضروریات برابر نہیں ہوتی۔ ایک چیز ایک شخص کے لیے luxury ہے، لیکن ہو سکتا ہے کہ دوسرا شخص کے لیے وہی چیز necessity ہو۔ اس اعتبار سے کوئی لگا بندھا ضابطہ نہیں دیا جاسکتا۔ البتہ ہر شخص اپنا جائزہ لے لے کہ درحقیقت ان تمام چیزوں میں سے جو اللہ نے اسے عطا کی ہیں، اس قدر جتنا زندگی کے لیے، جسم اور جان کے تسلسل کو باقی رکھنے کے لیے اور اپنے اہل و عیال کے لیے ناگزیر ہے وہ تو اس کا صحیح اور جائز حق ہے، اس سے زائد جو کچھ ہے وہ اللہ کی راہ میں خرچ کر دے۔ جیسا کہ اقبال نے کہا تھا۔

بُو حَرْفٍ فُلِ السَّعْفُو مِنْ پُوشِيدَهْ تَهْيَى اَبْتَكْ

اس دَوْرِ مِنْ شَایدَ وَهْ حَقِيقَتُ هُو نَمُودَار!

واقعہ یہ ہے کہ دین کی بہت سی باتوں پر بہت گہرے اور دیز پر دے پڑے گئے ہیں۔ آپ نے حضرت ابو ہریرہ رضی اللہ عنہ کا وہ قول سن رکھا ہوگا کہ حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِنَّ ..... حضرت ابو ہریرہؓ کا انتقال سن ۷۵ یا ۵۸ یا زیادہ سے زیادہ ۵۹ ہجری میں حضرت امیر معاویہؓ کے دور حکومت میں ہو گیا تھا۔ اس وقت بھی انقلاب حال اس درجے ہو چکا تھا کہ فرماتے تھے:

حَفِظْتُ مِنْ رَسُولِ اللَّهِ صَلَّى اللَّهُ عَلَيْهِ وَسَلَّمَ وَعَلَيْهِنَّ، فَإِمَّا أَحَدُهُمَا فَبَشَّتَهُ فِي كُمْ، وَإِمَّا الْآخَرُ فَلَوْ بَشَّشَهُ  
قُطِعَ هَذَا الْبُلْعُومُ<sup>(۱)</sup>

”میں نے اللہ کے رسول ﷺ سے (علم کے) دو برتن حاصل کیے تھے۔ ان میں سے ایک کو تو میں نے تمہارے مائیں خوب عام کیا ہے، لیکن اگر دوسرے میں سے پھیلانا شروع کر دوں تو میری یہ گردن کاٹ دی جائے گی۔“

اس درجے انقلاب اُس وقت آچکا تھا اور لوگوں کی سوچ میں اس قدر تبدیلی آچکی تھی۔

حضرت ابو ہریرہؓ کا ایک اور واقعہ بھی ہے کہ دمشق کی جامع مسجد سے نکلے اور ناک صاف کرنے کی ضرورت پیش آئی تورومی کٹان، جو بہت قیمتی کپڑا ہوتا تھا، اس کا رومال نکالا اور ناک صاف کر کے پھیک دیا اور پھر خود ہی کہنے لگے: اے ابو ہریرہ! آج تمہارا حال یہ ہے، اور وہ دن بھی تھے جب تم پر فاقوں کی وجہ سے بے ہوشی طاری ہو جاتی تھی اور لوگ یہ سمجھتے تھے کہ شاید مرگی کا دورہ پڑا ہے، تو پاؤں رکھ کر تمہاری گردن دباتے تھے۔ اصحاب صفحہ کا دور عسرت اور تنگ دستی کا دور تھا۔ بعد میں

(۱) صحيح البخاري، كتاب العلم، باب حفظ العلم

## سچھڑا

فتوحات کے نتیجے میں دولت کی ریل پیل ہو گئی۔ ظاہر بات ہے کہ جب اس طور سے دنیا عام ہوئی تو پھر لوگوں کے انداز فکر میں بھی تبدیلی آگئی۔ حضور ﷺ نے فرمایا تھا: ((لَا الْفَقْرُ أَخْشِي عَلَيْكُمْ.....)) ”اے مسلمانو! مجھے تم پر فقر اور احتیاج کا کوئی خوف نہیں ہے (فقر اور احتیاج میں تو اللہ یاد آتا ہے، اللہ کی طرف رجوع ہوتا ہے۔) مجھے اندر یہ ہے تو اس کا کہ دنیا کے خزانے تمہارے پاؤں میں آئیں گے اور پھر تم اس دنیا کی وجہ سے ایک دوسرے کی گرد نیں کاٹو گے۔“

### ایں متاع بندہ و ملک خداست

﴿وَأَنْفَقُوا مِمَّا جَعَلَكُمْ مُسْتَحْلِفِينَ فِيهِ﴾ ”اور انفاق کرو اس میں سے جس پر اللہ نے تمہیں خلیفہ بنایا ہے،“ - یہ الفاظ اس اعتبار سے بھی فکر انگیز ہیں کہ ان میں ہماری حیثیت معین کی گئی ہے۔ پہلے تو فرمایا کہ تمہیں خلافت دی گئی ہے، اپنے آپ کو مالک نہ سمجھ بیٹھنا۔ نہ تم ملک ہونے والک ہو مالک حقیقی بھی اللہ اور ملک حقیقی بھی وہی ہے۔ تمہیں تو خلافت دی گئی ہے، تم نائب ہو تو تم custodian ہو، تم امین ہو، تم اللہ کے حکم کی تفہیز کرنے والے ہو۔ یہ مفہوم لفظ ”استخلاف“ میں پہاڑ ہے۔ پھر یہاں اسم مفعول کا صیغہ ”مُسْتَخَلَّفٌ“ آیا، کہ یہ خلافت بھی تم نے خود حاصل نہیں کی ہے، بلکہ اللہ نے تمہیں عطا کی ہے۔ مزید یہ کہ ﴿مِمَّا جَعَلَكُمْ مُسْتَحْلِفِينَ فِيهِ﴾ میں ”مُسْتَحْلِفِينَ“ مفعول ہے بن کر آیا ہے، یعنی تم مجموع ہو۔ درحقیقت تمہاری تو کوئی حیثیت ہے ہی نہیں، اس نے تمہیں بنایا ہے خلافت دیئے ہوئے (مُسْتَخَلَّفِينَ) ان چیزوں میں جو کہ اس نے تمہیں دی ہیں۔ ان میں تمہارا جسم ہے، تمہاری توانائی ہے، تمہاری ذہانت و فطانت ہے، تمہاری دور بینی اور دُور اندیشی ہے، تمہارا وقت ہے، تمہاری صحت ہے، تمہاری قوت کار ہے، تمہاری عمر ہے، خاص طور پر تمہاری جوانی کی عمر ہے۔ حدیث میں آیا ہے کہ قیامت کے روز اللہ تعالیٰ کے حضور ابن آدم کے قدم اُس وقت تک اپنی جگہ سے ہل نہیں سکیں گے جب تک اس سے پانچ چیزوں کے بارے میں پوچھ چکھنہ کر لی جائے:

عَنْ عُمُرٍ بْنِ فِيّمَا أَفْنَاهُ؟ وَعَنْ شَبَابِهِ فِيّمَا أَبْلَاهُ؟ وَعَنْ مَالِهِ مِنْ أَكْتَسَبَهُ وَفِيّمَا أَنْفَقَهُ؟

وَمَاذَا عَمِلَ فِيّمَا عَلِمَ؟<sup>(۱)</sup>

”(۱) اس کی عمر کے بارے میں کہ کہاں گنوائی؟ (۲) اس کی جوانی کے بارے میں کہ کہاں

لٹائی؟ (۳) اس کے مال کے بارے میں کہ کہاں سے کمایا؟ (۴) اور کہاں خرچ کیا؟ (۵) اور

(۱) (سنن الترمذی، فی صفة القيامة، باب ۱)

جو علم حاصل کیا اس پر کتنا کچھ عمل کیا؟“

دیکھئے عمر کو دو حصوں میں تقسیم کیا گیا ہے اور اس کے بارے میں دو سوال ہیں۔ ”جو عمر ہم نے تمہیں دی تھی وہ کہاں گنوائی؟ اور خاص طور پر جوانی کہاں لگائی؟“ معلوم ہوا کہ یہ ساری چیزیں وہ ہیں جو اللہ نے ہمیں دی ہیں اور اس کا تقاضا یہ ہے کہ ہم ان سب چیزوں میں سے اس کی راہ میں اتفاق کریں۔

آگے فرمایا: ﴿فَاللّٰهُذِينَ آمَنُوا مِنْكُمْ وَأَنْفَقُوا لِهُمْ أَجُورُ كَبِيرٍ﴾ اب جب یہ دو تقاضے ”ایمان اور اتفاق“ سامنے آگئے تو جو بھی تم میں سے ان دونوں تقاضوں کو پورا کر دیں ان کے لیے بہت بڑا اجر ہے۔ نوٹ کیجیے کہ یہاں اجر کے ساتھ ”کبیر“ کی صفت آتی ہے۔ آگے چل کر گیارہویں آیت کے آخر میں، جس پر دوسرے حصے کی آیات ختم ہو رہی ہیں، ”أَجُورُ كَرِيمٍ“ کے الفاظ آئے ہیں۔ یہ اجر کی دو صفات ہیں، دو dimensions ہیں۔ یعنی ایک تو مقدار کے اعتبار سے یہ اجر بہت زیادہ ہو گا، دوسرے یہ کہ جب یہ اجر دیا جائے گا تو اس میں عزت افرادی کا پہلو بھی ہو گا۔ ورنہ عام طور پر تو یہ ہوتا ہے کہ ”أَيْدٌ الْعُلْيَا خَيْرٌ مِنَ الْأَيْدِ الْسُّفْلَى“ کے مصدق لینے والا محسوس کرتا ہے کہ میری حیثیت کچھ کم ہوئی ہے، گری ہے، لیکن نہیں! اللہ کی طرف سے جب اجر ملے گا تو اس میں اکرام اور اعزاز ہو گا۔ وہ اجر کمیر بھی ہو گا اور اجر کریم بھی ہو گا۔

اللہ تعالیٰ نے ہمیں جن چیزوں میں مُستَحْلِف بنایا ہے اگر یہ سب کچھ بھی ہم اللہ کی راہ میں خرچ کر دیں تب بھی اس زعم میں بدلنا نہیں ہونا چاہیے کہ ہم نے کوئی بڑا تیر مارا ہے اور ہم کسی بہت بڑی بلندی تک پہنچ گئے ہیں، بلکہ اس پر بھی اللہ کا احسان مانا چاہیے کہ اس نے ہمیں اس کی توفیق دی۔ اگر اس کی راہ میں سب کچھ بھی دے دیا تو یہ تمہارا اپنا تھا ہی نہیں، دیا ہوا اسی کا تھا۔ بقول غالب ۔

جان دی ، دی ہوئی اُسی کی تھی

حق تو یہ ہے کہ حق ادا نہ ہوا!

اگر تم نے اسی کی دی ہوئی شے اس کو لوٹا دی اور اسی کا دیا ہوا مال اس کے قدموں میں ڈال دیا تو کیا کمال کیا؟ اس حوالے سے شیخ سعدیؒ کے دواشمار بہت ہی خوبصورت ہیں ۔

شکرِ خدائے کن کہ موْفَق شدی بخیر

ز انعام و فضلِ خود نہ معطل بداشتت

یعنی اللہ کا شکر ادا کرو کہ خیر کے لیے تمہیں اس کی جانب سے توفیق ملی ہے۔ اللہ نے تمہیں اپنے انعام

## مختصر

اور فضل سے محروم نہیں کیا، معطیل نہیں کیا۔

اس میں لفظ ”موفق“ توفیق سے اسم المفعول ہے، یعنی کہ تم موفق ہو، تمہیں توفیق بھی اسی کی دی ہوئی ہے۔

دوسرا شعر ہے:-

مُنْتَ مِنْهُ كَه خَدْمَتْ سَلَطَانَ هَمِينَ كَنِي

مُنْتَ شَنَسَ از وَكَه بَخَدْمَتْ بَدَاشِتْ

تم بادشاہ پر اپنا احسان نہ دھرو کہ تم اس کی خدمت کر رہے ہو، بلکہ بادشاہ کا احسان مانو کہ اس نے تمہیں اپنی خدمت کا موقع عطا کیا۔ ایسے ہی تم اللہ کے اوپر اپنا احسان نہ دھرو، بلکہ اس کا احسان مانا!

### ایمان کی زوردار دعوت

آگے فرمایا: ﴿وَمَا لِكُمْ لَا تُؤْمِنُونَ بِاللَّهِ﴾، تمہیں کیا ہو گیا ہے، تم ایمان پختہ کیوں نہیں رکھ رہے اللہ پر؟، اب نوٹ کیجیے کہ یہاں ایمان کون سادر کار ہے۔ یہ بات میں پرکار کی مثال سے آپ کو سمجھاتا ہوں کہ جیسے ایک پرکار کے دونوں بازوں باہم جڑے ہوئے ہوتے ہیں اسی طرح آیت ۷ میں ایمان اور انفاق کے الفاظ جڑ کر ایک جگہ آئے ہیں۔ آگے دو دو آیتوں میں انہیں کھولا گیا ہے، جیسے پرکار کے بازوں کھل جاتے ہیں، چنانچہ دو آیتیں ایمان اور دو آیتیں انفاق پر آئی ہیں۔ یہی پرکار سورۃ التغابن میں مزید کھلتی ہے جو سلسلہ مساجات کی آخری سورت ہے۔ وہاں یہی مضمون دس آیات میں آیا ہے۔ آیت ۸ سے وہاں یہی دعوت ایمان شروع ہوئی ہے باس الفاظ: ﴿فَامْنُوا بِاللَّهِ وَرَسُولِهِ وَالنُّورِ الَّذِي أَنْزَلَنَا وَاللَّهُ بِمَا تَعْمَلُونَ خَبِيرٌ﴾ یہاں ایک آیت میں دعوت ایمان ہے جبکہ وہاں سورۃ التغابن میں یہ دعوت تین آیات میں ہے۔ اس کے بعد یہ سوال کہ کون سا ایمان درکار ہے، اس کی وضاحت وہاں پانچ آیتوں میں کی گئی ہے۔ پہلی بات یہ کہ اس میں تسلیم و رضا کی کیفیت ہو ﴿مَا أَصَابَ مِنْ مُصِيبَةٍ إِلَّا يَأْذُنُ اللَّهُ وَمَنْ يُوْمَنْ بِاللَّهِ يَهْدِ قَلْبَهُ وَاللَّهُ بِكُلِّ شَيْءٍ عَلِيمٌ﴾ یہاں ان آیات کا ترجمہ اور وضاحت کیے بغیر صرف حوالے دیئے جا رہے ہیں، اس لیے کہ ہمارے منتخب نصاب کے دروس میں سورۃ التغابن پر تفصیلی بحث ہو چکی ہے۔ تو پہلی بات یہ کہ تسلیم و رضا والا ایمان ہو۔ اس ایمان کا دوسرا پہلو ہے اطاعت۔ اس کے بارے میں فرمایا: ﴿وَأَطِيعُوا الرَّسُولَ وَأَنَّمَا مَا عَلَى رَسُولِنَا الْبَلُغُ الْمُبِينُ﴾ اگر اطاعت کامل نہیں تو ایمان کہاں

## مختصر

## سچھڑا

ہے! اللہ کو مانتے ہو اور اطاعت نہیں کرتے؟ رسول کو مانتے ہو اور اس کا حکم نہیں مانتے، اس کا اتباع نہیں کرتے؟ چہ معنی دارد؟ تیری بات یہ کہ تو کل صرف اسی پر ہو۔ ﴿اللَّهُ لَا إِلَهَ إِلَّا هُوَ وَعَلَى اللَّهِ فَلْيَتَوَكَّلِ الْمُؤْمِنُونَ﴾ یوتحی بات یہ کہ دنیا میں جن سے بھی فطری، طبی اور جلبی محبتیں ہیں، یوں محسوس کرو کہ ان محبتیوں میں تمہارے لیے دشمنی مضر ہے یہ potential enemies ہیں۔ چنانچہ فرمایا: ﴿يَأَيُّهَا الَّذِينَ آمَنُوا إِنَّ مِنْ أَذْوَاجِكُمْ وَأَوْلَادِكُمْ عَدُوًا لَّكُمْ فَاحْذَرُوهُمْ﴾ (آیت ۱۲) یہی محبتیں ہیں جو اڑنگا لگتی ہیں اور ان کی وجہ سے انسان اوندو ہے مونہ گرتا ہے۔ یہی محبتیں ہیں جو اگر حد سے تجاوز کر جائیں تو انسان حرام میں مونہ مارتا ہے، اللہ کے حقوق کو بھول جاتا ہے۔ ساری تو انا نیاں آں اور اولاد کے لیے کھپا دیتا ہے اور اللہ کے لیے تو اس کے پاس باقی کچھ رہتا ہی نہیں، کیا خرچ کرے گا، کیا کھپائے گا؟ اپنے وقت، اپنی صلاحیتوں اور اپنی قوت کا رکی ساری پونجی تو صرف دنیا بنانے کے لیے اور اپنے اہل و عیال کے لیے بہتر سہولتیں حاصل کرنے کے لیے صرف ہو رہی ہے۔ اگلی آیت میں دوبارہ فرمایا: ﴿إِنَّمَا أَمْوَالُكُمْ وَأَوْلَادُكُمْ فِتْنَةٌ﴾ (آیت ۱۵) ”تمہارے اموال و اولاد تو (تمہارے حق میں) قتنہ ہیں“۔ پانچ آیتوں میں اس ایمان حقیقی کے ثمرات بیان کرنے کے بعد پھر ایک آیت میں ان کو دوبارہ سمویا گیا اور اس کے ساتھ ہی اتفاق کا ذکر بھی آ گیا۔ یوں سمجھئے کہ وہ پرکار اب پوری طرح کھل رہی ہے۔ چنانچہ پرکار کا دوسرا سرا کیا ہے؟ فرمایا:

﴿فَاتَّقُوا اللَّهَ مَا أُسْتَكْعِنُمْ وَاسْمَعُوا وَاطِّبُعوا وَانْفَقُوا خَيْرًا لِنَفْسِكُمْ وَمَنْ يُوقَ شُحًّا نَفْسِهِ فَأُولَئِكَ هُمُ الْمُفْلِحُونَ﴾ اُنْ تُقْرِضُوا اللَّهَ فَرْضًا حَسَنًا يُضْعِفُهُ لَكُمْ وَيَعْفُرُ لَكُمْ وَاللَّهُ شَكُورٌ حَلِيمٌ﴾

اسی طرح (سورہ الحید میں) ایمان اور اتفاق پر مشتمل ساتویں آیت کی پرکار جو یہاں بندھی، اگلی چار آیتوں میں ذرا کھل گئی ہے۔ چنانچہ فرمایا: ﴿وَمَا الْكُمْ لَا تُؤْمِنُونَ بِاللَّهِ﴾ تمہیں کیا ہو گیا ہے، تم کیوں نہیں ایمان رکھتے اللہ پر؟ وہ ایمان جو حقیقی ایمان ہے، اس پر تمہارا دل کیوں نہیں ٹھکتا؟ یہ زجریا ملامت کا انداز ہے۔ آپ دیکھئے تین باتیں دہرانی گئیں: ﴿وَالرَّسُولُ يَدْعُوكُمْ لِتُؤْمِنُوا بِرِبِّكُمْ وَقَدْ أَخَذَ مِيَشَاقَكُمْ﴾ اس سے بڑی نصیبی کیا ہو گی کہ نفس نفس اللہ کے رسول رسول تمہیں دعوت دے رہے ہیں اور تم اس سے اعراض کر رہے ہو؟ ایک طرف تو یہی سب سے بڑی خوش نصیبی ہے کہ اللہ کے رسول بذاتِ خود تمہیں دعوت ایمان دے رہے ہیں، لیکن اگر اس وقت بھی کوئی محروم رہ گیا تو بتائیے کہ

## سچھڑا

اس سے بڑا بد نصیب کون ہوگا؟ ظاہر بات ہے کہ مدینہ کے اندر منافق بھی موجود تھے جو محمد رسول اللہ ﷺ کی دعوت سے بھی نہ متاثر ہوئے، نہ فیض یا ب ہوئے۔ جو شے بجلی اور حرارت کے لیے غیر موصل (bad conductor) ہو، آپ کتنے ہی جتن کر لیں اس میں سے نہ حرارت گز رے گی نہ بر قی رو گز رے گی۔ تو یہ بد نصیبی کی انہتا ہے۔ یہ وہی انداز ہے جو بعض احادیث میں آتا ہے کہ حضور ﷺ نے فرمایا: ((..... وَآنَا بَيْنَ أَظْهَرِكُمْ )) ”در انحالکیہ ابھی میں تمہارے مابین موجود ہوں (پھر بھی تمہارا یہ حال ہے!)“ دوسرے یہ کہ رسول ﷺ کس بات کی دعوت دے رہے ہیں! ﴿وَلَتُؤْمِنُوا بِرَبِّكُمْ﴾ تمہارے اپنے رب پر ایمان کی دعوت دی جا رہی ہے، کسی غیر پر ایمان کی دعوت تو نہیں دی گئی۔ تمہارے اپنے پالن ہار پر درگار، تمہارے خالق، تمہارے رازق پر ایمان کی دعوت دی جا رہی ہے۔ تیسرا بات یہ فرمائی کہ ﴿وَقَدْ أَخَذَ مِشَاقَكُمْ إِنْ كُنْتُمْ مُؤْمِنِينَ ﴾ ”اور وہ تم سے قول وقرار لے چکا ہے، اگر تم واقعتاً مومن ہو۔“

ان دونوں آیتوں کے بارے میں، جیسا کہ میں اس سے قبل بیان کر چکا ہوں، اگر ہم خطاب کے الفاظ پر نگاہ جما کیں گے تو اس خطاب میں مسلم و غیر مسلم دونوں شمار کیے جاسکتے ہیں۔ امِنُوا ”ایمان لاَوَ“ کے مختلطین کمزور اہل ایمان بھی ہو سکتے ہیں اور کافروں مشرک بھی جو ایمان سے بالکل محروم تھے۔ لیکن سیاق و سبق معین کر رہا ہے کہ یہاں گفتگو مسلمانوں سے ہے، غیر مسلموں سے نہیں ہے۔ اسی طرح اس آیت میں بھی لفظی طور پر ”بیثاق“ کے دو مفہوم مراد لیے جانے کا امکان موجود ہے۔ بالفرض اگر یہاں پر مخاطب کوئی غیر مسلم ہے، یا وہ شخص جو ابھی اپنے ایمان کا اعلان و اعتراف نہیں کر رہا، تو یہاں ﴿وَقَدْ أَخَذَ مِشَاقَكُمْ﴾ سے ”بیثاق السُّتْ“ مراد ہوگا، یعنی اس دنیا میں آنے سے پہلے وہ تم سے بیثاق لے چکا، بایں الفاظ: ﴿السُّتْ بِرَبِّكُمْ طَقَالُوا بَلَىٰ﴾ (الاعراف: ۱۷۲)۔ اب یہاں ﴿إِنْ كُنْتُمْ مُؤْمِنِينَ﴾ میں ایمان کا لفظ اپنے اصطلاحی مفہوم میں نہیں لیا جائے گا، بلکہ ایمان کا لفظی معنی یعنی تصدیق مراد لیا جائے گا کہ اگر تم تسلیم کرو! اپنی فطرت کی گہرائیوں میں جھانکو تو تمہیں آثار نظر آ جائیں گے۔ ایک مرتبہ اے کے بروہی صاحب نے ملاقات میں مجھے کسی فلسفی کا ایک قول سنایا تھا۔ وہ فلسفی گویا خالق کی طرف سے یہ تعبیر کر رہا ہے:

*You would not have searched for me unless you had possessed me in the very beginning.*

یعنی اگر بالکل آغاز ہی میں تمہارا میرے ساتھ ایک تعلق قائم نہ ہوا ہوتا تو تم مجھے ہرگز تلاش نہ کرتے۔

انسان میں فطری طور پر اللہ تعالیٰ کی ایک طلب ہے، اس کی تلاش ہے۔ جیسے ایک دعا ہے۔

مجھ کو ہے تیری جستجو، مجھ کو تری تلاش ہے۔

خالق مرے کہاں ہے تو مجھ کو تری تلاش ہے!

ہمارے ہائی سکول کے زمانے میں روزانہ صبح یہ دعا پڑھی جاتی تھی۔ واقعہ یہ ہے کہ تاریخ انسانی اس کا ثبوت دیتی ہے۔ کیسے کیسے لوگ جنگلوں اور صحراؤں کے اندر خاک چھانٹنے پھرتے رہے اور پیاروں میں جا کر تپیا کیس کرتے رہے۔ کس لیے؟ معلوم ہوا کہ فطرت انسانی میں کوئی طلب ہے، کوئی خواہش ہے، کوئی urge ہے۔ آپ کو بھوک لگتی ہے تو آپ کھانے کی تلاش میں سرگردال ہوتے ہیں۔ تو ظاہر ہے کہ ان لوگوں کو بھی کوئی طلب تھی جو انہیں کشاں کشاں لیے پھرتی رہی اور یہ طلب درحقیقت اس بات کا مکمل ثبوت ہے جو متذکرہ بالاقول میں بیان ہوئی ہے۔ عہدِ آلسُّت کو قرآن مجید تو ایک عظیم الشان واقعہ کی حیثیت سے پیش کرتا ہے: ﴿السُّتُّ بِرِيْكُمْ فَالْوَاَبَلَى﴾ لیکن جو بھی شخص اپنی فطرت کی گہرائیوں کے اندر جھانکے گا اسے اس عہدِ آلسُّت کے آثار نظر آئیں گے چاہے وہ یاد نہ آئے۔ اگرچہ حضرت علی رضی اللہ عنہ تو یہاں تک فرماتے ہیں کہ مجھے یاد ہے کہ میں نے اپنے رب سے وہ عہد کیا تھا۔ اب ظاہر بات ہے کہ ارواح میں فرق و تفاوت تو ہے۔ وہ روح جو اللہ نے انہیں عطا کی تھی اس کے اندر وہ یادداشت برقرار رہی ہوگی۔ لیکن بہر حال اس وعدے کی یاد اگرچہ برقرار نہ رہی ہو، لیکن اس کے آثار اور اس کے اثرات فطرت انسانی میں موجود ہیں۔ ﴿وَقَدْ أَخَذَ مِيْشَاقَكُمْ﴾ کے الفاظ میں اگر لفظی طور پر یہ امکان ہے تو اس کی وضاحت بھی میں نے کر دی، لیکن یہاں حقیقتاً وہ مراد نہیں ہے۔ یہاں اصل میں خطاب ان مسلمانوں سے ہے جو ضعیف الایمان ہیں۔ یہی وجہ ہے کہ میں نے عرض کیا تھا کہ آج کے مسلمانوں کے لیے یہ سورتیں قرآن مجید کا سب سے زیادہ قیمتی حصہ ہیں۔ اس لیے کہ نزول قرآن کے وقت کا تو ضعیف ایمان بھی ہمارے آج کے ایمان کے مقابلے میں بہت بلند و بالا، بہت پختہ اور مستحکم تھا۔ آج ہمارا جو حال ہے اس کے پیش نظر ہمیں تو بہت زیادہ ضرورت ہے کہ ان آیات کو حرزِ جان بنالیں۔

﴿وَقَدْ أَخَذَ مِيْشَاقَكُمْ إِنْ كُنْتُمْ مُؤْمِنِينَ﴾ ”وہ تم سے قول وقرار لے چکا اگر تم مومن ہو!“ یہاں پر اصطلاحی ترجیح کیجیے کہ اگر تم مومن ہو، تم ایمان کے دعویدار ہو پھر تو تمہارا عہد و بیثانق اور قول وقرار ہو چکا۔ یہاں سورۃ التوبۃ کی آیت ۱۱۹ ہن میں لایے: ﴿إِنَّ اللَّهَ اشْتَرَى مِنَ الْمُؤْمِنِينَ

## جنت

اَنفُسَهُمْ وَأَمْوَالُهُمْ بَانَ لَهُمُ الْجَنَّةُ ﴿٦﴾ ”اللَّذِي خَرَيْدَ كِبَابَهُ اِلَى اِيمَانٍ سَعَى اِلَى جَنَّتِكَ عَوْضٌ“۔ اب یہ جان و مال ان کے ہیں کہاں؟ اب تو گویا ان کے پاس محسوس ایک امانت کے طور پر رکھے ہوئے ہیں کہ جیسے ہی مطالیہ ہو حاضر کردیئے جائیں۔ یہ ہے درحقیقت وہ قول و قرار کہ اگر تم مؤمن ہو پھر تو تم اپنی جان اور مال فروخت کر چکے، اب وہ تمہاری ملکیت ہے ہی نہیں۔ اولاً تو اصولی طور پر تم اس کے مالک نہیں، پھر یہ کہ اس قول و قرار سے اس کی مزید توثیق ہو گئی۔ اب یہ تمہارے پاس امانت ہے۔ بڑا پیارا شعر ہے:-

و بال دوش ہے سر جسم ناقواں پر مگر  
لگا رکھا ہے ترے خبر و سنان کے لیے

گویا Life is a liability۔ واقعی یہ ہے کہ بسا اوقات انسان محسوس کرتا ہے کہ یہ زندگی ایک بوجھ ہے، لیکن بندہ مؤمن یہ سمجھتا ہے کہ مجھے صرف اللہ اور اس کے دین کے لیے یہ بوجھ اٹھائے رکھنا ہے۔ اس زندگی کو برقرار رکھنے کے لیے بھی جو حق اسے میں دے رہا ہوں وہ صرف حضور ﷺ کی اس ہدایت کی بنابر ہے کہ: ((وَإِنَّ لِنَفْسِكَ عَلَيْكَ حَقًا وَإِنَّ لِزَوْجِكَ عَلَيْكَ حَقًا)) ”یقیناً تمہارے نفس کا بھی تم پر حق ہے اور تمہاری بیوی کا بھی تم پر حق ہے۔“ مؤمن کی یہ خواہش ہوتی ہے کہ اس کی زندگی کا جو اصل مقصد ہے اور جو اس کی اصل منشائے جس کے لیے وہ اسے preserve کر رہا ہے، وہ وقت آئے کہ وہ یہ دے کر فارغ ہو جائے، جیسا کہ سورہ الاحزاب میں ارشاد ہوا: ﴿فَمِنْهُمْ مَنْ فَضَى نَحْبَهُ وَمِنْهُمْ مَنْ يَنْتَظِرُ﴾ (آیت ۲۳) ”ان میں وہ بھی ہیں جو اپنی نذر پیش کر چکے (شہید ہو چکے) اور باقی جو ہیں وہ منتظر ہیں (کہ کب موقع آئے اور ہم اپنا سب کچھ اللہ کی راہ میں دے کر سکب دوش ہو جائیں)۔“

## ایمانِ حقیقی کا منع و سرچشمہ — قرآنِ حکیم

اب اس کے بعد اگر دلوں کو ٹوٹ لیں اور محسوس ہو کہ واقعی ایمان تو موجود نہیں ہے، تو سوال ہے کہ کہاں جائیں؟ ع کس طرف جاؤں، کدھر دیکھوں، کسے آواز دوں؟ وہ کون سا بازار ہے جہاں سے ایمان کی جنس گراں مایہ ملتی ہے؟ اس کی طرف بھی اشارہ کر دیا: ﴿هُوَ الَّذِي يُنَزِّلُ عَلَى عَبْدِهِ آيَتٍ بَيِّنَاتٍ لِّيُخْرِجَ حَكْمًا مِّنَ الظُّلْمَتِ إِلَى النُّورِ﴾ ”وہی تو ہے (اللہ) جو نازل فرم رہا ہے اپنے بندے پر وشن آیات تاکہ تمہیں نکال لائے اندھیروں سے روشنی کی طرف“، یہاں دیکھئے، بجائے

## سچھڑا

”رسول“ کے ”عبد“ کا لفظ آیا ہے۔ یہ میں نے بارہا عرض کیا ہے، اس وقت صرف اشارہ کر رہا ہوں کہ جہاں بھی اللہ کا اپنے رسول کے لیے شفقت اور عنایت خصوصی کا انداز ہوتا ہے وہاں نسبت رسالت کی بجائے نسبت عبدیت کو نمایاں کیا جاتا ہے۔ جیسے سورہ بنی اسرائیل کے آغاز میں فرمایا: ﴿سُبْحَنَ الَّذِي أَسْرَى بِعَبْدِهِ لَيَلَّا مِنَ الْمُسْجِدِ الْحَرَامِ إِلَى الْمُسْجِدِ الْأَقْصَا﴾ اور سورۃ الکہف کا آغاز ہوا ان الفاظ مبارکہ سے: ﴿الْحَمْدُ لِلَّهِ الَّذِي أَنْزَلَ عَلَى عَبْدِهِ الْكِتَابَ وَلَمْ يَجْعَلْ لَهُ عِوَاجًا﴾ وہی انداز یہ ہے: ﴿هُوَ الَّذِي يُنَزِّلُ عَلَى عَبْدِهِ﴾ لیکن یہ سمجھ لیجیے کہ ”عبد“ (بندہ) اور چیز ہے اور ”عبدة“ (اس کا بندہ) اور چیز ہے۔ بقول اقبال۔

عبد دیگر عبدہ چیزے دگر

ما سرپا انتظار او منتظر!

کہنے کو تو ہم بھی کہتے ہیں کہ ہم اس کے بندے ہیں، نام بھی عبد اللہ رکھ لیتے ہیں، لیکن عبدیت کا حق ادا کرنا آسان کام نہیں ہے۔ تو فرمایا: ﴿هُوَ الَّذِي يُنَزِّلُ عَلَى عَبْدِهِ اِيتَ بَيِّنَاتٍ﴾ وہی ہے جو نازل فرمارہا ہے اپنے بندے (صلی اللہ علیہ وسلم) پر وہ آیات جو بین ہیں، روشن ہیں۔ بین اس شے کو کہتے ہیں جو از خود واضح اور از خود روشن ہو اسے کسی اور وضاحت کی ضرورت نہ ہو اسے کسی دلیل خارجی کی حاجت نہ ہو۔ جیسے ہم کہتے ہیں ع ”آ فتاب آ مد لیل آ فتاب!“ یعنی سورج طلوع ہو گیا تواب سورج کے وجود کے ثبوت کے لیے کسی اور دلیل کی ضرورت نہیں ہے۔ وہ تو خود اپنے وجود پر سب سے بڑی برہان اور دلیل قاطع ہے۔ قرآن مجید اپنی آیات کے لیے ایت بیینات (روشن اور بین آیات) کی ترکیب استعمال کرتا ہے۔ سورۃ العقاب میں تو قرآن حکیم کے لیے لفظ ہی ”نور“ آیا ہے: ﴿فَامِنُوا بِاللَّهِ وَرَسُولِهِ وَالنُّورِ الَّذِي أَنْزَلْنَا﴾ ”پس ایمان لا و اللہ پر اور اس کے رسول پر اور اس نور پر جو ہم نے نازل فرمایا“۔ یہ از خود نور ہے اور درحقیقت اسی سے نور ایمان پیدا ہوتا ہے۔ یہ نور وحی، نورِ فطرت کے ساتھ مل کر نور ایمان پیدا کرتا ہے۔ ہمارے اس منتخب نصاب کے حصہ دوم میں سورۃ النور کی آیات کے ضمن میں یہ بحث تفصیل سے آئی ہے کہ ﴿نُورٌ عَلَى نُورٍ﴾ میں ایک نورِ فطرت ہے اور ایک نور وحی، ان دونوں کے امترانج سے نور ایمان وجود میں آتا ہے۔

یہ بات پہلے بیان ہو چکی ہے کہ قرآن مجید میں نور کا لفظ ہمیشہ واحد آتا ہے، جبکہ ”ظلمات“ ہمیشہ جمع کی صورت میں آتا ہے۔ چنانچہ سورۃ النور میں بھی الفاظ آئے ہیں: ﴿ظُلْمَتْ بَعْضُهَا فَوْقَ بَعْضٍ﴾

”اندھیرے ہیں تھے برہمہ“ اس لیے کہ نور ایک بسیط حقیقت ہے اور تاریکی (darkness) کے بے شمار shades ہیں، مثلاً کفر، شرک، الحاد، انسانی حاکمیت کا تصور مادہ پرستی، شہوت پرستی، دولت پرستی، شہرت پرستی، قوم پرستی، خود پرستی، نفس پرستی اور اس طرح کی بے شمار پرستشیں۔ یہ سب ظلمات ہی کے مختلف سائے ہیں، یہ تمام اندھیرے ہیں اور ان تمام اندھیروں سے نکال کر نور ایمان میں لانے والی شے قرآن حکیم کی آیات پیشناہ ہیں۔

یہاں آیات کے باہمی ربط، ان کی ترتیب اور سیاق و سباق کے حوالے سے یہ بات ثابت ہو رہی ہے کہ جو ایمان حقیقی مطلوب ہے اس کا واحد منبع اور سرچشمہ قرآن حکیم ہے۔ ایمان کے دعوے داروں سے کہا جا رہا ہے کہ تمہارے دلوں میں حقیقی ایمان کیوں موجود نہیں ہے جب کہ یہ ایمان کا منبع و سرچشمہ موجود ہے؟ عین کنویں کے کنارے پر کھڑے ہوئے پیاسے کیوں ہو؟ اور اس کنویں کی نشان دہی ان الفاظ میں کردی گئی: ﴿هُوَ الَّذِي يُنَزِّلُ عَلَى عَبْدِهِ الْإِتِّبَاعَ لِيُخْرِجَ كُمْ مِنَ الظُّلْمَتِ إِلَى النُّورِ﴾ اس سے واضح ہو رہا ہے کہ ایمان حقیقی کا منبع اور سرچشمہ قرآن مجید ہے۔

۱۹۹۱ء میں ”حقیقت ایمان“ کے موضوع پر محاضرات میں میں نے نظری اعتبار سے یہ بات مانی تھی اور آج بھی مانتا ہوں کہ ایک وہ ایمان ہے جس کے لیے آج کی اصطلاح blind faith ہے۔ یہ ایمان بھی اگر یقین کے درجے کو پہنچ جائے گا تو اس شخص متعلق کے لیے مفید ہو گا، موثر ہو گا۔ یہ blind faith انسان کو محض صحبت صالح سے بھی حاصل ہو جاتا ہے، جیسے آگ کے سامنے بیٹھیں گے تو آپ کو حرارت مل جائے گی، صاحب یقین کی صحبت ہو گی تو آپ کو یقین حاصل ہو جائے گا۔ اس میں آپ کے فہم اور شعور کا کوئی حصہ نہیں، یہ تو درحقیقت ایک طبعی عمل (physical phenomenon) ہے۔ اسی طرح ایک ایمان عمل سے بھی پیدا ہوتا ہے۔ آپ دین کے جملہ احکام پر عمل شروع کر دیجیے۔ فرض کیجیے کہ ایک شخص نسلی مسلمان ہے، ابھی ایمان حقیقی اسے حاصل نہیں ہے، لیکن جو بھی فرائض دینی ہیں ان کو بجا لارہا ہے تو اس سے بھی یقیناً ایک reflection ہو گی اور قلب میں یقین کی سی کیفیت پیدا ہو جائے گی۔ تو عمل سے اور صحبت صاحب ایمان سے بھی ایمان پیدا ہوتا ہے۔ لیکن یہاں ایمان کا ذکر جس سیاق و سبق میں ہو رہا ہے وہ درحقیقت حکومت الہیہ کے قیام کے لیے شرط اول ہے، یعنی انقلاب برپا کرنا اور آفراد کو نہیں بلکہ نظام کو بدلا دے۔

اس کے لیے ایک اصول ذہین نشین کر لیجئے کہ انسانی زندگی کے اجتماعی نظام میں معاشرہ ایک شخص واحد کی طرح behave کرتا ہے۔ ایک فرد کے اعضا و جوارح کو کنٹرول کرنے والی شے اس کا دماغ ہے۔ ہاتھ کسی شے کو پکڑ سکتا ہے، اس میں یہ طاقت ہے، لیکن کس شے کو پکڑے اور کس کو نہ پکڑے، اس کا فیصلہ ہاتھ خود نہیں کر سکتا، بلکہ ذہن کرتا ہے۔ اسی طرح پاؤں میں آپ کو لے کر چلنے کی صلاحیت ہے، مگر وہ کدھر کو جائے، کدھر کونہ جائے، اس کا فیصلہ پاؤں خود نہیں کر سکتا، بلکہ ذہن کرتا ہے۔ اسی طرح ہر انسانی معاشرے میں ایک brain trust ہوتا ہے۔ یہ وہاں کی ذہین اقلیت (intellectual elite یا intelligentsia) کی حیثیت رکھتی ہے اور اس معاشرے کا رُخ معین کرتی ہے۔ اگر یہ ”ذہین اقلیت“ دولتِ ایمان سے محروم رہتی ہے اور آپ نے کچھ افراد کو ادھر ادھر ایمان کی دولت دے بھی دی، کچھ اصلاح ہو بھی گئی تو بھی معاشرہ بحیثیت مجموعی اس رُخ پر تبدیلی اختیار نہیں کرے گا جو آپ چاہتے ہیں۔ چنانچہ معاشرے کی بحیثیت مجموعی اصلاح کے لیے وہ ایمان درکار ہے جو علی وجہ البصیرت ہو۔ جیسے کہ سورہ یوسف میں حضور ﷺ کو حکم دیا گیا: ﴿فُلْ هَذِهِ سَبَيْلٌ أَدْعُوا إِلَى اللَّهِ عَلَى بَصِيرَةٍ آنَا وَمَنِ اتَّبَعَنِي﴾ ”کہہ دو (اے نبی ﷺ!) یہ ہے میرا راستہ، میں اللہ کی طرف بلا رہا ہوں، میں خود بھی پوری روشنی میں اپنا راستہ دیکھ رہا ہوں اور میرے ساتھی بھی،“ میں اپنے راستے کی طرف علی وجہ البصیرت بلا رہا ہوں۔ میں اندر ہیرے میں ٹاک ٹو یاں نہیں مار رہا ہوں، اور نہ صرف میں بلکہ وہ بھی جو میری پیروی کر رہے ہیں علی وجہ البصیرت میرا ساتھ دے رہے ہیں۔ تو دراصل ایسے لوگ ہوتے ہیں کہ جو انقلاب برپا کر سکتے ہیں۔ ایسے ہی لوگ معاشرے کے transform brain trust کریں گے، اور جب اس کی قلب ماہیت ہوگی تو معاشرہ مجموعی طور پر تبدیلی قبول کرے گا، ورنہ نہیں کرے گا۔ اور اس شعوری ایمان کا منبع اور سرچشمہ صرف قرآن ہے۔ اس لیے کہ قرآن مجید ایک انسان کو ایک کل کی بحیثیت سے مجموعی بحیثیت سے اپیل کرتا ہے۔ یہ انسان کے احساسات و جذبات کو بھی اپیل کرتا ہے اور اس کے تعقل و تفکر کو بھی۔ قرآن مجید بار بار تعقل و تفکر کی دعوت دیتا ہے: ﴿أَفَلَا تَتَفَكَّرُونَ﴾ ”کیا تم غور نہیں کرتے؟ (تمہیں کیا ہو گیا ہے؟)، ﴿أَفَلَا تَعْقِلُونَ﴾ ”کیا تم عقل سے کام نہیں لیتے؟“ قرآن مجید میں بڑے سے بڑے فلسفی کے لیے بھی ہدایت موجود ہے اور ایک عام انسان کے لیے بھی اس میں ہدایت ہے۔ اس حوالے سے درحقیقت انقلاب کے لیے حکومتِ الہیہ کے قیام کے لیے

## معاشرے کو بد لئے کے لیے جو ایمان درکار ہے اُس کا واحد منبع اور سرچشمہ قرآن حکیم ہے۔

اس سلسلہ کلام میں بھی اسی کی طرف اشارہ کیا گیا ہے باس الفاظ: ﴿هُوَ الَّذِي يُنَزِّلُ عَلَى عَبْدِهِ آيَتٍ بَيِّنَاتٍ لِّيُخْرِجُكُمْ مِّنَ الظُّلْمَةِ إِلَى النُّورِ وَإِنَّ اللَّهَ بِكُمْ لَرَءُوفٌ رَّحِيمٌ﴾ ”وَهِيَ ہے (اللَّهُ تَعَالَى) جو اپنے بندے (محمد ﷺ) پر واضح آیات نازل فرماتا ہے، تاکہ تمہیں ان دھیروں سے نکال کر نور کی طرف لاۓ۔ اور یقیناً اللَّهُ تَعَالَیٰ حق میں رُؤوف بھی ہے، رحیم بھی ہے۔“ یہ دونوں صفات رُؤوف اور رحیم اس سورہ مبارکہ کی آیت ۲۷ میں ”رَأَفَةَ“ اور ”رَحْمَةَ“ کے الفاظ میں آئی ہیں۔ ﴿وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً﴾ ”اور جن لوگوں نے ان (عَصَمِيَ اللَّهُ تَعَالَى) کی اتباع کی ان کے دلوں میں ہم نے نرم دلی اور رحم ڈال دیا۔“ یہاں پر ذرا اچھی طرح جان لیجئے کہ لفظ ”رُؤوف“، قرآن مجید میں گیارہ مرتبہ آیا ہے اور ان میں سے نو مرتبہ لفظ ”رَحِيم“، ہی کے ساتھ جڑ کر آیا ہے۔ قرآن مجید میں کسی اور صفت کے ساتھ اس لفظ (رُؤوف فُ) کی combination نہیں ہے، البتہ بعض مقامات پر تھا آیا ہے، جیسے ﴿رُؤوفٌ بِالْعِبَادِ﴾ یہ بھی نوٹ کر لیجئے کہ یہ دس مرتبہ تو اللَّهُ تَعَالَیٰ کے لیے آیا ہے اور ایک مرتبہ سورۃ التوبۃ کی آیت ۱۲۸ میں محمد رسول اللَّهُ تَعَالَیٰ کے لیے آیا ہے باس الفاظ: ﴿بِالْمُؤْمِنِينَ رُؤوفٌ رَّحِيمٌ﴾ ”مُؤْمِنُوں پر نہایت مہربان اور رحم والا ہے۔“

”رَأَفَت“، اور ”رَحْمَت“، میں جو ایک نسبت اور رشتہ ہے اس کو سمجھنے کی ضرورت ہے۔ اگرچہ ہم اللَّهُ تَعَالَیٰ کے لیے یہ لفظ استعمال کرتے ہوئے جھبک محسوس کریں گے کہ اللَّهُ تَعَالَیٰ ہمدرد ہے، یہ لفظ اللَّهُ کے شایان شان نہیں ہے، لیکن رَأَفَت کی اصل حقیقت ہمدردی ہی ہے۔ مشہور شعر ہے۔

نخجُور چلے کسی پر تُرپتے ہیں ہم امیر  
سارے جہاں کا درد ہمارے جگر میں ہے!

ایک سلیم الغطرت انسان کے دل میں کسی کوتکلیف اور مصیبت میں دلکھ کر جواہس اس ہوتا ہے اور وہ اس کے درد کو اپنے اندر محسوس کرتا ہے، اسی کو ہم رَأَفَت یا ہمدردی کہتے ہیں۔ درحقیقت جس شخص کے اندر رَأَفَت کا وصف ہو گا وہی اس مصیبت زدہ شخص کے لیے بھلانی کی کوشش کرے گا، اس کے لیے کوئی relief فراہم کرنے اور اسے کسی طریقے سے مصیبت سے نجات دلانے کی کوشش کرے گا۔ پہلے ایک احساس ہو گا تب اس کا نتیجہ برآمد ہو گا۔ تو ”رَأَفَت“، اصل میں وہ عکس ہے کہ جو کسی کے دکھ اور درد کو

# مختصر

دیکھ کر باطن میں پڑتا ہے اور اس کا نتیجہ ”رحمت“ ہے۔ اس احساس کے نتیجے میں اب اس کے درد کو رفع کرنے کے لیے، اس کے مسئلہ اور مشکل کو حل کرنے کے لیے جو کوشش ہوگی وہ درحقیقت رحمت کا مظہر ہے۔ گویا ”رأفت“ اور ”رحمت“ کا تعلق باہم sensory motor کا سا ہے، جو کہ فزیالوجی کی اصطلاح ہے۔ کسی بھی معااملے میں پہلے sensation کے ذریعے دماغ کو اس کی اطلاع ملی اور وہاں سے آپ کے ہاتھ پر کاٹا ہے تو پہلے motor کے ذریعے حکم آیا تو آپ نے فوراً ہاتھ کھینچ لیا کہ یہاں تو کوئی چیز ہے جو تجھے تکلیف پہنچا رہی ہے۔ میں معاملہ رأافت اور رحمت یار و ف اور رحیم کے مابین ہے۔ چنانچہ قرآن حکیم میں ہمیشہ لفظ رءوف لفظ رحیم سے پہلے آیا ہے۔ جیسے ہم نے ”العزیز“ اور ”الحکیم“ کی نسبت کو سمجھا تھا کہ ایک طرف اس کے پاس اختیار مطلق (authority) ہے، اس پر کوئی checks and balances نہیں ہیں، دوسری طرف اس کی حکمت کامل ہے، اور اس کا اختیار مطلق اس کی حکمتِ کاملہ کے ساتھ استعمال ہوتا ہے، اسی طرح اللہ تعالیٰ رءوف بھی ہے اور رحیم بھی ہے۔ اپنی زبان میں ہم الفاظ استعمال کر سکتے ہیں کہ نہایت شفیق اور مہربان ہے۔

اب یہاں جوبات قابل غور ہے وہ یہ کہ اللہ کی رحمت کا مظہر اعظم اور مظہر اتم یہ قرآن ہے۔ سورۃ الرحمٰن کی پہلی چار آیات میں دراصل اسی حقیقت کو بیان کیا گیا ہے۔ فرمایا: ﴿الرَّحْمَنُ عَلَّمَ الْقُرْآنَ﴾ ”نہایت رحم والا ہے جس نے قرآن سکھایا“، اب دیکھئے ان میں کیا نسبت ہے! یہ درحقیقت اللہ تعالیٰ کی شانِ رحمانیت کا مظہر ہے کہ اس نے قرآن سکھایا۔ ”رَحْمَن“، ”فَغُلَان“ کے وزن پر اسم مبالغہ ہے کہ جس میں کوئی بھی کیفیت پورے جوش و خروش کے ساتھ ہوتی ہے، ایک طوفانی کیفیت ہوتی ہے۔ تو درحقیقت اللہ تعالیٰ کی رحمت کی طوفانی اور ہیجانی کیفیت کا مظہر اتم یہ قرآن ہے۔ اس لیے کہ یہ ہدایت ہے اور رحمت ہے۔ اسی سے تمہاری عاقبت یعنی آخرت کی زندگی سنورے گی جو کہ اصل اور ابدی زندگی ہے۔ یہی نور ہے، یہی راستہ دکھانے والا ہے۔ جیسے کہ حضور کریم ﷺ سے ایک بہت ہی بیاری اور جامد دعماً روی ہے جس میں ہم کہتے ہیں ..... وَاجْعَلْهُ لَنَا إِمَاماً وَنُورًا وَهُدًى وَرَحْمَةً کہاے ہمارے پروردگار! اس قرآن مجید کو ہمارا امام بنادے، اسے ہمارے لیے نور، ہدایت اور رحمت بنادے۔

## انفاق فی سبیل اللہ کی زور دار دعوت

آگے فرمایا: ﴿وَمَا لَكُمْ إِلَّا تُفْقُوا فِي سَبِيلِ اللَّهِ﴾ ”تمہیں کیا ہو گیا ہے کہ خرچ نہیں کرتے اللہ کی راہ میں، ﴿وَلِلَّهِ مِيرَاثُ السَّمْوَاتِ وَالْأَرْضِ﴾ ”حالانکہ (تم خوب جانتے ہو کہ) آسمانوں اور زمین کی گل میراث بالا خراللہ کے لیے رہ جائے گی“۔ اگرچہ اس آیت پر اصل گفتگو تو اگلی نشست میں ہو گی، لیکن نوٹ کر لیجئے کہ ایک تو ہم پہلے سمجھ چکے ہیں کہ سورۃ الحدید کی آیت ۷ میں جو انفاق کا لفظ آیا ہے اس سے مراد ”انفاق فی سبیل اللہ“ ہے۔ اور دوسرا یہ کہ اس سے مراد ”انفاق مال“ بھی ہے اور ”بذل نفس“ بھی ہے۔ اب یہاں لفظ ”قال“ کے حوالے سے اس کی تشریح آ رہی ہے۔ ایک حدیث نبویؐ کے حوالے سے لفظ ”میراث“ کو سمجھئے۔ حضور ﷺ فرماتے ہیں: ”ابن آدم کہتا ہے کہ میرا مال، میرا مال! لیکن اے ابن آدم! تمہارے مال میں سے تمہارا اس کے سوا اور کیا ہے کہ جو تم نے کھالیا اور ختم کر دیا، یا پہنا اور پر اانا کر دیا، یا پھر جو تم نے (اپنی زندگی میں) صدقہ کر دیا اور آگے بھیج دیا۔“ (مسلم، ترمذی، نسائی) مسلم کی ایک دوسری روایت میں الفاظ آئے ہیں کہ اس کے سوا جو کچھ ہے وہ اسے لوگوں کے لیے چھوڑ کر جانے والا ہے۔ یعنی باقی جو مال ہے وہ تمہارا نہیں، تمہارے وارثوں کا ہے۔ اسی طرح ایک اور حدیث میں آیا ہے کہ آپ ﷺ نے صحابہؓ سے سوال کیا: ((إِيْكُمْ مَالٌ وَارِثُهُ أَحَبُّ إِلَيْهِ مِنْ مَالِهِ؟)) ”آپ لوگوں میں سے کون ہو گا جسے اپنے وارث کا مال اپنے مال سے زیادہ عزیز ہو؟“ صحابہ کرامؓ نے بالکل سادگی کے ساتھ حقیقت کا اعتراف کرتے ہوئے عرض کیا: اے اللہ کے رسول! ہم میں سے کوئی ایسا نہیں جسے خود اپنا مال (وارث کے مال سے) محبوب تر نہ ہو۔ اس پر حضور ﷺ نے فرمایا: ((فَإِنَّ مَالَهُ مَا قَدَّمَ وَمَالٌ وَارِثُهُ مَا أَخْرَ)) ”اس کا مال تو وہ ہے جو اس نے آگے بھیج دیا اور اس کے وارث کا مال وہ ہے جو اس نے پیچھے چھوڑا“<sup>(۱)</sup>۔ — یعنی تمہارا مال تو وہی ہے جو تم اللہ کی راہ میں اپنی زندگی کے اندر خرچ کرتے ہو، باقی تمہارے وارث کا مال ہے جو تم جمع کر رہے ہو۔ دیکھئے خرچ کرنا ایک ضرورت ہے، اپنے آپ کو maintain کرنا ہے، اپنے جسم و جان کا رشتہ برقرار رکھنا ہے۔ سرچھانے کے لیے کوئی ایک چھپت بھی چاہیے، آپ کو کھانا بھی چاہیے۔ اپنی ضروریاتِ زندگی کو پورا کرنا اپنی جگہ صحیح ہے۔ اور اگر آپ نے ﴿إِنَّ صَلَاةَ تِيْ وَنُسُكِيْ وَمَحْيَايَ وَمَمَاتِيْ لِلَّهِ رَبِّ الْعَلَمِيْنَ﴾ کے مصادق اپنے آپ کو اللہ کے لیے وقف کر دیا ہو تو درحقیقت یہ

(۱) صحیح بخاری

سب کچھ بھی فی سبیل اللہ شمار ہوگا۔ گویا جو کچھ آپ اپنی ضروریات پر صرف کر رہے ہیں وہ بھی اللہ کے لیے کر رہے ہیں۔ صرف یہ بات پیش نظر ہے کہ ضرورت سے زائد کو جمع نہ کریں۔ جمع صرف آسمان پر کریں، جیسے حضرت مسیح ﷺ کے ایک وعظ کا مفہوم ہے کہ زمین پر جمع نہ کرو جہاں چوری کا بھی ڈر رہے ڈاکے کا بھی اندیشہ ہے، کیڑا بھی خراب کرتا ہے، دیک بھی لگ جاتی ہے، بلکہ آسمان پر جمع کرو جہاں نہ چوری کا ڈر نہ ڈاکے کا خوف، نہ کیڑا خراب کر سکے۔ اس لیے کہ میں تم سے صحیح کہتا ہوں کہ جہاں تمہارا مال ہوگا وہیں تمہارا دل بھی ہوگا۔ مال یہاں جمع کیا ہوا ہوگا تو ظاہر ہے دل بھی یہیں پر لگا ہوگا۔ دنیا سے جانے کو دل نہیں چاہے گا اور فرشتہ دھکے دے دے کر لے کر جائیں گے۔ آدمی آگے جانے کے لیے تیار نہیں ہوگا۔ بلکہ حدیث میں الفاظ آتے ہیں کہ جیسے کائنے دار تنخ کے اوپر سے کتاب اتنا راجاتا ہے اسی طریقے سے ایسے لوگوں کی رو جیں کھینچنی جائیں گی۔ ان کے برعکس ایک وہ ہیں جو جانے کے لیے تیار پیٹھے ہیں۔ بقول اقبال۔

نشانِ مردِ مؤمن با تو گویم  
چوں مرگ آید تبسم بر لپ اوست!

اس لیے کہ وہ اپنا سب کچھ تو پہلے ہی آگے بھیج چکے ہیں۔ ان کے لیے تو موت گویا ایک خوشخبری ہے۔ انہوں نے تو زندگی بھر کی کمائی وہاں آسمانوں پر جمع کی ہوئی ہے۔ ان کے لیے تو موت ایسے ہو گی جیسے کہ ایک بند مٹکیزے میں سے ایک بوند پانی کی ٹپک جائے۔ ان کے لیے یہاں سے نقل مکانی کرنے میں کوئی ناگواری نہیں ہو گی، کوئی سختی نہیں ہو گی۔ اللہ تعالیٰ مجھے اور آپ کو ایسی موت عطا فرمائے۔ آمین!

### مال و دولتِ دنیا کی حقیقت

دیکھئے، جس چیز کو ہم مال کہہ رہے ہیں حضور ﷺ نے مختلف احادیث مبارکہ میں اس کی حقیقت کھول کر بیان کر دی کہ مال کیا ہے؟ خرچ کیا ہے اور بچت کیا ہے؟ نفع کیا ہے اور نقصان کیا ہے؟ ”التغابن“، جو کہ ایک سورۃ کا نام ہے اس کا مطلب ہی نفع و نقصان اور ہار جیت کا فیصلہ ہے۔ سورۃ التغابن میں فرمایا گیا ہے: ﴿ذلِكَ يَوْمُ التَّغَابُنِ﴾ کوہ ہو گا نفع و نقصان اور ہار جیت کے فیصلے کا دن! جو قیامت کے دن جیتا وہ حقیقت میں جیتا اور جو اس دن ہارا وہ درحقیقت ہارا۔ جو اس دن کا میاہ بقرار پایا وہ اصل میں کا میاہ ہے اور جو اس دن ناکام قرار پایا وہ دراصل ناکام ہے۔

اس بارے میں ایک حدیث کا تذکرہ اس سے قبل ہمارے ان دروس میں کئی مرتبہ آیا ہے۔ حضرت عائشہ صدیقہ رضی اللہ عنہا کے ہاں ایک بکری ذبح ہوئی، اس کا سارا گوشت اصحاب صفحہ میں تقسیم کر دیا گیا سوائے ایک شانے کے جو حضور ﷺ کے لیے رکھ لیا گیا، کیونکہ اس کا گوشت حضور ﷺ نے کو بہت مرغوب تھا۔ توجہ حضور ﷺ تشریف لائے اور پوچھا: (ما بَقِيَ مِنْهَا؟) ”بکری میں سے کیا بچا ہے؟“، حضرت عائشہ صدیقہ رضی اللہ عنہا نے عرض کیا: مَا بَقِيَ مِنْهَا إِلَّا كَتِفُهَا ”اس میں سے کچھ نہیں بچا سوائے ایک شانے کے“، اس پر آپ نے فرمایا: (بَقِيَ كُلُّهَا غَيْرَ كَتِفُهَا) <sup>(۱)</sup> ”بکری کا سارا گوشت (جو فی سبیل اللہ تقسیم کر دیا گیا ہے) بچ گیا ہے سوائے اس شانے کے“، کہ یہم کھالیں گے تو یہ استعمال ہو کر ختم ہو جائے گا۔ یہی بات حضور ﷺ نے اس طرح فرمائی کہ تم کہتے ہو میرا مال، میرا مال! تمہارا مال وہ ہے جو تم نے کھالیا، یعنی وہ تمہارے وجود کا حصہ بنا، اس سے تمہاری ضرورت پوری ہو گئی تو واقعتاً وہ تمہارا تھا۔ اس کے علاوہ تمہارا مال وہ ہے جو تم نے پہنا اور اسے بوسیدہ کر دیا، پرانا کر دیا۔ یعنی جو چیز تمہاری ضرورت کی تھی وہ تم نے استعمال کی اور ختم کر دی۔ باقی تمہارا مال صرف وہ ہے جو تم اپنی زندگی میں اپنے ہاتھوں آگے بھیج دیتے ہو۔ اس کے علاوہ باقی سب مال وارثوں کا ہے!

سکندر را عظیم کے بارے میں ایک کہانی سی بیان ہوتی ہے کہ اس نے یہ وصیت کی تھی کہ جب میرا جنازہ نکلے تو میرے دونوں ہاتھ کفن سے باہر نکلے ہوں، تاکہ لوگ دیکھ لیں کہ اس کی فتوحات کا سلسلہ کہاں سے کہاں تک پہنچ گیا، لیکن جب اس دنیا سے رخصت ہوا ہے تو اپنے دونوں ہاتھ خالی لے کر گیا ہے، کیونکہ مال سارے کا سارا اس دنیا میں ہی رہ جاتا ہے اور پھر وارثوں کو منتقل ہو جاتا ہے۔ بالآخر یہ سب کچھ اللہ ہی کی ملکیت ہے، اللہ ہی کے لیے رہ جاتا ہے۔

### داخلی و خارجی حالات کے اعتبار سے درجات میں فرق و تفاوت

آگے فرمایا: ﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفَتْحِ وَقَاتَلَ﴾ ”تم میں سے جن لوگوں نے فتح سے پہلے خرچ کیا اور جہاد کیا (اور جنہوں نے فتح کے بعد خرچ کیا اور جہاد کیا) وہ برا بر نہیں ہیں،“ آیت کریمہ کا یہ حصہ بہت اہم ہے۔ ہر عمل کی ایک ظاہری شکل اور کمیت ہوتی ہے اور ایک اس کی باطنی کیفیت ہوتی ہے کہ کتنے حالات میں وہ عمل کیا گیا ہے۔ ان دونوں اعتبارات سے عمل کے اجر و

(۱) ترمذی، صفة القيمة والرقائق

ثواب میں اور اللہ کے ہاں درجے کے تعین میں زمین و آسمان کا فرق واقع ہو جاتا ہے۔ دیکھئے ایک اتفاق اور قتال فتح سے پہلے ہوا ہے۔ اور یہاں اس سے ثابت ہو جاتا ہے کہ یہ سورہ مبارکہ کم سے کم صلح حدیبیہ کے بعد نازل ہوئی ہے۔ میں حیران ہوا ہوں کہ دور حاضر کے بعض مفسرین نے اس سورہ مبارکہ کے زمانہ نزول کے طور پر غزوہ اُحد اور صلح حدیبیہ کے مابین کا کوئی زمانہ معین کیا ہے، حالانکہ اس آیہ مبارکہ کے متذکرہ بالا الفاظ معین کر رہے ہیں کہ یہ سورہ مبارکہ فتح کے بعد نازل ہوئی ہے۔ فتح کا اطلاق ظاہری اعتبار سے تو فتح مکہ پر زیادہ ہوتا ہے، لیکن قرآن مجید نے چونکہ صلح حدیبیہ کو بھی ”فتح مبین“ کہا ہے لہذا صلح حدیبیہ سے قبل تو اس سورہ مبارکہ کے نزول کا کوئی امکان نہیں ہے۔ بہر حال فتح سے قبل اور بعد کی صورت حال میں بنیادی طور پر بہت زیادہ فرق ہے۔ اس بات کی وضاحت حضور ﷺ کی اس حدیث سے بھی ہوتی ہے: ((بَدَا الْإِسْلَامُ غَرِيبًا وَسَيَّعُودُ كَمَا بَدَا غَرِيبًا فَطُوبِي لِلْغُرَبَاءِ)) (مسلم، کتاب الایمان) ”اسلام کا آغاز ہوا تو وہ غریب تھا، اور عنقریب یہ دوبارہ اسی غربت کی حالت کو لوٹ جائے گا جیسے یہ شروع ہوا تھا، پس خوشخبری ہے ایسے اجنبیوں کے لیے،“ غریب سے مراد فلاش اور مفلس نہیں ہے، بلکہ غریب عربی میں ایسی شے کو کہتے ہیں جو جانی پہچانی نہ ہو، جس کا کوئی مونس و ہمدرد اور غنوار نہ ہو۔ ہم عام طور پر کسی اجنبی کے لیے غریب الوطن کے الفاظ استعمال کرتے ہیں۔ اس لیے کہ ایک شخص اپنے وطن میں ہے تو لوگ اسے جانتے اور پہچانتے ہیں، اس کا وہاں اعتماد ہے، اس کے وہاں دوست اور رشتے دار ہیں، لیکن ایک شخص اگر اکیلا کہیں باہر چلا گیا ہے تو اب وہاں کوئی اس کا جانے پہچانے والا نہیں، کوئی ہمدرد نہیں، کوئی مونس و غنوار نہیں۔ گویا یہ شخص غریب الوطن ہے۔ اسی طرح اسلام بھی ابتداء میں غریب اور اجنبی تھا۔ اس کے بعد اسلام پر ایک دور آیا کہ اللہ نے اس کو قوت اور غلبہ دیا۔ اب ظاہر بات ہے کہ جس شے کو غلبہ حاصل ہوا س کے جانے پہچانے والے، اس کے ہمدرد و غنوار تو سمجھی ہو جائیں گے، تو بہت سے لوگ اس کے دامن سے وابستہ ہو گئے۔ حضور ﷺ نے یہ خبر دی تھی کہ عنقریب یہ دوبارہ اسی حالت غربت کو لوٹ جائے گا جیسے کہ یہ شروع ہوا تھا۔

اس بات کو نوٹ کیجیے کہ مسلمانوں کا غلبہ اور اقتدار اگرچہ بہت عرصے تک چلا ہے، لیکن اسلام تو بہت جلد غریب ہو گیا۔ یہ وہی دور ہے جب حضرت ابو ہریرہ رض نے فرمایا کہ میں نے نبی اکرم ﷺ سے علم کے دو برتن حاصل کیے تھے، ان میں سے ایک سے تو میں نے خوب علم بانٹا ہے، اسے خوب پھیلایا

## مختصر

اور عام کیا ہے، لیکن اگر دوسرے کامنہ بھی کھول دوں گا تو میری گردن اڑادی جائے گی۔ (صحیح بخاری) تو واقعہ یہ ہے کہ اسلام بہت جلد غریب ہو گیا تھا البتہ مسلمانوں کا غالبہ ان کی سطوت اور شان و شوکت بہت عرصے تک چلی ہے۔ پھر عربوں کا یہ دوسرے عن ختم ہوا تو دو تین صد یوں پر محیط ایک ایسا دور آیا جو امت مسلمہ کے لیے بہت ہی زوال کا دور تھا۔ اس کے بعد پھر سے ترکوں کے ذریعے مسلمانوں کو ایک عظمت اور سطوت ملی، لیکن اسلام پھر بھی غریب کا غریب رہا۔ مغل عظیم کا دور تو ایسے معلوم ہوتا ہے کہ وہ اسلام کے لیے سب سے بڑی غربت کا دور تھا۔ اگرچہ بر عظیم پاک و ہند میں مسلمانوں کی سیاسی حکومت نصف النہار پر تھی لیکن اسلام تو در حقیقت بالکل زیریں سطح پر پہنچ چکا تھا، بلکہ اندر یہ شہ ہو گیا تھا کہ اس بر عظیم سے اس کا خاتمه ہو جائے گا۔ وہاں پر ”دین الہی“ کے نام سے ایک نیادیں وجود میں آپ کا تھا۔

بہر حال یہ نوٹ کیجیے کہ جب اسلام حالت غربت میں ہو گا تو انفاق اور قتال کا درجہ اللہ کی نگاہ میں بہت بلند ہو گا، جبکہ وہی کام یعنی انفاق اور قتال اگر اسلام کے غلبے کے دور میں ہو گا تو اس کے مقابلے میں درجہ بہت کم رہ جائے گا، اگرچہ حسن نیت اگر ہے تو بہر حال سب کے لیے اللہ کا اچھا وعدہ ہے۔ از روئے الفاظ قرآنی: ﴿وَكَلَّا وَعْدَ اللَّهُ الْحُسْنِي﴾ ”اللہ تعالیٰ نے سب سے بہت عمدہ وعدہ کیا ہے، حسنی، احسن کا مونث ہے، یعنی اللہ کا سب اہل ایمان سے بہت عمدہ وعدہ ہے، لیکن جو لوگ بعد میں قتال اور انفاق کرنے والے ہیں ان کا وہ درجہ کبھی نہیں ہو سکتا جو وہ لوگ لے گئے جنہوں نے یہ کام فتح سے پہلے کیے۔ بقول شاعر

یہ رتبہ بلند ملا جس کو مل گیا  
ہر مدعا کے واسطے دار و رسن کہاں!

اب اجر و ثواب اور درجات کے لئے میں جو دوسرا عصر ہے، یعنی عمل کی باطنی کیفیت، اس کو ذہن میں رکھئے! جس طرح خارجی حالات کے اعتبار سے ہر عمل کے دو پہلو ہوتے ہیں، جیسے ایک عمل اسلام کی غربت اور مغلوبیت کے دور میں ہے اور ایک اسلام کے غلبے اور اس کی قوت و سطوت کے دور میں ہے، اسی طرح داخلی اعتبار سے بھی ہر عمل کے دو پہلو ہوتے ہیں جن کے اعتبار سے عمل کی قدر و قیمت بڑھتی یا گھٹتی ہے۔ ایک ہے حسن نیت، جس کا معاملہ اکثر ویسٹر مشکوک رہتا ہے۔ ایک انسان تو وہ ہے جو شعوری طور پر ریا کاری کر رہا ہے۔ یہ شعوری ریا کاری تو شرک ہے اور ایک ایسی چیز ہے کہ جیسے کوئی

# سچھڑا

بڑی سے بڑی رقم صفر سے ضرب کھا کر صفر ہو جائے۔ بلکہ اس سے تو لینے کے دینے پڑ جائیں گے۔ جیسے فرمانِ نبوی ہے: ((مَنْ صَلَّى يُرَاءِيْ فَقَدْ أَشْرَكَ وَمَنْ صَامَ يُرَاءِيْ فَقَدْ أَشْرَكَ وَمَنْ تَصَدَّقَ يُرَاءِيْ فَقَدْ أَشْرَكَ))<sup>(۱)</sup> ”جس نے دکھاوے کے لیے نماز پڑھی وہ شرک کر چکا، جس نے دکھاوے کے لیے روزہ رکھا وہ شرک کر چکا، جس نے دکھاوے کے لیے صدقہ کیا وہ شرک کر چکا۔“ لیکن یہ تو شعوری ریا کاری ہوئی، جبکہ ایک ہے تحت الشعور میں ریا کاری کا غصر۔ جیسے سورۃ التغابن میں اللہ تعالیٰ کے علم کی تیسری جہت (third dimension) ان الفاظ مبارکہ میں لائی گئی ہے: ﴿وَاللَّهُ عَلِيمٌ بِذَاتِ الصُّدُورِ﴾ کہ اللہ تو سینوں کی پوشیدہ باتوں سے بھی واقف ہے۔ بسا اوقات انسان کو خود اندازہ نہیں ہو پاتا کہ کس طرح غیر شعوری اور غیر محسوس طور پر اس کی نیت کے اندر کہیں کسی درجے میں سمعہ اور ریا کا حصہ شامل ہو جاتا ہے۔ اس اعتبار سے یقیناً عمل کے اجر و ثواب اور اس کے مرتبے کے اندر کی آجائے گی، لیکن اس کا فیصلہ ہم نہیں کر سکتے، یہ تو اللہ تعالیٰ کے علم کامل میں ہے۔

اس کے علاوہ ایک داخلی پہلو اور بھی ہے۔ اللہ نے تمام انسان ایک جیسے پیدا نہیں کیے، مختلف لوگوں کی جلبتوں مختلف ہیں۔ اس کو سورہ بنی اسرائیل میں یوں بیان کیا: ﴿فُلْ كُلٌ يَعْمَلُ عَلَى شَائِكِتِهِ﴾ ”کہہ دیجیے (اے بنی!) کہ ہر شخص اپنے شاکله کے مطابق عمل کرتا ہے،“ شاکله کہتے ہیں شکل دینے والی شے کو جسے عام طور پر سانچہ (mould) کہا جاتا ہے۔ آپ لوہا یا کوئی اور دھات پکھلا کر کسی سانچے میں ڈال دیں تو اس کی شکل اس سانچے کے مطابق عمل کرتے گی۔ تو یہ سانچہ جو ہے یہ شاکله ہے۔ ہر انسان کا ایک جدا گانہ شاکله ہے۔ آج کے دور میں یہ بات جیزز یا جینیکس کے حوالے سے بہت معلوم و معروف ہے۔ ہمیں نامعلوم کہاں کہاں سے جیزز ملے ہیں! نامعلوم کتنی پشتوں سے یہ جیزز چلے آ رہے ہیں جو ہماری شخصیت کو ایک شکل دیتے ہیں۔ ہر شخص کا جو جینیک structure ہے اور جو اس کی شخصیت کا شاکله ہے وہ اللہ کے علم میں ہے۔ فرض کیجیے کسی شخص کے اندر اپنے شاکله کے اعتبار سے شہوت کا زیادہ زور ہے، ہی نہیں، اب اگر ایسا شخص پاک دامن ہے تو اس نے کوئی بڑا تیر نہیں مارا۔ لیکن اگر کسی شخص کے اندر شہوت کا زور ہے اور پھر وہ اپنے آپ کو قابو میں رکھے ہوئے ہے اور پاک دامن ہے تو یہاں اب دونوں کے اجر و ثواب اور درجے میں فرق واقع ہو جائے گا۔ پاک دامنی دونوں کی برابر ہے، لیکن کس شخص نے کس حالت میں اپنے آپ کو کنٹرول کیا ہے، اس اعتبار سے فرق

(۱) رواہ احمد

## سچھڑا

واقع ہو جائے گا۔ اسی طرح ایک شخص طبعاً بزدل ہے، اس کے اندر جرأت اور شجاعت نہیں ہے، لیکن اس کے باوجود وہ اللہ کی راہ میں آگے بڑھ رہا ہے تو اس کا مقام و مرتبہ اس شخص سے بہت بلند ہو گا جس کو اللہ تعالیٰ نے پہلے ہی طبعاً جرأت مند بنایا ہے اور اس کے اندر سے خوف نکلا ہوا ہے اور وہ بھی اسی شخص کے مانند اللہ کی راہ میں آگے بڑھ رہا ہے۔ تو یہ ساری چیزیں ہیں کہ جن سے کسی کے عمل کی قدر و قیمت اور اس عمل کرنے والے کا درجہ متعین ہوتا ہے۔

اسی لیے فرمایا: ﴿وَاللَّهُ بِمَا تَعْمَلُونَ خَبِيرٌ﴾ "اللہ تعالیٰ خوب جانے والا ہے جو تم عمل کرتے ہو"۔ میں یہ بات پہلے نوٹ کراچکا ہوں کہ اس سورۃ میں بھی اور سورۃ التغابن میں بھی اللہ تعالیٰ کی صفت "بصیر" کا ذکر پہلے ہوا ہے اس کی صفت "خبیر" کے ذکر سے۔ اس سورۃ مبارکہ کی آیت ۲ میں ہے: ﴿وَاللَّهُ بِمَا تَعْمَلُونَ بَصِيرٌ﴾ "اور اللہ تعالیٰ خوب دیکھنے والا ہے اس کو جو تم کرتے ہو"۔ سورۃ التغابن میں بھی یہی ترتیب ہے۔ اس لیے کہ اللہ تعالیٰ کی صفت "خبیر" میں بہت گہرائی ہے کہ وہ ہر شے سے خوب باخبر ہے۔ ہماری زبان میں بصارت کا لفظ عام طور پر ظاہری بصارت کے معنوں میں استعمال ہوتا ہے۔ اس کا تعلق زیادہ تر کسی بھی عمل کے ظاہر سے ہوتا ہے، جبکہ اللہ تعالیٰ کی صفت خبیر سے مراد یہ ہے کہ اللہ تعالیٰ خوب جانتا ہے کہ کس نے کیا عمل کس حالت میں کیا ہے، اس نے اس کام کی انجام دہی کے لیے اپنی کتنی اندر وہی رکاوٹوں کے اوپر غلبہ حاصل کیا ہے اور اسے اس کے لیے کتنی جدوجہد کرنا پڑی ہے۔ اللہ تعالیٰ خوب باخبر ہے کہ کس شخص کے لیے یہ کام کتنا آسان ہے۔ لہذا حالاتِ خارجی اور حالاتِ داخلی (پھر داخلی حالات میں بھی نیت اور شاکلہ دونوں شامل ہیں) ان سب کے اعتبارات سے کسی بھی عمل کی قدر و قیمت کا تعین ہو گا۔ ہمارے بڑے سے بڑے کمپیوٹر کے لیے بھی یہ قطعاً ممکن نہیں ہے کہ وہ ان تمام حقائق کو پیش نظر رکھ کر کوئی معاملہ طے کر سکے۔ لہذا واضح کر دیا گیا کہ جو کچھ تم کر رہے ہو صرف اللہ اس سے باخبر ہے۔ تمہارے ان اعمال کا ہر پہلو اس کے سامنے واضح ہے۔ ہر شخص کا درجہ اللہ تعالیٰ کے علم قطعی کے اعتبار سے معین ہو گا۔

### قرض حسنة کے لیے اللہ کی یکار

آگے فرمایا: ﴿مَنْ ذَا الَّذِي يُقْرِضُ اللَّهَ قُرْضًا حَسَنًا﴾ "کون ہے جو اللہ کو قرض دے قرض حسنہ؟" یہاں لکارنے کا اور چیلنج کا انداز ہے کہ کون ہے وہ باہم آدمی کہ جو اللہ کو قرض حسدے؟ یہ بالکل وہی انداز ہے جو سورۃ الاحزاب میں اختیار کیا گیا: ﴿مَنِ الْمُؤْمِنُينَ رَجَالٌ

صَدَقُوا مَا عَاهَدُوا اللَّهُ عَلَيْهِ فَمِنْهُمْ مَنْ قَضَى نَحْبَةً وَمِنْهُمْ مَنْ يَنْتَظِرُ وَمَا بَدَلُوا تَبْدِيلًا ﴿٣﴾

”مؤمنین میں سے کچھ ایسے لوگ ہیں کہ انہوں نے اللہ سے جو عہد کیا تھا اسے تج کر دکھایا۔ ان میں سے کوئی تو اپنی ذمہ داری پوری کر چکا اور کوئی موقع کا انتظار کر رہا ہے اور انہوں نے اپنے عہد میں کوئی تبدیلی نہیں کی،“ غالب کا یہ شعر درحقیقت اسی اسلوب میں ہے۔

کون ہوتا ہے حریفِ میے مرد افکن عشق؟  
ہے مکر لب ساقی پہ صلا میرے بعد!

اب دیکھئے اس آیت میں اللہ تعالیٰ کے اس اندازِ کلام سے کیا مراد ہے! اس آیت کے میں السطور درحقیقت یہی بات ہے کہ اللہ کے لیے جان و مال کا لگا دینا، کھپا دینا، آسان کام نہیں ہے۔ اس کے لیے تو یقین کامل درکار ہے، وہ یقین کامل جس کا منع اور سرچشمہ قرآن حکیم ہے۔ جس نے وہاں سے کسب فیض کیا ہو وہ یہ کام کر سکتا ہے۔ جیسے کہا جاتا ہے کہ آؤ یہ گوئے ہے اور یہ چوگان۔ یعنی let him prove —

his worth نے حضرت ابو بکر صدیق رض کا معاملہ دیکھا کہ انہوں نے دو مرتبہ اپنا سب کچھ لا کر حضور ﷺ کے سامنے رکھ دیا۔ اول تو وہ مکہ میں ہی اپنا تقریباً سارا سرمایہ ان غلاموں اور کنیزوں کے آزاد کرنے میں لگا کچھ تھے جو ایمان لائے تھے۔ آپ نے انہیں آزاد کرانے میں ان کے آقاوں کو مئندہ مانگی قیمتیں ادا کیں۔ اور جب حضور ﷺ کے ساتھ بھرتِ مدینہ کے لیے روانہ ہوئے تو اپنا بچا کچھ سارا مال ساتھ لے لیا اور اپنے اہل خانہ کے لیے کچھ بھی نہ چھوڑ۔ آپ کے والد ابو قافلہ جو اس وقت تک ایمان نہیں لائے تھے اور بعد میں ایمان لائے، بینائی سے محروم تھے، انہیں جب معلوم ہوا کہ ابو بکر (رض) تو چلے گئے ہیں تو اب وہ اپنی پوتیوں حضرت عائشہ اور حضرت اسماء رض کے پاس آئے اور پوچھا کہ وہ کچھ چھوڑ کر بھی گیا ہے یا نہیں؟ تو پوتیوں نے کپڑے میں کچھ کنکر اور پتھر باندھ کر کہا کہ دیکھئے دادا جان! یہ سونے اور چاندی کی ڈلیاں ہیں جو باجان ہمارے لیے چھوڑ کر گئے ہیں، حالانکہ وہ کنکریوں اور پتھروں کے سوا کچھ نہ تھا۔ اور پھر جب سن ۹۶ میں غزوہ تبوک کے لیے مال کے انفاق کا موقع آیا اس وقت بھی حضرت ابو بکر رض میں جھاڑ و پھیر کر حضور ﷺ کی خدمت میں حاضر ہو گئے۔ یہ وہی موقع ہے جب حضور ﷺ نے فرمایا: ”ابو بکر کو جو مقام حاصل ہے وہ نمازوں اور روزوں کی وجہ سے نہیں، ان کا مقام اس شے کی وجہ سے ہے جو ان کے دل میں ہے“۔ وہ درحقیقت یقین مکمل تھا جو ان کے دل میں تھا۔ اور یہ درحقیقت اللہ کی ذات اور اس کے وعدوں پر یقین ہی ہے جو

## مختصر

انسان کو اپنا سب کچھ لگا دینے پر آمادہ کرتا ہے۔ بصورت دیگر تو یہی ہوتا ہے کہ مال سینت سینت کر رکھے جاؤ، جائیدادیں بنائے جاؤ، اپنی اولاد کے لیے خوب مال و دولت چھوڑ کر مرد، البتہ ہر سال عمرہ ضرور کرتے چلوج پر حج کیے جاؤ اور اس کی گنتی بڑھاتے جاؤ۔ ہمارے ہاں تو نیکی کا تصور بس یہی رہ گیا ہے۔ اور وہ عمرے اور حج بھی ہورہے ہیں حرام و حلال کی کمائی سے قطع نظر کہ وہ مال آیا کہاں سے ہے۔ یا پھر ہمارے ہاں نیکی کا تصور یہ رہ گیا ہے کہ کوئی لنگر کھول کر غریب یوں کو کھلا دو، کہیں کوئی چندہ دے دو اور بس۔ جبکہ اصل محنت دنیا بنانے میں ہو رہی ہے۔ اپنا قیمتی وقت، اپنی جان، اپنی صلاحیتیں، اپنی ذہانت، یہ سب کچھ صرف ہورہے ہیں صرف دنیا بنانے اور مال جمع کرنے میں۔

ان دو تصورات میں زمین و آسمان کا فرق ہے۔ ایمان اگر دل میں جا گزیں ہو گا تو یہ تصور لائے گا کہ میرا سب کچھ خدا کا ہے، میں خود اسی کے لیے ہوں۔ ﴿إِنَّ صَلَاةَ وَنُسُكَ وَمَحْيَا وَمَمَاتٍ لِلَّهِ رَبِّ الْعَالَمِينَ﴾ ”یقیناً میری نماز اور میری قربانی اور میرا جینا اور میرا مرنا اللہ کے لیے ہے جو تمام جہانوں کا رب ہے۔“ انسان اپنے مال میں سے اپنے لیے صرف اتنا رکھ جتنا جسم اور روح کا رشتہ برقرار رکھنے کے لیے ضروری ہو، اور یا اپنے آپ کو برقرار رکھنا بھی اللہ کے دین کی جدوجہد کے لیے ہو۔ فرمایا: ﴿مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفَهُ لَهُ﴾ ”کون ہے جو اللہ کو قرض دے؟ اچھا قرض، تاکہ اللہ سے کئی گناہ بڑھا کرو اپس دے۔“

ہمارے ہاں تو قرض حسنہ کا تصور یہ ہے کہ جو قرض دیا جائے بس صرف وہی واپس لینے کی امید ہو یا وعدہ ہو، لیکن اللہ تعالیٰ جس قرض حسنہ کا مطالبہ کر رہا ہے وہ اسے کئی گناہ بڑھا کرو اپس کرے گا۔ قرض حسنہ کے ضمن میں حضور ﷺ کا یہ معمول تھا کہ آپ ﷺ کسی سے قرض لیتے تھے تو واپس کرتے ہوئے رضا کارانہ طور پر کچھ بڑھادیتے تھے۔ لیکن واپس کرتے ہوئے رضا کارانہ طور پر کچھ بڑھادیتا یہ ہدیہ کے درجہ کی شے ہے۔ اگر قرض میں پہلے سے کوئی اضافہ معین ہو تو وہ سود ہے اور حرام مطلق ہے۔ دین میں اس سے بڑی حرام چیز اور کوئی نہیں۔ عقائد میں شرک اور اعمال میں سود چوٹی کے گناہ ہیں۔ بہر حال اللہ کا قرض حسنہ کچھ اور ہے۔ جو شخص اللہ کو قرض حسنہ دے اللہ تعالیٰ اس کے لیے اسے بڑھاتا اور دو گناہ کرتا رہے گا۔ واضح رہے کہ یہ صرف دو گناہ نہیں، بلکہ دو گناہ کرتے رہنا ہے۔ یعنی جو مال تم نے دیا ہے وہ تو واپس ملے گا ہی، ساتھ اضافی طور پر بھی بہت کچھ ملے گا۔ جیسے سورۃ المزل کے آخر میں فرمایا: ﴿تَجْدُوْهُ عِنْدَ اللَّهِ هُوَ حَيْرًا وَأَعْظَمُهُ أَجْرًا﴾ ”تم پاؤ گے وہ سب

کچھ (جو کچھ تم نے دیا ہے) اللہ کے پاس بہت بہتر حالت میں، اور بہت بڑھا ہوا (فزوں تر)۔۔۔ اللہ تعالیٰ نے یہاں ساتھ یہ بھی فرمایا: ﴿وَلَهُ أَجْرٌ كَرِيمٌ﴾ ”اور اس کے لیے بڑا باعزت (عزت افزائی کرنے والا) اجر ہے،۔۔۔ آیت ۷ میں ”اجر کبیر“ کے الفاظ آئے تھے، یہاں ”اجر کبیر“ فرمایا۔ قرآن کریم میں اجر کے لیے ان دونوں dimensions کا ذکر ہوتا ہے کہ بہت بڑا اور باعزت اجر۔

وآخر دعوانا ان الحمد لله رب العلمين



---

---

## درس 27

میکائیل حاشر کو تاریخ پیوں میں  
اہم الیمان کے نور کو پیش کیتے اور  
الیمان کے دعویٰ اروہ کو اہم الیمان  
اور منافقین کے مابین تفریق

سُورَةُ الْحَدِيدَ کی آیت ۱۲ تا ۱۵ کی روشنی میں!



میدانِ حشر کی تاریکیوں میں  
 اہلِ ایمان کے نور کی کیفیت  
 لور  
 ایمان کے دعوے داروں کی  
**اہلِ ایمان اور منافقین کے ما بین تفرق**

اعوذ باللہ من الشیطون الرّجیم

بِسْمِ اللَّهِ الرَّحْمَنِ الرَّحِيمِ

﴿يَوْمَ تَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ بُشِّرُوكُمُ الْيَوْمَ جَنَّتْ تَجْرِي مِنْ تَحْتِهَا الْأَنْهَرُ خَلِدِينَ فِيهَا طَذِيلَكَ هُوَ الْفَوْزُ الْعَظِيمُ﴾  
 يَقُولُ الْمُنْفِقُونَ وَالْمُفْقَتُ لِلَّذِينَ آمَنُوا انْظُرُونَا نَقْبِسْ مِنْ نُورٍ كُمْ حَقِيلَ ارْجَعُوا وَرَآءَ كُمْ فَالْتَّمِسُوا نُورًا طَفَضَرَبَ بَيْنَهُمْ بِسُورٍ لَهُ بَابٌ طَبَاطُنَهُ فِيهِ الرَّحْمَةُ وَظَاهِرَهُ مِنْ قِبَلِهِ الْعَذَابُ ﴿١﴾ يُنَادِونَهُمُ الْمَنْكُنُ مَعَكُمْ طَقَالُوا بَلِي وَلِكَنْكُمْ فَتَنَتُمْ أَنْفُسَكُمْ وَتَرَبَصْتُمْ وَارْتَبَتُمْ وَغَرَّتُمُ الْأَمَانِيَ حَتَّى جَاءَ أَمْرُ اللَّهِ وَغَرَّكُمْ بِاللَّهِ الْغَرُورُ ﴿٢﴾ فَالْيَوْمَ لَا يُؤْخَذُ مِنْكُمْ فِدْيَةٌ وَلَا مِنَ الَّذِينَ كَفَرُوا طَمَاؤُكُمُ النَّارُ طَهِ مَوْلَىكُمْ طَوَيْسَ الْمَصِيرُ ﴿٣﴾

اس سورہ مبارکہ کا تیسرا حصہ چار آیات (آیت ۱۵ تا ۲۱) پر مشتمل ہے۔ جیسے پہلے حصے کی آیت:

﴿هُوَ الْأَوَّلُ وَالْآخِرُ وَالظَّاهِرُ وَالبَاطِنُ وَهُوَ بِكُلِّ شَيْءٍ عَلِيمٌ ﴾ فلسفے کی بلند ترین چوٹی پر ہے اور فلسفہ وجود کے عقدے کو حل کر رہی ہے اسی طرح اس تیسرے حصے میں ایک آیت ہے جو نفاق کی حقیقت کو بیان کرتی ہے کہ نفسیاتی سطح پر نفاق کے کیام ارج او مر احوال ہیں؟ نفاق کہاں سے شروع ہوتا ہے، پھر اس کا دوسرا درجہ کیا ہے، تیسرا درجہ کیا ہے؟ نفسیاتی طور پر منافق کے اندر کی کیا کیفیت ہوتی ہے؟ وغیرہ۔ سورۃ المناقون کے درس میں یہ بات بیان ہو چکی ہے کہ نفاق کے تین درجے ہوتے ہیں، جیسے ٹیلبی کے تین درجے (stages) ہوتے ہیں۔ نفاق کا پہلا درجہ یہ ہے کہ جب اللہ کی راہ میں مال اور جان کے کھپانے کا حکم آتا ہے تو ایسا شخص اس جہاد و قتال اور انفاق مال سے بچنے کے لیے جھوٹے بہانے شروع کر دیتا ہے۔ لیکن جب محض جھوٹے بہانوں کا اعتبار نہیں رہتا تو پھر جھوٹی فتنمیں کھائی جاتی ہیں، یہ نفاق کا دوسرا درجہ ہے۔ جیسے فرمایا گیا: ﴿اتَّخَذُوا أَيْمَانَهُمْ جُنَاحًا فَصَدُّوا عَنْ سَبِيلِ اللَّهِ﴾ ”انہوں نے اپنی (جھوٹی) قسموں کو ڈھال بنا لیا اور اللہ کے راستے سے رکتے گئے!“ نفاق کا تیسرا درجہ یہ ہے کہ جب سچے اہل ایمان اللہ کی راہ میں جان اور مال کی بازیاں لگا رہے ہوتے ہیں تو ان کے خلاف ان کے دلوں میں بغض اور دشمنی پیدا ہو جاتی ہے۔ سچے اہل ایمان کو تو جب پکارا جاتا ہے تو وہ فوراً بیک کہتے ہیں۔ بقول فیضؑ:

و اپس نہیں پھیرا کوئی فرمان جنوں کا  
تہا نہیں لوٹی کبھی آواز جرس کی  
خیریت جاں راحت تن صحتِ داماء  
سب بھول گئیں مصلحتیں اہل ہوس کی!

تو جن اہل ایمان کی یہ روشن ہوتی ہے وہ اب منافقین کے دلوں میں کھلنے لگتے ہیں، کیونکہ وہ سمجھتے ہیں کہ ان کی وجہ سے ہم نمایاں ہو رہے ہیں۔ ان کے خیال میں ان دیوانوں اور پاگلوں نے انہیں مصیبت میں ڈال رکھا ہوتا ہے۔ تو اب مؤمنین صادقین اور محمد رسول اللہ ﷺ کے ساتھ، جو ان کے امیر ہیں، ان کی دشمنی شروع ہو جاتی ہے۔ اور یہ نفاق کا تیسرا درجہ ہے۔

یہ تین مدارج توقعات ہیں جو عمل میں ظاہر ہوتی ہیں، لیکن ذہن میں اور نفسیات کے اندر جو کچھڑی پک رہی ہوتی ہے وہ کیا ہے؟ اور یہ علامات درحقیقت کس اندر ورنی مرض کا ظہور ہیں؟ یہ اس

سلسلہ آیات کا مرکزی مضمون ہے۔

### میدانِ حشر میں اہل ایمان اور اہل نفاق کی کیفیات

ارشاد ہوا:

﴿يَوْمَ نَرَى الْمُؤْمِنِينَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ بُشْرٌ لَّكُمْ  
الْيَوْمَ جَنَّتْ تَجْرِي مِنْ تَحْيَهَا الْأَنْهَرُ حَلِيدِينَ فِيهَا طَذْلَكَ هُوَ الْفَوْزُ الْعَظِيمُ﴾

”اس دن تم دیکھو گے مومن مردوں اور مومن عورتوں کو کہ ان کا نور ان کے سامنے اور دائیں جانب دوڑ رہا ہوگا، (اور ان سے کہا جائے گا) آج تمہیں ایسے باغوں کی بشارت ہے جن کے نیچے نہریں بہہ رہی ہیں۔ وہ اس میں ہمیشہ رہیں گے۔ یہی بڑی کامیابی ہے۔“

سچے اہل ایمان کے فوراً بعد منافقین کا تذکرہ آ رہا ہے۔ یہ قرآن کریم کا ایک خاص اسلوب ہے کہ اہل جنت اور اہل جہنم کا تذکرہ simultaneous contrast کے طور پر ساتھ ساتھ ہوتا ہے۔

چنانچہ اس کے برعکس کیفیت بیان فرمائی گئی:

﴿يَوْمَ يَقُولُ الْمُنَافِقُونَ وَالْمُفْسِدُونَ لِلَّذِينَ آمَنُوا أُنْظَرُوْنَا نَقْبَسِ مِنْ نُورٍ كُمْ هَـ قِيلَ  
أَرْجِعُوْا وَرَآءَ كُمْ فَالْتَّمِسُوا نُورًا طَفْضِرَبَ بَيْنَهُمْ بُسُورٍ لَهُ بَابٌ طَبَاطُهُ فِيهِ الرَّحْمَةُ  
وَظَاهِرُهُ مِنْ قِبَلِهِ الْعَدَابُ﴾

”اس دن منافق مرد اور منافق عورتیں ایمان والوں سے کہیں گے ذرا ہمیں مہلت دو اور ہمارا انتظار کرو تاکہ ہم بھی تمہارے نور سے روشنی حاصل کر سکیں، تو انہیں کہا جائے گا کہ پیچھے لوٹ جاؤ اور نور تلاش کرو، پھر ان (اہل ایمان اور منافقین) کے درمیان ایک دیوار حائل کر دی جائے گی جس میں ایک دروازہ ہوگا، اس کے اندر ترجمت ہوگی اور باہر عذاب ہوگا۔“

قرآن مجید کے مختلف مقامات پر ہمیں میدانِ حشر کے مختلف نقشے ملتے ہیں اور مختلف مکالمات کا ذکر ہے۔ اس اعتبار سے ہمیں یہ ماننا پڑے گا کہ میدانِ حشر کوئی ایک مرحلہ نہیں ہے، بلکہ اس روز کے احوال مختلف مراحل سے گزر کر تکمیل تک پہنچیں گے۔ معلوم ہوتا ہے کہ ایک مرحلہ تو وہ ہے جہاں کافر اور مسلم جدا ہو جائیں گے۔ یعنی ایک بڑی چھلنی لگے گی جس سے کھلم کھلا با غی و منکر اور مدعاً ایمان جدا جدا ہو جائیں گے۔ گویا کافر اور مسلم ادھر ہیں۔ لیکن اب دنیا میں جو قانونی اعتبار سے مسلمان سمجھے جاتے تھے ان میں مومنین صادقین بھی تھے اور منافقین بھی تھے۔ تو اب ایک اور چھلنی لگے گی جس سے گویا دودھ کا دودھ پانی کا پانی الگ ہو جائے گا۔ یہ مرحلہ سورۃ الحیدر کی ان آیات میں مذکور ہے۔ اس

## سچھڑا

کے علاوہ یہی مضمون اس سلسلہ سورت کی آخری سورت، سورۃ التحریم کی آیت ۸ میں بھی بیان ہوا ہے۔  
وہاں ارشاد ہوا:

﴿يَا يَاهَا الَّذِينَ امْنُوا تُوبُوا إِلَى اللَّهِ تَوْبَةً نَصُوحًا طَعْسَى رَبُّكُمْ أَنْ يُكَفَّرَ عَنْكُمْ سَيَّاتُكُمْ  
وَيُدْخِلَكُمْ جَنَّتٍ تَجْرِيْ مِنْ تَحْتِهَا الْأَنْهَرُ لَا يَوْمَ لَا يُخْرِيْ اللَّهُ النَّبِيُّ وَالَّذِينَ امْنُوا مَعَهُ  
نُورُهُمْ يَسْعَى بَيْنَ أَيْدِيهِمْ وَبِأَيْمَانِهِمْ يَقُولُونَ رَبَّنَا أَتَمْرُ لَنَا نُورَنَا وَاغْفِرْ لَنَا طَإِنَّكَ عَلَى  
كُلِّ شَيْءٍ قَدِيرٌ﴾

”اے ایمان والو! اللہ کے حضور خالص تو پہ کرو، کچھ بعینہیں کہ تمہارا رب تم سے تمہاری برائیاں  
ڈور کر دے اور تمہیں ایسی جنتوں میں داخل کرے جن کے نیچے نہریں بہہ رہی ہوں۔ اس دن  
اللہ نبی کو اور ان لوگوں کو جو اس کے ساتھ ایمان لائے، رسول نہیں کرے گا۔ ان کا نور ان کے  
آگے اور دائیں جانب دوڑ رہا ہوگا۔ وہ کہیں گے اے ہمارے رب! ہمارے لیے ہمارا نور پورا  
کر دے اور ہمیں بخش دے، یقیناً توہر چیز پر قادر ہے“۔

تو ان دو مقامات پر یہ مضمون آیا ہے۔ اور یہ قرآن مجید کا ایک خاص اسلوب ہے کہ آپ کو اہم مضامین  
کم سے کم دو جگہ ضرور ملیں گے۔ تو معلوم ہوتا ہے کہ ایک ایسا مرحلہ لازماً ہوگا جس میں مومنین صادقین  
کو منافقین سے جدا کر دیا جائے گا۔ اس کے لیے اللہ تعالیٰ اپنی حکمت بالغہ سے جو شکل اختیار فرمائے گا  
وہ یہ ہے کہ جن کے دلوں میں ایمان موجود ہوگا ان کا نو را ایمان ظاہر ہو جائے گا اور وہ ان کے سامنے  
کی طرف روشنی کرے گا۔ اور اس ایمان کے تحت جو اعمال صالح تھے، ان کا نور ان کے دائیں جانب  
ظاہر ہوگا، کیونکہ انسان کا دایاں ہاتھ اعمال صالح کا کاسب ہے۔ یوں سمجھئے کہ درحقیقت یہ ایمان ایک  
نور ہے۔ اس وقت تو نور قلب میں ہے، ہمیں نظر نہیں آ رہا ہے، جبکہ اس نور کی ایک اور صورت ہے جو  
وہاں ظاہر ہوگی۔ اسی طرح ہر نیکی کے اندر ایک نورانیت ہے اور یہ نور ہمیں یہاں نظر نہیں آ رہا، لیکن  
اس کی اصل ماہیت اور اصل حقیقت میدانِ حشر میں اس مرحلے پر واضح ہو جائے گی۔

### میدانِ حشر کی تاریکیوں میں اہل ایمان کے نور کی کیفیت

میدانِ حشر میں ایک ایسا مرحلہ بھی ہے جسے ہماری زبان میں عام طور پر پل صراط کہا گیا ہے۔ یہ  
انتہائی گھپ اندر ہیرے میں جہنم کے اوپر بنا ہوا ایک راستہ ہے۔ سورۃ مریم میں اس کا نقشہ ان الفاظ  
میں کھینچا گیا ہے: ﴿وَإِنْ مِنْكُمْ إِلَّا وَارْدُهَا كَانَ عَلَى رَبِّكَ حَتَّمًا مَقْضِيًّا﴾ ”اور تم میں سے

## جہاد

کوئی ایسا نہیں جس کا اس (جہنم) پر گزرنا ہوئیے طے شدہ بات ہے جو تمہارے رب کے ذمہ ہے، تو یہ پل صراط ہے جس پر سے ہر ایک کو گزرنا ہے۔ یہ گھپ اندر ہیرے میں ڈوبتا ہوا انتہائی تنگ راستہ ہے جسے ہم اپنی استعاراتی زبان میں کہتے ہیں کہ یہ بال سے زیادہ باریک اور تلوار کی دھار سے زیادہ تیز راستہ ہے۔ اب جن کے پاس تو وہ نورِ ایمان اور نورِ اعمالِ صالح ہو گا وہ تو اس نور کی روشنی میں اس راستے کو دیکھ کر اس مرحلے سے گزر کر جنت میں داخل ہو جائیں گے اور دوسرا جو اس نور سے محروم ہوں گے وہ ٹھوکریں کھا کر جہنم کے اندر گریں گے۔ یہ ہے درحقیقت وہ چھلنی کہ جومیدان حشر میں کسی ایک مرحلے پر لگے گی۔

تو فرمایا: ﴿يَوْمَ تَرَى الْمُؤْمِنُونَ وَالْمُؤْمِنَاتِ﴾ یہاں پر یہ بات ذراوضاحت طلب ہے کہ لفظ ”یوْمَ“ یہاں منصوب کیوں ہے۔ اس بارے میں ایک رائے تو یہ ہے کہ اس سے ماقبل آیت کے آخر میں ”اجْرٌ كَبِيرٌ“ کا ذکر ہوا ہے یا اس کا ظرف ہے کہ وہ اجر کریم کب ظاہر ہو گا: ﴿يَوْمَ تَرَى الْمُؤْمِنُونَ وَالْمُؤْمِنَاتِ يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ﴾ ”یا اجر کریم ظاہر ہو گا“ اُس دن کہ جب تو دیکھے گا مؤمن مردوں اور مؤمن عورتوں کو کہ ان کا نور ان کے آگے آگے اور ان کے دائیں جانب دوڑ رہا ہو گا۔ تو اس رائے کے مطابق یہ ظرفیت کا نصب ہے۔ اور ایک رائے یہ بھی ہے کہ ”یوْمَ“ سے پہلے ”اُذْكُر“ مذوف ہے کہ تصور کرو اس دن کا جس دن مؤمنوں پر یہ عنایت خاص ہو گی۔ اس رائے کے مطابق یہاں سے پھر استینیاف ہو جائے گا، یعنی یہاں سے ایک علیحدہ کلام شروع ہو گا۔ میں اسی دوسری رائے کو زیادہ قوی سمجھتا ہوں، لیکن دونوں رائے ممکن ہیں۔ تو فرمایا جارہا ہے کہ ذرا تصور کرو اُس دن کا جس دن تم دیکھو گے مؤمن مردوں اور مؤمن عورتوں کو کہ ان کا نور دوڑتا ہو گا ﴿بَيْنَ أَيْدِيهِمْ﴾ ”ان کے سامنے“۔ ان کے آگے آگے۔ یہ میرے نزدیک ایمان کا نور ہے جو قلب میں ہے، اس کی جو بھی روشنی پڑے گی وہ سامنے کی طرف ہو گی۔ ﴿وَبِأَيْمَانِهِمْ﴾ ”اور ان کے دائیں طرف“۔ سورۃ التحریم کی آیت ۸ میں بھی یہی الفاظ ہیں: ﴿يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ﴾ سورۃ التحریم میں تو ان کی دعا کے الفاظ نقل ہوئے ہیں۔ جن کا نور تھوڑا ہو گا، وہ پھر دعا کریں گے: ﴿رَبَّنَا أَتَمِّمْ لَنَا نُورًا وَاغْفِرْ لَنَا إِنَّكَ عَلَى كُلِّ شَيْءٍ قَدِيرٌ﴾ کہ پروردگار! ہماری ان کوتا ہیوں کو جن کی وجہ سے ہمارا یہ نور مضم ہے، تو اپنے فضل و کرم سے معاف فرمادے کہا جائے اس نور کا بھی انتمام فرمادے! گویا وہ کہہ رہے ہوں گے کہ اے پروردگار! جیسے تو نے حضرت ابو بکر صدیق اور

## جہاد

## مختصر حجت

حضرت عمر بن الخطاب رضی اللہ عنہما کو نور کا مل عطا فرمایا ہے ایسے ہی اپنے فضل و کرم سے ہمارے نور کا بھی اتمام فرمادے۔ اس لیے کہ حدیث نبویؐ کے الفاظ سے ظاہر ہوتا ہے کہ اس نور کے مختلف درجات ہوں گے۔ یہ گویا اس کا quantitative element ہے۔ ظاہر بات ہے کہ حضرت ابو بکر رضی اللہ عنہ کے ایمان میں اور ایک عام آدمی کے ایمان میں زمین و آسمان کا فرق ہو گا۔ اور ہم سے کسی کو اگر کوئی رقیٰ ماشہ ایمان نصیب ہو جائے تو اس کی کیا نسبت تنااسب ہے حضور ﷺ اور حضرت ابو بکر صدیق رضی اللہ عنہ کے ایمان کے ساتھ! اس حوالے سے حضور ﷺ کے الفاظ ہیں کہ کچھ لوگوں کو تو جونور ملے گا وہ اتنا ہو گا کہ اس کی روشنی مدینے سے صنعتک پہنچے گی۔ (یہ یمن کا ایک شہر ہے۔) یعنی اس کے اثرات اس قدر زیادہ ہوں گے۔ اور فرمایا کہ کچھ لوگ ایسے بھی ہوں گے جن کو بس اتنا نور ملے گا کہ وہ صرف ان کے قدموں کے سامنے روشنی کر رہا ہو گا۔ لیکن یہاں نوٹ کر لیجیے کہ اس وقت وہ نور بھی بہت غنیمت ہو گا۔ اس کا کسی قدر اندازہ اس مثال سے لگایا جاسکتا ہے کہ کوئی شخص گھپ اندھیری رات میں سفر کر رہا ہو اور وہ پکڑنڈی بھی واضح نہ ہو جس پر جانا ہے تو اس موقع پر اگر اس کو کوئی معمولی نارچ بھی مل جائے تو وہ اس کے لیے بڑی قیمتی چیز ہو گی، اور اگر کسی کے پاس لاثین ہو تو وہ بھی ایسے موقع پر بڑا خوش نصیب ہو گا۔ جیسے اقبال نے کہا ہے۔

اندھیری شب ہے، جدا اپنے قافلے سے ہے تو

ترے لیے ہے مرا شعلہ نوا قندیل!

لیکن اگر کسی کو حضرت ابو بکر و عمر رضی اللہ عنہما والانور میسر آجائے تو اس کے کیا کہنے۔ یہ فرق و تفاوت بہر حال ہو گا۔ حدیث نبویؐ میں یہ فرق و تفاوت اس حوالے سے بھی بیان ہوا ہے کہ چھوٹے اور کم تر درجے کا جنتی اپنے سے اوپر والے جنتی کو ایسے دیکھے گا جیسے تم زمین پر بیٹھ کر آسمان کے ستاروں کو دیکھتے ہو۔ اس قدر فرق و تفاوت ہو گا!

آگے فرمایا: ﴿بُشْرِكُمُ الْيَوْمَ جَنَّتٌ تَجُرِي مِنْ تَحْيَا الْأَنْهَرُ﴾ ”(ان سے کہا جائے گا کہ) آج بشارت ہے تمہارے لیے ان باغات کی جن کے دامن میں ندیاں بہتی ہوں گی“۔ یعنی آج کا دن تمہارے لیے بشارت کا دن ہے۔ تمہاری لکفتوں اور مشقتوں کا دوراب ختم ہوا۔ تم امتحان کے مختلف مرحلوں سے گزر آئے ہو اور اب تمہاری سختیاں اور تمہاری ابتلاء و آزمائش ختم ہوئی۔ آج سے تمہارے لیے بشارت ہے ان باغات کی جن کے دامن میں ندیاں بہتی ہوں گی۔ میں عام طور پر“

## سچھڑا

تَجْرِي مِنْ تَحْتِهَا الْأَنْهَرُ ”، کا ترجمہ ”دامن میں ندیاں بہنا“، زیادہ پسند کرتا ہوں، اس لیے کہ باغ کا جو فطری تصور ہوتا ہے وہ یہی ہے۔ ایک باغ تو لوگوں کا بنا یا ہوا ہوتا ہے جو وہ باقاعدہ منصوبہ بندی کے تحت بناتے ہیں، جس کے مختلف درجات (levels) ہوتے ہیں، جیسے کہ شالamar باغ ہے، جبکہ ایک باغ فطری ہوتا ہے۔ جیسے ایک وادی ہے، اس کے نشیب میں ایک ندی بہہ رہی ہے اور ندی کے دونوں اطراف میں ذرا بندی پر درخت لگائے گئے ہیں۔ اب ظاہر ہے کہ پانی کے اثرات زمین کے دونوں طرف سرایت کر رہے ہوں گے جو ان درختوں کے لیے زیادہ مفید ہیں۔ لہذا ﴿تَجْرِي مِنْ تَحْتِهَا الْأَنْهَرُ﴾ سے مراد یہ ہے کہ باغات کے دامن میں ندیاں بہہ رہی ہوں گی۔ علامہ اقبال نے اپنی نظم ”ایک آرزو“ میں اس کا ایک خوبصورت نقشہ کھینچا ہے ع پانی بھی موج بن کر اٹھ اٹھ کے دیکھتا ہو! بہرحال یہ کہنا کہ ”یچھے ندی بہہ رہی ہے“ یا یہ کہنا کہ ”دامن میں ندی بہہ رہی ہے“، اس سے کوئی فرق واقع نہیں ہوتا۔

مزید فرمایا: ﴿خَلِدِينَ فِيهَا﴾ ”اس میں تمہیں رہنا ہے ہمیشہ ہمیشہ،“ ﴿ذَلِكَ هُوَ الْفَوْزُ الْعَظِيمُ﴾ ”یہی ہے اصل، بڑی کامیابی“۔ یہاں ”ذلک“ کے بعد ہو ہمیشہ آیا ہے اور یہ حصر کا اسلوب ہے کہ ”یہی ہے اصل بڑی کامیابی“۔ اس سے دراصل اس حقیقت کی طرف توجہ دلانی منصود ہے کہ اگرچہ دنیا میں بھی انسان چاہتا ہے کہ اپنی محنت کے کوئی نتائج دیکھ لے، لیکن یہ اصل کامیابی نہیں ہے۔ جیسے سورۃ القف میں فرمایا گیا: ﴿وَآخْرَنِي تُحْبُّونَهَا نَصْرٌ مِنَ اللَّهِ وَفَتْحٌ قَرِيبٌ﴾ کہ ایک اور وعدہ بھی تم سے کیا جا رہا ہے جو تمہیں بہت پسند ہے، اور وہ ہے اللہ کی طرف سے مدد اور فوری (دنیوی) فتح۔ جبکہ اللہ نے تو یہ دنیا بنا کی ہے صرف آزمائش کے لیے: ﴿خَلَقَ الْمَوْتَ وَالْحَيَاةَ لِبَلُوغُكُمْ أَيْمَنُكُمْ أَحْسَنُ عَمَلاً﴾ (الملک: ۲) ”اس نے تخلیق کیا ہے موت اور زندگی کو تاکہ وہ تمہیں (اس کے ذریعے) آزمائے کہ کون ہے تم میں سے عمل کے اعتبار سے زیادہ بہتر“۔ تو جو اس آزمائش میں کامیاب ہو گیا بس وہی ہے اصل میں کامیاب، چاہے دنیا میں ایسے شخص کی سمی وجہ کا کوئی نتیجہ برآمد ہوا ہو یا نہ ہوا ہو۔ یہ دنیوی کامیابی اس اعتبار سے بالکل غیر اہم ہے۔ اللہ تعالیٰ کے کئی جلیل القدر رسول دنیا سے یوں ہی چلے گئے کہ انہیں کوئی پیر و کار نہیں مل سکے۔ حضرت نوح ﷺ کو سارے ہے نوسو (۹۵۰) برس کی تبلیغ کے نتیجے میں صرف ستر یا بہتر افراد ملے، بلکہ ایک رائے تو یہ بھی ہے کہ اتنے بھی نہیں ملے۔ سوائے ان کے تین بیٹوں اور ان کے گھروالوں کے کوئی ان کے ساتھ نہیں تھا۔ قرآن کے

## سچھڑا

الفاظ ہیں: ﴿وَمَا أَمَنَ مَعَهُ إِلَّا قَلِيلٌ﴾ (ھود: ۲۰) اور ایمان نہیں لائے اس کے ساتھ مگر تھوڑے ہی لوگ، ساڑھے نوسال کا عرصہ بہت بڑا عرصہ ہے۔ لیکن حقیقت یہ ہے کہ ناکامی کا اس کوچے میں گزرا ہی نہیں۔ جو آپ کا فرض تھا وہ انہوں نے بطریق احسن ادا کیا اور جنت تمام کر دی۔

یہ نفسیاتی اعتبار سے بہت اہم مسئلہ ہے۔ خاص طور پر ہر اس شخص کے لیے جو دین کی کسی خدمت کا بیڑا اٹھائے اور اس کے لیے کمرس لے اس پر یہ بات پوری طرح واضح ہونی چاہئے کہ اس کا نصب العین سوائے آخرت کی فلاح اور اللہ کی رضا کے کوئی نہ ہو۔ کوئی اور شے اس کی نظر میں نصب العین کا درجہ اختیار نہ کر لے۔ اصل شے اپنے فرض کی ادا لیکی ہے اور یہی اصل کا میابی ہے۔ چنانچہ سورہ الصف میں فرمایا: ﴿تُوْمُنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ طَذْلِكُمْ خَيْرٌ لَكُمْ إِنْ كُتُتمْ تَعْلَمُونَ﴾ یعنی اگر تم یہ دو شرائط پوری کرو کہ اللہ اور رسول ﷺ پر ایمان لے آؤ اور اللہ کی راہ میں اپنے مالوں اور جانوں کے ساتھ جہاد کرو تو یہ چیز تمہارے لیے خیر ہے اگر تم جانو۔ اور وہ خیر کیا ہے اے ﴿يَغْفِرُ لَكُمْ ذُنُوبُكُمْ وَيُدْخِلُكُمْ جَنَّتَ تَجْرِي مِنْ تَحْتِهَا الْأَنْهَرُ وَمَسِكِنٌ طَيِّبَةٌ فِي جَنَّتِ عَدْنٍ طَذْلِكَ الْفَوْزُ الْعَظِيمُ﴾ ”وہ تمہارے گناہ بخش دے گا اور تمہیں ایسے باغات میں داخل کرے گا جن کے دامن میں نہیں بہہ رہی ہوں گی اور (تمہارے لیے) پا کیزہ مکانات ہوں گے رہائشی باغات میں۔ یہی ہے بڑی کامیابی“۔ آگے وہی بات کہی جا رہی ہے کہ ﴿وَآخُرَى تُحِبُّونَهَا طَنَصُّ مِنَ اللَّهِ وَفَتْحٌ قَرِيبٌ طَوَّبَشِرُ الْمُؤْمِنِينَ﴾ ”اور وہ دوسری چیز بھی (تمہیں عطا کرے گا) جو تمہیں بہت پسند ہے اللہ کی طرف سے مدد اور قریب ہی میں حاصل ہو جانے والی چیز۔ اور (اے نبی!) اہل ایمان کو خوشخبری دے دیجیے!“ اب ظاہر بات ہے کہ یہ بات تو کہی جا رہی ہے سن ۶ کے آس پاس۔ اس سے پہلے کتنے ہی صحابہؓ میں جو جام شہادت نوش کر چکے اور ابھی تو وہ نصرت خداوندی قریب بھی نہیں آئی تھی۔ کچھ صحابہ کرام ﷺ تو مکے میں ہی شہید ہو گئے تھے جو اسلام کی مغلوبیت کا دور ہے۔ یوں کہیے کہ اسلام ابھی اپنی اجنبیت کے دور میں تھا۔ تو ذرا سوچئے کہ جو مکہ میں ہی شہید ہو گئے کیا وہ ناکام ہیں؟ (معاذ اللہ، ثم معاذ اللہ) الہذا یہ بات ذہن میں بالکل واضح رہتی چاہیے۔ ورنہ عام طور پر یہ ہوتا ہے کہ آدمی جب دیکھتا ہے کہ اس دنیا میں میری کوشش باراً ورنیں ہو رہی اور لوگوں کا رجوع میری طرف نہیں ہو رہا، لوگ میرا ساتھ نہیں دے رہے تو وہ by hook or by crook کے مصدق اسی طریقہ آزماتا ہے اور کوئی مختصر اور آسان راستہ (شرط کٹ)

## سچھڑا

اختیار کر لیتا ہے۔ یہ صرف اسی صورت میں ہوتا ہے اگر ذہن میں یہ خناس پیدا ہو جائے کہ اصل کا میابی تو بیباں کی کامیابی ہے۔ جبکہ یہ بات ہرگز نہیں ہے، بلکہ اصل کا میابی تو آخرت کی کامیابی ہے۔ لہذا فرمایا: ﴿ذلِكَ هُوَ الْفُوزُ الْعَظِيمُ﴾ ”یہی ہے اصل بڑی کامیابی“۔

### حصولِ نور کے لیے منافقین کی دہائی اور اس کا جواب

آگے ترجمہ کر لیجئے: ﴿يَوْمَ يَقُولُ الْمُنْفَقُونَ وَالْمُنْفِقُتُ لِلّذِينَ أَمْوَالَ ا�ْظُرُونَا﴾ ”اس روز منافق مردوں اور عورتوں کا حال یہ ہو گا کہ وہ اہل ایمان سے کہیں گے کہ ذرا ہمارا انتظار کرو!“ اب ذرا اس کو چشمِ تصور سے دیکھئے کہ جنمیں وہ نو را ایمان اور نو را اعمال صالح گیا وہ خوشی خوشی راستے طے کر رہے ہیں اور جن کے پاس یہ نور نہیں ہے وہ انہیں باحرست و یاس پکار رہے ہیں کہ ذرا ہماری حالت پر نظر کرو! ذرا ہمارا انتظار کرو! نظر، یَنْظُرُدِ یکھنے کے معنی میں آتا ہے اور اسی سے باب افعال کا مصدر ”انتظار“ آتا ہے۔ انتظار کے معنی تو بالکل معین ہیں کہ کسی کا انتظار کرنا، کسی کی راہ دیکھنا، کسی کو ذرا مہلت دینا۔ تو ”انْظُرُونَا“، بیباں اسی معنی میں ہے کہ ذرا ہمیں مہلت دیجئے ہمارا انتظار کیجئے! ﴿نَقْبَسٌ مِنْ نُورِ كُم﴾ ”تاکہ ہم آپ کے نور سے اقتباس کر لیں۔“ آپ کے نور سے ہم بھی کچھ فائدہ اٹھائیں، کچھ روشنی حاصل کر لیں۔ یعنی ہم خود تو ہمیں دست ہیں، ہمیں نور نہیں ملا، آپ ذرا ہم پر عنایت کریں! یہ اقتباس کا لفظ بھی قبیس سے باب افعال کا مصدر ہے۔ قبیس کہتے ہیں چکاری کو۔ آپ کسی کے چوہے سے چکاری لے آئے اور اپنے چوہے میں آگ جلائی تو یہ اقتباس ہے۔ اردو میں ہم یہ لفظ quotation کے معنی میں استعمال کرتے ہیں۔ آپ اپنا کوئی مضمون لکھ رہے ہیں اور اس میں آپ نے کسی اور کے مضمون سے کوئی شے لا کر شامل کی تو یہ اقتباس ہے۔ گویا آپ نے کسی کے چوہے سے ایک چکاری لا کر اپنے چوہے میں شامل کی ہے۔ اس کی آپ نشان دہی بھی کر دیتے ہیں کہ یہ اقتباس (quotation) ہے جو فلاں کے مضمون سے لیا گیا ہے۔ حضرت موسیٰؑ کو دورانِ سفر راستے میں جب آگ نظر آئی تھی تو انہوں نے اپنی رفیقة حیات سے کہا تھا: ﴿أُمْكُثُوا إِنِّي أَنْسُتُ نَارًا لِّعَلِيٍّ اتِيْكُمْ مِنْهَا بِقَبَسٍ أَوْ أَجْدُ عَلَى النَّارِ هُدًى﴾ (طہ) ”ٹھہر، مجھے آگ نظر آئی ہے، شاید میں وہاں سے آپ کے لیے کوئی انگارا لاسکوں یا مجھے اس آگ پر سے راستے کا ہی کچھ پتہ چل جائے۔“ تو بیباں منافقین کے قول میں بھی وہی لفظ آیا ہے: ﴿انْظُرُونَا نَقْبَسٌ مِنْ نُورِ كُم﴾ کہ ذرا ہمیں مہلت دو، ہمارا انتظار کرو، ہمارے لیے ٹھہر، کہاں قدم بڑھائے چلے جا رہے ہو، ذرا ٹھہر و کہ ہم تمہارے اس نور

## نحو

سے استفادہ کر لیں، تاکہ ہم بھی کسی طور سے اس بڑی کٹھن منزل کو طے کر لیں۔

﴿قِيلَ ارْجِعُوا وَرَآءَ كُمْ فَالْتَّمِسُوا نُورًا﴾ ”(تو ان سے) کہا جائے گا کہ (اگر ممکن ہے تو) اپنے پیچھے (واپس) چلے جاؤ، پھر (وہاں) نور تلاش کرو۔ یہاں ذرائع کیجیے کہ لفظ ”فاللوا“ کے بجائے ”قِيلَ“ آیا ہے۔ یعنی ان سے کہا جائے گا۔ اب جبکہ اس بڑے حال میں وہ ان مومنین سے درخواست کریں گے تو ان اہل ایمان کی مردودت، شرافت اور نجابت سے یہ بات بہت بعید ہے کہ وہ انہیں جھٹک دیں اور ترخ کر کہیں کہ جاؤ واپس دنیا میں جا کر نور تلاش کرو۔ الہذا مجھوں کا صیغہ آیا ہے کہ ان سے کہا جائے گا۔ (قِيلَ) کوئی کہے گا۔ یہ اللہ تعالیٰ کی طرف سے ہو گا۔ جیسے بشارتیں دینے والے ہاتھ غیبی ہوں گے، کوئی ملائکہ ہوں گے، اسی طرح ان کو غیب سے کہا جائے گا کہ لوٹ جاؤ پیچھے کی طرف اور تلاش کرو نور لمس کہتے ہیں چھونے کو تو التماں کا مطلب ہے کسی شے کو تلاش کرنا، ٹھوٹنا، حاصل کرنا۔ ان الفاظ میں یہ اشارہ موجود ہے کہ یہ نور یہاں سے نہیں ملتا، یہ دنیا میں حاصل کیا گیا تھا، یہاں تو بس ظاہر ہوا ہے۔ اہل ایمان نے دنیا میں ہی یہ نور کمایا تھا اور انہوں نے قرآن سے اقتباس نور کیا تھا۔ قرآن تمہارے پاس بھی تھا لیکن تم جان بوجھ کر اس سے محروم رہے، اور یہ اعمال صالح کا نور بھی یہ دنیا سے کما کر لائے ہیں جو یہاں ظاہر ہو رہا ہے۔ اب ظاہر ہے کہ دنیا میں واپس لوٹنے کا کوئی سوال نہیں، اب دنیا کی طرف رجوع کا کوئی امکان نہیں۔ الہذا ﴿ارْجِعُوا وَرَآءَ كُمْ فَالْتَّمِسُوا نُورًا﴾ کا ترجمہ ہم کریں گے کہ اگر ممکن ہے تو لوٹ جاؤ پیچھے کی طرف (دنیا میں) اور حاصل کرنے کی کوشش کرو نور کو!

## نفاق کی حقیقت اور مراحل و مدارج

آگے بڑھنے سے قبل مناسب معلوم ہوتا ہے کہ نفاق کی حقیقت اور اس کے مراحل و مدارج (stages) کو سمجھ لیا جائے۔ نوٹ کیجیے کہ لفظ ”نفاق“ اور ”نفاق“ کا مادہ ایک ہی ہے، یعنی ”ن‘ ف‘ ق“۔ ”نَفَقَ، يَنْفُقُ“ سے افعال کے وزن پر لفظ ”نفاق“ بناتے ہیں جس کے معنی ہیں ختم ہو جانا، خرچ ہو جانا۔ جیسے کہا جاتا ہے: ”نَفَقَ الْفَرَسُ“ ”گھوڑا امر گیا“ یا ”گھوڑا کام آ گیا“۔ اور ”نَفَقَتِ الدَّرَاهِمُ“ ”پیے ختم ہو گئے!“ یہاں اس انفاق کا تذکرہ پہلے ہو چکا ہے، باس الفاظ: ﴿إِنْوَأْ بِاللَّهِ وَرَسُولِهِ وَأَنْفِقُوا مِمَّا جَعَلَكُمْ مُسْتَحْلِفِينَ فِيهِ﴾ اور اسی مادے سے باس مفعا عله میں ”منافقت“ بناتے ہیں۔ ”نَفَقَ“ سے مراد ہے زیر میں راستہ یا سرگ سکے دومنہ ہوتے ہیں۔ پچھلے زمانے میں بادشاہ عام

## سچھڑا

طور پر ایسے فوجی قلعے بناتے تھے کہ ان میں محل بھی ہوتے تھے اور شکست کی صورت میں اپنی جان بچانے کے لیے قلعے میں ایسی خفیہ سرنگیں بنائی جاتی تھیں جو دُور کسی جنگل میں جا کر نکلتی تھیں، تاکہ دشمن اگر صدر دروازے سے داخل ہوئی جائے تو وہ اس سرنگ کے ذریعے سے گھوڑے دوڑاتے ہوئے فرار ہو سکیں۔ لہذا بچاؤ کے لیے یہ سرنگیں بنائی جاتی تھیں۔ اسی طرح گوہ جو ایک صحرائی جانور ہے، اس میں اللہ نے اتنی عقل رکھی ہے کہ وہ اپنے لیے زیر زمین جو بھٹ یا بل بناتا ہے اس کے دومنہ رکھتا ہے، تاکہ اگر ایک راستے سے شکاری کتے داخل ہوں تو وہ دوسرے راستے سے نکل کر اپنی جان بچاسکے۔ اس لیے کہ صحرائی لوگ اس کا شکار کر کے اس کا گوشت کھاتے تھے۔ گوہ کے بل کو نافِقاء کہتے ہیں۔ اسی ”نفاق“ سے لفظ ”منافق“ بنتا ہے۔ تو منافق کی اصل حقیقت یہی ہے کہ اپنے آپ کو بچا کر رکھنا۔ ایک تو صادق الایمان ہوتے ہیں جن کا رو یہ یہ ہوتا ہے کہ وہ سب کچھ کھا دینے میں ہی اپنی کامیابی سمجھتے ہیں۔ جیسے اقبال نے کہا:-

تو بچا بچا کے نہ رکھ اسے ترا آئندہ ہے وہ آئندہ  
کہ شکستہ ہو تو عزیز تر ہے نگاہ آئندہ ساز میں!

لیکن منافقین کا رو یہ اس کے بر عکس ہوتا ہے کہ فتح کر چلو جان اور مال کو بھی بچاؤ اور مسلمانوں کے ساتھ بھی چلو۔ بظاہر ایمان لے آنان کی مجبوری بن جاتا ہے، کیونکہ اگر سارا قبلہ ایمان لے آیا ہے تو ان کا بھی ایمان لے آنا معاشرتی دباؤ کی بنا پر لازمی ہو جاتا ہے، ورنہ تو انہیں اپنے قبیلے سے کٹا پڑتا ہے۔ تو وہ مسلمانوں میں تو شامل ہو جاتے ہیں مگر اپنے آپ کو بچا بچا کر چلتے ہیں۔ تو یہ اپنے آپ کو بچانا دراصل نفاق کی بنیاد ہے۔

اب جب اللہ کی راہ میں مال و جان کے ساتھ جہاد کا حکم ہوتا ہے تو مومنین صادقین کی روشنی ہوتی ہے کہ وہ بیک کہتے ہوئے حاضر ہو جاتے ہیں، لیکن منافقین اس سے گریز کی راہ اختیار کرتے ہیں اور جھوٹے بہانے بناتے ہیں۔ یہاں نوٹ کیجیے کہ کچھ لوگ ایسے بھی ہو سکتے ہیں جنہوں نے حیلے بہانے سے اپنے آپ کو اس کھنڈن صورت حال سے بچا تو لیا ہو، لیکن بعد میں اپنی غلطی اور کوتاہی کا اعتراف کرتے ہوئے حضور ﷺ کے سامنے معذرت پیش کی ہو، تو اس کو نفاق نہیں کہیں گے، بلکہ یہ صرف ضعف ایمان ہے۔ لیکن جب ان بہانوں میں جھوٹ کا عنصر بھی شامل ہو گیا، جھوٹے بہانے بنانے شروع کر دیئے تو یہ نفاق کی پہلی سطح ہے۔ پھر ایک عرصہ گزرنے کے بعد جب انسان سوچتا ہے کہ

اس کا تو اعتبار ہی ختم ہو گیا ہے تو اب وہ جھوٹی فتیمیں کھاتا ہے اور یہ نفاق کا دوسرا درجہ ہے۔ اور تیرا درجہ وہ ہے جب مومنین صادقین سے کہ ہو جاتی ہے، ان سے بعض ہو جاتا ہے کہ یہ تو پاگل اور جنونی لوگ ہیں جو نہ دائیں دیکھتے ہیں، نہ بائیں دیکھتے ہیں، نہ انہیں آگے کی فکر ہے، نہ پیچھے کی فکر ہے، کوئی مصلحتیں دیکھتے ہی نہیں۔ اب ان کا قول یہ ہوتا ہے: ﴿أَنُوْمُنُ كَمَا أَمَّنَ السُّفَهَاءُ﴾ ”کیا ہم اس طرح ایمان لے آئیں جیسے یہ بے وقوف ایمان لائے ہیں؟“ یہ تو جنونی ہیں یہ fanatics ہیں۔ تو جب مومنین صادقین سے دشمنی ہو گئی تو یہ نفاق کی تیسری سطح ہے۔ یہ نفاق دراصل انسان کی باطنی کیفیت ہے جو مختلف مراحل سے گزر کر انتہائی سطح کو پہنچتی ہے۔ یہاں اس کو بہت عمدگی کے ساتھ واضح کیا گیا ہے۔

### نفاق کے بارے میں ایک مغالطہ کا ازالہ

ایک بات اور نوٹ کر لیجیے کہ دو رینبوی ﷺ میں شعوری نفاق بہت شاذ اور کم تھا۔ عام مغالطہ یہ ہے کہ منافق وہی ہوتا ہے جو جان بوجھ کر منافق بنا ہوا ہو جبکہ درحقیقت یہ بات نہیں تھی۔ منافقین کی اکثریت وہ تھی جو ایمان تو خلوص کے ساتھ لائے تھے، لیکن ایمان کے تقاضے پورے کرنے کے لیے جو بہت درکار ہوتی ہے ان میں اس کا فقدان تھا۔ گویا ع ”ہرچہ بادا باد ما کشی در آب انداختیم“، والی کیفیت نہیں تھی۔ جس شخص میں ایمان کی پیشگی اور گہرائی اتنی نہیں ہوتی کہ وہ اپناب سب کچھ اللہ کی راہ میں لگانے کے لیے تیار ہو جائے تو وہ ایک طرح کی پسپائی اختیار کرتا ہے اور ارتدا د معنوی کاشکار ہو جاتا ہے اور اندر ہی اندر پیچھے ہٹنا شروع کرتا ہے۔ درحقیقت اسے یہ خیال نہیں ہوتا کہ میں منافق ہو گیا ہوں، بلکہ وہ سوچتا ہے کہ ان (پچے اہل ایمان) کو کیا ہو گیا ہے، خواہ مخواہ یہ لوگ جنگ کے لیے تیار ہو جاتے ہیں، آخر صلح سے بھی تو کام چل سکتا ہے اور دشمن کو گردے کر بھی تو مارا جا سکتا ہے، جبکہ یہ لوگ ہر وقت جنگ ہی کی فکر کرتے ہیں۔ غزوہ بدر کے موقع پر ان کا موقف تھا کہ جب اللہ نے فرمادیا ہے کہ دو میں سے ایک پر تمہیں ضرور فتح مل جائے گی تو قریش کے قافلے کی طرف کیوں نہیں چلتے جہاں بہت سامال و دولت ہے اور ان پچاس آدمیوں کے ہتھیار بھی ہمیں مل جائیں گے۔ مصلحت کا تقاضا تو یہ ہے کہ پہلے اُدھر جائیں! تو اصل میں وہ لوگ یہ نہیں سمجھ رہے ہوتے کہ ہم جھوٹے ہیں، یا ہم دھوکہ دے رہے ہیں، بلکہ یہ اصل میں مسلمانوں کے اندر ہی گلڈ ہوتے ہیں۔ چنانچہ سورۃ المنافقوں ہی میں فرمایا گیا ہے: ﴿ذَلِكَ بِإِنَّهُمْ أَمْنُوا ثُمَّ كَفَرُوا﴾ ”یہ اس لیے ہوا کہ یہ ایمان لائے، پھر کفر میں چلے گئے“، یعنی یہ ایمان تو لائے

## جعفر

تحفہ خلوص کے ساتھ نہ کہ دھوکہ دینے کے لیے، لیکن پھر رفتہ ارتداً معنوی کا شکار ہو گئے اور پسپا ہوتے ہوتے کفر تک چلے گئے۔ یعنی ان کا یہ ارتداً اندر ہی اندر ہوتا ہے۔ لیکن ظاہر بات ہے کہ انہیں ایک قانونی تحفظ تو حاصل رہتا ہے۔ جیسے دیمک کسی چوکٹ یا شہتیر کو اندر سے تو چوکٹ کر پچکی ہوتی ہے لیکن اوپر ایک تہہ چھوڑ دیتی ہے تاکہ دیکھنے والوں کو پتہ نہ چل جائے کہ اندر اس چوکٹ یا شہتیر کے ساتھ کیا قیامت گزر رہی ہے۔ تو نفاق بھی دراصل یہی ہے جو باطن میں شروع ہوتا ہے۔

اس اعتبار سے اگر غور کیا جائے تو معلوم ہوتا ہے کہ عام معنی میں گناہ گار اور اس قسم کے غیر شعوری منافق میں بس تعبیر کا فرق ہے۔ گناہ گار بھی تو یہی ہوتا ہے جو جانتا ہے کہ یہ شے اللہ نے حرام کی ہے پھر بھی اس کا ارتکاب کر رہا ہوتا ہے۔ تو اس وقت وہ بھی ایمان سے تھی ہوتا ہے! اس اعتبار سے جان لینا چاہیے کہ گناہ گار اور ایسے منافق میں حقیقت کے اعتبار سے باریک سا پردہ ہے۔ یہ بات میں نے اس لیے بیان کی ہے کہ اس آیت میں ایک خاص اور اہم نکتہ ہے جو اس کے بغیر سمجھ میں نہیں آ سکتا۔

اب آگے چلیے! جب اہل ایمان آگے نکل جائیں گے تو یہ منافق مرد اور عورتیں ان سے کہیں گے: ﴿أَنْظُرُونَا نَقْبَسِ مِنْ نُورٍ كُمٌ﴾ کہ ذرا ہمیں مہلت دو، ہمارا انتظار کرو، تاکہ ہم تمہارے نور سے استفادہ کر لیں، کچھ اقتباس کر لیں۔ ہم بھی اس سے فائدہ اٹھا کر پل صراط پر سے گزر جائیں۔ ﴿قِيلَ ارجِعُوا وَرَآءَ كُمٌ فَالْتَّمَسُوا نُورًا﴾ ”کہا جائے گا کہ اپنے پیچھے کی طرف لوٹ جاؤ اور نور تلاش کر کے لے آؤ!“ تلاش کرو، یعنی اگر تمہارے لیے ممکن ہے تو پیچھے دنیا کی طرف لوٹ جاؤ اور نور تلاش کر کے لے آؤ! اس لیے کہ یہ نور یہاں نہیں دیا گیا، بلکہ یہ دنیا کی زندگی میں کما کر ساتھ لایا گیا ہے۔ دنیا میں ایمان کا بھی کسب کرنا ہوتا ہے اور اعمال صالحہ تو ہیں ہی سراسر کسب۔ تو اگر تمہارے لیے بھی ممکن ہو تو لوٹ جاؤ پیچھے کی طرف اور یہ نور تلاش کرنے کی کوشش کرو۔

### اہل ایمان اور منافقین کی تقطیب

آگے فرمایا: ﴿فَضُرِبَ بَيْنَهُمْ بُسُورٌ لَهُ بَابٌ﴾ ”پھر ان کے مابین ایک فصیل حائل کر دی جائے گی، جس کا ایک دروازہ ہوگا۔“ یہ فصیل تو درحقیقت ایک فصل قائم کرنے کے لیے ہوگی۔ اہل ایمان آگے نکل گئے ہوں گے اور ادھر یہ منافق پیچھے سے پکارتے ہی رہ جائیں گے۔ ان کے درمیان فاصلہ تو پہلے سے ہو گیا ہوگا، اب ان کے درمیان فصیل بھی حائل کر دی جائے گی۔ اس طرح اہل ایمان اور منافقین کی تقطیب (polarization) عمل میں آ جائے گی۔ اس درود یوار کی کیفیت بایں الفاظ

## سچھڑا

بیان کی جارہی ہے: ﴿بَاطِنُهُ فِيهِ الرَّحْمَةُ وَظَاهِرُهُ مِنْ قِبَلِهِ الْعَذَابُ﴾ "اس کے اندر کی طرف رحمت ہوگی اور اس کے باہر عذاب ہوگا"۔ یعنی اس دیوار کے اندر کی طرف رحمت خداوندی کا نزول شروع ہو جائے گا، اہل ایمان کی ابتدائی مہمان نوازی کا سلسلہ شروع ہو جائے گا، جبکہ اس فضیل کے باہر کی طرف عذاب کا آغاز ہو جائے گا۔

یہاں ایک سوال پیدا ہوتا ہے کہ بَاطِنُهُ اور ظَاهِرُهُ کی ضمیر کا مرجع کیا ہے؟ بہت سے حضرات نے اس سے دروازہ مراد لیا ہے کہ اس دروازے کے اندر کی جانب اللہ کی رحمت کا نزول اور اس کے باہر کی جانب عذابِ خداوندی کا ظہور شروع ہو جائے گا۔ لیکن مجھے اس نقطہ نظر میں کافی تامل تھا۔ اس مقام پر غور و فکر کے نتیجے میں میری جو رائے بنی ہے اس کی تائید مجھے امام رازی سے مل گئی ہے کہ اس ضمیر کی نسبت دروازے کی طرف نہیں ہے بلکہ سور (فضیل) کی طرف ہے۔ (واللہ اعلم!) یعنی اس فضیل کے اندر کی طرف اللہ کی رحمت ہوگی اور اس فضیل کے باہر کی طرف اللہ کا عذاب ہوگا۔

### اہل سنت کے ایک عقیدے کی قرآنی بنیاد

اس مقام پر ایک خیال سا آتا ہے کہ اس فضیل میں دروازے کی کیا ضرورت ہوگی؟ لیکن آج مجھے اس پر انشراح ہوا ہے کہ یہاں دروازے کا تذکرہ کیوں ہے۔ یہ درحقیقت ہمارے اہل سنت کے ایک مجمع علیہ عقیدے کے لیے بنیاد ہے، جس کے لیے قرآن مجید میں اس کے علاوہ کہیں اور ذکر نہیں ہے۔ اہل سنت کا مجمع علیہ عقیدہ ہے کہ جس شخص کے دل میں ایمان کی کچھ رمق بھی ہوگی وہ اپنے گناہوں کی سزا پا کر بالآخر جہنم سے نکال لیا جائے گا۔ جہنم میں خلوٰ و صرف ان کے لیے ہے جن کے دلوں میں سرے سے ایمان کی کوئی رمق نہیں ہوگی۔

جن غیر شعوری منافقین کا میں نے تذکرہ کیا ہے ان کے اور عام گناہگاروں کے مابین درحقیقت صرف ایک تعبیر کا فرق ہے، ورنہ جو تضاد ان کی زندگیوں میں ہے وہی تضاد ان کی زندگیوں میں بھی ہے۔ اس بارے میں سائیں عبدالرزاق صاحب کا یہ قول سنایا کرتا ہوں: "جو دم غافل سودم کافر!" اور ارشادِ الہی ہے: ﴿وَمَنْ لَمْ يَحْكُمْ بِمَا أَنْزَلَ اللَّهُ فَأُولَئِكَ هُمُ الْكُفَّارُونَ﴾ (المائدۃ) اور جس نے اس کے مطابق فیصلہ نہ کیا جو اللہ نے نازل کیا ہے تو وہی تو کافر ہیں۔

ہماری عدالتوں میں ہر روز نہ معلوم کتنے فیصلے قرآن و سنت کے خلاف ہو رہے ہیں۔ پورے ملک اور پوری امت مسلمہ کی سطح پر جو فیصلے ہو رہے ہیں وہ سب کے سب اللہ کی شریعت کے خلاف ہو رہے ہیں۔

ہیں۔ قرآن کے فتوے کے مطابق تو ہم سب کے سب کافر ہیں۔ الہذا غیر شعوری منافق اور گناہگار میں کوئی فرق نہیں ہے۔ چنانچہ ایک مرتبہ جو فصیل حائل کر دی جائے گی وہ ابدی نہیں ہے، بلکہ ان میں سے بھی جن کے اندر ایمان کی کچھ رمق ہو گی ان کو بہر حال وہاں سے نکلنا ہے۔ اس لیے یہاں پر صراحت کے ساتھ دروازے کا ذکر کیا گیا ہے، ورنہ واقعہ یہ ہے کہ اس کا کوئی اور محل نہیں ہے۔ جن لوگوں نے اس مقام پر زیادہ غور و فکر نہیں کیا وہ کہتے ہیں کہ اہل ایمان اُس دروازے کے ذریعے سے جنت میں داخل ہوں گے، حالانکہ اس مرحلے کی پوری تصویر جب سامنے آتی ہے تو معلوم ہوتا ہے کہ فصل تو پہلے سے قائم ہو چکا ہو گا، کیونکہ جن کے پاس نور ہو گا وہ تو آگے نکل جائیں گے اور دوسرا نہیں پکارتے رہ جائیں گے کہ ذرا ٹھہر، اور پھر ان کے مابین فصیل قائم کر دی جائے گی۔ **فَضُّرِبَ بِيَنَهُمْ** میں ”ف“ تاکید کے لیے ہے۔ الہذا یہ دروازہ اہل جنت کے جنت میں داخلے کے لیے نہیں ہے، بلکہ درحقیقت یہ دروازہ اب آئندہ ان لوگوں کے لیے ہے جن کے دلوں میں ایمان کی کچھ نہ کچھ رمق اور روشنی ہو گی، لیکن وہ مجموعی طرزِ عمل کے اعتبار سے اس سزا کے مستحق ہو چکے ہوں گے۔ الہذا وہ اپنے گناہوں کے بقدر سزا پا کر باہر نکل آئیں گے۔ یہ اہل سنت کا اجماعی عقیدہ ہے۔

اب قرآن کریم میں کہیں اور اس کا مذکورہ کیوں نہیں ہے، اسے بھی سمجھ لینا چاہیے۔ دراصل بعض چیزیں عقلی اعتبار سے اتنی بلند ہوتی ہیں کہ عام لوگوں کے سامنے ان کو بیان کرنا ان کے لیے فتنے کا سب بن سکتا ہے، الہذا اعلیٰ ترین فلسفیانہ مسائل کو قرآن عکیم نے بہت ہی خنیہ اور فلسفیانہ انداز میں بیان کیا ہے کہ سمجھنے والا سمجھ جائے گا، عقلمند کے لیے اشارہ کافی ہوتا ہے، لیکن عام آدمی اس مقام پر سے یہ سمجھ کر گزر جائے گا کہ کوئی خاص بات نہیں ہے۔ اگر یہ بات بڑے اہتمام کے ساتھ آئی ہوتی تو عام آدمی بھی رک جاتا اور غور کرنے پر مجبور ہو جاتا، جبکہ اس کے اندر اس کی استعداد اور صلاحیت نہیں ہوتی۔ قرآن مجید اللہ تعالیٰ کا کلام ہے، جس میں سب کے لیے راہنمائی موجود ہے اور اس میں سب کی ضروریات کا احاطہ کیا گیا ہے، جبکہ دین کے بعض حقائق ایسے ہیں کہ ان کو زیادہ عام کر دیا جائے تو لوگوں میں بے عملی پیدا ہو جائے گی۔ ویسے تو یہ تصور کرنا بھی ہمارے لیے ممکن نہیں ہے کہ ایک لمحے کے لیے بھی جہنم کا داخلہ کس درجے شدائد اور مصائب کا ذریعہ بن جائے گا، لیکن اگر آدمی یہ سمجھ لے کہ ایمان کی کوئی رمق بھی ہوئی تو بالآخر جہنم سے نکل جائیں گے تو اس سے خواہ نخواہ اس کے اعصاب ڈھیلے پڑتے ہیں اور اس کے اندر عمل کا جذبہ کمزور پڑتا۔ الہذا یہضمون قرآن مجید میں شرح و بسط کے ساتھ نہیں آیا۔ اسی طرح سورۃ الفرقان میں ایک مقام ایسا آیا ہے کہ

اس سے قرآن مجید میں عذاب قبر کا ثبوت مل جاتا ہے، ورنہ قرآن مجید میں صراحت کے ساتھ عذاب قبر کا تذکرہ نہیں ہے۔ وہاں فرمایا گیا ہے: ﴿يُضَعِّفُ لَهُمُ الْعَذَابُ يَوْمَ الْقِيَمَةِ﴾ ”دو گناہ کیا جائے گا اس کے لیے عذاب قیامت کے دن“، معلوم ہوا کہ قیامت سے پہلے بھی عذاب کی کوئی شکل ہے، جب ہی تو وہ دو گناہ کیا جائے گا۔

### مسلمان معاشرے میں منافق کا قانونی و دستوری سٹینیش?

اب ذرا چشم تصور سے دیکھئے کہ اہل ایمان آگے بالکل گئے، منافقین ادھر رہ گئے اور درمیان میں فصل حائل ہو گئی۔ ﴿يَنَادُونَهُمُ الَّمَنْكُنْ مَعَكُمْ﴾ ”وہ انہیں پکار کر کہیں گے: کیا ہم تمہارے ساتھ نہ تھے؟“ یہ اس امر واقعہ کی تعبیر ہے کہ دنیا میں منافق اور مومن، گناہگار اور متقی سب گذمہ ہیں، سب قانونی طور پر مسلمان ہیں، بلکہ مسلمان معاشرے میں منافق اور مومن کے اور متقی اور فاسق کے قانونی اور دستوری حقوق بالکل برابر ہیں۔ دنیا میں ان کے مابین معاشرتی، سیاسی اور دستوری حقوق میں کوئی فرق نہیں ہے۔ اس لیے کہ قانونی تقسیم تو بہر حال ایک ہی ہے، سب مسلمان شمار ہوتے ہیں۔ اس ضمن میں امام اعظم امام ابوحنیفہ کا موقف ہے کہ: ﴿إِلَيْمَانُ قَوْلٌ لَا يَزِيدُ وَلَا يَنْقُصُ﴾ یعنی ایمان تو زبانی اقرار کا نام ہے، جو نہ گھٹتا ہے نہ بڑھتا ہے۔ ان کی مراد حقیقی ایمان نہیں بلکہ قانونی ایمان ہے، جو انسان کو ایک قانونی و دستوری status دیتا ہے، اور وہ گھٹتا یا بڑھتا نہیں ہے، بلکہ جامد ہے۔ جبکہ حقیقی ایمان کا فیصلہ اللہ کے حضور جا کر ہوگا اور اس کا نور میدان حشر میں ظاہر ہوگا۔ کوئی متقی ہے تو اللہ کے ہاں اجر لے گا، فاسق ہے تو وہاں سزا بھگتے گا۔ یہاں تو مسلمان کی حیثیت سے سب برابر ہیں۔ جیسے کہا جاتا ہے ”الْمُسْلِمُ كُفُوْلُكُلِ مُسْلِمٍ“، یعنی تمام مسلمان آپس میں مرتبہ اور سٹینیش کے اعتبار سے بالکل ہم پلہ ہیں، قانونی اور دستوری حیثیت سب کی برابر ہے۔

میدان حشر میں جب چھلنی لگے گی اور حقيقی مومن اور محض نام کے مسلمانوں کے مابین تفریق ہو جائے گی تو یہ لوگ حقیقی اہل ایمان کو پکار پکار کر کہیں گے کہ کیا دنیا میں ہم تمہارے ساتھ نہ تھے؟ آج تمہارے اور ہمارے مابین اتنا فرق و تفاوت کیوں ہے؟ کیا ہم بھی مسجد بنوئی میں تمہارے ساتھ نمازیں ادا نہیں کرتے تھے؟ ظاہر ہے کہ یہ لوگ اہل ایمان میں گذمہ تھے۔ یہ توجہ أحد کا موقع آیا تو معلوم ہوا کہ کون کیا ہے، جب رئیس المناقیفین عبد اللہ بن ابی تین سو آدمیوں کو لے کر میدان جنگ سے واپس آ گیا۔ معلوم ہوا کہ جب تک آزمائش نہ ہو دنیا میں اصل اہل ایمان اور جھوٹ موسٹ کے مسلمان کے

## حجۃ

ما بین تمیز نہیں ہو سکتی۔ ورنہ تو دنیا میں وہ برابر تھے۔ یہاں تک کہ حضور ﷺ نے عبد اللہ بن ابی کی نماز جنازہ ادا کی ہے اور اس کی تدفین کے لیے اپنا کرتہ عنایت کیا ہے۔ اس لیے کہ اس کے بیٹے عبد اللہ ﷺ بن عبد اللہ بن ابی مؤمن صادق تھے انہوں نے آ کر درخواست کی کہ حضور! میرے باپ کا انتقال ہو گیا ہے، آپ اپنا کرتہ عنایت فرمادیں تو میں اسے اس کا کفن دے دوں۔ حضور ﷺ نے کرتہ عنایت فرمادیا۔ حضرت عمر رضی اللہ عنہ نے عرض کیا کہ حضور! آپ اس منافق کے لیے کریدے رہے ہیں! آپ نے فرمایا: ”عمر! میرا کرتہ اسے خدا کے عذاب سے بچانہیں سکے گا“۔ رسول اللہ ﷺ کی مردودت اور شرافت سے بعید تھا کہ آپ ایک مومن صادق کی درخواست رد کر دیتے۔ گویا مرنے کے بعد بھی قبر میں اترنے تک اسے ”مسلم“ کا لیگل سٹیشن حاصل رہا۔

راہ ”نفاق“ کے سنگ ہائے میل اور فتنے کی تین نسبتیں

منافقین کی پکار کے جواب میں اہل ایمان کا جواب نقل ہوا: ﴿فَالْأُولُواَبْلَى﴾ ”(اہل ایمان) کہیں گے: کیوں نہیں؟“ اب آگے جو لفاظ آرہے ہیں وہ علم و معرفت اور ترقہ کا بہت بڑا خزانہ ہیں۔ فرمایا: ﴿وَلِكِنَّكُمْ فَسْتُمْ أَنْفَسَكُمْ﴾ ”لیکن تم نے اپنے آپ کو (اپنے ہاتھوں) فتنے میں ڈالا“۔ اب اہل ایمان جواب دے رہے ہیں کہ دنیا میں تو تم ہمارے ساتھ ہی تھے اس میں کوئی شک نہیں، لیکن تم نے اپنے آپ کو اپنے ہاتھوں فتنے میں ڈالا۔

فتنه کی تین نسبتیں ہیں جنہیں اچھی طرح نوٹ کر لینا چاہیے۔ کہیں تو اللہ تعالیٰ فرماتا ہے ہم نے تمہیں فتنے میں ڈالا۔ مثلاً: ﴿وَلَقَدْ فَتَنَّا الَّذِينَ مِنْ قَبْلِهِمْ﴾ (العنکبوت: ۳) ”اور ہم نے فتنے میں ڈالا۔“ ان کو جوان سے پہلے تھے۔ اللہ تعالیٰ اپنی طرف نسبت فرمارہا ہے کہ جوان سے پہلے تھے انہیں بھی ہم نے فتنے میں ڈالا تھا۔ یہ ہمارا قاعدہ رہا ہے کہ ہم آزمائ کر ظاہر کر دیں کہ کون کھرا ہے، کون کھوٹا ہے، کون حقیقتاً مومن ہے اور کون جھوٹ موث کامدی ایمان ہے۔ تو اصل امتحان اللہ کی طرف سے ہے۔ لیکن مکہ میں اہل ایمان کا یہ امتحان کن کے ہاتھوں آ رہا تھا؟ ابو جہل اور دیگر کفار کے ہاتھوں! تو گویا دوسروی نسبت ان کفار کی طرف ہو گئی جو مسلمانوں کو ستارہ ہے تھے اور انہیں فتنے میں ڈال رہے تھے۔ جیسا کہ سورہ البروج میں فرمایا: ﴿إِنَّ الَّذِينَ فَتَنُوا الْمُؤْمِنِينَ وَالْمُؤْمِنَاتُ ثُمَّ لَمْ يَتُوبُوا فَلَأُهُمْ عَذَابٌ جَهَنَّمَ وَلَهُمْ عَذَابٌ الْحَرِيقَ﴾ ”وہ لوگ جنہوں نے اہل ایمان مردوں اور عورتوں کو فتوں میں مبتلا کیا اور پھر اس سے تو نہیں کی یقیناً ان کے لیے جہنم کا عذاب اور جلاۓ جانے

## سچھڑا

کی سزا ہے۔ جو لوگ اہل ایمان کو آزمائشوں میں ڈالتے ہیں، انہیں ستاتے اور تکالیف میں بیٹلا کرتے ہیں، اگر مر نے سے پہلے پہلے انہوں نے توبہ کر لی اور ایمان لے آئے تب تو پچھلا کیا دھرا سارا معاف ہو جائے گا، ورنہ ان کے لیے عذاب جہنم ہے۔

تیسرا نسبت یہ ہے کہ انسان اپنے آپ کو خود فتنے میں ڈالتا ہے۔ اس سے مراد یہ ہے کہ جو لوگ اہل و عیال اور مال و متارع دُنیوی کی محبت میں گرفتار ہو جاتے ہیں اور ان کی محبت کو اللہ کی محبت پر ترجیح دیتے ہیں وہ اپنے آپ کو فتنے میں بیٹلا کر لیتے ہیں۔ سورۃ التغابن میں ارشادِ الٰہی ہے: ﴿يَا أَيُّهَا الَّذِينَ امْنُوا إِنَّ مِنْ أَزْوَاجِكُمْ وَأَوْلَادُكُمْ فَاحْذَرُوهُمْ﴾ (آیت ۱۲) اے ایمان والو! تمہاری بیویوں اور تمہاری اولاد میں سے بعض تمہارے دشمن ہیں، ان سے ہوشیار رہو۔ مزید فرمایا: ﴿إِنَّمَا أَمْوَالُكُمْ وَأَوْلَادُكُمْ فِسْنَةٌ﴾ (آیت ۱۵) ”یقیناً تمہارے مال اور تمہاری اولاد (تمہارے لیے) فتنہ ہے۔“ یعنی اگر تم اپنے اہل و عیال سے اللہ کی محبت کے ماتحت رہتے ہوئے محبت کرو تو ٹھیک ہے، یہ بھی فطری محبتیں ہیں اور دُنیوی ضرورت ہے، لیکن جہاں ان میں سے کسی ایک کی محبت اپنے عمل پر منحصر ہے۔ تو حقیق اہل ایمان مانا فقین کو جواب دیں گے: ﴿وَلِكِنَّكُمْ فَسْتُؤْمِنُ أَنْفُسَكُمْ﴾ ”لیکن تم نے اپنے آپ کو اپنے ہاتھوں فتنے میں ڈالا،“ ﴿وَتَرَبَّصُتُمْ﴾ ”اور پھر تم گومگوکی کیفیت میں بیٹلا ہو گئے،“

تَرَبَّصُ کے معنی ”انتظار“ کے بھی ہیں کہ آدمی کسی جگہ پر ٹھنک کر کھڑا ہو جائے۔ کوئی تو ایسا ہوتا ہے کہ جس کی ہر چہ بادا بادوالی کیفیت ہوتی ہے، جبکہ کوئی ایسا ہوتا ہے کہ کسی وجہ سے ٹھنک کر کھڑا ہو جاتا ہے کہ چلوں نہ چلوں؟ آگے بڑھوں نہ بڑھوں؟ یہ اصل میں تَرَبَّصُ ہے۔ یہ لوگ ”تیل دیکھو تیل کی دھار دیکھو!“ کے مصدق حالات کا انتظار کرتے ہیں کہ حالات میں کیا تبدیلی آتی ہے۔ تمام صورتوں کو دیکھ بھال کر، دائیں بائیں اور آگے پیچھے دیکھتے ہوئے، اچھی طرح سوچ سمجھ کر، سنبھل کر اور نیچ کر چلتے ہیں۔ جیسے کہا گیا ہے: ﴿وَمِنَ النَّاسِ مَنْ يَعْبُدُ اللَّهَ عَلَى حَرْفٍ﴾ (آل جعفر: ۱۱) ”لوگوں میں سے کوئی ایسا بھی ہوتا ہے جو اللہ کی بندگی کرتا ہے کنارے کنارے۔“ یہ لوگ مندھار میں نہیں کو دنا چاہتے۔ فَإِنَّ أَصَابَهُ خَيْرٌ أَطْمَانَ بِهِ وَإِنْ أَصَابَتْهُ فِسْنَةٌ انْقَلَبَ عَلَى وَجْهِهِ خَسِيرَ الدُّنْيَا وَالْآخِرَةِ ””پھر اگر اسے کوئی خیر پہنچ تو اس سے مطمئن ہو جاتا ہے اور اگر اسے کوئی آزمائش (تکلیف) پہنچ تو اپنے چہرے

کے بل واپس پلتا ہے۔ اس نے دنیا اور آخرت (دونوں) کا خسارہ اٹھایا،۔ یعنی یہ لوگ بچ کر اور کنارے کنارے چلنا چاہتے ہیں، مخدھار میں نہیں جانا چاہتے۔ اگر بس خیر ہے تو مطمئن ہیں اور اگر کہیں کوئی امتحان آ گیا، آزمائش آ گئی تو اوندھے مونہ گر پڑتے ہیں۔ ان کے اس طرزِ عمل کے بارے میں فرمایا گیا کہ یہ دنیا اور آخرت دونوں کے خسارے کا سودا ہے۔ تو یہاں فرمایا گیا کہ جب تم نے اپنے آپ کو اپنے ہاتھوں فتنے میں ڈالا اور مال واولاً، اہل و عیال، علاق، علاق دُنیوی، جائیداد، پروفیشنز، ان تمام چیزوں کی محبت تم پر غالب آ گئی تو اس کا نتیجہ یہ ہوا کہ تم تَرَبُّص اور گومگوکی کیفیت میں بنتا ہو گئے کہ آگے بڑھیں یا نہ بڑھیں! کہیں ایسا نہ ہو جائے، کہیں ویسا نہ ہو جائے! یہ حقیقت ہے کہ انسان کے اندر نیکی کا جذبہ بھی موجود ہے، لیکن وہ تذبذب کا شکار ہو جاتا ہے۔ بقول غالب :

ایمان مجھے روکے ہے تو کھینچے ہے مجھے کفر

کعبہ مرے پیچھے ہے کلیسا مرے آگے!

منافقین کی اس کیفیت کے لیے سورۃ النساء میں الفاظ آئے ہیں: ﴿مُذْبَدِيُّنَ يَيْنَ ذَلِكَ﴾ کہ یہ مذبذب ہو کر رہ گئے ہیں۔ اور سورۃ التوبۃ میں فرمایا: ﴿فَهُمْ فِي رَيْهُمْ يَتَرَدَّدُونَ﴾ ”وہ اپنے شکوک و شبہات میں مترد ہو کر رہ گئے“۔ یہاں آگے فرمایا: ﴿وَارْتَبَتُمْ﴾ ”اور تم شکوک و شبہات میں بنتا ہو گئے“۔ یعنی اپنے آپ کو فتنے میں ڈالنے کا تیرسا نتیجہ یہ ہے کہ ایمان کی جو پونچی تمہیں نصیب ہوئی تھی اس میں شکوک و شبہات کے کائنے چھینے شروع ہو گئے کہ ہم اپناب سب کچھ یہاں کھپادیں اور معلوم نہیں کہ اس کا کچھ بدله بھی ملے گا یا نہیں! اپنے نہیں آخرت ہو گئی بھی یا نہیں۔ یقین تو نہیں ہے، کسی نے دیکھا تو نہیں۔ اس لیے کہ یہ سارا دھار کا سودا ہے۔ جیسے سورۃ التوبۃ میں فرمایا: ﴿إِنَّ اللَّهَ اَشَّرَّ مِنَ الْمُوْمِنِينَ اَنْفُسَهُمْ وَأَمْوَالُهُمْ بَأَنَّ لَهُمُ الْجَنَّةَ﴾ ”اہل ایمان سے اللہ نے ان کے مال اور جانیں خرید لیے ہیں جنت کے عوض“۔ جنت تو ملے گی آخرت میں، یہاں تو نہیں ملے گی۔ یہ تو دھار کا سودا ہے اور دھار کے سودے پر آدمی کچھ نہ کچھ تو مترد ہوتا ہے۔ اگر نقد سودا ہو تو ٹھیک ہے کہ ہاتھ سے ایک چیز دی اور دوسری لے لی، مبادلہ فوراً ہو گیا، لیکن یہ تو دھار کا سودا ہے۔ تو اس تَرَبُّص کے نتیجے میں ایمان کی پونچی برف کی طرح پکھانا شروع ہو گئی۔

اپنے آپ کو فتنے میں ڈالنے کے سبب جو تَرَبُّص پیدا ہوتا ہے اس حوالے سے سورۃ التوبۃ کی آیت ۲۲ بڑی اہم ہے۔ فرمایا:

﴿فُلْ إِنْ كَانَ أَبَاوْ كُمْ وَأَبْنَاؤْ كُمْ وَأَخْوَانُكُمْ وَأَزْوَاجُكُمْ وَعَشِيرَتُكُمْ وَأَمْوَالُهُمْ﴾

## مختصر

اَقْتَرَفُهُمُوا وَتَجَارَةً تَخْشُونَ كَسَادَهَا وَمَسِكِنٌ تَرْضُونَهَا اَحَبَّ إِلَيْكُمْ مِنَ اللَّهِ  
وَرَسُولِهِ وَجِهَادٍ فِي سَبِيلِهِ فَتَرَبَصُوا حَتَّىٰ يَأْتِيَ اللَّهُ بِامْرِهِ وَاللَّهُ لَا يَهْدِي النَّوْمَ  
الْفَسِيقِينَ ﴿٤﴾

”(اے نبی ﷺ!) ان سے کہہ دیجیے کہ اگر تمہیں اپنے باپ، اپنے بیٹے، اپنے بھائی، اپنی بیویاں، اپنے رشتہ دار اور وہ مال جو تم نے بڑی محنت سے کمائے (اور مجع کیے) ہیں، اور وہ کار و بار جن کے کساد (اور مندے) کا تمہیں ان دیشہ رہتا ہے (جو بڑی مشقت سے تم نے جائے ہیں) اور وہ رہائش گا ہیں (جائیدادیں، بلڈنگیں، ہویلیاں اور کوٹھیاں) جو تمہیں بڑی پسند ہیں، (یہ آٹھ چیزیں) اگر محجوب تر ہیں (تین چیزوں سے) اللہ سے، اللہ کے رسول سے اور اللہ کی راہ میں جہاد کرنے سے، تو جاؤ انتظار کرو! یہاں تک کہ اللہ تعالیٰ اپنا فیصلہ (عذاب) لے آئے، اور اللہ ایسے فاسقوں کو ہدایت نہیں دیتا۔“

یہ گویا ایک ترازو ہے جسے ہر شخص اپنے باطن میں نصب کر لے۔ ایک پلٹرے میں آٹھ چیزیں ڈالیں جن میں سے پانچ علاقیں دُنیوی ہیں، یعنی باپ، بیٹا، بھائی، بیوی اور رشتہ دار۔ باقی ہر انسان تو اس کے بعد ہی آتا ہے۔ اور تین چیزیں دُنیوی مال و اسباب میں سے ہیں، نقد مال و دولت، کار و بار اور اثاثہ جات، یعنی بلڈنگ یا جائیداد وغیرہ۔ اور ترازو کے دوسرا پلٹرے میں تین کی محبت ڈالیں، یعنی اللہ کی محبت، رسول کی محبت اور اللہ کی راہ میں جہاد کی محبت۔ پھر دیکھیں کہ کون سا پلٹر ابھاری ہے! اگر یہ آٹھ والا پلٹر ابھاری ہے تو اس صورت میں ”فَتَرَبَصُوا“، جاؤ، انتظار کرو! یہ وہی لفظ تَرَبُصٌ ہے جو زیر درس آیت میں ہے۔ اب تَرَبُصٌ اور گوگوکی کیفیت تو لازماً ہوگی کہ چلوں نہ چلوں۔ اس آیت میں مذکور علاقی دُنیوی کو اقبال نے ایک شعر میں جمع کیا ہے۔

یہ مال و دولت دنیا یہ رشتہ و پیوند

بیان وہم و گمان، لا الہ الا اللہ!

جان لیجیے کہ یہ تَرَبُصٌ اور ارتیاب ایک دن میں نہیں ہو جاتا، بلکہ یہ رفتہ رفتہ اور تدریجیاً پسپاٹی کا نتیجہ ہوتا ہے اور اس کے بعد ایک وقت ایسا بھی آتا ہے کہ آدمی ایمان سے بالکل خالی ہو جاتا ہے۔ جیسے سورۃ المنافقون میں فرمایا گیا: ﴿ذَلِكَ بِإِنَّهُمْ أَمْنُوا ثُمَّ كَفَرُوا﴾ ”یہ اس لیے ہوا کہ وہ پہلے ایمان لے آئے، پھر کفر میں چلے گئے“۔ یا یہ کہ ایمان اتنا کمزور رہ جاتا ہے کہ وہ عمل پر اثر انداز نہیں ہوتا۔ اس صورت میں پھر عمل میں تناقض اور تضاد ہوتا ہے۔ آدمی کہتا کچھ ہے اور کرتا کچھ ہے۔ جیسے سورۃ الصاف کی آیت ۲ میں فرمایا گیا ہے: ﴿يَأَيُّهَا الَّذِينَ آمَنُوا لَمْ تَقُولُوا مَا لَا تَعْلَمُونَ﴾

## سچھڑا

”اے اہل ایمان! وہ کہتے کیوں ہو جو کرتے نہیں ہو،“ یعنی قول فعل میں تضاد۔

یہاں مختلف کیفیات کے مابین حرفِ عطف آیا ہے۔ عطف میں مغائرت تو ہوتی ہے لیکن لازمی نہیں ہوتا کہ اس میں زمانی ترتیب بھی ہو۔ البتہ اس آیت پر غور کرنے سے معلوم ہوتا ہے کہ اس میں ترتیب زمانی بھی ہے، اور وہ اس طرح کہ ایک چیز کے نتیجے میں دوسری چیز واقع ہو رہی ہے، دوسری چیز کے نتیجے میں تیسرا چیز اور پھر تیسرا چیز کے نتیجے میں چوتھی چیز واقع ہو رہی ہے۔ ان آیات مبارکہ کی درحقیقت یہی عظمت ہے۔ اسی سورہ مبارکہ کی آیت ۲۰ میں بھی یہی انداز ہے اور وہ بھی اس سورہ مبارکہ کی عظیم ترین آیات میں سے ہے۔ یہاں فرمایا گیا: ﴿وَلِكُّلٌ كُّمْ فَتَسْتَمُ اَنْفُسَكُمْ﴾ ”لیکن تم نے اپنے آپ کو (اپنے ہاتھوں) فتنے میں بٹلا کیا،“ یعنی تم نے علاق دُنیوی اور مال و اسباب دُنیوی سے تعلق جائز حد تک نہیں رکھا، بلکہ اس کو حد سے بڑھنے دیا۔ ﴿وَتَرَبَّصْتُمْ﴾ اور (اس کے نتیجے میں) تم گوگلوکی کیفیت میں بٹلا ہو گئے،“ تم تردد اور تذبذب کی کیفیت میں بٹلا ہو گئے۔ ﴿وَارْتَبَتُمْ﴾ ”اور (اس تذبذب کے نتیجے میں) تمہارے دلوں میں شکوک و شبہات پیدا ہو گئے۔“

جیسے یہ ایک حقیقت ہے کہ عمل صالح سے ایمان میں اضافہ ہوتا ہے اور ایمان سے عمل صالح میں اضافہ ہوتا ہے بالکل ایسے ہی برائی کا معاملہ ہے کہ ایک برائی کے نتیجے میں ایک اور برائی جنم لیتی ہے اور پھر اس کے نتیجے کے طور پر برائی اور خرابی میں مزید اضافہ ہو جاتا ہے۔ تو یہاں بھی درجہ بد رجہ پسپائی کا نتیجہ یہ ہوا کہ ایمان کی جتنی تھوڑی بہت پونچی حاصل تھی اس میں شکوک و شبہات کے کانٹے چھپنے شروع ہو گئے۔ درحقیقت ایمان لانے کے بعد پھر ثابت قدی کی ضرورت ہوتی ہے۔ سورۃ الحجرات کی آیت ۱۵ میں ایک مومن صادق کی تعریف یوں کی گئی ہے: ﴿إِنَّمَا الْمُؤْمِنُونَ الَّذِينَ آمَنُوا بِاللَّهِ وَرَسُولِهِ ثُمَّ لَمْ يَرْتَأُبُو﴾ ”حقیقی (اور سچے) مومن تو صرف وہ ہیں جو اللہ پر اور اس کے رسول پر ایمان لائے، پھر شک میں نہیں پڑے،“ ﴿وَجَاهُهُوَا بِأَمْوَالِهِمْ وَأَنْفُسِهِمْ فِي سَبِيلِ اللَّهِ﴾ ”اور انہوں نے اللہ کی راہ میں جہاد کیا اپنے مالوں اور اپنی جانوں سے،“ ﴿أُولَئِكَ هُمُ الصَّادِقُونَ﴾ ”یہی لوگ ہیں سچے (اپنے دعوائے ایمان میں)،“

## خوشنما عقاائد و خواہشات، شیطان کی پُرفیریب چالیں

آگے فرمایا: ﴿وَغَرَّتُكُمُ الْأَمَانِي﴾ ”اور تمہیں آرزوؤں نے دھوکے میں ڈالے رکھا،“ یہ چوتھا مرحلہ ہے کہ انسان اپنے آپ کو کچھ من گھڑت اور خوشنما عقاائد سے بہلاتا ہے۔ امانتی لفظ

امُنِيَّةٌ کی جمع ہے اور اسی مادے سے لفظ ”تمنا“، ”بنا ہے“، ”یعنی خواہشات“ آرزوئیں۔ انگریزی میں انہیں ”wishful thinkings“ کہتے ہیں۔ اس کی مثالیں یہود کے عقائد میں موجود ہیں۔ وہ کہا کرتے تھے: ﴿سَيُغْفِرُ لَنَا﴾ ”عقریب ہمیں معاف کر دیا جائے گا“، ”اللہ ہمیں بخش دے گا“ وہ مختصر ہر ہے، ہمیں تو بخش ہی دیا جائے گا۔ ہم میں سے بھی ایک گروہ ہے جو کہتا ہے آخر کچھ بھی ہیں کلمہ گو ہیں، کچھ بھی ہیں محمد ﷺ کے نام لیوا تو ہیں۔ وہ یہ بھی کہا کرتے تھے: ﴿لَنْ تَمَسَّنَا النَّارُ إِلَّا أَيَّامًا مَعْدُودَاتٍ﴾ ”ہمیں آگ ہرگز نہیں چھوئے گی مگر کتنی کے چند دن“، اور ﴿أَتْحُنُ أَبْنَاءَ اللَّهِ وَأَجْبَاءَهُ﴾ ”ہم تو (گویا) اللہ کے بیٹے اور اس کے بڑے چھیتے ہیں“۔ آخہ، ابراہیم کی نسل سے ہیں، تو کیا اللہ تعالیٰ ابراہیم کا بھی کچھ لحاظ نہیں کرے گا جس کو کہ اُس نے اپنا دوست کہا ہے۔ قرآن مجید کے الفاظ ہیں: ﴿وَاتَّخَذَ اللَّهُ إِبْرَاهِيمَ خَلِيلًا﴾ ”اور اللہ نے ابراہیم کو دوست بنالیا“، تو کیا اللہ اپنے دوست کی اولاد کی کوئی فخر نہیں کرے گا؟ ہمارے ساتھ عام لوگوں والا معاشر نہیں ہوگا، بلکہ خاص معاملہ ہوگا۔ تو یہ سب ان کی امانی ہیں۔ قرآن جہاں کہیں ان کے عقائد نقل کرتا ہے تو ساتھ ہی فرماتا ہے: ﴿تُلْكَ أَمَانِيهِمْ﴾ کہ یہاں کی wishful thinking آگئے ہیں، یہاں کے من گھر خیالات ہیں۔ ﴿فُلْ هَاتُوا بِرْهَانَكُمْ إِنْ كُنْتُمْ صَدِيقُينَ﴾ ”اے نبی! ان سے) کہنے کے لا ولیل اگر تم (اپنے دعوے میں) سچ ہو،“ کہیں تورات میں اللہ نے یہ گارٹی تمہیں دی ہے؟ تو یہ انسان کی امانی اور من گھر عقائد سے طفل تسلیاں دیتے ہیں۔ آخری بات یہ فرمائی: ﴿خَتَّى جَاءَ أَمْرُ اللَّهِ﴾ ”یہاں تک کہ اللہ کا فیصلہ آگیا“، یہی الفاظ آگئے ہیں جو سورۃ التوبۃ کی آیت ۲۲ میں ہیں: ﴿فَتَرَبَصُوا حَتَّى يَأْتِيَ اللَّهُ بِأَمْرِهِ﴾ ”جاو،“ انتظار کرو یہاں تک کہ اللہ اپنا فیصلہ لے آئے“، یعنی یہ جو حق و باطل کی کشمکش ہو رہی ہے اس کے ضمن میں اللہ کا فیصلہ آجائے۔ دوسرے یہ کہ اللہ کا فیصلہ موت بھی ہے، اللہ کا فیصلہ قیامت بھی ہے۔ آگے فرمایا: ﴿وَغَرَّ كُمْ بِاللَّهِ الْغَرُورُ﴾ ”اور وہ بڑا دھوکے باز (شیطان) تمہیں اللہ کے معاملے میں دھوکہ دیتا رہا“۔ یہاں نوٹ کیجیے کہ یہ لفظ ”غَرُور“، ”غ.“ کے زبر (۔) کے ساتھ ہے اور یہ ”غَرُور“ کے وزن پر مبالغہ کا صیغہ ہے، جس کا مطلب ہے بہت بڑا دھوکے باز۔ اس کے علاوہ ایک لفظ ”غُرُور“ ہے جو ”غ.“ کے پیش (۔) کے ساتھ ہوتا ہے۔ ہم اردو میں بھی ”غور“ کا لفظ استعمال کرتے ہیں کہ اسے بڑا غور ہے۔ اور مغروراں سے اسم الفاعل ہے۔ تو فرمایا جا رہا ہے کہ ”تمہیں خوب دھوکہ دیا اس بہت بڑے دھوکے بازنے“۔ اس سے شیطان لعین مراد ہے۔ یہ شیطان لعین بھی انسان کو مزید لوریاں دے دے

## سچھڑا

کرسلا تا ہے۔ اور اس کی لوری یہ ہے کہ اللہ بڑا غفور ہے، وہ کہاں سزادے گا! وہ تو لوگوں کو ایسے ہی ڈرانے کے لیے کہتا ہے تا کہ وہ سید ہے ہو جائیں۔ ورنہ کیا ماں اپنی اولاد کو اپنے ہاتھوں جہنم میں ڈال سکتی ہے؟ تو جو خالق والک ہے وہ یہ کیسے کر سکتا ہے! یہ تو صرف کہنے کی باتیں ہیں، ہونے والی باتیں نہیں ہیں! یہ عقائد ہمارے ہاں بھی ملک قسم کے صوفیوں میں موجود ہیں۔ وہ بھی یہی کہتے ہیں کہ معلوم ہوتا ہے کہ جہنم کا صرف ڈراواہی ہے، وگرنہ ایسا نہیں ہوگا۔ اللہ تو بڑا کریم ہے، بڑا نکتہ نواز اور بندہ نواز ہے، وہ بڑا ہی غفور اور رحیم ہے، لہذا اس کے بارے میں یہ گمان نہ کرو کہ وہ تمہیں عذاب دے گا۔ سورۃ الانفطار پوری کی پوری ان کے اسی عقیدے کی تردید میں ہے۔ فرمایا: ﴿يَا أَيُّهَا الْأَنْسَانُ مَا غَرَّكَ بِرَبِّكَ الْكَرِيمِ﴾ ”اے انسان! کس شے نے تجھے دھوکہ دیا ہے اپنے رب کریم کے بارے میں؟“ وہ کریم بھی ہے، اس میں کوئی شک نہیں، لیکن وہ عزیز ذوانقام (انتقام لینے میں سخت) بھی ہے۔ وہ قہار بھی ہے، وہ شدید العِقَاب (سخت سزادینے والا) بھی ہے۔ اس کی تمام شانیں ہیں اور ان تمام شانوں کو اپنے سامنے متحضر کھانا ضروری ہے۔

بندہ مؤمن کا معاملہ اللہ کے ساتھ ”بَيْنَ الْخَوْفِ وَالرَّجَاءِ“ والا رہنا چاہیے کہ اس کی شان غفاری سے امید بھی ہو کہ اللہ بخش دے گا، لیکن اس کی سزا کا اندر یہ اور خطرہ بھی رہے۔ اس طرح رویہ متوازن رہے گا۔ اگر ذرا سا بھی رویہ غیر متوازن ہو گیا اور اللہ کی شان رحیمی اور شان غفاری پر تنکیہ زیادہ ہو گیا تو نیچتا تم ڈھیلے ہو جاؤ گے، تمہارے اعصاب ڈھیلے پڑ جائیں گے۔ اس لیے کہ پھر آدمی خیال کرتا ہے کہ وہ کا ہے کو زیادہ حکھیڑ مولے، کا ہے کو زیادہ قربانیاں دے، کا ہے کو زیادہ مشقتیں بھیلے، کا ہے کو پیٹ پر پھر باندھے، کا ہے کو اپنی معاش کے دروازے تنگ کرتا چلا جائے، کا ہے کو اپنے لیے دُنیوی ترقی کے راستے مسدود کرے؟ ظاہر بات ہے یہ سب کچھ تو وہی کرے گا جو سمجھے گا کہ مسؤولیت لازماً ہونی ہے، ورنہ اللہ کی طرف سے کپڑا اور عذاب کا شدید خطرہ ہے۔

یہ مضمون اتنا ہم ہے کہ سورۃلقمان اور سورۃ فاطر میں اس پر پوری پوری آیتیں آئی ہیں۔ سورۃ

لقمان میں فرمایا گیا ہے:

﴿يَا أَيُّهَا النَّاسُ اتَّقُوا رَبَّكُمْ وَاحْشُوْءُ يَوْمًا لَا يَجُزُّ وَاللَّهُ عَنْ وَلَدِهِ ذَوَّلَدٍ مَوْلُودٍ هُوَ جَازٌ عَنْ وَاللَّهِ شَيْءًا إِنَّ وَعْدَ اللَّهِ حَقٌّ فَلَا تَغُرَّنُكُمُ الْحَيَاةُ الدُّنْيَا وَقُلْ وَلَا يَغُرَّنُكُمْ بِاللَّهِ الْغَرُورُ﴾ ”اے لوگو! اللہ کا تقویٰ اختیار کرو اور ڈرو اس دن سے جس دن کوئی باپ اپنے بیٹے کی طرف

## سچھڑا

سے کوئی بدلہ (福德یہ کفارہ وغیرہ) نہیں دے سکے گا، اور نہ ہی کوئی بیٹا پنے باپ کے کسی درجے میں کام آسکے گا۔ (یاد رکھو! یقیناً اللہ کا وعدہ حق ہے۔ تو (دیکھنا) تمہیں دنیا کی زندگی دھوکہ نہ دینے پائے اور (دیکھنا) تمہیں اللہ (کی شانِ رحمی اور شانِ غفاری) پر دھوکہ نہ دے یہ بڑا دھوکے باز (شیطان لعین) ہے۔

اس کا خلاصہ سورہ فاطر میں یوں ذکر ہوا ہے:

﴿يَا إِيَّاهَا النَّاسُ إِنَّ وَعْدَ اللَّهِ حَقٌّ فَلَا تَغُرُّنُكُمُ الْحَيَاةُ الدُّنْيَا وَلَا يَغُرُّنُكُمْ بِاللَّهِ  
الْغُرُورُ﴾

”اے لوگو! اللہ کا وعدہ یقیناً سچا ہے (شدتی ہے، جزا اوسرا ہو کر رہے گی)۔ تو (دیکھنا) تمہیں یہ دنیا کی زندگی دھوکے میں نہ ڈال دے اور (دیکھنا) وہ بہت بڑا دعا باز (شیطان لعین) تمہیں اللہ کے بارے میں دھوکہ نہ دینے پائے۔“

ایک اور جگہ قیامت کا ذکر ان الفاظ میں ہوا ہے: ﴿إِنَّ السَّاعَةَ لَآتِيَةٌ﴾ کہ قیامت لازماً کر رہے گی اور حساب و کتاب ہو کر رہے گا۔ اور: ﴿وَإِنَّ الَّذِينَ لَوَاقُوا﴾ کہ جزا اوسرا الواقع ہو کر رہیں گے، اس میں کسی طرح کاشک و شبہ نہ پیدا ہونے پائے۔

بہر حال یہ نفاق کے وہ پانچ مدارج ہیں جن میں ایک صاحب ایمان بتلا ہو سکتا ہے۔ یعنی یہ اس آدمی کا نفاق نہیں ہے جو دھوکہ دینے کے لیے ہی ایمان لا یا ہو، بلکہ یہ ایسا نفاق ہے کہ آدمی ایمان تو لاتا ہے خلوصِ دل سے، لیکن پھر اس کے تقاضوں کو پورا کرنے کے لیے تیار نہیں ہوتا، بلکہ فتح فتح کر چلنا چاہتا ہے، جبکہ ایمان تو قربانیاں مانگتا ہے۔ ع ”جس کو ہوجان و دل عزیز اس کی گلی میں جائے کیوں!“ فتح کرنے والوں کا معاملہ یہ ہوتا ہے کہ ع ”مرحلہ سخت ہے اور جان عزیز!“، چنانچہ وہ ایک طرح کی باطنی کشمکش میں بتلا ہو جاتے ہیں۔ بقول غالب ع ”کعبہ مرے پیچھے ہے، کلیسا مرے آگے!“

### منافق کا حسرت ناک انجام

اب اس نفاق کا انجام کیا ہے؟ فرمایا: ﴿فَالْيَوْمَ لَا يُؤْخَذُ مِنْكُمْ فِدْيَةٌ وَلَا مِنَ الَّذِينَ  
كَفَرُوا﴾ ”تو آج کے دن نہ تم سے کوئی فدیہ قبول کیا جائے گا نہ کافروں سے۔“ یہ بہت پیارا انداز ہے۔ یہاں منافقوں کو کافروں کے ساتھ بریکٹ کر دیا گیا ہے۔ اصل میں یہ جواب ہے ان کے اس قول کا کہ: ﴿أَلَمْ نَكُنْ مَعَكُمْ﴾ ”کیا ہم تمہارے ساتھ نہ تھے؟“ تو فرمایا جا رہا ہے کہ دنیا میں تم یقیناً اہل ایمان کے ساتھ تھے، پوچنکہ تم قانونی طور پر مسلمان تھے لہذا ان کے ساتھ شامل رہے، یہاں تک

## سچھڑا

کہ حضور ﷺ کے پیچھے نمازیں پڑھتے تھے۔ لیکن یہاں تم انجام کے اعتبار سے کفار کے ساتھ شامل ہو۔ دراصل یہی نفاق ہے کہ قانون تو ایسا شخص دنیا کی زندگی میں مسلمان سمجھا جاتا ہے، جبکہ حقیقتاً، عاقبت اور انجام کار کے اعتبار سے وہ کفار کے ساتھ ہے۔ آگے فرمایا جا رہا ہے: ﴿مَا وَلِكُمْ النَّارُ﴾ ”تمہاراٹھکانہ جہنم ہے“، نوٹ کیجیے کہ قرآن مجید میں طنز کا پہلو بھی ہے۔ آؤی، یُوْوَى، ایُوَاءً اکا مطلب ہے ”کسی کو پناہ دینا“۔ اس سے لفظ ”مَاوَى“ بنائے جس سے مراد ہے پناہ گاہ، جس کی طرف انسان کسی خطرے سے بچنے کے لیے دوڑتا اور لپکتا ہے۔ طوفان سے بچنے کے لیے اگر کسی نے پہاڑ کے اندر کوئی جگہ تلاش کر لی تو وہ اس کے لیے ”مَاوَى“ ہے۔ تو فرمایا: ﴿مَا وَلِكُمْ النَّارُ﴾ کہاب تمہاری پناہ گاہ یہی آگ ہے۔ ﴿هَيَ مَوْلَكُمْ﴾ ”یہی تمہاری خبر گیری کرنے والی ہے“۔ یہاں ”مولیٰ“ کا لفظ بھی طراً استعمال ہوا ہے۔ مولیٰ کا مطلب ہے ہمدرد، غم گساز، مددگار، دوست، پشت پناہ، ساتھی وغیرہ۔ لہذا فرمایا: ﴿هَيَ مَوْلَكُمْ﴾ کہ یہی آگ تمہاری ہمدرد اور غمگسار ہے، دکھ در دکھنا ہے تو اس سے کہو نالہ و شیون ہے تو اسی سے کرو۔ مزید فرمایا: ﴿وَبَئُسَ الْمَصِيرُ﴾ ”اور یہ بہت ہی بری ہے لوٹنے کی جگہ“، ”مَصِيرُ“ کا مطلب ہے جانے کی جگہ، وہ جگہ جہاں انسان انجام کار پہنچا دیا جائے۔

وآخر دعوانا ان الحمد لله رب العلمين



## درس 28

ہمالہ نو ۶ کو آمادگی عمل

کرنے کے لیے

ٹریپیپے و تریپیپے اور

سلوچے فرآنی

منزل بھے منزل

سورة الحمد کی آیت ۱۹ اتا ۱۶ کی روشنی میں!

مسلمانوں کو آمادہ عمل کرنے کے لیے ترغیب و ترہیب  
لور

## **سلوکِ قرآنی ..... منزل بمنزل**

سورۃ الحمد کی آیات ۱۶ تا ۱۹

**بِسْمِ اللَّهِ الرَّحْمَنِ الرَّحِيمِ**

﴿الْمُرْيَانِ لِلَّذِينَ آمَنُوا أَن تَخْشَعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ لَا وَلَا يَكُونُونَ  
كَالَّذِينَ أُوتُوا الْكِتَابَ مِنْ قَبْلِ فَطَالَ عَلَيْهِمُ الْأَمْدُ فَقَسَطْ قُلُوبُهُمْ طَ وَكَثِيرٌ مِّنْهُمْ  
فَسِقُونَ ﴿۱۷﴾ أَعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا طَ قَدْ يَبْيَأَ لَكُمُ الْآيَتِ لَعَلَّكُمْ  
تَعْقِلُونَ ﴿۱۸﴾ إِنَّ الْمُصَدِّقِينَ وَالْمُصَدِّقَاتِ وَأَفْرَضُوا اللَّهَ قَرْضًا حَسَنًا يُضَعِّفُ لَهُمْ وَلَهُمْ أَجْرٌ  
كَرِيمٌ ﴿۱۹﴾ وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّدِيقُونَ صَلَّى وَالشَّهَدَاءُ عِنْدَ رَبِّهِمْ طَ  
لَهُمْ أَجْرٌ هُمْ وَنُورٌ هُمْ طَ وَالَّذِينَ كَفَرُوا وَكَذَبُوا بِإِيمَانِ أُولَئِكَ أَصْحَابُ الْجَنَّةِ ﴿۲۰﴾﴾

سورۃ الحمد کا چوتھا حصہ چار آیات (۱۹ تا ۲۰) پر مشتمل ہے۔ ان آیات مبارکہ کا مطالعہ کرنے سے قبل ان کا ایک روایتی ترجمہ کر لیجئے:

”کیا ابھی وقت نہیں آیا ہے اہل ایمان کے لیے کہ ان کے دل جھک جائیں اللہ کی یاد کے لیے اور (وہ تشیم کر لیں اس سب کو) جو حق میں سے نازل ہوا ہے؟ اور نہ ہو جائیں ان لوگوں کے مانند جنہیں کتاب دی گئی تھی پہلے تو ان پر ایک طویل مدت گزر گئی تو ان کے دل سخت ہو گئے اور ان میں بہت سے فاسق و فاجر ہیں۔ جان رکھو کہ اللہ تعالیٰ زمین کو اس کے مردہ ہونے کے بعد از سر نوزندگی عطا فرمادیتا ہے۔ ہم نے تمہارے لیے اپنی آیات کو واضح کر دیا ہے تا کہ تم عقل

## سچھڑا

سے کام لو۔ یقیناً صدقہ دینے والے مرد اور صدقہ دینے والی عورتیں، اور جو قرض دیں اللہ کو قرض حسنہ، ان کو یقیناً کئی گناہ بڑھا کر دیا جائے گا اور ان کے لیے بڑا بعزم اجر ہے۔ اور جو لوگ ایمان لائے اللہ پر اور اس کے رسولوں پر وہی ہیں صدقہ ایق اور شہید اپنے رب کے پاس۔ ان کے لیے محفوظ ہے ان کا اجر بھی اور ان کا نور بھی۔ اور جنہوں نے کفر کیا اور مکنذیب کی ہماری آیات کی توبہ ہیں جہنم والے۔

### تاً خيرٍ و تعييقٍ = شيطان کا ایک اور وار!

سورۃ الحمد کا یہ حصہ بھی میرے نزدیک اپنے مضمون کے اعتبار سے قرآن مجید کا نقطہ عروج ہے۔ اللہ کے فضل و کرم سے یہ جو حقائق درجہ بدرجہ منشف ہوئے ہیں، اس کے بعد اگر کسی کو اپنے گریبان میں جھانکنا نصیب ہو اور اپنی ایمانی کیفیت اور حقیقت کو دیکھنے اور ٹھوٹنے کی توفیق میسر آجائے (اللہ کرے کہ ایسا ہو!) اور وہ اپنی اصلاح کا ارادہ کر لے تو اس پر بھی شیطان حملہ آ رہوتا ہے۔ اُس وقت شیطان کا حملہ یہ ہوتا ہے کہ وہ انسان کو تاً خیر اور تعیيق میں بٹلا کر دیتا ہے۔ انسان خیال کرتا ہے کہ ٹھیک ہے میں اپنا رویہ صحیح کرلوں گا، لیکن پہلے ذرا یہ کام کرلوں، ذرا یہ ذمہ داریاں ادا ہو جائیں، ابھی ذرا ملازمت سے ریٹائر ہو لوں پھر اپنی اصلاح اور دین کا کام کروں گا۔ یا پھر یہ کہ ذرا بچیوں کے ہاتھ پہلے کرنے ہیں، ذرا بچوں کے مستقبل کا معاملہ ہے۔ اسی طرح بچوں کے بعد پھر بچوں کے بچ سامنے آئیں گے اور ان کے مسائل شروع ہو جائیں گے۔ ع ”کا رِ دنیا کے تمام نہ کرد!“ تو جان لیجیے کہ ریٹائرمنٹ کے بعد تو انسان کے ہاتھ میں کچھ رہ ہی نہیں جاتا کہ وہ کچھ کر سکے۔ سر کار کھو کھلا کر کے ہی تو چھوڑتی ہے۔ اس وقت تک تمام تو انایاں ختم ہو چکی ہوتی ہیں۔

اس تاً خیر و تعیيق کی حضرت کعب بن مالک رضی اللہ عنہ نے بہترین تاویل کی ہے۔ یہ ان تین صحابہ ﷺ میں سے ایک ہیں جو غزوہ تبوک میں شریک نہیں ہو سکے تھے۔ غزوہ تبوک میں نفیر عام تھی کہ ہر صاحب ایمان اللہ کی راہ میں نکلے، تو منافقین نے تو آ کر جھوٹے بہانے بنا کر معدوم کر لی اور اجازت لے لی، کچھ بغیر اجازت لیے بھی بیٹھ رہے، لیکن جب حضور ﷺ واپس آئے تب وہ فتنیں کھا کھا کر کہنے لگے کہ حضور! میں تو لشکر کے ساتھ جانے کے لیے بالکل تیار تھا، میں نے تو سواری بھی تیار کی ہوئی تھی، لیکن عین وقت پر یہ مصیبت آگئی کہ میں رک گیا۔ اور حضور ﷺ کی یہ عادت ثانیہ تھی کہ ایسے جھوٹوں سے زیادہ اعتماد نہیں فرماتے تھے، بس کہہ دیتے کہ جائیے! لیکن یہ تین صحابہ جن میں سے ایک حضرت کعب بن مالک ہیں، اگرچہ مومنین صادقین میں سے تھے مگر اس لشکر کے ساتھ نہیں

جا سکتے تھے۔ واپسی پر جب حضور ﷺ کی طرف سے باز پُرس ہوئی تو انہوں نے اپنی غلطی کا اعتراف کر لیا۔ حضرت کعب بن مالک رض نے اس موقع پر عرض کیا: حضور! زبان میرے پاس بھی ہے، طلاقتِ لسانی مجھے بھی حاصل ہے، میں بھی جھوٹے بہانے بنا کر اس وقت آپ کی پکڑ سے اپنے آپ کو چھا سکتا تھا، لیکن میں صاف اعتراف کرتا ہوں کہ جتنا صحبتِ مند میں اس زمانے میں تھا پہلے اتنا بھی نہیں رہا، اور جتنا غنی میں اس زمانے میں تھا اتنا پہلے کبھی نہیں رہا۔ یعنی نہ تو میرے پاس وسائل کی کمی تھی اور نہ میں بیمار تھا۔ بس ہوا صرف یہ کہ میں تائی خیر و تعلیق میں پڑ گیا۔ میرے نفس نے مجھے یہ دھوکہ دیا کہ رسول اللہ ﷺ تو تیس ہزار کا لشکر لے کر چلیں گے، جبکہ تمہاری اونٹی بڑی صحبتِ مند اور تیز رفتار ہے، چنانچہ حضور ﷺ کو لشکر لے کر روانہ ہو جانے دو، اس کی حرکتِ قدرے آہستہ ہوگی، تم ذرا دوچار دن کے بعد تیزی کے ساتھ منزل پر منزل طے کرتے ہوئے حضور ﷺ کے ساتھ مل جانا۔ تو میں اس دھوکے میں آگیا اور سوچتا رہا کہ شدید گرمیوں کا موسم ہے اور صحراء کا سفر ہے، ذرا گھر میں تھوڑا عرصہ مزید آرام کرلوں اور ٹھنڈی چھاؤں سے لطف اندوں ہولوں۔ (گویا ع ”تپتی را ہیں مجھ کو پکاریں، دامن پکڑے چھاؤں گھنیری!“) تو میں اسی طرح ایک ایک دن کر کے ٹالتا رہا۔ ایک دن اچانک مجھے احساس ہوا کہ اب تو چاہے میں کتنی ہی تیز رفتاری سے جاؤں آپ کے ساتھ نہیں مل سکتا، بس میرے اعصاب ڈھیلے پڑ گئے۔ حضور ﷺ نے سزا کے طور پر ان کا سماجی مقاطعہ کر دیا کہ کوئی مسلمان ان سے بات تک نہ کرے۔ یہ ان کے لیے بڑی سخت سزا تھی۔ یہ بخاری شریف کی بڑی پیاری حدیث ہے اور طویل ترین احادیث میں سے ایک ہے۔ ہر شخص کو اس کا مطالعہ کرنا چاہئے۔

تو یہ تائی خیر و تعلیقِ اصل میں شیطان کا سب سے بڑا ہتھیار ہے۔ جیسے اقبال نے کہا:

آتاوْ تَحْكُمْ رَمَزَ يَهُ “إِنَّ الْمُلُوكَ”

سلطنتِ اقوامِ غالب کی ہے اک جادوگری  
خواب سے بیدار ہوتا ہے ذرا محکوم اگر  
پھر سلا دیتی ہے اس کو حکمران کی ساحری!

تو یہاں پر اب اس تعلیق و تائی خیر سے ٹوکا گیا ہے۔ ارشاد ہوا: ﴿الْمُيَانُ لِلَّذِينَ امْنَوْا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ﴾ ”کیا اہل ایمان کے لیے ابھی وقت نہیں آیا کہ ان کے دل بھک جائیں اللہ کے ذکر میں اور اس (قرآن) کے آگے جو نازل شدہ حق ہے۔“ یہ ایک طرح سے

# مختصر

جنجوڑ نے کا انداز ہے کہ کس امید پر تم یہ تائیر و توعیق کر رہے ہو؟ تمہیں کل کی زندگی کا بھی یقین ہے کہ تمہیں کل کا سورج دیکھنا نصیب ہو گا؟ جبکہ تمہارے منصوبے تو طول طویل ہیں اور تم سالوں کا حساب بنارہے ہو کہ اس کام سے فارغ ہو جاؤں یہ ذمہ داریاں ادا کرلوں، یہ معاملہ طے ہو جائے تو پھر میں دین کے لیے اپنے آپ کو وقف کر دوں گا۔ لیکن قرآن پکار پکار کر کہہ رہا ہے کہ: ﴿الْمُرْيَانُ لِلّٰهِ دِيْنُوا اَنْ تَخْشَعَ قُلُوبُهُمْ لِذِكْرِ اللّٰهِ وَمَا نَزَّلَ مِنَ الْحَقِّ﴾ ”کیا وقت آئنہں گیا ہے اہل ایمان کے لیے کہ جھک جائیں ان کے دل اللہ کے ذکر سے اور اس کے سامنے جواناز ہواحت میں سے“۔ خشع، يَخْشَعُ کا مطلب ہے جھک جانا۔ ایک آئیہ کریمہ میں میدانِ حرث کا ایک نقشہ یوں کھینچا گیا ہے:

﴿خَاسِعَةً أَبْصَارُهُمْ تَرْهُقُهُمْ ذَلَّةٌ﴾ ”(قيامت کے دن میدانِ حرث میں) ان کی نگاہیں جھکی ہوئی ہوں گی اور ذلت اُن پر چڑھی آ رہی ہوگی“۔ یعنی بتاہی و بر بادی کو اپنے سامنے دیکھ کر شرمدگی سے کافروں کی نگاہیں نیچے زمین میں گڑی ہوں گی اور انہیں نہایت شرمناک سلوک کا سامنا ہوگا۔ تو اہل ایمان کو جنجوڑ اجارہ ہے کہ اب بھی تم تائیر و توعیق میں پڑے ہوئے ہو؟ کیا وہ وقت آئنہں گیا ہے کہ تم جھک جاؤ اللہ کی یاد کے آگے اور اس حق کے سامنے جو اللہ کی طرف سے نازل ہو چکا ہے۔ اس حق نے جہاں دودھ کا دودھ اور پانی کا پانی جدا کر دیا ہے، حق و بالکل کو ممیز کر دیا ہے، تمہیں اندر ہیروں سے نکال کر روشنی میں آ ناصیب فرمادیا ہے، اسی حق نے تمہیں کچھ ذمہ داریاں بھی سونپی ہیں، اسی کلامِ الہی نے تمہارے فرائض بھی معین کیے ہیں، اس نے تمہیں یہ بتا دیا ہے کہ دین تم سے کیا چاہتا ہے، دین کا تقاضا کیا ہے۔ تمہارے فرائض کیا ہیں۔ تو کب تک تم اس تائیر و توعیق میں پڑے رہو گے؟

### اہل کتاب کا عبرت آموز تذکرہ

آگے فرمایا: ﴿وَلَا يَكُونُوا كَالَّذِينَ أُوتُوا الْكِتَابَ مِنْ قَبْلُ﴾ ”اور نہ ہو جائیں وہ ان لوگوں کے مانند جن کو کتاب دی گئی تھی پہلے“، ان سورتوں (المُسَبَّحَات) میں اہل کتاب کا تذکرہ بطور نشان عبرت ہے کہ مسلمانو! تم سے پہلے بھی ایک امت مسلمہ (بنی اسرائیل) تھی، جسے اب معزول کر دیا گیا ہے۔ واقعہ یہ ہے کہ یہ دیکھ کر حیرت ہوتی ہے کہ قرآن میں جیسے الفاظ سابقہ امت مسلمہ کے لیے آئے ہیں ہمارے لیے نہیں آئے۔ اُن سے فرمایا گیا تھا: ﴿وَأَنِي فَضَّلْتُكُمْ عَلَى الْعَالَمِينَ﴾ ”اور یہ کہ میں نے تمہیں تمام جہاں والوں پر فضیلت عطا کی“۔ ذرا ان الفاظ کی گھمیرتا کا تصور کیجیے! ٹھیک ہے ہمیں بھی دو مرتبہ خیر امت اور امت وسط کہا گیا ہے، لیکن ان کے لیے فضیلت اور برتری کے جو

# سچھڑا

الفاظ آئے ہیں وہ ہمارے لیے نہیں آئے۔ ان میں تو چودہ سو برس تک نبوت کا تاریخ ٹھاہی نہیں۔ ان میں سلسلہ نبوت و رسالت شروع بھی ہوا تو دونبیوں حضرات موسیٰ اور ہارون علیہما السلام سے اور پھر چودہ سو برس کے بعد اس سلسلہ انبیاء کا خاتمہ ہوا تو بھی دونبیوں حضرات عیسیٰ اور یحیٰ علیہما السلام پر۔ ان کو کتابیں بھی تین دی گئیں۔ صحیفے تو بے شمار دیے گئے، کیونکہ بے شمار نبی مبعوث ہوئے اور ہر ایک پر وحی آتی رہی، اور یہ انہی انبیاء کی کتابیں ہیں جو ”Old Testament“ میں جمع ہیں۔ قرآن مجید میں بھی ان کے لیے تین کتابوں تورات، زبور اور انجیل کا تذکرہ ہے۔ لیکن وہی قوم اب تباہ عترت ہے۔ اسی قوم کے لیے فرمادیا گیا کہ: ﴿ ضُرِبَتْ عَلَيْهِمُ الدَّلَلُ وَالْمَسْكَنَةُ وَبَاءُ وْ بَعَضَبِ مَنْ الَّهُ ﴾ ”ان پر (اللہ کی طرف سے) ذلت اور مسکنت مسلط ہو گئی اور وہ اللہ کے غضب (عذاب) میں گھر گئے“۔ انہی پر اللہ کے مذاب کے کوڑے بر سے ہیں۔ انہیں بخت نصر کے ہاتھوں تباہ و بر باد کیا گیا۔ پھر کبھی رومیوں کے ہاتھوں ان کی پٹائی ہوئی اور کبھی یونانیوں کے ہاتھوں، یہاں تک کہ پچھلی صدی میں دوسری عالمگیر جنگ کے دوران ہٹلر کے ہاتھوں ان کے ساتھ جو عبرت ناک سلوک ہوا اس کی مثال تاریخ عالم میں نہیں ملتی۔ اس دوران ساٹھ لاکھ یہودی قتل ہوئے ہیں۔ بخت نظر کی بات تو خیر اڑھائی ہزار سال پرانی ہو گئی ہے، لیکن یہ تو ماضی قریب کا واقعہ ہے۔ حالانکہ ان یہودیوں کا یہ قول رہا ہے: ﴿ نَحْنُ أَبْنَاءُ اللَّهِ وَأَجِبَاءُهُ ﴾ ”ہم تو اللہ کے بیٹے اور اس کے محبوب ہیں“۔ ان کے اس اذعا پر قرآن کا تبصرہ یہ ہے: ﴿ فَلَمَ يُعِدْنَكُمْ بِذُنُوبِكُمْ ﴾ ”تو وہ تمہیں سزا کیوں دیتا ہے تمہارے گناہوں کی پاداش میں؟“ تم اگر اپنے خیال میں اللہ کے ایسے ہی لاؤ لے اور چیزیت ہو تو اللہ تمہیں تمہارے گناہوں کی پاداش میں عذاب کیوں دیتا ہے؟ اس نے دنیا میں تمہیں بری طرح پٹوایا ہے تو آخرت میں بھی تم پر عذاب کے کوڑے بر سیں گے۔

ان تمام حوالوں سے مسلمانوں کو عبرت دلائی جا رہی ہے کہ دیکھ لو مسلماناً! کہیں تم بھی ان کے مانند نہ ہو جانا! چنانچہ فرمایا جا رہا ہے: ﴿ وَلَا يَكُونُوا كَالَّذِينَ أُوتُوا الْكِتَبَ مِنْ قَبْلِ فَطَالَ عَلَيْهِمُ الْأَمْدُ فَقَسَتْ قُلُوبُهُمْ ﴾ ”اور وہ نہ ہو جائیں ان لوگوں کی مانند جن کو پہلے کتاب دی گئی تھی، تو ان پر جب ایک مدت مدید گزر گئی تو ان کے دل سخت ہو گئے“۔

## نتاً خیر و تعویق کا نتیجہ: قساوتِ قلبی

نوٹ کیجیے کہ ایک تو صرف شدتِ تاثر کے لیے قساوتِ قلبی کا لفظ استعمال ہو جاتا ہے۔ جیسا کہ

# سچھڑا

## سچھڑا

روایات میں حضرت ابو بکر صدیق رضی اللہ عنہ کا ایک واقعی بھی مذکور ہے۔ جب آپ صلی اللہ علیہ وسلم کے پاس اہل یامہ کا ایک وفد آیا اور ان کے سامنے قرآن پڑھا گیا تو ان لوگوں کی آنکھوں میں آنسو آگئے تو اس موقع پر خلیفۃ المسلمين حضرت ابو بکر رضی اللہ عنہ نے فرمایا: ”هُكَذَا كُنَّا حَتَّى قَسَّتِ الْقُلُوبُ“ کہ یہی حال کبھی ہمارا بھی ہوتا تھا، یہاں تک کہ ہمارے دل سخت ہو گئے۔ لیکن یہ صرف شدت تاثر ہے۔ جیسے حضور ﷺ فرمایا کرتے تھے: ((إِنَّهُ لَيُغَانُ عَلَى قُلُوبِ)) ”بے شک میرے دل پر بھی بھی بھی کوئی حجاب سا طاری ہو جاتا ہے“۔ اس سے کہیں آپ لفظی اشتراک کی وجہ سے دھوکہ نہ کھاجائیں کہ ہمارے دلوں کے حجاب اور حضور ﷺ کے دل کے حجاب کی نوعیت کوئی ایک جیسی ہو سکتی ہے۔ (نعوذ باللہ) ﴿ چہ نسبت خاک رابا عالم پاک !

اسی قساوت قلمی کے بارے میں سورۃ البقرۃ کی آیت ۲۷ ہے:

﴿ثُمَّ قَسَّتْ قُلُوبُكُمْ مِنْ بَعْدِ ذَلِكَ فَهَيَّ كَالْحِجَارَةِ أَوْ أَشَدُّ قَسْوَةً طَ وَإِنَّ مِنَ الْحِجَارَةِ  
لَمَا يَفْجُرُ مِنْهُ الْأَنْهَرُ طَ وَإِنَّ مِنْهَا لَمَا يَشْقَقُ فَيَخْرُجُ مِنْهُ الْمَاءُ طَ وَإِنَّ مِنْهَا لَمَا يَهْبِطُ مِنْ  
خَشِيشَةِ اللَّهِ طَ وَمَا اللَّهُ بِغَافِلٍ عَمَّا تَعْمَلُونَ ﴾

”پھر (ایسی نشانیاں دیکھنے کے بعد بھی) تمہارے دل سخت ہو گئے، پھر وہ کی طرح سخت بلکہ سختی میں ان سے بھی کچھ بڑھے ہوئے، کیونکہ پھر وہ میں سے تو کوئی ایسا بھی ہوتا ہے جس میں سے چشمے پھوٹ بہتے ہیں، اور ان میں سے کوئی ایسا بھی ہوتا ہے کہ پھٹتا ہے تو اس میں سے پانی نکلتا ہے اور کوئی خدا کے خوف سے لرز کر بھی پڑتا ہے۔ اور اللہ تمہارے کرتوتوں سے بے خبر نہیں ہے۔“

اس آیت کا حوالہ قساوت قلوب کے ضمن میں بہت ضروری ہے۔ اس آیت میں اس حقیقت کی طرف اشارہ ہے کہ جب انسان کا دل سخت ہوتا ہے تو پھر کسی چیزان اور پھر کی سختی بھی اس کا مقابلہ نہیں کر سکتی۔ اور یہ تو ہمارے عام مشاہدے کی بات ہے کہ کوئی بھی یا بھی ایسی درندگی نہیں کر سکتا جو انسان انسان کے ساتھ کرتا ہے۔ کوئی درندہ جب بھوکا ہو تو وہ ضرورا پہنچ کر دنڈگی کا مظاہرہ کرتا ہے، لیکن آج انسان قومیت پرستی کے بھوت میں اندھا ہو کر درندگی کا جو مظاہرہ کر رہا ہے وہ کسی سے ڈھکا چھپا نہیں ہے۔ آج بوسنیا میں جو کچھ ہوا تھا اسے تقسیم ہند کے وقت مشرقتی پنجاب میں جو کچھ ہوا تھا، کبھی مشرقی پاکستان میں جو کچھ ہوا تھا اسے کون بھلا سکتا ہے! افسوس کہ مسلمانوں کے ہاتھوں بھی یہ ظلم و ستم ہوا ہے۔ کراچی میں مسلمانوں نے مسلمانوں کے ساتھ ظلم و ستم کی جو داستانیں رقم کی ہیں وہ کوئی درندہ بھی نہیں کر سکتا۔ گھروں میں آگ لگائی گئی ہے اور پھر بکوں کو اٹھا اٹھا کر اُس میں پھینکا گیا ہے۔ تو ایسی

# سچھڑا

قساوتِ قلبی کسی درندے کے اندر بھی نہیں ہوگی۔ انسان جب گرتا ہے تو اسفل سافلین میں ہو جاتا ہے۔ از روئے الفاظ قرآنی: ﴿لَقَدْ خَلَقْنَا الْإِنْسَانَ فِي أَحْسَنِ تَقْوِيمٍ ۚ ثُمَّ رَدَدْنَاهُ أَسْفَلَ سَافِلِينَ﴾ (التین) ”ہم نے انسان کو بہترین ساخت پر پیدا کیا، پھر اسے الٹا پھیر کر ہم نے سب نیچوں سے نیچ کر دیا“، تو انسان جب گرتا ہے تو پھر نیچوں میں بھی سب سے نیچے چلا جاتا ہے۔ تو فرمایا کہ اس تائیخ و تعلیق کے باعث تمہارے دل سخت ہوتے چلے گئے اور سختی میں پھر وہ کے مانند ہو گئے، بلکہ ان سے بھی زیادہ سخت۔ اس لیے کہ پھر وہ میں تو ایسے بھی ہوتے ہیں کہ ان میں سے چشمے پھوٹ نکلتے ہیں۔ اور ایسے پھر بھی ہیں جو شق ہو جاتے ہیں تو ان میں سے پانی نکل آتا ہے۔ بڑی بڑی چٹانیں اللہ کے خوف سے منہدم ہو جاتی ہیں، اللہ کے سامنے سرگوں ہو جاتی ہیں۔ اور تمہارے یہ کرتوں اللہ سے ڈھکے چھپے ہرگز نہیں ہیں۔ درحقیقت یہ قساوت قلبی اور فتنہ و فجور اسی تعلیق و تائیخ کا نتیجہ ہے۔ اس آیت میں یہودیوں کی طرف صرف اشارہ کیا گیا ہے۔ کیونکہ اُس وقت یہود کی سیرت و کردار اور ان کے تمام معاملات مسلمانوں کے سامنے تھے اس لیے ان کی طرف صرف اشارہ کر دینا کافی تھا۔ آیت کے آخر میں فرمایا: ﴿وَكَثِيرٌ مِّنْهُمْ فَاسِقُونَ﴾ ”اور ان میں سے اکثر فاسق ہیں“۔

### امید کی روشن کرن

اس تربیت اور ڈانٹ ڈپٹ کے بعد اب اگلی آیت میں تشویق و ترغیب اور حوصلہ افزائی کا انداز ہے۔ کسی بھی قسم کی تربیت و تعلیم کے لیے یہ دونوں چیزوں لازم ہیں۔ یعنی ڈانٹ ڈپٹ، زجر و تنبیہ اور تمدید بھی ضروری ہے، لیکن پھر ساتھ ہی تھکنی بھی دی جانی چاہئے، حوصلہ بھی بڑھایا جانا چاہئے کہ گھبراؤ نہیں، اگر واقعناً تمہیں محسوس ہو جائے کہ دل سخت ہو گئے ہیں، دلوں کے اندر ایمان کے بجائے ویرانی ہے، ہم کسی مغالطے میں ہیں کہ ہم مومن ہیں، تو یہ احساس بھی بہت قیمتی ہے، اس کو بھی بڑی مضبوطی کے ساتھ تحامو! کہیں یہ لمحہ بھی نہ جاتا رہے۔ اپنے اندر سے تمہارا نفس یا شیطان لعین تمہیں کوئی تھکنی دے کر سلانہ دے۔ لہذا فرمایا: ﴿أَعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا﴾ ”جان لو! اللہ تعالیٰ زمین کو اس کے مردہ ہونے کے بعد دوبارہ زندہ کر دیتا ہے“، تمہارے دلوں کی زمین اگر ویران ہو گئی ہے، اگر تم محسوس کرتے ہو کہ نور ایمان سے خانہ دل خالی ہو گیا ہے تو بھی گھبراؤ نہیں، مایوس نہ ہو۔ ﴿لَا تَقْنُطُوا مِنْ رَّحْمَةِ اللَّهِ﴾ ”اللہ کی رحمت سے مایوس نہ ہو جانا“۔ اللہ تعالیٰ زمین کو اس کی موت کے بعد دوبارہ زندہ کر دیتا ہے۔ بے آب و گیاہ زمین پر جہاں زندگی کے آثار نہ ہوں، ویرانی ہی ویرانی ہو۔

# مختصر

بازش برستی ہے تو وہیں پرسنگر اگ آتا ہے۔ ع ”مگر اب زندگی ہی زندگی ہے موجز ن ساقی۔“<sup>(۱)</sup> آپ کو معلوم ہے کہ جہاں ہر طرف ویرانہ ہی ویرانہ ہوا اور موت کا سماں ہو تو کوئی پرندہ بھی وہاں نہیں جاتا۔ وہ کہا ہے کو وہاں جا کر چھپائے؟ کون ہے اس کی آواز سننے والا؟ لیکن جب اسی جگہ پر بازش برستی ہے تو ہر یا لی ہی ہر یا لی ہوتی ہے۔ اب پرندے بھی وہاں ڈیرے ڈال لیتے ہیں، حشرات الارض بھی رینگتے ہوئے نظر آتے ہیں۔ یہ ساری حیات کہاں سے آگئی؟ تو اگر اللہ تعالیٰ مردہ زمین کو زندہ کر دیتا ہے تو پھر تمہارے لیے بھی ما یوس ہونے کی بات نہیں ہے۔ اللہ تعالیٰ جیسے مردہ زمین کو دوبارہ زندہ کر دیتا ہے اسی طرح وہ تمہارے دلوں کی مردہ زمین کو بھی حیات تازہ عطا کر دے گا اور ایمان کے نور سے منور کر دے گا۔ اللہ تعالیٰ کے فضل و کرم سے ایمان کی لہلہتی ہوئی فصل تمہاری اسی کشت قلوب کے اندر پیدا ہو جائے گی۔ آگے اس کے لیے راہنمائی بھی کی جا رہی ہے کہ: ﴿قُدْ بَيِّنًا لَكُمُ الْآيَتِ لَعَلَّكُمْ تَعْقِلُونَ﴾<sup>(۲)</sup> ”ہم نے (اپنی) آیات تمہارے لیے واضح کر دی ہیں تاکہ تم عقل سے کام لو،“ تاکہ تم اس سے سبق حاصل کرو۔ ما یوس ہونے کی بات نہیں ہے، تم اپنی اصلاح کے لیے کرہمت کس لو۔

## سلوک قرآنی کی پہلی منزل

اب اگلی آیت سلوک قرآنی سے متعلق ہے۔ یعنی جب دل کیفیت کا ادراک ہو جائے اور آدمی اپنے باطن میں جھانک کر محسوس کرے کہ دل نور ایمان سے خالی ہے تو بھی ما یوس نہ ہو اسی زمین میں ایمان کی فصل لہلہ کرتی ہے۔ لیکن اس کے لیے ہل چلانا ضروری ہے۔ وہ ہل کون سا ہے؟ فرمایا: ﴿إِنَّ الْمُصَدِّقِينَ وَالْمُصَدِّقَتِ وَأَقْرَضُوا اللَّهَ قُرْضاً حَسَنَا يُضَعِّفُ لَهُمْ وَلَهُمْ أَجْرٌ كَرِيمٌ﴾<sup>(۳)</sup> ”یقیناً صدقہ دینے والے مَردا و صدقہ دینے والی عورتیں، اور جو قرض دیں اللہ کو قرض حسنہ، ان کو یقیناً کئی گناہ بڑھا کر دیا جائے گا اور ان کے لیے بڑا بابت اجر ہے۔“ ہم اسی سورۃ میں وہ آیت بھی پڑھ چکے ہیں کہ: ﴿مَنْ ذَا الَّذِي يُقْرِضُ اللَّهَ قُرْضاً حَسَنَا﴾<sup>(۴)</sup> ”کون ہے جو اللہ کو قرض دے قرض حسنہ؟“ سورۃ التغابن میں بھی یہی بات ارشاد فرمائی گئی: ﴿إِنْ تُقْرِضُوا اللَّهَ قُرْضاً حَسَنَا يُضَعِّفُهُ﴾

(۱) جگر مراد آبادی نے جب پینے پلانے سے تو کری تھی تو انہوں نے ایک ساقی نامہ کہا تھا۔ اس میں ایک شعر ہے:-  
 رگوں میں بھی بھی صہبا ہی صہبا رقص کرتی تھی  
 مگر اب زندگی ہی زندگی ہے موجز ن ساقی!  
 یعنی کبھی ہماری رگوں کے اندر شراب گردش کرتی تھی، مگر اب زندگی گردش کر رہی ہے۔

لَكُمْ وَيَعْفُرُ لَكُمْ وَاللَّهُ شَكُورٌ حَلِيمٌ ﴿٦﴾ ”اگر تم اللہ کو قرض حسنہ دو تو وہ تمہیں کئی گناہ کر دے گا اور تمہارے قصوروں سے درگز رفرمائے گا۔ اور اللہ بڑا قادر دان اور بردبار ہے۔“

اس آیت کا ایک تو فلسفہ سمجھ لینا چاہئے۔ دیکھتے دنیا کی محبت دو حصوں میں منقسم ہے۔ ایک علاقے دُنیوی کی محبت اور ایک مال و اسباب دُنیوی کی محبت۔ ان دونوں کو یکجا کریں گے تو دنیا کی محبت میں سب سے زیادہ علمتی حیثیت جس چیز کو حاصل ہے وہ مال کی محبت ہے۔ اس لیے کہ مال سے ہی دنیا ہے۔ مال سے دنیا کی بڑی سے بڑی نعمت اور بڑی سے بڑی آسانی حاصل کی جاسکتی ہے۔ تو اصل میں مال کی محبت ہے جو قربہ الہی کے راستے کی رکاوٹ بنتی ہے اور یہ گویا بریک کا کام کرتی ہے۔ جب تک یہ بریک نہ کھلے گاڑی نہیں چلتی، چاہے آپ ایک سلیمانی دباتے رہیں۔ سورہ آل عمران میں فرمایا گیا ہے: ﴿لَنْ تَنَالُوا الْبِرَّ حَتَّىٰ تُنْفِقُوا مِمَّا تُحِبُّونَ﴾ ”تم نیکی تک ہرگز رسانی حاصل نہیں کر سکتے جب تک کہ خرچ نہ کر دو وہ چیز جو تمہیں محبوب ہے،“ یعنی وہ چیز نہیں جو دل سے اُتر چکی ہو، بلکہ محبوب شے اللہ کے راستے میں خرچ کرو۔ عربی زبان میں ”لَنْ“ کے ساتھ جو نئی آتی ہے اس سے زیادہ تاکید ممکن نہیں ہے۔ تو فرمایا جا رہا ہے: ﴿لَنْ تَنَالُوا الْبِرَّ﴾ ”تم ہرگز رسانی حاصل نہیں کر سکتے نیکی تک،“ یعنی بخیل اور نیکی ساتھ ساتھ ہوں، یہ ناممکن ہے۔ آپ زاہد ہو جائیں گے، عابد ہو جائیں گے، لیکن جب تک بخیل کا بریک لگا ہوا ہے آپ نیک نہیں ہو سکتے۔ اللہ کے نزد دیک نیکی اور شے ہے۔ اسی طرح آپ محدث ہو سکتے ہیں، مفتی ہو سکتے ہیں، مفسر ہو سکتے ہیں، بڑے عالم ہو سکتے ہیں، لیکن نیک نہیں ہو سکتے اگر یہ بریک لگی ہوئی ہے۔ لہذا اس بات کو ذہن میں رکھئے کہ دل سے مال کی محبت کو نکالنا ہوگا۔ یہ سلوک قرآنی کی شرط اول ہے، یہ ہل تو چلانا ہی پڑے گا۔

اسی کی درحقیقت وضاحت ہے جو سورۃ البلد میں ہے۔ اللہ تعالیٰ بڑے شکوے کے انداز میں گلہ کر رہے ہیں کہ ہم نے انسان کو کیا کیا نعمتیں دیں! ﴿الْمَرْجَعُ لَهُ عَيْنِينَ وَلِسَانًا وَشَفَتَيْنِ وَهَدَيْنَهُ النَّجَدَيْنِ﴾ ”کیا ہم نے اسے (انسان کو) دو آنکھیں، اور ایک زبان اور دو ہونٹ نہیں دیے؟ اور (نیکی اور بدی کے) دونوں نمایاں راستے اسے (نہیں) دکھادیے؟“ آگے فرمایا: ﴿فَلَا أَفْحَمُ الْعَقَبَةَ﴾ ”پس یہ گھاٹی کو عبور نہیں کر سکا۔“ ہم نے اسے کیسی کیسی نعمتیں دی ہیں، مگر یہ کم ہمت، تھڑا دشوار گزار گھاٹی سے گزرنے کی ہمت نہیں کر سکا۔ تو یہ ایک طرح کی گھاٹی ہے جسے میں بریک کہہ رہا ہوں۔ اس گھاٹی سے نکل جائیں گے تو آگے راستہ کھلا ہے، لیکن گھاٹی اوکھی ہے۔ پنجابی

شاعر عبداللہ شاکر کے بقول ع ”اوْكَهُ الْحَاطِي مِشْكُلٌ بِنِيَّدِ اعْشَقْ دِيَاً اسْوَارَاهُ دَا!“ تو اس اوکھی گھاٹی کو عبور کرنا مشکل ہے۔ آگے ارشاد فرمایا: ﴿وَمَا أَدْرَكَ مَا الْعَقَبَةُ﴾ ”اور تم کیا جانو کہ وہ گھاٹی کیا ہے،“ - ﴿فَكُّ رَقَبَةٌ﴾ ”کسی (غلام کی) گردن کو غلامی سے آزاد کر دینا ہے،“ - ﴿أَوْ إِطْعَامُ فِي يَوْمِ ذِي مَسْعَةٍ﴾ ”یتیماً ذَا مَقْرَبَةٍ أَوْ مُسْكِيْنًا ذَا مَتْرَبَةٍ﴾ ”یا کھانا کھلانا کسی قربات دار یتیم یا خاک نشین مسکین کو (جو مٹی میں مل رہا ہے) فاقہ کے دن“، یعنی قحط کے دن کسی یتیم یا فاقہ کش مسکین کو کھانا کھلانا جب اپنے بھی لالے پڑ رہے ہوں۔ اگر اپنے گودام انداز سے بھرے ہوئے ہیں تب آپ نے لنگر کھول دیا تو یہ اور بات ہے، لیکن جب اپنے بھی لالے پڑے ہوئے ہوں تب کسی بھوک کو کھانا کھلانا، یہ ہے دراصل مشکل گھاٹی۔ اس گھاٹی کو اگر عبور کر لیا تو کامیابی ہے۔ یہ بہت اہم مقام ہے اور بہت کم لوگوں نے اس کا گہرائی میں جا کر مطالعہ کیا ہے۔ اس کے بعد ارشاد ہے: ﴿شَمَ كَانَ مِنَ الَّذِينَ اَمْنَوْا وَتَوَاصَوْا بِالصَّبْرِ وَتَوَاصَوْا بِالْمُرْحَمَةِ﴾ ”پھر (اس کے بعد یہ کہ) آدمی ان لوگوں میں شامل ہو جو ایمان لائے اور جنہوں نے ایک دوسرے کو صبر اور (خلتی خدا پر) رحم کی تلقین کی،۔ یعنی اس گھاٹی میں سے گزر کر جو ایمان لایا ہے دراصل وہ ہے کہ جس کے لیے آگے راستے کھلے پڑے ہیں۔ دیکھئے ایک ابو بکر رضی اللہ عنہ ہیں جو اس حال میں ایمان لائے ہیں کہ وہ مال کی محبت سے پہلے سے بری ہیں۔ جبکہ ایک شخص وہ ہے جو دوں میں مال کی محبت لیے ہوئے ایمان لایا ہے۔ لہذا جب تک وہ اپنے دل کو مال کی محبت سے جو کہ نجاست ہے، پاک نہیں کرے گا تو سوائے نفاق کے اس کے کچھ ہاتھ نہیں آئے گا۔

### ”انفاق فی سبیل اللہ“ اور ”صدقات“ میں فرق کی نوعیت!

ہمارے اس سلسلہ درس میں اب تک ایک تو ”انفاق فی سبیل اللہ“ کی اصطلاح آئی ہے: ﴿وَمَا لَكُمْ أَنْ لَا تُفْقِدُوا فِي سَبِيلِ اللهِ﴾ یعنی اللہ کے راستے میں خرچ کرنا۔ دوسری اصطلاح آئی ہے اللہ کو قرض حسنہ دینا۔ ﴿مَنْ ذَا الَّذِي يُقْرِضُ اللهَ قُرْضًا حَسَنَةً﴾ اور ﴿وَأَفْرَضُوا اللهَ قَرْضًا حَسَنَةً﴾ جبکہ اب ایک اصطلاح ”صدقات“ کی آئی ہے۔ صدقہ کس کو کہتے ہیں؟ ہم عام طور پر جو صدقے کا لفظ استعمال کرتے ہیں وہ کسی ابجھے معنوں میں نہیں ہوتا۔ جبکہ صدقہ اصل میں صدق سے بنا ہے۔ دراصل یہ انسانیت کی صداقت کا ثبوت ہے کہ آپ کسی انسان کو بھوک دیکھیں تو اسے کھانے میں شریک کریں، اسے کسی تکلیف میں دیکھیں تو اگر آپ اس کی تکلیف کا ازالہ کر سکتے ہوں تو ادھر متوجہ

ہو جائیں اور اس کی تکلیف رفع کریں۔ اگر کسی میں یہ رأفت اور رحمت نہیں ہے تو وہ پھر حقیقی انسان ہی نہیں ہے۔ اسی لیے حضور ﷺ نے فرمایا: (مَنْ يُحِرِّمِ الرِّفْقَ فَقَدْ حُرِمَ الْخَيْرُ كُلُّهُ) ”جو شخص دل کی نرمی سے محروم ہو گیا وہ گویا کل کے کل خیر سے محروم ہے۔“ اس کے پاس خیر کہاں سے آئے گا! کسی کٹھور دل اور سنگدل انسان کے پاس خیر آہی نہیں سکتا۔ چاہے کوئی شخص اپنے اوپر تقویٰ اور دینداری کے لاکھ لبادے اوڑھ لے، مسجدوں کو قالین بھی فراہم کر دے اور بڑے بڑے چندے بھی دے، لیکن جب تک وہ دل کی نرمی سے محروم ہے وہ کل کے کل خیر سے محروم ہے۔

ذرا غور کیجیے، ہندوستان میں شیعیت کب آئی ہے؟ ہندوستان میں مسلمانوں کی حکومت قائم ہونے کے پورے تین سو برس بعد تک شیعیت کا نام و نشان نہیں تھا۔ یہ خالص سنی مسلمان ملک تھا۔ لیکن جب شیرشاہ سوری نے ہمایوں کو شکست دی اور اسے بھاگنے پر مجبور کر دیا تو اب وہ ایران گیا اور وہاں شہنشاہ طهماسب سے فوج لے کر آیا۔ یہ جو تزلیباش کہلاتے ہیں یہ اس وقت ایران سے آئے تھے اور ان کے ساتھ ہی شیعیت آئی ہے۔ اب ظاہر بات ہے وہ تو ہمایوں کے مددگار اور محسن تھے جنہوں نے

## سچھڑا

اسے دوبارہ تخت دہلی لے کر دیا، جنہوں نے حکومت ہندو سے دوبارہ دلوائی تو ان سے بڑا محسن کون ہوگا! یہی وجہ ہے کہ اس کے بعد سے مغلیہ دربار پر اہل تشیع کو غلبہ حاصل ہوا اور ہندوستان کے اندر شیعیت پھیلتی چلی گئی۔ اب آپ اسی کے اوپر قیاس کیجیے! اس وقت دنیا میں اللہ کی حکومت کے خلاف بغاوت ہے۔ اگر آپ اللہ کے وفادار بن کر دنیا میں اس کی حکومت قائم کرنے کے لیے اپنا تن، من، دھن لگا رہے ہیں تو آپ لازماً اللہ کے مدگار ہوئے۔ اس سورہ مبارکہ کی مرکزی اور عظیم ترین آیت انہی الفاظ پر ختم ہو رہی ہے: ﴿وَلِيَعْلَمَ اللَّهُ مَنْ يَنْصُرُهُ وَرَسُلَهُ بِالْغَيْبِ﴾ "اللہ دیکھنا چاہتا ہے کون ہیں (اس کے وفادار بندے) جو غیب میں ہونے کے باوجود اس کی اور اس کے رسولوں کی مدد کرتے ہیں"۔ سورۃ الصف کی آخری آیت کا مضمون بھی یہی ہے: ﴿يَا أَيُّهَا الَّذِينَ آمَنُوا كُونُوا انصَارَ اللَّهِ كَمَا قَالَ عَيْسَى ابْنُ مَرْيَمَ لِلْحَوَّارِينَ مَنْ آنْصَارِي إِلَى اللَّهِ﴾ "اے ایمان والو! اللہ کے مدگار ہنو! جیسے عیسیٰ ابن مریم نے حواریوں سے کہا تھا کہ کون میرا مدگار ہے اللہ کی طرف؟" تو اللہ کے راستے میں جان و مال کھپانے والے اللہ کے بھی مدگار ہیں اور رسول کے بھی مدگار ہیں۔

خرج کی ان دو مددوں کی علیحدہ علیحدہ شناخت کرنا ضروری ہے۔ ایک ہے غرباء مساکین، یتیموں، بیوائیوں، مقرضوں، غلاموں اور دیگر محنتا جوں کی مدد کے لیے، ان کی احتیاج اور تکلیف کو دور کرنے کے لیے خرج کرنا۔ یہ ہے صدقہ اور خیرات، اور ایک ہے انفاق فی سبیل اللہ یا اللہ کو قرض حسنہ دینا۔ اس آیت میں ان دونوں کو جمع کیا گیا: ﴿إِنَّ الْمُصَدِّقِينَ وَالْمُصَدِّقَاتِ﴾ "یقیناً صدقہ کرنے والے مرد اور صدقہ کرنے والی عورتیں۔" ﴿وَأَقْرَضُوا اللَّهَ قَرْضًا حَسَنًا﴾ "اور جنہوں نے اللہ کو قرض حسنہ دیا ہے"۔ اب یہاں پر "وَالَّذِينَ" مخدوف ماننا پڑے گا کہ "وَالَّذِينَ أَقْرَضُوا اللَّهَ قَرْضًا حَسَنًا"۔ اس لیے کہ اسم پر فعل کا عطف براہ راست نہیں آتا۔ "اور وہ لوگ کہ جو اللہ کو قرض حسنہ دیں"۔ یعنی اللہ کے دین کی سر بلندی کے لیے، اقامت دین کے لیے، غبہ و دین حق کے لیے، حکومتِ الہیہ کے قیام کے لیے، نظامِ خلافت کو برپا کرنے کے لیے۔ آگے فرمایا: ﴿يُضْعَفُ لَهُمْ وَلَهُمْ أَجْرٌ كَرِيمٌ﴾ "ان کے لیے وہاں کیا جائے گا (اجر) اور ان کے لیے بڑا باعت اجر ہے"۔ اللہ کو قرض حسنہ دینے کا مطالبہ اس سورۃ میں پہلے بھی باس الفاظ آیا ہے: ﴿مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضْعِفَهُ لَهُ وَلَهُ أَجْرٌ كَرِيمٌ﴾ اور سورۃ النبأ میں بھی یہ الفاظ آئے ہیں: ﴿إِنْ تُقْرِضُوا اللَّهَ قَرْضًا حَسَنًا يُضْعِفُهُ لَكُمْ وَيَغْفِرُ لَكُمْ وَاللَّهُ شَكُورٌ حَلِيمٌ﴾ کم و بیش وہی الفاظ یہاں

ہیں کہ: ﴿يُضَعِّفُ لَهُمْ وَأَهْمَّ أَجْرٌ كَرِيمٌ﴾ کہ ان کے لیے اجر میں بڑھوتری ہوتی رہے گی، اضافہ ہوتا رہے گا، اور اضافی طور پر جو اجر کریم دیا جائے گا وہ اس پر مسترد ہے۔ تمہارا اصل مال تو تمہیں بہت بڑھا ہوا ملے گا ہی، مزید اللہ کی طرف سے بہت باعزت بدله، بڑے اعزاز و اکرام کے ساتھ ملے گا۔

### مراتب صدقہ یقیت و شہادت کا حصول

فرمایا: ﴿وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّدِيقُونَ وَالشَّهِدَاءُ عِنْدَ رَبِّهِمْ ط﴾ ”اور جو لوگ ایمان لائے اللہ پر اور اس کے رسولوں پر وہی ہیں صدقہ اپنے رب کے پاس“۔ ﴿لَهُمْ أَجْرُهُمْ وَنُورُهُمْ ط﴾ ”ان کے لیے محفوظ ہے ان کا اجر بھی اور ان کا نور بھی“۔ ﴿وَالَّذِينَ كَفَرُوا وَكَذَّبُوا بِاِيمَانِنَا أُولَئِكَ أَصْحَبُ الْجَحِيمِ ط﴾ ”اور جنہوں نے کفر کیا اور تندیب کی ہماری آیات کی توهہ جہنم والے ہیں“۔

جیسا کہ اس سے پہلے عرض کیا جا چکا ہے، تربیت اور تعلیم کا یہ ایک مسلمہ اصول ہے کہ ایک طرف زجر و ملامت، سختی، تنیبہ اور تهدید ہو، لیکن ساتھ ہی حوصلہ افزائی بھی ہو، تھکلی بھی دی جائے، شاباش بھی ہو۔ دل کی اُن ہمتتوں کو از سر نوسہارا دیا جائے جو کمزور پڑ رہی ہوں۔ ان چار آیات کے لیے میں نے ”سلوک قرآنی“، کاغذان تجویز کیا ہے۔ پہلی آیت میں جنہیں جنہیں نے کا انداز ہے کہ کیا ہو گیا ہے؟ کیوں تما خیر و تعلیق میں پڑے ہوئے ہو؟ ایمان کا دعویٰ بھی کرتے ہو لیکن اس کے حقوق ادا کرنے کو تیار نہیں ہو! ﴿لَمَ تَقُولُونَ مَا لَا تَفْعَلُونَ ط﴾ ”کیوں کہتے ہو وہ جو کرتے نہیں ہو؟“ اور اس کے ساتھ ہی تہدید اور تنیبہ بھی ہے کہ دیکھ لو! تم سے پہلے بھی ایک امت تھی، اور بعض اعتبارات سے تو اس کی بڑی فضیلت تھی، ان کے ہاں بیسیوں نبی مبعوث ہوئے۔ ظاہر بات ہے کہ چودہ سو برس تک اُن میں نبوت کا تاریخ ٹھی نہیں، تو یقیناً بیسیوں نبی آئے ہوں گے۔ بہر حال انہیں بھی کتاب میں دی گئی تھیں۔ ایک کتاب کا یہاں جو خاص طور پر ذکر ہو رہا ہے وہ تورات ہے۔ فرمایا: ﴿وَلَا يَكُونُوا كَالَّذِينَ اُوتُوا الْكِتَابَ مِنْ قَبْلِ ط﴾ ”اور ان لوگوں کے مانند ہو جائیں جنہیں کتاب دی گئی تھی پہلے“۔ اگر ”الکتاب“ میں ”ال“ کو لام جس مانا جائے تو یہاں پر تین کتابیں مراد ہو سکتی ہیں، تورات، انجیل اور زبور۔ تو یہاں متنبہ کیا جا رہا ہے کہ ایسا نہ ہو کہ تم بھی اسی انجام سے دوچار ہو جاؤ جس انجام سے وہ دوچار ہو چکے ہیں اور وہ نشان عبرت بن چکے ہیں۔

# سچھتے

اگلی آیت میں حوصلہ افزائی ہے کہ گھبراو نہیں، ما یوس نہ ہو جانا۔ جیسے ایک جگہ فرمایا گیا ہے: ﴿لَا تَأْيَسُوا مِنْ رُّوحِ اللَّهِ﴾ (یوسف: ۸۷) ”اللہ کی رحمت سے ما یوس مت ہونا“ بلکہ اللہ تعالیٰ کی یہ قدرت ہے کہ وہ تمہاری نگاہوں کے سامنے مُرداہ زمین کو زندہ کر دیتا ہے۔ اسی طرح اللہ تعالیٰ تمہارے دلوں کی اس مُرداہ ہکمتی کو ایمان، عمل صالح اور انفاق فی سبیل اللہ کی فصل سے آباد کر دے گا۔ البتہ اس کے لیے تمہیں ہل چلانا ہو گا، دل سے حب مال کی نجاست کو نکالنا ہو گا۔ حب دُنیا کے لیے علامت (symbol) مال کی محبت ہے۔ اسے ہر دو طریقوں پر دل سے نکالنا ہو گا، محتاجوں کی فلاح و بہبود پر خرچ کر کے بھی اور اللہ کے دین کے قیام کی جدوجہد کے لیے بھی۔ میں اس سے قبل عرض کر چکا ہوں کہ یہ حب مال ایک طرح کا بریک ہے۔ یہ بریک کھلے گا تو گاڑی چلے گی، ورنہ ایکسیلیٹر دباتے رہو گے گاڑی حرکت نہیں کرے گی۔ اس کے لیے دونوں مددیں یہ بیان کردی گئیں۔ ایک مدد صدقہ اور خیرات ہے کہ غرباء مساکین، تیمبوں کی فلاح و بہبود کے لیے خرچ کرنا، بھوکوں کو کھانا کھلانا، جو بیمار ہیں ان کے علاج معاً لجے کی صورت پیدا کرنا، مفترضوں کا قرض ادا کرنا۔ اور دوسری مدد ہے اللہ کے دین کے لیے قرض حسنة دینا، اللہ کے دین کے غلبے کے لیے، اس کی حکومت قائم کرنے کے لیے بڑھ چڑھ کر مال صرف کرنا۔ اس سے دل کی نجاست ذُور ہو جائے گی۔ اسی کا نام ”تزکیہ“ ہے۔ ”رکوۃ“ کا لفظ اسی مالی عبادت کے لیے اسم علم ہے۔ اس لیے کہ اس سے تزکیہ ہوتا ہے، اس سے دلوں کے اندر کی نجاست دھلتی ہے اور وہی درحقیقت ایمان کے راستے میں رکاوٹ ہے۔

تزکیہ کا مفہوم ایک مثال سے سمجھئے! دیکھئے ایک باغبان نے اپنے باغ میں کچھ پودے اور درخت تو خود لگائے ہیں۔ وہ چاہتا ہے کہ یہ پودے یا درخت پروان چڑھیں۔ لیکن کچھ خود روگھاں اور جھاڑ جھنکاڑ ادھر ادھر اگ آئی ہے۔ اب ظاہر بات ہے کہ یہ خود رونباتات (unwanted plants) ہوا میں سے آ کسیجن کو بھی جذب کر رہی ہیں۔ اگر یہ نہ ہوں تو پوری کی پوری آ کسیجن جو مہیا ہے وہ اس پودے اور درخت کے لیے ہو گی کہ جو باغبان چاہتا ہے کہ پروان چڑھے۔ اسی طرح زمین کے اندر جو بھی قوتِ نمو ہے اس میں سے بھی یہ کھنچ رہے ہیں، ورنہ یہ ساری قوتِ نمو اس پودے کے لیے ہو گی جو پودا باغبان چاہتا ہے کہ پروان چڑھے۔ لہذا باغبان گھر پر ہاتھ میں لے کر ان سب کو صاف کر کے پھینک دیتا ہے، تاکہ اصل پودا یا درخت بڑھے اور پروان چڑھے۔ یہ تزکیہ ہے۔ اسی طرح انسان کی اصل نشوونما کے لیے بھی ضروری ہے کہ مال کی محبت، جو اصل میں علامت ہے دنیا کی

# سچھڑا

محبت کی، اس کی گرفتاری سے اسے نجات ملے۔ یہ بند اور بریک کھلے گا تب ہی اس کی نشوونما کا راستہ آسان ہو گا۔

## آیات ۱۹۱۸ کا باہمی ربط

اب ہم اس چوتھی آیت کا تفصیل اور بغور مطالعہ کرتے ہیں۔ دراصل دو جوابات کی وجہ سے اس کی اصل عظمت منکشف نہیں ہو پا رہی۔ سورۃ البلد کی آیات میں نے آپ کے سامنے پیش کی تھیں، وہاں لفظ ”ثُمَّ“ آگیا ہے جو کلیدی حیثیت کا حامل ہے۔ فرمایا: ﴿فَلَا افْتَحْمَ الْعَقَبَةَ﴾ ”انسان گھاٹی کو عبور نہ کر پایا“، ﴿وَمَا اَذْرَكَ مَا الْعَقَبَةَ﴾ ”اور تم نہیں جانتے کہ وہ گھاٹی کون سی ہے“۔ ﴿فَكُرَّقَةٌ أَوْ اِطْعَامٌ فِي يَوْمٍ ذُرْيٌ مَسْعَبَةٌ يَتَبَيَّنُمَا ذَا مَقْرَبَةٌ أَوْ مَسْكِينًا ذَا مَتْرَبَةٌ ثُمَّ كَانَ مِنَ الَّذِينَ امْنَوْا وَتَوَاصَوْا بِالصَّبْرِ وَتَوَاصَوْا بِالْمَرْحَمَةِ﴾ ”کسی گردن کو غلامی سے چھڑانا، یا فاقہ کے دن کسی قربی بیتیم یا خاک نشین مسکین کو کھانا کھلانا۔ پھر آدمی اُن لوگوں میں شامل ہو جو ایمان لائے اور جنہوں نے ایک دوسرے کو صبر اور (خلق خدا پر) رحم کی تلقین کی“۔ اب اس لفظ ”ثُمَّ“ نے وہاں پر موجود اصل مفہوم کے خزانوں کو کھول دیا ہے۔ یوں سمجھئے کہ پہلے اگر آپ نے زمین تیار کی ہے، بل چلا یا ہے، پھر نج़ ڈالا ہے تو وہ نج بار آ ور ہو گا اور فصل اگے گی۔ لیکن آپ نے اگر زمین پہلے تیار نہیں کی، بل چلا یا ہی نہیں اور جا کر نج ڈال دیا تو نج بھی صاف ظاہر ہے ضائع ہو جائے گا۔ اسی طرح آپ نے اگر اپنے نفس کی یا باطنی شخصیت کی زمین میں بل چلا لیا ہے، مال کی محبت یہاں سے نکال دی ہے تو اب جو ایمان کا نج ڈالے گا تو اس میں پوری فصل لہبھائے گی۔ چنانچہ سورۃ البلد میں فرمایا: ﴿ثُمَّ كَانَ مِنَ الَّذِينَ امْنَوْا وَتَوَاصَوْا بِالصَّبْرِ وَتَوَاصَوْا بِالْمَرْحَمَةِ﴾ ”پھر وہ شامل ہو اُن لوگوں میں جو ایمان لائے اور جنہوں نے ایک دوسرے کو صبر اور باہمی مرحمت کی تاکید کی“۔

سورۃ العصر کا مضمون بھی بالکل یہی ہے۔ سورۃ العصر کے الفاظ یہیں:

﴿وَالْعَصْرِ إِنَّ الْإِنْسَانَ لَفِي خُسْرٍ إِلَّا الَّذِينَ امْنَوْا وَعَمِلُوا الصِّلَاةَ وَتَوَاصَوْا بِالْحَقِّ وَتَوَاصَوْا بِالصَّبْرِ﴾

”فُتُم ہے زمانے کی، یقیناً تمام انسان خسارے میں ہیں، سوائے ان لوگوں کے جو ایمان لائے اور انہوں نے نیک اعمال کیے اور ایک دوسرے کو حق بات کی تاکید اور صبر کی تلقین کی“۔ فرق صرف یہ ہے کہ ترتیب بدل گئی ہے۔ سورۃ العصر میں پہلے ایمان ہے، پھر عمل صالح ہے، پھر تو اصل

بِالْحَقِّ هُوَ اَوْ پھر تواصی بالصبر ہے۔ جبکہ یہاں دونوں جوڑوں میں ترتیب الٹ گئی ہے۔ عمل صالح پہلے آیا ہے اور ایمان بعد میں۔ پہلے فرمایا: ﴿فَلُكْ رَقَبَةٌ أَوْ اطْعَامٌ فِي يَوْمٍ ذُي مَسْعَةٍ يَتَيَمَّماً ذَا مَقْرَبَةٍ أَوْ مُسْكِنًا ذَا مَتْرَبَةٍ﴾ ”کسی گردن کو غلامی سے چھڑانا، یا فاتح کے دن کسی قرابت دار پیغمیر خاک نشین مسکین کو کھانا کھلانا۔“ عمل صالح ہے۔ آگے فرمایا: ﴿ثُمَّ كَانَ مِنَ الَّذِينَ امْنَوْا﴾ ”پھر وہ شامل ہواں لوگوں میں جو ایمان لائے۔“ یہاں ایمان بعد میں آ رہا ہے۔ اسی طرح تواصی بالحق بعد میں آ رہا ہے اور تواصی بالصبر پہلے آ رہا ہے۔ فرمایا: ﴿وَتَوَاصُّوا بِالصَّبْرِ وَتَوَاصُّوا بِالْمَرْحَمَةِ﴾ ”اور انہوں نے ایک دوسرے کو صبر اور باہمی مرحمت کی تاکید کی۔“ یہاں ”تَوَاصُّوا بِالْمَرْحَمَةِ“ ”گویا“ ”تَوَاصُّوا بِالْحَقِّ“ کی جگہ ہے۔ لیکن عمل صالح اور ایمان کو جوڑنے والی جو چیز ہے وہ لفظ ”ثُمَّ“ ہے جس نے کہ حقائق کے خزانے کا دروازہ کھول دیا ہے۔ یہاں (سورۃ الحمد کی آیت ۱۸ اور ۱۹ کے مابین) چونکہ ایسا کوئی لفظ نہیں ہے لہذا یہاں تدبر کی ضرورت ہو گی کہ ان دونوں آیتوں میں ربط کیا ہے۔

ان دونوں آیات کا ترجمہ یوں ہے: ”یقیناً صدقہ دینے والے مردا و رصدقة دینے والی عورتیں اور جو لوگ اللہ کو قرض دیں قرض حسنہ ان کے لیے ان کا دیا ہوا مال بڑھایا جاتا رہے گا اور ان کو اجر ملے گا بہت ہی باعزت۔ اور وہ لوگ جو ایمان لائے اللہ پر اور اس کے رسولوں پر وہ صدیق اور شہید ہیں“۔ ان دونوں آیات کے درمیان بھی گویا لفظ ”ثُمَّ“، مذکوف ہے۔ اور یہ آپ کی سمجھ میں اس وقت تک نہیں آ سکتا جب تک یہ دواصول سامنے نہ ہوں۔ ایک تو یہ کہ قرآن مجید کی آیات کے مابین بڑا گہر اربط ہے۔ اس کی اہمیت بھی بہت کم لوگوں کے سامنے آئی ہے اور بہت کم لوگوں نے اس پر توجہ کی ہے کہ آیاتِ قرآنی باہم مربوط ہونی چاہئیں۔ اگر آپ نے علیحدہ علیحدہ آیت پر غور کر کے کچھ علم، معرفت، فہم اور ہدایت حاصل کی اور اس پر اکتفا کر لیا تو یقیناً وہ بھی بہت بڑی قیمتی متناع ہے، لیکن آیات کے باہمی ربط سے اس کے حسن معنوی کے کچھ اور پہلو بھی نمایاں اور مناشف ہوتے ہیں، جو یہاں لفظ ”ثُمَّ“ کے نہ ہونے کی وجہ سے لوگوں کی نگاہوں سے اوچھل رہ گئے ہیں۔

دوسرے اصول یہ سامنے رہنا چاہئے کہ ”الْقُرْآنُ يُفَسِّرُ بَعْضَهُ بَعْضًا“، یعنی قرآن کا ایک حصہ دوسرے حصے کی تفسیر کرتا ہے۔ اس اصول کو سب لوگ تسلیم کرتے ہیں، لیکن اس کا انطباق اور اس کا

## مختصر

حق ادا کرنا، یہ اپنی جگہ پر ایک دوسرا مرحلہ ہے۔ لہذا یہاں پر ان دونوں اصولوں کو سامنے رکھتے ہوئے لفظ ”ثُمَّ“، کو مخدوف سمجھتے۔ یعنی وہ لوگ جو صدقات کے ذریعے اور اللہ کو قرض حسنہ دے کر اپنے دلوں سے مال کی محبت اور اس کی نجاست کو دھوڈا لتے ہیں، پھر وہ جب ایمان لاتے ہیں تو اب ان کے لیے مقامِ صدقہ یقینت اور مرتبہ شہادت تک پہنچنے کا راستہ کھلا ہوا ہے۔ اب گویا وہ بریک کھل گئی، اب آگے بڑھنے کے لیے راستے کھلے ہیں۔ آگے بڑھنے کے اعتبار سے یہاں صدقہ یقینت اور شہادت کے مراتب کا تذکرہ ہوا ہے۔ بدشتمی سے ان اصطلاحات پر بھی توجہ بہت کم ہوئی ہے۔ میں آج آپ کے سامنے ان چیزوں کو بڑی وضاحت کے ساتھ پیان کروں گا۔

### قرآنی اصطلاح کے طور پر ”شہید“ کا مفہوم

اب دوسرے جاپ کو سمجھنے۔ لفظ ”شہید“ کے عام طور پر دو مفہوم ہیں۔ ان میں سے قرآن مجید کے اعتبار سے جو مفہوم زیادہ اہم ہے وہ کچھ اور ہے، وہ میں آگے چل کر بیان کروں گا۔ لیکن بدشتمی سے دوسرے مفہوم جو اس لفظ کا شاذ مفہوم ہے اور قرآن میں تقریباً ذکر ہی نہیں ہوا، وہ عام اور راجح ہو گیا ہے۔ وہ مفہوم اس آیت کے اصل فہم میں پرداہ اور جاپ بن گیا ہے۔ عام طور پر ہمارے ہاں شہید کے معنی ”اللہ کی راہ میں قتل ہونے والا“ لیے جاتے ہیں۔ پورے قرآن مجید میں یہ لفظ اس معنی میں کہیں نہیں آیا ہے۔ سورہ آل عمران کی ایک آیت کے جہاں صرف امکان ہے کہ وہ معنی لیے جاسکیں۔ ورنہ اللہ کی راہ میں قتل ہونے والے کے لیے بھی لفظ مقتول فی سبیل اللہ آیا ہے۔ جیسے فرمایا گیا ہے:

﴿وَلَا تَقُولُوا لِمَنْ يُقْتَلُ فِي سَبِيلِ اللهِ أَمْوَاتٌ﴾ (آل بقرۃ: ۱۵۳) اور ان لوگوں کو جو اللہ کی راہ میں قتل ہو جائیں مُرْدہ مت کہو! اور ﴿وَلَا تَحْسِبَنَّ الَّذِينَ قُتِلُوا فِي سَبِيلِ اللهِ أَمْوَاتًا﴾ (آل عمران: ۱۶۹) اور ان لوگوں کو جو اللہ کی راہ میں قتل ہوئے ہیں، مُرْدہ مت گمان کرو!“ قرآن میں نبیوں اور رسولوں کے لیے بھی قتل کے الفاظ ذکر ہوئے ہیں۔ جیسے:

﴿وَمَا مُحَمَّدٌ إِلَّا رَسُولٌ هَذِهِ قَدْ خَلَتْ مِنْ قَبْلِهِ الرُّسُلُ طَافَائِنُ مَاتَ أَوْ قُتِلَ انْقْلَبَتْمُ عَلَى أَعْقَابِكُمْ﴾ (آل عمران: ۱۲۳) اور محمد (صلی اللہ علیہ وسلم) نہیں ہیں مگر ایک رسول، ان سے پہلے بھی کئی رسول گزرے ہیں، تو کیا اگر ان پر موت آجائے یا وہ قتل کر دیے جائیں (اللہ کی راہ میں) تو تم لوٹ جاؤ گے اپنی ایڑیوں کے بل؟“

قرآن مجید کے کسی مقام پر بھی یہ لازم نہیں آتا کہ مقتول فی سبیل اللہ کے لیے لفظ ”شہید“ ہی ترجمہ کیا جائے۔ سورہ آل عمران کی ایک آیت میں صرف امکان ہے کہ مقتول فی سبیل اللہ کے لیے

# مختصر

لفظ ”شہید“ ترجمہ کیا جائے۔ اس آیت میں الفاظ وارد ہوئے ہیں: ﴿وَيَتَّخِذُ مِنْكُمْ شُهَدَاءَ﴾ (آیت ۱۲۰) ”اللہ چاہتا ہے (ان آزمائشوں کے ذریعے) کہ تم میں سے کچھ کو اپنا گواہ بنائے، یا“ تم میں سے کچھ کو اللہ اپنی راہ میں قتل ہونے کا مرتبہ عطا کر دے“۔ ذہنوں میں اس لفظ ”شہید“ کا مفہوم یہ بیٹھ گیا ہے کہ ”اللہ کی راہ میں قتل ہونے والا“۔ اگرچہ حدیث میں یہ لفظ مقتول فی سبیل اللہ کے لیے آیا ہے لیکن وہ باب است تعالیٰ سے ”استُشْهَدَ“ کی صورت میں ہے کہ اس کی شہادت قبول کر لی گئی، اس کو شہادت کا مرتبہ دے دیا گیا۔ لیکن عام طور پر ہماری زبانوں پر یہ لفظ شہید اُس شخص کے لیے استعمال ہوتا ہے جو اللہ کی راہ میں قتل ہو گیا ہو۔

اس غلط فہمی کے نتیجے میں اس آیت کی قراءت کا بھی فرق پڑ گیا ہے۔ چنانچہ اب اس آیت ﴿وَالَّذِينَ امْنَوْا بِاللَّهِ وَرَسُولِهِ أُولَئِكَ هُمُ الصَّدِيقُونَ﴾ کے ظاہری مفہوم سے پہلا سوال تو یہ پیدا ہو گیا ہے کہ کیا سب کے سب مومن صدقیق ہیں جو ایمان لائے ہیں اللہ اور اس کے رسولوں پر؟ اگر آپ اس آیت کو بھیجن آیت سے کاٹ کر یہاں استیناف سمجھیں گے اور بھیجن آیت سے اس کا ربط پیش نظر نہیں ہو گا تو اس کا مطلب تو یہی ہو گا کہ جو لوگ بھی ایمان لائے اللہ پر اور اس کے رسولوں پر وہ صدقیق ہیں! پھر چونکہ شہید صدقیق سے الگ ایک عیحدہ مفہوم کا لفظ سمجھا جا رہا ہے لیکن ”اللہ کی راہ میں قتل ہونے والا“ تو اس بنا پر اکثر حضرات نے ”هُمُ الصَّدِيقُونَ“ پرواق کر کے ﴿وَالشُّهَدَاءُ عِنْدَ رَبِّهِمْ لَهُمْ أَجْرٌ هُمْ وَنُورٌ هُمْ﴾ کو ایک عیحدہ جملہ مانا ہے۔ یہی وجہ ہے کہ ہمارے یہاں قرآن مجید میں ”الصَّدِيقُونَ“ اور ”الشُّهَدَاءُ“ کے مابین وقف کی علامت لگی ہوتی ہے۔ لیکن اللہ کا شکر ہے کہ اسلاف میں سے حضرت مجاہد جو تابعی ہیں اور علم قرآن اور علم قفسیر کی بڑی بڑی شخصیتوں اور بزرگوں میں سے ہیں ان کی رائے یہ ہے کہ یہاں پر ﴿أُولَئِكَ هُمُ الصَّدِيقُونَ وَالشُّهَدَاءُ عِنْدَ رَبِّهِمْ﴾ کلام مسلسل ہے، لہذا اسے بغیر وقف کیے روای پڑھا جائے گا۔

اب آپ سمجھنے کہ اس لفظ ”شہید“ کا اصل مفہوم کیا ہے؟ دیکھئے ”صدیق“، اور ”شہید“، قرآن کریم کی دو اہم اصطلاحات ہیں۔ اصطلاحات میں صرف لغوی معانی معتبر نہیں ہو اکرتے، بلکہ لغوی مفہوم کی بنیاد پر اصطلاحی مفہوم کو سمجھنا ہوتا ہے۔ جیسے ”امن“ سے ”ایمان“، بنائے اب ”ایمان“ نے جب اصطلاح کی شکل اختیار کی تو اس کے معنی ہیں: التَّصْدِيقُ بِمَا جَاءَ بِهِ النَّبِيُّ صَلَّى اللَّهُ عَلَيْهِ وَسَلَّمَ۔ اسی طرح صدیق، فیعیل کے وزن پر مبالغہ کا صیغہ ہے۔ لہذا صدیق سے مراد ہے انہیاں

## سچھڑا

راست گو راست باز، راست رو انسان، کہ جو ہر اچھی بات کی تصدیق کے لیے ہر وقت آمادہ رہے۔ اور اصطلاحاً اس سے مراد وہ سلیم الفطرت لوگ ہیں کہ جن کے لیے نبی کی دعوت ہرگز اجنبی نہیں ہوتی۔ جیسے ہی نبی کی دعوت ان کے کانوں تک پہنچتی ہے انہیں ایسے محسوس ہوتا ہے کہ یہ ان کے دل کی آواز ہے۔

دیکھنا تقریر کی لذت کہ جو اُس نے کہا  
میں نے یہ جانا کہ گویا یہ بھی میرے دل میں ہے!

ان کی فطرت اپنی سلامتی پر برقرار ہوتی ہے۔ وہ غور و فکر اور سوچ بچار کرنے والے لوگ ہوتے ہیں، انہیں خود اپنے اندر سے وہ گواہی ابھرتی ہوئی نظر آ رہی ہوتی ہے، لہذا جیسے ہی نبی کی دعوت ان تک پہنچتی ہے فوراً تصدیق کر دیتے ہیں۔ اس کی سب سے نمایاں مثال حضرت صَدِيقَ اکبر رض ہیں، جن کے بارے میں خود حضور ﷺ نے فرمایا کہ میں نے جس کے سامنے بھی اپنی دعوت رکھی ہے اس نے پچھنہ کچھ تامل ضرور کیا ہے سوائے ابوکبر رض کے۔ انہوں نے ایک لمحہ کی تاخیر کے بغیر تصدیق کی ہے تو یقیناً یہ صرف اس لیے ہوا ہے کہ یہ چیز پہلے سے ان کی فطرت میں موجود تھی، ورنہ تو یہ بہت بڑا دعویٰ تھا، نبوت و رسالت کا دعویٰ کوئی معمولی دعویٰ تو نہیں ہے۔

اسی طرح اب لفظ ”شہید“، پر غور کیجیے! ”شہید“ کے لغوی معنی ہیں ”جو موجود ہو“، ”شہد“، ”یَشَهُدُ“ کا مطلب ہے موجود ہونا۔ شاہد و غائب کے الفاظ ہماری عام بول چال میں بھی استعمال ہوتے ہیں۔ شاہد اسے کہتے ہیں جو موجود ہو اور غائب وہ جو موجود نہ ہو۔ اب اسی لغوی معنی سے اس میں دو اضافی مفہوم پیدا ہوئے۔ غور کیجیے کہ جو شخص کسی وقوع کے وقت موجود ہو تو اُسی کی گواہی معتبر ہوتی ہے، لہذا جو موجود ہے وہ گواہ ہے۔ اگر کہیں کوئی حادثہ ہوا ہے، کسی کا قتل ہو گیا ہے، یا کوئی اور جرم ہوا ہے، تو جو اس وقوع کے وقت موجود ہو گا وہی تو گواہی دینے کا اہل ہے۔ لہذا گواہی موجودگی کی بنابر ہوتی ہے۔ اور اسی لغوی معنی کی بنیاد پر اس کے معنی مددگار کے بھی ہیں۔ اس لیے کہ جو کسی ضرورت کے وقت موجود ہو گا وہی مدد کر سکے گا۔ فرض کیجیے آپ کا کوئی بہت ہی جگری، وفادار اور مخلص دوست ہے، لیکن جب وہ وقوع پر موجود ہی نہیں ہے تو وہ آپ کی مدد کیسے کر سکے گا؟ سورۃ البقرۃ کی آیت ۲۳ میں یہ لفظ اسی معنی میں آیا ہے:

﴿وَإِنْ كُنْتُمْ فِي رَيْبٍ مِّمَّا نَرَلْنَا عَلَى عَبْدِنَا فَأُنْتُمْ بِسُورَةٍ مِّنْ مُّثْلِهِ وَأَدْعُوكُمْ شُهَدَاءَ كُمْ﴾

مِنْ دُونَ اللَّهِ إِنْ كُنْتُمْ صَدِقِينَ ﴿٤﴾

”اگر تمہیں کوئی شک ہے اُس چیز کے بارے میں جو ہم نے اپنے بندے (محمد ﷺ) پر نازل کی ہے تو پھر تم بھی اس جیسی کوئی ایک سورۃ بننا کر لے آؤ اور اس کے لیے تم اللہ کے مقابلے میں اپنے تمام مددگاروں کو بلا لو (جس کو چاہو جمع کرو اور اپنی ساری صلاحیت کو بھی مجتمع کرو لو اور اس کا مقابلہ کرو) اگر تم سچے ہو۔“

یعنی فی الواقع تو تمہیں اس کے اللہ کا کلام ہونے میں کوئی شک نہیں ہے، لیکن تم صرف بات بنا رہے ہو تو تمہارا دل تو گواہی دے رہا ہے کہ یہ اللہ کا کلام ہے۔ تو وہاں ”اللَّهُمَّ دَادِ آءِ“ کے معنی مددگار کے ہیں۔ بہر حال یہاں پر اصطلاحاً شہید سے مراد وہ شخص ہے جو اللہ کی طرف سے اپنی دعوت و تبلیغ کے ذریعے سے لوگوں پر دنیا میں گواہی قائم کرے اور پھر یہ کہ قیامت کے دن بھی کھڑے ہو کرو وہ گواہی دے کہ اے اللہ! میں نے تیرے بندوں تک تیرا یہ پیغام پہنچا دیا تھا، لہذا اب یہ خود مدار ہیں۔ منصب رسالت کے لیے قرآن مجید میں یہ لفظ ”شہادت“ انتہائی کثرت کے ساتھ استعمال ہوا ہے۔ رسول دنیا میں حق کی گواہی دیتا تھا۔ (میں نے یہاں ماضی کا صیغہ اس لیے استعمال کیا ہے کہ اب یہ سلسلہ نبوت و رسالت بند ہو چکا ہے۔) یہ فریضہ مقصی بحیثیت مجموعی امت کو ادا کرنا ہے، اب یہ امت کافریضہ رسالت ہے۔ اب شخصی رسالت نبوت کے ختم ہونے کے ساتھ ختم ہو چکی ہے۔ نبی دنیا میں اپنے قول و عمل سے حق کی گواہی دیتا تھا، وہ جو کہتا تھا کہ دکھاتا تھا، تاکہ ثابت ہو جائے کہ جس بات کی طرف بلا یا جارہا ہے وہ ناقابل عمل نہیں ہے، یہ دعوت صرف لفاظی نہیں ہے بلکہ قابل عمل ہے۔ اور پھر یہ کہ حضور اکرم ﷺ نے تو اس نظام حیات کو قائم کر کے دکھادیا کہ یہ نظام قائم ہو سکتا ہے اور قائم کیا جاسکتا ہے۔ اور پھر حضور ﷺ نے یہ نظام چلا کر بھی دکھادیا، تاکہ جدت اپنے آخری درجے کو پہنچ جائے۔ اسی کا نام انتہامِ جدت ہے۔ چنانچہ قیامت کے دن رسول استغاثہ کے چشم دید گواہ (Prosecution witness) کی حیثیت سے کھڑے ہوں گے اور گواہی دیں گے۔ (۱) ارشاد الہی ہے:

﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هُوَ لَاءُ شَهِيدًا﴾ (النساء)

”پس اس (قیامت کے) دن کیا حال ہو گا جب ہم ہر امت میں سے ایک گواہ کھڑا کریں گے

(۱) ”قرآن کا فلسفہ شہادت“ کے عنوان سے اس موضوع پر بڑی مفصل تقاریر کے کیمسٹس موجود ہیں

# سچھڑا

اور آپؐ کو بھی (اے محمد ﷺ) ان لوگوں کے خلاف بطور گواہ کھڑا کریں گے!

اس آیت سے متعلق ایک واقعہ بھی ہے جو ہمارے لیے بہت ہی عبرت انگیز اور سبق آموز ہے۔ حضور اکرم ﷺ نے ایک مرتبہ حضرت عبد اللہ بن مسعود رضی اللہ عنہ سے فرمائش کی کہ مجھے قرآن سناؤ۔ انہوں نے عرض کیا حضور! آپؐ کو قرآن سناؤ؟ آپؐ پر تو یہ نازل ہوا ہے۔ فرمایا: ”ہاں یہ ٹھیک ہے، لیکن مجھے دوسروں سے سن کر کچھ اور لذت حاصل ہوتی ہے“۔ اب انہوں نے امتشالاً للامر (حکم کی بجا آوری میں) سورۃ النساء کی پہلی آیت سے تلاوت شروع کی اور پڑھتے گئے۔ جب اس آیت پر پہنچے: ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هُؤُلَاءِ شَهِيدًا﴾ تو حضور ﷺ نے فرمایا: ”اب بس کرو!“ جب حضرت عبد اللہ ؓ نے آنکھ اٹھا کر دیکھا تو آپؐ ﷺ کی آنکھوں سے آنسو بہرہ ہے تھے۔ (یہ حدیث متفق علیہ ہے۔)

ہر امت کی طرف جو بھی رسول بھیج گئے تھے (علیہ الصلوٰۃ والسلام) وہ رسول قیامت کے دن سرکاری گواہ کی حیثیت سے کھڑے ہو کر گواہی دیں گے کہ اے اللہ! تیرا جو پیغام مجھ تک آیا تھا، میں نے ان تک پہنچا دیا۔ اب یہ اپنے طرز عمل کے خود ذمہ دار ہیں، خود جواب دہ ہیں۔ متذکرہ بالا آیت کا اگلا حصہ ہے: ﴿وَجِئْنَا بِكَ عَلَى هُؤُلَاءِ شَهِيدًا﴾ اور (اے نبی!) آپؐ کو ہم لائیں گے ان کے خلاف گواہ کے طور پر، نوٹ کیجیے ”علی“ کا صلہ جب بھی آتا ہے وہ مخالفت کے لیے ہوتا ہے۔ جیسا کہ بہت ہی مشہور حدیث ہے: ((الْقُرْآنُ حُجَّةٌ لِكَ أَوْ عَلَيْكَ)) ”قرآن یا تو تمہارے حق میں جنت ہو گا یا تمہارے خلاف جنت بنے گا“۔ شہادت کسی کے حق میں ہوتی ہے اور کسی کے خلاف ہوتی ہے۔ ہر شخص جو گواہ کی حیثیت سے پیش ہوتا ہے، اس کی گواہی کسی کے حق میں اور کسی کے خلاف جاتی ہے۔ جب یہ گواہی ”لِ“ کے صلے کے ساتھ آتی ہے تو کسی کے حق میں جاری ہوتی ہے۔ جیسے سورۃ النساء میں ارشاد ہوا: ﴿يَا أَيُّهَا الَّذِينَ آمَنُوا كُوْنُوا قَوْمٰيْنَ بِالْقُسْطِ شَهَدَآءَ لِلَّهِ﴾ (آیت ۱۳۵) ”اے اہل ایمان! کھڑے ہو جاؤ پوری قوت کے ساتھ عدل کو قائم کرنے کے لیے اللہ کے حق میں گواہی دینے کے لیے“۔ لیکن یہ خاص طور پر نوٹ کیجیے کہ اکثر ویشور اس کے ساتھ ”علی“ کا صلہ لگتا ہے۔ قیامت کے دن جب ہمارے اپنے اعضاء و جوارح ہمارے خلاف گواہی دیں گے تو ہم کہیں گے: ﴿لَمْ شَهِدْتُمْ عَلَيْنَا﴾ ”تم نے ہمارے خلاف گواہی کیوں دے دی؟“ تم ہمارے اپنے اعضاء و جوارح ہو کر ہمارے خلاف گواہی دے رہے ہو؟ ہمارے یہ اعضاء و جوارح جواب میں کہیں

# سچھڑا

گے: ﴿أَنْطَقَنَا اللَّهُ الَّذِي أَنْطَقَ كُلَّ شَيْءٍ﴾ (ختم السجدة: ۲۱) ”آج اس اللہ نے ہمیں بھی گویاً عطا کر دی ہے جس نے ہر شے کو نطق و گویاً عطا کی ہے“۔ جہاں بھی رسالت کی گواہی کے لیے یہ لفظ آیا ہے ”علیٰ“ کے ساتھ آیا ہے۔ سورہ المزمل میں ارشاد ہوا: ﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَى فَرْعَوْنَ رَسُولًا﴾ ”(دیکھو لوگو!) ہم نے کھیج دیا ہے تمہاری طرف اپنا ایک رسول تمہارے خلاف گواہ کی حیثیت سے، جیسا کہ ہم نے فرعون کی طرف ایک رسول بھیجا تھا“۔

رسول دنیا میں تو لوگوں کو حق کی دعوت دیتا ہے، وہ ان کے لیے جو اس کی دعوت کو قبول کر لیں رحمتِ خداوندی کا مظہر بن جاتا ہے، لیکن جنہوں نے اس کی دعوت کو رد کر دیا اُن پر گویا جست قائم ہو گئی۔ قیامت کے دن اب وہی رسول کھڑا ہو کر ان لوگوں کے خلاف گواہی دے گا کہ اے اللہ! میں نے تیرا پیغام پہنچا دیا تھا، میری طرف سے کوتا ہی نہیں ہوئی۔ یہی وجہ ہے کہ جنتۃ الوداع کے موقع پر حضور ﷺ نے جبکہ سوا لاکھ کا مجمع سامنے تھا، یہ سوال کر کے گواہی لے لی: ((الاَهُلُّ بِالْلُّغْثِ؟)) ”لوگو! میں نے پہنچا دیا کہ نہیں؟“، میری طرف سے حق تبلیغ میں کوئی کمی تو نہیں رہ گئی؟ اور پورے مجمع نے کیک زبان ہو کر کہا: ”إِنَّا نَشَهَدُ أَنَّكَ قَدْ بَلَّغْتَ وَأَدَّيْتَ وَنَصَحَّتَ“، یعنی ”ہم گواہ ہیں کہ آپ نے حق رسالت ادا کر دیا، حق امانت ادا کر دیا اور ہماری خیرخواہی کا حق ادا کر دیا“۔ بلکہ ایک روایت میں تو یہ تفصیل ہے: ”إِنَّا نَشَهَدُ أَنَّكَ قَدْ بَلَّغْتَ الرِّسَالَةَ وَأَدَّيْتَ الْأَمَانَةَ وَنَصَحَّتَ الْأُمَّةَ وَكَشَفْتَ الْغُمَّةَ“، یعنی ”ہاں حضور! ہم گواہ ہیں کہ آپ نے رسالت کا حق ادا کر دیا، امانت کا حق ادا کر دیا، امت کی خیرخواہی کا حق ادا کر دیا اور گمراہی کے اندر ہیروں کے پردے چاک کر دیے“۔ اب حضور ﷺ نے آسمان کی طرف نگاہ اٹھائی اور انگشت شہادت سے آسمان کی طرف اور پھر لوگوں کی طرف اشارہ کیا: ((اللَّهُمَّ اشْهَدُ، اللَّهُمَّ اشْهَدُ، اللَّهُمَّ اشْهَدُ)) ”اے اللہ تو بھی گواہ رہ! اے اللہ تو بھی گواہ رہ!“، انہوں نے تسلیم کر لیا ہے کہ میں نے انہیں تیرا پیغام پہنچانے کا حق ادا کر دیا ہے۔ پھر حضور ﷺ نے لوگوں سے فرمایا: ((فَلَيُلْيِغُ الشَّاهِدُ الْغَائِبَ)) ”اب پہنچائے وہ جو یہاں ہے اُس کو جو یہاں نہیں ہے“۔ یہ ہے اصل میں امت کا فریضہ رسالت۔ اللہ نے بھیجا ہے محمد رسول اللہ ﷺ کو اور محمد ﷺ نے اپنا یہ فریضہ منصی امت کے حوالے کیا۔ اس لیے کہ حضور تو پوری نوع انسانی کے لیے بھیج گئے ہیں۔ ازروے الفاظ قرآنی: ﴿وَمَا أَرْسَلْنَاكَ إِلَّا كَافَةً لِلنَّاسِ بِشِيرًا﴾

# جعفر

وَنَذِيرًا》 ”اور ہم نے نہیں بھیجا آپ کو مگر تمام انسانوں کے لیے خوش خبری دینے والا اور ڈرستاناے والا بنائکر،“ اور حضور ﷺ کی حیات طیبہ میں تو اتمام جنت اگر ہوا ہے تو صرف جزیرہ نماۓ عرب کے مسلمانوں پر ہوا ہے، قیصر و کسری کو تو آپ ﷺ کے ابھی صرف خطوط ہی گئے تھے، ایران کے لوگوں کو ابھی کیا معلوم تھا کہ وہ دعوت کیا ہے؟ رو میوں کو کیا پتہ تھا کہ وہ دعوت کیا ہے؟ اس کے دلائل کیا ہیں؟ دعوت کے اتمام جنت کی حد تک تو فریضہ ادنیں ہوا۔ تو یہ کام اب مسلمانوں نے کرنا ہے۔

اب نوٹ کیجیے کہ یہ ہے اصل میں شہادت! اور قرآن مجید میں دو جگہوں پر اسی مفہوم کو بیان کیا گیا ہے۔ سورۃ البقرۃ میں یہ مضمون ان الفاظ میں آیا ہے: ﴿وَكَذَلِكَ جَعَلْنَاكُمْ أُمَّةً وَسَطَا لِتَكُونُوا شُهَدَاءَ عَلَى النَّاسِ وَيَكُونُونَ الرَّسُولُ عَلَيْكُمْ شَهِيدًا﴾ (آیت ۱۲۳) ”اور اسی طرح ہم نے تمہیں امت وسط بنایا ہے تاکہ تم پوری نوع انسانی پر گواہی دو (جنت قائم کرو) اور ہمارے رسول تم پر گواہی قائم کریں (جنت قائم کرو)“۔ یہ گواہی ہے جو قیامت کے دن ظاہر ہو جائے گی۔ از روئے الفاظ قرآنی: ﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجَنَّبْنَا بَكَ عَلَى هُؤُلَاءِ شَهِيدًا﴾ ”پس کیا حال ہوگا (اُس دن) جب ہم ہر امت میں ایک گواہ کھڑا کریں گے اور آپ کو (اے نبی!) کھڑا کریں گے ان کے خلاف بلو ری گواہ“۔ اس کے بعد اگلی آیت میں فرمایا: ﴿يَوْمَئِذٍ يَوْدُ الظِّلِّينَ كَفَرُوا وَعَصَوُا الرَّسُولَ لَوْ تُسْوِي بِهِمُ الْأَرْضُ طَوْلًا وَلَا يَكُتُمُونَ اللَّهَ حَدِيثًا﴾ ”اُس دن جن لوگوں نے (اس دنیا میں) کفر و انکار کیا تھا، اور رسول ﷺ کی نافرمانی کی تھی، تمنا کریں گے کہ کاش وہ زمین میں دھنسا دیے جائیں! (اُن کے اوپر زمین برابر ہو جائے، نیست و نابود ہو جائیں، ان کا وجود ہی باقی نہ رہے) لیکن وہ وہاں کوئی بات اللہ سے چھپا نہیں سکیں گے“۔

شہادت علی الناس کا یہی مضمون سورۃ الحج کے اخیر میں آیا ہے۔ فرمایا: ﴿وَجَاهَدُوا فِي اللَّهِ حَقًّا جِهَادِه﴾ ”اور جہاد کرو اللہ کے لیے جیسا کہ اس کے لیے جہاد کا حق ہے“۔ اور یہ جہاد کس لیے ہوگا؟ ﴿هُوَ اجْتَبَأَكُمْ﴾ ”اس نے تمہیں چن لیا ہے“۔ اپنے نصیب پر فخر کرو کہ یہ امت مسلمہ اس سلسلہ رسالت میں ایک کڑی (link) کی حیثیت سے تاقیم قیامت جوڑ دی گئی ہے۔ سورۃ الحج کے آخری رکوع میں پہلے یہ الفاظ آتے ہیں: ﴿اللَّهُ يَصْطَفِي مِنَ الْمُلَّاَكَةِ رُسُلًا وَمِنَ النَّاسِ﴾ ”اللہ چن لیتا ہے فرشتوں میں سے بھی اپنے پیغام بر اور انسانوں میں سے بھی“۔ اور اب اس کے بعد فرمایا ہے:

# جعفر

﴿هُوَ اجْتَبَكُمْ﴾ اس نے تمہیں چن لیا ہے، تمہیں پسند کر لیا ہے۔ اس فریضہ شہادت علی الناس کی ادائیگی کے لیے تمہارا انتخاب کیا ہے۔ اب آخری رسول تو ہمارے محمد ﷺ میں اور باقی نوع انسانی پر تاقیام قیامت یہ شہادت کی ذمہ داری ادا کرنا تمہارے ذمہ ہے۔ اور ذرا آگے چل کر فرمایا کہ یہ محنت اس لیے کرنی ہے کہ: ﴿لَيَكُونُ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ﴾ ”تاکہ رسول تم پر گواہ ہو جائیں اور تم لوگوں پر گواہ ہو جاؤ“۔ یہ ہے قرآن میں شہادت کا اصل مفہوم۔ یہی وجہ ہے کہ تمام رسولوں کو ”شہید“ کہا گیا، حالانکہ رسول تو قتل ہوئے ہی نہیں۔ انبیاء ضرور قتل ہوئے ہیں، لیکن کوئی رسول قتل نہیں ہوا۔ حضرت مسیح ﷺ رسول تھے یہودیوں نے انہیں قتل کرنے کی کوشش کی تو اللہ نے انہیں زندہ آسمان پر اٹھالیا۔ ﴿وَمَا قَاتُلُوهُ وَمَا صَلَبُوهُ﴾ ”انہوں نے نہ تو اسے قتل کیا اور نہ سوی دی“۔ بہر حال یہاں پر (سورۃ الحمد میں) شہید کا مفہوم عام لوگوں نے چونکہ ”مَقْتُولٌ فِي سَبِيلِ اللّهِ“ لیا ہے تو اس کی وجہ سے وہ ابھیں پیدا ہو گئیں جن کی بناء پر اس آیت کی اصل عظمت لوگوں پر منکشف نہیں ہوئی۔

### صدّیقیت اور شہادت کی حقیقت

اب آپ ان دونوں اصطلاحات ”صدّیقیت“ اور ”شہادت“ کی اصل حقیقت کو سمجھئے! دیکھئے، سورۃ الفاتحہ کی پانچویں آیت کے الفاظ ہیں: ﴿إِهْدِنَا الصِّرَاطَ الْمُسْتَقِيمَ﴾ اور چھٹی آیت میں الفاظ آتے ہیں: ﴿صِرَاطُ الَّذِينَ أَنْعَمْتَ عَلَيْهِمْ﴾ ”راستہ ان کا جن پر تیر انعام ہوا“۔ لیکن وہ کون لوگ ہیں جن پر اللہ کا انعام ہوا، اس کی وہاں پر کوئی وضاحت نہیں ہے۔ اس کی وضاحت سورۃ النساء کی آیت ۲۹ میں بایں الفاظ کردی گئی: ﴿وَمَنْ يُطِعِ اللّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللّهُ عَلَيْهِمْ﴾ ”جو کوئی بھی اللہ اور اس کے رسول کی اطاعت کا حق ادا کر دے گا تو یہ وہ لوگ ہوں گے جو ان کے ساتھ ہوں گے جن پر اللہ نے انعام فرمایا“۔ اور وہ کون لوگ ہیں؟ ﴿مِنَ النَّبِيِّينَ وَالصِّدِّيقِينَ وَالشُّهَدَاءِ وَالصَّالِحِينَ طَ وَحَسْنَ اُولَئِكَ رَفِيقًا﴾ ”یعنی انبیاء، صدّیقین، شہداء اور صالحین۔ اور کیا یہی خوب ہے ان کی رفاقت؟“ تو یہ منعم علیہم چار گروہ ہیں: انبیاء، صدّیقین، شہداء اور صالحین۔ ان میں نبوت سرفہرست ہے۔ ”صالحیت“ گویا ان چار مراتب کی base line ہے۔ اس کے اوپر شہداء، ان کے اوپر صدّیقین اور سب سے اوپر انبیاء ہیں۔ ظاہر بات ہے نبوت تو پہلے بھی ہمیشہ وہی شے تھی، کسی نہیں تھی، کوئی شخص اپنی محنت و مشقت، ریاضت و عبادت اور کسی سلوک کی منازل

## مختصر

طے کرنے سے نبوت حاصل نہیں کر سکتا تھا، یہ خالص وہی شے تھی، جس کا دروازہ اب ہمیشہ کے لیے بند ہو چکا۔ تو گویا عام انسانوں کے لیے تین درجے کھلے ہوئے ہیں: صالحین، شہداء اور صدّیقین۔ صدّیق اور شہید کے مابین فرق کیا ہے، یہ جان لیجیے۔ ذرا نوٹ کیجیے، سورہ مریم میں حضرت ابراہیم اور حضرت ادریس علیہما السلام کے بارے میں ﴿صَدِّيقًا نَّيَّا﴾ جبکہ حضرت موسیٰ اور حضرت اسماعیل علیہما السلام کے بارے میں ﴿وَسُولًا نَّيَّا﴾ کے الفاظ آئے ہیں۔ اس اعتبار سے یہ قرآن کریم کا ایک خاص مشکل مقام ہے کہ ان کے درمیان فرق کیا ہے؟ اللہ تعالیٰ نے انسانوں کی شخصیت کے جو سانچے (personality patterns) بنائے ہیں ان میں دو قسمیں بہت نمایاں ہیں۔ جدید سائیکالوجی میں آپ انہیں دروں میں (introvert) اور بیروں میں (extrovert) کہتے ہیں۔ مقدم الذکر لوگ غور و فکر کرنے والے سوق بچار میں منہمک، تنہائی پسند اور سلیم الفطرت ہوتے ہیں، جبکہ مؤخر الذکر لوگ فعال قسم کے بھاگ دوڑ کرنے والے ہوتے ہیں۔ یہ باہر کی دنیا میں مگن رہتے ہیں اور انہیں اپنے باطن میں جھانکنے کا موقع ہی نہیں ملتا۔ ان کا معاملہ یہ ہوتا ہے کہ خوب گفتگوئیں ہو رہی ہیں، مجلسوں میں خوب بحث ہو رہی ہے، خوش گپی ہو رہی ہے۔ چنانچہ یہ لوگ حقائق کی طرف زیادہ متوجہ نہیں ہوتے۔ ان دو کے علاوہ بہت شاذ لوگ (ambivert) ہوتے ہیں کہ جن کے اندر دروں بینی اور بیروں بینی کی دونوں صلاحیتیں موجود ہوں اور توازن کے ساتھ ہوں۔ بلکہ اکثر و پیشتر یہ دو چیزیں اگر کسی میں جمع ہو بھی جائیں تو پھر اس کا توازن پر قائم رہنا چونکہ مشکل ہوتا ہے اس لیے ambivert کا لفظ بالعلوم اچھے مفہوم میں استعمال نہیں ہوتا۔ آدمی یکساو اور یک رخا ہو گا تو وہ زیادہ مستحکم (stable) رہے گا، جبکہ ambivert کے اندر عدم استحکام (instability) کے امکانات زیادہ ہو جاتے ہیں۔

کسی شخصیت میں دونوں چیزیں موجود ہوں اور توازن کے ساتھ برقرار ہوں تو اس کی کامل مثال تو ایک ہی ہے اور وہ محمد رسول اللہ ﷺ ہیں۔ باقی آپ کو انبیاء میں بھی دو درجہ بندیاں ملیں گی، جیسا کہ آپ کو صحابہ کرام ﷺ میں دو درجہ بندیاں ملتی ہیں۔ حضرت ابو بکر صدّیق ﷺ کی طبیعت کے اندر شروع ہی سے ریقق القلی موجود تھی۔ کسی کو دکھ میں دیکھتے تو تڑپ اٹھتے، ہر کسی کی تکلیف کو رفع کرنے کی کوشش کرتے۔ پھر یہ کہ سلیم الفطرت تھے، کیسے ممکن تھا کہ کسی بُت کو سجدہ کریں! اور یہ تو حیدر نظرتِ انسانی کے اندر موجود ہے، وہ جو ”أَلْسُتُ بِرَبِّكُمْ؟ قَالُوا بَلَى!“ کا عہد کر کے آئے تھے اس

# حُجَّةُ الْمُعَذِّبِ

کے اثرات اس حیاتِ دُنیوی میں موجود تھے۔ یہی وجہ ہے کہ حضرت ابو بکر الصدیق رض نے کبھی بھی کسی بُت کو سجدہ نہیں کیا، کبھی شرک کا ارتکاب نہیں کیا، کبھی بدکاری نہیں کی۔ گویا کہ ایک پاک طینت، صاف باطن شخصیت ہیں۔ یعنی اندر سے فطرت بھی پاک اور سلیم، اور کردار و اخلاق بھی بہت عمدہ۔ تو ایسے شخص کے سامنے جب نبی کی دعوت آتی ہے تو سوال ہی پیدا نہیں ہوتا کہ کوئی تاخیر ہو۔ حضرت ابو بکر رض مقام صدیقیت میں امت میں سب سے بلند مرتبہ ہیں اور صدیق نانی حضرت عثمان رض ہیں۔ حضرت ابو بکر رض کی دعوت سے جو لوگ ایمان لائے ان میں سرفہrst حضرت عثمان رض ہیں۔

دوسری طرف حضرت عمر اور حضرت حمزہ رض ہیں، جن کا مزاج حضرات ابو بکر و عثمان رض سے مختلف ہے۔ یہی وجہ ہے کہ میں محمد رسول اللہ ﷺ کی دعوت کو چھ برس بیت جاتے ہیں اور ان کے کانوں پر جوں تک نہیں ریگتی کہ محمد ﷺ کیا کہہ رہے ہیں۔ میں نے دو مثالیں اس لیے دی ہیں کہ حضرت عمر رض کی تو حضور ﷺ کے ساتھ کوئی ایسی قرابت داری نہیں تھی، ہو سکتا ہے کہ کچھ اور بھی عوامل کا فرماؤں، لیکن حضرت حمزہ رض تو حضور ﷺ کے ساتھ اپنی محبت کرتے ہیں۔ بتائیے کون سا ساتھ کے کھیلے ہوئے ہم جوں ہیں اور حضور ﷺ کے ساتھ اپنی محبت کرتے ہیں۔ بتائیے کون سا جاپ ہے؟ کیوں نہیں ایمان لائے چھ برس تک؟ اس لیے کہ ادھر توجہ ہی نہیں ہے۔ سیر و شکار سے فرصت نہیں ہے، کئی کئی دن تک تیر کمان لے کر صحراء کے اندر شکار میں مصروف ہیں۔ غور و فکر اور سوچ بچارہ والا مزاج ہی نہیں ہے۔ ادھر توجہ ہی نہیں ہے کہ یہ کائنات کیا ہے، اس کا بنانے والا کون ہے اور اس زندگی کا مقصد کیا ہے؟ صرف عدم تو جبکی ہے، ورنہ حضور ﷺ سے عناد ہونے کا تو کوئی سوال ہی نہیں ہے۔ کوئی منفی عامل سرے سے موجود ہی نہیں ہے سوائے عدم تو جبکی کے۔ چنانچہ چھ برس بعد ایمان لائے ہیں اور وہ بھی جذباتی طور پر۔ شکار سے والپس آئے تو کنیر (حضرت فوزیہ رضی اللہ عنہا) نے کہا کہ آج تو ابو جہل نے آپ کے کھینچے (محمد ﷺ) پر بڑی زیادتی کی ہے، بہت گستاخی کے ساتھ پیش آیا ہے۔ پس وہ جو دل میں محبت تھی اس نے جوش مارا اور سیدھے ابو جہل کے پاس پہنچے جہاں وہ اپنی پارٹی کو لے کر بیٹھا ہوا تھا، جاتے ہی کمان اس کے سر پر دے ماری جس سے سر پھٹ گیا۔ اس سے کہنے لگے کہ تمہاری یہ بہت کہ تم نے میرے کھینچے کے ساتھ یہ معاملہ کیا! اور پھر اسی وقت کہا کہ اچھا میں اس پر ایمان لاتا ہوں، آ و مقابلہ کرو! یہ شان ہے حضرت حمزہ رض کے ایمان کی۔ تو اس کو ذرا اچھی طرح

# سچھے

سچھے۔ ان دو شخصیتوں کا فرق اگر نہیں سمجھیں گے، اور یہ جو اللہ تعالیٰ نے مختلف انسانوں کے مختلف مزاج بنائے ہیں ان کا جب تک فہم و شعور نہ ہو گا یہ آیت سمجھ میں نہیں آئے گی، اور یہ کہ صدقہ یقینت اور شہادت کسے کہتے ہیں، یہ بات سمجھ میں نہیں آئے گی۔ شہید کے معنی صرف مقتول فی سبیل اللہ ہی ذہن میں رہ جائیں گے اور یہ جو قرآن مجید کے اصل حقائق و معارف ہیں ان سے محرومی رہے گی۔

یہی معاملہ حضرت عمر رضی اللہ عنہ کا ہے۔ ان کے ہاں تو معاملہ اس سے آگے بڑھ کر عصیت جاہلی کا تھا کہ محمد (صلی اللہ علیہ وسلم) تو ہمارے آبائی دین اور آبائی عقائد کی نفی کر رہے ہیں، یہاں تک کہ بالآخر وہ دشمنی اس انہتا کو پہنچ گئی کہ گھر سے توارے کر یہ فیصلہ کر کے نکلے ہیں کہ آج میں ان کا کام تمام کر دوں گا۔ کفار مکہ درحقیقت یہ دیکھ رہے تھے کہ بنوہاشم محمد (صلی اللہ علیہ وسلم) کی پشت پناہی کر رہے ہیں، اب اگر ہم نے محمد (صلی اللہ علیہ وسلم) کو کوئی گزند پہنچا دیا تو بنوہاشم ان کے انتقام کے لیے کھڑے ہو جائیں گے، اس طرح ہمارا آپس کا اتحاد پارہ پارہ ہو جائے گا، عرب کے اندر ہماری حیثیت مجروح ہو جائے گی، بلکہ ہماری قبائلی جنگ شروع ہو جائے گی۔ ان کے لیے رکاوٹ صرف یہی تھی۔ لیکن جب انہوں نے دیکھا کہ اب تو پانی سر سے گزر رہا ہے، گھر گھر میں لڑائی ہو رہی ہے، بھائی بھائی سے کٹ گیا ہے، یہوی شوہر سے جدا ہو رہی ہے، شوہر یہوی سے کٹ گیا ہے، والدین سے اولاد علیحدہ ہو گئی ہے تو ”نگ آمد بجنگ آمد“ کے صداق عمر بن خطاب نے فیصلہ کر لیا کہ اب تو جو ہوسو ہو، میں تو انہیں قتل کر دوں گا۔ چنانچہ سیف بدست نکل کھڑے ہوئے۔ راستے میں حضرت حذیفہ بن عتبہ ملے وہ ایمان لا چکے تھے، لیکن عمر کو معلوم نہیں تھا۔ انہوں نے کہا کہ عمر کیا بات ہے؟ اتنے جوش و جلال کے ساتھ کہاں چلے؟ کہا کہ میں نے تو فیصلہ کر لیا ہے کہ آج یہ جھگڑا ختم کر کے رہوں گا، میں محمد (صلی اللہ علیہ وسلم) کو قتل کرنے جا رہا ہوں۔ انہوں نے بڑی حکمت سے یہ کہہ کر ان کا رخ موڑ دیا کہ تمہارے تو اپنے بہن اور بہنوئی ایمان لا چکے ہیں! اب غصے میں آگ بگولہ ہو کر اپنی حقیقی بہن فاطمہ بنت خطاب اور بہنوئی سعید بن زید (رضی اللہ عنہما) کے ہاں پہنچے اور غصہ سے دروازہ ٹکٹکھایا۔ وہ اندر قرآن مجید پڑھ رہے تھے۔ وہاں حضرت خباب بن ارت رضی اللہ عنہ انہیں قرآن پڑھانے کے لیے آئے ہوئے تھے۔ سورہ طا کی آیات نازل ہوئی تھیں اور وہ آ کر انہیں سنارہ تھے۔ عمر کی آواز سن کر انہوں نے حضرت خباب رضی اللہ علیہ وسلم کو تو چھپا لیا۔ عمر نے گھر میں داخل ہو کر بہنوئی حضرت سعید کو مارنا شروع کیا۔ بہن درمیان میں آئیں تو ان کو بھی ایک ایسا تھپڑ لگایا کہ چہرہ لہو لہاں ہو گیا۔ لیکن بہن کی زبان سے یہ جملہ لکلا: عمر! چاہے تم ہمیں

## سچھڑا


جان سے مار دو اب ہم اس دین کو چھوڑیں گے نہیں جسے ہم نے اختیار کیا ہے۔ ان کا یہی جملہ تھا جو عمر بن خطاب کے انقلاب کی وجہ بنا ہے

دگرگوں کو تقدیر عمر را!

عمر سوچنے پر مجبور ہو گئے کہ صفتِ نازک میں یہ ہمت اور یہ حوصلہ کیونکر پیدا ہوا! یوں سمجھتے کہ اندر تو سب کچھ تھا، اور خول آیا ہوا تھا۔ بس اس خول کے اندر سوراخ ہو گیا، لیکن کسی دلیل و منطق سے نہیں، غور و فکر سے نہیں، یہ ہوا ہے جذباتی طور پر (emotionally)۔ تو اس امت کے دو عظیم ترین شہداء ہیں حضرت حمزہ اور حضرت عمر رضی اللہ عنہما۔ اور اس امت کے دو عظیم ترین صدیق یہیں ہیں حضرت ابو بکر اور حضرت عثمان رضی اللہ عنہما۔ یہ مضمون معارف قرآن حکیم کا ایک اہم باب ہے۔ اس پر بدقتی سے جتنی توجہ ہوئی چاہیے تھی میرے علم کی حد تک اتنی توجہ نہیں ہوئی۔

### بعض اہم دینی اصطلاحات کے ما بین ربط و تعلق

اب آپ کے سامنے ایک نقشہ پیش کیا جا رہا ہے، جو دین کی بعض اہم اصطلاحات کے ما بین ربط و تعلق کے لیے بہت مفید ہے۔



اس نقشے میں دائیں اور بائیں دو انتہائیں وجود میں آ رہی ہیں۔ ایک طرف عروج ہے اور دوسرا طرف نزول ہے، یعنی ایک عروجی کیفیت ہے اور ایک نزولی کیفیت ہے اور ان کے ما بین base

line ”عبدیت“ اور ”صالحیت“ ہے۔ ”عبدیت“ کی اصطلاح قرآن میں سب سے زیادہ استعمال ہوئی ہے۔ سورۃ البقرۃ کے تیسرا رکوع کا آغاز ان الفاظ سے ہوتا ہے: ﴿بَأَيْمَانِ النَّاسِ اَعْبُدُوا رَبَّكُمْ﴾ ”اے لوگو! اپنے رب کی بندگی اختیار کرو۔“ لیکن سورۃ النساء کی آیت ۲۹ میں ”صالحین“ کی اصطلاح استعمال ہوئی ہے۔ یہ دونوں اصطلاحیں چونکہ base line ہیں اس لیے ان دونوں کو کجا کر دیا گیا ہے۔ جس شخص نے فیصلہ کر لیا ہو کہ میں اللہ کا بندہ بن کر ہی زندگی گزاروں گا، وہ صالحین میں شامل ہو گیا۔

اب اس کے اوپر کے درجات کے لیے تین اصطلاحات ہیں اور یہ یہ تو قریباً ہم معنی الفاظ ہیں۔ ایک ہے ”ولایت“، یعنی اللہ کی دوستی۔ اس کی تفصیل سورۃ حم السجدة میں باس الفاظ آتی ہے:

﴿إِنَّ الَّذِينَ قَالُوا رَبُّنَا اللَّهُ ثُمَّ أَسْتَقْدَمُوا.....﴾

”جن لوگوں نے کہا ہمارا رب اللہ ہے پھر اس پر ثابت قدم رہے.....“

یعنی جن کو بھی اس عبدیت پر استقامت حاصل ہو گئی، جن کا بھی ایمان پر دل ٹک گیا اور انہیں اللہ کے ساتھ تسلیم و رضا کی کیفیت حاصل ہو گئی، ان کا توکل کل کا کل اللہ کی ذات پر مرکوز ہو گیا اور وہ اطاعت کلی پر کار بند ہو گئے، تو یہ وہ لوگ ہیں جن کے بارے میں فرمایا گیا ہے:

﴿أَلَا إِنَّ أُولَيَاءَ اللَّهِ لَا خُوفٌ عَلَيْهِمْ وَلَا هُمْ يَحْزَنُونَ ﴾ الَّذِينَ امْنَوْا وَكَانُوا يَتَّقُونَ﴾ (یونس)

”آگاہ ہو جاؤ! یقیناً اللہ کے دوست تو وہ ہیں کہ جن پر (قيامت کے دن) نہ کوئی خوف ہو گا اور نہ ہی وہ غمگین ہوں گے۔ یہ وہ لوگ ہیں جو ایمان لائے اور انہوں نے پہیزگاری کی روشن اختیار کی۔“

اس دوستی کے لیے ایک لفظ ”خُلُت“، بھی ہے اور یہ خاص طور پر حضرت ابراہیم علیہ الصلوٰۃ والسلام کے لیے استعمال ہوا ہے۔ سورۃ النساء میں ارشاد ہوا: ﴿وَاتَّخَذَ اللَّهُ ابْرَاهِيمَ خَلِيلًا﴾ ”اور اللہ تعالیٰ نے ابراہیم کو اپنا خلیل بنالیا“، تو یہ ”ولایت“ اور ”خُلُت“ دو اصطلاحات ہیں۔ لیکن ایک اعتبار سے ”صدقیقت“ کی اصطلاح بھی ان کے ہم پلہ ہے۔ صدقیق وہ شخص ہے جو نیک سرشت ہو، جو طبعاً نیک راست باز راست گو راست رو ہو اور وہ ہر اچھی بات کی تقدیم کرنے کے لیے تیار اور آمادہ رہتا ہو۔ یہ ہے وہ مرتبہ جس کے اُپر عروج کی آخری منزل ”نبوت“ ہے۔ میں نے اسی لیے

## سچھڑا

”رسالت“ کو نیچے رکھا ہے کہ میں ان حضرات کی رائے سے متفق ہوں جو رسالت کو مقام ”نزول“ میں سمجھتے ہیں، اس لیے کہ اصل عروج نبوت ہے۔ اس کے بعد حکم دیا جاتا ہے کہ اب اللہ کا پیغام لے کر لوگوں کی طرف جاؤ! یہ مقام رسالت ہے۔ حضرت موسیٰ علیہ السلام کو حکم ہوا تھا: ﴿إِذْهَبْ إِلَى فِرْعَوْنَ إِنَّهُ طَغَى﴾ (طہ) ”جاو فرعون کی طرف! یقیناً وہ سرکشی پر اتر آیا ہے“۔ یہ نزول اس اعتبار سے بھی بہت خوبصورت لفظ ہے کہ حضور ﷺ پر وہی نازل ہوئی جبکہ آپ جبل نور پر غار حرا میں تشریف فرماتھے۔ حضرت موسیٰ علیہ السلام کو حکم ہو رہا ہے: ﴿إِذْهَبْ إِلَى فِرْعَوْنَ إِنَّهُ طَغَى﴾ جبکہ آپ کوہ طور پر اللہ سے ہم کلامی پر مشرف ہوئے۔ کہا جا رہا ہے کہ اب اس بلندی سے نیچے اتر و اور جاؤ! اللہ کا پیغام ہدایت لے کر لوگوں کی طرف۔

اس کیفیت کو علامہ اقبال نے شیخ عبدالقدوس گنگوہی کے ایک قول کے حوالے سے اپنے چوتھے خطبے میں بہت خوبصورتی سے واضح کیا ہے۔ شیخ عبدالقدوس گنگوہی ایک بہت بڑے صوفی تھے۔ ان کا ایک جملہ ہے: ”محمد عربی بالائے آسمان رفت و باز آمد، بخدا اگر من رفتے بازنہ آمدے“، یعنی محمد عربی بالائے آسمان پر چلے گئے اور پھر واپس آگئے، خدا کی قسم! اگر میں وہاں پہنچ جاتا تو کبھی واپس نہ آتا۔ علامہ اقبال کہتے ہیں:

*This is the difference between prophetic experience and mystic experience.*

در اصل صوفی اللہ کے ساتھ لوگا کر بیٹھ رہتا ہے۔ اس کیفیت میں جو سرور و کیف ہے اس سے تو ظاہر ہے کہ وہی شخص آگاہ ہے جس کو یہ کیفیت نصیب ہو جائے۔ جیسے کہا جاتا ہے: ”لذت ایں بادہ نہ دانی بخدا تانہ چشی“۔ چنانچہ جس نے کبھی اس چیز کو چکھا نہ ہو وہ اس کے اندر جو سرور و کیف ہے اس کا اندازہ ہی نہیں کر سکتا۔ اگر اللہ کے ساتھ لوگی ہوئی ہے تو کیفیت یہ ہوتی ہے کہ ع ”بیٹھ رہیں تصور جانال کیے ہوئے“۔ عبدالقدوس گنگوہی کا ہی ایک اور واقعہ بھی روایات میں ملتا ہے کہ ایک بار مراتبے میں بیٹھے ہوئے تھے۔ اُس وقت جو بھی کیفیت ہوگی، اس کو نہیں سمجھ سکتے۔ کہ اپا نک اقامات کی آواز آگئی: قَدْ قَامَتِ الصَّلْوَةُ۔ اُس وقت انہیں کھڑے تو ہونا پڑا، لیکن کہا یہ کہ ”حضوری سے نکال کر دربانی میں کھڑا کر دیا“۔ یعنی مراتبے میں تو مجھے حضوری کی کیفیت حاصل تھی۔ لیکن بہر حال نماز کے لیے کھڑے ہو گئے، اس لیے کہ حکم خداوندی ﴿وَأُكَعْوَامَ الرَّاكِعِينَ﴾ پر عمل پیرا ہوتے ہوئے جماعت

میں شریک ہونا لازم ہے۔

تو ظاہر بات ہے جو اللہ کا بندہ اس مقام بلند پر پہنچ گیا ہوا ب اسے کہا جائے کہ جاؤ تبلیغ کرو تو اس پر یہ گران تو گزرے گا! تبلیغ دین میں تو لوگوں کی جلی کئی سنی پڑتی ہیں۔ جیسے حضور ﷺ سے کوئی کہتا پاگل ہو گئے ہیں، کوئی کہتا دماغ خراب ہو گیا ہے، کوئی کہتا یقیناً اس سے ان کا کوئی نہ کوئی مقصد ہے، یہ کوئی لیدری چاہتے ہیں، یہ چاہتے ہیں کہ کچھ لوگ ان کے نام کی مالا جپیں۔ قرآن نے ان کے الفاظ نقل کیے ہیں: ﴿إِنَّ هَذَا لَشَيْءٌ عَيْرَادٌ﴾ کسی نے کہا جادو و گر ہیں، کسی نے کہا شاعر ہیں۔ معاذ اللہ، ثمَّ معاذ اللہ۔ نقل کفر کفر نباشد! تو اس سے حضور ﷺ کے دل پر جوبیت رہی تھی قرآن خود اس پر ان الفاظ میں تبرہ فرماتا ہے: ﴿وَلَقَدْ نَعْلَمُ أَنَّكَ يَضْيِقُ صَدْرُكَ بِمَا يَفْوُلُونَ﴾ ”اے نبی!“ ہمیں خوب معلوم ہے کہ جو کچھ یہ لوگ کہہ رہے ہیں اس سے آپ کاسینہ بھنچتا ہے (آپ کو صدمہ بھنچتا ہے)، اسی لیے کہا گیا: ﴿وَاصْبِرْ عَلَىٰ مَا يَفْوُلُونَ﴾ ”صبر کیجیے اس پر جو کچھ یہ کہہ رہے ہیں،“ ہمیں خوب معلوم ہے کہ اس سے آپ کو تکلیف پہنچ رہی ہے، کوفت ہو رہی ہے، لیکن صبر کیجیے! اور یہ معاملہ صرف زبانی ایذاۓ تک محدود نہیں رہا بلکہ اس کے بعد جسمانی ایذا میں بھی شروع ہو گئیں۔ تو رسالت میں تو یہ ساری مصیبیں جھینی پڑیں۔ جبکہ نبوت و ولایت کے مقام پر آدمی آرام و سکون سے بیٹھا ہوتا ہے۔ صوفیاء تو صرف اسے تذکیر کریں گے جو ان کی خانقاہوں میں آئے گا، وہ در در تو نہیں جائیں گے، انہیں کسی کی کوئی کڑوی کسلی بات نہیں سنی پڑے گی۔ خانقاہ تو گویا ایک ہسپتال ہے۔ جیسے کوئی مریض علاج کی غرض سے ہسپتال میں آتا ہے اسی طرح جس کے اندر احساس بیدار ہو گیا ہے اور وہ تزکیتے کا خواہاں ہے تو وہ خانقاہ میں حاضر ہو جائے گا اور اس کو جو بھی حکم دیا جائے گا وہ مانے گا۔ اس میں تزکیہ کرنے والے صوفی کو مشقت نہیں اٹھانا پڑتی، جبکہ رسول کا معاملہ اس کے بر عکس ہے، وہ در در جا رہے ہیں اور کہیں کچھ سن رہے ہیں، کہیں کچھ سن رہے ہیں۔

اس مقام عروج و نزول کو مولا ناروم نے عالم جسمانی کی ایک مثال کے ذریعے بہت خوبصورتی سے واضح کیا ہے کہ جب سمندر میں سورج کی حرارت اور تمثالت اثر انداز ہوتی ہے تو سمندر کا پانی بخارات کی شکل میں اوپر جا رہا ہوتا ہے۔ یہ بالکل صاف و شفاف مقتصر پانی (distilled water) ہوتا ہے، اس میں کثافتیں (impurities) نہیں ہوتیں۔ یہی بخارات اوپر جا کر بادل کی شکل اختیار کرتے ہیں اور پھر بارش بن کر برستے ہیں۔ بخارات کا اوپر جانا عروج ہے اور بارش کا برسنا نزول ہے۔ جب وہی پانی بارش کی شکل میں برستا ہے تو سب سے پہلے فضا کو صاف کرتا ہے، پھر زمین کو

## مختصر

صاف کرتا ہے۔ یعنی وہی پانی فضا اور زمین کی گندگیوں اور کثافتؤں کو اپنے اندر لے کر نالوں اور دریاؤں سے ہوتا ہوا دوبارہ سمندر میں پہنچ جاتا ہے۔ یہ گویا عروج اور نزول کا ایک سلسلہ ہے۔ اللہ کے نبی جب رات کے وقت کھڑے ہوتے تھے تو وہ عروج کی کیفیت ہوتی تھی۔ یہ مقامِ عبدیت ہے، جس میں اللہ تعالیٰ کی طرف رُخ ہے اور اللہ تعالیٰ کی بندگی ہو رہی ہے۔ اور دن کے وقت جب دعوت و تبلیغ کے لیے گلیوں میں پھر رہے ہیں، گھر گھر جارے ہیں، لوگوں سے بات کر رہے ہیں اور ان کی جلی کٹیں سننی پڑ رہی ہیں تو طبیعت میں ایک انقباض ہوتا ہے، کشافت پیدا ہوتی ہے۔ چنانچہ حضور ﷺ سے فرمایا گیا: ﴿وَلَقَدْ نَعْلَمُ أَنَّكَ يَضْيِقُ صَدْرُكَ بِمَا يَقُولُونَ﴾ ”ہمیں خوب معلوم ہے کہ جو باشیں یہ کہہ رہے ہیں ان سے آپ کا سینہ بھختا ہے“، لیکن آپ اندازہ کیجیے کہ کتنے لوگ ہیں جو اس دعوت و تبلیغ کے نتیجے میں پاک صاف ہو گئے؟ کتنوں کو یہ سعادت نصیب ہوئی کہ وہ خود بھی عروج کی کیفیت حاصل کریں۔ تو دراصل رسالت مرتبہ نزول میں ہے۔

قرآن مجید میں رسالت کے قریب ترین لفظ شہادت ہے۔ سورۃ المزمل میں ارشاد ہوا:

﴿إِنَّا أَرْسَلْنَا إِلَيْكُمْ رَسُولًا شَاهِدًا عَلَيْكُمْ كَمَا أَرْسَلْنَا إِلَى فَرْعَوْنَ رَسُولًا﴾

”(لوگو!) ہم نے تمہاری طرف ایک رسول تم پر گواہ بنا کر بھیجا ہے جس طرح ہم نے فرعون کی طرف ایک رسول (یعنی موسیٰ علیہ السلام) بھیجا تھا۔“

سورۃ الاحزاب میں ارشاد ہوا:

﴿يَا يَهُآ النَّبِيُّ إِنَّا أَرْسَلْنَكَ شَاهِدًا وَمُبَشِّرًا وَنَذِيرًا﴾

”اے نبی (صلی اللہ علیہ وسلم)! یقیناً ہم نے آپ کو بھیجا ہے گواہ بنا کر اور خوش خبری دینے والا اور خبردار کرنے والا بنا کر“۔

یہاں تین صفات میں سب سے پہلے شاہد کا لفظ آیا ہے کہ ہم نے آپ کو گواہ بنا کر بھیجا ہے۔ یہ گواہی ہمیں اپنے قول سے بھی دینی ہے، جیسے ہم زبانی اقرار کرتے ہیں: اَشْهَدُ أَنْ لَا إِلَهَ إِلَّا اللَّهُ وَأَشْهَدُ أَنَّ مُحَمَّدًا رَسُولُ اللَّهِ۔ پھر ہمارا عمل بھی گواہی دے کہ واقعتاً ہم اللہ کے بندے ہیں اور ہم واقعتاً محمد ﷺ کو اللہ کا رسول مانتے ہیں۔ پھر اس گواہی کا ایک مفہوم یہ بھی ہے کہ لوگوں کو جمع کرو اور ایک اجتماعی نظام قائم کرو، جو پوری دنیا کے اوپر گواہ بن جائے کہ بہترین نظام وہی ہے جو اللہ نے اپنے رسول ﷺ کے ذریعے سے عطا کیا ہے۔ اب ظاہر بات ہے اس کے لیے عملی جدوجہد درکار ہے۔ چنانچہ اس شہادت کے لیے اب ان لوگوں کی اہمیت زیادہ ہو جائے گی جن کے اندر قوت کا را اور بھاگ

# مختصر

دوڑ کی صلاحیت زیادہ ہے۔ جبکہ تصدیق کرنے میں وہ لوگ پیش قدمی کر جائیں گے جو سلیم الفطرت اور ریقین القلب ہیں۔ یہ ہیں اصل میں ”صدّیقین“ اور ”شہداء“ کے دو مزاج۔ یہروں بیس (extroverts) شہداء بنیں گے اور درروں بیس (introverts) صدّیق بنیں گے، ان کو تصدیق کرنے میں درینیں لگے گی، پیش قدمی کر جائیں گے۔ لیکن اس کے بعد عملی جدوجہد میں نبی کے دست و بازو بننے میں شہداء پیش ہوں گے، جو بھاگ دوڑ کرنے والے ہیں۔ حضرات ابو بکر و عثمان رضی اللہ عنہما اور نہ معلوم کتنے صحابہ کرام رضوان اللہ علیہم اجمعین تھے کہ ان کے ایمان لانے کے بعد بھی مسلمانوں کو حلم کھلا حرم میں جا کر نماز پڑھنے کی ہمت نہیں ہوئی۔ لیکن جس سال حضرات حمزہ و عمر رضی اللہ عنہما ایمان لے آئے تو آب مسلمانوں نے ڈنکے کی چوٹ حرم میں جا کر نماز پڑھی۔ حضرت مسیح علیہ السلام کا بڑا پیارا قول ہے: ”کتنے ہی ہیں جو بعد میں آتے ہیں لیکن پہلوں سے آگے نکل جاتے ہیں“۔ حضور ﷺ نے جن کو حضرت ابو بکر صدّیق رضی اللہ عنہ کے بعد عظیم ترین انسان معین کیا ہے وہ حضرت عمر فاروق رضی اللہ عنہ ہیں جو پیغام برداشت پیچھے کے تقریباً چھ سال بعد ایمان لائے ہیں۔ اندرازہ کیجیے کہ آپ سے پہلے چھ سالوں میں کم از کم تین چالیس افراد تو ایمان لا چکے ہوں گے، لیکن وہ حضرت عمر فاروق رضی اللہ عنہ سے پیچھے رہ گئے ہیں۔ اس لیے کہ آپ فغال انسان ہیں، آپ کے قوائے عملیہ زیادہ چاق و چوبند ہیں۔ جبکہ ایک وہ ہیں جن کے قوائے فکریہ و علمیہ کی حیثیت زیادہ ہے۔ تو اس اعتبار سے ”صدّیقیت“ بلند ترین منزل ہے اور ”شہادت“ اس سے نیچے ہے۔

سورۃ النساء میں ارشاد ہوا:

﴿وَمَنْ يُطِعِ اللَّهَ وَرَسُولَهُ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ وَالصَّدِيقِينَ وَالشُّهَدَاءِ وَالصَّلِحِينَ وَحَسْنَ أُولَئِكَ رَفِيقًا﴾

”جو لوگ اللہ اور رسول کی اطاعت کریں گے وہ ان لوگوں کے ساتھ ہوں گے جن پر اللہ نے انعام فرمایا ہے، یعنی انبیاء اور صدّیقین اور شہداء اور صالحین۔ اور کیا ہی اچھی ہے ان لوگوں کی رفاقت۔“

یعنی جو کوئی بھی معنوی طور پر اللہ اور اس کے رسول کی اطاعت پر کار بند ہو جائے گا اسے ان لوگوں کی ایک معیت و رفاقت حاصل ہوگی جن پر اللہ کا انعام ہوا ہے۔ ان میں سب سے پہلے انبیاء ہیں، ان سے نیچے صدّیقین ہیں، ان سے نیچے شہداء کا رتبہ ہے اور پھر سب سے نیچے صالحین ہیں جو base line ہے۔ یہ ہے درحقیقت وہ ربط و تعلق جو ان الفاظ کے مابین ہے۔

## فِرِيْضَةُ شَهَادَتِ النَّاسِ — قُرْآنٌ حَكِيمٌ كَيْ رُوْشَنِيْ مِنْ

قرآن مجید میں ”شہید“، درحقیقت گواہ کے معنی میں آتا ہے۔ دنیا کی زندگی میں یہ گواہی دعوت و تبلیغ اور عملی شہادت کے ذریعے سے ہے۔ اور یہی لوگ قیامت کے دن اللہ تعالیٰ کی عدالت میں استغاشہ کے گواہ (Prosecution Witness) کی حیثیت سے کھڑے ہوں گے کہ اے اللہ! ہم نے تیرا پیغام انہیں پہنچا دیا تھا۔ قرآن مجید میں اہم مضامین دو مرتبہ ضرور آتے ہیں۔ چنانچہ یہ مضمون بھی دو مرتبہ آیا ہے کہ حضور ﷺ پر گواہی دیں گے اور تم بقیہ لوگوں پر گواہی دو گے کہ اے اللہ! تیرے نبی نے تیرا جو پیغام ہم تک پہنچا دیا تھا، وہ ہم نے انہیں پہنچا دیا تھا۔ سورۃ الحج کی آخری آیت میں ارشاد ہوا ہے:

﴿وَجَاهُدُوا فِي اللَّهِ حَقَّ جِهَادِهِ طُهُوْ اجْتَبَىْكُمْ وَمَا جَعَلَ عَلَيْكُمْ فِي الدِّيْنِ مِنْ حَرَجٍ طِمِّلَةً أَيْسِكُمْ إِبْرَهِيمَ طُهُوْ سَمِّلَكُمُ الْمُسْلِمِينَ لِمِنْ قَبْلٍ وَفِي هَذَا لِيُكُونُ الرَّسُولُ شَهِيدًا عَلَيْكُمْ وَتَكُونُوْا شَهِيدَآءَ عَلَى النَّاسِ ط﴾ (الحج: ٧٨)

”اللہ کی راہ میں جہاد کرو جیسا کہ اس کی راہ میں جہاد کا حق ہے، اس نے تمہیں چن لیا ہے، (حق کی پاسبانی اور اشاعت کے لیے) اور نہیں روا کریں اس نے تم پر دین کے معاملہ میں کوئی نتیجی۔ پیروی کرو اپنے باپ ابراہیم کے دین کی۔ اللہ نے تمہارا نام مسلم (سر اطاعت ختم کرنے والا) رکھا ہے اس سے پہلے، اور اس قرآن میں بھی (تمہارا یہی نام ہے)، تاکہ رسول تم پر گواہ ہو اور تم بقیہ نوع انسانی پر گواہ بنو!“

سورۃ الحج اور سورۃ البقرۃ اس اعتبار سے ایک دوسری کے ساتھ نسلک ہیں کہ بحیرت سے متصلًا قبل سورۃ الحج اور بحیرت کے فوراً بعد سورۃ البقرۃ نازل ہوئی ہے۔ یہی مضمون سورۃ البقرۃ میں بھی باس الفاظ آیا ہے:

﴿وَكَذَلِكَ جَعَلْنَاكُمْ أَمَةً وَسَطَّا لِتَكُونُوْا شَهِيدَآءَ عَلَى النَّاسِ وَيَكُونُ الرَّسُولُ عَلَيْكُمْ شَهِيدًا ط﴾ (آیت ۱۴۳)

”اور اسی طرح ہم نے تم کو امت وسط بنا یا ہے، تاکہ تم لوگوں پر بطور گواہ کھڑے ہو اور رسول تم پر بطور گواہ کھڑا ہو۔“

اس گواہی کا تعلق دنیا سے بھی ہے اور آخرت سے بھی۔ یہاں پر آخرت کو خاص طور پر نمایاں نہیں کیا گیا، لیکن وہ اس میں implied ہے۔ دنیا میں تم گواہی دو گے دعوت و تبلیغ اور اتمام حجت کے ذریعے اور قیامت کے دن اسی گواہی کا ظہور ہو جائے گا جبکہ تم اللہ کی عدالت میں کھڑے ہو کر

## سچھڑا

گواہی دو گے۔ تو یہ مضمون بھی قرآن مجید میں دو جگہ آیا ہے۔ ایک سورۃ النحل میں، جو بحیرت سے متصل اقبال نازل ہونے والی سورتوں میں سے ہے۔ سورۃ النحل کی آیت ۸۹ میں ہے:

﴿وَيَوْمَ نَبْعَثُ فِي كُلِّ أُمَّةٍ شَهِيدًا عَلَيْهِمْ مِنْ أَنفُسِهِمْ وَجِئْنَا بِكَ شَهِيدًا عَلَى هُؤُلَاءِ﴾

”اور اس دن (کا تصور کیجیے اے نبی!) جس دن ہم ہر امت میں سے ایک گروہ گواہ بنا کر کھڑا کریں گے انہی میں سے اور آپ کو گواہ بنا کر کھڑا کریں گے ان (اہل عرب) پر۔“

اس ضمن میں دوسرا مقام سورۃ النساء آیت ۲۱ ہے، جس کا ذکر گزشتہ نشست میں حضرت عبد اللہ بن مسعود رضی اللہ عنہ کی حدیث کے حوالے سے ہو چکا ہے۔ وہاں فرمایا:

﴿فَكَيْفَ إِذَا جِئْنَا مِنْ كُلِّ أُمَّةٍ بِشَهِيدٍ وَجِئْنَا بِكَ عَلَى هُؤُلَاءِ شَهِيدًا﴾

پھر اس دن کیا حال ہو گا جب ہم ہر امت میں سے ایک گواہ کھڑا کریں گے اور آپ کو بھی (اے محمد ﷺ) ان لوگوں کے خلاف بطور گواہ کھڑا کریں گے۔

نوٹ کیجیے ”علیٰ“ کا صلمہ مخالفت کے لیے آتا ہے۔ یعنی وہاں گواہی ان کے خلاف پڑے گی۔ اس لیے کہ اگر کوئی قوم اس پوزیشن میں ہو کہ یہ کہہ سکے کہ اے اللہ! تیرا پیغام ہم تک تو آیا ہی نہیں، تو اس چیز کا انہیں اللہ کے ہاں کریڈٹ ملے گا اور انہیں رعایت دی جائے گی۔ ”Ignorance of law is no excuse“، دنیا کا قاعدہ ہے جبکہ اللہ کے ہاں ان لوگوں کو رعایت ملے گی جن تک بات نہیں پہنچی۔ اُن کا جرم ان کے کھاتے میں جمع ہو گا جن کے ذمہ تھا کہ پہنچائیں لیکن انہوں نے نہیں پہنچایا۔ بہر حال جن لوگوں تک بات نہیں پہنچی ان کے لیے تو وہ عذر ہو گیا، لیکن جن تک بات پہنچادی گئی ان کے لیے کوئی عذر باتی نہیں۔ سورۃ النساء میں ارشاد ہوا: ﴿رُسُلًا مُبَشِّرِينَ وَمُنذِرِينَ لَشَّالَ يَكُونُ لِلنَّاسِ عَلَى اللَّهِ حُجَّةٌ بَعْدَ الرُّسُلِ طَ وَكَانَ اللَّهُ عَزِيزًا حَكِيمًا﴾ ”ہم نے اپنے رسولوں کو مبشر اور نذر بینا کر کر بھیجا تاکہ رسولوں کے آنے کے بعد کوئی عذر باتی نہ رہ جائے لوگوں کے حق میں اللہ کے (محاسبہ کے) خلاف“۔ تاکہ وہ یہ عذر نہ پیش کر سکیں کہ اے اللہ! تو ہم سے کس بات کا حساب لے رہا ہے، ہم تک تو تیرا پیغام پہنچا ہی نہیں۔

اس بات کو ایک سادہ ترین مثال سے سمجھئے! آپ کسی شخص کے ذریعے سے اپنے کسی دوست اور عزیز کو اپنا پیغام بھیجتے ہیں کہ فلاں کام کل شام تک ضرور ہو جانا چاہیے ورنہ میرا بہت بڑا نقصان ہو جائے گا۔ فرض کیجیے وہ کام نہیں ہوا۔ اب آپ غصے میں بھرے ہوئے اس دوست یا عزیز کے پاس

## سچھڑا

جائیں گے جس تک آپ نے اپنا پیغام بھجوایا تھا اور اس سے کہیں گے کہ میں نے آپ تک یہ پیغام بھیجا تھا، آپ نے میرا وہ کام نہیں کیا اور مجھے اتنا بڑا نقصان ہو گیا، اس کا کون ذمہ دار ہے؟ اب اگر وہ صرف ایک جملہ کہہ دے کہ بھائی مجھے تو آپ کا پیغام ملا ہی نہیں، تو اس صورت میں آپ کا غصہ جھاگ کی طرح بیٹھ جائے گا، آپ اس سے شکوہ نہیں کر سکیں گے اور اب آپ کا سارا غصہ پیغام بر کی طرف جائے گا۔ آپ جا کر اس کی گردان ناپیں گے کہ اللہ کے بندے! میں نے تجھے اتنا ہم پیغام دے کر بھیجا تھا، تم نے میرا پیغام کیوں نہیں پہنچایا؟ تو اگر پیغام بر نے پیغام پہنچا دیا تو وہ بر کی ہو گیا، اب ساری ذمہ داری اس کی ہے جسے پیغام پہنچی گیا، لیکن اگر پیغام بر نے پیغام پہنچانے میں کمی کی ہے تو ساری ذمہ داری پیغام بر کی ہے اور جس کے پاس پیغام پہنچنا تھا اس کی کوئی ذمہ داری نہیں۔

یہی وجہ ہے کہ سورۃ الاعراف میں فرمایا: ﴿فَلَنَسْكَلَنَ الَّذِينَ أُرْسَلَ إِلَيْهِمْ وَلَنَسْكَلَنَ الْمُرْسَلِينَ﴾ ”ہم لا زماً پوچھ کر رہیں گے ان سے بھی جن کی طرف رسولوں کو بھیجا گیا اور ہم لا زماً پوچھ کر رہیں گے رسولوں سے بھی۔“ ہم رسولوں سے بھی پوچھ پوچھ کر رہیں گے کتم نے ہمارا پیغام پہنچا دیا تھا یا نہیں۔ وہ کہیں گے اے اللہ! ہم نے پہنچا دیا تھا اور ہم نے فریضہ رسالت کی ادائیگی پر لوگوں سے گواہی بھی لے لی تھی۔ خطبۃ ججۃ الوداع کے موقع پر رسول اللہ ﷺ نے لوگوں سے فرمایا: ((الَا هَلْ بَلَغْتُ؟)) ”لوگو! کیا میں نے تم تک اللہ کا پیغام پہنچا دیا ہے؟“ اس پر صحابہ کرام رضی اللہ عنہم نے یک زبان ہو کر کہا: ”إِنَّا نَشَهُدُ أَنَّكَ قَدْ بَلَغْتَ الرِّسَالَةَ وَأَدَّيْتَ الْآمَانَةَ وَنَصَحَّتَ الْأُمَّةَ وَكَشَفْتَ الْغُمَّةَ“ ”ہم گواہ ہیں (اے اللہ کے رسول!) آپ نے یقیناً فرض رسالت ادا کر دیا، اور امانت کا حق ادا کر دیا، اور امت کی نصیحت کی ذمہ داری ادا کر دی اور آپ نے (گمراہی کے) تمام اندریروں کو زائل کر دیا۔ تو اللہ کے رسول اپنی اپنی ذمہ داریوں سے بری ہو جائیں گے، اب ساری ذمہ داری ان کی ہو گی جن تک اللہ کا پیغام پہنچی گیا ہو گا۔ یہ ہے اصل میں شہادت!

### صد یقینت و شہادت کے مراتب کھلے ہیں

ظاہر بات ہے کہ اہل ایمان میں بھی مختلف قسم کی شخصیتیں ہیں۔ کچھ لوگ اگر دروں میں قسم کے ہیں، یعنی غور و فکر کرنے والے، سوچ چمار کرنے والے، سلیم الفطرت، رقیق القلب لوگ ہیں تو وہ صد یقینت کے مقام پر جا پہنچیں گے اور جن کا مزاج ایسا نہیں ہے وہ کم سے کم شہادت کے مرتبے تک پہنچ جائیں گے۔ یہ دونوں راستے ان لوگوں کے لیے کھلے ہوئے ہیں جنہوں نے اپنے باطن سے مال

## سچھڑا

کی محبت کا بریک کھول دیا ہے۔ لیکن اگر یہ بریک لگا ہوا ہے تو وہ آگے بڑھتی نہیں سکتے، ان کے لیے کوئی ترفع اور ترقی نہیں ہے، وہ تو بس نام کے مسلمان ہیں جو جیسے بھی ہیں چل رہے ہیں۔ لیکن اگر کسی نے دل سے مال کی محبت کو کھڑج دیا ہو اور پھر اللہ پر ایمان لا یا ہو تو وہ مرتبہ صدّیقیت پر فائز ہو سکتا ہے۔ اس کی تفصیل سورۃ الحمد کی آیت ۱۹ اور ۱۸ میں ہے۔

البته اس میں یہ مغالطہ ہرگز نہ آنے پائے کہ جس شخص کو نبیؐ کی دعوت برادر است پہنچ ہوا اور اس نے اس پر بلیک کہا ہو صرف وہی مرتبہ صدّیقیت پر فائز ہو سکتا ہے۔ بلکہ ہم میں سے بھی ہر شخص یہ مرتبہ خاص حاصل کر سکتا ہے۔ ہم نسلی طور پر مسلمان ہیں، عقیدۃ ایمان ہمارے پاس ہے، لیکن شعوری ایمان نہیں ہے۔ تو آج بھی ہم اس کی تخلیقیں کر سکتے ہیں۔ تجدید ایمان اسی کا نام ہے۔ ہرگناہ کے بعد جب انسان توبہ کرتا ہے تو وہ تجدید ایمان ہے۔ سورۃ الفرقان کا آخری روایت ہمارے اس منتخب نصاب کے حصہ سوم میں شامل ہے۔ اس میں آیات ۲۸ تا ۳۰ میں توبہ کا مضمون بڑے خوبصورت انداز میں آیا ہے۔ فرمایا:

﴿وَالَّذِينَ لَا يَدْعُونَ مَعَ اللَّهِ إِلَهًا أُخْرَ وَلَا يَقْتُلُونَ النَّفْسَ الَّتِي حَرَّمَ اللَّهُ إِلَّا بِالْحَقِّ وَلَا يَرْتُنُونَ وَمَنْ يَفْعُلْ ذَلِكَ يُلْقَى أَثَاماً ۝ يُضَعَّفُ لَهُ الْعُذَابُ يَوْمَ الْقِيَمَةِ وَيَخْلُدُ فِيهِ مُهَاجِنًا ۝ إِلَّا مَنْ تَابَ وَأَمْنَ وَعَمِلَ عَمَالًا صَالِحًا فَأُولَئِكَ يُدَلَّلُ اللَّهُ سِيَّاْتِهِمْ حَسَنَتِ ۝ طَ وَكَانَ اللَّهُ عَفُورًا رَّحِيمًا ۝﴾

”اور (رحمٰن کے بندے وہ ہیں) جو اللہ کے سوا کسی اور معبد کو نہیں پکارتے، اللہ کی حرام کی ہوئی کسی جان کو ناقص قتل نہیں کرتے اور نہ زنا کے مرتكب ہوتے ہیں۔ یہ کام جو کوئی کرے گا وہ اپنے گناہ کا بدلہ پائے گا۔ قیامت کے دن اس کا عذاب دو گناہ کر دیا جائے گا اور وہ اس میں ہمیشہ ذلت کے ساتھ پڑا رہے گا۔ الٰی یہ کوئی (ان گناہوں کے بعد) توبہ کر چکا ہو اور ایمان لا کر عمل صالح کرنے لگا ہو تو ایسے لوگوں کی برا یوں کو اللہ بھلائیوں سے بدل دے گا، اور وہ بڑا غفور و رحیم ہے۔“

درحقیقت تجدید ایمان، توبہ اور تجدید عہد ہم معنی الفاظ ہیں<sup>(۱)</sup>۔ بہر حال آج کھلی مرتبہ صدّیقیت تک پہنچنے کا راستہ کھلا ہے۔ یہ جان پیچیے نبوت کا دروازہ بند ہے، پہلے بھی وہ بھی تھی، کبی نہیں تھی،

(۱) یہ تین الفاظ ہم نے تنظیم اسلامی کی دعوت کی بنیاد کو واضح کرنے کے لیے اختیار کیے تھے اور ہماری بہت سی مطبوعات پر یہ بلاک شائع ہوتا ہے: ”تنظیم اسلامی کی اساسی دعوت: تجدید ایمان، توبہ اور تجدید عہد۔“

لیکن اب تو اس کا دروازہ مستقلًا بند ہے، البتہ "صدقیت" اور "شہادت" کے مراتب کھلے ہیں۔ افتادیط کے اعتبار سے انسان ترقی کر کے ان مراتب عالیہ کی تحصیل کر سکتا ہے۔ اور صاحبین کا درجہ تو base line کی حیثیت رکھتا ہے۔ تو ان دونوں آیات (الحمد ۱۸، ۱۹) کے ربط سے واضح ہوا کہ جو لوگ اس مشکل گھٹائی کو عبور کر جائیں، یعنی مال کی محبت سے نجات حاصل کر لیں اور پھر ایمان کے زیور سے آراستہ ہوں تو ان کے لیے مرتبہ صدقیت یا مرتبہ شہادت تک رسائی حاصل کرنے کا راستہ کھلا ہے۔

### ولایت اور نبوت کا باہمی تعلق

اس سلسلے میں چند اور باتیں وضاحت طلب ہیں۔ ہمارے تصوف کے حلقوں میں عام طور پر یہ بات کہی جاتی ہے کہ "ولایت" "نبوت" سے افضل ہے۔ ظاہر کے اعتبار سے یہ بات بالکل غلط ہے، البتہ اس کے اندر بھی حقیقت کا ایک عنصر ہے، اگرچہ اصطلاحات غلط استعمال ہو رہی ہیں۔ ان کے ہاں دونوں "نسبت ولایت" اور "نسبت نبوت" مستقلًا مذکور ہیں۔ دراصل مقام "نبوت" و "ولایت" خلت اور صدقیت سب سے بلندترین مقام ہے۔ لغوی اعتبار سے نبوت کی اصل یا تو "بُأْ" ہے، جس سے "نبی" کا مفہوم ہے "خبر دینے والا" اور یا پھر "بُنُوْ" ہے جس کے معنی بلندی کے ہیں۔ تو اس سے اونچا کوئی مقام نہیں ہے۔ یہ بھی جان لینا چاہیے کہ رسالت نبوت کے ساتھ نہیں ہے اور نبوت رسالت سے افضل ہے۔ عام طور پر ہمارا تصور یہ ہے کہ رسالت نبوت سے افضل ہے۔ میں اس بات کو تسلیم کرتا ہوں کہ رسالت مقامِ نزول میں ہے اور نبوت مقامِ عروج میں ہے۔ اصل حیثیت مقامِ نبوت کی ہے، لیکن جب کسی کو کسی معین جگہ پر بھیجا جاتا ہے تو اسے رسول بنا کر بھیجا جاتا ہے، جیسے حضرت لوط علیہ السلام کو سدوم اور عامورہ کی بستیوں کو خبردار کرنے کے لیے بھیجا گیا، حضرت ہود علیہ السلام کو قوم عاد کی طرف بھیجا گیا، حضرت صالح علیہ السلام کو قوم ثمود کی طرف بھیجا گیا، حضرت موسیٰ علیہ السلام کو فرعون اور آل فرعون کی طرف معين کر کے بھیجا گیا۔ تو یہ رسالت دراصل "مقامِ نزول" ہے اور اس میں کوئی شک نہیں کہ نبوت رسالت سے افضل ہے۔

نبوت کا رشتہ درحقیقت ولایت، خلت اور صدقیت سے ہے۔ اور وہ کس اعتبار سے ہے، اسے جان لینا ضروری ہے۔ یہ بڑے اہم مضمایں ہیں۔ یہ بات پوری امت کے نزدیک متفق علیہ ہے کہ نبوت عام ہے اور رسالت خاص ہے۔ یعنی ہر رسول تو لازماً نبی ہے لیکن ہر نبی رسول نہیں ہے۔ انہی

# سچے حکایت

چیزوں کی وجہ سے یہ تصور ہے ہن میں قائم ہو گیا کہ رسالت نبوت سے افضل ہے۔ لیکن درحقیقت یہ افضل نہیں ہے، بلکہ ان میں خاص اور عام کی نسبت ہے۔ حضرت یوسف علیہ السلام نبی تھے، لیکن رسول نہیں تھے۔ انہوں نے نہ تو اپنے آپ کو مانے کی دعوت دی اور نہ کوئی طالبہ کیا کہ مجھ پر ایمان لا۔ حضرت یوسف علیہ السلام نے بادشاہ مصر کے خواب کی درست تعبیر بتائی، جس کی بنابر وہ جیل سے رہا ہوئے، اور پھر انہوں نے اس قوم کو قحط سے بچنے کی تدبیر بتائی جو ان پر آنے والا تھا تو شاہ مصر نے آپ کو وزارتِ مالیات جیسا بڑا عہدہ پیش کیا، جسے آپ نے قبول کر لیا، لیکن بادشاہ تو بہر حال وہی شخص تھا۔ قرآن مجید سے اس کے ایمان کا ثبوت بھی نہیں ملتا، البتہ وہ نیک انسان تھا۔ جیل کے لوگوں نے حضرت یوسف علیہ السلام کو ”صدیق“ کہہ کر پکارا تھا کہ: ﴿يُوسُفُ أَيُّهَا الصَّدِيقُ﴾ ”یوسف، اے صدیق!“

نبی اپنی ذاتی شخصیت کے اندر ولایت کے درجے پر فائز ہوتا ہے۔ اور جب اس پر اللہ کی طرف سے وحی اترتی ہے تو اسے نبوت سے سرفراز کر دیا جاتا ہے۔ ہمارے آج کل کے قلندر قسم کے لوگوں سے قطع نظر، جو شخص واقعۃ اللہ کا دوست، خلیل، وفادار اور مخلص ہے، اس پر اگر وحی آجائے تو وہ نبی ہے اور اگر وحی نہیں ہے تو وہ بس اللہ کا ولی اور برگزیدہ ہے۔ حضرت عبد القادر جیلانیؒ اور حضرت یوسف علیہ السلام میں یہی تفرقہ ہے کہ حضرت یوسف پر وحی نبوت نازل ہوئی۔ ورنہ شخصیت کے اجزاء ترکیبی جو عبد القادر جیلانیؒ کے ہیں وہی حضرت یوسف علیہ الصلوٰۃ والسلام کے ہیں۔ نبی سیرت و کردار کے حوالے سے ایک مکمل انسان ہوتا ہے وہ لوگوں کو حق کی طرف دعوت بھی دے رہا ہوتا ہے، لیکن وہ اللہ کی طرف سے اس طرح سے مامور ہو کر نہیں آیا ہوتا کہ لوگوں سے کہے کہ اللہ کی عبادت کرو اور میری اطاعت قبول کرو۔ جبکہ رسول تو لوگوں سے جا کر کہتا تھا کہ اللہ کی بندگی کرو اور میرا حکم مانو، میری اطاعت کرو، مجھے مانا پڑے گا! سورۃ الشراء میں تمام رسولوں کی یہی دعوت نقل ہوئی ہے کہ: ﴿إِنَّمَا لَكُمْ رَسُولٌ أَمِينٌ فَاتَّقُوا اللَّهَ وَأَطِيعُونِ﴾ ”یقیناً میں تمہاری طرف ایک رسول امین (مبعوث ہوا) ہوں، پس اللہ کا تقویٰ اختیار کرو اور میری اطاعت کرو!“ تو یہ رسالت ہے۔

## نبوت اور رسالت کا فرق

نبوت اور رسالت کا فرق Simultaneous Contrast کے اعتبار سے حضرت یحیٰ اور عیسیٰ (علیہما السلام) کے تذکرہ میں بہت نمایاں ہو کر سامنے آتا ہے۔ حضرات یحیٰ اور عیسیٰ علیہما السلام کا دور ایک ہی ہے۔ حضرت یحیٰ علیہ السلام صرف نبی تھے اور حضرت عیسیٰ علیہ السلام رسول تھے۔ دو

# سچھد

سورتوں سورہ مریم اور سورہ آل عمران میں ان دونوں حضرات کا مقابل وارد ہوا ہے۔ سورہ آل عمران میں حضرت یحییٰ ﷺ کی مدح اور ان کی شخصیت اور سیرت و کردار کے بارے میں بہت سے تاریخی کلمات کے بعد آخر میں یہ بات کہی گئی: ﴿وَنَبِيَا مِنَ الصَّلَحِينَ﴾ ”وہ نبی ہے صالحین میں سے۔“ نوٹ کیجیے مرتبہ صالحیت base line ہے اور انسان اسی سے عروج حاصل کرتے ہوئے نبوت تک پہنچتا ہے۔ جبکہ حضرت عیسیٰ ﷺ کا ذکر ان الفاظ میں آیا ہے: ﴿وَرَسُولًا إِلَىٰ بَنِي إِسْرَائِيلَ﴾ ”اور وہ رسول تھے بنی اسرائیل کی طرف“۔ یہی وجہ ہے کہ چونکہ نبی قتل بھی ہو سکتا ہے اس لیے حضرت یحییٰ علیہ السلام قتل کر دیے گئے۔ بادشاہ وقت نے ایک رقصہ کی فرمائش پر جلاad کے ذریعہ آپ کا سرقلم کروایا اور طشت میں رکھ کر اس رقصہ کو پیش کر دیا۔ قرآن کریم آپ کے سیرت و کردار کا ذکر ان الفاظ میں کر رہا ہے:

﴿يَحْيَىٰ خُذِ الْكِتَبَ بِقُوَّةٍ وَّاتَّيْنَاهُ الْحُكْمَ صَبِيًّا ۚ وَحَنَانًا مِّنْ لَدُنَّا وَزَكُوٰةً وَّكَانَ تَقِيًّا ۚ وَبِرًا بِوَالدِّيَهِ وَلَمْ يَكُنْ جَارًا عَصِيًّا ۚ﴾ (مریم)  
”اے یحییٰ! کتابِ الہی کو مضبوطی سے تحام لے۔ ہم نے اسے بچپن ہی میں حکم سے نوازا، اور اپنی طرف سے اس کو زمدی اور پاکیزگی عطا کی، اور وہ بڑا پر ہیزگار اور والدین کا حق شناس تھا، اور وہ جبار نہ تھا اور نہ نافرمان۔“

دیکھئے قرآن میں آپ کی یہ عظمت بیان ہو رہی ہے، لیکن دنیا میں یہ حال سامنے آ رہا ہے کہ ایک آبرو باختہ عورت کی فرمائش پر قتل کر دیے گئے۔ دوسری طرف حضرت عیسیٰ علیہ السلام چونکہ اللہ کے رسول تھے، اللہ کی طرف سے مقرر کردہ تھے اہنہ قتل نہیں کیے گئے، اس لیے کہ رسول قتل نہیں کیا جاسکتا۔

ان دونوں مراتب ”نبوت و رسالت“ کو ایک مثال سے آسانی سمجھا جا سکتا ہے۔ ہمارے یہاں CSP ایک کاڈر (cadre) ہے۔ وہ اگر کہیں جا کر ڈپٹی کمشنر گیا ہے تو یہ اس کی تقری (appointment) ہے۔ اسی طرح جب کوئی صرف نبی ہے تو گویا نبی کی حیثیت سے اس کا ایک کاڈر معین ہو گیا۔ لیکن آپ کو معلوم ہے بہت سے حضرات کی تقری نہیں ہو پاتی۔ جو شخص سرکاری یونیفارم میں نہیں ہے اس کے خلاف اقدام عام سی بات شمار ہوتی ہے۔ لیکن اگر کوئی شخص فوجی یونیفارم میں ملبوس ہے تو گویا وہ حکومت کا نمائندہ ہے اور اس کے خلاف اقدام کرنا حکومت کو چیخ کرنا ہے۔ یعنی جب نبی مامور من اللہ ہو کر کسی قوم کی طرف بھیج دیے جاتے تھے تو وہ اللہ کی نمائندگی

## سچھڑا

کر رہے ہوتے تھے اور ان کو قتل نہیں کیا جا سکتا تھا۔ اللہ تعالیٰ کا رسولوں کے بارے میں یہ وعدہ ہے:

**﴿كَتَبَ اللَّهُ لَا عَلَيْنَا أَنَا وَرُسُلِي﴾** (الجادلہ: ۲۱) ”اللہ نے یہ لکھا ہوا ہے (ٹے کیا ہوا ہے) کہ میں اور میرے رسول غالب آ کر ہیں گے۔“ یہی وجہ ہے کہ حضرت نوح علیہ السلام نے جب اللہ تعالیٰ سے فریاد کی تھی: **﴿إِنِّي مَغْلُوبٌ فَأَنْتَ صَرِّخْ﴾** ”(پروردگار!) میں تو مغلوب ہوا جا رہا ہوں، پس میری مدد کیجیے!“ ان سے انتقام لیجیے! تو اللہ تعالیٰ نے ان کی قوم کو رہتی دنیا تک کے لیے نشانِ عبرت بنا دیا۔ اس لیے کہ رسول کے لیے اللہ تعالیٰ کی طرف سے نصرت اور فتح یابی لازم ہے۔ اور اگر قوم نے بخشیتِ مجھی رسول کی دعوت کو رد کر دیا ہو تو قوم کا ہلاک کیا جانا لازم ہے۔ جیسے قومِ نوح، قومِ لوٹ، قومِ صالح، قومِ شعیب اور آل فرعون انکا رسالت کی پاداش میں ہلاک کر دیے گئے، بلکہ صفحہ ہستی سے مٹا دیے گئے۔ لیکن نبی کے انکار کے جرم میں ہلاکت لازم نہیں ہے، اس کا حساب کتاب آخرت میں جا کر ہوگا، اس لیے کہ اللہ کی طرف سے اس کی تقریبی نہیں ہوئی۔ وہ تو یوں سمجھئے کہ ایک ولی اللہ ہے جس کے پاس اللہ کی طرف سے وحی آ رہی ہے۔ تو درحقیقت نبوت و رسالت کا یہ فرق ہے اور اس کو سمجھنے ہی سے سارے عقدے حل ہوتے ہیں۔

حضرات ابراہیم اور ادریس علیہما السلام کی شخصیات کے مطالعے سے بھی اس عقدے کو حل کرنے میں راہ نمائی ملتی ہے۔ حضرت ادریس علیہ السلام کے تفصیلی حالات تو ہم نہیں جانتے، قرآن مجید میں اُن کا بس اتنا تذکرہ ہے کہ: **﴿وَرَفِعْنَاهُ مَكَانًا عَلَيْا﴾** ”اور ہم نے انہیں بھی بہت اونچا مقام و مرتبہ عطا فرمایا۔“ یہ غالباً حضرت نوح اور حضرت آدم علیہما السلام کے مابین کی شخصیت ہیں۔ جبکہ حضرت ابراہیم علیہ السلام کے تفصیلی حالات ہمیں معلوم ہیں۔ آپ سلیم الفطرت انسان تھے۔ شروع ہی سے سوچ بچار اور غور و فکر کی خوتحی۔ وہ سوچتے تھے کہ ان سورج، چاند اور ستاروں کا کیا مقام ہے جن کو پوچھا جا رہا ہے؟ مظاہر فطرت اور ان کی تخلیق پر غور و فکر کرتے کرتے وہ توحید تک پہنچ گئے اور بارگاہ خداوندی میں عرض کیا: **﴿إِنِّي وَجَهْتُ وَجْهِي لِلَّذِي فَطَرَ السَّمَاوَاتِ وَالْأَرْضَ حَيْنِيَا وَمَا آنَا مِنَ الْمُشْرِكِينَ﴾** ”میں نے یک سوہو کراپنا رُخ اُس ہستی کی طرف کر لیا ہے جس نے آسمانوں اور زمین کو بنایا اور (اے پروردگار!) میں شرک کرنے والوں میں نہیں ہوں،“ یہ حضرت ابراہیم علیہ السلام کی شخصیت ہے۔ اسی لیے ان کو کہا گیا: **﴿صِدِّيقًا نِيَّا﴾** یعنی آپ صدقیق نبی تھے۔ آپ نبوت عطا ہونے سے پہلے مقام

صدّ يقیت پر فائز ہیں، جیسے کہ حضرت یوسف علیہ السلام کو دیکھنے والے صدّیق کہہ رہے ہیں۔  
 ﴿يُوْسُفُ أَيُّهَا الصِّدِّيقُ﴾

حضرت موسیٰ علیہ السلام کی شخصیت کا مطالعہ کرنے سے معلوم ہوتا ہے کہ وہ صفت شہید سے متصف تھے۔ آپ بہت قوی الجثہ انسان تھے۔ ان کی طاقت کی کیفیت یہ تھی کہ قبٹی کوبس ایک تھپڑیا گھونسرا سید کر کے اس کی جان نکال دی۔ قرآن مجید میں ان کے بارے میں سورج بچار کی کوئی رواداد نہیں آتی۔ وہ تورات کے وقت یوی بچوں سمیت وطن واپس آ رہے تھے جبکہ شدید سردی اور اندر ہیرا تھا، دُور سے کہیں آگ نظر آتی، خیال گزرا کہ شاید کوئی لکھا ہے جہاں سے راستہ بھی معلوم کیا جاسکتا ہے۔ گھروں سے فرمایا کہ تم یہاں ٹھہر و میں وہاں سے آگ کی چنگاری لے کر آتا ہوں تاکہ تم لوگ آگ تاپ سکو۔ (قرآن مجید میں ”بِشَهَابِ قَبْسٍ“ یا ”جَذْوَةٍ مِّنَ النَّارِ“ کے الفاظ ہیں) لیکن وہاں اللہ تعالیٰ نے نبوت سونپ دی۔ گویا گئے تھے آگ لینے کو مل گئی نبوت۔ جبکہ کہاں محمد رسول اللہ ﷺ کا معاملہ ہے کہ آپ غارِ حراء کے اندر جا کر بیٹھتے اور کئی کئی دن متواتر غور و فکر کرتے۔ روایات میں الفاظ ملتے ہیں: ”كَانَ صِفَةً تَعَبِّدُهُ فِي غَارِ حِرَاءَ التَّفَكُّرُ وَالْاعْتِبَارُ“ ”غَارِ حِرَاءَ میں آپ ﷺ کی بندگی غور و فکر اور عبرت حاصل کرنا تھی“، ان دونوں شخصیات کی سیرت کے مطالعہ سے ان کے مابین فرق نمایاں ہوتا ہے۔ حضرت موسیٰ علیہ السلام کے بارے میں قرآن مجید میں فرمایا گیا:  
 ﴿رَسُولًا نَّبِيًّا﴾ ”آپ رسول نبی تھے“، یہاں رسول ”شہید“ کے معنی میں ہے۔ ان دونوں الفاظ (رسالت اور شہادت) میں بڑی گہری مناسبت ہے۔ آپ ﷺ مزا جا شہداء میں سے ہیں اور شہادت سے ہو کر نبوت تک پہنچے ہیں، یعنی صالحیت و شہادت سے ہو کر رسالت اور پھر نبوت۔ اسی لیے آپ کو ”رَسُولًا نَّبِيًّا“ کہا گیا ہے۔

یہی معاملہ حضرت اسماعیل علیہ السلام کا بھی ہے۔ حضرت اسماعیل علیہ السلام کی شخصیت کے بارے میں بھی کتب سیرت میں وہی واقعات ملتے ہیں جو حضرت حمزہ رضی اللہ عنہ کے ہیں۔ دو مرتبہ کا واقعہ ہے کہ حضرت ابراہیم علیہ السلام فلسطین سے چل کر اپنے بیٹے حضرت اسماعیل علیہ السلام سے ملن آئے لیکن آپ شکار کے لیے نکلے ہوئے تھے۔ ان کے گھر میں دو دن مقیم رہنے کے باوجود حضرت ابراہیم علیہ السلام کی ان سے ملاقات نہیں ہو سکی۔ حضرت اسماعیل ﷺ کی یوی نے ان کے بارے میں حضرت ابراہیم ﷺ سے کچھ شکوہ کیا کہ ہمارے حالات اچھے نہیں ہیں، بڑی تنگی ہے، تو آپ

## سچھڑا

جاتے ہوئے کہہ گئے کہ جب میرے بیٹے آئیں تو ان سے کہہ دینا گھر کی چوکھٹ بدل دیں۔ (یعنی وہ بیوی کے جو شاکی ہے وہ اس لائق نہیں ہے کہ تیرے گھر میں رہے) وہ واپس آئے تو انہیں بیوی نے پیغام دیا اور آپ نے اپنے والد محترم کے حکم کی تعییں کرتے ہوئے بیوی کو طلاق دے دی۔ تو حضرت ابراہیم کی شخصیت اور حضرت اسماعیل کی شخصیت کے ما بین یہی نمایاں فرق ہے۔ اس لیے انہیں ﴿رَسُولًا نَّبِيًّا﴾ کہا گیا ہے۔

قرآن مجید میں دوسروں کے لیے ﴿صِدِيقًا نَّبِيًّا﴾ آیا ہے اور دو کے لیے ﴿رَسُولًا نَّبِيًّا﴾ لیکن ہمارے مفسرین کی کہے تو بھی کا عالم یہ ہے کہ کسی نے بھی ان مقامات پر تدبیر کی زحمت گوارانہیں کی۔ میں نے عہد حاضر کے ایک بہت بڑے مفسر سے سوال کیا کہ قرآن مجید میں دوسروں کے بارے میں ”صِدِيقًا نَّبِيًّا“ کے الفاظ آئے ہیں اور دو کے بارے میں ”رَسُولًا نَّبِيًّا“ کے، اس میں کیا حکمت ہے؟ تو انہوں نے پوچھا واقعی کہیں ”رَسُولًا نَّبِيًّا“ آیا ہے؟ میں نے سورہ مریم کی آیات پڑھ کر سنائیں کہ یہ وہ مقامات ہیں۔ اس کا سبب دراصل قلت تدبیر ہے کہ آدمی بغیر توجہ کیے گزر جاتا ہے کہ رسول کے بعد نبی کا کیا مطلب ہو سکتا ہے جبکہ رسالت تو نبوت کے بعد ملتی ہے۔ تو یہاں درحقیقت رسول شہید کے معنی میں استعمال ہوا ہے۔ مختلف شخصیتوں کے مزاج مختلف ہوتے ہیں۔ ہماری امت میں ایک طرف حضرات ابو بکر و عثمان رضی اللہ عنہما ہیں جو صحابہ کرام ﷺ میں سب سے چوٹی کے صدِ یقین ہیں، دوسری طرف حضرات حمزہ اور عمر رضی اللہ عنہما ہیں جو صحابہ رضوان اللہ علیہم اجمعین میں شہداء کی بہت نمایاں مثال ہیں۔ جبکہ انہیاء و رسول میں سے حضرات ابراہیم اور ادریس علیہما السلام ”صِدِيقًا نَّبِيًّا“ ہیں اور موسیٰ اور اسماعیل علیہما السلام ”رَسُولًا نَّبِيًّا“ ہیں۔ یہ وہ حقائق ہیں جن کی قدرے وضاحت ضروری تھی۔

### مقام صدقہ یقینت کے اجزاء ترکیبی

مقام صدقہ یقینت کے اجزاء ترکیبی کی قدرے وضاحت مفید مطلب ہے۔ مقام صدقہ یقینت کے یہ اجزاء ترکیبی سورۃ اللیل میں Simultaneous Contrast کے اعتبار سے بیان ہوئے ہیں۔<sup>(۱)</sup> اس سورہ مبارکہ میں تین اوصافِ حمیدہ مقام صدقہ یقینت پر فائز شخصیت کے بیان ہوئے ہیں اور تین ہی اوصافِ رذیلہ اس کے برکش شخصیت کے بیان ہوئے ہیں۔ فرمایا:

(۱) میرا ”شہید مظلوم“ کے نام سے ایک کتابچہ موجود ہے جس میں بنیادی طور پر یہ مضمایں آگئے ہیں۔

## سچھڑا

﴿وَالْيَلِ إِذَا يَعْشَىٰ وَالنَّهَارِ إِذَا تَجَلَّىٰ وَمَا خَلَقَ الذَّكَرَ وَالْأُنْثَىٰ إِنَّ سَعْيَكُمْ لَشَتْتٰ﴾

”گواہ ہے رات جبکہ وہ ڈھانپ لیتی ہے، اور (گواہ ہے) دن جبکہ وہ روشن ہو جاتا ہے، اور وہ نر اور مادہ جو اللہ نے تخلیق کیا۔ یقیناً (اے لوگو! تہماری کوششیں بھی مختلف قسم کی ہیں)۔

پہلے تو اللہ تعالیٰ نے قسموں کی صورت میں استشہاد کیا ہے کہ اے لوگو! جیسے رات کی تاریکی اور دن کی روشنی میں اور زماں اور مادہ (اور مرد و عورت) میں فرق و تفاوت ہے، اسی طرح تہماری کوششوں اور سعی و جہد میں اور تہمارے انجام میں بھی فرق و تفاوت ہے۔ آگے وہ صفات بیان کی جا رہی ہیں:

﴿فَإِمَّا مَنْ أَعْطَىٰ وَاتَّقَىٰ وَصَدَّقَ بِالْحُسْنَىٰ فَسَنُيَسِّرُهُ لِلْيُسْرَىٰ وَإِمَّا مَنْ بَعْلَ وَاسْتَغْنَىٰ وَكَذَّبَ بِالْحُسْنَىٰ فَسَنُيَسِّرُهُ لِلنُّسْرَىٰ﴾

”تو جس نے (اللہ کی راہ میں) مال دیا اور (اللہ کی نافرمانی سے) پر ہیز کیا، اور بھلانی کو حج مانا، اس کو ہم آسان راستے کے لیے سہولت دیں گے۔ اور جس نے بخل کیا اور (اپنے خدا سے) بے نیازی برتنی اور بھلانی کو جھٹالا، اس کو ہم سخت راستے کے لیے سہولت دیں گے۔

صدّیق کا پہلا وصف یہ ہے کہ اس میں عطا اور جو دوستخواحت ہوتی ہے۔ وہ لوگوں کی مشکلات کو دیکھ کر تڑپ اٹھتا ہے اور ان کی مدد کرتا ہے، بھوکوں کو کھانا کھلاتا ہے۔ دوسرا وصف یہ ہے کہ اس کے اندر تقویٰ ہوتا ہے۔ وہ کسی کا دل نہیں دکھانا چاہتا، کسی کو نقصان نہیں پہنچانا چاہتا، کسی پر دست درازی اور تعددی نہیں کرنا چاہتا۔ اور تیسرا وصف یہ کہ وہ ہر اچھی بات کی تصدیق کے لیے ہر وقت تیار رہتا ہے۔ اس کے اندر تعصب نہیں ہوتا، عصیت، ضد اور ہبھٹ دھرمی نہیں ہوتی۔ اس کے سامنے جب کوئی ایسی بات آتی ہے کہ اس کا دل گواہی دے کہ بات صحیح ہے تو اسے فوراً تسلیم کر لیتا ہے۔ وہ یہ نہیں سوچتا کہ دوسرے کی بات مان لینے سے اس کی جیت اور میری ہار ہو جائے گی۔ ہونا بھی یہی چاہیے کہ صحیح اور حق بات جس کی صحیح پر دل بھی گواہی دے رہا ہو، فوراً قبول کر لی جائے تو جس شخص میں یہ تین اوصاف جمع ہو جائیں تو وہ مقام صدّیقیت پر فائز ہے۔ جیسے اقبال نے کہا ہے ”یہ چار عناصر ہوں تو بتا ہے مسلمان“۔ امام رازیؒ نے اس سورہ مبارکہ کے بارے میں لکھا ہے کہ یہ سورت صدّیق اکبر ہے، یعنی حضرت ابو بکر صدّیقؓ کی سورت ہے۔ اس لیے کہ اس امت میں سب سے زیادہ متقیٰ شخص وہی ہیں، جن میں یہ تینوں اوصاف بتام و کمال جمع ہو گئے تھے۔ اس کے بر عکس جو شخص ان تینوں اوصاف سے خالی ہو وہ بدترین مخلوق ہے۔ اُس میں صفتِ عطا

## سچھڑا

کے بر عکس بجل، اور تقویٰ کے بر عکس اللہ سے استغنا اور بے پرواہی ہوتی ہے۔ اسے حلال و حرام کی فکر ہی نہیں ہوتی۔ اس کا جہاں ہاتھ پڑتا ہے، حلال و حرام سے بے نیاز ہو کر، اسے حاصل کر لیتا ہے۔ جس کا چاہتا ہے استحصال اور حق تلفی کرتا ہے، جس پر چاہتا ہے ظلم کرتا ہے، جس کا چاہتا ہے دل دکھاتا ہے اور جس کی عزت پر چاہے حملہ کرتا ہے۔ یہ استغنا اور بے نیازی ہے۔ تیسرا درجے میں وہ صحیح و عمدہ بات اور سچائی و صداقت کی تکذیب کرتا ہے۔ اس شخص کے بارے میں ارشادِ الٰہی ہے: ﴿فَسَنُّيْسِرَةُ الْعُسْرَى﴾ ”تو ہم رفتہ رفتہ اسے العسری (تگی) تک پہنچادیں گے“، یعنی جہنم تک جو بڑی تگی اور سختی کی گجھ ہے۔

### صدِ یقینہ کبریٰ کون؟

یہ بات بھی سمجھ لئی چاہیے کہ چونکہ نبوت عورتوں کو نہیں دی گئی۔ اس لیے کہ یہ بہت بھاری ذمہ داری ہے۔ لہذا خواتین کے لیے سب سے اوپر مقام صدِ یقینہ ہے۔ حضرت مریم سلام علیہا کے بارے میں قرآن کہتا ہے: ﴿أُمَّةٌ صَدِيقَةٌ﴾ ”ان (حضرت عیسیٰ) کی والدہ (حضرت مریم) صدِ یقینہ تھیں“۔

سوال پیدا ہو سکتا ہے کہ کیا اس امت میں بھی کوئی صدِ یقینہ ہے؟ دیکھئے عام طور پر تو حضرت عائشہ رضی اللہ عنہا کے ساتھ لفظ ”صدِ یقینہ“ استعمال ہوتا ہے، لیکن درحقیقت حضرت عائشہ رضی اللہ عنہا عمر کے اعتبار سے دوسری نسل سے تعلق رکھتی ہیں، اگرچہ آپ ﷺ کی زوجہ محترمہ ہونے کی حیثیت سے اُمّ المومنین ہیں۔ جیسے حضرت علی اور ابو بکر و عمر و عثمان رضی اللہ عنہم کے مراتب میں فرق و تفاوت ہے۔ حضرت علیؓ کا حضرات ابو بکر و عمر و عثمان رضوان اللہ علیہم سے قابل کرنا درحقیقت قیاس مع الفارق کے متراوڈ ہے۔ ان کی تنویریت ہی مختلف ہے۔ حضرات ابو بکر و عمر و عثمان رضی اللہ عنہم حضور ﷺ کے تقریباً ہم عمر لوگوں میں سے ہیں۔ حضرت ابو بکر آپ ﷺ سے دواڑھائی برس چھوٹے ہیں، حضرت عمر چھ برس اور حضرت عثمان پانچ برس چھوٹے ہیں۔ یہ تو آپؐ کے برابر کے ہیں اور آپؐ کے ساتھی اور دست و بازو ہیں۔ کسی قبلے یا قوم کے اندر رائیے لوگ ”مَلَّا“، کہلاتے ہیں اور پہنانوں کے ہاں ”مُشَرَّان“ کہلاتے ہیں۔ جبکہ حضرت علی رضی اللہ عنہ تو دوسری نسل سے تعلق رکھتے ہیں اور حضور ﷺ کے مقابلے عمر کا بہت فرق


## سچھڑا

وتفاوت ہے، اگرچہ اپنی شخصیت کے اعتبار سے بہت اعلیٰ مرتبے پر فائز ہیں۔ حضور ﷺ کے بعد صحابہ کرام میں حضرت علیؓ کی شخصیت ہے۔ تو جامعیت کے اعتبار سے اُن کا مقام اور ہے، لیکن کیت کے اعتبار سے حضرت علیؓ خلفاء ثلاثہ کے آس پاس بھی نہیں آتے، اگرچہ ترتیب میں چوتھے ہیں۔ تو بالکل اسی طرح کا معاملہ حضرت عائشہ صدیقہ رضی اللہ عنہا کا ہے۔ ان کا مقام بہت بلند ہے، فقهاء صحابہ میں سے ہیں، حضور ﷺ کی محبوب زوجہ محترمہ ہیں، لیکن صدیقہ کبریٰ کے مقام پر حضرت خدیجۃ الکبریٰ رضی اللہ عنہا فائز ہیں۔ اسی لیے ان کے نام کے ساتھ لفظ ”کبریٰ“ لگا ہوا ہے۔ جس طرح حضرت ابو بکر صدیقہ رضی اللہ عنہ نے حضور ﷺ کے قدموں میں اپنی ساری دولت نچاہو کر دی اسی طرح حضرت خدیجہ رضی اللہ عنہا نے بھی اپنی پوری دولت حضور ﷺ کے قدموں میں ڈال دی کہ جس طرح چاہیں اور جہاں چاہیں استعمال کیجیے۔ حضور اکرم ﷺ کی تصدیق میں جیسے حضرت ابو بکرؓ نے ایک لحظہ کا توقف بھی نہیں کیا ایسے ہی حضرت خدیجۃ الکبریٰؓ نے بھی لحظہ بھر کے توقف کے بغیر آپؓ کی تصدیق کی۔ بلکہ یہ فیصلہ کرنا مشکل ہے کہ حضور ﷺ پر پہلے ایمان لانے والے حضرت ابو بکرؓ ہیں یا حضرت خدیجۃ الکبریٰؓ! میں تو دعوے سے کہتا ہوں کہ حضرت خدیجۃ الکبریٰؓ ہیں۔ اس لیے کہ غارِ حراسے اتر کر حضور ﷺ پر جو خوف کی کیفیت تھی اور لرزہ طاری تھا، تو یہ پہلا تجربہ آپؓ نے اپنی زوجہ محترمہ کو ہی بتایا ہے۔ کیسے ممکن ہے کہ آپؓ نے جا کر پہلے اپنے کسی دوست یا حضرت ابو بکر رضی اللہ عنہ کو بتایا ہو۔ بلکہ آپؓ زمُلونیٰ کہتے ہوئے حضرت خدیجۃ الکبریٰؓ کے پاس تشریف لائے اور انہوں نے تسلی دی کہ نہیں، اللہ آپؓ کو ضائع نہیں کرے گا۔ تو درحقیقت اُمت کی عورتوں میں سب سے اوپر مقام حضرت خدیجۃ الکبریٰؓ کا ہے۔ حضرت ابو بکر صدیقہ رضی اللہ عنہ کی ہم پلہ شخصیت وہی ہیں۔

سورہ الحدید کے چوتھے حصے میں جو سلوک قرآنی بیان ہوا ہے، اس کی وضاحت کے لیے یہ ڈائیگرام ملاحظہ کیجیے۔ صالحین، صدیقین، شہداء اور نبیوت و رسالت جیسی اصطلاحات پر اگرچہ کافی گفتگو ہو چکی ہے، لیکن میں چاہتا ہوں کہ بات مزید واضح ہو جائے، اس لیے کہ یہ وہ مضامین ہیں کہ لوگوں نے شاذ ہی ان سے بحث کی ہے: (ڈایا گرام اگلے صفحہ پر ملاحظہ فرمائیں)

## سلوکِ قرآنی

سورہ حمدید کی آیات ۱۶ تا ۱۹ کی روشنی میں!



اس چارٹ کو سمجھنے کے لیے نیچے سے اوپر چلیے۔ آیت نمبر ۱۶ ہے:

﴿الَّمْ يَأْنِ لِلَّذِينَ أَمْنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ وَلَا يَكُونُوا كَالَّذِينَ أُوتُوا الْكِتَابَ مِنْ قَبْلِ فَطَالَ عَلَيْهِمُ الْأَمْدُ فَقَسَطْ قُلُوبُهُمْ طَوْكَثِيرٌ مِنْهُمْ فَسِقُونَ﴾

اس آیت کا حاصل ہے: ”دنلی، روایتی، غافل اور بے عمل مسلمانوں کو تنبیہ اور ملامت۔ خاص طور پر سابقہ امت مسلمہ کے انجام سے سبق حاصل کرنے کی ترغیب۔“

پھر اگر اپنے باطن میں جھانکو اور محسوس کرو کہ حقیقت ایمان تو ہمیں حاصل نہیں تو ما یوس نہ ہو جاؤ۔ ﴿إِعْلَمُوا أَنَّ اللَّهَ يُحِبُّ الْأَرْضَ بَعْدَ مَوْتِهَا طَقْدَ بَيْنَ لَكُمُ الْآيَتِ لَعَلَّكُمْ تَعْقِلُونَ﴾ گویا اس آیت کا حاصل ہے: ”اصلاح حال اور آمادہ عمل ہونے کی ترغیب اور حوصلہ افزائی،“ اس میں حوصلہ افزائی بھی ہے، تشویق بھی ہے کہ کمرہ مت کسو، ارادہ کرو!

اس کا جو نتیجہ ہے وہ اب تیسری لائن میں ہے: ”اصلاح حال کا ارادہ اور عمل کا عزم مصمم،“ ارادہ کے بعد بریکٹ میں لفظ ”مُرِيدُ“، لکھا ہے۔ اصل میں یہ ”آرَادَ، يُرِيدُ، إِرَادَةً (باب افعال) سے اسم الفاعل ہے، یعنی ”ارادہ کر لینے والا“۔ گویا کہ ان دونوں آیات (۱۶، ۱۷) کا حاصل یہ ہے کہ ایک شخص کے اندر ارادہ اور عمل کا عزم مصمم پیدا ہو جائے۔ میں دعا کرتا ہوں کہ جو حضرات بھی اس حلقة درس میں شرکت فرمائے ہیں ان کو اللہ تعالیٰ نے اس کیفیت تک پہنچا دیا ہو اور وہ ایک عزم مصمم کر لیں کہ دین کے جو بھی تقاضے اور مطالبات ہیں وہ ان کو ادا کریں گے۔

اب اس سے اوپر آئیے! آیت نمبر ۱۸ کے الفاظ ہیں: ﴿إِنَّ الْمُصَدِّقِينَ وَالْمُصَدِّقَاتِ وَأَقْرَضُوا اللَّهَ قَرْضًا حَسَنًا يُضَعَفُ لَهُمْ وَلَهُمْ أَجْرٌ كَرِيمٌ﴾ اس آیت کا حاصل ہے: ”کثرت صدقہ و خیرات اور انفاق فی سبیل اللہ کے ذریعے دل سے دنیا اور مال کی محبت کا ازالہ،“ بھی نجاست ہے، اور اس کو اگر دور نہیں کریں گے تو قرب الہی کی منازل طنہیں ہو سکیں گی۔ اسی کو میں تعبیر کرتا ہوں کہ یہ بریکٹ ہے، اگر یہ نہیں کھلے گا تو آگے ترقی اور پیش رفت نہیں ہو سکتی۔

جو لوگ اس پر کار بند ہو جائیں وہ گویا زمرة ”صالحین“ میں شامل ہو گئے۔ یہ صالحین وہ لفظ ہے کہ جو سورۃ النساء کی آیت ۲۹ میں گویا line base کا کام دیتا ہے:

وَمَنْ يُطِعِ اللَّهَ وَرَسُولَهُ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِّنَ النَّبِيِّنَ وَالصَّدِيقِينَ  
وَالشُّهَدَاءِ وَالصَّلِحِينَ وَحَسْنُ أُولَئِكَ رَفِيقًا ﴿٤﴾

یعنی جو شخص اللہ اور رسول کی اطاعت پر کار بند ہو گیا اسے معنوی معیت اور رفاقت حاصل ہو جائے گی ان کی جن پر اللہ کا انعام ہوا ہے، یعنی انبیاء، صدّیقین، شہداء اور صالحین۔ اور کسیے اچھے ہیں یہ رفیق جو کسی کو میسر آئیں! تو جو شخص ارادہ کر چکا ہوا اور ارادہ کر کے اپنی کشت قلب میں انفاق اور صدقہ و خیرات کا ہل چلا لے وہ صالحین میں شامل ہو جائے گا۔ اگر ارادہ کرنے کے باوجود معلم رہ گیا، عملًا کوئی پیش قدمی نہیں کی تو اُس کا وہ مقام نہیں ہے۔ اسی لیے چوتھی لائن میں علیحدہ سے واضح کیا ہے کہ صالحین وہ ہیں کہ جو کثرت صدقہ و خیرات اور انفاق فی سبیل اللہ کے ذریعے دل سے دنیا اور مال کی محبت کا ازالہ کریں۔

اب اس سے اوپر دو شاخیں بنائی گئی ہیں۔ یہ وہ دو اقسام ہیں جن پر اللہ تعالیٰ نے انسانوں کی عظیم اکثریت کو پیدا کیا ہے۔ تیسری قسم یعنی Ambiverts بہت شاذ ہوتے ہیں۔ لوگ عام طور پر یا تو یہ دون ہیں (Extroverts) ہوتے ہیں یا دروں میں (Introverts)۔ داہنی طرف Introverts ہیں: ”غور و فکر اور سوچ و بچار کے عادی، اور زندہ اخلاقی حس کے حامل لوگ“۔ ان کے اندر سلامتی فکر بھی ہے، سلامتی عقل بھی ہے اور سلامتی فطرت بھی ہے۔ ان کی اخلاقی حس بھی زندہ ہے، کیونکہ اللہ تعالیٰ نے نیکی اور بدی کا امتیاز تو فطرت انسانی میں ودیعت کر دیا ہے۔ ﴿وَنَفْسٍ وَّمَا سَوَّلَهَا ﴾فَالْهُمَّ هَا فُجُورَهَا وَتَقْوِيْهَا﴿ تو یہ وہ لوگ ہیں کہ جن کو مرتبہ ”صِدْيقَيْت“ تک رسائی حاصل ہو جائے گی۔ یہ انبیاء سے یقینے سب سے اوپر مقام ہے جس تک انسان رسائی حاصل کر سکتا ہے۔

دوسری طرف دوسرے قسم کے لوگ ہیں: ”بھاگ دوڑ اور سیر و شکار کے عادی لوگ،“ یہ Extroverts ہیں۔ انبیاء کرام میں سے آپ حضرت موسیٰ اور حضرت اسماعیل (علیہما الصلوٰۃ

## مختصر

والسلام) کو زہن میں رکھیے اور صحابہ کرام میں سے حضرات عمر اور حمزہ (رضی اللہ عنہما) کو سامنے رکھئے۔ ان کا یہی مزاج تھا۔ حضرت عمر صلی اللہ علیہ وسلم تو پہلوان قسم کے آدمی تھے، اور انہیں غور و فکر اور سوچ بچار سے طبعی مناسبت بھی نہیں تھی۔ یہی وجہ ہے کہ آبائی حمیتیں اور آبائی عصیتیں ان کے دل میں بڑی گہری اتری ہوتی تھیں۔ اسی لیے مسلمانوں سے دشمنی تھی، حضور صلی اللہ علیہ وسلم سے بھی سخت ناراضگی تھی، یہاں تک کہ انتہائی فیصلہ کر لیا تھا کہ اب تو میں چراغ نبوت کو گل کر کے ہی گھروپس آؤں گا۔ حضرت حمزہ صلی اللہ علیہ وسلم حالانکہ قرابت میں حضور صلی اللہ علیہ وسلم سے قریب ترین ہیں، نہایت محبت بھی کرتے ہیں، عزیز رکھتے ہیں، محبت ہی کے جوش مارنے کی وجہ سے تو ایمان لائے ہیں، لیکن آنحضرت صلی اللہ علیہ وسلم کی دعوت کو چھ برس بیت گئے اور انہیں اپنے سیر و شکار سے فرصت ہی نہیں ہے۔ ادھر توجہ ہی نہیں ہے۔ تو یہ ہیں Extroverts کی مثالیں۔

دوسری طرف Introverts کی مثالیں دیکھئے۔ جیسے کہ میں نے عرض کیا، قرآن مجید میں حضرت ابراہیم صلی اللہ علیہ وسلم کا معاملہ غور و فکر اور سوچ بچار کے حوالے سے ممتاز نظر آتا ہے: ﴿وَكَذَلِكَ نُرِيَ إِبْرَاهِيمَ مَلَكُوتَ السَّمَاوَاتِ وَالْأَرْضِ﴾ آسمانوں اور زمین پر غور و فکر ہو رہا ہے، ہستی باری تعالیٰ کے بارے میں سوچ بچار ہے۔ اور پھر سلیم الفطرت ہیں۔ اس ضمن میں دوسری جو مثال قرآن مجید میں نمایاں ہے وہ حضرت ادریس علیہ السلام کی ہے۔ جبکہ صحابہ کرام میں سے حضرت ابو بکر الصدیق اور حضرت عثمان غنی رضی اللہ عنہما اور خواتین میں سے حضرت خدیجہ الکبری رضی اللہ تعالیٰ عنہا، یہ وہ لوگ ہیں جو صدقہ یقیت کے مزاج کے حامل ہیں۔ چنانچہ مرتبہ ”صالحیت“ کے بعد جوارقاہ ہوگا، انسان سلوک کی منازل میں آگے بڑھے گا، ترقی ہو گی تو افتاد طبع کے اعتبار سے یہ دو لائیں علیحدہ ہو جائیں گی۔ یہ نسبت واضح ہو گئی اس آیت کی طرف ﴿إِنَّ الْمُصَدِّقِينَ وَالْمُصَدِّقَاتِ وَأَفْرَضُوا اللَّهَ قَرْضًا حَسَنَا يُضَعِّفُ لَهُمْ وَلَهُمْ أَجْرٌ كَرِيمٌ﴾

اس کے بعد اگرچہ یہاں لفظ ”ثُمَّ“ موجود نہیں ہے، لیکن میں ”القرآن“ یفسر بعضہ بعضًا“ کے اصول پر سورۃ البلد کے حوالے سے بتا چکا ہوں کہ آیت ۱۸ اور آیت ۱۹ کے درمیان ”ثُمَّ“ کو محذف سمجھئے، مقدر مانیے! ﴿وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّدِيقُونَ وَالشُّهَدَاءُ عِنْدَ رَبِّهِمْ﴾ یعنی جب یہ کام (صدقہ و خیرات اور انفاق فی سبیل اللہ) کر کے لوگ آگے بڑھیں گے، ان کے دل سے دنیا اور مال کی محبت کا ازالہ ہو جائے گا، بریکھ کھل جائے گا، ترقی ہو گی، ارتقاء ہو گا،

## مختصر

جو اعلیٰ معیارات اور مقامات ہیں، ان تک رسائی ہوگی تو انسان یا صدِ یقین کے مقام تک پہنچ سکے گا یا شہداء کے مقام تک۔

اس سے اوپر کا جو معاملہ ہے وہ میں نے مزید واضح کیا ہے کہ نبوت اوپر ہے، رسالت نیچے ہے، کیونکہ میں ان لوگوں سے متفق ہوں جو یہ سمجھتے ہیں کہ نبوت کا رتبہ رسالت سے اونچا ہے، باس معنی کہ نبوت درحقیقت مقامِ عروج میں اور رسالت مقامِ نزول میں ہے۔ نبوت کا رُخ اللہ کی طرف ہے اور رسالت کا رُخ بندوں کی طرف ہے۔ اس اعتبار سے میں نے نبوت کو رسالت سے اوپر رکھا ہے۔ لیکن اصل میں صدِ یقین کی اصطلاح رسالت ہی کے لفظ سے واضح ہوتی ہے۔ یعنی جیسے ہی رسول کی دعوت کسی صدِ یقین کا مزاج رکھنے والے شخص کے کان میں پہنچ گی وہ فوراً لبیک کہے گا، اسے کوئی درینہیں لگے گی، اس لیے کہ یہ اس کی سلامتی عقل اور سلامتی نظرت کا تقاضا ہے۔ وہ خود پہلے سے گویا تیار ہے۔ میں تو اس کی مثال دیا کرتا ہوں جیسے کوئی شخص وضو کر کے گھر میں بیٹھا ہو اور اذا ان کی آواز آئے تو یقیناً وہ مسجد کا رُخ کرے گا۔ صدِ یقین کی شخصیت میں بالکل اس طرح کی آمادگی پہلے سے موجود ہوتی ہے۔

دوسری قسم کے لوگوں یعنی شہداء کو اگرچہ قبول حق میں دیری تو لگ جاتی ہے، جیسے حضرات عمر اور حمزہ رضی اللہ عنہما کو بھی چھ سال لگ گئے، لیکن چونکہ وہ فعال اور طاقتور قسم کے لوگ تھے، ان کی ہبیت تھی، لہذا ان سے مسلمانوں کو تقویت حاصل ہوئی۔ حالانکہ اس سے پہلے صدِ یقین ہی کی جماعت تھی جو حضور ﷺ پر ایمان لائی، لیکن شہداء اپنی فعالیت کی وجہ سے آگے نکل جاتے ہیں۔ اس لیے کہ اپنی شخصیت کے ایک خاص مزاج کے اعتبار سے وہ قوی ہوتے ہیں۔ چنانچہ حضرت عمر اور حضرت حمزہ رضی اللہ عنہما کے ایمان لانے کے بعد مسلمان دھڑلے کے ساتھ کھلم کھلا حرم میں نمازیں پڑھنے لگے۔ صحابہ کرام رضوان اللہ علیہم جب ہجرت کے لیے روانہ ہو رہے تھے تو چھپ کر نکلتے تھے کہ کسی کو خبر نہ ہو، خواہ مخواہ کوئی مزاحم ہو گایا کسی اور طرح کی مشکل پیش آجائے گی۔ لیکن حضرت عمر رض کی شان یہ ہے کہ جب ہجرت کے لیے نکل تو سب کے سامنے حرم میں آ کر دور کعت نماز پڑھی اور اعلان کیا کہ میں ہجرت کر کے جا رہا ہوں اور جس کا ارادہ ہو کہ اس کی ماں اسے روئے وہ آ جائے اور میرا راستہ روک لے! یہ الفاظ کہہ کر ڈنکے کی چوٹ ہجرت کے لیے روانہ ہوئے ہیں۔ تو رسالت کا جو اصل منصب ہے یعنی دین کو قائم کرنے کی سعی و جدوجہد، اس میں یہ لوگ زیادہ نمایاں ہو جاتے ہیں اور آگے نکل جاتے ہیں۔ چنانچہ حضرت حمزہ رض کی شجاعت غزوہ بدر میں ظاہر ہوئی۔ حضرت ابو بکر رض کے بارے میں سننے میں نہیں آئے گا کہ کسی کے

# ساتھ

ساتھ اس طرح کا دو بدو مقابلہ ہوا ہو، اگرچہ وہ بات تو آتی ہے کہ آپ کے بیٹے عبد الرحمن نے اسلام لانے کے بعد جب یہ کہا کہ ابا جان! آپ غزوہ بدر میں میری زد میں آگئے تھے، لیکن میں نے آپ کی رعایت کی، تو حضرت ابو بکر رض نے جواب دیا کہ بیٹے! تم نے یہ اس لیے کیا کہ تم باطل کے لیے جنگ کر رہے تھے، خدا کی قسم! اگر کہیں تم میری زد میں آگئے ہوتے تو میں تمہیں کبھی نہ چھوڑتا۔ صدقیقت کا مقام نبوت سے قریب تر ہوتا ہے۔ چنانچہ جو مقام و مرتبہ حضور ﷺ کا ہے اس سے بالکل متعلق مقام و مرتبہ حضرت ابو بکر صدقیقت رض کا ہے۔ اس طرح اب سورۃ النساء کی آیت ۲۹ ﴿وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّنَ وَالصَّدِيقِينَ وَالشَّهِدَاءِ وَالصَّلِحِينَ وَ حَسْنَ أُولَئِكَ رَفِيقًا﴾ آپ کے سامنے پورے طور پر واضح ہو گئی۔

البتہ اس ضمن میں دو باتیں ابھی اور سمجھ لیجیے! ایک یہ کہ میں نے dotted line کے ساتھ جو نسبت ظاہر کی ہے وہ ہے ”صدقیقاً نبیاً“ اور ”رسولاً نبیاً“۔ قرآن حکیم میں مختلف رسولوں کے لیے دونوں الفاظ استعمال ہوئے ہیں۔ انبیاء و رسول کے انتخاب کے لیے اللہ تعالیٰ کا ارشاد ہوا: ﴿إِنَّ اللَّهَ اصْطَفَى ادْمَ وَنُوحًا وَآلَ ابْرَاهِيمَ وَآلَ عِمْرَانَ عَلَى الْعَالَمِينَ﴾ (آل عمران) ”اللہ نے (اپنی رسالت کے لیے) پسند فرمایا، آدم کو اور نوح کو اور آل ابراہیم کو اور آل عمران کو تمام دنیا والوں پر ترجیح دے کر،۔ رسالت اور نبوت کے لیے یہ انتخاب ظاہر ہے کہ انسانوں میں سے ہی ہوا ہے۔ اور انسانوں میں اس نے عام طور پر یہ دو مزاج بنائے ہیں، ایک وہ مزاج جس کی مناسبت صدقیقت کے ساتھ ہے اور دوسرے وہ مزاج جس کی مناسبت شہادت کے ساتھ ہے۔ تو حضرت ابراہیم اور ادریس (علیہما الصلوٰۃ والسلام) دونوں کے بارے میں قرآن مجید میں یہ الفاظ وارد ہوئے ہیں: ﴿إِنَّهُ كَانَ صِدِيقًا نبِيًّا﴾ (مریم: ۵۱ و ۵۲) اور یہ نسبت میں نبوت کی طرف قائم کر رہا ہوں، رسالت کی طرف نہیں۔ رسول کی دعوت کے قبول کرنے میں صدقیقین اور شہداء میں فرق ہو گا۔ داعی کی حیثیت سے تو رسول سامنے آئے گا، لیکن داعی کا معاملہ رسالت کے ساتھ متعلق ہے۔ اور رسول کی دعوت کے رو عمل کے اعتبار سے فرق یہ ہو گا کہ صدقیقت کو قبول کرنے میں دیر لگے گی یہ نہیں، وہ تو جیسے پہلے ہی سے منتظر تھے۔ جبکہ شہداء کو وقت لگے گا، دیر لگے گی۔ اس لیے کہ ان کی توجہ ہی ادھرنیں ہے۔۔۔ لیکن یہ کہ صدقیقت اور شہادت کی نبوت کے ساتھ نسبت کیا ہے؟ اللہ تعالیٰ نے جن انسانوں کو شرف نبوت کے لیے چنا ہے تو ظاہر بات ہے یا تو وہ صدقیقتی مزاج کے حامل تھے یا شہیدی مزاج کے حامل تھے۔ تو

## سچھڑا

دوسروں کو کہا گیا ﴿رَسُولًا نَّبِيًّا﴾ (مریم: ۵۲-۵۱) کیونکہ شہادت کی نسبت رسالت کے ساتھ زیادہ ہے۔ اسی لیے ڈائیگرام میں ”رَسُولًا نَّبِيًّا“، والی dotted line رسالت تک پہنچائی گئی ہے۔ اور پھر رسالت سے آگے نبوت کا مرتبہ ہے۔ گویا شہیدی مزاج کے حامل مرتبہ رسالت سے ہو کر مرتبہ نبوت پر فائز ہوئے، جبکہ صدّیقین براؤ راست نبوت سے سرفراز کیے گئے۔

ایک بات اور سمجھ بیجی کہ جو بھی اوپر والے درجے پر فائز ہے اس میں یعنی والے کے تمام اوصاف تمام و کمال لازماً موجود ہیں۔ صدّیق کا اپنا مزاج تو وہ ہے جو میں بیان کر چکا ہوں، لیکن عزم و ارادہ کے اعتبار سے اس کے اندر شہداء والی پوری شخصیت بھی موجود ہے۔ اس کا ظہور حضرت ابو بکر رضی اللہ عنہ کے دورِ خلافت میں ہوا ہے۔ ورنہ حضور ﷺ کی حیات طبیہ تک حضرت ابو بکر رضی اللہ عنہ کا جو مزاج سامنے تھا اس کے اعتبار سے آپ نہایت رقیق القلب اور نحیف الجش انسان تھے۔ وہ اس طرح کے انسان محسوس ہوتے ہی نہیں تھے جیسے بعد میں ظاہر ہوئے۔ جب حضرت ابو بکر صدّیق رضی اللہ عنہ کے کندھوں پر خلافت کی ذمہ داری کا بوجھ آیا تو حالات نہایت critical اور مخدوش تھے۔ اتنی بڑی بغاوت برپا ہوئی تھی کہ دارالاسلام دو شہروں تک محدود ہو گیا تھا۔ ﴿ظَهَرَ الْفَسَادُ فِي الْبَرِّ وَالْبَحْرِ﴾ کی کیفیت تھی۔ متعدد مدعاوں نبوت کھڑے ہو گئے تھے اور لاکھوں آدمی ان کے ساتھ ہو گئے تھے۔ مسلیمہ کذاب کے ساتھ لاکھوں آدمی تھے۔ جنگ یمامہ میں کئی سو حفاظ شہید ہو گئے تھے۔ تبھی تو حضرت ابو بکر صدّیق رضی اللہ عنہ کو شوشیش ہوئی کہ اگر اسی طرح حفاظ صحابہ کرام شہید ہوتے رہے تو کہیں قرآن مجید گم نہ ہو جائے، لہذا اسے کتابی شکل میں مرتب کر لینا چاہیے۔ دوسری طرف منعین زکوٰۃ کا معاملہ اٹھ کھڑا ہوا تھا۔

اس سے معلوم ہوتا ہے کہ ہر revolution کے بعد جو ایک counter revolution کا مرحلہ آیا کرتا ہے وہ انقلابِ محمدی کے بعد بھی آیا۔ حضور ﷺ کی حیات طبیہ کے آخری دور میں انقلاب کی تکمیل ہو گئی۔ انقلاب کی تکمیل کے مرحلے پر مخالفوں میں جب دیکھتی ہیں کہ اب ہم بے لبس ہو چکے ہیں تو پھر وہ دبک جایا کرتی ہیں اور منتظر رہتی ہیں کہ پھر کوئی موقع آئے گا تو ہم کوئی اقدام کریں گے۔ چنانچہ باطل وقت تو میں اُس وقت دبک گئیں۔ اس کے بعد جیسے ہی حضور ﷺ کا انتقال ہوا تو ان باطل قوتوں نے یک دم سر اٹھایا۔ اُس وقت مسلمان صدمے اور غم سے ٹھٹھاں تھے اور ان کا مورال پکھنہ پکھ کم ہو گیا تھا۔ اس وقت یک فتنوں نے سر اٹھایا۔ ایک طرف منعین زکوٰۃ کھڑے ہو گئے، دوسری

## سچھے

طرف مدعاں نبوت اٹھ کھڑے ہوئے اور اسلامی ریاست تو یوں سمجھتے تقریباً مکہ اور مدینہ تک محدود ہو کر رہ گئی۔ اُس وقت حضرت ابو بکر صدیق رض نے رسول اللہ ﷺ کی قائم کردہ اسلامی ریاست کو reclaim کیا ہے اور یہ کام فولادی عزم اور کوہ ہمالیہ جیسی عزیمت کے ساتھ کیا ہے۔ حضرت عمر رض بھی مشورہ دے رہے ہیں کہ ذرا مصلحت کو پیش نظر رکھیے۔ آپ یہ جو پے بہ پے محااذ کھولتے جا رہے ہیں یہ قرین مصلحت نہیں۔ آپ رض نے حیثیں اسامہ رض کو بھی نہیں روکا۔ لوگوں نے کہا کہ حضور ﷺ کا انتقال ہو گیا ہے، اب یہ لشکر نہ بھیجا جائے۔ لیکن آپ رض نے فرمایا: جس لشکر کی تیاری محمد رسول اللہ ﷺ کا نے کی ہو میں اس کو کیسے روک دوں؟ چنانچہ جیش اسامہ رض روانہ کر دیا گیا۔ دوسرا طرف جو مدعاں نبوت کھڑے ہو گئے ان کا مرتد اوت巴کل المشرح تھا، الہذا ان کے خلاف تو جنگ کرنی ہی تھی، اس میں تو کسی مشاورت کی ضرورت ہی نہیں تھی، الہذا اس کا محااذ بھی کھول دیا گیا۔

اس کے بعد جب مانعین زکوٰۃ کا مسئلہ سامنے آیا کہ نہ تو انہوں نے کسی نبتوں کا اقرار کیا اور نہ ارکانِ اسلام کا انکار کر رہے تھے۔ وہ نماز کا انکار بھی نہیں کر رہے تھے اور زکوٰۃ کا بھی انکار نہیں کر رہے تھے، بلکہ صرف یہ کہہ رہے تھے کہ ہم اپنی زکوٰۃ حکومت کو نہیں دیں گے، ہم اسے اپنے طور پر تقسیم کریں گے جس طرح چاہیں گے۔ حضرت عمر رض نے مشورہ دیا تھا کہ آپ ان کے معاملے میں کچھ زمی بر تینیں، لیکن حضرت ابو بکر رض نے اُس وقت ان کو بھی ڈانت پلاٹی کہ عمر! تم دور جاہلیت میں تو بہت سخت تھے، اسلام میں آ کر نرم ہو گئے ہو؟ خدا کی قسم! اگر یہ حضور ﷺ کے زمانے میں زکوٰۃ کے اونٹوں کے ساتھ ان کو باندھنے والی رسیاں بھی دیتے تھے تو اب اگر یہ اونٹ دینے کو تیار ہوں اور رسیاں دینے سے انکار کریں تب بھی میں ان سے جنگ کروں گا۔ آیَهُ الدِّينُ وَآنَا حَرُّ؟ ”کیا دین کے اندر ترمیم ہو جائے گی جبکہ میں ابھی زندہ ہوں؟“ تو یہ عزیمت ہے۔ اور پھر یہ کہ واقعًا اللہ تعالیٰ نے ان کے اس عزم، ولو لے اور حوصلے کا نتیجہ بھی ظاہر کر دیا۔ آپ رض کا زمانہ خلافت پورے اڑھائی برس بھی نہیں، بلکہ دو سال چار ماہ ہے۔ اس قلیل عرصے میں ان تمام انقلاب مخالف قوتوں (counter movements) کو ختم کیا اور میدان بالکل صاف کر کے حضرت عمر رض کے حوالے کیا۔ اب چونکہ ان دروں عرب تو ہر طرح کے قتوں کا قلع قلع ہو چکا تھا، الہذا درور فاروقی میں صحابہ کرام رض کی فوجیں مشرق، مغرب اور شمال کی طرف نکلیں اور دس برس کے اندر اندر کرہ ارضی کا بہت بڑا حصہ پر چم اسلام کے زیر نگیں آ گیا۔ تو اچھی طرح سمجھ لیجیے کہ جو بھی بالاتر طبقہ ہے اس کے اندر نیچے

## مختصر

والے طبقے کے سارے اوصاف موجود ہوتے ہیں، اگرچہ dormant رہتے ہوں۔ وہ ظاہر تب ہی ہوں گے جب ایسا کوئی مرحلہ آئے گا، جب کوئی مجاز درپیش ہو گا۔ تو ان حقائق کو اگر آپ سامنے رکھیں تو نبوت و رسالت صدقیقت، شہادت اور صلحیت کی درجہ بندی سمجھ میں آسکے گی۔

جہاں تک بعض صوفیاء کے اس قول کا تعلق ہے کہ نسبت ولایت افضل ہے نسبت نبوت سے اس کی حقیقت یہ ہے کہ ایک نبی اور رسول یعنی جس شخصیت میں نبوت اور رسالت دونوں نسبتیں جمع ہیں اس کی نسبت نبوت نسبت رسالت سے افضل ہے۔ اب نسبت نبوت کو اصل مناسبت نسبت ولایت کے ساتھ ہے اور نسبت رسالت کو اصل مناسبت نسبت شہادت کے ساتھ ہے۔ تو نبی کی جو ولایت ہے وہ نبی کی رسالت سے افضل ہے، اس میں کوئی شک نہیں۔ لیکن یہ تصور کہ کوئی ولی جو غیر نبی ہے وہ کسی نبی سے افضل ہو سکتا ہے، یہ ایک غلط اور باطل تصور ہے۔ اس کا حقیقت سے کوئی تعلق نہیں۔

سورۃ الحمد کی زیر مطالعہ آیت نمبر ۱۹ کا کچھ حصہ رہ گیا تھا، اسے ہم مکمل کر لیتے ہیں۔ فرمایا:

﴿وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّدِيقُونَ وَالشُّهَدَاءُ عِنْدَ رَبِّهِمْ﴾ "عِنْدَ رَبِّهِمْ" یہاں "الشُّهَدَاءُ" کے بعد آیا ہے۔ یہ صرف "الشُّهَدَاءُ" کے لیے بھی ہو سکتا ہے اور "الصَّدِيقُونَ وَالشُّهَدَاءُ" کے لیے بھی۔ "عِنْدَ رَبِّهِمْ" کے دو معنوں ہو سکتے ہیں: "اللہ کے نزدیک" یا "اللہ کے پاس"۔ چنانچہ پہلا ترجمہ ہو گا "وہ اپنے رب کے نزدیک صدقیق اور شہید ہیں"۔ جیسے ہم کہتے ہیں: میرے نزدیک اس کا مقام یہ ہے۔ تو یہ وہ لوگ ہوں گے جو اللہ کے نزدیک مراتب صدقیقت اور مراتب شہادت پر فائز ہوں گے۔ اس طرح "عِنْدَ رَبِّهِمْ" کا اطلاق دونوں پر ہو گا۔ لیکن میرے نزدیک دوسری بات زیادہ صحیح ہے کہ "عِنْدَ رَبِّهِمْ" کا اطلاق صرف "الشُّهَدَاءُ" پر ہوتا ہے۔ اس لیے کہ گواہی اصل میں اللہ کے ہاں جا کر دینی ہے جیسا کہ میں تفصیل سے عرض کر چکا ہوں۔ دنیا میں جب کوئی اللہ کا بندہ دعوت دیتا ہے اور دعوت اس حد تک پہنچا دیتا ہے کہ اتمام جحت ہو جائے تواب وہی ہو گا جو اللہ کی عدالت میں گواہ استغاثہ کی حیثیت سے کھڑا ہو گا اور سب سے پہلے وہ testify کرے گا کہ پروردگار! تیرا پیغام جو میرے پاس آیا تھا میں نے ان تک پہنچا دیا تھا۔ تو "الشُّهَدَاءُ عِنْدَ رَبِّهِمْ" کا معنی یہ ہو گا کہ وہ عدالت خداوندی میں عدالت اخروی میں، اللہ کے ہاں محاسبہ اخروی کے وقت گواہ ہوں گے، اللہ کی طرف سے جحت قائم کرنے والے ہوں گے۔ اسے ہمارے ہاں کی عدالتی زبان میں گواہ استغاثہ یا سرکاری گواہ (prosecution witness) کہتے

## سچھڑا

ہیں۔ استغاثہ کے وکلا بھی ہوتے ہیں، انسپکٹر زبھی ہوتے ہیں اور گواہ بھی۔ فوجداری مقدمات میں کوئی ملزم جب عدالت میں پیش ہوتا ہے تو پہلے اس پر فردِ جرم عائد کی جاتی ہے اور یہ چارچ شیٹ اسے پڑھ کر سنائی جاتی ہے، اس لیے کہ اس نے ریاست کے قانون کو توڑا ہے۔ تو اس حوالے سے اللہ کے ہاں ان ”شہداء“ کی حیثیت استغاثہ کے گواہ کی ہوگی۔ انبیاء و رسول وہاں پر شہادت دینے کے لیے کھڑے ہوں گے۔

اب دیکھئے، صدّ یقیت تو شہادت سے بلند تر رتبہ ہے، الہذا کیسے ممکن ہے کہ جو صدّ یقین ہے وہ دعوت نہیں دے گا! چنانچہ حضرت ابو بکر رض کی دعوت پر عشرہ مبشرہ میں سے چھ حضرات ایمان لائے ہیں تو اوپر والے میں نیچے والے کے سارے اوصاف موجود ہوتے ہیں۔ تو اس اعتبار سے اس آیت کا ایک ایک لفظ اُجاگر ہو کر ہمارے سامنے آ گیا ہے اور ہم نے دیکھا کہ یہاں کوئی لفظ بھی ایسے ہی نہیں آ گیا۔ قرآن حکیم میں براۓ بیت یا براۓ وزن کوئی شے نہیں ہے۔ ہر شے نہایت معنی خیز ہے اور اپنی جگہ پر ہیرے کی طرح جڑی ہوئی ہے۔ ہر حرف اپنی جگہ پر اس کے صحن معنوی کے اندر اضافہ کر رہا ہے۔

صدّ یقیت اور شہادت کے ضمن میں ایک بات مزید عرض کر رہا ہوں کہ اگرچہ حضرت عثمان رضی اللہ عنہ صدّ یقین میں سے ہیں اور حضرت عمر فاروق رضی اللہ عنہ شہداء میں سے ہیں، لیکن جب ہم مراتب شمار کرتے ہیں تو حضرت ابو بکر رض کے بعد عمر رض ہیں اور پھر عثمان رض ہیں۔ اس طرح ذہنوں میں ایک اشکال پیدا ہو سکتا ہے، تو اس کو بھی تمیح لیجیے کہ اپنی جگہ پر تقدّم یقیت بلند تر مقام ہے مرتبہ شہادت سے لیکن کمیت (quantity) کا مسئلہ اور ہے۔ جیسے ہم کہتے ہیں کہ سونا چاندی کی نسبت زیادہ قیمتی دھات ہے، لیکن فرض کیجیے سونا چند تو لے ہے اور چاندی منوں کے حساب سے رکھی ہوئی ہے تو ظاہر بات ہے منوں چاندی قیمت کے اعتبار سے چند تو لے سونے سے بڑھ جائے گی، اگرچہ اپنی جگہ پر یہی کہا جائے گا کہ سونا، چاندی سے قیمتی ہے۔ یہ تمثیل بھی اس حدیث پر مبنی ہے کہ حضور ﷺ نے خود فرمایا ہے کہ: ((النَّاسُ مَعَادٌ)) یعنی ”انسانوں کا معاملہ بھی معدنیات کی طرح ہے“، کوئی معدنیات زیادہ قیمتی اور کوئی کم قیمتی ہوتی ہیں۔ ایک روایت میں آگے یہ الفاظ بھی آئے ہیں: ((كَمَعَادِنَ الدَّهَبِ وَالْفِضَّةِ)) ”جیسے سونے اور چاندی کی کانیں ہوتی ہیں،“ سونا، چاندی، تانا اور لوہا سب معدنیات ہی ہیں، لیکن ان کی اپنی اپنی حیثیت ہے۔ فرمایا: ((خَيَارُهُمْ فِي الْجَاهِلِيَّةِ خَيَارُهُمْ فِي الْإِسْلَامِ إِذَا فَقَهُوا)) (متفق علیہ) ”ان میں سے جو لوگ (اسلام سے قبل) جاہلیت میں بہتر تھے وہی پھر

# مختصر

اسلام لا کر بھی بہتر ہوئے، جب انہوں نے دین کی سمجھ حاصل کر لی،۔

یوں سمجھتے کہ سونا جب آپ زمین سے نکالتے ہیں تو یہ کچھ دھات (ore) کی صورت میں ہوتا ہے، اس میں کچھ کثافتیں ملی ہوئی ہوتی ہیں۔ اسے صاف کرتے ہیں تو وہ سونا بن جاتا ہے۔ اسی طرح چاندی کی ore ہے، اس کے اندر بھی impurities ہیں، صاف کریں گے تو وہ چاندی بنے گی۔ یہ کبھی نہیں ہو سکتا کہ چاندی کی کچھ دھات کو صاف کریں تو وہ سونا بن جائے۔ چاندی کی ore سے تو چاندی ہی وجود میں آئے گی۔ اسے آپ جتنا زیادہ صاف کریں گے اسی قدر خالص چاندی آپ کوں جائے گی۔ اسی طرح سونے کی ore ہے تو خوب صاف کرنے سے آپ کو بہت عمدہ ذرخالص عیار مل جائے گا۔ لیکن جب مقدار کا پہلو آجائے گا تو چاندی کی زیادہ مقدار سونے کی قلیل مقدار سے زیادہ قیمتی ثابت ہو سکتی ہے۔ یہی معاملہ صدّیقیت اور شہادت کا ہے۔ حضرت عمر فاروق رضی اللہ عنہ اپنی جگہ پر مراجاً شہید تھے، لیکن پھر اس کے اندر انہوں نے جو مقام حاصل کیا ہے اس quantitative عرض کے اعتبار سے ان کا رتبہ بحیثیت مجموعی صحابہؓ کی جماعت کے اندر تمام صدّیقین سے بڑھ گیا، سوائے صدّیق اکبر رضی اللہ عنہ کے۔

صحابہ کرام رضی اللہ عنہم میں حضرت ابو بکر صدّیق رضی اللہ عنہ کے افضل ترین ہونے میں کوئی شک نہیں، افضل البشر بعد الانبياء بالتحقيق ابو بکر الصدّیق، دوسرا نمبر پر حضرت عمر فاروق رضی اللہ عنہ تیسرا نمبر پر حضرت عثمان رضی اللہ عنہ اور چوتھے نمبر پر حضرت علی رضی اللہ عنہ ہیں۔ اگرچہ جہاں تک مزاج کا تعلق ہے حضرت علیؓ مراجاً حضور علیؓ کے مزاج سے قریب ترین ہیں۔ میں نے عرض کیا تھا کہ ambiverts بہت شاذ ہوتے ہیں۔ حضرت علیؓ میں آپ دیکھئے ایک طرف ادب ہے، فصاحت و بلاغت ہے، چوٹی کے شاعر ہیں اور آپ نے عربی گرامر کے اصول و قواعد معین کیے ہیں۔ ”فتح البلاغة“، میں آپ کے خطبات دیکھئے کہ فصاحت و بلاغت کا کیا عالم ہے! اگرچہ ہم سمجھتے ہیں کہ اس میں بہت سی چیزیں جھوٹی بھی شامل کر دی گئی ہیں، لیکن حضرت علیؓ کی فصاحت و بلاغت اور علم سے کون انکار کر سکتا ہے؟ آپ کا شمار چوٹی کے فقہاء صحابہؓ میں ہوتا ہے۔ دوسرا طرف آپ مردمیدان ہیں، تلوار کے دھنی ہیں۔ غزوہ احزاب میں جب عمرو بن عبد واد نے آگے بڑھ کر چیخ کیا تو وہاں کسی کو اُس کے مقابل جانے کی ہست نہیں ہو رہی تھی۔ اس کے بارے میں کہا جاتا تھا کہ یہ ۱۰۰ آدمیوں کے برابر قوت رکھنے والا شخص ہے۔ حالانکہ وہ بہت بوڑھا ہو چکا تھا، لیکن اتنا جری اور قوی ہیکل شخص تھا کہ اس کی شجاعت اور شہزادی کی دھاک بیٹھی ہوئی تھی۔ اس کا مقابلہ کرنے کے لیے حضرت علیؓ میدان میں آئے تو

# سچھڑا

کہنے لگا اگر کوئی آخری خواہش ہے تو بیان کرو! حضرت علیؓ نے پہلے یہ خواہش ظاہر کی کہ مسلمان ہو جاؤ، جب اس نے اسے رد کر دیا تو دوسری خواہش یہ بیان کی کہ جنگ کے میدان سے واپس چلے جاؤ اور جب اس نے اسے بھی رد کر دیا تو کہا کہ میری آخری خواہش یہ ہے کہ یا تو تم میرے ہاتھوں جہنم پہنچو یا تم مجھے جنت میں پہنچاو! اس پر وہ ہنسا کہ میں نے آج تک اپنی پوری زندگی میں کسی شخص کو نہیں دیکھا جو مجھے مقابلے کی دعوت دے رہا ہو۔ پھر وہ مشتعل ہو کر گھوڑے سے نیچے اتر آیا۔ حضرت علیؓ نے دست بدست جنگ میں اسے جہنم رسید کر دیا۔ پھر حضرت علیؓ فتح خبر ہیں۔ خبر کا قلعہ کسی کے ہاتھوں فتح نہیں ہو رہا تھا۔ رسول اللہ ﷺ نے اعلان فرمایا: میں کل جہنڈا ایک ایسے آدمی کو دوں گا جو اللہ اور اس کے رسولؐ سے محبت کرتا ہے اور جس سے اللہ اور رسولؐ محبت کرتے ہیں۔ صحیح آپ ﷺ نے حضرت علیؓ کو جہنڈا عطا فرمایا اور آپؐ کے ہاتھوں خیر خفت ہوا۔ تو یہ جو توازن اور combination ہے کہ ایک طرف شجاعت و بہادری اور دوسری طرف فصاحت و بلاغت ادبیت، شاعری، اس اعتبار سے حضرت علیؓ صحابہ کرام ﷺ میں چوٹی کے آدمی ہیں۔ چنانچہ میرے نزدیک صحابہ کرام میں جامعیت کبریٰ حضرت علیؓ کو حاصل ہے، اس میں کوئی شک نہیں ہے۔

لیکن جب ہم صحابہ کرامؐ کے اندر درج بندی کریں گے تو جیسا کہ میں نے اس سے پہلے ایک موقع پر عرض کیا تھا، حضرت علیؓ کا شمار صفحہ دوم میں ہو گا۔ اس لیے کہ حضرات ابو بکر و عمر و عثمان رضی اللہ عنہم جیسے کبار صحابہ تو لگ بھگ رسول اللہ ﷺ کے ہم عمر قسم کے لوگ تھے، آپؐ کے اخوان و انصار تھے، جبکہ حضرت علیؓ تو گویا حضور ﷺ کی گود میں پروان چڑھے ہیں، وہ آپؐ کے گھر میں پلے بڑھے ہیں۔ چنانچہ یہ حقیقت اپنی جگہ پرواضح ہے کہ تربیتِ محمدی علیؒ ﷺ کا شاہکار تو یقیناً حضرت علیؓ ہیں، اس لیے کہ جس قدر صحبت کا فیض اٹھانے اور حضور ﷺ کی تعلیم و تربیت سے حصہ حاصل کرنے کا موقع حضرت علیؓ کو ملا کسی اور کے لیے اس کا امکان نہیں ہے۔ لیکن وہ جو حضور ﷺ کے ساتھی تھے، جو اخوان و انصار اور دست و بازو تھے، جو آپؐ کے ہم عمر اور آس پاس تھے ان کی صفتی علیحدہ ہے، حضرت علیؓ اس میں جگہ نہیں پاتے۔ اس اعتبار سے جو لوگ ان کے درمیان تقابل کرنے کی کوشش کرتے ہیں میرے نزدیک وہ قیاس مع الفارق کے مرکب ہوتے ہیں۔ دو چیزوں میں تقابل اور موازنہ وہاں کیا جاتا ہے جہاں نوعیت ایک ہو۔ اگر نوعیت مختلف ہو تو ان میں موازنہ کیا ہو گا؟ البتہ مزاج کے اعتبار سے صحابہ کرام رضوان اللہ علیہم میں حضرت علیؓ ﷺ رسول اللہ ﷺ سے قریب ترین ہیں۔

# مختصر

دنیا کی کامل ترین متوازن شخصیت (بالفاظ دیگر ambivert) تو صرف حضور ﷺ کی ہے کہ ایک طرف قوائے ذہنی و فکری بھی انہا پر ہیں اور دوسرا طرف قوائے عملی بھی انہا پر ہیں۔ ان دونوں کا امتراج اگر تمام و مکمال ہوا ہے تو وہ خود محمد عربی ﷺ ہیں۔ ڈاکٹر ماں یکل ہارٹ نے اپنی کتاب ”The 100“ میں اس کے ہم وزن بات لکھی ہے۔ دیکھئے، اس شخص نے جب یہ کتاب مرتب کرنے کا فیصلہ کیا تو گویا یہ فیصلہ کیا کہ میں نسل انسانی کے پہلے سو (100) عظیم ترین انسانوں کا انتخاب کروں گا جنہوں نے تاریخ کے دھارے کا رُخ موڑا اور اس کے رُخ کو معین کرنے میں موثر کردار ادا کیا، پھر میں ان میں درجہ بندی کروں گا کہ ان سو میں بلند ترین مقام پر کون ہے جس نے سب سے زیادہ فیصلہ کن انداز میں تاریخ کے دھارے پر اپنا اثر ڈالا ہے اور اس کے رُخ کو موڑا ہے۔ پھر اس اعتبار سے دوسرے اور تیسرا نمبر پر کون آئے گا! ظاہر ہے کہ اس کے لیے اس نے تاریخ انسانی کا گہرا مطالعہ کیا ہو گا اور خوب سوچ چکا ہو گا۔ اس کے بعد وہ کتاب مرتب کرنے بیٹھا ہے تو نمبر ایک پر لا یا ہے محمد رسول اللہ ﷺ کو۔ ڈاکٹر ماں یکل ہارٹ آج تک بھی عیسائی ہے۔ نہ تو انہی اس کے مرنے کی خبر آئی ہے نہ اسلام لانے کی خبر آئی ہے۔ اس کی یہ کتاب دنیا میں بہت عام ہوئی ہے، لیکن اشاعت کے بعد وہ بہت جلد نایاب ہو گئی تھی اور عام خیال یہ تھا کہ شاید کسی سازش کے تحت اسے غائب کیا گیا ہے۔ اس لیے کہ اس کتاب میں حضرت مسیح کو نمبر تین پر رکھا اور حضور ﷺ کو نمبر ایک پر لایا، اور یہ بات عیسائی دنیا کے لیے قبل قبول برداشت نہیں تھی۔ اس نے لکھا ہے:

*"My choice of Muhammad to lead the list of the world's most influential persons may surprise some readers and may be questioned by others, but he was the only man in history who was supremely successful on both the religious and secular levels."*

ڈاکٹر ماں یکل ہارٹ کے نزدیک انسانی زندگی کے دو علیحدہ عیینہ میدان ہیں۔ ایک ہے مذہب، اخلاق اور روحانیت کا میدان، جبکہ ایک ہے تمدن، تہذیب، سیاست اور معاشرت کا میدان، اور ان دونوں میدانوں میں انتہائی کامیاب (Supremely successful) انسان ایک ہی ہے اور وہ ہیں محمد ﷺ۔ وہی بات میں کہہ رہا ہوں۔ یہ جو extroverts اور introverts کے درمیان ایک ایسی جامع شخصیت جو سرفہرست ہے وہ نبی اکرم ﷺ ہیں، اور صحابہ کرام رضوان اللہ علیہم میں پھر

اس اعتبار سے حضرت علیؓ کا مزاج آپؐ سے بہت قریب تر ہے۔

صد لیقین اور شہداء کے ذکر کے بعد فرمایا: ﴿لَهُمْ أَجْرُهُمْ وَنُورُهُمْ﴾ ”ان کے لیے ان کا اجر اور ان کا نور محفوظ ہے“۔ اس سورہ مبارکہ میں لفظ نور بہت کثرت کے ساتھ بار بار آ رہا ہے۔ سب سے پہلے تو یہ فرمایا کہ قرآن مجید انسانوں کو ان دھروں سے نکال کر نور میںلاتا ہے۔ یہ آیات بینات پر مشتمل ہے۔ پھر یہ کہ نور ایمان قیامت کے دن ظاہر ہوگا اور منافقین اس سے محروم اور تھی دست ہوں گے۔ اہل ایمان کا نور ان کے سامنے اور ان کے دامنی طرف دوڑتا ہوگا۔ میرے نزدیک اس کی سادہ ترین توجیہ یہ ہے کہ جدول کا نور ہوگا اس کا ظہور سامنے کی طرف ہو رہا ہوگا اور اعمال صالحہ کا نور دامنی طرف ہوگا۔ اس لیے کہ اعمال صالحہ کا سب دایاں ہاتھ ہے۔ الہذا انسان کسی کو کچھ دیتا ہے تو دامنے ہاتھ سے دیتا ہے۔ سارے اچھے کام ہم دامنے ہاتھ سے کرتے ہیں۔ تو اعمال کا نور دامنی طرف اور ایمان کا نور سامنے کی طرف ہوگا۔ تو وہاں بھی نور کا تذکرہ آیا۔ یہاں بھی فرمایا: ﴿لَهُمْ أَجْرُهُمْ وَنُورُهُمْ﴾ یہ لام لام تملیک بھی ہے اور لام استحقاق بھی۔ میں نے ترجمہ میں لفظ ”محفوظ“ کا اضافہ کیا ہے ”ان کے لیے ان کا اجر اور ان کا نور محفوظ ہے“۔ ان کے لیے اللہ تعالیٰ کے ہاں اجر عظیم بھی ہے اور ان کے لیے ان کا نور بھی محفوظ ہے۔

﴿وَالَّذِينَ كَفَرُوا وَكَذَّبُوا بِاِيمَنَا اُولَئِكَ اَصْحَبُ الْجَحِيمِ﴾ ”اور وہ لوگ کہ جو کفر کریں اور ہماری آیات کی تکذیب کریں وہی دوزخ والے ہیں“۔ میں ان دونوں الفاظ (کفر اور تکذیب) کی یہاں وضاحت کرتا چلوں کہ یہ جو الفاظ آئئے ہیں یہ ایسے ہی نہیں آئے جیسے ہم صرف اضافے کے لیے الفاظ لاتے ہیں، جیسے گوارچا، بلکہ ان کی معنویت ہے۔ کفر کا حقیقی اور لغوی مفہوم ہے چھپادینا۔ اسی سے لفظ ”کفارہ“ ہے۔ آپ سے کوئی گناہ کوئی غلطی ہو گئی تو اب اس کا کفارہ ہو گا کہ جو اس کے اثر کو زائل کر دے گا۔ آپ کفارہ ادا کر دیں گے تو وہ گناہ گویا آپ کے نامہ اعمال سے حذف کر دیا جائے گا، یاد ہودیا جائے گا، چھپا دیا جائے گا۔ تو اس کفر کے لفظ کو اچھی طرح سمجھ لیجیے اور یہ لفظ شکر کے مقابلے میں کیوں آتا ہے؟ سلیم الفطرت انسان کے ساتھ جب بھی کوئی احسان کرتا ہے، حسن سلوک کرتا ہے، اس کی کوئی خدمت کرتا ہے، اسے کوئی قیمتی شے دیتا ہے تو اس کے قلب کی گہرائیوں میں احسان مندی کے جذبات ابھرتے ہیں جو زبان پر آ کر شکریے کی شکل اختیار کرتے ہیں۔ لیکن ایک بد طینت ناشکرے انسان کا معاملہ یہ ہوتا ہے کہ بجائے اس کے کوہ

# سچھڑا

محسن و منعم کا شکر ادا کرے، وہ ان جذباتِ تشكیر کو دباتا ہے۔ یہی معاملہ ایمان اور کفر کا ہے۔ اس لیے کہ ایمان تو درحقیقت اس روحِ ربانی کے اندر موجود ہے جو ہمارے وجود میں پھونکی گئی ہے۔ جیسے فرمایا: ﴿وَنَفَخْتُ فِيهِ مِنْ رُّوحِي﴾ تو درحقیقت ”نُورٌ عَلَى نُورٍ“ کے مصدق اور فطرت اور نورِ روحی کے جمع ہونے سے ایمان وجود میں آتا ہے۔ کچھ لوگ ایسے بھی ہوتے ہیں جن کی فطرت مسخ ہو چکی ہوتی ہے، فطرت کے سوتے خشک ہو چکے ہوتے ہیں، لیکن جس شخص کے اندر رازی بھی فطرت کی سلامتی باقی ہے اس کے سامنے جیسے ہی نبی کی دعوت آتی ہے تو اس کے اندر سے اس کی تصدیق ابھرتی ہے کہ ہاں یہ بات صحیح ہے۔

دیکھنا تقریر کی لذت کہ جو اس نے کہا

میں نے یہ جانا کہ گویا یہ ”ہی“ میرے دل میں ہے!

لیکن فرض کیجیے کہ کوئی تعصب اور عصیت ہے، کوئی ضد اور تکبر ہے، کوئی حسد ہے، تو فطرت کی اس آواز کو دبایا جائے گا۔ یہود کے علماء نے حضور ﷺ کا جوانکار کیا تو اس کی وجہ تر آن نے یہ بیان کی: ﴿حَسَدًا مِنْ عِنْدِ أَنفُسِهِمْ﴾ کہ یا اپنے اندر کے حسد کی وجہ سے یہ سب کچھ کر رہے ہیں، ورنہ یہ کہ ﴿يَعْرِفُونَهُ كَمَا يَعْرِفُونَ أَبْنَائَهُمْ﴾ ”یہ تو محمد (صلی اللہ علیہ وسلم) کو ایسے پہچانتے ہیں جیسے اپنے بیٹوں کو پہچانتے ہیں، تو اگر پہچان بھی لیا، دل نے گواہی بھی دے دی، لیکن اس کے باوجود کوئی انکار کر رہا ہے، تو درحقیقت یہ دو مرحلے ہیں۔ ایک اپنے اندر کی تقدیق کو دباناً، بجائے اس کے کہ اسے ظاہر ہونے دین، اور دوسرے زبان سے تکذیب کرنا، جھٹلانا۔ یہ گویا کہ دو مظاہر (phenomenons) ہیں کہ ان دونوں کو ملا کر بات مکمل ہوتی ہے۔ باطن میں سے ابھرنے والی تقدیق کو دبادینا کفر ہے، جس کے لیے یہاں الفاظ آئے ہیں: ﴿وَالَّذِينَ كَفَرُوا﴾ اور پھر نبیؐ کی دعوت کو جھٹلانا کہ آپ جو کچھ کہہ رہے ہیں غلط کہہ رہے ہیں، یہ تکذیب ہے اور یہ گویا جرم بالائے جرم ہے، ظُلمَاتٌ بَعْضُهَا فَوْقَ بَعْضٍ کا مصدق ہے۔ تو فرمایا: ﴿وَالَّذِينَ كَفَرُوا وَكَذَّبُوا بِأَيْتَنَا﴾ وہ لوگ کہ جو کفر کرتے ہیں، اندر کی حقیقوں کو اپنے باطن اور روح کی گواہیوں کو اور شہادتوں کو دباتے اور چھپاتے ہیں اور جب ہماری آیات پڑھ کر سنائی جاتی ہیں تو ان کی تکذیب کرتے ہیں، انہیں جھٹلاتے ہیں۔ ﴿أُولَئِكَ أَصْحَابُ الْجَحِيمِ﴾ ”یہی تو جہنم والے ہیں“۔ یہ جہنم میں داخل ہو کر رہیں گے۔

مضامین کے اعتبار سے ہم نے سورۃ الحدید کی آیات کو سات حصوں میں تقسیم کیا تھا۔ آیت ۱۹ پر اس کا چوتھا حصہ ختم ہو رہا ہے۔ یہ حصہ اپنے مضامین کے اعتبار سے بہت اہم ہے۔ میں نے اس کی وضاحت کی مقدور بھر کوشش کی ہے۔ بعض مفسرین نے ان آیات میں بہت سے اشکال پیدا کر دیے ہیں، چنانچہ آپ مختلف تفاسیر دیکھیں گے تو معلوم ہو گا کہ ہمارے مفسرین کس طرح مختلف بحثوں میں الجھ کر رہ گئے ہیں۔ یہ صرف دو چیزوں کی وجہ سے ہوا ہے۔ ایک تو یہ کہ آیت ۱۸ اور ۱۹ کے درمیان جو ربط ہے وہ لفظی طور پر موجود نہیں ہے، لہذا ”الْقُرْآنُ يُفَسِّرُ بَعْضُهُ بَعْضًا“ کے مصدق یہاں سورۃ البلد سے استشهاد کر کے ”شَمَ“ مذکوف ماننا پڑتا ہے۔ دوسرے یہ کہ لفظ شہید کا ایک ہی تصور ذہنوں میں بیٹھا ہوا ہے اور وہ یہ کہ جو بھی اللہ کی راہ میں قتل ہو جائے وہ شہید ہے۔ حالانکہ میں عرض کر چکا ہوں کہ یہ لفظ قرآن میں اس معنی میں نہیں آتا۔ صرف ایک مقام سورۃ آل عمران کا ہے جہاں یہ معنی مراد لیے جاسکتے ہیں۔ وہاں پر بھی دوسرا مفہوم مراد ہو سکتا ہے، لیکن مقتول فی سبیل اللہ بھی مراد لیا جا سکتا ہے۔ البتہ حدیث میں یہ لفظ اس معنی میں آیا ہے۔ لیکن ہمارے ہاں کچھ تصورات کا غالبہ اس طرح کا ہو جاتا ہے کہ اصل حقیقت اس کے پیچھے محبوب ہو جاتی ہے اور اس کی طرف توجہ ہی نہیں ہوتی۔

وآخر دعوانا ان الحمد لله رب العلمين





## درس 29

حیاتِ ٹنپوں کے ناگزیر مراحل  
اور  
حیاتِ ٹنپوں اور حیاتِ اخروی  
کا مقابل

سُورَةُ الْحَدْيَدُ کی آیت ۲۰ تا ۲۳ کی روشنی میں!



# حیاتِ دُنیوی کے ناگزیر مراحل

لور

حیاتِ دُنیوی اور حیاتِ اُخروی کا تقابل  
سورۃ الحدید کی آیات ۲۰ تا ۲۳ کی روشنی میں

بِسْمِ اللَّهِ الرَّحْمَنِ الرَّحِيمِ

﴿۱۸﴾ أَعْلَمُوا أَنَّمَا الْحَيَاةُ الدُّنْيَا لَعْبٌ وَلَهُوَ وَزِينَةٌ وَتَفَاخِرٌ بَيْنُكُمْ وَتَكَاثُرٌ فِي الْأَمْوَالِ  
وَالْأَوْلَادِ طَكَمَشِلَ عَيْثِ اعْجَبَ الْكُفَّارَ بِإِيمَانِهِ ثُمَّ يَهِيجُ فَتَرَاهُ مُصْفَرًا ثُمَّ يَكُونُ حُطَامًا طَ  
وَفِي الْآخِرَةِ عَذَابٌ شَدِيدٌ لَا وَمَغْفِرَةٌ مِنْ اللَّهِ وَرِضْوَانٌ طَ وَمَا الْحَيَاةُ الدُّنْيَا إِلَّا مَتَاعٌ  
الْغُرُورٌ ﴿۱۹﴾ سَابِقُوا إِلَى مَغْفِرَةٍ مِنْ رَبِّكُمْ وَجَنَّةٌ عَرْضُهَا كَعَرْضِ السَّمَاءِ وَالْأَرْضِ لَا  
أُعِدَّتْ لِلَّذِينَ آمَنُوا بِاللَّهِ وَرَسُولِهِ طَ ذَلِكَ فَضْلُ اللَّهِ يُؤْتِيهِ مَنْ يَشَاءُ طَ وَاللَّهُ ذُو الْفَضْلِ  
الْعَظِيمِ ﴿۲۰﴾ مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتَابٍ مِنْ قَبْلِ أَنْ  
نَبْرَأَهَا طَ إِنَّ ذَلِكَ عَلَى اللَّهِ يَسِيرٌ ﴿۲۱﴾ لَكِيلًا تَاسُوا عَلَى مَا فَاتَكُمْ وَلَا تَفْرُحُوا بِمَا  
أَتَسْكُمْ طَ وَاللَّهُ لَا يُحِبُّ كُلَّ مُخْتَالٍ فَخُورٌ ﴿۲۲﴾ الَّذِينَ يَخْلُونَ وَيَأْمُرُونَ النَّاسَ  
بِالْبُخْلِ وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ ﴿۲۳﴾

سورۃ الحدید کا پانچواں حصہ ان پانچ آیات پر مشتمل ہے۔ پہلے ہم ان آیات مبارکہ کا ایک رواں

ترجمہ کرتے ہیں:

”خوب جان لو کہ یہ دنیا کی زندگی اس کے سوا کچھ نہیں کہ ایک کھیل اور دل لگی اور ظاہری ٹیپ ٹاپ اور تمہارا آپس میں ایک دوسرے پر فخر جانا اور مال واولاد میں ایک دوسرے سے بڑھ

## سچھڑا

جانے کی کوشش کرنا ہے۔ اس کی مثال ایسی ہے جیسے ایک بارش ہو گئی تو اس سے پیدا ہونے والی نباتات نے کاشت کاروں کو خوش کر دیا۔ پھر وہ ہبھتی پک جاتی ہے اور تم دیکھتے ہو کہ وہ زرد ہو گئی، پھر وہ بھس بن کر رہ جاتی ہے۔ اس کے بر عکس آخرت وہ جگہ ہے جہاں سخت عذاب ہے اور اللہ کی مغفرت اور اس کی خوشنودی ہے۔ اور دنیا کی زندگی تو محض دھوکے کا سامان ہے۔ دوڑوا اور ایک دوسرے سے آگے بڑھنے کی کوشش کرو اپنے رب کی مغفرت اور اُس جنت کی طرف جس کی وسعت آسمان وزمین حیسی ہے، جو تیار کھل گئی ہے ان لوگوں کے لیے جو اللہ اور اللہ کے رسولوں پر ایمان لائے۔ یہ اللہ کا فضل ہے، جسے چاہتا ہے عطا فرماتا ہے، اور اللہ بڑے فضل والا ہے۔

کوئی مصیبت ایسی نہیں ہے جو زمین میں یا تمہارے اپنے نش پر نازل ہوتی ہو اور ہم نے اس کو پیدا کرنے سے پہلے ایک کتاب (یعنی نوشتہ تقدیر) میں لکھنے رکھا ہو۔ ایسا کرنا اللہ کے لیے بہت آسان کام ہے۔ (یہ سب کچھ اس لیے ہے) تاکہ جو کچھ بھی تمہارے ہاتھ سے جاتا رہے اس پر دل شکستہ نہ ہو اور جو کچھ اللہ تھیں عطا فرمائے اس پر پھول نہ جاؤ۔ اللہ ایسے لوگوں کو پسند نہیں کرتا جو اپنے آپ کو بڑی چیز سمجھتے ہیں اور فخر جاتے ہیں۔ جو خود بخل کرتے ہیں اور دوسروں کو بخل کرنے پر اکساتے ہیں۔ اور جو کوئی روگ دانی کرتا ہے تو (وہ جان لے کہ) اللہ بے نیاز اور ستودھ صفات ہے۔“

### دنیا کی زندگی کس اعتبار سے کھیل تماشا ہے؟

اس حصے کی سب سے پہلی آیت بھی میرے نزدیک قرآن کریم کی عظیم ترین آیات میں سے ہے۔ میرے مشاہدے کی حد تک اس آیت کی بھی اصل حقیقت تک بہت کم لوگوں کی رسائی ہو سکی ہے۔ اس لیے کہ یہاں پانچ افاظ جس حسنِ ترتیب کے ساتھ آئے ہیں اس میں ایک بہت بڑی حکمت ضمیر ہے جس کی طرف توجہ نہیں کی گئی ہے۔ یہ مضمون کہ دنیا کی زندگی محض کھیل تماشا ہے اور دھوکے کی ٹی ہے، یہ اس اعتبار سے ہے کہ اگر دنیا خود مطلوب و مقصود بن جائے اور آخرت سے غافل کر دے۔ چنانچہ آیت کے آخر میں فرمایا گیا ہے: ﴿وَمَا الْحَيَاةُ الدُّنْيَا إِلَّا مَتَاعٌ الْعُرُوفٌ﴾ ”دنیا کی زندگی دھوکے کے سامان کے سوا کچھ نہیں،“ کوئی شخص اگر غریب الوطنی کی کیفیت یعنی حالت مسافرت میں ہو اور اپنا اصل گھر، اصل وطن اور اصل منزل بھول جائے تو معلوم ہوا کہ وہ بہت ہی بد نصیب شخص ہے۔ تو دنیا اگر اس طریقے سے کسی انسان کو اپنے اندر جذب کر لے متوجہ کر لے کہ اس کی اصل زندگی پس پر دھلی جائے تو اس اعتبار سے دنیا کی زندگی سراسر دھوکے کا سامان ہے۔ اس مضمون کو سورۃ

الْعَنْكُبُوتَ مِنْ يَوْمِ بَيَانِ كَيْاً گیا ہے:

﴿وَمَا هِذِهِ الْحَيَاةُ الدُّنْيَا إِلَّا لَهُوَ وَلَعِبٌ طَوَانَ الدَّارَ الْآخِرَةَ لِهِيَ الْحَيَاةُ لَوْ كَانُوا

يَعْلَمُونَ﴾

”یہ دنیا کی زندگی تو کھیل کو دا اور تماشے کے سوا کچھ نہیں، اصل زندگی تو آخرت کے گھر کی زندگی ہے، کاش کہ انہیں معلوم ہوتا۔“

تو اگر حیاتِ دُنیوی انسان کو آخرت سے غافل کر دے تو اس سے بڑا دھوکے کا سامان کوئی نہیں۔

اس معنی میں بہت سی جگہوں پر قرآن مجید میں یہ مضمون آیا ہے، بلکہ ”لَهُو وَلَعِبٌ“ اور ”لَعِبٌ وَلَهُ“ دونوں ترکیبوں کے ساتھ آیا ہے، لیکن جس شان سے یہاں سورۃ الحمد میں آیا ہے اور پھر اس پر جو اضافہ ہے، میں پھر عرض کر رہا ہوں کہ یہ قلت تدبیر ہی ہے کہ اس پر لوگوں نے غور ہی نہیں کیا کہ یہ الفاظ کس ربط کے ساتھ آ رہے ہیں۔ فرمایا: ﴿أَعْلَمُوا أَنَّمَا الْحَيَاةُ الدُّنْيَا لَعِبٌ وَلَهُو وَزِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ﴾ ان الفاظ کی ترجیمانی یوں ہو گی کہ ”جان لو کہ یہ دنیا کی زندگی تو بس یہی کچھ ہے کہ کھیل ہے، کچھ لذت حاصل کرنا ہے، کچھ زینت اور بنا و سنگھار ہے، کچھ آپس میں ایک دوسرے پر فخر کرنا ہے اور کچھ مال اور اولاد کو زیادہ سے زیادہ حاصل کرنے میں ایک دوسرے پر بازی لے جانے کی کوشش ہے۔“ یہ پانچ الفاظ جو یہاں آئے ہیں ان کو اسی ترتیب سے رکھ کر یہ مضمون بیان کیا جاسکتا ہے۔ لیکن ان کی جو حاصل عظمت ہے وہ اس حوالے سے ہے کہ یہ اصل میں حیاتِ انسانی کے پانچ ادوار ہیں جو اس ترتیب سے آئے ہیں۔ ہمارے اردو یا عربی کے محاورے میں عام طور پر ”لَهُو وَلَعِبٌ“ کا لفظ آتا ہے، لیکن یہاں پر ”لَعِبٌ وَلَهُو“ کی ترکیب آئی ہے، تو یہ ویسے ہی نہیں ہے بلکہ بڑی حکمت کی حامل ہے!

### انسانی زندگی کے پانچ ادوار — آئینہ قرآنی میں

انسانی زندگی کے پانچ ادوار ہیں۔ پہلا دور وہ ہے جبکہ زندگی صرف کھیل سے عبارت ہے۔ بچپن اور لڑکپن میں کوئی فکر، تشویش اور اندریشہ نہیں، اپنے کھانے پینے کی بھی فکر نہیں، وہ والدین کے ذمہ ہے، بھوک لگے گی تو ماں کھلانے کی پلاٹے گی۔ بچے کے لیے زندگی صرف کھیل ہے۔ الٰی یہ کہ تکلیف ہو گی تو وہ رو لے گا، کوئی احتیاج ہو گی تو مدد بسورے گا اور والدین کو اپنی طرف متوجہ کرے گا۔ باقی اس کوئی اور شے کی کوئی فکر نہیں۔ یہ کھیل ابھی خالص معصومانہ کھیل ہوتا ہے، اس میں کوئی تلدہ ذکا عنصر نہیں

ہوتا۔ بچ کی سوچ اور سارے کے سارے فکر کا مرکز کھیل (لعب) ہی ہوتا ہے۔ چنانچہ فرمایا گیا ہے: ﴿إِعْلَمُوا أَنَّمَا الْحَيَاةُ الدُّنْيَا لَعِبٌ﴾

اس کے بعد ایک سطح آتی ہے جسے "teen ager stage" کہا جاتا ہے۔ یہ انسانی زندگی کا نہایت خطرناک دور ہوتا ہے۔ اب یہاں کھیل صرف کھیل نہیں رہ جاتا، اس میں کچھ نہ کچھ تلذذ (sensual gratification) شامل ہو جاتا ہے۔ اس عمر میں آدمی بہت سی غلط قسم کی آوارگیوں میں مبتلا ہو جاتا ہے۔ یہ دوسرا مرحلہ "لہو" ہے جو "لعب" کے بعد ہے۔

تیسرا سطح ہے "زینت"، یعنی بنا و سنگھار۔ اٹھارہ سے بیس برس کے نوجوانوں اور خاص طور پر لڑکیوں کے ذہن پر جو چیز سب سے زیادہ سوار ہوتی ہے وہ فیشن ہے۔ وہ چاہتے ہیں کہ لباس اور وضع قطع بالکل فیشن کے مطابق ہوں۔ اگر تنگ موری والی پینٹ کاررواج ہے تو کوئی نوجوان چوڑی موری والی پینٹ پہننے کو ہرگز تیار نہیں ہوگا اور اس کے بر عکس چوڑے قسم کے پانچوں والی پتلون کاررواج ہے تو وہ دوسری قسم کی پتلون نہیں پہننے گا۔ گویا کہ ان کے سارے سوچ و فکر، احساسات اور نفیات کے اندر سب سے نمایاں شے یہی بنا و سنگھار اور زینت ہوتی ہے۔

اس کے بعد چوتھا دور آتا ہے "تفاخر بینگم" کا۔ یہ دور دراصل ۲۵ سال کی عمر سے لے کر ۳۵ یا ۴۰ سال کی عمر تک کا دور ہے۔ اس میں اصل شے تفاخر ہے کہ انسان فخر میں ایک دوسرے سے آ گے نکل جانا چاہتا ہے۔ فخر مختلف چیزوں پر ہوتا ہے۔ فخر علم پر بھی ہو سکتا ہے اپنے زہد و عبادت گزاری پر بھی ہو سکتا ہے اور مال و دولت پر بھی ہو سکتا ہے۔ جیسے پٹھانوں کے ہاں یہ بات مشہور ہے کہ اگر مدقابل کے گھر پر نئے ماڈل کی کار آگئی ہے تو پٹھان چاہے اپنی زمین گروئی رکھے یا کچھ اور کرے بہرحال اسی ماڈل یا اس سے بہتر قسم کی کار جب تک اس کے دروازے پر نہیں آئے گی اسے چین نہیں آئے گا۔ اسی طرح اپنی نسل اور عصبیت پر بھی فخر ہو سکتا ہے۔ یعنی اپنی قابلی برتری کا احساس ہو رہا ہے۔ یہ "تفاخر بینگم" کا دور ہے۔

چالیس برس کے بعد جب عمر ڈھلنی شروع ہوتی ہے تو "تکاشر فی الاموال والآولاد" والا دور شروع ہو جاتا ہے۔ اب انسان کو کثرت کی فکر ہو جاتی ہے کہ زیادہ سے زیادہ مال جمع ہو جائے بلکہ میں یہ الفاظ استعمال کیا کرتا ہوں کہ "تفاخر" کے دور میں تو آدمی موچھے اونچی رکھتا ہے، چاہے کچھ بھی ہو جائے وہ موچھے نیچی نہیں ہونے دیتا، لیکن "تکاشر" کے دور میں آدمی سوچتا ہے کہ موچھے چاہے موڈ بھی

دی جائے لیکن پیسے ملے۔ اس کے پیش نظر اصل شے پیسے اور دولت ہوتی ہے کہ یہ کسی طرح اس کے پاس آجائے، چاہے اسے کچھ بھی کرنا پڑے۔ آدمی اس دور میں گویا بڑا حقیقت پسند (realistic) ہو جاتا ہے کہ اب بنا و سنتگار اور تقاضا خرچ بھی چیزوں پر کیوں خواہ مخواہ اپنی دولت ضائع کی جائے۔ بس پیسے سنبھالا اور دولت سینت سینت کر رکھو!

یہاں قرآن مجید میں کثرت کی خواہش میں اولاد کا ذکر بھی موجود ہے۔ آج میدیا کے گمراہ کن پروپیگنڈے کے زیر اثر کثرت اولاد کو باعثِ عار سمجھا جانے لگا ہے، حالانکہ واقعہ یہ ہے کہ کثرت اولاد ہمیشہ فخر کی علامت رہی ہے۔ خاص طور پر جس کے جوان بیٹے ہوں اس کو یقیناً ایک تقویت حاصل ہوتی ہے۔ قبائلی زندگی میں تو در اصل انسان کی ذاتی عزت و وجہت اسی بنیاد پر تھی۔ آج بھی دیہاتی زندگی میں یہ عنصر موجود ہے۔ میرے ایک کلاس فیلو ڈاکٹر سلیم صاحب، جو ایک ڈاکے میں قتل کر دیے گئے تھے، مثال دیا کرتے تھے کہ با جوہ فیملی کے ایک شخص کے، جو فصل آباد کے قریب کسی گاؤں کا رہنے والا تھا، گیارہ بیٹے تھے جو سب اعلیٰ تعلیم یافتہ ہو گئے۔ کوئی کہیں پرڈی سی لگ گیا، کوئی کسی اور اعلیٰ عہدے پر فائز ہو گیا، جبکہ گاؤں میں کوئی بھی اس کے پاس نہیں تھا۔ وہاں پر تو اس کا مقابلہ وہاں کے لوگوں کے ساتھ ہوتا تھا اور وہاں اس کے پاس کوئی بھی بیٹا نہیں تھا جو اس کا دست و بازو بنتا اور اس کی طرف سے مدافعت کرتا۔ تو وہ کہا کرتا تھا کہ کوئی میرے گیارہ پڑھے ہوئے لے اور مجھے ایک آن پڑھ دے دے۔ اس لیے کہ یہاں پر تو جس کے پاس لاثی ہے اس کی عزت ہے، گاؤں میں تو سراٹھا کروہی چل سکتا ہے جس کے جوان بیٹے اس کے ساتھ قدم سے قدم ملا کر چلیں اور میرے بیٹے تو پڑھ لکھ کر سب کے سب چلے گئے، لہذا میرے لیے عزت و وجہت کی کوئی بنا دموجو نہیں<sup>(۱)</sup>۔ یہاں خاص طور پر نوٹ کر لیجئے کہ قرآن مجید خاص قبائلی پس منظر میں نازل ہو رہا تھا اور اس کے اولین مخاطب وہی تھے جن کا سارا نظام قبائلی تھا۔ آج کی دنیا میں توضیط تولید اور فیملی پلانگ کا معاملہ ہے، لیکن فطرت سے قریب تر جو معاشرہ ہوتا تھا، اور اب بھی جو ہو گا وہاں کثرت کی محبت میں مال کے ساتھ اولاد بھی لازمی طور پر شامل ہے۔ چنانچہ ہمارے دیہاتوں کے اندر اب بھی ”تَكَاثُرٌ فِي الْأَمْوَالِ وَالْأُؤْلَادِ“ دونوں ساتھ ساتھ ہیں۔

(۱) پنجابی زبان کا مشہور محاورہ ہے: ”ویراں بانجھنے جوڑیاں تے پتر اس بانجھنے ماں!“ یعنی بھائیوں کے بغیر جوڑی (جھنڈی) نہیں بنتی اور بیٹوں کے بغیر فخر کی کوئی بنا دنہیں۔ (مرتب)

درحقیقت ان پانچ الفاظ کے مابین جو ربط ہے وہ بڑا ہم اور حکمت پر بنی ہے۔ اصل بات جو تائی جا رہی ہے وہ یہ ہے کہ یہ زندگی تو لامحالہ ان ادوار میں سے ہو کر گزرے گی۔ بچپن بھی آئے گا، نوجوانی کا دور بھی آئے گا، جوانی اور بڑی قوت والی زندگی کا دور بھی آئے گا۔ پھر ادھیر عمر کے مرحلے کو بھی انسان پہنچے گا اور اسے بڑھا پا بھی آ کر رہے گا۔ ان مراحل میں سے کسی کو بھی انسان روک نہیں سکتا۔ یہ تو گویا وقت کی رفتار ہے، جس کا روکنا ممکن نہیں ہے۔ البتا ب آخرت سے اس کا مقابل کیا گیا ہے۔ فرمایا: ﴿وَفِي الْآخِرَةِ عَذَابٌ شَدِيدٌ لَا مَغْفِرَةٌ مِّنَ اللَّهِ وَرِضْوَانٌ﴾<sup>۱</sup> اور آخرت میں یا تو سخت عذاب ہے اور یا پھر اللہ کی مغفرت اور خوشنودی ہے۔ آخرت کی زندگی میں ابdi طور پر نوع انسانی کے دو حصے ہو جائیں گے، یا اللہ کی طرف سے رضوان اور مغفرت ہو گی یا شدید عذاب ہو گا۔ ﴿وَمَا الْحَيَاةُ إِلَّا مَتَاعٌ الْفُرُورٌ﴾<sup>۲</sup> ”اور دنیا کی زندگی تو دھوکے کے سامان کے سوا کچھ بھی نہیں“۔ یہ دنیا کی زندگی کہیں تمہیں اپنے اندر گم نہ کر دے۔ ایسا نہ ہو کہ تم دنیا کو ہی مطلوب و مقصود سمجھ بیٹھو۔ جیسے اقبال نے کہا ہے ۔

کافر کی یہ بچان کہ آفاق میں گم ہے  
مؤمن کی یہ بچان کہ گم اس میں ہیں آفاق!

دنیوی زندگی بھر پور طریقے سے گزارنی ہے لیکن ع ”بازار سے گزرا ہوں، خریدا رہنیں ہوں!“ کے مصدق اس کو مطلوب و مقصود نہیں سمجھنا۔ ایک حدیث نبوی ہے: ((كُنْ فِي الدُّنْيَا كَأَنَّكَ غَرِيبٌ أَوْ عَابِرٌ سَبِيلٌ))<sup>(۱)</sup> ”دنیا میں اس انداز سے رہو گویا کہ جنپی (غیریب الوطن) ہو یا راہ چلتے مسافر“۔ یہ بات سامنے رہے کہ یہ تمہارا گھر اور منزل نہیں ہے، یہاں تمہیں ہمیشہ نہیں رہنا، تم راہ چلتے مسافر ہو۔ ایک دفعہ حضور اکرم ﷺ نے سخت قسم کی چٹائی پر لیٹھے ہوئے تھے جس سے آپ کی پیٹھ مبارک پر نشان پڑ گئے تھے۔ کسی صحابیؓ نے عرض کیا کہ حضور ﷺ! آپ کے لیے آرام دہ بستر کا انتظام نہ کر لیا جائے؟ تو حضور ﷺ نے فرمایا: ((مَالِيٌّ وَمَا لِلدُّنْيَا، مَا آنَا فِي الدُّنْيَا إِلَّا كَوَافِرٌ اسْتَنَطَلَ تَحْتَ شَجَرَةٍ ثُمَّ رَاحَ وَتَرَكَهَا))<sup>(۲)</sup> ”محضے اس دنیا سے کیا سروکار! میں تو اس دنیا میں بس اس طرح

(۱) صحيح البخاري، كتاب الرفاق، باب قول النبي ﷺ: كُنْ فِي الدُّنْيَا ..... وسنن الترمذى، كتاب الزهد، باب ما جاء في قصر الامر.

(۲) سنن الترمذى، كتاب الزهد، باب ما جاء في اخذ المال بحقه۔ وسنن ابن ماجه، كتاب الزهد، باب مثل الدنيا۔

## سچھوڑ

ہوں جیسے کوئی سوار (گھوڑ سوار یا اونٹی پر سوار) کسی درخت کے سامنے میں رکتا ہے اور پھر تھوڑی دیر کے آرام کے بعد اسے چھوڑ دیتا ہے (اور اپنی اصل منزل کی طرف روانہ ہو جاتا ہے)۔ وہ درخت اس کا گھر، طن اور منزل نہیں ہے، وہ اسے چھوڑ کر اپنا راستہ لیتا ہے۔ چنانچہ اس دنیا کو بس اتنی سی دیر کے لیے قیام گاہ سمجھو، اس سے زیادہ نہیں۔

ایک بات اور نوٹ سمجھیے کہ یہاں جو پانچویں چیز ”تَكَاثُرٌ فِي الْأَمْوَالِ وَالْأَوْلَادِ“ بیان کی گئی ہے، اس کی وضاحت یا تکمیل سورۃ التکاثر میں با یہ الفاظ ہو رہی ہے: ﴿الْهُكْمُ التَّكَاثُرُ حَتَّى زُرْتُمُ الْمَقَابِرَ﴾ ”تمہیں کثرت کی محبت نے غفلت میں ڈالے رکھا یہاں تک کہ تم قبروں تک جا پہنچے“۔ یہ ایک عظیم حقیقت ہے کہ انسان کے پاس چاہے دولت کے انبار ہوں اور اتنی دولت ہو کہ کئی نسلوں کے بارے میں اطمینان ہو کہ وہ آرام سے بیٹھ کر اسے کھا سکتی ہیں، لیکن پھر بھی دولت کی بہتان کی طلب ختم نہیں ہوتی۔ صاف نظر آرہا ہوتا ہے کہ ایک شخص قبر میں پاؤں لٹکائے بیٹھا ہے، لیکن دولت کی حرث ختم نہیں ہوتی۔ تو یہی وہ کیفیت ہے جسے تکاثر سے موسم کیا گیا ہے۔

### نباتاتی سائیکل اور اس کی حیاتِ انسانی سے مماثلت

حیاتِ انسانی کے مذکورہ بالا پانچ ادوار کے بعد ایک بڑی پیاری تمثیل آ رہی ہے۔ فرمایا:

﴿كَمَثَلَ غَيْثٍ أَعْجَبَ الْكُفَّارَ نَبَاتُهُ ثُمَّ يَهْبِطُ فَتَرَاهُ مُضْفَرًا ثُمَّ يَكُونُ حُطَامًا﴾ ”اس کی مثال ایسی ہے جیسے ایک بارش ہوئی تو اس سے پیدا ہونے والی نباتات کو دیکھ کر کاشت کا رخوش ہو گئے، پھر وہی کھیق پک جاتی ہے اور تم دیکھتے ہو کہ وہ زرد ہو گئی، پھر وہ بھس بن کر رہ جاتی ہے، جس طرح انسانی زندگی کا سائیکل ہے کہ بچپن ہے، پھر نوجوانی ہے، پھر پوری طاقت اور شدت کو پہنچا ہے، اس کے بعد ادھیر عمر اور پھر بڑھا پا ہے، اسی طرح ایک نباتاتی سائیکل چل رہا ہے۔ ﴿كَمَثَلَ غَيْثٍ﴾ ”جیسے مثال ہے بارش کی“۔ ﴿أَعْجَبَ الْكُفَّارَ نَبَاتُهُ﴾ ”کاشت کاروں کو اس کی نباتات بھلی لگیں“۔

”کفر“ کے لغوی معنی ہیں دباد بینا، چھپا دینا اور مفسرین کا تقریباً اجماع ہے کہ یہاں ”کفار“ سے مراد وہ اصطلاحی کافرنہیں ہیں جو اللہ یا اس کے رسول یا آخرت یا قرآن کا انکار کریں، بلکہ یہاں کفار سے مراد کاشت کار ہیں۔ اس لیے کہ کاشت کا رہی زمین میں نجح کو دیتا ہے کہ پھر وہاں سے کھیتی اکھرے گی اور لہلہتے گی۔ سورۃ الفتح کے اخیر میں کاشت کار کے لیے ”زُرَاع“، کا لفظ آیا ہے ﴿يُعْجِبُ الْأُرَّاع﴾ جب بارش ہوتی ہے تو کھیتی اپنی سوئی نکالتی ہے، چھوٹی چھوٹی پیتاں نمودار ہوتی ہیں تو کاشت کار

کا دل باغ باغ ہو جاتا ہے۔

﴿شَرَرٌ يَهِيجُ﴾ ”پھروہ کھتی اپنی پوری قوت پر آتی ہے“، - هاج، یہیج کسی چیز کے بھڑکنے، برائیگختہ ہونے اور جوش مارنے کے لیے آتا ہے۔ چنانچہ کہا جاتا ہے ”هاج الدم“ (خون نے جوش مارا) اور ”هاج الفَحْلُ“ (زاونٹ جوش میں آیا، پھر گیا)۔ اسی سے باب تفعیل میں ہیج، یہیج، تھیج آتا ہے، جس کا مطلب ہے کسی شے کو جوش دلانا۔ اور ”بیجان“، کا لفظ تو اردو میں بھی مستعمل ہے۔ تو فرمایا جا رہا ہے کہ بارش ہوئی تھی تو اب بے آب و گیاہ مٹی میں سبزہ نمودار ہو گیا ہے۔ پھروہ فصل ایہا تی ہے، پوری قوت کو آتی ہے، جوش مارتی ہے۔ آگے فرمایا: ﴿فَتَرَثَهُ مُصْفَرًا﴾ ”پھر تم دیکھتے ہو کہ وہ زرد پڑ گئی“، - کچھ عرصے کے بعد اب وہ فصل یا گھاس زرد پڑ جائے گی۔ بالفرض گیہوں کی فصل ہے تو شروع میں تو براہر یالی کا منظر نظر آتا ہے، لیکن جب فصل کینے پر آتی ہے تو وہ زرد پڑ جاتی ہے۔ ﴿ثُمَّ يَكُونُ حُطَامًا﴾ ”پھروہ بھس بن کرہ جاتی ہے“، - اب اگر فصل ہوت بھی وہ کٹنے کے بعد بھس بن جاتی ہے اور اگر چراگاہ ہوت بھی اس کا یہی حال ہوتا ہے۔ چراگاہیں بھی بڑے بڑے رقبوں پر مشتمل ہوتی ہیں۔ پورے سطھی ایشیا کے جو ہموار علاقے ہیں ان کے بڑے بڑے رقبے چراگاہوں پر مشتمل ہیں۔ یہ سطھ مرتفع کی ڈھلوانیں ہوتی ہیں جن پر سب سے زیادہ قوی لوگ پیدا ہوتے ہیں۔ مغلوں بھی سطھ مرتفع کے رہنے والے تھے۔ اسی طرح ہندوستان کے اندر جو مرہنے پائے جاتے ہیں وہ بھی سطھ مرتفع دکن کے لوگ ہیں۔ ان کے ہاں یہی ہوتا تھا کہ بارش کے بعد سبزہ اگ آتا تو اب ان کے جانوروں ہاں چرتے پھر رہے ہوتے اور یہ خود گھوڑوں پر سوار ہو کر پھر رہے ہوتے۔ یہی قبائل تھے کہ جب گھوڑوں پر سوار ہو کر نکلتے تھے تو پھر دنیا میں کوئی ان کا مقابلہ نہیں کر سکتا تھا، وہ اٹیلا ہو یا چنگیز ہو۔ چنگیز کہاں سے چل کر کہاں پہنچا ہے! یہ تمام تاریخی حقائق ایج جی ویلز نے بڑی خوبصورتی سے بیان کیے ہیں۔

بہر حال یہاں پر یہ دیکھتے کہ اس کے بعد وہ سبزہ بھی کچھ عرصہ کے بعد دھوپ کی وجہ سے جل جائے گا، زرد ہو جائے گا، پھروہ بھر بھرا سا ہو کر پاؤں تلنے روندا جائے گا اور کچھ عرصہ کے بعد مٹی ہو کر مٹی میں مل جائے گا، اس کا کوئی وجود ہی نہیں ہو گا۔ گویا وہ سبزہ، ہر یالی اور تروتازگی ختم ہوئی، اور معلوم ہوا کہ وہی سبزہ اب خاک بن کر اڑ رہا ہے۔ اب وہاں پھروہی ویرانی ہے اور ریگزار کا ایک منظر ہے۔ چونکہ قرآن مجید کے اولین مخاطبین عرب تھے لہذا یہ عرب کا پورا کا پورا اپس منظر واضح ہو گیا۔ تو جیسے اس دنیا میں چند ہمیں کا نباتاتی سائیکل ہے کہ با قاعدہ نج ڈالا، فصل تیار ہوئی، اب کٹنے کے بعد اس کے

## مختصر

تسلیک ہوا میں اڑتے پھر رہے ہیں، بعینہ انسانی زندگی کا ایک سائیکل ہے۔ جس گھر میں بھی کوئی نئی ولادت ہوتی ہے، پچ پیدا ہوتا ہے تو خوشی کے شادیا نے بجائے جاتے ہیں۔ پھر وہ پچ بڑا ہوتا ہے، پھر اس میں طاقت آتی ہے، وہ جوانی کو پہنچتا ہے، اب اس کی انگلیں ہیں، اس کے ولوے ہیں۔ اس میں تفاخر پیدا ہوتا ہے۔ پھر اس کی ایک ڈھلوان آتی ہے۔ اب چہرے پر بھی زردی آتی ہے، چہرے پر جھریاں پڑ رہی ہیں، بال اب سیاہ نہیں رہے بلکہ سفید ہو رہے ہیں۔ آخر کار بڑھا پا آتا ہے، پھر موت آتی ہے اور وہ قبر میں اتار دیا جاتا ہے اور کچھ عرصہ کے بعد مٹی ہو کر مٹی میں مل جاتا ہے۔

نباتاتی سائیکل (Botanical Cycle) اور انسانی زندگی کا سائیکل (Human life Cycle)

( دونوں میں بڑی گہری مناسبت ہے، اور اس آیت کریمہ کا جو اصل معنوی حسن ہے وہ اسی میں مضر ہے۔ یہ انسانی زندگی کے مختلف مراحل ہیں جن سے ہر کسی کو گزرنما ہے۔ یہ ایک کے ساتھ ہونا ہے، بادشاہ کے ساتھ بھی ہونا ہے اور فقیر کے ساتھ بھی۔ محلوں میں رہنے والوں کے ساتھ بھی ہونا ہے اور جھونپڑیوں والوں کے ساتھ بھی۔ فقیروں اور گدائر کوں کی زندگی بھی بالآخر ختم ہوگی، وہ بھی مٹی میں مل کر مٹی ہوں گے اور بادشاہوں اور محلات میں رہنے والوں کی زندگی بھی ختم ہوگی اور یہ بھی مٹی میں مل کر مٹی ہو جائیں گے۔

لیکن آگے فرمایا جا رہا ہے: ﴿وَفِي الْآخِرَةِ عَذَابٌ شَدِيدٌ لَا وَمَغْفِرَةٌ مِّنَ اللَّهِ وَرَضُوا نَّطِيْرًا﴾ "اور آخرت میں دردناک عذاب ہے اور (یا پھر) اللہ کی رحمت اور رضا مندی ہے"۔ آخرت میں دوام اور مستقل زندگی ہے۔ وہاں یا تو عذاب ہے بہت سخت اور یا پھر دوسرا شکل ہے کہ اللہ کی طرف سے مغفرت اور رضا ہے۔ ﴿وَمَا الْحَيَاةُ الدُّنْيَا إِلَّا مَتَاعُ الْغُرُورِ﴾ "اور دنیا کی زندگی سوائے دھوکے کے سامان کے کچھ نہیں ہے"۔ البتہ یہ حقیقت بھی آپ کے سامنے رہے کہ دنیا اس اعتبار سے تو دھوکے کا سامان ہے اگر یہ آپ کو آخرت سے غافل کر دے، لیکن اگر خوش قسمتی سے آخرت آپ کی منزل و مقصود کے طور پر متحضر رہے تو دنیا کا ایک ایک لمحہ قیمتی ہے، اس لیے کہ اسی سے آخرت بنانی ہے۔ حضور ﷺ نے فرمایا: ((الدُّنْيَا مَزْرَعَةُ الْآخِرَةِ)) "دنیا آخرت کی کھیتی ہے"۔ یہاں بوءَگے تو وہاں کاٹو گے۔ یہاں اگر بویا ہی کچھ نہیں تو وہاں کاٹو گے کیا! فصل کہاں سے ملے گی؟ اس اعتبار سے زندگی بہت قیمتی شے ہے۔ یہ liability نہیں ہے، بہت بڑا اثاثہ ہے، لیکن اس حوالے سے کہ اگر آخرت سامنے رہے اور مقصود و مطلوب وہی ہو۔ اور اگر اس دنیا نے انسان کو غافل کر دیا، اپنے اندر گم

کر لیا تو پھر یہ دھو کے کی ٹھی کے سوا کچھ نہیں۔ مومنوں کا معاملہ یہ ہے کہ وہ رہتے تو اس دُنیا میں ہیں، لیکن دُنیا کے باسی نہیں ہیں، دُنیا کے طالب نہیں ہیں، دُنیا ان کے علم کا مبلغ نہیں ہے۔ وہ جانتے ہیں کہ ہماری منزل تو آخرت ہے، ہم وہاں جا رہے ہیں۔ یہ تو ایک عارضی سفر ہے، عارضی قیام گاہ ہے۔ اگر یہ کیفیت ہے تو دُنیا کی زندگی کا ایک ایک لمحہ بہت قیمتی ہے، اس سے اگر صحیح استفادہ کیا جائے تو اسے ”امر“ بنایا جا سکتا ہے۔

### مسابقت الی الجنة کی دعوت

اب اگر یہ حقیقت واضح ہو گئی تو فرمایا: ﴿سَابِقُوا إِلَى مَغْفِرَةٍ مِّنْ رَبِّكُمْ وَجَنَّةٍ عَرْضُهَا كَعَرْضِ السَّمَاءِ وَالْأَرْضِ﴾ ”ایک دوسرے سے آگے بڑھنے کی کوشش کرو اپنے رب کی مغفرت اور اس کی جنت کی طرف جس کی وسعت آسمان اور زمین جیسی ہے،“ ﴿سَابِقُوا﴾ باب مفاعلہ سے ہے جس کا مطلب ہے ایک دوسرے سے آگے نکلنے کی کوشش کرنا۔ یہ لفظ اس اعتبار سے بہت اہم ہے کہ تم دُنیا کے طالب بن جاتے ہو تو دُنیا میں ایک دوسرے سے آگے نکلنے کی کوشش کرتے ہو۔ ﴿تَخَرُّبُ بَيْنَكُمْ وَتَكَاثُرٌ فِي الْأَمْوَالِ وَالْأَوْلَادِ﴾ والانفسہ ہوتا ہے۔ اب اگر آخرت منزل مقصود بن گئی تو اس کے لیے بھی دوڑ لگاؤ۔ اس کے لیے بھی ایک دوسرے سے آگے نکلو۔ یہ نہ ہو کہ دُنیا کے لیے تو تمہارے اندر جوش و خروش اور حرکت ہے، مگر آخرت کہنے کی حد تک تو مطلوب و مقصود ہے، لیکن اس کی طرف سے بڑی قناعت ہے، اس کے لیے کوئی بھاگ دوڑ اور ایک دوسرے سے آگے نکلنے کی کوشش نہیں ہے۔ مسابقت کا جذبہ فطرت انسانی کے اندر موجود ہے۔ ایڈلرنے کہا ہے کہ ایک دوسرے پر غالب آنے کی خواہش (The urge to dominate) ایک فطری جذبہ ہے۔ انسان کے اندر مسابقت کا جذبہ موجود ہے۔ اب ضرورت صرف اس بات کی ہے کہ آپ اس کے میدان کا رو بدل دیجیے۔ مسابقت مال و دولت میں نہ کیجیے، بلکہ خیرات میں کیجیے۔ سورہ البقرۃ میں بھی یہ مضمون آیا ہے: ﴿وَلُكِلٌ وَجْهَهُ هُوَ مُولَيْهَا فَاسْتَبِقُوا الْخَيْرَاتِ﴾ ”ہر ایک شخص کا کوئی نہ کوئی بدف مقرر ہے جس کی طرف وہ پیش قدی کر رہا ہے، تو (اے مسلمانو!) تم نیکیوں کے لیے مسابقت کرو!“ تمہاری مسابقت اور استباق کا مرکز خیرات و حسنات، نیکیاں، بھلانیاں اور انصاف ہو۔ تم جہاد فی سبیل اللہ میں آگے سے آگے بڑھ کر سرفروشی کرو، ایک دوسرے سے آگے نکلنے کی کوشش کرو۔ تو دین کے معاملے میں یہ مسابقت ناپسندیدہ نہیں ہے، بلکہ قابل تعریف ہے۔

# سچھڑا

اس مسابقت کی مثالیں ہمیں صحابہ کرام ﷺ میں ملتی ہیں۔ حضرت عمر ﷺ فرماتے ہیں کہ غزوہ تبوک کے موقع پر جب حضور ﷺ نے فرمایا کہ دین کے لیے بڑا کڑا وقت آگیا ہے، اب جو کچھ بھی لا سکتے ہو لا وہ پیسے اور مال کی اشد ضرورت ہے، اس لیے کہ اسلجہ فراہم کرنا ہے، سوار یوں اور زاد راہ کا بندوبست کرنا ہے، تو اتفاقاً اُس وقت میرے پاس بہت دولت تھی۔ [”اتفاقاً“ کا لفظ میں اس لیے استعمال کر رہا ہوں کہ مہاجرین سب کے سب تاجر تھے اور تاجر کے پاس کبھی کبھار ہی نقدر قم موجود ہوتی ہے، ورنہ تو سارا مال تجارت میں ہی invest ہوتا ہے۔] حضرت عمر ﷺ فرماتے ہیں کہ میں نے سوچا کہ اس موقع پر تو میں حضرت ابو بکر ﷺ سے بازی لے ہی جاؤں گا۔ میں نے اپنے سارے اثاثے کے دو حصے کیے اور ایک حصہ لا کر حضور ﷺ کے قدموں میں حاضر کر دیا۔ لیکن حضرت ابو بکر ﷺ جو کچھ لائے تو حضور ﷺ نے پوچھا کہ گھروں کے لیے کیا چھوڑا ہے؟ عرض کیا کچھ نہیں چھوڑا، جو کچھ تھا لے آیا ہوں۔ ع ”صدیق“ کے لیے ہے خدا کا رسول بس!“ تو حضرت عمر ﷺ فرماتے ہیں اُس روز میں نے جان لیا کہ ابو بکر صدیق ﷺ سے آگے بڑھنا ممکن نہیں ہے۔ نوٹ کر لیجیے یہاں پر کمیت (Quantity) کا اعتبار نہیں ہے۔ حضرت ابو بکر صدیق ﷺ اپنے گھر کا گل کا گل مال لے آئے اور حضرت عمر ﷺ اپنے سارے مال کا نصف لے آئے۔ یہاں یہ تفصیل زیر بحث نہیں کہ کمیت کے اعتبار سے حضرت صدیق اکابر حضرت عمر سے آگے بڑھ گئے، اس لیے کہ نصف تو بہر حال نصف ہوتا ہے، وہ گل کے برابر تو ہرگز نہیں ہو سکتا۔ بہر حال اس تفصیل کے بیان کرنے کا مقصد یہ ہے کہ صحابہ کرام ﷺ میں بھی مسابقت کا جذبہ تھا جو اس واقعہ سے ظاہر ہو رہا ہے، لیکن وہ مسابقت فی الخیرات تھی۔ لہذا نیکیوں میں ایک دوسرے سے آگے نکلنے کی کوشش کرنی چاہئے۔

اس شمن میں نہایت سنبھالا اصول یہ ہے کہ: ”دنیا کے معاملے میں اس کو دیکھا کرو جو تم سے پیچھے ہو، اور دین کے معاملے میں اس پر نگاہ رکھو جو تم سے آگے ہو۔“ اس لیے کہ دین میں اپنے سے آگے والے کو دیکھنے سے دل میں عمل کرنے اور آگے بڑھنے کا جذبہ ابھرے گا کہ یہ آدمی اگر اتنا کچھ کر رہا ہے تو میں بھی کر سکتا ہوں، وہ بھی تو میری طرح کا انسان ہے۔ اور جو دین میں خود سے پیچھے ہے اس کو دیکھنے سے آدمی سمجھتا ہے کہ میں جو کچھ کر رہا ہوں بہت ہے، اس لیے کہ اس نے تو یہ بھی نہیں کیا، تو اس سے دین میں ترقی رک جائے گی۔ اس کے برعکس دنیاداری میں آگے والے کو دیکھنے سے جذبہ ابھرے گا

کہ آپ دنیا کمانے کے لیے مزید محنت کریں اور پیچھے والے کو دیکھنے سے قناعت پیدا ہو گی کہ آخر اس کا بھی تو ان آسا کشات کے بغیر گزارا ہو رہا ہے، آخر وہ بھی تو اسی دنیا میں رہ رہا ہے، تو اتنی محنت کر کے یہ سب کچھ حاصل کرنے کی کیا ضرورت ہے۔ تو دنیا کے لیے قناعت چاہئے۔ جیسا کہ مرزا عبد القادر بیدل کا بڑا پیارا شعر ہے ۔

حرص قانع نیست بیدل ورنہ درکارِ حیات

آنچہ ما درکار داریم اکثرش درکار نیست!

یعنی اے بیدل! یہ تو محض ہماری حرص ہے کہ ہمارے پاس یہ بھی ہوا وہ بھی ہو، یہ بھی ضروری ہے اور وہ بھی ضروری ہے، ورنہ واقعیہ ہے کہ ہم جن چیزوں کو زندگی گزارنے کے لیے لازمی سمجھتے ہیں ان میں اکثریت ایسی چیزوں کی ہے کہ جو حقیقت میں درکار نہیں ہوتیں۔ تو دنیا میں اس کو دیکھو جو تم سے پیچھے ہے، تاکہ جو بھی تمہیں حاصل ہے اس پر قناعت پیدا ہو اور اللہ کے شکر کا جذبہ ابھرے۔ اور دین میں اس کو دیکھو جو تم سے آگے ہے، تاکہ تمہارے اندر بھی آگے گڑھنے کا جذبہ پیدا ہو۔<sup>(۱)</sup> تو یہاں فرمایا جا رہا ہے ”اس جنت کے حصول کے لیے دوڑ لگاؤ جس کا پھیلاو، جس کی پہنائی آسمان اور زمین جتنی ہے“۔ یہی مضمون سورہ آں عمران میں ان الفاظ میں آیا ہے: ﴿وَسَارِ عُوَا إِلَى مَغْفِرَةٍ مِّنْ رِبْكَمْ وَجَنَّةٌ عَرْضُهَا السَّمَوَاتُ وَالْأَرْضُ﴾ (آیت ۱۳۳) ”دوڑوا پے رب کی مغفرت اور اس جنت کی طرف جس کا پھیلاو آسمانوں اور زمین کے برابر ہے۔“

ان دونوں آیات میں لفظ ”عرض“، آیا ہے، اسے اچھی طرح سمجھ لیجیے۔ اردو زبان میں ہم عرض، طول کے مقابلے میں استعمال کرتے ہیں اور عرض کم ہوتا ہے اور طول زیادہ ہوتا ہے۔ لیکن عربی زبان میں ”عرض“، کسی شے کی محدود سعت کو ظاہر کرنے کے لیے استعمال ہوتا ہے۔ قرآن مجید میں ایک مقام پر الفاظ آئے ہیں: ﴿ذُو دُعَاءِ عَرِيضٍ﴾ ”لبی لمبی دعائیں کرنے والا“۔ (حُمُّ السجدة: ۱۵) یعنی جب انسان کو کوئی تکلیف آتی ہے تو بڑی لمبی چوڑی دعائیں مانگنا شروع کر دیتا ہے اور جب

(۱) اس ضمن میں یہ حدیث نبوی بھی بہت پیاری اور سبق آموز ہے کہ: ”إِذَا نَظَرَ أَحَدُكُمُ الَّذِي مَنْ فُضِّلَ عَلَيْهِ فِي الْمَالِ وَالْخُلُقِ فَلَيُنْظُرْ إِلَى مَنْ هُوَ أَسْفَلُ تَفْقِيْهًا“ یعنی ”جب تم میں سے کسی کی نظر ایسے شخص پر پڑے جس پر اللہ کا فضل مال اور جسم میں تم سے زیادہ ہوا ہے تو اسے چاہیے کہ ایسے شخص کو بھی دیکھے جو (ان چیزوں میں) اس سے نیچے ہو۔“

## سچھڑا

ہماری طرف سے نعمتِ مل جاتی ہے تو ہمیں بھول جاتا ہے، اسے یہ یاد ہی نہیں رہتا کہ کبھی وہ اپنے پروردگار کو پکارتا بھی تھا، کبھی اس سے دعا میں بھی کرتا تھا۔ تو آدمی جب احتیاج میں ہوتا ہے تو اللہ کو پکارتا ہے۔ تو یہاں عرض سے پھیلا د مراد ہے کہ تم جنت کا تصور کر ہی نہیں سکتے۔

قرآن مجید سائنس اور فلسفے کی اصطلاحات استعمال نہیں کرتا، بلکہ عام انسانی ذہن کی سطح کے برابر آ کر بات کرتا ہے۔ چنانچہ یہاں قرآن نے کائنات کی وسعت کے لیے بھی آسمان اور زمین کے الفاظ استعمال کیے ہیں، اس لیے کہ کائنات کے بارے میں ہمارا کل تصور یہی ہے۔ یہاں مراد یہ ہے کہ جنت کتنی بڑی ہو گی تم اس کا تصور نہیں کر سکتے، تمہارا تو اپنا ذہن بھی بہت محضر ہے۔ آج کے ترقی یافتہ اور سائنسی دور کے انسان کو بھی ابھی کچھ پتا نہیں کہ یہ کائنات کتنی طویل و عریض ہے، کہاں سے شروع ہو رہی ہے اور کہاں ختم ہو رہی ہے۔ ٹیلی سکوپ جتنی بڑی ہوتی جا رہی ہے کائنات بھی اتنی ہی مزید پھیلتی نظر آ رہی ہے۔ بہرحال کسی ٹیلی سکوپ نے آج تک یہ نہیں بتایا کہ اس جگہ پر کائنات ختم ہوتی ہے اور وہاں تک ہماری رسائی ہو گئی ہے۔ تو اس اعتبار سے قرآن مجید وہ الفاظ استعمال کرتا ہے جسے عرب کا عام بد و بھی سمجھ لے۔ چنانچہ فرمایا: ﴿عَرْضُهَا كَعَرْضِ السَّمَاءِ وَالْأَرْضِ﴾ کہ اس جنت کی پہنائی اور وسعت تم کیا سمجھو گے؟ بس یوں سمجھو آسمانوں اور زمین جتنی۔

### دخولِ جنت کے لیے کیسا ایمان درکار ہے؟

آگے فرمایا: ﴿أَعِدَّت لِلَّذِينَ آمَنُوا بِاللَّهِ وَرَسُولِهِ ط﴾ یہ تیار کی گئی ہے ان لوگوں کے لیے جو ایمان لائے اللہ پر اور ان کے رسولوں پر۔ اَعِدَّ (باب افعال) کسی شے کو اہتمام کے ساتھ تیار کرنے کو کہا جاتا ہے۔ یعنی یہ جنت فراہم کی گئی ہے، تیار کی گئی ہے، سنواری گئی ہے، پورے طریقے سے اس کو بنایا گیا ہے ان لوگوں کے لیے جو ایمان لائے اللہ پر اور اس کے رسولوں پر۔ اب یہاں نوٹ کر لیجیے کہ سورۃ الحمد کی اس آیت میں بھی اور انیسویں آیت میں بھی ایمان باللہ اور ایمان بالرسالت کے آگے کسی شے کا اضافہ نہیں کیا گیا۔ انیسویں آیت میں سلوکِ قرآنی اپنے نقطہ عروج کو پہنچا ہے۔ فرمایا: ﴿وَالَّذِينَ آمَنُوا بِاللَّهِ وَرَسُولِهِ أُولَئِكَ هُمُ الصَّدِيقُونَ﴾ اور جو لوگ ایمان لائے اللہ اور اس کے رسولوں پر، ہی صدقیقین ہیں۔ اس میں نہ تو اتفاق کا تذکرہ ہے، نہ قتال کا اور نہ ہی اعمال صالح کا۔ لیکن مراد یہ ہے کہ جب واقعیّت حقيقة معنی میں ایمان موجود ہو گا تو یہ اعمال بھی لازماً موجود ہوں گے۔ یہ گویا کہ از خود وہاں پر مندرج ہیں، understood ہیں۔ اس ایمان کے ساتھ اتفاق بھی

## سچھڑا

ہوگا، جہاد بھی ہوگا، قاتل بھی ہوگا، اعمال صالح بھی ہوں گے، نماز، روزہ، حج اور زکوٰۃ یہ سب کچھ ہوں گے۔ لہذا یہاں پر یہ نہیں سمجھ لینا چاہیے کہ مجرد ایمان کی بات ہو رہی ہے۔ تو یہاں مراد یہ ہے کہ یہ جنت تیار کی گئی ہے، اس کو آ راستہ و پیراستہ کیا گیا ہے ان لوگوں کے لیے جو اللہ اور اس کے رسولوں پر حقیقتاً ایمان رکھنے والے ہوں گے۔

### محض اعمال کی بنیاد پر جنت میں داخل ممکن نہیں

آگے ارشاد ہے: ﴿ذلِكَ فَضْلُ اللَّهِ يُوتَيْهُ مَنْ يَشَاءُ﴾ ﴿يَهُ اللَّهُ تَعَالَى كَافِضُ الْأَفْضَلِ﴾ کا فضل ہے جس کو چاہے گا دے گا، ”فضل“ سے مراد ہے اللہ کی طرف سے بغیر استحقاق کے دی جانے والی شے۔ اس کے بال مقابل اجرت اور اجر کے الفاظ عام استعمال ہوتے ہیں جو باہم مترادافات ہیں اور ان کا مطلب ہے بدلتے جو کسی محنت اور مزدوری کا نتیجہ ہوتا ہے۔ لیکن قرآن مجید میں جہاں بھی جنت کا تذکرہ آیا ہے وہاں ”فضل“ کا لفظ استعمال ہوا ہے۔ گویا قرآن مجید کا تصور یہی ہے کہ انسان مجرد اپنے عمل کے ذریعے سے جنت کا مستحق نہیں بن سکتا، جب تک کہ فضل خداوندی اس کی دنیگیری نہ کرے۔ اس بارے میں ایک بڑی پیاری حدیث ہے:

عَنْ أَبِي هُرَيْرَةَ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ : (لَنْ يُدْخِلَ أَحَدًا مِنْكُمْ عَمَلَهُ الْجَنَّةَ) قَالُوا : وَلَا أَنْتَ يَا رَسُولَ اللَّهِ؟ قَالَ : (وَلَا إِنَّمَا أَنْ يَتَغَمَّدَنِي اللَّهُ مِنْهُ بِفَضْلِ وَرَحْمَةٍ) <sup>(۱)</sup>

حضرت ابو ہریرہ رض سے روایت ہے کہ رسول اللہ صلی اللہ علیہ وسلم نے فرمایا: ”تم میں سے کسی کا عمل بھی اسے جنت میں داخل نہیں کر سکے گا“۔ صحابہ کرام رض نے عرض کیا: کیا آپ کو بھی نہیں یا رسول اللہ صلی اللہ علیہ وسلم؟ آپ نے فرمایا: ”ہاں مجھے بھی نہیں، الٰہ یہ کہ مجھے اللہ اپنے فضل اور رحمت سے ڈھانپ لے“۔

اللہ مجھے اپنے فضل اور رحمت سے ڈھانپ لے گا تو جنت میں میرا داخلہ ہوگا۔ یہ ایک اضافی بات ہے جو حضور صلی اللہ علیہ وسلم نے اپنے بارے میں بھی فرمادی، لیکن دراصل بات یہ سمجھانی مقصود ہے کہ کبھی بھی جنت کو اپنا استحقاق نہ سمجھئے، اپنی امکانی حد تک کام کر کے پھر بھی فضل خداوندی کا ہی سہارا لبھیے۔ قرآن مجید میں اہل جنت کا ترانہ نقل ہوا ہے، جب وہ جنت میں داخل ہوں گے تو کہیں گے: ﴿الْحَمْدُ لِلَّهِ الَّذِي

(۱) صحيح البخاري، كتاب المرضي، باب تمني المريض الموت۔ و صحيح مسلم، كتاب صفة القيامة والجنة والنار، باب لن يدخل احد الجنّة بل بر حمّة الله تعالى۔

هَدَّلَنَا لِهَذَا وَمَا كُنَّا لِنَهْتَدِيَ لَوْلَا أَنْ هَدَّلَنَا اللَّهُ۝ (الاعراف: ٢٣) ”اُس اللہ کا شکر ہے جس نے ہمیں یہاں تک پہنچا دیا ہے، اور ہم یہاں نہ پہنچ سکتے اگر اللہ ہی ہمیں نہ پہنچاتا۔“ تو لفظ ”فضل“ کے حوالے سے اس بات کو نوٹ کر لینا چاہیے۔ آگے فرمایا: ﴿وَاللَّهُ ذُو الْفَضْلِ الْعَظِيمِ﴾ ”اللہ بہت بڑے فضل کا مالک ہے۔“

### ہر مصیبت اللہ کی جانب سے ہے

اب اگلی آیات میں جو مضمون آرہا ہے یہ اس سے پہلے سورۃ التغابن میں بڑی وضاحت سے آپ کا ہے۔ یہاں اگرچہ لفظاً زیادہ تفصیل ہے، لیکن وہاں کم الفاظ میں معناً یہ بات آپکی ہے۔ اس دنیا کی زندگی میں انسان مختلف حوادث اور آفاتِ ارضی و سماوی سے بہت متاثر ہوتا ہے، جو سماں اوقات بڑے پیمانے پر آ جاتی ہیں۔ کبھی زلزلہ آ جاتا ہے تو ہزاروں انسان اس میں ختم ہو جاتے ہیں، مکانات ڈنس جاتے ہیں، یا سیلا ب آتا ہے تو بڑے پیمانے پر لوگ ڈوب جاتے ہیں، ان کے گھر ختم ہو جاتے ہیں اور بڑے بڑے رقبے پر کھڑی فصلیں تباہ و بر باد ہو جاتی ہیں، یا انسان کے اپنے اندر بیٹھے بھائے اچانک کوئی بیماری جنم لے لیتی ہے جبکہ اسے اس کا کوئی خیال بھی نہیں ہوتا۔ اچانک معلوم ہوتا ہے کہ کینسر ہے یا معلوم ہوتا ہے کہ دل کی شریانیں اتنے فیصد blocked ہیں۔ بعض اوقات انسان بیٹھے بھائے کسی مقدمے میں پھنس جاتا ہے۔ اب ان چیزوں کی وجہ سے پریشانی ہوتی ہے۔ تو فرمایا جا رہا ہے: ﴿مَا أَصَابَ مِنْ مُصِيبَةٍ فِي الْأَرْضِ وَلَا فِي أَنْفُسِكُمْ إِلَّا فِي كِتْبٍ مِنْ قَبْلِ أَنْ تُبَرَّأَهَا﴾ ”نہیں نازل ہوتی کوئی نازل ہونے والی زمین میں اور نہ تمہارے اپنے نفوسوں میں مگر یہ کہ وہ ایک کتاب میں درج ہے اس سے پہلے کہ ہم اسے ظاہر کریں۔“ یہاں پر لفظ ”مُصِيبَة“ کی لغوی تشریح سمجھ لیجیے! اَصَابَ، يُصِيبُ (آپنਾ، نازل ہونا) سے اسم الفاعل مُصِيب ہے اور اس کی مَوْنَث مُصِيبَة ہے، جس کے معنی ہیں نازل ہونے والی شے، آپنے نازل ہونے والی شے۔ یعنی جو بھی کوئی کیفیت آپ پر یا مجھ پر وارد ہوتی ہے، چاہے وہ اچھی ہو چاہے ہری ہو چاہے تکلیف دہ ہو چاہے مسرت بخش ہو اس پر اس لفظ کا اطلاق ہو سکتا ہے۔ گویا جہاں تک اس لفظ کا لغوی تعلق ہے تمام حوادث، واقعات، کیفیات جو ہم پر وارد ہوتی ہیں، وہ سب کی سب اس میں شامل ہو جائیں گی، لیکن عام طور پر یہ لفظ تکلیف دہ ناگوار اور ناپسندیدہ چیزوں کے لیے استعمال ہوتا ہے۔

اس آیت میں ﴿فِي الْأَرْضِ وَلَا فِي أَنْفُسِكُمْ﴾ کے الفاظ لا کر مصائب کی بھی تقسیم کر دی گئی

ہے۔ مصیبیں دو قسم کی ہیں۔ یا تو سماوی یا آفاتی مصیبیں ہیں جو زمین پر بڑے پیانے پر نازل ہوتی ہیں یا انسان کی اپنی جانوں میں کوئی مصیبت آن پڑتی ہے، مثلاً کوئی بیماری یا کوئی اور عارضہ لاحق ہو گیا ہے، آدمی کا کوئی عضو کٹ گیا ہے یا کوئی اور حادثہ پیش آگیا ہے۔ تو فرمایا: ﴿إِلَّا فِي كِتَابٍ مِّنْ قَبْلِ أَنْ نَّبُرَّ أَهَا﴾ ”مگر وہ ایک کتاب میں درج ہے اس سے پہلے کہ ہم اسے ظاہر کریں،“ اس کو وجود میں لا کیں، اس کو خلعت و وجود سے سرفراز کریں۔

### تخلیق اور ظہور تخلیق کا فرق

اس سورہ مبارکہ کے پہلے حصے میں فلسفہ وجود سے متعلق کافی بحث ہو چکی ہے، البتہ اس آیت میں وارد لفظ ”بَرَأً“ کے حوالے سے بات سمجھ لینی چاہیے۔ اللہ تعالیٰ کا ایک اسم گرامی ”الباری“ ہے، جیسے کہ سورۃ الحشر کی آخری آیت میں اسماء حسنی بیان ہوئے: ﴿هُوَ اللَّهُ الْخَالِقُ الْبَارِيُّ الْمُصَوِّرُ لَهُ الْأَسْمَاءُ الْحُسْنَى﴾ ”باری“ کے معنی میں کوئی سمجھنے سے پہلے لفظ ”خلق“ کو سمجھ لینا چاہیے۔ عام طور پر جب لفظ ”خلق“ کے ساتھ لفظ ”باری“ آتا ہے تو اکثر لوگوں نے اس کا یہ فرض پیش کیا ہے کہ خلق کہتے ہیں ذہنی طور پر کسی شے کی منصوبہ بندی اور نقشہ بندی کرنے کا اور برأ کا مطلب ہے اُس شے کو ایک ظاہری شکل عطا کر دینا۔ ہماری انسانی تخلیق میں بھی ایسے ہی ہوتا ہے۔ کوئی مصور پہلے اپنے ذہن میں ایک خاکہ بناتا ہے، پھر اسے صفحہ قرطاس یا کینوس پر لاتا ہے۔ کوئی موجود ہے تو اس کے ذہن میں بھی پہلے اس ایجاد کا تصور آتا ہے، پھر عملاً یہ شے معرض وجود میں آتی ہے۔ باری کے لفظ میں اصولی طور پر یہ بات موجود ہے۔ بَرَأَ، يَبْرَأُ کا لغوی معنی ہے کسی شے سے علیحدہ ہو جانا۔ اسی سے براءت اور تبرأ وغیرہ الفاظ بنے ہیں جن کا یہی مطلب ہے کہ علیحدہ ہو جانا۔ اللہ تعالیٰ کی تخلیق کے بارے میں بھی فلاسفہ نے یہی دو مراحل بیان کیے ہیں کہ ایک ہے کسی شے کا وجود علمی جو اللہ کی ہستی اور اس کے علم میں تھا، وہ شے ہمیشہ سے اللہ کے علم میں تھی، لہ اس کا خارجی وجود نہیں تھا۔ اب وہ خارجی طور پر وجود میں آتی ہے تو یہ ہے بَرَأَ، يَبْرَأُ اور اس کے حوالے سے اللہ تعالیٰ الْبَارِي ہے۔ جو بھی حادث اس کا نات میں آنے والے ہیں علم خداوندی میں تو پہلے سے موجود ہیں۔ وہ ”خَالِمُ مَا كَانَ وَمَا يَكُونُ“ ہے۔ جو ہوا ہے اور جو ہونا ہے سب اس کے علم میں ہے۔ تو جہاں تک کسی شے کے وجود علمی کا تعلق ہے تو ہر شے ہمیشہ سے اللہ کے علم میں ہے۔ جیسے اللہ کی ذات قدیم ہے ایسے ہی اس کی صفات اور اس کا علم بھی قدیم ہے۔ ہر شے کا ایک وجود علمی اللہ کی ذات کے ساتھ پہلے سے قائم تھا۔

اس کو کہا گیا: ﴿لَا فِي كِتَبٍ﴾ کتاب سے مراد ہے اللہ تعالیٰ کا علم۔ تو اللہ کے علم میں وہ شے پہلے سے موجود تھی۔ آگے الفاظ آرہے ہیں: ﴿مِنْ قَبْلِ أَنْ نُبَرَّأَهَا﴾ ”اس سے پہلے کہ ہم اسے ظاہر کر دیں“، اب گویا کہ وہ شے وجود علمی سے وجود خارجی میں منتقل ہو رہی ہے۔

علامہ اقبال کا ایک بہت اونچا شعر ہے، البتہ اس پر بہت زیادہ قیاس نہ کیجیے گا۔ فرمایا:

بضمیرت آرمیدم تو بہ جوش خود نمائی

بہ کنارہ بر فگندی دُر آبدارِ خود را!

یعنی اے اللہ! میں تو تیرے وجود کے اندر بڑے آرام سے تھا۔ یعنی علامہ اقبال جو ۷۷۱ء میں پیدا ہوئے یا اس سے بھی نو مہینے پہلے ان کی والدہ محترمہ کے رحم کے اندر ان کا جواستقر اِحِمل ہوا اس سے لاکھوں کروڑوں سال پہلے بھی تو ان کا وجود اللہ کے علم میں تھا، تو اس اعتبار سے وہ کہہ رہے ہے ہیں کہ میں تیرے وجود کے اندر یعنی تیرے علم میں بڑے آرام میں تھا۔ مجھے تو کوئی چننا، کوئی تشویش، کوئی فکر نہیں تھی، تو نے خود ہی اپنی خلائق کے ظہور کے لیے مجھے اپنے وجود سے باہر کیا۔

یہاں علامہ اقبال بڑی پیاری تمثیل لائے ہیں کہ پیپی کے اندر موتی پروان چڑھ رہا ہوتا ہے، جب موتی بن جاتا ہے تو پیپی از خود کھلتی ہے اور موتی کو باہر پھینک دیتی ہے۔ گویا کہ اس کے وجود میں جو قیمتی شے پروان چڑھ رہی تھی وہ تو ظہور چاہتی ہے، اگر پیپی کے اندر ہی وہ موتی گم رہے تو ظاہر بات ہے اس کا حسن کس نے دیکھا۔ جنگل میں مورنا چاکس نے دیکھا! اس پیپی کے اندر اعلیٰ سے اعلیٰ اور قیمتی سے قیمتی موتی پڑا ہوا ہے تو اسے کس نے دیکھا! کون اس کے حسن کی تعریف کرے گا؟ تو پیپی خود کھلتی ہے اور اس میں سے وہ موتی باہر نکلتا ہے جس کو پھر ہمارے غواص (غوط خور) سمندر کی تہہ سے نکال لاتے ہیں۔ تو اقبال اللہ تعالیٰ سے مخاطب ہیں کہ تو نے خود ہی پیپی کی طرح مجھے اپنے وجود سے باہر کیا، یعنی مجھے یہ مادی وجود عطا کیا جو اس وقت میں علامہ ڈاکٹر شیخ محمد اقبال ولد شیخ نور محمد کے نام سے دنیا میں ہوں۔ اصل میں اقبال یہ کہنا چاہ رہے ہیں کہ اللہ تعالیٰ نے اپنی خلائق کے ظہور کے لیے اس کائنات کو پیدا کیا۔ تو اس پورے فلسفے کو سمجھ لینے سے لفظ بَرَاءَ کے حوالے سے یہ پوری حقیقت واضح ہو جائے گی۔ بد قسمتی سے ان چیزوں پر غور کا حق ادا نہیں کیا گیا۔

﴿إِنَّ ذَلِكَ عَلَى اللَّهِ يَسِيرٌ﴾ ”یہ چیز اللہ کے لیے بڑی آسان ہے“۔ یہ تمہیں تو بڑی مشکل بات معلوم ہو گی کہ یہ ساری چیزیں ہی کسی کے علم میں موجود ہوں، لیکن یہ اللہ کی بات ہو رہی ہے۔ تم

## سچھڑا

جس طرح اللہ کے وجود اور ذات کو نہیں سمجھ سکتے اسی طرح اس کی صفات کی کیفیت اور کمیت کو بھی نہیں جان سکتے۔ واقعہ یہ ہے کہ صفاتِ باری تعالیٰ کی کیفیت اور کمیت دونوں ہمارے احاطہ ڈھنی سے خارج ہیں۔

ہر حال میں مطلوب طرزِ عمل — تسلیم و رضا

آگے فرمایا: ﴿لَكَيْلًا تَأْسُوا عَلَىٰ مَا فَاتَكُمْ﴾ ”تاکہم افسوس نہ کرو اس پر جو تمہارے ہاتھ سے جاتا رہے،“ اللہ کی طرف سے جو حادث سامنے آتے ہیں وہ امتحان کے لیے ہیں۔ تکلیف آجائے تو صبر کرو اللہ کچھ دے دے تو اس کا شکر کرو۔ فوت ہو جانا اردو میں بھی مستعمل ہے۔ یہاں فوت ہونا اس معنی میں ہے کہ کوئی موقع تھا جو ہاتھ سے نکل گیا، کوئی اور شےٰ تھی جو آپ کے ہاتھ سے جاتی رہی، آپ کا کوئی عزیز فوت ہو گیا، آپ کا کوئی بچہ آپ کے سامنے دم توڑ رہا ہے اور آپ بہر حال اس کے لیے کچھ نہیں کر سکتے۔ سورۃ الواقعہ میں ارشاد ہوا: ﴿وَنَحْنُ أَفْرَبُ إِلَيْهِ مِنْكُمْ وَلَكُنْ لَا تُبْصِرُونَ﴾ ”اور ہم تمہاری نسبت اس (فوت ہونے والے) کے زیادہ قریب ہوتے ہیں مگر تم دیکھ نہیں پاتے،“ تمہاری لگا ہوں کے سامنے سے ہم تمہارے محبوبوں کو لے جاتے ہیں اور تم کچھ نہیں کر سکتے، بس دیکھ رہے ہوتے ہو۔ تو کوئی شخص یا چیز فوت ہو جائے تو اس پر بھی افسوس نہ کیا کرو۔ اس لیے کہ وہ شےٰ گئی کہاں ہے؟ اسی کائنات میں ہے۔ بس اس کی حالت تبدیل ہوئی ہے اور اللہ نے تمہارے امتحان کے لیے ایک صورت پیدا کر دی ہے۔ ساتھ ہی فرمایا: ﴿وَلَا تَفْرُحُوا بِمَا اتَّلَكُمْ﴾ ”اور جو کچھ اللہ دے دے اس پر اترایامت کرو،“ اس لیے کہ یہ بھی امتحان کے لیے ہی ہے، یہ بھی بغرض آزمائش ہے۔ اگر اس نے تمہیں دولت دی ہے تو اس کا حساب بھی تو تمہیں دینا ہو گا۔ جس کے پاس دولت زیادہ ہے اس کا حساب بھی بہت بھاری ہو جائے گا۔ جیسے دولت مندوں کو انکم ٹکیں کی زیادہ فکر ہوتی ہے، جو شخص hand to mouth ہے اس سے انکم ٹکیں کے کسی افسر کو کیا سرو کار! تو وہاں جب حساب دینا ہو گا تو پتہ چلے گا کہ ایک ایک پیسے کا حساب دینا ہے۔ اسی لیے بیلننس شیٹ جب بنتی ہے تو سرمائے کو liabilities کے کھاتے میں ڈالتے ہیں کہ تمہیں اس کا حساب دینا ہے کہ اسے کن کن مددات میں خرچ کیا اور اس کے ذریعے کمایا کیا؟ اس حوالے سے ایک بہت پیاری حدیث ہے جس میں پانچ سوالوں کا تذکرہ ہے۔ حضور اکرم ﷺ نے فرمایا:

((لَا تَزُولُ قَدْمُ ابْنِ آدَمَ يَوْمَ الْقِيَامَةِ مِنْ عِنْدِ رَبِّهِ حَتَّىٰ يُسَأَّلَ عَنْ خَمْسٍ: عَنْ عُمُرِهِ فِيمَرَ

آفَتَاهُ وَعَنْ شَبَابِهِ فِيمَا أَبْلَاهُ وَمَالِهِ مِنْ أَيْنَ اكْتَسَبَهُ وَفِيمَا أَنْفَقَهُ وَمَا عَمِلَ فِيمَا عَلِمَ؟<sup>(۱)</sup>

”ایں آدم کے قدم قیامت کے روز اپنے رب کے حضور ہرگز نہیں ہل سکیں گے جب تک اس سے پانچ چیزوں کے بارے میں پوچھنے لیا جائے: اس کی عمر کے بارے میں کہ کن کاموں میں کھپائی، اور (خاص طور پر) اس کی جوانی کے بارے میں کہ کن کاموں میں گلائی اور اس کے مال کے بارے میں کہ کہاں سے کمایا اور کن جگہوں پر خرچ کیا، اور یہ کہ علم کے مطابق کتنا عمل کیا۔“

تو معلوم ہوا کہ جو چیز اللہ دے دے اس پر اتراؤ مت! اور جو اللہ چھین لے اس پر غم و افسوس نہ کرو! مؤمن کی کیفیت تو وہ ہونی چاہیے جیسے سورۃ التغابن میں بیان کیا گیا ہے: ﴿مَا أَصَابَ مِنْ مُّصِيبَةٍ إِلَّا بِإِذْنِ اللَّهِ وَمَنْ يُوْمِنْ بِاللَّهِ يَهْدِ قَلْبَهُ﴾ ”نہیں آن پڑتی کوئی مصیبت مگر اللہ کے حکم سے، اور جو اللہ پر ایمان رکھتا ہے اللہ اس کے دل کو ہدایت دے دیتا ہے۔“ یعنی تسلیم و رضا کی ہدایت کہ اللہ کی مرضی یہی تھی، اللہ کا فیصلہ یہی تھا۔ مؤمن مطمئن رہتا ہے کہ اسی میں میرے لیے خیر ہوگا، چاہے وہ خیر مجھے نظر آئے یا نہ آئے!

زیرنظر آیات میں بتایا جا رہا ہے کہ تکالیف و مصائب انسانی زندگی کا لازمی حصہ ہیں۔ انسان اگر کسی جدوجہد میں حصہ لیے بغیر Passive زندگی بس کر رہا ہو تو بھی ان سے سابقہ پیش آ سکتا ہے۔ آدمی کو ہارت اٹیک ہو سکتا ہے، کینسر ہو سکتا ہے، کوئی اور مصیبت آ سکتی ہے، کوئی حادثہ ہو سکتا ہے، اور اس طرح اس کی جان جاسکتی ہے۔ یہ جان توہر حال میں جانی ہی ہے اور مصیبتوں سے بچنے کی یہاں پر کسی کے پاس کوئی ضمانت نہیں ہے، تو کیوں نہ انسان کسی اعلیٰ تر نصب العین کے لیے اپنی زندگی actively کھپائے اور اس کے لیے فی الواقع خطرات کا رسک لے۔ تو یہ تین آیتیں (۲۲ تا ۲۴) مضمون کے اعتبار سے ماقبل دو آیتوں کے ساتھ بھی ملتی ہیں اور اپنے بعد آنے والی آیت ۲۵ کے ساتھ بھی مربوط ہیں۔

اس حوالے سے ان آیات پر دوبارہ غور کر لیجیے، اگرچہ ہم ان کا مطالعہ کر چکے ہیں۔ فرمایا: ﴿مَا أَصَابَ مِنْ مُّصِيبَةٍ فِي الْأَرْضِ وَلَا فِي أَنْفُسِكُمْ﴾ ”نہیں پڑتی کوئی پڑنے والی (کوئی مصیبت، کوئی بھی ناگوار یا تکلیف دہ صورت حال)، نہ زمین میں (کسی بڑے پیمانے پر) نہ ذاتی اعتبار سے تمہاری جانوں میں، ﴿إِلَّا فِي كِتْبٍ مِنْ قَبْلِ أَنْ بُرَأَهَا﴾ ”مگر یہ کہ وہ ایک کتاب میں درج ہے

(۱) سنن الترمذی، کتاب صفة القيمة والرائق والورع، باب ما جاء في شأن الحساب والقصاص۔

اس سے پہلے کہ ہم اسے ظاہر کریں، ”کتاب سے مراد اللہ کا علم قدیم ہے۔ اللہ کے علم میں پہلے سے معین ہے کہ یہ ہونا ہے۔ اس کے حوالے سے میں عرض کر چکا ہوں کہ اللہ کے علم قدیم میں ہر شے پہلے سے موجود تھی، یہ وجود علمی ہے۔ جب وہ شے ظاہر ہوتی ہے، خارج میں آ جاتی ہے تو وہ گویا اس کا وجود ہے جس کو ہم مادی یا عملی وجود کہتے ہیں: ﴿إِنَّ ذَلِكَ عَلَى اللَّهِ يَسِيرٌ﴾ ”یقیناً اللہ کے لیے تو یہ بات بڑی آسان ہے۔“ -

اب اس کا نتیجہ کیا لکھنا چاہیے؟ ﴿لَكِيْلَا تَأْسُوا عَلَى مَا فَاتَكُمْ﴾ ”تاکہ تم افسوس نہ کرو اس پر جو تمہارے ہاتھ سے جاتا ہے۔“ لَا تَأْسُوا، اُسی یاُسی (افسوس کرنا، غمگین ہونا) سے فعل نبی ہے۔ سورۃ التغابن کے درس میں میں نے بڑی وضاحت کے ساتھ عرض کیا ہے کہ ایک تو طبعی اثر ہوتا ہے۔ کسی چیزوں کے کائنے پر آپ کے ہاتھ میں جنس ہوئی اور آپ نے اپنا ہاتھ ہٹالیا کہ یہ کیا ہوا یہ reflex action ہے۔ اس درجے میں انسان پر کسی شے کا کوئی فوری رد عمل طاری ہو جائے تو یہ بات تسلیم و رضا کے منافی نہیں ہے۔ جیسے کہ آنحضرت ﷺ کے صاحبزادے حضرت ابراہیم ﷺ جب عالم نزع میں تھے تو آپ کی آنکھوں میں آنسو آ گئے۔ اس پر بعض صحابہ کرام ﷺ نے سوال بھی کیا کہ حضور آپ کی آنکھوں میں آنسو؟ آپ نے فرمایا: یہ تو اللہ تعالیٰ کی اُس رحمت کا ظہور ہے جو اُس نے انسان کے دل میں رکھی ہوئی ہے، لیکن ہم کہیں گے وہی کچھ جو اللہ کو پسند ہے، ہم اس کی رضا پر راضی ہیں۔ یہ تسلیم و رضا کا مقام ہے، یعنی راضی برضاۓ رب رہنا۔ کوئی شکوہ اور شکایت کا کلمہ زبان پر نہ آئے۔

رضاۓ حق پر راضی رہ، یہ حرفِ آرزو کیسا؟

خدا مالک، خدا غانق، خدا کا حکم، تو کیسا!!

علامہ اقبال اس مقامِ رضا کے بارے میں کہتے ہیں۔

بروں کشید زیچاک ہست و بود مرا

چ عقدہ ہا کہ مقامِ رضا کشود مرا!

اللہ کی رضا پر راضی رہنے کا معاملہ درحقیقت ایمان کے ثمرات میں سے چوٹی کا ثمرہ ہے۔ اگر کوئی تکلیف آئی ہے تو اس کا طبعی اثر تو یقیناً ہوگا، لیکن اس سے زیادہ آپ کے اعصاب پر اور آپ کے احساسات پر اس کی چھاپ نہ پڑنے پائے۔ آپ کا طریقہ عمل یہ ہو کہ یہ اللہ کی طرف سے ہے اور اس سے یقیناً اللہ کو کوئی نہ کوئی خیر ہی منظور ہوگا۔ ہم short sighted ہیں، ہم نہیں دیکھ سکتے۔ دعاۓ

## سچھڑا

استخارہ میں رسول اللہ ﷺ نے ہمیں یہ الفاظ سکھائے ہیں: **فَإِنَّكَ تَعْلَمُ وَلَا أَعْلَمُ** ”یقیناً تو جانتا ہے اور میں نہیں جانتا،“ **وَتَقْدِيرُ وَلَا أَقْدِيرُ** ”تجھے ہر شے کی قدرت حاصل ہے مجھے قدرت حاصل نہیں ہے،“ - جو بھی تیرا فیصلہ ہے میں اس پر راضی ہوں ع ”ہرچہ ساقیٰ ماریخت عین الطاف است!“ جو بھی کچھ میرے ساقی نے میرے پیالے میں ڈال دیا ہے وہ عین اس کا لطف و کرم ہے۔ اس کو انسان صبر و شکر کے ساتھ قبول کرے۔

نزوں مصیبت کے وقت **لِكِيلًا تَأْسُوا عَلَىٰ مَا فَاتَكُمْ** ”جو چیز ہاتھ سے جاتی رہے اس پر افسوس نہ کیا کرو،“ کی تلقین کے ساتھ ہی یہ ہدایت بھی دے دی گئی: **وَلَا تَفْرَحُوا بِمَا آتَيْتُكُمْ** ”اور جو کچھ اللہ تمہیں عطا فرمائے اس پر پھول نہ جایا کرو،“ - ”فرح“ کہتے ہیں خوشی سے پھولے نہ سماں۔ ایک ہے طبعی خوشی ہونا۔ کوئی ایسی بات ہوئی ہے جو آپ کے جی کو پسند ہے، اس پر فوری طور پر ایک خوشی کا اظہار ہو جانا، یہ بھی تسلیم و رضا کے منافی نہیں ہوگا۔ لیکن اس سے انسان اس حد تک تاثر لے لے کہ خوشی سے پھولانہ سمائے اور اس پر اتراتا پھرے تو یہ معاملہ درحقیقت فرح ہے، جس سے روکا گیا ہے۔ ”فرح“ کے لفظ کے اندر ہی یہ چیز موجود ہے جیسے کوئی چیز پھٹ رہی ہو ”فرج“ کہتے ہیں سوراخ، رخنے یا خلاء کو، یعنی کوئی ٹوٹ پھوٹ ہو۔ اسی طرح ”فرق“ کاٹنے والی اور علیحدہ کر دینے والی شے کو کہا جاتا ہے۔ عربی میں جو مادے لفظی طور پر بہت قریب ہوں وہ مفہوم کے اعتبار سے بھی قریب ہوتے ہیں۔ تو فرح کہتے ہیں خوشی سے آپ میں نہ رہنا، پھولے نہ سماں۔

### اللہ کے نزدیک ناپسندیدہ کردار

**وَاللَّهُ لَا يُحِبُّ كُلَّ مُخْتَالٍ فَخُورٍ** ”اور جان لو کہ اللہ تعالیٰ اکثر نے والوں کو اور شیخی خوروں کو پسند نہیں کرتا،“ - ”لَا يُحِبُّ“، اگرچہ نرم الفاظ ہیں لیکن اصل میں مراد یہ ہے کہ ایسے لوگ اللہ کو بہت ناپسند ہیں۔ یہ قرآن کا اپنا ایک اسلوب ہے کہ کسی شے کی نقی بسا اوقات سادہ انداز میں ہوتی ہے اور بسا اوقات اس کے اندر ایک زور (emphasis) ہوتا ہے۔ مُختال کا لفظ خیل سے بنتا ہے، جس کا مطلب ہے اعلیٰ نسل کا گھوڑا۔ گھوڑے کی چال کے اندر ایک تمکنت ہوتی ہے۔ جتنی اعلیٰ نسل کا گھوڑا ہوگا اس کی چال میں تمکنت اتنی زیادہ ہوگی۔ تو ”مُختال“ کا لفظ وہاں سے لیا گیا ہے۔ آدمی کی چال ڈھال سے اندازہ ہو جاتا ہے کہ یہ اپنے آپ کو کچھ سمجھتا ہے، یہ کسی زعم میں ہے، اوپنچی

# جعفر

ہواوں میں ہے، اس کو کوئی غرور ہے۔ تو یہ اختیال ہے۔ اور فخر و ہی لفظ ہے جو ہم پہلے پڑھ چکے ہیں کہ ”تَفَخُّرُ بِنِسْكُمْ“۔ یہ فخر کرنے سل پر ہے، حسب و نسب پر ہے، مال پر ہے، علم پر ہے، زہد و تقویٰ پر ہے۔ پھر اس کو بیان کرتے رہنا، اس کا اظہار کرنا، اللہ کو یہ چیزیں بالکل پسند نہیں ہیں۔

﴿الَّذِينَ يَخْلُونَ وَيَأْمُرُونَ النَّاسَ بِالْبُخْلِ﴾ ”جو خود بھی بخل کرتے ہیں اور لوگوں کو بھی بخل کا مشورہ دیتے ہیں“۔ یہ آیت دراصل اس طرزِ عمل اور اس ذہنیت کا منطقی نتیجہ بیان کر رہی ہے۔ اگر دنیا میں انسان کو نعمتیں ملی ہیں تو ان پر فرح، پھر اختیال اور اس کے بعد فخر، یہ تینوں چیزیں درحقیقت اس بات کی غمازوی کرتی ہیں کہ انسان کی نظر و میں اصل قدر و قیمت اس دنیا کے مال و اسباب کی ہے۔ تب ہی تو وہ اس پر فخر کر رہا ہے۔ سورۃ الہزہ میں ایک برے کردار کا ذکر ان الفاظ میں کیا گیا ہے: ﴿الَّذِي جَمَعَ مَالًا وَعَدَدَةٍ يَحْسُبُ أَنَّ مَالَهُ أَخْلَدَهُ﴾ ”جس نے مال جمع کیا اور اسے گن گن کر رکھا۔ وہ یہ گمان کرتا ہے کہ اس کا مال اسے دوام عطا کر دے“۔ مال و دولت پر جو یہ دار و مدار اور انحصار ہے تو ظاہر بات ہے کہ جو شخص یہ سمجھتا ہے کہ میرا سرمایہ افتخار میری دولت ہے تو وہ اس دولت کو سنبھال کر رکھے گا، خرچ نہیں کرے گا۔ اس لیے کہ اسی سے تو وہ لوگوں کے اوپر رعب جھاڑ رہا ہے، اسی سے تو اس کی عزت ہے۔ ہمارے اس معاشرے میں خاص طور پر یہ لعنت انہا کو پہنچ گئی ہے۔ امیر غریب کا فرق تو پہلے بھی ہوتا تھا۔ دولت مند بھی تھے اور غریب بھی ہوتے تھے، لیکن عزت کی بنیاد دولت نہیں بلکہ کردار تھا۔ مسلمان معاشرے کے اندر وہ کیفیت ہوتی تھی کہ ایک نقیر اور درویش جو کہیں بیٹھا ہوتا تھا لوگوں کا رجوع اس کی طرف ہوتا تھا۔ اسی طرح علماء کی طرف رجوع ہوتا تھا۔ ہارون الرشید کی محبوب ملکہ زبیدہ نے حج کے موقع پر ایک بہت بڑی دینی شخصیت (جو غالباً اہل بیت میں سے تھے) کی طرف لوگوں کا التفات دیکھ کر ہارون الرشید سے کہا تھا کہ اصل حکومت تو ان کی ہے جو دلوں پر حکومت کر رہے ہیں، تمہاری حکومت تو محض لوگوں کے جسموں پر ہے۔

یہ اقدار (values) جس معاشرے کے اندر موجود ہوں تو چاہے وہاں کچھ اونچ پنج بھی ہو، اخلاق کا دیوالہ اس طرح سے نہیں نکلتا جیسے کہ ہمارے معاشرے میں نکل گیا ہے۔ ہمارے ہاں یہ جانتے ہوئے بھی کہ فلاں کے پاس حرام کی دولت ہے، ہیر و نک کی کمائی ہے، رشوٹ کا پیسہ ہے یا سود خوری کا معاملہ ہے، جس کے پاس دولت ہے اس کے لیے عزت ہے۔ اس کے سامنے لوگ جھک جا رہے ہیں، بچھے جا رہے ہیں اور اپنے اچھے لوگوں کا طرزِ عمل یہی ہے تو اس سے درحقیقت معلوم ہوا کہ

ہمارے ہاں اخلاق کا دیوالہ نکل گیا، اقدار (values) کا یہ اغرق ہو گیا۔ تو یہاں ﴿الذین یَتَخَلُّونَ﴾ کے الفاظ میں دراصل یہ بات بیان ہو رہی ہے کہ چونکہ وہ یہ سمجھتے ہیں کہ عزت کی بنیاد پر ہے لہذا وہ بخل کرتے ہیں اور پسیے کو سینت سینت کر رکھتے ہیں۔ وہ اگر پسیے خرچ کریں گے تو گویا اپنی عزت اور فخر کی بنیاد کو ڈھانکیں گے۔

اس کے ساتھ ہی دوسری بات یہ کہ ﴿وَيَا مُرْؤُنَ النَّاسَ بِالْبُخْلِ﴾ ”اور وہ دوسروں کو بھی بخل کرنے پر اکساتے ہیں“۔ جو شخص خود بخل کرے گا وہ دوسروں کو بھی بخل کا مشورہ دے گا۔ اس کی وجہ یہ ہوتی ہے کہ ایک تو ہر حال لوگوں کی نگاہ میں وہ اپنا بھی تو کوئی بھرم قائم رکھنا چاہتا ہے اور اپنے طریقہ عمل کے لیے Justification چاہتا ہے۔ ”امر“ کا لفظ یہاں حکم کے معنی میں نہیں بلکہ مشورہ کے معنی میں آیا ہے۔ دوسروں کو بخل کا مشورہ دینے کا انداز یہ ہوتا ہے کہ بھائی کچھ عقل کے ناخن لو کچھ سوچو، تم نے تو اپنے دونوں ہاتھ کھلے رکھے ہوئے ہیں، تمہارے ہاتھ میں تو معلوم ہوتا ہے کوئی سوراخ ہے کہ کوئی شے تمہارے پاس رکتی ہی نہیں ہے۔ تمہیں چاہیے کہ کچھ آگے کی فکر کرو، بچوں کی فکر کرو، بیٹیوں کے ہاتھ پیلے کرنے ہیں، بچوں کے لیے جائیداد بنانی ہے۔ تو بڑے ہی ناصحانہ اور خیر خواہانہ انداز میں بخل کا مشورہ دیا جاتا ہے تاکہ ہمارا بخل بھی ڈھکا چھپا رہے۔

### بخل اور نفاق میں مشابہت کا ایک پہلو

یہ بالکل وہی نفسیاتی بات ہے جو میں حقیقت نفاق کے ضمن میں بارہا بیان کر چکا ہوں کہ نفاق جب اپنی تیسری منزل کو پہنچتا ہے تو پھر ان موئین صادقین سے بغض اور دشمنی ہو جاتی ہے جو دیوانہ وار جان و مال کی بازی لگانے سے ہماری بزدی اور ہمارا بخل نمایاں ہو رہا ہے۔ اگر پکار آتی اور سب بیٹھے رہتے، کوئی بھی جنہیں نہ کرتا تو سب برابر تھے۔ سیرت طیبہ میں ایک موقع پر ایسا بھی ہوا ہے۔ صلح حدیبیہ کے موقع پر جب حضور ﷺ نے فرمایا کہ اب صلح ہو گئی ہے، اس کی شرائط ہو گئی ہیں، اب اٹھاو اور یہیں پر قربانیاں دے دو اور احرام کھول دو تو صحابہ کرام ﷺ میں سے کوئی ایک بھی نہیں اٹھا۔ یہ تاریخ کا ایک عجیب واقعہ ہے اور میرے لیے تو تاحال ایک عقدہ ہے کہ حضرت ابو بکر ؓ کی بھی صراحت نہیں ہے کہ وہ بھی اٹھے ہوں۔ کوئی بھی اپنی جگہ سے نہیں اٹھا تو آپؐ دل گرفتہ اور رنجیدہ ہو کر اپنے خیسے میں چلے گئے۔ وہاں حضرت اُمّ سلمہ ؓ ساتھ تھیں جو بہت مدبر خاتون تھیں۔

## سچھڑا

حضرت ﷺ نے ان سے جا کر کہا کہ میں نے مسلمانوں سے تین دفعہ کہا ہے کہ اب اٹھو احرام کھول دو اور قربانی دے دو، لیکن کوئی نہیں اٹھ رہا۔ انہوں نے مشورہ دیا کہ آپ انہیں کچھ نہ کہئے، بس آپ قربانی دے دیجیے اور اپنا احرام کھول دیجیے۔ جب آپ نے باہر آ کر یہ کام کیا تو سب کھڑے ہو گئے اور آپ ﷺ کی اتباع میں قربانی کے جانور ذبح کرنے لگے اور احرام کھولنے لگے۔ میری تاویل یہ ہے کہ وہ کچھ حالت منتظرہ میں تھے کہ شاید ابھی کوئی نئی صورت پیدا ہو جائے، شاید اللہ ابھی ہمارا متحان ہی لے رہا ہو! اس لیے ایک عجیب سی حالت منتظرہ طاری ہو گئی تھی کہ کوئی بھی نہیں اٹھا۔ لیکن اس وقت یہ عرض کرنا مقصود ہے کہ جب کوئی نہیں اٹھا تو سب برابر ہو گئے۔ اگر کچھ لوگ اٹھ جاتے اور کچھ بیٹھ رہ جاتے تو جو اٹھ گئے ہوتے اُن کا ایک مرتبہ واضح ہو جاتا کہ یہ نبی ﷺ کی پکار پر فوراً بیک کہنے والے ہیں اور جو بیٹھ رہ گئے وہ گویا کہ تریخ و انتفار میں ہیں۔

منافقین کو یہی غصہ آتا تھا کہ جب اللہ کی راہ میں نکلنے کا حکم آتا ہے، ﴿أَنْفِرُوا خِفَافًا وَثِقَالًا﴾ کی پکار آتی ہے تو یہ بے خوف و خطر کل پڑتے ہیں۔ یہ کچھ سوچتے ہی نہیں، اپنا نفع و نقصان دیکھتے ہی نہیں، کوئی اندیشے، کوئی خطرات ان کے پاؤں کی بیڑی نہیں بنتے۔ موسم کو نہیں دیکھ رہے کہ شدید ترین گرمی کا موسم ہے۔ یہ نہیں دیکھ رہے کہ شیر کے منہ میں جارہے ہیں، سلطنت روما کے ساتھ ٹکر لے رہے ہیں اع ”بازی بازی باریش بابا ہم بازی!“، غزوہ تبوک سے پہلے جو بھی جنگیں ہوئی تھیں وہ اندر وون ملک عرب ہوئی تھیں، لیکن اب سلطنت روما کے ساتھ ٹکراؤ تھا جس کی لاکھوں کی Standing Armies کی لاکھوں کی لامگیں ہوئی تھیں۔ اور غزوہ موت کے اندر بھی پہی ہوا کہ تین ہزار گئے تھے جن کا ایک لاکھ سے ٹکراؤ ہو گیا جبکہ ایک لاکھ فوج مزید موجود تھی۔ ایک رائے یہ بھی ہے کہ دولاکھ کے ساتھ ٹکراؤ ہوا تھا۔ بہر حال غزوہ تبوک کے موقع پر جب نفر عالم آئی تو جن میں ایمان صادق تھا وہ نکل کھڑے ہوئے اور منافقین کا نفاق ظاہر ہو گیا۔ تو دراصل یہ حقیقت ہے کہ جو شخص خود بجل کرتا ہے وہ دوسروں کو بھی بجل کا مشورہ دے گا۔ جو خود آگے نہیں بڑھنا چاہتا وہ دوسروں کو بھی نہ صرف آگے بڑھنے کا مشورہ نہیں دے گا بلکہ انہیں آگے بڑھنے سے روکے گا۔ سورہ الاحزاب میں جنگ کے کام میں رکاوٹیں ڈالنے والے منافقین (الْمُعَوِّقُينَ) کا یہ قول نقل ہوا ہے کہ ﴿هَلَمَّا أَتَيْنَا آنَّا وَهَمَارَے پاس!﴾، بس یہیں پر بیٹھ رہو! کہاں جا رہے ہو؟ کیوں خطرات مول لیتے ہو؟ تو یہ ہے وہ بات کہ وہ خود بھی بجل سے

کام لیتے ہیں اور لوگوں کو بھی بخل ہی کا مشورہ دیتے ہیں۔  
اللَّغْنِ اورِ حَمِيدٍ ہے

**﴿وَمَنْ يَتَوَلَّ فَإِنَّ اللَّهَ هُوَ الْغَنِيُّ الْحَمِيدُ﴾** ”اور جو کوئی پیٹھ دکھائے گا (روگر دانی کرے گا، یہ سب کچھ سن کر بھی نہ انفاق پر آمادہ ہو گا نہ جہاد کے لیے تیار ہو گا) تو (وہ سن رکھے کہ) اللہ بے نیاز اور مستودہ صفات ہے، وہ غنی ہے اسے کسی کی احتیاج نہیں ہے، کوئی یہ نہ سمجھے کہ وہ شریک نہیں ہو گا تو یہ کام نہیں ہو گا۔ اسے کسی کی حمد و شنا کی بھی کوئی احتیاج نہیں ہے، وہ اپنی ذات میں خود مُحَمَّد ہے۔ اللہ تو غنی اور حمید ہے۔ اگر تم نہیں آؤ گے تو اللہ کسی اور قوم کو لے آئے گا۔ **﴿إِنْ تَتَوَلَُّوا يَسْتَبِدِّلُ قَوْمًا عَيْرَ كُفُّرَ ثُمَّ لَا يَكُونُونَا أَمْثَالَكُمْ﴾** اس آیت پر سورہ محمد ختم ہوتی ہے۔ ”اگر تم روگر دانی کرو گے پیٹھ دکھاؤ گے تو اللہ تمہیں ہٹا کر کسی اور قوم کو لے آئے گا اور وہ تم جیسے نہ ہوں گے۔“ اللہ تعالیٰ کے خزانوں میں کمی نہیں ہے۔

تو یہاں وہ پانچ آیات مکمل ہو گئیں جن کو میں نے قبل از یہ ایک حصہ قرار دیا تھا۔ اور یہ بھی ہو سکتا ہے کہ تیسرے رکوع کی پہلی دو آیات (۲۰، ۲۱) کو ایک مستقل حصہ مانا جائے، جن میں حیات دنیوی کے ناگزیر مراحل، حیات دنیوی کی اصل حقیقت، انسانی زندگی کے سائیکل کی باتاتی سائیکل سے مشابہت و مماثلت اور آخرت کی اصل اہمیت بیان کرنے کے بعد مسابقت الی الجھت کی دعوت دی گئی۔ وہ اپنی جگہ ایک مکمل مضمون تھا۔ اس کے بعد ان تین آیات میں یہ مضمون آگیا کہ دنیوی مصائب و مشکلات اور تکالیف سے گھبرانے کی ضرورت نہیں ہے۔

تندی با ڈیگر مخالف سے نہ گھبراۓ عقاب!

یہ تو چلتی ہے تجھے اونچا اڑانے کے لیے!

اس منتخب نصاب کے حصہ پنجم میں سورہ آل عمران کی آیات کے درس میں یہ بحث آچکی ہے کہ یہ مشکلات و مصائب اور آزمائشیں تو اللہ تعالیٰ کی طرف سے اس لیے آتی ہیں کہ ایک تو تمہارے اندر اگر کہیں کوئی کھوٹ ہے تو وہ دھل جائے، تم پاک و صاف ہو جاؤ اور اللہ تعالیٰ تمہیں پورے طریقے سے زرخالص بنادے۔ **﴿وَلِيُمَحِّضَ اللَّهُ الَّذِينَ آمَنُوا﴾** (آل عمران: ۱۳۱) ”اور تاکہ اللہ اہل ایمان کو بالکل پاک و صاف کر دے،“ پھر یہ کہ تمہارے جو ہر اسی سے نمایاں ہوں گے۔ معلوم ہو جائے گا کہ کس کے اندر کتنا جذبہ اور شوق جہاد تھا، کس کے اندر کتنا جذبہ انفاق تھا! اس Who is Who?

کے بغیر کیسے معلوم ہوتا کہ حضرت ابو بکر صدیق رضی اللہ عنہ اور حضرت عمر فاروق رضی اللہ عنہ کا مقام کیا ہے۔ انہی آزمائشوں سے ان کے جو ہر کھلے ہیں، نکھرے ہیں، نمایاں ہوئے ہیں۔

وآخر دعوانا ان الحمد لله رب العالمين



## درس 30

شراہ حبیب رکھی ٹیکلیم ترین  
انقلابی آیت  
ارسال رُسال اور انزال کتابے  
و میزان کی نہج و عایت  
شام ہنگل و فسط

سورة الحديدة کی آیت ۲۵ کی روشنی میں!

# قرآن حکیم کی عظیم ترین ”انقلابی“ آیت ارسالِ رسول اور انزالِ کتاب و میزان کی غرض و غایت: ”قیامِ عدل و قسط“ سورۃ الحدید کی آیت ۲۵ کی روشنی میں!

بِسْمِ اللّٰهِ الرَّحْمٰنِ الرَّحِيْمِ

﴿لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَبَ وَالْمِيزَانَ لِيَقُوْمَ النَّاسُ  
بِالْقِسْطِ حَ وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعٌ لِلنَّاسِ وَلِيَعْلَمَ اللَّهُ مَنْ  
يَنْصُرُهُ وَرُسُلَهُ بِالْغَيْبِ طَ إِنَّ اللَّهَ قَوِيٌّ عَزِيزٌ ﴾

اب اس سورہ مبارکہ کی آیت ۲۵ زیر مطالعہ آئے گی جسے میں ایک مستقل حصہ قرار دے رہا ہوں اور یہ درحقیقت اس پوری سورہ مبارکہ کا نقطہ عروج ہے۔ انقلاب جس شے کا نام ہے اس کی connotation کو آپ اچھی طرح سمجھ لیجیے! انقلاب کہتے ہیں کسی اجتماعی نظام کو بدل دینا۔ ظاہربات ہے کہ جو راجح الوقت Politico-Socio-Economic System ہے اس کو تبلیغ کریں گے، اس کا تختہ اٹیں گے تو کوئی اور نظام آئے گا۔ اس کے بغیر کسی دوسرے نظام کے لیے Existing System جگہ چھوڑنے کو تیار نہیں ہو گا۔ انقلابی عمل میں وعظ، نصیحت، تلقین، تعلیم، تبلیغ، یہ سب اپنی جگہ پر بہت ضروری ہیں، اس کا نقطہ آغاز یہی ہے، لیکن اس کے بعد ایک مرحلہ آتا ہے جہاں طاقت استعمال کرنی پڑتی ہے۔ اس لیے کہ تلقین، تعلیم، وعظ و نصیحت اور دعوت و تبلیغ کے نتیجے میں تمام طبقات سے نیک سرشت لوگ تو بلاشبہ کھٹک آئیں گے، جیسے کہ مقناطیس لوہ چون کو اپنی طرف کھٹک لیتا ہے، اور برا دہ باقی رہ جائے گا۔ لیکن یہ ”برادہ“ وہ لوگ ہیں جن کے راجح الوقت نظام کے ساتھ

مفادات وابستہ ہیں۔ ہمارے معاشرے میں جا گیردار کا ایک اپنا مقام ہے، وہ پورے علاقے کا مالک اور بادشاہ سمجھا جاتا ہے اور وہاں پر بننے والے باقی لوگ اس کے کمی کاری ہیں، وہ اس کی رعیت شمار ہوتے ہیں۔ چنانچہ جا گیردار کبھی بھی اس کو برداشت نہیں کر سکتے کہ جا گیردار انہ نظام ختم ہو جائے۔ اس کے لیے ظاہر بات ہے کہ بالآخر طاقت کا استعمال ناگزیر ہے۔ دراصل یہ بات کہتے ہوئے انسان جھکتا ہے۔ لوگ کہتے ہیں کہ قتل و خون ریزی اور غارت گری کوئی اچھی بات نہیں ہے، طاقت اور اسلحہ کا استعمال کوئی مستحسن کام نہیں ہے، بس ٹھنڈی ٹھنڈی بات ہو جائے، اور بڑی ہی آسانی کے ساتھ صرف دعوت و تبلیغ سے کوئی انقلاب آجائے تو بہت اچھا ہے۔ لیکن قرآن مجید نے اس آیت مبارکہ میں اس تنخ حقيقة کو بالکل عریاں انداز میں بیان کر دیا ہے، تاکہ کوئی اشتباه نہ رہ جائے، بات بالکل واضح ہو جائے۔ پورا انقلابی عمل آپ کو اس ایک آیت کے اندر مل جائے گا۔

### سورۃ الصف کے مضامین کا اجمالی تجزیہ

اس آیہ مبارکہ کے ایک ایک لفظ پر غور کرنے سے قبل یہ بات بھی ذہن میں رکھیے کہ سورۃ الصف کی چودہ آیات درحقیقت اس ایک آیت کی شرح اور تفصیل پر مشتمل ہیں۔ سورۃ الصف چونکہ ہم پڑھ چکے ہیں لہذا اس کے مضامین کو ذہن میں تازہ کیجیے۔ اس کے شروع میں ڈانٹ ڈپٹ آئی ہے:

﴿يَا أَيُّهَا الَّذِينَ آمَنُوا إِنَّمَا تَفْعُلُونَ مَا لَا تَفْعَلُونَ ۝ كَبُرَ مَقْتَنَا عِنْدَ اللَّهِ أَنْ تَفْعُلُوا مَا لَا تَفْعَلُونَ ۝ إِنَّ اللَّهَ يُحِبُّ الَّذِينَ يَقْاتِلُونَ فِي سَبِيلِهِ صَفَا كَانَهُمْ بُنيَانٌ مَرْصُوصٌ ۝﴾

”اے اہل ایمان! تم کیوں وہ بات کہتے ہو جو کرتے نہیں ہو؟ اللہ کے نزدیک یہ طرز عمل سخت ناپسندیدہ (اور اللہ کے غضب کو بھڑکانے والا) ہے کہ تم وہ بات کہو جو کرتے نہیں۔ اللہ کو تو محظوظ ہیں وہ بندے جو اس کی راہ میں اس طرح صفت بستے ہو کر جنگ کرتے ہیں گویا وہ ایک سیسے پلاٹی ہوئی دیوار ہیں۔“

اس سورت کا آغاز ہی قتال سے ہوا ہے۔ پھر چند آیات میں اہل کتاب کا تذکرہ آیا ہے۔ یہ گویا سورہ حمدید کے ان الفاظ مبارکہ کی شرح ہوئی: ﴿وَلَا يَكُونُونَا كَالَّذِينَ أُوتُوا الْكِتَابَ مِنْ قَبْلِ فَطَالَ عَلَيْهِمُ الْأَمْدُ فَقَسَطُ قُلُوبُهُمْ ۝﴾ چنانچہ وہاں وضاحت آگئی کہ انہوں نے حضرت موسیٰ علیہ السلام کے ساتھ کیا روایہ اختیار کیا تھا، حضرت عیسیٰ علیہ السلام کے ساتھ انہوں نے کیا کیا، اور جب محمد رسول اللہ علیہ السلام نے انہیں اسلام کی دعوت دی تو انہوں نے کس طرزِ عمل کا مظاہرہ کیا۔ اس کے بعد آیت آگئی:

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينُ الْحَقِّ لِيُظْهِرَهُ عَلَى الَّذِينَ كُفَّارٌ وَلَوْ كَرِهُ الْمُشْرِكُونَ ﴾

”وہی ہے جس نے بھیجا اپنے رسول (محمد ﷺ) کو الہدی اور دین حق دے کرتا کہ غالب کرے اسے کل کے کل دین پر۔ (پورے نظام زندگی پر یا تمام ادیان پر) چاہے یہ مشرکوں کو تناہی ناگوار اور ناپسند ہو۔“

ان کی ناگواری کے علی الرغم یہ کرنا ہے! لیکن کریں گے کیسے؟ اہل ایمان میدان میں آئیں گے اور انہیں اپنی جانوں کا نذر انہوں نے ہوا گا۔ فرمایا:

﴿يَا أَيُّهَا الَّذِينَ آمَنُوا هَلْ أَذْلِكُمْ عَلَى تِجَارَةٍ تُنْجِيُكُمْ مِّنْ عَذَابِ الْيَمِّ تُؤْمِنُونَ بِاللَّهِ وَرَسُولِهِ وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ ذَلِكُمْ خَيْرٌ لَكُمْ إِنْ كُنْتُمْ تَعْلَمُونَ ﴾

”اے اہل ایمان! کیا میں ایسی تجارت کی طرف تمہاری رہنمائی کروں جو تمہیں دردناک عذاب سے بچا لے؟“ پختہ ایمان رکھو اللہ پر اور اس کے رسول پر، اور جہاد کرو اس کی راہ میں اپنی جانوں اور مالوں کے ساتھ۔ یہی تمہارے حق میں بہتر ہے اگر تم جانتے ہو۔“

اگلی دو آیات میں پھر اس بہتری کی وضاحت کی گئی۔ ایک تو اللہ کے جو آخری وعدے ہیں وہ بیان کر دیئے گئے:

﴿يَغْفِرُ لَكُمْ ذُنُوبَكُمْ وَيُدْخِلُكُمْ جَنَّتِ تَجْرِيْ مِنْ تَحْتِهَا الْأَنْهَرُ وَمَسِكَنَ طِبَّيَّةً فِي جَنَّتِ عَدْنِ ذَلِكَ الْفَوْزُ الْعَظِيمُ ﴾

”وہ تمہارے گناہ معاف کر دے گا اور تمہیں ایسے باغات میں داخل کرے گا جن کے دامن میں ندیاں رواں ہو گی، اور ابدی قیام کی جنتوں میں تمہیں بہترین گھر عطا فرمائے گا۔ یہ ہے بڑی کامیابی۔“

اصل کا میابی تو یقیناً وہی ہے، اس لیے کہ مقصود اصلی تو آخرت ہے، اصل زندگی آخرت کی زندگی ہے، البتہ ایک اضافی وعدہ یہ بھی ہے:

﴿وَآخْرَىٰ تُحِبُّونَهَا طَنَصُّ مِنَ اللَّهِ وَفَتْحٌ قَرِيبٌ طَوَّبَّشِ الْمُؤْمِنُونَ ﴾

”اور وہ دوسرا چیز جو تمہیں محبوب ہے (وہ بھی تمہیں دے گا) اللہ کی طرف سے نصرت اور قریب ہی میں حاصل ہو جانے والی فتح۔ اے نبی! اہل ایمان کو بشارت دے دیجئے!“

آخری آیت میں اللہ کی نصرت کی پکاران الفاظ میں آئی:

**﴿يَا أَيُّهَا الَّذِينَ آمَنُوا كُونُوا أَنْصَارَ اللَّهِ كَمَا قَالَ عِيسَى ابْنُ مَرْيَمَ لِلْحَوَارِينَ مَنْ أَنْصَارِي إِلَى اللَّهِ طَقَالِ الْحَوَارِيُّونَ نَحْنُ أَنْصَارُ اللَّهِ﴾**

”اے اہل ایمان! اللہ کے مددگار بنو جیسا کہ عیسیٰ ابن مریم (علیہما السلام) نے حواریوں سے خطاب کر کے کہا تھا کہ کون ہے میرا مددگار اللہ کی راہ میں؟ (جواب میں) حواریوں نے کہا کہ ہم ہیں اللہ کے مددگار!“

### رسولوں کے ساتھ بھی گئی تین چیزیں

اب ہم اس آیہ مبارکہ کا مطالعہ کرتے ہیں۔ فرمایا: ﴿لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَبَ وَالْمِيزَانَ﴾ ”ہم نے ہی بھیجا اپنے رسولوں کو بینات کے ساتھ اور ان کے ساتھ کتاب اور میزان نازل کی“۔ سورۃ الصف کی آیت ۹ ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَ عَلَى الْدِينِ كُلِّهِ﴾ اور سورۃ الحید کی زیر مطالعہ آیت میں اسلوب کا یہ فرق ہے کہ وہاں واحد کے صینے میں، تین کے ساتھ محمد رسول اللہ ﷺ کی رسالت کا مقصد بیان ہو رہا ہے، جبکہ یہاں اللہ تعالیٰ کا عمومی قانون اجتماعی طور پر تمام رسولوں کے بارے میں بیان ہو رہا ہے۔ یہاں ایک رسول کی بات نہیں ہو رہی ہے بلکہ یہ ایک قاعدہ کلیہ اور قانون ہے۔ ﴿لَقَدْ أَرْسَلْنَا رُسُلًا﴾ ”ہم ہی نے بھیجا اپنے رسولوں کو۔“

اب یہاں تین چیزیں بیان کی گئی ہیں جو رسولوں کے ساتھ بھی گئیں: ﴿بِالْبَيِّنَاتِ وَأَنْزَلْنَا مَعَهُمُ الْكِتَبَ وَالْمِيزَانَ﴾ یعنی ہم نے اپنے رسولوں کو یہ تین چیزیں دے کر بھیجا: (۱) بینات (۲) کتاب، اور (۳) میزان۔ ان میں سب سے پہلی چیز ”بینات“ ہے۔ یہ لفظ اس سورۃ مبارکہ کے دوسرے حصے میں بھی آچکا ہے۔ ﴿هُوَ الَّذِي يُنَزِّلُ عَلَى عَبْدِهِ آیَتٍ بَيِّنَاتٍ﴾ (آیت ۹) ”وہی ہے جو اپنے بندے پر آیات بینات نازل کر رہا ہے“۔ اس کی میں وضاحت کر چکا ہوں کہ یہیں کہتے ہیں اُس شے کو جو از خود ظاہر ہو، خود نمایاں ہو، جس کو کسی اور دلیل کی حاجت نہ ہو، جس کی وضاحت کی کوئی ضرورت نہ ہو۔ ع ”آ فتا ب آ مد دلیل آ فتا ب!“ یہ لفظ عام طور پر رسولوں کے تذکرے میں مجرمات کے لیے آتا ہے۔ کسی رسول کو جو مجرہ دیا جاتا تھا وہ گویا بالکل واضح کر دیتا تھا کہ یہ بات کسی انسانی صلاحیت اور طاقت سے وجود میں نہیں آ سکتی، یقیناً یہ اللہ کی طرف سے ہے۔ جیسے کہ قوم ثمود کو ان کے مطابے پر ایک مجرہ دیا گیا تھا۔ انہوں نے کہا تھا کہ اے صالح! ہم تم پر ایمان لے آئیں گے اگر تم سامنے کی چٹان

سے ایک گا بھن اونٹی برآ مکرا لو۔ انہوں نے اللہ سے دعا کی کہ یہ ماننے کو تیار ہیں، لہذا انہیں یہ مجرہ دکھادیا جائے۔ اس پر چٹان شق ہوئی اور گا بھن اونٹی برآ مہوگی، جسے اللہ تعالیٰ نے اپنی اونٹی (نَاقَةُ اللّٰهِ) قرار دیا، لیکن اس نامنحاجر قوم نے پھر بھی نہیں مانا۔ چنانچہ وہ قوم ہلاک کر دی گئی، برپا دکر دی گئی۔ مجرے کے آنے کے بعد بھی اگر قوم ایمان نہ لائے تو پھر اس کی ہلاکت ایک طے شدہ امر ہے۔

### ”میزان“ کا قرآنی تصور

”بینات“ کے ذکر کے ساتھ ہی فرمایا کہ ہم نے اپنے رسولوں کے ساتھ دو چیزیں مزید اتاریں:

﴿وَأَنْزَلْنَا عَلَيْهِمُ الْكِتَابَ وَالْمِيزَانَ﴾ ”اور ہم نے ان کے ساتھ کتاب بھی اتاری اور میزان بھی۔“ کتاب کا لفظ تو عام فہم ہے، بالکل واضح ہے، سب سمجھ جائیں گے، جیسے حضرت موسیٰ ﷺ کو تورات دی گئی۔ لیکن یہاں میزان سے مراد کیا ہے؟ میزان ”وزن“ سے اسلام آہل ہے۔ اصل میں یہ ”مفہول“ کے وزن پر ”موزان“ ہے۔ ”وَ“ یہاں پر ”وی“ کی شکل اختیار کر گیا اور ”میزان“ ہو گیا۔ وزن کرنے کا آہل یعنی توازن کو میزان کہا جاتا ہے۔ لیکن توازن کی قسم کا ہے۔ یہاں کس قسم کا توازن مراد ہے جسے قائم کرنے کے لیے میزان اتاری گئی ہے؟ سورہ رحمٰن کے درس کے دوران میں نے بڑی وضاحت کے ساتھ بیان کیا تھا کہ اس کائنات کے اندر ایک آفاقی توازن ہے۔ تمام اجرام فلکی کے درمیان ایک بیلننس قائم ہے جس کا ذکر وہاں بایں الفاظ کیا گیا: ﴿وَالسَّمَاءُ رَفِعَهَا وَوَضَعَ الْمِيزَانَ ﴾ الاَ تَطْغَوُا فِي الْمِيزَانِ ﴾ ”آسمان کو اس نے بلند کیا اور میزان قائم کر دی۔ اس کا تقاضا یہ ہے کہ تم میزان میں خلل نہ ڈالو،“ درحقیقت یہاں مراد وہ بیلننس ہے جو تمام اجرام فلکی کے درمیان ہے۔ یہ تمام ستارے اور سیارے جو فضا کے اندر گردش میں ہیں ان کے مابین کشش ان کے باہمی فاصلوں کی نسبت سے ہے۔ چنانچہ یہ ایک دوسرے کو اپنی طرف اس انداز سے کھینچتے ہیں کہ ہر گردہ اپنی جگہ پر قائم ہے۔<sup>(۱)</sup> اسی طرح انسان کو زندگی گزارنے کا جو نظام اللہ عطا فرماتا ہے وہ نظام ایک میزان ہے، جس میں حقوق و فرائض کا توازن ہوتا ہے کہ فلاں کا یہ حق ہے اور یہ اس کا فرض یا اس کی ذمہ داری ہے۔ حقوق و فرائض کے بارے میں ایک عمومی اصول یہ ہے کہ جہاں زیادہ ذمہ داری ہو گی وہاں اختیار بھی زیادہ

(۱) اجرام فلکی کے باہمی توازن کے بارے میں علامہ اقبال نے کیا خوبصورت بات کہی ہے۔

ہیں جذب باہمی سے قائم نظام سارے

پوشیدہ ہے یہ نکتہ تاروں کی زندگی میں!

(مرتب)

ہو گا۔ چنانچہ حقوق اور فرائض میں اگر توازن ہو گا تو وہ معاشرہ صحیح رہے گا، اور اگر اس کے اندر عدم توازن راہ پا گیا تو اسی کا نام ظلم، عدوان، زیادتی اور نا انصافی ہے۔ تو درحقیقت اللہ تعالیٰ نے جو شریعتیں نازل فرمائیں ان سب کا مقصد یہ ہے کہ انسانی معاشرے میں حقوق و فرائض کا توازن قائم رہے۔ مثلاً تین چیزوں کے اندر توازن کا معاملہ ایسا ہے کہ انسان کے لیے اس کا حصول آسان نہیں ہے۔

ان میں قدیم ترین مسئلہ یہ ہے کہ عورت اور مرد کے درمیان توازن کیا ہو۔ ظاہر بات ہے دونوں ایک دوسرے کے محتاج ہیں، عورت مرد کی محتاج ہے اور مرد عورت کا محتاج ہے، لیکن ان کے ما بین حقوق و فرائض کا توازن نہیں ہو پاتا۔ یا تو عورت کو ملکیت بنالیا جاتا ہے، جوئی کی نوک سمجھا جاتا ہے، اسے یہ حیثیت دی جاتی ہے کہ نہ تو اس کے کوئی حقوق ہیں اور نہ ہی اس کا کوئی مقام و مرتبہ ہے۔ اور یا پھر عورت مرد کے بالکل شانہ بشاہنہ ہو کر اپنی حدود سے تجاوز کر جاتی ہے، بلکہ قلوپڑہ کی صورت اختیار کر کے پورے پورے ملکوں کی قسمت کی تیار بودیتی ہے۔ چنانچہ ان کے ما بین توازن کی ضرورت ہے۔ عورت بھی یقیناً انسان ہے، اس کے حقوق بھی ہیں، اس کے احساسات بھی ہیں۔ اس کا اپنا ایک مقام ہے، معاشرے کے اندر اس کی ایک حیثیت ہے۔ وہ ماں، بہن، بیٹی اور بیوی ہے، اس کی عزت بھی ہونی چاہیے، لیکن اسے اس طرح کی آزادی نہیں دی جاسکتی کہ خاندانی نظام درہم برہم ہو کر رہ جائے۔ بلکہ حقوق و فرائض میں توازن پر مبنی ایسا معاشرتی نظام ہونا چاہیے کہ فیملی ایک منظم، مستحکم اور integrated ادارہ ہو، اس کے اندر نظم و ضبط ہو۔ اس لیے کہ پورے معاشرے کے امن و سکون کا انحصار اسی ادارے پر ہے۔ معاشرہ خاندانوں کے مجموعے کا نام ہے۔ دس ہزار بیس ہزار دس لاکھ یا بیس لاکھ خاندان ہیں جن کا نام معاشرہ ہے۔ معاشرے کی اس عمارت کے اندر اگر ہر اینٹ مستحکم نہیں ہے، اگر ہر خاندان کا ادارہ منظم نہیں ہے تو معاشرے میں انتشار اور chaos ہو گا۔

لیکن یہ سب کیسے ہو؟ یہ کون طے کرے کہ عورت کے حقوق کیا ہیں اور فرائض کیا ہیں؟ اسی طرح مرد کے حقوق کیا ہیں اور فرائض کیا ہیں؟ یہ آسان کام نہیں ہے۔ اس عقدے کا حل کرنا آسان نہیں۔ اگر مرد نظام بنائے گا تو ظاہر بات ہے کہ وہ عورتوں کے حقوق کو سامنے نہیں رکھ سکتا۔ اس کی تو اپنی نفسیات ہے۔ اسے صرف اپنے احساسات معلوم ہیں، لہذا وہ لازمی طور پر اپنا پلڑا بھاری رکھے گا اور اگر عورت کو موقع مل جائے تو ظاہر بات ہے اس کو صرف اپنے احساسات کا پتہ ہے، وہ مرد کی حیثیت سے سوچ ہی نہیں سکتی، وہ اس کی کیفیات کو محسوس کرہی نہیں سکتی۔ لہذا وہ اپنا نظام بنائے گی۔ چنانچہ انسان

محتاج ہے کہ وہ ایک متوازن نظام کے لیے اللہ تعالیٰ کی طرف رجوع کرے جو سب کا خالق ہے۔ دوسرا یچیدہ مسئلہ یہ ہے کہ انفرادیت اور اجتماعیت میں کیا توازن ہو؟ دنیا میں کہیں تو ملوکیت اور آمریت کے زیر اثر totalitarian society قائم ہو جاتی ہے۔ کوئی آمر مطلق اقتدار پر مسلط ہے اور لوگوں کو کوئی حقوق حاصل نہیں۔ نہ وہ اظہارِ خیال کر سکتے ہیں، نہ جماعت بناسکتے ہیں۔ اس طرح کی آمریت اور ملوکیت میں فرد کچلا جاتا ہے۔ اس کے بر عکس معاملہ یہ ہوتا ہے کہ مکمل انفرادی آزادی ہوتی ہے جو آج مغرب میں ہے کہ جو چاہے کرو چاہے ننگے ہو کر بازاروں میں نکل آؤ۔ دو مرد باہم شادی کرنا چاہیں تو نہیں اس کی آزادی ہے۔ ہم جنسیت (Homo sexuality) کے حق میں دلائل کے انبار لگائے جا رہے ہیں اور لمبے چوڑے قوانین وضع کیے جا رہے ہیں۔ یہ دوسرا انتہا ہے کہ فرد کو ہر طرح کی آزادی حاصل ہے اور آپ کو اس کی آزادی میں دخل اندازی کا کوئی حق نہیں۔ وہ جس طرح سے چاہتا ہے اپنی جنسی خواہش پوری کرے، آپ اسے روک نہیں سکتے۔ جب ایک مرد اور ایک عورت اپنی آزاد مرضی سے زنا کریں تو یہ جرم ہے ہی نہیں، البتہ اگر بالجرزا (rape) ہوا ہو تو وہ جرم ہے۔ ہر مرد وزن اپنے جسم کا مالک ہے، اسے اس پر پورا اختیار ہونا چاہیے، زیادہ سے زیادہ شوہر یہ کہہ سکتا ہے کہ میرے حق پر دست درازی ہو گئی ہے۔ وہ جا کرسول کو رٹ میں کیس کرے۔ اگر کسی کی بیوی اپنی مرضی سے کسی دوسرے شخص کے ساتھ تعلقات قائم کر لیتی ہے تو اس معاملے میں کوئی کریمنل کیس نہیں بنے گا۔ اب یہ آزادی کی انتہا ہے جسے مادر پدر آزادی کہا جاتا ہے۔ مغربی معاشرہ اس انتہا کو نکل گیا ہے۔ اب فرد اور اجتماعیت میں کیا توازن ہو؟ یہ دوسرا نہایت یچیدہ مسئلہ ہے۔

انسانی معاشرے کا تیسرا یچیدہ مسئلہ جو حال ہی میں پیدا ہوا ہے وہ مزدور اور سرمائے کے درمیان توازن کا ہے۔ یہ مسئلہ دراصل صنعتی انقلاب کے بعد پیدا ہوا ہے، اس سے پہلے یہ مسئلہ نہیں تھا۔ ایسے بڑے بڑے کارخانوں کا کوئی تصور ہی نہیں تھا کہ جن میں بیس بیس، تیس تیس ہزار آدمی کام کر رہے ہوں۔ لہذا بڑا سادہ سما مبادلہ ہوتا تھا۔ جس نے کھیت میں کام کیا، بل چلا یا اور گندم اگائی، وہ گندم کی کچھ مقدار لے کر اس جو لا ہے کے پاس چلا جاتا جو کر گئے یا کھٹدی پر بیٹھا کھدر بن رہا ہوتا اور گندم کے عوض اس سے کھدر لے لیتا۔ اس طرح دونوں کی ضرورت پوری ہو جاتی۔ یہ مبادلہ (بارتھ سسٹم) پربنی سادہ ترین معیشت تھی۔ لیکن اس کے بعد پھر سرمایہ وجود میں آیا۔ اب سونے کو کرنی کا

درجہ حاصل ہو گیا اور یہ طے کیا گیا کہ ایک تولہ سونا برابر ہے اتنے من گندم کے۔ چنانچہ جس نے اپنے پاس سونا جمع کر لیا اس کے پاس طاقت ہے، وہ جب چاہے گا مارکیٹ کو destabilize کر دے گا۔ وہ جب چاہے گا گیہوں کی بہت بڑی مقدار خرید لے گا اور قیمت بڑھادے گا اور جب چاہے گا اسے منڈی میں لے آئے گا۔ پھر ذخیرہ اندوزی اور دولت کا ارتکازا سی سے شروع ہوا۔ کوئی شخص اپنے پاس کتنی گندم جمع کر سکتا تھا اور اسے کتنی دیر کھسکتا تھا؟ لیکن سونا تو آپ جتنا چاہیں اور جب تک چاہیں رکھ سکتے ہیں۔ سونا خراب نہیں ہوتا، اس کا کچھ بگڑتا نہیں۔ اسی وجہ سے بڑی خوبصورت بات لٹھی ہے کہ انسان کو اس بات کا اندازہ نہیں تھا کہ کرنی کی ایجاد سے وہ کتنی بڑی لعنت کا طوق اپنی گردن میں ڈال رہا ہے۔ اس کے بعد پیپر کرنی آئی تو اس سے مزید کئی لعنتوں کے دروازے کھلتے چلے گئے۔ اس پیپر کرنی کی بدولت آج پوری نوع انسانی کی معیشت کا حال شیش محل کی مانند ہے۔

لو سانس بھی آہستہ کہ نازک ہے بہت کام

آفاق کی اس کارگہ شیشه گری کا!

پھر یہ کہ بڑے بڑے کارخانے ہیں، جن کے مالک سرمایہ دار ہیں۔ یہاں مزدور اور سرمایہ دار کے درمیان ایک کشکش چل رہی ہے۔ کارل مارکس کا سارا فلسفہ لیبرکی سرپلس و لیبو پر چلا ہے، جس کی بنیاد پر اتنا بڑا انقلاب آیا اور خون خرا بہ ہوا۔ وہ سارا مسئلہ یہ ہے کہ مزدور اپنے حقوق کا اور سرمایہ دار اپنے سرمائی کا تحفظ چاہتا ہے۔ سرمایہ دار کارخانہ بند کر کے مزدور کو بے روزگار کر سکتا ہے۔ مزدور غریب کو معلوم ہے کہ اگر چار دن مجھے مزدوری نہیں ملی تو میرے گھر کے اندر فاقہ آجائے گا، میرے بچے کے پینے کے لیے دودھ کہاں سے آئے گا؟ لہذا وہ کارخانے کے مالک کے رحم و کرم پر ہے کہ وہ اُسے جو اُجرت دے گا اس پر وہ کام کرنے پر مجبور ہے۔ یہ استھصال کی بدترین شکل ہے جو سرمایہ دار کی صورت میں مسلط ہے۔

تو یہ ہیں اصل میں تین مسائل جن میں حقوق و فرائض کے ما بین توازن پر مبنی نظام سوائے اللہ کے کوئی نہیں دے سکتا۔ یہ حقیقت ہے جس کو اگر لوگ سمجھ لیں تو شریعت کی عظمت اور اہمیت سامنے آئے گی۔ اسی لیے شریعت کو میزان کہا گیا۔ یہاں میزان سے ترازو و مراد نہیں ہے کہ اللہ نے آسمان سے ترازو اتاری، بلکہ یہ کہ اُس نے کتاب اتاری۔ اور کتاب کے ساتھ شریعت کا جو نظام اتارا ہے وہ حقوق و فرائض کا ایک متوازن، balanced، منصفانہ اور عدل و قسط پر مبنی نظام ہے جو اُس نے عطا کیا ہے۔

### ارسالِ رسول کی غرض و غایت

اب اس آیت کو پڑھئے: ﴿لَقَدْ أَرْسَلْنَا رُسُلًاٰ بِالْبَيِّنَاتِ﴾ ”ہم نے بھیجا اپنے رسولوں کو بیانات کے ساتھ“، یعنی مجرمات اور برائیں کے ساتھ۔ ﴿وَأَنْزَلْنَا مَعَهُمُ الْكِتَابَ وَالْمِيزَانَ﴾ ”اور ان کے ساتھ کتاب بھی اتاری اور میزان (شریعت) بھی“، ﴿لِيَقُولُ النَّاسُ بِالْقِسْطِ﴾ ”تاکہ لوگ انصاف پر قائم ہوں“۔ یہ ہے اصل میں اس آیت کی جان جوان الفاظ میں ہے۔ ہم نے یہ سب کچھ کس لیے اتارا؟ رسول کس لیے بھیجے؟ کتاب کس لیے نازل کی؟ میزان کس لیے اتاری؟ تاکہ میزان نصب ہو! — اس لیے نہیں کہ کتاب کی تلاوت کرتے رہوا اور ثواب لیتے رہو۔ یہ کتاب اس لیے آئی تھی کہ اسے قائم کرو۔ یہ میزان اس لیے دی گئی تھی کہ میزان نصب ہو۔ جیسے کہ حضرت ابو بکر صدیق رض نے بیعت خلافت کے موقع پر فرمایا تھا: ”لوگو! تم میں سے جو قوی ہے میرے نزد دیک وہ ضعیف ہو گا جب تک کہ اس سے حق وصول نہ کروں اور جو ضعیف ہے وہ قوی رہے گا جب تک کہ اس کا حق دلا نہ دوں“۔ یہ ہے اصل میں وہ نظامِ عدل و فقط جسے قائم کرنے کے لیے حضور ﷺ مبعوث ہوئے۔ چنانچہ آپ ﷺ سے فرمایا گیا: اے نبی کہہ دیجیے! ﴿وَأُمُرُتُ لَا عِدْلٌ بَيْنَكُمْ﴾ (الشوری: ۱۵) مجھے یہ حکم دیا گیا ہے کہ تمہارے مابین عدل قائم کروں! — دیکھو، مجھے تم واعظ نہ سمجھنا جو ٹھنڈا ٹھنڈا وعظ کہتا ہے، میٹھی میٹھی باتیں کرتا ہے۔ ایک گاؤں میں وعظ سنایا تو کچھ ہار گلے میں ڈلوائے، کچھ حلومے مانڈے کھائے اور اگلے گاؤں چلا گیا، پھر وہاں وعظ کیا۔ میں وہ نہیں ہوں (معاذ اللہ، ثم معاذ اللہ!) مجھے تو بھیجا گیا ہے اس لیے کہ میں عدل قائم کروں!

عدل کا مطلب کیا ہے؟ جو اپنے حق سے زائد لے رہا ہے اُس شیر کے منہ سے نوالہ نکالیں گے تو عدل ہو گانا! اور کیا وہ اس کو پسند کرے گا؟ وہ تو مراحت کرے گا۔ چنانچہ عدل کو قائم کرنا کوئی آسان کام نہیں ہے۔ اسے عدالت والا عدل نہ سمجھئے۔ عدالت والا عدل تو یہ ہے کہ آپ کے ہاں جو بھی قانون راجح ہے اس کے تحت عدالت نے فیصلہ دے دینا ہے، اگرچہ وہ قانون ہی نامنصافانہ ہو۔ اگر اس نظام کی بنیاد ہی استھان پر قائم ہے تو عدالت سے عدل کی کیا توقع ہو سکتی ہے؟ آپ نے تو چور کو سزادے دی، کیونکہ آپ کے سوں کوڑ میں لکھا ہوا ہے کہ جو چوری کرے گا اس کو یہ سزا ملے گی۔ لیکن آپ نے نہیں دیکھا کہ جس نے چوری کی ہے اس کا تعلق اُس طبقے سے تھا جس کا مسلسل استھان ہو

رہا ہے اور اس نے جا کر کسی جا گیردار کے گھر کے اندر نقاب لگائی ہے تو جا گیردار کے پاس جو دولت ہے وہ جائز طریقے سے آئی تھی یا ناجائز رائع سے؟ عدالت ان امور سے بحث نہیں کر سکتی۔ عدالت تو صرف ملکی نظام کے تحت رانج قانون کے تحت فیصلہ کرے گی کہ اس نے چوری کی ہے اور اس کی چوری کی سزا اسے مل رہی ہے۔ جبکہ اصل شے نظام ہے۔ رسولوں کی بعثت عادلانہ و منصفانہ نظام کی سزا اسے مل رہی ہے۔ (Politico-Socio-Economic System) قائم کرنے کے لیے ہوئی ہے۔ اسی کے بارے میں یہاں الفاظ آئے ہیں: ﴿لِيُقُومَ النَّاسُ بِالْقِسْطِ﴾ ”تاکہ لوگ انصاف پر قائم ہوں“۔ اس نظام عدل و قسط کا قیام اللہ تعالیٰ کے ہاں کس قدر اہمیت رکھتا ہے اور اس پر قرآن حکیم میں کس قدر زور (emphasis) ہے اس کو سمجھانے کے لیے میں قرآن حکیم سے چند حوالے پیش کر رہا ہوں۔

ہمارے دین میں سب سے بنیادی حوالہ اللہ تعالیٰ کی ذات و صفات ہیں۔ اس کے ضمن میں سورہ آل عمران میں ارشاد ہوا: ﴿شَهَدَ اللَّهُ أَنَّهُ لَا إِلَهَ إِلَّا هُوَ وَالْمَلَائِكَةُ وَأُولُو الْعِلْمُ قَاتِلًا بِالْقِسْطِ﴾ (آیت ۱۸) ”اللہ نے خود اس بات کی شہادت دی ہے کہ اس کے سوا کوئی معبود نہیں، اور (یہی شہادت) فرشتوں اور سب اہل علم نے بھی دی ہے۔ وہ انصاف کا قائم کرنے والا ہے“۔ یہاں اللہ کی یہ شان اور یہ صفت بیان ہوئی ہے کہ وہ عدل و قسط قائم کرنے والا ہے۔ اس نے روزِ جزا کا معاملہ رکھا ہی اس لیے ہے کہ عدل و قسط قائم ہو۔

دوسرا ہم معاملہ رسالت کا ہے۔ رسالت کی شان یہ بیان ہوئی ہے کہ ﴿لَقَدْ أَرْسَلْنَا رُسُلًا بِالْبَيِّنَاتِ وَأَنْذَلْنَا مَعَهُمُ الْكِتَابَ وَالْمِيزَانَ﴾ اور یہ Generalised Statement رسولوں کے بھیجنے کا مقصد یہی تھا۔ تمام کتابوں اور تمام شریعتوں کے نزول کا مقصد یہی تھا: ﴿لِيُقُومَ النَّاسُ بِالْقِسْطِ﴾ ”تاکہ لوگ عدل و قسط پر قائم ہوں“۔ نبی آخراً زمان حضرت محمد رسول اللہ ﷺ سے فرمایا گیا کہ اے نبی! آپ ڈنکے کی چوٹ کہہ دیجیے کہ ﴿وَأَمْرْتُ لَا عِدْلَ يَسْنُكُمْ﴾ میں اس لیے بھیجا گیا ہوں کہ تمہارے مابین عدل قائم کروں“۔

اس کے بعد امت کا معاملہ آتا ہے۔ امت کے لیے جوبات سورہ النساء اور سورہ المائدہ میں کہی گئی ہے وہ ایک ہی ہے، صرف ترتیب بدل گئی ہے۔ سورہ النساء میں ارشاد ہوا: ﴿يَسِّيَّهَا الَّذِينَ آمَنُوا كُوُنُوا قَوَّامِينَ بِالْقِسْطِ شُهَدَاءِ اللَّهِ وَلَوْ عَلَى أَنْفُسِكُمْ أَوِ الْوَالِدَيْنَ وَالْأَقْرَبِينَ﴾ (آیت

”اے ایمان کے دعوے دارو! (پوری قوت کے ساتھ) عدل و انصاف کو قائم کرنے والے اور اللہ کے حق میں گواہی دینے والے بن جاؤ! چاہے یہ بات تمہارے اپنے خلاف یا تمہارے والدین اور رشتہ داروں کے خلاف جا رہی ہو،“ — تمہیں عدل و انصاف کی بات کہنی ہے، یہ نہیں دیکھنا ہے کہ اس سے میری اپنی ذات کو یا میرے ماں باپ کو یا میرے خاندان اور رشتہ داروں کو نقصان پہنچ جائے گا۔ جو بات عدل کی ہے وہ ڈنکے کی چورٹ کرو۔

یہی بات ذرا ترتیب بدل کر سورۃ المائدۃ کے اندر آتی ہے: ﴿يَا أَيُّهَا الَّذِينَ آمَنُوا كُونُوا قَوَامِينَ لِلَّهِ شُهَدَاءَ إِلَّا بِالْقُسْطِ وَلَا يَجْرِمَنَّكُمْ شَنَآنٌ فَوْمٌ عَلَى إِلَّا تَعْدِلُوا إِعْدِلُوا هُوَ أَقْرَبُ لِلتَّقْوَىٰ﴾ (آیت ۸) ”اے ایمان! اللہ کی خاطر عدل و انصاف کی گواہی دینے والے بن کر کھڑے ہو جاؤ! اور دیکھنا کسی قوم کی دشمنی تمہیں اس پر آمادہ نہ کر دے کہ تم عدل سے اخراج کرو۔ عدل کرو، یہ پر ہیز گاری سے زیادہ مناسبت رکھتا ہے۔“ مقدم الذکر آیت میں فرمایا گیا ہے کہ حق کی بات کہو چاہے وہ تمہاری اپنی ذات، تمہارے والدین یا تمہارے اپنے کنبے قبیلے کے خلاف جا رہی ہو۔ دوسری آیت میں وہی بات برعکس طور پر کہی کہ کسی قوم کی دشمنی تمہیں اس پر آمادہ نہ کر دے کہ تم عدل سے اخراج کرو۔ عدل سے کام لو یہی تقویٰ کے زیادہ قریب ہے۔ یہ ہے عدل و فقط کی اہمیت جو قرآن حکیم میں بیان ہوئی ہے۔ اور مطلوب یہ ہے کہ یہ عدل و فقط اجتماعی نظام کی شکل میں ہو۔

### سورۃ الحدید اور سورۃ الصف کی دو آیات کا تقابیلی مطالعہ

میں چاہتا ہوں کہ آگے بڑھنے سے پہلے زیر درس آیہ مبارکہ کے اس حصے کا سورۃ الصف کی آیت ۹ سے ایک تقابیلی مطالعہ کر لیا جائے۔

﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الَّذِينَ كُلَّهُ وَلَوْ كَرِهُ الْمُشْرِكُونَ﴾

سورۃ الصف کی یہ آیت اس سورت کی مرکزی آیت اور اس کا عمود ہے۔ قرآن مجید میں یہ مضمون تین مرتبہ بالکل انہی الفاظ میں آیا ہے، سوائے اس کے کہ ایک مقام پر صرف آخری حصہ ذرا مختلف ہے۔ یہ ہو الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ لِيُظَهِّرَهُ عَلَى الَّذِينَ كُلَّهُ یا الفاظ قرآن حکیم میں تین دفعاً ہے ہیں۔ سورۃ التوبہ کی آیت ۳۳، سورۃ الانفٰث کی آیت ۲۸ اور سورۃ الصف کی آیت ۹ انہی الفاظ پر مشتمل ہے۔ سورۃ التوبہ اور سورۃ الصف میں آیت کے اختتام پر ﴿وَلَوْ كَرِهَ

المُشْرِكُونَ کے الفاظ ہیں، جبکہ سورۃ الفتح میں ﴿وَكَفَى بِاللَّهِ شَهِيدًا﴾ کے الفاظ پر آیت ختم ہوتی ہے۔ تقابی مطالعہ اس اعتبار سے کرنا ہے کہ سورۃ الحدید کی آیت ۲۵ میں تمام رسولوں کے ساتھ تین چیزوں کا ذکر کیا گیا: ﴿أَنْزَلْنَا مَعَهُمُ الْكِتَبَ وَالْمِيزَانَ﴾ اور اس سے پہلے ﴿بِالْبَيِّنَاتِ﴾ جبکہ حضور ﷺ کے بیان میں صرف دو چیزوں کا ذکر ہوا: ﴿الْهُدَى وَدِينُ الْحَقِّ﴾۔ اس لیے کہ حضور ﷺ کا اصل معجزہ قرآن حکیم ہے۔

الہدی سے مراد قرآن ہے۔ یہ ہدای لِلْمُتَّقِینَ ہے، الہدی (The Guidance) ہے، جس میں ہدایت خداوندی مکمل ہو چکی، اپنے اتمام کو پہنچ چکی، درجہ تکمیل کو پہنچ چکی اور حضور ﷺ کا مجزہ بھی یہی ہے۔ حضور ﷺ کا مجرہ دید بیضا نہیں ہے، عصائے موئی کی شکل میں نہیں ہے، چنان سے کسی اوٹھی کے برآمد ہو جانے کی صورت میں نہیں ہے، بلکہ حضور ﷺ کا مجزہ قرآن ہے۔ ﴿يَسْ ۖ وَالْقُرْآنُ الْحَكِيمُ ۖ إِنَّكَ لَمِنَ الْمُرْسَلِينَ ۚ﴾ ”قرآن حکیم کی قسم ہے (یہ حکمت بھرا قرآن گواہ ہے اس پر کہ) آپ یقیناً اللہ کے رسول ہیں، ﴿قَوْمٌ وَالْقُرْآنُ الْمَجِيدُ ۚ﴾ ”قرآن مجید کی قسم ہے۔“ یہ باعظمت قرآن گواہ ہے آپ کی رسالت پر۔ ﴿صَوْمَالْقُرْآنِ ذِي الدِّكْرِ ۚ﴾ ”قسم ہے نصیحت بھرے قرآن کی“ یہ قرآن جو ذکر والا ہے، نصیحت والا ہے، یہی آپ کی رسالت کا ثبوت ہے۔ تو یہ جان لیجیے کہ قرآن حکیم صرف کتاب نہیں ہے، بلکہ یہ مجزہ + کتاب = الہدی ہے۔ اور وہ جو میزان شریعت چلی آ رہی تھی وہ اپنی تکمیل کو پہنچ گئی ہے دین حق کی شکل میں۔

میری کتاب ”نبی اکرم ﷺ کا مقصد بعثت“، تین مقالات پر مشتمل ہے، درمیانی مقالہ کا موضوع یہی ہے کہ حضور ﷺ کا مقصد بعثت کیا ہے؟ اور اس میں تفصیل بیان کی گئی ہے کہ جیسے انسانی ذہن ارتقائی منازل طے کرتا ہے اسی طرح نوع انسانی کا فکر اور ذہن بھی تجھیشیت مجموعی ان ارتقائی مرافق سے گزرا ہے۔ یہی وجہ ہے کہ جب انسان اپنے ذہنی ارتقاء کے اعتبار سے بلوغ کو پہنچ گیا تو محمد رسول اللہ ﷺ پر ”الہدی“ کا اتمام ہو گیا۔ اسی طریقے سے تمدن انسانی کا بھی ارتقاء ہوا ہے۔ بھی انسان غاروں میں رہتا تھا، کوئی اجتماعی نظام تھا ہی نہیں۔ پھر کوئی قبائلی نظام قائم ہوا، پھر کوئی ریاستی نظام قائم ہوا، پھر بڑی بڑی ملکتیں قائم ہو گئیں۔ اور اب آ کر پورا نظام زندگی جس طور سے اجتماعیت کی گرفت میں آ چکا ہے، تو اگر وہ نظام صحیح ہو تو تمام افراد کا معاملہ بھی بہتر ہو جائے گا، اور نظام ہی غلط ہو تو ظاہر یات ہے کہ معاشرہ تلیٹ ہو کر رہ جائے گا۔ توجہ وہ تمدن اس سطح کو پہنچ گیا کہ روم اور فارس جیسی بڑی

بڑی عظیم ملکتیں (Empires) قائم ہو گئیں تو اس وقت حضور ﷺ کو عدل و قسط پر بنی ایک کامل نظام اجتماعی (Politico-Socio-Economic system) دے کر بھیجا گیا، جسے آپ ﷺ نے جزیرہ نما عرب میں بالفعل قائم کر کے دکھایا اور اسے پوری دنیا میں قائم کرنے کی ذمہ داری امت کے سپرد فرمائی۔ اور ظاہر بات ہے کہ جب تک اسے قائم کر کے نہ دکھادیا جائے، یہ نظام دنیا پر جنت نہیں بن سکتا۔

شہادت علی الناس پر ان دروس میں بھی گفتگو ہوئی ہے کہ شہادت زبان سے بھی دی جاتی ہے دل سے بھی اور عمل سے بھی۔

وہی ذاتِ واحد عبادت کے لائق

زبان اور دل کی شہادت کے لائق!

ہم گواہی دیتے ہیں: نَشْهَدُ أَنْ لَا إِلَهَ إِلَّا اللَّهُ وَنَشْهَدُ أَنَّ مُحَمَّدًا رَسُولُ اللَّهِ - ہمیں یہ گواہی اپنے عمل سے بھی دینی چاہیے کہ واقعۃ ہم اللہ کو بنا الا، معبود اور حاکم مطلق مانتے ہیں اور محمد ﷺ کو واقعۃ اللہ کا رسول مانتے ہیں۔ پھر یہ گواہی انفرادی طور پر ہی نہیں، اجتماعی طور پر بھی مطلوب ہے اور یہ گواہی اُس وقت قائم ہو گی جب کوہ نظام عملاً قائم کر کے دکھایا جائے۔ ورنہ کہا جائے گا کہ یہ محض خیالی جنت (Eutopia) ہے، با تین تو بڑی اچھی ہیں، لیکن قابل عمل نہیں ہیں، انہوں نی سی باتیں ہیں۔ ”سَيِّدُ الْقَوْمِ خَادُمُهُمُ“، کہنا تو بڑا آسان ہے، لیکن کیا واقعۃ کہیں ایسا ہو سکتا ہے؟ جی ہاں! اس کا عملی نقشہ اگر دیکھنا ہو تو ابو بکر اور عمر رضی اللہ تعالیٰ عنہما کو دیکھ لجھے۔ ایسا نہیں ہے کہ بس کوئی شاعری کی گئی ہو، معاذ اللہ۔ بلکہ وہ نظام عملاً قائم کر کے دکھایا جس میں ہر نوع سے توازن ہے۔ عورتوں کو حقوق دیئے گئے ہیں، لیکن وہ حقوق اس طرح کے نہیں ہیں کہ خاندانی نظام درہم ہو جائے۔ عوام کو حقوق دیئے ہیں، وہ خلیفۃ اُسلامیین کو دوران خطہ ٹوک کر پوچھ سکتے ہیں کہ یہ گرتا آپ نے کہاں سے بنایا ہے؟ لیکن وہ آزادی اس طرح کی بھی نہیں ہے کہ وہ نظام ہی بالکل درہم برہم ہو کر رہ جائے۔ اسی طرح جو صاحب مال ہے اس کے اپنے حقوق ہیں، لیکن مزدور کا اپنا حق ہے۔ صاحب مال کو اس کی اجازت نہیں دی جائے گی کہ سود کی بنیاد پر اپنے مال میں اضافہ کرنے لگے اور اتنکا زر کا مرتكب ہو۔ اسلام کے نزدیک یہ سب سے بڑی حرام شے ہے۔ یہ نظام ہے جو دینِ حق کی شکل میں محمد علیؐ کو دیا گیا۔

ہم تقابل کر رہے تھے کہ جہاں عمومی قانون بیان ہوا، وہاں تین چیزیں مذکور ہوئیں: ﴿لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمُبَيِّنَاتِ﴾ لیکن محمد رسول اللہ ﷺ کا معاملہ خصوصی

ہے۔ اس کے بارے میں فرمایا: ﴿هُوَ الَّذِي أَرْسَلَ رَسُولَهُ بِالْهُدَىٰ وَدِينِ الْحَقِّ﴾ اس لیے کہ الہدیٰ قرآن ہے، قرآن ہی مجذہ بھی ہے اور قرآن ہی الکتاب بھی ہے۔ اور وہ نظام عدل اجتماعی دین حکیم کی شکل میں کامل نظام کی حیثیت سے پیش کر دیا گیا۔ تو کس لیے بھیجا حضور کو؟ ﴿لِيُظْهِرَهُ عَلَى الْدِيْنِ كُلِّهِ﴾ ”تاکہ اس کو کل جنس دین پر غالب کر دے“۔ اس نظام عدل اجتماعی کو غالب کر کے دکھائے۔ یہ نظام کسی اور نظام کے تابع رہے گا تو پھر ظاہر کیسے ہو گا؟ اگر یہ ملوکیت کے تابع ہو گیا، سرمایہ داری کے تابع ہو گیا یا کسی اور نظام کے تابع ہو گیا تو پھر وہ نظام نہیں، مذہب بن جائے گا، جو عقائد، مراسم عبودیت اور سماجی رسومات کا مجموعہ ہو گا۔ جیسا کہ خلافت راشدہ کے بعد مدرس جب خلافت کا نظام ختم ہوا اور ملوکیت آئی، جا گیر داری آئی، سرمایہ داری آئی، تو دین سکڑ کر مذہب کی صورت اختیار کر گیا۔ اب یہ صرف عقائد اور نماز، روزہ، حج اور زکوٰۃ تک محدود ہو گیا۔ اس کے علاوہ کچھ ذکر اور مراقبوں کے حلقے اس میں راہ پا گئے۔ باقی رہانظام وہ تو بادشاہوں کا تھا۔ محلات ان کے بننے لگے۔ بادشاہ کی محبوب بیوی کا انتقال ہوا تو کروڑوں روپے سے تاج محل بن گیا۔ بادشاہ کو محل چاہیے، الحمرا بن گیا۔ بادشاہ کے لیے تو بڑا شاندار توب کا پی جیسا محل ہونا چاہیے۔ استنبول میں جا کر دیکھتے کتنا عظیم الشان محل بنایا ہے۔ کہاں عمر فاروق ﷺ تھے جو حجرے میں رہتے تھے، لیکن ان کے نام سے قیصر و کسری کے ایوانوں کے اندر لرزہ طاری ہوتا تھا، کہاں یہ عالم کہ عیاشیاں ہیں، ایوان سجوار کے ہیں، لیکن دنیا کے اندر ان کی کوئی حیثیت ہی نہیں۔ تو بہرحال اس چیز کو سمجھئے کہ محمد رسول اللہ ﷺ کا مقصد بعثت یہ ہے: ﴿لِيُظْهِرَهُ عَلَى الْدِيْنِ كُلِّهِ﴾ تاکہ وہ اس دین کو غالب کریں، قائم کریں، نافذ کریں اور پورے نظام زندگی پر اسلام چھا جائے، اسلام غالب آجائے، اسلام قائم ہو جائے۔ زندگی کا کوئی جزو، کوئی پہلو، اس سے خارج اور آزاد نہ رہ جائے۔ وہی بات یہاں کہی گئی: ﴿لَقَدْ أَرْسَلْنَا رُسُلًا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُوْمَ النَّاسُ بِالْقُسْطِ﴾

### انزالِ حدید کی غرض و غایت

اب یہ مقصد پورا کیسے ہو گا؟ فرمایا: ﴿وَأَنْزَلْنَا الْحَدِيدَ﴾ ”اور ہم نے لوہا بھی اتارا ہے“، ﴿فِيهِ بَاسْ شَدِيدٌ﴾ ”جس میں شدید جنگ کی صلاحیت ہے“۔ ”باس“ کا ترجمہ بعض حضرات صرف قوت کر دیتے ہیں کہ ”اس میں بڑی طاقت ہے“، لیکن اس کا حقیقی ترجمہ ”اسلحہ کی قوت“ ہے۔ اسی لوہے سے تکوا، نیزہ، ڈھال اور دیگر سامان جنگ تیار ہوتا ہے ”بأساء“، جب جمع کی شکل میں آتا ہے تو اس

سے مراد فقر و فاقہ، بھوک اور تنگی ہوتا ہے لیکن جب ”الباس“ آتا ہے تو یہ جنگ ہی کے معنی میں آتا ہے۔ ہمارے منتخب نصاب کے درس دوم (آیتہ البر) میں یہ دونوں ہی الفاظ آئے ہیں۔ فرمایا:

**وَالصَّابِرِينَ فِي الْبَاسَاءِ وَالضَّرَّاءِ وَحِينَ الْبَأْسِ** ﴿١٧٧﴾ (البقرة: ١٧٧)

”اور صبر کرنے والے تنگی و مصیبت کے وقت میں اور (حق و باطل کی) جنگ میں۔“

چنانچہ ”الباساء“ سے تنگی، فاقہ، بھوک، زخم وغیرہ کی تکلیف یا کوئی مصیبت وغیرہ مراد ہے، جبکہ ”الباس“ جنگ ہے۔ انسان کا اصل امتحان تو ”حین الباس“، یعنی جنگ کے وقت ہی ہوتا ہے جہاں جان کے لائلے پڑ جائیں، جہاں جان کی بازی کھینچی پڑے۔ جو وہاں پر صبر کا مظاہرہ کر سکیں وہ ہیں کہ جن کے بارے میں فرمایا گیا: **أُولَئِكَ الَّذِينَ صَدَقُوا طَ وَأُولَئِكَ هُمُ الْمُتَّقُونَ** ﴿٢﴾ ”یہ ہیں وہ لوگ جو واقعہ (اپنے دعوائے ایمان میں) سچے ہیں اور یہیں ہیں وہ لوگ جو واقعہ متqi ہیں۔“ یہ بات ذہن میں رکھتے ہوئے ان الفاظ کا مطالعہ کیجیے: **فِيهِ بَاسٌ شَدِيدٌ** ”اس میں شدید جنگ کی صلاحیت ہے۔“ **وَمَنَافِعُ لِلنَّاسِ** ”اور لوگوں کے لیے دوسری مفہومیں بھی ہیں،“ آج کل تو اس اعتبار سے ہمارے نزدیک لو ہے کی اہمیت کم ہو گئی ہے، ورنہ تو، پرات، چمنا، پھونکنی سب لو ہے سے ہی بنتی تھیں۔ اب ہمارے زیر استعمال اشیاء میں لوہا اس طرح سے نمایاں نظر نہیں آتا، لیکن بہر حال اس میں لوگوں کے لیے اور بھی بہت سے فائدے ہیں۔

آگے فرمایا: **وَلَيَعْلَمَ اللَّهُ** ”اور تاکہ اللہ یہ ظاہر کر دے،“ **”لَيَعْلَمَ“** کا لفظی ترجمہ ہے ”تاکہ اللہ یہ جان لے،“ لیکن ہم اس کا ترجمہ کرتے ہیں ”تاکہ اللہ وکھادے،“ ظاہر کر دے۔“ اس لیے کہ اللہ تعالیٰ کا علم تو قدیم ہے، اللہ کو معلوم ہے کون کتنے پانی میں ہے، لیکن اللہ لوگوں کو وکھادینا چاہتا ہے اور یہ ظاہر کر دیانا چاہتا ہے۔ **مَنْ يَنْصُرُهُ وَرَسُلُهُ بِالْغَيْبِ** ”کون ہے وہ جو غیب کے باوجود اللہ کی اور اُس کے رسولوں کی مدد کرتا ہے،“ دین اللہ کا ہے جس کے قیام کی جدوجہد کرنا ہے۔ حاکمیت اللہ کے لیے ہے۔ اس سورہ مبارکہ کے پہلے حصے میں ہم دو مرتبہ یہ الفاظ پڑھ چکے ہیں: **أَلَهُ مُلْكُ السَّمَاوَاتِ وَالْأَرْضِ** ”اسی کی بادشاہت ہے آسمانوں میں بھی اور زمین میں بھی،“ پھر ہم یہ بھی پڑھ چکے ہیں: **وَهُوَ الْعَزِيزُ الْحَكِيمُ** ”وہی غالب حکمت والا ہے،“ وہ العزیز بھی ہے، الحکیم بھی ہے۔ بادشاہ حقیقی وہ ہے، حکم اس کا چلنا چاہیے۔ لہذا جو لوگ اس لو ہے کی طاقت کو ہاتھ میں لے کر اللہ کے حکم کو نافذ کرتے ہیں وہ اللہ کے مددگار ہیں۔ اور اللہ کے اس دین کو عملًا قائم کرنا فرض منصوبی ہے محمد

رسول اللہ ﷺ کا اور تمام رسولوں کا، تاکہ دنیا میں عدل قائم کریں۔ اس کے لیے یہاں الفاظ آئے:

﴿لِيَقُومَ النَّاسُ بِالْفِقْسِطِ﴾ ”تاکہ لوگ انصاف پر قائم ہوں“۔ سورۃ الشوریٰ میں واحد کے صینے میں محمد رسول اللہ ﷺ کے لیے فرمایا گیا: ﴿وَأَمْرُتُ لَا عُدْلَ بَيْنَكُمْ﴾ ”اور مجھے حکم دیا گیا ہے کہ تمہارے مابین عدل کروں“۔ اور سورۃ التوبۃ، سورۃ الحجۃ اور سورۃ الصاف میں تین مرتبہ یہ الفاظ آگئے:

﴿لِيُظْهِرَ عَلَى الدِّينِ كُلَّهُ﴾ تو گویا کہ جو بھی لوہے کی طاقت لے کر محمد رسول اللہ ﷺ کی نصرت کے لیے میدان میں آگئے وہ ہیں اللہ کے بھی مددگار اور رسول کے بھی مددگار۔

### محمد رسول اللہ ﷺ کا طریقِ انقلاب

یہ وہ حقیقت ہے جس کے بارے میں میں نے کہا تھا کہ اسے قرآن نے عریاں انداز میں بیان کیا ہے۔ اس لیے کہ اللہ تعالیٰ کو حق بات کہنے میں کوئی بھک نہیں، کوئی رکاوٹ نہیں۔ از روئے الفاظ قرآنی: ﴿وَاللَّهُ لَا يَسْتَحِي مِنَ الْحَقِّ﴾ (الاحزاب: ۵۳) ”اور اللہ حق بات کہنے میں نہیں شرماتا“۔ عام آدمی سمجھے گا یہ بات کہنے کی نہیں ہے، اگر ہے بھی تو دل میں رکھو، اس کو زبان پر نہ لا۔ لیکن یہاں اچھی طرح بات سمجھا دی گئی ہے کہ دنیا میں نظامِ عدل اجتماعی کو قائم کرنے کا طریق کارکیا ہے؟ اس کا پہلا مرحلہ یہ ہے کہ آپؐ کو جواہدی دی گئی ہے، جو کتاب ہدایت بھی ہے اور مجہز بھی، اس کے ذریعے سے لوگوں کو دعوت دیجیے۔ اسی ہدایت کی لوگوں میں تبلیغ کیجیے۔ اس پیغامِ رباني کو عام کیجیے، لوگوں کو ذہناً اور قلبًا اس پر مطمئن کیجیے، اس کے مضرات کو کھوں کر بیان کیجیے۔ ﴿وَأَنْزَلْنَا إِلَيْكَ الْدُّكْرَ لِتُبَيَّنَ لِلنَّاسِ مَا نُزِّلَ إِلَيْهِمْ وَلَعَلَّهُمْ يَتَفَكَّرُونَ﴾ (النحل) ”(اے محمد) ہم نے آپؐ پر یہ ذکر نازل فرمایا تاکہ آپؐ لوگوں کے لیے اس تعلیم کی تشریح اور وضاحت کریں جو ان کے لیے نازل کی گئی ہے“۔ یہ سارے کام کیجیے۔ جیسا کہ سورۃ الجمعہ میں ہم نبی اکرم ﷺ کے اساسی منتج عمل کے عناصر چہار گانہ پڑھ چکے ہیں: ﴿يَتُلَوُ عَلَيْهِمْ أَيْتَهُ وَيُزَكِّيْهِمْ وَيَعْلَمُهُمُ الْكِتَبَ وَالْحِكْمَةَ﴾ — یعنی لوگوں کو اللہ کی آیات سنانا، ان کا تزکیہ کرنا اور انہیں کتاب و حکمت کی تعلیم دینا۔

ہمیں پانچویں جماعت میں سب سے پہلا سائنسی تجربہ غالباً یہ کرایا جاتا تھا کہ لوہ چون اور لکڑی کے برادے کو علیحدہ کیسے کیا جائے گا۔ ہاتھ میں مقناطیس لے کر اس کمچھ پر پھیرئیے تو لوہ چون اس کے ساتھ چمٹتا چلا جائے گا اور برادہ باقی رہ جائے گا۔ بالکل یہی معاملہ اس ”الہدی“ کا ہے۔ یہ ہدایت کی طرف کھینچنے والا مقناطیس ہے۔ اور یہ اسی کو اپنی طرف کھینچنے کا جس کی اپنی فطرت کے اندر کسی نہ کسی

درجے میں ہدایت موجود ہے۔ اگر وہ موجود نہیں تو جیسے براہ میگنٹ کے ساتھ نہیں چمٹتا اسی طرح اس الہامی کے ساتھ وہ ابو جہل نہیں چمٹے گا جس کی فطرت مسخ ہو چکی۔ ابوہب نہیں چمٹے گا چاہے وہ حقیقی چاہے اور محمد رسول اللہ ﷺ کا ایک دیوار نیچ کا پڑوسی ہے۔ اس کا حال تو یہ تھا کہ اگر حضورؐ کے گھر میں ہندیا پک رہی ہے تو اس کے اندر بھی اس کے گھر سے غلاظت پھینکی جا رہی ہے، اور یہ سگا پچا کر را تھا جو باپ کی جگہ پر ہوتا ہے، لیکن عنا دشمنی، شفاق اور حسد کے جذبات کے زیر اثر وہ انداھا بہرا ہو چکا تھا۔ اس حوالے سے جان لیجیے کہ جس کے اندر صلاحیت ہے، وہی اس مقاطیس کے ذریعے کھنچے گا۔ جو شے حرارت کے لیے اچھے موصل (کنڈکٹ) کا درج رکھتی ہے، اسی میں حرارت سرایت کرے گی۔ اسی طرح جو بھلی کے لیے اچھا موصل ہے، اسی میں سے الیکٹر کرنٹ گز ر سکے گا۔ لیکن بہر حال آپ اس میگنٹ کو پھیلائیں۔ جتنا بڑا معاشرہ ہے اسی پیانے پر پھیلائیں گے، تب ہی اس میں جو بھی سلیم الفطرت لوگ ہیں وہ چمٹ کر آئیں گے۔ اگر آپ صرف اپنی لکھیا میں گڑ پھوڑتے رہیں گے، تو آس پاس کے لوگوں کو کیا پتا چلے گا؟ لہذا آپ اپنے میدان کارک و سعت کے مطابق اس قرآن کی دعوت کو پھیلائیئے عام کیجیے۔

پھر یہ کہ یہ دعوت قرآنی وقت کی ذہنی سطح کے مطابق ہو۔ یہ نہ ہو کہ آپ صرف وعظ کہہ رہے ہوں اور آپ کے معاشرے کا جو زیین عضر ہے وہ اس کی طرف توجہ ہی نہ دے۔ آپ جو دعوت دے رہے ہیں اس کے لیے دلائل اور براہین ہونے چاہئیں۔ از روئے الفاظ قرآنی: ﴿أُذْعُ إِلَى سَيِّلِ رَبِّكَ بِالْحِكْمَةِ وَالْمُوعِظَةِ الْحَسَنَةِ وَجَادِلُهُمْ بِالْتَّى هِيَ أَحْسَنُ﴾ (النحل: ١٢٥) ”اپنے رب کے راستے کی طرف دعوت و حکمت اور عدمہ نصیحت کے ساتھ اور لوگوں سے مباحثہ کرو ایسے طریقے پر جو بہترین ہو،“ قرآن مجید بھی ہے، قرآن برہان بھی ہے، قرآن میں حکمت بھی ہے، ﴿ذلِكَ مِمَّا أَوْحَى إِلَيْكَ رَبُّكَ مِنَ الْحِكْمَةِ﴾ (بنی اسراء یل: ٣٩) ”یہ ہیں وہ حکمت کی باتیں جو تیرے رب نے تجوہ پر وحی کی ہیں،“ آپ اپنے معاشرے کے ذیں عناصر کو متاثر کیجیے، تعلیم یافتہ طبقے میں اسے عام کیجیے۔ قرآن کے وعظ و نصیحت کے ذریعے سے عوام الناس کو کھنچئے۔

بہر حال جن کے اندر بھی خیر اور بھلائی ہے، صلاحیت ہے، وہ کھنچے چلے آئیں گے۔ لیکن جن کے اندر صلاحیت نہیں ہے، وہ نہیں آئیں گے۔ اور جن کے پیش نظر مفادات ہیں وہ بات کو حق سمجھ کر بھی نہیں آئیں گے، جیسے کہ میں پہلے مثال دے چکا ہوں کہ یہود کے علماء سے بڑھ کر کون تھا جو حضور ﷺ کو پہچان سکتا تھا؟ قرآن ان کے بارے میں کہتا ہے: ﴿يَعْرِفُونَهُ كَمَا يَعْرِفُونَ أَبْنَاءَ

ہم (البقرة: ٤٦) ”وَهُنَّا إِسْلَامٌ طَرِيقٌ لِّكُلِّ أُنْجَانٍ“ اس طرح پیچانتے ہیں جیسے اپنی اولاد کو پیچانتے ہیں، لیکن انہوں نے آپ کو مانا کیوں نہیں؟ اس لیے کہ ان کی چودھرا ہیں تھیں، ان کی مندیں تھیں، ان کی حیثیتیں تھیں، لوگ ان کے ہاتھ چوتے تھے۔ لوگ آآ کر ان سے فتویٰ مانگتے تھے، ان سے مسئلے پوچھتے تھے۔ وہ کتابِ الٰہی کے عالم تھے۔ لہذا ب اگر وہ حضور علیؑ کو مان لیتے تو ان کی حیثیت ختم ہوتی تھی۔ چنانچہ نہیں مانا۔ اس حوالے سے جان لیجئے کہ مراعات یافتہ طبقے کا ایک بڑا حصہ، جس کے موجودہ نظام باطل کے ساتھ مفادات وابستہ ہیں، اس دعوت پر کان نہیں دھرے گا۔ بلکہ ان کی تو کوشش یہ ہوگی کہ انقلابِ اسلامی کا راستہ روکو! نظامِ کہنہ کے پاسبانو، یہ معرضِ انقلاب میں ہے!! ان کی تو آپس میں جگہ بند مایاں بنیں گی کہ آوانے مفادات کے تحفظ کے لئے کھڑے ہو جاؤ۔

چنانچہ اب ایک ہی راستہ ہے کہ جو سلیم الفطرت لوگ آ گئے ہیں، ان کو جمع کیا جائے اور ان کا تزکیہ کیا جائے۔ ان کی نتیجیں بھی خالص ہو جائیں، کوئی کھوٹ نہ رہے۔ ان کی شخصیتیں نکھر جائیں۔ لوگوں کو ان کے کردار کے بارے میں کوئی شک و شبہ نہ رہے۔ یہ آزمائشوں میں سے گزریں، امتحانوں میں سے نکلیں، اور کنندن بن جائیں۔ پھر ان کو منظوم کرو، آرگناائز کرو اور ان کو بٹ کر کوڑا بناو۔ جیسے مختلف دھاگوں اور رسیوں کو بٹ دیں تو کوڑا بنتا ہے۔ علیحدہ علیحدہ دھاگا کمزور ہوتا ہے، اسے جو چاہے تو کوڑتا ہے۔ لیکن دھاگوں کو بٹ کر رسیاں اور رسیوں کو باہم بٹ کر جو کوڑا بنا جاتا ہے یہ بہت مضبوط ہوتا ہے۔ چنانچہ آپ نے یہ جو کوڑا بنایا ہے، اب یہ کوڑا باطل کے سر پر دے مارو۔ یہ ہے اصل میں فلسفہ انقلاب۔ اس کے لیے ظاہر بات ہے مکرانا پڑے گا۔ اور مکرانے کے لیے جب میدان میں آؤ گے تو یَقْتُلُونَ کے ساتھ یُقْتُلُونَ بھی ہو گا۔ جہاں قتل کرو گے وہاں خود بھی قتل ہو گے۔ تمہیں کوئی گارٹی نہیں دی جاسکتی کہ تم قتل نہیں ہو گے۔ یہ گارٹی تو صحابہ کرام ﷺ کو بھی نہیں دی گئی۔ حضرت حمزہ رضی اللہ عنہ کوئی لو ہے کا جسم نہیں دیا گیا تھا کہ برچھا اس کے پار نہیں ہو گا۔ چنانچہ وحشی کی برچھی حضرت حمزہؓ کو ناف کے قریب لگی اور جسم کے آر پار ہو گئی۔ جب صحابہ کرام ﷺ کو ایسی کوئی خمانت نہیں دی گئی تھی تو پھر اور کون ہو گا جسے کوئی خمانت حاصل ہو یا اللہ کی طرف سے انشور نہیں ہو؟ بلکہ اللہ تعالیٰ نے تو دو ٹوک الفاظ میں ارشاد فرمادیا:

اللَّهُ أَشْرَى مِنَ الْمُؤْمِنِينَ إِنْفَسَهُمْ وَأَمْوَالَهُمْ بَيْنَ لَهُمُ الْجَنَّةَ طَيْقَاتُهُنَّ فِي سَبِيلٍ  
اللَّهُ فَيَقْتَلُونَ وَيُقْتَلُونَ طَيْقَاتُهُنَّ (التوبه: ١١)

”حقیقت یہ ہے کہ اللہ نے تو اہل ایمان سے ان کے مال اور ان کی جانیں جنت کے عوض خرید لی ہیں۔ وہ اللہ کی راہ میں جنگ کرتے ہیں تو قتل کرتے بھی ہیں اور قتل ہوتے بھی ہیں۔“

غزوہ بدر میں ستر قرشی مارے گئے اور صحابہ ﷺ میں سے صرف تیرہ شہید ہوئے۔ ان کے علاوہ ایک زخمی تھے جو مدینہ والپی پر راستے میں شہید ہو گئے۔ لیکن غزوہ احمد میں مسلمانوں کی ایک غلطی کی وجہ سے پانسہ بالکل پلٹ گیا اور ستر مسلمان شہید ہو گئے۔ تو ”يَقُتُلُونَ وَيُقْتَلُونَ“ کا معاملہ تو کرنا پڑے گا، انقلاب اس کے بغیر نہیں آتا۔ انقلاب کے لیے جان بھی دینی پڑے گی اور اس کے لیے طاقت کا استعمال بھی کرنا ہو گا۔

دین کے بعض حقائق کو علامہ اقبال نے بڑی خوبصورتی سے اشعار کے قالب میں ڈھال دیا ہے۔ ان کے یہ دو شعر ملاحظہ کیجیے:

(۱) گفتند جہاں ما آیا تو می سازد؟

گفتتم کہ نہی سازد گفتند کہ برہم زن!

”اللہ تعالیٰ نے مجھ سے کہا کہ یہ جو میری دنیا ہے کیا یہ تمہارے لیے سازگار ہے؟ (یعنی کیا اس کا موجودہ نظام تمہیں پسند ہے؟ تم اس پر مطمئن ہو؟) میں نے عرض کیا کہ نہیں، یہ میرے لیے سازگار نہیں ہے۔ اس پر اللہ نے فرمایا کہ پھر اسے توڑ پھوڑ کر رکھو!“

اور اس ”برہم زن!“ کا طریق کار کیا ہے؟ اسے اقبال نے اگلے شعر میں واضح کر دیا۔

(۲) با نشہ درویشی در ساز و دادم زن

چوں پختہ شوی خود را بر سلطنت جم زن!

پہلا مرحلہ درویشی یعنی دعوت و تبلیغ کا ہو گا۔ گالیاں کھا کر بھی دعا نہیں دینی ہوں گی۔ پھراؤ کے جواب میں بھی پھول پیش کرنے ہوں گے۔ جو لوگ خون کے پیاسے ہیں انہیں معاف کرنا ہو گا۔ جیسے کہ اہل طائف کی طرف سے شدید ترین اذیت رسانی کے بعد بھی نبی رحمت ﷺ کی زبان مبارک سے یہ الفاظ نکلے: ﴿اللَّهُمَّ اهْدِ قَوْمًا فَإِنَّهُمْ لَا يَعْلَمُونَ﴾ ”اے اللہ! میری قوم کو ہدایت دے۔ اس لیے کہ یہ جانتے نہیں ہیں،“ دعوت کے مرحلے میں تو گویا بدھمت کے بھکشوؤں والی روشن اختیار کرنی پڑے گی۔ دعوت کے اندر تو اتنا بھی ہوتی ہے، لاجلت بھی ہوتی ہے کہ اللہ کے بندو میری بات سنو! در در پر جار ہے ہیں۔ کسی نے کچھ کہہ دیا، کسی نے کچھ کہہ دیا۔

رسول اللہ ﷺ طائف میں وہاں کے تینوں سرداروں سے ملے ہیں۔ ایک نے کہا: اچھا جی آپ کے سوا کوئی نہیں ملا تھا اللہ کو رسول بنانے کے لیے؟ انکل جاؤ یہاں سے! ایک نے کہا: جاؤ چلے جاؤ، میں تم سے بات بھی نہیں کرنا چاہتا۔ ایک نے کہا: یا تو تم جھوٹے ہو یا سچ ہو، اگر جھوٹے ہو تو جھوٹے کو میں منہ نہیں لگاتا اور اگر سچ ہو تو میں کہیں گستاخی کر بیٹھوں گا۔ لہذا بہتر ہے تم روانہ ہی ہو جاؤ۔ ایسے ایسے زہر میں بجھے ہوئے جملے محمد رسول اللہ ﷺ کو سننے پڑے۔ اور پھر جب وہاں سے واپس روانہ ہوئے تو انہوں نے وہاں کے او باش لڑکوں کو آپ کے پیچھے لگادیا، جنہوں نے محبوب رب العالمین ﷺ پر پتھرا و شروع کر دیا۔ تاک تاک کر ٹھنخ کی ہڈی کو نشانہ بنایا جا رہا ہے۔ اور اس وقت صرف ایک ساتھی زید بن حارثہ ﷺ آپ ﷺ کے ہمراہ تھے۔ ایک آدمی ایک طرف سے ہی ڈھال بن سکتا ہے۔ حضرت زید ﷺ حضور ﷺ کو بچانے کے لیے آپ کو cover کرنے کے لیے ایک طرف آتے تو او باش دوسری اطراف سے پتھر مارتے۔ جسم اطہر لہو لہان ہو رہا ہے۔ پاؤں میں آ کر خون جو توں میں جم گیا ہے۔ پھر کچھ غشی سی طاری ہو گئی تو آپ بیٹھ گئے ہیں۔ اس پر ایک غندے نے ایک بغل میں ہاتھ ڈالا، دوسرے نے دوسری بغل میں، اور حضور ﷺ سے کہا کہ اٹھو، چلو! دعوت کے مرحلے میں یہ نقشہ ہے اللہ کے رسول ﷺ کا محبوب رب العالمین ﷺ کا۔ سید الاولین والآخرین ﷺ کا۔ رسول اللہ ﷺ پر رذائلی اعتبار سے ابتلاء اور امتحان کا یہ نقطہ عروج (Climax) ہے۔ شہر سے باہر آ کر آپ ﷺ ایک پتھر سے ٹیک لگا کر تشریف رکھتے ہیں اور اس موقع پر وہ دعا آپ کی زبان مبارک سے نکلتی ہے کہ جس کو پڑھتے، سنتے اور سناتے وقت کلیجہ شق ہوتا ہے:

اللَّهُمَّ إِلَيْكَ أَسْكُنْ ضُعْفَ قُوَّتِيْ وَقَلَّةَ حِيلَتِيْ وَهُوَنِيْ عَلَى النَّاسِ

”اے اللہ! کہاں جاؤ، کہاں فریاد کروں، تیری ہی جناب میں فریاد لے کر آ ہوں، اپنی قوت کی کمی اور اپنے وسائل و ذرائع کی کمی کی۔ اور لوگوں میں جو رسائی ہو رہی ہے، اس کی۔“

إِلَى مَنْ تَكْلِيْنِيْ؟ إِلَى بَعِيْدِ يَنْجَهُمُنِيْ أَوْ إِلَى عَدُوِّ مَلَكَتَ أَمْرِيْ؟

”اے اللہ! تو مجھے کس کے حوالے کر رہا ہے؟ کیا تو نے میرا معاملہ دشمنوں کے حوالے کر دیا ہے کہ وہ جو چاہیں میرے ساتھ کر گز ریں؟“

إِنْ لَمْ يَكُنْ عَلَىٰ غَضَبُكَ فَلَا أُبَالِيْ!

”پروردگار! اگر تیری رضا بھی ہے اور اگر تو ناراض نہیں ہے تو پھر میں بھی راضی ہوں، مجھے اس تندد کی کوئی پرواہ نہیں ہے۔“ (ع سر تسلیم خم ہے جو مزان ج یار میں آئے!)

أَعُوذُ بِنُورٍ وَجْهَكَ الَّذِي أَشْرَقْتُ لَهُ الظُّلْمَتْ

”اے رب! میں تیرے روئے انور کی ضیاء کی پناہ میں آتا ہوں جس سے ظلمات منور ہو جاتے ہیں۔“

اُس وقت ملک الجبال حاضر ہوتا ہے کہ اللہ نے مجھے بھیجا ہے، میں پہاڑوں پر مامور فرشتہ ہوں۔ آپ اگر حکم دیں تو میں ان دونوں پہاڑوں کو تکراؤں جس کے مابین طائف کی یہ بستی ہے جس میں آپ کے ساتھ یہ سلوک ہوا ہے۔ فرمایا: نہیں، کیا عجب کہ اللہ تعالیٰ ان کی آئندہ نسلوں کو ہدایت دے دے۔ اب بتائیے کون بدھ مت کا بھائشو درویشی میں اس سے آگے جائے گا؟ اور جبکہ اپنے ساتھی نگاہوں کے سامنے ذبح کیے جا رہے ہیں، حضرت سمیہ رضی اللہ عنہا ذبح کی جا رہی ہیں، ان کے شوہر حضرت یاسر رضی اللہ عنہ کو ابو جہل نے جس برے طریقے سے سر عام ٹکڑے کر دیا، اس پر بھی آپ نے اہل ایمان کو مشتعل نہیں ہونے دیا۔ تشدود و تذمیب کے وقت حضور ﷺ ان کے پاس سے گزرتے تو یہ فرماتے: ((اصْبِرُوا يَا آلَ يَاسِرَ فَإِنَّ مَوْعِدَكُمُ الْجَنَّةَ)) ”اے یاسر کے گھروالو! صبر کرو، تمہارے وعدے کی جگہ اللہ کے ہاں جنت ہے۔“ — لیکن ساتھیوں میں سے کسی کو اجازت نہیں دی کہ ابو جہل کی تکہ بولی کر دے۔ اس لیے کہ ابھی مرحلہ درویشی کا ہے۔

نغمہ ہے بلبل شوریدہ ترا خام ابھی

اپنے سینے میں اسے اور ذرا قحام ابھی!

ابھی ذرا اپنے جذباتِ انتقام کو تھامے رکھو! ابھی مرحلہ Passive Resistance کا ہے۔ ایک وقت آئے گا کہ تمہارے ہاتھ کھول دیجے جائیں گے۔ وہ وقت آنے والا ہے کہ تمہیں اذن قابل ملے گا، تمہیں اینٹ کا جواب پتھر سے دینے کی اجازت ملے گی۔ لیکن ابھی اپنے ہاتھ باندھ رکھو! پھر وہ وقت آیا کہ اب تواریں بھی ہیں، یزے بھی ہیں، میدان میں آئے ہیں ﴿يَقَاتِلُونَ فِي سَبِيلِ اللهِ فَيُقْتَلُونَ وَيُقْتَلُونَ﴾ کافشہ دنیا کے سامنے پیش کیا ہے۔ اس سارے process کو علامہ اقبال نے دو مصروعوں میں بیان کر دیا ہے۔

با نشہ درویشی در ساز و دما دم زن!

چوں پختہ شوی خود را بر سلطنت جم زن !!

پہلا مرحلہ یہ ہو گا کہ درویشی کی روشن اختیار کرو، درویشی کی خوب پختہ کرتے رہو۔ دعوت و تربیت

کے مرحلے میں دعوت دیتے رہو، محنت کرتے رہو، تربیت اور ترقی کیہ کرتے رہو اور اس دوران تمام تکلیفیں اور مصیبیں پورے صبر کے ساتھ جھیلو اور برداشت کرو۔ ساتھ ساتھ اپنی تنظیم پر توجہ دو، ساتھیوں کو منظم کرو۔ اور جب تعداد کے اعتبار سے اور کیفیت و کیمیت دونوں اعتبارات سے تیار ہو جاؤ کہ سیرت بھی پختہ ہو چکی ہو، تربیت بھی ہو چکا ہو، قول و فعل کا تضاد نہ رہا ہو، انسان کا ظاہر باطن ایک ہو چکا ہو، منظم ہو چکے ہوں، ایک امیر کی دعوت پر کھڑے ہو کر لبیک کہیں اور اپنی جانوں کی قربانی دینے کے لیے تیار ہو جائیں، اور اگر روکنے کا حکم دیا جائے تو رک جائیں، تو پھر نظام باطل سے مکرا جائیں عچوں پختہ شوی خود را بر سلطنت جنم زن! جب خود کو پختہ کر لو تو اب اپنے آپ کو سلطنت جنم پر دے ما رو! یہ ہے دمصر عوں میں پورا طریق انقلاب۔

سورۃ الحدید کی آیت ۲۵ میں یہ پورا طریق انقلاب دوڑوک انداز میں بیان فرمادیا گیا ہے کہ ہم نے دلیل بھی اتار دی، پیٹھ بھی اتار دی، کتاب بھی نازل کر دی اور میزان بھی اتار دی۔ کتاب کی دعوت سے لوگ آپ کے قریب آ جائیں گے۔ لیکن اب ان کو منظم کر کے ایک طاقت بنانا ہے تاکہ نظام باطل سے مکرا یا جائے۔ ایسے سرفوش اور ایسے جان فروش تیار کرنے ہیں کہ جو اپنے سر کی اور جان کی بازی کھینے کو تیار ہوں۔ جیسے سورۃ الاحزاب میں فرمایا:

﴿مِنَ الْمُؤْمِنِينَ رِجَالٌ صَدُّقُوا مَا عَهَدُوا اللَّهُ عَلَيْهِ وَمِنْهُمْ مَنْ قَضَى نَجْهَةً وَمِنْهُمْ مَنْ يَنْتَظِرُ﴾

”اہل ایمان میں وہ جوان مرد ہیں کہ جو عہد انہوں نے اللہ سے کیا تھا وہ سچا کر دکھایا۔ پس ان میں سے وہ بھی ہیں جو اپنی مذر پیش کر چکے اور جو باتی ہیں وہ منتظر ہیں کہ کب باری آئے۔“ گویا۔

وہاں دو شے سر، جسم ناتواں پر مگر  
لگا رکھا ہے ترے نجھر و سنان کے لیے!

تو یہ ہے وہ آیت مبارکہ جس کے بارے میں میں کہا کرتا ہوں کہ دنیا بھر کے انقلابی لٹریچر میں اس سے زیادہ عربیاں انقلابی الفاظ کہیں نہیں ملتے! فرمایا: ﴿وَأَنْزَلَنَا الْحَدِيدَ فِيهِ بَაسٌ شَدِيدٌ﴾ ”اور ہم نے لوہا اتارا جس میں قوت ہے جنگ کی، ﴿وَمَنَافِعُ لِلنَّاسِ﴾ ”اور لوگوں کے لیے کچھ اور فائدے بھی ہیں، ﴿وَلِيَعْلَمَ اللَّهُ مَنْ يَنْصُرُهُ وَرُسُلُهُ بِالْغَيْبِ﴾ ”او رتا کہ اللہ دیکھے کہ کون ہیں وہ (صادق الایمان و فادر بندے) جو غیب میں رہتے ہوئے اللہ اور اس کے رسولوں کی مدد کرتے ہیں؟“ ایمان

کا دعویٰ تو آسان ہے، مگر

یہ شہادت گہ الفت میں قدم رکھنا ہے  
لوگ آسان سمجھتے ہیں مسلمان ہونا!

### محبوبیت الٰہی کا مقام

اس کے ساتھ سورۃ العف۲ کی یہ آیت جوڑ لجئے: ﴿إِنَّ اللَّهَ يُحِبُّ الَّذِينَ يُقَاتِلُونَ فِي سَبِيلِهِ صَفَا كَانَهُمْ بُتْيَانٌ مَرْضُوصٌ﴾ ”اللہ کو تم حبوب ہیں (اپنے وہ بندے) جو اس کی راہ میں جنگ کرتے ہیں صفوں باندھ کر، گویا کہ وہ سیسے پلاٹی ہوئی دیوار ہیں۔“

سورۃ الحمد یہ اس اعتبار سے عجیب سوت ہے کہ اس میں لفظ جہاد آیا ہے قال، لیکن دونوں کے مضامین موجود ہیں۔ لفظ ”الحمد یہ“ (لوہا) میں اسلحہ کا ذکر آ گیا۔ یہ اُمّ المساجد ہے اور کل مساجد کے سارے مضامین اس میں جمع ہیں۔ ﴿وَلِيَعْلَمَ اللَّهُ مَنْ يَنْصُرُهُ وَرَسُولُهُ بِالْغَيْبِ﴾ کے الفاظ میں گویا واضح کر دیا گیا کہ اللہ کو تم محبت ان اہل ایمان سے ہے جو اس کی او را س کے رسولوں کی مدد کرتے ہیں، غیب میں ہونے کے باوجودہ۔

محبت مجھے اُن جوانوں سے ہے

ستاروں پر جو ڈالتے ہیں کمدا!

اللہ کو محبوب اپنے وہ بندے ہیں جو لوہے کی طاقت کو ہاتھ میں لے کر اللہ کے دشمنوں کی سرکوبی کے لیے میدان میں آتے ہیں۔ وہ نہیں کہ جو ع ”تو فقط اللہ ہو، اللہ ہو، اللہ ہو!“ کے مصدق اپنے گھروں میں بیٹھے ہوئے ضربیں لگاتے جائیں اور ساری عمر ضربیں لگاتے ہوئے ہی گزار دیں۔ نہ زندگی میں باطل کے ساتھ کبھی پنجہ آزمائی کا موقع آئے نہ کبھی باطل کو لکارنے کا۔

اس طرزِ عمل کے بارے میں میں یہ حدیث بارہ سانچکا ہوں کہ رسول اللہ ﷺ نے ارشاد فرمایا:

أَوْحَى اللَّهُ عَزَّ وَجَلَّ إِلَى جِبْرِيلَ عَلَيْهِ السَّلَامُ أَنْ أَفْلِبْ مَدِينَةً كَذَا وَكَذَا بِاهْلِهَا۔ ”اللہ تعالیٰ نے حضرت جبریل علیہ السلام کو حکم دیا کہ فلاں فلاں بستیوں کو ان کے رہنے والوں سمیت تلپٹ کر دو۔“

قَالَ : فَقَالَ : يَا رَبِّ إِنَّ فِيهَا عَبْدَكَ فُلَانًا لَمْ يَعْصِكَ طَرَفَةَ عَيْنٍ حضور ﷺ فرماتے ہیں حضرت جبریل ﷺ نے عرض کیا: پروردگار اس بستی میں تیرا فلاں بندہ بھی ہے جس نے آج تک کبھی پلک جھپکنے جتنا وقت بھی تیری معصیت میں بسر نہیں کیا،“ - قَالَ : فَقَالَ : إِقْبَلُهَا عَلَيْهِ وَعَلَيْهِمْ ، فَإِنَّ وَجْهَهُ لَمْ

یَتَسْمَعُ فِي سَاعَةَ قَطُّ ”حضور عَلَى اللَّهِ تَعَالَى فَرَمَاتَهُ ہے اس پر اللہ تعالیٰ نے فرمایا: الْوَاسِعُتِی کو پہلے اس پر، پھر دوسروں پر۔ اس لیے کہ اس کے چہرے کارنگ میری غیرت کی وجہ سے کبھی متغیر نہیں ہوا“۔ یہ بیٹھا اپنی ذاتی نیکی، ذاتی تقویٰ، ذاتی عبادت گزاری، تہجد گزاری اور مراقبوں میں منہمک رہا اور اس کے ارد گرد باطل پروان چڑھتا رہا، پھیلتا رہا، اس کا بول بالا ہوتا رہا۔ شریعت کی دھیان بکھرتی رہیں اور یہ لگا رہا اپنے اسی کام میں، تو یہ دوسروں سے زیادہ بڑا مجرم ہے۔ لہذا الْوَاسِعُتِی کو پہلے اس پر پھر دوسروں پر۔ دوسری طرف اگر اپنی تربیت اور اپنا تزکیہ کیے بغیر میدان میں آ جاؤ تو ہی کچھ ہو گا جو آج جہاد کے نام پر ہو رہا ہے۔ اس طرح جہاد بدنام بھی ہو گا اور فساد کی شکل اختیار کرے گا۔ کسی اجتماعیت میں نہ دعوت کا مرحلہ آیا، نہ تربیت اور تزکیہ کا، اور نہ ہی قول فعل میں مطابقت پیدا کی گئی اور نکل کھڑے ہوئے کلاشکوف لے کر جہاد کرنے کے لیے! چنانچہ اس جہاد کا دنیا میں مذاق اثر رہا ہے اور جہاد بدنام ہو رہا ہے۔ اس طرح دین کی بنیادی اصطلاحات کو رسوا کیا جا رہا ہے اور اس کے نتیجے میں سوائے فساد کے کچھ حاصل نہیں ہو رہا۔

### موجودہ حالات میں مسلح تصادم کا مقابل

محمد رسول اللہ علیہ السلام کے طریق انقلاب پر میری پوری کتاب ”منیج انقلاب بنوی“ موجود ہے اور اس موضوع پر میرے اردو اور انگریزی خطابات کے آڈیو اور ویڈیو کیسٹس بھی موجود ہیں۔ ان خطابات میں میں نے پوری تفصیل سے واضح کیا ہے کہ منیج انقلاب بنوی یعنی محمد رسول اللہ علیہ السلام کا طریق انقلاب کیا ہے، اس کے مختلف مراحل کیا ہیں اور یہ کہ آج کے زمانے میں مسلح تصادم اور قتال کی مقابل کیا صورت ہے۔ آج کے دور میں قتال یک طرف (one way) بھی ہو سکتا ہے۔ یک طرف جگہ یہ ہو گی کہ آپ منکرات کے خلاف مظاہروں اور picketing کے لیے میدان میں نکل کھڑے ہوں اور اعلان کر دیں کہ جب تک ان منکرات کا خاتمہ نہیں ہوتا، ہم ٹیکس اور لگان نہیں دیں گے۔ یہ سودی نظام جو چل رہا ہے یہ حرام ہے، ہم اسے چلنے نہیں دیں گے!! اس پر قانون نافذ کرنے والے ادارے حرکت میں آئیں گے اور آپ پر لاثھیاں برسیں گی، گولیاں چلیں گی۔ اب اگر یہ مظاہرین ثابت قدم رہیں، جوابی کارروائی نہ کریں اور گولیوں کے سامنے سینہ سپر رہیں تو بالآخر حکومت وقت کو ہار ماننا پڑے گی اور انقلاب آ جائے گا۔ ایران کی مثال آپ کے سامنے موجود ہے کہ ایرانیوں نے تیس چالیس ہزار جانوں کی قربانی دی تو وہاں انقلاب آ گیا۔ کشمیر میں بھی چالیس ہزار جانیں دی جا چکی ہیں؛

لیکن وہاں ابھی اس کے کوئی آثار نہیں ہیں۔ کہاں ایران جتنا بڑا ملک اور کہاں وہ کشمیر کا چھوٹا سا خطہ! اگرچہ اسے ”ایران صغری“ کہتے ہیں۔ بقول اقبال۔

آج وہ کشمیر ہے مخوم و مجبور و فقیر  
کل جسے اہل نظر کہتے تھے ایران صغری

کشمیریوں کا جس طرح قتل عام ہو رہا ہے اس اعتبار سے یہ اعداد و شمار غلط نہیں ہو سکتے۔ لیکن چالیس ہزار جانیں جانے کے باوجود نتیجہ کچھ نہیں۔ جبکہ ایران میں اتنی تعداد میں جانیں دی گئیں تو بادشاہ کو وہاں سے بھاگنا پڑا۔ اس لیے کہ ایرانیوں کی جنگ یک طرف (one way) تھی۔ انہوں نے مارا کسی کو نہیں، خود مرے۔ نتیجہ یہ نکلا کہ خود بادشاہ کو اپنی فوج کی طرف سے یہ اندر یہ لاحق ہو گیا کہ یہ میرا تختہ الٹ دے گی۔ فوج بھی تو آخر عوام میں سے ہوتی ہے۔ یہ انہی کے بھائی بند اور بھانجے بھتیجے ہوتے ہیں۔ چنانچہ عوام کے خلاف ایک حد تک کارروائی کے بعد فوج جواب دے دیا کرتی ہے۔ یہاں پر بھی بھٹو صاحب کو فوج نے جواب دے دیا تھا کہ کب تک ہم لوگوں کو مارتے رہیں گے۔ یہ قابض فوج تو نہیں ہے، نیشنل آرمی ہے۔ کتنوں کو مارے گی اور کیوں مارے گی؟ میں نے ان کا ٹیلی ویژن اسٹرول یو ڈیکھا تھا جس میں انہوں نے کہا تھا کہ میری کرسی بہت مضبوط ہے۔ لیکن آپ نے دیکھا کہ وہ کرسی تو بڑی کمزور ثابت ہوئی۔ کرسی تو فوج کے بل بوتے پر مضبوط تھی۔ جب فوج نے جواب دے دیا تو کرسی کہاں مضبوط رہی!

### سیرتِ طیبہ کے مختلف مراحل میں حکمتِ ترتیب

منج انقلابِ نبویؐ کے ضمن میں پہلے objectively سمجھ لیجیے کہ حضور ﷺ کی سیرت کے کیا مراحل تھے اور ان میں حکمتِ ترتیب کیا تھی۔ پہلے تیرہ برس تک یعنی پوری ملی زندگی میں یہ حکم تھا کہ چاہے تمہارے مکلوے اڑا دیئے جائیں، تم ہاتھ نہیں اٹھاؤ گے۔ لیکن ہجرت کے بعد حکم آ گیا کہ ﴿وَقَاتَلُوا فِي سَبِيلِ اللہِ الَّذِينَ يُقَاتِلُونَكُمْ﴾ (البقرة: ۱۹۰) اور اللہ کی راہ میں ان سے جنگ کرو جو تم سے جنگ کرتے ہیں۔ اور ﴿وَقَاتَلُوهُمْ حَتَّى لَا تَكُونُ فُتُنَّهُ وَيَكُونُ الدِّينُ كُلُّهُ لِلَّهِ﴾ (الانفال: ۳۹) اور ان (کافروں) سے جنگ کرتے رہو یہاں تک کہ فتنہ باقی نہ رہے اور دین کل کا کل اللہ کے لیے ہو جائے۔ ان دو طرح کے احکام میں ظاہر زمین و آسمان کا فرق ہے، لیکن درحقیقت یہ ایک پرائیس کے دو مختلف مراحل ہیں۔ اسی طرح ایک وقت میں آنحضرت ﷺ ادب کر صلح

کر رہے ہیں۔ صلح حدیبیہ کی شرائط یقیناً بڑی غیر مساوی (unequal) تھیں اور یہ معاہدہ ہونے کے بعد مسلمان بہت رنجیدہ و دل گرفتہ ہو گئے تھے۔ یہی وجہ تھی کہ جب رسول اللہ ﷺ نے انہیں وہیں قربانی کے جانور ذبح کر کے احرام کھولنے کا حکم دیا تو ان میں سے ایک آدمی بھی نہیں اٹھا۔ مسلمانوں کے دل اس درجے زخی تھے کہ ہم کیوں دب کر صلح کر رہے ہیں۔ لیکن ایک سال کے بعد قریش کا سردار ابوسفیان چل کر مدینہ منورہ آتا ہے اور وہ خوشامد میں کروارہا ہے سفارشیں کروارہا ہے کہ خدا کے لیے صلح کی تجدید کر لیجیے، لیکن حضور ﷺ نہیں کر رہے کیوں؟ اس لیے کہ اب محمد رسول اللہ ﷺ کی جدوجہد دعوت کے مرحلے سے نکل کر جہاد و قوال کے مرحلے میں داخل ہو چکی ہے۔ اسی کے بارے میں تو ظائن بی نے کہا تھا :

*"Muhammad failed as a prophet but succeeded as a statesman."*

اس لیے کہ اس کی آنکھیں صرف ظاہر کو دیکھ رہی تھیں، آنحضرت ﷺ کے منجع انقلاب کی حکمت ترتیب سے واقف نہیں تھیں، لہذا اسے حضور ﷺ کی زندگی میں تصادم نظر آیا اور اس نے اسے واضح کیا۔ ان مستشرقین کو مکہ و والے محمد ﷺ تو نبی نظر آتے ہیں، جیسے حضرت یحییٰ التسلیل اور حضرت عیسیٰ التسلیل تھے۔ انہیں نظر آتا ہے کہ مکہ والامحمد یقیناً یحییٰ التسلیل اور عیسیٰ کی طرح دعوت دے رہا ہے، تبلیغ کر رہا ہے، ماریں کھا رہا ہے، گالیاں سن رہا ہے، لیکن وہی محمد رسول اللہ ﷺ مدینے میں آ کر ایک مدبر ہے، حکمران ہے، جگجو ہے، سپہ سالار ہے۔ اور ڈاکٹر فٹگمری واث نے اسی فلسفے کے زیر اثر آنحضرت ﷺ کی حیات طیبہ کے ”تصاد“ کو ظاہر کرنے کے لیے Mohammad at Mecca اور Mohammad at Medina دو کتابیں تصنیف کر دیں۔ ان کی نظر میں کہ والامحمد تو بالکل ہی کچھ اور تھا اور مدینے والامحمد بالکل کچھ اور نظر آتا ہے۔ معاذ اللہ! وہ شخصیت ایک ہی ہے، ان کا انقلاب کا پر اسیں ایک ہی ہے، لیکن اس پر اسیں کے مختلف مراحل ہیں۔ اس انقلاب کا پہلا مرحلہ کی دور پر مشتمل ہے، جس کے بارے میں اقبال نے کہا ہے ع

با نشہ درویشی در ساز و دام زن!

اور دوسرا مرحلہ اسی شعر کے دوسرے مترے میں یوں بیان کر دیا ہے

چوں پختہ شوی خود را بر سلطنتِ جم زن !!

ظاہر ہے اس کے بغیر کوئی انقلاب آہی نہیں سکتا۔

یہ ہے اصل میں اسلامی انقلاب کا پر اسیس جو اس آیت میں بڑے واشگاف الفاظ میں اللہ تعالیٰ نے خود بیان فرمادیا۔ رسولوں کے ساتھ بینات، کتاب اور میزان اتارے جانے کا ذکر کرنے کے بعد فرمایا: ﴿وَأَنْزَلْنَا الْحَدِيدَ﴾ ”اور ہم نے لوہا بھی اتارا“۔ پنجابی میں کہا جاتا ہے: ”چار کتاب اپنے عرشوں آئیاں، پنجواں آیا ڈنڈا“۔ اس ڈنڈے کی اپنی اہمیت و ضرورت ہے۔ کیا قرآن حکیم صرف اس لیے نازل ہوا ہے کہ اس کی تلاوت کرتے رہئے، تراویح میں پڑھنے رہئے اور ثواب لیتے رہئے؟ جبکہ قرآن خود یہ کہتا ہے کہ

﴿فُلْ يَاهُلُ الْكِتَبِ لَسْتُمْ عَلَىٰ شَيْءٍ حَتَّىٰ تُقْيِمُوا التَّوْرَاةَ وَالْإِنْجِيلَ وَمَا أُنْزِلَ إِلَيْكُمْ

مِنْ رَبِّكُمْ﴾ (المائدۃ: ۶۸)

”اے اہل کتاب! تم ہرگز کسی اصل پر نہیں ہو (تمہاری کوئی حیثیت ہماری نگاہ میں نہیں ہے) جب تک کہ تم تورات اور انجیل اور جو کچھ تمہارے رب کی طرف سے تم پر نازل ہوا ہے، اس کو قائم نہیں کرتے۔“

قرآن پڑھتے رہو، قرآن سنتے رہو، قرآن یاد کرتے رہو، حسن قراءت کے مقابلے منعقد کرو، جشن نزول قرآن مناتے رہو۔۔۔ لیکن اگر تم قرآن کو قائم کرنے کے لیے تیار نہیں ہو تو پھر گویا قرآن تم سے بایں الفاظ مخاطب ہے: ﴿يَاهُلُ الْقُرْآنَ لَسْتُمْ عَلَىٰ شَيْءٍ حَتَّىٰ تُقْيِمُوا الْقُرْآنَ﴾ ”اے قرآن والو! تم ہرگز کسی اصل پر نہیں ہو جب تک تم قرآن کو قائم نہیں کرتے۔“ قرآن قائم کرو یہ میزان اعدل ہے، اسے نصب کرو۔ اس نے جو نظام دیا، وہ عدل و قسط پر مبنی ہے۔ جس کا جو حق ہے وہ اس کو دو اور جس کی جو ذمہ داری ہے اس کے اوپر عائد کرو۔ اگر یہ نہیں کرتے تو پھر صرف اس کی تلاوت کا جو ثواب لے رہے ہو اس سے کہیں بڑھ کر اس کو تباہی کا گناہ ہو سکتا ہے جو تم اس کی طرف سے برداشت رہے ہو۔

### ”بِالْغَيْبِ“ کا مفہوم

﴿وَلَيَعْلَمَ اللَّهُ مَنْ يَنْصُرُهُ وَرَسُلُهُ بِالْغَيْبِ﴾ ”او رتا کہ اللہ یہ ظاہر کردے کہ کون غیب کے باوجود اس کی اور اس کے رسولوں کی مدد کرتا ہے۔“ ”بِالْغَيْبِ“ کے بارے میں مجھے مولا نا اصلاحی صاحب کی یہ بات پسند ہے کہ یہاں ”بِ“، ”ظرفیہ“ ہے۔ اصل میں یہ بڑی پیاری اور فلسفیانہ بات ہے کہ اللہ غیب میں نہیں ہے، غیب میں ہم ہیں۔ عربی کا یہ شعر ملاحظہ کیجیے:

أَغِيْبُ وَذُو الْلَّطَائِفِ لَا يَعْيِبُ  
وَأَرْجُوهُ رَجَاءً لَا يَخِيْبُ

”میں غائب ہو جاتا ہوں، وہ اللہ جو ذواللطائف ہے وہ تو غائب نہیں ہوتا (وہ تو ہر آن ہر جگہ موجود ہے) اور میں اس سے ایسی امید کا طلب گار ہوں جونا امیدی میں نہیں بدلتی“۔  
چنانچہ یہ تو ہماری آنکھوں پر پردے پڑے ہوئے ہیں۔ ہم غیب میں ہیں، وہ غائب میں نہیں ہے۔  
علامہ اقبال کا بڑا پیارا شعر ہے۔

کرا جوئی؟ چرا در یقین و تابی؟

کہ او پیداست تو زیر نقابی!

”تم کس کو تلاش کر رہے ہو؟ کس لیے یقین و تاب کھار ہے ہو؟ وہ تو سامنے بالکل ظاہر ہے، ہاں تم خود مجبوب ہو، پردے کی اوٹ میں ہو۔“

غیب کا پردہ تو تم پر پڑا ہوا ہے۔ تو بالغیب کا مفہوم ہو گا ”غیب میں ہوتے ہوئے“۔ ہم اللہ کو دیکھنیں ہیں رہے، پھر بھی جو شخص اللہ کے لیے تن من و مصن و قف کر دے اس کے لیے اللہ کی طرف سے بڑی شاباش ہے۔ بعض احادیث میں آتا ہے کہ اللہ تعالیٰ فرشتوں کے سامنے مبارکات کے انداز میں اپنے نیک بندوں کا ذکر کرتا ہے کہ میرے یہ بندے مجھ سے جنت مانگ رہے ہیں، حالانکہ انہوں نے جنت کو دیکھا نہیں ہے اور یہ دوزخ سے پناہ مانگ رہے ہیں حالانکہ انہوں نے دوزخ دیکھا نہیں ہے۔ تو جو شخص غیب میں ہونے کے باوجود اللہ اور اس کے رسولوں کی مدد کے لیے تیار ہے اس نے جو دیکھا ہے دل کی آنکھ سے دیکھا ہے، عقل کی آنکھ سے دیکھا ہے۔ ظاہر کی آنکھ سے کچھ نہ دیکھنے کے باوجود وہ پکارا ڈھتنا ہے:

﴿إِنَّ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ﴾

غیب کے ضمن میں کسی کا یہ خیال ہو سکتا ہے کہ رسول تو غیب میں نہیں تھے یا صحابہ کرام ﷺ تو رسول اللہ ﷺ سے غیب میں نہیں تھے۔ حقیقت یہ ہے کہ صحابہؓ بھی غیب میں تھے، اس لیے کہ ان کے سامنے جو موجود تھے وہ محمد بن عبد اللہ بن عبدالمطلب تھے، رسول اللہ ﷺ کی رسالت تو غیب ہی کا معاملہ ہے۔ کیا کسی نے اپنی آنکھوں سے جبراً میل کو آتے ہوئے دیکھا تھا؟ جبراً میل اگر کبھی انسانی شکل میں آئے بھی تھے تو وہ تو گویا ایک انسان تھا جو آیا اور مل کر چلا گیا۔ درحقیقت رسول کی رسالت بھی غیب کی بات ہی تھی اور اس سے اس وقت وہ لوگ بھی غیب میں تھے جو سامنے نظر آتے تھے۔ اسی لیے تو ان کے درمیان منافقین کا ایک طبقہ پیدا ہو گیا تھا جو کہتے تھے کہ ہم ان کی ہربات کیوں مانیں؟ ان کے بھی دو ہاتھ ہیں، دو پاؤں ہیں، البتہ جو قرآن یہ کہتے ہیں کہ ان پر نازل ہوا، اس کو ہم مان لیں گے۔ ہمارے

ہاں بھی ”حسبُنا کتابُ اللہ“ کے قائلین ”اہل قرآن“ کا جو فتنہ ہے، درحقیقت اس کی جڑیں انہی منافقوں کے ساتھ ملتی ہیں۔

تو یہ جان لیجئے کہ اصل میں جو اللہ کی مدد کر رہا ہے وہ اللہ کے رسول ﷺ کی مدد کر رہا ہے۔ وہ مدد درحقیقت محمد بن عبد اللہ بن عبدالمطلب کی نہیں کر رہا، محمد رسول اللہ ﷺ کی کر رہا ہے، اور ظاہر بات ہے ان کی رسالت کا معاملہ غیب کا ہے۔ ﴿وَلِيَعْلَمَ اللَّهُ مَنْ يَنْصُرُهُ وَرَسُولُهُ بِالْغَيْبِ ط﴾ ”تاکہ اللہ دیکھے (یا اللہ ظاہر کر دے) کون ہیں (اس کے وفادار اور صادق الایمان بندے) جو غیب میں ہونے کے باوجود اس کے رسولوں کی مدد کرتے ہیں۔ جان ہٹھلی پر رکھ کر تواریخ طاقت ہاتھ میں لے کر باطل نظام کا قلع قلع کرنے کے لیے میدان میں آتے ہیں، یا اگر تواریخ ہاتھ میں نہیں بھی لیتے تو یہ طرف جنگ کی صورت میں اپنی جانوں کا نذر انہی پیش کرتے ہیں۔

جبیسا کہ میں نے عرض کیا، اس دور میں ”مسلح تصادم“ کے مقابلے کے لیے اجتہاد کرنا پڑے گا۔ اس لیے کہ ایک تو ہمارے حکمران جیسے بھی ہیں، بہر حال مسلمان ہیں۔ دوسرے یہ کہ اب حکومتوں کے پاس بہت بڑے پیمانے پر مسلح افواج (Armed Forces) ہیں جن کا مقابلہ ممکن نہیں۔ عرب کا حال یہ تھا کہ وہاں کوئی باقاعدہ حکومت قائم نہیں تھی اور کوئی شیندگ آرمیز بھی نہیں، لہذا تعداد اور اسلحہ کے اعتبار سے اتنا بڑا فرق نہیں تھا۔ بدر میں تین سو تیرہ مسلمانوں کے مقابلے میں ایک ہزار کفار آئے تھے۔ اس طرح ان میں ایک اور تین کی نسبت ہوئی۔ ہتھیاروں کا فرق لگا لیجئے تو ایک اور دس کی یا ایک اور بیس کی نسبت ہو سکتی ہے۔ چلیے ایک اور سو کی نسبت ہوگی، اس سے تو زیادہ نسبت نہیں تھی۔ لیکن یہاں جا گیرداری، سرمایہ داری اور ملوکیت کا جو نظام ہے اس کی طاقت کا تواندازہ بھی نہیں کیا جاسکتا۔ شاہ فہد کی حکومت کو تحفظ دینے والے ان کی فوج بھی ہے، پولیس بھی ہے، ایئر فورس بھی ہے۔ مصر میں الاخوان کا مضبوط گڑھ ”حما“، ایئر فورس کے ہاتھوں نہیں ہو گیا تھا۔ لہذا یہاں اجتہاد کی ضرورت ہے۔ بہر حال جو بھی جس کا حق ہے وہ ادا کیا جانا چاہیے۔ میرے نزدیک اس دور میں ایرانیوں نے اس کی ایک مثال پیش کی ہے کہ دو طرفہ جنگ کے بجائے یک طرفہ جنگ کا اندازہ اپنایا اور گولیاں کھانے کے لیے اپنے سینے کھول دیئے۔ اس ہممن میں ایسے ایسے لرزہ خیز واقعات ہوئے ہیں کہ ایک جلوس صرف خواتین کا نکلا تھا جو بچوں کو گود میں لیے ہوئے تھیں۔ ان پر فائرنگ ہوئی تو یہ گولیاں کھا کر شیرخوار بچوں سمیت سڑک پر گر پڑیں۔ جب معاملہ یہاں تک پہنچا تب شاہ کو وہاں سے تخت و تاج

چھوڑ کر اس طرح بھاگنا پڑا کہ ۶

دو گز زمین بھی نہ ملی کوئے یار میں!

کیونکہ اب اسے ان دیشہ تھا کہ کہیں فوج اپانک مجھ پر الٹ نہ پڑے۔ اس نے اسی میں عافیت سمجھی کہ اپنی جان سلامت لے کر بھاگ کھڑا ہو۔ تو یہ ہے اصل میں موجودہ حالات کے اعتبار سے اجتناد کا معاملہ جسے میں تفصیل سے اپنی کتاب میں درج کر چکا ہوں۔

اَنَّ اللَّهَ قَوِيٌّ عَزِيزٌ

آیت مبارکہ کے آخری الفاظ ہیں: ﴿اَنَّ اللَّهَ قَوِيٌّ عَزِيزٌ﴾ ”یقیناً اللہ بُری قوت والا زبردست ہے“۔ یہ نہ سمجھو کہ اللہ تم سے مدد مانگ رہا ہے تو اللہ کمزور ہے اور اس کو تمہاری مدد کی حاجت ہے۔ وہ تو القوی ہے بڑی قوت والا ہے۔ العزیز ہے زبردست ہے۔ اس کا ایک حرف کُن آن واحد میں یہ سارا نظام تلیٹ کر سکتا ہے، لیکن اصل میں پیش نظر تمہارا امتحان ہے:

﴿خَلَقَ الْمَوْتَ وَالْحَيَاةَ لِيَلْوُ كُمْ أَيْكُمْ أَحْسَنُ عَمَلاً﴾ (الملک: ۲)

”اس نے موت اور زندگی کو پیدا کیا تاکہ تمہیں آزمائ کر دیکھے کہ تم میں سے کون بہتر عمل کرنے والا ہے۔“

قلزم ہستی سے تو ابھرا ہے مانند حباب

اس زیاد خانے میں تیرا امتحان ہے زندگی!

تمہیں ثابت کرنا ہوگا کہ تم اس امتحان میں پورے اترے ہو۔

اس ضمن میں آیت ۱۰ اس کے ساتھ جوڑ لیجیے:

﴿لَا يَسْتَوِي مِنْكُمْ مَنْ أَنْفَقَ مِنْ قَبْلِ الْفُتْحِ وَقَاتَلَ طَأْوِيلَكَ أَعْظَمُ دَرَجَةً مِنَ الَّذِينَ أَنْفَقُوا مِنْ بَعْدُ وَقَاتَلُوا﴾

”تم میں سے جو لوگ فتح کے بعد انفاق اور قتال کریں گے وہ کبھی ان لوگوں کے برابر نہیں ہو سکتے جنہوں نے فتح سے پہلے انفاق اور قتال کیا۔ ان کا درجہ بعد میں انفاق اور قتال کرنے والوں سے بہت بڑھ کر ہے۔“

کسی انقلاب کے جواب مداری مراحل ہوتے ہیں ان میں جنہوں نے اپنی جانیں کھپائیں، اپنے مال کھپائے، اپنی صلاحیتیں لگائیں، اپنا وقت لگایا، اپنی زندگی لگائی، ان کا جو رتبہ ہے وہ بعد والوں کو کبھی نہیں مل سکتا۔ ۶ ”یہ رسمیہ بلند ملا جس کو مل گیا!“ بعد میں جب حالات بدل جائیں تو ان قربانیوں کی وہ

قدرو قیمت نہیں رہے گی۔ نیک کام جب بھی کیا جائے گا بہر حال نیک ہے، اس کا ثواب ملے گا، لیکن قدرو قیمت میں زمین و آسمان کا فرق واقع ہو جائے گا۔ اس کے ساتھ ساتھ یہ بات بھی ذہن میں رکھیے کہ یہ سب کچھ اس لیے کرنا ہے کہ اللہ تمہیں آزمانا چاہتا ہے۔ وہ دیکھنا چاہتا ہے کہ کون اس کی اور اس کے رسولوں کی مدد کرتا ہے غیب کے باوجود—جبلہ اللہ خود بڑی طاقت والا، زبردست ہے۔ وہ جب چاہے آن واحد میں اپنا نظام برپا کر سکتا ہے۔ لیکن تمہاری ابتلاء و آزمائش کے لیے وہ تمہیں یہ موقع دے رہا ہے۔ آخر میں یہ شعر پھر آپ کے گوش گزار کر رہا ہوں۔

مُنْتَ منہ کہ خدمتِ سلطان ہمی کنی

مُنْتَ شناس ازو کہ بخدمت بداشتت!

”تم بادشاہ پر یہ احسان مت دھرو کہ تم اس کی خدمت میں مصروف ہو۔ بلکہ بادشاہ کا احسان مانو  
کہ اس نے تمہیں اپنی خدمت کا موقع دیا ہے۔“

وآخر دعوانا ان الحمد لله رب العلمين



---

---

## درس 31

تُرکیکِ کنپا اور رہنمائی  
کنٹھ اور  
نجات اور فوز و فلاح  
کے  
واحد راک اتباعِ محمد ﷺ

سُورَةُ الْحَدِيدُ کی ۲۶ تا ۲۹ کی روشنی میں!



# ترکِ دنیا اور ہبانت کی نفی

لور

نجات اور فوز و فلاح کی واحد راہ: ”اتّباعِ محمد صَلَّی اللہُ عَلَیْہِ وَاٰلِہٖہ وَسَلَّمَ“،  
سورۃ الحدید کی آیت ۲۶ تا ۲۹ کی روشنی میں!

اعوذ باللہ مِن الشَّیطَنِ الرَّجِيمِ  
بِسْمِ اللَّهِ الرَّحْمَنِ الرَّحِيمِ

﴿وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذِرَيْتِهِمَا النُّبُوَّةَ وَالْكِتَابَ فَمِنْهُمْ مُهْتَاجٌ  
وَكَثِيرٌ مِنْهُمْ فَسِقُونَ ﴾۲۶﴿ ثُمَّ قَفِينَا عَلَىٰ إِثْرَاهُمْ بِرُسُلِنَا وَقَفَيْنَا بِعِيسَى ابْنَ مَرْيَمَ  
وَاتَّبَعْنَاهُ الْأَنْجِيلَ لَا وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً وَرَهَانِيَّةً نِ  
إِبْتَدَعُوهَا مَا كَتَبْنَا عَلَيْهِمُ إِلَّا ابْتِغَاءِ رِضْوَانَ اللَّهِ فَمَا رَأَوْهَا حَقٌّ رِعَايَتِهَا فَاتَّبَعْنَا  
الَّذِينَ آمَنُوا مِنْهُمْ أَجْرَهُمْ حَجَّ وَكَثِيرٌ مِنْهُمْ فَسِقُونَ ﴾۲۷﴿ يَا أَيُّهَا الَّذِينَ آمَنُوا اتَّقُوا اللَّهَ  
وَآمِنُوا بِرَسُولِهِ يُؤْتُكُمْ كَفَلِيْنِ مِنْ رَحْمَتِهِ وَيَجْعَلُ لَكُمْ نُورًا تَمْسُوْنَ بِهِ وَيَغْفِرُ  
لَكُمْ طَوْبًا غَفُورٌ رَّحِيمٌ ﴾۲۸﴿ لَشَلَّالٌ يَعْلَمُ أَهْلُ الْكِتَابَ أَلَا يَقْدِرُونَ عَلَىٰ شَيْءٍ  
مِنْ فَضْلِ اللَّهِ وَأَنَّ الْفَضْلَ بِيَدِ اللَّهِ يُوتَّهُ مِنْ يَشَاءُ طَوْبًا ذُو الْفَضْلِ الْعَظِيمِ ﴾۲۹﴾

ہم سورۃ الحدید کے تین رکوؤں کا مطالعہ مکمل کر چکے ہیں اور اس کا آخری رکوع، جو چار آیات پر مشتمل ہے، ابھی اس کا مطالعہ باقی ہے۔ جس طرح کسی مضمون کی تکمیل کے بعد بعض اوقات اضافی وضاحت کی ضرورت پیش آتی ہے، سورۃ الحدید کے اس آخری رکوع کی نوعیت اس سورۃ مبارکہ کے باقی مضمایں کے اعتبار سے قریباً وہی ہے۔ گویا یوں کہا جا سکتا ہے کہ سورۃ الحدید کا اصل مضمون ۲۵

# مختصر

آیات میں پائیے تکمیل کو پہنچ گیا، لیکن اس اندیشے کے پیش نظر کہ اس کا کوئی علط نتیجہ نہ نکال لیا جائے، ایک تنبیہہ اور وارنگ کے طور پر ایک ضمیمے اور تکمیل کی حیثیت سے یہ چار آیات بھی شامل کی گئیں۔ ”اینٹی کلامکس“، کا لفظ اگرچہ قرآن حکیم کے لیے استعمال کیا جانا مناسب نہیں ہے، لیکن ہماری مجبوری ہے کہ افہام و تفہیم کے لیے ہمیں بعض الیک اصطلاحات کا استعمال کرنا پڑتا ہے جن سے ہم عام طور پر متعارف ہیں۔ اس کو بلاشبہ سمجھنا چاہیے کہ جیسے کسی مضمون کے کلامکس کو پہنچ جانے کے بعد ایک اینٹی کلامکس آتا ہے کچھ اسی طرح کا معاملہ سورۃ الحدید کے اس چوتھے رکوع کی چار آیات کا اس کے بقیہ تین رکوعوں کی پچیس آیات کے ساتھ ہے۔ اس لیے کہ پیسویں آیت کے بارے میں میں نے عرض کیا تھا کہ یہ نہ صرف قرآن حکیم کی اہم ترین آیات میں سے ہے، بلکہ پوری دنیا میں جتنا بھی انقلابی لٹرپیچر موجود ہے، اس میں جامع ترین اور عربیاں ترین انقلابی نظریہ اس ایک آیت میں ہے۔

### سابقہ مضامین پر نگاہ بازگشت

سورۃ الحدید کی آخری چار آیات کا مطالعہ کرنے سے قبل مناسب ہو گا کہ ہم تیزی کے ساتھ ایک طازہ نگاہ ان مضامین پر ڈال لیں جن کا ہم مطالعہ کرچکے ہیں۔ ہم نے تفہیم کی غرض سے اس سورۃ مبارکہ کو مختلف حصوں میں تقسیم کیا تھا۔ اب میں ان حصوں کو کچھ ترجمیم کے ساتھ بیان کر رہا ہوں۔ عجیب بات یہ ہے کہ ان میں سے ہر ایک حصے میں کوئی نہ کوئی آیت ایسی آئی ہے جس کی نظری پورے قرآن حکیم میں نہیں ملتی۔ اس سورۃ مبارکہ کا پہلا حصہ جو چھ آیات پر مشتمل ہے، قرآن حکیم میں ذات و صفاتِ باری تعالیٰ کے بیان پر جامع ترین مقام ہے، نیز یہ ذات و صفات باری تعالیٰ سے متعلق مشکل ترین مسائل سے بلند ترین علمی سطح پر بحث کرتا ہے۔ اس حصے کی عظیم ترین آیت ہے: ﴿هُوَ الْأَوَّلُ وَالْآخِرُ وَالظَّاهِرُ وَالبَاطِنُ﴾ اللہ تعالیٰ کے ان چار اسماء کے حوالے سے ہم نے فلسفہ وجود ماہیت وجود اور ربط الحادث بالقدیم جیسے مسائل پر گفتگو کی، جو فلسفے اور علم کلام کے اہم ترین اور مشکل ترین مسئلے ہیں۔ اس سورۃ مبارکہ کا دوسرا حصہ بھی چھ آیات (۷-۱۲) پر مشتمل ہے۔ ان آیات میں باہمی ربط اور نظم اتنا نمایاں اور ظاہر و باہر ہے کہ کم از کم میرے نزد یک قرآن حکیم میں اس کی کوئی دوسری نظری موجود نہیں۔ ان میں سے پہلی آیت (آیت ۷) میں دین کے تمام تقاضوں کو دو اصطلاحات (ایمان اور انفاق) میں بیان کر دیا گیا: ﴿إِيمَنُوا بِاللَّهِ وَرَسُولِهِ وَأَنْفَقُوا﴾ ”ایمان لا و اللہ پر اور اس کے رسول پر (جیسا کہ ایمان لانے کا حق ہے) اور خرچ کرو (اللہ کی راہ میں)۔“ پھر آیت ۸ اور ۹ میں ذرا ز جزو کا

# مختصر

انداز اختیار کیا گیا: ﴿وَمَا لَكُمْ لَا تُؤْمِنُونَ بِاللَّهِ﴾، تمہیں کیا ہو گیا ہے کہ تم اللہ پر ایمان نہیں رکھتے؟ (جیسا کہ ایمان کا حق ہے)۔ اور ﴿وَمَا لَكُمْ أَلَا تُفْقِدُوا فِي سَيِّلِ اللَّهِ﴾، تمہیں کیا ہو گیا ہے کیوں خرچ نہیں کرتے اور کھپاتے اللہ کی راہ میں؟ (جیسا کہ خرچ کرنے اور کھپانے کا حق ہے)۔ جبکہ آیت ۱۹ اور ۲۰ میں ترغیب و تشویق اور حوصلہ افزائی کا انداز ہے۔ آیت ۱۹ کا مضمون یہ ہے کہ اگر اپنے باطن میں جھانکو اور محسوس کرو کہ واقعی اور حقیقی ایمان موجود نہیں ہے تو قرآن حکیم کی طرف رجوع کرو جو منع ایمان ہے ﴿هُوَ الَّذِي يُنَزِّلُ عَلَى عَبْدِهِ آيَتٍ بَيِّنَاتٍ لِّيُخْرِجَ حُكْمًا مِّنَ الظُّلْمِتِ إِلَى النُّورِ﴾ یہ قرآن موجود ہے اس کی آیات بیانات سے اپنے سینے کو منور کرو ایمان حقیقی کی نعمت تمہیں یہاں سے مل جائے گی۔ پھر یہ کہ اتفاق کے لیے ترغیب کا جو بہت ہی مؤثر انداز ہو سکتا ہے وہ آیت ۲۱ میں اختیار کیا گیا، جس کے لیے میں نے غالب کا یہ مصروف آپ کو سایا تھا اے ”کون ہوتا ہے حریف میں مرد اُن عشق؟“ ﴿مَنْ ذَا الَّذِي يُقْرِضُ اللَّهَ قَرْضًا حَسَنًا﴾ ”کون ہے وہ جو قرض دے اللہ کو قرضی حسنہ؟“ اب یہ پانچ آیتیں ہو گئیں۔ چھٹی آیت کو میں اس مرتبہ اسی دوسرے حصے میں شامل کر رہا ہوں۔ ان آیات میں دین کے جو تقاضے (ایمان اور اتفاق) بیان ہوئے، جو شخص ان دونوں تقاضوں کو پورا کر دے گا تو اس کے لیے قیامت کے دن میدانِ حشر میں نور کا ظہور ہو گا۔ فرمایا: ﴿يَسْعَى نُورُهُمْ بَيْنَ أَيْدِيهِمْ وَبِأَيْمَانِهِمْ﴾ ”ان کا نور ان کے سامنے اور ان کے دائیں طرف دوڑ رہا ہو گا۔ نور ایمان ان کے سامنے ہو گا اور نور اتفاق ان کے دائیں طرف۔ اس لیے کہ اتفاق دائیں ہاتھ سے کیا جاتا ہے۔ نبی اکرم ﷺ کی بڑی پیاری حدیث ہے کہ اللہ کی راہ میں اس طور سے مال خرچ کرو کہ تمہارا دادا ہاتھ جو دے وہ تمہارے بائیں ہاتھ کے علم میں نہ آئے۔

تیسرا حصہ آیت ۱۳ سے آیت ۱۵ تک تین آیات پر مشتمل ہے۔ اس کے لیے عنوان ہے ”تفريق المسلمين بين المؤمنين والمنافقين“۔ دنیا میں جو لوگ مسلمان سمجھے جاتے تھے، قیامت کے روز ان کے ما بین تمیرا اور تفرقی کی جائے گی۔ یہ وہی مرحلہ ہے جسے ہم عام طور پر ”پل صراط“ کے نام سے جانتے ہیں۔ یہ میدانِ حشر کے مراحل میں سے ایک مرحلہ ہے جب ایک چھلنی لگے گی کہ وہ مسلمان جو حقیقی ایمان سے بہرہ ور ہوں گے وہ اس راستے سے گزر کر جنت میں داخل ہو جائیں گے، جبکہ وہ لوگ جو حقیقی ایمان سے محروم تھے، بلکہ ان کے دلوں میں نفاق کا روگ تھا، وہاں پر ٹھوکریں کھاتے ہوئے جہنم میں جا گریں گے۔ آیت ۱۶ اتفاق کی حقیقت اور اس کے مراحل و مدارج کے موضوع پر قرآن حکیم کی

جامع ترین آیت ہے۔ نفاق کا اصل سبب کیا ہے؟ یہ کہ انسان مال اور اولاد سے اس حد سے زیادہ محبت کرے جس حد تک محبت کرنا درست ہے۔ اگر مال اور اولاد کی یہ محبت انسان کے دل پر ضرورت سے زیادہ قابو پائے تو گویا اُس نے اپنے آپ کو اپنے ہاتھوں فتنے میں ڈال دیا۔ اب اس کے بعد مزید مراحل ہیں۔ فرمایا: ﴿وَلِكِنَّكُمْ فَسَتَّمُ افْسَكُمْ وَتَرَبَّصُتُمْ وَأَرْتَبَّتُمْ وَغَرَّتُكُمُ الْآمَانُ حَتَّىٰ جَاءَ أَمْرُ اللَّهِ وَغَرَّكُمْ بِاللَّهِ الْغَوْرُ﴾ ”لیکن تم نے اپنے آپ کو (اپنے ہاتھوں) فتنے میں ڈالا اور پھر تم گوگوکی کیفیت میں بیٹلا ہو گئے اور تم شکوک و شبہات میں بیٹلا ہو گئے اور تمہیں آرزوؤں نے دھوکے میں ڈالے رکھا، یہاں تک کہ اللہ کا فصل آ گیا اور وہ بڑا دھوکے باز (شیطان) تمہیں اللہ کے معاملے میں دھوکہ دیتا رہا۔“ اور پھر اس کا جو انعام ہے وہ بیان فرمادیا: ﴿فَالْيُومَ لَا يُؤْخَذُ إِنْكُمْ فِدْيَيْةٌ وَلَا مِنَ الَّذِينَ كَفَرُوا﴾ ”پس آج نہ تو تم سے کوئی فدیہ قبول کیا جائے گا اور نہ کافروں سے۔“ دنیا میں منافق اہل ایمان کے ساتھ گلڈ مذہبی آختر میں اُن کا حشر کافروں کے ساتھ ہو گا۔

چوتھا حصہ ۱۶ سے ۱۹ تک، چار آیات پر مشتمل ہے، جس کے لیے میں نے جامع عنوان ”سلوک قرآنی“، تجویز کیا تھا۔ آیت ۱۶ کا مضمون یہ ہے کہ دیکھو اگر تنبہ ہو گیا ہے، اگر حقیقت کا انکشاف ہو گیا ہے، اگر اللہ نے اپنے اندر جھانکنے کی توفیق عطا کر دی ہے، اگر یہ احساس ہو گیا ہے کہ ایمان حقیقی سے محرومی ہے، تو اب کمر ہمت کسو اور اس وقت کو ہاتھ سے جانے نہ دو! کہیں تا خیر و توعیق کے فتنے میں بیتلانہ ہو جانا! فرمایا: ﴿إِنَّمَا يَأْنِي لِلَّذِينَ آمَنُوا أَنْ تَخْشَعَ قُلُوبُهُمْ لِذِكْرِ اللَّهِ وَمَا نَزَّلَ مِنَ الْحَقِّ﴾ ”کیا بھی وقت نہیں آیا اہل ایمان کے لیے (ایمان کے دعوے داروں کے لیے) کہ ان کے دل واقعاً جھک جائیں اللہ کی یاد کے لیے اور (وہ تسلیم کر لیں اس سب کو) جو حق میں سے نازل ہوا ہے،“ گویا کہ چھنچھوڑ نے کا انداز ہے کہ اب مزید تاخیر کا موقع نہیں ہے۔

دوسری طرف اگر تم اپنے اندر جھانک کر محسوس کر رہے ہو کہ دل میں سختی موجود ہے، تو کھراونہیں، مایوس نہ ہو، بدلت نہ ہو۔ ﴿إِنَّمَا يُحِبُّ اللَّهَ يُحِبُّ الْأَرْضَ بَعْدَ مَوْتِهَا﴾ ”جان رکھو کہ اللہ تعالیٰ زمین کو اس کے مردہ ہونے کے بعد از سر نو زندگی عطا فرمادیتا ہے،“ دیکھو اللہ تعالیٰ مردہ زمین پر بارش برسا کر اسے از سر نو حیات تازہ عطا کر دیتا ہے۔ کیا عجب کہ وہ تمہارے دلوں کی زمین کو بھی ایمان کی لہلہتی فصل سے دوبارہ زندہ کر دے۔ اس کے لیے جو شرط لازم ہے وہ اگلی آیت میں بیان کردی گئی۔ نفاق کا اصل سبب ہے، جس کی سب سے بڑی علامت ہے مال ہے۔ چنانچہ علاج

# مختصر

بالهُدٰد کے اصول پر نفاق کا علاج یہ ہو گا کہ خرچ کرو لگاؤ، کھپاؤ اللہ کی راہ میں۔ فرمایا: ﴿إِنَّ الْمُصَدِّقِينَ وَالْمُصَدِّقَاتِ وَأَفْرَضُوا اللَّهَ قَرْضًا حَسَنًا يُضَعَّفُ لَهُمْ وَلَهُمْ أَجْرٌ كَرِيمٌ﴾ ”یقیناً کثرت کے ساتھ صدقہ کرنے والے مرد اور عورتیں اور جنہوں نے اللہ کو قرض حسن دیا ہے، ان کو یقیناً کئی گناہ کر دیا جائے گا اور ان کے لیے بہترین اجر ہے“۔ گویا مال کی محبت کو ہر دو طریقے پر دل سے نکالنا ہو گا، محتاجوں کی فلاخ و بہبود پر خرچ کر کے بھی اور اللہ کے دین کے قیام کی جدو جہد کے لیے بھی۔ جیسا کہ میں عرض کر چکا ہوں کہ یہ مال ایک طرح کا بریک ہے۔ اگر بریک لگا ہوا ہو تو آپ ایکسیلیٹر کو خواہ کتنا ہی دبا میں گاڑی نہیں چلے گی۔ پہلے بریک کھولیے، پھر ایکسیلیٹر کو دبائیے تو گاڑی چلے گی۔ لہذا مال کی محبت کا یہ بریک کھول دو۔ اب اپنے ایمان کی تجدید کرو اور اپنی کشت قلب میں از سر نو تج ڈالو اور اس کی آبیاری کرو۔ پھر تمہیں لمبھاتی ہوئی بہار نصیب ہو گی اور اپنی اقتاطع کے اعتبار سے بلند ترین مقامات میں سے صدیقیت یا شہادت کے رتبے تک فائز ہو جاؤ گے۔ فرمایا: ﴿وَالَّذِينَ أَمْنَوْا بِاللَّهِ وَرَسُولِهِ أُولَئِكَ هُمُ الصَّدِيقُونَ وَالشَّهَدَاءُ عِنْدَ رَبِّهِمْ لَهُمْ أَجْرُهُمْ وَنُورُهُمْ﴾ ”اور جو لوگ ایمان لائے اللہ پر اور اس کے رسولوں پر وہی ہیں صدیق اور شہید اپنے رب کے پاس۔ ان کے لیے محفوظ ہے ان کا اجر بھی اور ان کا نور بھی“۔

سورۃ الحمد کا پانچواں حصہ آیات ۲۰ تا ۲۲، پانچ آیات پر مشتمل ہے۔ حیاتِ دُنیوی کی اصل حقیقت اور خاص طور پر اس کے مراحل و ادوار کے بیان کے ضمن میں آیت ۲۰ قرآن مجید کی عظیم ترین آیت ہے اور اس کی کوئی نظیر قرآن میں موجود نہیں۔ فرمایا: ﴿أَعْلَمُوْا أَنَّمَا الْحَيَاةُ الدُّنْيَا لَعِبٌ وَّلَهُوْ وَزِينَةٌ وَتَفَاخُرٌ بَيْنَكُمْ وَتَكَاثُرٌ فِي الْأَمْوَالِ وَالْأُولَادِ﴾ اس ایک آیت میں انسانی زندگی کے پانچ ادوار گنوادیے گئے ہیں: (i) بچپن کا کھیل کو د۔ (ii) نوجوانی کا لہو اور تلذذ (sensual gratification)۔ (iii) زینت و زیبائش اور آرائش۔ (iv) باہمی تفاخر۔ یعنی اپنی دولت، نسل، علم، عقل، ذہانت و فطانت یا کسی اور استعداد اور صلاحیت پر فخر۔ (v) اموال و اولاد میں کثرت کی خواہش۔ اسی کا تکملہ آخری پارے کی سورتوں میں سورۃ التکاثر ہے۔ پھر اس کے لیے ﴿كَمَثَلَ غَيْثٍ .....الْخ﴾ کے الفاظ میں بہترین تشبیہ دی گئی کہ جیسے بارش کے بعد زمین سے سبزہ اگتا ہے اور جب فصل اپنچتی ہے تو کاشکار کو کس قدر رخوشی حاصل ہوتی ہے۔ لیکن اس کے بعد اسی فصل پر زردی آتی ہے اور پھر وہ پُورا پُورا ہو کر بھس بن جاتی ہے۔ پھر وہی کھیت ویرانی کا منظر پیش کر رہا ہوتا ہے۔ گویا حیات

کا ایک دور جو آیا تھا وہ ختم ہو گیا۔

اس کے ساتھ ہی فرمایا کہ اصل میں حیاتِ دنیوی کا نصبِ اعین تو یہ ہونا چاہیے: ﴿سَابِقُوا إِلَى مَغْفِرَةٍ مِّنْ رَّبِّكُمْ وَجَنَّةٍ عَرْضُهَا كَعَرْضِ السَّمَاءِ وَالْأَرْضِ أُعِدَّتْ لِلَّذِينَ آمَنُوا بِاللَّهِ وَرَسُولِهِ﴾ ”ایک دوسرے سے آگے بڑھنے کی کوشش کروانے پر رب کی مغفرت اور اس جنت کی طرف جس کی وسعت آسمان اور زمین چیزی ہے۔ یہ تیار کی گئی ہے ان لوگوں کے لیے جو ایمان لائے اللہ پر اور اس کے رسولوں پر، یہ ہے مومن کا نصبِ اعین۔ باقی تمام چیزیں فرائض کے درجے میں رہیں گی، نصبِ اعین اس کے سوا کوئی اور نہیں ہے۔

اس حصے میں بیان ہونے والا تیرسا ہم مضمون یہ ہے کہ انسان پر آنے والی ہر مصیبتِ اللہ کی طرف سے پہلے سے طے ہوتی ہے۔ اس دنیا کی زندگی میں انسان مختلف حوادث اور آفاتِ ارضی و سماوی سے بہت متاثر ہوتا ہے۔ کبھی تکالیف آگئیں، کوئی بیماری آگئی، کوئی نقصان ہو گیا، کوئی عزیز فوت ہو گیا، یا یہ کہ اقامتِ دین کی جدوجہد میں انسان مختلف خطرات سے دوچار ہوتا ہے اور اسے جان و مال کے ضیاع کا خوف لاحق ہو جاتا ہے۔ یہاں ان سب سے نجات دلانے والی بات فرمادی گئی: ﴿لَمَّا آتَيْنَا أَصَابَ مِنْ مُّصِيَّةً فِي الْأَرْضِ وَلَا فِي أَنْفُسِكُمْ إِلَّا فِي كِتْبٍ مِّنْ قَبْلِ أَنْ تُنَزَّلَ هَا هَا﴾ ”نہیں نازل ہوتی کوئی نازل ہونے والی زمین میں اور نہ تمہارے اپنے نفسوں میں مگر یہ کہ وہ ایک کتاب میں درج ہے اس سے پہلے کہ ہم اسے ظاہر کریں“ انسان اپنے فرائض سے گریز کے لیے اس کو بہانہ بنائے تو یہ گویا اس کی نادانی اور ناخجی ہے۔ وہ تو آ کر رہنے والی چیزیں ہیں اور ان کا اصل مقصد ابتلاء، آزمائش اور امتحان ہے جو حیاتِ دنیوی کی اصل غرض و غایت ہے۔ ازروئے الفاظ قرآنی: ﴿خَلَقَ الْمَوْتَ وَالْحَيَاةَ لِيَلْوُكُمْ أَيُّكُمْ أَحَسَنُ عَمَلاً﴾ ”اس نے موت اور زندگی کی تخلیق فرمائی تاکہ تمہیں آزمائے کہ تم میں کون اچھے اعمال کرتا ہے۔“

سورہ الحید کا چھٹا حصہ ایک آیت پر مشتمل ہے، جس کے بارے میں میں نے عرض کیا تھا کہ یہ اس سورہ مبارکہ کا کلامکس ہے: ﴿لَقَدْ أَرْسَلْنَا رُسُلًا إِلَيْنَا وَأَنَّزَلْنَا مَعَهُمُ الْكِتَبَ وَالْمِيزَانَ لِيَقُومَ النَّاسُ بِالْقِسْطِ﴾ ”ہم نے بھیجا اپنے رسولوں کو واضح تعلیمات اور واضح نشانیوں کے ساتھ اور ان کے ساتھ ہم نے کتاب اور میزان اتاری، تاکہ لوگ عدل پر قائم ہوں۔“ یعنی نبوت و رسالت اور کتاب و میزان کا اصل مقصد اور اصل ہدف قیامِ نظامِ عدلی اجتماعی ہے۔ جہاں تک انفرادی سلطھ پر

## سچھڑا

ایک بندہ مومن کے نصب اعین کا تعلق ہے وہ آخرت کی فلاج ونجات، حصول مغفرت اور حصول جنت ہے۔ لیکن دنیا میں اس کی مسامی، اس کی جدوجہد، بھاگ دوڑ کا ہدف، بلکہ اس کے دوسرا فرائض دینی کا نقطہ عروج نظامِ عدل اجتماعی کا قیام ہے۔ اس مقصد کے لیے جہاں دعوت و تبلیغ، تعلیم و نصیحت، تلقین و تشویق اور ترغیب و تہیب کی ضرورت ہے وہاں یہ بھی ضروری ہے کہ قوت فرماہم کرو اور وقت آنے پر قوت کا استعمال کرو۔ جو لوگ بھی اس نظامِ عدل اجتماعی کے قیام کی راہ میں مزاحم ہوں ان کے ساتھ مقابلہ کرو۔ یہاں تک کہ ضرورت ہو تو ان کی سرکوبی کرو۔ ہم نے لوہا اسی لیے اتنا رہے ہے:

﴿وَأَنْزَلْنَا الْحَدِيدَ فِيهِ بَأْسٌ شَدِيدٌ وَمَنَافِعٌ لِلنَّاسِ وَيَعْلَمُ اللَّهُ مَنْ يَنْصُرُهُ وَرَسُولُهُ بِالْغَيْبِ﴾ ”اور ہم نے لوہا بھی اتنا رہے ہے جس میں شدید جگ کی صلاحیت ہے اور لوگوں کے لیے دوسری متفقعنی بھی ہیں، اور تاکہ اللہ یہ ظاہر کر دے کہ کون ہے وہ جو غیب کے باوجود اللہ اور اس کے رسولوں کی مدد کرتا ہے، یہ اس سورہ مبارکہ کا لامکس ہے۔

### انعامِ صالحہ کے نقطہ عروج پر شیطان کا انغواد اضلال

اب دیکھئے، یہاں ایک بات سامنے آ رہی ہے کہ دین کی شاہراہ پر چلتے ہوئے ایک بندہ مومن تدریجیاً نقطہ عروج پر پہنچ گیا۔ ظاہر بات ہے کہ شیطان انسان کا ازالی دشمن ہے لہذا اس نقطہ عروج پر پہنچ کر بھی وہ شیطان کے انغواد اضلال سے محفوظ و مامون نہیں ہو سکتا۔ اور شیطان کا معاملہ نہیں ہے کہ وہ ایک ہی ہتھیار سے سب کو شکار کرنا چاہے۔ وہ مختلف ذہنی سلط اور مختلف افتادیع کے لوگوں کو مختلف حربوں سے زیر کرنے کی کوشش کرتا ہے۔ کوئی شخص ایمان اور عمل صالح کی منزیلیں طے کرتا ہوادین کی شاہراہ پر گا مزن ہے تو اسے آخری منزل سے ہٹانے کے لیے شیطان کا انغواد اضلال یہ ہے کہ اس کی جدوجہد کو اقامتِ دین کے رخ سے موز کرتے کیہے کے خانقاہی تصور کی طرف منعطف کر دیا جائے کہ بس اپنی ہی ذات کو رگڑے جاؤ، اسی کو ماخچے جاؤ، اسی کو سنوارے جاؤ۔

مست رکھو ذکر و فکر صحیح گا ہی میں اسے

پختہ تر کر دو مزاج خانقاہی میں اسے!

تاکہ یہ نظامِ باطل کو چیلنج نہ کرے اور میرے استبدادِ میرے استیلاءِ میری حکومت اور میرے غلبے کے لیے چیلنج نہ بن جائے۔ لگارہے نمازوں میں، روزانہ روزے رکھے، پوری پوری رات کھڑا رہا کرے۔ اپنی دانست میں منکرات اور حرام سے بچنے کے لیے نہایت خورده گیری اور خورده بینی سے کام لے

## سچھڑا

لیکن میرے مقابلے میں نہ آئے، میرے نظام کو چیلنج کرے، استھانی و استبدادی نظام کے لیے خطرہ نہ بنے۔ ایک شخص یہاں تک آ گیا کہ اس نے اللہ کو پچان لیا، آخرت کو جان لیا، اس نے طبھی کر لیا کہ مجھے اللہ ہی کی رضا حاصل کرنی ہے۔ یعنی اس کا نصب العین بھی درست ہو گیا۔ پھر یہ کہ اپنے نفس کے حربوں اور ہتھکنڈوں سے بھی اس نے آزادی حاصل کر لی ہے، گناہوں سے فتح رہا ہے، حرام خوری سے اجتناب کر رہا ہے، فواحش و منکرات سے فتح گیا ہے۔ یہ سارے ہفت خوان طے کر چکا ہے۔ لیکن آخری مرحلے پر شیطان جوداً اور اڑاٹگا لگاتا ہے وہ یہ ہے کہ اب اس کا رخ موڑ دو اور اسے اپنی ذاتی اصلاح ہی کے اندر لگائے رکھو تاکہ یہ کہیں نظام کی اصلاح کے لیے میدان میں نہ آ جائے۔ یہ ہے درحقیقت شیطان کا آخری حرب جو وہ نیک لوگوں پر آزماتا ہے اور ان کی نیکی کو بدی کے لیے چیلنج نہیں بننے دیتا، بلکہ انہیں ان کی انفرادی نیکی کے اندر رکھ کر رکھ دیتا ہے۔

اس آخری حصے میں شیطان کے اس حربے کے خلاف ایک تنہیہ آ رہی ہے، اور چونکہ انبیاء و رسول کی امتوں میں سے ایک امت کی ایسی مثال موجود ہے، لہذا اسے یہاں اُجاگر کیا جا رہا ہے، تاکہ ایک نشانِ عبرت سامنے موجود رہے کہ بالغ عالم ایسا ہوا ہے اور شیطان نے یہ داؤ آزماء کا ایک بڑی عظیم اُمت کو ایک غلط رخ پر ڈال دیا ہے۔ یہ درحقیقت حضرت عیسیٰ ﷺ کے پیروکاروں کی مثال ہے جنہوں نے اپنی اسی ذاتی انفرادی نیکی کے غلبے کے زیر اثر اور غیر معقول تصور کے تحت رہبانت کا نظام ایجاد کر لیا۔ جبکہ اللہ تو یہ چاہتا ہے کہ اس کے وفادار بندے لو ہے کی طاقت ہاتھ میں لے کر میدان میں آئیں اور اللہ کی مدد بھی کریں اور اللہ کے رسولؐ کو بھیجا ہی اس لیے گیا ہے کہ اس دین کو غالب کرنے کی جدوجہد گویا اللہ کی مدد ہے اور چونکہ رسولؐ کو بھیجا ہی اس لیے گیا ہے کہ اس دین کو غالب کرنے کے لہذا یہ گویا رسولؐ کی بھی مدد ہے۔ یہی بات سورۃ الصاف کی آخری آیت میں فرمائی گئی ہے:

**﴿يَا أَيُّهَا الَّذِينَ أَسْنَوُا كُوُنُوآ أَنْصَارَ اللَّهِ كَمَا قَالَ عِيسَى ابْنُ مُرْيَمَ لِلْحَوْرِينَ مَنْ**

**أَنْصَارِي إِلَى اللَّهِ طَقَالُ الْحَوْرِيُونَ نَحْنُ أَنْصَارُ اللَّهِ﴾**

”اے ایمان والو! اللہ کے مددگار بن جاؤ، جس طرح عیسیٰ بن مریم نے حواریوں سے کہا تھا کہ

کون ہے میرا مددگار اللہ کی طرف؟ حواریوں نے کہا کہ ہم ہیں اللہ کے مددگار!“

اس پس منظر کو سامنے رکھتے ہوئے اب ہم ان آیات کا مطالعہ شروع کرتے ہیں۔ ارشاد ہوا:

**﴿وَلَقَدْ أَرْسَلْنَا نُوحًا وَإِبْرَاهِيمَ وَجَعَلْنَا فِي ذِرَّتِهِمَا النُّبُوَّةَ وَالْكِتَابَ فَمِنْهُمْ مُهْتَدٌ﴾**

وَكَثِيرٌ مِّنْهُمْ فَسِقُونَ ﴿٢﴾

”هم نے نوح اور ابراہیم کو بھیجا اور ان دونوں کی نسل میں نبوت اور کتاب رکھ دی، پھر ان کی اولاد میں سے کسی نے ہدایت اختیار کی اور بہت سے فاسق ہو گئے۔“

یہ ایک بڑی پرشکوہ تمهید ہے آگے زیر بحث آنے والے اس مضمون کے لیے کہ حضرت عیسیٰ کے پیروکار جس غلط رخ پر پڑ گئے تھے تم کہیں اس رخ پر نہ پڑ جانا۔ اس سے تمہیں پیشگی طور پر متنبہ کیا جا رہا ہے۔ تو گویا اصلاً مقصود حضرت عیسیٰ ﷺ کا تذکرہ ہے، لیکن قرآن کا یہ اسلوب ہے کہ بات کا آغاز پرشکوہ تمهید سے کیا جاتا ہے۔ اس اسلوب کی ایک مثال سورہ آل عمران میں ہے کہ اصلاً تذکرہ تو حضرت عیسیٰ اور حضرت مریم کا، اور حضرت زکریا اور حضرت یحیٰ (علیہم الصلوٰۃ والسلام) کا کرنا ہے، لیکن اس کا آغاز آیت ۳۳ سے باس الفاظ کیا گیا: ﴿إِنَّ اللَّهَ اصْطَافَى اَدَمَ وَنُوحاً وَآلَ اِبْرَاهِيمَ وَآلَ عِمْرَانَ عَلَى الْعَالَمِينَ﴾ اس اسلوب کا مفاد یہ ہے کہ جس موضوع پر فتنگو ہونی ہے اس کا اصل پس منظر اور سیاق و سبق (context) معین ہو جائے۔ تو یہاں پر بھی ایک پرشکوہ تمهید کے طور پر یہ مضمون آیا ہے۔

### تاریخ نبوت و رسالت کا ایک تحقیق طلب پہلو

فرمایا: ﴿وَلَقَدْ أَرْسَلْنَا نُوحاً وَإِبْرَاهِيمَ﴾ ”اور ہم نے بھیجا نوح کو اور ابراہیم کو، ﴿وَجَعَلْنَا فِي ذِرَيْتِهِمَا النُّبُوَّةَ وَالْكِتَابَ﴾ ”اور ہم نے رکھ دی انہی دونوں کی نسل میں نبوت اور کتاب“۔ یہ معاملہ تاریخ نبوت و رسالت کے اعتبار سے محققین کے لیے نہایت اہم رہنمائی کا حامل ہے۔ یہاں یہ مضمون ضمنی طور پر آیا ہے، اور میں بارہا عرض کر چکا ہوں کہ قرآن حکیم میں اہم ترین علمی مضامین اکثر و پیشتر ضمنی طور پر آتے ہیں۔ ایک ہے قرآن کی ہدایت، تذکرہ ذکری، یاد دہانی، وہ تو قرآن مجید میں آپ کو سطح پر ملے گی، وضاحت سے ملے گی، بتکر اروا اعادہ ملے گی، اور ایسی سطح پر ملے گی جس کو ایک عام انسان بھی آسانی سمجھ لے۔ لیکن جو علمی نوادر اور اعلیٰ علمی و عقلی نکات ہیں وہ آپ کو ضمنی طور پر اس انداز سے ملیں گے کہ عام آدمی تو اس پر سے گزر جائے، یہاں رکنے نہیں، اس کا ذہنی تسلسل ٹوٹنے نہ پائے اور وہ تذکرہ کے عمل میں کہیں کوئی رخ نہ پائے، لیکن جس شخص کے ذہن میں علمی اشکالات اور سوالات ہیں، جو کسی تحقیق میں سرگردان ہے، وہ وہاں پر پہنچے تو رک جائے اور پھر وہ اپنا ہائی پاؤر لینز (lens) فوکس کر کے پیٹھ جائے کہ جائیں جاست! اسے محسوس ہو کہ اس مقام سے تو مجھے بڑی رہنمائی مل رہی ہے۔

اس چمن میں اب ہم تجزیہ کرتے ہیں۔ جہاں تک حضرت نوح ﷺ کا معاملہ ہے وہ تو بالکل واضح ہے۔ اس لیے کہ آپ آدم ثانی ہیں، پوری موجودہ نسل انسانی حضرت نوحؐ کی اولاد سے ہے۔ قرآن مجید سے بھی اس کی گواہی ملتی ہے۔ از روئے الفاظ قرآنی: ﴿وَجَعَلْنَا ذُرِّيَّةً هُمُ الْبَاقِينَ﴾ (الصفت) ”ہم نے صرف اسی کی نسل کو باقی رکھا“۔ حضرت آدم ﷺ سے حضرت نوح ﷺ تک ہم یقین سے نہیں کہہ سکتے کہ زمانی فصل کتنا ہے۔ لیکن بہر حال اس دور میں جتنی بھی نسلیں آدم ﷺ کی پھیلی ہیں وہ سب کی سب ہلاک کر دی گئیں، سوائے حضرت نوح ﷺ کی اولاد اور ان کے اہل ایمان ساتھیوں کے۔ گمان غالب یہ ہے کہ سوائے ان کے اپنے بیٹوں اور ان کی بیویوں کے اور کوئی بھی باقی نہیں چھا تھا۔ واللہ عالم! لیکن اگر کوئی تھے بھی تو ان کی نسل آگے نہیں چلی۔ نسل صرف حضرت نوح ﷺ کی چلی ہے۔ آج پوری نسل انسانی حضرت نوح ﷺ کے تین بیٹوں حضرت سام، حضرت حام اور حضرت یافث کی اولاد سے ہے۔ یعنی آج دنیا میں جتنی بھی اقوام عالم ہیں، سب کی سب انہی تینوں کی نسلوں سے ہیں۔ لہذا اس میں تو کوئی اشکال اور اشتباہ نہیں کہ حضرت نوح ﷺ سے حضرت ابراہیم ﷺ تک نبوت حضرت نوح ﷺ کی اولاد ہی میں رہی۔ البتہ حضرت ابراہیم ﷺ کا معاملہ بہت اہم ہے۔ ظاہر بات ہے کہ حضرت ابراہیم ﷺ کے بعد جب ان کی نسل آگے چلی تو دنیا میں اور اقوام بھی موجود تھیں۔ حضرت سام کی اولاد کی بھی اور بہت سی شاخیں ہیں۔ ان کے علاوہ حضرت حام اور حضرت یافث کی اولاد سے کئی نسلیں اور ان کی شاخیں ہیں۔ لیکن قرآن میں طور پر کہتا ہے کہ حضرت ابراہیم ﷺ کے بعد نبوت اور کتاب کا معاملہ صرف نسل ابراہیمی کے ساتھ مختص کر دیا گیا۔ اور جیسا کہ میں نے بارہا عرض کیا ہے کہ اہم مضامین قرآن مجید میں کم سے کم دو جگہ ضرور آتے ہیں۔ لہذا اس مضمون کا مخفی سورۃ العنكبوت کی آیت ۲۷ ہے، جہاں تین کے ساتھ واحد کے صیغہ میں حضرت ابراہیم ﷺ کے بارے میں یہ بات کہی گئی: ﴿وَوَهْنَالَّهُ إِسْحَاقَ وَيَعْقُوبَ وَجَعَلْنَا فِي ذُرِّيَّةِ النُّبُوَّةِ وَالْكِتَابِ﴾ ”ہم نے ابراہیم ﷺ کو واسحاق (جیسا بیٹا) اور یعقوب (جیسا بوتا) عنایت فرمایا اور ہم نے اس کی نسل میں نبوت اور کتاب رکھ دی“۔ نوٹ کیجیے کہ یہاں ”فِي ذُرِّيَّتِهِمْ“، ”نہیں بلکہ واحد کی ضمیر کے ساتھ ”فِي ذُرِّيَّتِهِ“ فرمایا۔ ﴿وَاتَّيْنَهُ أَجْرَهُ فِي الدُّنْيَا وَإِنَّهُ فِي الْآخِرَةِ لَمِنَ الصَّلِحِينَ﴾ ”اور ہم نے اسے اس دنیا کی زندگی میں بھی اس کا اجر بھر پور طریقے پر عطا فرمایا اور آخرت میں تو وہ یقیناً ہمارے نیکو کار بندوں میں سے ہوگا“۔ اب اس سے جو بات سامنے آ رہی ہے اس پر غور کیجیے۔

حضرت ابراہیم ﷺ آج سے کم از کم چار ہزار برس قبل کی شخصیت ہیں۔ میرا اندازہ چار سے ساڑھے چار ہزار برس تک کا ہے۔ اس لیے کہ مصر سے بنی اسرائیل کا خروج (exodus) چودہ سو قبل مسیح سے لے کر تیرہ سو قبائل مسیح تک کے درمیان کا زمانہ ہے۔ چنانچہ ۳۲۰۰ برس تو حضرت موسیٰ ﷺ کو ہو چکے ہیں۔ اب ان سے پہلے کئی سو برس حضرت یوسف ﷺ اور حضرت موسیٰ ﷺ کے مابین گزرے ہیں، جس کے دوران بنی اسرائیل کی تعداد میں اس قدر اضافہ ہوا کہ صرف ستر بہتر افراد کا قافلہ جو مصر میں داخل ہوا تھا وہاں سے چھ لاکھ کی تعداد میں نکلا ہے۔ یعنی اس میں خاصاً وقت لگا ہے۔ میں سمجھتا ہوں کہ یہ کم از کم پانچ سو برس کا معاملہ ہے، جن میں سے ان کے دواڑھائی سو برس تو بڑے عیش و آرام میں گزرے، جیسے کہ پیروزی کے حضرت یوسف ﷺ سے اُس وقت کے شہنشاہ مصر کو جو عقیدت ہو گئی تھی اس کے نتیجے میں انہیں اور ان کے خاندان کو ازاد عقیدت و احترام کی نظر سے دیکھا جاتا تھا۔ اس کے علاوہ کچھ اور تاریخی عوامل بھی تھے۔ اُس دور کے شہنشاہان مصر ”چرواہے بادشاہ“ (Hyksos Kings) قبلي النسل لوگ نہیں تھے بلکہ وہ عرب ہی کسی علاقے سے آئے تھے، لہذا سیاسی مصلحت کے تحت انہیں ضرورت تھی کہ کوئی ایسی قوت وہاں موجود رہے جسے وہاں کی مقامی آبادی قبطی نسل کے لیے کامنزرویٹ کی حیثیت حاصل رہے۔

دوسری طرف حضرت یوسف ﷺ سے گرویدگی اور عقیدت مندی کا بھی یہ نتیجہ تھا کہ حضرت یوسفؑ کے خاندان کو ”جشن“، کے علاقے میں آباد کیا گیا جو مصر کا بہترین اور نہایت زرخیز علاقہ تھا۔ لیکن جب وہاں ایک قومی انقلاب آ گیا اور وطن کے سپوتوں (sons of the soil) یعنی قبطیوں نے چرواہے بادشاہوں کا تحفہ اُٹھ دیا اور پھر وہاں پر فرعونہ کا دار دوبارہ آ گیا تو اس کے بعد وہی لوگ جو کہ پہلے منظورِ نظر اور مراجعات یافتہ تھے وہی عتاب کا نشانہ بن گئے۔ بنی اسرائیل چونکہ دشمن کے منظورِ نظر تھے لہذا قبطیوں کی نظر میں دشمن ٹھہرے۔ بنی اسرائیل پر عتاب کا یہ دور بڑا طویل ہے، جس کے دوران نامعلوم کئے ہزار افراد ہلاک کیے گئے۔ ان میں سے بہت سے اہرام مصر کی تعمیر کے دوران سرمه بن گئے۔ ان کے اوپر بڑی بڑی چٹانیں گریں اور ان کا نام و نشان نہ رہا۔ قرآن مجید سے ثابت ہوتا ہے کہ ان پر کم از کم دو مرتبہ ایسا دو رجھی آیا جب فرعونہ مصر نے حکم دے دیا کہ ان کی نوزائیدہ اولاد میں سے بیٹیوں کو قتل کر دو، صرف بیٹیوں کو زندہ رکھو۔ اس کے باوجود مصر سے خروج کے وقت ان کی تعداد چھ لاکھ تھی۔

یہ بات بھی واضح رہے کہ جہاں تک ہماری تاریخی معلومات کا تعلق ہے وہ اس دور سے زائد ہیں ہی نہیں۔ انسان آج تک بس پانچ ہزار سال کی تاریخ کی تحقیق کر پایا ہے۔ پاکستان کے دو قبصوں مونجدود اور ہرپ کے علاوہ ہریانہ (مشرقی پنجاب) میں اسی دور کی تہذیب کے کھنڈرات دریافت ہوئے ہیں۔ مصر اور عراق کے اندر بھی اسی دور کی انسانی تہذیب کے آثار ملتے ہیں۔ ہمارے عام تحقیق اور اکنشافات کے ذریع اس سے آگے نہیں پہنچ پائے۔ متذکرہ بالا دو آیات کی رو سے ان چار ساڑھے چار ہزار سال کے دوران نبوت کا معاملہ صرف نسل ابراہیمی میں ہو سکتا ہے۔

یہاں درحقیقت ایک بہت بڑا مسئلہ پیدا ہوتا ہے۔ ایک طرف قرآن یہ کہتا ہے: ﴿وَإِنْ مِنْ أُمَّةٍ إِلَّا خَلَأَ فِيهَا نَذِيرٌ﴾ (فاطر) ”کوئی ایسی بستی نہیں ہے کہ جس میں کوئی نہ کوئی خبردار کرنے والا نہ گز را ہو۔“ پھر سورۃ الرعد میں فرمایا: ﴿وَلُكُلٌ قَوْمٌ هَادٍ﴾ یعنی ہر قوم کے لیے ہم نے ہادی بھیجے۔ تو اب ان دونوں باتوں کے درمیان مطابقت کیسے ہوئی ایک بڑا علمی مسئلہ ہے۔ اس اشکال کے حل کے لیے ہم پہلے دنیا کی باقی اقوام پر ایک نظر ڈالتے ہیں۔ مشاہدین کی تہذیب بڑی قدیم تہذیب ہے۔ اور یہ معلوم ہے کہ چین، روس، سینٹرل ایشیا میں وسطی سلسلہ کوہ سے پرے آباد ہونے والی اقوام، پھر یورپ کے میدانی علاقے اور مغربی یورپ کے اندر اتر نے والی ناروی نسلیں (Nordic Races) یہ سب حضرت یافث کی نسل سے ہیں۔ اسی طرح ادھر ایران، ہند اور سندھ اور ادھر شامی افریقہ کے علاقے قبط اور سوڈان میں حضرت حام کی اولاد آباد ہے۔ حضرت سام کی اولاد اس مکون میں نیچے اتر گئی ہے۔ آج کل جو علاقہ کر دستان کھلاتا ہے یہ حضرت نوح ﷺ کی قوم کا مسکن ہے، جس کو ”جزیرہ“ بھی کہا جاتا ہے۔ فرات اور دجلہ کے درمیان شہاب میں جا کر وہ علاقہ کافی چوڑا ہو جاتا ہے۔ یہاں پر حضرت نوح ﷺ کی بعثت ہوئی۔ وہاں سے نیچے جنوب کی طرف جزیرہ نما عرب تک جو قومیں اتر گئیں، وہ حضرت سام کی اولاد ہیں۔ اس میں عراق اور شام کے باشندوں کے علاوہ پورے جزیرہ نما عرب کے لوگ بھی آتے ہیں۔ اس سامی نسل کے اندر بھی بہت سے انبیاء و رسول مبعوث ہوئے ہیں۔ قرآن مجید بار بار جن قوموں کا تذکرہ کرتا ہے ان میں قوم عاد اور قوم ثمود کا تعلق اس سامی نسل ہی سے تھا، جن کی طرف بالترتیب حضرت ہود ﷺ اور حضرت صالح ﷺ بھیجے گئے تھے۔ یہ دونوں رسول حضرت ابراہیم ﷺ سے قبل کے ہیں۔

حضرت ابراہیم ﷺ سے قبل حضرت حام اور حضرت یافث کی اولاد میں بھی انبیاء کا ہونا بالکل

## جعفر

قرین قیاس ہے، لیکن چونکہ ریکارڈ موجود نہیں الہذا ہم تعمین کے ساتھ کچھ نہیں کہہ سکتے۔ ہمیں کچھ حکماء کا تذکرہ تو ملتا ہے، مثلاً کنفیو شس کوئی بڑا حکیم و دانا انسان تھا، لیکن اس کا نبوت و رسالت کے ساتھ کوئی رشتہ و تعلق تھا پا نہیں، اس کے لیے کوئی ثبوت موجود نہیں۔ ہندوستان کے ایک عالم دین بخش نوید عثمانی صاحب نے اپنی ایک کتاب میں ایک نظریہ پیش کیا ہے جو بہت مدل ہے۔ انہوں نے ہندوستان کی پرانی کتابوں اور سنسکرت کے اشلوکوں کے حوالے سے ثابت کیا ہے کہ حضرت نوح ﷺ کی نسل ہندوستان میں بھی آ کر آباد ہوئی اور حضرت نوح ﷺ کے ماننے والے ہندوستان میں موجود ہے۔ عثمانی صاحب کا کہنا ہے کہ اللہ تعالیٰ نے حضرت نوح ﷺ کو جو صحیفے دیے تھے اور جو شریعت عطا کی تھی اس کے باقیات الصالحات ”منوسرتی“، نامی کتاب کی شکل میں موجود ہیں۔ یہ تمام چیزیں عین ممکن ہیں، قرین قیاس ہیں۔

اس کے علاوہ جیسا کہ میں نے عرض کیا ہے، عین قرین قیاس ہے کہ ان ساڑھے چار ہزار سال کے دوران حضرت ابراہیم ﷺ کی نسل سے کوئی شاخ ہندوستان آ کر آباد ہوئی ہو۔ اس لیے کہ حضرت اسحاق ﷺ کے دو بیٹوں کا تذکرہ آتا ہے: حضرت عیسیٰ یا عیسویٰ اور حضرت یعقوب۔ یہ دونوں توام یعنی جڑ وال بھائی تھے۔ پہلے حضرت عیسیٰ یا عیسویٰ ولادت ہوئی، ان کے عقب میں یعقوب ﷺ پیدا ہوئے۔ ان کا نام یعقوب اسی لیے مشہور ہوا۔ ”اور یعقوب اپنے بھائی عیسویٰ کی ایڑی یاں پکڑے ہوئے تولد ہوا“، حضرت یعقوب ﷺ کی نسل یعنی بنی اسرائیل کے انبیاء کی تاریخ تو ہمیں ”عہد نامہ قدیم“ کے ذریعے ملتی ہے، لیکن حضرت عیسیٰ یا عیسویٰ کیا معاملہ ہوا، اس کے بارے میں تاریخ خاموش ہے۔ ان کی اولاد ادوم کے علاقے کی نسبت سے ادویٰ کہلاتی ہے، اور ادویٰ کا لفظ ہندوستان کے ناموں میں کثرت کے ساتھ ملتا ہے۔ تو کوئی عجب نہیں کہ حضرت عیسیٰ کی نسل اس علاقے میں آباد ہوئی ہو اور ان کی نسل کے اندر کوئی نبی یا رسول آیا ہو۔

پھر یہ کہ ۱۲۰۰ ق م میں بنی اسرائیل کا جزو خروج ہوا اس کے نتیجے میں ان کے کچھ قبائل لاپتہ ہو گئے

”تھے جنہیں“ The lost tribes of the house of Israel

کہا جاتا ہے۔ اس کے بارے میں بھی گمان موجود ہے کہ ان کے کچھ قبائل یہاں آ کر آباد ہو گئے ہوں۔ اور مجھے تو گمان غالب کی حد تک محسوس ہوتا ہے کہ ہندوستان میں ”برہما“ اور ”برہمن“ کا جو تصور

ہے اس کا درحقیقت حضرت ابراہیم ﷺ کے ساتھ کوئی رشتہ ضرور ہے۔ مولانا مناظر احسن گیلانیؒ کی یہ بات میں نے کئی مرتبہ عرض کی ہے کہ ان کے نزدیک گوم بدھ نبی تھے۔ قرآن مجید میں دو مرتبہ ”ذوالکفل“ کا تذکرہ آیا ہے۔ ان کے بارے میں کوئی وضاحت نہیں ملتی کہ وہ کہاں پیدا ہوئے اور ان کی تاریخ کیا ہے۔ مولانا کا گمان یہ ہے کہ ”ذوالکفل“، دراصل کپل وسطو کا شہزادہ ہے۔ یہ ریاست نیپال کے علاقہ میں تھی اور ذوالکفل وہاں کے شہزادے تھے۔ اگر ایسا ہے تو یہ ماننا پڑے گا کہ وہ یقیناً حضرت ابراہیم ﷺ کی نسل میں سے ہیں۔ اس لیے کہ قرآن مجید کی نص قطعی کی رو سے حضرت ابراہیمؑ کے بعد نبوت اور کتاب حضرت ابراہیمؑ کی ذریت سے باہر ممکن نہیں۔ آیت زیرِ مطالعہ ﴿وَجَعَلْنَا فِي ذُرِّيَّةِ هَمَا النُّبُوَّةَ وَالْكِتَابَ﴾ کو سامنے رکھیں گے تو تحقیق کے بہت سے دروازے کھل جائیں گے، بہت سے گوشے نمایاں ہو جائیں گے۔ ایک انسان جب آسمانی ہدایت کی روشنی اور راہنمائی میں تحقیق کا سفر طے کرتا ہے تو صحیح تر تنازع تک اس کی رسائی ممکن ہے۔

حضرت ابراہیم ﷺ کے بعد ”بُوّت“، اور ”کتاب“، ذریت ابراہیمؑ کے ساتھ مخصوص ہے۔ اگرچہ دنیا میں اور علاقوں بھی ہیں لیکن تاریخ یہودیت اور تاریخ عیسائیت کے حوالے سے ہمارے پاس ثبوت اسی علاقے کا ہے جسے ہم مشرق و سطی (Middle East) کہتے ہیں۔ درحقیقت اسلام اور ان دونوں مذاہب (یہودیت اور عیسائیت) کا تعلق اسی علاقے سے ہے۔ قرآن مجید نے بھی حضرت ابراہیم ﷺ سے قلب کے جن رسولوں کا تذکرہ کیا ہے وہ بھی اسی علاقے سے متعلق تھے، یعنی حضرت ہود اور حضرت صالح علیہما السلام۔ اس کے علاوہ پوری دنیا میں دوسرے علاقوں سے، خاص طور پر ہندوستان اور چین، جو تہذیب و تمدن کے بہت قدیم مراکز ہیں، قرآن مجید نے صراحت کے ساتھ بحث نہیں کی ہے۔ اور یہ بات بالکل واضح اور منطقی ہے، اس لیے کہ قرآن کریم کے اوّلین مخاطب یعنی اہل عرب کے پاس ان کے بارے میں واقفیت نہیں تھی۔ لہذا خواہ مخواہ ان کا تذکرہ کرنا ان کے لیے گویا ایک لا یعنی سی بات ہوتی، کیونکہ اس کے لیے انہیں پہلے تاریخ اور جغرافیہ کی تعلیم دی جاتی، پھر ان تمام علاقوں میں بھیج گئے انہیاء و رسائل کا تذکرہ کیا جاتا، جبکہ اس کی قطعاً کوئی حاجت نہیں تھی۔ البتہ اس سے جو اشکال سامنے آ رہا ہے، جسے ہم نے حل کرنا ہے وہ یہ ہے کہ ایک طرف تو قرآن کہتا ہے: ﴿وَإِنْ مِنْ أُمَّةٍ إِلَّا خَلَّا فِيهَا نَذِيرٌ﴾ اور ہر بستی میں ایک خبردار کرنے والا (نبی یا رسول) گزر رہے، اور: ﴿وَلَكُلٌ قَوْمٌ هَادٍ﴾ اور ہر قوم کے لیے ایک راہنمہ (گزار) ہے۔ جبکہ دوسری طرف یہ

## مختصر

حقیقت سامنے آ رہی ہے کہ کم از کم گز شستہ ساڑھے چار ہزار برس کے دوران تو صرف ذریت ابرا ہی میں کتاب اور نبوت رہی۔

ان دونوں الفاظ ”ہادی اور نذر“ پر غور کرتے ہوئے یہ بات ملحوظ خاطر رہنی چاہیے کہ ہر لفظ کے کچھ مضمرات ہوتے ہیں، اس کی اپنی ایک connotation ہوتی ہے۔ لفظ ”ہادی“ یا ”ہادی“ (ہدایت دینے والا) ایک عام لفظ ہے۔ اسی طریقے سے ”نذیر“ (خبر دار کرنے والا) بھی ایک عام لفظ ہے۔ یہ دونوں لفظ ایسے شخص کے لیے بھی استعمال ہو سکتے ہیں جو حقائق سے آشنا ہو جائے چاہے وہ از خود ہی آشنا ہوا ہو۔ قرآن مجید میں اس کی ایک بڑی اہم مثال موجود ہے۔ اور وہ اس اعتبار سے بڑی اہمیت کی حامل ہے کہ اگر اس کا تذکرہ اتنی وضاحت و صراحت کے ساتھ نہ ہوتا تو یہ اہم مضمون ہم پر ممکن شفہتی نہ ہو پاتا۔ اور وہ مثال ہے حضرت لقمان کی۔ آپ نبی تھے، نہ رسول تھے اور نہ ہی ان کے بارے میں کسی نبی یا رسول کے امتی ہونے کا کوئی ثبوت ہے۔ وہ بس ایک سلیم الفطرت، سلیم العقل انسان تھے۔ اس سلیم الفطرت انسان نے اپنی عقلی سلیم کی راہنمائی میں غور و فکر اور سوچ بچار کے ذریعے ان تعلیمات تک رسائی حاصل کر لی جو قرآن مجید کی بنیادی تعلیمات ہیں، یعنی توحید اور معاد۔ اب تیسری چیز جو رہ جاتی ہے وہ نیکی اور بدی کا امتیاز ہے۔ اس کی تحریز اور اس کا شعور بھی اللہ تعالیٰ نے ہر انسان میں ودیعت کر دیا ہے۔ نبوت اور کتاب درحقیقت ہدایت خداوندی کی معین شکلیں ہیں، لیکن ہدایت خداوندی اور انداز اصرف نبوت اور کتاب کے ساتھ وابستہ نہیں ہے بلکہ ایک حکیم اور دانا انسان بھی ایسا ہو سکتا ہے کہ وہ اپنے غور و فکر کے نتیجے میں ان حقائق تک پہنچا ہوا اور اپنے ان حقائق اور اپنی علمی اور عقلی یافت کے حوالے سے لوگوں کو خبردار کر رہا ہو، انہیں نیکی کی تلقین کر رہا ہو۔ جیسے سورۃ لقمان میں حضرت لقمان کا قول نقل ہوا ہے: ﴿يَسْبُنَى أَقِمِ الصَّلَاةَ وَأُمُرْ بِالْمَعْرُوفِ وَأَنْهِ عَنِ الْمُنْكَرِ وَاصْبِرْ عَلَى مَا أَصَابَكَ﴾ (آیت ۱۷) اے میرے بیٹے! نماز قائم کر، نیکی کا حکم دے اور برائی سے منع کر، اور تجھ پر جو بھی مصیبت پڑے اس پر صبر کر۔ تو یہاں انداز آخرت بھی ہے، توحید کی تلقین بھی ہے اور شرک کی ندمت بھی۔ اس سورۃ مبارکہ میں شرک کی ندمت میں حضرت لقمان کا قول ہے:

﴿يَسْبُنَى لَا تُشْرِكُ بِاللَّهِ إِنَّ الشَّرِكَ لَظُلْمٌ عَظِيمٌ﴾

”اے میرے بیٹے! اللہ کے ساتھ کسی کو شرک نہ ٹھہر! یقیناً شرک بہت بڑا ظلم ہے۔“

## سچھڑا

تو گویا یہ تمام بندیادی حلق نبوت اور کتاب کے بغیر بھی نوع انسانی کی رسائی میں ہیں، بشرطیکہ اس حوالے سے صحیح فکر کے نتیجے میں مختلف حکماء کی تو حید تک رسائی ہو جائے، وہ پچان لیں کہ بس حیاتِ دُنیوی سے پوری تسلیم نہیں ہو رہی، ذہن مطمئن نہیں ہو رہا، بلکہ کوئی اور زندگی ہونی چاہیے اور یہ ہو کر رہے گی۔ اور پھر اس حوالے سے انہوں نے اندازِ آخرت بھی کیا ہو۔ تو یہ ”انداز“ اور ”ہدایت“ عام الفاظ ہیں۔ پوری دنیا میں اللہ تعالیٰ نے اس قسم کے ہادی اور مُنذراً تھا ہے ہیں۔ ضروری نہیں کہ وہ بنی ہوں، لیکن کتاب درحقیقت شریعت سے عبارت ہے، یعنی ایک واضح ہدایت کہ یہ کرو، یہ نہ کرو، یہ حرام ہے اور یہ تمہارے لیے واجب اور فرض ہے۔ یہ چیز درحقیقت ذریت ابراہیم پراللہ تعالیٰ کا خصوصی فضل و کرم ہے، جس کے لیے قرآن مجید میں ایک آیت بھی موجود ہے کہ ﴿إِنَّمَا جَاءَكُلَّكَ لِلنَّاسِ إِمَامًا﴾ ”یقیناً میں آپ کو لوگوں کے لیے امام بنانے لگا ہوں“۔

اما ملت کا مقام جو حضرت ابراہیم ﷺ کو عطا ہوا ہے، درحقیقت اسی کا یہ ایک مظہر ہے کہ ”نبوت“ اور ”کتاب“ جو ہدایت خداوندی کی ایک معین شکل ہے، نسل ابراہیمی کے لیے مخصوص کردی گئی ہے۔ نسل ابراہیمی کی ایک شاخ وہ ہے جو حضراتِ الحق اور یعقوب علیہما السلام سے چلی اور زیادہ تفاصیل ہمیں انہی کی معلوم ہیں۔ دوسری شاخ حضرت اسماعیل ﷺ سے چلی اور ان میں نبی اکرم ﷺ کی بعثت ہوئی۔ تیسری شاخ حضرت قوتہ سے چلی جو حضرت ابراہیم ﷺ کی تیسری بیوی ہیں۔ ان کے کئی بیٹے تھے۔ ہم ان میں سے صرف ایک سے واقف ہیں جن کی نسل قومِ مدین یا مدیان کہلانی ہے، جن میں حضرت شعیب ﷺ بھیج گئے۔ لیکن ان کی اولاد کہاں کہاں پھیلی ہے، اس کا ہمیں کوئی پختہ علم نہیں۔ جیسے میں عرض کر چکا ہوں کہ حضرت اسحاق ﷺ کے دوسرے بیٹے حضرت عیسیٰ یا عیسو کے بارے میں ہم نہیں جانتے کہ وہ کہاں گئے۔ نسل تودہ بھی ابراہیمی ہی کی ہوگی۔ اس نسل میں بھی کوئی نبی آئے ہوں گے۔ ہو سکتا ہے وہ دور دراز کے علاقوں میں جا کر آباد ہو گئے ہوں۔ لیکن بہر حال نبوت اور کتاب کی شکل اگر ہے تو وہ صرف ذریت ابراہیمی میں ہے۔ باقی عام اخلاقی ہدایات، عام اخلاقی تعلیمات، کم سے کم تو حید کی تلقین اور شرکت کی مذمت، یہ چیزیں ہیں جو اللہ تعالیٰ نے چونکہ عقل سليم اور فطرت سليمہ میں ودیعت کر دی ہیں اللہ اس حوالے سے ہر قوم کے اندر کسی نبی، یا کسی ہادی یا کسی نذر کا آنا بالکل قرین قیاس ہے اور ان دونوں چیزوں میں کوئی تضاد نہیں۔

یہ آیت مبارکہ ان الفاظ پر ختم ہوتی ہے: ﴿فِمُّهُمْ مُّهْتَدٰوَكَثِيرٌ مِّنْهُمْ فَسِقُوْنَ﴾ ”پس

ان میں ہدایت یافتہ بھی ہیں لیکن ان کی اکثریت فاسقوں پر مشتمل ہے۔ اس سے پہلے فرمایا گیا تھا: ﴿وَجَعَلْنَا فِي ذُرِّيَّهِمَا النُّبُوَّةَ وَالْكِتَابَ﴾ ”اور ہم نے ان دونوں کی اولاد میں نبوت اور کتاب رکھی“۔ جب تک حضرت ابراہیم صلی اللہ علیہ وسلم نہیں آئے حضرت نوح صلی اللہ علیہ وسلم کی نسل میں نبوت و کتاب رہی۔ بعد ازاں حضرت ابراہیم کے بعد ان کی نسل میں نبوت و کتاب کو مخصوص کر دیا گیا۔ لیکن چاہے وہ ذریت نوح ہو یا ذریت ابراہیم یہ سب کے سب نیک لوگ نہیں تھے۔ ان میں سے کچھ وہ بھی ہوئے جنہوں نے ہدایت اختیار کی، ہدایت یافتہ ہوئے، جبکہ ان میں سے بہت سے وہ ہیں کہ جنہوں نے اس راستے کو چھوڑا، اس سے اعراض و انحراف کیا، بدعاں اور طرح طرح کی گمراہیوں میں مبتلا ہوئے اور مشرکانہ اوہام میں مبتلا ہو گئے۔ بہر حال ان میں سے کچھ لوگ ایسے بھی تھے کہ جو ہدایت پر تھے، لیکن ان میں سے بہت سے فاسق اور نافرمان ہیں، وہ اللہ کی ہدایت سے ممہ موڑ کر فشق و فحور میں مبتلا ہو گئے۔

### حضرت ابراہیم کے بعد سلسلہ ارسالِ رسول

اس حصے کا اصل مضمون اس دوسری آیت میں آ رہا ہے۔ فرمایا: ﴿ثُمَّ قَفَّيْنَا عَلَى أَثَارِهِمْ بِرُسُلِنَا﴾ ”پھر ہم نے ان کے نقوش قدم پر اپنے بہت سے رسولوں کو اٹھایا“۔ یعنی حضرات نوح، ابراہیم علیہما السلام اور ان کے جو صاحب پیرو تھے ان کے نقش قدم پر بہت سے رسولوں کو بھیجا گیا۔ ”قفی“ کا مطلب ہے کسی شے کے پیچھے لگنا، کسی کی پیروی کرنا۔ اس ”قفی“ مادہ سے اردو میں بھی ایک لفظ بنتا ہے ”قافیہ“ (جمع قوانی)۔ یہ لفظ شعر کے پیچھے آتا ہے جس کے حوالے سے اشعار میں ایک ردھم قائم ہوتا ہے، یکسانیت پیدا ہوتی ہے۔ یہ لفظ ”قفینا“، قرآن مجید میں چار مرتبہ آیا ہے جن میں سے دو مقامات تو یہی ہیں۔ اس مادے سے صرف ایک جگہ یہ لفظ اس طرح آیا ہے: ﴿وَلَا تَقْفُ مَا لَيْسَ لَكَ بِهِ عِلْمٌ إِنَّ السَّمْعَ وَالْبَصَرَ وَالْفُوَادَ كُلُّ أُولَئِكَ كَانَ عَنْهُ مَسْئُولًا﴾ (بنی اسرائیل) ”اور اس چیز کے پیچھے مت پڑو جس کے بارے میں تمہیں علم نہیں ہے۔ یقیناً ساعت“ بصارت اور عقل ان تمام چیزوں کے بارے میں باز پُرس ہو گی“۔ ”وَلَا تَقْفُ“ کا مطلب ہے مت پیچھے لگو، مت پیچھے پڑو اُن چیزوں کے جن کے لیے تمہارے پاس کوئی واضح علم نہیں ہے۔ ہم نے تمہیں سماعت، بصارت اور عقل کی جو صلاحیتیں دی ہیں اس لیے دی ہیں کہ ان کی رہنمائی کو اختیار کرو۔ غور و فکر کرو، سوچ بچار کرو۔ پھر دوسری چیز ہدایت ہے جس کے لیے یہ دھی کا سلسلہ ہے۔ لیکن اس سے ہٹ کر طرح طرح کے اوہام ہیں، جیسے ستارہ شناسی اور دست شناسی ہے۔ یہ چیزیں ہمارے ہاں

## سچھڑا

”occult sciences“ کے نام سے مشہور ہیں۔ اسی طرح ہمارے ہاں علم الاعداد (Santens آف نمبرز) ہے۔ اگرچہ ان سب کو Santens کا نام دے دیا گیا ہے لیکن ان کو occult sciences کہتے ہیں۔ قرآن کی راہنمائی یہ ہے کہ ان کے پیچھے نہ پڑو۔ درحقیقت سمع و بصراً و عقل کی جو صلاحیتیں دی گئی ہیں یہ ان کی نادری ہے کہ انسان ان چیزوں کی پیروی کرے، ان کے پیچھے پڑے۔

### حضرت عیسیٰ اور ان کے تبعین کا تذکرہ

آگے فرمایا: ﴿وَقَفِّيْنَا بِعِيْسَى ابْنِ مَرْيَمَ وَاتَّيْنَاهُ الْأُنْجِيلَ﴾ ”اور پھر ہم نے ان کے پیچھے اٹھایا مریم کے بیٹے عیسیٰ کو اور اسے ہم نے عطا کی انجلی،“ نبوت کے ساتھ کتاب کا ایک خاص ربط ہے۔ حضرت موسیٰ اللہ علیہ السلام کو تورات عطا کی گئی، اور ان کے بعد جو بہت سے انبیاء بنی اسرائیل ہیں ان کو بہت سے صحیفے دیے گئے۔ خاص طور پر ایک صحیفہ ”زبور“ کے نام سے مشہور ہے جو حضرت داؤد اللہ علیہ السلام کو دیا گیا۔ پھر حضرت عیسیٰ اللہ علیہ السلام کو انجلی کے ساتھ مبعوث کیا گیا۔ آگے فرمایا گیا: ﴿وَجَعَلْنَا فِي قُلُوبِ الَّذِينَ اتَّبَعُوهُ رَأْفَةً وَرَحْمَةً﴾ ”اور جن لوگوں نے اس کی پیروی کی (یعنی حضرت عیسیٰ اللہ علیہ السلام کی) ان کے دلوں میں ہم نے رافت اور رحمت پیدا کر دی،“۔ ”رافت“ اور ”رحمت“ تقریباً متtradف الفاظ ہیں۔ بہت سے الفاظ ایسے ہوتے ہیں کہ جو متtradفات کے طور پر مستعمل ہوتے ہیں، لیکن ظاہر بات ہے کہ دو الگ الگ الفاظ کے دو مفہوم یقیناً ہوتے ہیں اور جب وہ یہی وقت سامنے آتے ہیں تو پھر غور کرنا پڑتا ہے کہ ان کے ما بین فرق کیا ہے، ورنہ وہ ایک دوسرے کی جگہ بھی استعمال ہو جاتے ہیں۔ جیسا کہ ”ایمان“ اور ”اسلام“ متtradف بھی ہیں (ہمارے منتخب نصاب میں یہ الفاظ بار بار استعمال ہوئے ہیں) لیکن ان کا اپنا علیحدہ مفہوم بھی ہے۔ اسی طرح جہاد و قیال، نبوت و رسالت اور نبی و رسول تقریباً متtradاف بھی ہیں لیکن ان کا علیحدہ مفہوم اور مضمون بھی ہے۔ اس کے بارے میں اصول یہ بیان کیا گیا ہے کہ: ”إِذَا تَفَرَّقَا اجْتَمَعاً وَإِذَا اجْتَمَعاً تَفَرَّقاً“ کہ جب یہ جوڑوں کے الفاظ علیحدہ علیحدہ آتے ہیں تو مفہوم تقریباً ایک ہی ہوتا ہے، لیکن جہاں دونوں ایک ساتھ آ جائیں گے تو ہاں یقیناً کوئی نہ کوئی فرق ہو گا جس کو ظاہر کرنا مقصود ہے۔ یہاں پر بھی رافت اور رحمت جوڑا بن کر آئے ہیں۔ ان دونوں میں نسبت یہ ہے کہ رافت اس کیفیت کا نام ہے جس کے تحت کسی کے دکھ اور درد کو انسان اپنے دل میں محسوس کرتا ہے۔ اس کے لیے فارسی کا لفظ ”ہمدردی“، مستعمل ہے جو اس مفہوم کو بہت خوبصورتی سے ادا کرتا ہے۔ جیسے ایک جماعت کے لوگ ہم جماعت اور ایک زمانے کے لوگ ہم عصر

## سچھڑا

## سچھڑا

کہلاتے ہیں اسی طرح ہمدرد کا مطلب ہے جن کا درد باہم مشترک ہے، یعنی ایک دوسرے کے درد کو محسوس کرنے والے لوگ ہمدرد ہیں۔ جیسے کسی شاعر نے کہا:

خیبر چلے کسی پر تڑپتے ہیں ہم امیر  
سارے جہاں کا درد ہمارے جگہ میں ہے!

اس ہمدردی کے مادے کو ایک حدیث میں رفق سے تعبیر کیا گیا ہے۔ ارشادِ نبوی ہے: ((مَنْ يُحْرِمُ الرِّفْقَ فَقَدْ حُرِمَ الْخَيْرُ كُلُّهُ)) ”جو شخص دل کی نرمی سے محروم کر دیا گیا وہ گل کے گل خیر سے محروم ہو گیا۔“ یعنی کھور دل، سخت دل انسان خیر سے بالکل محروم ہو جاتا ہے۔ اسی طرح رقین القلب اور شفیق کے الفاظ بھی استعمال ہوتے ہیں۔ آپ کا مشتق وہ ہے جسے آپ کے بارے میں اندیشے رہیں کہ آپ کو کہیں کوئی گزندنہ پہنچ جائے، کوئی تکلیف نہ پہنچ جائے، کوئی نقصان نہ پہنچ جائے۔ یہ شفقت ہے۔ والدین کی شفقت بھی ہے کہ انہیں ہر وقت یہ فکر دامن گیر رہتی ہے کہ اولاد کو کہیں کوئی نقصان نہ ہو، کوئی گزندنہ پہنچ۔ ان تمام کیفیات کے لیے ”رأفت“، درحقیقت ایک جامع عنوان ہے۔ یہ دل کی وہ کیفیت ہے کہ جس میں کسی کے دکھ درد کو انسان خود اپنے باطن میں محسوس کر سکے۔ اس کا نتیجہ نکلتا ہے ”رحمت“ کی صورت میں۔ رحمت یہ ہے کہ اب آپ اس کے درد کو بانٹنے کی کوشش کریں، اس کے ازالے کی کوشش کریں، اس کی تکلیف کو رفع کرنے کی کوشش کریں۔ تو رحمت گویا اس کا نتیجہ ہے۔ رأفت اور رحمت اب جوڑے کی شکل میں آئے ہیں اور بیک وقت دونوں الفاظ آئے ہیں تو ان میں یہ نسبت ہے۔ یہ الفاظ یا تو اللہ کے لیے آتے ہیں، جیسے رَوْفُ اور رَحِيم، یعنی نہایت شفیق، نہایت مہربان اور نہایت رحم فرمانے والا۔ یا پھر یہ حضور ﷺ کے لیے سورۃ التوبۃ کی آخری سے پہلی آیت میں آئے ہیں: ﴿بِالْمُؤْمِنِينَ رَءُوفٌ رَّجِيمٌ﴾ ”آپ ﷺ مومنوں کے حق میں نہایت شفیق اور نہایت رحیم ہیں۔“ حضرت مسیح ﷺ کے پیروکاروں کے لیے بھی یہ الفاظ آئے ہیں۔ اس لیے کہ ان کے دلوں میں ایک خاص رقت قلبی تھی۔ اسی طرح صحابہ کرام ﷺ میں سے حضور ﷺ اور حضرت ابو بکر ؓ کے مابین یہ وصف بہت ہی مشترک تھا۔ اس اعتبار سے حضرت ابو بکر ؓ حضور ﷺ کی شخصیت کا ایک کامل پرتو تھے۔ یہ ہے رأفت اور رحمت۔

### رہبانیت کی اصل حقیقت

اس کے بعد فرمایا: ﴿وَرَهَبَانِيَةً أَبْتَدَعُوهَا مَا كَتَبْنَاهَا عَلَيْهِمْ﴾ ”اور رہبانیت کی بدعت خود

## سچھڑا

انہوں نے ایجاد کی تھی، ہم نے اسے ان پر لازم نہیں کیا تھا،۔ اس رافت اور رحمت کا ایک نتیجہ یہ نکلا کہ جب یہ چیز حدّ اعتدال سے تجاوز کر گئی تو اس نے رہبانیت کی شکل اختیار کر لی۔

آگے بڑھنے سے پہلے یہ سمجھ لیجیے کہ لفظ ”رہبانیت“ اصل میں کیا ہے۔ عام طور پر ہم رہبانیت کا لفظ استعمال کرتے ہیں۔ لفظ دونوں درست ہیں لیکن یہاں رہبانیت ہے، رہبانیت نہیں ہے۔ رہب کہتے ہیں خوف کو۔ چنانچہ قرآن مجید میں ہے: ﴿وَإِيَّاَيَ فَارْهَبُونَ﴾ (البقرة) ”پس مجھ ہی سے ڈرو“۔ اسی طرح ایک اور جگہ ارشاد ہے: ﴿وَأَعِدُّوا لَهُمْ مَا أُسْتَطَعْتُمْ مِنْ قُوَّةٍ وَمِنْ رَبَاطِ الْخَيْلِ تُرْهِبُونَ بِهِ عَدُوَ اللَّهِ وَعَدُوَ كُمُ﴾ (الانفال: ۷۰) (مسلمانو!) اپنے دشمنوں کے لیے اپنے پاس حتی الامکان طاقت اور بندھے ہوئے گھوڑے (یعنی وقت کے تقاضوں کے مطابق جدید ترین اسلحہ تیار رکھو) تاکہ تم ڈراو (خوف زدہ کرو) اپنے دشمنوں کو بھی اور اللہ کے دشمنوں کو بھی۔ تو ”رہب“ کا مطلب ہے خوف۔ رہب سے ”ر“ کے زبر کے ساتھ رہبان بتتا ہے۔ جیسے رحم سے رحمان۔ یہ فعلان کے وزن پر مبالغہ کا صیغہ ہے کہ جب کوئی وصف بہت ہی یہجانی کیفیت میں ہو، طوفانی انداز کا ہو، ٹھاٹھیں مارتے ہوئے سمندر کی طرح ہو۔ اسی طرح کی رحمت ”رحمان“ کے لفظ میں ظاہر ہوتی ہیں۔ تو رہبان سے مراد وہ شخص ہے جس کے اندر بہت ہی زیادہ خشیت الہی ہو، اللہ کا خوف، آخرت کی باز پر س کا خوف انتہائی شدت اختیار کر جائے۔ یعنی بہت زیادہ خوف زدہ، بہت زیادہ ڈرنے والا۔

اور ”رہبانیت“ اس کیفیت کا نام ہے۔ اور اس سے جو ایک نظام وجود میں آتا ہے اس کے لیے گویا کہ یہ بطور اسم علم ہے۔ جبکہ رہب سے اسم فاعل ”راہب“ ہے اور اس کی جمع ”ر“ کے پیش کے ساتھ ”رہبان“ ہے۔ اس سے رہبانیت بنا ہے جس کا مطلب ہے راہبوں کا طریقہ راہبوں کا مسلک، راہبوں کا انداز۔ تو ”رہبانیت“ اور ”رہبانیت“ کے اس فرق کو نوٹ کر لیں۔ فرمایا گیا: ﴿وَرَهْبَانِيَةٌ إِبْتَدَعُوْهَا﴾ ”اور رہبانیت کی بدعت انہوں نے خود اختیار کر لی۔“ اس سے مراد کیا ہے؟ درحقیقت دنیا میں یہ ایک نظام ہے کہ انسان جہاد اور قبال کے راستے سے ہٹ کر کوئی راستہ نکالے اور شیطان انسان کی تمام تر توجہ کو صرف ذاتی اصلاح کے اوپر مکوڑ کر دے اور اس میں اس درجے تشدید ہو جائے کہ انسان اپنی نفس کو آمادہ ہو جائے۔

دیکھئے ایک تو ہے ضبط نفس (self control)۔ یہ مطلوب ہے، اس کے بغیر تو ظاہر بات ہے کہ انسان بھلانی اور نیکی کا کوئی کام کر ہی نہیں سکتا۔ تقویٰ نام ہی اسی کا ہے کہ پہلے انسان کو اپنے نفس

کے اوپر کنٹرول حاصل ہوا اور پھر وہ اسے اللہ کے سامنے جھکا دے۔ تو تقویٰ اور ضبط نفس گویا کہ تقریباً مترادف الفاظ ہیں۔ لیکن ایک لفظ ہے ”نفس کشی“، نفس کشی یہ ہے کہ انسان کے اندر جب یہ جذبہ ایک حد اعتدال سے تجاوز کر جائے تو پھر وہ اپنے آپ کو اذیتیں پہنچاتا ہے، اپنے نفس کو اس کی کوئی بھی مرغوب شے فراہم نہیں کرتا، ہر طرح سے اس کے تقاضوں کو کچل ڈالتا ہے۔ اگر یہ میں ”self annihilation“ کا لفظ اس کی بہترین تعبیر ہے۔ یعنی انسان نفس کشی میں اتنا مبالغہ کرے، اتنا تعقیٰ کرے کہ جس کی نفی قرآن مجید میں بھی آئی ہے۔ فرمایا گیا ہے: ﴿فُلْ مَنْ حَوَّمَ زِيْنَةَ اللَّهِ الَّتِي أَخْرَجَ لِعَبَادِهِ وَالطَّيِّبَاتِ مِنَ الرِّزْقِ﴾ (الاعراف: ۳۲) ”(اے نبی!) ان سے کہیے کہ کس نے حرام کی ہیں زینت کی وہ چیزیں جو اللہ تعالیٰ نے اپنے بندوں کے لیے پیدا کی ہیں، اور پاکیزہ چیزیں رزق میں سے؟“ بلکہ صحیح طرز عمل یہ ہے کہ ان چیزوں کو جائز راستے سے حاصل کرو جائز راستے سے اچھا کھاؤ، اچھا پہنho۔ اسی طرح اداۓ حقوق کا معاملہ ہے۔ اللہ کا حق ہے وہ ادا کرو، اپنے پڑوؤی کا حق ادا کرو، رشتہ داروں کا حق ادا کرو۔ اسی طرح سائلین اور محرومین کا حق ادا کرو۔ جیسے فرمایا گیا ہے: ﴿وَفِي أَمْوَالِهِمْ حَقٌ لِّلْسَائِلِ وَالْمَحْرُومُونَ﴾ (الذریت) ”اور ان کے مالوں میں سائلوں اور محروموں کا حق ہے،“ حقوق کے معاملے میں دین کا تصور تو یہ ہے کہ حضور ﷺ نے فرمایا: (وَإِنَّ لِنَفْسِكَ عَلَيْكَ حَقٌّ) ”اور یقیناً تمہارے نفس کا بھی تم پر حق ہے“، اس کو بھی اس کا حق پہنچاؤ۔ اس کی جو بھی ضروریاتِ زندگی اور تقاضے ہیں، اللہ تعالیٰ نے جسم کے اندر جو داعیات رکھ دیے ہیں ان تمام تقاضوں اور داعیات کو جائز راستے سے پورا کرو۔

دراصل جب یہی کا جذبہ حد اعتدال سے تجاوز کر جاتا ہے، اس میں مبالغہ، تعقیٰ اور گہرائی پیدا ہو جاتی ہے تو پھر یہ ایک عجیب شکل اختیار کرتا ہے۔ پھر انسان اپنے نفس کو اس کے جائز حقوق بھی دینے کے لیے تیار نہیں ہوتا، بلکہ اس پر قدغینیں لگاتا ہے۔ ہر طرح کی معاشرتی آسائشوں سے اپنے آپ کو محروم کر کے اور معاشرے سے کٹ کر دو، جنگلوں میں پہاڑوں کی غاروں میں اور چوٹیوں پر جا کر بیٹھ جاتا ہے۔ پھر ایسا بھی ہوتا ہے کہ ایک شخص بر فافی چوٹیوں پر نگے بدن کھڑا سر دی کو جھیل رہا ہے، تاکہ وہ اپنے نفس کو کچلے۔ یہ ہے درحقیقت وہ رہبانت کہ جس کی طرف کچھ لوگ مائل ہو گئے۔ یہ لوگ اپنی نیک نیتی اور نیک دلی سے اس راستے کی طرف گئے، لیکن شیطان نے ان کے رخ کو موڑ دیا، انہیں divert کر دیا۔ شیطان نے انہیں غلط پٹ پڑھائی کہ بجائے اس کے معاشرے میں رہ کر باطل

## مختصر

کے ساتھ مقابله کرو، ظلم کا استیصال کرو، بدی کو ختم کرنے کی کوشش کرو، تم معاشرے سے ہی کٹ جاؤ اور جا کر کہیں جنگلوں، غاروں اور پہاڑوں کی چوپیوں پر بسیرا کرو اور بس اسی نفس گُشی (self annihilation) کے اندر اپنی پوری زندگی بتا دو۔ یہ راستہ درحقیقت رہبانیت ہے، جس کے بارے میں اسلام میں شدت سے نفی آئی ہے۔

### ضبطِ نفس کا اسلامی تصور

مراہل ابی داؤد میں نبی اکرم ﷺ کی ایک حدیث ہے: ((لَا رَهْبَانِيَّةَ فِي الْإِسْلَامِ)) ”اسلام میں کوئی رہبانیت نہیں“۔ اسی طرح مسلم احمد کی ایک روایت ہے کہ نبی اکرم ﷺ نے فرمایا: ((لُكْلُ أُمَّةٍ رَهْبَانِيَّةً وَرَهْبَانِيَّةً هَذِهِ الْأُمَّةُ الْجِهَادُ فِي سَبِيلِ اللَّهِ عَزَّ وَجَلَّ)) ”ہر امت کی کوئی رہبانیت ہوتی ہے اور اس امت کی رہبانیت جہاد فی سبیل اللہ ہے“۔ یہ حضور ﷺ کا نہایت حکیمانہ قول ہے۔ اس سے زیادہ حکیمانہ بات نہیں ہو سکتی، کہ تم اپنے نفس کو تکلیفیں پہنچانا چاہ رہے ہو، یہی تکلیفیں جہاد فی سبیل اللہ میں بھی تو ہیں۔ جب تم غاروں میں بیٹھ کر اپنے نفس کو تکلیفیں پہنچاؤ گے تو اس سے اگر کوئی فائدہ پہنچے گا بھی تو صرف تمہاری اپنی ذات کو پہنچے گا۔ اگرچہ اس میں بہت سے خطرات بھی ہیں جو بہت زیادہ خوفناک نتائج پیدا کر سکتے ہیں، لیکن بالفرض اگر ثابت پہلو ہی سامنے رکھا جائے تو اس سے صرف تمہاری ذات کو ہی فائدہ پہنچ رہا ہے۔ یہی تکلیفیں تم اپنے نفس کو جہاد فی سبیل اللہ میں پہنچاؤ۔ وہاں جا کر بھوک بھی ستائی ہے۔ ایسا وقت بھی آتا ہے، جیسا کہ غزوہ تبوک میں ہوا ہے، کہ تین مجاہدین کے لیے چوبیں گھنٹے کا راشن صرف ایک کھجور ہے۔ اب اس سے زیادہ نفس کشی اور کیا ہوگی۔ لیکن یہ نفس کشی اس راستے میں ہے کہ جس سے دین کا غلبہ ہوگا، نظامِ عدل و قسط قائم ہوگا۔ اس سے بحیثیت مجموعی کروڑوں انسان ظلم، جبر و استبداد اور استھصال کے پھندوں سے نجات پائیں گے۔ ان کے لیے پھر ممکن ہوگا کہ وہ بھی اپنے پور دگار کی طرف کوئی توجہ کریں، اس سے لوگائیں، اس کے ساتھ راتوں کو کھڑے ہو کر مکالہ اور مخاطبہ کریں، اس کے ساتھ مناجات کریں۔ لیکن یہ تب ہوگا کہ انہیں ظلم کی چکیوں سے نکلا جائے۔ وہ جو کوہاں کے بیل بنے ہوئے ہیں، جو بار برداری کے جانور بن کر رہ گئے ہیں، ان کے لیے کیا ممکن ہے کہ وہ اللہ تعالیٰ سے لوگائیں اور کہیں کوئی اعلیٰ خیال بھی ان کے ذہن میں آ سکے؟ تو نوع انسانی کو ان بندھنوں سے آزاد کرنے کے لیے جدو جهد کرو۔ یہ جہاد فی سبیل اللہ ہے۔ اس جہاد فی سبیل اللہ میں بھوک بھی آ جائے گی، بے آرامی بھی آ جائے گی، تکلیفیں بھی آ جائیں گی۔ مجائز اس کے کہ غاروں میں

## سچھڑا

جا کر اپنے نفس کو یہ تکلیفیں پہنچاؤ، وہ سارے مقاصد جہاد فی سبیل اللہ میں بھی حاصل ہو جاتے ہیں۔ تو حضور ﷺ نے فرمایا: ((رَهْبَانِيَّةُ هَذِهِ الْأُمَّةِ الْجِهَادُ فِي سَبِيلِ اللهِ)) ”اس امت کی رہبانیت جہاد فی سبیل اللہ ہے“، اور یہی جہاد فی سبیل اللہ ہے جس کا نقطہ عروج (climax) یہ آیت ہے:

﴿لَقَدْ أَرْسَلْنَا رُسُلًاٰ بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُ النَّاسُ بِالْقُسْطِ وَأَنْزَلْنَا الْحَدِيدَ فِيهِ بَاسٌ شَدِيدٌ وَمَنَافِعٌ لِلنَّاسِ...﴾ (الحدید: ۲۵)

”ہم نے اپنے رسولوں کو صاف صاف نشانیوں اور ہدایات کے ساتھ بھیجا اور ان کے ساتھ کتاب اور میراث نازل کی تاکہ لوگ انصاف پر قائم ہوں۔ اور ہم نے لوہا اتارا جس میں جگہ کی قوت ہے اور لوگوں کے لیے منافع بھی ہیں.....“

اپنے نفس کے خلاف مجادہ یہ بھی ہے کہ حرام سے اس کو بچا لو۔ فرض کیجیے اندر سے کسی حرام کی خواہش جنم لے رہی ہے تو اپنے نفس کو اُس سے روکو۔ جیسے ایک جگہ فرمایا گیا ہے: ﴿وَنَهَى النَّفْسَ عَنِ الْهُوَى﴾ (النزعت) ”اور اس نے اپنے نفس کو رو کے رکھا (اور اس کی لگا میں کھینچ کر رکھیں) خواہش سے“۔ بشرطیکہ وہ خواہش حرام کے راستے کی ہو۔ لیکن اگر جائز کی خواہش ہے تو اس کے لیے تو فرمایا گیا ہے: ((وَإِنَّ لِنَفْسِكَ عَلَيْكَ حَقًّا)) ”یقیناً تمہارے نفس کا بھی تم پر حق ہے“۔ یعنی ادائے حقوق کے اندر یہ بھی شامل ہے کہ اپنے نفس کو اس کا حق ادا کرو۔ رہبانیت میں نہایت تشدد ہوتا ہے۔ بلکہ میں اس کے لیے تعقیل کا لفظ استعمال کرتا ہوں کہ بہت گہرائی میں جانا، چھوٹی چھوٹی چیزوں کے بارے میں بھی، جن کو ہم صغار کہتے ہیں، نہایت حساس ہو جانا اور اپنے اوپر بہت سختی کرنا۔

اس سلسلے میں سنن ابی داؤد میں حضرت انس بن مالک رض سے مرودی حدیث نبوی ہے کہ حضور ﷺ نے فرمایا: ((لَا تُشَدِّدُوا عَلَى الْفَسِّكِمْ فَيُشَدَّدَ عَلَيْكُمْ)) ”اپنے اوپر زیادہ تشدد نہ کرو (زیادہ سختی نہ کرو، اس نفس کو جائز چیزوں سے تو محروم نہ کرو) ورنہ نتیجہ یہ نکلے گا کہ اللہ تم پر سختی کرے گا (اور یہ سختی تمہارے لیے ناقابل برداشت ہو جائے گی) ((فَإِنْ قَوْمًا شَدَّدُوا عَلَى الْفَسِّهِمْ فَشَدَّدَ اللَّهُ عَلَيْهِمْ)) ”اس لیے کتم سے پہلے بھی ایک قوم ایسی گزری ہے جس نے اپنے اوپر بہت تشدد کیا (نفس کشی کی انتہا کو پہنچ گئے) تو اللہ نے بھی ان پر سختی کی“۔ ((فَتِلْكَ بَقَائِيَاهُمْ فِي الصَّوَامِعِ وَالدِّيَارِ)) ”پس ان کلیساوں، گرجوں اور راہب خانوں میں ان کے بقا یا بیٹھے ہوئے ہیں“۔ ان کا جو حشر ہے اس سے اللہ کی پناہ! خود مغربی مورخین نے Christian Monasticism کی جو تاریخ مرتب کی ہے اس میں جس طرح کی تفاصیل سامنے آتی ہیں اس سے روشنگئے کھڑے ہو جاتے

## سچھڑا

ہیں۔ ابتدائی دور میں جن لوگوں نے اس کو ایجاد کیا یقیناً انہوں نے اپنے اوپر بہت تشدید اور سختی کی۔ دراصل کچھ لوگ تو باہم تھے ہیں جو اُس سختی کو برداشت کر جاتے ہیں، اس کی پابندی کر جاتے ہیں، لیکن پھر ان کے اکثر پیروں کی پابندی نہیں کر سکتے۔ نتیجہ یہ نکلتا ہے کہ بظاہر راہب اور راہبائیں ہیں، غیر شادی شدہ ہیں، لیکن اندر خانے راہب خانوں کے اندر زنا کاری ہو رہی ہے، حرامی اولاد پیدا ہو رہی ہے، ان کے گلے گھونٹے جا رہے ہیں اور راہب خانوں کے تہہ خانوں میں ناجائز اولاد کے قبرستان بن گئے ہیں۔

دراصل انسان جب اپنی فطرت سے کشتمی کرتا ہے تو کچھ لوگ تو باہم تھے ہیں جو واقعتاً اپنے نفس پر قابو پالیتے ہیں، اسے کچل دیتے ہیں، لیکن اکثریت کا معاملہ یہ نہیں ہوتا، بلکہ انسان کی فطرت، اس کی سرشناسی اسے پچھاڑ دیتی ہے، اور پھر انسان جس طرح گندگی کے اندر گرتا ہے اور جس انتہائی پستی تک پہنچتا ہے، واقعہ یہ ہے کہ اس کا تذکرہ کرنا بھی بڑا مشکل ہے۔ چنانچہ فرمایا گیا ہے کہ مت کروا اپنے اوپر تشدید۔ یہی وجہ ہے کہ میں نے بار بار آپ کی توجہ اس طرف مبذول کرائی ہے کہ قرآن مجید میں تین مقامات بہت اہم ہیں، جن میں کبائر سے بچے کو کہا گیا ہے۔ ایک جگہ فرمایا گیا ہے:

﴿إِنَّ تَهْتَبِنُوا كَبَائِرَ مَا تُنْهَوْنَ عَنْهُ نُكَفِّرُ عَنْكُمْ سَيِّاتُكُمْ وَنُنْذِلُكُمْ مُذَخَّلًا﴾

گَرِيمًا ﴿النساء﴾

”اگر تم اُن بڑی چیزوں سے جن سے تمہیں روکا جا رہا ہے، ابھناب کرلو گے تو چھوٹی چیزیں ہم خود ہی تم سے دور کر دیں گے اور تمہیں عزت کی جگہ داخل کر دیں گے۔“

عام طور پر جب مذہبی مزاج اور مذہبی ذہنیت بتی ہے اور ان چھوٹی چھوٹی چیزوں میں تعقیل شروع ہوتا ہے تو پھر بسا اوقات صورت وہ پیدا ہو جاتی ہے کہ چھر چھانے جاتے ہیں اور سموچے اونٹ لگے جاتے ہیں۔ حضرت مسیح اللطیف ﷺ نے یہود کے علماء پر تنقید کی تھی کہ تمہارا حال یہ ہے کہ چھر چھانتے رہتے ہو اور سموچے اونٹ نگل جاتے ہو۔ چھوٹی چھوٹی چیزوں میں تعقیل بھی ہے، تشدید بھی ہے، تکلف بھی ہے اور over emphasis بھی ہے، لیکن بڑی بڑی چیزیں نگلی جا رہی ہیں۔

اسی طرح سورۃ النجم میں فرمایا:

﴿الَّذِينَ يَحْتَسِنُونَ كَبَئِرَ الْأَثْمِ وَالْفَوَاحِشَ إِلَّا اللَّمَمَ ط﴾ (آیت ۳۲)

”جو بڑے بڑے گناہوں اور کھلے کھلے قبیح افعال سے پر ہیز کرتے ہیں، الٰی کہ کچھ قصور ان سے سرزد ہو جاتے ہیں،“ -

## مختصر

معمولی چیزیں انسان سے سرزد ہو جاتی ہیں۔ ان کے بارے میں زیادہ حساس نہیں ہونا چاہیے۔ اس لیے کہ اصول یہ دیا گیا ہے کہ: ﴿إِنَّ الْحَسَنَتِ يُذْهِبُنَ السَّيَّئَاتِ﴾ (ہود: ۱۱۲) ”یقیناً نیکیاں چھوٹی چھوٹی برا نیکیوں کا ازالہ کرتی ہیں“۔ جیسا کہ حدیث میں آتا ہے کہ انسان وضو کرتے ہوئے اپنا چہرہ دھوتا ہے تو آنکھوں کے گناہ دھل جاتے ہیں۔ یہ صغار ہوتے ہیں۔ فرض کبھی غیر ارادی طور پر کسی نامحرم پر نگاہ پڑ گئی ہے، اور اس وقت انسان نے بلا ارادہ کوئی تلنڈ (Gratification) بھی محسوس کیا ہے، تو اللہ تعالیٰ اس کو معاف فرمائے گا۔ وضو کرتے ہوئے جب آپ آنکھ دھوئیں گے تو اس کی جو کدروں اور کثافت ہے وہ دھل جائے گی۔ ہاں ارادے کے ساتھ یہ معاملہ نہ ہو، ورنہ کبائر تک معاملہ چلا جائے گا۔

تیسرا مقام سورۃ الشوریٰ کا ہے جس میں فرمایا:

﴿وَالَّذِينَ يَجْتَبِيُونَ كَبِيرَ الْأُثُرِ وَالْفَوَاحِشَ وَإِذَا مَا غَضِبُوا هُمْ يَغْفِرُونَ﴾

”اور جو لوگ بڑے بڑے گناہوں اور کھلے کھلے قبیح افعال سے پرہیز کرتے ہیں، اور جب بھی وہ غضب ناک ہوتے ہیں تو معاف کر دیتے ہیں۔“

تو تحقیقی طرزِ عمل یہ ہے کہ ایک تو اپنی پوری توجہ کو اس جدوجہد پر مرکوز کیا جائے کہ دین غالب ہو، نظامِ عدل و قسط قائم ہو، ظلم، باطل، استھان اور جر کا استیصال کر دیا جائے، اور دوسرا خود انسان کبائر سے بچا ہوا ہو، تمام بڑے گناہوں سے اس نے اپنے آپ کو محفوظ کر لیا ہو تو اللہ تعالیٰ صغار کو دھوتے رہتے ہیں۔ جیسے فرمایا گیا ہے: ﴿نُكَفِّرُ عَنْكُمْ سَيَّئَاتُكُمْ﴾ ”ہم تمہاری برا نیکیوں کو تم سے دور کر دیں گے“، اور: ﴿إِنَّ الْحَسَنَتِ يُذْهِبُنَ السَّيَّئَاتِ﴾ کہ انسان کی اچھائیاں اس کی چھوٹی چھوٹی برا نیکیوں کا خود بخود ازالہ کرتی ہیں۔ وہ خود بخود دھلتی چلی جاتی ہیں۔

## خطبہ نفس اور اُسوہ رسول ﷺ

عام طور پر ایک مذہبی مزاج کے اندر جو تشدید اور تعمق پیدا ہو جاتا ہے حدیث نبویؐ میں اس کی بہترین مثال موجود ہے۔ بخاری اور مسلم میں حضرت انس بن مالک رض سے روایت ہے: جاءَ ثَلَاثَةٌ رَهَطٌ إِلَى بُيُوتِ أَزْوَاجِ النَّبِيِّ صلوات الله عليه وآله وسلام يَسْأَلُونَ عَنْ عِبَادَةِ النَّبِيِّ صلوات الله عليه وآله وسلام ”تین اشخاص نبی اکرم صلوات الله عليه وآله وسلام کی ازواج مطہرات کے گھروں میں آئے اور آپ صلوات الله عليه وآله وسلام کی نفلی عبادت کے بارے میں سوال کیا“،۔ ظاہربات ہے فرض عبادت تو سب کے نزدیک متفق علیہ ہے! پانچ نمازیں تو سب کو پڑھنی ہیں۔ انہوں

# مختصر

نے دریافت کیا کہ حضور ﷺ اور کتنی نمازیں پڑھتے ہیں، یعنی رات کو کتنی دیر تک آپ نوافل ادا کرتے ہیں۔ اسی طرح رمضان مبارک کے روزے تو سب نے رکھنے ہی ہیں، حضور ﷺ نفی لے روزے کتنے رکھتے ہیں۔ انہوں نے یہ تحقیق کی۔ ان کے اندر نیکی کا جذبہ بہت تو انا اور طاقتور ہو کر ابھر آیا تھا تو انہوں نے اندازہ کرنا چاہا کہ حضور ﷺ کا معمول کیا ہے۔ آگے فرماتے ہیں: **فَلَمَّا أُخْبِرُوا كَانُوا يَهْمُمُ تَقَالُوا هَا** ”جب انہیں اس کی خبر دی گئی تو انہوں نے اس کو کم تصور کیا“۔ ظاہر بات ہے کہ نہ حضور ﷺ کی زندگی میں کوئی تکلف و قصون تھا اور نہ ازواج مطہرات رضی اللہ عنہن کی طرف سے اس معاملے میں، معاذ اللہ، کوئی مبالغہ آرائی ہو سکتی تھی۔ جو صحیح صورت حال تھی انہوں نے بیان کر دی۔ لیکن ان تین صحابہؓ کے اندازے سے یہ بات بہت کم نظری۔ وہ سمجھتے تھے حضور ﷺ تو شاید ساری رات بستر سے اپنی کمر لگاتے ہی نہیں ہوں گے۔ لیکن انہیں معلوم ہوا کہ حضور ﷺ تجد اور نوافل پڑھتے ہیں لیکن رات کو استراحت بھی فرماتے ہیں۔ اسی طرح ان کا گمان تھا کہ حضور ﷺ تو روزے کا کبھی ناغہ ہی نہیں کرتے ہوں گے، ہمیشہ روزے رکھتے ہوں گے۔ انہیں بتایا گیا کہ نہیں، ایسا نہیں ہے۔ حضور ﷺ کے روزے رکھنے کا اتنا معمول ہے۔ یہ بات ان کی توقع سے کم تھی۔ راوی فرماتے ہیں:

**فَقَالُوا وَأَيْنَ نَحْنُ مِنَ الْبَيْتِ عَلَيْهِ الْكَلَلَةُ قَدْ غُفرَلَةٌ مَا تَقَدَّمَ مِنْ ذَنْبِهِ وَمَا تَأْخَرَ** ”اب انہوں نے (اپنے آپ کو تسلی دینے کے لیے) کہا کہ ہمارا حضور ﷺ سے کیا مقابلہ (ہم اپنے معاملے کو حضور ﷺ کے معاملے پر کہاں قیاس کر سکتے ہیں!) جب کہ ان کے تمام اگلے پچھلے گناہ اللہ نے پہلے ہی معاف کر دیے ہیں۔ **قَالَ أَحَدُهُمْ أَمَا أَنَا فِإِنِّي أُصَلِّي اللَّيلَ أَبَدًا** ”اب ان میں سے ایک نے کہا کہ میں تو اب ہمیشہ رات بھرنماز پڑھوں گا (قطعاً نہیں سوؤں گا)۔ **وَقَالَ آخَرُ أَنَا أَصُومُ الدَّهْرَ وَلَا أُفْطِرُ** ”دوسرے نے کہا میں تو ہمیشہ روزہ رکھا کروں گا، کبھی افطار نہیں کروں گا (ناغہ نہیں کروں گا)۔ **وَقَالَ آخَرُ وَآنَا أَعْتَزِلُ النِّسَاءَ فَلَا أَتَزَوْجُ أَبَدًا** ”تیسرے نے کہا کہ میں تو عورتوں سے بالکل عیشہ رہوں گا اور کبھی بھی شادی نہیں کروں گا۔“

**فَجَاءَ رَسُولُ اللَّهِ عَلَيْهِ السَّلَامُ إِلَيْهِمْ فَقَالَ:** ”پس رسول اللہ ﷺ ان کے پاس گئے اور فرمایا۔“

یہاں سے معلوم ہو رہا ہے کہ حضور ﷺ کو جوں ہی یہ بات معلوم ہوئی آپ خود ان کے پاس تشریف لے گئے اور فرمایا: ((أَنْتُمُ الَّذِينَ قُلْتُمْ كَذَّا وَكَذَّا؟)) ”کیا آپ ہی وہ لوگ ہیں جنہوں نے یہ یہ باتیں کہی ہیں؟“ ((أَمَا وَاللَّهِ إِنِّي لَا خُشَّا كُمْ لِلَّهِ وَاتَّقَا كُمْ لَـۚ)) ”اللہ کی قسم! میرے اندر

# مختصر

تم میں سب سے بڑھ کر اللہ کی خشیت ہے اور میں تم میں سب سے بڑھ کر متقی ہوں،” یہ حضور ﷺ کا بہت ہی غیر معمولی انداز ہے۔ پھر آپ نے فرمایا: (لِكِنْ أَصُومُ وَأَفْطُرُ ) ”لیکن (میرا معمول تو یہ ہے کہ) میں روزہ رکھتا بھی ہوں اور افطار بھی کرتا ہوں (یعنی ناغہ بھی کرتا ہوں)،“ (وَأَصَلِي وَأَرْقُدُ ) ”اور میں رات کو نماز بھی پڑھتا ہوں اور سوتا بھی ہوں،“ (وَاتَّرَوْجُ النِّسَاءَ) ”اور میں تو عورتوں سے نکاح کرتا ہوں (متعدد ازواج میرے گھر میں ہیں)،“ (فَمَنْ رَغَبَ عَنْ سُنْتِ فَلَيْسَ مِنْيُ ) ”تو (کان کھول کر سن لو!) جو میری سنت سے اعراض کرے گا (جسے میری سنت پسند نہیں ہے) اس کا مجھ سے کوئی تعلق نہیں،“ یعنی ہے تو یہ نیکی کا جذبہ جو بڑا مشتعل ہو گیا ہے، بہت ہی قوی ہو کر اٹھ رہا ہے لیکن جان لو کہ اسے حد اعتدال میں اگر نہ رکھا تو حضور ﷺ کے اسوہ سے اس کا کوئی تعلق نہیں رہے گا۔ آپ کا اسوہ اور سنت تو درحقیقت اس اعتدال پر مبنی ہے کہ نفس کا بھی حق ہے۔ جیسے ایک جگہ آپ نے فرمایا: ((وَإِنَّ لِنَفْسِكَ عَلَيْكَ حَقٌّ)) ”اور یقیناً تیرے نفس کا بھی تم پر حق ہے۔“

صحیح بخاری کی روایت ہے کہ حضرت عمرو بن العاص رضی اللہ عنہ کے بیٹے حضرت عبد اللہ رضی اللہ عنہ کی شخصیت پر بھی اسی طرح کا زہد کا غلبہ ہو گیا تھا۔ آپ پوری پوری رات نماز پڑھتے تھے اور ہمیشہ روزہ رکھتے تھے۔ وہ روایت کرتے ہیں کہ حضور ﷺ نے مجھے بلا کر جواب طلبی فرمائی: (بَااعْبُدَ اللَّهَ الَّمْ أُخْبُرُ أَنَّكَ تَصُومُ النَّهَارَ وَتَقُومُ اللَّيلَ) ”اے عبد اللہ! مجھے تو یہ بتایا گیا ہے کہ تم ہمیشہ روزہ رکھتے ہو اور پوری رات نماز پڑھتے ہو؟“ اب وہ حضور ﷺ کے سامنے کیسے چھپائیں۔ عرض کیا: بَلِي يَا رَسُولَ اللَّهِ ”حضرت! ایسا تو یقیناً ہے،“ آپ نے فرمایا: (فَلَا تَفْعَلُ، صُمُرْ وَأَفْطُرْ وَقُمْ وَنَمْ، فَإِنَّ لِجَسَدِكَ عَلَيْكَ حَقًا وَإِنَّ لِعِينَكَ عَلَيْكَ حَقًا وَإِنَّ لِرُوْجُلَكَ عَلَيْكَ حَقًا وَإِنَّ لِرُوْرِكَ عَلَيْكَ حَقًا) ”ایسا ملت کرو! روزہ بھی رکھو اور افطار (ناغہ) بھی کرو اور آرام بھی کرو۔ یقیناً تمہارے جسم کا بھی تم پر حق ہے، تمہاری آنکھوں کا بھی تم پر حق ہے، تمہاری بیوی کا بھی تم پر حق ہے اور تمہارے ملاقاتیوں کا بھی تم پر حق ہے،“ تمہارے اوپر جو بھی حقوق ہیں ان سب کو ایک اعتدال اور توازن کے ساتھ ادا کرو۔

مندرجہ بالاطویل متفق علیہ حدیث کی ایک اور روایت (version) بھی ہے جو سنن النسائی میں ہے۔ اس سے یہ معلوم ہوتا ہے کہ ان تین اشخاص کی بات پر حضور ﷺ نے باقاعدہ اجتماع میں بھی خطاب فرمایا۔ یعنی ایک تو ان تینوں اشخاص کے پاس جا کر آپ نے ان کو تنبیہ فرمائی کہ یہ میرا است

# مختصر

اور طریقہ نہیں ہے، اچھی طرح کانکھوں کرنے لوکہ ((مَنْ رَغِبَ عَنْ سُنْتِي فَلَيْسَ مِنِّي)) لیکن اس پر مستزادیہ کہ آپ ﷺ نے باقاعدہ ایک خطبہ ارشاد فرمایا۔ روایت میں ہے: فَبَلَغَ ذَلِكَ رَسُولُ اللَّهِ ﷺ فَحَمِدَ اللَّهَ وَأَثْنَا عَلَيْهِ ثُمَّ قَالَ: ((مَا بَالُ أَقْوَامٍ يَقُولُونَ كَذَّا وَكَذَا لِكِنَّى أُصْلَى وَأَنَّامٌ وَأَصْوُمُ وَأُفْطِرُ وَأَنْزَوْجُ النِّسَاءَ، فَمَنْ رَغِبَ عَنْ سُنْتِي فَلَيْسَ مِنِّي)) اس روایت سے یہ بات ظاہر ہو رہی ہے کہ حضور ﷺ نے جب یہ دیکھا کہ یہ صرف ان تین افراد کا معاملہ نہیں، بلکہ یہ ایک رہنمائی ہے، اور ممکن ہے یہ چیز مسلمانوں کی جماعت کے اندر زیادہ بڑے پیمانے پر سراحت کر جائے تو حضور ﷺ نے لوگوں کو جمع کر کے خطبہ ارشاد فرمایا۔ پہلے اللہ کی حمد و شاء کی، اس کے بعد عمومی الفاظ کی شکل میں فرمایا: ”کیا ہو گیا ہے لوگوں کو کہ ایسی ایسی باتیں کر رہے ہیں؟“ کوئی یہ کہہ رہا ہے کہ میں ہمیشہ روزہ رکھوں گا، کبھی ناغہ نہیں کروں گا۔ کوئی کہتا ہے کہ میں پوری پوری رات نماز پڑھا کروں گا اور کوئی کہتا ہے کہ میں زندگی بھر شادی نہیں کروں گا۔ لیکن غور سے سن لو: ”(میرا طریقہ یہ ہے کہ) میں نوافل بھی پڑھتا ہوں اور سوتا بھی ہوں، اور روزہ رکھتا بھی ہوں اور ناغہ بھی کرتا ہوں، اور میں نے عورتوں سے نکاح بھی کیے ہیں (میں تو ازدواجی زندگی گزار رہا ہوں)، تو جو بھی میری سنت سے اعراض کرے گا (یا جسے بھی میری سنت پسند نہیں ہے) اس کا پھر مجھ سے کوئی تعلق نہیں ہے۔“

اس سے دو باتیں اچھی طرح سمجھ لیجیے۔ پہلی بات یہ کہ اسلام دین فطرت ہے۔ جیسے فرمایا گیا ہے: ﴿فَطَرَّ اللَّهُ الَّتِي فَطَرَ النَّاسَ عَلَيْهَا﴾ (الروم: ۳۰) ”اللہ کی فطرت وہ ہے جس پر اس نے لوگوں کو پیدا کیا ہے“، اس میں اعتدال اور توازن ہے۔ ضبط نفس (self control) درکار ہے لیکن نفس کشی (self annihilation) ہرگز پسندیدہ نہیں ہے، یہ رہبانت خلاف فطرت ہے۔ اس کے خلاف فطرت ہونے کے باعث بسا اوقات انسان اپنے آپ سے شکست کھاتا ہے۔ وہ نفس کشی کا فیصلہ تو کر لیتا ہے لیکن اس کی پابندی نہیں کر پاتا (اسی آیت مبارکہ کے آخر میں یہ مضمون آئے گا)۔ اور دوسری بات، جو اصل میں اس کلائنٹس اور اینٹی کلائنٹس کے مابین ربط قائم کرتی ہے، وہ یہ ہے کہ اسلام درحقیقت یہ چاہتا ہے کہ انسان کا رُخ اقامت دین کی طرف رہے۔ یعنی وہ انقلابی عمل میں مصروف ہو۔ اس کی اصل توجہ ظلم کے خاتمه اور باطل کے استیصال کی طرف رہے۔ بدی کے ساتھ پنج آزمائی ہو۔ اس کے دوران بھی ظاہر بات ہے کہ تکالیف اور مصاریح آئیں گے۔ فاقہ بھی آئیں گے، پیٹوں پر پتھر بھی باندھنے پڑ جائیں گے، راتوں کو سونا نصیب نہیں ہوگا۔ مختصر ایہ کہ وہ ساری مشکلات

اور مصالح جو خواہ خواہ ایک تکلف و تصنیع کی شکل میں اس نظامِ رہبانیت میں انسان اپنے اوپر طاری کرتا ہے، سب کے سب آئیں گے، لیکن وہ کارآمد (productive) ہوں گے، اس اعتبار سے کہ معاشرے میں عدل قائم ہو، انصاف کا دور دورہ ہو۔ اور یہ رہبانیت کا نظام تو درحقیقت ایک اعتبار سے ظلم کو باطل کو بدی کو اور شر کو تقویت پہنچاتا ہے۔ اس لیے کہ جو نیک لوگ ہیں وہ میدان سے گویا ہٹ گئے، وہ معاشرے کو چھوڑ کر کہیں غاروں کے اندر بیٹھ گئے اور یہ دنیا اب ظالموں اور شریر لوگوں کے لیے خالی ہو گئی اور انہیں کھلی چھوٹ حاصل ہو گئی کہ اور کھل کھیلیں۔ ان کو کوئی چیخن کرنے والا نہیں رہا۔ اس اعتبار سے میں کہتا ہوں کہ یہ شیطان کا اغا اور اخلاں ہے۔ علامہ اقبال نے ”ابلیس کی مجلس شوریٰ“ میں اس کی بہترین تعبیر کی ہے۔ ابلیس نے اندیشہ ظاہر کیا ہے کہ

عصر حاضر کے تقاضاؤں سے ہے لیکن یہ خوف  
ہو نہ جائے آشکارا شرع پیغمبر کہیں!

لہذا اس نے اپنے چیلے چاؤں کو ہدایات دیں کہ  
مست رکھو ذکر و فکر صح گا ہی میں اسے  
بچتہ تر کر دو مزاجِ خانقاہی میں اسے!

اپنی توجہ آیت زیرِ مطالعہ پر مرکوز کیجیے۔ فرمایا: ﴿ وَرَهْبَانِيَةً إِبْتَدَأْعُوهَا مَا كَتَبْنَاهَا عَلَيْهِمْ ﴾ ”رہبانیت کی بدعت انہوں نے خود ایجاد کی، ہم نے اسے اُن پر لازم نہیں کیا تھا“، یہاں اس لفظ ”بدعت“ کو سمجھ لجیے۔ ایک ہے اجتہاد۔ یعنی کتاب و سنت میں جو اصول دیے گئے ہیں ان سے اجتہاد کرتے ہوئے نئی صورت حال میں شریعت کا حکم تلاش کرنے کی کوشش کرنا۔ جبکہ بدعت سے مراد ہے ایک ایسی چیز جس کی کوئی اصل ہے ہی نہیں، یعنی بے بنیاد بات۔ اور یہاں پر اس رہبانیت کو بحثیت ایک ادارے، نظام اور فلسفے کے قرآن مجید بدعت قرار دے رہا ہے۔ آگے ارشاد ہے: ﴿ إِلَّا ابْتِغَاءَ رِضْوَانِ اللَّهِ ﴾ ”مگر اللہ کی خوشنودی کی تلاش میں“۔ اس سے دو مفہوم مراد لیے گئے ہیں۔ یہ مقام مشکلاتِ قرآن میں سے ہے۔ یہ بھی جان لجیے کہ یہ قرآن مجید کا اعجاز ہے کہ جہاں کہیں اس طرح کا احتمال ہوتا ہے کہ دو مفہوم ہو سکتے ہیں، دو امکانات ہیں، تو وہاں پر دونوں ہی اپنی جگہ پر قیمتی ہوتے ہیں۔ لہذا ﴿ مَا كَتَبْنَاهَا عَلَيْهِمْ إِلَّا ابْتِغَاءَ رِضْوَانِ اللَّهِ ﴾ کی ایک ترجمانی یوں کی جاتی ہے کہ ”ہم نے نہیں فرض کیا تھا اُن پر کچھ بھی سوائے اس کے کہ اللہ کی رضا حاصل کرنے کی کوشش کریں“۔ یعنی ہم

## مختصر

نے یہ تو فرض کیا تھا کہ اللہ کو راضی کرو لیکن یہ رہبانیت ہم نے فرض نہیں کی تھی۔ جبکہ ایک تر جمانی یوں کی گئی ہے کہ انہوں نے جو رہبانیت کی بدعت ایجاد کی وہ اللہ کی رضا کے حصول کے لیے تھی۔ یعنی بدنتی نہیں تھی۔ بسا اوقات نیکی کا جذبہ حد اعتماد سے تجاوز کر کے بدی کے راستے پر پڑ جاتا ہے۔ جیسا کہ مذکورہ بالاتین صحابہ کرام ﷺ کا معاملہ معاذ اللہ کسی بدنتی پر منی تو نہیں تھا۔ نیکی اور خیر کا جذبہ ہی تھا۔ اللہ سے لوگانے کا جذبہ ہی تھا۔ لیکن بعض اوقات بدنتی کے بغیر بھی کوئی شے کسی شر کا ذریعہ بن جاتی ہے۔ اس کے لیے درحقیقت ہمارے پاس تحفظ کا ذریعہ اسوہ رسول ﷺ ہے۔ چنانچہ ہمارے اس منتخب نصاب کے درس نمبر [آیہ بر (البقرۃ: ۲۷)] کا مضمون یہی ہے کہ نیکی کا ایک ماذل سامنے ہونا چاہیے جس کے حوالے سے آپ مختلف چیزوں کے مابین نسبت و تناسب کو معین کر سکیں۔ دیکھئے حضور ﷺ نے مختلف تقاضوں کو کس خوبصورتی اور تناسب سے سوایا ہے! حضور ﷺ نے ان چیزوں کے مابین جو امتراج پیدا کیا ہے اس میں توازن کس درجے ہے! اعتماد کس درجے کا ہے! سیرت النبی ﷺ کا سب سے بڑا حسن یہی جامعیت کبریٰ ہے۔

اس موضوع پر میں نے ایک مرتبہ مقالہ بھی لکھا تھا۔ صدر ضیاء الحق نے سیرت نبویؐ کی کانفرنسوں کا آغاز کیا تھا تو اس میں میرے مقالے کا موضوع یہی تھا کہ حضور ﷺ کی سیرت کا سب سے زیادہ نمایاں اور انتیازی وصف توازن اور اعتماد ہے۔ آپ ﷺ نے مختلف بلکہ متفاہ تقاضوں کو اپنی شخصیت میں سوایا ہے۔ اللہ تعالیٰ ہمیں دین کا صحیح فہم عطا فرمائے۔ آمین!

### امت مسلمہ میں رہبانیت کا نفوذ اور اس کے اسباب

جیسے کہ میں نے عرض کیا تھا کہ تبعین مسیح علیہ السلام میں اگر رہبانیت کا نظام آیا تو جہاں اس میں شیطان کے اغوا و اضلal کا معاملہ ہوا کہ اس نے انہیں جہاد و قفال، انقلاب اور اللہ کے دین کو قائم کرنے کی جدوجہد سے ہٹا کر ان کی صلاحیتوں کو اس رخ پر موڑ دیا وہاں اس کے لیے کچھ اسباب بھی موجود تھے۔ لیکن حضور ﷺ کی امت میں اگر یہ معاملہ آیا ہے تو وہ میرے نزدیک اس کی نسبت سینکڑوں درجے زیادہ قبل مذمت ہے، اس لیے کہ ان اسباب میں سے کوئی سبب یہاں موجود نہیں تھا۔ حضور ﷺ کی حیاتِ طیبہ اور آپؐ کا اُسوہ نہایت جامع اور نہایت متوازن ہے اور اس میں دین و دنیا کا کمل اور خوبصورت امتراج ہے۔ یہاں تک کہ تعددِ اذدواج اس ضمن میں سیرت کی سب سے نمایاں بات ہو سکتی ہے، لیکن یہ کڑوی گولی عیسائیوں کے حلق سے قطعاً نہیں اترتی۔ اس لیے کہ ان کا

# سچھڑا

آئیندہ میں حضرات مسیح اور یحیٰ علیہما السلام ہیں اور انہوں نے ایک ایک شادی بھی نہیں کی، جبکہ حضور اکرم ﷺ نے گیارہ شادیاں کیں اور کتنی ریس ان کے علاوہ تھیں۔ تو اس حوالے سے ان کے لیے تو کوئی نہ کوئی عذر موجود ہے، لیکن ہمارے ہاں اس کے باوجود اگر رہبنا نیت کا نظام آیا ہے تو یہ بہر حال زیادہ قابلِ نہاد ہے۔ دوسرے یہ کہ وہاں پر توجہاً و قتال کا راستہ شروع ہی نہیں ہوا، جبکہ یہاں نہ صرف شروع ہوا بلکہ بھرپور طریقے پر اس کے سارے مرحل و مدارج طے ہوئے ہیں۔ محمد رسول اللہ ﷺ اور آپ کے صحابہ رضی اللہ عنہم نے اس ضمن میں ہمارے لیے کس درجے واضح سنگ ہائے میل اور نشاناتِ راہ چھوڑے ہیں! اور پھر حضور ﷺ کی صریح احادیث بھی ہیں کہ جب تک پورے کرہ ارضی پر اللہ کے دین کا غالبہ نہیں ہو جاتا، جہاد و قتال کا یہ عمل جاری رہے گا۔ اس حوالے سے ہم نے اگر اس راستے سے انحراف کیا ہے تو یقیناً ہم زیادہ بڑے مجرم ہیں بہ نسبت حضرت مسیح ﷺ کے تبعین کے۔

البتہ ہمارے ہاں کچھ حضرات اس راستے پر چلے گئے ہیں تو میں اصولی طور پر یہ بات کہنے کے بعد ان کی طرف سے کچھ مغدرت پیش کرنا چاہتا ہوں۔ میری خواہش ہے کہ اپنے دل میں کسی فرد کے ساتھ کوئی سوءِ ظن مت آنے دیجیے! حدیث نبویؐ ہے: ((أَذْكُرُوا مَوْنَاكُمْ بِالْخَيْرِ)) ”اپنے فوت شدگان کو بھلے الفاظ میں یاد کیا کرو۔“ میں نہیں معلوم کس کے ساتھ کیا مجبوری تھی، کس کے کیا ذاتی حالات تھے، کس کا کیا معاملہ تھا۔ ایسے اشخاص کی طرف سے میں دو مغدرتیں (apologies) پیش کر رہا ہوں اور انہیں ریکارڈ پر لے آنا چاہتا ہوں۔

ایک یہ کہ مسلمانوں کے حکمران جب فاسق و فاجر ہوں تو ان کے بارے میں اس بات کی بڑی تاکید آئی ہے کہ ان کے خلاف خروج میں حد درجہ اختیاط برقراری جائے۔ ظاہر بات ہے کہ جب حکومت قائم ہوگئی ہے تو اب اس کا ایک نظم ہے، ایک سربراہ ہے، چاہے وہ ظالم اور فاسق و فاجر ہے، لیکن ہے تو مسلمان! اب اس کے زیر قیادت قتال کا معاملہ بھی ہو گا۔ کچھ عرصہ اس طرح ہوتا رہا کہ جہاں جہاں مسلمانوں کی سرحدیں تھیں وہاں پر مسلمان جہاد و قتال کا معاملہ آگے بڑھاتے رہے۔ لیکن پھر ہوتے ہوتے ایک نظم مملکت کے اندر ساری چیزیں حکومت کے تابع ہو جاتی ہیں۔ اب عام آدمی اپنے طور پر اس قسم کا بڑا کام نہیں کر سکتا جب تک ان فساق و فجائر حکمرانوں کو نہ ہٹایا جائے۔ چنانچہ اس کے لیے علیحدہ سے کسی جماعت، کسی تحریک کی ضرورت ہوتی ہے جو اس کام کو لے کر اٹھ کھڑی ہو۔ تو خروج پر حضور ﷺ کی طرف سے شدید بندشیں اور شراط عائد کی گئی ہیں۔ میں اس وقت تفصیل میں نہیں جانا

چاہتا، اس بارے میں امامِ اعظم امام ابوحنیفہ کا مسلک یہ ہے — اور میں اسے صحیح سمجھتا ہوں۔ کہ ”فاسق و فاجر مسلمان حکمرانوں کے خلاف مسلح بغاوت جائز ہے، بشرطیکہ اتنی قوت فراہم ہو چکی ہو کہ بظاہر احوال کم سے کم کامیابی یقینی ہو جائے“۔ اب ایسے ماحول میں اس قوت کا فراہم ہونا جبکہ ان کا ایک مستبد نظام قائم تھا، محالات کے درجے میں تھا۔ لہذا اُس دور میں جہاد و قتال ایک طرح کا Imperialist extension کا مرحلہ تو بن گیا لیکن اس کی نوعیت اُس جہاد و قتال کی نہیں رہی جو غلبہ دین کے لیے تھا۔

اسی طرح سے ایک دوسرا عامل یہ تھا کہ ابھی تک انسان کا تمدنی اور عمرانی شعور اس درجے تک نہیں پہنچا تھا کہ ”ریاست“ اور ”حکومت“ کے درمیان فرق ہو۔ حکومت کو بدلتے کے لیے بھی سوائے مسلح بغاوت کے کوئی چینڈا بھی موجود نہیں تھے، جیسے کہ آج ہمارے سامنے حکومت کو بدلتے کے لیے چینڈا ہیں۔ آج کم از کم عالمِ اسلام کے وہ ممالک جہاں کسی درجے میں جمہوریت ہے اور وہاں حقوق انسانی اور شہری حقوق کا تصور موجود ہے وہاں کے عوام کو یہ حق حاصل ہے کہ حکومت کو بدلتیں، چاہے ووٹ کے ذریعے بدلتیں، چاہے ابھی ٹیشن کے ذریعے بدلتیں۔ ابھی ٹیشن بھی وہ جو پر امن ہو، منظم ہو جس سے کسی کی جان اور املاک کو فCHAN نہ پہنچے، صرف یہ کہ گھیراؤ کر کے حکومت کی مشینری کو بلا ک کیا جا رہا ہو تو یہ بھی ان کا جائز اور دستوری حق ہے۔ چونکہ دو ملکیت میں اس طرح کے حقوق کا تصور موجود نہیں تھا لہذا بہت سے حضرات نے تصوف اور رہبانیت کا راستہ اختیار کر لیا۔

اس حوالے سے آج کے دور میں یہ سہوتیں حاصل ہو گئیں جو سابقہ ادوار میں نہیں تھیں۔ جہاں تک تمدنی حقوق کا تعلق ہے، بعض ممالک جیسے سعودی عرب اور عرب امارات میں تو ان کا تصور ہی سرے سے نہیں ہے اور کہیں صرف دکھاوا ہے، جیسے کہ مصر اور لیبیا وغیرہ۔ ان ممالک میں بڑی شدید آمریت ہے، یک جماعتی حکومت کا نظام چل رہا ہے۔ لہذا یہاں انتخاب اور ابھی ٹیشن کا کوئی امکان پیدا نہیں ہوتا۔ لیکن جہاں کہیں بھی حقوق کا یہ تصور موجود ہے اُن ممالک میں سے ایک خوش قسم ملک ”پاکستان“ بھی ہے جس میں یہ حقوق آزادانہ طور پر حاصل ہیں۔ پھر اگر ہم ان حقوق کو استعمال نہ کریں اور رہبانیت کا راستہ اختیار کر جائیں اور اس پگڈنڈی کی طرف مڑ جائیں تو پھر ہمارے لیے کوئی دلیل، کوئی عذر نہیں ہے۔ جیسے قرآن مجید میں اہل کتاب سے کہا گیا: ﴿يَا أَهْلَ الْكِتَابِ لَسْتُمْ عَلَىٰ شَيْءٍ حَتَّىٰ تُقْيِيمُوا النَّوْرَةَ وَالْأَنْجِيلَ وَمَا أُنْزِلَ إِلَيْكُمْ مِنْ رَبِّكُمْ﴾ (المائدۃ: ۲۸)

# سچھڑا

”اے اہل کتاب! تمہاری کوئی بنیاد نہیں ہے یہاں تک کہ تم تورات اور انجیل کو اور جو کچھ تم پر تمہارے رب کی طرف سے نازل کیا گیا اس کو قائم اور نافذ کرو“۔ اس آیت کو اگر ہم اپنے اوپر منطبق کریں تو یوں کہا جائے گا: ”يَا أَهْلَ الْقُرْآنَ لِسْتُمْ عَلَىٰ شَيْءٍ حَتَّىٰ تَقْيِيمُوا الْقُرْآنَ وَمَا أَنْزَلَ اللَّهُ مِنْ رِبَّكُمْ“ ”اے اہل قرآن (اے مسلمانو!) تمہارا تو کوئی بھی مقام نہیں ہے (ہم سے بات کرنے کا منہ نہیں ہے) اگر تم قائم نہیں کرتے ہو قرآن کو اور جو کچھ بھی اللہ کی طرف سے تمہاری جانب نازل کیا گیا ہے“۔ ہمارے ہاں جو دلش و رکھلانے والے حضرات ہیں وہ یہاں بھی گریز کا راستہ اختیار کرتے ہیں کہ یا تو صرف دعوت و تبلیغ ہوتی رہے یا کوئی علمی و تحقیقی کام ہوتا رہے، بس صرف قیل و قال ہوتا رہے، کسی جہاد، نقال، انقلاب کی طرف پیش رفت نہ ہو۔ تو میرے نزدیک ان کا کوئی عذر، سنہ، مقام، بنیاد نہیں ہے اور ”لَسْتُمْ عَلَىٰ شَيْءٍ“، والی بات ان پر بتام و مکال منطبق ہوتی ہے۔

### آیت ۲۸ کی تاویل خاص

آگے فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ وَأَمْنُوا بِرَسُولِهِ﴾ (آیت ۲۸) ”اے لوگو جو ایمان لائے ہو! اللہ کا تقوی اختیار کرو اور اس کے رسول (محمد ﷺ) پر ایمان لاؤ“۔ ﴿يَا أَيُّهَا الَّذِينَ آمَنُوا﴾ کے مفہوم کو معین کرنے سے آیت کی دو تاویلات ہوں گی۔ پہلی آیت ان الفاظ پر ختم ہوئی تھی : ﴿فَاتَّيْنَا الَّذِينَ آمَنُوا مِنْهُمْ أَجْرَهُمْ وَكَثِيرٌ مِّنْهُمْ فَسِقُونَ﴾ یعنی تبعین مسح العلیہما میں سے جو لوگ صاحب ایمان ہوئے ہم نے انہیں ان کا بھرپور اجر عطا کر دیا، لیکن ان کی بھی کثر تعداد فاسقین پر مشتمل ہے۔ تبعین مسح میں سے جو لوگ صاحب ایمان ہوئے ان سے مراد کیا ہے! ایک مفہوم یہ ہے کہ جو لوگ حضرت مسح العلیہما کے صحیح دین پر رہے، ایمان پر قائم رہے، اب ان لوگوں کو درحقیقت ترغیب دی جا رہی ہے کہ اب لا دا ایمان محمد ﷺ پر۔ فرمایا جا رہا ہے: ﴿يَا أَيُّهَا الَّذِينَ آمَنُوا﴾: یعنی ”اے وہ لوگو جو (مسح العلیہما پر صحیح معنی میں) ایمان رکھتے ہو“۔ اب اللہ کو چونکہ وہ پہلے سے مانتے ہیں، لہذا یہاں ”آمُنُوا بِاللَّهِ“ کا لفظ نہیں آیا بلکہ فرمایا: ﴿إِتَّقُوا اللَّهَ﴾ ”اللہ کا تقوی اختیار کرو“۔ جس اللہ کو تم پہلے سے مانتے ہو تمہاری زندگی کے اندر بالفعل اس کا خوف اور اس کے محابے کا احساس برقرار نظر آنا چاہیے! ﴿وَآمُنُوا بِرَسُولِهِ﴾ ”اور ایمان لا دا اس کے رسول پر“۔ یہ گویا تمہارے لیے ندو علی نور کا معاملہ ہوگا۔ تمہارے اس ایمان کا جو تم عیسیٰ العلیہما پر رکھتے ہو، اگر وہ سچا ایمان ہے، لازمی تقاضا بھی یہی ہے۔ اب اگر تم ایمان نہیں لارہے محمد ﷺ پر تو گویا تمہارا حضرت مسح پر ایمان کا دعویٰ بھی باطل ہو

## حشمت

جائے گا۔ حضرت محمد ﷺ پر ایمان لانے میں اب تمہیں کوئی عصیت نہ روکے کہ یہ نیا نبی ہے، نئی قوم کے اندر آیا ہے، یہ اُمیین میں سے ہے۔ بلکہ اللہ کا تقویٰ اختیار کرو اور عصیت، ضد، ہٹ دھرمی، مغارت میں سے کسی چیز کو اپنے راستے میں رکاوٹ نہ بننے دو۔ تو اس تاویل کی رو سے اس آیت کا مفہوم یہ ہے۔

اب اس تاویل کی رو سے آیت کا مفہوم مکمل کر لیجئے! فرمایا: ﴿يُؤْتُكُمْ كَفُلَيْنِ مِنْ رَحْمَةِ﴾ ”(اگر تم ایسا کرو گے تو) اللہ تمہیں عطا کرے گا اپنی رحمت میں سے دو گنا حصہ“۔ ”کفل“ کہتے ہیں ترازو کے ایک پڑیے کو تو کفلین کا مطلب ہوگا ”دو پڑیے“، اب اس اعتبار سے مفہوم ہوگا کہ اللہ تعالیٰ تمہیں دو ہر اجر عطا فرمائے گا۔ ﴿وَيَجْعَلُ لَكُمْ نُورًا تَمْشُونَ بِهِ وَيَغْفِرُ لَكُمْ﴾ ”اور تمہیں وہ نور عطا فرمائے گا جس کو لے کر چل سکو گے اور تمہیں بخش دے گا“۔ جو خطائیں اور غلطیاں ہوں گی، سابقہ زندگی کی بھی اور آگے کی بھی، اللہ تعالیٰ ان کی مغفرت فرمائے گا۔ ﴿وَاللَّهُ غَفُورٌ رَّحِيمٌ﴾ ”اور اللہ غفور رحیم ہے۔“ یہ تاویل بڑی مسلسل (continuous) تاویل ہوتی ہے۔ پھر اس کا اجر ہے۔

اس تاویل کے حق میں ایک مفتق علیہ حدیث بھی ہے:

عَنْ أَبِي بُرْدَةَ بْنِ أَبِي مُوسَى عَنْ أَبِيهِ أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ: (شَلَّاتُ اللَّهُ يُوْتُونَ أَجْرَهُمْ مَرْتَبَيْنِ: رَجُلٌ مِنْ أَهْلِ الْكِتَابِ آمَنَ بِنِسْيَهُ وَأَدْرَكَ النَّبِيَّ صَلَّى اللَّهُ عَلَيْهِ وَسَلَّمَ فَآمَنَ بِهِ وَاتَّبَعَهُ وَصَدَّقَهُ فَلَهُ أَجْرَانِ، وَعَبْدٌ مَمْلُوكٌ أَدْى حَقَّ اللَّهِ تَعَالَى وَحَقَّ سَيِّدِهِ فَلَهُ أَجْرَانِ، وَرَجُلٌ كَانَتْ لَهُ أَمَةٌ فَغَذَّاهَا فَاحْسَنَ غِذَاءَهَا ثُمَّ أَدْبَهَا فَاحْسَنَ أَدْبَهَا ثُمَّ أَعْنَقَهَا وَتَرَوَّجَهَا فَلَهُ أَجْرَانِ) حضرت ابو موسی اشعریؓ کے صاحبزادے حضرت ابو بردہؓ اپنے والد کے حوالے سے روایت کرتے ہیں کہ حضور ﷺ نے فرمایا: ”تین قسم کے لوگ وہ ہوں گے جنہیں (قیامت کے دن) دو ہر اجر ملے گا: ایک اہل کتاب میں سے وہ شخص جو ایمان رکھتا ہے اپنے نبی (حضرت عیسیٰ علیہ السلام) پر اور اس نے نبی آخر الزمان ﷺ کا زمانہ بھی پالیا (یعنی حضور ﷺ کو پہچان لیا، چاہے وہ حضور ﷺ کے زمانے میں نہیں بھی تھا) اور وہ ان پر بھی ایمان لے آیا اور آپ ﷺ کا اتباع کیا اور آپ ﷺ کی تصدیق کی تو ایسے شخص کے لیے دو ہر اجر ہے۔ اور دوسرا وہ غلام جس نے اللہ تعالیٰ کا حق بھی ادا کیا اور اپنے آقا کا حق بھی ادا کیا (یعنی خدا اور رسول کی اطاعت کے ساتھ ساتھ اپنے آقا کا حق بھی بخشن و خوبی ادا کیا) تو اس کے لیے بھی دو ہر اجر ہے۔ اور ایک

ایسا شخص کہ جس کی کوئی کمیز (باندی) تھی، تو اُس نے اسے اچھی غذادی (اس کو کھلایا، پلایا، پالا پوسا) اور اس کی عمدہ اخلاقی تربیت کی (اس کی تعلیم و تربیت کا اہتمام کیا) پھر (جب وہ جوان ہو گئی تو) اسے آزاد کر دیا اور اس سے باقاعدہ نکاح کیا (یعنی پہلے تو اس کی لوگوں کی حیثیت تھی، اب اسے آزاد کر کے اپنے عقد نکاح میں لا کر برابری کا درجہ عطا کر دیا) تو اس شخص کے لیے بھی دواجر ہیں۔“

بہرحال آخر الذکر باتیں ہمارے موضوع سے متعلق نہیں ہیں، جبکہ پہلی بات اس آیت کی مذکورہ بالاتاویل کی پوری طرح تائید کر رہی ہے۔ اس چوتھے روکوں کے مضمون کے ساتھ (یعنی ماقبل آیات سے) اس تاویل کی کامل مطابقت ہے۔ اس لیے کہ اس میں رہبانتی کا تذکرہ ہو رہا ہے، حضرت مسیح ﷺ پر ایمان لانے والوں کا ذکر ہو رہا ہے اور اب ان کو دعوت دی جا رہی ہے کہ تم جب اپنے نبی حضرت مسیح ﷺ پر ایمان رکھتے ہو تو اب اس کا تقاضا یہ ہے کہ حضرت محمد ﷺ پر بھی ایمان لاو اور اس کے بد لے میں تمہارے لیے دو ہر اجر ہو گا۔

### تاویل عام کے اعتبار سے آیت کا مفہوم

اس آیت کی ایک تاویل عام بھی ہے اور وہ ہمارے اعتبار سے بہت اہم ہے۔ اس لیے کہ اس سورہ مبارکہ کا یہ حصہ سورۃ الحجہ کا نقطہ عروج بھی ہے۔ اس اعتبار سے یہاں پر گویا مخاطب عام اہل ایمان ہیں، صرف تبعین مسیح ہی نہیں ہیں، لہذا ﴿يَا أَيُّهَا الَّذِينَ آمَنُوا﴾ کا مطلب ہے: ”اے اہل ایمان!“ یعنی وہ تمام مسلمان جو حضور ﷺ پر ایمان لائے، چاہے وہ پہلے تھے، چاہے آج ہیں، چاہے ہمیشہ ہوں گے، سب اس خطاب میں شامل ہیں۔ فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ وَأَمْوَالَ رَبَّسُولِهِ﴾ ”اے اہل ایمان! اللہ کا تقویٰ اختیار کرو اور ایمان رکھو اس کے رسول (ﷺ) پر۔“ یہاں ایمان بالرسول پر جو emphasize کرنا پیش نظر ہے اس کی وجہ یہ ہے کہ درحقیقت ایمان بالرسول اور اطاعت رسول ﷺ ہی میں اصل ہدایت مضمیر ہے۔ ہدایت عملی کا سارے کام سارے کام ادار و مدار اطاعت رسول اور ایمان بالرسول ﷺ پر ہے۔ ایمان بالرسول یہ ہے کہ انسان کو یہ یقین ہو کہ جو خیر ملے گا یہاں سے ملے گا، جو بھلائی ملے گی یہاں سے ملے گی۔ اب اس کا ایک لازمی نتیجہ یہ نکلے گا کہ حضور ﷺ کو اسوہ کاملہ ماننے والا شخص کہی بھی گھر گھرستی کی زندگی کو گھٹایا نہیں سمجھ سکتا، یہ ممکن ہی نہیں ہے۔ اگر دل میں حضور ﷺ کی عظمت ہے، حضور ﷺ سے عقیدت اور محبت ہے، اور معلوم ہے کہ ”جا ایں جاست“

## سیرت محدث

ہدایت کا منع اور سرچشمہ حضور ﷺ کی سیرت ہے، تو کیسے ممکن ہے کہ مزاج کے اندر کہیں رہبانیت کا رُخ پیدا ہو سکے! ﴿وَأَمِنُوا بِرَسُولِهِ﴾ ”اور اللہ کے رسول (ﷺ) پر پورا ایمان رکھو“ کا دوسرا تقاضا یہ ہے کہ یہ جو تمہارے اوپر انقلاب کا ایک فریضہ عائد کیا گیا ہے کہ ہم نے تمہیں جو نظامِ عدل و قسط عطا کیا ہے اس کو قائم کرو تو اس کے قیام کا طریق کار اور منج جاننے کے لیے اپنی مائیکروسکوپ کو سیرتِ محمد ﷺ پر مر تکز کر دو۔

میں اس سے پہلے بھی کئی موقع پر عرض کر چکا ہوں کہ قرآن مجید میں اقامتِ دین کی فرضیت، اعلاءِ کلمۃ اللہ کی اہمیت، تکبیر رب اور ”اظہارِ دینِ الحق علی الدینِ کُلُّه“ کے لیے جہاد و قتال کی فرضیت ”يَكُونُ الدِّينُ كُلُّهُ لِلَّهِ“ کے مقصد کے لیے جدو جہد کی اہمیت اور اس کی فرضیت، یہ چیز بہت ہی واضح اور اظہر من الشَّمْس ہے، بیشتر طیکہ کسی کے دل میں کھوٹ نہ ہو اور گریز اور فرار کی نیت نہ ہو۔ اب سوچنا یہ ہے کہ ان بدلتے ہوئے حالات میں یہ کام کیسے کیا جائے؟ اس کے لیے درحقیقت قرآن مجید سے براو راست ہدایت نہیں ملتی۔ اس لیے کہ ترتیبِ مصحف ترتیبِ زمانی کے اعتبار سے نہیں ہے۔ قرآن مجید میں وہ سورتیں بھی کہ جن کا تعلق سیرتِ محمد ﷺ سے ہے اور جن کا اکثر و بیشتر حصہ سیرت کے واقعات سے بحث کرتا ہے، زمانی ترتیب سے نہیں ہیں، مثلاً سورۃ التوبۃ دسویں گیارہویں پارے میں آگئی ہے جس میں غزوۃ تبوک کا ذکر ہے جبکہ سورۃ محمدؐ بھیسویں پارے میں ہے جو کہ غزوۃ بدر سے پہلے نازل ہوئی ہے۔ اسی طرح سورۃ الاحزاب ایکسویں پارے میں ہے جس کے اندر غزوۃ احزاب کا ذکر ہے جو ۵۵ میں ہوا ہے۔ جو سورتیں کمی دور کے بالکل ابتدائی ایام میں نازل ہوئی ہیں وہ مصحف میں اخیر میں ہیں۔ تو اس حوالے سے قرآن مجید میں وہ ترتیب نہیں ہے جو نزولی اعتبار سے ہے۔ یہ ترتیب ملے گی سیرت النبی ﷺ سے۔

### اقامتِ دین کی جدو جہد میں سیرتِ نبویؐ سے راہنمائی

میں نے بعض موقع پر مثال دی ہے کہ جس علاقے میں بھی امید ہو کہ یہاں سے تیل نکل آئے گا تو وہاں ارب ہارب ڈالرڈ لنگ کے اوپر خرچ کیے جاتے ہیں۔ حالانکہ یقین بھی نہیں ہے، بس کچھ خیال اور امید ہے کہ یہاں سے ہمیں وہ سیال سونامی جائے گا تو اسی امید پر وہاں بہت بڑی مہم چلانی جاتی ہے۔ تو اگر یہ یقین ہو جائے کہ یہ ہدایت کہ دین کیسے قائم ہو گا، ہم اپنے اس فریضہ اقامتِ دین سے کیسے عہدہ برآ ہو سکتے ہیں، اس کی عملی شکل کیا ہو گی، صرف سیرتِ محمد ﷺ سے ملے گی تو پھر

## سچھڑا

آپ اپنی توجہ اسی پر مرکوز کریں گے، اس پر غور کریں گے، تدبر کریں گے۔ اقبال نے قرآن پر غور و تدبر کی دعوت دیتے ہوئے یہ الفاظ استعمال کیے ہیں ع ”قرآن میں ہوغوط زن اے مرِ مسلمان!“ اسی طرح سیرت محمدی علیہ السلام میں غوطہ زن ہوئے بغیر طریقِ انتقال آپ کے سامنے واضح نہیں ہو گا۔ تو میرے نزدیک اس آیت مبارکہ کا تعلق زیر درس سورۃ کے اس عمود کے ساتھ جڑ جاتا ہے کہ:

﴿لَقَدْ أَرْسَلْنَا رُسُلًا إِلَيْنَا بِالْبَيِّنَاتِ وَأَنْزَلْنَا مَعَهُمُ الْكِتَابَ وَالْمِيزَانَ لِيَقُولُ النَّاسُ بِالْقُسْطِ  
وَأَنْزَلْنَا الْحَدِيدَ فِيهِ بَაسٌ شَدِيدٌ وَمَنَافِعٌ لِلنَّاسِ وَلِيَعْلَمَ اللَّهُ مَنْ يَنْصُرُهُ وَرَسُولُهُ بِالغَيْبِ  
إِنَّ اللَّهَ فَوْيٰ عَزِيزٌ﴾

”ہم نے اپنے رسولوں کو صاف صاف نشانیاں اور ہدایات کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں، اور ہم نے لوہا تارا جس میں بڑا ذور ہے اور لوگوں کے لیے منافع ہیں۔ یہ اس لیے کیا گیا ہے تاکہ اللہ کو معلوم ہو جائے (اور وہ لوگوں پر واضح کر دے) کہون اس کی اور اس کے رسولوں کی مدد کرتا ہے غیب میں رہتے ہوئے۔ یقیناً اللہ بڑی قوت والا اور زبردست ہے۔“

اب اس کا عملی طریق کا تمہیں کہاں ملے گا؟ فرمایا: ﴿يَا أَيُّهَا الَّذِينَ آمَنُوا اتَّقُوا اللَّهَ وَآمِنُوا بِرَسُولِهِ﴾ ”اے (تمام) اہل ایمان! اللہ کا تقویٰ اختیار کرو اور اس کے رسولوں پر ایمان پختہ رکھو!“ سارا ذور اطاعت و اتباع رسول کے اوپر ہے۔ جیسے کہ آیہ استخلاف (النور: ۵۵) سے ماقبل آیت (نمبر ۵۷) میں بھی اطاعت رسول پر زور ہے۔ فرمایا:

﴿فُلِّ اطِّيْعُوا اللَّهَ وَاطِّيْعُوا الرَّسُولَ ۚ فَإِنْ تَوَلَّوْا فَإِنَّمَا عَلَيْهِ مَا حُمِّلَ وَعَلَيْكُمْ مَا  
حُمِّلْتُمْ ۖ وَإِنْ تُطِيعُوهُ تَهْتَدُوا ۖ وَمَا عَلَى الرَّسُولِ إِلَّا الْبُلْغُ الْمُبِينُ﴾

”کہہ دیجیے (اے محمد ﷺ) کہ اللہ کے مطیع بنو اور رسول کے تابع فرمان بن کر رہو۔ لیکن اگر تم منه پھیرتے ہو تو خوب سمجھ لو کہ رسول پر جس فرض کا بار کھا گیا ہے اس کا ذمہ دارو ہے اور تم پر جس فرض کا بار ڈالا گیا ہے اس کے ذمہ دار تم ہو۔ اس کی اطاعت کرو گے تو خود ہی ہدایت پاؤ گے، ورنہ رسولؐ کی ذمہ داری اس سے زیادہ پچھنیں ہے کہ صاف حکم پہنچا دے۔“

اور ما بعد آیت (نمبر ۵۶) میں بھی اطاعت رسول ﷺ پر زور ہے: ﴿وَاطِّيْعُوا الرَّسُولَ لَعَلَّكُمْ  
تُرْحَمُونَ﴾ ”اور رسول کی اطاعت کروتا کہ تم پر حکم کیا جائے۔“ درحقیقت اس طویل آیت آیہ استخلاف کے اول و آخر سارا ذور ہے اللہ کے رسول ﷺ کی اطاعت پر۔ تو اس حوالے سے مندرج

# سچھڑا

انقلابِ نبوی علی ﷺ کی اہمیت سامنے رہے۔ اور اس کے لیے بہر حال ہمارے پاس فہم و ادراک کا سرچشمہ اور ذریعہ سوائے سیرت النبی ﷺ کے اور کوئی نہیں ہے۔ اور اس کے لیے بھی یہ بات پیش نظر رہے کہ جیسے قرآن کو سمجھنے کے لیے کوئی ایک تفسیر کفایت نہیں کرتی اسی طرح اگر کسی ایک کتاب سیرت پر اکتفا کر کے بیٹھ رہیں گے تو سیرت کے بہت سے پہلو اور جملہ رہ جائیں گے۔ ہر سیرت نگار کا اپنا نقطہ نظر ہے، جیسے ہر مفسر کا اپنا ایک نقطہ نظر ہے، ہر مفکر کا اپنا ایک زاویہ نگاہ (angle of view) ہے۔ ایک ہی شے کو ادھروں لے دیکھ رہے ہیں تو ان کے پردہ بصارت پر اس کی تصویر کچھ اور بن رہی ہے، جبکہ ادھروں لے دیکھ رہے ہیں تو ان کے retina پر اس کی تصویر کچھ اور بن رہی ہے۔ مختلف زاویہ نگاہ سے زمین و آسمان کا فرق واقع ہو جاتا ہے۔ چنانچہ ایک ہی قرآن ہے، اس کو ایک شخص پڑھ رہا ہے، تدبر کر رہا ہے، سمجھ رہا ہے، اور یہ سب کچھ نیک نیتی سے کر رہا ہے، لیکن اس کے سامنے کچھ اور پہلو زیادہ اجاگر ہو رہے ہیں۔ دوسرا شخص بھی نیک نیتی سے اپنی امکانی حد تک محنت کر رہا ہے، جہاد کر رہا ہے، اجتہاد کر رہا ہے، لیکن اس کے سامنے کچھ دوسرے پہلو نمایاں ہو رہے ہیں۔ تو کوئی ایک کتاب تفسیر بھی کبھی کفایت نہیں کرے گی اور کوئی ایک کتاب سیرت بھی کبھی کفایت نہیں کرے گی۔ اس کے لیے مختلف کتابوں سے استفادہ کرنا چاہیے، لیکن یہ طے ہو جائے کہ ”جا ایں جاست“، جو کچھ ملے گا یہیں سے ملے گا، لہذا اس کا عظیم کا طریق کار سیرت نبوی سے ماخوذ ہو گا، اور خاص طور پر طریق تنظیم۔

انقلابِ نبوی علی ﷺ کے طریق کار کے مختلف مراحل تو پھر بھی قرآن مجید میں مل جاتے ہیں، لیکن یہ کہ اس کے لیے جمیعت کس بنیاد پر فراہم ہو گی، اس کے بارے میں قرآن میں سوائے اشاروں کے کچھ ہے ہی نہیں، جبکہ اس کا پورا نقشہ آپ کو سیرت نبوی سے ملے گا۔ اسی طرح سیرت میں بیعت کا ایک مکمل نظام ہے، حالانکہ حضور ﷺ کے لیے تو بیعت ضروری تھی ہی نہیں۔ آپ تو رسول تھے۔ جو ایمان لے آیا سے تو ہر حال میں آپؐ کی اطاعت کرنی ہی کرنی تھی۔ کوئی سوال ہی پیدا نہیں ہوتا کہ کوئی اطاعت نہ کرے۔ تو ایک علیحدہ سے قول و فرار اور اطاعت کا معاہدہ کرنے کی کوئی ضرورت نہیں تھی، لیکن آپؐ نے درحقیقت بعد میں آنے والوں کے لیے یہ اسوہ سے چھوڑا ہے۔ از روئے الفاظ قرآنی: ﴿لَقَدْ كَانَ لَكُمْ فِي رَسُولِ اللَّهِ أُسْوَةٌ حَسَنَةٌ﴾ ”تمہارے لیے رسول اللہ کی زندگی میں ایک بہترین (اوہ مکمل) نمونہ ہے۔“ اس اعتبار سے یہ بیعت کا نظام میرے آپؐ کے لیے اور اس

## سچھڑا

وقت کے تمام مسلمانوں کے لیے ہے، چاہے حضرت مسیح ﷺ کے تبعین میں سے کوئی ایمان لے آئے، چاہے یہودیوں میں سے کوئی ایمان لے آئے، جیسے حضرت عبداللہ بن سلام رضی اللہ تعالیٰ عنہ ہیں، چاہے مشرکین عرب میں سے کوئی ایمان لائے، وہ انصار میں سے ہو یا مہاجرین میں سے۔

اب سوال پیدا ہوتا ہے کہ یہاں پر ”کَفْلَيْنِ“ کے کیا معنی ہوں گے؟ اس لیے کہ پچھلی تاویل کے اعتبار سے تو مذکورہ بالا حدیث نبویؐ کی رو سے ”کَفْلَيْنِ“ کے معنی معین ہو گئے کہ اہل کتاب میں سے جو محمد رسول اللہ ﷺ پر ایمان لے آئیں گے انہیں دو ہر اجر ملے گا، اس لیے کہ وہ پہلے اپنے نبی پر بھی ایمان لائے ہوئے تھے انہوں نے تعصّب کی کسی پٹی کو اپنی آنکھوں پر بندھنے نہیں دیا اور حضور ﷺ پر بھی ایمان لے آئے۔ لیکن یہ کہ تبعین محمد ﷺ جو عام ہوں، ان کے لیے ”کَفْلَيْنِ“ کس اعتبار سے ہو گا؟ مثلاً ہم تو پیدا بھی ہوئے امت محمد ﷺ میں۔ یا کچھ لوگ وہ تختہ جو پہلے کسی بھی نبی کے مانے والے نہیں تھے، وہ حضور ﷺ پر ایمان لے آئے اور حضور ﷺ کا اتباع کرتے ہیں، آپ کے نقش قدم پر چلتے ہیں تو ان کے لیے ”کَفْلَيْنِ“ کس اعتبار سے ہے؟ اس کو سمجھنے کے لیے سورہ سبا کی آیت ۳۷ کا مطالعہ کیجیے جو دیگر تمام مسلمانوں کے لیے بھی ”کَفْلَيْنِ“ کا مفہوم دے رہی ہے۔ فرمایا: ﴿وَمَا أَمْوَالُكُمْ وَلَا أُولَادُكُمْ بِالَّتِي تُقْرِبُكُمْ إِنَّدُنَا ذُلْفَى إِلَّا مَنْ وَعَمَلَ صَالِحًا﴾ (دیکھو مسلمانو!) وہ چیزیں جن کے ذریعے سے تم ہمارا تقرب حاصل کر سکتے ہو وہ تمہارے اموال اور اولاد نہیں ہیں، سوائے اُس کے جو ایمان لائے اور عمل صالح کرے، ایمان اور عمل صالح کے بعد تو مال بھی تقرب الی اللہ کا ذریعہ بن جائے گا، اسے اللہ کی راہ میں خرچ کیا جائے، اولاد بھی ذریعہ تقرب بن جائے گی، اسے اللہ کے دین کے لیے تیار کیا جائے، اس کے اندر وہی جذبہ پیدا کیا جائے اور ان کی تربیت کی جائے۔ لیکن ایمان اور عمل صالح کے بغیر اولاد سے اور مجردمال سے تقرب حاصل نہیں ہوتا۔ آگے فرمایا: ﴿فَأَوْلَئِكَ لَهُمْ جَزَاءُ الْضَّعْفِ بِمَا عَمِلُوا﴾ ”تو ایسے لوگوں کے لیے ان کے اعمال کا دو ہر اجر ہو گا۔“

اب سوال پیدا ہوتا ہے کہ یہ دو ہر اجر کیوں ہو گا؟ یہ دو ہر اجر اس اعتبار سے ہے کہ ہر مسلمان جب دین پر عمل کرتا ہے تو وہ اپنے عمل کے ذریعے سے اپنے پیچھے والوں کے لیے بھی ایک اُسوہ چھوڑ رہا ہوتا ہے۔ فرض کیجیے کوئی شخص رشوت لیتا تھا، اس کی زندگی میں اللہ تملہ تھے، عیش ہو رہی تھی۔ اب اس نے سمجھا کہ یہ حرام ہے اور اسے چھوڑ دیا تو اب یہ چیز کسی اور کے لیے بھی مثال بن جائے گی کہ اگر

# سچھڑا

اُس کا بغیر رشوت کے گزارا ہو رہا ہے تو ہمیں بھی موت نہیں آ جائے گی، فاقد نہیں آ جائے گا اگر میں اس حرام سے رُک جاؤں۔ یا فرض کبھی کوئی شخص کسی بینک کے اندر ملازم تھا، پندرہ میں ہزار روپے تنخواہ لے رہا تھا، لیکن اب اس نے وہاں سے ملازمت چھوڑ دی ہے اور کہیں دوسرا جگہ تین چار بیانات ہزار کی تنخواہ پر گزارا کر رہا ہے تو اس کے اس عمل سے کسی اور شخص کے اندر بھی عزیت پیدا ہو سکتی ہے کہ اگر وہ ہمت کر سکتا ہے تو اللہ تعالیٰ مجھے بھی ہمت دے سکتا ہے۔ تو یہ صاحب عزیت انسان بعد والوں کے لیے یا خود اپنے زمانے کے لوگوں کے لیے چونکہ نمونہ بن جاتا ہے، ان کی ہمت افزائی اور حوصلہ افزائی کا ذریعہ بن جاتا ہے، لہذا ایسے لوگوں کے لیے اجر دوہرا ہے۔ قرآن مجید میں اس کی دوسری مثال سورۃ الاحزاب میں حضرت محمد ﷺ کی ازواج مطہرات رضی اللہ عنہن کے ضمن میں آئی ہے۔ ان سے فرمایا گیا کہ اگر تم نیک کام کرو گی تو تمہیں اجر بھی دوہرائے گا اور اگر کوئی غلط حرکت کرو گی تو سزا بھی دوہری ملے گی۔ اس لیے کہ تمہاری ایک خصوصی حیثیت ہے کہ تمہیں تمام امت مسلمہ کی خواتین کے لیے اُسوہ بننا ہے۔ عورتوں کی زندگیوں کا جو خالص نسوانی اور صدقی پہلو ہے اس اعتبار سے ظاہر بات ہے کہ حضور ﷺ تو ان کے لیے مکمل نمونہ نہیں ہو سکتے۔ اس لیے کہ آپؐ بہر حال مرد ہیں۔ تو وہ اسوہ اللہ نے ازواج مطہرات کے ذریعے سے فرما ہم کیا ہے۔ اس حوالے سے فرمایا کہ اگر تم نے کوئی غلط حرکت کی تو سزا دوہری ہو گی اور اگر نیکی پر چلو گی تو تمہارا اجر بھی دوہرا ہے۔ اس معنی میں ”کُفْلَيْن“، کامفہوم بھی معین ہو گیا۔

اس تاویل سے آیت کا اگلا مکملرا بہت زیادہ نکھر رہا ہے کہ : ﴿ وَيَجْعَلُ لَكُمْ نُورًا تَمْسُونَ بِهِ ﴾ ”اور وہ تمہیں نور دے گا جس کو لے کر تم چل سکو گے“، ”تَمْسُونَ بِهِ“ کا ایک پہلو تو سورۃ الحمد یہ کی آیت ۱۲ کے حوالے سے سمجھ لیجیے کہ قیامت کے دن میدانِ حشر میں جب اہل ایمان اور منافقوں کو علیحدہ کرنے کے لیے چھلنی لگے گی تو اہل ایمان کو نور عطا ہو گا۔ وہ نور ان کے سامنے بھی ہو گا اور داہنے ہاتھ کی طرف بھی ہو گا۔ اس سے مراد ایک تو یہ نور ایمان ہے، اور خاص طور پر اللہ کے نبی ﷺ کے پر ایمان کا نور جس کو لے کر اہل ایمان چل سکیں گے۔ لیکن میرے نزدیک اس امکان کے باوجود یہ تاویل زیر درس آیت کے ساتھ زیادہ مناسبت نہیں رکھتی۔ اب آپؐ اس کی اصل مناسبت سمجھ لیجیے! آپؐ دین کی انقلابی جدوجہد میں مصروف ہیں، اس راہ میں جدوجہد کر رہے ہیں۔ آپؐ دیکھتے ہیں کہ کوئی پگڈٹ ٹڈی ادھر مڑ رہی ہے، کوئی ادھر مڑ رہی ہے۔ اب قدم قدم پر سوال آئے گا کہ کہاں

# جعفر

جاوں؟ اب اگر رسول اللہ ﷺ پر گہرائیمان ہے، اور یقین ہے کہ ”جا ایں جا است“ کہ یہیں سے ملے گا جو کچھ ملے گا تو پھر یہ نور تمہارے ساتھ ہو گا، یہ قدم قدم پر تمہاری راہنمائی کرے گا اور کسی غلط موڑ پر مڑنے سے بچا لے گا۔ ﴿وَيَجْعَلُ لِكُمْ نُورًا تَمْشُونَ بِهِ﴾ سے مراد دراصل یہ ہے۔ لہذا اس وقت اُسوہ رسول ﷺ کو سامنے رکھو! ذاتی زندگی کے معاملات ہوں یا تحریکی معاملات ہوں، اجتماعی اور انقلابی جدوجہد ہو، ہر جگہ اسوہ رسول سامنے رہنا چاہیے! البتہ جہاں کہیں متعین طور پر بالکل نئی صورتِ حال ہو، وہ حالات نہ ہوں جو حضور ﷺ کے زمانے میں تھے تو نئے تبدیل شدہ حالات کے اندر پھر اجتہاد کیا جائے گا۔ اور اجتہاد بھی کتاب و سنت کی بنیاد پر ہوتا ہے۔ وہیں سے استنباط کرنا ہوتا ہے۔ جیسے آپ کو راجباہ سے پانی لے کر آنا ہے تو وہاں سے نالی کھینچنا ہوگی، ورنہ اگر نالی کا تعلق راجباہ کے ساتھ ہی نہیں ہے تو پانی کہاں سے آ جائے گا؟ تو اصل راہنمائی تو قرآن و سنت ہی سے ملے گی، وہیں سے اجتہاد کر کے راہنمائی حاصل کرنی ہے۔ اور یہ اجتہاد بھی صرف اُسی جگہ ہو گا جہاں پر قطعیت کے ساتھ ثابت ہو جائے کہ یہ بالکل نئی صورتِ حال ہے جو اُس وقت کے حالات سے بالکل مختلف ہو چکی ہے، اور پھر اس کا تعین بھی کرنا ہو گا کہ جتنی جگہ پر اجتہاد کی ضرورت ہے اس سے آگے تجاوز نہ ہو، ایسا نہ ہو کہ اس کو generalize کر کے پورے منفی انقلاب نبوی علیہ السلام کی بساط پیٹ دی جائے، بلکہ صرف اُس Particular Issue کی حد تک اجتہاد کیا جائے۔ بہر حال میرے نزد کیک یہ مفہوم ہے اس آئیے مبارکہ کا!

اس سورہ مبارکہ کا عمود اس کی آیت ۲۵ ہے۔ اس کا مفہوم ذہن میں رکھتے ہوئے براہ راست اس آیت پر آ جائے: ﴿يَا أَيُّهَا الَّذِينَ آمَنُوا اتَّقُوا اللَّهَ﴾ ”اے اہل ایمان! اللہ کا تقویٰ اختیار کرو، تمہارے اندر قوت و صلاحیت اور ایثار و قربانی کا مادہ تو اللہ کے تقویٰ سے پیدا ہو گا، یعنی اللہ کا خوف اور اس کی محبت۔ تقویٰ کے اندر ایک پہلو محبت کا بھی تو ہے! یعنی کسی محبوب ہستی کے کسی حکم سے بھی سرتاہی نہ کرنا کہ مبادا وہ ناراض ہو جائے، اس طرزِ عمل کی اصل بنیاد محبت ہے۔ یہی تمہاری source of energy ہے۔ تمہاری جدوجہد اور صلاحیتوں کے لیے ایک رخ متعین کرنے والی شے تو اللہ کا تقویٰ ہے، لیکن یہ نیت، جذبہ، جوش و خروش، جدوجہد، جہاد و فتح! عملًا کس راستے پر direct ہوں؟ فرمایا: ﴿وَأَمْنُوا بِرَسُولِهِ﴾ ”اور ایمان لا و اس کے رسول ﷺ پر“۔ اب اس کے لیے طریق کا رہ منیج محمد رسول اللہ ﷺ کا اُسوہ کاملہ اور آپؐ کی سیرت مطہرہ میں ہے۔ اگر یہ کرو گے تو

## سچھد

اللہ کا وعدہ ہے کہ ﴿يُوتَكُمْ كَفْلَيْنِ مِنْ رَحْمَتِهِ﴾ ”وَ تَمَّہیں اپنی رحمت کا دو ہر ا حصہ عطا فرمائے گا“۔ اس لیے کہ تم خود بھی دوسروں کے لیے اسوہ بن جاؤ گے، اسوہ محمدی علیٰ ۝ کو transmit کرنے کا ذریعہ بن جاؤ گے۔ تم بھی گویا ایک نئک بن جاؤ گے اس اسوہ محمدی علیٰ ۝ کو دوسرے لوگوں یا اگلی نسلوں تک منتقل کرنے کے لیے۔ ﴿وَيَجْعَلُ لَكُمْ نُورًا تَمْشُونَ بِهِ﴾ ”اور وہ تمہیں نور عطا کرے گا جس میں تم چل سکو گے“، تمہاری اجتماعی جدوجہد کو قدم قدم پر را ہنمائی فراہم کرنے کے لیے وہ نورِ سیرتِ محمدی علیٰ ۝ ہر وقت تمہاری دستگیری کے لیے موجود ہو گا۔ ﴿وَيَغْفِرُ لَكُمْ وَاللَّهُ غَفُورٌ رَّحِيمٌ﴾ ”اور (اگر کوئی خطاب ہو گئی تو) اللہ تعالیٰ تمہاری مغفرت فرمائے گا۔ اور اللہ غفور ہے، رحیم ہے۔“

### آیت ۲۹ کا تفسیری اشکال اور اس کا حل

﴿لَلَا يَعْلَمُ أَهْلُ الْكِتَبِ أَلَا يَقْدِرُونَ عَلَىٰ شَيْءٍ مِّنْ فَضْلِ اللَّهِ وَأَنَّ الْفَضْلَ بِيَدِ اللَّهِ يُوْتَيْهُ مَنْ يَشَاءُ طَوَّالَ اللَّهُ دُوَّالِ الْفَضْلِ الْعَظِيمِ﴾

”(یہ اس لیے ہے) تاکہ اہل کتاب یہ نہ سمجھ لیں کہ اللہ کے فضل پر اب ان کا کوئی حق نہیں ہے، اور یہ کہ اللہ کا افضل اس کے اپنے ہی ہاتھ میں ہے، جسے چاہتا ہے عطا فرماتا ہے، اور وہ بڑے فضل والا ہے۔“

اس آیت کی تاویل میں بڑا قیل و قال ہے اور میرے نزدیک اس بحث کا اکثر و بیشتر حصہ بالکل بغیر کسی بنیاد کے ہے۔ بدقتی سے بعض مقامات پر ہمارے مفسرین خواہ خواہ کی بحثوں میں بہت الجھ گئے ہیں۔ یہاں ”لَلَا“ میں جو ”لَا“ ہے اس کے بارے میں اکثر مفسرین نے کہا ہے کہ یہ زائد ہے اور اصل میں مراد یہ ہے: ”لَكُمْ يَعْلَمُ أَهْلُ الْكِتَبِ أَنْ لَا يَقْدِرُونَ عَلَىٰ شَيْءٍ“ یعنی ”تاکہ یہ معلوم ہو جائے تمام اہل کتاب کو کہ ان کی کوئی اجرہ داری نہیں ہے (کوئی ٹھیکے داری نہیں ہے) اللہ کے فضل پر“۔ یہود کا تصور تھا کہ نبوت و رسالت تو ہماری میراث تھی، دو ہزار برس تک تو یہ ہمارے پاس رہی، اب یہ آخری نبوت و رسالت کہاں چلی گئی! تو فرمایا کہ ان پر یہ بات کھل جائے، واضح ہو جائے کہ یہ کوئی تمہاری اجرہ داری نہیں تھی، نبوت و کتاب کا یہ معاملہ اب ہم نے بنی اسماعیل کے حوالے کیا ہے اور محمد رسول اللہ ﷺ خاتم النبیین اور سید المرسلین کی حیثیت سے مبعوث ہو گئے ہیں۔ تو یہ بات ان کے سامنے کھل جانی چاہیے اور کوئی استباہ نہیں رہنا چاہیے کہ نبوت و کتاب پر ان کا کوئی اختیار، کوئی

## سچھڑا

ٹھیکیداری، کوئی اجراہ داری نہیں ہے۔ یہ تو اللہ کا فضل ہے جو اللہ ہی کے اختیار میں ہے، جس کو چاہتا ہے دیتا ہے۔ اس لیے کہ اللہ خوب جانتا ہے کہ نبوت و کتاب کس کو دینی ہے۔ ازروئے الفاظ قرآنی: ﴿اللَّهُ أَعْلَمُ حِيثُ يَجْعَلُ رِسْلَتَهُ﴾ (الاععام: ۱۲۵) ”اللہ خوب جانتا ہے کہ اپنی رسالت کہاں رکھے“۔ اللہ جو فیصلہ کرتا ہے اپنے علم کامل کی بنیاد پر کرتا ہے۔

﴿لَا يَعْلَمُ أَهْلُ الْكِتَب﴾ اس کا ایک تو یہ مفہوم ہے، لیکن اس میں ”لا“، زائد ماننا پڑتا ہے۔ اس لائے زائد کے بارے میں مولانا اصلاحی صاحب اور ان کے ہم خیال لوگوں سے بالکل متفق ہوں کہ قرآن مجید میں کہیں کوئی لفظ زائد نہیں آیا۔ کتابت میں ضرور کچھ حرف زائد آگئے ہیں۔ چنانچہ کسی جگہ پر آپ دیکھتے ہوں گے کہ ”الف“، لکھا ہوا ہے اور اوپر گول دائرہ بنا ہوا ہے اور یہ الف پڑھنے میں نہیں آتا۔ وہ کتابت کا مسئلہ ہے اور کتابت خالص انسانی معاملہ تھا۔ قرآن لکھا ہوا نازل نہیں ہوا۔ وہ تو حضرت جبرائیل ﷺ سے حضور ﷺ نے سنا ہے اور حضور ﷺ سے صحابہ ﷺ نے سنا ہے۔ کتابت ایک اگلام رحلہ ہے جو انسانی ہاتھوں سے ہوا ہے۔ ہمارے ہاں حضرت عثمان رضی اللہ عنہ کا جو رسم عثمانی ہے، یہ سب سے زیادہ اثائق (authentic) ہے، اس میں بھی بعض حروف اضافی ہیں، لیکن قرآن مجید کے ٹیکست میں کوئی لفظ زائد ضرورت نہیں ہے۔

ایک ”لا“، جو عام طور پر قسموں کے شروع میں آ جاتا ہے، جیسے ﴿لَا أُفِسِمُ بِهَذَا الْبَلَد﴾ اور ﴿لَا أُفِسِمُ بِيَوْمِ الْقِيَمَة﴾ بہت سے مفسرین اس کے بارے میں بھی کہہ دیتے ہیں کہ ”لا“ زائد ہے۔ حالانکہ اس کی صحیح ترین تاویل مولانا فراہمی نے کی ہے جس کی مولانا اصلاحی نے وضاحت کی ہے کہ یہاں پر اصل میں مخاطب کے کسی خیال کی نفی سے بات شروع کی جا رہی ہے کہ تم جو کچھ سوچ رہے ہو حقیقت وہ نہیں ہے۔ چنانچہ: ﴿لَا أُفِسِمُ بِيَوْمِ الْقِيَمَة﴾ کا ترجمہ ہوگا Nay, I swear *the day of Judgement* ”نہیں“ میں قیامت کے دن کی قسم کھاتا ہوں“۔ تمہارے خیالات تمہارے شکوک پادری ہوا ہیں، بے بنیاد ہیں، ان کی کوئی حقیقت نہیں۔ مجھے قیامت کے دن پر اتنا یقین ہے کہ میں اس پر قسم کھار ہا ہوں۔ یہ بہت ہی بلیغ اسلوب ہے۔ تو جتنی بھی قسموں کے شروع میں ”لا“ آ گیا ہے وہ لاء زائد نہیں ہے بلکہ وہ اصل میں مخاطبین کے خیالات کی نفی ہے۔ اسی طرح بعض مقامات پر ”لا“، مجرد تاکید کے لیے آیا ہے۔ جیسے: ﴿مَا مَنَعَكَ أَنْ لَا تَسْجُدَ﴾ (الاعراف: ۱۲) ”تجھے کس چیز نے سجدہ کرنے سے روکا؟“ جب شیطان نے سجدہ کرنے سے انکار کیا تھا تو اس سے

# مختصر

فرمایا کہ ”کس چیز نے تجھے روکا کہ تو سجدہ نہیں کر رہا؟“ حالانکہ روکنے میں نہ کرنے کا مفہوم داخل ہے۔ اگرچہ ”ما مَنَعْكَ أَنْ تَسْجُدَ“ سے بھی بات پوری ہو جائے گی لیکن یہاں پر ”لا“ تاکید مزید کے لیے ہے، بے کار و بے معنی نہیں ہے۔ ہر زبان کے اندر یہ اسلوب ہوتے ہیں کہ کسی چیز پر زور دینے کے لیے نفی کا اضافہ کرتے ہیں۔ جس طرح سورہ الانبیاء کی آیت ۹۵ ہے: ﴿وَحَرَامٌ عَلَىٰ قَرْيَةٍ أَهْلَكُنَّهَا أَنَّهُمْ لَا يَرْجِعُونَ﴾ ”اور حرام ہے ان بستیوں پر جن کو ہم نے ہلاک کیا کہ وہ اب لوٹیں گے نہیں“۔ حرام کے بعد یہاں پر ”لا“ کی ضرورت نہیں ہے، لیکن یہ بھی اصل میں تاکید مزید کے لیے ہے۔ چنانچہ یہاں پر بھی ہم ”لا“ کو ہرگز زائد اور بے معنی نہیں کہہ سکتے۔

ہمارے ایک کرم فرمانہندوستان کے عالم دین مولانا اخلاق حسین قاسمی صاحب کی رائے اس قسم کے اشکالات میں سب سے زیادہ صائب ہوتی ہے۔ چنانچہ مجھے یہ دیکھ کر بڑی خوشی اور حیرانی ہوئی کہ انہوں نے صاف کہا ہے کہ یہاں پر ”لا“ قطعاً زائد نہیں ہے ”لا“ اپنی جگہ پر صحیح ہے اور اس سے اصلاً مراد یہ ہے کہ ”تاکہ نہ سمجھیں وہ لوگ جو اہل کتاب تھے کہ وہ اب ہمیشہ کے لیے محروم ہو گئے ہیں اللہ کے فضل سے“۔ یہاں پر ”لا یَقْدِرُونَ“ اجارہ داری کی نفی کے لیے نہیں ہے، اس کا مفہوم یہ ہے کہ اب وہ یہ نہ سمجھیں کہ محروم ہو گئے ہیں بلکہ اب بھی ان کے لیے راستہ کھلا ہے۔ آئیں اور ایمان لے آئیں محمد ﷺ پر۔ اس کی مثال سورہ بنی اسرائیل کے شروع میں آئی ہے جہاں بنی اسرائیل سے خطاب کرتے ہوئے فرمایا: ﴿عَسَىٰ رَبُّكُمْ أَنْ يَرْحَمُكُمْ وَإِنْ عُذْتُمْ عُذْنَا﴾ (آیت ۸)

”ہو سکتا ہے کہ اب تمہارا رب تم پر حرم کرے! لیکن اگر تم نے پھر (اپنی سابق روشن کا) اعادہ کیا تو ہم بھی پھر (اپنی سزا کا) اعادہ کریں گے۔“ یعنی اب بھی تمہارا رب تم پر حرم فرمانے کے لیے تیار اور آمادہ ہے، اس کی آغوش رحمت وابہے آؤ ایمان لاو۔ اگلی آیت میں فرمایا: ﴿إِنَّ هَذَا الْقُرْآنَ يَهُدِيٌ لِّلّٰتِي هِيَ أَقْوَمُ﴾ ”یقیناً یہ قرآن ہدایت دے رہا ہے سیدھے راستے کی طرف“۔ تو وہی بات یہاں پر کہی جا رہی ہے کہ یہ نہ سمجھو کہ تم اب راندہ درگاہ ہو گئے ہو، محروم ہو گئے ہو، تمہارے لیے خیر کا کوئی راستہ کھلا رہ ہی نہیں گیا ہے، جیسے کہ اس سے پہلے اسی سورۃ الحمد کی آیت ۷ میں فرمایا گیا ہے کہ ”جان لو! اللہ تعالیٰ زمین کو اس کے مردہ ہو جانے کے بعد زندہ کر دیتا ہے، تو اگر تمہارے دلوں میں بھی مرد نی ہے تو ہم تمہیں بھی دوبارہ زندگی عطا کر دیں گے۔ تو جیسے تشویق و ترغیب کا پہلو وہاں آیا ہے درحقیقت وہی تشویق و ترغیب یہاں اہل کتاب کے لیے ہے، چاہے وہ یہود ہوں یا نصاریٰ ہوں۔ لہذا فرمایا جا رہا

ہے کہ نہ سمجھیں وہ لوگ جو اہل کتاب میں سے ہیں کہ اب وہ اللہ کے فضل پر بالکل ہی کوئی قدرت نہیں رکھتے، اب اللہ کا فضل ان کی دسترس سے ہی باہر ہو چکا ہے، اب فضل خداوندی کے دروازے ان پر مستقلًا اور کلیئًا بند ہو گئے ہیں۔ نہیں، اللہ کے فضل کا دروازہ اب بھی کھلا ہوا ہے، اس کی رحمت کی آغوش واہے، آؤ اور اللہ کی رحمت سے ہمکنار ہو جاؤ، اور اس کا راستہ یہی ہے کہ قرآن پر ایمان لا، اور محمد رسول اللہ ﷺ پر ایمان لا!

میں یہ تحقیق کر کے حیران ہوا کہ ”لَا يَقْدِرُونَ“ کا لفظ قرآن مجید میں صرف تین جگہ آیا ہے۔ ایک تو یہی سورۃ الحدیڈ کا مقام ہے، باقی دو مقامات وہ ہیں جہاں آخرت میں مسلمان ریا کاروں کی نیکیوں کا تذکرہ کیا گیا ہے۔ ایک تو سورۃ البقرۃ کی آیت ۲۶۲ ہے جہاں انفاق کا موضوع اپنی پوری تکمیلی شان کے ساتھ آیا ہے۔ فرمایا: ﴿لَا يَقْدِرُونَ عَلَىٰ شَيْءٍ مَّمَّا كَسَبُوا﴾ ”جو بھی کمائی انہوں نے کی ہوگی اس میں سے کچھ بھی ہاتھ پلے نہیں آئے گا“، دوسرا مقام سورۃ ابراہیم کی آیت ۱۸ ہے جہاں الفاظ کی ترتیب میں تھوڑے سے فرق کے ساتھ فرمایا گیا: ﴿لَا يَقْدِرُونَ مِمَّا كَسَبُوا عَلَىٰ شَيْءٍ﴾ ”وہ کوئی بھی قدرت نہیں رکھتے اس پر انہوں نے جو بھی کمائی کی تھی۔“ اب یہاں اجارہ داری کا تو کوئی بھی سوال پیدا نہیں ہوتا۔ یہاں پر جن لوگوں نے اجارہ داری اور ٹھیکے داری کا مفہوم شامل کیا ہے میں سمجھتا ہوں کہ وہ نظریت قرآنی سے سرے سے استفادہ نہیں کرتے۔ میں نے دیکھا ہے کہ اکثر وہ بیشتر ایسے معاملات کے اندر شاہ عبد القادرؒ سے صحیح رہنمائی ملتی ہے۔ یہاں پر میرا وہ اصول بھی پختہ ہو گیا کہ قرآن مجید میں اہم مضامین کم از کم دو جگہوں پر ضرور آتے ہیں اور اکثر وہ بیشتر ترتیب عکسی ہو جاتی ہے۔ تو منافقین سے فرمایا جا رہا ہے کہ جن کو وہ نیکیاں سمجھ رہے تھے وہ تو محض سراب ہے۔ جیسے سورۃ الفرقان میں فرمایا گیا: ﴿وَقَدِمْنَا إِلَيْ مَا عَمِلُوا مِنْ عَمَلٍ فَجَعَلْنَاهُ هَبَاءً مَّنْثُرًا﴾ اور سورۃ ابراہیم میں ارشاد ہوا: ﴿مَثُلُ الَّذِينَ كَفَرُوا بِرَبِّهِمْ أَعْمَالُهُمْ كَرَمَادٍ اشْتَدَّتْ بِهِ الرِّيحُ فِي يَوْمٍ غَاصِفٍ﴾ (آیت ۱۸) ”جو لوگ اپنے رب کے منکر ہوئے ان کا حال یہ ہے کہ ان کے اعمال اس را کھکھ مانند ہیں جس پر زور کی ہوا چلے آندھی کے دن۔“ جیسے کہ راکھ کا ایک ڈھیر تھا، ایک بھکڑا آیا اور وہ راکھ بکھر گئی، ایسے ہی ان کی نیکیاں اور اعمال ہوں گے۔ ”لَا يَقْدِرُونَ“ مذکورہ بالا دونوں جگہ پرانی الفاظ میں تھوڑی سی لفظی تائیری و تقدیم کے ساتھ آیا ہے اور دونوں جگہ اس کا مفہوم یہ ہے کہ کوئی چیز دسترس سے باہر ہو جائے، کسی کی قدرت میں نہ رہے، کسی کے لیے قابل حصول نہ رہے۔ وہی مفہوم یہاں آرہا ہے

کہ نہ مایوس ہو جائیں، نہ بدل ہوں اہل کتاب کہ اب تو اللہ کے فضل میں سے کچھ بھی ان کی دسترس میں نہیں رہا، وہ تو محروم مطلق ہو گئے، وہ تو ہمیشہ کے لیے راندہ درگاہ ہو گئے۔ نہیں، ابھی ان کے لیے دروازہ کھلا ہے، ایمان لاوَ مُحَمَّدٌ عَلَيْهِ السَّلَامُ پر اور اللہ تعالیٰ کے فضل اور اس کی رحمت کے مستحق بن جاؤ۔ اور آیت ماقبل میں بھی یہی بات فرمائی گئی ہے۔

اب آگے فرمایا جا رہا ہے: ﴿ وَأَنَّ الْفَضْلَ بِيَدِ اللَّهِ يُوتَقِيُهُ مَنْ يَشَاءُ ﴾ "اور فضل تو گل کا گل اللہ کے اختیار میں ہے، جس کو چاہتا ہے دیتا ہے"۔ اپنے آپ کو اس کا اہل ثابت کرو اور اہل ثابت کرنے کے لیے نیت درست کرلو، تمہارے اندر واقعتاً طلب صادق ہو۔ واقعاً اگر ہدایت حق اور خیر کے خواہاں اور طالب ہو تو اللہ تعالیٰ تمہیں ہدایت کی دولت عطا فرمائے گا۔ ﴿ وَاللَّهُ ذُو الْفَضْلِ الْعَظِيمِ ﴾ "اور اللہ بڑے فضل والا ہے"۔ اس کے فضل کے خزانے میں کوئی کمی نہیں ہے۔ یہ سمجھو کہ ہم نے انہیں اپنے فضل سے نواز دیا ہے تو تم محروم ہو گئے ہو۔ ہمارے خزانے تو اتنا ہی ہیں، لہذا آؤ اور اس فضل خداوندی سے فیض یاب ہو جاؤ!

اللہ تعالیٰ مجھے اور آپ کو پورے قرآن مجید پر عمل کرنے کی توفیق عطا فرمائے۔ میں خاص طور پر اللہ تعالیٰ کا شکر ادا کر رہا ہوں کہ سورہ الحدید کے درس کی تکمیل کے ساتھ مطالعہ قرآن حکیم کے منتخب نصاب کا جو درس ہم نے از سرنو شروع کیا تھا وہ آج اپنی تکمیل کو پہنچ گیا ہے۔

بادرک اللہ لی ولکم رفی القرآن العظیم، وتفعنی ولیاکم بالآیات والذکر الحکیم



# بِسْمِ اللّٰهِ الرَّحْمٰنِ الرَّحِيْمِ



باني: فاکٹری لائبریری

مَرْكَزِيُّ الْجَمِيعِ خُلُّدُ الْقُرْآنِ لَا هُورٌ